תג מ8מ1.ן חאפו1ומתמ1נצ 41,ד1611ם 6תע2עמ8מ/2ע21עפ אע צע1פ 


5 .סאו 


שאשט אטע טמ1הם 818פ2עט) 121 





2 


א ונאת) 8608 מפופסנצ,41,א41160א 


פ5דזדעפטע1,8559861א , 51 111 ג, 





אט דאעס צססם תמפנסטפנצ 41 א10דע, א 
פדדעפט4-4 ,59 1א , 1דפ עט 1ד דע 


60 881124מ19110פסנצ | 250-4900 413 


)תע0ס. מע ויאע6אצ0ס80מגפ1נסמ1צ. ציעלעץ 


עתד תסע ספאזספתאש? עס ןא,זא 
צתע4א תמ1ן1 תפ1וממנצ }ג,;11טסו1ם סתע8 ןעפ אק צ4ע1פ 


;צם פעפונצסעע ,לע 


4 1 01960ט) .ם 1006 1 

1 1זט06ץט) 106 67 4716/ 
/ד111זזם1 11811ט711ב) זזוסנוזש6פ 1116 
101111601101 1 ז111/50//10 .ם חזחטזסם הוח 100016 
8160 208 
06 +ז6ט10 
1ס1011110011 16/3008 151911160118 
0561 .כן /161 

1010111115/6 800 614 5001 
101111601101 679ט0111/'ש 160116116 8114 /רזזהבן 
2 עס פמתאטזםץ סא פּמתעמזאתזא זא 
ז6116) 000 310615/1 8 1101 


{ססתץפ 1201010021 8 68000/4.18קן 201060 עס ,6טחט 6װ00/66 סת 1 
זסז1 002068 תסתק010ס עטס ע10 תסחהז1קפת1 סת 1 . ש016811014 100150 04 
.151261 ,0ז16:05216 }0 1ת11202 600161/' 2084 0ס1סת 406 שט 4692 8 


1285 /?זסקןסענק 4611606021ת1 סת8 +12עץעקסס 106 16506048 /6016-) 8008 ת310015 21ת14210 סת 1 
תזגמנסס ססטק סח} ת1 /6ח614 18 4106 415 ,1606טשסתא עטס 04 0684 106 10 .פאססט ;טס תז 
-1460414160 06 גס ז106ס0 124עץעקסס +תסעזטס סת חס1תטצ 104 אעסטץ תגםקזס תג 15 +1 עס 
-- 0068 סתטז ששסחא טסץ 14 עס - צעסטצ 4018 0 +18צץקסס 6ע2061 תג 0(סת טסץ 1 
.18061ט0ץ8ע01981121110 21 11גתזס צט עס ,153א 413-256-4900 24 סתסתק עט 5ט 024204ס 16256קן 


די געשיכטע פון בונד 


שער-בלאַט געצייכנט פון י. שלאָםס 


= 


צצשיכטל 


פון 


בונד 


צווייט ער באַ נד 








רעדאַקציע: ג. אַראַנסאַן, ס. דובנאַוו-ערליך, י. ש. הערץ, 
ע נאַװאַגרודסקי, ח. ש. קאַזדאַן, ע. שטערער 


צוגעגרייט צום דרוק -- י. ש. הערץ 


ניו-יאָרק, 1962 


606 צתסזפוהם ההוך 
עאטטע 1,402 מפוזשען קיד 


11 סחזט1סשֵׁ 


32 +זתפוזץקסס 
צט 
זו158 8משפאט 6/ומאז 


צס 060פווטטס 
זו158 משפאט 8816 
61 7810 085 25 
;צ .א ,21 אזסצ שסא 


.9 .0 חוֹ 60/חוז? 


6680 6אוזאוסס הס וא688 
4 25 6543 ו1פ5ו 
,דצ -א ,1 אזסצ שפא 


= 0 


אינהאַ לט: 


י! ש. הערץ: די ערשטע רוסלענדער רעװאָלוציע פא א אי יי )) 

ג. אַראָנסאָן: די נאַציאָנאַלע און אָרגאַניזאַציאָנעלע פראַגע -- -- -- 483 
סאָפיע דובנאָודערליך : אין די יאָרן פון רעאַקציע == =יי דיי הי הי == 527 
זוכצעטל פא אט א אט אט אט אט הא א א א אי ר א יי יי 6 


בילדער 


י, ש, הערץ 


די ערשטע רוסלענדער רעװאָלוציע 


1907 -- 3 


א ינהאַ לט: 
ערשטער טייל 


די אָרגאַניזאַציע -- ברייטער און טיפער = זי דיי יי ייז = = 9 
2 פאַר ברויט און חשיבות יי א א" א אע עי א א א א" 21 
3 אַרעסטן, דעמאָנסטראַציעס און צוזאַמענשטױסן חי == -= == 38 
4 פּאָגראָמען און זעלבסטשוץ א עי אי ר א א א (קט 
5 מלחמה און קריזיס יי א א ווע א אס" א אנ א א א א 6 
6 קאַמף פאַר אַ נייעם לעבנס-שטייגער חי חי הי חי הי = = 940 
7 דער 5טער צוזאַמענפאָר פון בונד = דיי דיי דיה דיי דיי דיי זי יי == 105 
8 אויפן קאָנגרעס פון סאָציאַליסטישן אינטערנאַציאָנאַל 
אין אַמסטערדאַם א אי א ר אע א א א" וו 
9 דער בונד און די אַנדערע סאָציאַליסטישע פּאַרטײען -= -- -- -- 1230 
0 טיפע צעטיילונג און שאַרפער שטרייט = די די הי הי דיי היי = 150 
צווייטער מייל 
1 די רעװאָלוציע הויבט זיך אָן א א א יי יי וו 
2 דער צווייטער אַקט -- -- יי דיה זי. דיי דיי יי דיה יייז יייז יי ייה == 186 
3 באַריקאַדן אין לאָדזש, װאַרשע און אָדעס = חי חי = יי דיי = = 203 
4 פּערמאַנענטער קאַמף און קרבנות אָן אַ שיעור = =-י == == --- 217 
5 קאָנפערענצן פון בונד = זי דיי דייה ייה ייה ייז יי דיי יי יי == = = 229 
6. דער 6טער צוזאַמענפאָר פון בונד די דיה דיי זי די הי ייט יי = == = 250 
7 צוזאַמענאַרבעט מיט אַנדערע ס. ד. אָרגאַניזאַציעס -- -- -- = 257 
8 דער בונד און די אַנדערע פּאַרטײען חי די וי דיה הי חי יי == 264 
9 יידיש בלוט צו לעשן דאָס רעװאָלוציאָנערע פייער -- -- -- -- 278 
0 דער צאַרישער מאַניפעסט און דער גרויסער כוחות פאַרמעסט-- 294 
1 דער שטורמישער פינאַל דח דיה הי היה יי ייז ייז דייה יי יי === = 205 
דריטער טייל 
2 נאָכן רעװאָלוציאָנערן שטורעם דח די די זי זי זי דיי זי = = 2190 
3. דריי װאַל-קאַמפּאַניעס =-ז די די דיי יה יי יי הי ייה ייח =י = 228 
4 די 7טע קאָנפערענץ פון בונד און ראַיאָן-קאָנפערענצן -- -- -- 242 
5. דער 7טער צוזאַמענפאָר פון בונד דיי דיה היה ישי דיי ייט ייה יי =ה. = 261 
6. צוריק אין דער ר.ס.ד.אַ.פּ, -ז דיחיה זי ייה ייה הי ייה ==י == == 275 
7 דער לאָנדאָנער צוזאַמענפאָר און 3 קאָנפערענצן פון ר.ס.ד,אַ.פּ. -- 292 
8. אינטערנאַציאָנאַל און אויסלענדישע אָרגאַניזאַציעס -- -- -- 47 
9. פּראָפּעסיאָנעלע פאַראיינען, קולטור-טעטיקייט, פּרעסע, 
קליינער בונד חי הי דיי היין. דיי יי ייה הי יי יי יי == === = = 424 

0 ענינים פון יידישן לעבן שש די דשה הוה חי ייה דיחיה =יי === === 445 
1, באַרג-אַראָפּ אי א יא אע א א א א א א יי ץע 


מקורים און באַמערקונגען -- די זי דיה דיי היה חי = הי זי =י == == 469 


ערשטער טיי? 


1. די אָרגאַניזאַציע -- ברייטער און טיפער 


אין די יאָרן 1903 און 1904 האָט די בונדישע באַװעגונג זיך אויסגעבריי" 
טערט און פאַרטיפט, זי האָט פאַרכאַפּט נייע געגנטן, וואו זי איז נאָך פריער 
נישט געווען און צוגעצויגן צו זיך שיכטן, אויף וועלכע זי האָט פריער קיין 
השפּעה נישט געהאַט. די מאַפּעס פון די ראַיאָנען, וואו דער בונד איז שוין געווען 
פריער טעטיק, זיינען געװאָרן געדיכטער. בפרט איז דאָס געװען קענטיק 
אין דרום-טייל פון רוסלאַנד (אוקראַינע), וואו צוליב אינערלעך-פּאַרטייאישע 
באַציאונגען האָבן פריער די אָנהענגער פון בונד, מיטן אויסנאַם פון אַ צאָל 
ערטער, זיך נישט אויסגעטיילט פון דער אַלגעמײנער אָרגאַניזאַציע פון דער 
רוסלענדער סאַציאָל-דעמאַקראַטישער אַרבעטער-פּאַרטײ. 

נישט בלויז נייע שיכטן אַרבעטער האָט מען אָרגאַניזירט און באַװירקט, 
ס'האָט זיך אויך געמערט די צאָל פון דער אינטעליגענץ אין די רייען פון דער 
יידישער אַרבעטער-באַװעגונג. היפּשע טיילן פון דער גרויסער אָרימער מאַסע, 
װאָס האָבן פריער פון בונד נישט געוואוסט אָדער זיך באַצױגן פיינטלעך צו 
נים, האָבן איצט אָנגעהויבן קוקן מיט פריינטלעכע בליקן נאָך דעם וי זי 
האָבן געזען די מסירת-נפש פון די בונדיסטן, זייער גרייטקייט זיך מקריב 
זיין ביים שיצן דאָס לעבן און כבוד פון די יידן. 

מ'האָט זיך טיפער אַראָפּגעלאָזט אין דער געדיכטעניש פון יידישן מאַסן- 
לעבן. גלייכצייטיק האָט מען אַליין זיך קלאָרער געמאַכט דעם אייגענעם 
געדאַנק און אים פאַרטיפט. אין דער קאָלעקטיווער גייסטיקער אַקטיװוקײט פון 
די פירער, טוער און מיטגלידערשאַפט איז געװאָרן אויסגעאַרבעט דער סכום 
פּרינציפּן און כללים, װאָס איז געװאָרן די שיטה פון בונדיזם. ס'האָט זיך דאָ 
געהאַנדלט נישט בלויז וועגן ריין-יידישע ענינים, וועגן דער נאַציאָנאַלער 
פראַגע. גאָר אַ גרויס אָרט און אויפמערקזאַמקײט האָבן פאַרנומען די ענינים 
פון דער אַלגעמײנער סאַציאַליסטישער באַװעגונג -- אירע פּרינציפּן, פּאָליטיק 
און טאַקטיק. די דאָזיקע צוויי יאָר זיינען אויך געווען אָנגעלאָדן מיט דראַ- 
מאַטישע און טראַגישע געשעענישן און מיט אַ כסדרדיקער הויכער גע- 
שפּאַנטקײט, 


*ִ 
אל אל 


אין זיין באַריכט צום 6טן קאָנגרעס פון סאָציאַליסטישן אינטערנאַציאָנאַל, 
װאָס איז פאָרגעקומען אױיגוסט 1904 אין אַמסטערדאַם, האָט דער בונד גע- 
מאָלדן, אַז ער האָט 20 טויזנט מיטגלידער. אַן אימפּאָזאַנטע ציפער, ווען מען 


9 











נעמט אין אַכט, אַז דער בונד איז געווען אַן אומלעגאַלע אָרגאַניזאַציע אונטער 
אַ פּאָליצײיאיש-דעספּאָטישן רעזשים אין אַ לאַנד אָן גרויסע פּאָליטישע פּאַר- 
טייען און פון אַ פאָלק, אין וועלכן פּאָליטישע פּאַרטײען זיינען בכלל געווען 
אַ נייע דערשיינונג. אַ סך פאַרצוימונגען און שטערונגען -- אויסערלעך- 
מלוכהשע און אינערלעךייידישע -- האָט מען געמוזט גובר זיין, אָבער די אָר- 
גאַניזירטע בונדיסטן האָבן זיך נישט געלאָזט איינשליסן אין די ד' אמות פון 
זייער אונטערערדישער אָרגאַניזאַציע. זייערע דיסציפּלינירטע אָנשטרענגונגען 
און רעװאָלוציאָנערער ענטוזיאַזם האָבן באַװיזן די טעטיקייט אַרויספירן פון 
אונטערערד און לאָזן זי אויסווירקן אויף דער ברייטער פאָלקס-אַרענע, 

! זומער 1904 זיינען די װויכטיקסטע ערטער פון בונדס טעטיקייט און 
ווירקונג געווען די שטעט און ראַיאָנען פון װאַרשע, לאָדזש, ווילנע, ביאַליסטאָק, 
גראָדנע, קאָװונע, דווינסק, מינסק, וויטעבסק, מאָהילעוו, אָדעס, קיעוו, זשיטאָ- 
מיר, בערדיטשעוו, ריגע, פּינסק, באָברויסק, באָריסאָוו, מאָזיר, פּאָניעװעזש, 
האָמעל, שאַװעל, װילקאָמיר, װאָלקאָװיסק, ריעזשיצע, שעדלעץ, פּלאָצק, סו- 
װאַלק, + מאַריאַמפּאָל, פּיעטריקאָוו, שקלאָוו, אָרשע, ביעלאָצערקעוו, ניעזשין, 
ראָוונע. אַחוץ דעם זיינען געווען וויכטיקע פּונקטן פון בונדישער טעטיקייט 
אין די ראַיאָנען, וואו עס האָבן געװוירקט די צוויי צענטראַלע פּראָפּעסיאָנעלץ 
פאַראיינען, װאָס זיינען געווען אָנגעשלאָסן אין בונד: 1) בערשטער -- נעוועל, 
קרעסלאַװקע, װילקאָװישקי, קאַלװאַריע, װלאַדיסלאַװאָוואָ. װערזשבעלאָוו, וויש- 
טיניעץ, מעזריטש, טרעסטינע, קנישין און אַנדערע. 2) גאַרבער -- סמאָרגאָן, 
אָשמענע, קרינקי, זאַבלודאָװע, שישלאָװויץ און אַנדערע :). 

אַ באַגריף פון דער אינטענסיווער טעטיקייט װעלן געבן די פאָלגנדיקע 
ציפערן : במשך אַ יאָר צייט --- פון יוני 1902 ביז יולי 1904 זיינען לויט ווייט 
נישט קיין פולער רשימה פאַרצייכנט געװאָרן ‏ 

9 פּאָליטישע פאַרזאַמלונגען. אין 418 פון זיי האָבן זיך באַטײליקט 74 
טויזנט מענטשן, 

5 דעמאָנסטראַציעס און מאַניפעסטאַציעס. אין 231 פון זיי זיינען געווען 
איבער 20 טויזנט באַטײליקטע, 

1 פּאָליטישע שטרייקן, פון זיי זיינען 25 געווען אין טאָג פון 1טן מאַי. 
אין 21 האָבן געשטרייקט איבער 22 טויזנט אַרבעטער. 

פאַרזאַמלונגען צו טויזנט און מער זיינען געווען 12. די גרעסטע זיינען 
געווען: 2 -- צו 4 טויזנט. דעמאָנסטראַציעס צו טויזנט און מער זיינען געווען 
5 (1,000; 1,500; 2,000; 43,000 5,000). שטרייקן צו טויזנט און מער זיינען. 
געווען 9. די העכסטע ציפער איז געווען 4 טויזנט, | 

אַחוץ דעם זיינען געווען אָן אַ שיעור אינערלעכע אָרגאַניזאַציע -פאַרזאַמ- 
לונגען פון בונד, װוי אויך פאַרזאַמלונגען. וועגן פאַך-ענינים. אַ ריי מאַניפעס- 
טאַציעס זיינען צוליב באַשטימטע טעמים פאָרגעקומען אין די שטאָטישע טעאַ- 
טערן און אין שוהלן, 

דער צענטראַל-קאָמיטעט און אַ ריי אָרטיקע קאָמיטעטן האָבן אַרױס- 
געלאָזט אַ גרעסערע צאָל אויפרופן, בלויז וועגן די פּאָגראָמען און זעלבסט- 

שוץ זיינען אַרױיס 23 פּראָקלאַמאַציעס, 16 פון זיי אין אַ צאָל פון קרוב 98 טויזנט 
עקזעמפּלאַרן,. די אויפרופן זיינען געווען פון צ.ק. אין אַ צאָל פון 10, 30 און 
5 טויזנט עקזעמפּלאַרן, 

זומער 1904 האָט דער צ.ק. פון בונר במשך 2 חדשים אַרױסגעלאָזט 
5 אויפרופן : וועגן דער מאָביליזאַציע, דעם קיסרס חסדים, וועגן מאַניפעסט, 
די 55 נייע קרבנות, די צאַרישע נדבה פאַר יידן. יעדער אויפרוף צו 48 טויזנט 
עקזעמפּלאַרן אין יידיש און צו 17 טויזנט אין רוסיש, 

עטלעכע געהיימע דרוקערייען האָבן פונקציאָנירט. זיי זיינען געװוען אין 
רשות פון צ.ק. אָדער פון אייניקע אָרטיקע קאָמיטעטן (די צענטראַלע דרו" 
קעריי איז געווען אין װאַרשע), פון זומער 1898 ביז זומער 1904 איז קיין 
איינע פון די בונדישע אונטערערדישע דרוקערייען נישט אויפגעדעקט געװאָרן. 
ערשט דעם 11טן סעפּטעמבער 1904, נאָך איבער 6 יאָר זינט מ'האָט אין 
באָברויסק געכאַפּט די צענטראַלע דרוקעריי פון בונד, האָט די פּאָליצײ פאַר- 
נומען די דרוקעריי פון דער אָרגאַניזאַציע אין האָמעל. אַחוץ דער גרויסער 
צאָל אויפרופן, װאָס מ'האָט געדרוקט אין יידיש און רוסיש, האָט מען אויך 
אין די געהיימע דרוקערייען געדרוקט די צוויי יידישע צענטראַל-אָרגאַנען -- 
די אַרבײטער שטימע און דער בונד. במשך פון יוני 1903 ביז יולי 1904 
האָט מען אין די בונדישע געהיימע דרוקערייען געדרוקט: 5 נומערן די אַרַײ- 
טער שטימע (12,500 עקזעמפּלאַרן), 2 נומערן -- דער בונד (18 טויזנט עקז.), 
דעם נומער 13 דער װואַרשעוװער אַרבײטער, 10 בראָשורן (23 יידישע און 7 
רוסישע, 5 פון זיי אין 14 טויזנט עקז.), 205 אויפרופן (241 פון זיי אין 686 
טויזנט עקז), 21 פלוג-בלעטלעך (קליינע צייטונגלעך פון עטלעכע זייטלעך, 
געווידמעט אַ קאָנקרעטער פּראַגע; 24 פון זיי אין איבער 44 טויזנט עקז.), 

ס'איז געווען אַן אַרבעט, װאָס האָט געפאָדערט אומגעהויערע מי, מסירת- 
נפש, געדולד, דערפאַרונג --- אַ דערגרייכונג, מיט וועלכער קיין שום אַנדערע 
רעװאָלוציאָנערע פּאַרטײ האָט זיך נישט געקענט פאַרגלייכן. די בונדישע 
אומלעגאַלע ליטעראַטור איז נאָך דערגאַנצט געװאָרן מיט די פּרעסע-אָרגאַנען 
און בראָשורן, װאָס זיינען געדרוקט געװאָרן אין אויסלאַנד און מ'האָט אַ טייל 
פון זיי אַרײינגעשמוגלט איבער דער גרענעץ קיין רוסלאַנד, זיי זיינען געווען: 
דער אידישער אַרבײטער, װיעסטניק בונדאַ (רוסיש), גלאָס בונדו (פּוױיליש) 
פּאַסליעדניאַ איזוויעסטיאַ (רוסיש, דערשינען וועכנטלעך אָדער 2 מאָל אין װאָך), 
בראָשורן זיינען במשך פון דערמאָנטן יאָר אַרױס אין אױסלאַנד 32: 17 אין 
יידיש, 10 אין רוסיש און 5 אין פּויליש. אַ גרויסן טייל פון זיי האָט מען גע- 
שװאַרצט איבער דער גרענעץ קיין רוסלאַנד =), | 

געשמוגלט די ליטעראַטור האָבן חברים פון די גרענעץ-שטעטלעך, סטו- 
דענטן װאָס זיינען געפאָרן פון אויסלאַנד אַהיים (זיי האָבן עס געפירט צװישן 
טאָפּלטע ווענטלעך אין ספּעציעל געמאַכטע טשעמאָדאַנען) אָדער באַצאָלטע 
קאָנטראָבאַנדיסטן. ס'זיינען דערביי אויך געווען דורכפאַלן, איין דורכפאַל 
וועלן מיר דאָ פאַרצייכענען: אין שטעטל מאַריאַמפּאָל, סואװאַלקער גוב, 
דורך װאַנען ס'איז געגאַנגען אַ שמוגל, האָט מען בעת אַ רעויזיע, אַפּריל 

2, געפונען אַ טראַנספּאָרט פון 2 פּוד ליטעראַטור. מ'האָט אַרעסטירט 
2 יידישע באַלעגאָלעס --- אַ 70-יאָריקן זקן און זיין 40-יאָריקן זון. שבת האָט 
דער רב געהאַלטן אין שוהל אַ דרשה קעגן די ,רשעים", װאָס פאַרשװאַרצן 
יידן דאָס פּנים אין די אויגן פון דער רעגירונג און גערופן צו זיין געטרײ 
די געזעצן פון לאַנד,. אפילו פרומע יידן האָבן זיך געקרימט פון אַזאַ דרשה, 
אין אַ װאָך אַרום האָט מען אין אַלע בתי-תפילות פאַרשפּרײט אַן אויפרוף -- 
אַן ענטפער פון די אַרבעטער דעם רב. אין אויפרוף איז געשילדערט געװאָרן 
די נישט-שיינע ראָל פון די כלי-קודש. דער מאַריאַמפּאָלער רב איז באַ- 
צייכנט געװאָרן אַלס ,איינער פון די געמיינסטע משרתים פון רוסישן טי" 
ראַן" *), 

אין אַ צאָל שטעט זיינען דערשינען אױיסגאַבעס פון אַ פאַרשידנאַרטיקן 
כאַראַקטער. אין האָמעל, למשל, האָט אין 1902 אָנגעהויבן דערשיינען אַ רו- 
סישע צייטשריפט מיטן נאָמען : --- וויעסטי איז ראָסיאי (ידיעות פון רוסלאַנד), 
זי איז דערשינען יעדע 2 װאָכן. אָנגעהױיבן מיט טױיזנט עקזעמפּליאַרן, איז 
איר טיראַזש געשטיגן ביז 2 טויזנט. אין מאָהילעון האָט די סאַציאַליסטישע 
שילער-אָרגאַניזאַציע אַרױסגעגעבן העקטאָגראַפירטע זשורנאַלן --- פּראָבוזע- 
דעניע און ראַזסויעט -- און אויפן שער-בלאַט איז געווען געשריבן, אַז די 
הכנסה פון פאַרקויף גייט פאַר דער אָרטיקער אָרגאַניזאַציע פון בונד. 

די צוויי וויכטיקסטע אָרגאַנען, װאָס די באַוועגונג האָט אין יאָר 1904 
צובאַקומען, זיינען געווען -- דער בונד (געדרוקט אין לאַנד) און וויעסטניק 
בונדאַ, (געדרוקט אין אױיסלאַנד). דער בונד אין יידיש איז געווען אַ גוט-רע- 
דאַגירטער פּאָפּולערער אָרגאַן, מיט אַ גרויסער פאַרשפּרײטונג. פון יאַנואַר 
4 ביז סוף 1905 זיינען דערשינען 11 נומערן. 

דער װויעסטניק בונדאַ, אין רוסיש, פון וועלכן ס'זיינען אין 1904 אַרױס 
5 נומערן (דער ערשטער -- אַ טאָפּל-נומער) איז געווען אַן ערנסטע צייטשריפט 
און האָט געהאַט די אויפגאַבע אויפצוקלערן די פּראָגראַמאַטישע און טאַק- 
טישע פּאָזיציעס פון בונד, וי אויך צו באַקענען די יידישע אינטעליגענץ מיט 
די פּראָבלעמען פון דער יידישער אַרבעטער-באַװעגונג. אין ערשטן נומער 
זאָגט די רעדאַקציע װעגן דעם: ;די אײגנאַרטיקע סאָציאַלע באַציאונגען, 
װאָס הערשן אין דער יידישער נאַציע; די ספּעציעלע קאָמבינירונג פון די 
יורידישע באַדינגונגען, װאָס בינדן זי פון אַלע זייטן; די געזעלשאַפטלעכע 
גרופּעס, פּאָליטישע פראַקציעס און אידעאישע שיטות, װאָס מערקן זיך אָן אין 
איר קולטורעלן לעבן -- דאָס אַלץ שטעלט אַװעק אַ גאַנצע ריי נייע פראַגן 
און רופט שטאַרק דעם סאַציאַלידעמאָקראַטישן געדאַנק צו געבן אויף דעם 
אַן ענטפער. די יידישע פּראָגרעסיווע אינטעליגענץ, װאָס איז שוין לאַנג אָפ- 
געריסן פון לעבן פון דער יידישער אַרבעטער-מאַסע, איז נישט באַקאַנט מיט 
איר שפּראַך און פילט נישט אויף זיך די דירעקטע ווירקונג פון איר רעװאָ- 
לוציאָנערן קאַמף, בלייבט אין איר אומגעהויערער מערהייט פרעמד און ווייט פון 
דעם דאָזיקן קאָמפּליצירטן און אייגנאַרטיקן ציקל פראַגן. צווישן איר און 
דעם יידישן פּראָלעטאַריאַט איז אַ טיפער תהום און איבער דעם תהום דאַרף 

אַריבערגעװאָרפן ווערן אַ בריק". אין די נומערן 271 און 2 האָט וו, קאָסאָוו" 
סקי פאַרעפנטלעכט זיינע אָפּהאַנדלונגען נאַציאָנאַליטעט און אַסימילאַציע. 
אין די נומערן 4 און 5 זיינען געווען מעדעמס אָפּהאַנדלונגען די סאַציאַל- 
דעמאַקראַטיע און די נאַציאַנאַלע פראַגע. אין דער צייטשריפט זיינען געווען 
פּאָלעמישע אַױטיקלען מיט דער איסקרא, באַריכטן פון דער סאָציאַלידע- 
מאָקראַטישער באַוועגונג ביי די באַזונדערע פעלקער אין דער רוסישער אימ- 
פּעריע, וועגן בונדס אַרױיסטריט פון דער ר.ס.ד.אַ.פּ., אַנטװיקלונג פון סאָציאַ- 
ליסטישן געדאַנק ביי יידן, זעלבסטשוץ, אָנטייל פון בונד אויפן אינטערנאַ- 
ציאָנאַלן סאָציאַליסטישן קאָנגרעס אין אַמסטערדאַם, די סאָציאַליסטישע 
שטרעמונגען אין דער ציוניסטישער באַוועגונג און אַ ריי אַנדערע ענינים, 

די אומלעגאַלע בונדישע פּרעסע, אויפרופן און בראָשורן האָבן אין די 
שטעט און שטעטלעך געמאַכט אַ שטאַרקן רושם. זיי האָבן באַרירט וויכטיקע 
לעבנס-פּראָבלעמען, וועגן וועלכע יידן האָבן ביז-דעמאָלט נישט געטראַכט, זי 
האָבן געברענגט פאַקטן און דערציילט וועגן געשעענישן, װאָס מ'האָט זיך 
פון אַנדערע קװאַלן נישט געקענט דערוויסן, ווייל די רעגירונגס-צענזור האָט 
זיי אין דער לעגאַלער פּרעסע נישט דורכגעלאָזן. ביז 1902 איז אַ צייטונג 
אין דער יידישער שפּראַך בכלל געוען אַ וואונדער צוליב דעם פאַרבאָט 
אויף יידישע צייטונגען. און דער עיקר -- דער רעװאָלוציאָנערער גייסט און 
געדאַנקען-גאַנג פון די אַרטיקלען און ידיעות. ביי פיל פון די דערשלאָגענע און 
צעשראָקענע יידן האָט דאָך טיף אין האַרץ און נשמה זיך באַהאַלטן אַ צער און 
געדרעמלט אַ פּראָטעסט, װאָס האָבן אויפגעװואַכט, ווען צו זיי איז אַרײנגעפאַלן אַ 
בונדישער אויפרוף אָדער צייטונג. די באַוואוסטזיניקע און אָרגאַניזירטע 
אַרבעטער, וי אויך סתם אַרבעטער װאָס האָבן שוין אָנטײל גענומען אין עקאָ- 
נאָמישע אַקציעס, האָבן מיט אומגעדולד געװאַרט אויפן באַװייזן זיך פון גע" 
דרוקטן בונדישן װאָרט. אָבער אפילו אַ טייל איידן פון אַ גאַנץ יאָר" האָבן 
מיט נייגעריקייט אַרײינגעקוקט צו לייענען װאָס ,זיי?" זאָגן. פון דער צווייטער 
זייט איז אויך געווען אַ שטאַרקע, אַקטיווע קעגנערשאַפט -- מחמת מורא אָדער 
ווייל מ'איז אַלײן געווען אויפן צד פון דער רעגירונג, 

אַ באַגריף וועגן דעם װעט אונז געבן דער גערודער, װאָס איז געװאָרן 
ווען אין סואװואַלק האָט זיך אין סעפּטעמבער 1902 באַװויזן די ערשטע פּראָ- 
קלאַמאַציע פון דער אָרטיקער אָרגאַניזאַציע (700 עקזעמפּלאַרן). אין אַ באַ- 
ריכט פון דער שטאָט ווערט דערציילט: ;הגם די היגע אַרבעטער זיינען צו" 
געוואוינט צום פרייען װאָרט, ווייל, למשל, אין די לעצטע 9-8 חדשים איו 
געװאָרן פאַרשפּרײט אַזאַ אָדער אַנדערע רעװאָלוציאָנערע אױסגאַבע (פּראַ- 
קלאַמאַציעס פון צענטראַל-קאָמיטעט, אױסגאַבעס פון אָרטיקע קאָמיטעטן 
אָדער פון אויסלענדישן קאָמיטעט), דאָך האָט דאָס דערשיינען פון דער ערש- 
טער פּראָקלאַמאַציע פון דער סואװואַלקער אָרגאַניזאַציע אַרויסגערופן אין דער 
אַרבעטער-מאַסע אַן אומבאַשרייבלעכן ענטוזיאַזם. מ'האָט זי געריסן פון די 
הענט, געלייענט עטלעכע מאָל אין די װערקשטאַטן -- צום באַדױערן איז זי 
אַרױסגעגעבן געװאָרן בלויז אין יידיש. מ'האָט זי אומבאַדינגט געדאַרפט 

אַרױיסגעבן אויך אין פּויליש. אויף דעם האָבן מיר אָבער נישט געהאַט די 
טעכנישע מעגלעכקייטן. די פּוילישע חברים האָבן ברידערלעך מיט אונז 
זיך מיטגעפרייט און באַדױערט װאָס זיי האָבן זיך נישט אויסגעלערנט יידיש, 
וי אייניקע קריסטלעכע גאַרבער אין סמאָרגאָן. אין טייל שיכטן פון דער 
באַפעלקערונג האָט זי אַרױיסגערופן אומזיניקע גערעדערייען: אַ טײל האָט 
געזאָגט, אַז מ'וויל אונטערצינדן די שטאָט פון אַלע זייטן, אַנדערע -- אַז עס 
וועט זיין אַ פּאָגראָם. אין שוהל האָט דער רב איבערגעלייענט די פּראָקלאַמאַציע 
פאַר די מתפּללים, ער האָט זיך צעויינט און פּאַטעטיש אויסגערופן: -- אָט, 
װאָס ס'איז געװאָרן פון אונזער פאָלק ! נאָכדעם האָט ער דערמאָנט די מתפּללים 
זייער פליכט און געעצהט יעדן פרומען ייד צו האַלטן אַ שטרענגע השגחה 
איבער די יונגע אַרבעטער, נישט שױנען די שטרייקער און זיי אַרױסגעבן 
דער פּאָליציי. די אָרטיקע בורזשואַזיע איז זייער אויפגעבראַכט און באַאומ- 
רואיקט צוליב דער פּראָקלאַמאַציע?. דאָך איז אַ היפּשער טייל פון בירגער- 
לעכן עולם געווען נייגעריק צו זען װאָס מ'שרייבט אין די , פּאַשקװילן? און זי 
געװאָלט לייענען. צוליב די אויפרופן האָט מען אַרעסטירט אַ צאָל מענטשן *), 

אויף עטלעכע פלאַכן איז געפירט געװאָרן די טעטיקייט פון די אָרטיקע 
אָרגאַניזאַציעס: פּאָליטישע אַקציעס -- מאַסן פאַרזאַמלונגען, דעמאַנסטראַ- 
ציעס, פּראָטעסטן, רעאַגירן אויף וויכטיקע געשעענישן פון אַלגעמײן-מלוכהשן 
און יידישן לעבן --- זיינען געווען איין געביט, אין די יאָרן 1902 און 1904 
האָט די דאָזיקע פאָרם פון טעטיקייט זיך אַרױסגערוקט אין פאָדערגרונט, 
געשען איז עס אי צוליב די פּאַסירונגען אין לאַנד, אי צוליב דעם װאָס די יידי- 
שע אַרבעטער-מאַסן זיינען געװאָרן פּאָליטיש רייפער. אַ צווייט געביט זיינען 
געווען די עקאָנאָמישע קאַמפן און שטרייקן. אַחוץ דעם האָט מען זיך פאַר- 
נומען מיט סאָציאַליסטישער דערציאונג פון די מיטגלידער און בכלל מיט 
קולטור-טעטיקייט, 

'במשך פון. יאָר זיינען געווען געוויסע אַקציעס, װאָס אַלע אָדער דער רוב 
אָרגאַניזאַציעס האָבן דירכגעפירט. קודם:כל איז עס געוען די 
פייערונג פון דעם 1טן מאַי. דער אינטערנאַציאָנאַלער סאַציאַליסטישער 
יום-טוב איז ביי די יידישע אַרבעטער געווען שטאַרק אָנגענומען. די אויפ- 
געקלערטע אַרבעטער, װאָס האָבן על-פּייכלל שוין נישט געהאַלטן פון די 
רעליגיעזע יום-טובים, האָבן אין 1טן מאַי געזען אַ פאַרבייט און זיך באַצױגן 
צו אים מיט הייליקע געפילן. דער טאָג איז געפייערט געװאָרן דורך נישט 
אַרבעטן, פאַרזאַמלונגען, דעמאָנסטראַציעס, דעמאָנסטראַטיווע שפּאַצירן און 
פאַרברענגען צוזאַמען. נישט אומעטום האָט מען עס געקענט מאַכן צוליב 
די באַזונדערס שטאַרקע צוגרייטונגען פון די מאַכטאָרגאַנען. װאָכן פאַרן 
1טן מאַי האָבן זיך אָנגעהויבן רעוויזיעס און אַרעסטן. אין טאָג פון פּראָ- 
לעטאַרישן יום-טוב זיינען די שטעט און שטעטלעך, וואו ס'איז געוען אַן 
אַרבעטער-באַװעגונג, געווען פול מיט פּאָליצײ, זשאַנדאַרמעריע, מיליטער און 
קאָזאַקן, אין די יאָרן 1902 און 1904 זיינען דעם 1טן מאַי פאָרגעקומען װייניק 
גאָסן-דעמאָנסטראַציעס פון יידישע אַרבעטער צוליב דעם, װאָס די רו- 

סישע מאַכט האָט אומעטום געדראָט מיט פּאָגראָמען, אויב סוועלן זיין דע- 
מאָנסטראַציעס. דאָס האָט אַרױסגערופן אַ פּאַניק און געדריקטע שטימונג 
ביי יידן, וועלכע האָבן געהאַט פאַר די אויגן די גרויל-סצענעס פון קישיניעיו 
און אַנדערע פּאָגראָמען. ביי אַזאַ לאַגע האָבן די בונדישע אָרגאַניזאַציעס 
נישט געקענט נעמען די ריזיקע. בפרט אַז כמעט אומעטום, אַחוץ עטלעכע 
אויסנאַמען, האָבן געקענט זיין בלויז דעמאָנסטראַציעס פון יידישע אַרבעטער, 
ווייל די נישט-יידישע זיינען נישט געווען אָרגאַניזירט און צו דער סאָציאַליס- 
טישער באַוועגונג נישט געהערט. אַגב, אין די יאָרן זיינען אין די גרויסע 
רוסישע אַרבעטער-צענטרען אויך נישט פאָרגעקומען קיין גאַסן-דעמאָנסטראַ- 
ציעס פון רוסישע אַרבעטער אין טאָג פון 1טן מאַי, 

אין 1903 זיינען געווען דעם 1טן מאַי גאָסן-דעמאָנסטראַציעס בלויז אין 
דריי שטעט : װאַרשע, בערדיטשעוו און קרעסלאַװקע: אין 1904 -- אויך אין 
דריי : װאַרשע, ריגע און האָמעל, אין װאַרשע, קרעסלאַװוקע און ריגע זיינען 
די דעמאָנסטראַציעס געווען געמיינזאַמע פון יידישע און נישט-יידישע אַרבע- 
טער, אין ריגע האָט די צאָל דעמאַנסטראַנטן דערגרייכט די אימפּאָזאַנטע 
ציפער פון 10 טויזנט, אין די זעלבע צוויי יאָר זיינען אָבער אין אַנדערע צייטן 
פאָרגעקומען גאַסן-דעמאָנסטראַציעס פון יידישע אַרבעטער אין שייכות מיט 
געוויסע געשעענישן און פּאָליטישע אַקציעס. די יידישע אַרבעטער האָבן 
אין אַ גרויסער צאָל ערטער אין די 2 יאָר געפייערט דעם 1טן מאַי דורך 
שטרייקן און פאַרזאַמלונגען. דער צענטראַל-קאָמיטעט און אַ ריי אָרטיקע 
קאָמיטעטן האָבן אַרױסגעלאָזט ספּעציעלע אויפרופן. אין די גרעסערע אַרבע- 
טער-צענטרען זיינען אויף די פאַרזאַמלונגען, געווידמעט דעם 1טן מאַי, געווען 
פיל הונדערטער אַרבעטער. ס'זיינען געווען אייניקע פאַרזאַמלונגען צו עט- 
לעכע טויזנט מענטשן אויף יעדער. ס'זיינען געווען פאַלן, ווען מ'האָט אַרעס- 
טירט גאַנצע פאַרזאַמלונגען אָדער אַ טייל פון זיי: אין מינסק -- 328 מאַן, 
אין דווינסק --- 80, אין בערדיטשעוו --- 26, אין ווילנע האָט מען אַרעסטירט 
עטלעכע פאַרזאַמלונגען. דורכגעפאַלענע פאַרזאַמלונגען זיינען אויך געווען אין 
אַנדערע שטעט, | 

אַ פּראָבלעם איז געווען די האַלטונג פון דער מאַסע בעת די פּאָליצײיאישע 
איבערפאַלן אויף פאַרזאַמלונגען און דעמאָנסטראַציעס. אין אַ טייל פאַלן האָט 
די מאַסע זיך געהאַלטן דיסציפּלינירט און מיט וירדע, אין טייל פאַלן -- 
נישט, | 

אַ פּאָר בײישפּילן: אין האָמעל האָבן די בונדיסטן אין 1904 באַשלאָסן 
צו דעמאָנסטרירן לכבוד דעם 1טן מאַי, הגם די שטאָט איז געװען נאָך 
אַ פּאָגראָם. זיי האָבן געהאַלטן, אַז נאָך דער אַקציע פון דער זעלבסטשוץ 
בעתן פּאָגראָם װאָלט דאָס אָפּזאָגן זיך. פון אַ דעמאַנסטראַציע אויסגעטייטשט 
געװאָרן, װי אַ סימן פון מורא. הונדערטער יידישע אַרבעטער האָבן מאַר- 
שירט אונטער דער רויטער פאָן. האַרט פאַרן פאַנאַנדערגײן האָט די פאָ- 
ליציי אָנגעהויבן שיסן. די בונדישע קאַמף-אָפּטײלונג (ב.אָ.) האָט געענטפערט 
מיט אַ זאַלפּ אין דער לופט. דאָס האָט אָפּנעשטעלט דעם אָנגריף פון דעד 

פּאָליצײי, קיין קרבנות זיינען נישט געווען און דער עולם איז זיך רואיק 
פאַנאַנדערגעגאַנגען. די יידישע בירגערלעכע קריזן האָבן געהאַט טענות 
צום בונד, אָבער די אַרבעטער זיינען געווען זייער צופרידן. 

אין דווינסק האָבן אין די שבתים פון 1903 פּאָליצײיאישע און מי- 
ליטערישע פּאַטרולן געטריבן די אַרבעטער פון די גאַסן. בפרט האָט מען 
די אַרבעטער נישט געלאָזט זיך זאַמלען פאַר דער שוהל אין דער צייט פון 
דאַװנען. מ'האָט געטריבן מיט נאַהאַיקעס. איין מאָל זיינען סאָלדאַטן אויף 
פערד אַריינגעריטן אין שוהל-הויף, אויף די אָנפאַלן האָבן די אַרבעטער גע- 
ענטפערט מיט שטיינער. לסוף האָט דער גובערנאַטאָר באַפױלן נישט צו 
שיקן מער די פּאַטרולן, אַקטיווע ידערשטאַנדן דער פּאַליצײ זיינען גע- 
ווען אין אַ ריי שטעט. אין אָרשע און מאָהילעוו איז דערגאַנגען צו בלו" 
טיקע צוזאַמענשטױסן, 


ס'זיינען אָבער אויך געווען פאַלן, ווען די אַרבעטער האָבן זיך פאַר- 
לוירן און זיך צעלאָפן אָדער באַצאָלט מיט קרבנות. די פּאָליצײ האָט מיט 
בלאַנקע שװוערדן געהאַקט איבער די קעפּ און פיל אַרעסטירט. נאָך אַזעלכע 
טרויעריקע פּאַסירונגען האָט מען אויף די אָרגאַניזאַציע-פאַרזאַמלונגען, אין 
ספּעציעלע אויפרופן און אויך אין דער פּרעסע קריטיקירט די האַלטונג 
פון עולם און אָנגעװויזן, אַז די אַרבעטער-מאַסע דאַרף ווערן װוי געהעריק צו" 
געגרייט צו קענען באַשיצן זיך קעגן די ווילדע איבערפאַלן מצד דער פֹּאַ- 
ליציי און מיליטער. 


די בונדישע אָרגאַניזאַציעס האָבן געפייערט פאַרשידענע געדענק-טעג 
פון דער רעװאָלוציאָנערער באַוועגונג אין רוסלאַנד: די פאַרשווערונג פון 
די דעקאַבריסטן, דאָס באַפרייען די פּויערים פון לייב-אייגנטום, אַטענטאַט 
אויפן צאַר אַלעקסאַנדער דעם צוייטן, יאָרצײיט פון אויפהענגען (1886) 
4 מיטגלידער פון דער ערשטער פּוילישער סאָציאַליסטישער פּאַרטײ פּראָ- 
לעטאַריאַט, יאָרצײט נאָך הירש לעקערטס אומקום אויף דער תליה און אַנ" 
דערע. ס'זיינען איינגעאָרדנט געװאָרן ספּעציעלע פאַרזאַמלונגען, פאָרלעזונ- 
גען און מאַניפעסטאַציעס. אין אַ צאָל פאַלן זיינען אַזעלכע מאַניפעסטאַציעס 
פאָרגעקומען אין די שטאָטישע טעאַטערן, וואו ס'איז געווען אַ גרױיס פּו- 
בליקום און טיילמאָל די פני פון דער געזעלשאַפט מיט די העכסטע פאָר- 
שטייער פון דער אָרטיקער מאַכט. 


שבת דעם 231 יאַנואַר 1903 האָט די װאַרשעװער אָרגאַניזאַציע פון בונד 
אָרגאַניזירט אין צוויי טעאַטערן אַ מאַניפעסטאַציע צום אָנדענק פון די 
4 געהאַנגענע מיטגלידער פון פּראָלעטאַריאַט. מיט דער מאַניפעסטאַציע אין 
אָפּערע-טעאַטער האָבן אָנגעפירט לייבעטשקע בערמאַן און עליע שװיראַנסקי 
(עליע שלאָסער). אין מיטן שפּילן די אָפּערע טאַנהײזער האָבן זיך דערהערט 
אויסרופן: נידער מיטן צאַריזם! און אויף די קעפּ פון פּובליקום האָט מען 
אַראָפּגעװאָרפן פון די גאַלעריעס בלעטלעך פון װאַרשעװער קאָמיטעט פון 
בונד מיט די נעמען פון די 4 געהאַנגענע: ס. קוניצקי, פּ. באַרדאָװסקי 

מ. אָסאָווסקי און י. פּעטרושינסקי. אין די װאַרשעװער טעאַטער-מאַניפעס- 
טאַציעס האָבן זיך באַטײליקט 400 פּערזאָן, פון זיי האָט מען אַרעסטירט 26, 

אַזעלכע מין מאַניפעסטאַציעס און דעמאָנסטראַציעס אין די יאָרן 1903 
און 1904 זיינען פאָרגעקומען אין אַ גרויסער צאָל שטעט. אין פיל פאַלן האָט 
די פּאָליצײ, װאָס איז שטענדיק געווען אין די טעאַטערן און טיילמאָל אויך 
ספּעציעל צוגעגרייט, ווילד זיך געװאָרפן אויף די דעמאָנסטראַנטן. ס'יינען 
פאָרגעקומען געשלעגן און אַרעסטן. אַ גרויסע צאָל דעמאָנסטראַציעס זיי" 
נען אויך געווען אין שייכות מיטן אינהאַלט פון דער פּיעסע. וװען איינער 
פון די העלדן האָט אַרױסגעזאָגט עפּעס אַ ראַדיקאַלן געדאַנק, האָט מען בי 
דער געלעגנהייט געמאַכט אויסרופן קעגן דעספּאָטיזם און פאַר פרייהייט. 

באַזונדערס שטורמיש זיינען דורך די פאָרשטעלונגען פון מאַקסים 
גאָרקיס פּיעסן. אין ביאַליסטאָק האָבן אין אָנהייב 1903 במשך פון עטלעכע 
פאָרשטעלונגען זיך איבערגעחזרט די דעמאָנסטראַציעס. פּאָליצײ האָט גע" 
אַרבעט מיט די שװוערדן און געדראָט צו שיסן. דער עולם פון דער גאַ- 
לעריע איז אַראָפּ אונטן אין זאַל, זיך פאַרװויקלט אין אַ געשלעג מיט די 
פּאָליציאַנטן און נישט געלאָזט קיינעם אַרעסטירן. ס'איז אָנגעקומען דער 
פּאָליצמײסטער מיט 2 ראָטעס מיליטער. די פאַרזאַמלטע אַרבעטער פאַרן 
טעאַטער האָבן זיי באַװאָרפן מיט שטיינער און דאָס מיליטער האָט געשאָסן. 
עטלעכע הונדערט אַרבעטער האָבן אַ לענגערע צייט דעמאָנסטרירט איבער 
די גאַסן פון ביאַליסטאָק. 20 פּערזאָן האָט מען אַרעסטירט, 

אין ווילנע האָט מען אין מערץ 1903 בעת אַ דעמאָנסטראַציע אין טעאַטער 
אַרעסטירט בערך 90 מענטשן. 82 האָט מען באַשטראָפט מיט טורמע פון 
2 ביז 2 חדשים, 

גרויסע פאַרזאַמלונגען און דעמאָנסטראַציעס זיינען יעדעס יאָר אייג" 
געאָרדנט געװאָרן אין טראַדיציאָנעלן טרויער-טאָג תשעה-באָב. די פאַר- 
זאַמלונגען זיינען אָפּגעהאַלטן געװאָרן אויף די בית-עלמינס, וואוהין ס'פלעגן 
אין דעם טאָג געוויינלעך קומען גרויסע פאָלקס-מאַסן. אין די בונדישע פאַר- 
זאַמלונגען האָבן אָנטײל גענומען הונדערטער און אין אַ ריי ערטער טױזנ" 
טער מענטשן. מ'האָט גערעדט וועגן דער אַלגעמײנער און ספּעציעל יידישער 
לאַגע. מ'האָט אויך גערעדט וועגן דעם װאָס ס'איז תשעהיבאב און געגעבן 
אַן אַנדערע באַלױכטונג פון די געשעענישן, װאָס זיינען פאַרבונדן מיט דעם 
טאָג, װי עס גיבן די רעליגיעז-טראַדיציאָנעלע מקורים. נישט זעלטן האָט 
מען נאָך דעם פון בית-עלמין דעמאָנסטרירט אין שטאָט אַרײן, אין אַ צאָל 
שטעט זיינען פאָרגעקומען צוזאַמענשטױסן מיט דער פּאָליצײי אויף די בית- 
עלמינס. 

אין וואַרשע האָבן אין דער בונדישער פאַרזאַמלונג (1903) אָנטייל גענו" 
מען 2 טויזנט אַרבעטער. זיי זיינען פון בית-עלמין אַרױס אין גאַס, וואו 
ס'איז פאָרגעקומען אַ צוזאַמענשטױס מיט דער פּאָליצײי, אַ טייל איז אַװעק 
צו דער טורמע פּאַוויאַק און דאָרט דעמאָנסטרירט, 

אין בערדיטששעוו האָט 9 אין דער פרי (1904) זיך אָנגעהויבן אויפן בית- 

עלמין אַ פאַרזאַמלונג פון 700 מענער און פרויען. שפּעטער איז דער עולם 
אַרױס אין שטאָט און דעמאָנסטרירט. אַן אָפּטײלונג פּאָליציאַנטן מיטן 
פּאָליצמײסטער בראש האָט מיט בלויזע שװערדן געפּרואװט צעטרייבן די 
דעמאָנסטראַציע. מ'האָט דעם פּאָליצמײסטער צעשפּאָלטן דעם קאָפּ און זיין 
שװערד צעבראָכן אין צווייען. לסוף איז אָנגעקומען מיליטער, 


אין מאָהילעוו האָט די פּאָליצײי זיך געפעדערט -- די אַרבעטער און סתם 
יונגע מענטשן האָט זי נישט אַריינגעלאָזט אויפן בית-:עלמין (1904). אויפן 
בית-עלמין גופא האָט זי נישט געלאָזט זיך זאַמלען. דאָך איז פאָרגעקומען 
אַ פאַרזאַמלונג פון אַ פּאָר הונדערט מענטשן. אין מיטן דער רעדע וװעגן 
דער מלחמה האָט די פּאָליצײי מיטן געהילף-פּריסטאַוו ראָנין בראש זיך גע- 
װאָרפן אויפן עולם. ראָנין האָט מיט אַ שטעקן באַקומען קלעפּ איבערן קאָפּ, 
ער האָט דאַן אָנגעהױיבן שיסן אין דער מאַסע אַרין. פון עולם האָט מען 
געענטפערט מיט שאָסן צו דער פּאָליצײי, אַ צעשלאָגענער איז דער געהילף- 
פּריסטאַװו בראש פון 20 פּאָליציאַנטן, וועלכע האָבן געהאַלטן די אַרױס- 
געצויגענע שװערדן אין די הענט, אָפּגעטרעטן. דער עולם איז זיך צע- 
גאַנגען מיט רעװאָלוציאָנערע אויסרופן,. אין שטאָט זיינען אין שייכות מיט 
דעם פאָרגעקומען רעוויזיעס און אַרעסטן 


אין טייל שטעט האָט מען די פאַרזאַמלונגען תשעה-באב אָפּגעהאַלטן 
אין די אַרומיקע וועלדער. אין ביאַליסטאָק איז 1903 פאָרגעקומען אַזאַ פאַר- 
זאַמלונג פון 4 טױזנט יידישע און פּלישע אַרבעטער. סהאָבן גערעדט 
פאָרשטייער פון בונד און ס.ד.ק.2.9.. צוריקוועגס פון װאַלד האָט פּאָליצײ 
בראש מיטן פּאָליצמײסטער מעטלענקאָ אָפּגעװאַרט דעם עולם. מיט שװערדן 
און נאַהאַיקעס האָבן זיי זיך געװאָרפן אויף דער מאַסע. די פאַרטיידיקונג 
איז געווען אַ שװאַכע, ווייל ס'זיינען אויך געווען פיל נישט-אָרגאַניזירטע 
אַרבעטער, וועלכע האָבן באַלד אָנגעהױיבן לויפן און מיט דעם געשאַפן אַ פּאַ- 
ניק, דאָך איז אַ װױדערשטאַנד געווען. מ'האָט זיך געװוערט מיט שטיינער 
און שטעקנס, מ'האָט אויך אָפּגעשלאָגן אַרעסטירטע. עטלעכע הונדערט מענטשן 
האָט מען אַרעסטירט, 

צו דער יאָרצײט פון הירש לעקערט זיינען אין פיל ערטער פאָרגעקו- 
מען ספּעציעלע פאַרזאַמלונגען און מאַניפעסטאַציעס. אין ווילנע, באַברױסק 
און אַנדערע ערטער איז אין 1902 אין טאָג פון דער ערשטער יאָרצײט 
געווען אַ פּאָליטישער שטרייק. אין ווילנע האָבן פּאָליצײי און מיליטער 
פּאַטרולירט אין די גאַסן. אויף דעם מיליטערישן פעלד, וואו מ'האָט לעקערטן 
מקבר געווען, האָט מען קיינעם ניט אַרױפגעלאָזט. די פּאָליצײ איז געקומען 
אין די װערקשטאַטן און געשעפטן און פאַרשריבן די נעמען פון די, װאָס 
זיינען דעם טאָג נישט געקומען צו דער אַרבעט. אויף די יאָרצײט-פאַרזאַמ- 
לונגען האָט מען פאַנאַנדערגעװיקלט רויטע און שװאַרצע פענער און אַרױס- 
געשטעלט דעם פּאָרטרעט פון הירש לעקערט. 

אין די שטעט, וואו ס'זיינען אין די טורמעס געזעסן פּאָליטישע אַרעסטיר- 

טע, פלעגן פון צייט צו צייט פאָרקומען דעמאָנסטראַציעס פאַר די טורמע- 
ווענט אָדער ביים אַרויספירן חברים אין וועג אַרין. אין שעדלעץ, למשל, 
איז אין מערץ 1903 פאָרגעקומען פאַר דער טורמע אַ דעמאַנסטראַציע פון 300 
מאַן, וועלכע האָבן מיט רעװאָלוציאָנערע אויסרופן און געזאַנג באַגריסט 
די פּאָליטישע אַרעסטירטע. אין דער זעלבער נאַכט, 2 אַזײגער, האָט מען 
פון דאָרט אָפּגעשיקט קיין סיביר די בונדישע טוער דוד קאַץ און חיים 
זאַקאָן,. אויפן װאָקזאַל האָבן געװאַרט פיל בונדיסטן, װאָס האָבן די אַרעס- 
טירטע באַגעגנט מיט רעװאָלוציאָנערע אויסרופן. דער קאָנװאָי- אָפּיציר האָט 
אַרוסגערופן זשאַנדאַרמען, וועלכע האָבן מיט שװוערדן געפּרואווט צעטרייבן 
די דעמאַנסטראַנטן, דאָס איז זיי נישט געלונגען. די פאַרזאַמלטע אַרבעטער 
זיינען געבליבן ביזן אַװעקגין פון צוג און האַרציק געזעגנט די צוויי בונדישע 
טוער. 

צווישן די געביטן פון טעטיקייט איז אויך געװען די אַרבעט אין 
מיליטער, לױיטן צװזאַמענשטעל איז די רוסישע אַרמײ געווען אַ פאָלקס- 
אַרמײ, וואו די געזונטע זין פון פאָלק האָבן געדאַרפט דינען עטלעכע יאָר, 
אָבער לויט דער אָנפירונג און גייסט איז זי געװען שטאַרק רעאַקציאָנער. 
אין די ערטער פון תחום-המושב האָט מען געברענגט זעלנער פון טיף-רוס- 
לאַנד, וועלכע האָבן מיט אויגן פון פרעמדע געקוקט אויף די פעלקער 
פון די מערב-פּראָװינצן. די אָפּגעשטאַנענע זעלנער-מאַסע האָט מען לייכט 
געקענט אָנרייצן קעגן די ,פרעמדע" פעלקער, בפרט קעגן יידן. דאָס מי- 
ליטער איז אויך ברייט אויסגענוצט געװאָרן אויף אונטערדריקן די רע- 
װאָלוציאָנערע באַוועגונג. ס'איז נייטיק געווען אַ קעגנאַקציע. אין אַ רי 
שטעט זיינען געשאַפן געװאָרן רעװואָלוציאָנערע מיליטער-גרופּעס. בונדיסטן 
זיינען אין זיי געווען זייער טעטיק. אַליין אָדער בשותפות מיט מיטגלידער 
פון נישט-יידישע רעװאָלוציאָנערע פּאַרטײען האָט מען געפירט מיליטערישע 
קרייזן, זיי באַזאָרגט מיט אומלעגאַלער ליטעראַטור און ספּעציעלע אויפרופן, 
אַחוץ דעם האָט מען יעדעס יאָר אין דער צייט פון פּריזיוו (שטעלן זיך 
צום מיליטער) אָרגאַניזירט פאַרזאַמלונגען פון רעקרוטן, װאָס האָבן גע- 
דאַרפט גיין דינען אין דער אַרמײ. ווען די רעקרוטן זיינען אָפּגעפאָרן אין 
די פּולקן אַרין, האָט מען אויף די װאָקזאַלן דורכגעפירט באַגלייט-:דעמאָנ- 
סטראַציעס. בפרט האָט זיך די אַרבעט צוישן מיליטער פאַרשטאַרקט אִין 
4, אין שייכות מיט דער רוסיש-יאַפּאַנישער מלחמה, דאָרט וואו די אַגי- 
טאַציע צווישן מיליטער האָט געהאַט אַ פּעולה, האָט מען אָפּגעהאַלטן געהיימע 
פאַרזאַמלונגען פון זעלנער. ביי יעדער מאָביליזאַציע פון די רעזערוויסטן האָט 
מען אַרױסגעלאָזט אויפרופן קעגן דער מלחמה און קעגן דעם צאַריזם. פון 
זומער 1903 ביז זומער 1904 האָט דער בונד אַרױסגעלאָזט 16 אויפרופן צום 
מיליטער -- 2 פון צענטראַל-קאָמיטעט און 14 פון אָרטיקע קאָמיטעטן 
על-פּידרוב זיינען די אויפרופן געווען געװענדט צום מיליטער בכלל, ס'זיינען 
אויך געווען אייניקע ספּעציעלע צו די יידישע רעקרױוטן און זעלנער. ס'יי- 
נען געווען פּולקן, וואו גרופּעס זעלנער זיינען זיד צוזאַמענגעקומען און אי" 

נער האָט בקול-רם פאָרגעלײיענט פאַר זיי דעם אויפרוף און נאָכדעם איז 
אַװעק אַ שמועס וועגן דעם. 

אין אַן אויפרוף פון צענטראַל"קאָמיטעט פון בונד, צו אַלע יידישע רע- 
קרוטן (סעפּטעמבער 1902, 25 טויזנט עקזעמפּלאָרן) ווערט געשילדערט וער 
ס'איז דער קיסר און װאָס עס טוט זיין רעגירונג, וועמען די רעקרוטן גייען 
דינען. ווייטער װערט געזאָגט: ,דער צאַר מיט זיינע משרתים זיינען די 
בעסטע פריינט פון אונזערע בלוטיקסטע שונאים, זיי זיינען אַלײן די בלן- 
טיקסטע שונאים פון אַלע אַרבעטער, פון גאַנצן פאָלק. דער צאַר און זיינע 
משרתים זיינען די גרעסטע שונאים אַלע פרעמדע ניט-רוסישע נאַציאָנען 
װאָס וואוינען אין רוסלאַנד און באַזונדערס אונז יידן. זיי זיינען נידערטרעכ- 
טיקע אַנטיסעמיטן, פאַר אונז יידן האָבן זיי אױיסגעטראַכט אַ מאַסע באַגרע" 
נעצונגען. זיי האָבן אונז פאַרשפּאַרט אין עטלעכע גובערניעס, זיי דערלויבן 
אונז נישט צו וואוינען אויסער דער שטאָט, נעמען ניט צו אונזערע קינדער 
אין די שולן. זיי דריקן און שטיקן אונז און אָפּטמאָל העצן זיי אויף אונז 
אָן דעם אומבאַוואוסטן פאַרװוילדעװעטן המון, וועלכער שלאָגט און הרגעט 
די אומשולדיקע יידן און צעראַבעװעט זייער גוטס, וי דאָס איז געווען ביים 
קישיניעווער און האָמלער פּאָגראָם. דאָס איז דער צאַר און דאָס זיינען 
זיינע דינער"... ,די לעצטע צייט האָבן זיך אין פיל שטעט אָרגאַניזירט קרייזן, 
חברות פון סאָלדאַטן און אָפיצירן, וועלכע האָבן זיך געשטעלט פאַר זייער 
ציל צו פאַרשפּרײטן די רעװאָלוציאָנערע אידייען צװוישן דעם מיליטער, 
פאָרברייטן דעם מיליטער צו דער צייט װען דאָס גאַנצע פאָלק װעט זיך 
אויפהייבן און װועט װעלן אַראָפּװאַרפן פון זיך דעם שװוערן יאָך פון דער 
זעלבסטהערשנדער רעגירונג, אַז צו דער צייט זאָל דאָס גאַנצע מיליטער 
וי איין מענטש איבערגיין אויף דער זייט פון פאָלק און ווענדן זיין געווער 
קעגן דעם בלוטיקן שונא פון פאָלק, קעגן דעם צאַריזם. איר, יידישע רע- 
קרוטן, מוזט צושטיין צו אַזױנע אָרגאַניזאַציעס אָדער גרינדן אַזױנע דאָרט, 
וואו זיי זיינען ניטאָ?... ,זאָלן אייך נישט אָפּשרעקן די אַלע שטראָפן און 
פאַרפאָלגונגען, מיט וועלכע די צאַרישע רעגירונג באַשענקט די װאָס קעמפן 
קעגן איר, טראָגט מוטיק און ענערגיש אין די רייען פון מיליטער די אי- 
דייען פון פרייהייט, ברידערלעכקייט און גערעכטיקייט, און ליבע און מיט- 
געפיל צו אייערע קעמפנדע ברידער אַרבעטער.. 

אין אַן אויפרוף, װאָס די יעקאַטערינאָסלאַװער אָרגאַניזאַציע פון בונד 
האָט אַרױסגעלאָזט צו אַלע זאַפּאַסנע (סעפּטעמבער 1904) איז געווען אַ רוף 
זיך קעגנשטעלן צו גיין אויפן פראָנט: ,זאָגט אייך אָפּ פון גיין אין דער 
מלחמה און צוזאַמען מיט אונז פאָדערט שלום און אַן אויסגעוויילטע פאָלקס- 
רעגירונג! בעסער צו שטאַרבן אין קאַמף פאַר פרייהייט, וי אין דער מלחמה". 

אין מינסק איז אַרױס אַן אויפרוף (אַפּריל 1903, טויזנט עקז.) צו די 
סאָלדאַטן וועגן שענדלעכן פאַקט פון שמייסן אַ סאָלדאַט, װאָס האָט געהערט 
צו דער רעװאָלוציאָנערער מיליטערישער אָרגאַניזאַציע. 500 עקז. האָט מען 
צעטיילט צװוישן די זעלנער אין די גאַסן פון שטאָט, אין טייל קאַזאַרמעס 

האָט מען דעם אויפרוף געלייענט הויך. צוליב דעם איז דאָס מיליטער פאַר 
דעם באַשטימטן טערמין אַװעקגעפירט געװאָרן אין די זומער-לאַגערן. 

ס'זיינען געווען פּולקן, וואו די אָפיצירן זיינען שוין נישט געווען זי" 
כער, אַז די זעלנער װועלן אויספירן אַ באַפעל צו שיסן אויף דעמאָנסטראַנטן, 
האָבן די קאָמאַנדירן פאַרן 1טן מאַי אָדער ביי אַן אַנדערער געלעגנהייט 
געהאַלטן אַגיטאַציע-רעדעס און צוגעגרייט די זעלנער צו דעם. דערבי 
האָט מען זיי געזאָגט, אַז מ'וועט קאָנטראָלירן די ביקסן פעסטצושטעלן צי זיי 
האָבן טאַקע געשאָסן. צו יידישע זעלנער איז געווען נאָך װיניקער צוטרוי. 
אין טייל פּולקן האָבן די אָפיצירן געפּרואװוט שאַפן ביי די קריסטלעכע זעלנער 
אַ שטימונג קעגן די יידישע. 


א 
אי 5 


נישט אומעטום, אָבער אין אַ צאָל שטעט, ואו ס'זיינען געווען רעפע- 
רענטן און לערער, האָט מען געפירט אַ סאָציאַליסטישע בילדונג-אַרבעט 
צוישן די מיטגלידער גופא, מ'האָט זיי איינגעטיילט אין אַנטשפּרעכנדיקע 
קרייזן, וואו מ'איז דורכגעגאַנגען קורסן לויט אַן אױסגעאַרבעטן פּראָגראַם, 
אַ גרויסע שטערונג פאַר אַזאַ סיסטעמאַטישער בילדונגס-אַרבעט איז געווען 
דער לאַנגער אַרבעטס-טאָג. די אַרבעטער פלעגן אַרבעטן אויך אין די אָוונטן. 
זיי זיינען געווען צו מיד צו קענען נאָך אַ לאַנגן אַרבעטס-טאָג אָדער שבת 
נאָך אַ שװערער אַרבעטס:װאָך קאָנצענטרירן זייערע געדאַנקען אַרום די 
באַהאַנדלטע ענינים. דער דאָרשט נאָך וויסן איז אָבער געווען שטאַרק און 
גובר געווען די פאַרשידענע מניעות. 

אין גראָדנע, למשל, זיינען אין 1904 געווען 20 קרייזן צו 12710 אין 
יעדן. אַחוץ דעם 3 ספּעציצעלע קרייזן פאַר אויסשולן אַגיטאַטאָרן, אין דווינסק 
זיינען אין 1904 יעדע װאָך זיך צונויפגעקומען ביז 12 קרייזלעך, װאָס זיי" 
נען באַשטאַנען פון 8 ביז 12 אַרבעטער, צו אַזעלכע קרייזלעך האָבן אין דעם 
יאָר אין דווינסק געהערט אַרום 500 אַרבעטער. אַחוץ דעם זיינען יעדע ואָך 
זיך צוזאַמענגעקומען אַרום 80 אַגיטאַטאָרן, װאָס האָבן באַהאַנדלט פאַרשידענע 
ענינים. אין ביאַליסטאָק זיינען געווען 700 מיטגלידער אין דער בונדישער 
אָרגאַניזאַציע און פון זיי האָבן 250 געהערט צו קרייזלעך, וואו מ'האָט גע- 
לערנט די פּראָבלעמען, װאָס האָבן געהאַט אַ שייכות צו דער טעאָריע און 
פּראַקטיק פון דער באַװעגונג *). 

וי אַזױ ס'האָבן אויסגעזען די מאַסן-פאַרזאַמלונגען, װעט אונז געבן 
אַ בילד אַ באַריכט פון דער שטאָט דווינסק: ;פאָרטרעפלעך איז געווען אָר- 
גאַניזירט די אַרבעט פון די פּאַטרולן און די װאַך. אַ זעלטן בילד האָט 
פאָרגעשטעלט די פאַרזאַמלונג"... ,אַלע האָבן זיך פאַנאַנדערגעזעצט אויף 
דער ערד רונדענווייז און אַרום די אַלע זיצנדיקע זיינען געשטאַנען די אי- 
בעריקע, בילדנדיק אַ דרייפאַכיקן רינג און האַלטנדיק זיך איינע די אַנדערע 
פאַר די הענט. אין מיטן איז אַריײנגעגאַנגען דער פאָרזיצער און האָט גע" 

רופן צו אָרדענונג. אין איין אויגנבליק זיינען אַלע שטיל געװאָרן. ער האָט 
געמעלדעט, אַז די פאַרזאַמלונג איז געעפנט און האָט פאָרגעלייגט מען זאָל 
זיך האַלטן דרייסט, מיט העלדנמוט, ווען פּאָליצײ וועט אָנפאַלן, מען זאָל איר 
ענטפערן מיט אַ װידערשטאַנד און מען זאָל זיך אַרױסשטעלן אַלס ויר- 
דיקע קעמפער פאַר פרייהייט און סאָציאַליזם. מיט די װוערטער: איך גי 
אַװעק דער לעצטער פון דער פאַרזאַמלונג און אַלע דאַרפן פאָלגן װאָס איך 
הייס -- האָט ער געענדיקט דעם עפענען פון דער פאַרזאַמלונג. אייניקע 
חברים מיט רעװאָלװערן אין די הענט, טראָגן אַריין אין מיטן פון רונד די 
רויטע פאָן מיט די פאָלגנדע אויפשריפטן: 'דער אַלגעמיײנער יידישער אַר- 
בעטער בונד אין ליטע, פּױלן און רוסלאַנד', 'נידער מיט דער זעלבסט- 
הערשונג !י 'עס לעבע דער סאָציאַליזם !' -- און אַלע זינגען דערביי : טראָגט 
אַרױס די פאָנע די רויטע... אין איין מאָמענט שטעלן זיך אַלע אַנידער און 
נעמען אַרונטער די היטלען. איינער פון די חברים, אויפהויבנדיק דעם רע- 
װאָלװער אין דער הויך, האָט אַ געשריי געטאָן: חברים! מיט בלוט װעלן 
מיר באַשיצן אונזער פאָן און מיט בלוט װעט זיך באַגיסן דער צאַרישער 
דינער, וועלכער װועט װאָגן מיט זיינע שמוציקע הענט זיך צורירן צו איר !' 
אַ הילכיקער 'אוראַי האָט זיך געלאָזט הערן אַלס ענטפער אויף דעם און עס 
זיינען געפלויגן אין דער הויך די היטלען. לעבן דער פאָן האָבן זיך באַװיזן 
די רעדנער איינער נאָך דעם אַנדערן". פיר רעדנער זיינען. געווען. דער 
ערשטער האָט גערעדט ועגן אַמסטערדאַמער קאָנגרעס פון סאָציאַליסטישן 
אינטערנאַציאָנאַל און וועגן דער פּאָליטיק פון דער רוסישער רעגירונג. דער 
צווייטער --- וועגן די צוויי יאַקוטסקער דראַמעס. דער דריטער -- ועגן 
דער טעטיקייט פון בונד. דער פערטער -- וועגן דער מאָביליזאַציע. ‏ ,מיט 
אַ זעלטענעם ענטוזיאַזם האָט מען באַגעגנט די רעזאָלוציע פון 6טן אינטער- 
נאַציאָנאַלן סאָציאַליסטישן קאָנגרעס וועגן יידישן פּראַלעטאַריאַט".. ,פיל 
פרויען האָבן געוויינט סיי ביי דער לעצטער רעדע (וועגן דער מאָביליזאַציע), 
סיי ביי דער שילדערונג פון די יאַקוטסקער דראַמעס?" (אױיפשטאַנד און 
פּראָצעס). בעת דער פאַרזאַמלונג זיינען אויפן באַרג פאַרבײיגעגאַנגען 2 
פּױיערים מיט העק. די װאַך האָט זיי פאַרהאַלטן אויף דער גאַנצער צייט פון 
דער פאַרזאַמלונג,. מ'האָט זיי דערקלערט, אַז מ'קען זיי נישט אָפּלאָזן און 
אויפגעקלערט װאָס עס קומט דאָרט פאָר. די פּויערים האָבן געענטפערט, 
אַז זיי ווייסן וועגן דעם און געזאָגט: ,ביי אונז קלויבט מען זיך אויך צונויף 
נאָר ביי אייך גייט עס צו מיט מער אייניקייט". אין שטאָט איז מען צוריק- 
געגאַנגען צוזאַמען. ווען מ'איז אַריין אין שטאָט האָט מען אָנגעהױבן זינגען 
און אויסגערופן רעװאָלוציאָנערע לאָזונגען. אַזױ האָט מען דורכגעמאַרשירט 
עטלעכע גאַסן, די פּאָליצײ האָט זיך באַהאַלטן, מ'איז זיך פאַנאַנדערגעגאַנגען 
רואיק =). 

דער בונד האָט אויסגעברייטערט זיין השפּעה און זיך טיפער פאַרװאָרצלט, 
די צאַרישע מאַכט איז נישט געווען בכוח אים צו באַזיגן. ס'האָבן עס אויך 
נישט געקענט טון די יידישע קעגנער. דעם בונד איז אויסגעקומען צו קעמפן 

נאָך אויף אַ דריטן פראָנט -- מיט אַנדערע סאָציאַליסטישע פּאַרטײען. בפרט 
האָט זיך אין דעם פּעריאָד פאַרשאַרפט דער קאַמף צװישן אים און דער 
ר.ס.ד.אַ.פּ., פון װאַנען דער בונד איז אין 1903 אַרױסגעטרעטן דאָס אַלץ 
האָט געקענט פון דער יידישער אַרבעטער-באַועגונג אָפּציען געוויסע ענער- 
גיע, אָפּהאַקן געוויסע שטיקלעך, פאַרוואונדן דאָ און דאָרט, אָבער אָפּשװאַכן 
דויערנדיק די באַװעגונג -- נישט. פאַרקערט, פון יעדן נסיון איז דער בונד 
סוף-כל-סוף אַרױיסגעקומען געשטאַרקט און געפעסטיקט. זיין יניקה האָט 
ער געצויגן פון דער שװאַרץ-ערד פון יידישן פאָלקס-לעבן. יעדער פאַר" 
לוסט איז באַלד געדעקט געװאָרן מיט אַן עודף. אין די צוויי יאָר 1903 --- 1904 
איז די פיזיאָנאָמיע פון בונד געװאָרן קלאָרער און בולטער. װאָס ס'איז 
פריער געווען בלויז אין דער אָנהייב-סטאַדיע פון אַנטװיקלונג, איז איצט גע" 
װאָרן רייף און באַשטימט,. די יידישע אַרבעטער-באַװעגונג אונטער דער 
בונדישער פאָן האָט דורך אירע מעשים און דעקלאַראַציעס זיך זעלבסט. 
באַשטימט אין די גרונט-פראַגן פון דער טאָציאַליסטישער אידעאָלאָגיע און 
טאַקטיק, אַזױ אויך אין די גרונט-פראַגן פון יידישן לעבן. 

אַ בונדישער צענטראַל-אָרגאַן האָט די דאָזיקע אַנטװיקלונג כאַראַקטע- 
ריזירט אין די דאָזיקע װערטער: ;די יידישע רעװאָלוציאָנערע אַרבעטער- 
באַװעגונג אונטער דער אָנפירונג פון 'בונד', האָט זיך װוי אַ שטאַרקער שטראָם 
פאַנאַנדערגעגאָסן איבער אַלע יידישע געגנטן פון רוסלאַנד און האָט פאַר- 
כאַפּט הונדערטער שטעט און שטעטלעך, די זומפּיקע, חושכדיקע בלאָטע -- 
די יידישע 'טשערטאַי -- איז באמת אויפגערודערט געװאָרן. די שטילקייט 
און רואיקייט איז צעשטערט געװאָרן"... קצי זיינען יידן אַ נאַציע אַזױ װי 
אַלע אַנדערע נאַציעס ? פאַר אַ פּשוטן מענטשן איז דאָס גאָר קיין קשיה ניט, 
װאָס הייסט ? יידן זיינען יידן, װוי רוסן זיינען רוסן, פּאָליאַקן --- פּאָליאַקן א.אַז.וו. 
און טאַקע: אין משך פון פיל הונדערטער יאָרן ביז סאַמע דער לעצטער 
צייט האָבן יידן געלעבט גאָר וי אַ באַזונדער פאָלק".. ;זייער גאַנץ לעבן 
איז געווען דורכגעדרונגען מיט אַן אַנדער מאַטעריעלער און גייסטיקער 
קולטור"... ;קען מען דען זאָגן, אַז אַזעלכע זיטן און מידות, וועלכע האָבן 
זיך זייער טיף איינגעװאָרצלט אין פאַרלויף פון צענטליקער און הונדערטער 
דורות, וועלן גיך פאַרשוואונדן ווערן און פון זיי װועט קיין זכר ניט בלייבן ?* 

מען זאָגט: איידן זיינען 'פרעמדע' אין דעם לאַנד ואו זיי וואוינען 
יידן האָבן נישט קיין אייגענע 'היים' און דערפאַר זיינען זיי נישט קין 
נאַציע"... ,, קענען מיר, פּראָלעטאַריער, שטיין אויף אַזאַ שטאַנדפּונקט ? ניין, 
דאָס לאַנד וואו מיר וואוינען שוין פיל הונדערטער יאָרן און צו ועלכן 
מיר זיינען צוגעבונדן מיט טויזנטער פעדים -- אָט דאָס לאַנד איז אונזער 
היים,. עס געהערט אונז פּונקט אַזױ װי עס געהערט צו פּאָליאַקן, ליטווינער 
און אַלע אַנדערע פעלקער, וועלכע באַזיצן אים"... 

,מען זאָגט, אַז יידן זיינען דערפאַר ניט קיין נאַציע, ווייל זיי האָבן ניט 
קיין אייגענע שפּראַך"... ;די סטאַטיסטיק פון 1897 האָט באַװויזן, אַז פון 80 
ביז 92 פּראָצענט פון דער יידישער באַפעלקערונג ברויכט דעם זשאַרגאָן 

אַלס זייער מוטער-שפּראַך -- איז דען דאָס נישט די יידישע פאָלקס-שפּראַך ? 
אמת, די שפּראַך איז נאָך נישט זייער אַנטװיקלט, אָבער אַ גרויסן פאָר" 
שריט האָט זי שוין געמאַכט. זי האָט שוין אַ היפּשע ליטעראַטור, און אַזעלכע 
יידישע שרייבער וי פּרץ, אַבראַמאָװיטש און ד, גל. װאָלטן געווען אַ צירונג 
אויך פאַר די גרויסע אײיראָפּעאישע ליטעראַטורן"... ;די באַוועגונג פון דעם 
יידישן פּראָלעטאַריאַט האָט פאַר דער קורצער צייט זינט זי עקזיסטירט שוין 
אַריײינגעטראָגן אַזױ פיל פרישקייט אין דעם לעבן פון דעם ידישן פאָלק, 
האָט באַשאַפן אַזױ פיל נייע באַגריפן און פאָרשטעלונגען און האָט אַזױ רייך 
געמאַכט די יידישע שפּראַך, מיט נייע װערטער און אויסדרוקן, אַז דער 
'זשאַרגאָן?! האָט כמעט אין גאַנצן איבערגעביטן זיין פּנים און איז געװאָרן 
אַ קולטורעלע שפּראַך פון אַ קולטורעלן פאָלק" '), 

2 פאַר ברויט און חשיבות 


פאַרצוימט און באַגרענעצט איז געווען דאָס לעבן פון דער יידישער באַ- 
פעלקערונג אין צאַרישן רוסלאַנד. נישט בלױיז אין בירגער-רעכט און 
נאַציאָנאַלע רעכט, נישט בלויז אין וואוינונג-רעכט און בילדונג-רעכט, די 
יידן זיינען אויך געווען שטאַרק באַגרענעצט אין זייער אַרבעטסירעכט. דער 
תחום-המושב און דער פאַרבאָט צו וואוינען אין די דערפער האָבן לכתחילה 
פאַרמאַכט פאַר זיי דעם װע: צו דעם ווייט:גרעסטן טייל פון לאַנד און במילא 
צו אַ ריי אַרבעט-געביטן, װאָס זיינען געווען בלויז אויף דעם פאַרבאָטענעם 
שטח. יידן האָבן אויך נישט געקענט זיין באַשעפטיקט וי באַאַמטע פון דער 
מלוכה און פון די שטעט אפילו אין תחום-המושב. יידישע אַרבעטער האָבן 
געליטן פון נאָך אַ פּלאָג. אין נישטייידישע פאַבריקן האָט מען זיי נישט 
אַרײנגעלאָזט און ס'איז געווען אַ היפּשע צאָל יידישע פאַבריקאַנטן, װאָס האָבן 
אויך געטון דאָס זעלבע, 

ביי די אַלע באַגרענעצונגען זיינען דאָך געווען הונדערטער טויזנטער 
יידישע אַרבעטער און אָנגעשטעלטע. בעיקר זיינען זיי געווען באַשעפטיקט 
אין דער קליינער און מיטעלער אינדוסטריע, אין קליינע װערקשטאַטן און 
פאַבריקן,. ס'איז אָבער אויך געווען אַ טייל, װאָס האָט געאַרבעט אין גרויסע 
פאַבריקן : אין די פאַכן פון טעקסטיל, טאַבאַק, שוועבעלעך, אױיסאַרבעטונגען 
פון האָלץ, מעטאַל, לעדער און אַנדערע, ס'זיינען געווען פאַכן, וואו עס האָבן 
דאָמינירט יידישע אַרבעטער, אַזױ זיינען אויך געווען פיל שטעט, וואו די 
קריסטלעכע אַרבעטער זיינען געווען אַ מינדערהייט. די פאַרדינסטן זיינען 
געווען זייער קליינע און האָבן נישט געקלעקט צו דעקן אפילו דעם אָרימסטן 
בודזשעט פון אַן אַרבעטער-פאַמיליע, האָבן אויך די פרויען און קינדער זיך 
געמוזט איײנשפּאַנען אין אַרבעטסײאָך. 

דער גרעסטער אַרבעטער-צענטר איז געווען װאַרשע מיט צענטליקער 
טויזנטער יידישע אַרבעטער און אָנגעשטעלטע, גרויסע יידישע אַרבעטער- 
צענטרען זיינען געווען לאָדזש און ביאַליסטאָק, וואו ס'האָט דאָמינירט די 
טעקסטיל-אינדוסטריע. ס'זיינען אויך געוען אַ ריי אַנדערע שטעט מיט טויזנ" 
טער יידישע אַרבעטער. איינע פון דעם דאָזיקן טיפּ שטעט איז געווען פּינסק : 
,אין שטאָט --- דערצילט אַ באַריכט -- אין דאָ 1715 צעכן פאַבריקן 
װוערקשטאַטן, אין וועלכע עס זיינען באַשעפטיקט (און גייען ליידיק) ביז 
0 -- 2,000 יידישע אַרבעטער. זיי זיינען צעטיילט אויף 12 ראַיאָנען 
פון 50 ביז 500 אַרבעטער יעדער. די היגע מאַסע באַשטײט מערסטנטייל 
פון פרויען. די גרעסטע צעכן: פלעקל -- 500 מיידלעך, פאַניר -- צװוישן 


25 


0 אַרבעטער פאַראַן 100 אָדער מער מיידלעך, שוועבל -- פון 450 אַרבעטער 
פאַראַן ביז 400 מיידלעך. ליכט, פּראָבקע, שניידעריי --- אַלץ פרויען.. 
קריסטלעכע אַרבעטער זיינען פאַראַן אין שטאָט ביז 3,500 מאַן -- באַן" 
אַרבעטעו, שיף-בויער, מעכאַניקער *). 

וי דעם קאַמף פאַר פּאָליטישער פרייהייט און קולטורעלער אויפלעבונג, 
אַזױ האָט אויך דער בונד געפירט דעם עקאָנאָמישן קאַמף פון דער יידישער 
אַרבעטערשאַפט. אין די באַמיאונגען אויפצוהויבן דעם לעבנס-מצב פון 
אַרבעטס-מענטשן האָבן פיגורירט דריי הויפּט-פאָדערונגען: העכערע שכירות, 
קירצערער אַרבעטס-טאָג, בעסערע באַהאַנדלונג. ס'איז געווען אַ קאַמף פאַר 
אַ גרעסער שטיקל ברויט, פאַר נישט פּטרן דאָס געזונט און פאַר אָפּהיטן די 
מענטשלעכע חשיבות. די יידישע אַרבעטער האָבן עס געטאָן דורכן בונד. 
דערציילט וועגן דעם דער בונדישער טוער װ. שולמאַן: 

,אייגנטלעך איז אין דער ערשטער צייט פון דער עקזיסטענץ פון 'בונד' 
שווער געווען אונטערצושיידן וואו ענדיקט זיך די פּראָפּ. באַװעגונג און וואו 
הויבט זיך אָן די פּאָליטישע. די הויפּט:אַרבעט פון די בונדישע טוער און 
פון די בונדישע אָרגאַניזאַציעס איז באַשטאַנען אין אָרגאַניזירן די יידישע 
אַרבעטער-מאַסן אויפן באָדן פון זייערע טאָגיטעגלעכע פּראָפּעסיאָנעלע אינ- 
טערעסן"... ,די ריין-עקאָנאָמישע שטרייקן האָבן לכתחילה שוין געטראָגן 
אויך אַ פּאָליטישן כאַראַקטער. און אָנגעפירט מיט זיי האָט אויך די פּאָליטישע 
אָרגאַניזאַציע -- דער בונד. וועגן אויסטיילן ספּעציעלע עקאָנאָמישע אֶר- 
גאַניזאַציעס, וועלכע זאָלן אָנפירן מיטן ריין-עקאָנאָמישן קאַמף, האָט מען אין 
די ערשטע יאָרן פון דער באַװועגונג נישט געקענט טראַכטן".. קװען די 
באַװועגונג האָט זיך פאַרשפּרײיט און אַרומגענומען ברייטערע מאַסן, האָט 
זיך אַרױסגעװיזן אַ נויטװוענדיקייט צו שאַפן אין יעדן פאַך די אַזי"גע- 
רופענע עקאָנאָמישע 'סכאָדקעס', װאָס זייער דירעקטע אױיפגאַבע איז גע- 
ווען אָנצופירן מיט די שטרייקן, אונטערהאַנדלען מיט די בעלי-בתים בעת 
אַ קאָנפליקט. צוגלייך מיט די עקאָנאָמישע 'סכאָדקעס' האָבן אין יעדן 
גרעסערן פאַך עקזיסטירט אויך באַזונדערע פּאַליטישע 'סכאָדקעס', װאָס 
זייער דירעקטע אויפגאַבע איז געווען אָנצופירן מיט דער פּאָליטישער אַגי- 
טאַציע, זיין פאַרבונדן מיט דעם פּאָליטישן צענטר פון שטאָט און דורך אים 
מיט דער גאַנצער אָרגאַניזאַציע?.. ,דאָס רוב מיטגלידער פון די עקאָ- 
נאָמישע 'סכאָדקעס! זיינען געווען אויך מיטגלידער פון די פּאָליטישע? *, 

שוין אין די ערשטע יאָרן פון זיין עקזיסטענץ האָט דער בונד דורך 
די עקאָנאָמישע קאַמפן און שטרייקן פאַרבונדן מיט דער רעװאָלוציאָנערער 
באַװעגונג ברייטערע שיכטן פון דער ידישער אַרבעטערשאַפט. ס'זיינען 
אָבער נאָך געווען באַדייטנדיקע טיילן, װאָס זיינען געבליבן אומבאַרירט. 
אין די יאָרן 1902-4 זיינען אויך זיי מיטגעריסן געװאָרן. עטלעכע בי" 
שפּילן : 

אין קאַמענבראָד (װאָלין) זיינען אין אַ מאָדערנער פאַיאַנס-פאַבריק גע" 
ווען באַשעפטיקט 600 אַרבעטער, פון זיי 400 יידן. אין נאָוועמבער 1903 האָט 

דער בונד אָרגאַניזירט אַ שטרייק מיט דער באַטײליקונג פון איבער 500 מאַן. 
דער שטרייק האָט געדויערט 2 װאָכן. דער פּריסטאַװ האָט געדראָט, אַז ער 
װועט ברענגען קאָזאַקן צו ברעכן דעם שטרייק. די שטרייקער האָבן דעם 
בית:המדרש פאַרװאַנדלט אין אַן אַרבעטער-בערזע. די אַרבעטער, װאָס 
זיינען דאָס ערשטע מאָל אין זייער לעבן אַרױס אין אַ שטרייק, האָבן זיך 
געהאַלטן פעסט און שטאָלץ לגבי דער מאַכט. טאָגיטעגלעך זיינען אין 
בית:המדרש פאָרגעקומען פאַרזאַמלונגען וואוהין עס פלעגן אויך קומען 
ריידן דער אַרבעטס-אינספּעקטאָר און אַ זשאַנדאַרם, וועמען דער גובער. 
נאַטאָר האָט ספּעציעל געשיקט, ווען ;דער זשאַנדאַרם אָרלאָװו האָט געהאַלטן 
אַ פייערדיקע רעדע ועגן די יידישע בונטן און האָט ריידנדיק װעגן די 
אַגיטאַטאָרן, װאָס האָבן נישט מורא פאַר גאָט און פאַרן קיסר, אַ פרעג געטאָן 
די פאַרזאַמלטע צי זיי האָבן ליב דעם קיסר, איז אַ טויטע שטילקייט געווען 
דער ענטפער":. | 

אין אַ באַריכט פון װאַרשע ווערט דערציילט : ,די אַרבעטער-מאַסע, נישט 
קוקנדיק אויף דעם װאָס די פּאָליציי סטאַרעט זיך צו װאַרפן אויף איר 
אַ מורא, נישט קוקנדיק אויף דעם װאָס זי סטאַרעט זיך אַרױסצואװײזן די 
גרויסע מאַכט פון דער רעגירונג, שטייט צו אַלץ מער און מער צו דער באַ 
וועגונג. די לעצטע צייט הויבן זיך אויף אַלץ נייע און נייע שיכטן אַרבעטער, 
שיכטן פון דער וייטסטער מאַסע, מיט ועלכע עס איז נישט געוען קיין 
פאַרבינדונגען. פיל אַרבעטער פון פאַרשידענע פאַבריקן גייען אַרױס אין 
גאַס און בעטן מען זאָל פון זיי מאַכן פאַרזאַמלונגען. פון אַלע זייטן בעט 
מען אומלעגאַלע ליטעראַטור. אאַז,וו," ++), 

זומער 1903 האָבן אין װאַרשע געשטרייקט איבער 2 טױזנט יידישע 
אַרבעטער פון עטלעכע פאַכן, צוישן זיי איבער טויזנט מעכאַנישע שוסטער. 
וועגן זיי ווערט געזאָגט אין אַ באַריכט: דער גיסטיקער ניואָ פון די 
שוסטער איז זייער אַ נידעריקער. אין זייער גרויסער מאַסע זיינען זי 
אַנאַלפאַבעטן, דערשלאָגענע און שרעקן זיך פאַר די באַלעבאַטים. אַלע מעג- 
לעכע פּרואוון צוצוקומען צו דער דאָזיקער פאַרגליווערטער מאַסע און אַרױס- 
רופן ביי איר אַ באַוואוסטזיניקע באַציאונג צו דער אַרומיקער ווירקלעכקייט 
-- זיינען צעקלאַפּט געװאָרן ביי דער טויבער װאַנט פון אומוויסנקייט און 
פּחדנות". אָבער די דעמאָנסטראַציעס פון 1טן מאַי און דער אַנטשלאָסענער 
קאַמף פון די אַרבעטער פאַר זייער בערזע איף דזשיקע גאַס האָבן גורם 
געווען, אַז אויך די מעכאַנישע שוסטער זאָלן זיך פאַרטראַכטן און אַרױסגײן 
אין שטרייק, װאָס האָט צייטנווייז אָנגענומען אַ שטורמישן כאַראַקטער ). 
(די הוױיפּט-פאָדערונגען בעת די װאַרשעװער שטרייקן אין 1903 זיינען געווען 
אַ 12-שעהדיקער אַרבעטס-טאָג אָנשטאָט 1615 און אַ לוין-הוספה פון 10 
ביז 20 פּראָצענט). 

סוף אָקטאָבער 1903 האָט אין ביאַליסטאָק זיך אָנגעהויבן אַ שטורמישע 
שטרייק-אַקציע. אונטער דער אָנפירונג פון בונד האָבן אָנגעהױבן שטרייקן 
יידישע און פּױלישע װעבער. פּאָליצײ האָט ברוטאַל געשטערט. בעתן צע- 

טרייבן אַ פאַרזאַמלונג האָט זי אַרעסטירט 60 אַרבעטער. זי האָט אויך גע" 
כאַפּט מענטשן אין גאַס. במשך דעם טאָג האָבן פּאָליצײ און זעלנער פאַר- 
נומען 150 מענטשן. דאָס האָט אַלעמען שטאַרק אויפגערעגט. די װעבער, 
יידן און קריסטן, האָבן זיך אַ לאָז געטאָן צו דער פּאָליצײי און געפאָדערט 
צו באַפרײען די אַרעסטירטע און אויב נישט זאָל מען זיי אויך אַרעסטירן. די 
פּאָליצײ האָט אויסגעקליבן דאָס צווייטע, אויפן הויף פון דער פּאָליצײ האָט 
מען פאַרהאַלטן אַרום 250 מאַן און 100 האָט מען שפּעטער אָפּגעפירט אין 
טורמע. אַלס ענטפער אויף דעם האָט דער בונד פּראָקלאַמירט אַן אַלגעמײנעם 
שטרייק אין שטאָט. בערך 10 טויזנט אַרבעטער האָבן געװאָרפן די אַרבעט -- 
אַלע יידישע און אַ גרויסע צאָל קריסטלעכע אַרבעטער. די הויפּט-פאָדערונג 
איז געווען אַרױסלאָזן די אַרעסטירטע, אין אָװונט פון דעם זעלבן טאָג האָט 
דער גראָדנער גובערנאַטאָר באַפױילן אַרױסצלאָזן אַלע אַרעסטירטע און 
דער אַלגעמײנער שטרייק איז פּאַרענדיקט געװאָרן. דער גובערנאַטאָר האָט 
געלאָזט אויסקלעפּן פּלאַקאַטן פול מיט זילזולים. אין די פּלאַקאַטן האָט ער 
געזאָגט, אַז נידערטרעכטיקע לײדאַקעס מיט סטראַשונקעס און גװאַלט 
צווינגען די אַרבעטער צו װאַרפן די אַרבעט אָן געזעצלעכן גרונט צו דעם?. 
דער ביאַליסטאָקער קאָמיטעט פון בונד האָט דעם גובערנאַטאָר באַלד אָפּגע- 
ענטפערט מיט א שאַרפן אויטרוף. 

אַ פאַרביסענעם גרויסן שטרייק איז דעם בונד אויסגעקומען צו פירן 
אין שערעשעווסקיס טאַבאַקיפאַבריק אין גראָדנע. דער שטרייק איז אויס"- 
געבראָכן אין די לעצטע טעג פון דעצעמבער 1903 און געדויערט בערך 4 
װאָכן. אין אים האָבן זיך באַטײליקט 2,200 אַרבעטער און אַרבעטערינס. 
די הויפּט-פאָדערונגען זיינען געווען אָפּזאָגן שטרייק-ברעכער און צונעמען 
אָפּגעזאָגטע אַרבעטערינס, װוי אויך אויספירן דעם געבראָכענעם אָפּמאַך 
נאָך אַ נאָר-װאָס פאַרענדיקטן טיילווייזן שטרייק אין איין אָפּטײלונג. דער 
בונד האָט אַרײנגעלײגט אַ קאָלאָסאַלע אַרבעט ביים אָרגאַניזירן און פירן 
דעם שטרייק, אין דער צייט פון שטרייק זיינען, טראָץ די שטערונגען פון 
דער פּאָליציי, אָפּגעהאַלטן געװאָרן 50 פאַרזאַמלונגען און מ'האָט אַרױסגעלאָזט 
אַ גרויסע צאָל אויפרופן. דער צ.ק. האָט ספּעציעל אַראָפּגעשיקט טוער, װאָס 
זאָלן העלפן דער אָרטיקער אָרגאַניזאַציע. נישט געקוקט אויף דער עקשנות 
און אויסדויער פון די שטרייקער איז דער שטרייק פאַרשפּילט געװאָרן. קעגן 
די אַרבעטער איז געווען אַ פעסטע קאָאַליציע פון די פאַבריקאַנטן, פּאָליצײ 
און הונגער. די שטרייקער מיט זייערע פאַמיליעס -- צזאַמען איבער 10 
טױזנט נפשות -- האָבן געליטן קעלט און געהונגערט אין בוכשטעבלעכן 
זין פון װאָרט. אַ טייל -- בעיקר זקנים און זקנות, װאָס זייער צאָל איז 
געווען אַ גאַנץ היפּשע -- האָבן לענגער אױיסהאַלטן נישט געקענט. בעת 
די יינגערע אַרבעטער און אַרבעטערינס האָבן זיך געהאַלטן פעסט, האָבן 
קעלט און חונגער די עלטערע מענטשן דערפירט צו פאַרצווייפלונג. 

אין אַ באַריכט פון גראָדנע איז דערציילט געװאָרן: ;גאַנצע מחנות 
קלאַפּן זי יעדן טאָג אין די טויערן פון פאַבריק --- אױיסגעדאַרטע, שרעקלעך 

אױיסגעשעפּטע, וי די פאַרקערפּערונג פון נויט און הונגער, און מיט אַ הויכן 
געוויין בעטן זיי דעם פאַבריקאַנט צונעמען זיי צו דער אַרבעט. ס'קומען 
פאָר סצענעס נישט צום באַשרײבן, וועלנדיק ווייך מאַכן דאָס האַרץ פון פאַ- 
בריקאַנט, שרייען די אומגליקלעכע זקנות, ווען זיי דערזעען עמעצן פון 
שערעשעווסקיס מקורבים: 'שערעשעווסקי זאָל לעבן! אונזערע מענער 
זאָלן שטאַרבן, אָבער שערעשעווסקי זאָל לעבן'...". די זקנות האָבן געשריגן : 
;עפנט אויף דעם בית-המקדש".. צו איינעם פון די פאַבריקאַנטן (רוסאָטאָ) 
האָבן די זקנות געשריגן: ,מיר װעלן ואַשן אייערע פיס און טרינקען דאָס 
װאַסער -- אַבי עפנט די פאַבריק"., און בעתן דאַװונען האָט אַ גרופּע פון 
די ,שװאַכע? זיך באַװויזן אין שוהל, זיך צוגעריסן צו דער מזרח-װאַנט און 
זיך געבעטן ביי די גבירים צו ווירקן אויף שערעשעווסקין. טייל האָבן גע- 
סטראַשעט, אַז זיי װעלן נישט לאָזן דאַװנען. ענלעכע סצענעס האָבן זיך 
אָפּגעשפּילט אויך אין אַנדערע בתי-תפילות,. סזיינען אויך געווען פאַלן, 
אַז מ'האָט געהאַלטן רעדעס אין בתי-תפילות קעגן די פאַבריקאַנטן *:), 

;די שטאָט, די געזעלשאַפטלעכע מיינונג איז געווען אויף שערעשעו" 
וסקיס צד, ווייל שערעשעווסקי איז דער בעל-דעה ביי זיך אין גראָדנע און 
וי ער זאָגט, אַזױ באָמקעט מען צו. װוי ווייט פיינטלעך די שטאָט איז געווען 
קעגן די שטרייקנדע איז אַרױסצוזען פון דעם, װאָס מען האָט פאַרמאַכט 
די קהלשע צדלה-אַנשטאַלטן, כדי חס-ושלום על-פּי-טעות ניט באַהילפיק 
צו זיין אַ 'בונטאָוושטשיק'. אין די שוהלן האָט מען אויסגערופן, אַז מען 
זאָל זיין פאָרזיכטיק אין טיילן נדבות... צוזאַמענמאַכן געלט פאַר די שטרייקן- 
דע ביי דער געזעלשאַפט איז צוליב דעם געווען זייער שווער" *:), די פּאָליצײ 
און זשאַנדאַרמעריע האָבן געאַרבעט מעשים מיט רעוויזיעס אין די היימען 
און אַרעסטן, איין פאַרזאַמלונג פון 1,500 פּערזאָן אין שוהל האָבן פּאָליצײ 
און קאָזאַקן אַרומגערינגלט און הונדערט מענטשן אַרעסטירט. געענדיקט 
האָט זיך דאָס אַלץ מיט דעם, װאָס די פאַבריקאַנטן האָבן די פאָדערונגען 
נישט נאָכגעגעבן און נישט אַרײנגעלאָזט צו דער אַרבעט איבער 200 אַר- 
בעטער. 

אויך פון אַנדערע גרויסע פאַבריקן האָט מען באַזײיטיקט אַרבעטער 
פאַר זייער קעמפערישקייט, אין 1902 האָט מען, למשל, פאַר אַזאַ חטא אָפּ- 
געזאָגט 150 אַרבעטער אין דער שװעבעלעך-פאַבריק אין מאזיר, מינסקער 
גובערניע, 

נאָך אין אַ ריי אַנדערע ערטער האָט זיך אַרױסגעװיזן, אַז די עלטערע 
אַרבעטער זיינען געווען וויניקער שטאַנדהאַפטיק און די ערשטע קאַפּ 
טולירט בעת פאַרצויגענע אַקציעס אָדער נישט גערן געגאַנגען אין קאַמף, 
די נייע רעװאָלוציאָנערע שטימונגען האָבן אָנגעטראָפן אויף אַ װאַנט פון 
אַלטע געוואוינהייטן. אין 1904 האָט מען אין סאָלאָמאָנאָװס שװועבעלעך- 
פאַבריק וױיקטאָריא אין באָריסאָו, מינסקער גוב,, וואו ס'זיינען געווען באַ- 
שעפטיקט איבער טויזנט אַרבעטער, פאַרקלענערט די פּראָדוקציע. די יינ" 
גערע אַרבעטער האָבן זיך געװוענדעט צום בונד אָנצופירן אַן אַקציע, אַז די 

אַרבעטער זאָלן נישט ליידן. די עלטערע אַרבעטער זיינען געגאַנגען אויף 
זייער אױיסגעטראָטענעם װעג: מעכב-הקריאה געווען (נישט געלאָזט לייענען 
די תורה שבת אין שוהל) און פאַרלאַנגט צו טיילן שטיצע. 

פיל ענערגיע האָבן פאַרשלונגען די קלענערע שטרייקן, װאָס זיינען 
אין אַ זייער גרויסער צאָל פאָרגעקומען אין הונדערטער שטעט און שטעטלעך. 
אין לאָדזש זיינען פון 1טן מאַי 1902 ביזן 1טן מאַי 1904 פאַרצייכנט געװאָרן 
בערך הונדערט שטרייקן מיט 2,105 באַטײליקטע. עליפּיירוב זיינען זיי 
פאָרגעקומען צוליב שלעכטער באַהאַנדלונג פון די אַרבעטער, הפקרדיקן 
באַזײיטיקן פון דער אַרבעט א.ד,גל. בלויז אַ העלפט פון די שטרייקן האָבן 
זיך געענדיקט דערפאָלגרייך, 

אין מינסק איז זומער 1902 געווען אַן אַלגעמײינער עקאָנאָמישער שטרייק 
פון די האַנדלס-אָנגעשטעלטע. דער בתד האָט אָפיציעל אָנגעפירט מיטן 
שטרייק. די פאָדערונגען זיינען געווען: פאַרמאַכן די געשעפטן 9 אָװנט, 
אָנדערטהאַלבן שעה אויף מיטאָג, אָרנטלעכע באַציאונג, בעסערע באַהאַנד- 
לונג פון יינגלעך אאאַז.װו.. 18 הונדערט פּריקאַזטשיקעס האָבן פאַרשטרייקט, 
אין אַ צאָל שטעט איז צװישן די האַנדלס-אָנגעשטעלטע געפירט געװאָרן אַן 
אַגיטאַציע פאַר אָפּשאַפן דעם סיסטעם פון נעמען קאָמי און פּראָצענטן (קאָמי 
--- פון די פאַבריקאַנטן ביי וועמען דער באַלעבאָס, דער סוחר, קויפט די 
סחורה ; פּראָצענטן --- פון פּדיון, װאָס דער סוחר נעמט אַרין פון דער פאַר" 
קויפטער סחורה). דער סיסטעם, װאָס איז געװען איינגעפירט אין טייל 
ערטער, האָט דעם אָנגעשטעלטן געשטערט צו וועלן פאַרקלענערן דעם אַר" 
בעטס-טאָג און צו פאָדערן העכערע שכירות. מ'האָט זיך באַמיט איבער" 
צוצייגן די גרויסע מאַסע האַנדלס-אָנגעשטעלטע, אַז זייערע אינטערעסן פאַלן 
זיך צונויף מיט די אַלגעמײנע אינטערעסן פון דער גאַנצער אַרבעטערשאַפט. 

אין אַן אויפרוף צו אַלע פּריקאַזטשיקעס און פּריקאַזטשיצעס, האָט דער 
װאַרשעװער קאָמיטעט פון בונד (דעצעמבער 1903) אויפגעוויזן װי פאַלש 
ס'איז די איינרעדעניש פון די אָנגעשטעלטע, אַז זיי שטייען העכער פון די 
אַרבעטער און ווילן דעריבער נישט האָבן קיין מגע-ומשא מיט דער אַרבע" 
טער-באַװועגונג. אין אויפרוף ווערט געזאָגט: 


,איר האַלט זיך פאַר מיוחסדיקער פון געוויינלעכע אַרבעטער, איר רעכנט 
זיך פאַר בעל:הבתישע קינדער און אייך פּאַסט ניט צו האָבן קיין אויפּטראָג 
מיט קיין בעלי-מלאכות. אָט די גאווה און די פאַלשע יחסנות שטערט אייך 
צו באַקלערן טיפער די זאַך און איינזען, אַז מיט דעם װאָס איר טיילט זיך 
אָפּ פון די אַרבעטער טוט איר זיך אַליין די גרעסטע רעה. אין דער אמתן 
איז איער לאַגע אין אַלע פּרטים גלייך צו דער לאַגע פון די אַרבעטער, און 
אַ חילוק איז דאָ נישט צוישן אייך און זיי, נאָר צװישן אייך און אייערע 
באַלעבאַטים", 

פרויען-אַרבעט איז געווען זייער שטאַרק פאַרשפּרײט ביי ייד אַזױ 
אויך קינדער-אַרבעט. אַ צאָל פאַכן זיינען אין גאַנצן געווען באַהערשט פון 

פרויען. אין אַן אויפרוף פון װאַרשעװער קאָמיטעט פון בונד יאַנואַר 1903) 
לייענען מיר: ;וואו מיר זאָלן נישט אַ בליק טון, געפינען מיר איבעראַל 
אַרבעטערינען: הענטשקע-נייטערינס און שטרוי-אַרבעטערינען, מאָדיסטקעס 
און פאַנטאַזיע-אַרבעטערינען, ביי פריזירער און שמוקלער, אויף קראַװאַטן- 
און וועש-פאַבריקן, אויף טאַבאַק- און שוהװאַקס-פאַבריקן, איבעראַל אַרבעט 
די פרוי צוגלייך מיט די מענער".. אדי פרויען-אַרבעט שפּילט דאָ אַ גרויסע 
ראָל. זי האָט איינגענומען פיל פאַכן, אין וועלכע עס װערט כמעט אין 
גאַנצן קיין מענער-אַרבעט נישט אָנגעװוענדט", ווייל די פרויען-אַרבעט ווערט 
ביליקער באַצאָלט, 
| דער אונטערשיד אין די לוינען איז אָפט געווען אַ באַדײיטנדיקער. אין 
דער פריער-דערמאָנטער שװעבעלעך-פאַבריק אין באָריסאָװ האָבן מענער 
פאַרדינט פון 10 ביז 15 רובל אַ חודש, בעת פרויען --- בלויז פון 6 בין 8 
רובל. אין דער זעלבער פאַבריק האָבן אויך געאַרבעט קינדער און זייער 
פאַרדינסט איז געוען נאָך קלענער. די אַרבעטער-פאַמיליעס האָבן נישט 
געקענט אויסקומען מיט זייערע קליינע לוינען, האָט מען אויך די קינדער 
אײינגעשפּאַנט אין אַרבעטסײאָך. דעם פאַבריק-געזעץ ועגן פאַרבאָט פון 
קינדער-אַרבעט האָט מען אויסגעמיטן דורך וייזן אַ פרעמדע מעטריקע. 
די יינגערע קינדער (7:6 יאָריקע), װאָס האָבן דאָס נישט געקענט טוף 
האָבן געאַרבעט אין דער היים 12710 שעה אַ טאָג ביים מאַכן פּודעלעך פאַר 
די שוועבעלעך *:), | 
סוף 1903 איז אױיסגעבראָכן אַ שטרייק פון מיידלעך און קינדער אין דער 
שװעבעלעך-פאַבריק אין מאָזיר. דער בונד האָט אַרױסגעלאָזט 2 אויפרופן, 
די פּאָליצײ האָט געדראָט, אַז זי װעט טון דאָס אייגענע װאָס אין האָמעל (מאַכן 
אַ פּאָגראָם). דער בונד האָט איר געענטפערט, אַז די מאָזירער יידן װעלן אָנ- 
נעמען די זעלבע מיטלען, װאָס די האָמלער (שטעלן אַ װידערשטאַנד דורך 
דער זעלבסטשוץ), פאַרשטרייקט האָבן 250 מיידלעך פון איין אָפּטײלונג, זיי 
האָבן געפאָדערט אַ לוין-הוספה, פאַרקלענערן די שטראָפן, בעסערע באַ- 
האַנדלונג, באַזײטיקן 2 אויפזעער און אײנאָרדענען טראָטואַרן אין שטאָט 
אַריין, ווייל מ'האָט געדאַרפט גיין אין בלאָטע צוויי װיאָרסט. הגם צווישן די 
שטרייקערינס זיינען אויך געװוען 12710 יאָריקע קינדער, האָבן אַלע זיך 
געהאַלטן פעסט. די דראָאונגען פון דער פּאָליצײי און אינספּעקטאָרן האָבן 
נישט געהאָלפן. זעענדיק אַז עס העלפט נישט, האָבן די באַלעבאַטים גע- 
מאַכט אַ הנחה די 25 רוסישע מיידלעך, װאָס זיינען געווען צװישן זיי: זי 
האָבן צוגעזאָגט צו באַצאָלן פאַרן שבתדיקן טאָג, ווען די פאַבריק איז נישט 
געווען טעטיק. דערביי האָט די פאַרװאַלטונג פון דער פאַבריק געזאָגט צו 
די רוסישע מיידלעך, אַז ;דער הויפּט-ציל פון די שטרייקנדיקע יידישע אַר- 
בעטערינס איז נישט די מאַטעריעלע פאַרבעסערונג, נאָר אַ בונט קעגן רו" 
סישן צאַר". דאָס האָט געװוירקט אויף די רוסישע מיידלעך און אויפן דריטן 
טאָג האָבן זיי אָנגעהויבן אַרבעטן, זייער ביײישפּיל האָבן נאָכגעטון אייניקע 
יידישע מיידלעך, וועמען די עלטערן האָבן געטריבן צו דער אַרבעט. די 

גרויסע מערהייט האָט זיך אָבער נישט געלאָזט ברעכן. מ'האָט נאָכגעגעבן 
די פאָדערונגען און אויפן 5טן טאָג איז דער שטרייק פאַרענדיקט געװאָרן *:). 

אין 1903 איז אויך געווען אַ גרויסער שטרייק פון זאָקנמאַכערינס. דער 
צ.ק. פון בונד האָט אַרױסגעלאָזט אַ ספּעציעלן אויפרוף (אַפּריל 1902) וועגן 
העלפן די שטרייקערינס. אין אים איז געזאָגט געװאָרן: --- ;אין ווילנער 
גובערניע מיט אַלע אירע אויעזדנע שטעט און פיל שטעטלעך, אין דווינסק 
און וויטעבסק, אין פּאָלאָצק, האָמעל און אַנדערע שטעט האָט זיך אָנגעהויבן 
אַ גרויסער שטרייק פון זאָקנמאַכערקעס, וועלכער האָט אַרומגעכאַפּט אי" 
בער 2,500 אַרבעטערקעס?". ביי אַ 13 שעהדיקן אַרבעטס- טאָג איז דער 
פאַרדינסט 1.1/2 --- 2 רובל אַ װאָך. ;מיט 3 יאָר צוריק האָבן זיי מיט אַ 
פאַראײיניקטן שטרייק זיך דערשלאָגן אַ פאַרהעכערונג פון זייער שטיק-לוין. 
אָבער פאַר דער צייט האָבן די פאַבריקאַנטן און סװעטערס (פאַרמיטלער) 
שוין אוספּעיעט אַראָפּדריקן די שכירות ביז דער פריערדיקער גרויס. איצט 
האָבן די אַרבעטערקעס זיך װידער אויפגעהויבן, כדי צו פאַרהעכערן זיך 
דעם שטיק-לוין אויף 2015 קאָפּיקעס אויפן טוץ. 

מחמת דעם גרויסן אָנטײיל פון פרויען אין דער פּראָדוקציע האָבן אַ 
צאָל בונדישע אָרגאַניזאַציעס געפירט אַ ספּעציעלע פּראָפּאַגאַנדע צוישן זיי, 
אין אייניקע ערטער האָט מען אפילו געשאַפן אָרגאַניזאַציעס פון פרויען. 

די קריסטלעכע אַרבעטער זיינען געווען אַ ויכטיק און שװער פּראָ- 
בלעם פאַרן בונד. בלויז אין אַ קליינער צאָל שטעט איז געלונגען דאָס פּראָ- 
בלעם מיט דערפאָלג צו לייזן, אין פּוילן איז געווען אַנדערש. דאָרט זיינען 
געווען פּוילישע סאָציאַליסטישע פּאַרטײען, װאָס האָבן געווירקט אין אַ ריי 
שטעט און ראַיאָנען. אין ליטע און װייסרוסלאַנד איז געװען ערגער. די 
ר.ס.ד.אַ.פּ. אַלס אַזעלכע האָט דאָרט געהאַט זייער ויניק אָרגאַניזאַציעס. און 
אפילו די, װאָס האָבן עקזיסטירט, האָבן אויך קיין גרויסע השפּעה נישט 
געהאַט. זיי זיינען נישט געקומען אין באַטראַכט וי אָרגאַניזירער און פירער 
פון דער ברייטער מאַסע נישט-יידישע אַרבעטער. בעסער איז געווען די לאַגע 
אין דרום, וואו אין די גרויסע אַרבעטער-צענטרען זיינען געווען פאַרװאָרצלטע 
און ווירקנדיקע אָרגאַניזאַציעס פון ר.ס.דאַ.פ., אָבער אויך דאָ האָבן אין רוב 
ערטער אַזעלכע אָרגאַניזאַציעס געפעלט. דער בונד האָט נישט פּרעטענ" 
דירט צו זיין טעטיק צווישן די נישט-יידישע אַרבעטער. ער האָט עס אָבער 
באין-ברירה געטון אין אַ צאָל ישובים, וואו נישט-יידישע סאָציאַליסטישע 
אָרגאַניזאַציעס זיינען נישט געווען בנמצא. ער האָט אָנגעפירט מיט זייערע 
עקאָנאָמישע קאַמפן און געפירט צווישן זי אַ סאָציאַליסטישע פּראָפּאַגאַנדע. 
בונדיסטן האָבן אין טייל ראַיאָנען אויך געפירט אַן אַגיטאַציע צװישן די פּויערים 
אין די דערפער, אין אַ צאָל ערטער איז עס געווען לייכטער צו טון, ווייל 
די יידישע און קריסטלעכע אַרבעטער זיינען געווען באַשעפטיקט אין די 

ולאַדימיר מעדעם ‏ 





ריין 








אהרן וויינשטיין (רחמיאל) אַלטער ראָזען (עזרא) 





אברהם בראון (סערגיי) 





שמעון קלעװאַנסקי (מאַקסים) דר. מאֵָיסײי גורעוויטש 





זעלבע פאַבריקן. די אַרבעט צװישן די קריסטלעכע אַרבעטער און פּויערים 
װאָלט געקענט געפירט װערן אין נאָך ערטער, אָבער מ'האָט געהאַט פאַר זיך 
די מניעה, װאָס נישט אומעטום זיינען געווען מענטשן, וועלכע האָבן באַ- 
הערשט רוסיש אָדער די שפּראַכן פון די נאַציאָנאַלע מינדערהייטן ס'איז 
געווען נאָך אַ מניעה: די פאַבריקאַנטן האָבן זיך באַמיט אויפצושטעלן אַ 
װאַנט --- אַ ווירקלעכע און אַ פּסיכאָלאָגישע --- צווישן די יידישע און קריסט- 
לעכע אַרבעטער. אין פיל פאַלן האָבן יידן און קריסטן פון דער זעלבער 
פאַבריק געאַרבעט אין באַזונדערע אָפּטײלונגען. און ווען די אַרבעטער 
זיינען געװאָרן אומרואיק און אָנגעהױבן ריידן וועגן פאָדערונגען און שטרייקן, 
האָבן די פאַבריקאַנטן אויסגענוצט די נאַציאָנאַליסטישע און רעליגיעזע פאָר- 
אורטיילן אי ביי די ייד אי ביי די קריסטן, כדי צו ברעכן די סאָלידאַ- 
ריטעט. דאָס האָבן געטון אפילו נאַציאָנאַלע און פרומע יידן. וען יידישע 
אַרבעטער האָבן געשטרייקט, פלעגן פאַבריקאַנטן דראָען זיי צו פאַרבייטן 
מיט נישט"יידישע. און טייל האָבן טאַקע זייערע דראָאונגען רעאַליזירט, 
ס'זיינען אָבער אויך באַקאַנט עטלעכע געציילטע פאַלן, ווען יידישע פאַבריקאַנטן 
האָבן געדראָט אָפּזאָגן קריסטלעכע אַרבעטעו און זי פּאַרטוישן מיט יידישע, 
דאָס איז געווען בעת די כװאַליע פון פּאָנראָמען און אָנפאַלן אויף יידן האָט 
זיך שטאַרק אַ הויב געטון און מיטגעריסן אויך אַ טייל אָפּנעשטאַנענע אַרבע- 
טער, װאָס זיינען געווען באַשעפטיקט אין יידישע פּאַבריקן, 

עטלעכע עפּיזאָדן : אין דווינסק -- לייענען מיר אין אַ באַריכט --- סטאַ- 
רען זיך די פאַבריקאַנטן ,נישט דערלאָזן, אַז יידישע אַרבעטער זאָלן ווירקן 
אויף די רוסישע: מען באַמיט זיך אָפּטײלן זיי איינע פון די אַנדערע. אין 
שװעבל-פאַבריק אַרבעטן קריסטלעכע און יידישע אַרבעטערינס באַזונדער, 
קריסטלעכע אַרבעטערינס פון דער זעלבער פאַבריק, וועלכע זיינען געווען 
אויף אַ יידישער חתונה, האָט די פאַרװאַלטערין געמאַכט פאָרוואורפן, אין 
די גאַרבער-פאַבריקן שרעקן די מייסטער די אַרבעטער, אַז מען וװועט אָפּזאָגן 
פון דער אַרבעט די, וועלכע װועלן זיך טרעפן מיט יידישע אָרגאַניזירטע 
אַרבעטער, די קריסטן הערן זיך צו צו די אַלע סטראַשונקעס, ווייל זיי זיינען 
דאָ זייער דערשלאָגענע, נאָר מען קען האָפן, אַז די דאָזיקע שטרעבונג פון 
די פאַבריקאַנטן אָפּצוטײלן אַרבעטער איינע פון די אַנדערע װעט נישט האָבן 
קיין דערפאָלג, די באַװעגונג פאַרכאַפּט ביסלעכווייז אויך די קריסטלעכע 
אַרבעטער און שלעפט זי אַריײן אין דעם אַלגעמײנעם רעװאָלוציאָנערן 
שטראָם?.., ז), 

אין 2 האָט די בונדישע אָרגאַניזאַציע אין קרעסלאַווקע, וויטעבסקער 
גוב., באַװיזן צו אָרגאַניזירן ,כמעט אַלע יידישע און אַ באַדייטנדיקן טייל 
רוסישע אַרבעטער"... ,דעם 15טן דעצעמבער איז פאָרגעקומען אַ פייערונג 
צום 1טן יאָרטאָג זינט ס'עקזיסטירט אין קרעסלאַװקע אַ רוסישע אָרגאַני- 
זאַציע"... ס'האָבן זיך באַטײליקט 0 רוסישע אַרבעטער. דעם 2טן יאַנואַר 
4 איז פאָרגעקומען אַן אַלגעמײנע פאַרזאַמלונג פון אַלע רוסישע און יידישע 
אַרבעטער -- איבער 400 אין צאָל, דער רעדנער האָט געהאַלטן אַ רעדע אין 

ביידע שפּראַכן -- יידיש און רוסיש. די יידן בכלל זיינען זייער צופרידן װאָס 
די רוסישע אַרבעטער האַלטן זיך צוזאַמען מיט די יידישע. די גלחים זיינען 
געווען אומצופרידן. ביים מתודה זיין האָבן גלחים געפרעגט טייל אַר- 
בעטער צי זיי גייען אויף סכאָדקעס און צי יידן קומען צו זיי. ס'ווערט אויך 
געפירט אַן אַגיטאַציע צוישן די פּויערים :), 

אין אַ ריי ערטער האָבן אין די פאַרזאַמלונגען און דעמאָנסטראַציעס, 
װאָס דער בונד האָט דורכגעפירט, אויך זיך באַטײליקט נישטייידישע אַר- 
בעטער., 

מ'האָט אויך דורכגעפירט פאַרזאַמלונגען פון אָרימע פּויערים און לאַנד- 
אַרבעטער, אין אַ באַריכט פון וויטעבסק װערט דערציילט: מיט 7 חדשים 
צוריק האָט דער בונד אָנגעהויבן אַן אַרבעט צװוישן די פּויערים פון די אַרו" 
מיקע דערפער. אין אָנהויב איז עס צוגעגאַנגען שוער, בעיקר וייל געטון 
האָבן עס יידן און ס'איז אויסגעקומען גובר צו זיין די רעליגיעזע פאָראורטיילן 
פון די פּויערים. צו די פאַרזאַמלונגען האָבן די פּויערים מיטגעברענגט די 
עװאַנגעליע און אָנגעוויזן אויף די ערטער, וואו עס ווערט גערעדט װעגן 
נישט קעגנשטעלן זיך דעם שלעכטס, וועגן גאָט איאַז.וו.. זיי האָבן פאַרלאַנגט 
אַן ענטפער אויף דעם. מהאָט געשאַפן אַ סכאָדקע פון עטלעכע פּױערים, 
װאָס האָט געזאָרגט וועגן דער טעטיקייט. די באַװעגונג האָט זיך אויסגע- 
שפּרײט אויף 10 דערפער. בערך הונדערט האָבן געלייענט אומלעגאַלע 
ליטעראַטור. די אויסגעברייטערטע באַוועגונג האָט זיך אָנגעהויבן נויטיקן 
אין רוסישע אָנפירער, ווייל די גאָר אָפּגעשטאַנענע עלעמענטן האָבן אָנגע- 
הויבן זיך באַציען מיט אומצוטרוי ווען זיי האָבן געזען, אַז די אָנפירנדיקע 
אַרבעט טוען בלויז יידן. ווען אייניקע פּויערים האָבן זיך דערוואוסט וועגן 
דער שפּאַלטונג צווישן בונד און דער ר.ס.ד.אַ.פּ., האָבן זיי עס אויסגעטייטשט, 
אַז דאָ האַנדלט זיך וועגן אַ שנאה צווישן יידישן און רוסישן פּראָלעטאַריאַט *:), 

אין סואװאַלק האָט דער בונד אויך געפירט אַ טעטיקייט צװישן די 
פוילישע אַרבעטער, איינגעאָרדנט געמיינזאַמע פאַרזאַמלונגען און דעמאָנ- 
סטראַציעס. די רעדעס זיינען געהאַלטן געװאָרן אין יידיש און פּױיליש. 

אין 190374, בעת די פּאָגראָם- פּאַניק האָט אַרומגעכאַפּט אַ גרויסע צאָל 
שטעט און שטעטלעך און דער בוד האָט געשאַפן זעלבסטשוצן, האָבן אין 
אייניקע ערטער גרופּעס נישטייידישע אַרבעטער זיך מאָביליזירט צו העלפן 
די יידישע חברים אין קאַמף מיט די פּאָנראָמשטשיקעס. אין קאָפּוס, מאָהי- 
לעווער גוב,, האָט די זעלבסטשוץ געצײלט 200 מאַן און פון זיי זיינען 
0 געווען קריסטן, אָבער דאָס איז געווען אַ זעלטענער אויסנאַם, 

אין אַן אויפרוף פון וויטעבסקער און דווינסקער קאָמיטעטן פון בונד 
ווערט וועגן דעם געזאָגט: ,אין דער האָמלער זעלבסטשוץ האָבן זיך באַטײ- 
ליקט רוסישע אַרבעטער,. קרעסלאַװוקער רוסישע אַרבעטער האָבן אויסגע- 
דריקט זייער פאַרלאַנג צו פאָרן קיין דווינסק, אויב ס'וועט דאָרט זיך אָנ- 
הויבן אַ פּאָגראָם. אין שקלאָוו זיינען געקומען פון קאָפּוס 150 קריסטלעכע 
אַרבעטער צו באַשיצן יידן פון פּאָגראָם. אין באַקו האָבן די אַרבעטער דורך 

זייערע פּראָקלאַמאַציעס באַרואיקט די יידישע באַפעלקערונג און איר פאַרזי- 
כערט, אַז זיי וועלן נישט דערלאָזן צו פּאָגראָמען. אין אַ גרויסער צאָל שטעט 
(קיעוו, יעקאַטערינאָסלאַוו, טולאַ און אַנדערע) רופן די אָרטיקע סאָציאַל- 
דעמאָקראַטישע קאָמיטעטן די אַרבעטער אַרױסצוגיין באַשיצן די יידן", 

אין 1904 האָבן אין מינסק בונדישע טוער געפירט אַן אַרבעט אוױיך 
צװישן דער רוסישער אינטעליגענץ. מ'האָט איינגעאָרדנט פאַרזאַמלונגען פון 
רוסישע גימנאַזיע"שילער, פאַר וועלכע מ'האָט גערעדט ועגן דער אַנטיסע- 
מיטישער און בכלל פאָלקס-פיינטלעכער פּאָליטיק פון דער רוסישער רע- 
גירונג. אין 1904 און אָנהױב 1905 האָט מען אַפילו געפירט אַ קרייז פון 
תלמידים אין פּראַװאָסלאַוונעם גלחים-סעמינאַר. בראש פון קרייז איז גע- 
שטאַנען דער בעסטער תלמיד פון סעמינאַר און ער האָט זיך דעקלאַרירט 
פאַר אַן אָנהענגער פון בונדישן פּראָגראַם *=), 

ווען די עקאָנאָמישע לאַגע האָט זיך פאַרערגערט, האָבן די באַלעבאַטים 
געריסן פון די לוינען און פאַרלענגערט די אַרבעטס:צײט. די אַרבעטער 
האָבן זיך געװוערט קעגן דעם דורך שטרייקן. ,דער קאַמף װערט באַשװערט 
מיט דעם -- ליענען מיר אין אַ באַריכט פון װאַרשע --- װאָס די באַ- 
לעבאַטים פאַרבייטן די שטרייקנדיקע יידישע אַרבעטער מיט אָפּגעשטאַנענע 
פּוילישע אַרבעטער. דאָס איז אַן אַלגעמײנע דערשיינונג אין גאַנצן תחום-" 
המושב. טיילווייז ווערט עס פּאַראַליזירט בלויז מיט די חברישע געמיינזאַמע 
אָנשטרענגונגען סיי פון די יידישע, סיי פון די פּוילישע אָרגאַניזירטע אַר- 
בעטער" ++), 

די יידישע אַרבעטער האָבן טיילמאָל זיך געפונען אין אַ שווערער לאַגע 
בעת זיי האָבן געדאַרפט אי פאַרטיידיקן זייערע אַרבעטס-פּאָזיציעס, אי זאָרגן 
אַז די קריסטלעכע אַרבעטער זאָלן נישט אַנטאַגאָניזירט װוערן. זומער 1904 
האָט דער 14טער צוזאַמענפאָר פון די יידישע בערשטער אין פוילישן ראַיאָן 
אָנגענומען אַזאַ רעזאָלוציע װעגן דעם ענין: 

;דער צזאַמענפאָר אָנערקענט פאַר שעדלעך צו פירן אַ קאַמף מיט די 
קריסטלעכע אַרבעטער, װאָס די פאַבריקאַנטן דינגען אויף אַרױסצושטױסן די 
אַרבעטער-ײידן : דאָס איז נישט אַ סאָציאַליסטישער, נאָר אַ נאַציאָנאַליסטי- 
שער קאַמף. אין אַזעלכע מין פאַלן זיינען די אָרטיקע אָרגאַניזאַציעס מחויב, 
פאַרקערט, אָנהױבן צװישן די קריסטלעכע חברים אַן אַגיטאַציע. אין די 
פאַלן, ווען די פאַבריקאַנטן קלויבן זיך דינגען קריסטלעכע אַרבעטער, כדי 
אויף אַזאַ אופן צווינגען די אָרגאַניזירטע יידישע אַרבעטער צו גיין אויף 
הנחות, דאַרפן די אַרבעטער האַנדלען אַזױ, אַז די פּלענער פון די פאַבריקאַנטן . 
זאָלן נישט קענען פאַרווירקלעכט ווערן" ==), 

וואו ס'איז נאָר געווען מעגלעך, האָבן די יידישע אַרבעטער איינגע- 
שטעלט אַ קאָנטאַקט מיט די נישט-יידישע, זיי אַ סך געהאָלפן און באַמיט 
זיך זיי אַרײינציען אין רעװאָלוציאָנערן שטראָם. וואו די נישט-יידישע אַרבעטער 
זיינען געווען אָרגאַניזירט אונטער אַן אייגענער פאָן, אין אייגענע פּאַרטײען, 
האָט דער בונד געשטרעבט צו די פריינטלעכסטע באַציאונגען װוי גלייכע מיט 

= 


צאָל שטעט און שטעטלעך איז דער בונד געווען אַליין אויפן רעװאָלוציאָנערן 
שלאַכטפעלד. וועגן דעם זאָגט דער בונדישער טוער א. ליטװאַק אַזױ: 


;אין װואַרשע און אין לאָדזש האָבן יידישע אַרבעטער געשפּילט אַזאַ 
ראָל וי די פּוילישע. ווען. נישט זיי, װאָלט אַ העלפט פון דער אַרבעטנדיקער 
באַפעלקערונג געווען רואיק און דער צאַריזם װאָלט לייכטער צורעכט גע- 
קומען מיט דער צוייטער העלפט, אין דרום און אין דער באַלטישער 
געגנט זיינען די יידישע אַרבעטער געווען די רירעװודיקסטע, די הייוון װאָס 
האָט געהאָלפן הויבן אַנדערע. אין ליטע: וילנע, גראָדנע, ביאַליסטאָק, 
בריסק, קאָוונע, דווינסק און פיל אַנדערע שטעט, אין אַזעלכע שטעט פון דרום 
וי זשיטאָמיר און בערדיטשעוו -- זיינען די יידישע אַרבעטער געוען די 
איינציקע, וועלכע האָבן אויפגעהאַלטן העל דעם רעװאָלוציאָנערן פייער. 
די בונדיסטן פון די קליינע שטעטלעך האָבן אַ סך געטון צו רעװאָלוציאָניזירן 
און אָרגאַניזירן די אַרומיקע דערפער, די בונדיסטן האָבן שטענדיק געפירט 
אַן אַגיטאַציע אין מיליטער" = 


גלייכע אין אַ בשותפותדיקן קאַמף פאַרן זעלבן ציל. אין גאָר אַ גרויסער 


א 

די יידישע אַרבעטער האָבן דורכגעמאַכט קפיצת-הדרך. במשך עטלעכע 
יאָר האָבן זיי זיך געענדערט נישט צום דערקענען. פון אַ דערשלאָגענעם און 
פאַרפינצטערטן מענטש, פון אַ דערשראָקענעם און הכנעהדיקן ייד איז גע" 
װאָרן אַ רעװאָלוציאָנערער קעמפער, װאָס ווייסט זיין חשיבות און זיין ציל 
אין לעבן. אויך אין דער באַציאונג פון פיינטלעכן אַרום האָט זיך אַ סך 
געביטן. טיילן פון יידישן בירגערטום און קליינבירגערטום האָבן אָנגעהױיבּן 
קוקן מיט אַנדערע אויגן אויף דעם שווערן קאַמף פון די יידישע אַרבעטער 
קעגן צאַריזם און בכלל אויף זייער באַװעגונג. 


אין אַ באַריכט פון קרעסלאַװוקע וװערט דערצילט: די אַלגעמײנע 
באַפעלקערונג האָט אַ זייער גוטע באַציאונג צו די בונדיסטן און זייער באַוועגונג, 
מ'האַלט זיי פאַר אָרנטלעכע מענטשן מיט יושר. ס'איז כמעט נישטאָ קיין 
שטוב, וואו מען זאָל נישט ריידן וועגן בונד. פון נאָמען בונד ווייסן אפילו קינ- 
דער. ס'איז אַ גרויסער נאָכפרעג אויף אומלעגאַלער ליטעראַטור. ס'טרעפט 
זעלטן אַ חתונה אין שטאָט, וואו אַן אַרבעטער זאָל נישט האַלטן אַן אָפֹּאָ- 
זיציאָנעלע רעדע ועגן די פּאָליטישע און סאָציאַלע באַדינגונגען. כמעט 
אָפן זאַמלט מען געלט פאַר פּאָליטישע אַרעסטירטע און אַנדערע רעװאָלוציאָ- 
נערע באַדערפענישן און מ'גיט גאַנץ גערן*+:), 

אין דעצעמבער 1902 האָט מען איר ראטשעוו (װאָלין) אַרעסטירט דעם 
בונדישן טוער דר. דוד טאָרגאָװעץ. פאַר אים האָט זיך אָנגענומען דאָס גאַנצע 
שטעטל, וען מ'האָט אים אַרױיסגעפירט קיין זוויהיל (נאָװאָגראד-װאָלינסק), 
איז דאָס גאַנצע שטשטל אַרױס אין גאַס און געבעטן די זשאַנדאַרמען נישט 

צוצונעמען ביי זיי דעם איינציקן דאָקטאָר. מ'האָט אים טאַקע נאָך 2 װאָכן 
באַפרײט, 

אַ סימפּטאָם פון דער געענדערטער שטימונג צו דער רעװאָלוציאָנערער 
באַװועגונג און פון דער ענדערונג אין געמיט פון דער יידישער באַפעלקערונג 
איז געווען די אויפפירונג פון די יידישע קינדער. אין די יאָרן פאַר 1905 
האָבן אָנגעהויבן צו אַנטשטײן סטיכיש רעװאָלוציאָנערע גרופּעס און אָרֹגאַני-" 
זאַציעס פון קינדער, װאָס זיינען באַקאַנט געװאָרן אונטערן אַלגעמײנעם 
נאָמען דער קליינער בונד. 

פון באָריסאָוו, מינסקער גוב., דערצײילט אַ באַריכט: אינגלעך אין 
עלטער פון 10 ביז 14 יאָר, װאָס זיינען ערשט נישט לאַנג צוריק אַרױס 
פון חדר, און געװאָרן לערניינגלעך ביי מייסטערס, האָבן אין אַ צאָל ביז 60 
זיך פאַראײניקט, די דאָזיקע אָרגאַניזאַציע איז אַנטשטאַנען אָן אַ דירעקטער 
ווירקונג מצד אונז. זי פירט דורך אייגענע פאַרזאַמלונגען, וואו עס ריידן 
זייערע רעדנער ועגן נויטיקייט פון קאַמף, וועגן קאַנספּיראַציע א.ד,גל, זי 
האָבן איינגעשטעלט אַן אָפּצאָל, זיי לייענען ליטעראַטור, װאָס זיי נעמען ביי 
זייערע עלטערע ברידער און שוועסטער. די דאָזיקע אָרגאַניזאַציע האָט שוין 
געוואונען איין שטרייק און געהאַט אַ צוזאַמענשטױס מיט דער פּאָליצײ?=:), 

די רעװאָלוציאָנערע שטימונג האָט אויך פאַרטריבן די מורא און פּחד 
ביי קינדער, װאָס זיינען נאָך נישט געווען קיין אַרבעטער און זיינען נאָך 
געווען אונטערן קאַנטשיק פון מלמד, פון מאַהילעוו דערציילט אַ באַריכט: 
דער בונד האָט אין דעצעמבער 1904 גערופן צו אַ דעמאָנסטראַציע און די 
פּאָליצײ האָט באַצייטנס געמאַכט הכנות. פון דער פרי אָן איז זי געווען פול 
אין די גאַסן און רעװוידירט פאַרבייגייענדיקע יידן. די חדר-יינגלעך האָבן פון 
די סידורים און חומשים אַרױסגענומען לויזע בלעטלעך, זיי געהאַלטן אין 
האַנט און אַזױ פאַרבײיגעגאַנגען פאַרן פּריסטאַװו, ער זאָל מיינען, אַז זיי האַלטן 
פּראָקלאַמאַציעס. פיל חדר-יינגלעך האָט מען טאַקע אָפּגעשטעלט און באַ- 
טאַפּט --- זיי זיינען געווען שטאָלץ װאָס מ'האַלט זיי שוין אויך פאַר ;דעמאָ 
קראַטן?, 

רעװאָלוציאָנערע װוינטן האָבן זיך געטראָגן און זיך אַרײינגעריסן אין 
אַלע ווינקעלעך פון יידישן לעבן, 

3 אַרעסטן, דעמאָנסטראַציעס און צוזאַמענשטויסן 


דער קאַמף צווישן בונד און דער צאַרישער מאַכט איז געווען אַ קאַמף 
אויף לעבן און טויט. דער בונד האָט געטון אַלץ אונטערצומינירן די עקי 
זיסטענץ פון זיין דם-שונא און דער לעצטער האָט מיט כלערליי תחבולות 
זיך באַמיט אָפּצושװאַכן און פאַרניכטן די רעװאָלוציאָנערע יידישע אַרבעטער- 
באַװועגונג, װאָס איז געווען אַ דאָרן אין זיין ליב די רעגירונג האָט געלאָזט 
אין גאַנג איר גרויסן פּאָליצײיאישן און מיליטערישן כוח, כדי צו צוימען 
די יידישע אַרבעטער-באַװעגונג, נישט צו לאָזן איר אַרױס אויף דער אוי" 
בערפלאַך, 

אַ שאַרף מיטל אין די הענט פון דער רעגירונג זיינען געווען די אַרעסטן, 
די לאַנגע יאָרן טורמע און פאַרשיקונג. זי פלעגט אַרױסכאַפּן די טוער און 
אויך מיטגלידער פון דער מאַסע. מיט דעם האָט זי אָפט פּאַראַליזירט די 
טעטיקייט אויף אַ געוויסער צייט, אָבער נישט מער. אױסװאָרצלען די באַ- 
וועגונג איז זי נישט געווען בכוח. נאָך די אַרעסטן פלעגן זיך אַרױסרוקן אַנ- 
דערע מענטשן און די אָרגאַניזאַציע איז ווידער געווען שלאָגיפערטיק. דער 
בונד איז נישט געווען קיין קינסטלעך-פאַרזיײיט געוויקס, נאָר אַ סטיכישער 
אויפשפּראָץ אויף אַ רייפן באָדן,. די שווערע וואונדן, װאָס די באַוועגונג האָט 
באַקומען דורך די אַרעסטן, זיינען מיט אַ קורצער צייט שפּעטער שוין געווען 
פאַרהיילט, 

אין זיין באַריכט, װאָס דער בונד האָט צוגעשטעלט דעם אינטערנאַציאָנאַלן 
סאָציאַליסטישן קאָנגרעס אין אַמסטערדאַם (1904) ווערט די צאָל אַרעסטירטע 
פון דער בונדישער באַוועגונג אָנגעגעבן אויף קרוב 4 און אַ האַלב טויזנט. 
דאָרט ווערט געזאָגט : 

;עס זיינען פאַרצייכנט 4,467 אַרעסטירטע, אַ סך מענטשן זיינען פאַר" 
שיקט געװאָרן אין מזרח-סיביר און אין אַרכאַנגעלסקער גובערניע".. ;אַנ- 
דערע זיינען אַװעקגעשטעלט געװאָרן פאַר דער געריכטס-קאַמער (סודעבנע 
פּאַלאַטע) מיט 'שטאַנד-פאָרשטײער'!. דאָס רוב ווערן די פּאָליטישע פאַרברע- 
כער פאַרמשפּט אויפן אַדמיניסטראַטיון וועג', ד.ה. דורך אַ באַזונדערער 
אסיפה ביים מיניסטעריום פון אינערן. דער אַדמיניסטראַטיווער געריכט קען 
בלויז פאַרמשפּטן אַרײינצוזעצן אין טורמע און פאַרשיקן אין סיביר אָדער אין 
די ווייטסטע געגנטן פון אײיראָפּעאישן רוסלאַנד. די געריכטס:קאַמער קען 
פאַרמשפּטן צו אַרעסטאַנטסקע ראָטעס, אַײנצושפּאַרן אין פעסטונגען און 
צו קאַטאָרגע. ביי אַזױנע שטראָפן פאַרלירט דער באַשטראָפטער אַלע זיינע 
רעכטן"... ,פון 27 דעצעמבער 1902 ביז דעם 18טן מאַי 1904 זיינען דורכ- 

געגאַנגען דורך דער מאָסקװער טראַנספּאָרט-געפענגעניש (וועגן פּראָצעס פון 
בונד) 60 מאַן, װאָס מ'האָט פאַרשיקט קיין מזרח-סיביר און אַרכאַנגעלסקער 
גובערניע, פּאַרמשפּט אויף 3 -- 6 יאָר פאַרשיקונג. אייניקע חברים איו 
געלונגען צו אַנטלויפן, אונז זיינען באַקאַנט 20 אַזעלכע פאַלן"+:), 

די אַרעסטן זיינען מעגלעך געװאָרן דורך נאָכשפּיאָנירן מצד דער אָכראַנע 
(געהיים-פּאָליצי), מסירה פון אַ באַלעבאָס אָדער פון עמעצן אַנדערש אין 
שטאָט, אינפאָרמאַציע פון אַריינגעשיקטע פּראָװאָקאַטאָרן אין דער אָרגאַניזאַ- 
ציע אָדער ווען די פּאָליצײ האָט געכאַפּט ביי דער האַנט -- אויף אַ פאַרזאַמ- 
לונג, אויף אַ דעמאָנסטראַציע, ביים טיילן אויפרופן, ביי אַ שטרייק:אַקציע 
א.ד,גל.. ס'זיינען געווען פאַלן ווען מ'פלעגט שטעלן אַן ענערגישן ווידער- 
שטאַנד בעת די אַרעסטן. די אַרעסטירטע האָבן געהאַט אויסצושטיין מאָראַ- 
לישע און פיזישע ליידן. נישט זעלטן האָט מען אַרעסטירטע געשלאָגן און 
געטרעטן זייער מענטשלעכע וירדע. טייל האָבן אין די טורמעס פאַרלוירן 
זייער געזונט. אומרוען און בונטן, הונגער-שטרייקן און צװאַמענשטױסן 
אין די תפיסות זיינען נישט געווען קיין זעלטענע דערשיינונג, 

געליטן האָבן נישט בלויז די אַרעסטירטע אַלין, צו די קרבנות פון 
די אַרעסטן דאַרף מען אויך צורעכענען די פאַמיליעס. אַחוץ דעם צער 
האָט עס טײילמאָל גורם געווען פאַר די פאַמיליעס חדשים און יאָרן הונגער 
און נויט, ווייל דער אַרעסטירטער איז גראָד געווען דער פאַרדינער און שפּײ- 
זער. די קאַרגע הילף פון רױטן קרייץ פאַר פּאָליטישע אַרעסטירטע, װאָס 
האָט עקזיסטירט ביי די אָרגאַניזאַציעס, האָט ממשותדיק די לאַגע נישט 
געקענט פאַרבעסערן. ועגן אייניקע כאַראַקטעריסטישע אַרעסטן װעלן מיר 
דאָ איבערגעבן : 

אין סמאָרגאָן, ווילנער גוב., האָט מען זומער 1903 אַרעסטירט אַ פאַר- 
זאַמלונג, די פאַרהאַלטענע האָבן געװאָרנט די קאָזאַקן נישט צו שלאָגן. ווען 
זי האָבן אָנגעהויבן שלאָגן איינעם פון די אַרעסטירטע. האָבן אַלע אַנדערע 
זיך געװאָרפן אויף די קאָזאַלן און זיי געקלאַפּט מיט ברעטער און באַװאָרפן 
מיט ציגל, די פּאַליצײי האָט דאַן געשאָסן אויף די אַרבעטער, 

אין װואַרשע האָט מען דעם ערשטן מאַי 1902 אַרעסטירט 74 מענטשן 
בעתן צעטרייבן די דעמאָנסטראַציעס. אויף מאַרשאַלקאָװסקע (דעמאַנסטראַ- 
ציע פון בונד און ס.ד.ק.פ.ל.) האָט מען פאַרהאַלטן 49 מענטשן (39 יידן און 
0 פּאָליאַקן), 25 זיינען גענומען געװאָרן אין די אַלײיען בעת דער דעמאָנ- 
סטראַציע פון 9.9.ס.. די אַרעסטירטע האָט מען מוראדיק געשלאָגן 

אין בריסק איז סוכות 1903 פאָרגעקומען אַ פאַרזאַמלונג פון בונדיסטן 
אין װאַלד. געווען זיינען 150 מענער און פרויען. אין מיטן פון דער פאַר: 
זאַמלונג האָבן פּאָליצײ און זשאַנדאַרמעריע אַרומגערינגלט דאָס אָרט. אַ טייל 
האָט אָנגעהױיבן זיך דורכרייסן דורך דער קייט. דאָס לויפן איז אָפּגעשטעלט 
געװאָרן, ווען די צאַרישע וועכטער האָבן אָנגעהויבן אַ שיסעריי. 50 פּערזאָן, 
צווישן זיי 12 פרויען, זיינען געבליבן. מ'האָט זיי פאַרהאַלטן פון האַלב 2 
בײיטאָג ביז 9 אָװנט. נאָכדעם האָט זיך אָנגעהויבן דער מאַרש, װאָס האָט 

געדויערט ביז 4 בינאַכט. צזאַמען מיט די געכאַפּטע פון די אַנטלאָפענע 
האָט מען אַרעסטירט 65 פּערזאָן, צווישן וועלכע ס'איז אויך געווען פּעסל 
קאַטעלאַנסקאַ,. די שפּעטער באַקאַנטע בונדישע טוערין שרה שװועבער. די 
פּאָליצײי האָט פאַרשפּרײט פאַנטאַסטישע ידיעות, אַז אין װאַלד זיינען געווען 
טויזנט מאַן מיט געװוער אין האַנט און האָבן געװאָלט ביײנאַכט באַפאַלן די 
נאָנטסטע דערפער, כדי אויסצושעכטן אַלע קריסטן, אין װאַלד זאָל מען האָבן 
געפונען אַ פעסל פול מיט רעװאָלװערן און קינזשאַלן, אויף דער פאַרזאַמ- 
לונג -- האָט די פּאָליצײ דערציילט -- האָבן די יידן באַשלאָסן אַראָפּצוא- 
װאַרפן דעם פּראַװאָסלאַװנעם צאַר-באַטיושקאַ און אַרופזעצן אויפן טראָן 
אַ צאַר און אַ צאַריצע פון די יידן, װאָס מ'האָט אויסגעקליבן אויף דער 
אסיפהי.. | 

אין זשיטאָמיר האָט מען דעם 12טן דעצעמבער 1903 אַרעסטירט אַ פאַר" 
זאַמלונג פון 150 מאַן. די פאַרזאַמלטע האָבן באַגעגנט די אָנקומענדיקע פֹּאַ- 
ליציי מיטן אויסרוף: ;נידער מיט דער צאַרישער זעלבסטהערעזנג!* אויפן 
גאַנצן וועג צום פּאָליציי-צירקל האָבן די אַרעסטירטע געזונגען רעװאָלו" 
ציאָנערע לידער און פאַרואַנדלט דעם גאַנג צום אַרעסט-הױז אין אַ דע- 
מאָנסטראַציע. 

אין גראָדנע האָט מען דעם 29טן אויגוסט 1903 אַרעסטירט אין װאַלד 
אַ פאַרזאַמלונג פון דער בונדישער אָרגאַניזאַציע. באַלד ביים אָנהויב זייגען 
געקומען פּאָליצײ מיט קאָזאַקן, בערך 50 פּערזאָן האָט זיך איינגעגעבן דורכ- 
צורייסן און 200 האָט מען אַרעסטירט, 

אין וויטעבסק איז זומער 1904 פאָרגעקומען אַ געהיימע פאַרזאַמלונג פון 
0 חברים און חברטעס. זי איז פאָרגעקומען בינאַכט און געדויערט ביז 
6 פאַרטאָג. מ'האָט גערעדט ועגן קומענדיקן אינטערנאַציאָנאַלן סאָציאַ- 
ליסטישן קאָנגרעס אין אַמסטערדאַם און אַנדערע אַקטועלע פּראַגן. די 
פּאָליצײ האָט זיך דערוואוסט, אַז ס'קומט פאָר אַזאַ פאַרזאַמלונג, אָבער נישט 
געקאָנט געװאָר ווערן וועגן אָרט. זי האָט גענישטערט אין דער גאַנצער 
שטאָט, אָבער נישט געקענט דערגיין. די פאַרזאַמלונג איז אָפּגעהאַלטן גע- 
װאָרן אין אַ סאָד אין מיטן שטאָט. ווען די פּאָליצײי האָט זיך שפּעטער 
דערוואוסט וועגן אָרט, האָט זי אינמיטן גאַס אָנגעהויבן אַרעסטירן מענטשן. 
דער סימן איז געווען -- פאַרבלאָטיקטע שיך. אויף אַזאַ אופן האָט מען 
פאַרהאַלטן 17 מענטשן, 

אין שקלאָוו, מאָהילעװער גובערניע, איז פרילינג 1904 פאָרגעקומען אין 
װאַלד אַ פאַרזאַמלונג פון 150 פּערזאָן. אַ ייד פון שטעטל איז אַװעק צום פּריס- 
טאוו און געמסרט. פּאָליציאַנטן און 50 פּויערים האָבן אַרומגערינגלט די פאַר- 
זאַמלונג און מיט שװוערדן גענומען שניידן. דער רוב פון עולם איז זיך צע- 
לאָפן, אָבער אַ דריי צענטליק מענטשן האָבן געשטעלט אַ העלדישן ווידער" 
שטאַנד. פאַרהאַלטן האָט מען 56 מענטשן. מ'האָט זיי געבונדן מיט שטריק 
און געפירט. דעם גאַנצן וועג האָט מען זיי געשלאָגן,. צוישן די אַרעסטירטע 
זיינען געווען פיל פרויען. 


40 


אַזױי שטאָט נאָך שטאָט. ערב דעם 1טן מאַי האָט די פּאָליצײ אָנגע- 
נומען פּרעווענטיווע מיטלען. זי האָט שטאַרק פאַרגרעסערט די צאָל רע- 
וויזיעס אין די דירות און אַרעסטירט פיל פון די, וועלכע זי האָט געהאַט 
אויף אירע רשימות אַלס פאַרדעכטיקע אין רעװאָלוציאָנערער טעטיקייט, 

פון די שטעט, װאָס האָבן שטאַרק געליטן פון די אַרעסטן, לאָמיר נאָך 
דערמאָנען לאָדזש : אין מערץ 1903 האָט די פּאָליצײ דורכגעפירט בערך 200 
רעוויזיעס און לויט אַ דשימה גענומען ביינאַכט מענטשן פון זייערע בעטן 
אַרעסטירט האָט מען יידן, פּאָליאַקן און דייטשן, בונדיסטן -- אַרבעטער און 
אינטעליגענטן -- האָט מען אַרעסטירט אַרום הונדערט, צװישן זיי די 
אַקטיווסטע טוער מיט די קאָמיטעט-מיטגלידער בראש. ועגן דעם אַרעסט 
האָט דער צענטראַל-אָרגאַן פון בונד געשריבן : 

;אין דער גאַנצער שטאָט האָט געקאָכט וי אין אַ קעסל. די בורזשואַ- 
זיע האָט זיך געפרייט, װאָס די פּאָליצײי האָט שוין אויסגערוימט די 'אחדות' 
און מען קאָן שוין רואיק שלאָפן,. די ציוניסטן האָבן געשריגן: רעכט אויף 
זיי, לאָזן זיך יידן נישט מישן אין נישט קיין יידישע ענינים. די אַרבעטער- 
מאַסע איז די ערשטע צייט דורך די פיל אָפּפער געווען איבערגעשראָקן און 
אפילו נידערגעשלאָגן,. די היגע פאַרהעלטענישן מאַכן דעם באַפרײיאונגס- 
קאַמף פון די אַרבעטער באַזונדערס שווער און ביטער. די לאָדזשער פּאָליצײ 
איז שוין פון לאַנג אָן באַקאַנט מיט אירע מערדערישע טאַטן און אוממענטש- 
לעכער באַהאַנדלונג פון די אַרעסטירטע,. די גרעסטע צאָל יידן בילדן דאָ 
אַן אומוויסנדע פינצטערע חסידישע ועלט, װאָס טיילט פון זיך אָפט אַרױס 
פרייוויליקע אומבאַצאָלטע שפּיאָנען, וועלכע זיינען גרייט פון יראת-שמים 
וועגן צו מסרן די 'אחדות', די 'טריפהניאַקעס!.? *+), נאָך דעם גרויסן אַרעסט 
האָט מען אַ צאָל בונדיסטן אַרעסטירט בעת אַ דעמאָנסטראַציע אין יוני 
3, אין פעברואַר 1904 האָט מען אַרעסטיױט איבער 200. מ'האָט זיי צעטיילט 
און אַרײינגעזעצט אין די טורמעס פון לאָדזש, קאַליש, פּיעטריקאָו, שעראדז 
און װאַרשע. אין קאַלישער טורמע האָבן די אַרעסטירטע דורכגעפירט צוויי 
הונגער-שטרייקן: דער ערשטער האָט געדויערט 2 טעג, דער צוייטער -- 
אַ װאָך. 

אין די טורמעס איז די אַרעסטירטע אָפט אויסגעקומען צו קעמפן קעגן 
דער שלעכטער באַהאַנדלונג און באַלײידיקונגען מצד דער אַדמיניסטראַציע. 
דאָס האָט געפירט צו צוזאַמענשטױסן און טײילמאָל אויך צו קרבנות. ס'זיי" 
נען געווען מאָמענטן, ווען דעם צאַרס געפאַנגענע האָבן אָפן דעמאַנסטרירט, 
אַז זייער רעװאָלוציאָנערער גייסט איז נישט געבראָכן טראָץ די נגישות און 
פּיין, 

אַזױ, למשל, האָבן דעם 1טן מאַי 1904 אין שעדלעצער טורמע די בון- 
דיסטן און אַנדערע פּאָליטישע אַרעסטירטע דורכגעפירט אן איינדרוקספולע 
דעמאָנסטראַציע. 10 פרי האָט מען דורך אַ פאַרקראַטעװעט פענצטער אַרױיס- 
געהאַנגען אַ רויטע פאָן מיט רעװאָלוציאָנערע אויפשריפטן און די אַרעסטאַנטן 
האָבן געזונגען רעװאָלוציאָנערע לידער. פאַר דער טורמע האָט זיך פאַר- 

זאַמלט אַ גרויסע מאַסע. אין דער קאַמער זיינען אַריין טורמע-וועכטער און 
געװאָלט צונעמען די פאָן, אָבעו די אַרעסטירטע האָבן געשטעלט אַ ווידער" 
שטאַנד און די פאָן נישט געלאָזט נעמען. 2 בײטאָג זיינען אין הויף געווען 
אויף אַ שפּאַציר 18 אַרעסטירטע. זי האָבן אָנגעהױבן זינגען רעװאָלוציאָנערע 
לידער און אַרױסגעהױבן אַ פאָן מיט יידישע און רוסישע אויפשריפטן 
די וועכטער האָבן געפּרואװט אַרױסרײסן די פאָן, אָבער דאָס האָט זיך זי 
נישט איינגעגעבן. 20 מינוט האָט געדויערט די דעמאָנסטראַציע. די טורמע- 
פאַרװאַלטונג האָט געברענגט פאַרשטאַרקונגען. דעמאָלט האָבן די דעמאָנ- 
סטראַנטן באַגאָסן די פאָן מיט נאַפט און זי פאַרברענט. 6 אַרעסטירטע האָט 
מען מיט אַ טאָג שפּעטער אַריינגעזעצט אין קאַרצער. עטלעכע טעג זיינען 
געווען אומרוען אין טורמע און ס'איז אויך געווען אַ הונגער-שטרייק *6), 

צו די ערגסטע פּלאָגן, פון וועלכע די באַװעגונג האָט שטאַרק געליטן, 
האָבן געהערט די מוסרים און פּראָװואָקאַטאָרן. די מוסרים זיינען געווען פריי- 
װיליקע; ,לשם מצווה" האָט מען אומגליקלעך געמאַכט מענטשן און זי 
איבערגעגעבן אין די הענט פון די, װאָס האָבן געטון כלערליי נגישות דעם 
יידישן פאָלק, 

אין געוויסע ערטער איז מען געגאַנגען נאָך ווייטער פון מסירה. ס'זיי" 
נען געווען אַזעלכע, װאָס האָבן געװאָלט האָבן די הנאה פון אַליין אויספירן 
די פּאָליצײיאישע פונקציעס. אין אַ באַריכט פון זשלאָבין, מאָהילעװער גוב,, 
ווערט דערציילט: ,אונזער פּריסטאַװ האָט געפונען װירדיקע צו אים פֹּאָ- 
מאָטשניקעס אין די היגע יידישע איזװאָשטשיקעס (פורמאַנעס). די דאָזיקע 
פרייוויליקע שפּיאָנען כאַפּן יעדן אַרבעטער, װאָס זעט זיי אויס צו זיין פאַר- 
דעכטיק, שלאָגן אים און שלעפּן אים נאָך צום פּריסטאַו, וועלכער ממיתט 
אים ביז צום פאַרלירן דעם באַוואוסטזיין" +:), אַזעלכע אָפענע ,פּאָמאָטשני- 
קעס? זיינען אויך געווען אין אַנדערע ערטער, אָבער זיי זיינען נישט געווען 
אַזאַ פאַרשפּרײטע דערשיינונג װי די מוסרים. הגם די באַװעגונג האָט פיל 
געליטן פון די מוסרים, דאָך איז זייער ראָל געווען אַ באַגרענעצטע, ווייל על" פּי 
רוב האָבן זיי נישט קיין סך געוואוסט װאָס עס טוט זיך אינעוױיניק אין די 
אָרגאַניזאַציעס, 

פיל גרעסערן שאָדן האָבן געברענגט די פּראָװאָקאַטאָרן. דאָס זיינען 
געווען פאַרקויפטע נפשות, באַצאָלטע פּאָליצײי-אַגענטן, װאָס זיינען אַריינגע- 
שיקט געװאָרן אין די אָרגאַניזאַציעס מיטן צוועק צו אינפאָרמירן דער צאַ- 
רישער אָכראַנע וועגן אַלץ, װאָס דאָרט קומט פאָר. זיי האָבן איבערגעגעבן 
װער עס זיינען די טוער און װאָס די אָרגאַניזאַציע קלייבט זיך צו טון, וואו 
און ווען עס דאַרף פאָרקומען אַ פאַרזאַמלונג, וואו מ'האַלט די אומלעגאַלע 
ליטעראַטור א.אַז.וו.. דאָס האָט דער פּאָליצײי פאַרלייכטערט איר קאַמף מיט 
דער רעװאָלוציאָנערער באַוועגונג. אַ ריי פּלענער און אונטערנעמונגען זיינען 

לכתחילה געווען פאַרמשפּט אויף אַ דורכפאַל, ווייל די פּאָליצײי האָט באַצייטנס 
וועגן דעם געוואוסט פון די פּראָװאָקאַטאָרן. ס'זיינען געווען אָרגאַניזאַציעס, 
װאָס זיינען צוליב דעם אַ לאַנגע צייט געווען פּאַראַליזירט אין זייער טעטיקייט, 
די בעסטע מענטשן האָט מען אַרעסטירט, די העכסטע אָנשטרענגונגען האָט 
מען צונישט געמאַכט, 

אויף אָן אַ שיעור מענטשן האָבן די פּראָװאָקאַטאָרן אָנגעװיזן און וועגן 
אינערלעכע באַראַטונגען און פאַרזאַמלונגען אינפאָרמירט. בלויז צוויי ביי- 
שפּילן ; דער בונדישער טוער שמואל שטשופּאַק דערציילט, אַז נאָכן צווייטן 
צוזאַמענפאָר פון דער ר.ס.ד.אַ.פּ. (1902) איז קיין װאַרשע געקומען דער מיט- 
גליד פון צ.ק. פון בונד -- נח (יקותיאל פּאָרטנעי) אָפּגעבן אַ באַריכט, פון 
פאָרזיכט וועגן האָט מען די פאַרזאַמלונג פון װאַרשעװער טוער איינגעאָרדנט 
נישט אין ואַרשע, נאָר אין שכנותדיקן אָטװאַצק. די פאַרזאַמלונג גופא איז 
אַדורך בשלום, אָבער די פּאָליצײי איז וועגן איר געװאָר געװאָרן און מיט 
עטלעכע טעג שפּעטער האָבן זיך אָנגעהויבן רעוויזיעס און אַרעסטן, מ'האָט 
געזוכט די אָנטײלנעמער. אַ צוייטער פּאַל: אין שעדלעץ איז פאָרגעקומען 
אַ ראַיאָן-קאָנפערענץ, אין וועלכער ס'האָבן זיך באַטײליקט פאָרשטייער פון 
די בונדישע אָרגאַניזאַציעס אין בריסק, ביאַלע, מעזריטש, שעדלעץ און אַנדערע 
ערטער. די קאָנפערענץ איז פאָרגעקומען הינטער דער שטאָט, אין דעם הייזל 
פון װלאַדימיר איגנאַטאָוו, אַ רוסישן טשינאָװניק פון דער סודעבנער פּאַלאַטע, 
וועמען שטשופּאַק האָט געוואונען פאַר דער רעװאָלוציאָנערער באַװעגונג, 
אין מיטן גאַנג פון דער קאָנפערענץ האָבן זיך אַריינגעריסן אַ מחנה זשאַנג- 
דאַרמען און פּאָליציאַנטן. אין שייכות מיט דעם האָט מען אַרעסטירט אַ צענט- 
ליק מענטשן, צװישן זיי אויך די װאַרשעװער בונדישע טוערין יוליא אַבראַ- 
מאָוװויטש ?+), 

אַלע רעװאָלוציאָנערע פּאַרטײען האָבן געליטן פון פּראָװאָקאַציע, דער 
בונד איז נישט געווען קיין אױסנאַם. צענטליקער פּראָװאָקאַטאָרן האָט מען 
אויפגעדעקט. פון פאַרדאַכטן איז מען געקומען צו באַװייזן און מ'האָט אַזאַ 
איינעם אומשעדלעך געמאַכט. אין דער בונדישער פּרעסע זיינען פאַרעפנט- 
לעכט געװאָרן די נעמען און סימנים --- און ביי אַ טייל אויך די פאָטאָגראַפיעס 
-- פון אַ גרויסער צאָל דעמאַסקירטע פּראָװאָקאַטאָרן,. ביי אַ געוויסן שיכט 
פון דער יידישער אַרבעטערשאַפט איז געוען אַ שטימונג צו דערחרגענען 
פּראָװאָקאַטאָרן -- און אייניקע האָט מען טאַקע אויף אַזאַ אופן ליקווידירט --- 
די אָפיציעלע בונדישע מיינונג איז צוליב פרינציפיעלע און פּראַקטישע 
טעמים געווען קעגן דעם. טױטן פּאַליצײי-אַגענטן אין געװען אַ סטעזשקע 
אויפן גליטשיקן שליאַך פון טעראָריזם. אָפט האָט מען געדאַרפט צאָלן דער- 
פאַר מיט שווערע קרבנות, בעת מען האָט געכאַפּט די אויספירער פון טויט- 
אורטייל, מ'האָט געהאַלטן, אַז דעמאַסקירן עפנטלעך און געהעריקע פאָר- 
זיכט-מיטלען מאַכן דעם פּראָװאָקאַטאָר אומשעדלעך, 

נישט געקוקט אויף דעם זיינען דאָך געווען אייניקע פאַלן, ווען בונדיסטן 
האָבן דערהרגעט פּראָװאָקאַטאָרן. אַ גרױיסן טומל האָט אָנגעמאַכט דאָס 

טויטן דעם געפערלעכן פּראָװאָקאַטאָר אַלעקסאַנדער אָרנאַטסקי אין פּינסק. 
ער איז געווען אַ שיינער, אינטעליגענטער יונגערמאַן, מיט אַ שװאַרץ געפּוצט 
בערדל און גאָלדענע פּענסנע. לפּנים װעגן איז ער געװען אַ לערער פון 
רוסיש און העברעאיש. געקומען איז ער פון דער פרעמד און זיך באַזעצט 
אין פּינסק, וואו ער איז געװאָרן טעטיק אין דער באַװעגונג. און וייל ער 
איז געווען באַהאַװונט אין די געזעלשאַפּטלעכע פראַגן, אַרבעטסזאַם און אַ גו" 
טער רעדנער, האָט ער זיך גיך אַרױסגערוקט אויפן אױבנאָן. פאַקטיש איז 
ער געווען אַן אַגענט פון דער ווילנער געהיים-פּאָליצײ, זיין אמתער פאַמיליע- 
נאָמען איז געווען פּערקעל, אָבער אין פּינסק האָט ער געלעבט אויפן נאָמען 
פון פּראַװאָסלאַװונעם אַלעקסאַנדער אָרנאַטסקי. זיין פּלאַן איז געוען אַז 
פינסק זאָל אין דער היעראַרכיע פון בונד עולה זיין פון אַן אָרגאַניזאַציע צו 
דער מדרגה פון אַ קאָמיטעט (װעגן דעם אונטערשיד -- זע זיט 113) 
דאָס װאָלט אָרנאַטסקין געגעבן אַ מעגלעכקייט צו קומען דירעקט אין באַ- 
רירונג מיטן צענטראַל-קאָמיטעט, און אפשר אויך פאָרן װי אַ דעלעגאַט 
אויף אַ צוזאַמענפאָר. דערווייל האָט ער זיך פאַרנומען מיט עפאַרשיטן" 
מענטשן און טעטיקייטן אין פּינסק גופא. די כסדרדיקע רעויזיעס און 
אַרעסטן האָבן ביי די פּינסקער בונדישע טוער אַרױסגערופן אַ חשד איף 
אים. מ'האָט אָנגעפרעגט אין אַנדערע ערטער און מענטשן, װאָס האָבן אים 
פוז פריער געקענט, האָבן באַשטעטיקט אַז ער איז אַ פּאָליצײי-אַגענט, 

די פּינסקער בונדיסטן האָבן באַשלאָסן אָפּצורױימען אים. דער בנ" 
דיסט אהרן הילער (גילער) האָט אים אין דער נאַכט פון 17טן אויפן 18טן 
אָקטאָבער 1902 געברענגט צו אַ געהיימער סכאָדקע. צוריקוועגס האָט מען 
אים געפירט דורך אַ הינטערגעסל, וואו ס'האָבן געװאַרט עטלעכע חברים, 
זיי האָבן דעם פּראָװאָקאַטאָר מיט אַ קינזשאַל און אַנדערע קאַלטע מכשירים 
דערשלאָגן צום טױט, די אָנטײלנעמער אין אויספירן דעם אורטיל זייי 
נען געווען שלמה זשעלעזניקאָוו, משה ציטרין, נחום מענדל צײלינגאָלד (אַ 
טאַבאַק-אַרבעטער) און מאיר דער סטאָליער :*). הגם ער איז אָפּיציעל גע" 
ווען אַ פּראַװאָסלאַװנער, האָט די פּאָליצײי אים דאָך מקבר געװען אויפן 
יידישן בעת-עלמין, אין שייכות מיט דער מעשה-אָרנאַטסקי האָט מען אַרעס- 
טירט 6 בונדיסטן, וועלכע זיינען אַ לענגערע צייט געזעסן אין טורמע. אַ טייל 
פון זיי האָט מען שפּעטער פאַרמשפּט אויף קאַטאָרגע. 

אין אירס אַן אויפרוף (דעצעמבער 1903) האָט די פּינסקער בונדישע 
אָרגאַניזאַציע אַזױ געפּרואװט פאַרענטפערן די סתירה צװישן דעם פּרינציפּ 
פון אַנטי-טעראָריזם און דער הריגה: ,דער טױט פון אָרנאַטסקין -- איז 
נישט קיין פראַגע פון אַ פּרינציפּ. דאָס איז אַ פאַקט, װאָס האָט געדאַרפט 
געשען און האָט נישט געקענט נישט געשען. פאַר אונז איז געשטאַנען 
די ברירה: אָדער אומקום פון דער גאַנצער אָרגאַניזאַציע אָדער טוט פון 
אויסוואורף. דער אױסװאַל האָט, נאַטירלעך, געקענט זיין בלויז איינער.. 
,דער געמיינער פאַררעטער האָט באַקומען דאָס, װאָס אים איז געקומען". 

נישט בלויז אין אַן אָרטיקער אָרגאַניזאַציע האָט מען עובר געווען אויפן 

אַנטײיטעראַריסטישן פּרינציפּ, ווען ס'האָט זיך געהאַנדלט ועגן פּראָװאָ- 
קאַטאָרן, אַזאַ נישט-אױסגעהאַלטנקײט טרעפט מען אפילו אין אַ בונדישן 
צענטראַל-אָרגאַן, 

נאָכן אָנווייזן אויף דער נויטוװענדיקייט פון שטרענגער קאָנספּיראַציע 
ווערט דאָרט געזאָגט: ,ס'זיינען פאַראַן פאַלן, ווען ס'איז נויטיק אַזאַ שלאַנג 
צו דערשטיקן, דערווערגן, פון דער װעלט-אױסראָטן -- דאַרף מען זיך 
פון דעם אויך נישט אָפּהאַלטן: אַזױנע באַשעפענישן קענען נישט דערוועקן 
צו זיך קיין רחמנות. זיי זיינען געגליכן צו משוגענע הינט, וועלכע מען 
שיסט, כדי מענטשן צו ראַטעװען,. ובערת הרע מקרבך":+), 

דער בערדיטשעווער קאָמיטעט פון בונד האָט אַפּריל 1904 פאַרעפנט" 
לעכט אַ רשימה פון 9 פּראָװאָקאַטאָרן און שפּיאָנען (בעלי-מלאָכות און אין- 
טעליגענטן). עטלעכע טעג נאָך דעם האָט מען איינעם פון זיי -- אברהם 
יאָפין (פּאָזשאַרניק -- אַ שמוקלער) געפונען אַ געהרגעטן. מ'האָט צוליב 
דעם אַרעסטירט 10 פּערזאָן. 

אין באָברױסק האָט מען דעם 15 מערץ 1902 דערהרגעט דעם פּראָװאָקאַ- 
טאָר ראובן ליובין, וועלכער האָט מיט אַ צייט פריער אַרױיסגעגעבן אין האָמעל 
איבער 50 פּערזאָן. די גאַנצע פּאָליצײי איז גלייך געשטעלט געװאָרן אויף 
די פיס,. איינעם פון די אָנפאַלער האָבן פאַרהאַלטן 3 פּאָליציאַנטן. אויפן 
וועג צום פּאָליצײ-אַרעסט האָט דער אַרעסטירטער זיך אַרױסגעריסן און 
אַנטלאָפן, 

אין אייניקע ערטער זיינען אויפן באָדן פון די פּאָליצייאישע רציחות 
און עקאָנאָמישן קריזיס ביי אַ געוויסן טייל יידישע אַרבעטער אויפגעקומען 
בכלל טעראָריסטישע שטימונגען. מ'האָט גענומען אויפוייזן, אַז מ'דאַרף 
;אַװעקלײגן? געוויסע פּאָליצײײ:לײט אָדער באַלעבאַטים, װאָס האָבן זיך 
אויסגעצייכנט מיט מיאוסע מעשים. און געווען טאַקע פאַלן, ווען אַזאַ אַגי" 
טאַציע האָט געהאַט אַ פּעולה און ס'זיינען אויסגעפירט געװאָרן אַטענטאַטן 
פון די בונדישע אָרגאַניזאַציעס האָט צום מערסטן געהאַט מיט דעם פּראָ 
בלעם צו טון די ביאַליסטאָקער. אין דער אָרגאַניזאַציע גופא האָט זיך 
אויסגעבילדעט אַ קליינע גרופּע, װאָס האָט אַגיטירט פאַר עקאָנאָמישן און 
פּאָליטישן טעראָר, פאַר אָרגאַניזירטער נקמה, פאַר ,אָפּרױמען" געפערלעכע 
קעגנער. די אָרגאַניזאַציע האָט אַדורכגעפירט אַ גרויסע אויפקלערונג-אַרבעט 
וועגן דעם ענין און לסוף אױיסגעשלאָסן די, וועלכע האָבן זיך פון דער 
טאַקטיק נישט געװאָלט אָפּזאָגן. 

טעראָריסטישע שטימונגען זיינען אויך געווען ביי טייל בונדיסטן אין 
מינסק,. דאָרט האָט מען אַ פּאָליציאַנט אָפּגעגאָסן מיט אָלים (שוועבל-זויער). 
געשען איז עס צוליב נקמה פאַר פּאַליצייאישע רציחות. שבת דעם 21 מאַי 
4 איז פּאָליצײ באַפאַלן אַרבעטער אין װאַלד און געממיתט מענער און 
פרויען אַזױ שטאַרק, אַז אייניקע האָט מען געמוזט אָפּפירן אין שפּיטאָל. אין 
אַן אויפרוף פון מינסקער קאָמיטעט פון בונד (מאַי 1904) ווערט וועגן דעם 
געזאָגט: ,די מערדעריי פון דער פּאָליצײי מוז אַרויסרופן ראַכע"געפילן ביי 

די באַלײידיקטע אַרבעטער. די אוממענטשלעכע באַהאַנדלונג מוז אַרוסרופן 
דעם פאַרלאַנג זיך אָפּצורעכענען מיט די חיות אין מענטשלעכער געשטאַלט, 
די ראַכע פון אונזער אָרגאַניזאַציע מוז זיך אָבער אויסדריקן נישט אין דעם 
קאַמף מיט איינצלנע פאָרשטייער פון ד7עם פאַרפלוכטן צאַריזם, נאָר אין 
דעם קאַמף מיט דעם גאַנצן צאַרישן סיסטעם"... ,אונזער פּראָטעסט קעגן דער 
טיראַניע און דעם דעספּאָטיזם דאַרף טראָגן דעם כאַראַקטער פון אַ מאַסן- 
פּראָטעסט?;.. עס ווערט אָבער אויך אָנגעװיזן, אַז יעדע באַלײידיקונג דאַרף 
מצד אויפגעקלערטע אַרבעטער ;גלייך אויפן אָרט געפינען אַ װידערשטאַנד?. 


א 

אין די יאָרן 1902-4 האָט די פּאָליטישע טעטיקייט זיך אַרױסגערוקט אויפן 
אױיבנאָן, איינס פון די קאַמף-מיטלען זיינען געווען די גאַסןך דעמאָנסטראַציעס. 
און הגם אין יענע יאָרן האָט מען צוליב די פּאָגראָם-העצעס זיך אַלין באַ- 
גרענעצט און אין פיל ערטער זיך אָפּגעזאָגט פון גאַסן-אַרױסטרעטונגען 
אפילו אין טאָג פון 1טן מאַי, איז דאָך אין סך-הכל די צאָל דעמאָנסטראַציעס 
באַדײטנדיק געשטיגן. אין אַ ריי שטעט זיינען אין די צוויי יאָר צום ערשטן 
מאָל בכלל פאָרגעקומען פּאָליטישע דעמאָנסטראַציעס. ‏ די אָרטיקע 
באַפעלקערונג, די יידישע זוי די קריסטלעכע, האָבן דאָס ערשטע מאָל אין 
זייער לעבן געזען מיט אייגענע אויגן אַזעלכע אַרויסטרעטונגען. דער רושם 
איז געווען שטאַרק. ס'האָבן זיך גענומען פאַרשפּרײטן לעגענדעס. די מאַכט- 
אָרגאַנען בשותפות מיט די רעאַקציאָנערע עלעמענטן האָבן זיך באַמיט 
דאָס אויסצונוצן פאַר זייערע צוועקן -- אָנװאַרפן אַ שרעק און אַרױיסרופן 
פּאָגראָם-קלאַנגען. 

אָרגאַניזירן אַ דעמאָנסטראַציע האָט געפאָדערט פּלאַנירונג און צוגריי" 
טונג. אַ סך צייט און מי האָט מען געמוזט אויף דעם אַװעקגעבן און זייער 
אָפּט דערפאַר אויך צאָלן מיט שווערע קרבנות. כמעט אין אַלע פאַלן האָט 
אויך די פּאָליצײ זיך געגרייט. מחמת איר גרויסן שפּיאָנאַזש-אַפּאַראַט איז 
נישט געווען מעגלעך, אַז זי זאָל פריער וועגן דעם נישט וויסן, ווען אין שטאָט 
האָבן הונדערטער מענטשן וועגן דעם יאָ געוואוסט און צו דעם זיך געגרייט, 
גיין אויף אַ דעמאָנסטראַציע האָט דעריבער געמיינט גיין אויף אַ שלאַכט 
מיט פּאָליצײי און מיליטעף. און די רעװאָלוציאָנערע יידישע אַרבעטער 
זיינען גערן אויף דעם געגאַנגען. אין לעבן פון יעדן רעװאָלוציאָנער זיינען 
די טעג פון דעמאַנסטראַציעס געװען טעג פון דערההויבונג און שפּאַנונג, 
טעג פון טריאומף און פאַרבלוטונג. די דעמאָנסטראַציעס זיינען געווען דונערן 
און בליצן אויפן פאַרכמאַרעטן הימל איבער דעם דעספּאָטיש באַהערשטן 
רוסלאַנד, פון דער גרויסער צאָל דעמאָנסטראַציעס װעלן מיר דאָ דער- 
מאָנען עטלעכע : 

אין װואַרשע איז אין יאָר 1903 פאָרגעקומען אַ שטורמישע 1טע מאַי- 
דעמאָנסטראַציע. זי איז געװען אַ בשותפותדיקע פון בונד, ס.ד.קפּיל. און 

פּראָלעטאַריאַט (די 9.9.ס. האָט נישט געװאָלט איינגיין אויף אַ געמיינזאַמער 
אַרױסטרעטונג און דעמאָנסטרירט באַזונדער). פאַרן 1טן מאַי האָט דער בונד 
דורכגעפירט אַ ריי קלענערע פאַרזאַמלונגען, אין וועלכע ס'האָבן זיך באַ- 
טײליקט פון 50 ביז 200 מענטשן. מ'האָט געהייסן קומען אויף דער דע- 
מאָנסטראַציע באַװאָפּנט, כדי צו קענען שטעלן אַ װידערשטאַנד און אָפּשלאָגן 
אַרעסטירטע. װאָכן פאַרן 1טן מאַי האָבן פּאָליצײ און קאָזאַקן געװילדעוועט 
אויף די װאַרשעװער גאַסן, באַזונדערס אויף דזשיקע גאַס, וואו ס'זיינען געווען 
בערזעס פון יידישע אַרבעטער. דאָרט זיינען פאָרגעקומען פיל צוזאַמענשטױסן 
מיט דער פּאָליצײי, אין שטאָט האָט מען צעטיילט 10 טויזנט עקזעמפּלאַרן פון 
אויפרוף פון צ.ק. פון בונד וועגן 1טן מאַי. צו דער דעמאָנסטראַציע אויף 
מאַרשאַלקאָווסקע איז געקומען אַ גרויסער עולם, אָבער בלויז אַ טייל, בערך 
טויזנם מענטשן האָבן זיך אין איר באַטײליקט. דער איבעריקער טייל איז 
געווען צעשאָטן איבער דער לענג פון דער גרויסער גאַס און שוין נישט 
געקענט זיך דורכרייסן צום אָרט פון דער דעמאָנסטראַציע צװישן די גאַסן 
פּרוזשנע און שוו. קזשיסקע, די פּאָליצײ האָט באַלד פון אָנהױב אָן געפּרואווט 
צו צעטרייבן די דעמאָנסטראַנטן, װאָס עס האָט זיך איר נישט איינגעגעבן 
ערשט ווען קאָזאַקן זיינען אַרײינגעריטן מיט זייערע פערד אין דער מאַסע און 
אָנגעהויבן שלאָגן מיט די נאַהאַיקעס איבער די קעפּ און די פּאָליציאַנטן 
האָבן מיט גאָלע שװוערדן אַטאַקירט פון דער זייט, איז געלונגען צו צעטרייבן 
דעם עולם, 

דער אָרגאַן פון דער װאַרשעװער אָרגאַניזאַציע פון בונד שילדערט אַזױ 
די דעמאָנסטראַציע: ;הויך איבער אַלעמענס קעפּ האָט געפלאַטערט אונזער 
פאָן, גלאַנצנדיק פון ווייטן מיט די אויפשריפטן, אַ הייליקער שוידער איז 
אַריבער איבער אַלעמען. 'זי איז דאָ, זי איז דאָ' האָט זיך געהערט פון אַלע 
זייטן. אַ מין צויבער, אַ באַגײסטערונג האָט געהערשט אַרום. מיט אַראָפּגע- 
נומענע היטלען, מיט די שטעקנס אין דער הויך האָט זיך לאַנגזאַם באַװעגט 
די מאַסע מיט דער פאָן פאָראויס צװוישן די ביידע גאַסן, פאַרהילבנדיק די 
לופט מיט מוטיקן געזאַנג און געשרייען : אוראַ".., די פּאָליצײ איז באַפאַלן, 
זי האָט אָבער באַקומען קלעפּ.. קאָזאַקן זיינען אַרױסגעשפּרונגען פון די 
טויערן און װי ,ווילדע חיות זיך אַרױפגעװאָרפן אויף דעם עולם"... ,דער 
פאָן טרעגער האָט מוטיק באַשיצט זיין פאָן, ער האָט זי אויסגעהיט פון די 
פּאָליצײלעכע הענט און ער מיט דער פאָן זיינען געבליבן גאַנץ"... (דער מוטי- 
קער פאָןיטרעגער איז געווען לייבעטשקע בערמאַן... ,, מען האָט אָנגעהויבן 
רופן צום פּאַװיאַק. אַ גרופּע יידישע און פּוילישע אַרבעטער צוזאַמען מיט 
שטודירנדיקער יוגנט האָבן זיך אַװעקגעלאָזט אַהין". אויף גראַניטשנע גאַס 
האָבן זי אָנגעהױבן דעמאָנסטרירן און אויפן וועג צעשלאָגן פּאָליציאַנטן און 
זשאַנדאַרמען, וועלכע האָבן געפּרואװט אייניקע אַרעסטירן. לסוף זיינען 
אָנגעקומען קאָזאַקן און צעטריבן. מ'האָט זיך װוידער צונויפגענומען און דורך 
די גאַסן זשאַביע, עלעקטאָראַלנע, סאָלנע, לעשנאָ, קאַרמעליצקע און דזשעל- 
נע צוגעקומען צו דער טורמע מיט רעװאָלוציאָנערן געזאַנג און אויסרופן, 

,מיט שטעקנס, מיט שטיינער האָט מען געקלאַפּט אין די דיקע ווענט פון פּאַװיאַק, 
ס'האָט זיך באַװיזן פייער אין די קאַמערן, ס'האָט זיך געלאָזט הערן אַ גרוס, 
אַן ענטפער צו די דעמאָנסטרירנדע ברידער. ביז 10 אַזײגער האָט דער עולם 
דעמאָנסטרירט לעבן פּאַװיאַק, אין דער זעלבער צייט האָט נאָך אַ גרופע 
מיטגלידער מיט אויסרופן דעמאָנסטרירט אויף דזשיקע גאַס. פון דזשיקע 
זיינען זיי אַרױס אויף דער דעמאָנסטראַציע, אויף דזשיקע זיינען זיי געק- 
מען מוטיקע, לוסטיקע, פריילעכע מיט מעכטיקע אויסרופן".. אין שטאָט 
האָט די דעמאָנסטראַציע געמאַכט אַ גרויסן רושם. ביי יידן האָבן אַ טייל 
גערעדט מיט סימפּאַטיע וועגן דער אַרױסטרעטונג פון די יידישע אַרבע- 
טער, אַנדערע האָבן געטאַדלט און געווען אין כעס פאַרװאָס יידן מישן זיך 
אין אַזעלכע זאַכן, װאָס זיינען קעגן דער רעגירונג. אָפּשאַצנדיק די באַ- 
דייטונג פון דעמאַנסטראַציעס זאָגט דער װאַרשעװער אָרגאַן פון בונד: אכדי 
די דעמאַנסטראַציעס זאָלן טראָגן אַן אמתן קאַמף-כאַראַקטער, כדי זיי זאָלן 
נישט בלייבן מער נישט וי אַ זיג פאַר דער פּאָליצײ, װי דאָס קומט אָפט- 
מאָל פאָר, דאַרף ערשטנס די צאָל דעמאָנסטראַנטן זיין װאָס גרעסער: 
צווייטנס דאַרף יעדער באַזונדער זיין באַװאָפּנט און גוט באַװאָפּנט, און 
יעדער באַזונדער דאַרף אַרױסגײן מיט דעם פעסטן וילן דורכצופירן די 
דעמאָנסטראַציע, נישט קוקנדיק אויף קיין זאַך, װאָס אים שטייט פאָר.. 
;די היינטיקע דעמאָנסטראַציע האָט אונז דייטלעך געוויזן, אַז מ'קען ביישטיין 
קעגן דער פּאָליצײי: די פּאָליציי האָט אָפּגעצױגן פון דער פאָן, טרעפנדיק 
פון אַלע זייטן די שטעקנס און דערזעענדיק די באַגײסטערטע מאַסע אַרום דער 
פאָן? **). 

אויך מיט אַ יאָר שפּעטער, דעם 1טן מאַי 1904, האָבן די דריי פּאַרטײען 
געפּלאַנט אין װאַרשע אַ בשותפותדיקע דעמאָנסטראַציע אויף מאַרשאַלקאָוסקע 
גאַס. דאָרט זיינען שוין פון פריער געווען קאָנצענטרירט אַזיפיל פּאָליצֵײ, 
קאָזאַקן און אַנדערע מיליטער-אָפּטײילונגען, אַז די אָרגאַניזאַטאָרן האָבן גע- 
האַלטן פאַר גלייכער די דעמאָנסטראַציע דורכפירן אויף אַ צווייט אָרט. מ'האָט 
אַ קליינעם טייל פון דעם עולם געהייסן זיך זאַמלען אויף עלעקטאָראַלנע 
גאַס און מ'האָט דעמאָנסטרירט צװישן באַנקיפּלאַץ און כלאָדנע. די צאָל 
איז געווען סך-יהכל 400. (טויזנטער זיינען געבליבן שפּאַצירן אויף מאַר- 
שאַלקאָווסקע). די דעמאָנסטראַציע האָט געדויערט אַ האַלבע שעה. אַר- 
בעטער מיט קינזשאַלן אין די הענט האָבן אַרומגערינגלט די דריי פענער 
פון די פּאַרטײען. לסוף איז זי צעטריבן געװאָרן דורך פּאָליצײ און קאָזאַקן 
מיט אַ טאָג שפּעטער איז פאַרן פּאַװיאַק פאָרגעקומען אַ דעמאָנסטראַציע 
פון 200 מענטשן, 

סוף זומער 1904 האָט דער בונד דורכגעפירט אין װאַרשע אַ דעמאָנ- 
סטראַציע פון באַנק-פּלאַץ דורך רימאַרסקע צום פּשעיאַזד,. ביז 500 אַרבעטער 
זיינען געווען באַטײליקט. לסוף איז פאָרגעקומען אַ צװאַמענשטיס מיט 
פּאָליצײי, װאָס האָט גענומען צו הילף מיליטער פון די נאָנטע קאַזאַרמעס אויף 
פּשעיאַזד, אַ צווייטע דעמאָנסטראַציע פון בונד מיט 500 באַטײליקטע איז 

פאָרגעקומען דעם 15 אָקטאָבער 1904, זי האָט זיך אָנגעהױיבן אויפן גזשי- 
באָװו און זיך געצויגן אויף גראַניטשנע. זי איז צעטריבן געװאָרן דורך אַן 
אָפּטײלונג פון 20 פּאָליציאַנטן, וועלכע האָבן זיך געװאָרפן אויפן עולם מיט 
גאָלע שװוערדן. דעם 5 נאָוועמבער 1904 איז פאָרגעקומען אַ דעמאָנסטראַציע 
פון בונד אויף מוראַנאָווסקע און דזשיקע מיט 800 באַטײליקטע, 2 פּאָליציאַנטן, 
װאָס האָבן זיך געװאָרפן מיט גאָלע שװערדן, האָט מען פאַרוװאונדעט איי- 
דער זיי האָבן באַװײיזן עמיצן צו שעדיקן. בונדיסטן זיינען אויך געווען באַ- 
טײליקט אין אַ דעמאָנסטראַציע פון 9.9.ס. אויף מאַרשאַלקאָווסקע און אַנדערע 
גאַסן קעגן דער מלחמה. אין אַ בריוו פון יוזעף פּילסודסקי צום אויסלעג- 
דישן קאָמיטעט פון פּ.פּ.ס. (סוף פעברואַר 1904) ווערט ועגן דעם געזאָגט: 
;געווען אַ סך יידן-אַרבעטער און -- מיט אָנערקענונג דאַרף מען אונטער- 
שטרייכן --- בונדיסטן, װאָס זיינען געקומען אין דעם פֹאַל העלפן זייערע 
חברים פון פּ.פּ.ס,? +*), 

אויך אין לאָדזש זיינען במשך 19023-4 פאָרגעקומען עטלעכע גאַסן-דע- 
מאָנסטראַציעס פון בווד. דעם 14 יני 1903 איז פאָרגעקומען די ערשטע 
גרויסע גאָסן-דעמאָנסטראַציע פון יידישע אַרבעטער אין לאָדוֹש. די פֹּאָ- 
ליציי האָט באַצײיטנס זיך געגרייט. זי האָט מאָביליזירט עטלעכע הונדערט 
סטרוזשעס, געהיים-אַגענטן און קאָזאַקן, פאַרנאַכט האָט די דעמאַנסטראַציע 
זיך אָנגעהויבן אויף װוסכאָדניע גאַס. אויף דער רויטער פאָן זיינען געווען 
לאָזונגען אין יידיש, פּוױליש און דייטש. בערך 1,500 מענטשן האָבן דע- 
מאָנסטרירט. זיי האָבן געזונגען רעװאָלוציאָנערע לידער און געמאַכט אויסרופן 
קעגן דער רעגירונג. די דעמאָנסטראַנטן, פיל פון זיי מיט שטעקנס אין די 
הענט, האָבן מאַרשירט פון 20 ביז 25 מינוט, בעת די הויפּט-כוחות פון דער 
פּאָליצײ זיינען געווען קאָנצענטרירט אויף פּיעטריקאָװער גאַס. ס'יינען 
אָנגעקומען פּאַליציי און קאָזאַקן. מיט אַ ווילדן כעס האָבן זיי זיך געװאָרפן 
אויפן עולם, די אַרבעטער האָבן צוריק דערלאַנגט מיט די שטעקנס. סוף-בל- 
סוף האָט די גרויסע מיליטערישע מאַכט גובר געװען און די דעמאָנסטראַנטן 
זיינען צעטריבן געװאָרן,. פאַרוואונדעטע זיינען געווען פון ביידע צדדים, 
מ'האָט אַרעסטירט בערך 80 מענטשן. דער פאָן-טרעגער צװאַמען מיט דער 
פאָן האָט באַװויזן אַרױסצובאַקומען זיך פון דער פּאָליצייאישער אַרומרינגלונג, 
די אַרעסטירטע האָט מען שרעקלעך געשלאָגן. אין פּאָליצײי-צירקל האָט 
מען זיי געקלאַפּט מיט ברעטער, אין וועלכע ס'זיינען געווען טשוועקעס, 

דעם 3 דעצעמבער 1904 פאַרנאַכט זיינען אויפן רוף פון בונד געקומען 
0 יידישע אַרבעטעד צו דעמאַנסטרירן אויף פּיעטריקאָװער גאַס. אַ טייל 
האָט פּאָליצײי באַװויזן אָפּצושנײדן און מאַרשירט האָבן בלויז 500, פאָרויס 
פאַר דער פאָן איז געגאַנגען דער באָ. (קאַמף-אָפּטײלונג) מיט רעװאָלװערן 
און קינזשאַלן אין דער הויך. מ'האָט מאַרשירט אויף פּיעטריקאַװער און 
אייניקע אַנדערע גאָסן, איף דזשעלנע גאַס האָט דער באָ. געגעבן אַ זאַלפּ 
אין דער לופט. ס'איז אָנגעקומען דער פּאָליצמײסטער מיט אַ סך פּאָליציאַנטן, 
זעלנער און קאָזאַקן. דאָס איז געווען אין מאָמענט, ווען די דעמאָנסטראַציע 

איז שוין געווען פאַנאַנדערגעלאָזט. פיל האָט מען אַרעסטירט, אָבער די 
מערחייט האָבן די אַרבעטער אָפּגעשלאָגן אויפן אָרט אָדער אויפן וועג צום 
פּאָליצײי-צירקל, געבליבן אַרעסטירט זיינען 20 מאַן,. דער קאַמף מיט דער 
פּאָליצײ ביים אָפּשלאָגן די אַרעסטירטע איז געווען אַ פאַרביסענער *+). 

אין האָמעל איז דעם 21 מאַי 1904 אויף רומיאַנצעװער גאַס פאָרגעקומען 
אַ בונדישע דעמאָנסטראַציע, אין וועלכער ס'האָבן זיך באַטײליקט עטלעכע 
הונדערט מאַן. ביים פאַנאַנדערגײן זיך איז פאָרגעקומען אַ קורצע שיסעריי 
צווישן ב.אָ. און דער פּאָליצײי,. קיין קרבנות זיינען נישט געווען. דער פֹּאַי 
ליצמייסטער האָט נאָך דעם גערופן צו זיך די יידישע פּני און פאַרלאַנגט פון 
זיי אָנצונעמען געהעריקע מיטלען, אַז אַזעלכעס זאָל זיך נישט איבערחזרן. 
ס'איז באַלד גערופן געװאָרן אַ געהיימע אסיפה, וואו ס'איז באַשלאָסן געװאָרן 
צו ברענגען אויפן חשבון פון די יידן אַ צענטליק רייטער-פּאָליצײ אויף צו 
היטן די אָרדענונג אין שטאָט. מ'האָט אויך באַשלאָסן צו זען, אַז מ'זאָל נישט 
געבן קיין דירות און זאַלן אויף פאַרזאַמלונגען פון די דעמאַקראַטן. 

אין בערדיטשעון איז דעם 25 אַפּריל 1902 צום ערשטן מאָל פאָרגעקומען 
אַ גאַסן-דעמאָנסטראַציע,. אויף דער הױפּט-גאַס האָבן מאַרשירט 150 מענער 
און פרויען (צווישן זיי אויך 20 רוסישע אַרבעטער) מיט אַ רויטער פאָן און 
געזונגען רעװאָלוציאָנערע לידער,. בליץ-שנעל איז אין שטאָט באַוואוסט 
געװאָרן, אַז ,מ'גייט מיטן פענדל", װי די יידן האָבן געזאָגט. די פּאָליציאַנטן, 
װאָס מ'האָט באַגעגנט, זיינען געווען איבעראַשט און נישט געטשעפּעט. 
רואיק איז מען זיך פאַנאַנדערגעגאַנגען. (אויפן אָרט איז באַלד אָנגעקומען 
אַ סך פּאָליצײי מיטן פּאָליצמײסטער בראש און מ'האָט אַרעסטירט עטלעכע 
מענטשן פון גאַס. נאָכדעם האָט דער פּאָליצמײסטער געזאָגט צו יידישע 
פאָרשטייער, אַז ער קען נישט גאַראַנטירן פאַר אַ פּאָגראָם, ער האָט אָבער 
געגעבן אָנצוהערן, אַז ער וויל כאַבאַר. מ'האָט צונויפגעזאַמלט ביז 3 טויזנט 
רובל כלומרשט אויף צו ברענגען מיליטער און קאָזאַקן), 

דעם 15 אָקטאָבער 1904 איז אין בערדיטשעוו פאָרגעקומען אַ צוייטע 
בונדישע דעמאָנסטראַציע. די פּאָליצײי איז געווען צוגעגרייט. װוי נור מ'האָט 
אויפגעהויבן די פאָן, האָט די פּאָליצײ געגעבן אַ שאָס. אַ חבר, װאָס האָט גע- 
שיצט דעם פאָנען-טרעגער, האָט געענטפערט מיט אַ שאָס אין דער לופט. 
דער פּריסטאַוו האָט דאַן אָנגעהויבן צו שיסן אויפן פאָנעןיטרעגער און ס'האָט 
זיך אַנטװיקלט אַ קעגנזייטיקע שיסעריי. דער פּאָליצײ איז לסוף געלונגען 
צוצונעמען די פאָן. זי האָט זיך אויך באַמיט צו פאַרהאַלטן דעם פאָנען- 
טרעגער און זיינע באַשיצער --ז דאָס האָט זיך איר נישט איינגעגעבן. איינער 
פון דער באַװאָפנטער גרופּע איז פאַרוואונדעט געװאָרן פון אַ קויל, 

אין באָברויסק, מינסקער גוב., איז דעם 8 אָקטאָבער 1904 פאָרגעקומען 
אַ בונדישע פאַרזאַמלונג אין װאַלד מיט דער באַטײליקונג פון 700 מענער 
און פרויען, ס'איז אָנגעקומען פּאָליצײי מיטן פּאָליצמײסטער בראש. אויפן 
וועג זיינען געשטאַנען פּאַטרולן פון חברים. דער פּאָליצמײסטער האָט צו זי 
געשאָסן, אָבער נישט געטראָפן. די פּאַטרולן זיינען געקומען צולויפן זאָגן, 

אַז פּאָליצײ קומט. ס'איז באַשלאָסן געװאָרן די פאַרזאַמלונג ווייטער פירן 
און צוריקגיין אָרגאַניזירט. אויב נויטיק, שטעלן אַ װױידערשטאַנד. אַלע 
זיינען געווען באַװאָכנט מיט דרענגער און שטעקנס. וען מ'האָט די פרויען 
פאָרגעלייגט אַרינצוגיין אין מיטן פון די רייען, האָבן זיי זיך אָפּגעזאָגט און 
דערקלערט, אַז זיי זיינען גרייט צו שלאָגן זיך מיט דער פּאָליצײ אַזױ גוט, 
וי די מענער. מיט געזאַנג און רעװאָלוציאָנערע אויסרופן האָט דער עולם 
אַרײנמאַרשירט אין שטאָט און דעמאָנסטרירט אויף דער לאַנגער סלוצקער 
גאַס. לסוף איז מען זיך רואיק פאַנאַנדערגעגאַנגען. די פּאָליציאַנטן האָבן 
נישט געװאַגט צו פאַרטשעפּען 

מיט אַ װאָך שפּעטער איז אין באָברױסק ווידער פאָרגעקומען אַ בונדישע 
דעמאַנסטראַציע מיט דער באַטײליקונג פון 600 מאַן. דער באָ. האָט אַרומ- 
גערינגלט די פאַנען מיט רעװאָלװערן און קינזשאַלן אין די הענט. דער פֹּאַי 
ליצמייסטער האָט געשאָסן אין דער מאַסע. דער באָ. האָט געענטפערט מיט 
אַ זאַלפּ, די פּאַליצײ האָט געעפנט אַ שיסעריי און דער באָ. האָט צוריקגע- 
ענטפערט. פון די געשאָסענע 120 קוילן איז אַ העלפט געווען פון ב.אָ.. מיט 15 
מינוט שפּעטער איז אָנגעקומען אַ ראָטע זעלנער, װאָס האָבן ענערגיש גע- 
נומען יאָגן די פאַרבליבענע דעמאָנסטראַנטן. עטלעכע פּערזאָן זיינען געװאָרן 
פאַרוואונדעט, פיל האָט מען אַרעסטירט, 

אין קרעסלאַווקע, וויטעבסקער גוב., איז שבת דעם 22 אָקטאָבער 1904 
פאַרנאַכט פאָרגעקומען אַ דעמאָנסטראַציע פון בונד. נאָכן אויסהערן אַ רעדע 
און אָננעמען אַ רעזאָלוציע האָט דער עולם מאַרשירט אויף דייטשער גאַס. 
פון טאָרנט און פון הינטן זיינען געגאַנגען אָפּטײלונגען פון באָ., באַװאָפנט 
מיט שטעקנס, אייזנס און רעװאָלװערן. די פּאָליצײי האָט זיך נישט באַװויזן, 
די גאַנצע שטאָט איז אַרױס קוקן און פיל האָבן אָנגעהויבן מיטמאַרשירן, 
די דעמאָנסטראַציע, װאָס האָט אין אָנהױב געהאַט 500 מענטשן האָט לסוף 
דערגרייכט די צאָל פון 1000, די דעמאַנסטראַציע האָט זיך אָפּגעשטעלט ביי 
דער שוהל, וואו ס'איז אָפּגעהאַלטן געװאָרן אַ מיטינג. פאַר דער שוהל 
זיינען געווען אַ סך זאַפּאַסנע און מ'האָט צו זיי ספּעציעל גערעדט וועגן דער 
מלחמה. פיל מתפּללים זיינען אַרױס פון שוהל און זיך צוגעהערט צו די 
רעדעס, 

אין שקלאָוו, מאָהילעװער גוב., איז אָנהױב אָקטאָבער 1904 פאָרגעקומען 
אַ באַװאָפּנטע דעמאַנסטראַציע מיט דער באַטײליקונג פון 180 מאַן. די 
פּאָליצײ און די ,קאַזאַקן אין לאַפּטשעס* (פּוערים, געהילף פּאַליצײ, װאָס 
מ'האָט מאָביליזירט יענעם טאָג) האָבן זיך נישט געוויזן. די דעמאָנסטראַציע 
האָט געדויערט 25 מינוט. די אַרבעטער האָבן געזאָגט, אַז דאָס איז געווען 
דער בעסטער טאָג אין זייער לעבן. אויך דער ברייטער עולם איז געווען צו- 
פרידן, דאַקעגן די פרומע און פיל באַלעבאַטים האָבן געטענהט, אַז ס'קענען 
נאָך זיין צוליב דעם פּאָגראָמען און אַז מען דאַרף בכלל נישט פּיאָטעסטיר, 
ווייל פון נייעם אינערן-מיניסטער װועלן קומען ישועות אויף יידן 

אין מאָהילעוון איז דעם 15 אָקטאָבער 1904 פאָרגעקומען אַ גאַסן-דע- 

מאָנסטראַציע פון בונד. די פּאָליצײי איז געווען אין פולער קאַמף-גרייטקייט, 
נאָך אַ קורצער רעדע האָט זיך אָנגעהויבן דער מאַרש. דער באָ. האָט געהאַלטן 
נאַהאַיקעס אין די הענט. די צאָל דעמאָנסטראַנטן איז דערגאַנגען ביז 500, 
די פּאָליצײי מיטן פּריסטאַװו בראש האָט געװאָלט זיך דורכרייסן צו דער 
פאָן, אָבער מ'האָט געשטעלט אַ װידערשטאַנד און זי נישט צוגעלאָזט. ס'האָט 
זיך אָנגעהויבן אַ שיסעריי. באַלד איז אָנגעקומען דער פּאָליצמײסטער 
מיט עטלעכע ראָטעס סאָלדאַטן און דעם עולם צעטריבן, טראָץ דער אַטאַקע 
פון דער פּאָליצײי האָט די פאָן געפלאַטערט 5 מינוט. בײנאַכט האָט מען 
אָנגעהויבן אַרעסטירן מענטשן, צענטליקער האָט מען פאַרנומען. 

אין ריגע איז צום 1טן מאַי 1904 פאָרגעקומען אַ גראַנדיעזע, געמיינזאַמע 
דעמאָנסטראַציע, װאָס ס'האָבן אָרגאַניזירט דער בונד און די לעטישע סאַָ- 
ציאַל-דעמאָקראַטישע פּאַרטײי, זונטאָג דעם 24 אַפּריל האָבן אויפן פּלאַץ פון 
הייליקן פּאַװל זיך פאַרזאַמלט ביז 10 טױיזנט מענטשן, פיל פּאָליצײי און 
עטלעכע ראָטעס זעלנער זיינען געשטאַנען גרייט. וועלנדיק אויסמיידן אַ 
בלוט-באָד, האָבן די אָרגאַניזאַטאָרן באַשלאָסן איבערטראָגן די דעמאָנסטראַציע 
אויף אַן אַנדער אָרט. ס'איז אויך באַשטימט געװאָרן צו שטעלן אַ ווידער. 
שטאַנד דער פּאָליצײ, אויב אָבער מ'וועט אַריינפירן אין קאַמף אויך מילי- 
טער, זאָלן די דעמאָנסטראַנטן זיך פאַנאַנדערגײן. דערביי איז צוגעגרייט 
געװאָרן פון ביידע אָרגאַניזאַציעס אַן אייגענער קאַמף-אָטריאַד פון 300 מאַן, 
װאָס איז געווען באַװאָפנט מיט קאַלט געווער. די דעמאָנסטראַציע האָט זיך 
אָנגעהויבן אויף אַלעקסאַנדראָווסקער גאַס. ס'האָט לאַנג נישט געדויערט און 
די פּאָליצײ האָט אָנגעהויבן אַטאַקירן --- פריער מיט שװערדן און נאָך דעם 
מיט רעװאָלװער-שאָסן, די אַרבעטער האָבן געענטפערט מיט אַ קעגן- 
אָנגריף און די פּאָליצײי איז אָפּגעטרעטן. באַלד זיינען אָבער אָנגעקומען פּאַ- 
ליצייאישע פאַרשטאַרקונגען און די דעמאָנסטראַציע איזן צעשטערט גע" 
װאָרן. אַרעסטירט האָט מען 26 פּערזאָן און אַ טייל האָט מען אָפּגעשלאָגן, 
אַ צאָל פּאָליציאַנטן זיינען פאַרוואונדעט געװאָרן --- לייכט און שווער. צווישן 
די פאַרוואונדעטע איז אויך געװוען אַ פּריסטאַװ, װאָס האָט אָנגעפירט מיט 
דער פּאָליצײיאישער אַקציע. אייניקע פּאָליציאַנטן האָט מען אַנטװאָפנט, 
די אַרבעטער האָבן זיך געשלאָגן העלדיש. ביידע קאָמיטעטן האָבן אַרױס- 
געלאָזט אויפרופן אין יידיש, לעטיש און רוסיש. מ'האָט אויך פאָרגעלייגט 
דעם רוסישן קאָמיטעט (פון ר.ס.ד.אַ.פּ.) צושטיין צו דער געמיינזאַמער אַרױס- 
טרעטונג, אָבער ער האָט אָפּגעזאָגט מיטן מאָטיו, אַז ער האָט נישט קיין 
דיסציפּלינירטע מיטגלידער אין ריגע. 

אויך בעת אַ צוייטער דעמאָנסטראַציע, װאָס דער פעדעראַטיוער קאָ- 
מיטעט פון בונד און לעטישער סאָציאַל-דעמאָקראַטישער פּאַרטיי האָט אין 
האַרבסט 1904 איינגעאָרדנט אין ריגע, זיינען געווען שטורמישע געשעענישן. 
ס'איז געווען באַשטימט, אַז די דעמאָנסטראַציע זאָל דורכגעפירט וערן פאַרן 
קרייז-געריכט, וואו ס'האָבן געדאַרפט פאָרקומען עטלעכע פּאָליטישע פּראָ- 
צעסן. די פּאָליצֵײ איז געווען באַהאַלטן אין אַ שכנישן אָפּגעשלאָסענעם פּאַרק 

און אייניקע נאָנטע גאַסן. די פירער האָבן באַשלאָסן, אַז אַזױ װוי די פּאָליצײ 
איז קאָנצענטרירט פאַרן געריכט-בנין, מאַכן די דעמאָנסטראַציע פאַרן בנין 
פון דער פּאָליצײי-פאַרװאַלטונג. אַהין האָט מען אַריבערגעפירט טויזנט לעטי" 
שע און יידישע אַרבעטער. נאָך אַ קורצער רעדע האָט איינער פון די דע- 
מאָנסטראַנטן אַרײנגעשאָסן אין פענצטער פון פּאָליצײי-פאַרװאַלטונג. באַלד 
האָט אַ האָגל פון שטיינער און רעװאָלװער-שאָסן אױיסגעהאַקט די שויבן פון 
דער אָכראַנע. נאָך דעם האָט מען דעמאַנסטרירט צום דווינסקער װאָקזאַל 
און אַנדערע גאַסן, צו דער דעמאַנסטראַציע האָט מען אויך איינגעלאַדן די 
גרופּע פון ר.ס.ד.אַ.פּ., אָבער זי האָט זיך אָפּגעזאָגט צו באַטײליקן, וי זי האָט 
געענטפערט אייניקע מאָל בעת פריערדיקע אינלאַדונגען צו געמיינזאַמע 
דעמאָנסטראַציעס, 


= 

געווען אַ צייט, ווען ס'איז געווען שווער צוצוקומען צום יידישן אַרבעטער 
אפילו מיט אַ פּשוט סאַציאַליסטיש װאָרט. אַזױ צעשראָקן און דערשלאָגן 
איז ער געווען. 7-6 יאָר זיינען אַװעק זינט דער גרינדונג פון בונד -- און 
דער יידישער אַרבעטס-מענטש איז שוין געווען ווייט פאָרויס, ממש נישט צו 
דערקענען. די פּראַקטישע רעװאָלוציאָנערע שול פון דער באַװעגונג האָט 
אים אין אַ דרייסטן קעמפער פאַרואַנדלט. נישט בלויז איז ער שוין גע" 
גאַנגען אויף געהיימע פאַרזאַמלונגען און גאַסן-דעמאַנסטראַציעס, נאָר ער 
האָט זיך אויך אויסגעלערנט זיי צו באַשיצן מיט געװער אין האַנט קעגן 
שונא, 

נישט לייכט איז דאָס אָנגעקומען. ס'זיינען געווען אַ ריי פאַלן, ווען דעם 
צאַרישן שונא איזן נישט שװער געװען צו צעטרייבן אַ דעמאָנסטראַציע, 
אין אַזעלכע פאַלן האָבן די בונדישע קאָמיטעטן דורך אויפרופן און אין דער 
פּרעסע קריטיקירט די האַלטונג פון די אַרבעטער און אָנגעויזן, אַז מ'דאַרף 
אָננעמען מיטלען ס'זאָלן זיך אַזעלכע שװאַכקייטן נישט איבערחזרן. אױיב 
מ'גייט אַרױס אין אַ דעמאַנסטראַציע דאַרף מען קענען זי פאַרענדיקן מיט 
כבוד, 

אין ביאַליסטאָק איז די פּאָליציי דעם צווייטן טאָג סוכות 1904 אין דער 
פינצטער באַפאַלן אַן עולם פון 200 אַרבעטער, ווען זיי זיינען צוריקגעגאַנגען 
פון אַ פאַרזאַמלונג אין װאַלד. די פּאָליצײי האָט אָן שום װאָרנונג געשאָסן 
מ'האָט אָנגעהויבן לויפן, אָבער די קוילן האָבן נאָכגעיאָגט. אַחוץ דעם 
האָבן די פּאָליציאַנטן מיט גאָלע שװערדן געשניטן די, װאָס זיי האָבן גע" 
קאָנט גרייכן, אַ צאָל מענטשן זיינען געװאָרן פאַרואונדעט און 20 אַרעס- 
טירט, צווישן זיי 20 פרויען. וועגן דעם דאָזיקן פאַל האָט דער צענטראַל- 
אָרגאַן פון בונד געשריבן: ;אונזערע אָרגאַניזאַציעס דאַרפן זאָרגן אַן די 
אָנפאַלן פון דער פּאָליצײ זאָלן נישט טרעפן אונזערע פאַרזאַמלונגען אַזױ 
אומבאַװאָכנט און הילפלאָז, װי דאָס האָט געטראָפן דעם מאָל אין ביאַליסטאָק, 

אונזער אַלטער כלל בלייבט דער זעלבער. אויף געװאַלט מוזן מיר ענטפערן 
מיט געװאַלט. ווען מ'פאַלט אויף אונז אָן מיט געווער, מוזן מיר באַגעגענען 
די רוצחים מיט געווער אין די הענט"+), 

אין שייכות מיטן איבערפאַל פון דער פּאָליצײ אין ביאַליסטאָק האָט דער 
צ.ק. גערופן די בונדישע אָרגאַניזאַציעס צו אַ פּראָטעסט-אַקציע. אין גאָר 
אַ גרויסער צאָל שטעט זיינען פאָרגעקומען מאַסן-פאַרזאַמלונגען, פּאָליטישע 
שטרייקן און גאַסן-דעמאָנסטראַציעס אַלס פּראָטעסט קעגן דער ביאַליסטאָקער 
הריגה. אין אייניקע שטעט איז בעת די פּראָטעסט:דעמאַנסטראַציעס דער- 
גאַנגען צו אַ שיסעריי צווישן דער פּאָליצײ און ב.אָ.. װאָס ווייטער אַלץ מער 
און מער זיינען פאַרשטאַרקט געװאָרן די קאַמף-אָפּטײלונגען (ביאָ.) און די 
מאַסע גופא איז געווען גרייט צו אַ װידערשטאַנד אין די קאַמפן קעגן דער 
איבערמאַכט פון דער פּאָליצײ, אַזױ איז געווען אין די גרויסע שטעטט, 
אַזױ אויך אין די קלענערע ערטער. אָן געװער איז מען אויף די דעמאָ:- 
סטראַציעס נישט אַרױס: רעװאָלװערן, קינזשאַלן, אייזנס, שטעקנס און 
נאַהאַיקעס זיינען געווען די כלי-זין פון די באַװאָפנטע אַרבעטער. צוליב 
דעם האָט זיך פאַרמערט די צאָל בלוטיקע צוזאַמענשטױיסן צווישן אַרבעטער 
און דער פּאָליצײ, ס'האָבן זיך אויך געמערט די פאַלן, װען די פּאָליציי, 
זעענדיק אַ באַװאָפּנטע דעמאָנסטראַציע, האָט נישט געװאָלט פאַרטשעפּען 
און איז אָפּגעטראָטן פאַרן דעמאָנסטרירנדיקן עולם, 

אין אַ צאָל פאַלן האָט מען געפּרואװט אַרױסרײסן אַרעסטירטע פון פֹּאַ- 
ליצייאישע הענט. נישט תמיד איז עס געלונגען, ס'יינען אויך געוען 
געלונגענע פּרואוון. געוויינלעך פלעגט דאָס געשען אין גאַס בעתן פירן די 
אַרעסטירטע. אין פּינסק איז מען געגאַנגען נאָך וייטער. דעם 16 אַפּריל 
3 איז פאָרגעקומען אַ פאַרזאַמלונג. אין שייכות מיט דעם האָט מען 
מיט אַ טאָג שפּעטער אַרעסטירט דעם רעדנער קאָליאַ טעפּער און זיין כלה 
גנעסיע שאַפּיראָ. דעם 18 אַפּריל, 10 אַזײיגער אין דער פרי, האָט אַן עולם 
פון בערך 200 אַרבעטער, באַװאָפּנטע מיט העק, מעסערס, שטעקנס און 
אַנדערע מכשירים זיך פאַרזאַמלט פאַרן פּאָליצײי-צירקל, אױפגעבראָכן די 
טירן און באַפרײיט די אַרעסטירטע. די פּאָליצײ האָט גערופן צו הילף מֵילִי- 
טער און ס'איז פאָרגעקומען אַ בלוטיק געשלעג. ס'זיינען געווען פאַרוואונ- 
דעטע און אַ פּאָר צענטליק האָט מען אַרעסטירט. אין 1904 האָבן די צו- 
זאַמענשטױסן מיט דער פּאָליצײי באַדײטנדיק זיך פאַרמערט און זיי זיינען 
פאָרגעקומען אין אַ גרויסער צאָל שטעט, 

אַ הילכיקן אָפּקלאַנג האָט ביי דער יידישער אַרבעטערשאַפּט געפונען 
דער אױיפּשטאַנד פון 57 פּאָליטישע פאַרשיקטע אין מזרח-סיביר, אין יאַקוטסק, 
לויט די אָנווייזונגען פון אינערן-מיניסטער פאָן פּלעװע האָט דער אירקוטסקער 
גענעראַל-גובערנאַטאָר גראַף קוטאַיסאָוו איינגעפירט אַ שטרענגן רעזשים 
פאַר די פאַרשיקטע און אָפּגעשאַפט געוויסע פאַרלײיכטערונגען. אין דאָרף 
מאַגאַן איז דעם 11טן פעברואַר 1904 אין דער דירה פון די בונדישע פירער 
דר, פּאַװעל און אַנאַ ראָזענטאַל אָפּגעהאַלטן געװאָרן אַ באַראַטונג פון אַ 

גרופּע פּאָליטישע פאַרשיקטע. ס'איז באַשלאָסן געװאָרן אָנצוהויבן אַן אַקציע 
קעגן פאַרערגערן די לעבנס-באַדינגונגען אין פאַרשיקונג. אין עטלעכע טעג 
אַרום זיינען פאָרגעקומען 2 גרעסערע פאַרזאַמלונגען און ס'איז באַשלאָסן 
געװאָרן צוזאַמענפאָרן זיך אין יאַקוטסק און זיך פאַרבאַריקאַדירן אין אַ הויז. 
מ'האָט צוגעגרייט שפּייז און געווער. 57 פּאָליטישע פאַרשיקטע האָבן זיך 
פאַרזאַמלט אין הויז פון יאַקוט ראָמאַנאָו, וואו ס'האָט געהאַט אַ דירה דער 
פאַרשיקטער בונדישער טוער פון מינסק, איליאַ וילענקין. דאָרטן האָבן 
זי זיך פאַרבאַריקאַדירט און אַרױסגעהאַנגען אַ רויטע פאָן. דאָס הויז איז 17 
טעג געווען אַרומגערינגלט פון פּאַליצײ און מיליטער. ס'יינען פאָרגעקומען 
שיסערייען בעת וועלכע ס'איז געפאַלן טויט דער סאָציאַלידעמאָקראַט יורי 
מאַטלאַכאָוו און 2 זיינען פאַרוואונדעט געװאָרן. צװישן די באַטײליקטע 
אין װידערשטאַנד זיינען געווען 9 בונדיסטן: דר. פּנחס (פּאַװעל) ראָזענטאַל, 
אַנאַ ראָזענטאַל, הירש שמואל לוריע, מאַריאַנע אייזענבערג, חיים זאַקאָן 
אהרן זאַלקינד, איליאַ קאַסטעלאַנעץ, הירש װאָלף אֶלשטײן, מאיר צוקער. 
נאָך 17 טעג איז באַשלאָסן געװאָרן זיך אונטערצוגעבן. פון 20 יולי ביז 
דעם 8 איגוסט פון זעלבן יאָר איז פאָרגעקומען זייער פּראָצעס און 55 אָנ" 
געקלאָגטע זיינען פאַרמשפּט געװאָרן צו 12 יאָר קאַטאָרגע יעדער. אויף 
דער באַשולדיקונגס-באַנק איז אויך געזעסן איליאַ ווילענקין, וועלכער האָט 
דעמאָלט געדינט אין מיליטער, ער האָט געהאָלפן צוגרייטן דעם װידערשטאַנד 
און דערלאַנגט אַ מעלדונג, אַז ער סאָלידאַריזירט זיך מיט די אָנטײלנעמער. 
דאָס געריכט האָט אים באַפרײט, 

די ידיעות וועגן די דראַמאַטישע געשעענישן אין ווייטן סיביר און שפּע- 
טער וועגן פּראָצעס און שווערן אורטייל (אַלע זיינען נאָכן מאַניפעסט פון 
אָקטאָבער 1905 אַמנעסטירט געװאָרן) האָבן געמאַכט אַ גרויסן רושם אין 
די רעװאָלוציאָנערע קרייזן, דער װידערשטאַנד אין הויז פון יאַקוט ראָ- 
מאַנאָוו איז פאַרװאַנדלט געװאָרן אין אַ סימבאָל פון קאַמף קעגן דעספּאָטיזם 
און טיראַניע, פאַרקערפּערט אין דער קייסערלעכער דינאַסטיע פון די ראָמאַ- 
נאָווס, איינער פון די פירער פון װידערשטאַנד, דער מיטגליד פון צ.ק. פון 
בונד, דר. פּ. ראָזענטאַל האָט װעגן דעם געשריבן: ,ס'איז געווען עפעס 
פייערלעכס אין דעם בילד פון דעם איינזאַמען בונטאַרישן הויז, דעם אייג- 
ציקן אין דער גאַנצער װעלט, איבער וועלכן עס פלאַטערט אומבאַשטראָפט 
די רויטע פאָן, די זעלביקע פאָן צו וועלכער מ'האָט געװוידמעט אַזױ פיל 
הימנען. מ'האָט זי געזען איבער דער גאַנצער שטאָט. זי איז געווען אַן אויס- 
טערלישע זעלטנהייט. זי איז געװוען דער סימבאָל פון אומאויפהערלעכן 
קאַמף פאַר מענטשלעכער ווערדע און פאַר אַ ליכטיקער צוקונפט" +). 

אין שייכות מיט דעם װידערשטאַנד פון די פּאָליטישע פאַרשיקטע האָט 
דער בונד דורכגעפירט אַ גרויסע קאַמפּאַניע פון סאָלידאַריטעט און פּראָטעסט, 
ס'זיינען פאָרגעקומען אַ סך פאַרזאַמלונגען און גאַסן-זעמאַנסטראַציעס, דער- 
ביי האָבן אויך נישט געפעלט צװזאַמענשטױיסן מיט פּאָליצײי און מיליטער. 
אין גראָדנע האָט די פּאָליצײי שבת דעם 2 סעפּטעמבער 1904 געפּרואװט 

צעטרייבן אַזאַ דעמאַנסטראַציע פון 500 מאַן און ס'איז איר נישט געלונגען 
מחמת דעם אַקטיוון װידערשטאַנד,. שפּעטער איז געקומען דער גובערנאַטאָר 
מיט אַ ראָטע זעלנער. די דעמאָנסטראַציע איז פאַרביי די טורמע, וואו די 
פּאָליטישע פאַרשיקטע האָבן שוין 10 טעג געפירט אַ הונגער-שטרייק, 
זעענדיק די דעמאָנסטראַנטן מיט דער רויטער פאָן, האָבן די אַרעסטירטע 
אָנגעהויבן אויסהאַקן די שויבן אין זייערע טורמע-קאַמערן,. דעמאָנסטראַציעס 
זיינען אויך געווען אין פיל אַנדערע שטעט. דער צ.ק. פון בונד האָט נאָכן 
פּראָצעס אַרױסגעלאָזט אַן אויפרוף (די פינף און פופציק נייע קרבנות, 
סעפּטעמבער 1904), וואו ס'זיינען אַרױסגעברענגט געװאָרן די געפילן פון 
די רעװאָלוציאָנערע קעמפער פאַר זייערע פאַרמשפּטע חברים. - 

4 פּאָגראָמען און זעלבסטשוץ 


אין 1903 האָט זיך אָנגעהויבן אַ נייע סעריע פּאָגראָמען אין רוסלאַנד, 
פּאָגראָמען זיינען דאָרט נישט געוען קיין נייע דערשיינונג. ביז די 80ער 
יאָרן פון 19טן יאָרהונדערט האָבן בלויז עטלעכע שטעט פון דעם געליטן 
דאָס בילד האָט זיך געענדערט אין אֶנְהוֹיב פון די אַכציקער יאָרן נאָך 
דעם וי די פּאַרטײ נאַראָדנאַיאַ וואָליאַ (פּאָלקס-ווילן) האָט אויסגעפירט דעם 
אַטענטאַט אויפן צאַר אַלעקסאַנדער דעם 2טן, האָט זיך אָנגעהױיבן אַ כװאַליע 
פּאָגראָמען, װאָס האָט זיך געצויגן דריי יאָר צייט, אַחוץ אייניקע אױיסנאַמען 
זיינען אַלע פּאָגראָמען פאָרגעקומען אין 8 גובערניעס פון אוקראַינע. בלויז 
אין ערשטן יאָר, אין 1881, האָבן געליטן איבער הונדערט יידישע ישובים. 
אין די ווייטערדיקע צוויי צענטליק יאָר זיינען ווידער געווען בלויז איינצלנע 
פאַלן; 1884 --- אין ניזשני-נאָװוגאָראָד, 1891 --- אין סטאַראָדוב, 1892 --- אין 
לאָדזש און יוסאָווקאַ, 1897 --- אין שפּאָלע, 1899 --- אין ניקאָלאַיעו, 1902 -- 
אין טשענסטאָכאָו,. אין 1903 האָט זיך אויפסניי אָנגעהויבן אַ סעריע פֹּאַ- 
גראָמען. דאָס מאָל האָט עס אויך אָנגעהאַלטן בערך 3 יאָר צייט, ס'זיינען 
אָבער געווען אייניקע גרויסע אונטערשיידן: די צאָל קרבנות פון די רציחות 
אין אָנהױב 20טן יאָרהונדערט האָט וייט איבערגעשטיגן די צאָל פון די 
אַכציקער יאָרן און אין עטלעכע פאַלן האָבן די מאַכט-אָרגאַנען שוין זיך 
נישט באַגנוגנט מיט דער ראָל פון די אָרגאַניזאַטאָרן און אָנפירער הינטער 
די פּלייצעס פון המון, נאָר זיי אַליין האָבן דירעקט מיט די הענט פון מיליטער 
געטויט, פאַרוואונדעט, געשענדט, צערויבט און צעשטערט. די אַקטיוע 
באַטײליקונג פון די רעגירונג-אָרגאַנען איז געווען אַ סך בולטער, 

די נייע סעריע האָט זיך אָנגעהויבן פרילינג 1902 אין דער בעסאַראַבישער 
שטאָט קישיניעוו, זונטאָג דעם 19 אַפּריל האָט זיך אָנגעהויבן דער פּאָגראָם, 
װאָס האָט געדויערט צוויי מעת-לעת. אויפן דריטן טאָג האָט אים די צאַרישע 
מאַכט אָפּגעשטעלט. די שרעקלעכע רעזולטאַטן זיינען געווען בערך הונדערט 
טויטע, פיר הונדערט שװוער-פאַרוואונדעטע און טויזנט לייכט-פאַרוואונדעטע 
-- אַ גרויסע מאַסע צעקאַליעטשעטע, פאַרקריפּלטע און בלייבנדיקע קאַליקעס, 
דעם חורבן האָט נישט אויסגעמיטן קיין איין גאָס און געסל, דאָס האָב:-און-" 
גוטס פון די יידן איז צערויבט אָדער פאַרניכטעט געװאָרן. 

דער פּאָגראָם איז פון פריער געווען צוגעגרייט און אָרגאַניזירט, דִי 
מערדערייען און רויבערייען זיינען פאָרגעקומען אונטערן שוץ פון פּאַליצײ 
און מיליטער. די לעצטע האָבן אַרומגערינגלט אייניקע גאַסן און געזאָרגט, 
אַז די פּאָגראָמשטשיקעס זאָלן קענען אומגעשטערט טון זייער בלוטיקע מלאכה, 

טייל יידן האָבן געשטעלט אַ װידערשטאַנד. אַמשטאַרקסטן איז דער וי" 
דערשטאַנד געווען אין נייעם באַזאַר. די יידן האָבן זיך באַװאָפנט מיט װאָס 
ס'איז נור געווען מעגלעך און פאַרפירט אַ שלאַכט מיט די רוצחים. פון ביידע 
זייטן זיינען געווען אַ סך פאַדוואונדעטע און עטלעכע טױטע. אין יידישן 
װידערשטאַנד, װאָס האָט זיך אָנגעהויבן מאָנטאָג פרי, האָבן זיך בעיקר באַ- 
טײליקט קצבים און באַלעגאָלעס. דער װידערשטאַנד איז געווען אַזױ שטאַרק, אַז 
ער האָט געמאַכט אַן איינדרוק אויף די פּאָגראָמשטשיקעס, בפרט וען זי 
האָבן דערזען זייערע אייגענע פאַרלוסטן, פּאָליצײי און מיליטער האָבן זיך 
אָבער באַלד אַריינגעמישט, צעטריבן די יידן און עטלעכע פון זיי אַרעסטירט, 
די סאָלדאַטן האָבן פאַרבאַריקאַדירט אַ ריי גאַסן און נישט דערלאָזט יידן 
קומען צו הילף זייערע באַפאַלענע ברידער און שוועסטער. 

דער קישיניעווער פּאָגראָם, װאָס איז געווען צוגעגרייט פון דער גובער- 
ניאַלער מאַכט מיטן הסכם פון אינערן-מיניסטער פאָן פּלעווע, האָט געמאַכט 
אַן אומגעהויערן רושם אין רוסלאַנד און אַנדערע לענדער. אַמשטאַרקסטן באַ- 
רוישט פון דעם זיינען געווען די יידן, שוין אָפּנערעדט פון די, װאָס האָבן 
די ווילדע בלוט-אָרגיעס געזען מיט די אייגענע אויגן. אפילו די קריסטלעכע 
באַפעלקערונג פון קישיניעוו האָט זיך אויף אַ מאָמענט עפּעס דערשראָקן. ;אין 
פאָלק גייען אַרום שמיעות -- האָט דערציילט אַ באַריכט -- אַז ביײנאַכט 
רוישט דאָס פאַרגאָסענע בלוט און ס'וואַנדערן אַרום די שאָטנס פון די הרוגים 
אאַז.וו.. אייניקע גאָראָדאָװאָיעס, װאָס שטייען אויף די פּאָסטנס, האָבן צוליב 
שרעק זיך אָפּגעזאָגט פון דער דינסט"י), דאָס יידישע לעבן איז געװאָרן 
פול מיט פאַרשידענע קלאַנגען און אויסטערלישע געשפּרעכן. 


ס'איז שוין געווען אַװעק די צייט, ווען נאָך אַ פּאָגראָם האָט כלל-ישראל 
זיך באַגנוגנט בלויז מיט וויינען און פאַסטן, מיט זאַמלען נדבות פאַר די גע- 
ליטענע, מיט פאַרלאָזן זיך אויף דער השגחה אין הימל און די צװזאָגן פון די 
צאַרישע דינער אויף דער ערד. דער קישיניעווער פּאָגראָם איז געווען פון 
אַזאַ פאַרנעם און פון אַזאַ געשטייגערטער אינטענסיווקייט, װאָס האָט געמוזט 
וועקן די באַדראָטע צו דער העכסטער אַקטיװוקײט. װוי וייט קישיניעוו איז 
אַװועק פון די פריערדיקע אָנפאַלן אויף יידן, איז צו זען פון דעם, װאָס די צאָל 
טױיטע האָט דאָ באַטראָפן אַ סך מער וי אין סך-הכל פון אַלע פּאָגראָמען 
זינט דעם אָנהויב פון די אַכציקער יאָרן אין 19טן יאָרהונדערט. די בעסטיאַ- 
ליטעט האָט דאָ דערגרייכט אַ הױכפּונקט, 


דער בונד האָט געזאָגט קלאָר: שולדיק איזן די רעגירונג. די יידן דאַרפן 
ענטפערן מיט רעװואָלוציאָנערן קאַמף ביז איר פאַרניכטונג. און מיט גרייטקייט 
צו באַשיצן זיך אין פאַל פון פּאָגראָמען. צו דעם צװועק דאַרפן אומעטום 
געשאַפן װוערן זעלבסטששוצן. פאַרן בונד איז דאָס געווען דער איינציקער לאָ- 
גישער ענטפער, װאָס איז אַרױסגעדרונגען פון זיין גאַנצער רעװאָלוציאָנערער 

איינשטעלונג בנוגע דעם צאַרישן רעזשים און בנוגע די נויטיקע ענדערונגען, 
װאָס זיינען געווען צייטיק אין יידישן לעבן. 

אויך ביי אַנדערע שיכטן האָט זיך אַ ריר געטאָן. טיילן פון דער בירגער" 
לעכער יוגנט און אינטעליגענץ זיינען געקומען צום אויספיר, אַז אויף די קי" 
שיניעווער באַרבאַרײען דאַרפן יידן ענטפערן מיט קאַמף. אפילו אין ציוניס- 
טישן לאַגער האָבן זיך אָנגעהױבן אױספאָרמירן גרופּעס און ריכטונגען, וועל- 
כע האָבן גענומען מאַכן אַ חשבון-הנפש און שאַפן טעאָריעס אויך פאַרן רעאַלן 
יידישן לעבן אין די גלות-לענדער. אויך זיי האָבן אָנגעהויבן רעדן וועגן קאַמף 
און װידערשטאַנד,. די מאָסגעבנדיקע ציוניסטישע פאַקטאָרן זיינען נאָך אַלץ 
געבליבן ביים אַלטן שטאַנדפּונקט און אַװדאי די אָרטאָדאָקסיע, װוי בכלל די פּנֵי 
פון יידישן בירגערטום. דער קאָנסערװאַטיזם האָט זיך אַרױסגעװיזן צו זיין 
אַזױ טיף פאַרפעסטיקט אין געוויסע יידישע שיכטן אַז אפילו אַזאַ נשמה- 
אויפטרייסלענדיקע געשעעניש וי די קישיניעווער הריגה איז נישט געװען 
בכוח אים צו צעטרייסלען ביי היפּשע שיכטן פון יידישן בירגערטום און קליינ- 
בירגערטום. 

דער בונד האָט זיך געשטעלט פאַר אַן אויפגאַבע אַריינצוברענגען קלאָר" 
קייט אין יעדן ווינקעלע פון דער טרויעריקער געשעעניש. אין זיין פּרעסע 
און אין אַ ריי צענטראַלע און אָרטיקע אויפרופן --- אין יידיש, רוסיש און 
פּויליש --- האָט ער געברענגט אַ שלל אינפאָרמאַציעס, קלאָר געמאַכט זיין 
שטעלונג און גערופן צו זעלבסטשוץ. דערביי האָט ער אַנטשידן אָפּגעװאָרפן 
דעם וועג פון בעטן טובות און שוץ ביי די, װאָס טראָגן די פאַראַנטװאָרטלעכ- 
קייט פאַר די מעשים:תעתועים, 

אין זיין אויפרוף פון 3 מאַי 1903 האָט דער צענטראַל-קאָמיטעט פון בונד 
פעסטגעשטעלט, אַז די פּאָליצײי און מיליטער האָבן געשפּילט אַ טרויעריקע 
ראָל בעתן פּאָגראָם. זיי האָבן זיך ;אַרײנגעמישט בלויז דעמאָלט, ווען די יידן 
האָבן געשטעלט אַ װידערשטאַנד. דעמאָלט האָבן זיי די יידן פאַרטריבן אָדער 
געהאָלפן זיי צו צעקלאַפּן, די נאַטשאַלסטווע האָט דערלױבט ראַבעװען און 
דערהרגענען, זי האָט אפילן אויפגעמונטערט צו דעם, אָבער פאַרטיידיקן זיך 
האָט זי דורכאויס געשטערט".. ,ביי יעדער באַנדע פּאָגראָמשטשיקעס האָבן 
זיך געפונען צו 2-2 פּאָליציאַנטן אַלס אַסיסטענטן?, 

דער אויפרוף טרעט שאַרף אַרױס קעגן דער לאָיאַלער פּאָליטיק און 
הכנעהדיקייט פון דער יידישער בורזשואַזיע לגבי דער פּאָגראָם-רעגירונג. ער 
זאָגט וועגן דעם : ,,פּלעװע איז מקיים זיין דראָאונג 'צו דערטרינקען אין יידיש 
בלוט דעם בונד !* און נאָך דעם קלעקט נאָך ביי אונזער קנעכטישער בורזשואַזיע 
חוצפּה צו באַשולדיקן אין די דאָזיקע פּאָגראָמען דעם יידישן פּראָלעטאַריאַט, 
דער איינציקער פון דער גאַנצער יידישער נאַציע, וועלכער האָט געװאָרפן 
די הענטשקע דעם הויפּט-שולדיקן -- דער רוסישער רעגירונג און איז אַרין 
אין אַ מוטיקן קאַמף מיט איר! -- און נאָך דעם פאַרמאָגט נאָך די לאַקייאישע 
בורזשואַזיע געפאַלנקײט און געמיינקייט צו קריכן פאַר די פיס פון דער רו" 
סישער רעגירונג, אויסדריקן איר אירע געטריי-אונטערטעניקע געפילן, בעטן 

ביי איר שוץ קעגן די פּאָגראָמען, װאָס די רעגירונג אַליין מאַכט, אונטערקויפן 
זי מיט טויזנטער, פאָרלייגן דער רעגירונג איר דינסט אויף אױיסצוראָטן די 
קראַמאָלע און אין שקלאַפישער הכנעה קושן די האַנט װאָס איז באַפלעקט 
טיט בלוט, די האַנט װאָס איז גרייט דאָס גאַנצע יידישע טאָלק שטעלן אין סכנה 
פון טאָטאַלער אויסמאָרדונג, אַבי איינצוהאַלטן די זעלבסטהערשערישע מאַכט !" 


דער צענטראַל-אָרגאַן פון בונד האָט אויפן סמך פון אַ ריי פאַקטן פעסט- 
געשטעלט, אַז ,דער קישיניעווער פּאָגראָס -- איז דאָס ווערק פון דער רע- 
גירונג, פון דער פּאָליציי און זשאַנדאַרמעריע?". נישט אַלע האָבן גלייך גע- 
ליטן פון פּאָגראָם : קווען מיר זאָלן זיך צוקוקן צו די טאַטן פון די קישיניעווער 
פּאָגראָמשטשיקעס, װעלן מיר באַמערקן דאָס פאָלגנדע: זיי האָבן נישט גע- 
מאַכט קיין אונטערשייד אין זייערע אָנפאַלן צווישן רייכע און אָרימע. ס'איז 
געווען גענוג צו זיין אַ ייד, כדי ציען אויף זיך די אויפמערקזאַמקײט פון די 
ווילדע חיות, דער פאַקט, װאָס צעראַבעװעט איז געװאָרן מערסטן דאָס גוטס 
פון די יידישע אָרימע לייט, האָט זיך נישט געװוענדט פון די פּאָגראָמשטשיקעס, 
דאָס האָבן די יידישע גבירים צו פאַרדאַנקען זייער קעשענע, וועלכע האָט זי 
געגעבן די מעגלעכקייט צו קויפן באַשיצער אין פּנים פון סאָלדאַטן און 
פּאָליצײי?, 


דער בונדישער אָרגאַן אַטאַקירט די שטעלונג, װאָס עס האָבן פאַרנומען 
די װאָרט-זאָגער פון יידישן בירגערטום. פּאָלעמיזירנדיק מיט דער צייטוג 
דער פריינד, װאָס האָט די רפואה קעגן די פּאָגראָמען געזען אין יידישער אחדות 
און ציוניזם, זאָגט דער בונדישער אָרגאַן: ,ס'האָט זיך געדוכט, אַז קיין מאָל 
האָט נישט געדאַרפט אַזױ דייטלעך אַװױסטועטן די אחדות, די אייניקייט 
פון כלל-ישראל, וי בעת אַ צרה, וועלכע איז נוגע דעם כלל-ישראל, װי למשל 
אין דער צייט פון אַ יידישן פּאָגראָם. אויב די פאַרזיכערונגען פון די ציוניסטן 
זיינען טאַקע ריכטיק, האָט זיך דאָס קיין מאָל נישט געדאַרפט אַזױ שאַרף 
אַרױיסװײיזן װוי איצט. אָבער װאָס זעען מיר אין דער אמתן? אין קישיניעו 
האָבן די רייכע יידן פאַר געלט זיך געקויפט באַשיצער און וועגן די אָרימע 
האָבן זיי גאָר נישט געזאָרגט (איצט וייזן זיי אַרױס זייער יידישקייט מיט 
נדבות). אין בערדיטשעוו און זשיטאָמיר שיקן די רייכע יידן דעפּוטאַציעס צום 
גובערנאַטאָר און בעטן ביי אים רחמים פאַר זיך, ווייל זיי, די רייכע, זיינען 
גוט און פרום, און שולדיק אין אַלץ זיינען די יידישע אַרבעטער-סאָציאַליסטן?,., 


מיט עמפּערונג װאַרפט-אָפּ דער בונדישער אָרגאַן די באַשולדיקונג, 
אַז די יידישע סאָציאַליסטן טראָגן אַ שולד אין אומגליק. ער זאָגט וועגן דעם : 
;בעת אפילו די לעגאַלע רוסיששסע צייטונגען שרייען אין איין קול, אַז דער 
הויפּט-שולדיקער פון פּאָגראָם איז די רעגירונג (זיי רעדן פאַרשטעלטערהייט, 
זי זאָגן ידי אַדמיניסטראַציע') און זיי פאָדערן (אויף וויפיל דאָס איז מעגלעך 
ביי די באַדינגונגען פון דער לעגאַלער פּרעסע) מען זאָל צום געריכט איבער- 
געבן די אַדמיניסטראַציע, אין דער זעלבער צייט װאַגט אונזער יידישע בור" 
זשואַזיע צו זאָגן, אַז די הױיפּט-שולד פאַר די פּאָגראָמען פאַלט אויף אונז, יידי- 


60 


שע סאָציאַליסטן. ווען מיר סאָציאַליסטן װאָלטן זיך נישט געבונטעוועט, װאָלטן 
מיר נישט געערגערט די רעגירונג, װאָלט זי נישט דערלאָזט צו פּאָגראָמען 
נידערטרעכטיקע שקלאַפן! זיי פאַרגעסן, אַז מיט 20 יאָר צוריק האָבן זיך 
יידישע אַרבעטער סאַציאַליסטן נישט געבונטעוועט און דאָך האָט די רעגירונג 
אַרױפגעלאָזט אויף די יידן דעם פאַרפינצטערטן, צערייצטן המון און נאָך דעם 
אַרױיסגעגעבן אַלס צוגאָב די באַרימטע אױיסנאַם-געזעצן פון /3 מאַיי. זײי 
פּרעדיקן איצט מען זאָל זיין שאַדשטיל, מען זאָל נישט גיין שבת אין די גאַסן 
(די מודעות פון זשיטאָמירער קהילה), מען זאָל אױיסװאָרצלען די רעװאָלוציאָ- 
נערע באַוועגונג ביי אונז", **), 

אויך אַ צאָל אָרטיקע קאָמיטעטן און אָרגאַניזאַציעס האָבן אַרױסגעלאָזט 
אויפרופן מיט פּרטים פון קישיניעווער פּאָגראָם און זיינע נאָכװײענישן. אין 
די אויפרופן האָט מען זיך אויך שאַרף אָפּנעגרענעצט פון די פּאָליטישע 
שריט, װאָס עס האָבן געמאַכט געוויסע טיילן פון דער יידישער געזעלשאַפט. 

אַן אויפרוף פון דער אָרטיקער אָרגאַניזאַציע פון בונד (יוני 1903) 
זאָגט זיך אַרױס קעגן דער יידישער דעלעגאַציע פון אָדעס, װאָס אין גע" 
פאָרן קיין פּעטערבורג צום אינערן-מיניסטער פאָן פּלעװע און גערעדט 
אין נאָמען פון גאַנצן יידישן פאָלק: ;אַ זעקס-מיליאָניק פאָלק -- זאָגט 
דער אויפרוף --- װאָס איז באַרױבט פון די סאַמע עלעמענטאַרע מענטשלעכע 
רעכט, דערנידעריקט און אונטערדריקט, קושט אונטערטעניק דורך זיין 
דעלעגאַציע די בייטש פון פאַרהאַסטן פאַרשקלאַפּער; אַ פאַרשקלאַפט פאָלק 
בוקט זיך נידעריק, קריכט נעבעכדיק און שטרעקט אויס די האַנט וי אַ 
בעטלער נאָך א נדבה -- אָנשטאָט צו באַפּרײען זיך פון זייגע קייטן, אָנשטאָט 
צו קעמפן און העלדיש פאַרגיסן זיין בלוט פאַר דער פרייהייט און מיט 
קראַפט אויסקעמפן זיך די רעכט אויף מענטשלעכער עקזיסטענץ".. ענע- 
נעכדיקע אוזורפּאַטאָרן! װער האָט אייך געגעבן די ער-רעכט צו רידן 
אין נאָמען פון גאַנצן יידישן פאָלק ? אויף װאָסער סמך האָט איר, פאַרקנעכ- 
טעטע שקלאַפן, געװאַגט מאַכן צו שאַנד און צו שפּאָט און באַשמוצן דעם 
כבוד פון אַלע שיכטן פון דער יידישער געזעלשאַפט ?" 

אין אַ געמיינזאַמען אויפרוף פון די קאָמיטעטן פון בערדיטשעוו און 
זשיטאָמיר ווערט געװאָרנט קעגן דער אַנטי-סאָציאַליסטישער העצע, װאָס 
ווערט געפירט צוישן יידן אין שייכות מיטן קישיניעווער חורבן: עדער 
ערשטער געשריי, װאָס האָט זיך אַרױסגעריסן פון דער אויפגערעגטער 
ברוסט פון אונזער בורזשואַזיע --- איז: 'נידער מיט די סאָציאַליסטן, נידער 
מיט די יידישע אַרבעטער, די בונטאַרן" ?.. ,, מיט זייערע פּראָטעסטן און דע- 
מאָנסטראַציעס, זאָגן זיי, שטעלן-אויף די סאָציאַליסטן קעגן אונז די רעגי- 
רונג און מיט דעם ווערט געשטערט די מנוחה און עקזיסטענץ פון יידישן 
פאָלק,. אויב 'דאָס יידישע פאָלק' איז די בורזשואַזיע, זענט איר גערעכט.. 
;װאָס האָט איר געטון, כדי נישט דערלאָזן צו פּאָנראָמען ? -- כאַבאַר, מה- 
יפית פאַר דער פּאָליצײ (די בערדיטשעווער סוחרים האָבן צונויפגענומען 
3 טויזנט רובל פאַרן פּאַליצמײסטער. די זשיטאָמירער האָבן געשיקט אַ 

דעלעגאַציע צום גובערנאַטאָר אויסצודריקן אים די אונטערטעניקע געפילן 
און בעטן אים וועגן שוץ..)? 

אין אַ צאָל שטעט האָט דאָס יידישע בירגערטום מיט די רבנים און 
ציוניסטן בראש אויסגענוצט די צעװייטאָגטע געמיטער און דעם פּחד פון 
דער יידישער באַפעלקערונג אויף אַ העץ-קאַמפּאַניע קעגן דער רעװאָלוציאָ- 
נערער באַוועגונג פון די יידישע אַרבעטער,. מ'האָט אונטערגעהאַלטן דעם 
נוסח פון די מאָסגעבנדיקע רעגירונגס-קרייזן, אַז שולדיק זיינען די סאַציאַ- 
ליסטן. װען נישט זי מיט זײיערע אַרױסטרעטונגען קעגן צאַר װאָלט 
דאָס ,רוסישע פאָלק?" די יידן נישט געטשעפּעט. די כלי-קודש האָבן נאָך צו 
דעם מוסיף געווען, אַז דער קישיניעווער פּאָגראָם איז אַ שטראָף פון הימל 
פאַר פאַרלאָזן דעם גלויבן פון די אָבות. אין אַ ריי שטעט האָט מען באַשטימט 
אַ תענית. אין דעם טאָג האָבן פון די בימהס אין די שוהלן און בתי-מדרשים 
געהילכט לײידנשאַפטלעכע רייד קעגן די סאָציאַליסטן,. מ'האָט גערופן די על- 
טערן שטרענג אַכטונג צו געבן אויף זייערע קינדער, אַז זיי זאָלן נישט 
ווערן אַרײנגעצויגן אין דער רעװאָלוציאָנערער באַעגונג, 

אין אַ קאָרעספּאָנדענץ פון אָדעס ווערט דערציילט: ,מיט חרפּה דאַרפן 
מיר פעסטשטעלן, אַז די לעצטע טעג האָבן די בימהס אַן אומגעהויערע השפּעה 
אויף דעם המון, װאָס הערט זיך צו אויפמערקזאַם צו די פאַרדאַרבנדיקע רע- 
דעס, אַז יעדער לעבעדיקער פּראָטעסט קעגן דער אונטערדריקונג און פאַר- 
קנעכטונג פון די יידן איז אַ פאַרברעכן לגבי דעם אייגענעם פאָלק און אַז 
ס'איז די בירגערלעכע פליכט פון יעדן --- צו זיין שטילער פון װאַסער און ני- 
דעריקער פון גראָז"... ,די סאַמע עקלהאַפטע ראָל אין דער רעאַקציע שפּילן 
די ציוניסטן. בעת אפילו אייניקע לעגאַלע צייטונגען, וי 'פּראווא!, /װאָסבאָד/, 
באַשולדיקן די זעלבסטהערשונג אין די קישיניעווער געשעענישן, גיבן די 
ציוניסטן אַרױס אויפרופן (אין דער רוסישער שפּראַך), וואו מען באַװייזט, אַז 
די זעלבסטהערשונג איז דאָ גאָרנישט שולדיק און זיי שטעלן צונויף פריי- 
וויליקע דרוזשינעס צו הילף דער פּאָליצײ אין קאַמף מיט די סאָציאַליסטן? *+), 

אַז די אויפרייצנדיקע אַגיטאַציע קעגן די סאָציאַליסטן איז ביי יידן נישט 
געבליבן אָן ווירקונג, איז צו זען פון דעם פאַקט: די ס.ר. (סאָציאַל-רעװאָ" 
לוציאָנערן) האָבן גערופן אַ פאַרזאַמלונג אויפן פּערעסיפּ אין אָדעס. ווען דער 
עולם האָט זיך אָנגעהױבן צונויפקומען, זיינען גאָראָדאָװאָיעס (פּאָליציאַנטן) 
אַרײן אין די שכנישע שענקען און אונטערגעהעצט יידן צו שלאָגן די אַר- 
בעטער, ווייל זיי זיינען סאָציאַליסטן, װאָס זאַמלען זיך צונויף, כדי אַרױס- 
רופן אומרוען. די יידישע רויע עלעמענטן זיינען אַרױס פון די שענקען 
און באַפּאַלן די פאַרזאַמלטע. ס'האָט זיך אַנטװיקלט אַ געשלעג. באַלד 
זיינען אָנגעקומען קאָזאַקן און פּאָליציי-אָפּטײילונגען און אָן רחמנות געשלאָגן. 
די יידישע דעק-עלעמענטן האָבן אַקטיוו מיטגעהאָלפן. 20 מאַן האָט מען 
אַרעסטירט -- 20 יידן און 10 קריסטן=), 

דער רושם פון קישיניעווער פּאָגראָם איז געווען אַן אומגעהויער שטאַר- 
קער. ס'האָט אַ ציטער געטון יעדעס יידיש האַרץ. דער געדאַנק אַז דאָס, 

װאָס איז פאָרגעקומען אין דער בעסאַראַבישער שטאָט, קען זיך איבערחזרן 
אין יעדער שטאָט און שטעטל, האָט אַלעמען אָנגעפילט מיט אומרו. אין 
אַ גרויסער צאָל ערטער זיינען אַרומגעגאַנגען קלאַנגען, אַז אָטיאָט און עס 
וועט אויך דאָ געשען. באַאומרואיקנדיקע סימנים האָבן נישט געפעלט. מחמת 
דעם האָט מען אין רוב שטעט באַשלאָסן נישט אײנצואָרדענען קיין גאַסױ 
דעמאָנסטראַציעס אין טאָג פון 1טן מאַי. דער בונד האָט אַדורכגעפירט אַ 
גרויסע צאָל פאַרזאַמלונגען, וואו מ'האָט מאָביליזירט די יידישע אַרבעטער 
צום ווייטערדיקן רעװאָלוציאָנערן קאַמף קעגן פּאָגראָם--רעזשים. באַזונדערס 
שטאַרק האָט מען באַטאָנט די נויטווענדיקייט פון שאַפן באַװאָפנטע זעלבסט- 
שוץ אָפּטײלונגען, װאָס זאָלן זיין גרייט צו שטעלן אַ װידערשטאַנד אין 
פאַל פון אַ פּאָגראָם, 

די קישיניעוװוער הריגה האָט אויך געמאַכט אַ דושם אין אױסלאַנד, די 
סאָציאַליסטישע און ליבעראַלע פּרעסע האָט כאַראורטײילט די צאַרישע 
רעגירונג פאַר אירע באַרבאַרישע מעשים. יידן, סאָציאַליסטן און ליבעראַלן 
האָבן אין אַ ריי לענדער אינגעאָרדנט פּראָטעסט-פאַרזאַמלונגען. די ביוראָ 
פון סאַציאַליסטישן אינטערנאַציאָנאַל האָט ארױיסגעלאָזט אַן אויפרוף צו די 
אַרבעטער פון אַלע לענדער. אין אים איז געזאָגט געװאָרן: קווער עס איז 
באַקאַנט מיט די מיטלען פון ניקאָלאַי דעם צווייטנס רעגירונג, קען לייכט 
פאַרשטיין, אַז די דאָזיקע טרויעריקע געשעענישן זיינען אַ פּראָבע צו װאַרפן 
אַן אימה, צו נעמען נקמה פון די יידן פאַר דער רעװאָלוציאָנערער טעטיקייט 
פון יידישן פּראַלעטאַריאַט אין רוסלאַנד". דער אינטערנאַציאָנאַל װענדט 
זיך מיט אַ רוף צו די אַרבעטער: ;אויכ איער רעגירונג װיל גאָר נישט 
ריידן, גאָר נישט טון, רעדט און טוט איר! אויב די רעגירונג ווייס נישט פון 
קיין שום מיטלען, פון קיין שום מענטשלעכע געפילן, לאָזט הערן איער 
פּראָטעסט, אייער אויפרעגונג"... 

די סאָציאַליסטישע פּאַרטײען פון דייטשלאַנד, עסטרייך, פראַנקרייך, 
שווייץ און אַנדערע לענדער האָבן איינגעאָרדנט פּראָטעסט-פאַרזאַמלונגען, 
וואו מ'האָט אָנגענומען שאַרפע רעזאָלוציעס קעגן דער רוסישער רעגירונגי 
אין אַ צאָל שטעט זיינען די גרופּעס פון בונד און פון אַנדערע רוסלענדער 
סאָציאַליסטישע אָרגאַניזאַציעס געווען מיטבאַטײליקט אין די פּראָטעסט" 
| פאַרזאַמלונגען. שבת דעם 20 יוני 1902 איז אין לאָנדאָן פאָרגעקומען אַ 
גרויסע פאָלקס-פאַרזאַמלונג, גערופן פון דער יידישער סעקציע פון דער 
סאָציאַל-דעמאָקראַטישער פעדעראַציע, פון רוסישן סאָציאַלידעמאָקראַטישן 
קרייז און פון בונדישן פאַראיין וועקער. געקומען זיינען בערך 7 טויזנט 
מענטשן, כמעט בלויז יידן. נאָך רעדעס אין ענגליש און יידיש (גערעדט 
האָבן פאָרשטײיער פון דער ענגלישער אַרבעטער-באַװעגונג און פון די יידישע 
סאָציאַליסטישע אָרגאַניזאַציעס) האָט די פאַרזאַמלונג אָנגענומען אַ פּראָי 
טעסט-רעזאָלוציע. מיט אַ טאָג שפּעטער, זונטאָג דעם 21 יוני, איז פאָרגעקומען 
אַן איינדרוקספולע דעמאָנסטראַציע, אין וועלכער סהאָבן זיך באַטײליקט 
בערך 25 טויזנט אַרבעטער -- יידן און ענגלענדער. די דעמאָנסטראַציע האָט 

זיך געצויגן צום הייד-פּאַרק, וואו מ'האָט געהאַלטן רעדעס און אָנגענומען 
אַ דעזאָלוציע קעגן דער רוסישער רעגירונג. פּראָטעסט-אַרױסטרעטנגען 
זיינען אויך געווען אין די פּאַראייניקטע שטאַטן פון צפון-אַמעריקע. 

צו אַ גרויסן סקאַנדאַל אין געקומען אויף אַ פּראָטעסט-פאַרזאַמלונג 
אין ווין, דעם 2 יני 1902 האָט די עסטרייכישע סאַציאַל-דעמאַקראַטישע 
פּאַרטײ אָפּגעהאַלטן אַ פּראָטעסט-מיטינג קעגן קישיניעווער פּאָגראָם און 
קעגן אונטערדריקן די פינלענדער. ס'האָבן גערעדט דר. ווילהעלם עלענבאָגען 
און דר, ענגעלבערט פּערנערסטאָרפער. דר. עלענבאָגען האָט אין זיין רעדע זיך 
פאַרופן אויף דער שטעלונג פון בונד און אונטערגעהאַלטן די אויספירן 
װאָס דער בונד מאַכט פון די קישיניעווער געשעענישן. דר. פערנער- 
סטארפער האָט געזאָגט, אַז יידן האָבן פולשטענדיק רעכט זיך צו דערקלערן 
פאַר אַ נאַציע און אויף וויפיל זיי שטרעבן צו נאַציאָנאַלער עמאַנציפאַציע, 
פאַרדינען זיי פון דער סאָציאַל-דעמאָקראַטיע פולן מיטגעפיל און אָנערקענונג, 
פאַרשטייט זיך, האָט ער געזאָגט, אויב די נאַציאָנאַלע באַעגונג איז אַ 
דעמאָקראַטישע, איז נישט אין סתירה צו דער היסטאָרישער אַנטװיקלונג 
און איז זיך סומך אויף קאַמף, 

די מערהייט פון דער גרויסער פאַרזאַמלונג איז באַשטאַנען פון סאָציאַל- 
דעמאָקראַטן, עס זיינען אויך געקומען פיל ציוניסטן. זיי זיינען געקומען 
אָרגאַניזירט, גרופּנװייז און מיט זייערע סטודענטישע קאָרפּאָראַציעס. בעת 
ס'האָט גערעדט דר, עלענבאָגען האָבן די ציוניסטן געטומלט. אָפּאָנירט האָט 
דער פאָרשטייער פון די ציוניסטן נאַטאַן גראָס, וועלכער האָט געאָגט, 
אז די סאַציאַל:-דעמאָקראַטן העצן די יידישע אַרבעטער צו אַן אױיסזיכטלאָזן 
קאַמף און דאָס איז ,, געװיסנלאָז". נאָך אים האָבן געזאָלט ריידן נאָך אייניקע 
סאָציאַל:דעמאָקראַטן, אָבער די ציוניסטן האָבן אָנגעהױיבן שטאַרק טומ" 
לען און געשטערט וייטער ריידן. ס'יינען אױסגעבראָכן געשלעגן. דער 
פאָרזיצער --- לעאָפּאָלד ווינארסקי -- איז נישט געווען בכוח צוריקשטעלן די 
אָרדענונג. די פּראָטעסט-רעזאָלוציע האָט מען נישט געקענט איבערלייענען 
און אָפּשטימען,. אויך אין עטלעכע אַנדערע שטעט האָבן ציוניסטן אַראָפּ- 
געריסן פּראָטעסט-פאַרזאַמלונגען פון דער עסטרייכישער ס.ד.-פּאַרטײ, 


אין ציוניסטישן צענטראַליאָרגאַן די וועלט איז דער באַריכט פון דער 
אויפגעריסענער פּראָטעסט-פאַרזאַמלונג אין ווין פאַרענדיקט מיט די דאָזיקע 
ווערטער : קקיין אומגליק! נישט מיט רעזאָלוציעס קען מען העלפן אונזער 
פאָלק, נאָר בלויז דורך ניכטערע, פון אינערלעכן פייער דורכגעגליטער 
ציוניסטישער אַרבעט" +), 


דער רוסישער אינערן-מיניסטער פאָן פּלעווע, װאָס האָט שוין איבער 
צוויי צענטליק יאָר געהאַט פאַרשמירט זיינע הענט מיט יידיש בלוט, האָט 
דווקא געװאָלט האָבן נאָך אַ פאַרדינסט פון קישיניעווער פּאָגראָם: די יידן 
זאָלן אים העלפן ליקווידירן די רעװאָלוציאָנערע באַועגונג פון די יידישע 
אַרבעטער, ער האָט עס געפּרואווט אַרײנקלאַפּן אין קאָפּ פון די יידישע פני. 

ב. טשאַרני-:װלאַדעק 


ס'איז צו אים געקומען אויך אַ יידישע דעלעגאַציע פון קישיניעוו. זי איז 
באַשטאַנען פון מיליאָנער גרינבערג, אַדװאָקאַט יעװװוגעני קעניגשאַץ און 
אַ געוויסן גאָלדשטײן, פאָן פּלעװע, דער הױפּט-שולדיקער אין פּאָגראָם, 
האָט די דעלעגאַציע אָפּגעפּטרט מיט פּוסטע צביעותדיקע ווערטער, דערביי 
האָט ער אין אַ דראָענדן טאָן געזאָגט: -- גיט איבער דער יידישער יוגנט, 
אייערע זין און טעכטער, גיט איבער אייער אינטעליגענץ: זאָלן זײי נישט 
מיינען, אַז רוסלאַנד איז אַן אַלטער און צעפאַלענער אָרגאַניזם. דאָס יונגע 
פאָראויסגייענדיקע רוסלאַנד װועט זיך אַן עצה געבן און װעט גובר זיין די 
רעװאָלוציאָנערע באַוועגונג. מ'רעדט אַ סך וועגן יידישער פּחדנות. דאָס איז 
נישט אמת. די יידן זיינען דאָס סאַמע דרייסטע פאָלק. אין מערב-טײל 
פון רוסלאַנד זיינען בערך 90 פּראָצענט פון די רעװאָלוציאָנערן -- יידן 
און אין רוסלאַנד בכלל -- 40 פּראָצענט. כדי צו אילוסטרירן װוי דרייסט יידן 
זיינען, האָט ער זיי דערציילט: אין פּינסק האָט זיך פאַרשפּרײט אַ קלאַנג, 
אַז די קריסטן וועלן שלאָגן די יידן, האָבן די יידן זיך באַװאָפּנט און אָנגעהױיבן 
שלאָגן די קריסטן. וען מ'האָט אַרעסטירט 60 מאַן, האָבן די יידן זיך פאַר- 
זאַמלט פאַר דער טורמע, זי צעטראָגן און באַפרײיט די אַרעסטירטע (די 
פּינסקער בונדיסטן האָבן טאַקע אַרױסגעװיזן אַ דרייסטקייט, באַפאַלן דעם 
אַרעסט און באַפרײיט אַרעסטירטע, אָבער דער אינערן-מיניסטער האָט מגזם 
געווען. װאָס איז ווירקלעך געווען אין פּינסק --- אויף זייט 54). פאָן פּלעווע 
האָט ווייטער געזאָגט דער דעלעגאַציע : -- איך באַהאַלט נישט פון אייך, אַז די 
רעװאָלוציאָנערע באַװעגונג אין רוסלאַנד באַאומרואיקט אונז. צייטנויין, 
ווען ס'קומען פאָר דאָ און דאָרט דעמאָנסטראַציעס, ווערן מיר אפילו צעטומלט. 
מיר װעלן זיך אָבער אַן עצה געבן. אויב איר װועט נישט אָפּהאַלטן אייער 
יוגנט פון דער רעװאָלוציאָנערער באַוועגונג, זייט זשע ויסן, מיר װועלן 
אייער לאַגע מאַכן אַזױ אומדערטרעגלעך, אַז איר װעט מוזן אַװעקגײן פון 
רוסלאַנד ביזן לעצטן מענטש, 

גרינבערג און קעניגשאַץ האָבן אָנגעהױיבן שטאַמלען װערטער פון 
אונטערטעניקייט. פּלעווע האָט געענטפערט גרינבערגן, װאָס איז געווען אַן 
אַלט-פרענקישער ייד, אַז אים גלויבט ער, אָבער בנוגע קעניגשאַצן האָט 
ער ספקות, וייל דער לעצטער איז אַ רעפּרעזענטאַנט פון דער יידישער 
אינטעליגענץ און זי איז נישט גוט און נישט פרום *), 

אין פּלעװעס לעצטע ווערטער איז געװען אַ געוויסע דאָזע אמת. א 
טייל פון דער יידישער אינטעליגענץ איז שוין געווען בלב ונפש איבערגע- 
געבן דער רעװאָלוציאָנערער באַװעגונג. און גאָר אינגיכן איז אפילו די 
בת"יחידה פון דעם זייער קאָנסערװאַטיוון אַדװאָקאַט יעווגעני קעניגשאַץ, די 
יונגע נאַדיע, שוין געווען אַקטיו אין בונד און מיט צויי יאָר שפּעטער 
געקעמפט אין די רייען פון זעלבסטשוץ און פאַרוואונדעט געװאָרן בעת די 
קאַמפן אין אָדעס, 

א אַל 


די אידייע פון זעלבסטשוץ איז געפאַלן אויף אַ רייפן באָדן. די בונדישע 
אָרגאַניזאַציעס אין אַ גרויסער צאָל שטעט זיינען צוגעטרעטן פּראַקטיש 
אויפבויען זעלבסטשוץ-אָפּטײלונגען: מ'האָט אָפּגעקליבן דעם געהעריקן 
מענטשן-מאַטעריאַל, געמאַכט איבונגען, אויסגעאַרבעט פּלענער פון ווידער- 
שטאַנד, צוגעגרייט דירות, אויסגעבילדעט אַן אָנפירונג און זיך פאַרשאַפט 
קאַלט און הייס געווער. די אידייע פון זעלבסטשוץ האָט אויך פאַרכאַפּט 
טיילן פון דער ציוניסטישער באַוועגונג און פון סתם אומפּאַרטײיאישע יידן 
זומער 1902 זיינען געגאַנגען די צוגרייטונגען אין דער ריכטונג. אינגיכן 
איז אַן אָרגאַניזירטער זעלבסטשוץ אויסגעקומען איסצוהאַלטן די פייער. 
פּראָבע. 

געווען איז עס אין האָמעל. די מאַכט-אָרגאַנען האָבן אין די אַרומיקע 
דערפער געשאַפן אַ פּאָגראָם-שטימונג. דורך מינדלעכער אַגיטאַציע או 
ספּעציעלע אויפרופן האָט מען געהעצט די פּױערים. די מאַכט-פאָרשטײער 
האָבן זיך באַמיט איינצוריידן די פּויערים, אַז די יידן און די דעמאָקראַטן ווילן 
דערהרגענען דעם רוסישן צאַר און אַרױיפזעצן אויפן טראָן אַ ייד. וען 
פרייטאָג דעם 11 סעפּטעמבער 1902 זיינען די פּוערים זיך צונױיפגעפאָרן 
אויפן טאַרק-טאָג, האָט מען צװוישן זיי אַגיטירט נישט צו קויפן, וויל 
מ'וועט מאָנטאָג נעמען אָן געלט, פרײיטאָג פאַרנאַכט האָט זיך עס אָנגעהויבן, 
איינער האָט כלומרשט געװאָלט קויפן אַ פאַס הערינג, אָבער באַצאָלן האָט 
ער געװאָלט אַ שיבוש. די קרעמערקע האָט נישט געװאָלט אַװעקגעבן דעם 
פאַס הערינג און די כלומרשטע קויפער האָבן דעם פאָס איבערגעדרייט און 
די הערינג אַרױסגעװאָרפן אויף דער גאַס. צו הילף דער קרעמערקע זיינען 
געקומען קצבים און קרעמער און ס'איז אױיסגעבראָכן אַ געשלעג. אויפן 
אָרט איז באַלד אָנגעקומען די בונדישע זעלבסטשוץ און ס'איז דערהרגעט 
געװאָרן רער הוױיפּט-אָנפירער פון די פּאָגראָמשטשיקעס. ס'זיינען אויך געווען 
עטלעכע פאַרוואונדעטע, די אָנפאַלער זיינען זיך צעלאָפן, 

שבת און זונטאָג זיינען אַדורך אין אַ געשפּאַנטער שטימונג, אָבער קיין 
אָנפאַלן זיינען נישט געווען. צרשט מאָנטאָג דעם 14 סעפּטעמבער 12 בײטאָג 
האָט דער פּאָגראָם זיך אָנגעהויבן מיט באַניײיטער קראַפט. בערך 200 
אַרבעטער פון די באַן:װאַרשטאַטן צוזאַמען מיט גרופּעס פּויערים, װאָס זיינען 
ספּעציעל געקומען מיט דער באַן, און געוויסע שיכטן פון דער אָרטיקער 
קריסטלעכער באַפעלקערונג האָבן זיך אַװעקגעלאָזט הרגענען, ראַבירן און 
צעשטערן. ביים סוף פון מאָהילעװוער גאַס האָט זיך באַװיזן אַ המון פּאָגראָמ- 
שטשיקעס מיט העק, דובינעס און ווידלעס אין די הענט. ס'האָט זיך אָנ- 
געהויבן אַ ווילדע פּאָגראָםװאַקכאַנאַליע, 

די זעלבסטשוץ איז געווען צוגעגרייט,. באַלד נאָך די געשעענישן פון 
פדייטאָג האָט דער קאָמיטעט פון בתד געגעבן דער הויפּט-דרוזשינע פון 
דער זעלבסטשוץ הייס און קאַלט געווער. אַחוץ דעם דאָזיקן קערן האָט מען 

אָרגאַניזירט פאַר דער זעלבסטשוץ נאָך 60 מאַן. שבת איז פאָרגעקומען 
אַ ספעציעלע פאַרזאַמלונג פון 200 אַרבעטער אין שייכות מיט דער זעלבסט- 
שוץ,. דער קאָמיטעט האָט באַשטימט אַ צענטראַלע אָנפירונג און אַ פּלאַן פון 
די זעלבסטשוץ-אַקציעס. דער באַשלוס איז געווען נישט אָנצופאַלן, נאָר באַ- 
שיצן די באַפאַלענע, באַמיען זיך פאַרטרייבן די אָנפאַלער און אויסמיידן 
וי ווייט מעגלעך טויט-פאַלן, אַ גרופּע פון פועלי-ציון און אייניקע סוחרים 
האָבן זיך געשטעלט אין רשות פון בונדישן קאָמיטעט, כדי צו באַטײליקן 
זיך אין דער זעלבסטשוץ. אין האָמעל איז געווען אָרגאַניזירט בערך אַ הוג" 
דערט באַוואוסטזיניקע רוסישע אַרבעטער, צװישן וועלכע דער בתד האָט 
געפירט אַ סיסטעמאַטישע אויפקלערונג. עטלעכע פון זיי זיינען צוגעשטאַנען 
צו דער זעלבסטשוץ, אַקטיוו געקעמפט און אַ פּאָר האָבן אויך באַצאָלט מיט 
זייערע לעבנס, 

פון פּאָגראָם האָבן אַמשװערסטן געליטן די אָרימע יידישע קװאַרטאַלן -- 
אין דעם טייל שטאָט װאָס מ'האָט גערופן אַמעריקע און אויפן פערד-מאַרק, 
די זעלבסטשוץ איז אַרױסגעטרעטן, זי האָט אַטאַקירט די פּאָגראָמשטשיקעס. 
נאָך דעם וי עטלעכע פון זיי זיינען געפאַלן טויט, האָט זיך באַלד באַװיזן 
מיליטער. די זעלנער האָבן געגעבן אַ זאַלפּ, פון וועלכן עס זיינען געפאַלן 
טוט 6 יידן און 2 קריסטלעכע אַרבעטער, װאָס זיינען געווען אין דער בוג" 
דישער זעלבסטשוץ. 

די פּאָליצײי און מיליטער האָבן נישט געשטערט צו פּאָגראָמירן די יידך 
אָבער זיי האָבן זייער ענערגיש געשטערט די יידן ממשותדיק זיך צו באַ- 
שיצן. דעם מיליטער, װאָס מ'האָט געברענגט אין שטאָט אַרין, האָט מען 
דערקלערט, אַז מ'גייט באַשיצן די קריסטן וװעמען באַװאָפנטע יידן וילן 
אויסקוילענען, פּאָליצײ און מיליטער האָבן נישט צוגעלאָזט די זעלבסטשוץ- 
אָפּטײילונגען צו די גאַסן, וואו די רוצחים האָבן געװילדעװועט. דאָרט ואו 
ס'איז יאָ געלונגען זיך דורכצורייסן און שטעלן אַ װידערשטאַנד, איז דער 
װידערשטאַנד באַלד געבראָכן געװאָרן דורכן מיליטער און מ'האָט די יידן 
אַרעסטירט. פּאָליצײי אַליין האָט צוגעהאָלפן האַקן די שויבן. ווען נישט די 
אַקטיווע אַריינמישונג פון דער פּאָליצײ און מיליטער, װאָלט דער פּאָגראָם 
באַלד ביי די ערשטע טריט דערשטיקט געװאָרן, ווייל די זעלבסטשוץ איז 
געווען גוט אָרגאַניזירט און די שטימונג ביי דער יידישער יוגנט איז געװוען 
אַ דעצידירטע און קעמפערישע. 

די פּאָגראָמשטשיקעס האָבן אויך געװוילדעװועט דינסטאָג דעם 15 סעפּ- 
טעמבער, ס'איז געקומען דער מאָהילעװער גובערנאַטאָר קלינגענבערג און 
דער פּאָגראָם האָט זיך מאָמענטאַל אָפּנעשטעלט. דער בלוטיקער סך:-הכל 
איז געווען 700 הייזער צעראַבירט און צעשטערט, 9 דערהרגעטע יידן (8 
פון זעלבסטשוץ), 120 לייכט- און 15 שװער-פאַרוװואונדעטע װי איך 60 
אַרעסטירטע פאַר שטעלן אַ ידערשטאַנד. מיט וויניק אויסנאַמען זיינען 
דאָס געווען קרבנות פון די שיסערייען פון מיליטער אויף די אָנטײלנעמער 
פון דער זעלבסטשוץ, בעת זיי האָבן געװאָלט זיך דורכרייסן צו די ערטער, 

װאָס זיינען פּאָגראָמירט געװאָרן. פון די פּאָגראָמירער זיינען געווען 4 טויטע 
און אַ צאָל פאַרוואונדעטע, ס'זיינען אויך געפאַלן טויט 23 קרױיסטלעכע אַר- 
בעטער, װאָס האָבן געקעמפט צװאַמען מיט דער בונדישער זעלבסטשוץץ, 
אַחוץ דעם האָט דער צעיושעטער המון דערהרגעט עטלעכע יידן אין שכנות- 
דיקע דערפער, פון באָברויסק און ריעטשיצע זיינען געקומען יידישע אַר- 
בעטער -- און מיט זיי איז אויך געוען אַ צאָל קריסטלעכע אַרבעטער -- 
כדי צו העלפן פאַרטיײידיקן די יידן קעגן די פּאָגראָמשטשיקעס, 

דער מאָהילעװוער גובערנאַטאָר האָט אין האָמעל געהאַלטן אַ רעדע צו 
אַ יידישער דעלעגאַציע,. די גאַנצע רעדע האָט זיך געדרייט אַרום דער אַקס, 
אַז די ייזן זיינען אַלײין שולדיק. ער האָט געזאָגט: אין די אַכציקער יאָרן 
פון פריערדיקן יאָרהונדערט זיינען די פּאָגראָמען געווען אַ רעזולטאַט פון 
יידישן יאָך, אונטער וועלכן ס'האָט זיך געפונען די קריסטלעכע באַפעלקע- 
רונג און איצט זיינען די יידן די אָנהײיבער און אָנפירער פון אַלע רעװאָלוציאָ- 
נערע באַװעגונגען קעגן דער רעגירונג. דער גאַנצער בונד און די סאָציאַל- 
דעמאַקראַטן זיינען יידן... און אַזױ ווייטער אין זעלבן גיײיסט. ער האָט דער- 
קלערט, אַז ער װעט צושטעלן אַ באַריכט צום צאַר און אָנווייזן אויף דער 
שולד פון די יידן, ,איר דערציט נישט אייערע קינדער -- האָט ער געזאָגט 
-- וי עס באַדאַרף צו זיין,. איר קענט אויף זיי קיין השפּעה נישט האָבן 
אָבער איר קענט זיי אויפדעקן דורך אַנוױיזן אױף זיי דער רעגירונג. איר 
טוט עס נישט, איר באַהאַלט זיי".,,. ,ווען איז דאָס געהערט געװאָרן, אַז יידן 
זאָלן זיין באַװאָפנט, שיסן אויף מיליטער, װאָס האָט דאָך אייך באַשיצט? 
קומט דאָך אויס, אַז נישט מיר דאַרפן אייך באַשיצן, נאָר מיר דאַרפן פון אייך 
זיך באַשיצן"... אין דער דעלעגאַציע האָט זיך געפונען איין דרייסטער ייד, 
װאָס האָט נאָכן אויסהערן דעם גובערנאַטאָרס אומפאַרשעמטע ווערטער, זיך 
אָפּגערופן: ;נישט מיר דערציען שלעכט אונזערע קינדער, נאָר די רעגירונג 
דערציט שלעכט אירע בירגער" 

מיטן גובערנאַטאָר איז געקומען אַ גאַנצע כאָפּטע שפּיאָנען, צווישן זי 
אויך יידישע. מ'האָט אָנגעהויבן אויפסניי אַרעסטירן. די צאָל אַרעסטירטע 
יידן איז דערגאַנגען ביז 90, 

דער האָמלער פּאָגראָם האָט איבערגעלאָזט גאָר אַן אַנדערע שטימונג, װי 
דער קישיניעווער. אין אַ קאָרעספּאָנדענץ פון האָמעל לייענען מיר: ענישטאָ 
מער' זיער פריערדיקער דערשלאָגענער, פּחדנותדיקער ייד. אויף דער לעבנס- 
סצענע איז אַרויפגעטרעטן אַ ניי-געבוירענער טיפּ, װאָס איז נישט געוען 
ביז איצט -- אַ מענטש, װאָס פאַרטײידיקט זיין אייגענע ווירדע. אַ נייע עפּאָכע 
איז אָנגעקומען. נישט ויינען, נאָר קעמפן" ++), 

דער צענטראַל-קאָמיטעט פון בונד האָט באַלד אַרױסגעלאָזט אַן אויפ- 
רוף (אין 25 טויזנט עקזעמפּלאַרן, סעפּטעמבער 1903) מיט גענויע שילדע- 
רונגען פון האָמלער פּאָגראָם און ראָל פון דער זעלבסטשוץ. צווישן אַנדערן 
האָט דער אויפרוף געזאָגט: אמיט דעם איצטיקן פּאָגראָם זוכט די רע- 
גירונג אויפצוהעצן די קריסטלעכע אַרבעטער קעגן די יידישע. צוליב דעם 

צוועק ווערט פאָרגעשטעלט די זאַך אַלס בונט פון די יידן קעגן די קריסטן, 
די באַװאָפּנטע זעלבסט-פאַרטײידיקונג וויל זי פאָרשטעלן אַלס אַן אויפשטאַנד 
פון יידן קעגן דער אַרמײ און פּאָליצײי?,, ,די סאַציאַלידעמאָקראַטישע 
אַגיטאַציע װועט אַלץ מער און מער אויפקלערן די קריסטלעכע אַרבעטער 
וועגן דער אומשולדיקייט פון די יידן און װעט זיי באַווייזן דעם אמתן מקור. 
פון זייערע צרות. די באַװאָפּנטע זעלבסט-באַשיצונג פון אונזער זייט, וועל- 
כע מיר מוזן איצט זען װידעראַמאָל װאָס מער צו פאַרשטאַרקן, װועט אויך 
באַװייזן די בלינדע מאַסן, אַז מ'קען נישט שלאָגן און הרגענען יידן און 
אַװעקגײן אומבאַשטראָפטערהײט. דאָס װעט אָפּנעמען דעם חשק צו מאַכן 
פּאַנראָמען און די מענטשן-פיינטלעכע פּאָליטיק פון דער זעלבסטהערשונג 
וועט סוף-כל-סוף מוזן באַנקראָטירן"... װאָס שייך די יידן, זאָגט דער אוים" 
רוף: ,דער יידישער סאַציאַליסטיש-געזינטער פּראָלעטאַריאַט האָט אַרױסגע- 
וויזן, אַז ער און נור ער אַליײן איז פעאיק צו װאַרפן זיך העלדנמוטיק אין 
קאַמף קעגן אַלע זיינע שונאים. מיט זיין קאַמף ברענגט ער אױיך אַ הילף 
אין נויט די איבעריקע קלאַסן פון דעם יידישן פאָלק,. די יידישע בורזשואַזיע 
קען אָבער פון איר הויט נישט אַרויסקריכן, גלייך נאָך דער ערשטער שמחה, 
װאָס זי איז לעבעדיק אַרױס פון דער איצטיקער בלוטיקער באָד אין האָמעל, 
גלייך נאָך דעם ערשטן מאָמענט, אין וועלכן זי האָט פון פרייד זיך געיחסנט 
און געשטאָלצירט מיט די דעמאַקראַטן, וועלכע האָבן איר געבראַכט די 
ישועה -- גלייך נאָך דעם איז אויף אונזער בורזשואַזיע ווידער אָנגעפאַלן 
די געוויינלעכע מוטלאָזיקייט און מורא"... אָנשטאָט צו העלפן די קעמפער, 
האָט זי געשיקט דעפּוטאַציעס צו די פאָרשטייער פון דער צאַרישער מאַכט. 
וועלכע האָבן געמוסרט די יידן, איבערגעדרייט די פאַקטן און אפילו נישט 
געװאָלט אויסהערן די יידישע דעלעגאַציעס. 

אונטערן נאָמען אַ ניי בלאַט אין דער געשיכטע פון יידן אין רוסלאַנד 
האָט דער בונדישער צענטראַל-אָרגאַן פאַרעפנטלעכט אַ לענגערן אַרטיקל 
וועגן האָמלער פּאָגראָם. דאָרט איז געזאָגט געװאָרן: ;די פּאָגראָמען זיינען 
אַן אַלטע דערשיינונג אין דעם יידישן לעבן אין רוסלאַנד. אויב מיר זאָלן 
אפילו ניט אַריינקריכן ווייט אין דער יידישער געשיכטע אין רוסלאַנד און 
אויסלאַנד און נעמען נור די לעצטע 20 יאָר, װועלן מיר אַרױסזען, אַז עס 
גייט זעלטן אַװעק אַ יאָר, ווען דאָ אָדער דאָרט זאָל נישט פאָרקומען אַ גרע- 
סערער אָדער אַ קלענערער פּאָגראָם. אין דער גאַנצער צייט האָבן די 
יידן, אויסער אַ קליינער צאָל רעװאָלוציאַנערן, זיך געהאַלטן ביי דער מיי 
נונג, אַז שולדיק אין די פּאָגראָמען איז די שנאה, װאָס די רוסישע פאָלקס- 
מאַסע טראָגט אויף די יידן, אַז די איינציקע ישועה האָבן די יידן צו װאַרטן פון 
דער רוסישער רעגירונג"... ,וועגן דעם אַז די יידן דאַרפן זען זיך פאַרטיײידיקן, 
האָט קיין רייד ביי זיי נישט געקענט זיין, וייל די יידן האָבן שטענדיק 
געהאַלטן, אַז קיין שום כוח זיך צו פאַרטײידיקן האָבן זיי נישט"... ,די פֹּאַ- 
גראָמען, וועלכע זיינען געווען מיט 574 יאָר צוריק אין יעקאַטערינאָסלאַװ, 
ניקאָלאַיעוו, דובאָווקע, אָדעס האָבן נישט געענדערט די טראַדיציאָנעלע באַ- 

ציאונג פון די יידן צו די פּאָגראָמען. אין דער הינזיכט הויבט זיך אָן פון 
דעם פּאָגראָם אין קישיניעוו גאָר אַ נייע באַציאונג פון די יידן צו די פֹּאָ- 
גראָמען, גלייך נאָכן פּאָגראָם איז אַרױס פון אַ טייל פון דער יידישער אינ" 
טעליגענץ און בורזשואַזיע פון רוסלאַנד אַ קול-קורא: 'מיר מוזן זיך אֶר- 
גאַניזירן און באַװאָפּענען, כדי זיך זעלבסט צו באַשיצן. איבערן גאַנצן תחום- 
הישוב (טשערטאַ אָסיעדלאָסטי) גרינדן זיך זעלבסטבאַשיצונגס-קאָמיטעטן, 
מען זעט זיך צו פאַרזיכערן מיט רעװאָלװערן, קינזשאַלן און אַנדערע געווער. 
דאָס איז גאָר אַ נייע דערשיינונג אין דעם יידישן לעבן.. 

;די דאָזיקע דערשיינונג ווייזט, אַז אין דעם יידישן לעבן איז פאָרגע- 
קומען אַ ראַדיקאַלע ענדערונג. אַ פאָלק רייסט נישט איין מיט אַ פיל- 
הונדערטיעריקער טראַדיציע אַזױ גלאַט אין דער ועלט אַריין. װאָסיזשע 
האָט אַזױנס געטראָפן אין דעם יידישן לעבן אין רוסלאַנד, װאָס האָט דערצו 
געבראַכט? געשען איז דאָס אונטער דער ווירקונג פון דער רעװאָלוציאָנערער 
יידישער אַרבעטער-באַװעגונג. דער יידישער פּראָלעטאַריאַט אין רוסלאַנד 
איז ביי היינטיקן טאָג אַ רעאַלער כוח אין דעם שטרייט מיט דעם קאַפּיטאַליזם 
און צאַריזם. אָט דער פאַקט, אַז אַ געוויסער קלאַס פון דעם יידישן פאָלק איז 
אַ דעאַלער כוח, האָט ביסלעכווייז זיך אונטערגעגראָבן אונטער דעם טראַ- 
דיציאָנעלן יידישן בליק אויף זיך, װוי אויף אַ שלאַפע אומה, וועלכע קען זיך 
אָנשפּאַרן נור אויף אַ מאַכט, װאָס געפינט זיך אױסער איר, אָבער ניט אין 
איר. די טויזנטער פּראָקלאַמאַציעס, צייטונגען, בראָשורן, וועלכע דער 'בונדי 
האָט פאַרשפּרײט פון איין זייט, די פאַקטן פון אַלטעגלעכן רעװאָלוציאָנערן 
שטרייט פון דעם יידישן פּראָלעטאַריאַט פון דער אַנדערער זייט, האָבן צע- 
בראָכן איין שטיין נאָכן אַנדערן אין דער יידישער שקלאַפישער פּסיכאָלאָגיע 
און דער באַוואוסטזיין פון איר אייגענער קראַפט האָט זיך פאַרשפּרײט אויך 
אויף אַ טייל פון דער יידישער אינטעליגענץ און בורזשואַזיע.. ‏ 

,צווישן דעם קישיניעווער פּאָגראָם און דעם האָמלער פּאָגראָם איז אַװעק 
פאַרהעלטנישמעסיק אַ צו קורצע צייט, כדי די יידישע בורזשואַזיע זאָל 
שוין האָבן דעם מוט אַרױיסצוטרעטן באַװאָפּנט און אָרגאַניזירט דירעקט קעגן 
דער זעלבסטהערשונג. דער יידישער פּראָלעטאַריאַט אין האָמעל, וועלכער 
פירט שוין כמה יאָרן אונטער דער לאָזונג פון בונד זיין רעװאָלוציאָנער- 
סאָציאַליסטישן קאַמף, איז געווען די איינציקע מאַכט, װאָס איז צו יענער 
צייט געווען אָרגאַניזירט און באַװאָפנט און ער איז דרייסט אַרױסגעטרעטן 
מיט געווער אין די הענט צו באַשיצן די יידן פון די פּאָגראָמשטשיקעס?+), 

אויך אַ צאָל אָרטיקע קאָמיטעטן פון בונד האָבן אַרױסגעלאָזט אויפרופן 
וועגן האָמלער פּאָגראָם,. אין אַלע איז אונטערגעשטראָכן געװאָרן די נייע 
דערשיינונג -- דער יידישער װױידערשטאַנד, 

דער האָמלער קאָמיטעט פון בונד האָט באַקומען אַ ריי באַגריסונגען פון 
רוסישע סאַציאַליסטישע אָרגאַניזאַציעס אין לאַנד מיט אויסדרוקן פון אָנער- 
קענונג פאַר דער ראָל, װאָס די יידישע אָרגאַניזירטע אַרבעטער האָבן גע- 
שפּילט בעתן פּאָגראָם. אין זיין אַדרעס זאָגט דער כאַרקאָװער קאָמיטעט 

פון דער רוסלענדער סאָציאַל-דעמאָקראַטישער אַרבעטער-פּאַרטײ וועגן העלדישן 
קאַמף פון יידישן פּראָלעטאַריאַט: ;די באַזונדערע אַקטן פון דאָזיקן קאַמף 
זיינען מסוגל בעסער פון אַ צענטליק גוטע ביכער צו לערנען און האָבן גע" 
לערנט דעם רוסישן אַרבעטער באַטראַכּטן זיין יידישן חבר װי אַ קעמפער. 
איצט איז דער יידישער פּראַלעטאַריאַט אַרױסגעטרעטן אין אַ נייער ראָל. 
מיר זעען אים אַלס פאַרטיידיקער פון די יידישע אָרימע מאַסן, אויף וועלכע 
די רעגירונג האָט אַרױסגעלאָזט מתחילת אַן אומוויסנדיקן המון, װאָס איז 
צערייצט געװאָרן מיט דעם לעקעכל פון אַ גוטן רויב און נאָך דעם, מיטן 
אויסרייד פון באַשיצן די יידן -- שיכורע, פאַרחיהשטע זעלנער. מיר באַגריסן 
די חברים פון בונד, לויט װעמענס איניציאַטיוו די דאָזיקע פאַרטיידיקונג 
איז אָרגאַניזירט געװאָרן, מיר באַגריסן דעם האָמלער קאָמיטעט, וועלכער 
האָט אָרגאַניזירט זיין קליינעם אָטריאַד, װאָס האָט לויט זיינע כוחות זיך 
נישט געקענט מעסטן מיטן שונא, און דערפאַר איז זיין העלדישקייט נאָך 
גרעסער?*), באַגריסונגען זיינען אויך געװען פון כאַרקאָװער קאָמיטעט 
פון דער סאַָציאַל-רעװואָלוציאָנערער פאַרטיי, פון טיפליסער קאָמיטעט פון 
ר.ס.ד.אַ.פּ. און פון אַנדערע ערטער. 

דער גאַנצער 6-מיליאָניקער יידישער ישוב פון דער רוסישער אימפּעריע 
האָט געלעבט אונטער דער דריקנדער לאַסט פון פּאָגראָםס-סכנה. די געפאַר 
האָט געשאַפן אַ כסדרדיקע אומרואיקייט אין די הערצער פון די יידן און אַ צער, 
פון וועלכן ס'איז געווען שווער זיך צו באַפרײען. ביז די יאָרן 1905 און 1906 
זיינען שוין נישט געווען קיין פּאָגראָמען אין אַזאַ פאַרנעם, וי אין קישי- 
ניעוו און האָמעל, אָבער קלענערע זיינען געווען. און דער עיקר, אין הונ- 
דערטער שטעט און שטעטלעך איז די פּאָגראָם-סכנה געשטאַנען אויף דער 
שוועל, די געפאַר איז געוען אַ גאַנץ רעאַלע. די העצערייען צו הריגות 
און רויבערייען זיינען געווען אַ פּערמאַנענטע דערשיינונג. אויב דער פאַר- 
נעם פון די פּאָגראָמען איז דאָך געווען אַ באַגרענעצטער, איז עס געוען 
מחמת דעם, װאָס אָנהױב 1904 איז אױסגעבראָכן די רוסיש-יאַפּאַנישע מלחמה 
און פאַר דער רעגירונג זיינען די פּאָנראָמען אין אַזאַ צייט געווען נישט גאָר 
באַקװעם, הגם אָפּזאָגן זיך פון זיי לגמרי האָט זי נישט געװאָלט, 

אין אַ גרויסער צאָל ערטער האָבן פריער יידן און קריסטן געלעבט בשלום, 
מיטאַמאָל האָט זיך אַלץ געביטן, געשען איז עס דעמאָלט, ווען פאָרשטייער 
פון דער רעגירונגס-מאַכט און פון דער רוסישער געזעלשאַפט האָבן גענומען 
העצן און פאַרשפּרײטן בילבולים. דאָ און דאָרט האָבן אין דער געמיינער 
מלאכה זיך אויך באַטײליקט גלחים. אין 1904, ווען מ'האָט כסדר מאָביליזירט 
די זאַפּאַסנע (רעזערוויסטן), האָבן אין די שטעט און שטעטלעך זיך קאָנ- 
צענטרירט גרויסע אויפגערודערטע המונים, װאָס מ'האָט געקענט לייכט אָנ- 
רייצן אויף די יידן, נישט אומעטום זיינען די זאַפּאַסנע געווען גענויגט צו 

פּאָגראָמען,. אין אַ ריי ערטער האָבן זיי זיך באַגנוגנט מיט פאַרשיכורן זייער 
צער און ביטערניש. ס'זיינען אויך געווען טראַגישע פאַמיליע-סצענעס בעת 
פרויען, קינדער און עלטערן האָבן געזעגנט זייערע נאָנטסטע. מ'האָט אפילו 
געהערט קללות אויפן חשבון פון דער רעגירונג. ס'זיינען אויך געווען פאַלן, 
ווען זאַפּאַסנע האָבן מאַניפעסטירט פריינטלעכקייט צו יידן -- אַ דערשי" 
נונג, אמת, נישט קיין אָפטע. פון שטעטל זשלאָבין (מאָהילעװער גוב.) איז 
דערציילט געװאָרן, אַז ווען די 500 זאַפּאַסנע פון שטעטל און אַרומיקע דער- 
פער זיינען אַװעק, האָבן זיי זיך געקושט מיט די אָרטיקע יידן. דאַקעגן 
האָבן זיי אָפן געשיט מיט טויטע קללות אויפן אַדרעס פון דער רעגירונג 
און געזאָגט האָבן זיי עס בקולירם פּנים-אל-פּנים מיט דער נאַטשאַלסטװע 
פון קאָנואַי. 

אין אַ סך ערטער האָט מען זיך געגרייט צו שטעלן אַ װידערשטאַנד, 
ביי דער יידישער באַפעלקערונג איז די שטימונג נישט געװוען קיין איינ- 
הייטלעכע און אויך נישט קיין סטאַבילע. זי האָט זיך געװאַקלט צװוישן 
האָפענונג אויף דעם חסד פון דער רעגירונגס-מאַכט און האָפענונג אויף דער 
שוץ פון דער סאַמאַאָבאָראָנע (זעלבסטפאַרטײדיקונג), לאָמיר זען, וי אַזױ 
איז עס געווען אין יאָר 1903, לויט דער אינפאָרמאַציע פון די בונדישע אָר- 
גאַניזאַציעס : | 

פּאָניעוועזש, קאָוונער גובערניע: ,מענטשן, װאָס זיינען פריער געוען 
קעגן דער אַרבעטער-באַװעגונג, סימפּאַטיזירן איצט מיט איר און ווייזן אַרױס 
אפילו אונטערשטיצונג", 

סמאָרגאָן, ווילנער גוב.: ;געווען אפילו פאַלן, ווען יידן פאַבריקאַנטן 
האָבן אָפּגעזאָגט רוסישע אַרבעטער פאַר אומפאָרזיכטיקע אויסדרוקן בנוגע 
יידן. מיטן אויסנאַם פון די ציוניסטן וועלכע טרומייטערן אויף אַלע ראָגעס, 
אַז בלויז דער בונד מיט זיין רעװאָלוציאָנערער טעטיקייט האָט גורם געווען 
די צרות אויף יידן, איז ביי קיינעם דאָ נישט צו באַמערקן אַ באַזונדערס פיינט" 
לעכע באַציאונג צו די בונדיסטן נאָכן קישיניעווער פּאָגראָם?. 

שקלאָוו, מאָהילעװער גוב. : אין שטאָט זיינען געווען קלאַנגען, אַז דעם 
5 אויגוסט 1902 וועט זיין אַ פּאָגראָם. די רייכע יידן האָבן געטראַכט וועגן 
געבן כאַבאַר די פאָרשטײיער פון דער מאַכט, די יידישע אַרבעטער האָבן 
געשאַפן אַ זעלבסטשוץ און זיך געװענדט צו די חברים אין מאָהילעוו און 
קאָפּיס נאָך הילף. פון קאָפּיס זיינען געקומען 150 קריסטלעכע אַרבעטער 
און פון מאָהילעוו --- 50 יידישע אַרבעטער צו שיצן די יידישע באַפעלקערונג, 
די יידן האָבן מיט פרייד אויפגענומען די געקומענע באַשיצער. דעם 15 
אויגוסט זיינען ווירקלעך געווען באַװעגונגען פון פאַרדעכטיקע עלעמענטן 
אָבער די אַרבעטער האָבן נישט דערלאָזט צו קיין שום אַנטי-ײידישע אַרױס- 
טרעטונגען. 

ביאַליסטאָק: יום-כיפּור 1903 האָט מען זיך געריכט אויף אַ פּאָגראָם, 
;די היגע אָרגאַניזאַציע פון בונד האָט זיך צוגעגרייט צו טרעפן דעם שנא, 
װי עס געהער צו זיין. צװישן אַנדערן האָט מען אין די בתי-תפילות אויס" 

געשטעלט פּאַטרולן. ס'איז געווען כאַראַקטעריסטיש די באַציאונג פון די 
מתפּללים צו די פּאַטרולן, אַלע האָבן, פאַרשטײט זיך, געוואוסט, אַז זיי זיינען 
נישט געקומען דאַװנען, דאָך האָט מען זיי אויפגענומען, װוי די בכבודיקסטע 
געסט, מ'האָט זיי אָפּגעטרעטן די בעסטע ערטער. מיט אַ געפיל פון אָנער" 
קענונג האָבן די מתפּללים אָנגעוויזן אויף די פאַראייניקטע און זיי האָבן 
צוגעזאָגט צו טון אַלץ, װאָס די פאַראייניקטע װועלן הייסן", 

קאָוונע: די שמועסן אַז יום-כיפּור וועט זיין אַ פּאָגראָם, האָבן געשאַפן 
אַ פּאַניק צווישן יידן. דער בונד האָט גערופן צו זעלבסטשוץ. זיינע זעלבסט- 
שוץ-אָפּטײלונגען האָט ער באַװאָפנט מיט אַ סך קאַלט געווער און אויך מיט 
אַ ביסל הייס-געווער. 

קרעסלאַווקע, וויטעבסקער גוב. : צוליב די קלאַנגען, אַז יום-כיפּור 1902 
וועט זיין אַ פּאַנראָם, האָט די בונדישע אָרגאַניזאַציע געשאַפן אַ זעלבסטשוץ 
פון 250 מאַן, צווישן וועלכע עס זיינען אויך געווען ביז 20 אָרגאַניזירטע 
קריסטלעכע אַרבעטער, די באַלעבאַטים האָבן פריער געגעבן דעם איספּראַװו- 
ניק אַ היפּשן כאַבאַר, כדי ער זאָל זיי שיצן. נאָכן האָמלער פּאָגראָם האָבן 
זיך אַלע איבערצייגט, אַז די מאַכט גופא איז שולדיק אין די פּאָגראָמען און 
די שטימונג ביי די באַלעבאַטים האָט זיך געביטן. דאָס שאַפן די בונדישע 
זעלבסטשוץ האָט באַרואיקט די געמיטער. געוויסע פאַרמעגלעכע יידן האָבן 
געגעבן געלט דער זעלבסטשוץ אויף צו קויפן געווער און געשטעלט זייערע 
הייזער אין איר רשות. --- פריער גאָט, נאָך דעם איר, מיר װעלן קענען יום- 
כיפּור רואיק דאַװונען, האָט מיט טרערן אין די אויגן געזאָגט די אַרבעטער 
אַ יידישע פרוי, 

גראָדנע: צוישן די יידן זיינען געוען קלאַנגען, אַז יום-כיפּור (1902) 
וועט זיין אַ פּאָגראָם; צװישן קריסטן -- אַז יידן װעלן באַפאַלן און נקמה 
נעמען פאַר קישיניעוו. די בונדישע אָרגאַניזאַציע האָט זיך צוגעגרייט צו 
שטעלן אַ באַװאָפנטן װידערשטאַנד,. דער גובערנאַטאָר און דער פּאָליצמײס- 
טער האָבן אַרױיסגערופן די פני און זיי באַרואיקט און פאַרלאַנגט, אַן די 
יידן זאָלן ,איינהאַלטן זייער יוגנט". אין שייכות מיט דעם האָבן די ציוניסטן 
געפירט אַן אַגיטאַציע, אַז ביי יידן אין נישטאָ און דאַרף נישט זיין קיין 
קלאָסן-קאַמף, ווייל די פּאָגראָמשטשיקעס באַדראָען דאָס גאַנצע יידישע 
פאָלק. יי 
ווילנע: צוליב די קלאַנגען, אַז יום-כיפּור (1902) וועט זיין אַ פּאָגראָם, 
האָט די אָרגאַניזאַציע פון בונד ,געמאַכט אַלע נויטיקע צוגרייטונגען צום 
קאַמף קעגן די פּאָגראָמשטשיקעס, מ'האָט צוגעגרייט אַ געוויסן סכום גע- 
ווער און פאַנאַנדערגעשטעלט פּאַטרולן אין שטאָט און אין די פאָרשטעט". 

באַברויסק, מינסקער גוב.: געשאַפן אַ זעלבסטשוץ. יום-כיפור 1903 
איז געווען אַ פאַלשער אַלאַרם וועגן אַן אָנפאַל אין שטאָט. די אָרגאַניזידטע 
אַרבעטער האָבן באַלד פאַרנומען זייערע באַשטימטע פּאָטטנס, 

קישיניעשן: פֿאַר ראש-השנה 1903 זיינען אין שטאָט געװען שטאַרקע 
קלאַנגען, אַז די קריסטלעכע באַפעלקערונג גרייט זיך צו אַ נייעם פּאָגראָם, 

די יידן האָט אַרומגעכאַפּט אַ פּאַניק, ,בלויז די יוגנט האָט אַיינגעהאַלטן די 
מוטיקייט. אונטער דער אָנפירונג פון אונזער אָרגאַניזאַציע האָבן זי אָנגע- 
הויבן אַקטיוו גרייטן זיך צו זעלבסטשוץ. די גאַנצע שטאָט איז געווען איינגע- 
טיילט אין 18 ראַיאָנען. פאַר יעדן ראַיאָן איז געווען באַשטימט אַן אָטריאַד 
מיט אַ נאַטשאַלניקי בראש. צו דער דרוזשינע זיינען אויך צוגעשטאַנען 
קריסטלעכע אַרבעטער אין אַ צאָל פון 70 מאַן. דעם פּאָגראָם האָט מען 
דערװאַרט ראש-השנה אָדער יום-כיפּור. אין די טעג איז די זעלבסטשוץ 
געווען, אַזױ צו זאָגן 'אונטער געווער'. יעדער אָטריאַד האָט אַרױסגעשטעלט 
זיין קאַראַאולני, װאָס האָט ביים ערשטן סימן פון אַן אָנקומענדיקער סכנה 
געדאַרפט לאָזן וויסן זיין דרוזשינע". 


* 

בערך אַזױ איז געווען אין אַ סך שטעט און שטעטלעך. שטימונגען פון 
שרעק און קאַמפס-לוסט האָבן זיך געקרייצט, געפילן פון הכנעה און רעװאָי 
לוציאָנערער װידערשפּעניקײיט האָבן זיך צואַמענגעשטױסן. די פּאָגראָם. 
קלאַנגען און צוגרייטונגען צום װידערשטאַנד זיינען געווען די גאַנצע ציים 
זינט דעם קישיניעווער פּאָגראָם און האָבן דערגרייכט זייער הויך"פּונקט בעת 
די ימים-נוראים פון 1903. נישט אַנדערש איז געווען אין 1904. אין דעם 
יאָר האָט די פּאָגראָם-פּאַניק דערגרייכט דעם הױכפּונקט אין די טעג פון 
פּסח און שפּעטער בעת דעם יערלעכן פּריזיוו און בעת די מאָביליאַציעס 
פון די רעזערװויסטן. צו די פריערדיקע טענות קעגן יידן (אַז זיי ווילן אַראָפּ 
װאַרפן דעם צאַר, באַפאַלן קריסטן און ד.גל.) האָט מען איצט צוגעגעבן, 
אַז די יידן זיינען שולדיק אין דער מלחמה, פאַראַטן רוסלאַנד לטובת יאַפּאַן, 
זיינען שולדיק אין עקאָנאָמישן קריזיס און אַרבעטסלאָזיקײט, װאָס די מלחמה 
האָט גורם געוען. 

דורך עטלעכע קאָנקרעטע בײישפּילן װועלן מיר פּרואוון זען דאָס גאַנצע 
בילד, 

אָדעס: פּסח-צייט 1904 איז געפירט געװאָרן אַ שטאַרקע פּאָגראָם- 
אַגיטאַציע, די יידישע פּני האָבן געשיקט דעלעגאַציעס צו דער מאַכט. װי 
מ'האָט איבערגעגעבן, האָט זיי דער פּאָליצמײסטער געענטפערט: /צו װאָס 
דאַרפט איר אונזער שוץ? אייך װעט דער בונד שיצן". אױסגעלאָזט האָט 
זיך עס מיט דעם, װאָס די יידן האָבן איבערגעגעבן דעם גראַדאָנאַטשאַלניק 
קרוב 5 טױיזנט רובל פאַרן רויטן קרייץ. אַלע פּאַרטײען האָבן זיך געגרייט 
צו זעלבסטשוץ. ס'איז געשאַפן געװאָרן אַ געמיינזאַמע קאָמיסיע פון בונד 
און ר.ס.ד.אַ.פּ. און זי האָט אויסגעאַרבעט אַ גענויעם פּלאַן פון בשותפותדיקער 
טעטיקייט אין שייכות מיט דער זעלבסטשוץ. מ'האָט פאַנאַנדערגעטײלט די 
כוחות אין פאַרשידענע פּונקטן אין שטאָט, וואו מ'האָט געקענט דערװאַרטן 
אָנפאַלן. די ס.ר, און פּועלי-ציון האָבן באַזונדער זיך געגרייט. במשך 3 טעג 
(פּאַסכאַ) איז די אָרגאַניזירטע אַרבעטערשאַפּט געווען מאָביליזירט, גרייט 

אויפצונעמען אַ קאַמף מיט די פּאָגראָמשטשיקעס. אין לעצטן טאָג פון פּאַסכאַ 
האָט די פּאָליצײ זיך פאַרלייגט צו געפינען און אַרעסטירן די זעלבסטשוץ- 
גרופּעס. אייניקע מענטשן, ביי וװועמען מ'האָט געפונען געװער, האָט מען 
אַרעסטירט. די בונדישע אָרגאַניזאַציע האָט במשך אַ חודש צייט זיך פאַרנו- 
מען מיט אָרגאַניזירן און אויפהאַלטן די זעלבסטשוץ-גרופּעס. 

קיעוו: אַלע פּאַרטײען האָבן פּסח-צייט 1904 געהאַט צוגעגרייט זעלבסט- 
שוץ-גרופּעס. אַ געמיינזאַמער קאָמיטעט פון ר.ס.ד.אַ.פ., בונד, ס.ר. אוקראַי- 
נער סאָצ. פּאַרטײי און פּועלי-ציון האָט געדאַרפט פאַראײיניקן די טעטיקייט פון 
אַלע גרופּעס אין פאַל , ווען ס'וועט אויסקומען אַקטיוו אַרױסצוטרעטן, 

טאָלאָטשין, מאָהילעװער גוב.: פּסח-צייט 1904 האָט די פּאָליצײ אַגִי- 
טירט פאַר אַ פּאָגראָם. זי האָט פאַרשפּרײט אַ ידיעה, אַז יידן ווילן אויפרייסן 
די צערקווע מיט מתפּללים, אַז זיי שיקן געלט און פערד צו יאַפּאַן און גיבן 
אַרױס דעם שונא די רוסישע מלחמה-פּלענער. דער בונד האָט אָרגאַניזירט 
אַ זעלבסטשוץ. צו הילף זיינען געקומען חברים פון באָריסאָו, אָרשע און 
שקלאָוו. פּאָליצײי און זשאַנדאַרמעריע האָבן זיך װעגן דעם דערוואוסט, 
זיי האָבן אַרומגערינגלט דעם װאָקזאַל, אַרעסטירט 42 פּערזאָן און זיי אַרײ- 
געזעצט אין טורמע. דערביי האָט מען ביי זיי צוגענומען פיל געװער. די 
יידישע פּני האָבן געשיקט אַ דעלעגאַציע צום אָרשער איספּראַװניק, וועלכער 
האָט געזאָגט, אַז אין אַלץ איז שולדיק די יוגנט. דער איספּראַװניק האָט 
באַקומען אַ געהעריקן כאַבאַר. דעם צוייטן טאָג איז ער געקומען אין טאָ- 
לאָטשין, וואו ער האָט צונויפגענומען די פּויערים און פאַר זיי געהאַלטן 
אַ רעדע. ער האָט געזאָגט: יידן זיינען טאַקע שונאים, אָבער שלאָגן זי 
דאַרף מען נישט, ער פאַרבאָט עס צו טון. די פּוערים, וועלכע פלעגן פריער 
לעבן בשלום מיט די יידן און זיינען אויפגעהעצט געװאָרן מיט וילדע 
מעשיות און צוזאָגן, אַז זיי װעלן קענען נעמען סחורה און נישט דאַרפן 
באַצאָלן, האָבן זיך געוואונדערט פאַרװאָס מ'טאָר נישט שלאָגן שונאים.. 
נאָך דעם זיינען דער איספּואַװניק און דער פּריסטאַ געקומען אין שוהל 
אַרײן. דער איספּראַװניק האָט געדרשנט, אַז אין אַלעם איז שולדיק די יידישע 
יוגנט און דער בונד. ער האָט דערביי געזאָגט: ,אוב איר װעט מיר אַרױיס- 
געבן די בונטאָוושטשיקעס, װעל איך איינשטילן ביידע צדדים". ס'האָבן זיך 
געפונען אַזעלכע יידן, װאָס האָבן צוגעשאָקלט מיטן קאָפּ. שפּעטער האָט 
מען לוט אַ צוגעשטעלטער רשימה אַרעסטירט אַרום 10 פּערזאָן. אַלע אַרעס- 
טירטע, סיי די אָרטיקע סיי די צוגעפאָרענע, האָט מען שרעקלעך געשלאָגן 
אייניקע האָס מען געמאַכט פאַר קאַליקעס. מיט דער רוצחישער מלאכק 
פון קאַטעװען די אַרעסטירטע האָט מֶען מכבד געווען די פּויערים, ביי וועלכע 
די מאַכט האָט צוגענומען די מעגלעכקייט צו מאַכן אַ פּאָגראָם. ס'איז געווען 
אַ מין פאַרגיטיקונג. אַלע אַרעסטירטע האָט מען נאָך דעם געבונדן און 
אַוװועקגעפירט מיטן עטאַפּ קיין אָרשע. אויפן וועג האָבן פּויערים אין יעדן 
דאָרף ווידער געקאַטעװעט די געבונדענע מענטשן, 

ראָוונע, װאָלינער גוב. : דעם 4 סעפּטעמבער 1904 האָבן רוסישע זעלנער 


75 


געמאַכט אַ פּאָגראָם, אָנגעהױבן האָט זיך עס דערפון, װאָס אַ זעלנער האָט 
פאַרשפּילט 0 רובל ביי שווינדלער קאָרטן-שפּילער. ער האָט געװאָלט צו- 
ריק דאָס געלט, פאַר אים האָבן זיך אָנגענומען עטלעכע צענטליק זעלנער, 
וועלכע האָבן אָנגעהױיבן זיך טשעפּען צו די קרעמער. ס'איז אױסגעבראָכן אַ 
געשלעג צװישן די זעלנער און יידישע טרעגער. די זעלנער זיינען אַװעק 
און צוריקגעקומען מיט פאַרשטאַרקונגען. בערך 150 זעלנער און אַ צאָל 
באָסיאַקעס האָבן אָנגעהויבן פּאָגראָמירן די קראָמען און סטראַגאַנעס. פון 
אַלע עקן שטאָט זיינען געקומען אַרבעטער און אינטעליגענטן און פאַרפירט 
אַ געשלעג מיט די פּאָגראָמשטשיקעס. די פּאָליצײי האָט זיך אַריינגעמישט. 
דער סוף איז געווען, אַז די אָנפאַלער זיינען פאַרטריבן געװאָרן נאָך דעם, 
וי זיי האָבן געליטן שווערע פאַרלוסטן --- ס'זיינען געווען בערך 90 צע" 
שלאָגענע און פאַרוואונדעטע זעלנער, צװישן זיי 12 שװער. אױך 
אַ צאָל באָסיאַקעס זיינען שטאַרק צעשלאָגן געװאָרן. פון די יידן איז 
געווען אַ קליינע צאָל פאַרוואונדעטע, פון זיי איינער שווער. די בונדיסטן 
זיינען געווען זייער אַקטיוו אין דעם קאַמף. אַחוץ דעם האָבן זיי אָרגאַניזירט 
אָפּטײלונגען צו האַלטן װאַך בינאַכט, וייל מ'האָט זיך געריכט, אַן די 
זעלנער װעלן קומען נקמה נעמען פאַר זייער מפּלה. די גבירים פון זייער 
זייט האָבן געגעבן געלט דער פּאָליצײ, זי זאָל פאַרהיטן די שטאָט מצד אַ 
נייעם איבערפאַל, די בונדישע אָרגאַניזאַציע איז אַרױסגעטרעטן קעגן דער 
טאַקטיק פון איבערקויפן די פּאָליצײ, ווייל ס'קען ביי איר ווערן אַ סיסטעם 
אײינצואָרדענען קליינע פּאָגראָמען, כדי צו קענען פון די יידן קריגן געלט 
פאַר שוץ קעגן גרויסע פּאָגראָמען. צזאַמען מיט אייניקע ציוניסטן האָט 
דער בונד געשאַפן אַ זעלבסטשוץ-קאָמיטעט אויפן פאַל פון נויטווענדיקייט. 

מאַהילעו: אין מאָהילעװ און אַרומיקע שטעטלעך האָבן אין אָקטאָבער 
4 בעת דער מאָביליזאַציע פון די זאַפּאַסנע במשך עטלעכע טעג געוויל- 
דעוועט פּאָגראָמשטשיקעס. דער מאָהילעװוער פּאָליצמײסטער ראָדיאָנאָוו האָט 
פון יידן באַקומען 500 רובל כאַבאַר, אָבעו ער אַליין האָט צוגעגרייט דעם 
פּאָגראָם. זיינע אַגענטן זיינען געווען די אָנפירער. במשך עטלעכע טעג 
האָט מען ראַבירט, צעשטערט האָב-און-גוטס און פאַרוואונדעט אַ צאָל יידן. 
אין שטאָט איז געווען אַ בונדישע זעלבסטשוץ וי אויך פאַרטיידיקונגס"גרופּעס 
פון געוויסע גאַסן, אָבער זייער אַקטיװוקײט איז געווען באַגרענעצט און פּאַי 
ראַליזירט דורך דער פּאָליצײי און מיליטער. אויב די פּאָליצײ האָט געכאַפּט 
יידן מיט געװוער אין האַנט, האָט זי זיי געשלאָגן און אַרעסטירט, בעת וי 
האָט נישט געשטערט די רוצחים און רויבער צו טון זייער בלוטיקע מלאכה, 
אין אַ ריי פאַלן האָבן זיי געשיצט די פּאָגראָמשטשיקעס בעת זי זיינען אַטאַ- 
קירט געװאָרן מצד דער זעלבסטשוץ. דער פּאָליצמײסטער איז אַרומגע- 
פאָרן אין שטאָט, כדי פּערזענלעך צו כאַפּן די בונדישע זעלבסטשוץ. די בונ" 
דישע אָפּטײלונג פון 100 מאַן איז געװען באַװאָפּנט מיט קאַלט און הייס 
געווער. אַחוץ דעם זיינען געקומען צו הילף באַװאָמנטע בונדישע אָפּטײ 
לונגען פון מינסק, שקלאָוו, האָמעל, אָרשע און קאָפּיס, צוישן זיי אויך 40 

חברים-קריסטן, די פּאָגראָמען אין מאָהילעוו און שכנותדיקע שטעטלעך האָבן 
דורכגעפירט זאַפּאַסנע און אָרטיקע כוליגאַנעס. אָנגעהויבן האָבן זיך די 
אָנפאַלן דעם 22 אָקטאָבער 1904 און געדויערט עטלעכע טעג. ווען די יידן 
האָבן פאַרלאַנגט פון מאָהילעווער פּאָליצמײסטער שוץ, האָט ער מיט שפּאָט 
געענטפערט: ;איר האָט דאָך אייגן מיליטער" -- און דערביי געװאָרנט 
מיט אַ גרויסער בלוט-באָד, אויב יידן װעלן מאַכן אַ באַװאָפּנטע אַרױסטרע- 
טונג,. די יידישע גבירים האָבן אין אָנהױיב אָפּגעזאָגט צו געבן דער בוו- 
דישער זעלבסטשוץ געלט אויף קויפן געװוער. זעענדיק אָבער, אַז דער 
כאַבאַר דעם פּאָליצמײסטער און די השתדלות ביים גובערנאַטאָר קלינגענבערג 
העלפן נישט, האָבן זיי אַראָפּגענומען די האַנט פון האַרץ און געגעבן דער 
בונדישער זעלבסטשוץ געלט און געשטעלט אין איר רשות זייערע דירות. 
די עקזיסטענץ פון דער זעלבסטשוץ האָט באַרואיקט די געמיטער. דעם 
נאָנטסטן זונטאָג 12 בײטאָג אין אַ גרופּע פון 25 קריסטן אַרױס פון דער 
צערקווע אויף שקלאָווער גאַס און געטראָגן אַ פאָן, אויף וועלכער ס'איז געווען 
אַן אויפשריפט: מיר פּראָטעסטירן קעגן דער פּאַליציי, װאָס האָט געהעצט 
צום פּאָגראָס! נידער מיט דער זעלבסטהערעונג, נידער מיט דער מלחמה! 
זאָל לעבן דער שלום! 

בערדיטשעוו: פּסח-צייט 1904 זיינען געווען קלאַנגען, אַז ס'ווערט צו- 
געגרייט אַ פּאָגראָם. דער בונד האָט געשאַפן אַ זעלבסטשוץ פון 200 באַװאָפּנטע 
מענטשן. אויך די ציוניסטן האָבן צוגעגרייט אַ זעלבסטשוץ. פּסח האָט מען 
דיזשורירט טאָג און נאַכט. אונטער דער וירקונג פון דער זעלבסטשוץ 
האָט פולשטענדיק זיך געביטן די שטימונג פון די יידן : דער פֹּחד איז אַװעק. 
אַלע האָבן זיך געגרייט צום װידערשטאַנד, 

זשיטאָמיר : בעת דער מאָביליזאַציע סוף 1904 האָבן אַלע ריכטונגען צו" 
געגרייט זעלבסטשוצן, ווייל מ'האָט זיך געריכט אויף אַ פּאָגראָם. דער בונד 
און ר.ם.ד.אַ.פ. האָבן זיך אָרגאַניזירט בשותפות,. מ'האָט אויך אונטערהאַנדלט 
מיט די ס.ר., אָבער צו קיין פאַרשטענדיקונג איז מען נישט געקומען, ווייל די 
לעצטע האָבן פאַרלאַנגט, אַז מ'זאָל אויך באַנוצן באָמבעס. דער בונד 
און ר.ס.ד.אַ.פ. זיינען געווען קעגן דעם. מ'האָט אונטערהאַנדלט מיט די ציו- 
ניסטן, אָבער אויך דאָ אָן אַ רעזולטאַט, ווייל די לעצטע האָבן פאַרלאַנגט פאַר 
ויך די הויפּט-אָנפיוונג און די אַרבעטערשאַפט, װאָס איז געווען דער רוב 
מנין ובנין פון די זעלבסטשוץ-כוחות, האָט אויף דעם נישט געקענט מסכים 
זיין, די גאַנצע צייט פון דער מאָביליזאַציע זיינען די זעלבסטשוצן געווען 
גרייט. יעדע אָרגאַניזאַציע האָט געהאַט אירע אָפּטײלונגען. דער בונד האָט 
געהאַלטן גרייט 6 אָפּטײלונגען פון אַרבעטער צו 2520 מאַן, 1 אָפּטײלונג 
פון עקסטערנעס, 1 -- פון סטודענטן, 2 -- פון גימנאַזיסטן. דער הױיפּט- 
אָנפירער פון דער געמיינזאַמער סאָציאַל-דעמאָקראַטישער זעלבסטשוץ איז 
געווען אַ בונדיסט. צװישן די זאַפּאַסנע האָט מען פאַרשפּרײט אַ בשותפותדיקן 
אויפרוף פון בונד און ר.ם.ד.אַ.פּ.. 

אָרשע, מאָהילעװוער גוב.: ערב דער מאָביליזאַציע סוף 1904 האָט דער 

בונד ענערגיש גענומען צוגרייטן אַ זעלבסטשוץ. יידן האָבן צונויפגעזאַמלט 
2 טויזנט רובל אויף כאַבאַר פאַר דער פּאָליצײי. אויפן חשבון פון די שטאָ- 
טישע איינוואוינער האָט מען געברענגט זעלנער און קאָזאַקן, כדי זיי זאָלן 
האַלטן אין צוים די זאָפּאַסנע, װאָס זיינען באַפאַלן די מאָנאָפּאָל:קראָמען און 
די מלוכה-באַנק. די בונדישע זעלבסטשוץ איז באַשטאַנען פון 100 מאַן. 


פּאַניעוועזש, קאָוונער גוב.: בעת דער מאָביליזאַציע סוף 1904 האָבן 
פּאַטרולן פון בונדישער זעלבסטשוץ געהיטן ס'זאָל נישט קומען צו קיין סיב- 
סוכים און צוזאַמענשטױסן, צוזאַמען מיט די בונדיסטן האָבן אויך פּאַטרולירט 
מיטגלידער פון דער ליטווישער סאַציאַל-דעמאָקראַטישער פּאַרטיי. די רייכע 
יידן האָבן געגעבן כאַבאַר די פאָרשטייער פון דער מאַכט. 


סלאָנים, גראָדנער גוב.: הערבסט 1904, בעתן פּריזיוו, איז געפירט 
געװאָרן צווישן די רעקרוטן אַ פּאָגראָם-אַגיטאַציע. ווען אויפן מאַרק האָבן 
זיך פאַרזאַמלט 200 רעקרוטן און ס'האָט געהאַלטן דערביי, אַז זיי זאָלן זיך 
וואַרפן אויף די יידן און אויף די קראָמען, האָט אַן אָפּטײלונג פון דער בוג- 
דישער זעלבסטשוץ אָנגעהויבן שיסן. די רעקרוטן זיינען זיך צעלאָפן +), 


* 
+ אי 


ענלעך האָט עס אויסגעזען אין אַ גרויסער צאָל אַנדערע שטעט און שטעט- 
לעך,. די יידישע אַרבעטער זיינען געווען גרייט צו שיצן די יידישע באַפעל- 
קערונג קעגן די רוצחים און רויבער מיט זייער בלוט און לעבן. אין איי- 
ניקע שטעט האָבן צום שוץ פון דער יידישער באַפעלקערונג זיך אויך גע- 
שטעלט אָרגאַניזירטע, סאָציאַליסטיש-באַוואיסטזיניקע קריסטלעכע אַרבעטער. 
דאָס איז געשען אין אַ באַגרענעצטער צאָל ערטער, וייל אין די שטעט און 
שטעטלעך פון תחום-:המושב (אַחוץ אין פּוילן און דאָרט זיינען אין די יאָרן 
19043 מיט איינציקע אויסנאַמען קיין פּאָגראָמען נישט געווען) -- איז 
די צאָל נישט-יידישע סאָציאַליסטישע אָרגאַניזאַציעס געווען אַ קליינע. אין 
עטלעכע ערטער זיינען די אָרגאַניזאַציעס פון די קריסטלעכע אַרבעטער גע- 
שאַפן און אָנגעפירט געװאָרן פון בונד און אין די אַלע פאַלן זיינען קריסטלעכע 
אַרבעטער געווען גרייט אַרוסצוטרעטן אויפן רוף פון בונד, 


ביי דער הערשנדיקער שטימונג פון דער קריסטלעכער באַפעלקערונג 
איז פאַר די נישט-יידישע אַרבעטער נישט געווען קיין לייכטער ענין אַרױס- 
צוטרעטן אַקטיוו אין שוץ פון יידן קעגן די ,אייגענע ברידער". בלױז אַ 
קליינער טייל פון באַואוסטזיניקע סאָציאַליסטן האָט געקענט גובר זיין 
די ספקות און פּועלן ביי זיך צו גיין מיט יידן קעגן ;ברידער-קריסטן?, 


אַ כאַראַקטעריסטישע דיסקוסיע איז וועגן דעם פאָרגעקומען אין דער 
אָדעסער ארגאַניזאַציע פון די סאָציאַל-רעװאָלוציאָנערן. ערב פּסח 1904, ווען 
די סאָציאַליסטישע פּאַרטײען האָבן צוגעגרייט זייערע זעלבסטשוצן קעגן 

דערװאַרטעטן פּאָגראָם, האָט זיך ביי די ס.ר. געשטעלט אַזאַ פראַגע: די 
הױיפּט-מאַסע פון די פּאָגראָמשטשיקעס ועט דאָך באַשטײן פון אָרימע האָ- 
רעפּאַשניקעס. די מערהייט פון דער מאַסע איז דערשלאָגן פון אָרימקײט, 
הונגער און פינצטערניש. קעגן דער פינצטערער דערשלאָגענער מאַסע 
וועט פון איין זייט אַרױסטרעטן די באַװאָפנטע יידישע זעלבסטשוץ און פון 
דער צווייטער זייט, גאַנץ מעגלעך, פּאָליצײ און מיליטער. און די עסערן 
האָבן געפרעגט: ;צי זאָלן מיר, סאָציאַליסטן, גיין שלאָגן אונזערע פאַר- 
בלענדטע אָבער דאָך ברידער האַנט ביי האַנט מיט דער פּאָליצײ און אין 
בעסטן פאַל אינאיינעם מיט דער יידישער בורזשואַזיע, װאָס באַװאָפנט זיך 
צו פאַרטײידיקן איר פאַרמעגן ? אַ טעאָרעטישער אויסוועג פון דער לאַגע, האָט 
זיך אייניקע געדאַכט, איז זייער אַ פּראָסטער און דער אָדעסער סאָציאַל-דע- 
מאָקראַטישער קאָמיטעט האָט אים פאָרמולירט אין זיין פּראָקלאַמאַציע, 
רופנדיק צו שטויסן די פּאָגראָמשטשיקעס אָנצופאַלן אויף די פּאָליציי:צירק- 
לען,. מיר סאָציאַל-רעװאָלוציאָנערן האָבן נישט געהאַלטן פאַר מעגלעך אויך 
אָנצונעמען אַזאַ לייזונג"... ,צװוישן די אַרבעטער, װאָס געהערן צו אונ- 
זער אָרגאַניזאַציע, איז אַנטשטאַנען אַ ביסל אַן אַנדער פּלאַן".. ,טייל אַגי 
טאַטאָרן האָבן געהאַלטן, אַז די פאַרביטערטע אַרבעטסלאָזע מאַסע איז לייכט 
מיטצורייסן מיטן רוף 'שלאָג די רייכע' און זיי קירעווען צו די רייכע 
קװואַרטאַלן,. דאָרט װעט דער אויפגעשטורעמטער חמון זיך אָנטרעפן אויף 
אַ שטאַרקער פּאָליצייאישער שוץ און אויף אַזאַ אופן באַשײנפּערלעך זיך 
איבערצייגן אין דער סאָלידאַריטעט פון דער רעגירונג און די קאַפּיטאַליסטן, 
אַזאַ בפירושע לעקציע זיינען די דאָזיקע אַגיטאַטאָרן געווען גענייגט צוצוגעבן 
אַ זייער גרויסע באַדייטונג אין זין פון פּאָליטיש דערציען די מאַסן. די 
מערהייט פון די אַגיטאַטאָרן זיינען אָבער אַנטשידן אַרױסגעטרעטן קעגן 
אַזעלכע מעטאָדן פון פּראַקטישע לעקציעס" -- צוליב פּראַקטישע און פּריג- 
ציפּיעלע טעמים. נאָך אַ לאַנגער דיסקוסיע איז באַשלאָסן געװאָרן: ;באַ- 
גרענעצן זיך מיט אָנטײילנעמען אין שטעלן אַ װידערשטאַנד די פּאָגראָמ- 
שטשיקעס, אויב זיי וועלן זיך דערלויבן אָנצוהייבן גװאַלט-טאַטן לגבי דער 
יידישער אָרימקײיט,. לויט דער מעגלעכקייט ווירקן אויף דער מאַסע מיט אי- 
בערצייגן און בלויז אין עקסטרעמע פאַלן אָנװענדן אַ באַװאָפנטן ווידער- 
שטאַנד*, (אין דער װידערשטאַנד-אָרגאַניזאַציע פון די ס.ר. אין אָדעס האָבן 
געהערט ביז 150 מאַן, די מערהייט רוסישע אַרבעטער*). 

אין אַ ספּעציעלן אויפרוף האָט דער צענטראַל-קאָמיטעט פון בונד זיך 
געװוענדט צו די רוסישע אַרבעטער אין שייכות מיט די פּאָגראָמען (מערץ 
4). אין אים ווערט אָנגעוויזן װי אַזױ די רוסישע רעגירונג מאָביליזירט 
אירע כוחות צום 1טן מאַי און צווישן אירע מיטלען פאַרנעמען אויך אַן אָרט 
-- פּאָגראָמען. דער אויפרוף רעכנט אויס די נידערטרעכטיקע בילבולים. 
װאָס ווערן פאַרשפּרײט קעגן יידן און זאָגט ווייטער : ,די פּאָגראָמען ציען אִפּ 
די װייניק באַוואוסטזיניקע רויע מאַסע פון רוסישן פּראָלעטאַריאַט פון קאַמף 
מיט אירע ווירקלעכע עקספּלואַטאַטאָרן --- די קאַפּיטאַליסטן און צאַרישער 

רעגירונג,. די אָנגעזאַמלטע ענערגיע און פּראָטעסט-שטימונג מחמת דער 
עקאָנאָמישער אונטערדריקונג און רעכטלאָזיקייט װערן דורך די פּאָגראָמען 
נישט געװוענדט קעגן די יסודות פון דער קאַפּיטאַליסטישער אָרדענונג, נאָר 
ערגעץ-וואו אין דער לופטן, קעגן די אומשולדיקע יידישע פּראָלעטאַריער, 
װאָס זיינען נישט וייניקער פון זייערע רוסישע חברים אונטערדריקט.. 
ס'ווערט דערציילט וי אַזױי די יידישע אַרבעטער:באַװעגונג פירט איר 
אויפקלערונג קעגן די פּאָגראָמען, אָרגאַניזירט זעלבסטשוצן אאאַז.וו.. ;דער 
האָמלער פּאָגראָם -- זאָגט דער אויפרוף -- איז שוין נישט געװען קיין 
שחיטה, נאָר אַן אמתע שלאַכט, וואו קעגן די פאַראייניקטע כוחות פון די 
יידישע אַרבעטער זיינען אַרױסגעטרעטן מיליטער און פּאָליצײי. ס'איז נויטיק, 
אַז אויך די ברייטע שיכטן רוסישע אַרבעטער זאָלן קלאָר פאַרשטיין די 
סיבות און באַדייטונג פון די פּאָגראָמען. ס'איז נויטיק, אַז אויך די רוסישע 
סאָציאַל-דעמאָקראַטן זאָלן מיט אַלע כוחות פּאַראַליזירן די גיפטיקע ווירקונג 
פון די פּאָגראָמען"... ;מיט בלויז אַגיטאַציע קעגן די פּאָגראָמען קען מען 
נישט אָפּקומען"... ,ס'איז נויטיק, אַז די פינצטערע מאַסע זאָל באַלד ביים 
אָנהױב זען און פילן, אַז זי שלאָגט זיך נישט בלויז מיט יידן. ס'איז נויטיק, 
אַז זי זאָל באַלד דערזען פאַר זיך אַ קראַפט, אַז זי זאָל דערפילן אַ געפאַר, 
און די דאָזיקע קראַפט װעט זיין גרעסער און די געפאַר שטאַרקער, װאָס 
מער באַדײיטנדיקע גרופּעס פון רוסישע חברים װועלן צושטיין צו די יידישע 
פּראָלעטאַרישע אָטריאַדן פון זעלבסטשוץ. ס'איז נאָך מער ניטיק, אַז די 
מאַסע זאָל דערזען, אַז זי גייט נישט בלויז קעגן יידן, נאָר אויך קעגן אייגענע 
ברידער-קריסטן, דאָס קען זי צום בעסטן אויסניכטערן". 

אין אַ צווייטן אויפרוף (יידישע פּאָגראָמען און די מאָביליזאַציע, נאָוועמ- 
בער 1904) האָט דער צענטראַל-קאָמיטעט פון בונד באַלױכטן די פּאָגראָמען 
און אַנטי-יידישע עקסצעסן אין האַרבסט 1904. עס װערט אָנגעוויזן וי אַזױ 
די ציוניסטן ווילן אויסנוצן די פּאָגראָמען פאַר זייער פּראָפּאַגאַנדע און /צו 
אַנטװיקלען די נאַציאָנאַליסטישע געפילן אין די יידישע מאַסן". די פֹּאָי 
גראָמען האָבן געמאַכט די מאָביליזירטע זאַפּאַסנע, װאָס זיינען אויפגערעגט 
און ברענגען צום אויסדרוק זייער אומצופרידנקייט אין פאַרשידענע פאָרמען. 
;נאָר אין דער צייט, ווען אין די רוסישע שטעט זיינען די בונטן באַשטאַנען 
אין דעם, װאָס מ'האָט צעטראָגן די מאָנאָפּאָלקעס, צעראַבירט אייניקע 
סקלעפּן א.ד,גל., האָבן זיי ביי אונז אָנגענומען גאָר אַן אַנדער פּנים -- אַ 
פּנים פון יידישע פּאָגראָמען"... ,די יידן אַליין האָט די זעלבסטהערשונג אַװעק- 
געשטעלט אין אַ באַזונדערער אױיסנאַמלעכער לאַגע: זיי האָבן אפילו ניט די 
קליינע רעכט, וועלכע ס'האָבן יאָ די איבעריקע איינוואוינער. דאָס גאַנצע 
פאָלק זעט, אַז די יידן ווערן באַהאַנדלט אויף אַן אַנדער אופן, װי אַלע אַנדערע. 
װאָס אַלעמען איז דערלויבט, איז דעם ייד פאַרבאָטן, ביים פאָלק אַרבעט 
זיך אויס אַ באַגריף װעגן דעם יד, אַז מען מעג אים באַלײידיקן אָנטאָן 
שלעכטס און דערפאַר װעט מען קיין פּסק ניט האָבן. אין פאָלק לעבן זכרונות 
וועגן דעם, װי די רעגירונג אַליין האָט געמאַכט יידישע פּאָגראָמען. פון דער 

אַנדערער זייט האָבן די יידן אַלײן, ביז דער לעצטער צייט, קיין ווידער- 
שטאַנד קיינמאָל נישט געװאַגט אַרױסצואװײיזן און מיט דעם האָבן זיי נאָך 
מער פאַרשטאַרקט אין קריסטלעכן המון די באַגריפן, אַז זיי, די יידן, זיינען 
הילפלאָז, זיינען אַ מין הפקר-פאָלק"., ;האָבנדיק קעגן זיך אַ פאַרפירטע 
מאַסע, וועלכע זוכט אויסצודריקן אַ פּראָטעסט קעגן איר לאַגע בכלל און 
קעגן דער מלחמה בפרט, דאַרפן מיר זען פריער פון אַלץ אָנצואװוענדן 
אַלע מיטלען צו עפענען די אויגן, ווירקן אויף איר באַוואוסטזיין, אָנוייזן 
איר אַ ריכטיקע פאָרם פאַר איר פּראָטעסט".. ע;און נאָר דאַן, ווען אונזער 
רעװאָלוציאָנער-סאָציאַליסטיש װאָרט ברענגט נישט קיין רעזולטאַטן, זיינען 
מיר מחויב אָנצואווענדן אונזער פיזישע מאַכט, כדי צו פאַרטײידיקן אונזער 
ערע און מענטשן-ווירדע". 


אַ בונדישע צענטראַלע צייטונג גיט הערבסט 1904 אַזאַ כאַראַקטעריסטיק 
פון דער יידישער לאַגע: ;אין די גאַסן פון סמיעלא, סאָסנאָויץ, אַלעקסאַנדריא, 
יעקאַטערינאָסלאַו, מאָהילעוו, סמאָלענסק, באָהוסלאַוו אאַזוו. האָבן זיך 
ווידער פאַנאַנדערגעברענט די וילדע העצערייען, עס האָבן װידער אויפ- 
געלעבט די שרעקלעכע טעג פון קישיניעוו און האָמעל"... ,די פּאָגראָמען, די 
מאָביליזאַציע און דער קריזיס האָבן דאָס יידישע לעבן מער אַרױסגעשלאָגן 
פון קאָלעיע, װי דאָס לעבן פון אַלע אַנדערע פעלקער אין רוסלאַנד?.. 


,אונזער פּרעסע, די יידישע און רוסיש-יידישע צייטונגען האַלטן אונ- 
טער דעם כאָר פון דער יידישער בורזשואַזיע, שפּרינגען קדוש פאַר יעדן 
װאָרט פון (אינערן-מיניסטער) סװיאַטאָפּאָלק-מירסקי און בעטן רחמים פאַר 
יידן. פּאַרשטעלטערהײט דערלויבן זיי זיך ווען-ניט-ווען אַ פּיפּס צו טאָן וועגן 
גערעכטיקייט, קריטיקירן וועלכן עס איז אַנטיסעמיטישן טשינאַװניק, נאָר 
די שטימע פון דער פּרעסע איז אַזױ שװאַך, אַזױ ציטערדיק, איר צונג אַזױ 
שטאַמלדיק, אַז זי מאַכט קיין שום רושם, האָט קיין שום ווירקונג נישט און 
קיינער הערט זיך צו איר נישט צו"*), 


אין שרעק און בלוט פון די פּאָגראָמען איז דאָך עפּעס נייעס געבוירן 
געװאָרן,. צװישן די, װאָס מ'האָט געפּרואװוט דערדריקן און דערשטיקן, איז 
אויפגעקומען דער קעגנגעוויכט, דער װידערשטאַנד, דער גייסט פון זעלבסט- 
שוץ האָט אַרױסגעשטראַלט און געװירקט אויף ברייטערע קרייזן פון דער 
יידישער באַפעלקערונג. איינער פון די בונדישע פירער דערצילט ועגן 
דעם : ;דער באַרימטער העלדישער װױידערשטאַנד פון דער בונדישער זעלבסט- 
שוץ אין האָמעל האָט צוגעצויגן צו זיך די אויפמערקזאַמקײט פון די ברייט- 
סטע שיכטן פון דער געזעלשאַפּט, האָט אַרױפּגעװאָרפן אַ טױט-שרעק 
אויף די כוליגאַנעס און געמאַכט אַן אומגעהויערן איינדרוק אויף די הויכע 
רעגירונגס-ספערן. די יידישע באַפעלקערונג, דער עיקר איר אָרימער טייל, 
די עלנטע און פאַרחושכטע האָבן אָנגעהויבן צו זען אין בונד זייער איינציקן 
באַשיצער, די זעלבסטשוץ-אָרגאַניזאַציעס זיינען אין זייער וייטערדיקער 
אַנטװיקלונג געװאָרן אַן אויסגעצייכנטע שול פון באַװאָכנטן קאַמף קעגן 

דער צאַרישער רעגירונג. אויפן אויסלענדישן קאָמיטעט פון בונד איז 
אַרופגעלײגט געװאָרן אַ נייער חוב צו באַזאָרגן די זעלבסטשוץ מיט געווער. 
אַלץ װאָס איז מעגלעך געווען אין אָט-דער הינזיכט, איז געטאָן געװאָרן. 
גלעב מיטניקאָוויטש (אַבראַם מוטניק) איז אין אױיפטראָג פון אויסלענדישן 
קאָמיטעט ספּעציעל געפאָרן קיין ליעזש, בעלגיע, איינצוקויפן רעװאָלװערן -- 
און אַ גרויסער טראַנספּאָרט בראַאונינגס איז איבערגעשיקט געװאָרן אין 
רוסלאַנד" *י), 

5 מלחמה און קריזיס 


די מלחמה מיט יאַפּאַן, װאָס האָט זיך אָנגעהויבן אין 1904, האָט געשאַפן 
אַ נייע סיטואַציע אין רוסלאַנד,. אין אָנהױיב האָט די רעגירונג זיך באַמיט 
צו שאַפן אַ פּאַטריאָטישע שטימונג, אָבער דער קינסטלעך-אויפגעבלאָזענער 
פּאַטריאָטיזם האָט לאַנג נישט אָנגעהאַלטן,. די כסדרדיקע מפּלות פון דער רו" 
סישער אַרמײ און פּלאָט האָבן באַשיײנפּערלעך געויזן די אומפעאיקייט 
און צעפוילטקייט פון צאַרישן רעזשים. מיט דעם איז צוגעאיילט געװאָרן דער 
רעװאָלוציאָניזירונג-פּראָצעס פון די ברייטע שיכטן פון דער באַפעלקערונג, 

די יידישע כלי-קודש און אַנדערע אָפיציעלע פאָרשטיער האָבן זיך 
באַמיט, אַז די יידן זאָלן מיטמאַכן די פּאַטריאָטישע מאַניפעסטאַציעס. דאָס 
האָט נישט געשטערט דער אַנטיסעמיטישער פּרעסע צו באַנײיען די ווילדע 
העצע קעגן יידן מיט פרישע באַשולדיקוננען: יידן זיינען שולדיק אין דער 
מלחמה, מיט דער הילף פון יאַפּאַן ווילן די יידן נעמען נקמה פאַר קישיניעוו, 
די יידן קלייבן געלט אויף קויפן קריגס-שיפן פאַר אאַפּאַן, די יידן שיקן 
פערד פאַר דער יאַפּאַנישער אַרמײ און ענלעכע אױסגעטראַכטע מעשיות., 
אונטער דער ווירקונג פון דער אַנטיסעמיטישער העצע האָט דער געשפּענסט 
פון פּאָגראָמען ווידער אַ פלאַטער געטון איבער די קעפּ פון די יידן אין 
די שטעט און שטעטלעך. אין שייכות מיט דעם האָט דער צענטראַל-אָרגאַן פון 
בונד געשריבן : ,דער באַוואוסטזיניקער יידישער פּראָלעטאַריאַט מוז זעלבסט- 
פאַרשטענדלעך נאָך מער זיין צוגעגרייט צו די פּאַגראָמען, וועלכע די רעגי- 
רונג וויל ווידער אַרוסרופן. מיר טאָרן נישט פאַרגעסן די לערע, װאָס מיר 
האָבן באַקומען פון די קישיניעווער און האָמלער הריגות. מיר מוזן שטעןנ- 
דיק זיין געגרייט מיט געװוער אין די הענט, אָרגאַניזירט צו באַגעגענען די 
באַנדעס פּאָגראָמשטשיקעס און ווייזן זיי, אַז די אַלטע יאָרן זיינען שוין אַװעק, 
אַז איצט קען מען נישט אומבאַשטראָפט אָנרירן אונזער ערע, טרעטן אונז 
מיט די פים?:=), 

די יידן האָבן אָנגעהויבן געבן געלט אויף מלחמה-צוועקן. נישט בלױז 
אייגנס, נאָר אויך קהליש געלט פון דער קאָראָבקע (הכנסה פון ספּעציעלן 
אָפּצאָל פאַר כשר פלייש). אַחוץ דעם האָבן די אָפיציעלע יידישע פאָרשטייער 
דורכגעפירט פּאַטריאָטישע מאַניפעסטאַציעס מיט רעדעס און תפילות, 

אין זיינע אויפרופן און פּרעסע, אויף זיינע פאַרזאַמלונגען און דעמאָנ- 
סטראַציעס האָט דער בונד זיך אָפּגעגרענעצט פון די פּאַטריאָטישע מאַניפעס- 
טאַציעס און געברענגט צום אויסדרוק אַ שאַרפן פּראָטעסט קעגן דער מלחמה, 
אין זיין ערשטן אויפרוף קעגן דער מלחמה (פעברואַר 1904) זאָגט דער צענ- 

טראַל-קאָמיטעט פון בונד: ,די מלחמה פירט זיך נישט לטובת אונזער 
פאָטערלאַנד, די מלחמה װעט ברענגען נוצן אַ קליין הייפל רוסישע קאַפּי 
טאַליסטן, זי האָט אָבער בעיקר דעם ציל צו ראַטעווען די רוסישע זעלבסט-" 
הערשונג, נאָר מיר זיינען זיכער, אַז די מלחמה וװעט זיין דער לעצטער 
טראָפּן, וועלכער װועט איבערפולן דעם בעכער פון ליידן, װאָס די זעלבסטהער- 
שונג פאַרשאַפט דעם גאַנצן רוסלענדישן פאָלק בכלל און אונז, פּראָלעטאַָריער, 
| בפרט".,, ,מיר האָבן קיין זאַך נישט קעגן יאַפּאַנישן פאָלק,. מיט די יאַפּאַנער 
פּראָלעטאַריער פאַרבינדן אונז די ברידערלעכע געפילן פון פּראָלעטאַרישער 
אייניקייט". 


פאַרנעמענדיק אַ נעגאַטיווע שטעלונג צו דער מלחמה, איז דער בונד 
נישט געבליבן גלייכגילטיק צו דעם, װאָס עס האָבן גערעדט און געטון 
די יידישע פּני. אין דעם נייעם צענטראַלן בונדישן אָרגאַן (דער בונד) איז 
וועגן דעם געזאָגט געװאָרן : /מען הערט נישט אויף צו שעפּן פולע הויפנס 
קאָראָבקע-געלט --- דאָס געלט, װאָס דער אַרבעטער באַצאָלט מיט יעדן ביסן 
און מען שיט עס אַריבער אין די לעכערדיקע זעק פון דער צאַרישער קאַזנאַ. 
פאָן פּלעווע איז געװאָרן אַ גאַנצער דזשענטלמען, די יידישע אדירים האָבן 
ווייך געמאַכט זיין האַרץ"... , אין פּאָדאָליער גובערניע אַלין האָט מען שוין 
אין אַפּריל געמאַכט אַ תכלית אויף אַזאַ אופן פון אַ רובל 70,000 קאָראָבקע 
געלט, איצט ועט נאָך די גזילה צוגיין שנעלער. די רעגירונג העלפט דערפאַר 
דער יידישער בורזשואַזיע צו פאַרגרינגערן דעם יאָך, װאָס פאַלט אויף איר 
דורך דער אַרבעטסלאָזיקײט, די אַרבעטער, וועלכע קלייבן זיך אַרױסצװאָגן 
זייער אומצופרידנקייט, צעזעצט מען אין די טורמעס און מען צעשיקט אַהיים"... 
;אומעטום, וואו דער צאַר קומט צו פאָרן צו געבן זיין ברכה אויפן װעג 
די סאָלדאַטן, וועלכע פאָרן אַװעק אויף דער מלחמה, אומעטום שיקט די 
יידישע בורזשואַזיע אים אַרױס אַנטקעגן דעפּוטאַציעס. דער קיסר דאַנקט 
פאַר די נדבות. מען בראַקירט אויך נישט מיט דעם יידישן סאָלדאַט צו שיקן 
אים אויף דער שחיטה, נאָר פאַר איין גאַנג טרייבט מען אַרױס די יידן פון 
מאַנדזשוריע, פון דעם זעלבן אָרט, פאַר וועלכן דער יידישער סאָלדאַט 
פאַרגיסט זיין בלוט צוליב דער רויבערישער פּאָליטיק פון דער זעלבסט- 
הערשונג"... 


;די יידישע מנהיגי-הדור פאַרגעסן גאָר אין גאַנצן, אַז דער יידישער 
פּראָלעטאַריאַט האָט שוין לאַנג אָפּגעטרײסלט פון זיך דעם שטויב פון זייער 
בורזשואַזער פּסיכאָלאָגיע. זיי נעמען ניט אין אַכט, אַז מיט גװאַלט ועלן 
זיי דעם פּראָלעטאַריאַט זייער פּאָליטיק נישט קענען אָנװאַרפן. קריכנדיק דורך 
די הינטערטירן צו די המנס פון ימי ניקאָלאַי דעם צוייטן, טרעטן אונזערע 
פּיַי פאַר זיי אַרױס אינם נאָמען פון דער גאַנצער יידישער נאַציע. מיט דער 
זעלבער קורצזיכטיקייט האָט עולה-רגל געווען צו פּלעװען דער פאַרשטאָר- 
בענער ציוניסטן-פירער דר. הערצל, ער האָט ביי אים געבעטן רחמים פאַר 
דעו' גאַנצער יידישער אומה, גאָר ניט טראַכטנדיק וועגן דעם, אַז מען קען 

אים שטעלן די פּראַגע: מי שמך? װער האָט דיר געגעבן דאָס רעכט 
אויף דעם ?7 =+ 

דער בונד האָט געפירט אַן אינטענסיווע אַגיטאַציע קעגן דער מלחמה, 
אויף די פּאַטריאָטישע מאַניפעסטאַציעס אין די שוהלן האָבן בונדיסטן געטיילט 
אַנטי-מלחמה-אויפרופן. בעת פּאַטריאָטישע גאָסן-מאַניפעסטאַציעס האָבן גרו- 
פּעס אַרבעטער געמאַכט פיינטלעכע אויסרופן, אין אייניקע ערטער איז צוליב 
דעם פאָרגעקומען צוזאַמענשטויסן מיט דער פּאָליצײי, דער בונד האָט אָבער 
אָפּגעװאָרפן דעם געדאַנק, װאָס עס האָט געפּרעדיקט די פּוילישע סאָציאַליס- 
טישע פּאַרטיי, אַז מ'זאָל זיך נישט צושטעלן צום מיליטער. דער בונדישער 
שטאַנדפּונקט אין דער פראַגע איז באַגרינדעט געװאָרן מיט דעם, װאָס 
בלויז איינצלנע קענען אַנטלױיפן און פון דעם װאָלטן די ליידן פון דער 
אַלגעמײנער באַפעלקערונג נישט גרינגער געװאָרן,. דער אִרגאַן פון בונד 
זאָגט וועגן דעם: ,דער גאַנצער פּראָלעטאַריאַט קען דאָך ניט אַנטלויפן, די 
װאָס קענען ניט לויפן און זיי פאַרבלייבן --- יענע זיינען געצוואונגען אויסצו- 
טראָגן אויף זייערע אייגענע פּלײיצעס די שרעקלעך שװוערע משא פון דער 
מלחמה, זיי מוזן באַצאָלן מיט זייער בלוט, מיט זייער אומדערטרעגלעכער 
האָרעװאַניע פאַר די פאַרברעכנס און גזילות פון דער רוסישער רעגירונג".. 
מיר קענען קנישט ראַטן דער מאַסע: 'לויף פון דעם שענדלעכן יאָך', מיר 
קענען זיי נאָר זאָגן ; 'קעמפן קעגן דעם שענדלעכן יאָך!* דאָס אַנטלױיפן איז 
נישט קיין קאַמף-מיטל, מיר אָבער האָבן דאָך פאַר דער מאַסע נאָר מיטלען 
צום קאַמף, אין דעם אַרסענאַל פון אַ סאָציאַלידעמאָקראַטישער פּאַרטײ קע- 
נען זיך געפינען נור דירעקטע קאַמף-מיטלען, אָבער אין קיין פאַל נישט 
מיטלען, װוי צו ווייכן פון קאַמף"... ;אַ שאַרפער פּראָטעסט קעגן דער גזלני- 
שער פּאָליטיק פון צאַריזם װאָלט געווען, ווען די 'זאַפּאַסנע! װאָלטן מאַסנוײייז 
זיך אַנטזאַגט אַריינצוטרעטן אין דער אַרמײ, ווען זיי װאָלטן זיך וי איין 
מענטש אַנטזאַגט צו גיין װי שעפּסן אויף דער הריגה אין מזרחאַזיע +. 
,דאָרט וואו עס איז מעגלעך אַרויסצורופן אַזאַ מאַסן-פּראָטעסט פון די זאַ- 
פּאַסנע, דאַרפן מיר אויף דעם אָנווענדן אַלע אונזערע כוחות. צו דעם 
פּראָטעסט קעגן דער רעגירונג דאַרפן צושטיין אַלע באַוואוסטזיניקע אַרבעטער. 
די צייט פון מאָביליזאַציע דאַרף זיין אַ צייט פון דעמאָנסטראַציעס און פּראָ- 
טעסטן. אין די גאַסן, אויף די װאָקזאַלן, ביי די סבאָרנע פּונקטן -- אומעטום 
דאַרפן מיר, אַרבעטער, זיך פאַרזאַמלען מאַסנװײיז צוואַמען מיט די קרובים 
אין פראָנט פון די זאַפּאַסנע, אָפן און ענערגיש אויסדריקן אונזער האַס און 
פאַראַכטונג צום צאַריזם, אונזער פּראָטעסט קעגן מלחמה, אונזער פערטיקייט 
צו קעמפן פאַר אונזער באַפרייאונג" *=), 

צו אַזאַ פּראָטעסט רופט דער ספּעציעלער אויפרוף צו די ברידער-רע- 
קרוטן, װאָס דער צענטראַל-קאָמיטעט פון בונד האָט אַרױסגעגעבן (אָקטאָבער 
4), נאָכן שילדערן די שרעקן און ליידן פון דער מלחמה װערט געזאָגט 
צו די רעקרוטן: ,מיט האַס און פאַראַכטונג דאַרפט איר דערפאַר באַגעגענען 
די שבועה, מיט וועלכער מען ויל אייך פאַרשמידן. וי איין מענטש דאַרפט 

איר זיך אָפּזאָגן זי אויסצוהערן און אָנצונעמען. אַ פּראָטעסט קעגן מלחמה, 
אַ פּראָטעסט קעגן דעם צאַריזם װאָס האָט זי אַרױסגערופן, אַ פּראָטעסט קעגן 
די שטענדיקע אַרמײען װאָס פאַרשקלאַפן דאָס פאָלק, אַ פּראָטעסט קעגן דער 
גאַנצער אָרדענונג פון עקספּלואַטאַציע --- דאַרף זיך אַרױסרײסן פון אייערע 
הערצער". 

אין אַ צווייטער פּראָקלאַמאַציע (אויגוסט 1904) רופט דער צ.ק. פון 
בונד צו מאַכן דעמאָנסטראַציעס קעגן צאַר: ,אומעטום וואו עס װעט אַרױס 
אַ באַפעל וועגן מאָביליזאַציע, לאָמיר אַרױסטרעטן מיט אַן אָפענעם פּראָטעסט : 
מיט דעמאָנסטראַציעס און מאַניפעסטאַציעס. אומעטום וואו עס ועט אָנקומען 
דער צאַר אָנקוקן די 'זאַפּאַסנע!, װאָס גייען אַװעק שטאַרבן צוליב אים און זיין 
רעגירונג, לאָמיר אים מקבל-פּנים זיין, װוי ער איז װוערט: מיט אַ פייפעריי 
און סוויסטשעריי, באַװייזנדיק דער גאַנצער וועלט, אַז דאָס פאָלק יל נישט 
קיין מלחמה און איז דער ערגסטער שונא פון מיליטאַריזם. לאָמיר פאַרהילכן 
די ניגונים 'באָזשע צאַריאַ כראַניי מיט די אויסגעשרייען: נידער מיט דער 
זעלבסטהערשונג! זאָל לעבן דער סאַציאַליזם !" 

אין די טעג און װאָכן פון די מאָביליזאַציעס האָט דער רוסישער צאַר 
באַזוכט אַ ריי שטעט, כדי צו באַווייזן זיך פאַר דער באַפעלקערונג און פאַר 
די זאַפּאַסנע. דער בונד האָט געטאַדלט דאָס בוקן זיך פאַרן צאַר מצד דעם 
בירגערטום בכלל און דעם יידישן טייל בפרט. אין פריער-דערמאָנטן אויפרוף 
ווערט וועגן דעם געזאָגט: ;וי ענטפערט די 'געזעלשאַפט,, די רוסלענדער 
בורזשואַזיע און אירע טעלער-לעקער אויף די אַלע גװאַלט-טאַטן און מער- 
דערייען פון דער רעגירונג? אנשטאָט אַרױסצוטרעטן מיט אַן אָפענעם 
פּראָטעסט, אנשטאָט צו באַפייפן און באַשפּײיען דעם געקרוינטן תם, וועלכן 
מען פירט איצט אַרום איבער גאַנץ רוסלאַנד אונטערצואװאַרעמען די פֹּאַ- 
טריאָטישע געפילן פון דער באַפעלקערונג, אנשטאָט צו שרייען ענידער 
מיט דער זעלבסטהערשונג!!' עידער מיט דער מלחמה'! -- אָנשטאָט דעם 
האָבן זיך די רוסישע ליבעראַלן פאַראײיניקט אין זייערע פּאַטריאָטישע געפילן 
מיט די וילדסטע רעאַקציאָנערן, און אפילו צװוישן די כלומרשט ראַדיקאַלע 
עלעמענטן לאָזן זיך הערן שטימען, װאָס פאָדערן ניט שטערן איצט דער 
רעגירונג אין איר טעטיקייט און אָפּלײגן אָן אַ זייט דעם רעװאָלוציאָנערן 
קאַמף, און באַזונדערס צייכנט זיך אויס מיט איר הינטישער טרישאַפט 
דער עבד לעבדים, דער שקלאַף פון שקלאַען -- די יידישע בורזשואַזיע. 
די פּאָליטיק פון דער רעגירונג בנוגע צו די יידן הערט ניט אויף צו זיין 
אויף דעם העכסטן אופן באַרבאַריש. ערשט דאָ נישט לאַנג האָט זי פאַרבאָטן 
די יידן אַרײנצוטרעטן אין מאַנדזשוריע, נישט קוקנדיק דערויף, װאָס 
טויזנטער יידישע סאָלדאַטן פאַרגיסן איצט זייער בלוט פאַרן דאָזיקן לאַנַד 
-- און די יידישע בורזשואַזיע, די 'פאָרשטייער' פון יידישן פאָלק, גייען 
אַרױס מקבל פּנים זיין דעם צאַר מיט ספרי-תורות אין די הענט, פאַלן פאַר 
אים כורעים און שרייען: 'הנותן תשועה למלכים, מיט אַ היציקער, אָבער 
געמאַכטער באַגײיסטערונג".., 

אין זעלבן גייסט זיינען אויך דערשינען אויפרופן פון אָרטיקע קאָמיטעטן 
אין די שטעט, וואוהין דער צאַר האָט באַװיליקט צו קומען 

אין ביאַליסטאָק האָבן די יידישע אַרבעטער זומער 1904 פאַרשטערט די 
פייערונג לכבוד דעם געבורט פון רוסישן טראָן-פאָלגער. זיי האָבן אַראָפּ- 
געריסן די פאָנען, פאַרלאָשן די אילומינאַציעס און מיט רעװאָלוציאָנערע אויס- 
רופן פאַרהילכט די גאַס. 


א 
א 


וי ביי יידן, אַזױ איז אויך ביי אַנדערע פעלקער פון דער רוסלענדער 
אימפּעריע געווען אַ טיפע צעטיילונג אויף אונטערשטיצער און באַקעמפער פון 
דער צאַרישער רעגירונג. איז געבוירן געװאָרן אַ פּלאַן צונויפצונעמען אַלע 
אָפּאָזיציאָנעלע עלעמענטן און פון זיי שאַפן אַ פאַראייניקטן אַנטי-רעגירונג- 
בלאָק, די אָנהענגער פון פּלאַן האָבן געגלויבט, אַז מיט פאַראייניקטע כוחות 
וועט זיין לייכטער צו באַזיגן די רעגירונג, װאָס איז געווען אויף צרות צוליב 
אירע מפּלות אויפן פראָנט אין ווייטן מזרח. 

זומער 1904 איז לויט דער איניציאַטיוו פון פינלענדישע גרופּירונגען 
פאָרגעקומען אין פּאַריז אַ קאָנפערענץ פון פּאָרשטייער פון אָפּאָזיציאָנעלע 
און רעװאָלוציאָנערע אָרגאַניזאַציעס אין רוסלאַנד. באַטײליקט האָבן זיך 
די פינלענדישע אָפּאָזיציאָנעלע גרופּירונגען, רוסישע קאָנסטיטוציאָנאַליסטן 
(אָסוואָבאָזשדעניע), פּוילישע נאַציאָנאַלע ליגע, אַרמענישע רעװאָלוציאָנערע 
פעדעראַציע, ס.ר., 9.9.ס, גרוזינער סאַציאַליסטן-פעדעראַליסטן-רעװאָלוציאָ- 
נערן. ס'איז אויך געווען אַ פאָרשטייער פון דער לעטישער ס.ד., אָבער ער האָט 
באַלד געמאָלדן, אַז ער ועט אָנפּרעגן זיין אָרגאַניזאַציע צי זי נעמט אָן די 
באַשלוסן. אויך דער בונד און די אַנדערע סאָציאַל-דעמאָקראַטישע פּאַרטײען 
האָבן באַקומען אײינלאַדונגען. 

די איינגעלאַדענע ס.ד. פּאַרטײען האָבן לויט דער איניציאַטיוו פון צענ- 
טראַל-קאָמיטעט פון בונד דעם 22 אױגוסט 1904, בעת דעם סאָציאַליסטישן 
קאָנגרעס, אָפּגעהאַלטן אין אַמסטערדאַם אַ באַראַטונג, כדי צו פאַרנעמען אַן 
איינהייטלעכע שטעלונג צו דער געפּלאַנטער קאָנפערענץ. אין דער באַראַטונג 
האָבן אָנטײל גענומען: געאָרגי פּלעכאַנאָו, פּאַװעל אַקסעלראָד, פיאָדאָר דאָן 
--- פון ר.ס.ד.אַ.פּ., אַרקאַדי קרעמער, װלאַדימיר קאָסאָװוסקי, מאַרק ליבער -- 
פון בונד, ראָזאַ לוקסעמבורג, אַדאָלף ווארסקי --- פון ס.ד.ק.פּ.ל., פּראָנד, כראָ- 
נעוויטש --- פון דער פּוילישער סאָצ. פּאַרטיי פּראַלעטאַריאַט, ראָזין -- פון 
דער לעטישער ס.ד. אַרבעטער-פּאַרטיי, לאָזענקאָ, מאַריאַ -- פון דער רעװאָ- 
לוציאָנערער אוקראַינישער פּאַרטיי. באַלד ביים אָנהױיב האָט מאַרק ליבער 
מיטגעטיילט, אַז קאָני ציליאַקוס, דער פאָרשטייער פון די פינלענדישע אַקמי- 
וויסטן, האָט געמאָלדן דעם בונד וועגן דער מעגלעכקייט צו קריגן געווער פו 
דער יאַפּאַנישער רעגירונג דורך דער פאַרמיטלונג פון אירס אַ פּולקאָװניק. 
דער בונד האָט זיך אָפּגעזאָגט אויסצונוצן די מעגלעכקייט, ווייל ס'איז געווען 


87 


קלאָר, אַז דאָ גייט וועגן אַ צוזאַמענאַרבעט מיט דער יאַפּאַנישער רעגירונג. 
אויך אַדאָלף ווארסקי האָט געגעבן אייניקע ידיעות װעגן דעם ענין. נאָך אַ 
דיסקוסיע זיינען די פאָרשטײיער פון אַלע פּאַרטײען געקומען צום אויספיר, אַז 
מ'דאַרף זיך אין דער געפּלאַנטער קאָנפערענץ נישט באַטײליקן, יעדע פּאַרטײ 
באַזונדער האָט געדאַרפט צושיקן דעם אָפּואָג **), 

די מאָטיוון פאַרװאָס די ס.ד. פּאַרטײען האָבן נישט געװאָלט צושטיין 
צום געפּלאַנטן אָפּאָזיציאָנעלן בלאָק זיינען געווען: די ס.ד, איז מחויב אויס- 
צונוצן די מלחמה צו שטאַרקן דעם רעװאָלוציאָנערן קאַמף קעגן צאַריזם, 
גלייכצייטיק איז זי מחויב אונטערצוהאַלטן יעדע אמתע אָפּאָזיציאָנעלע און 
רעװאָלוציאָנערע באַװעגונג. פון דער געפּלאַנטער קאָנפערענץ קען אָבער 
נישט אַרוסקומען קיין ממשותדיקע פּאָליטישע טאַט, ווייל זי װעט אַרומנעמען 
עלעמענטן, װאָס זיינען פאַרשידנאַרטיק און קעגנזעצלעך אין זייערע פּרינצי- 
פּיעלע און פּאָליטישע אָנשויאונגען, אין זייערע נאָנטסטע פּאָליטישע אויפגאַבן 
און קאַמף-מיטלען. אייניקע פון די איינגעלאַדענע פּאַרטײען אָריענטירן זיך 
אויפן זיג פון דער יאַפּאַנישער בורזשואַזיע און פאַרװאַרפן דעם פּרינציפּ פון 
קלאָסן-קאַמף און אַזאַ שטאַנדפּונקט מוזן די ס.ד. פּאַרטײען באַקעמפן, - 

נאָך דער פאָרגעקומענער קאָנפערענץ האָט אַ פאָרשטייער פון די פין- 
לענדער זיך געווענדעט צום בונד מיט אַ פאָרשלאַג אינטערצושרייבן די דע- 
קלאַראַציע, װאָס די קאָנפערענץ האָט אָנגענומען. דער צ.ק. פון בונד האָט 
צוגעשיקט אַן ענטפער, אַז ער װעט די דעקלאַראַציע נישט אונטערשרייבן, 
אין בונדישן ענטפער איז אָנגעװיזן געװאָרן, אַז די עלעמענטן פון דער קאָנ- 
פערענץ זיינען אַזױ פאַרשידנאַרטיק, אַז זיי װעלן זיך נישט קענען צוזאַמענ- 
ריידן וועגן די נאָנטסטע פאָדערונגען, אוב זיי וילן בלייבן געטריי די 
וויכטיקע פּונקטן פון זייער פּראָגראַם. קנאָר רעכענענדיק, אַז מיר זיינען 
מחויב אונטערצוהאַלטן יעדע רעװאָלוציאָנערע און אָפּאָזיציאָנעלע באַװעגונג, 
זיינען מיר גרייט אַזױ צו קאָאָרדינירן אונזערע רעװאָלוציאָנערע טאַטן אַז 
צווישן זיי און די מעשים, װאָס איר רעכנט צו טו, זאָל זיין אַ געוויסע 
אייניקייט, װאָס איז בפירוש נויטיק, כדי מיט מער דערפאָלג אָנצופאַלן אויף 
דער זעלבסטהערשנדער אָרדענונג?... ,מיר װעלן דעריבער גערן אָננעמען 
יעדע פריערדיקע פאַרשטענדיקונג און אָפּמאַך, אויף וויפיל ס'פאָדערט די 
דערמאָנטע אייניקייט אין אונזערע טאַטן"?), 

די אומצופרידנקייט און רעװאָלוציאָנערע שטימונג האָבן אַרומגעכאַפּט 
אויך געוויסע קרייזן פון בירגערטום. אין פאַרשידענע פאָרמען איז דאָס מאַ- 
ניפעסטירט געװאָרן. דער בונד האָט געדאַרפט קלאָר מאַכן זיין שטעלונג 
צו דער דאָזיקער נייער דערשיינונג און אָפּשאַצן איר ווערט. ער האָט עס געטון 
אין זיין פּרעסע און אין אַ צאָל אויפרופן, 

אין איינעם פון זיינע אויפרופן (די ליבעראַלע אָפּאָזיציע און דער פּראָ- 
לעטאַריאַט, דעצעמבער 1904) װאָרנט דער צענטראַל-קאָמיטעט פון בונד 
קעגן די איבערגעטריבענע האָפענונגען אויף דעם ליבעראַלן טייל פון ביר- 
גערטום. דער אויפרוף זאָגט : ,פיל פון אונזערע ברידער-פּראָלעטאַריער, װאָס 

האָבן אַזױ פיל יאָרן אַלײן, אָן הילף פון די ליבעראַלן, געגראָבן אַ קבר דעם 
פאַרהאַסטן אַבסאָלוטיזם און װאָס זייער קול האָט איינזאַם געקלונגען אין דער 
פינצטערער נאַכט פון פּאָליטישער פאַרשקלאַפונג און נישט געפונען קין 
אָפּקלאַנג אין די הערצער פון דער זאַטער בורזשואַזיע -- קוקן איצט מיט 
צופרידנקייט אויף דער ליבעראַלער באַװעגונג, הערן מיט פאַרגעניגן די שטי" 
מען פון פּראָטעסט. מען דאַרף אָבער נישט פאַרגעסן, אַז די דאָזיקע באַװועגונג, 
הגם זי שטרעבט צו פּאָליטישער פרייהייט, װאָס איז אַזױ נויטיק פאַרן אַרבע" 
טער-קלאַס, איז נישט מער װי אַ קלאַסן-באַוועגונג פון דער בורזשואַזיע, וואָס 
הערט נישט אױף אין דער זעלבער צייט צו קעמפן קעגן אַרבעטער-קלאַס.. 
דער אויפרוף ווייזט אָן די שװאַכקייט, װאַקלדיקײט און די קלאָסן-אינטערעסן 
פון דער בירגערלעכער און זעמסקער אָפּאָזיציע און זאָגט: ,די ברייטע אַר" 
בעטער-מאַסן װעלן נישט גיין נאָך די דאָזיקע שװאַכע פּונקטן, װאָס בליצן" 
אויף ערטערווייז אין דער רוסישער בורזשואַזיע און װאָס קענען פאַרפירן די 
דאָזיקע אַרבעטער-מאַסן אין אַ טיפן זומפּ"... ,מיר קענען נישט און ועלן 
נישט זיך באַגנוגענען מיט די פּאָליטישע פאָדערונגען, װאָס עס שטעלט אַרױס 
די ליבעראַלע בורזשואַזיע. אונז איז װײיניק אַ קאָנסטיטוציאָנעלע מאָנאַרכיע, 
מיר פאָדערן אַ דעמאָקראַטישע רעפובליק, מיר דאַרפן האָבן אַ פּאַרלאַמענט, 
געגרינדעט אויף אַלגעמיינעם, גלייכן, דירעקטן, און געהיימען װואַל-רעכט". 
אין אַ צווייטן אויפרוף (װאָס מיר טאָרן איצט נישט פאַרגעסן, דעצעמבער 
4) ווערט באַטראַכט די נייע סיטואַציע אין שייכות מיט דער יידישער באַ- 
פעלקערונג. דער ציק. פון בונד זאָגט דאָרט: ,'גלייכע רעכט פאַר אַלע בירגער 
אָן אונטערשיד פון נאַציאָנען!' די ווערטער גלאַנצן איצט נישט נור אויף דער 
פאָן פון די רעװאָלוציאָנערע פּאַרטײען. מען הערט זי נישט זעלטן אפילו 
צווישן דעם דומפּן מורמלען פון פאַרשידענע אָפּאָזיציאָנעלע עלעמענטן. 'גלייכע 
בירגערלעכע רעכט פאַר אַלע' פאָדערט אויך איצט די רוסישע ראַדיקאַלע 
בורזשואַזיע. נאָר רעכט האָבן נור דאַן אַ ‏ ממשות, ווען מען קריגט זיי נישט 
אַלס נדבה, נישט אַלס געשענק. רעכט באַקומט מען דורך קאַמף, רעכט באַ- 
שיצט מען דורך שטענדיקן שטרייט"... ,די יידישע בורזשואַזיע --- זי קריכט 
אויף די קני, זי ליגט ביזן האַלז אין דעד קאַלטער בלאָטע אפילו אין די 
טעג, ווען ס'האָט כלומרשט אָנגעהויבן בלאָזן אַ לעבלעך:װאַרעם ווינטעלע 
פון אַ נייעם פרילינג אין לאַנד. זי שוויינט מיט פּחד אפילן אין דער צייט, 
ווען די רוסישע בורזשואַזיע, מיטן רשות פון נאַטשאַלסטװאָ און אָן רשות, 
האָט אָנגעהויבן צו פאָדערן אָפן פּאָליטישע פרייהייט און צו אויסדריקן איר 
פאַראַכטונג צום אַבסאָלוטיזם. די יידישע בורזשואַזיע האָט קיין מוט נישט 
געהאַט אַרױיסצורײידן דאָס װאָרט 'פּאָליטישע פרייהייט' אפילו דאַן, ווען אין 
פאַרשידענע פאַרזאַמלונגען, אויף רוישיקע באַנקעטן פון דער רוסישער בור" 
זשואַזער אינטעליגענץ הערט נישט אויף צו קלינגען דאָס װאָרט 'קאָנסטי- 
טוציע!. די יידישע בורזשואַזיע בוקט זיך מיט הכנעה אפילו אין דער צייט, 
ווען באַלד נאָך די זיסע הבטחות פונם נייעם מיניסטער האָבן זיך אָנגעהױבן 
די אַלטע באַקאַנטע מעשיות: דער פּראָצעס אין האָמעל -- אַ װוילדער חוזק 

איבער דעם משפּט, אַ גראָבער געשפּאָט איבער אַלע מענטשלעכע רעכטן, 
די פּאָגראָמען אין מאָהילעװו און אַנדערע שטעט -- די אַלע פינצטערע שי" 
דערהאַפטע בילדער"... ;יעדע נייע מאָביליזאַציע איז אַ נייער חורבן אין די 
יידישע שטעט, נייע טעג פון צרות און אַנגסטן -- די יידישע בורזשואַזיע 
קערט זיך נישט צו אונזער פּראָלעטאַרישער זעלבסט-באַשיצונג, זי לויפט גע- 
שווינד צו נאַטשאַלסטװאָ, זי בעט רחמים, זי גיט 'מתן בסתר' מיט אַ פולער 
האַנט"... ,די יידישע בורזשואַזיע גיט אָפּ פאַר דירות די זאַפּאַסנע אירע 
בתי-מדרשים, איר הײיליקטום (פּינסק) --- דאָס װאָס זי, פונם שטאַנדפּונקט פון 
איר רעליגיע, װאָלט דאַרפן באַשיצן ביזן לעצטן טראָפּן בלוט. נידעריקער 
פאָלן קען מען שוין נישט. אין דעם גרויסן קאַמף פאַר פרייהייט װעט נישט 
די יידישע בורזשואַזיע קעמפן פאַר גלייכע בירגערלעכע און פּאָליטישע רעכט 
פאַרן יידישן פאָלק. אין די טויטע ביינער װעט קיין שום גייסט נישט אַרײנ- 
בלאָזן קיין נייעם לעבן".. 

אין דעם אויפרוף פאָרמולירט פאַקטיש דער צ.ק. פון בונד די פאָדערונג 
פון נאַציאָנאַל-קולטורעלער אױטאָנאָמיע, הגם פאָרמעל װערט עס נישט 
אָנגערופן מיטן נאָמען : 

,דער בלויזער פּונקט וועגן גלייכע בירגערלעכע רעכט װעט נאָך נישט 
שטעלן די יידישע אַרבעטער אין די זעלבע באַדינגונגען װי די אַרבעטער פון 
דער הערשנדער נאַציע. כדי צו קענען פריי אַנטװיקלען אַלע זייערע גייסטיקע 
כוחות, כדי צו קענען גיין מיט האַסטיקע טריט צום ליכטיקן לאַנד פון אמתער 
פרייהייט, צו דער מלוכה פון סאָציאַליזם, דאַרפן ווערן דערפילט זייערע ספּע- 
ציעלע פאָדערונגען, די פאָדערונגען פון אַלע אונטערדריקטע נאַציעס: 1) פריי" 
הייט פון-קולטורעלער אַנטװיקלונג פאַר אַלע נאַציעס, גאַראַנטירט דורך געזעצן 
און באַפעסטיקט פון דער מלוכה און פון דער אָרט-פאַרװאַלטונג דורך צוגע- 
פּאַסטע איינריכטונגען. 2) פרייהייט צו באַנוצן די אייגענע שפּראַך, גלייך 
מיט דער אַלגעמײנער שפּראַך פון דער מלוכה, אין אַלע רעגירונגס- און גע" 
זעלשאַפטלעכע איינריכטונגען, 

די יידישע אַרבעטער דאַרפן האָבן די מעגלעכקייט צו באַקומען בילדונג 
אויף זייער אייגענער שפּראַך, זיי דאַרפן האָבן דאָס רעכט צו ריידן אויף 
זייער שפּראַך אין אַלע רעגירונגס-אַנשטאַלטן, אין די געריכטן, אין באַציאונגען 
צו דער פאַבריק-אינספּעקציע, אויף פאַרזאַמלונגען אאאַז.וו.?, 


אי 
א + 


אַחוץ די קרבנות אויף די שלאַכטיפעלדער האָט די מלחמה מיט יאַפּאַן 
גורם געווען שווערע ליידן אין לאַנד גופא צוליב דעם גרויסן עקאָנאָמישן 
קריזיס, װאָס האָט אָפּגעשטעלט אַ ריי צווייגן פון דער אינדוסטריע און אַרױס- 
גערופן אַ מאַסן-אַרבעטסלאָזיקײט. באַזונדערס שווער האָט פון דעם קריזיס 
געליטן דירעקט און אומדירעקט די יידישע באַפעלקערונג. די יידישע אַרבע- 
טער זיינען אין גאָר אַ גרויסער מאָס געווען באַשעפטיקט אין יענע אינדוסטריע- 

צווייגן, װאָס פּראָדוצירן דירעקט פאַרן פאַרברויך און די דאָזיקע צוייגן 
צוזאַמען מיטן האַנדל האָבן תיכף דערפילט דעם קריזיס. אַ בונדישע ציי- 
טונג גיט אַזאַ בילד פון נויט און הונגער ביי יידן: 


;אַ שרעקלעכער עלנט און נויט הערשן איצט אין דער יידישער מאַסע, 
דער פינצטערער דלות קוקט אַרױס פון אַלע יידישע ווינקעלעך און שפּאַלטן, 
ער איז פול אין אַלע גאַסן, ער לאָזט זיך הערן פון אַלע צייטונגען. עס טרעטן 
אַרױס אַלע העסלעכע סימנים פון קאַפּיטאַליסטישע קריזיסן. די גאַסן זיינען 
פול מיט אַרבעטסלאָזע, פאַרחושכטע, אויסגעהונגערטע מענטשן. ס'איז געװאָרן 
פיל גרעסער די צאָל בעטלער און אביונים, עס טרעפן זיך פיל אָפטער וי 
פריער גנבות און רציחות, עס פאַרשטאַרקט זיך די עמיגראַציע נאָך אויסלאַנד, 
אַן אומגעהויער גרויסע צאָל יידן שטעלן אויס די האַנט נאָך הילף אין אַלערלײ 
צדקה-חברות". 


אין ווילנע האָבן פון 20 טויזנט פאַמיליעס --- 5 טויזנט זיך געװענדעט 
נאָך מעות-חטים (מצה אויף פּסח). פון די 5 טויזנט פאַמיליעס זיינען בלויז 
0 מענטשן געווען אָן שטענדיקע פּראָפּעסיעס --- די איבעריקע בעלי-מלאכות, 
אין אָדעס האָבן ביז 50 טויזנט יידן זיך געװענדעט נאָך מעות-חטים. ;אין 
װאַרשע קומען יידישע אַרבעטער חברותווייז אין רעסטאָראַנען און גרויסע מאַ- 
גאַזינען און פאָדערן מען זאָל זיי געבן עסן, מען זאָל זיי געבן ברויט, טיי, 
צוקער פאַר זיי און זייערע פאַמיליעס, אין לאָדזש, ביאַליסטאָק, װאַרשע זיינען 
שוין געווען עטלעכע פאַלן, ווען יידישע אַרבעטער זיינען באַפאַלן בעקערייען, 
עסנװאַרג-קראָמען און מיט גװאַלט צעכאַפּט און צעשלעפּט לעבלעך ברויט, 
כולקעס פאַר זיך און פאַר דער פאַמיליע, װאָס זיצט הונגעריק אין דער 


היים" *6), 


באַזונדערס שווער איז געטראָפן געװאָרן די טעקסטיל-אינדוסטריע אין 
לאָדזש און ביאַליסטאָק. אין לאָדזש איז די צאָל אַרבעטסלאָזע דערגאַנגען צו 
צענטליקער טויזנטער. ביי די װאָס זיינען געבליבן אַרבעטן, האָבן די פאַברי- 
קאַנטן שטאַרק פאַרקלענערט די לוינען. וועגן לאָדזש זאָגט די בונדישע ציי- 
שונג: ;די אָרימקײיט איז נישט צו באַשרײבן. גאַנצע פאָמיליעס לעבן מיט 
5 קאָפּיקעס אַ טאָג. מען גייט אַרום טעג נישט געגעסן".. ;אַ גרויסע צאָל 
פון אונזערע אָרגאַניזירטע מיטגלידער זיינען זיך צעפאָרן און יעדן טאָג פאָרן 
אוועק אַלץ נייע מענטשן. פיל פון אונזערע מיטגלידער קענען אָפט נישט 
דערפילן די אַרבעט, קענען נישט קומען, ווען זיי דאַרפן זיין פאַרנומען, ווייל 
זיי האָבן נישט װאָס אָנצוטון". מען װאַרפט זיי אַרױס פון די דירות צוליב 
נישט צאָלן דירה-געלט,., ;אין די וועלדער זעט מען אַ סך גריבער, אויס- 
געבעט מיט שטרוי: דאָס זיינען די בעטן, אין וועלכע עס שלאָפן ביינאַכט 
די אַרבעטער, וועלכע האָבן ניט קיין היים, קיין אָרט וואו אָפּצורוען"... ,גייענ- 
דיק פאַרביי די גראבינקעס (אַ װאַלד), קען מען זען אויפן פעלד פיל אַרבע- 
טער, יידן און קריסטן, וועלכע זיצן און עסן דאָס, װאָס די אַרבעטנדע חברים 
ברענגען זיי. ‏ די אַרבעטנדע העלפן מיט װאָס זיי קענען די אַרבעטסלאָזע, 

איבערהויפּט העלפן איינע די אַנדערע די באַואוסטזיניקע אַרבעטער. מען 
טיילט זיך אָפט מיט דער אַרבעט? 

די טעקסטיל-פאַבריקאַנטן האָבן איינגעאָרדנט אַ טאַניע קוכניע (ביליקע 
קיך), וואו מען באַקומט פאַר אַ קליינעם אָפּצאָל אָדער אומזיסט אַ מיטאָני. 
גאונזער אָרגאַניזאַציע האָט זיך באַנוצט מיטן צופאַל און געשיקט ספּעציעלע 
אַגיטאַטאָרן צו אַגיטירן אין דער מאַסע, וועלכע פלעגט זיך געפינען אַ גאַנצן 
טאָג אין קיך און אַרום קיך. מיר האָבן פון דער קיך געמאַכט אַן אַרבעטער- 
קלוב, וואו עס פלעגן פאָרקומען גרויסע פאַרזאַמלונגען, אויף וועלכע מ'האָט 
דער מאַסע אָנגעוויזן די סיבות פון קריזיס, די מאַסע האָט מען גערופן צום 
קאַמף פאַר אַ בעסער לעבן" זי), 

אין ביאַליסטאָק האָט די בונדישע אָרגאַניזאַציע זיך באַמיט צו וירקן 
אַז די אַרבעטער זאָלן זיך טיילן מיט דער אַרבעט, כדי אַ צאָל אַרבעטסלאָזע 
זאָלן זיין באַשעפטיקט, אין פיל פאַלן האָט מען דאָס נישט געקענט דורכ- 
פירן צוליבן װידערשטאַנד פון די באַלעבאַטים... ס'זיינען פאָרגעקומען אַ צאָל 
שטרייקן פאַרן פּרינציפּ פון טיילן די אַרבעט. וואו די אַרבעטער האָבן זיך 
געהאַלטן סאָלידאַריש, האָט מען אויסגעפירט, ביי די שניידער האָבן די באַ- 
לעבאַטים בעת אַזאַ שטרייק פאַר טיילן זיך מיט דער אַרבעט איבערגעגעבן 
דער פּאָליצײ אַ רשימה פון בערך הונדערט שטרייקנדיקע אַרבעטער און 
מ'האָט זיי מיטן עטאַפּ אָפּגעשיקט אין די שטעט און שטעטלעך, פון װאַנען זי 
האָבן געשטאַמט. מיטן וואוקס פון דער אַרבעטסלאָזיקײט האָבן זיך ביי 
די ביאַליסטאָקער אַרבעטער געשטאַרקט די אַנאַרכיסטישע שטימונגען.. הונ- 
געריקע אַרבעטסלאָזע האָבן אָנגעהויבן ריידן יועגן עקספּראָפּריאַציעס און 
ס'זיינען טאַקע געווען פאַלן, ווען מ'האָט זיך אַרײינגעריסן מיט רעװאָלװערן 
אין די הענט און פאַרלאַנגט פון די באַלעבאַטים אָדער קרעמער צו געבן געלט, 
עסנװאַרג און חפצים. די בונדישע אָרגאַניזאַציע האָט באַקעמפט די טעראָ- 
ריסטישע שטימונגען, װאָס זיינען בלויז געווען מסוגל צו דעמאָראַליזירן די 
אַרבעטער-באַװעגונג, אָבער האָבן נישט געקענט ברענגען קיין שום ממשות- 
דיקן געזעלשאַפטלעכן נוצן. (די אַגיטאַציע פאַר אינדיװוידועלן טעראָר און 
עקספּראָפּריאַציעס האָט אין 19027-4 געפירט אין ביאַליסטאָק די אָרגאַניזאַציע 
פון ס.ר. --- סאַציאַליסטן-רעװאָלוציאָנערן). 

אין די אויסגאַבעס פון ביאַליסטאָקער קאָמיטעט פון בונד -- פלתג- 
בלעטטעל נומער 2 (סעפּטעמבער 1902) און נומ. 2 (פרילינג 1904) זיינען 
געווען ספּעציעלע אַרטיקלען, װאָס האָבן קריטיקירט די טעאָריע פון ס. ריזם 
און געװאָרנט קעגן דער אַגיטאַציע פון די אָרטיקע ס.ר. אָנצואװוענדן אינדי- 
ווידועלן טעראָר לגבי די פאָרשטײיער פון דער מאַכט און דורכפירן עקספּראָ- 
פּריאַציעס. וועגן אינדיווידועלן טעראָר איז געזאָגט געװאָרן : ,ווען די מאַסע 
אין גאַנצן שטייט פון ווייטן און פאַר דער מערדעריי פון דער פּאָליצײ רעכנט 
זיך אָפּ עמיצער פון דער זייט, קען דאָס אונז אין אונזער קאַמף מיט דעם 
צאַריזם גאָרנישט העלפן? (נומ, 2), און וועגן עקספּראָפּריאַציעס: דאָס צונעמען 
דאָס אייגנטום קען קומען נור אין רעזולטאַט פון אַ סאָציאַלער רעװאָ- 

לוציע, אָבער נישט דורך ;עקסן" -- צונעמען ביי איינצלנע אייגנטימער 
זייער פאַרמעגן. דאַקעגן זיינען די ק;עקסן? אומגעהויער שעדלעך צוליב זייער 
דעמאָראַליזירנדיקער ווירקונג (נומ, 3), 

אויך אין בערדיטשעוו און אין אייניקע אַנדערע ערטער האָבן אין 1904 
אויפן באָדן פון דער אַרבעטסלאַזיקײט און הונגער גענומען אַנטשטײן אַנאַר- 
כיסטישע שטימונגען, װאָס זיינען אונטערגעהאַלטן געװאָרן דורך די ס.ר,, 
וועלכע האָבן זיך באַמיט צו שאַפן אַן אומגלויבן אין די סאָציאַל-דעמאָקראַטישע 
קאַמפס-מעטאָדן, 

אין װאַרשע, לאָדזש, ביאַליסטאָק און אַנדערע שטעט, וואו די אַרבעטס- 
לאָזיקײט האָט אין 1904 אָנגענומען קאַטאַסטראָפאַלע פאָרמען, האָט דער 
בונד גערופן די אַרבעטער צו טיילן זיך מיט דער אַרבעט און אינטענסיווער 
פירן דעם רעװאָלוציאָנערן קאַמף קעגן דער מלחמה און דעם צאַרישן רעזשים, 
די רעגירונגס-מאַכט האָט אָנגענומען ספּעציעלע מיטלען צו באַקעמפן די גע- 
פאַר מצד די מאַסן אַרבעטסלאָזע: זי האָט פאַרשטאַרקט די פּאַליצײיאישע 
און מיליטערישע פּאַרטולן אין די גאַסן און האָט מאַסנװײז אַרױסגעשיקט 
אַרבעטסלאָזע פון די גרעסערע שטעט און מיטן עטאַפּ זי אָפּגעפירט אין זייערע 
פריערדיקע היים-ערטער., 

6 קאַמף פאַר אַנייעם לעבנס-שטייגער 


פון סאַמע אָנהויב אָן האָט די יידישע אַרבעטער-באַװעגונג זיך אִפּי 
געקערט פון רעליגיעזן לעבנס-שטייגער. רעװאָלוציאָנער אין איר פּאָליטישן 
און סאָציאַלן אַספּעקט, איז זי אויך אַזױ געוען אין אינערלעכן יידישן לעבן, 
וואו די טענדענצן פון וועלטלעכקייט האָבן אַלץ מער און מער אַרױס- 
געשטויסן די אַלט-פרענקישע און רעליגיעזע נאָרמען און פאָרמען. 

די חסידים פון אַלטן זיינען געווען פאַנאַטיש און קנאידיק, האָט דאָס 
נייע געמוזט אויפקומען אין כסדרדיקן קאַמף, די רעליגיעזע צוימען האָבן גע- 
דאַרפט דורכגעבראָכן ווערן ביי אַ שטאַרקן װידערשטאַנד מצד דער אייגענער 
סביבה. אַ גייסטיקער טעראָר האָט באַגלײט די, װאָס האָבן געװאַנט אַראָפּ- 
צוגיין פון /דרך-הישך", 

נישט בלויז אויף דער יידישער זייט האָט מען געדאַרפט באַזיגן װוידער" 
שטאַנדן,. צו קענען אַנטװיקלען אַ יידיש-וועלטלעכע קולטור, האָבן געמוזט 
אויפגעבויט ווערן געוויסע אינסטיטוציעס. און דאָ איז אויף דער סצענע 
אַרױסגעטרעטן דער צאַרישער רעזשים, װאָס האָט עס צוליב זיינע פּאָליטישע 
טעמים נישט געלאָזט. דאָס איינציקע, װאָס איז שוין דעמאָלט געווען דערלויבט 
-- אונטער אַ שטרענגער צענזור -- איז געווען די נייע יידישע ליטעראַטור. 
אַן איין-און-איינציקע יידישע טאָג-צייטונג האָט מען דערלויבט ערשט פון 
2, וועלטלעכע אינסטיטוציעס און אַקטן פון יידיש-וועלטלעכער קולטור 
האָט מען געקענט בויען און דורכפירן בעיקר קעגן דעם ווילן פון דער מלוכה- 
מאַכט. און װי דער בונד האָט מיט זיין אומלעגאַלער פּרעסע במשך פון יאָרן 
איבערגעשטראָכן דעם צאַרישן פאַרבאָט אויף יידישע צייטונגען און זשור- 
נאַלן, אַזױ האָט ער אויך געטון אויפן געביט פון קולטורעלער טעטיקייט, 
ער האָט זיך באַמיט גובר זיין די מניעות אי פון דער יידיש-רעליגיעזער, אי 
פון דער מלוכהש-פּאָליטישער זייט, 

בלויז אַ דינער שיכט יידן האָט געהאַט אַ קליינעם סכום וועלטלעכע 
בילדונג. פאַרברענגענדיק די יונגע יאָרן אין חדר, ישיבה און בית-מדרש, 
האָבן זיי געשענקט וייניק אָדער קיין שום אויפמערקזאַמקײט דער ועלט- 
לעכער בילדונג. אַן אויסנאַם איז געווען דער קליינער שיכט פון פּראָפּעסיאָ- 
נעלער אינטעליגענץ, װאָס האָט שטודירט אין די גימנאַזיעס און אוניווער- 
זיטעטן. די אַרבעטער-מאַסע איז אין איר גרויסער מערהייט געווען רוי און 
אומגעבילדעט, אַחוץ אַ קליינעם טייל, װאָס האָט דורך זעלבסטבילדונג, ביי 
פּריוואַטע לערער אָדער אין אַן אַלגעמײנער קאַזיאָנער פאָלקס-שול באַקומען 
עלעמענטאַרע בילדונג, 

;ווען מיר קוקן זיך צו צום לעבן פון אונזערע אַרבעטער -- זאָגט אַן 
אויפרוף פון לאָדזשער קאָמיטעט פון בונד יאַנואַר 1904) -- באַמערקן מיר 
דאָרט אַזעלכע דערשיינונגען, וועלכע באַװוייזן אונז, אַז פיל אַרבעטער שטייען 
נאָך אויף אַזאַ נידעריקער אַנטװיקלונג-שטופע, װאָס איז אוממעגלעך בי 
מענטשן מיט אַן אַנטװיקלטן זעלבסט-געפיל"... און אין אַ צווייטן טייל פון 
לאַנד --- אין װאָלין (בערדיטשעווער-זשיטאָמירער ראַיאָן): ,מען דאַרף זיך 
פאָרשטעלן דאָס לעבן פון די יידישע אַרבעטער אין די קליינע שטעט, מען זאָל 
פאַרשטײן װאָס פאַר אַ באַדייטונג ס'קען האָבן די סאָציאַל-דעמאָקראַטישע 
אַגיטאַציע אין אַזױנע ערטער. פינצטערניש אין פולן זין פון װאָרט. פינצטער- 
ניש אין לעבן, פינצטערניש אין מוח, פינצטערניש אַרום און אַרום. קיין פונק 
פון פּראָטעסט, קיין בליץ פון האָפענונג אויף בעסערע צייטן". 

אונטער דער ווירקונג פון דער יידישער סאָציאַליסטישער באַװעגונג 
האָט זיך געהויבן דער קולטורעלער ניװאָ פון דער אַרבעטער-מאַסע. די אַר" 
בעטער האָבן זיך באַפרייט פון דער קלעריקאַלער השפּעה. ;די שוהלן -- 
זאָגט אַ באַריכט פון װאָלין -- ווערן אַן אָרט פון פּאָליטישע מאַניפעס- 
טאַציעס, אָנשטאָט מי:שברך דעם קיסר יר"ה הערן זיך אויסגעשרייען 'נידער 
מיט דער זעלבסטהערשונג', 'עס לעבע דער סאַציאַליזם! "... ,דער אַרבעטער 
באַקומט מער שייכות צו דער אײיראָפּעאישער קולטור, ער הויבט זיך אָן מער 
אינטערעסירן מיט דער וועלט, מיט דעם עפנטלעכן לעבן און גלייך מיט דעם 
װואַקסט אין אים דער פּראָטעסט קעגן יעדן מין אונטערדריקונג -- סיײי 
פּאָליטישער, סיי עקאָנאָמישער, סיי מאָראַלישער? =*), 

מ'האָט זיך אָפּגעגעבן אַ חשבון, אַז אָן אַ ראַדיקאַלער ענדערונג אויפן 
געביט פון יידישער דערציאונג זיינען טיף"גרייכנדיקע רעזולטאַטן אין אַ ברייטן 
פאַרנעם נישט מעגלעך. דער בונד האָט די פראַגע אויפגענומען. ער האָט זיך 
באַמיט צוציען אויף זיין זייט יידישע לערער. ביי פּאַסיקע געלעגנהייטן 
האָט ער זיך צו זיי געװענדט מיט אויפרופן. די מעגלעכקייט פון בויען מאָ- 
דערנע יידישע פאָלקס-שולן איז ביי יענע באַדינגונגען נאָך געווען אָפּגערוקט 
אויף אַ ווייטער דיסטאַנץ. דאָס איינציקע, װאָס דער בונד האָט דעמאָלט גע- 
קענט טון ממשותדיק אויף דעם געביט פון בילדונג, איז שאַפן געהיימע קורסן 
און בילדונג-קרייזלעך פאַר דערװאַקסענע אַרבעטער, און דאָס האָט ער אין 
די באַגרענעצטע ראַמען פון די קאָנקרעטע באַדינגונגען געטון אין אַ סך 
ערטער. 


5 
8 אל 


אַ סך ענערגיע האָט מען געמוזט אַרײנלײגן אין דער אַרבעט פון אויפ- 
שטעלן און פירן ביבליאָטעקן. אין אַ גרויסער צאָל שטעטלעך זיינען בכלל 
קיין ביבליאָטעקן נישט געווען. אין די גרעסערע שטעט, ואו זיי זיינען יאָ 
געווען, האָט מען נישט געהאַלטן די ליטעראַטור, װאָס די אָרגאַניזירטע אַר- 
בעטער האָבן געװאָלט לייענען. איז נישט געװען קיין ברירה, נאָר שאַפן 

אייגענע ביי די אָרגאַניזאַציעס, אַזאַ ביבליאָטעק איז, פאַרשטײט זיך, געווען 
אַן אומלעגאַלע, אין געהיימע דירות. אַחוץ אומלעגאַלער ליטעראַטור האָט 
מען דאָרט אויך געהאַלטן לעגאַלע ביכער און בראָשורן מיט ראַדיקאַלן 
אינהאַלט, 

פון צייט צו צייט זיינען פאָרגעקומען ספּעציעלע פאַרזאַמלונגען מיט 
רעדעס אויף ליטעראַרישע טעמעס און וועגן דער נויטיקייט צו לייענען ביכער, 
מ'האָט אויך דורכגעפירט געלט-זאַמלונגען אויף צו קויפן ביכער פאַר דער 
ביבליאָטעק, צוויי אילוסטראַציעס : 

בערדיטשעוו. אין דעצעמבער 1902 האָט דער בונד דורכגעפירט אַ פייע- 
רונג פאַר דער ביבליאָטעק, ס'זיינען געווען 200 מענטשן. מ'האָט גערעדט 
וועגן דער באַדייטונג פון ליטעראַטור בכלל און וועגן דער יידישער ליטעראַטור 
בפרט. אין דעם געשיכטלעכן איבערבליק ועגן דער אַנטװיקלונג פון דער 
יידישער ליטעראַטור איז אָנגעוויזן געװאָרן וי אַזױ זי האָט זיך אונטער דער 
ווירקונג פון דער יידישער אַרבעטער:באַװעגונג בהדרגה איבערגעאַנדערשט 
און זיך אויסגעברייטערט, אַרומנעמענדיק אַלץ נייע און נייע געביטן פון וויסן 
און לעבן. דער עולם האָט געזונגען רעװאָלוציאָנערע לידער, 

פּאַניעוועזש, קאָװונער גוב.: דעם ערשטן טאָג ראש-השנה 1903 איז אין 
װאַלד פאָרגעקומען דער יערלעכער ביבליאָטעק יום-טוב, ס'זיינען געווען 100 
פּערזאָן -- אַרבעטער און אינטעליגענטן. דער אינהאַלט פון די רעדעס איז 
געווען: די וויכטיקייט פון בילדונג פאַרן אַרבעטער-קלאַס, וועגן אַנטיסעמיטיזם 
און וועגן אַקטועלע געזעלשאַפטלעכע פראַגן. דער עולם האָט געזונגען רע- 
װאָלוציאָנערע לידער. צו אַ בוים איז געווען צוגעפעסטיקט דער פּאָרטרעט פון 
קאַרל מאַרקס און אַ רויטע פאָן מיט רעװאָלוציאָנערע אויפשריפטן האָט גע- 
פלאַטערט. 

די צאָל פון די אומלעגאַלע ביבליאָטעקן איז געווען אַ גאָר גרויסע, ס'איז 
געווען אַ ריזיקאַלישע אונטערנעמונג מיט פאַרשידענע צרות ביים געפינען 
דירות, וואו זיי צו האַלטן און ביים טוישן די ביכער, בראָשורן און צייטונגען. 
טייל ביבליאָטעקן האָט די פּאָליצײי אויפגעדעקט און צוגענומען. דערביי 
האָט מען אַרעסטירט די באַלעבאַטים פון דער דירה און די ביבליאָטעקאַרן. 

נאָך אַן אינסטיטוציע, װאָס יידישע אַרבעטער האָבן זיך באַמיט מיט איי- 
גענע שװאַכע כוחות צו שאַפן, איז געווען יידיש טעאַטער. אָפיציעל איז דע- 
מאָלט יידיש טעאַטער געווען פאַרבאָטן אין צאַרישן רוסלאַנד. דעם פאַרבאָט 
איז מען אַרומגעגאַנגען דורך דעם, װאָס יידישע טרופּעס האָבן געשפּילט 
כלומרשט יידיש-דייטש טעאַטער. אַ זכיה צו זען יידישע פאָרשטעלונגען האָבן 
געהאַט בלויז איינוואוינער פון געציילטע גרויסע שטעט אָדער פון ערטער, 
וואוהין עס פלעגט אַמאָל פאַרװאָגלט ווערן אַ װאַנדערנדיקע טרופּע. דער 
דראַנג צו זען טעאַטער-שפּיל איז אָבער געווען שטאַרק ביי דער אויפװאַכן- 
דיקער יידישער אַרבעטער-מאַסע. האָבן אין אַ ריי ערטער זיך געשאַפן 
אַמאַטאָרן-גרופּעס, װאָס האָבן פון צייט צו צייט געגעבן פאָרשטעלונגען. װאָס 
האָט מען געשפּילט און וויפיל זיינען געקומען זען? ביי די אומלעגאַלע באַ- 

צביון (דר. בן-ציון האָפמאַן) יוסף באַסקין 





נחום כאַנין ה. לייוויק 





יעקב פּעסקין מענדל סקוטעלסקי 


דינגונגען האָט דער עולם צושויער געמוזט זיין אַ צוגעקליבענער און 
אַ באַגרענעצטער. נישט לייכט איז אָנגעקומען צו שאַפן אַ ,זאַל", װאָס איז 
אָפט געווען אַ שייער אָדער אַ גאָרטן הינטער דער שטאָט. טײילמאָל האָט מען 
די פאָרשטעלונג אָנגעהױבן ערשט נאָך מיטן נאַכט, כדי אַ. בייז אויג זאָל אויף 
איר נישט פאַלן, אויפן וועג האָט מען אויסגעשטעלט שומרים צו װאָרנען 
בעת אַ סכנה, 

אַן אָנטײלנעמער פון די געהיימע קולטור-אָװונטן און טעאַטער-פאָרשטע- 
לונגען דערציילט, אַז זיי האָבן געמאַכט אַ שטאַרקן איינדרוק אויף דער מאַסע, 
;אויף די דאָזיקע אָװונטן, צו וועלכע מען פלעגט זיך גרייטן װי צו אמתע יום- 
טובים, האָט מען געהאַלטן פאָרטראָגן אויף ליטעראַרישע טעמעס, געזונגען 
יידישע און רוסישע אַרבעטער-לידער, פאָרגעלייענט פראַגמענטן פון באַליבטע 
שרייבער. מען פלעגט דעקלאַמירן לידער פון ראָזענפעלד, עדעלשטאַט, וויג- 
טשעווסקי, באָװשאָװער און אַנדערע פּאָעטן,. אויך אייגענע טאַלאַנטן פלעגן 
קומען צום װאָרט מיט זייערע שאַפונגען. שטאַרק באַליבט ביי דער אַרבעטער- 
מאַסע זיינען געווען די פאָרשטעלונגען, װאָס פלעגן אינסצעניזירט ווערן אויף 
די דאָזיקע אָװנטן. דאָס זיינען געווען פאָרשטעלונגען זייער פּרימיטיווע -- 
אײינגעאָרדנט אויפן היימישן שטייגער מיט אייגענע אַרטיסטישע כוחות, אָבער 
דער פאַרזאַמלטער עולם האָט זיך קוים געקאָנט דערװאַרטן, אַז די פאָרשטע- 
לונגען זאָלן זיך אָנהױיבן, אַזױ גרויס איז געווען צו זיי דער אינטערעס? *), 

עטלעכע באַריכטן וועגן אַזעלכע טעאַטער-פאָרשטעלונגען : 

ריעזשיצע, וויטעבסקער גוב.: 1904, געשפּילט 2 מאָל אומלעגאַל די 
פּיעסע דער אַמעריקאַנער אַרבעטער. ס'זיינען געווען איבער 200 צושויער. 
די ריינע הכנסה -- 60 רובל, 

ליאדי, מאָהילעווער גוב.: 1904. געשפּילט די אונטערטעניקע -- אַ דראַמע 
פון ש. אַנסקי. 

קאָוונע, סוף 1902 און אָנהױיב 1903 האָט אַן אַמאַטאָרן-גרופּע פון אַרבע- 
טער געגעבן 2 אומלעגאַלע פאָרשטעלונגען. געשפּילט האָט מען דאָס ערשטע 
מאָל מענדל גדאַנסקי פון מאַריאַ קאָנאָפּניצקאַ. ס'זיינען געווען 125 מענטשן, 
הכנסה איז געווען 12 רובל, אַ פּאָר װאָכן שפּעטער האָט מען געשפּילט די 
פּיעסע דער אַמעריקאַנער אַרבעטער. נאָך דער פאָרשטעלונג האָט מען געהאַלטן 
אַ פּאָליטישע רעדע. געווען 200 מאַן. די הכנסה לטובת דעם בנד -- איז 
געווען 20 רובל, 

ליבאַווע, קורלענדער גוב. : אָנהוֹיב 1903,. די אַמאַטאָרן"גרופע האָט 
געשפּילט אומלעגאַל פאַר 60 צושויער די פּיעסע קױלן -גרעבער. נאָך דער 
פאָרשטעלונג האָט מען געהאַלטן רעדעס און געזונגען רעװאָלוציאָנערע 
לידער, 

באַברויסק. מינסקער גוב.: דעם 29 אױגוסט 1904 האָט די בונדישע אָר- 
גאַניזאַציע דורכגעפירט אַן אומלעגאַלע פאָרשטעלונג א.נ. די שטראָף. די 
פּיעסע איז געװאָרן אָנגעשריבן און געשפּילט דורך אייגענע חברים, 

באָריסאָוו, מינסקער גוב. : אין נאָוועמבער 1903 האָבן אַרבעטער געגעבן 

אַ פאָרשטעלונג פון דער פּיעסע דער אַמעריקאַנער אַרבעטער, מ'האָט אויך 
געזונגען לידער און דעקלאַמירט, ס'זיינען געווען 120 צושויער. די הכנסה -- 
פאַר דער אָרטיקער אָרגאַניזאַציע פון בונד. 

װילקאָמיר, קאָװונער גוב.: שמחת תורה 1903 האָט די אַמאַטאָרן-גרופּע 
געגעבן אַ פאָרשטעלונג דער אַמעריקאַנער אַרבעטער. מ'האָט פאַרקויפט 130 
בילעטן, 

שאַוועל, קאָוונער גוב.: דעם 20 מערץ 1903 איז דורכגעפירט געװאָרן 
אַ געהיימע טעאַטער-פאָרשטעלונג פאַר 100 מענטשן. די ריינע הכנסה פאַר 
דער אָרגאַניזאַציע איז געווען 56 און אַ האַלבן רובל, 

אַזעלכע אומלעגאַלע פאָרשטעלונגען זיינען טיילמאָל געװוען פאַרבונדן 
מיט אַרעסטן און שטראָפן, אַזױ, למשל, איז אין סמאָרגאָן, ווילנער גוב., אין 
דער נאַכט פון 1טן אָקטאָבער 1902 פאָרגעקומען אַ ספּעקטאַקל, אַרום 2 ביי- 
נאַכט האָט אַ פּאַטרול פון פּאָליצײ און קאָזאַקן צופעליק אַנטדעקט דאָס אָרט, 
זי האָבן פאַרנומען 200 מענטשן, שוין זייענדיק אונטערן אַרעסט, האָט דער 
עולם געזונגען רעװאָלוציאָנערע לידער און געמאַכט אויסרופן, 

וי ווייט דער חשק צו טעאַטער-שפּיל איז געװען שטאַרק און פאַר- 
שפּרײט, איז צו זען פון פאָלגנדיקן סימפּטאָמאַטישן עפּיזאָד: אין שטעטל 
מאַליאַט, ווילנער גוב., האָבן (סוף 1903 אָדער אָנהוױיב 1904) אין אַ קלאַס- 
צימער פון דער תלמוד-תורה זיך פאַרזאַמלט 15 יינגלעך און אָנגעהוױיבן פאָר- 
שטעלן די פאַרשפּרײטע שפּיל פאָן וואָל און הירש לעקערט. אַ קלאָץ מיט 
אַן אויפשריפט האָט פּערזאָניפיצירט דעם צאַר ניקאָלאַי דעם 2טן. איין יינגל 
האָט געשפּילט דעם וילנער גובערנאַטאָר פאָן װאַל, אַ צוייטער -- הירש 
לעקערטן. מ'האָט געוויזן וי פאָן װאַל שמייסט דעמאָנסטראַנטן, לעקערט 
שיסט אויף אים ביים אַרױסגײן פון צירק, מען כאַפּט לעקערטן און מ'זעצט 
אים אַריין אין טורמע. אַלע יינגלעך האָבן זיך אויפגעשטעלט און געשריגן: 
נידער מיטן תליון װאַל! זאָל לעבן דער גייסט פון אונזער ברודער לעקערט! 
דערהערנדיק די אויסרופן, איז דער סאָטסקי (אַ דאָרפישער פּאָליציאַנט), װאָס 
איז גראָד פאַרבײיגעגאַנגען, אַרײן אין תלמוד-תורה. אַן 8-יעריק יינגל האָט 
אים געזאָגט, אַז זיין ברודער איז געזעסן אין טורמע און האָט פאַר דער פֹּאַ- 
ליציי נישט קיין מורא און ער אַלײן האָט אויך נישט קיין מורא פאַר איר. 
די גבאים האָבן געמאַכט אַן אסיפה און באַשלאָסן אַרױסצואװאַרפן פון דער 
תלמוד-תורה 14 פון די יינגלעך. 

די רעװאָלוציאָנערע באַװעגונג פון די יידישע אַרבעטער און איר וועלט- 
לעך-קולטורעלע טעטיקייט האָבן געפונען אַ שטאַרקן אָפּקלאַנג אין ברייטערע 
שיכטן, אַ סימן וי ווייט די יידישע גאַס איז אויפגערודערט געװאָרן איז 
דער פאַקט, װאָס אין די יאָרן 1904-1902 האָט אין אַ צאָל שטעט זיך אָנגעהויבן 
אַ באַװעגונג פון קינדער און יוגנטלעכע. סאַנטשטײען אָרגאַניזאַציעס פון 
קינדער-אַרבעטער און פון שילער. ס'פאַרטיפט זיך דער תהום צווישן זיי און 
זייערע קאָנסערװאַטיווע עלטערן, זיי רייסן זיך צום וועלטלעכן לעבנס- 
שטייגער. דאָס דריקט זיך אויס אין פאַרשידענע אַקטן. קינדער און יוגנטלעכע 

האָבן שוין אָנטײל גענומען אין עקאָנאָמישע שטרייקן און אַרױסגעשטעלט איי" 
גענע פאָדערונגען װוי אויך געהאָלפן אין פּאָליטישע אַקציעס. שילער און שי" 
לערינס האָבן אין די גימנאַזיעס אָנגעהויבן פאַרטײידיקן זייער ווירדע קעגן 
דער באַלײידיקנדיקער באַציאונג צו זיי פון צאַרישע און אַנטיסעמיטישע לערער, 
אָפּטמאָל קעגן בפירושן ווילן פון די עלטערן, וועלכע האָבן מורא געהאַט, 
אַז זייערע קינדער וװעלן דערפאַר באַשטראָפט ווערן דורך דער שולאָנ" 
פירונג, 


4 
אל 


אין די צאַרישע באַדינגונגען פון יענער צייט איז פאַר די יידישע אַר- 
בעטער אפילו אַ פּשוטע פאַרוויילונג נישט געווען מעגלעך אינצואָרדענען 
דער בונד האָט דעריבער דורכגעפירט אומלעגאַל פאַרוויילונגען. ס'זיינען גע- 
ווען עטלעכע מינים, פּאָפּולער זיינען געווען די ליאַמעס, וואו מ'האָט פריילעך 
פאַרבראַכט. נישט אינמאָל האָט אַזאַ פריילעכער צװאַמענקום זיך פאַרענ- 
דיקט טרויעריק -- אין אַרעסט-הױז. באַזונדערס גרויס איז געווען די צאָל 
ליאַמעס בעת די יערלעכע פייערונגען פון בונדישן יוביליי. אַזױ, למשל, 
זיינען אין דווינסק צום 7-יאָריקן יוביליי פון בונד (1904) פאָרגעקומען 12 
ליאַמעס, אויף יעדער פון 25 ביז 40 מענטשן, דאָס פּראָגראַם פון אַ ליאַמע 
איז באַשטאַנען פון געזאַנג, דעקלאַמאַציעס, טאָסטן, ביי גלעזלעך משקה 
האָט מען פריילעך פאַרברענגט און אויך געזאַמלט געלט פאַרן בונד און פאַר 
אַרעסטירטע חברים. פייערונגען און ליאַמעס זיינען אויך פאָרגעקומען אין 
פאַרשידענע געדענק-טעג פון דער אינטערנאַציאָנאַלער סאַציאַליסטישער און 
רעװאָלוציאָנערער באַועגונג, 

די חתונות האָבן באַקומען אַן אַנדער אויסזען. אויף אַ חתונה פון אַ חבר 
אָדער אַ חברטע פלעגן געוויינלעך קומען אַלע באַקאַנטע -- די אָרגאַניזיר- 
טע אַרבעטער. פון אַלטן נוסח איז בלויז געבליבן די חופּה-וקדושין, אָבער 
דאָס איבעריקע -- ניי, אַנדערש. די געסט האָבן אויסגעפילט די שמחה מיט 
אַ נייעם אינהאַלט, 

דערציילט וועגן דעם לייבעטשקע בערמאַן: ,די שמחה פלעגט פאָרקומען 
אין איינעם פון די גרעסטע חתונה-זאַלן פון שטאָט מיט דער באַטײליקונג 
פון דער גאַנצער אָרגאַניזאַציע. מאַנכעס מאָל מיט דער באַטײליקונג פון די 
פאַרקאָנספּירירטע פאָרשטייער פון קאָמיטעט, װאָס בלויז געצײילטע האָבן 
געוואוסט ווער זיי זיינען. דאָס האָט צוגעגעבן דער שמחה אַ גאָר באַזונדערן 
מיסטיש-יום-טובדיקן גלאַנץ. די טראַדיציאָנעלע חתונה-צערעמאָניע פלעגט 
ווערן גיך אָפּגעפאַרטיקט. סיי טאַטע-מאַמע, סיי די עלטערע מחותנים האָבן 
גאַנץ גוט פאַרשטאַנען, אַז קיין צו גרויסע מחזקות מיט באַזעצנס, מיט פּסוקים 
און באַװיינעכטס דאַרף מען נישט מאַכן. אפילו דער בדחן פלעגט פאַרשטיין 
און אין זיינע טראַדיציאָנעלע גראַמען אַריינפלעכטן פערזן און צוויידייטיקע 
רמזים לויטן געשמאַק פון די אויסטערלישע יונגע מחותנים'. .די אמתע 

חתונה פלעגט זיך אָנהויבן ערשט דעמאָלט, ווען די עלטערע מחותנים פלעגן 
נאָך האַלבער נאַכט אָנטאָן די שװוערע גראַנאַטאָװע מאַנטלען און ווינטשן 
חתן-כלה 'מזל-טוב', דעמאָלט האָבן זיך אָנגעהויבן די רעדעס מיט די טאָסטן, 
דאָס קלייבן געלט אויף פאַרשידענע צוועקן און דאָס זינגען רעװאָלוציאָנערע 
לידער --- ביז אין גראָען טאָג אַרײן. נישט אַלע מאָל פלעגט זיך עס ענדיקן 
אַזױ אידיליש: עס האָט פּאַסירט נישט איינמאָל, אַז אינמיטן ברען פון די טאָסטן 
און רעדעס האָט מען זיך דערוואוסט, אַז פּאָליצײי איז געוואויר געװאָרן װאָס 
דאָ קומט פאָר און אַז דער זאַל איז אַרומגערינגלט?.. , ביי גרעסערע רעװאָ- 
לוציאָנערע יום-טובים, וי די באַפרייאונג פון די פּויערים, גרינדונג פון אינג- 
טערנאַציאָנאַל, יאָר-טאָג נאָכן אַטענטאַט אויף אַלעקסאַנדער דעם צווייטן און 
ביי ענלעכע געלעגנהייטן פלעגט די אָרגאַניזאַציע אײנאָרדענען אין די חתונה- 
זאַלן פיקטיווע תנאים, מיט פיקטיווע חתן-כלה, כדי אַלץ זאָל זיין װוי אויף אַן 
אמתע תנאים, פלעגט מען אפילו די תנאים אָנשרייבן און לאָזן זיי ליגן אויפן 
טיש, אַלץ זאָל אויסזען כשר" ?+), 

אויף אַ חתונה פון אַ חבר אין דווינסק, 1904, זיינען געקומען ביז 800 
מענטשן. האַלב 2 ביינאַכט איז אַ פאָרשטײיער פון דער אָרגאַניזאַציע אַרױיף 
אויף דער טריבונע און געהאַלטן אַ רעדע וועגן דער לאַגע פון די אַרבעטער 
און וועגן דער סאָציאַליסטישער באַװעגונג. אַ צווייטער האָט גערעדט ועגן 
דער רוסיש-יאַפּאַנישער מלחמה און וועגן עקאָנאָמישן קריזיס. ס'זיינען געווען 
4 רעדעס. פיל פרויען, װאָס פלעגן געוויינלעך ויינען ביים באַדעקנס פון דער 
כלה און סתם דרשות פון בדחן, האָבן איצט פאַרגאָסן טרערן בעת די פּאָ- 
ליטישע רעדעס. אין אַ זייער גוטער שטימונג האָט דער עולם פאַרברענגט 
ביז 7 אין דער פרי, 

נישט שטענדיק זיינען אַזעלכע חתונות אַראָפּ גלאַטיק. אָדער פּאָליצײ 
איז אַליין געפאַלן אויף די שטורן, אָדער מ'האָט געמסרט. אין אָדעס האָט די 
פּאָליצײי אין דער נאַכט פון 15 איגוסט 1904 אַרומגערינגלט אַ חתונה 
פון אַן אַרבעטער און אַרעסטירט בערך 150 מענטשן. גענומען האָט מען אַלע, 
אַחוץ דער כלה און אירע עלטערן. מ'האָט אַרעסטירט אפילו די כלי-זמר און 
דעם אַלטן 70-יאָריקן שמש, 

אויף אַזעלכע חתונות פלעגט טײילמאָל אויך דערגיין צו קריגערייען, ווייל 
ס'זיינען געווען אַזעלכע, װאָס האָבן נישט געקענט פאַרטראָגן די , פאַרשייטשט" 
רייד פון די ,היינטיקע יונגע לייט". עליפּי-רוב האָבן די קאָנסערװאַטיוע 
עלעמענטן געמוזט נאָכגעבן. 


* 
+ אל 


פיל שטורמישער פלעגט עס צוגיין ביי די לוויות. דאָ האָבן די אָרטאָדאָק- 
סישע קעגנער פון די נייע מנהגים געהאַט אַ שטיצע פון אַן אַנדערער זייט --- 
פון דער צאַרישער מאַכט. די לוויות פון בונדיסטן האָבן זיך אָפט פאַרװאַנדלט 
אין פּאָליטישע דעמאָנסטראַציעס, װאָס די פּאָליצײי האָט זיך באַמיט צו צע- 

שטערן, טיילמאָל אפילו מיט בלוט-פאַרגיסונג. אָט וי ס'האָבן אויסגעזען 
לוויות פון בונדיסטן ; 

פּינסק: דעם 231 איגוסט 1904 איז געשטאָרבן דער בונדיסט נאָטע פּאַ- 
גאָרעלסקי. פיל חברים און חברטעס זיינען געקומען אים באַגלײטן צו זיין 
אײיביקער רו. די גבאים האָבן באַשטימט אַן אָרט פאַרן קבר אין אַ פאַרװאָרפן 
ווינקל פון בית-עלמין. די חברים האָבן אַליין אויסגעקליבן אַן אָרט און אויס- 
געגראָבן אַ קבר. די גבאים האָבן זיך קעגנגעשטעלט. די אַרבעטער האָבן 
געדראָט, אַז זיי װעלן זייער חבר מקבר זיין ביים צדיקס קבר, אויב מ'וועט 
נישט נאָכגעבן. דאָס האָט געווירקט. ביים אָפענעם קבר איז געהאַלטן געװאָרן 
אַ רעדע. ווען די אַרבעטער זיינען אַרױס פון בית-עלמין, האָט זיי די פּאָליצײ 
אַטאַקירט פון אַלע זייטן. אַ טייל איז געלונגען זיך דורכרייסן דורך דער 
פּאָליצייאישער קייט, אָבער 105 מענטשן האָט מען באַװיזן אַרומרינגלען,. מיט 
גאָלע שווערדן האָט מען זיי געפירט איבער דער הױפּט-גאַס פון שטאָט. נאָך 
3 טעג האָט מען זיי באַפרײט, 

בערדיטשעוו: דעם 6 מערץ 1904 איז געשטאָרבן פון סוכאָטע דער 
שוסטער-אַרבעטער שעיה, אַ בונדיסט. פאַנאַטישע יידן האָבן געזאָגט, אַז דאָס 
איז גאָטס שטראָף פאַר זיין אפּיקורסות. די פּאָליצײי האָט אַװעקגעשטעלט 
אַ װואַך אַרום זיין דירה. צו דער לוויה זיינען געקומען טויזנט מענטשן און 
אויפן וועג האָט אויך געװאַרט אַ גרויסער עולם. די אַרבעטער האָבן אָפּגע- 
שטעלט די אַרבעט, אין שטוב פון מת איז געקומען דער פּאָליצמײסטער מיט 
פּריסטאַװעס. דער גאַנצער ועג איןז געווען באַװאַכט פון פּאָליצײי. אויפן 
בית-עלמין איז געווען אָנגעגרייט אַן אָפּטײילונג מיליטער,. אין מיטן װעג 
האָט פּאָליצײי מיט שװוערדן זיך געװאָרפן אויפן עולם און אַ טייל אָפּנעשניטן 
פון אָרון,. בלויז אַ קליינער טייל האָט באַוויזן זיך אַרײנרײסן אויפן בית- 
הקברות, די װאָס מ'האָט נישט אַרײנגעלאָזט, האָבן אָיגעהויבן דעמאָנסטרירן 
איבער די גאַסן פון שטאָט, אָבער פּאָליצײ און מיליטער האָט זיי צעטריבן, 

וויטעבסק: אין אַפּריל 1904 איז געשטאָרבן דער בונדישער טוער איסאַק 
פאָגעלסאָן. ער האָט געקרענקט עטלעכע חדשים צוליב אַ קלאַפּ אין האַרצן 
בעת אַן אַרעסט. צו דער לוויה שבת צו נאַכטס זיינען געקומען 2350 מענטשן, 
פּאָליצײי און זשאַנדאַרמעריע האָבן אָבער נישט געלאָזט מאַכן די לוויה. 9 
אַזײגער האָבן זיי געהייסן פאַרמאַכן די געוועלבער. מיט נאַהאַיקעס האָבן זי 
זיך באַמיט צו צעטרייבן דעם עולם. ביז מיטן נאַכט האָט מען נישט געלאָזט 
אַרױסטראָגן דעם מת. ווען מ'האָט ענדלעך דעם מת אַרױסגעטראָגן, האָט פּאַ- 
ליציי אָפּנעטײלט דעם עולם און 2 זשאַנדאַרמען האָבן זיך אַװעקגעזעצט אויף 
דער עגלה און געטריבן דאָס פערד אין גאַלאָפּ, פּאָליצײי און זשאַנדאַרמען 
זיינען אין דראָזשקעס נאָכגעפאָרן די עגלה, פּאָליציאַנטן האָבן פאַרשיט דעם 
קבר. אויפן בית-עלמין איז אויך געוען אָנגעגרײט אַ ראָטע זעלנער פון 
אַרטילעריע-פּולק, 

קישיניעוו: 1904 האָט מען פון טורמע אַרױסגעלאָזט אַ טױיט- קראַנקן 


דעם חבר יוסף בערנשטיין. דעם 8 מאַי איז ער געשטאָרבן. צו דער לוויה 

זיינען געקומען 200 חברים און חברטעס. פאַרן בית-עלמין איז געשטאַנען 
פּאָליצײי, װאָס האָט אַרײנגעלאָזט בלויז די קרובים. דער עולם איז צעטריבן 
געװאָרן אויף אַ ברוטאַלן אופן, 

קרעסלאַווקע, וויטעבסקער גוב, : פון שווינדזוכט איז געשטאָרבן אַ בער" 
שטער. דעם 11 פעברואַר 1904 האָבן אַלע יידישע און רוסישע אַרבעטער 
פון שטאָט, טויזנט אין צאָל, געװאָרפן די אַרבעט און זיך פאַרזאַמלט אין דער 
גרויסער שוהל, וואו עס האָט זיך אָפּגעשטעלט די לויה. אויפן בית-ע:מין 
זיינען געווען 500 מענטשן. מ'האָט געהאַלטן רעדעס און געזונגען רעװאָלוטיאָ- 
נערע לידער. אין די רעדעס, װאָס זיינען געהאַלטן געװאָרן אין יידיע און 
רוסיש, האָט מען צווישן אַנדערע אָנגעוויזן אויף דער גרויסער שטערבלעכ- 
קייט ביי יידן, אין געשלאָסענע רייען האָט מען צוריק מאַרשירט אין שטאָט 
אַרײן. 

מינסק: דעם 16 נאָוועמבער 1902 איז פאָרגעקומען די לויה פון אַן 
אַרבעטער. באַגלײיט צו דער אייניקער רו האָבן אים 200 חברים און חברטעס. 
מ'האָט דעם מת געטראָגן, אויפן בית-עלמין האָט שוין געװאַרט אַ סך פּאָליציי, 
װאָס האָט זיך פאַרהאַלטן גראָב און געחוזקט. ווען מ'האָט פאַרשיט דעם קבר, 
האָט די פּאָליצײ אָנגעהויבן טרייבן. ס'האָט זיך אָנגעהויבן אַ געשלעג. דערביי 
האָט מען צעשלאָגן אַ פּריסטאַוו און עטלעכע פּאָליציאַנטן, 16 מענטשן האָט 
מען אַרעסטירט, 

שאַוועל : קאָוונער גוב. : דעם 12 אױגוסט 1903 איז פאָרגעקומען די לוויה 
פון אַן אַרבעטערין, אַ חברטע פון דער בונדישער אָרגאַניזאַציע. אַלע אַר- 
בעטער האָבן דעם טאָג נישט געאַרבעט --- אַלע זיינען געקומען צו דער לוויה, 
ביים קבר האָט אַן אַרבעטער געהאַלטן אַ רעדע און מיט רעװאָלוציאָנערע 
אויסרופן איז דער עולם דעמאָנסטראַטיוו זיך פאַנאַנדערגעגאַנגען. דאָס האָט 
געמאַכט אַ גרויסן רושם אין שטאָט. מ'האָט גענומען פאַרשפּרײטן ווילדע 
מעשיות: די סטאַצניקעס (שטרייקער -- סאַציאַליסטן) האָבן אַראָפּגענומען 
אויפן בית-עלמין די היטלען, זיי האָבן זיך איבערגעצלמט, געפּראַװעט אַ 
סעודהלע, אויפגעריסן די קברים און געחוזקט פון די מתים א.ד.גל.. 

באָברויסק, מינסקער גוב.: שבת-צונאַכטס דעם 2 אַפּריל 1904 האָט 
דער בונד דורכגעפירט אַ טרויער-מאַניפעסטאַציע, זי האָט זיך אָנגעהויבן פאַרן 
הויז פון אַ געשטאָרבענעם חבר, 2 טויזנט מאַן האָבן אין געשלאָסענע רייען 
מיט ליכטלעך אין די הענט מאַרשירט דורך די הויפּט-גאַסן פון שטאָט צום 
בית-עלמין, די געוועלבער זיינען געװאָרן פאַרמאַכט און טויזנטער האָבן 
געקוקט אויף דער מאַניפעסטאַציע, װאָס האָט זיך געצויגן אין שטיל-שווייגן, 
די פּאָליצײי האָט זיך נישט באַװויזן, אירע כוחות האָט זי קאָנצענטרירט אויפן 
בית-עלמין. פאַרן אַרײנגײן אַהין האָט דער פּאָליצמײסטער באַפױלן: ;פאַר- 
לעשן די ליכט"! דער אָנפירער פון דער לויה האָט אים געענטפערט: 
,;ס'איז נישט אייער זאַך"... אַ פּריסטאַוו האָט אַרױסגעכאַפּט זיין רעװאָלװער 
און געדראָט, אַז ער װעט שיסן, אויב מ'וועט נישט אויסלעשן די ליכט. די 
אַרבעטער האָבן געענטפערט הויך: ;איר קענט שיסן, די ליכט װעלן מיר 

נישט אויסלעשן?", זעענדיק די אַנטשלאָסנקײט פון דער מאַסע, האָט די פּאָליצי 
זיך צוריקגעצויגן. דער גאַנצער עולם מיט די ברענענדיקע ליכט איז אַרײן 
אויפן בית-הקברות. ביים אָפענעם קבר האָט א פאָרשטייער פון דער אֶר- 
גאַניזאַציע געהאַלטן אַ רעדע און דער עולם איז רואיק אַװעק אַהײם, פון די 
גבירישע קרייזן האָט מען זיך שפּעטער געקלאָגט פאַרן גובערנאַטאָר, אַז דער 
פּאָליצמײסטער ווייזט נישט קיין שטאַרקע האַנט קעגן די דעמאָקראַטן. 

מאָהילעוו: שבת דעם 25 יוני 1904 איז געשטאָרבן די מיטגלידערין 
פון בונד חנה אָבאָיטשיקאָוו, די פּאָליצײ האָט באַפױילן זי מקבר צו זיין זונטאָג 
האַלב זעקס אין דער פרי, כדי מ'זאָל נישט קומען צו דער לוויה. הגם אַזױ 
פרי, זיינען דאָך צום בית-עלמין פאַר דער קבורה געקומען 150 חברים 
און חברטעס. די פּאָליצײי האָט פאַרשלאָסן דעם טויער און קיינעם נישט 
אַרײנגעלאָזט. ביים אַראָפּלאָזן די חברטע אין קבר זיינען געווען בלוין פּאָלי-" 
ציאַנטן און זשאַנדאַרמען, אין זעלבן טאָג האַלב 9 אָװונט האָבן 600 אַרבעטער 
און אַרבעטערינס דעמאָנסטרירט לכבוד דער פאַרשטאָרבענער חברטע. מ'האָט 
געזונגען רעװאָלוציאָנערע לידער און געמאַכט אויסרופן קעגן דער רעגירונג, 

אין שייכות מיט דער שענדלעכער האַנדלונג פון דער רעגירונג- מאַכט 
האָט דער מאָהילעװער קאָמיטעט פון בונד, אַרױסגעלאָזט אַן אויפרוף, וואו עס 
איז געזאָגט געװאָרן: עדער אומגעלומפּערטער וילקיר פון דער פּאָליצײ 
בנוגע די אַרבעטער איז דערגאַנגען אַזױ ווייט, אַז זי סטאַרצט זיך צו באַלײ- 
דיקן דעם כבוד נישט בלויז פון די לעבעדיקע, נאָר אויך פון די טויטע, זי 
דערלאָזט אונז נישט אויסצודריקן אונזער מיטגעפיל צו אונזער געשטאָרבענעם 
חבר און אים באַגלײטן צו קבורה, װי דאָס פאָדערט פון אונז אונזער מענטש- 
לעכער געפיל".. ;אונזערע בעלי-בתים און בכלל די יידישע 'פאָלקס-פרייגט' 
זיינען שטאַרק אומצופרידן מיט אונזערע דעמאָנסטראַציעס. שטייטס -- 
טענהן זיי --- װוי קומט עס, אַז מיר יידן זאָלן אויפהויבן אַ קול קעגן דער רע- 
גירונג, וועלכע מיר מאַכן נאָך מער אויפגערייצט קעגן אונז! מיר טאָרן 
נישט פּראָטעסטירן"... , דאַרפן מיר זיך צוהערן צו אַזעלכע רייד פון אונזערע 
גבירים מיט האָזן-'הערצער ?7... ,מיר וייסן, אַז די 2000-יאָריקע הינטישע 
אונטערטעניקייט און דאָס זינגען ימה-יפית' האָט אונז קיין מאָל נישט באַפרײיט 
פון אונזער שקלאַפישן צושטאַנד?.. ,אַ דעמאָנסטראַציע פאָדערט פון אונז 
אָפּטמאָל אָפּפער, אָבער מיט איר באַווייזן מיר דער רעגירונג בכלל און אַלע 
אונזערע שונאים, אַז מיר זיינען ניט די אַמאָליקע נעבעכקעס, די פאַר- 
חושכטע 'באַנציע שווייגס', וועלכע לאָזן זיך אָן פּראָטעסט טרעטן מיט די 
פיס"... 

פּיעטריקאָון: צו דער יאָרצײט פון דער בונדישער טוערין עזא ליפשיץ, 
װאָס איז געשטאָרבן אונטער אַרעסט מיט אַ יאָר פריער, איז דעם 27 יוני 
4 פאָרגעקומען אַ פאַרזאַמלונג ביי איר קבר. צומאָרגנס אין דער פרי האָט 
מען אויפן קבר באַמערקט אַ ברעטל מיט אַן אויפשריפט, 2 רויטע פענדלעך 
און לענטעס, װאָס האָבן געהאַט אויפשריפטז אין יידיש און אין פּױליש. באַלד 
זיינען געקומען דער זשאַנדאַרמען-פּולקאָװניק אוטהאָף, דער גובערנאַטאָר און 

פיל פּאָליצײי. זיי האָבן אַראָפּגענומען די מצבה און די פענדלעך מיט די 
לענטעס. 

ריגע. דעם 27 מערץ 1904 איז פאָרגעקומען די לוויה פון ברוך בצלאל 
הורוויטש, אַ פּיאָנער פון דער בונדישער באַועגונג, װאָס איז במשך 10 
יאָר צייט געווען טעטיק אין ווילנע, בערדיטשעוו און ריגע. געקומען אים באַ- 
גלייטן זיינען 600 מענטשן, אויפן וועג זיינען צוגעשטאַנען נאָך אַ סך און 
ס'איז געװאָרן אַ גאָר גרויסע לוויה. געטראָגן האָט מען קרענץ מיט רויטע 
לענטעס פון בונד, פון דער רוסישער אָרגאַניזאַציע און פון דער שטודירנדיקער 
יוגנט. אויפן וועג האָט די פּאָליצײ נישט געטשעפּעט, אַנדערש איז געווען 
אויפן בית-עלמין. די פּאָליצײ האָט נישט געלאָזט פאַרענדיקן די רעדע, װאָס 
אַ חברטע האָט געהאַלטן. ווען דער עולם האָט זיך אָנגעהויבן פאַנאַנדערגײן, 
האָט זיך דערהערט אַ רוף: ;נידער מיט דער זעלבסטהערשונג!* װאָס דער 
עולם האָט אונטערגעהאַלטן. ס'האָט זיך אָנגעהויבן אַ געשלעג מיט דער 
פּאָליצײ, וועלכע האָט געהאַקט מיט די שװערדן. אַ פּריסטאַו האָט געשאָסן, 
די אַרבעטער האָבן געענטפערט מיט שטיינער און מעסער. ס'איז געװאָרן 
אַ בלוטיק געשלעג מיט שווער-פאַרוואונדעטע פון ביידע צדדים. דער עולם האָט 
זיך נישט געװאָלט פאַנאַנדערגײן און אָפּגעשלאָגן אַ צאָל אַרעסטירטע. פאַר- 
האַלטן האָט מען 17 מענטשן. מיט אַ שעה שפּעטער איז אָנגעקומען דער פּאַ- 
ליצמייסטער מיט רײיטער-פּאָליצײ און אַ ראָטע זעלנער און אָפּגעלײדיקט די 
גאַסן. די שכנישע רוסישע אַרבעטער -- סטאַראָװיערן -- האָבן זיך באַ- 
צויגן פיינטלעך צו די ;זשידעס װאָס בונטעווען זיך". די לעטישע און ליט- 
ווישע אַרבעטער האָבן געהאָלפן די יידן מיט װאָס זיי האָבן געקענט. די 
בונדישע אָרגאַניזאַציע האָט באַשולדיקט איינעם פון די גבאים, אַז ער טראָגט 
די מיטשולד פאַרן פּאָליצייאישן אָנפאַל :*), 

ענלעכע געשעענישן זיינען געווען אויך אין אַ גרעסערער צאָל שטעט, 
װאָס זיינען דאָ נישט דערמאָנט געװאָרן. די בונדישע לוויות, װאָס זיינען גע- 
ווען אַזױ אַנדערש פון טראַדיציאָנעלן נוסח, זיינען געווען אַ פינאַל פון אַ רע- 
װאָלוציאָנערן לעבן. פיל זיינען שוין פון די יינגסטע יאָרן אָן אַרױף אויף 
אַ וועג, װאָס פירט אַװעק פון אַן אַלטן אינהאַלט און טראַדיציאָנעלע פאָרמען.. 
זי האָבן איבערגעריסן מיט די גלויבונגען און שטרעבונגען פון דער אַלטער 
יידישער סביבה, זיי האָבן אויך רעװאָלטירט קעגן דער רשעותדיק-דעס" 
פּאָטישער מלוכה-מאַכט, 

7? דער פטער צזאַמענפאָר פון בונד 


אין יאַנואַר 1902 איז אין דווינסק פאָרגעקומען אַ באַראַטונג פון טוער, 
װאָס דער צענטראַל-קאָמיטעט פון בונד האָט צונויפגערופן. די 4-טאָגיקע באַ- 
ראַטונג איז אָפּגעהאַלטן געװאָרן אויף דער ריגער גאַס, אין דער וואוינונג פון 
בונדישן טוער דוד איכלאָוו. אין איר האָבן זיך באַטײליקט: יקותיאל פּאָרט- 
נעי (נח), איסאַי אייזענשטאַט, מאַרק ליבער, צביה הורוויטש, ב. מיכאַלעװויטש, 
פישל קאיגען (יונה), דר. מאָיסעי גורעוויטש, לייב זאַקהײים (דמיטרי), ישראל 
מיכל קאַפּלינסקי*), די באַראַטונג האָט זיך בעיקר באַשעפטיקט מיט די 
ענינים, װאָס האָבן געהאָט אַ שייכות מיטן 2טן צוזאַמענפאָר פון דער רוסלען- 
דער סאָציאַל-דעמאַקראַטישער אַרבעטער-פּאַרטײ. נאָכן אַרעסטירין די מער" 
הייט מיטגלידער פון אָרגאַניזיר-קאָמיטעט, װאָס די ביאַליסטאָקער קאָנפערענץ 
(אַפּריל 1902) פון דער ר.ס.ד.אַ.פּ. האָט אויסגעקליבן, איז סוף נאָוועמבער 1902 
צונויפגעשטעלט געװאָרן אַ נייער אָרגאַניזיר-קאָמיטעט. אין שייכות מיט דעם 
זיינען אַנטשטאַנען ערנסטע פּרינציפּיעלע און אָרגאַנזאַציאָנעלע פראַגן. 
דער צ.ק. פון בונד האָט נישט געװאָלט די ענינים אַלײן באַשליסן און ער 
האָט צו דעם צוועק גערופן אַ באַראַטונג. די זעלבע פראַגן האָבן אויך פאַרנומען 
אַ צענטראַל-אָרט אויפן 5טן צוזאַמענפאָר, 

אין מיטן חודש יוני 1903 האָט אין דער שװײיצאַרישער שטאָט ציריך 
זיך אָנגעהויבן דער 5טער צװאַמענפאָר פון בנד. דאָס איז געװען דער 
ערשטער צוזאַמענפאָר, װאָס דער בונד האָט אָפּגעהאַלטן נישט אין רוסלאַנד, 
נאָר אין אוױיסלאַנד,. לכתחילה איז געווען געפּלאַנט, אַז װי די ערשטע פיר 
זאָל אויך דער פינפטער צװאַמענפאָר פאָרקומען אין רוסלאַנד גופא. אמת, 
אָפּצוהאַלטן אין רוסלאַנד אַ געהיימען צװזאַמענפאָר איז געװען פאַרבונדן 
מיט ערנסטע סכנות. דער צ.ק. האָט אָבער געװאָלט, אַז אָט די רעװאָלו" 
ציאָנערע טראַדיציע פון אויסאַרבעטן די סטראַטעגיע פון קאַמף מיטן צאַריזם 
אין מיטן פון שונאס פעסטונג, זאָל נישט איבערגעריסן וערן. ס'יינען 
געווען אָנגעמערקט דירות אין דריי שטעט: ויטעבסק, דװוינסק און בער" 
דיטשעוו. צוליב װאָגיקע טעמים האָט דער אויסלענדישער קאָמיטעט פאַר- 
לאַנגט, אַז דאָס מאָל זאָל דער צזאַמענפאָר אָפּגעהאַלטן ווערן אין אויסלאַנד 
און דער צ.ק. האָט די אַרגומענטן אָנערקענט פאַר ריכטיק, 

0 דעלעגאַטן האָבן זיך באַטײליקט אין 5טן ציזאַמענפאָר. זיי זיינען 
געווען: 1) יקותיאל פּאָרטנעי (נח), 2) איסאַי אײיזענשטאַט, 3) אַרקאַדי קרע- 
מער, 4) װלאַדימיר קאָסאָװסקי, 53) מאַרק ליבער, 6) פישל קאיגען (יונה) 
) אשפּיז (פון מאָהילעוו), 8) העלענע ליפּקין (האָמעל), 9) מאַקס װוױנאָקור (בער- 

דיטשעוו), 10) פראַנץ קורסקי, 11) צביה הורוויטש, 12) איסר ראבקין (פון 
דער אומלעגאַלער דרוקעריי אין װאַרשע), 12) צמח קאָפּעלזאָן, 14) ישראל 
מיכל קאַפּלינסקי, 15) שמאי ווייסענבלום (לאָדזש), 16) שלום לעווין, 17) ראובן 
מיצקון (ביידע פון ווילנע), 18) אהרן וויינשטיין (רחמיאל), 19) לייב בלעכמאַן 
(אַבראַם דער טאַטע), 20) אַבראַם באנעוואור, 21) מאַקס ראַבינאָװיטש (האָ- 
מעל), 22) מאַריע זשאַלודסקי, 23) סאַשאַ ציפּקין, 24) ראָזע לעוויט, 25) דוד 
כץ (טאַראַס-אָדעס), 26) שנײיערסאָן (וויטעבסק), 27) דזשאַן מילל, 28) אהרן 
איזאַקטאָן (טל-ומטר), 29) זלמן זינגער (דער בערשטער), 30) באָריס פרומקין. 
אַחוץ דעם איז נאָך געווען װלאַדימיר מעדעם מיט באַראַטונגירעכט. מע- 
דעם איז איינגעלאַדן געװאָרן צו רעפערירן די נאַציאָנאַלע פראַגע **). 

דאָס פּרעזידיום פון צוזאַמענפאָר איז באַשטאַנען פון צוויי מיטגלידער 
פון צ.ק. (נח און אייזענשטאַט) און צוויי פון אויסלענדישן קאָמיטעט (קרעמער 
און קאָסאָווסקי). 

די טאָג-אָרדענונג האָט אַרומגענומען 12 פּונקטן: 1) באַריכטן פון די 
קאָמיטעטן, 2) לאַגע פון בונד אין ר.ס.דאַיפּ, 3) די אַרבעט אין דרום- 
רוסלאַנד, 4) וועגן אָרגאַניזירטער נקמה, 5) ציוניזם, 6) די פּאָגראָמען, 7) דער 
אָרגאַניזאַציע-פּרינציפּ, 8) די קאָמפּעטענץ פון צענטראַליקאָמיטעט אין דער 
צייט צווישן די צוזאַמענפאָרן, 9) די בונדישע פּרעסע, 10) װאַלן פון אַ צ.ק., 
1 קאָנספּיראַטיווע ענינים. ס'איז געווען נאָך אַ פּונקט --- די נאַציאָנאַלע פראַגע. 
הגם ס'איז וועגן דעם ענין געפירט געװאָרן אַן אויספירלעכע דעבאַטע, האָט 
אָבער דער פּונקט נישט פיגורירט אין דער טאָג-אָרדענונג פון פאַרעפנט- 
לעכטן באַריכט. בעת דער אָפּשטימונג האָבן צויי קעגנזעצלעכע רעאָ- 
לוציעס באַקומען אַ גלייכע צאָל שטימען און דער צװאַמענפאָר האָט קיין 
באַשלוס נישט געקענט אָננעמען. ס'איז מחמת דעם באַשטימט געװאָרן, 
אַז דער רעפּעראַט און די דעבאַטן וועגן דער פראַגע זאָלן נישט אַרינגע- 
נומען ווערן אין באַריכט פון צוזאַמענפאָר. 

די דעלעגאַטן האָבן אויסגעהערט באַריכטן פון צ.ק., פון אויסלענדישן 
קאָמיטעט און פון די אָרטיקע קאָמיטעטן. די באַריכטן האָבן געוויזן, אַז די 
בונדישע באַװועגונג אַנטװיקלט זיך אָן אויפהער טיף און ברייט. זי נעמט 
אָרום אויך אַ ריי שטעט און שטעטלעך, וואו פריער זיינען קיין אָרגאַניזאַציעס 
נישט געווען, און האָט זיך אויסגעברייטערט אױיף נייע ראַיאָנעןף 


8 
א אל 


וועגן דער אויסברייטערונג און אינטענסיווקייט פון דער באַװועגונג צוישן 
4טן און 5טן צוזאַמענפאָר (מאַי 1901 --- יוני 1902) ווערט געזאָגט אין אַ באַ- 
ריכט פון בונד ; 

,אין ליטע גיסט זיך פאַנאַנדער די יידישע אַרבעטער-באַװעגונג איבער 
די קליינע שטעטלעך. כמעט יעדע היפּשע שטאָט װערט אַ מיטלפּונקט, װאָס 
איז באַהילפיק און באַדינט אַ גרעסערן אָדער קלענערן ראַיאָן פון דער 

קליינשטעטלדיקער באַװועגונג. דאָס אַרײנציען די קליינע שטעטלעך אין דער 
באַוועגונג, די ברייטע פאַרפלייצונג פון דעם רעװאָלוציאָנערן שטראָם -- 
דאָס איז איינע פון די דערפרייענדסטע דערשיינונגען אין 'בונד' און באַשאַפט 
נישט קיין ווייניק באַדײטנדיקן קװאַל פון רעװאַלוציאָנערער ענערגיע. אי- 
בערהויפּט צייכענען זיך אויס אין דער הינזיכט מאָהילעװוער און מינסקער 
גובערניעס. אין מאָהילעוו גרינדעט זיך אַ קאָמיטעט, אין אָרשע, שקלאָו, 
פּינסק, באָברויסק אאאַז.וו. גרינדן זיך אָרגאַניזאַציעס. אין פּוילן װאַרפט 
זיך אַריבער די באַוועגונג פון ואַרשע און לאָדזש אויף דער פפּראָװינץ': 
עס בילדן זיך אויס בונדישע אָרגאַניזאַציעס אין שעדלעץ, פּלאָצק. דער 
װואַרשעװער קאָמיטעט און דער לאָדזשער קאָמיטעט זיינען מיטלפּונקטן, 
וועלכע פאַרשפּרײטן זייער ווירקונג אויף די קליינע שטעטלעך, וי פּאַביאַניץ, 
זגערזש, ביאַלע אאַז.װו,. אין סואװואַלקער גובערניע פאַרברייטערט זיך די 
באַוועגונג איבער די גרענעצן פון דער בערשטער-פּראָדוקציע און פאַרנעמט 
די אַרבעטער פון אַנדערע פאַכן: עס בילדן זיך אויס אָרגאַניזאַציעס אין 
סואװואלק, מאַריאַמפּאָל. פון דער אַנדערער זייט גיסט זיך פאַנאַנדער די יידישע 
אַרבעטער-באַװועגונג אונטער דער אָנפירונג פון בונד וי אַ ברייטער שטראָם 
איבער גאַנץ דרום-מערב רוסלאַנד. עס גרינדן זיך בונדישע קאָמיטעטן 
אין זשיטאָמיר און בערדיטשעו, אַ בונדישע אָרגאַניזאַציע אין אָדעס, עס 
בילדן זיך אויס גרופּעס און קרייזלעך, וועלכע שליסן זיך אָן צום בונד, 
אין קיעוו און אין קיעווער, טשערניגאָװער, װאָלינער, פּאָדאָליער און פּאָל- 
טאַװער גובערניעס. די טעטיקייט פון בונד פאַרברייטערט זיך אויף ליפלאַנד 
און קורלאַנד, און קאָנצענטרירט זיך אין ריגע, ליבאַװע און מיטאַװע"? 

די ווירקונג פון בונד בלייבט נישט באַגרענעצט בלויז צו דער אַרבע- 
טערשאַפט. זי ברייטערט זיך אויס און הויבט אָן אַרײנצונעמען אַנדערע 
שיכטן. דער באַריכט דעױציילט וייטער: ,דער ואוקס פון דער באַװעגונג 
האָט אַרױסגעשטעלט, וי איינע פון איר ויכטיקסטע אױפגאַבן -- די נוי" 
טיקייט צוצוגרייטן אַ גרעסערע צאָל אַגיטאַטאָרן און צוציען צו זיך די 
אינטעליגענץ". ...,עס האָבן זיך אויסגעבילדעט גרופּעס פון אינטעליגענטן 
| אין קיעוו, פּעטערבורג, מאָסקװע און ריגע. עס האָט זיך אָנגעהויבן אַ בריי" 
טע באַוועגונג פון דער יידישער אינטעליגענץ אונטער דער אָנפירונג פון 
'בונד' אין פּוילן, איבערהויפּט צווישן סטודענטן, אין אַלע שטעט, וואו עס 
געפינען זיך בונדישע אָרגאַניאַציעס, פירט זיך אַן ענערגישע אַרבעט 
צוישן די שילער פון גימנאַזיעס און רעאַלישולן: עס בילדן זיך אויס קרייז- 
לעך, וועלכע גיבן אַרױס בלעטלעך, קלייבן געלט אאַז.וו.. אין דער זעלבער 
צייט האָט דער בונד געשטרעבט צו שטעלן זיך אין שפּיץ פון אַלע באַ- 
דריקטע שיכטן פון יידישן פאָלק, צו רעװאָלוציאָניזירן און אונטערצואװאַרפן 
אונטער זיין ווירקונג דעם אָפּאָזיציאָנעלן טייל פון דער יידישער געזעל- 
שאַפּט. צוליב דעם האָט ער זיך געװענדעט צו דער יידישער געזעלשאַפט 
און האָט זי גערופן צום קאַמף מיט דער זעלבסטהערשונג אין נאָמען פון 
אירע אייגענע נויטיקסטע אינטערעסן. אַלס אַ מוסטער פון אַזעלכע ווענדונ- 

גען קען דינען דער אויפרוף צו דער יידישער באַפעלקערונג וועגן דער באַ- 
גרענעצונג פון די רעכט פון יידן אויף בילדונג. אָבער די דאָזיקע זייט פון 
דער טעטיקייט פון בונד האָט נישט געקענט האָבן קיין גרויסן דערפאָלג 
טיילווייז צוליב דער פּאָליטישער נישט-אַנטװיקלטקײט פון דער רוסלענ- 
דישער בורזשואַזיע בכלל און צוליב די באַזונדערקייטן, װאָס כאַראַקטער 
זירן ספּעציעל די יידישע בורזשואַזיע בפרט; טילוייז אויך צוליב דעם, 
ווייל אין דעם יידישן פאָלק געפינען זיך ציוניסטיש-נאַציאָנאַליסטישע שטרע- 
מונגען, װאָס דרשענען פּאָליטישע גלייכגילטיקייט און אונטערלעקונג צו 
דער רוסישער זעלבסטהערשונג. מיט די דאָזיקע שטרעמונגען קומט אויס 
דעם בונד צו פירן אַ נישט-אויפהערנדיקן קאַמף", 


אַ נייעס אין דער בונדישער טעטיקייט איז געװען די אַרבעט אין 
מיליטער: ;מיט דעם ואוקס פון דער רעװאָלוציאָנערער באַוועגונג -- 
דערציילט דער באַריכט -- האָט זיך קענטיק אָנגעהויבן צו פאַרגרעסערן 
די צאָל פון אָרגאַניזירטע יידישע אַרבעטער, וועלכע קומען אָן אין מיליטער- 
דינסט, און דאָס האָט דערלויבט אונזער אָרגאַניזאַציע צו מאַכן אַ טריט אין 
דער דאָזיקער ריכטונג, ד.ה. צו אָרגאַניזירן אַ טעטיקייט אין דער אַרֹמײ, 
אַלע יאָר, ווען עס קומט אָן די צייט פון פּריזיוו, לאָזט אַרױיס דער צענטראַל- 
קאָמיטעט פּראָקלאַמאַציעס צו די רעקרוטן און מען מאַכט פאַרזאַמלונגען 
פון מענטשן, וועלכע דאַרפן שטיין צום פּריזיוו,. די פּראַקלאַמאַציעס וערן 
פאַנאַנדערגעװאָרפן און צעטיילט דאָרטן, וואו עס קלייבן זיך צונויף די 
רעקרוטן. מען מאַכט דעמאָנסטראַטיווע באַגלײטונגען פון די רעקרוטן, צווישן 
די סאָלדאַטן בילדן זיך קרייזלעך מיט דעם צוועק צו אַגיטירן אין דער אַרמײ, 
די דאָזיקע טעטיקייט האָט זיך אויך אויסגעדריקט אין דער פאַרשפּרײטונג 
פון פּראָקלאַמאַציעס פון דער מיליטערישער רעװאָלוציאָנערער גרופּע, אין 
טעכנישער הילף דער דאָזיקער גרופּע און אויפרופן צו די סאָלדאַטן".. ,אין 
מינדלעכער אַגיטאַציע צװישן די סאָלדאַטן אאאַזו,". 


וועגן דער צאָל מיטגלידער זאָגט דער באַריכט: ,די צאָל פון די אָר- 
גאַניזירטע אַרבעטער איז אוממעגלעך פּינקטלעך צו באַשטימען, נאָר נעמענדיק 
גאָר דעם קנאַפּסטן רעכענונג איז זי נישט וייניקער װי 20,000 מענטשן"+*). 


* 
א אז 


די צוויי וויכטיקסטע פּונקטן פון דער טאָג-אָרדענונג זיינען געוען 
די נאַציאָנאַלע פראַגע און וועגן אָרט, װאָס דער בונד דאַרף פאַרנעמען אין 
דער אַלגעמײנער רוסלענדער סאַציאַל-דעמאַקראַטישער אַרבעטער-פאַרטײ. 
בעת אין דער ערשטער פראַגע האָט דער צװאַמענפאָר נישט געקענט אָנ- 
נעמען קיין באַשלוס (צוליב דער גלייכער צעטיילונג פון די שטימען), האָט 
אין דער צווייטער פראַגע געהערשט אַן איינשטימיקייט און ס'איז אויסגעאַר- 
בעט געװאָרן אַ סטאַטוט, װאָס האָט געדאַרפט פעסטשטעלן די באַציאונגען 

צװוישן בונד און דער ר.ם.דאַ.פ. (גענויער וועגן ביידע ענינים --- אין דער 
אַרבעט פון ג. אַראָנסאָן זז' 485 -- 535), 

דער 5טער צואַמענפאָר האָט געענדערט די שטעלונג בנוגע דער טע- 
טיקייט אין די דרום-פּראָװויגצן. די בונדישע באַוועגונג האָט דאָרט זיך אַנט- 
וויקלט שפּעטער װי אין ליטע, װײיסרוסלאַנד און פּױלן. אין די דאָזיקע 
דריי טיילן פון לאַנד זיינען קיין אַלגעמײינע אָרגאַניזאַציעס פון דער ר.ס.ד.א.פ, 
פאַקטיש נישט געווען און דער בונד האָט אויף די דאָזיקע שטחים רעפּרעזעג- 
טירט אויך די אַלגעמײנע אינטערעסן פון דער גאַנצער פּאַרטײ. אַנדערש 
אין דרום-טייל פון לאַנד. אין אייניקע גרעסערע שטעט (אָדעס, קיעוו, יע- 
קאַטערינאָסלאַוו, כאַרקאָוו, קישיניעוו א.אַ.) זיינען געווען טעטיק אַלגעמײנע 
אָרגאַגיזאַציעס פון ר.ס.ד.אַ.פּ.. אין די זעלבע שטעט זיינען אויך געווען יידי- 
שע אַרבעטער און אינטעליגענטן, װאָס האָבן אידעאָלאָגיש זיך געהאַלטן 
פאַר בונדיסטן. ס'זיינען אפילו געווען אַזעלכע, װאָס האָבן אויך אָרגאַניזאַ- 
ציאָנעל געהערט צום בונד (על-פּיירוב אַרבעטער, װאָס זיינען אַהין געקומען 
פון אַנדערע געגנטן),. בונדישע אָרגאַניזאַציעס זיינען אָבער נישט געגריג- 
דעט געװאָרן. די בונדיסטן זיינען געווען אָנגעשלאָסן און אַקטיוו אין די 
אַלגעמײנע אָרגאַניזאַציעס פון ר.ס.ד.אַ.פּ. די לעצטע האָט אָבער געהאַט אָרגאַ- 
ניזאַציעס בלויז אין אַ קליינער צאָל ערטער. פאַרן בונד האָט זיך גע- 
שטעלט די פראַגע װועגן דער אַרבעט אין אוקראינע. װועגן דעם ענין האָט 
דער 4טער צוזאַמענפאָר (מאַי 1901 אין ביאַליסטאָק), אָנגענומען אַ רעזאָלוציע, 
װאָס האָט פעסטגעשטעלט אייניקע כללים: דער בונד דאַרף זיך באַמיען צו 
באַפרידיקן די באַדערפענישן פון דער יידישער אַרבעטער באַװעגונג אין 
דרום-רוסלאַנד. דאָס דאַרף געטון װערן אויף אַזאַ אופן: אין די שטעט וואו 
עס עקזיסטירן יידישע אַרבעטער-אָרגאַניזאַציעס, באַמיען זיך מיט זייער 
הסכם בילדן בונדישע קאָמיטעטן. אין יענע שטעט, ואו די יידישע אָר- 
גאַניזאַציעס גייען אַריין אין רשות פון די קאָמיטעטן פון ר.ס.ד.אַ.פּ. און זייערע 
באַדערפענישן קענען פולשטענדיק באַפרידיקט ווערן אָן אויסטיילן זי פון די 
דאָזיקע קאָמיטעטן און דאָס אַרױסנעמען זיי װאָלט געקענט זיך אָפּרופן 
נישט גוט אויף דעם דערפאָלג פון דער באַװעגונג פון די רוסישע אַרבע- 
טער -- דאָרט זאָל מען באַזונדערע קאָמיטעטן פון בונד נישט שאַפן, די 
כוונה איז געווען אַ קלאָרע: אויסברייטערן די יידישע אַרבעטער-באַװעגונג 
אין די שטעט און שטעטלעך פון אוקראַינע, װאָס האָט נישט געקענט געשען 
דורך די אַלגעמײנע אָרגאַניזאַציעס פון ר.ס.ד.אַ.פּ., אָבער דערביי נישט שע- 
דיקן די לעצטע אָדער אַרינגײן אין אַ קאָנפליקט מיט זיי דאָרט, וואו זיי 
האָבן עקזיסטירט און געפירט אַ טעטיקייט צװוישן יידן 

באַלד נאָכן 4טן צוזאַמענפאָר האָט דער צ.ק. דעלעגירט זיין מיטגליד 
דוד כץ אין די שטעט פון דרום, כדי צו רעאַליזירן דעם באַשלוס. אָנגע- 
הויבן האָט מען אין װאָלין, אין זשיטאָמיר און בערדיטשעוו זיינען געשאַפן 
געװאָרן קאָמיטעטן פון בונד. די באַװעגונג האָט זיך גענומען אויסברייטערן 
אין אַנדערע ערטער (דוד כץ איז גיך -- זומער 1901 אַרעסטירט געװאָרן 

אין זשיטאָמיר און נאָכן זיצן אַ לענגערע צייט אין טורמע פאַרשיקט געװאָרן 
אין סיביר, פונװאַנען ער איז פרילינג 1902 גלייך נאָכן אָנקומען אַנט- 
לאָפן).. 

דער 5טער צװאַמענפאָר האָט געמאַכט אַ שריט וױיטער. ער האָט 
אָפּגעשאַפט די רעזאָלוציע פון פריערדיקן צוזאַמענפאָר און פריי געמאַכט 
דעם וועג פאַר דער בונדישער באַועגונג אומעטום אָן שום באַגרענעצונגען. 
די אָנגענומענע רעזאָלוציע זאָגט: אאָנערקענענדיק דעם בונד אַלס איינ- 
ציקן פאָרשטייער פון יידישן פּראָלעטאַריאַט, װאָס איז נישט באַגרענעצט אין 
זיין טעטיקייט מיט קיין שום ראַיאָנע ראַמען, שאַפט אָפּ דער 5טער צואַי 
מענפאָר די רעזאָלוציע פון 4טן צוזאַמענפאָר וועגן דער טעטיקייט אין דרום 
און האַלט פאַר איבעריק אָנצונעמען וועלכע נישט איז ספּעציעלע רעזאָלוציע 
וועגן דער פראַגע". 

די רעזולטאַטן פון דעם באַשלוס האָבן נישט לאַנג געלאָזט װאַרטן אויף 
זיך,. די בונדישע באַװעגונג האָט שנעל גענומען זיך פאַרשפּרײטן אין װאָ- 
לין, פּאָדאָליע און אין אוקראַינע אויף ביידע ברעגן פון טייך דניעפּער. 

אויך אין אַ צווייטער פראַגע איז דעם 5טן צװזאַמענפאָר אויסגעקומען 
אָפּצושאַפן אַ פריערדיקן באַשלוס --- די רעזאָלוציע וועגן אָרגאַניזירטער נקמה, 
װאָס די 5טע קאָנפערענץ פון בונד (אין בערדיטשעוו אויגוסט 1902) האָט אָנ- 
גענומען. אין יענער רעזאָלוציע איז צוישן אַנדערן געזאָגט געװאָרן אַז 
;דער כבוד פון אַ רעװאָלוציאָנערער פּאַרטײ פאָדערט נקמה פאַר דער דער- 
נידעריקונג פון אירע מיטגלידער". אַזאַ מין נקמה נעמען -- װוערט וויי 
טער געזאָגט -- האָט נישט קיין שייכות צו טעראָר. די רעזאָלוציע קומט צום 
אויספיר : ,א) מ'דאַרף פירן אַ שטאַרקע מאַסן-אַגיטאַציע פאַר דער נויטיקייט 
אַרױסצואװײזן אַ העכסט ענערגישן װידערשטאַנד אין די פאַלן, װען אַ 
פּערזאָן פון די אָנטיילנעמער אינם רעװאָלוציאָנערן קאַמף װעט װוערן דער- 
נידעריקט: ב) אויף יעדן פאַל פון דערנידעריקונג דאַרף מען ענטפערן 
מיט אָרגאַניזירטע נקמה-אַקטן און פּראָטעסטן? 

דער אויסלענדישער קאָמיטעט פון בונד איז שאַרף אַרױסגעטרעטן קעגן 
דער רעזאָלוציע וועגן אָרגאַניזירטער נקמה. די קעגנער פון דער רעאָ- 
לוציע האָבן אָנגעװיזן, אַז נקמה-אַקטן זיינען אַ גליטשיקער וועג, װאָס פירט 
צו דער טאַקטיק פון טעראָריזם, אַ טאַקטיק צו וועלכער די סאָציאַלידע- 
מאָקראַטיע בכלל און דער בונד בפרט האָבן פאַרנומען אַן אױיסגעשפּראָ 
כענע נעגאַטיווע שטעלונג, אין די בונדישע אָרגאַניזאַציעס זיינען וועגן דער 
פראַגע פאָרגעקומען אויספירלעכע דיסקוסיעס. דער רוב איז געװוען קעגן 
אָנװענדן די טאַקטיק, װאָס עס האָט רעקאָמענדירט די 5טע קאָנפערענץ אין 
בערדיטשעוו. דער 5טער צװאַמענפאָר אין ציריך האָט נישט געהאַלטן פאַר 
נויטיק מער וועגן דעם צו דיסקוטירן אין תוך. דער ענין איז געווען קלאָר 
פאַר אַלעמען. די דעבאַטן זיינען בלויז געפירט געװאָרן וועגן דעם וי אַזױ 
בעסער צו פאָרמולירן די נעגאַטיווע באַציאונג צו אינדיווידועלע אַקטן פון 
אָרגאַניזירטער נקמה. איינשטימיק האָט דער 5טער צװאַמענפאָר אָפּגע- 

שאַפט די רעזאָלוציע וועגן אָרגאַניזירטער נקמה. ער האָט אָנגענומען פאָלגנדן 
באַשלוס : שאָנערקענענדיק אָרגאַניזירטע נקמה אַלס איינע פון די פאָרמען 
פון טעראָר, װאַרפט-אָפּ דער צזאַמענפאָר, שטיצנדיק זיך אויף דער רעזאָי 
לוציע פון 4טן צוזאַמענפאָר וועגן טעראָר, דעם טייל פון דער רעזאָלוציע פון 
דער 5טער קאָנפערענץ, װאָס רעקאָמענדירט צו ענטפערן אויף דער טאַקטיק 
פון שענדונג מיט אַקטן פון נקמה" 

אויך אין דער פּראַגע פון ציוניזם איז דעם 5טן צוזאַמענפאָר אויסגע- 
קומען צו ענדערן אַ פריערדיקן באַשלוס. די רעזאָלוציע פון 4טן צוזאַמענפאָר 
האָט פיל בונדיסטן נישט באַפרידיקט. זיי האָבן געהאַלטן אַז מ'האָט 
נישט געלונגען פאָרמולירט די באַציאונג צו דער קולטור-אַרבעט פון די 
ציוניסטן (באַציען זיך צו איר, ,װי צו יעדער לעגאַלער טעטיקייט'). ס'האָט 
געקענט שאַפן דעם איינדרוק, אַז דער בונד באַציט זיך מיט סימפּאַטיע צו 
דער קולטור-אַרבעט פון די ציוניסטן --- און אַזױ איז עס נישט געווען. אויך 
אַנדערע פּונקטן פון דער פריערדיקער רעזאָלוציע האָט מען נישט ריכטיק 
אויסגעטייטשט. מ'האָט געקענט מיינען, אַז די בונדישע קעגנערשאַפט שטיצט 
זיך בלויז אויף פּראַקטישע מאָטיוון, ס'האָט געפעלט אַ פּרינציפּיעלע באַ- 
גרינדונג. מחמת דעם האָט מען געהאַלטן פאַר נויטיק אויפסניי צו פאָרמולירן 
די שטעלונג פון בונד צום ציוניזם. אין תוך איז אין דער באַציאונג צום 
ציוניזם, װי אַן אידעאָלאָגיע און אַ באַוועגונג, געװען אַן איינשטימיקייט 
צווישן די דעלעגאַטן, אַ דעבאַטע איז בלויז געפירט געװאָרן וועגן טעקסט 
פון דער רעזאָלוציע. אין די פריערדיקע יאָרן האָט דער בונד וייניק זיך 
געטראָפן מיט דער קאָנקרעטער ציוניסטישער באַװועגונג. ביידע זיינען געווען 
פיל שװאַכער, זיי האָבן געאַרבעט אין אַנדערע סביבות און נישט אָפט גע- 
קומען אין דירעקטער באַרירונג און צוזאַמענשטױס. מיט דער צייט איז עס 
געװאָרן אַנדעדש. ביידע באַוועגונגען האָבן אױיסגעשפּרײט זייער השפּעה 
און זייערע כװאַליעס זיינען זיך איינע דער אַנדערער אַנטקעגנגעלאָפן. דער 
בונדיזם און דער ציוניזם זיינען געווען היפּוכים אין אידעאָלאָגישן און פֹּאָ- 
ליטישן זין, די צוזאַמענשטױסן זיינען געװאָרן אָפּטער און שאַרפער. די רע- 
זאָלוציע, װאָס דער 5טער צואַמענפאָר האָט אָנגענומען, שפּיגלט אָפּ די 
פאָרגעקומענע ענדערונג. זי זאָגט: 

,דער ציוניזם איז אַ באַוועגונג פון דער קליינער און מיטעלער יידישער 
בורזשואַזיע, װאָס געפינט זיך אונטער אַ טאָפּלטן דרוק -- פון איין זייט 
קאָנקורענץ פון גרויס-קאַפּיטאַל, פון דער צוייטער זייט אויסנאַם- געזעצן 
און העצעס מצד דער רעגירונג און בורזשואַזע שיכטן פון דער קריסטלעכער 
באַפעלקערונג. אַרױסגײענדיק פון דער הנחה וועגן דער אייביקייט פון אַנטי- 
סעמיטיזם און שטעלנדיק זיך דערביי פאַר אַ ציל צו גרינדן אַ קלאַסן- 
מלוכה אין פּאַלעסטינע, שטרעבט דער ציוניזם צו פאַרװוישן די קלאַסן- 
היפּוכים אין נאָמען פון כלומרשטע אַלגעמײן-נאַציאָנאַלע אינטערעסן. פון 
דעם תוך פון ציוניזם דרינגט אַרױס זיין רעאַקציאָנערע טאַקטיק -- די 
געגאַטיווע באַציאונג צו דער רעװאָלוציאָנערער באַװעגונג פון יידישן פּראָ- 

לעטאַריאַט, דאָס פּרעדיקן פּאָליטישן אינדיפערענטיזם און אָפּאָרטוניזם לגבי 
דער זעלבסט-הערשנדיקער רעגירונג, דאָס פאַרהאַלטן די אַנטװיקלונג פון 
בירגער-געפיל ביי די יידן און דאָס פאַרפעסטיקן אין זיי די פּסיכאָלאָגיע 
פון 'געטאָי. מחמת דעם האַלט דער צזאַמענפאָר פאַר אומבאַדינגט ניטיק 
צו קעמפן קעגן ציוניזם אין אַלע זיינע שטרעמונגען און ניואַנסן? 

דער 5טער צװאַמענפאָר איז אָפּגעהאַלטן געװאָרן נאָכן קישיניעווער 
פּאָגראָם. פּאָגראָם-דראָאונגען און שרעק האָבן צעשטערט די רו פון די יידן 
אין אַ צאָל אַנדערע שטעט. ס'איז נויטיק געווען פעסטצושטעלן און קלאָר 
מאַכן ווער ס'איז דער אָרגאַניזאַטאָר פון די פּאָגראָמען און װאָס מ'זאָל טון אים 
צו פּאַראַליזירן. דער 5טער צזאַמענפאָר האָט וועגן דעם באַשלאָסן : 

;וי ס'ווייזט די געשיכטע פון פּאָגראָמען אין רוסלאַנד, איז די רוסישע 
רעגירונג אין קאַמף מיט דער רעװאָלוציאָנערער באַװעגונג שטענדיק גרייט 
אַרױסצוטרעטן אין דער ראָל פון אַן אינספּיראַטאָר און אָרגאַניזאַטאָר פון 
פּאָגראָמען. פון אַלע שיכטן פון יידישן פאָלק איז בלויז דער פּראָלעטאַריאַט, 
װאָס קעמפט אונטער דער פאָן פון דער סאַציאַל-דעמאָקראַטיע, דער כוח 
װאָס איז פעאיק צו שטעלן אַ ווירקזאַמען װידערשטאַנד דעם המון, ועמען די 
רעגירונג רייצט אָן קעגן די יידן. נעמענדיק דאָס אין אַכט, וייזט אָן דער 
צוזאַמענפאָר אויף דער אומבאַדינגטער נױיטיקייט צו שטעלן דעם סאַמע 
ענערגישן װידערשטאַנד די גװאַלט-טאַטן מצד די פּאָגראָמשטשיקעס. דער 
צוזאַמענפאָר אָנערקענט, אַז די קאָמיטעטן און אַנדערע אָרגאַניזאַציעס פון 
בונד דאַרפן אָננעמען אַלע מיטלען, כדי ביי די ערשטע סימנים פון אַ מעגלעכן 
פּאָגראָם צו זיין בכוח אָרגאַניזירן אַ באַװאָפּנטן װידערשטאַנד,. דער צאַ- 
מענפאָר האַלט פאַר אומבאַדינגט נויטיק ענערגיש צו קעמפן קעגן די פּרואוון 
פון די נאַציאָנאַליסטישע עלעמענטן אין דער יידישער געזעלשאַפט אויס- 
צונוצן דעם קישיניעווער פּאָגראָם פאַרן צוועק פון שאַטן אַ צעטיילונג צווישן 
די יידישע און קריסטלעכע אַרבעטער. ער איז איבערצייגט, אַז בלויז דער 
געמיינזאַמער קאַמף פון די פּראָלעטאַריער פון אַלע נאַציאָנאַליטעטן װעט ביזן 
סאַמע װאָרצל פאַרניכטן די באַדינגונגען, װאָס ברענגען אַזעלכע געשעענישן, 
וי די קישיניעווער". 

דעם צוזאַמענפאָר איז אויסגעקומען צו פאַרנעמען זיך מיט אַ ריי אינער- 
לעכע אָרגאַניזאַציע-פראַגן. דער בונד איז געווען אַן אומלעגאַלע, אונטערער- 
דישע אָרגאַניזאַציע. זיין גאַנצע סטרוקטור האָט געמוזט צוגעפּאַסט ווערן צו 
די קאָנספּיראַטיווע באַדינגונגען. ס'איז מחמת דעם געווען נויטיק צו קאָמ" 
בינירן דעם דעמאָקראַטישן פּרינציפּ מיט אַ צענטראַלער אָנפירונג פון אויבן, 
דער קװאַל פון געזעץ און מאַכט איז געווען אין דער מיטגלידערשאַפט. 
אין דער פּראַקטיק פון דער אומלעגאַלער באַװעגונג האָט אָבער דער דע- 
מאָקראַטישער פּרינציפּ נישט געקענט דורכגעפירט וערן מיט דער פולער 
קאָנסעקװענטקייט. ער האָט געמוזט מאָדיפיצירט ווערן אין דער אויספי- 
רונג. די העכסטע אינסטאַנץ איז געווען אַ צוזאַמענפאָר --- די געזעצגעבנדיקע 
קערפּערשאַפט, װאָס האָט אויך אויסגעטיילט פון זיך דעם העכסטן אויספיר- 

אָרגאַן, דעם צענטראַל-קאָמיטעט. דער צענטראַל-קאָמיטעט האָט געהאַט 
ברייטע פולמאַכטן, אָבער ער האָט שטענדיק געדענקט, אַז זיינע באַשלוסן 
און מעשים טאָרן נישט זיין אין סתירה מיט די פאַרלאַנגען פון די צוזאַמענ- 
פאָרן און פון דער מיטגלידערשאַפט. דורך די כסדרדיקע באַריכטן פון די 
ערטער, דורך פּערזענלעכע באַזוכן אָדער דורך שלוחים, וי אויך דורך 
ספּעציעל-צונויפגערופענע באַראַטונגען און קאָנפערענצן פון טוער האָט 
דער צ.ק. געוואוסט װאָס עס טוט און טראַכט די מיטגלידער-מאַסע. אין זייער 
טעטיקייט אויף די ערטער זיינען די מיטגלידער געווען אױטאָנאָם צו באַ- 
שליסן וועגן אַלע ענינים פון לאָקאַלן כאַראַקטער, אָבער נישט אין סתירה 
מיט די אַלגעמיין-פעסטגעשטעלטע ריכט-ליניעס. דער ציק. האָט זיך גע- 
פונען די גאַנצע צייט אין רוסלאַנד, אַ גרויסע ראָל האָט אויך געשפּילט דער 
אויסלענדישער קאָמיטעט, וועלכער איז בֿאַשטאַנען פון אָנגעזעענע פּאַרטײ- 
טוער און אויסגעפירט וויכטיקע פונקציעס אין אױיסלאַנד, 

די אָרטיקע אָרגאַניזאַציעס זיינען געווען פון עטלעכע מדרגות. די גרויסע 
און שטאַרקע, װאָס האָבן שוין געהאַט הינטער זיך יאָרן פון טעטיקייט און 
זיינען געווען אין באַדײיטנדיקע אַרבעטער:ישובים, האָבן פאַרנומען דאָס ערש- 
טע אָרט,. מיט אַזאַ אָרגאַניזאַציע האָט אָנגעפירט אַ קערפּערשאַפט, װאָס 
האָט געהאָט דעם טיטל און די רעכט פון אַ קאָמיטעט. די קאָמיטעטן האָבן 
אָנגעפיט נישט בלויז מיט דער באַװעגונג אין אַ געגעבענער גרויסער 
שטאָט, נאָר אויך אין די שטעט און שטעטלעך פון דער אַרומיקער געגנט, 
זיי זיינען געשטאַנען אין דירעקטער פאַרבינדונג מיט דעם ציק. און גע- 
שיקט דירעקט דעלעגאַטן צו די צזאַמענפאָרן. זיי זיינען על-פּייכלל גע- 
וויילט געװאָרן פון דער אָרטיקער אָרגאַניזאַציע, אָבער דער ציק. פלעגט 
אויך האָבן זיינע דירעקטע שלוחים אין די קאָמיטעטן. אויף אַ נידעריקער 
מדרגה זיינען געשטאַנען די, װאָס מ'האָט פאַרעכנט בלויז פאַר אָרגאַניזאַציעס, 
זי זיינען געווען אין אַ צאָל גרעסערע שטעט אָדער אין קלענערע ערטער מיט 
אַ גרויסער צאָל אַרבעטער. זיי האָבן נאַטירלעך אויך געהאַט אָנפירונגען 
אָבער די לעצטע האָבן נישט געהאַט דעם סטאַטוס פון קאָמיטעטן. אַ טייל האָבן 
אפילו געהאַט אונטער זייער יוריסדיקציע קלענערע אַרומיקע שטעטלעך, 
אָבער אין דער אָרגאַניזאַציאָנעלער היערארכיע זיינען זײי געשטאַנען אויף 
אַ נידעריקערן שטאַפּל און נישט געהאַט די אַלע רעכט און קאָמפּעטענץ, װאָס 
עס האָבן געהאַט די קאָמיטעטן. אויף אַ נאָך נידריקער מדרגה זיינען געווען 
די גרופעס. אָדער די צאָל מיטגלידער איז געווען צו קליין, אָדער די גרופּעס 
זיינען געווען צו יונג צו װערן דערקלערט פאַר אַן אָרגאַניזאַציע. לסוף 
זיינען געווען ערטער, מיט וועלכע מ'איז געשטאַנען בלויז אין קאָנטאַקט, באַ- 
זאָרגט מיט ליטעראַטור, אָנגעכּירט מיט שטרייק-אַקציעס, אָבער קיין גרופּעס 
האָט מען דאָרט נישט געשאַפן, 

דער 5טער צוזאַמענפאָר האָט אויסגעהערט אַ באַריכט פון צענטראַל- 
קאָמיטעט און נאָך דעם איז געפירט געװאָרן אַ דעבאַטע. אַ צאָל דעלעגאַטן 
האָבן קריטיקירט דעם באַריכט. זיי האָבן פאָרגעװאָרפן דעם צ.ק, אַז 

ער האָט נישט גענוג אַכטונג געגעבן אויף דער טעטיקייט אין די ערטער און 
נישט געהאַט קיין גענוגנדיקע קאָנטראָל, ס'איז אויך אָנגעוויזן געװאָרן 
אַז דער צ,ק, איז אַזױ שטאַרק פאַרנומען מיט פאַרשידענע פונקציעס, אַז ער 
האָט נישט געקענט אַרױסװײזן גענוג איניציאַטיו. מ'האָט פאָרגעשלאָגן 
אַז ער זאָל מער אויסנוצן די הילף און מיטאַרבעט פון די חברים, װאָס זיינען 
טעטיק אין די אָרטיקע אָרגאַניזאַציעס. דער פאָרשטייער פון צ.ק. האָט אין 
זיין ענטפער געזאָגט, אַז דאָס לעצטע האָט מען טאַקע פּראַקטיצירט, אָבער 
מען טאָר נישט מיסברויכן מיט נוצן אָרטיקע קרעפטן פאַר אַלגעמײנער 
פּאַרטײ-אַרבעט. דאָס װאָלט אָפּגעשװאַכט די אָרטיקע אָרגאַניזאַציעס, װאָס 
זיינען די באַזע פון דער באַװעגונג, | 

דער צוזאַמענפאָר האָט אָנגענומען אַ רעזאָלוציע, װאָס האָט פעסטגע- 
שטעלט אַזעלכע כללים: 

דער צ.ק. פון בונד איז דער העכסטער אויספיר- אָרגאַן פון בונד. 
ער ווערט אויסגעויילט אין דער צאָל פון 2 פּערזאָן דורכן צוזאַמענפאָר און 
האָט רעכט צו קאָאָפּטירן. 

2 די קאָמפּעטענץ פון צ.ק. : א) די אַלגעמיינע אָנפירונג פון דער גאַנ" 
צער טעטיקייט פון בונד; ב) די קאָנטראָל איבער אַלע קאָמיטעטן און אֶר- 
גאַניזאַציעס פון בונד; ג) אַכטונג געבן, אַז ס'זאָלן אויסגעפירט ווערן די באַ- 
שלוסן פון דער פּאַרטײ (ר.ס.ד.אַ.פּ.) און פון בונד; ד) די אַלגעמײנע פאַרטרע- 
טונג פון בונד אין דער פּאַרטײ און אין די באַציאונגען מיט אַנדערע רעװאָ- 
לוציאָנערע אָרגאַניאַציעס;: ה) רופן די געויינלעכע און אויסערגעויינלע- 
כע צוזאַמענפאָרן פון בונד (דער צ.ק. איז מחויב צו רופן אַ צזאַמענפאָר, 
אויב דאָס פאַרלאַנגען 2 דריטל פון אַלע קאָמיטעטן). 

2 די באַציאונג צו די קאָמיטעטן -- די אָרטיקע און דעם אויסלעג- 
דישן: א) דער צי.ק. האָט רעכט אָפּצושטעלן די טעטיקייט פון קאָמיטעטן 
װאָס זיינען אין סתירה מיט די באַשלוסן פון די צוזאַמענפאָרן פון דער פּאַרטײ 
און פון בונד און אין סתירה מיט די פּרינציפּן פון סאַציאַלידעמאָקראַטישן 
פּראָגראַם; ב) דער צ.ק. האָט רעכט צו באַשטימען און אויסשליסן איינצלנע 
פּערזאָנען פון צוזאַמענשטעל פון די קאָמיטעטן (אַלע מיטגלידער פון אויס- 
לענדישן קאָמיטעט װערן באַשטימט דורכן צ.ק.); ג) דער צ.ק. האָט רעכט 
אין יעדער צייט צו פאַרלאַנגען פון די קאָמיטעטן באַריכטן וועגן אַלע טיילן 
פון זייער טעטיקייט, 

4 דער צ.ק. האָט רעכט צו קאָנטראָלירן אַלע דרוק-זאַכן פון בונד, 

5 דער צ.ק. האָט רעכט איינצולאַדן געוויסע פּערזאָנען אויף די צואַ" 
מענפאָרן פון בונד. 

די אָנגענומענע כללים האָבן אַנטהאַלטן נאָך אַ פּונקט, אָבער ער איז 
געווען קאָנספּיראַטיוו און איז נישט פאַרעפנטלעכט געװאָרן. 

וויכטיקע באַשלוסן האָט דער צוזאַמענפאָר אָנגענומען וועגן דער פּרעסע, 
דער בונד האָט געהאַט דריי צענטראַל-אָרגאַנען: די אַרבײטער ששטימע אין 
רוסלאַנד, דער אידישער אַרבײטער און די פּאָסליעדניאַ איזוויעסטיאַ (רוסיש) 

אין אױיסלאַנד. ביים סוף פון פריערדיקן און ביים אָנהױיב פון הינטיקן 
יאָרהונדערט זיינען אויך אַרױס בונדישע אָרטיקע צייטונגען אין אַ צאָל שטעט, 
צו דער צייט פון 5טן צװאַמענפאָר זיינען שוין דערשינען וייניקער אֶר" 
טיקע צייטונגען, דערפאַר האָט זיך באַדײטנדיק פּאַרגרעסערט די צאָל אויפ- 
רופן, װאָס די קאָמיטעטן און אָרגאַניזאַציעס פון די באַזונדערע שטעט האָבן 
אַרױיסגעגעבן. די אַרבײטער שטימע און די אָן אַ שיעור אויפרופן זיינען 
געזעצט און געדרוקט געװאָרן אין רוסלאַנד, אין די אונטערערדישע דרוקע- 
רייען פון בונד. קיין שום רעװאָלוציאָנערע פּאַרטײ האָט נישט באַװיזן צו 
זיין אַזױ פּראָדוקטיוו אויפן געביט פון אַרױסגעבן אומלעגאַלע ליטעראַטור, 
װי דער בונד. נישט ויניק אונטערערדישע דרוקערייען האָט די צאַרישע 
אָכראַנע אויפגעדעקט און פאַרכאַפּט, בונדישע -- בלויז צװיי במשך די 
יאָרן פון 1897 ביז 1905, 

דער וואוקס פון דער באַװעגונג האָט פאַרלאַנגט צו פאַרברייטערן די 
פּרעסע און אַרום דעם איז געפירט געװאָרן אַ דעבאַטע אויפן צוזאַמענפאָר. 
ס'איז געווען קלאָר, אַז געוויסע באַדערפענישן װועלן נישט באַפרידיקט װערן, 
אויב ס'וועלן נישט אָנגענומען װערן ספּעציעלע מיטלען. צװישן די דע- 
לעגאַטן זיינען געווען חלוקי-דעות וועגן דעם װאָס מ'זאָל טון. מ'האָט אָנגעװיזן, 
אַז די אַרבײטער עוטימע איז צו שווער און די פּאָסליעדניאַ איזוויעסטיאַ -- צו 
לייכט (אויסלענדישע צייטונגען האָט מען אויך געברענגט קיין רוסלאַנד), 
אַלע האָבן אָנערקענט, אַז ס'איז פאַראַן אַ שטאַרקע באַדערפעניש אין פּאָפּו" 
לערער ליטעראַטור מחמת דעם, װאָס ברייטערע מאַסן זיינען אַרײנגעצױיגן 
געװאָרן אין דער באַװועגונג. די אַרבײטער שטימע איז נישט צוגעפּאַסט 
פאַר ברייטע מאַסן ווייניק-אויפגעקלערטע אַרבעטער, די אַרטיקלען זיינען 
אויסגערעכנט אויף מער ערנסטע לייענער. טייל האָבן פאָרגעלייגט צו מאַכן 
די אַרבײטער שטימע לייכטער און צוטריטלעכער פאַרן ברייטערן עולם, 
אַנדערע האָבן גערעדט קעגן דעם פאָרשלאָג, ווייל דער בונד נויטיקט זיך 
אין אַן ערנסטן אָנפיר-אָרגאַן, װאָס זאָל זיך אָפּרופן אויף די אַלגעמײנע גע- 
שעענישן און זיין אַ וועג-ווייזער פאַר די טוער און אָרגאַניזאַציעס. זייער 
מיינונג איז געווען, אַז קיין ראַדיקאַלע ענדערונגען אין די אַרבײטער שטימע 
זאָל מען נישט מאַכן. די באַדערפעניש אין אַ צייטונג פאַרן ברייטן עולם 
זאָל באַפרידיקט ווערן דורך אַרױסגעבן אַ צווייטן אָרגאַן. די מערהייט האָט 
די מיינונג אָנגענומען (אויפן סמך פון דעם באַשלוס האָט אָנגעהויבן דער" 
שיינען די צייטונג דער בונד), 

ענלעך איז געווען דער באַשלוס בנוגע פּאָסליעדניאַ איזוויעסטיאַ. פאַר די 
דעלעגאַטן איז געווען קלאָר, אַז ס'איז נויטיק אַן ערנסטע ציטונג אין 
דער רוסישער שפּראַך, כדי אויפצוקלערן די פאַרשידענע פּראָבלעמען און 
חלוקי-דעות פּנים-אל-פנים מיט די אַטאַקירנדיקע קעגנער. זי איז אויך נויטיק 
װי אַ טריבונע צו קענען ריידן צו דער יידישער דיפּלאָמירטער אינטעלי- 
גענץ און שטודירנדיקער יוגנט און צו דער רוסישער עפנטלעכקייט בכלל, 
פון דער צווייטער זייט האָט מען אָפּגעשאַצט די נוצלעכקייט פון אינפאָרמאַציע- 

בלאַט פּאַָסליעדניאַ איזוויעסטיאַ, װאָס האָט געהאַט אַ גרויסע לײענערשאַפט 
און איז געווען אַ וויכטיקער קװאַל פון ידיעות וועגן דער רעװאָלוציאָנערער 
באַוועגונג און פאַרשידנאַרטיקע געשעענישן. דער צװואַמענפאָר האָט דע- 
ריבער באַשלאָסן: דאָס רוסישע אינפאָרמאַציע-בלאַט זאָל בלייבן נישט גע- 
ענדערט און זאָל דערשיינען יעדע װאָך, אָבער איין מאָל אַ חודש זאָל עס 
אַרױסגײן אין דער פאָרם פון אַ צייטונג --- מיט אַרטיקלען און אָפּהאַנדלונגען, 
װאָס זאָלן אויפקלערן דאָס פּראָגראַם און די טאַקטיק פון בונד. (אויסגעפירט 
האָט מען דעם באַשלוס אויף אַ מאָדיפיצירטן אופן: אַחוץ דעם אינפאָר- 
מאַציע-בלאַט האָט אָנגעהוױיבן דערשיינען אַן ערנסטער זשורנאַל מיטן נאָ- 
מען װיעסטניק בונדא) 

ווייטער איז באַשלאָסן געװאָרן, אַז די פּראָגראַמאַטישע אַרטיקלען פון 
דער אַרבײטער שטימע און אַנדערע יידישע אויסגאַבעס פון בונד זאָלן גלייב- 
צייטיק דערשיינען אויך אין רוסיש און פּויליש. אין שייכות מיט דער 
פּרעסע איז אויך באַשטימט געװאָרן, אַז די קאָמיטעטן זיינען מחויב צוצו" 
שטעלן דעם +.ק. יעדן חודש באַריכטן וועגן דער אָרטיקער באַװעגונג און 
וועגן זייער טעטיקייט,. ס'זיינען אויך אָנגענומען געװאָרן אייניקע קאָנספּ 
ראַטיווע באַשליסן **), 

לסוף האָט דער 5טער צוזאַמענפאָר, װאָס האָט געדויערט 10 טעג, אויס- 
געוויילט דעם צענטראַלן קאָמיטעט, וי אויך די דעלעגאַציע צום צוייטן 
צוזאַמענפאָר פון דער רוסלענדער טאָציאַל-דעמאָקראַטישער אַרבעטער-פּאַרטײ. 
לויטן באַשלוס פון אָרגאַניזיר-קאָמיטעט פון ר.ס.ד.אַ.פּ. האָט דער בונד געקענט 
שיקן 5 דעלעגאַטן -- 2 פון די אָרגאַניזאַציעס אין רוסלאַנד און 2 פון 
אויסלענדישן קאָמיטעט. די אויסגעוויילטע זיינען געווען: אַרקאַדי קרעמער, 
װולאַדימיר קאָסאָװוסקי,. יקותיאל פּאָרטנעי (נח), איסאַי אײיװענשטאַט און 
מאַרק ליבער. שפּעטער האָט זיך אַרױסגעװין, אַז קרעמער וי אַ מיטגליד 
פון ערשטן צ.ק. פון דער ר.ם.דיאַ.פ, האָט רעכט צו זיין אַ דעלעגאַט מיט 
באַראַטונג-רעכט,. ער האָט אויסגענוצט די דאָזיקע רעכט און זיין אָרט 
האָט פאַרנומען װלאַדימיר מעדעם. 


* 
א* 


אַחוץ אין רוסלאַנד האָט דער בונד אויך געפירט אַ גרויסע טעטיקייט 
אין אויסלאַנד, די טרויעריק-באַרימטע פּראַצענט-נאָרמע האָט געצוואונגען 
טויזנטער יונגע יידישע מענער און פרויען פאָרן שטודירן אין די אויסלענ- 
דישע אוניווערזיטעטן און פּאַליטעכניקומס, אין די אוניווערזיטעט-שטעט פון 
צענטראַל- און מערב-אײראָפּע האָבן עקזיסטירט און געפירט אַ טעטיקייט 
בונדישע גרופּעס פון יונגער יידישער אינטעליגענץ. די גרופּעס זיינען 
געווען פאַראײיניקט דורך אַ צענטראַל-ביוראָ אין בערן (שווייץ) און זיי האָבן 
אָפּגעהאַלטן יערלעכע קאָנפערענצן. 

די אַנטיסעמיטישע און פּאָגראָם-פּאָליטיק פון דער צאַרישער רעגי- 


6ון 


רונג, די מאַטעריעלע נויט, װוי אויך די רדיפות אויף דער רעװאָלוציאָנערער 
באַוועגונג, האָבן גורם געװען אַ גרויסע מאַסן-עמיגראַציע פון יידישע 
אַרבעטס-מענטשן, אין לאָנדאָן, וואו עס איז געװאָרן אַ גרויסער יידישער 
אַרבעטער-צענטר, האָט געװוירקט דער בונדישער פאַראיין וועקער. אויך 
אין אַנדערע שטעט פון מערב-אײיראָפּע האָבן עקזיסטירט בונדישע אַרבעטער- 
גרופּעס, 

אין גרעסטן צענטר פון יידישער איײנװאַנדערונג, אין די פאַראייניקטע 
שטאַטן פון צפון-אַמעריקע, זיינען אַנטשטאַנען אַ סך גרופּעס פון אַריבער- 
געקומענע בונדיסטן. שוין אין די יאָין 1900-1899 האָט דאָ געװוירקט וי 
אַ פאָרשטייער פון בונד אברהם קיסין, וועלכער איז צוריקגעפאָרן קיין רוס" 
לאַנד (דערשאָסן געװאָרן אין ווילנע דעם 18 אָקטאָבער 1905). זיין אָרט 
האָט פאַרנומען אינזשיניער איסאַי גאָלאָװוטשינער, וועלכער איז געוען אין 
אַמעריקע באַקאַנט אונטערן נאָמען אייברעמס. ער האָט זייער פיל געטון 
פּאָפּולער צו מאַכן דעם בונד אין אַמעריקע און שאַפן פאַר אים פינאַנציעלע 
מיטלען. אַב. קאַהאַן דערציילט וועגן אים: ;ער האָט געאַרבעט טאָג און 
נאַכט. מיט אַ פּאָרטפעל אונטערן אָרעם, פלעגט עֶר אַרומגײן פון פאַראיין צו 
פאַראיין, פון פּריװאַט-הױז צו פּריװאַט-הױז, און עו האָט זיך קוים פאַרגינען 
אָפּצועסן אַ מאָלצייט אויפן 'בונדס' חשבון. ער אין געװוען אַ כעמיקער, 
האָט ער געפונען אַ לאַבאָראַטאָריע וואו ער פלעגט אַרבעטן עטלעכע טעג 
אויף זיין אייגענער חיונה, און דערנאָך ווידער זיך אַרײנװאַרפן אין דער אַר- 
בעט פאַרן 'בונד'. זיין איבערגעגעבנקייט און זיין זעלבסט-אָפּפערונג האָט 
אַרױסגערופן אַ הויכן רעספּעקט צו אים"'-). ער איז געװען טעטיק אין 
אַמעריקע ביז 1906, ווען ער איז צוריק אַװעק אין רוסלאַנד, 

אין ניו-יאָרק און אין אַ צאָל אַנדערע שטעט האָבן די בונדיסטן גע" 
שאַפן לאַנדסמאַנשאַפטן און ברענטשעס פון אַרבעטער-רינג. אין די ערשטץ 
יאָרן זיינען זיי פאַקטיש געווען בונדישע אָרגאַניזאַציעס, און זיי זיינען געווען 
פאַראײיניקט דורך אַ קערפּערשאַפט, װאָס האָט געטראָגן דעם נאָמען : באָארד 
אוו דעלעגעיטס. אין 1903 איז געקומען קיין אַמעריקע צו פירן אַן אַקציע 
אַ בונדישע דעלעגאַציע -- אַרקאַדי קרעמער און עזרא (ראָזען). מיט זייער 
אָנטײל איז אין די טעג פון 14712 דעצעמבער 1903 פאָרגעקומען אין ניו" 
יאָרק דער ערשטער צװאַמענפאָר פון די בונדישע לאַנדסמאַנשאַפטן און 
ברענטשעס. ס'זיינען געווען דעלעגאַטן פון בונדישע ברענטשעס אין ניו- 
יאָרק, נואַרק, ניו-הייווען, בראָנזװויל, פילאַדעלפיע, באָסטאָן, באלטימאָר, 
פּעטערסאָן און שיקאַגאָ. דורך דעלעגאַטן זיינען אויך געווען פאַרטרעטן די 
ווילנער, פּינסקער, ביאַליסטאָקער, דווינסקער, בערדיטשעווער, קאָוונער, באָ- 
ריסאָװוער און מינסקער לאַנדסמאַנשאַפטן 

דער צוזאַמענפאָר האָט איינשטימיק אָנגענומען אַ פּרינציפיעלע פּלאַט- 
פאָרם, װאָס האָט פעסטגעשטעלט די אַלגעמײנע פּרינציפּן פון דער אינטער- 
נאַציאָנאַלער סאָציאַל-דעמאָקראַטישער באַװעגונג און די אויפגאַבן פון בווד 
אין קאַמף קעגן דער צאַרישער זעלבסטהערשונג. וייטער זאָגט די פּלאַט- 


117 


פאָרם, אַז ;דער בונד, אַרױסטרעטנדיק אויפן שאַרפסטן אופן קעגן יעדן 
מין נאַציאָנאַליסטישע טענדענצן אין יידישן פאָלק, שטעלט זיך אַלס נאָנטסטע 
אויפגאַבע די פאַרניכטונג פון דער בירגערלעכער רעכטלאָזיקייט פון די 
יידן אין רוסלאַנד און שטרעבט צו דערגרייכן פאַר זיי נאַציאָנאַל-קולטורעלע 
אױטאָנאָמיע. אויסדריקנדיק פולע סאָלידאַריטעט מיט די אַלע פּרינציפּן, 
שטעלן מיר אַלס אויפגאַבע פון אונזער קאָנװענשאָן צו געפינען מיטלען 
און וועגן צו אָרגאַניזירן אין אַמעריקע הילף פאַר אונזערע ברידער אין 
רוסלאַנד, װאָס קעמפן אונטער דער פאָן פון בונד". 

דער צאַמענפאָר האָט אויסגעהערט באַריכטן פון די באַזונדערע אֶר- 
גאַניזאַציעס, װאָס זיינען געװען פאַרטרעטן, וי אויך פון אויסלענדישן 
קאָמיטעט פון בונד. מיט אַלע שטימען קעגן איינער איז באַשלאָסן געװאָרן 
צו גרינדן פון אַלע בונדישע ברענטשעס און לאַנדסמאַנשאַפטן אַ ,צענטראַל- 
פאַרבאַנד פון די בונדיסטישע אָרגאַניזאַציעס אין אַמעריקע". סאיז באַ- 
שלאָסן געװאָרן, אַז אַחוץ די בונדישע ברענטשעס און לאַנדסמאַנשאַפטן 
קענען צום צענטראַל-פאַרבאַנד אויך געהערן פּראָגרעסיווע אָרגאַניזאַציעס, 
װאָס אָנערקענען די אָנגענומענע פּלאַטפאָרם פון דער קאָנװענשאָן און פאַר- 
פליכטן זיך צו שטיצן דעם בונד. אַלע הכנסות פון פאַרבאַנד װוערן אַװעק- 
געגעבן צום אויסלענדישן קאָמיטעט פון בונד. דער צוזאַמענפאָר האָט אָנגע- 
נומען אַ באַשלוס, װאָס רעקאָמענדירט אַלע מיטגלידער פון צענטראַל- 
פאַרבאַנד אַרײינצוטרעטן אין די עקזיסטירנדיקע סאַציאַליסטישע אָרגאַני- 
זאַציעס און ווערן אַקטיווע מיטגלידער. 

צום שטרייט צווישן דער סאָציאַליסטישער פּאַרטײ (ס.9.) און סאָציאַליס- 
טישער אַרבעטער-פּאַרטײ (9.?.0) האָט מען נישט פאַרנומען קיין שטע- 
לונג, ווייל דער ציל פון פאַרבאַנד איז געווען צו העלפן דעם בונד און ער האָט 
אַלס אָרגאַניזאַציע נישט געװאָלט װערן אַ צד אין די חלוקי-דעות צװישן 
ביידע סאָציאַליסטישע פּאַרטײען. 

8 אױפן קאָנגרעס פון סאַציאַליסטישן 
אינטערנאַציאָנאַל אין אַמסטערדאַם 


אין די טעג פון 14טן ביזן 20טן אויגוסט 1904 איז אין אַמסטערדאַם 
פאָרגעקומען דער 6טער קאָנגרעס פון סאָציאַליסטישן אינטערנאַציאָנאַל, 
צווישן די 482 דעלעגאַטן זיינען אויך געווען 8 שלוחים פון בונד. אַרקאַדי 
קרעמער, װלאַדימיר קאָסאָװוסקי, מאַרק ליבער, װלאַדימיר מעדעם, דזשאַן 
מילל, עזרא, מאַקס אָגוז (דעם נאָמען פון אַכטן האָבן מיר נישט געקענט 
פעסטשטעלן) האָבן געבילדעט די בונדישע דעלעגאַציע. 

צום ערשטן מאָל זיינען די יידישע אַרבעטער פון רוסלאַנד געוען 
פאַרטרעטן אויפן קאָנגרעס פון אינטערנאַציאָנאַל דורך אַ זעלבשטענדיקער 
דעלעגאַציע. אויפן 5טן קאַנגרעס אין פּאַריז (1900) זיינען די בונדישע דע- 
לעגאַטן געווען אַ באַשטאַנד-טײל פון דער אַלגעמײנער רוסלענדער סאָציאַל- 
דעמאָקראַטישער פאַרטרעטערשאַפט. נאָך דעם וי דער בונד איז אין 1902 
אַרױסגעטרעטן פון דער רוסלענדער סאַציאַל-דעמאָקראַטישער אַרבעטער- 
פּאַרטײי האָבן זיינע פאָרשטייער שוין געדאַרפט פיגורירן וי אַ סעפּאַראַטע 
איינהייט. און דאָס האָט פאַרשאַפט קאָמפּליקאַציעס, רייבונגען און ביטער- 
נישן. ס'האָט זיך געהאַנדלט וװועגן די שטימען אויפן קאָנגרעס און ועגן 
דער מיטגלידערשאַפט אין ביוראָ פון אינטערנאַציאָנאַל, 

דעם 12 אױיגוסט, ערב דעם קאָנגרעס, איז פאָרגעקומען אַ זיצונג פון 
ביוראָ, װאָס האָט זיך מיט דער פראַגע באַשעפטיקט. דער אַלגעמײנער 
פּרינציפּ, װאָס איז פעסטגעשטעלט געװאָרן אויפן 5טן קאָנגרעס אין פּאַריז, 
איז געווען, אַז די דעלעגאַציעס קענען רעפּרעזענטירן פּאַרטײען פון מלוכות, 
געוועזענע מלוכות און היסטאָרישע טעריטאָריעס פּוילן, בעהמען. פאַר 
יעדער נאַציאָנאַליטעט (מלוכהשער אָדער אַנדערער איינהייט) האָט מען באַ- 
שטימט 2 שטימען אויפן קאָנגרעס און אין ביוראָ. דאָס איז געטון געװאָרן 
ווייל אין לאַנד קענען זיין 2 פּאַרטײען אָדער אין איין פּאַרטײ -- אַ מערהייט 
און אַ מינדערהייט. אין אַ טייל לענדער, בפרט אין רוסלאַנד, זיינען געווען 
מער פון 2 סאָציאַליסטישע פּאַרטײען. פון רוסלאַנד, למשל, זיינען געוען 
דעלעגאַציעס פון דער ר.ס.ד.אַ.פ, בונד, לעטישער סם.דד, רעו. אוקראַינישער 
פּאַרטיי, ס.ר. ; אַחוץ דעם נאָך פּוילישע דעלעגאַציעס: ס.ד.ק.פ.ל. און 9.9.ס. 
פּראַלעטאַריאַט -- בשותפות און 9.9.ס. (פון דריי לענדער: רוסלאַנד, עסט- 
רייך און דייטשלאַנד). דאָס ביוראָ האָט געפּרואװװוט ענדערן דעם סטאַטוט, 
כדי מעגלעך מאַכן, אַז אַלע זאָלן זיין פאַרטרעטן, צוליב פאַרשידענע טעמים 

האָט דאָס ביוראָ באַשלאָסן נישט צו ענדערן דעם סטאַטוט בנוגע דער 
צאָל שטימען -- ס'זאָלן בלייבן 2 שטימען פאַר אַ לאַנד און די שטימען זאָל 
מען צעטיילן צװישן די 2 שטאַרקסטע פּאַרטײען, די אַנדערע פּאַרטײען 
זאָלן צושטיין צו איינער פון די עקזיסטירנדיקע סעקציעס. װאָס שייך אָבער 
די מאַנדאַטן אויפן קאָנגרעס, איז אָנגענומען געװאָרן אַ נייער מאָדוס: 
פריער זיינען די מאַנדאַטן געגעבן געװאָרן די לענדער אַלס אַן איינהייט, 
איצט זיינען די מאַנדאַטן באַשטימט געװאָרן פאַר יעדער פּאַרטײ באַזונדער, 
ס'איז געווען אַ באַשלוס מיט אַ סתירה: יורידיש האָט מען אָנערקענט דע- 
לעגאַציעס פון באַזונדערע פּאַרטײען און נישט פון לענדער, אָבער שטימען 
האָס מען צוגעטיילט לויט לענדער און נישט לויט פּאַרטײי"דעלעגאַציעס, 

נאָכן עפענען דעם קאָנגרעס האָט די בונדישע דעלעגאַציע איבערגע- 
געבן דעם ביוראָ פאָלגנדיקע דערקלערונג: ;אַ רוסלענדער דעלעגאַציע וי 
אַן איינהייט עקזיסטירט נישט, אַנשטאָט דעם טרעטן אַרױס זעלבשטענדיקע 
דעלעגאַציעס פון באַזונדערע פּאַרטײען. ס'איז לחלוטין אױיסגעשלאָסן די 
מעגלעכקייט פון אַן אַלגעמײנער פאַרשטענדיקונג צװישן די דעלעגאַציעס, 
דער בונד איז אַ זעלבשטענדיקע סאָציאַל-דעמאָקראַטישע פּאַרטײ פון יידישן 
פּראָלעטאַריאַט, די דעלעגאַציע פון בונד דערקלערט, אַז אויפן סמך פון 
באַשלוס פון אינטערנאַציאָנאַלן סאָציאַליסטישן ביוראָ, דעם 13 ד.ח., האָט 
זי זיך קאָנסטיטואירט וי אַ באַזונדערע זעלבשטענדיקע סעקציע, וועמען 
עס קומט אויפן סמך פון זעלבן באַשלוס איין שטים", 

אויף אַ זיצונג, דעם 16 אױיגוסט, האָט דאָס ביוראָ באַטראַכט די פראַגע 
וועגן די שטימען פון דער רוסלענדער פאַרשטײיערשאַפט. אויף די צװויי 
שטימען האָבן פּרעטענדירט דריי פּאַרטײיען: די ר.ס.דיאַיפ., דער בונד און 
די ס.ר. אַז איין שטים קומט דער ר.ס.ד.אַ.פּ. איז נישט געווען קיין ספק. אָבער 
וועמען געבן די צווייטע שטים ? די פאָרשטייער פון בונד און פון די סך, 
האָבן פאַרטײידיקט די רעכט פון זײיערע פּאַרטײען צו דער צוייטער שטים, 
װיקטאָר אַדלער (עסטרייך) האָט זיך אַרױסגעזאָגט לטובת דעם בנד. ער 
האָט זיין שטעלונג באַגרינדעט מיט דעם, װאָס דער בונד צייכנט זיך אויס מיט 
זיין שטאַרקײט, אָרגאַניזירטקײט און אומגעהויערע פאַרדינסטן פאַר דער 
רעװאָלוציאָנערער באַװעגונג אין רוסלאַנד, װי אויך מיט זיין אמת- פּראָלע- 
טאַרישן כאַראַקטער, װאָס ביי די ס.ר. איו עס נישט בנמצא. די רעדנער, 
װאָס זיינען אַרױסגעטרעטן לטובת די ס.ר., האָבן דערקלערט: הגם זייערע 
סימפּאַטיעס זיינען פאַרן בונד, אָבער די סאָציאַל-דעמאַקראַטישע ריכטונג פון 
בונד איז שוין פאַרטרעטן דורך דער אַלגעמײנער ס.ד. פאַרטי, בעת די 
ס.ר. רעפּרעזענטירט אַ צווייטע ריכטונג, װאָס דאַרף אויך זיין פאַרטרעטן, 
דער לעצטער אַרגומענט האָט מכריע געװען: מיט אַ מערהייט שטימען 
האָט דאָס ביוראָ באַשלאָסן די צווייטע שטים געבן די ס.ר.. 

וועגן דעם באַשלוס און וועגן דער האַלטונג פון די פאָרשטייער פון 
דער רוסישער און פון דער פּױלישער סאָציאַל-דעמאָקראַטיע דערציילט אַ 
מיטגליד פון דער בונדישער דעלעגאַציע: ;עליפּי יושר און עליפּי שבל 

האָבן מיר געדאַרפט דערװאַרטן, אַז פּלעכאַנאָוו און לוקסעמבורג ועלן זיין 
אויף אונזער זייט",. זיי ;זיינען דאָך פאַרביסענע קעגנער פון די 'ס.ר.? 
און געהערן צו דער מאַרקסיסטישער שיטה, וי מיר, דאַרפן זיי דאָך זיין מיט 
אונז. און פּלעכאַנאָװ האָט טאַקע צוגעזאָגט, אַז ער װעט זיין אויף אונזער 
זייט. דעם צוזאָג האָט ער אָבער נישט דערפילט,,. אמת, איך געדענק נישט 
װי ער האָט סוף-כל-סוף געשטימט. איך ווייס אָבער, אַז גערעדט און גע- 
פירט זיך האָט ער אויף אַזאַ שטייגער, אַז מיר זאָלן האָבן אַ מפּלה,. ראָזאַ 
לוקסעמבורג האָט זיך אין גאַנצן אָפּגעהאַלטן פון שטימען" =), 

אין נאָמען פון דער בונדישער דעלעגאַציע האָט עזרא אויפן פּלענום 
פון קאָנגרעס גערעדט קעגן באַשלוס פון ביוראָ, הגם ס'איז נישט געוען 
קיין האָפענונג, אַז דער פּלענום װועט נישט נעמען צו קענטעניש דעם באַ- 
ריכט פון ביוראָ. כדי נישט צו בלייבן אינגאַנצן באַרױבט פון דער מעג" 
לעכקייט מיטצובאַשטימען, האָט די בונדישע דעלעגאַציע זיך געװענדט צו 
דער דעלעגאַציע פון ר.ס.ד.אַ.פ. וועגן בילדן איין סעקציע. די לעצטע האָט 
דעם פאָרשלאָג אָפּגעװאָרפן,. איר מאָטיוו איז געווען: זי האָט בלוין 7 דע" 
לעגאַטן און דער בונד האָט 8, װועלן די בונדיסטן קענען דעצידירן ביים 
אָננעמען באַשלוסן אין דער רוסלענדער סעקציע. די בונדישע דעלעגאַציע 
האָט זיך ווידער געװוענדט צום ביוראָ און אויף אַ זיצונג דעם 18 אױיגוסט 
איז די פראַגע באַטראַכט געװאָרן. אַזױ װוי דער פאָרשטייער פון ר.ס.ד.אַ.ם. 
ג. פּלעכאַנאָוו, האָט זיך קאַטעגאָריש קעגנגעשטעלט דעם בונדישן פאָרשלאַג, 
האָבן קאַרל קאַוטסקי און ראָזאַ לוקסעמבורג זיך אונטערגענומען צו פאַר- 
מיטלען און געפינען אַן אויסוועג פון דער לאַגע. זיי האָבן פאָרגעלייגט אַזאַ 
פּשרה: דאָס אָרט אין ביוראָ געבן דער ר.ס.דאַיּ, אָבער אויפן קאָנגרעס 
האָט זי אַ האַלבע שטים און דער בונד אַ האַלבע שטים. אויב ביידע וװעלן 
קומען צו אַ הסכם וועגן אַ געוויסער פראַגע, װעט מען זיי רעכענען פאַר איין 
שטים; אויב זיי װועלן נישט קענען דורכקומען צװוישן זיך, װועט די רוס" 
לענדער ס.ד. שטים נישט גערעכנט װערן. דער פאָרשלאַג אין באַהאַנדלט 
געװאָרן אויף אַ געמיינזאַמער זיצונג פון ביידע דעלעגאַציעס, ראָזאַ לוקסעמ- 
בורג האָט זיך געשטעלט אויף דער זייט פון ר.ס.דאַ.פ.. איר אױיפגאַבע 
אַלס פאַרמיטלערין האָט זי געזען אין פּרואוון פּועלן ביים בונד, אַז ער זאָל 
זיך צוריקציען. קאַרל קאַוטסקי האָט אונטערגעשטיצט דעם בונד. לסוף 
איז די פריער-דערמאָנטע פּשרה אָנגענומען געװאָרן. דיערביי האָט די בונ- 
דישע דעלעגאַציע געמאָלדן, אַז זי קען נישט באַטראַכטן פּלעכאַנאָון וי 
דעם בונדישן פאַרטרעטער אין ביוראָ. אין די וייטערדיקע זיצונגען פון 
ביוראָ האָט זיך באַטײליקט אַ בונדישער פאָרשטיער מיט באַראַטונגס- 
רעכט **). אויפן קאָנגרעס האָט די בונדישע דעלעגאַציע דערקלערט, אַז 
איר באַפרידיקט נישט דער קאָמפּראָמיס, הגם זי האָט אים אָנגענומען. זי האָט 
פּראָטעסטירט קעגן אַזאַ לייזונג פון דער פראַגע, װאָס זי באַטראַכט בלויז 
פאַר אַ צייטװוייליקע, גילטיק בלוין פאַר דעם 6טן קאָנגרעס, 

וועמען האָט די בונדישע דעלעגאַציע רעפּרעזענטירט? -- זי האָט גע" 

האַט 27 מאַנדאַטן פון 17 קאָמיטעטן, 10 אָרגאַניזאַציעס און בערך 60 גרופּעס. 
צוזאַמען האָבן זיי אַרומגענומען 22 טויזנט ארגאַניזירטע אַרבעטער (דעם 
אונטערשיד צװישן די פריער-דערמאַנטע אָרגאַניזאַציע-שטאַפּלען -- זע 
אויף זייט 113), 

די מאַנדאַטן פון די 17 קאָמיטעטן זיינען געקומען פון צ.ק., פון אויסלענ- 
דישן קאָמיטעט און פון 15 אָרטיקע: 

דער ווילנער קאָמיטעט האָט רעפּרעזענטירט 5200 אַרבעטער: אין 
שטאָט ווילנע 2 טויזנט, אין ראַיאָן 2,200 (סמאָרגאָן --- 1,000, לידע -- 400, 
אָשמענע -- 200, סװענציאַן -- 500), 

ביאַליסטאָקער קאָמיטעט -- 2,240: אין שטאָט 700, אין ראַיאָן -- 1,540 
(האָראָדאָק --- 400, װאָלקאָװיסק --- 350, קרינקי --- 250, רוזשאַנאָי --- 250, 
סאָקאָלקע --- 150, בריסק -- 140), 

האָמלער קאָמיטעט -- 2,000 : אין שטאָט --- 700, אין ראַיאָן -- 1,300 
(באָברױסק --- 700, אַנדערע ערטער -- 600 

דווינסקער קאָמיטעט -- 1,945: אין שטאָט --- 1,500, אין ראַיאָן 445 
(דרויא --- 125, ריעזשיצע -- 100, ליוצין --- 45, נאָװאָדאַלעקסאַנדראָווסק --- 
5, אוציאַן -- 40, אַנדערע -- 100 

מאָהילעווער קאָמיטעט -- 1,800: אין שטאָט -- 800, אין ראַיאָן טויזנט 
(שקלאָװו --- 250, אָרשע -- 200, דובראָוונע --- 300, טאָלאָטשין --- 75, ליאדי 
-- 75, ביכאָוו --- 50, ראָנאטשעוו -- 50) 

מינסקער קאָמיטעט -- 1,200 (שטאָט), 

װאַרשעװער קאָמיטעט -- 1,200 (שטאָט), 

לאָדזשער קאָמיטעט -- 1,100: אין שטאָט 900, אין ראַיאָן 200 (פּיעט- 
ריקאָוו, זדונסקע װאָליע, בזשעזשין, קאַליש, שעראד), 

בערדיטשעווער קאָמיטעט -- 1,000 (שטאָט), 

וויטעבסקער קאָמיטעט --- 750: אין שטאָט -- 400, אין ראַיאָן --- 350 
(האָראָדאָק --- 80, ביעשענקאָוויטש --- 50, וועליזש -- 50, ליאָזנע -- 30, 
רודניא --- 50, מיקולין --- 25, ליבאַװיטש -- 20, אַנדערע ערטער -- 35). 

גראָדנער קאָמיטעט -- 700 (שטאָט)) 

קאָװונער קאָמיטעט -- 500: אין שטאָט -- 200, אין ראַיאָן -- 200, 

ריגער קאָמיטעט -- 300 (שטאָט), 

זשיטאָמירער קאָמיטעט -- 200 (שטאָט), 

קאָמיטעט פון פּוילישן ראַיאָן פון בערשטער-בונד --- 200 (װילקאָוויש- 
קי, מאריאַמפּאָל, קאַלװאַריע, װערזשבעלאָוו, װישטינעץ, וויזשאן). 

די מאַנדאַטן פון די 10 אָרגאַניזאַציעס זיינען געווען פון פאָלגנדיקע 
שטעט : 

אָדעס -- 400, באָריסאָװו --- 250, פּינסק -- 200, פּאָלאָצק -- 200, 
נעוועל -- 200, סואװואַלק -- 150, 

קרעסלאַװקע -- 470: אין שטאָט -- 350, אין ראַיאָן -- 120 (דיסנע 
-- 60, דריסע -- 40, דאגדא -- 20), 

פּאָניעװועזש -- 265: אין שטאָט --- 150, אין ראַיאָן -- 115 (אניקשט -- 
0, קופּישקי --- 25, שאדאָווע --- 20, ווישינטי --- 10, קראקינאָװאַ -- 10). 

שאַװעל --- 150: אין שטאָט 80, אין ראַיאָן -- 70 (קעלם --- 25, וויעקשנא 
-- 15, קראָזשי --- 15, ראזיווילישקי --- 10, פּאָפּעליאני -- 5), 

קיעוו -- 270: אין שטאָט 70, אין ראַיאָן --- 200 (פּרילוקי -- 100, 
ביעלאָצערקעוו -- 100). 

דער בונד האָט צום קאָנגרעס צוגעשטעלט אַן אויספירלעכן באַריכט פון 
זיין טעטיקייט פאַר דער צייט פון יוני 1902 ביז יולי 1904. אין אים איז 
געזאָגט געװאָרן : 

;די באַװעגונג קומט פאָר נישט בלויז אין די שטעט, נאָר אויך אין די 
קליינע שטעטלעך. יעדע היפּשערע שטאָט האָט הינטער זיך אַ ראַיאָן פון 
קלענערע שטעטלעך, וואו זי פירט אָן די באַװעגונג. אַז די באַװעגונג זאָל 
בלייבן אין דעם תחום פון אייניקע גרויסע אינדוסטריע-שטעט -- דאָס אין 
ביים בונד ניטאָ: די באַװעגונג װאָס געפינט זיך אונטער דער הנהגה פון בונד, 
האָט זיך ברייט פאַנאַנדערגעגאָסן און האָט פאַרנומען אַ פּלאַץ אין אַלע 
ווינקלעך פון דעם אַזױ-גערופענעם יידישן תחום-הישוב"?+), 

נישט בלויז מיט דער אויסשפּרײטונג פון דער באַװעגונג האָט דער בונד 
זיך אויסגעצייכנט. דאָס זעלבע איז אויך געווען מיט דער אינטענסיווקייט 
פון זיין טעטיקייט. דערציילט וועגן דעם איינער פון די בונדישע דעלע- 
גאַטן : ,קיין אַנדערע אָרגאַניזאַציעס פון רוסלאַנד האָבן נישט געקענט זיך 
פאַרגלייכן מיטן 'בונד' אין דער צאָל פון דורכגעפירטע מאַסן-פאַרזאַמלונגען 
און דעמאָנסטראַציעס און אין דער צאָל פון פּאָליטישע און עקאָנאָמישע 
שטרייקן" 0), 

די גרעסטע פּערזענלעכקייטן און אָנגעזעענסטע פירער פון דער סאָ" 
ציאַליסטישער באַוועגונג זיינען געקומען צום אַמסטערדאַמער קאָנגרעס. 
די הױיפּט-פראַגע, װאָס איז דאָרט באַהאַנדלט געװאָרן, איז געווען דער שטרייט 
צווישן די הויפּט-ריכטונגען אין דער אינטערנאַציאָנאַלער אַרבעטער-באַווע" 
גונג פון יענער תקופה: אָרטאָדאָקסאַלער מאַרקסיזם אָדער רעװיזיאָניזם 
(שיטה פון עדװאַרד בערנשטיין), רעװאָלוציאָנערער קלאַסן-קאַמף אָדער מיט- 
אַרבעט מיטן ליבעראַלן טייל פון בירגערטום? אין די דעבאַטן אַרום די 
פראַגן האָבן זיך באַטײליקט די בעסטע קעפּ פון אינטערנאַציאָנאַל. ס'האָבן 
זיך אוױיסקריסטאַליזירט דריי שטעלונגען: איינע -- װאָס ס'האָט פאַרטיײ- 
דיקט דער פליגל מיט אױגוסט בעבעל (דײטשלאַנד) בראש, אַן עקסטרעם 
קעגנזעצלעכע -- מיט זשאַן זשאָרעס (פראַנקרייך) בראש און א דריטע, 
װאָס האָט פאַרנומען אַ מיטלפּונקט צוישן ביידע פריער-דערמאָנטע בראש 
מיט װיקטאָר אַדלער (עסטרייך) און עמיל װאַנדערװעלדע (בעלגיע). קאָנ- 
קרעט האָט זיך געהאַנדלט וועגן דעם, װאָס די פּאַרטײ פון זשאַן זשאָרעס 

(די סאָציאַליסטישע באַוועגונג אין פראַנקרייך איז דעמאָלט געװען גע- 
שפּאָלטן אין דריי באַזונדערע פּאַרטײען, װאָס זיינען אָנגעפירט געװאָרן פון 
זשיל געד, זשאַן זשאָרעס און זשאַן אַלעמאַן) שטיצט אַ בירגערלעכע רעגי- 
רונג און איז אין אַ בלאָק מיט די רעגירונג-פּאַרטײען. הגם די אַקס פון 
דער דעבאַטע איז געווען דער דערמאָנטער ענין, האָט מען עס באַטראַכט וי 
אַ שטרייט קעגן רעװיזיאָניזם און אָפּאָרטוניזם בכלל אין אַלע לענדער, 

די מערהייט פון אַמסטערדאַמער קאָנגרעס האָט זיך אַרױסגעזאָגט אי 
קעגן דעם שטאַנדפּונקט פון זשאָרעסן, אי קעגן דער מיטל-שטעלונג פון 
אַדלער און װאַנדערװעלדע. מיט אַ מערהייט שטימען איז אָנגענומען געװאָרן 
די אַזױ-גערופענע דרעזדנער רעזאָלוציע (אין 1903 האָט דער קאָנגרעס 
פון דער דייטשער סאָציאַל-דעמאָקראַטיע, אָפּגעהאַלטן אין דער שטאָט דרעזדן, 
אָנגענומען מיט אַ גרויסער מערהייט אַ רעזאָלוציע וועגן דער סאַציאַליסטישער 
טאַקטיק; מיט קליינע ענדערונגען האָט זי איצט אויך דער קאָנגרעס פון 
אינטערנאַציאָנאַל אַדאָפּטירט),. די רעזאָליציע האָט זיך אַנטשידן אַרױסגע- 
זאָגט קעגן די רעװיזיאָניסטישע שטרעמונגען, פאַר קלאַסן-קאַמף און קעגן 
אַ פּאָליטיק פון פּשרה מיט דער עקויסטירנדיקער אָרדנונג. זי האָט זיך 
אויך אַרױסגעזאָגט קעגן באַטײליקן זיך אין אַ בירגערלעכער רעגירונג, 
די בונדישע דעלעגאַציע האָט געשטימט קעגן דער רעזאָלוציע פון אַדלער- 
װואַנדערװעלדע און פאַר דער דרעזדנער רעזאָלוציע. 

צו נאָך אייניקע פראַגן האָט די בונדישע דעלעגאַציע אַרױסגעװין אַ 
גרויסן אינטערעס. ,לוט אונזער איניציאַטיוו --- דערציילט דער בונדישער 
דעלעגאַט דזשאַן מילל -- האָט דער קאָנגרעס אָנגענומען אַ רעזאָלוציע 
קעגן דער אַנטי-ײידישער פּאָליטיק פון דער צאַרישער רעגירונג. די רע" 
זאָלוציע װאַרפט פאָר, אַז די פּאָליטיק פון דער צאַרישער רעגירונג פירט צום 
פיזישן און מאָראַלישן אונטערגאַנג פון טױיזנטער און טוױזנטער יידן 
די רעגירונג גופא וװוערט געהאַלטן פאַראַנטװאָרטלעך פאַר די שענד- 
לעכע פּאָגראָמען. אין נאָמען פון פרייהייט, קולטור און מאָראַל 
האָט דער קאָנגרעס פּראָטעסטירט קעגן דער אומװירדיקער באַהאַנדלונג 
פון די רוסישע יידן, גלייכצייטיק האָט ער אויסגעדריקט זיין פולע סימפּאַטיע 
צו די יידישע אַרבעטער אין ליטע, פּױלן און רוסלאַנד, װעלכע קעמפן 
פאַר דער פאַרווירקלעכונג פון סאָציאַליזם טראָץ אַלע פאַרפאָלגונגען און 
געפאַרן" :'). 

די רעזאָלוציע וועגן די יידן אין רוסלאַנד האָבן אַרײנגעטראָגן אויגוסט 
בעבעל און עדווארד בערנשטיין (דייטשלאַנד), היאלמאר בראנטינג (שוועדן), 
ג. וואן קאָל (האָלאַנד) און קעיר הארדי (ענגלאַנד), 

די צווייטע פּראַגע, ביי וועלכער די בונדישע דעלעגאַציע איז געװוען 
באַזונדערס אַקטיו, איז געווען דער ענין פון עמיגראַציע און אימיגראַציע, 
דאָס איז געווען אַן אָנגעװײיטאָגטע פראַגע פאַר דער יידישער באַפעלקערונג 
אין דער רוסישער אימפּעריע. צוליב פּאָליטישע און עקאַנאָמישע טעמים, 
וי אויך צוליב די ספּעציעלע אַנטי-יידישע רדיפות פון דער רעגירונג, האָבן 

פיל יידן גענומען דעם װאַנדערישטעקן און זיך אַװעקגעלאָזט אין די 
מרחקים. ערב דעם אַמסטערדאַמער קאָנגױעס האָבן די בונדישע אָרגאַ- 
ניזאַציעס אין אַ ריי שטעט אָפּגעהאַלטן פאַרזאַמלונגען, וואו מ'האָט אַרומ- 
גערעדט פראָגן, װאָס זיינען געשטאנען אויף דער טאָג-אָרדענונג פון קאָנ- 
גרעס, צווישן די פראַגן, װאָס האָבן אַרױסגערופן אַן אינטערעס, איז אויך 
געווען דער עמיגראַציע-ענין. אין דער ספּעציעלער קאָנגרעס-קאָמיסיע פאַר 
די ענינים פון אױיסװאַנדערונג און איינװאַנדערונג איז געפירט געװאָרן אַ 
הייסער שטרייט. די בונדישע דעלעגאַציע האָט אַרײנגעטראָגן אַ רעזאָלוציע, 
װאָס די קאָמיסיע האָט מיט קליינע ענדערונגען אָנגענומען און זי פאָרגע- 
לייגט דעם קאָנגרעס צו אַקצעפּטירן, 

די אָנגענומענע רעזאָלוציע פון דער קאָמיסיע-מערהייט זאָגט: אדער 
קאָנגרעס דערקלערט, אַז דער אױסװאַנדערנדיקער אַרבעטער איז אַ קרבן 
פון דער קאַפּיטאַליסטישער ממשלה, װאָס צווינגט אים צו פאַרלאָזן דאָס 
פאָטערלאַנד, כדי דורך זיין מי זיך מפרנס זיין אָדער צו זיכערן זיין פרייהייט, 
דער קאָנגרעס לייקנט נישט, וי געפערלעך ס'איז פאַר דעם לאַנד פון 
איינװאַנדערונג דער צושטראָם פון שלעכט-באַצאָלטע, געהאָרכזאַמע און אַר- 
בעטס-װיליקע עלעמענטן, װאָס ווערן פאַרפירט דורך געװיסנלאָזע קאַפּי 
טאַליסטן, כדי צו האָבן שטרייקברעכער און טײילמאָל צו פּראָװאָצירן בלו- 
טיקע צזאַמענשטויסן צװישן די אַרבעטער פון פאַרשידענע לענדער. דאָך 
פאַראורטיילט דער קאָנגרעס יעדע געזעצלעכע באַגרענעצונג, װאָס זאָל שטערן 
די אויסװאַנדערונג אָדער װאָס זאָל נישט אַרײנלאָזן אין איײינװאַנדערונג-לאַנד 
פרעמדע אַרבעטער אָדער זיי ערגער באַהאַנדלען. אין אַלע אַזעלכע פאַלן 
דאַרף מען פירן אַן אַגיטאַציע אויפצוקלערן די אַרבעטער, װאָס זיינען מיט 
פּאַלשע הבטחות פאַרפירט געװאָרן דורך די אונטערנעמער,. דער קאָנגרעס 
איז איבערצייגט, אַז אונטער דער ווירקונג פון אַזאַ אַגיטאַציע מצד די סאָ- 
ציאַליסטן און טרייד-יוניאָנס װעלן די אײנגעװאַנדערטע אַרבעטער נאָך א 
געוויסער צייט זיך שטעלן אויף דער זייט פון די אָרטיקע און אָרגאַניזירטע 
אַרבעטער און װועלן פאָדערן דעם זעלבן העכערן לוין. דער קאַנגרעס פאַר- 
אורטיילט די קורצזיכטיקש פּאָליטיק פון די צוריקגעשטאַנענע אַרבעטער- 
אָרגאַניזאַציעס װאָס פאַרשליסן זייערע טירן פאַר די אײינגעװאַנדערטע אַר- 
בעטער?". אין וייטערדיקן טייל רופט די רעזאָלוציע די סאַציאַליסטישע 
דעפּוטאַטן אין די פּאַרלאַמענטן צו פאָדערן, אַז די רעגירונגען זאָלן דורך אַן 
ענערגישער קאָנטראָל באַקעמפן דעם טרויעריקן מצב, װאָס דאָס ברענגען 
לוין-דריקער איז גורם. די סאָציאַליסטישע פאָרשטייער דאַרפן אויך קעמפן 
פאַר אַזעלכע געזעצן, װאָס זאָלן געבן אַ מעגלעכקייט די אינגעװאַנדערטע 
אין אַ קורצער צייט צו באַקומען פּאָליטישע און בירגער-רעכט, וי אויך צו- 
ריק באַקומען די זעלבע רעכט, ווען זיי קומען צוריק אין זייער פריערדיקע 
היים לענדער ='), 

די דעלעגאַציעס פון אַמעריקע, האָלאַנד און אױיסטראַליע האָבן אין נאָ- 
מען פון דער מינדערהייט געברענגט צום פּלענום פון קאָנגרעס אַן אייגענע 

רעזאָלוציע. אויך זי האָט זיך אַרױסגעזאָגט קעגן געזעצלעכע אײנװאַנדערונג- 
באַגרענעצונגען, אָבער זי האָט זיך אויך אַרױסגעזאָגט קעגן ברענגען אַר- 
בעטער פון ;אָפּגעשטאַנענע ראַסן (כינעזער, נעגער אאַז;וו.)", ווייל מיט דעם 
ווילן די קאַפּיטאַליסטן אַראָפּדריקן די לוינען 

מאָריס הילקוויט (סאָצ. פּאַרטײ פון אַמעריקע) האָט באַגרינדעט די 
רעזאָלוציע פון דער מינדערהייט. ער האָט געזאָגט, אַז מען מון מאַכן אַן 
אונטערשיד ,צװישן אַרבעטער פון ציוויליזירטע און אומציוויליזירטע לענ- 
דער". צוליב דעם זיינען די אַמעריקאַנער טרייד-יוניאָנס פאַר אַ פולשטענ- 
דיקן פאַרבאָט פון כינעזער-אײינװאַנדערונג. ,דער לעבנס-אינטערעס פון און- 
זער אַרבעטער-באַװעגונג פאַרלאַנגט צו האַלטן פונדערווייטנס די קוליס און 
נעגער", קעגן הילקוויטס ווערטער האָט שאַרף פּראָטעסטירט איין מיטגליד 
פון דער אַמעריקאַנער ס.פּ,-דעלעגאַציע -- ניקאָלאַי קליין פון אינדיאַנאַ- 
פּאָליס. ער האָט זיך אַרױסגעזאָגט קעגן מאַכן אונטערשידן צווישן פעלקער 
(ביי די יידישע סאָציאַליסטן אין אַמעריקע איז געווען אַ שטאַרקע קעגנער- 
שאַפט צו דער אָפיציעלער שטעלונג פון דער אַמעריקאַנער סאָציאַליסטישער 
פּאַרטײ און איר װאָרט-זאָגער מאָריס הילקוויט אין דער אינװאַנדערונג- 
פראַגע. במשך פון יאָרן איז דאָס געווען אַ שטרייט-פראַגע אין דער אַמע- 
ריקאַנער סאָציאַליסטישער באַוועגונג), 

קעיר האַרדי (ענגלאַנד) האָט דערקלערט, אַז דער גאַנצער ענין איז נאָך 
נישט גענוג אויפגעקלערט און איז נישט רייף צו באַשליסן. ער האָט פאָר- 
געשלאָגן, אַז מ'זאָל די פראַגע אָפּלײגן ביזן נאָנטן קאָנגרעס און דאָס 
ביוראָ זאָל צוגרייטן דעם נויטיקן מאַטעריאַל. דער קאָנגרעס האָט דעם 
פאָרשלאָג אָנגענומען. 


אל 
אל אל 


דער סכסוך אַרום דער בונדישער פאָרשטיײיערשאַפט אין אינטערנאַציאָ- 
נאַל האָט געפונען אַן אָפּקלאַנג אויך נאָכן קאָנגרעס. אין זיין באַריכט פון 
קאָנגרעס האָט דער פאָרשטייער פון ר.ס.דאַ.ף, ג. פּלעכאַנאָו, געשריבן, 
אַז די מערהייט פון ביוראָ האָט באַשלאָסן נישט צו געבן דעם בונד די צווייטע 
שטים צוליב זיין נאַציאָנאַליום. לויט דעם באַריכט, האָט פּלעכאַנאָו אין 
זיין רעדע אויף דער זיצונג פון ביוראָ אָנערקענט, אַז ;וי אַן אָרגאַניזאַציע 
פון אַרבעטער איז דער בונד אָן אַ פאַרגלייך שטאַרקער און איינפלוסרייכער, 
װי די פּאַרטײ פון די סאַציאַליסטן-רעװאָלוציאָנערן?, אָבער דער בונד איז 
אַרױסגעטרעטן פון דער ר.ס.דאַ.פּ. נישט וייל ער איז נישט מסכים מיט 
דער פּאַרטײ אין פראַגן פון פּראָגראַם און טאַקטיק, נאָר ווייל ,דער סטאַטוט 
פון אונזער פּאַרטײ האָט, לויט דער מיינונג פון בונד, נישט איבערגעלאָזט 
גענוג אָרט פאַר זיינע מער אָדער וייניקער נאַציאָנאַליסטישע טענדענצן" 
און פּלעכאַנאָוו דערציילט וייטער: ,דער איינדרוק פון דער מערהייט אין 
געווען, וויפיל איך האָב געקענט משפּטן, לטובת דעם בונד: אייניקע מיטגלי" 

דער פון ביוראָ, װאָס האָבן פריער זיך אַרױסגעזאָגט קעגן אים, האָבן מיר 
איצט געזאָגט אָפן, אַז זיי װעלן זיך איינשטעלן פאַר זיין רעכט אויף אַ פאָר" 
שטייערשאַפט. אָבער אָט איז אויפגעשטאַנען דער פירער פון דער ענגלישער 
סאָציאַל-דעמאָקראַטיע היינדמאַן און אין זייער אַן ענערגישער רעדע באַי 
שטריטן די פּרעטענזיעס פון בונד. דער זין פון זיינע ווערטער האָט געפירט 
צו דעם, אַז וי שטאַרק ס'זאָל נישט זיין די דאָזיקע אָרגאַניזאַציע לוט איר 
ווירקונג אויף די אַרבעטער, איז זי אַרױסגעטרעטן פון דער ר.ם.דאַ.ף. 
צוליב אירע נאַציאָנאַליסטישע טענדענצן. דעריבער, אויב מ'זאָל איר געבן 
רעכט אויף פאָרשטײיערשאַפט אין ביוראָ, װאָלטן מיר געווען שולדיק אין 
צוגעבן חשק צו גיין אויף די דרכים פון נאַציאָנאַלים. 'דעם בונד בלייבט 
בלויז איבער אַרײינצוגיין אין דער ר.ס.ד.אַ.פּ". -- האָט פאַרענדיקט הײנדמאַן. 
זיין אַרגומענטאַציע האָט שטאַרק געווירקט אויפן ביוראָ. טייל ביוראָדמיט- 
גלידער, װאָס האָבן געהאַלטן ביים שטימען פאַרן בונד, האָבן מיר איינגע- 
רוימט: היהיינדמאַן איז גערעכט, מיר דאַרפן שטימען קעגן בונד', אָי 
איך אַליין האָב נישט געוואוסט װאָס אייגנטלעך װאָלט מען געקענט אָפּי 
ענטפערן הינדמאַנען,. סוף-כל-סוף זיינען פאַר די ס.ר. אָפּגעגעבן געװאָרן 
6 שטימען און פאַרן בונד 7, הייסט עס, אַז נישט אַלע האָט איבערצייגט 
היינדמאַנס רעדע,. דער זין פון דאָזיקן גאַנצן עפּיזאָד איז דער, אַז הגם 
אַ מערהייט מיטגלידער פון ביוראָ האָט אָנערקענט דעם בונד וי אַן אַרבעטער- 
אָרגאַניזאַציע, אַ מער שטאַרקער און איינפלוסרייכער, װוי די פּאַרטײ סאָציאַ- 
ליסטן-רעװאָלוציאָנערן, אָבער די שטרײטבאַרע רעכט איף פאָרשטייער: 
שאַפט האָט דאָך באַקומען די לעצטע, ווייל די פאָרשטייער פון אינטערנאַציאָ 
נאַלן פּראָלעטאַריאַט האָבן נישט געפונען פאַר מעגלעך צוצוגעבן אימפּעט 
די נאַציאָנאַליסטישע טענדענצן פון בונד"'). 

פירנדיק אַ ביטערן שטרייט מיטן בונד ועגן אָרגאַניזאַציע-פּרינציפּן 
און וועגן דער שטעלונג צו דער נאַציאָנאַלער פראַגע, האָט פּלעכאַנאָו, און 
מיט אים די רעדאַקציע פון איסקראַ, געװאָלט שאַפן דעם איינדרוק, אַז זי 
האָבן אין דעם שטרייט די הסכמה פון די ,פאָרשטײיער פון אינטערנאַציאָנאַלן 
פּראָלעטאַריאַט?. די בונדישע דעלעגאַציע האָט געוואוסט, אַז דאָס איז נישט 
אמת. זי האָט דעריבער געװאָלט, אַז די מיטגלידער פון ביוראָ זאָלן אַלין 
דערקלערן זייערע מאָטיוון. איר פאָרשטייער האָט זיך געווענדעט צו אַ רײ 
ביוראָרמיטגלידער מיט בריוו וועגן דעם ענין. פון די ענטפערס איז געוען 
קלאָר, אַז ביים באַשטימען די שטרייט-פראַגע וועמען צו געבן די צוייטע 
שטים האָט דאָס ביוראָ נישט געהאַט בכוונה אויסצודריקן וועלכן נישט איז 
אומצוטרוי צום בונד אָדער אַ קעגנערשאַפט צו דער בונדישער שטעלונג 
אין שטרייט מיט דער ר.ס.דאַ.ףּ.. 

קאַרל קאַוטסקי (דייטשלאַנד) האָט אין זיין ענטפער געשריבן : אויף דער 
זיצונג האָט מען אַרױסגערוקט דעם אַרגומענט, אַז דער בונד איז אָפּנעטײלט 
פון דער ר.ס.דאַ.פּ. אָרגאַניזאַציאָנעל, אָבער נישט פּרינציפּיעל, אויפן אינ- 
טערנאַציאָנאַלן קאָנגרעס לייזט מען נישט אָרגאַניזאַציאָנעלע, נאָר פּרינ- 

ציפּיעלע פּראַגן. װאָס שייך די ס.ר. שטייען זיי אויף אַ פולשטענדיק אַנדערן 
יסוד, װי די סאָציאַל-דעמאָקראַטיע. אויב מ'גיט יעדער נאַציע צוויי שטי" 
מען, איז עס בלויז, כדי אויך אַ צווייטע ריכטונג זאָל קענען קומען צום 
אויסדרוק, ווען אַזאַ איז פאַראַן. און ווייטער : , פאַרשטײיט זיך, איך װאָלט 
מיט אַ סך מער חשק געשטימט פאַרן בונד, וי פאַר די סאָציאַליסטן-רעװאָלן- 
ציאָנערן. צום ערשטן פיל איך סאַמע הייסע סימפּאַטיעס און שטיי מיט אים 
אויפן זעלבן פּרינציפּיעלן שטאַנדפּונקט. די סאָציאַליסטן-רעװאָלוציאָנערן 
זיינען אַנטשידענע קעגנער פון מיין ריכטונג. איך האָב זיך אָבער געזאָגט: 
איך האָב נישט קיין רעכט צו שטימען אָפּהענגיק פון סימפּאַטיעס אָדער אַנטי- 
פּאַטיעס. איך דאַרף שטימען אין הסכם מיט דער כונה פון דעם ערשטן 
באַשלוס, און דער ערשטער באַשלוס האָט געהאַט אין זינען, אַז דאָרט וואו עס 
עקזיסטירן צוויי פאַרשידענע שיטות אין דער סאָציאַליסטישער באַװעגונג 
פון איין לאַנד, דאַרף יעדע פון די דאָזיקע ריכטונגען באַקומען אַ שטים. 
די סאַציאַל-דעמאָקראַטיע און דער בונד שטעלן מיט זיך פאָר צוויי אָרגאַני- 
זאַציעס, אָבער איין שיטה. די סאָציאַליסטן-רעװאָלוציאָנערן בילדן אַ קעגנ- 
זעצלעכע שיטה. אויף אַזאַ אופן, אייגנטלעך דערפאַד װאָס די ס.ר. זיינען 
מיינע קעגנער, האָב איך געשטימט דערפאַר, אַז מזאָל זיי געבן אַ באַ- 
זונדערע שטים; און אייגנטלעך דערפאַר, װאָס איך פאַרעכן דעם בונד צו 
דער סאָציאַל-דעמאָקראַטיש (פּרינציפּיעל, נישט אָרגאַניזאַציאָנעל), האָב איך 
געשטימט קעגן אים. אֹיך קען זיך נישט דערמאָנען עמיצער זאָל האָבן דער- 
קלערט, אַז דער בונד האָט נישט קיין רעכט אױף אַ שטים דערפאַר, װאָס 
ער זאָל זיין נאַציאָנאַליסטיש, איינס איז אָן ספק, אַז די מערהייט האָט נישט 
געהאַנדלט מחמת אַזאַ שטאַנדפּונקט און האָט דאָס נישט גענומען אין 
אַכט. אָבער מיר דוכט זיך, אַז אַזאַ שטאַנדפּונקט איז בכלל נישט אַרױס- 
געזאָגט געװאָרן". 

ג. וואן קאָל (האָלאַנד), וועלכער איז געווען דער פאָרזיצער פון דער 
ביוראָ-זיצונג, ווען די פראַגע איז באַשלאָסן געװאָרן, האָט אין זיין ענטפער 
דערקלערט : ;כ'קען אייך זאָגן מיט זיכערקייט: ועגן 'נאַציאָנאַליסטישסע 
טענדענצןי איז בכלל קיין רייד נישט געווען. די פראַגע וועגן צולאָזן דעם 
בונד דאַרף נאָכאַמאָל באַטראַכט װערן אויף דער נאָנטסטער זיצונג פון 
ביוראָ אין חודש יאַנואַר. פּערזענלעך האָב איך געשטימט פאַר צולאָזן דעם 
בונד און כשועל ווייטער אַרבעטן לטובת אַ גערעכטער ליזונג פון דער 
שווערער פראַגע". 

אויך דער סעקרעטאַר פון אינטערנאַציאָנאַל, װו. סערווי, האָט נישט באַ- 
שטעטיקט דאָס, װאָס פּלעכאַנאָװ האָט באַריכטעט. אפילו ג. מ. הײינדמאַן 
האָט אין זיין ענטפער נישט אונטערגעהאַלטן פּלעכאַנאָװס נוסח פון זיין 
רעדע. אין זיין בריוו האָט היינדמאַן געשריבן: ,מיר האָט זיך אויסגע- 
וויזן צו זיין נישט גערעכט, אַז די רוסישע יידן, האָבנדיק אַ מעגלעכקייט זיך 
צו פאַראייניקן מיט דער רוסישער סאָציאַל-דעמאָקראַטישער פּאַרטײ און 
זייענדיק אין דער ווירקלעכקייט פאַרטרעטן דורך אַ דעלעגאַט פון דער פּאַר- 


128 





ישראל שטערן 


אסתר װײיסװאָל 





פרומע גראַבעלסקי 


הערשל ק 


אַהאַ 


1 





סאָלאָמאָן 


מאַר 


גאָלין 


אסתר ריסקינד 


2 


2 
5: 


: 


2 
5 











יע אק 





לייב וויינשטיין 





יחיאל קימעלמאַן 





אייזיק מאיר דעווענישסקי גדליה ראובן שמועלזאָן 
(א. ווייטער) 


טיי, -- האָבן דאָך געפאָדערט פאַר זיך אַ באַזונדערע דעלעגאַציע און אַ 
באַזונדערע שטים". דער פּועל-יוצא פון דעם װאָלט געווען אַז אַ סעקציע 
פון אָרגאַניזירטע רוסישע אַרבעטער (ס.ר,) װאָלט נישט געהאַט קיין שטים *'), 

אין שייכות מיטן סאָציאַליסטישן קאָנגרעס אין אַמסטערדאַם האָבן די 
בונדישע אָרגאַניזאַציעס אין אַ גרויסער צאָל שטעט אָפּגעהאַלטן פאַרזאַמ- 
לונגען -- קלענערע פון אַגיטאַטאָרן און טוער אָדער גרעסערע פון בונדיסטן 
און אָרגאַניזירטע אַרבעטער. אויף די פאַרזאַמלונגען האָט מען אַרומגערעדט 
די פּראַגן פון טאָג-אָרדענונג און מ'האָט אָנגענומען באַגריסונג-רעזאָלוציעס 
צום אינטערנאַציאָנאַל, פאַרזאַמלונגען זיינען פאָרגעקומען ערב דעם קאָנ- 
גרעס און נאָך אים, אַזױ, למשל, זיינען געווען פאַרזאַמלונגען אין דווינסק 
--- מיט איבער טויזנט אָנטײילנעמער, לאָדזש -- 600, מאָהילעוו --- 450, ריגע 
-- 200, מינסק -- 600, דובראָוונע -- 220, שקלאָוו --- 150, אָרשע --- 95, 
ליאדי --- 80, װילקאָמיר --- 60, פּינסק --- 225, קיעוו --- 40, פּרילוקי --- 40, 
זשיטאָמיר -- 40, בערדיטשעוו -- 85, סלאָנים --- 120, באָריסאָוו --- 200 און 
אַנדערע. ס'איז אויך געווען אַ באַגריסונג פון די פאָליטישע אַרעסטירטע 
אין מאָהילעװער טורמע. אין דווינסק האָט די גרויסע פאַרזאַמלונג אָנגענומען 
אַזאַ רעזאָלוציע : 

;מיר, דווינסקער אָרגאַניזירטע יידישע אַרבעטער, וועלכע האָבן זיך 
צונויפגעקליבן נאָכן רוף פון דווינסקער ס.ד. קאָמיטעט פון 'בונד' אין אַ צאָל 
פון 1,200-1,000 מאַן, אויסהערנדיק די רעזאָלוציע, װאָס עס האָט אַרױס.- 
געטראָגן דער 6טער אינטערנאַציאָנאַלער סאָציאַליסטישער קאָנגרעס אין אַמ- 
סטערדאַם וועגן יידישן פּראָלעטאַריאַט און דעם גרוס, װאָס דער אַמסטער- 
דאַמער קאָנגרעס האָט אין דער פּערזאָן פון גאַנצן יידישן פּראָלעטאַריאַט גע- 
שיקט אויך אונז, דווינסקער אַרבעטער, -- דריקן מיר אויס אונזער שטאָלץ 
צוליב דעם, װאָס איך דער יידישער פּראָלעטאַריאַט טראָגט אַרין זיין 
טייל אין אַלגעמײנעם שפּײיכלער פון פּראָלעטאַריאַט און װאָס אין דער צו" 
קונפטיקער באַפרייאונג פון פּראָלעטאַריאַט װועלן מיר, יידישע אַרבעטער, זען 
די פרוכט פון אונזער קאַמף און פון אונזערע קרבנות. מיר זאָגן צו פאַ- 
נאַנדערצוטראָגן די ידיעה אין אַלע וינקעלעך און לעכער, ואו נאָר עס 
האַלט זיך אויף דער יידישער פּראָלעטאַריאַט, וועלכער איז נאָך נישט באַרירט 
מיט דעם באַוואוסטזיין פון אונזער אמת, פון אונזער לערע, מיט דעם ליכט 
פון אונזער קלאַסן-באַוואוסטזײן,. מיר זאָגן-צו צו װעקן זיינע געדאַנקען, 
רופן אים צום קאַמף. מיר זאָגן-צו צו דערפילן יענע אויפגאַבן, װאָס עס 
לייגן אויף אונז אַרױף אונזערע אינטערנאַציאָנאַלע חברים. און מיט לייב 
און נשמה ווילן מיר דערלעבן די צייט, ווען מיר אַלע, פּראָלעטאַריער פון 
אַלע לענדער און נאַציעס, װעלן אין איין אינטערנאַציאָנאַלער פאַמיליע צו" 
טרעטן צו אונזער אינטערנאַציאָנאַלן אידעאַל, אַלע אין איין ריי האַנט ביי 
האַנט, נישט אָפּטרעטנדיק איינע די אנדערע דעם כבוד צו זיין אין אַװאַנגאַרד, 
זאָל לעבן דער סאָציאַליזם !* *'), 

9 דער בונד און די אַנדערע סאָציאַל יסטישע . 
פאַרטיען 


= בערך 180 פעלקער און שבטים האָבן ביים אָנהױב פון היינטיקן יאָר" 
הונדערט געלעבט אין דער רוסלענדער אימפּעריע. די גרויסע מערהייט פון 
זי זיינען געווען קליינע, פּרימיטיווע פעלקער. בלויז 14 האָבן געציילט איבער 
אַ מיליאָן נפשות, בלויז אין אַ צענטליק פון זיי איז שוין געפירט געװאָרן 
אַ סאָציאַליסטישע אוֹן רעװאָלוציאָנערע אַגיטאַציע, אָבער די דאָזיקע פעלקער 
האָבן געבילדעט די גרויסע מערהייט פון לאַנד און זיינען געווען דער פאָר- 
געשריטנסטער טייל, | 

די סאָציאַליסטישע באַװעגונג איז נישט געווען קיין איינהייטלעכע. 
זי איז געווען געטיילט אי לויט אידעאָלאָגישע, אי לויט נאַציאָנאַלע סימנים, 
אין ערשטן פאַל איז דאָס געווען די טיילונג בעיקר צווישן דער סאָציאַל- 
דעמאָקראַטישער (מאַרקסיסטישער) שיטה און דער סאָציאַלירעװאָלוציאָנע- 
רער, אין צווייטן פאַל --- די טיילונג צװוישן דער אַלגעמײינער רוסלענדער 
סאָציאַל -דעמאָקרטישער אַרבעטער-פּאַרטײי און אַ ריי טאָציאַליסטישע פּאַר- 
טייען פון די נאַציאָנאַלע מינדערהייטן. (ענלעך איז אויך געװען ביי דער 
סר-ישער ריכטונג). אין די ערשטע יאָרן פון היינטיקן יאָרהונדערט האָבן 
סאָציאַליסטישע פּאַרטײען פון נאַציאָנאַלע מינדערהייטן שוין עקזיסטירט 
ביי די פּאַליאַקן, יידן, אוקראַינער, ליטווינער, לעטן, פינער, גרוזינער, אַר- 
מענער. מיט אַ טייל פון זיי האָט דער בונד געמוזט קומען אין באַרירונג, 
ווייל ער איז געווען טעטיק אויף דער זעלבער טעריטאָריע. פון צייט צו 
צייט זיינען געווען נויטיק געמיינזאַמע אַקציעס און אַרױסטרעטונגען, טיילי 
מאָל זיינען אויך געווען געמיינזאַמע פּראָבלעמען צו ליזן, 
| = דריי פוילישע סאָציאַליסטישע פּאַרטײען האָבן עקזיסטירט. זיי האָבן 
פּרעטענדירט צו זיין טעטיק נישט בלויז אין פּוילן, נאָר אויך אין ליטע, 
וואו עס האָט געלעבט אַ געוויסער טייל פון דער פּוױלישער באַפעלקערונג, 
מיט יעדער פון די דאָזיקע דריי פּאַרטײַען זיינען די באַציאונגען פון בונד 
געווען אַנדערש. 

צום ערגסטן זיינען די באַציאונגען געווען מיט דער שטאַרקסטער פון 
די דריי --- מיט דער פּוילישער סאָציאַליסטישער פּאַרטיי (פּ.פּ.ס,), פון סאַמע 
אָנהױב אָן האָט זי נישט אָנערקענט די רעכט פון דעם יידישן פּראָלעטאַריאַט 
אויף אַן אייגענער סאָציאַליסטישער אָרגאַניזאַציע. זי. איז. געשטאַנען אויפן 
שטאַנדפּונקט, אַז די יידישע אַרבעטער מוזן אונטערהאַלטן איר פאָדערונג פון 
אַן אומאָפּהענגיקער פּוױלישער מלוכה. און וייל דער בונד האָט איר נישט 

געפאָלגט אין ביידע קאַרדינאַלע פראַגן, האָט זי אים באַקעמפט אויפן שאַרפסטן 
אופן. אין דער פּאָלעמיק האָט זי באַנוצט אַ שפּראַך, װאָס האָט בלויזן גע- 
קענט אויפהעצן די פּוילישע אַרבעטער און אינטעליגענץ און זי האָט צוגע- 
שריבן דעם בונד כוונות, װאָס ער האָט גאָר נישט געהאַט. גלייכצייטיק האָט זי 
זיך באַמיט צו פאַרלייקענען די השפּעה פון בונד און זיין טעטיקייט. דער 
וואוקס פון דער בונדישער באַװעגונג האָט געצוואונגען די 0.9.9. צו ענדערן 
די טאַקטיק. פון איר גרונט איינשטעלונג, אַז די יידישע אַרבעטער האָבן 
נישט קיין רעכט אויף אַן אייגענער אָרגטניזאַציע און דאַרפן נישט אַרױס- 
שטעלן קיין אייגענע פאָדערונגען, האָט זי זיך ווייטער נישט אָפּגעזאָגט. אירע 
קאַמף-פאָרמען זיינען אָבער געװאָרן מער סובטעלע און דער טאָן פון פּאָ- 
לעמיק -- אַ מער איינגעהאַלטענער. די אימפּאָנירנדיקע טעטיקייט פון בונד 
האָט געצוואונגען אפילו אַזעלכע שאַרפע קעגנער צו בייטן די טאַקטיק, 

די 9.9.ס. האָט זיך געזען געצוואונגען אָנצוהויבן ריידן מיט די יידישע 
אַרבעטער אויף יידיש. זי האָט אָנגעהױבן אַרױסגעבן אַ יידישע צייטשריפט 
און בראָשורן (ביידע. זיינען דערשינען זעלטן און נישט רעגולער). דאָס איז 
נישט געווען גענוג. האָט זי געמאַכט אַ שריט וייטער און לויטן באַשלוס 
פון איר 6טן צוזאַמענפאָר (יוני 1902) געשאַפן אַ קאָמיטעט פאַר אַגיטאַציע 
צווישן יידישן פּראָלעטאַריאַט (צום קאָמיטעט האָבן געהערט דער ייד דר. 
פעליקס זאַקס און דער רוס פּיאָטר שומאָוו). אויך ביי דעם איז מען נישט 
געבליבן שטיין און מ'האָט אָנגעהויבן צו רופן קאָנפערענצן פון יידישע 
טוער, - יי א | 
אין יאָר 1902 זיינען פאָרגעקומען צויי אַזעלכע קאָנפערענצן, אױיף 
דער ערשטער, װאָס איז פאָרגעקומען אין חודש יוני אין גראָדנע, זיינען 
געווען דעלעגאַטן פון װאַרשע, ביאַליסטאָק, גראָדנע און ווילנע. ס'יינען 
געווען צוויי מיינונגען: אייניקע האָבן געהאַלטן, אַז מ'דאַרף זיך קאָנצענטרירן 
אויף אינערלעך-אָרגאַניזאַציאָנעלער אַרבעט, אַנדערע האָבן געהאַלטן אַז 
מ'זאָל אײנאָרדענען מאַסן-פאַרזאַמלונגען. דער באַשלוס פון דער קאָנפערענץ 
איז געווען לטובת דער ערשטער שטעלונג. מאַסן-פאַרזאַמלונגען זאָל מען 
רופן ערשט, ווען ס'וועט שוין זיין אַ שטאַרקע אָרגאַניזאַציע. ס'איז אויך 
באַשלאָסן געװאָרן נישט צו רופן קיין דעמאַנסטראַציעס, אוב מ'זעט פאָר: 
א) אַ קליינע צאָל באַטײליקטע, ב) אויב ס'וועט זיין אַ געפאַר פון אַרעסטן 
און במילא וועט דאָס זיין צום שאָדן פון דער אָרגאַניזאַציע, ג) אויב די דעמאָן- 
סטראַציע װעט מאַכן אַ שלעכטן איינדרוק אויף די אַרבעטער:מאַסן, די 
קאָנפערענץ האָט אויך באַשלאָסן אַרױיסגעבן אין דער רוסישער שפּראַך 
אויפרופן צו דער יידישער אינטעליגענץ אין ליטע (אין פריערדיקע אאָרן 
פֿלעגט 9.9.ס. פאַר אַזאַ זאַך באַשולדיקן דעם בונד מיט די שאַרפּסטע ווערטער 
אין רוסיפיקאַציע). לסוף איז באַשלאָסן געװאָרן, אַז מ'זאָל איינשטעלן צווישן 
זיך אַ דירעקטע קאָרעספּאַנדענץ און אַן אויסטויש פון טוער און אַז ס'זאָל 
זיין אַן ענגע פאַרבינדונג צוישן די אָרטיקע יידישע און קריסטלעכע קאָמי- 
טעטן, כדי צו שאַפן פולע איינהייטלעכקייט אין דער אַרבעט *'), 

די צווייטע יידישע קאָנפערענץ פון פ.פ.ס. איז פאָרגעקומען אָקטאָבער 
3, ס'איז באַריכטעט געװאָרן, אַז די יידישע אַרבעט ווערט געפירט אין 
נאָך 2 ערטער. דער אָפיציעלער באַריכט האָט געזאָגט: קאָרגאַניזירטע באַ- 
ציאונגען געפינען זיך איצט אין 8 צענטרען, לויזע אין 5 שטעט. אַחוץ דעם 
קומען אָן דורך קריסטלעכע אַרבעטער אין עטלעכע פּונקטן זשאַרגאָנאָװע 
אויסגאַבעס. פון די באַריכטן האָט זיך אַרױסגעויזן, אַז מיטן פאַרבריי- 
טערן זיך פון דער אַרבעט ווערן די באַציאונגען מיטן בונד אַלץ מער פאַר- 
שאַרפט. די פאָרשטייער פון די ליטווישע אָרגאַניזאַציעס, װאָס האָבן אויף 
דער ערשטער קאָנפערענץ פאַרנומען לגבי דעם בונד אַ נאָכגיביקע שטעלונג, 
זיינען דאָס מאָל אַרױסגעטרעטן לגבי אים וי זיינע אומבויגזאַמע קעגנער. 
אומעטום איז מען צוגעטרעטן אויסצופירן די באַשלוסן פון דער ערשטער 
קאָנפערענץ וועגן אָנקניפּן ענגע באַציאונגען צװישן די קריסטלעכע און יידי" 
שע חברים". 

אין באַריכט ווערט געזאָגט, אַז אַ גרויס אָרט האָט פאַרנומען די דיס" 
קוסיע וועגן די באַציאונגען מיטן בונד. אַחוץ אָרגאַניזאַציאָנעלע פראַגן איז 
אויך געווען אַ פּונקט וועגן קאַמף מיט אַנטיסעמיטיזם און פּאָגראָמען און ס'איז 
וועגן דעם געפירט געװאָרן אַ לענגערע דעבאַטע. עטלעכע רעדנער האָבן 
געטענהט, אַז די בונדיסטן און די ציוניסטן האַנדלען נערװועז אין דער 
פראַגע. צוישן אַנדערן איז באַשלאָסן געװאָרן, אַז די פּאַרטײ זאָל פירן 
אַן אַגיטאַציע צװישן די קריסטלעכע אַרבעטער לטובת פאַרטײידיקן די יידן 
בעת אַ פּאָגראָם. אַ דעלעגאַט האָט געפרעגט צי דאַרף מען פאַרטײידיקן בונ" 
דיסטן, ווען צוריקגייענדיק פון אַ פאַרזאַמלונג מחוץ דער שטאָט וערן 
זיי באַפאַלן פון פּאָליצײי און אומבאַוואוסטזיניקן קריסטלעכן פּראָלעטאַריאַט ? 
אין דער דיסקוסיע האָבן רעדנער געזאָגט, אַז די טאַקטיק פון בונד אַיינצו" 
אָרדענען מאַסן-פאַרזאַמלונגען פון בלויז יידישע אַרבעטער איז אַ געפערלעכע 
און שקען פאַרלייכטערן דער פּאָליצײ איינצואָרדענען פּאָגראָמען, אַז מיר דאַרפן 
נישט פאַרלייכטערן דעם בתד וייטער אָנצוגיין מיט דער שעדלעכער און 
פאַלשער טאַקטיק און זיך לאָזן אַרײינציען אין ווירבל פון דער פּאָליטיק 
פון אַ פּאַרטײ, װאָס רעכנט זיך נישט מיט דער מיינונג פון אונזער פּאַרטײ. 
אָבער אַזױ וי אומעטום, וואו עס ווערט באַגאַנגען אַ גװאַלט-אַקט, דאַרפן 
מיר זיין, דעריבער דאַרף יעדער מיטגליד פון אונזער פּאַרטײ אין אַזאַ פאַל 
קומען מיט אַקטיוער מיטהילף?, אָבער אין אַן אַרטיקל װאָרנען קעגן די 
פּאָלגן פון דער בונדישער טאַקטיק. איינשטימיק איז באַשלאָסן געװאָרן: 
;די קאָנפערענץ זאָגט זיך אַרױס קעגן באַװאָפנטע דעמאָנסטראַציעס? *), 

באַלד נאָך דער ערשטער קאָנפערענץ פון די יידישע טוער איז אין 
ווילנע אָפּגעהאַלטן געװאָרן אַן אַלגעמײנע לאַנד-קאָנפערענץ פון פ.פ.ס.. אויך 
דאָרט האָט מען פיל גערעדט ועגן בונד. קאָנקרעט האָט זיך געהאַנדלט 
וועגן אַ בראָשור, װאָס ס'האָט אָנגעשריבן אַלס ענטפער דעם בונד דר, פעליקס 
זאַקס. אין דער דעבאַטע זיינען אַרוסגעקומען חלוקי-דעות װעגן געוויסע 
פאָרמולירונגען. יוזעף פּילסודסקי האָט געהאַלטן, אַז אין דער בראָשור זיינען 

פאַראַן הנחות לגבי דעם בונד. אַנדערע רעדנער האָבן אַרױסגערוקט נאָך 
עקסטרעמערע טענות. לסוף איז באַשלאָסן געװאָרן, אַז פּילסודסקי און זאַקס 
זאָלן די בראָשור ענדגילטיק רעדאַגירן. זי איז דערשינען אונטערן נאָ- 
מען: אַ קלאָרער ענטפער. אין איר איז געברענגט געװאָרן צום אויסדרוק 
די אָפּיציעלע שטעלונג פון פ'פ.ס. צום בונד. 

די בראָשור איז געווען אַן ענטפער אויף אַן אַרטיקל, װאָס איז דערשי- 
נען אין בונדישן צענטראַל-אָרגאַן (די אַרבײטער שטימע נומ' 30, אָקטאָבער 
2, א. נ. 0.959. ועגן דער יידישער אַרבעטער-באַוועגונג. אייניקע ציטאַ" 
טעס פון דעם אַרטיקל האָבן מיר געגעבן אין ערשטן באַנד די געשיכטע פון 
בונד), אין דער פּ.פ.ס,ישער בראָשור ווערט קריטיקירט די בונדישע שטע- 
לונג אין דער פראַגע פון אַן אומאָפּהענגיקער פוילישער מלוכה. ס'וערט 
פאָרגעװאָרפן דעם בונד, אַז ער האָט אַן ערגערע מיינונג וועגן פּױלישן פאָלק 
װוי דעם רוסישן; אַז אין די שלעכטע באַציאונגען צװוישן ביידע פּאַרטײען 
איז שולדיק דער בונד; אַז ער איז פריינטלעכער צו ס.ד.ק.פ.ל. און צו פ.פ.ט,- 
פּראַלעטאַריאַט װי צו 9.9.ס. אאאַז.וו.. קעגן בונד װערן אויך אַרױסגערוקט 
טענות, אַז ער איז נישט גענוג ראַדיקאַל; ער האָט נישט קיין פאַרשטענדעניש 
פאַר דער פּוילישער קולטור ; שרייבט וייניק אין זיינע אױיסגאַבעס וועגן פּױלן 
און ליטע און איז מער רוסיש וי פּויליש. אין שייכות מיטן אַרטיקל אין די 
אַרבייטער שטימע ועגן פּאָגראָם אין טשענסטאָכאָו, װוערט אין דער בראָ- 
שור געזאָגט, אַז דער בונד האַלט דאָס פּוילישע פאָלק פאַר מער אַנטיסעמיטיש 
וי דאָס רוסישע. 

וועגן דעם זאָגט די פ.פ.ס.ישע בראָשור: ;דאָס נישט גלייכע באַהאַנד" 
לען פון דעם פּוילישן און רוסישן פאָלק טרעפן מיו נישט נור דאַן, װען 
מען רעדט וועגן פּאָגראָמען ; מיר קענען עס אויספילן ביי יעדער געלעגנהייט, 
וועגן דעם פּוילישן פאָלק אורטיילן די אָנהענגער פון 'בונדי נאָך זיינע ערגסטע 
פאָרשטײיער, נאָך דעם אַדל װאָס האָט אַמאָל גענויט דעם יידן זינגען מה 
יפית, אָבער וועגן דעם רוסישן נאָך זיינע בעסטע פאָרשטייער, נאָך פּיסאַרעװן, 
טשערנישעווסקין, לאַװראָװון. די שטרעבונג צו אַ רוסישער רעפּובליק האַלט 
מען פאַר גאַנץ נאַטירלעך, זי שטימט מיט דעם קלאַסנבאַװאוסטזײן, זי איז 
אין די אינטערעסן פון דעם פּראָלעטאַריאַט. אָבער די שטרעבונג צו אַ פּו 
לישער רעפּובליק --- אָ, דאָס איז גאָר עטװאָס אַנדערש! זי פאַרפינצטערט 
דעם קלאַסנבאַוואוסטזײן, וועגן דער שטרעבונג 'צווייפלט מעןי צי זי שטימט 
מיט די אינטערעסן פון דעם פּױלישן פּראָלעטאַריאַט. מען ברענגט קעגן 
איר פיל ראיות, צום סוף שטעלט מען זי פאָר אַלס אַ פּאַטריאָטישע, װאָס 
האָט דעריבער מיט סאָציאַליזם קיין שום שייכות נישט".. ;װאָס שייך דעם 
צונויפגיסן זיך אָדער פאַראייניקן מיט פּפּ.ס, איז, פאַרשטייט זיך, נישטאָ 
וועגן דעם װאָס צו ריידן כליזמן עס זיינען פאַראַן צװוישן בונד און פ.פ.ס. 
אַזעלכע באַדייטלעכע פּראָגראַם-אונטערשידן, פאַראייניקן זיך צי אויף דעם 
גרונט פון פעדעראַציע אָדער אויף װאָס פאַר עס איז גרונט קענען נור 
אַזעלכע אָרגאַניזאַציעס, װאָס האָבן אַ געמיינזאַם פּראָגראַם, געמיינזאַמע צילן, 


133 


איז דעריבער נור דאַן, ווען דער בונד ועט אָננעמען אונזער פּראָגראַם, 
וועט מען קענען ריידן וועגן אָרגאַניזאַציע-סאָלידאַריטעט; נאָר דאַן װעט 
מען קענען צוגיין צום אויסאַרבעטן די איינצלהייטן פון דער פאַראייניקונג? =*'), 

פאַקטיש האָט דאָס געמיינט, אַז כל-זמן דער בונד נעמט נישט אַרײן אין 
זיין פּראָגראַם די פאָדערונג אומאָפּהענגיקײט פאַר פּויל, קענען די ביידע 
פּאַרטײען נישט צוזאַמענאַרבעטן אָדער זיין אין פריינטלעכע באַציאונגען 
(וועגן ,פאַראייניקונג? --- אַזױ האָט די פראַגע קיינער אין בונד נישט געשטעלט), 
כאַראַקטעריסטיש, אַז אין דער בראָשור זיינען שוין נישט פאַראַן קיין רייד, 
אַז דער בונד האָט נישט קיין רעכט צו עקזיסטירן, נאָר בלויז, אַז ער האָט 
נישט קיין ריכטיק פּראָגראַם און שטעלונג. די קריטיק איז בעיקר געוען 
פון אַ פּױלישן שטאַנדפּונקט. 

יוזעף פּילסודסקי, וועלכער איז געװען פון די סאַמע אַקטיוסטע פי- 
רער פון דער 9.9.ס., האָט באַקומען דרך-ארץ פּאַר דער גרויסער רעװאָלו- 
ציאָנערער טעטיקייט פון בונד און דאָס אָפן אַרױסגעברענגט. ריידנדיק וועגן 
דער אומלעגאַלער פּרעסע, שרייבט ער: ,ביז-איצט איז בלויז די יידישע 
אָרגאַניזאַציע בונד געגאַנגען אין די פוס-טריט פון פ.פ.ס. און האָט באַװיזן 
אײינצואָרדענען אַ געהיימע פּראָדוקציע פון ביבולע (אומלעגאַלע ליטעראַטור) 
אין לאַנד, אַנדערע אָרגאַניזאַציעס, פּוױלישע װי רוסישע, מאַכן פון צייט 
צו צייט פּרואוון אין דער ריכטונג, פּרואוון זעלטענע, מיט אַ קורצדויערנדי- 
קער פּעולה" *'), 

אין דער צייטונג ואַלקאַ, װאָס פּילסודסקי האָט אַרױסגעגעבן פאַר ליטע, 
שרייבט ער: ;נישט געקוקט אויף דעם, װאָס מיט געויסע פּרינציפּן 
פון 'בונד' קענען מיר נישט מסכים זיין, האַלטנדיק זיי פאַר שעדלעך פאַר דער 
סאָציאַליסטישער באַוועגונג אין ליטע, מוזן מיר אָנערקענען, אַז די טעטיקייט 
פון דער דאָזיקער אָרגאַניזאַציע האָט אַרױסגערופן אַ שטאַרקע רעװאָלוציאָ- 
נערע באַוועגונג אין די ליטווישע שטעט. זי האָט אויפגעװועקט צום לעבן 
װי בירגער יענעם טייל פון דער באַפעלקערונג אין ליטע, װאָס האָט ביז. 
איצט געבילדעט דעם צום מערסטן פּאַסיוון און צום מערסטן אונטערטעניקן 
עלעמענט לגבי דער רעגירונג. די רעגירונג קען זיך נישט קיין עצה געבן 
מיט דער דאָזיקער באַװעגונג. די רדיפות, די פּרואוון צו שאַפן אַ רעגירונגס- 
טרייע אַרבעטער-אָרגאַניזאַציע צווישן די יידן --- אי האַרבקײט, אי מילך- 
קייט האָבן נישט געהאַט קיין שום פּעולה. די באַװעגונג צוישן די יידן האָט 
זיך אַנטװיקלט און מיט דעם צוגענומען ביי דער רעגירונג איר איינציקע 
זיכערע שטיצע אין די שטעט פון ליטע. און ווען מיר װעלן געדענקען, אַז 
אונזערע שטעט זיינען אין גרעסטן טייל באַפעלקערט דורך ייד װעלן 
מיר לייכט פאַרשטיין, אַז די רעגירונג האָט זיך דערזען אין אַ צרהדיקער 
לאַגע? ?*), 

אַ צווייטער פּעפּעסישער פירער, לעאָן װאַשילעװסקי, וועלכער האָט אין 
אָנהױב געלייקנט די פּאָזיטיווע באַדייטונג און גרויסע ראָל פון בונד, האָט 
שפּעטער געמוזט מודה זיין: ,דאָס אַריינדרינגען פון 'בונד' אין לעבן פון 


134 


'תחום המושב' האָט דאָרט גורם געווען אַ טיפע איבערקערעניש. דער צום 
מערסטן אָפּגעשטאַנענער עלעמענט איז אונטער דער ווירקונג פון בונדס טע" 
טיקייט אין ליטע און בפרט אין וייס-רוסלאַנד געװאָרן אַן עלעמענט, 
װאָס איז אין די פאָדערשטע רעװאָלוציאָנערע רייען. די יידישע סאָציאַליס- 
טישע באַוועגונג נעמט אַרום נישט בלויז די גרעסטע צענטרען, נאָר דרינגט 
אויך אַרײן אין די ווייטסטע, אין די צום מערסטן פאַרװאָרפענע ווינקלען 
און דער 'בונד' ווערט במשך אַ געוויסער צייט --- אַזש ביז דעם יאָר 1905 -- 
אַ פאַקטאָר פון גרויסער באַדייטונג אין לעבן פון לאַנד". װאַשילעװסקי 
טרעט אַרױס קעגן אָלע נאַציאָנאַלע פאָדערונגען פון די יידן און רעקאָמענ- 
דירט איין אויסוועג -- אַסימילאַציע י*). 

יוזעף קװיאַטעק, אויך אַן אָנגעזעענער פירער פון פ.פ.ס, שרייבט ועגן 
בונד: ;די דאָזיקע פּאַרטײ, הגם זי שטייט אויפן באָדן פון אינטערנאַציאָר 
נאַלן סאָציאַליזם און רופט אין איר אַגיטאַציע כסדר דעם יידישן פּראָלעטאַ- 
ריאַט צו סאָלידאַריטעט מיטן קריסטלעכן, איז זי אין דער ווירקלעכקייט דאָך 
מבטל די דאָזיקע פּרינציפּן, זי אָרגאַניזירט דעם יידישן אַרבעטער-קלאַס 
אויף יסודות פון נאַציאָנאַלער אויסגעטיילטקייט און מיטן אויפמונטערן אין 
אים די שטרעבונג צו אַ באַזונדערער נאַציאָנאַלער אַנטװיקלונג שטעלט זי 
בלויז אויף צוימען פאַר זיין באמתדיקער דערנענטערונג מיטן פּוילישן און 
ליטװישן פּראָלעטאַריאָט. אַזאַ טעטיקייט פון 'בונד' זעט אויס צו זיין נאָך 
אויסטערלישער, ווען מ'נעמט אין אַכט, אַז אין ליטע וי אין קאָנגרעס-פּױלן 
נעמט אַרום די פּוילישע סאַציאַליסטישע פּאַרטײ מיט איר טעטיקיט אויך 
דעם יידישן פּראָלעטאַריאַט צוגלייך מיטן קריסטלעכן".. ;דאָס שטרעבן 
צו שאַפן בשכנות פון דער אַלגעמײנער סאַציאַליסטישער פּאַרטײ פון קריסטן 
און יידן נאָך אַ ספּעציעלע יידישע פּאַרטײ איז פּשוט אַ זינד לגבי דער צוקונפט", 
קװיאַטעק לייקנט נישט, אַז יידן האָבן נאָך געוויסע באַזונדערקייטן, מיט 
וועלכע מען מוז זיך רעכענען, אָבער פון דעם דרינגט נישט, אַז יידן דאַרפן 
שאַפן אַן אייגענע פּאָליטישע אָרגאַניזאַציע. די געמיינזאַמע סאָציאַליסטישע 
אָרגאַניזאַציע װעט זיך דאַרפן רעכענען מיט די שפּראַכלעכע און אַנדערע 
ספּעציעלע באַדערפענישן := 

צו באַווייזן די שעדלעכקייט פון אַ באַזונדערער יידישער סאָציאַליסטישער 
אָרגאַניזאַציע, האָט די 9.9.ס. זיך דערלויבט אפילו דעם קישיניעװוער פּאָי 
גראָם צו נוצן וי אַן אַרגומענט. אין לייט-אַרטיקל פון איר אָרגאַן, ואו 
ס'איז אַרומגערעדט געװאָרן דער קישיניעווער פּאָגראָם, איז געזאָגט גע" 
װאָרן : ,,אומעטום, וואו די יידישע אַרבעטער-באַװעגונג איז שטאַרקער פון 
דער קריסטלעכער (למשל, אין ליטע און בפרט אין וייס-רוסלאַנד און אין 
דער רעכט-ברעגיקער אוקראַינע), האָבן די יידישע אױרבעטער זיך געפונען 
אין אַ באמת טראַגישער לאַגע. זיי מוזן דאָך פאַרשטיין, אַז אין די איצטיקע 
באַדינגונגען איז די ווייטערדיקע אַנטװיקלונג פון זייער באַװעגונג אַ סכנה 
פאַרן גאַנצן יידישן כלל. יעדע גאַסן-מאַניפעסטאַציע, אין וועלכער עס װעלן 
אָנטײל נעמען בלויז יידן, װעט שאַפן ביי דער רעגירונג אַ חשק אַרױס- 

צורופן אַ יידן-העצע און די עקזיסטענץ גופא פון אַ באַזונדערער יידישע פּאַר" 
טיי-אָרגאַניזאַציע קען זיין אַ קװאַל פון אומאויפהערלעכער געפאַר* **), 

וויפיל די אָנפירונג פון 9.פ.ם. זאָל זיך נישט האָבן באַמיט צו שאַפן 
ביי אירע אָנהענגער אַ קעגנערשאַפט צום בונד, איז עס איר דאָך נישט גע- 
לונגען אין דער פולער מאָס. פוילישע אַרבעטער און אָרטיקע טוער האָבן 
געזען די בונדישע טעטיקייט פון דער נאָנט און זי אָפּגעשאַצט פּאָזיטיוו. דערי- 
בער איז מעגלעך געווען, אַז אין 1902 זאָל אַ שטאָטישע קאָנפערענץ פון 9.פ.ס. 
אין ואַרשע באַשליסן אַ געמיינזאַמע דעמאָנסטראַציע מיטן בונד. ס'האָט 
זיך געהאַנדלט וועגן דער 1טע מאַי דעמאָנסטראַציע. מיט אַ גרויסער מער- 
הייט האָט די קאָנפערענץ באַשלאָסן קעגן אונטערהאַנדלען מיט אַנדערע 
אָרגאַניזאַציעס (ס.ד.ק.פ.ל. און 0.9.8. פּראַלעטאַריאַט), אַחוץ דעם בונד. 
דעמאָנסטרירן בשותפות מיטן בונד האָט אָבער דער צ.ק. פון 9.9ס. נישט 
געװאָלט דערלאָזן, ווייל דאָס איז געווען אין סתירה מיט זיין גאַנצער איינ- 
שטעלונג. ער האָט נישט דערלויבט די אונטערהאַנדלונגען ועגן אַ געמיינ- 
זאַמער דעמאָנסטראַציע. זיין מאָטיוו איז געווען, אַז אָרטיקע אָרגאַניזאַציעס 
קענען אַזעלכע אונטערהאַנדלונגען נישט פירן, אוב ס'איז נישטאָ קיין אַל- 
געמיינע פאַרשטענדיקונג צווישן ביידע פּאַרטײען וועגן דער פּאָליטיק און 
טאַקטיק פון דער אַרבעטער-באַװעגונג. די װאַרשעװער אָרגאַניזאַציע פון 
59 האָט דאָך געװאָלט דעמאָנסטרירן צוזאַמען מיטן בונד, האָט זי נאָכן 
פאַרבאָט פון צענטראַל-קאָמיטעט צו פירן אונטערהאַנדלונגען וועגן אָרגאַני- 
זירן אַ געמיינזאַמע דעמאָנסטראַציע, איינגעלאַדן דעם בונד צו קומען אויף 
דער דעמאָנסטראַציע פון 0958.... דער בונד האָט די אײנלאַדונג נישט 
אָנגענומען **), | 

וועגן דעם האָט שפּעטער דערציילט דער װאַרשעװער אונטערערדישער 
אָרגאַן פון בונד: די בונדישע אָרגאַניזאַציע האָט זיך געװענדט צו פ.9.סם, 
ס.ד.ק.פּ.ל. און 9.9.ם. פּראַלעטאַריאַט. ;די פּ.פּ;ס. האָט זיך אַנטזאַגט אַרײנצוגין 
מיט אונז אין גלייכע באַציאונגען, װוי מיט אַ פּאַרטײ, ד.ה, צוזאַמען אויסאַר- 
בעטן, באַשטימען און אָרגאַניזירן די דעמאָנסטראַציע, ווייל זי האַלט, אַז דער 
/בונד' דאַרף נישט עקזיסטירן אין פּױלן, נאָר ווייל מיר עקזיסטירן דאָך 
פאָרט, לאַדט זי אונז איין אויף דער דעמאָנסטראַציע, וועלכע זי אַליין װעט 
אָרגאַניזירן? **), 

געווען אויך אַ פאַל, ווען אָרטיקע אָרגאַניזאַציעס פון 999.ס. און בונד 
האָבן אַרױסגעגעבן אַ געמיינזאַמען אויפרוף. דאָס איז געווען אין גראָדנע, 
אין שייכות מיטן פאַקט, װאָס אויף דער לוויה פון פּאָפּולערן דאָקטער בענעצקי 
(פעברואַר 1902) האָט מען פאַרבאָטן צו האַלטן רעדעס אין פּױליש, די 
רעדאַקציע פון בונדישן צענטראַל-אָרגאַן האָט איבערגעדרוקט דעם אויפרוף 
און צו אים באַמערקט, אַז זי האָט גאָרנישט קעגן דעם עצם פאַקט און דעם 
מאָטיוו פון אַרױסגעבן אַזאַ אויפרוף, זי איז אָבער נישט צופרידן מיט זיין 
אינהאַלט, וייל מ'האָט נישט אַרױסגעברענגט אַ ריכטיקן סאָציאַלידעמאָ- 
קראַטישן שטאַנדפּונקט *=). 

אויף באַקעמפן דעם בתד מיט מער הצלחה, האָט די פיפס. אַליין 
געמוזט אָנהױיבן אַריינפירן אין איר טעטיקייט בונדישע אופנים און מיטלען: 
אוױיסגאַבעס אין יידישער שפּראַך, יידישע קאָמיטעטן, יידישע קאָנפערענצן 
אין װאַרשע, למשל, האָט מען אויף אַ שטאָטישער קאָנפערענץ פון 9.9.ס. 
אין נאָוועמבער 1902 באַריכטעט, אַז די יידישע מיטגלידער זיינען אין באַזונ" 
דערע גרופּעס. ס'יינען געווען אייניקע פּרואוון צו פאַראייניקן אין די 
זעלבע גרופּעס קריסטן און יידן. דאָס האָט זיך אָנגעשטױסן אויף שוערי- 
קייטן, בעיקר צוליב שפּראַך:מאָטיוון -- די יידן קענען נישט שטענדיק 
אַזױ גוט פּויליש, אַז די פאַראייניקונג זאָל זיין ניצלעך, 

אָפּשאַצנדיק די נייע וועגן אין דער יידישער אַרבעט פון 9.פ9.ס. האָט 
אַן אָרגאַן פון בונד געשריבן: ,9.9.ס. און יידישע אָרגאַניזאַציעס! די פ.פ.ם,, 
װאָס האָט געהאַלטן יידישע אָרגאַניזאַציעס פאַר אַ ירושה פון 'קהל', די 
5.. װאָס האָט פריער געדראָט דעם יידישן פּראָלעטאַריאַט מיט פּאָליטישן 
אַנטיסצמיטיזם פאַר זיין שטרעבונג זיך צו אָרגאַניזירן באַזונדער, די פ.פס, 
װאָס האָט ערשט נישט לאַנג צוריק, נאָכן קישיניעווער פּאָגראָם (אויף די 
שפּאַלטן פון 'נאַפּשוד') געברענגט צום אויסדרוק דעם גלױיבן, אַז דער דאָ- 
זיקער פּאָגראָם װעט זיין פאַרן בונד אַ גוטע לעקציע קעגן זיינע שטרעבונגען 
צו אָרגאַניזירן דעם יידישן פּראָלעטאַריאַט באַזונדער -- די דאָזיקע 9.9.ס. 
רופט אַ ספּעציעלע קאָנפערענץ פון אירע יידישע אָרגאַניזאַציעס! װי סתירות- 
דיק, װי נעבעכדיק עס זאָלן נישט זיין די רעזאָלוציעס פון דער (ערשטער) 
קאָנפערענץ, אָבער זיי זאָגן געוויס עדות וועגן דער פולער פאַרלוירנקייט 
פון 0.9.9, אין איר קאַמף מיטן בונד" = 


* 
א אל 


בעסער זיינען געווען די באַציאונגען מיט דער צוייטער פּילישער 
סאָציאַליסטישער פּאַרטײ -- מיט דער סאַציאָל-דעמאָקראַטיע פון קעניגרייך 
פוילן און ליטע (ס.ד.ק.פּ.ל,). אין די ערשטע יאָרן, ווען די פּאַרטײ איז געווען 
גאָר שװאַך און געהאַט װײיניק השפּעה, האָט זי זיך געטוליעט צום בונד, וועל- 
כער האָט איר טאַקע שטאַרק געהאָלפן,. מיט דער צייט, ווען די פּאַרטײ האָט 
זיך באַפעסטיקט און פאַרשטאַרקט, האָט די פריינטשאַפט זיך אָפּגעקילט 
און די באַציאונגען זיינען קאַליע געװאָרן. 

נאָך אויף איר צווייטן צוזאַמענפאָר (נאָוועמבער 1901) האָט די ס.ד.ק.פּ.ל. 
דערקלערט אַז דער בונד איז אַ ,זעלבשסטענדיקע ברידערלעכע אָרגאַניזאַציע". 
אויפן פערטן צוזאַמענפאָר (יולי 1903) איז קיין באַשלוס וװעגן דעם נישט 
אָנגענומען געװאָרן, אָבער אין באַריכט, װאָס איז אָפּגעדרוקט אין אָפיציעלן 
פּאַרטײ-אָרגאַן, װוערט געזאָגט, אַז מ'קען ,באַטראַכטן פאַר אַ ברידערלעכע 
אָרגאַניזאַציע אין פּוילן און ליטע בלויז דעם "בונדי פון די יידישע אױבעטער, 
מיט וועלכן אונזער פּאַרטײ איז שוין עטלעכע מאָל בשותפותדיק אַרױס- 
געטרעטן, למשל, ביים פאַראַיאָריקן מאַיייום-טוב" **), 

אין שטרייט צװוישן בונד און 9.5.ס. האָט די פירערין פון ס.ד.ק.פ.ל., ראָזא 
לוקסעמבורג, זיך געשטעלט אויף דער זייט פון בונד, אָבער זי האָט נישט 
געװאָלט אָנערקענען די פּרינציפּיעלע מאָטיוון, װאָס ער האָט אַרױסגערוקט 
אויף צו באַרעכטיקן זיין עקזיסטענץ. אין שייכות מיט דער בונדישער בראָשור 
די פּוילישע סאָציאַליסטישע פּאַרטײ וועגן דער יידישער אַרבעטער-באַוועגונג, 
האָט זי געשריבן: 

,פאַר סאָציאַליסטן איז די וויכטיקסטע נאַציאָנאַלע אייגנשאַפט אָן ספק 
די שפּראַך, װאָס צוזאַמען מיט דער קולטורעלער באַזונדערקייט פון די יידן 
פאַרלאַנגט אַ ספּעציעלע אַגיטאַציע-ליטעראַטור און אַ ספּעציעלע אַגיטאַציע 
בעל-פּה, און דאָס מאַכט נויטיק אַזאַ אָרגאַניזאַציע, וי דער 'בונדי. מיר צווייפלען 
בכלל נישט, אַז די דאָזיקע הערלעכע רעזולטאַטן, װאָס די סאָציאַליסטישע 
אַגיטאַציע האָט ביז-איצט דערגרייכט ביים יידישן פּראָלעטאַריאַט פון פּוילן, 
ליטע און רוסלאַנד, זיינען געווען מעגלעך בלויז אַדאַנק דעם אויסגעצייבנטן 
צופּאַסן זיך פון 'בונד' צו דער סביבה, אין וועלכער ער האָט געװוירקט, 
פון דעם דרינגט אויך די נויטיקייט פון אַן אַנטשפּרעכנדיקער אָרגאַניזאַציאָ- 
נעלער איינשטעלונג, װאָס זאָל פאַרזיכערן דעם 'בונד' אויך ווייטער זעלב" 
שטענדיקייט אין זיין אַגיטאַציע און גענוגנדיקע פרייהייט פון באַװעגונגען 
אין די ראַמען פון דער סאָציאַל:דעמאָקראַטישער פּאַרטײ פון דער מלוכה".. 
זי טרעט אָבער אַרױס קעגן אַ ;באַזונדערער יידישער פּאַרטײ? און קעגן 
שטאַנדפּונקט פון בונד, אַז די אַלגעמײײנע מלוכהשע פּאַרטײ דאַרף זיין גע- 
בויט אויף פּעדעראַטיוע יסודות *), 

אויף איר צוזאַמענפאָר אין יאָר 1901 האָט אויך די ס.ד.ק.פּ.ל. זיך אַרױס- 
געזאָגט פאַרן פּעדעראַטיון פּרינציפּ --- פאַר פאַראײיניקן זיך אויף פעדע- 
ראַטיווע יסודות מיט די רוסישע, יידישע און ליטווישע סד, פּאַרטײעף 
אין 1903, אויף איר פערטן צוזאַמענפאָר האָט זי באַשלאָסן: ,פולשטענדיקע 
זעלבשטענדיקייט פון דער פּױלישער סאַציאַל-דעמאָקראַטיע אין אַלע אי- 
נערלעכע ענינים, װאָס האָבן אַ שייכות צו דער אַגיטאַציע און אָרגאַניזאַציע 
אין קעניגרייך פּױילן און ליטע, אייגענע צוזאַמענפאָרן, קאָמיטעטן און ליטע- 
ראַטור".., ;אַנדערע פּוילישע סאָציאַליסטישע אָרגאַניזאַציעס קענען אַרײן- 
גיין אין צוזאַמענשטעל פון דער אַלגעמײנער פּאַרטײ פאַר דער גאַנצער מלוכה 
בלויז דורך פאַראייניקן זיך מיט דער ס'ד.ק.פיל.".. די און אַנדערע באַ- 
שלוסן האָבן מיט זייער אינהאַלט זיך אַרײנגעפּאַסט אין אַ פעדעראַטיו- 
פאַראייניקטער פּאַרטײ, די װאָרט:זאָגער פון דער פּױלישער סד. האָבן 
אָבער גערעדט און געשריבן, אַז זיי זיינען קעגן בונדישן שטאַנדפּונקט פון 
פּעדעראַציע און פאַר צענטראַליזאַציע. 

אין די רייבונגען און פּאָלעמיק, װאָס האָבן זיך אָנגעהויבן צוישן 
ביידע , ברידערלעכע אָרגאַניזאַציעס", האָבן אַ קענטיק אָרט פאַרנומען 
די באַציאונגען מיט דער ר.ס.ד.אַ.פּ.. באַלד נאָך דעם, װי ס'איז געשאַפן גע- 
װאָרן (אין די לעצטע װאָכן פון 1902) אַן אָרגאַניזיר:קאָמיטעט אויף צוצו- 
גרייטן דעם צווייטן צוזאַמענפאָר פּון ר.ס.ד.אַ.פּ., האָט דער בונד דערקלערט, 

אַז ס'איז אומבאַדינגט נויטיק איינצולאַדן אויפן צװאַמענפאָר אויך די 
פּױילישע, לעטישע, און ליטווישע ס.ד. פּאַרטײען, כדי ס'זאָל זיין פאַרטרעטן 
די גאַנצע סאַציאַל-דעמאָקראַטיע פון רוסלאַנד, און נישט בלוין אַ טייל פון 
איר, דער אָרגאַניזיר-קאָמיטעט האָט דעם בונדישן פאָרשלאָג אַנטשידן אָפּ" 
געװאָרפן און די איסקראַ האָט באַשולדיקט דעם בונד, אַז מיט זיין פאָרשלאָג 
וויל ער שטערן דעם צוריק-אויפבוי פון דער ר.ס.דיאַ.פּ.. בעת אין רוסלאַנד 
האָט דער אָרגאַניזיר-קאָמיטעט אָפּגעװאָרפן דעם פאָרשלאַג איינצולאַדן די 
דערמאָנטע דריי ס.ד. פּאַרטײען, האָט אין אויסלאַנד די איסקראַ אָנפירונג 
אָן וויסן פון אָרגאַניזיר-קאָמיטעט און פון בונד געפירט אונטערהאַנדלונגען 
מיט די פאָרשטייער פון ס.ד.ק.פּ.ל. וועגן באַטײליקן זיך אין צזאַמענפאָר, 
ווען די פראַגע איז געשטעלט געװאָרן אויפן צוזאַמענפאָר, האָבן די בונ- 
דישע דעלעגאַטן מאַרק ליבער און אַבראַמסאָן (נח-יקותיאל פּאָרטנעי) אין 
זייערע רעדעס אָנגעוויזן אויף דער נישט-אויסגעהאַלטנקײט פון אַזאַ איינ- 
לאַדונג. אָדער --- אָדער. האַלט מען, אַז דער איצטיקער צװזאַמענפאָר איז 
אַ קאָנסטיטואירנדיקער, דאַרף מען אינלאַדן אַלע ס.ד. אָרגאַניזאַציעס -- 
אויך די לעטישע און ליטווישע צוגלייך מיט דער פּוילישער. האַלט מען אָבער, 
װי עס האָט באַשלאָסן די מערהייט, אַז דאָס איז דער צוייטער צװאַמענ- 
פאָר פון דער רוסלענדער פּאַרטײ, דאַן קענען אָנטײל נעמען נור אירע 
פריערדיקע באַשטאַנדטײלן, און אויב מ'וויל אײינלאַדן אַן אָרגאַניזאַציע, װאָס 
האָט פריער נישט געהערט, מוז מען ויסן אויף װאָסערע באַדינגונגען, 
לסוף האָבן זיי פאַרלאַנגט, אַז מ'זאָל פריער געװאָר ווערן אויף װאָסערע 
באַדינגונגען די ס.ד.ק.פ.ל. וויל זיך פאַראײיניקן,. קעגן די שטימען פון בונד 
איז אָנגענומען געװאָרן איינצולאַדן די ס.ד.ק.פּיל. מיט באַראַטונג-רעכט, 
אַרום דעם ענין האָט זיך אַנטװיקלט אַ ביטערע פּאָלעמיק אין דער 
פּרעסע פון בונד און ס.ד.ק.פ.ל.. אמת, נאָך אַ װאָך איז די דעלעגאַציע פון 
ס.ד.ק.9.ל. -- אַדאָלף װאַרשאַװוסקי (ווארסקי) און יאַקוב פירסטענבערג (האַ- 
נעצקי) אַװעק פון צוזאַמענפאָר, ווייל ס'איז איר נישט געפעלן געװאָרן װי 
אַזױ דער אָנפירנדיקער פּאַרטײ-אָרגאַן, איסקרא, האָט אויסגעטייטשט דעם 
7טן פּונקט פון פּאַרטײ-פּראָגראַם, וואו עס רעדט זיך וועגן זעלבסט-באַשטי- 
מונג-רעכט פון פעלקער -- אַן אויסטייטשונג, מיט וװעלכער מ'האָט גע- 
קענט באַרעכטיקן די פאָדערונג פון וידער אויפריכטן אַ זעלבשטענדיק 
פּױלן, (ס'האָט זיך געהאַנדלט וועגן די ווערטער אין לייט-אַרטיקל פון נומ, 
4 איסקראַ: ,דאָס דאָזיקע פּראָגראַם שליסט לחלוטין נישט אויס, אַז דער 
פּוילישער פּראָלעטאַריאַט זאָל אַרױסשטעלן אַלס זיין לאָזונג אַ פרייע אומ- 
אָפּהענגיקע פּוילישע רעפּובליק, הגם די װאַרשײנלעכקײט פון פאַרווירקלעכן 
דאָס ביזן סאָציאַליזם װאָלט אפילו געווען גאַנץ נישטיק'). די פאָרשטייער פון 
ם.ד.ק.9.ל. האָבּן אין דעם געזען אַ געפאַר, אַז פ.פ.ס. קען אַזאַ אויסטייטשונג 
אויסנוצן לטובת איר אַגיטאַציע פאַר אַן אומאָפּהענגיקער פּױילישער מלוכה 
און זייער פּאַרטײ איז געווען אױיסגעשפּראָכן קעגן דעם. אין דער דערקלערונג, 
װאָס די דעלעגאַציע פון ס.ד.ק.פ.ל. האָט איבערגעלאָזט אין פּרעזידיום פאַרן 

פאַרלאָון דעם צואַמענפאָר, האָט זי פאָרגעלייגט, אַז דער פּונקט 7 זאָל 
אַנדערש פאָרמולירט ווערן. איר פאָרמולירונג איז געוען, אַז סזאָלן גע- 
שאַפן ווערן ,אינסטיטוציעס, װאָס גאַראַנטירן פולע פרייהייט פון קולטו" 
רעלער אַנטװיקלונג אַלע נאַציאָנאַליטעטן, וועלכע גייען אַרײן אין צוזאַמענ- 
שטעל פון דער מלוכה"? -- אַ פאָרמולירונג, װאָס האָט גראָד אַרױסגערופן 
סימפּאַטיע און אונטערשטיצונ; ביי דער בונדישער דעלעגאַציע, 

די פירערשאַפט פון ס.ד.ק.פ.ל. האָט אין שטרייט צווישן בונד און ר.ם.ד.אַ.פ, 
אַרום דער אָרגאַניזאַציע-פראַגע (וועגן דער קאָמפּעטענץ פון בונד אין דער 
אַלגעמײנער לאַנד-פּאַרטײי) זיך געשטעלט אויף דער זייט פון דער לעצטער, 
הגם פאַר זיך גופא האָט זי פאַקטיש געפאָדערט דאָס זעלבע, װאָס דער בונד. 
(ברייטע אױטאָנאָמיע, איינציקע פאָרשטייערשאַפט און אפילו נישט באַ- 
גרענעצטקייט פון טעריטאָריאַלע ראַמען פאַר דער טעטיקייט), דאָס אַלין 
איז שוין געווען גענוג אויף קאַליע מאַכן די באַציאונגען צװישן די ;ברי- 
דערלעכע אָרגאַניזאַציעס? פון די יידישע און פּוילישע אַרבעטער. צו דעם 
איז נאָך צוגעקומען דער פאַקט, װאָס נאָך געמיינזאַמע אַקציעס אין אייניקע 
שטעט (ואַרשע, ביאַליסטאָק) פלעגט די פּרעסע פון ס'ד.ק.פּל. געבן באַ- 
ריכטן, פון וועלכע ס'איז אויסגעקומען, אַז זי איז געווען דער הויפּט-צד, הגם 
ס'איז געווען פּונקט פאַרקערט. און דערביי פלעגן נאָך זיין טענות און 
פאָרוואורפן צום בונד, װאָס מ'האָט אין דער יידישער אַרבעטער- באַװעגונג 
געהאַלטן פאַר פולשטענדיק אומבאַרעכטיקט, 

פאַקטיש איז דעמאָלט די ס.ד.ק.פּ.ל. געווען אַ קליינע פּאַרטײ, מיט קליי- 
נע אָרגאַניזאַציעס אין אַ פּאָר געציילטע שטעט. דאָרט ואו דער בוד 
האָט איר געקענט העלפן מיט מענטשן און אויף אַנדערע אופנים, האָט ער 
עס געטון. געווען אויך פאַלן, ווען דעם בונד איז אַלײן אויסגעקומען צו 
פירן אַ טעטיקייט צװוישן פּוילישע אַרבעטער. געויינלעך פלעגט מען פאַר 
אַזאַ אַרבעט באַשטימען מענטשן פון דער אַסימילירטער אינטעליגענץ, װאָס 
האָבן באַהערשט די פּױילישע שפּראַך. און ס/איז געווען אַ פאַל, ווען אַזאַ גרופע 
האָט זיך אַזױ אַריינגעטון אין דער פּוױלישער אַרבעט, אַז זי האָט איבער- 
געריסן אַלע פעדים מיט דער יידישער אַרבעטער-באַװעגונג. דערציילט וועגן 
דעם ב. מיכאַלעװויטש (װעגן יאָר 1902 אין לאָדזש): מיטאַרבעטן מיט 
9. איז געווען שווער, ,אויף אַ לענגערער צייט איז געווען אוממעגלעך... 
,די יידישע וועבער פלעגן אוֹיף די פאַבריקן קומען אין באַרירונג מיט 
זייערע קריסטלעכע חברים און זיי פלעגן פון אונז פאָדערן מיר זאָלן די דאָ- 
זיקע קענטשאַפט אויסנוצן פאַר וייטערדיקער אַרבעט. באין ברירה האָבן 
מיר געמוזט אויסטיילן אַ באַזונדערע גרופע, װאָס זאָל פירן די אַרבעט 
צווישן די דייטשע און פּוילישע אַרבעטער אונטער דער דירעקטער אָנפי- 
רונג פון לאָדזשער קאָמיטעט פון 'בונד'. שפּעטער האָט זיך פון דער דאָזיקער 
גרופּע אויסגעבילדעט די לאָדזשער אָרגאַניזאַציע פון דער פ.ס.ד. און אייניקע 
פון אונזערע מיטגלידער, וי אידאַ הירשפעלד און אַנדערע, זיינען דאָרט 
געװאָרן אָנגעזעענע און פאַראַנטװאָרטלעכע טוער. דאָס האָט זיי נישט געשאַדט 

צו ווערן נאָכדעם פאַרביסענע קעגנער פון יענער פּאַרטײ, װאָס האָט זי 
דעלעגירױט פאַר דער דאָזיקער אַרבעט" י*),. צווישן די, װאָס זיינען פון בונד 
אַריבער צו דער ס.ד.ק.פ.ל. און דאָרט געשפּילט אַן אָנגעזעענע ראָל, איז 
אויך געווען יאַקוב פירסטענבערג (האַנעצקי). 

ס'זיינען אויך געווען פצרקערטע פאַלן: מענטשן, װאָס האָבן אָנגעהויבן 
זייער פּאָליטישע טעטיקייט אין ס.ד.ק.פ.ל. און זיינען שפּעטער צוגעצויגן 
געװאָרן דורך דער יידישער אַרבעטער-באַװעגונג. צװישן די, װאָס זיינען 
פון דער פּוילישער ס.ד, אַריבער צום בונד, איז אויך געווען שמואל קאהן ‏ -- 
שפּעטער באַרימט אונטער דעם נאָמען פראַנץ קורסקי. 

ס'איז דעמאָלט נישט געווען קיין שטרייט וועגן די נשמות פון די יידישע 
אַרבעטער --- זיי זיינען געווען און געבליבן אונטער דער בונדישער פאָן. 
װאָס שייך די פּוילישע אַרבעטער, האָט דער בונד נישט פּרעטענדירט זיי צו 
אָרגאַניזירן און פירן, ער האָט בלויז דאָ און דאָרט זיי מיטגעהאָלפן,. ס'האָט 
זיך געהאַנדלט ועגן דער אַסימילירטער יידישער אינטעליגענץ אין פּוילן 
די ס.ד.ק.פ.ל. האָט געהאַט אַ היפּשע צאָל, אָבער אויך דער בונד האָט אַ טייל 
פון זיי צוגעצויגן צו זיך -- בראָניסלאַו גראָסער, זדזשיסלאַװו מושקאַט, 
סטאַניסלאַוו גאָלדבערג, אַלעקסאַנדער גאָלדע, אַלפרעד ציגע און אַ ריי אַנ- 
דערע. 

פריינטלעכע באַציאונגען זיינען געווען צװישן בונד און 9.9.ס. פּראָלע- 
טאַריאַט. דאָס איז געווען אַ פּאַרטײ, װאָס האָט זיך אָפּגעשפּאָלטן פון דער 
9ס. אויף איר קאָנפערענץ אָקטאָבער 1903 האָט זי זיך אַרױסגעזאָגט פאַר 
דער אומאָפּהענגיקײט פון פּױלן, אויב דאָס װעט זיין מעגלעך צו דערגרייכן, 
וי אַ מינימום-פּראָגראַם האָט זי באַשלאָסן קעמפן פאַר אַ ברייטער און דע- 
מאָקראַטישער אױטאָנאָמיע אין אַ קאָנסטיטוציאַנעלער רוסלענדער מלוכה. 
להיפּוך צו 9.9.ס, האָט זי געהאַלטן, אַז די פּאָליאַקן דאַרפן זיך נישט דער- 
ווייטערן פון פּאָליטישן לעבן אין רוסלאַנד. זי האָט מסכים געװען מיטן 
בונד און זיין איינשטעלונג צו די פּראָגראַמאַטישע און אָרגאַנזאַציאָנעלע 
פּראָבלעמען. אין סכסוך צווישן בונד און ר.ס.דאַ.פּ. בנוגע דער פראַגע פון 
צענטראַליזם אָדער פּעדעראַטיווע יסודות איז זי געשטאַנען פאַָרן פעדעראַ- 
טיוון פּרינציפּ. ס'איז אָבער געווען איין קאַרדינאַלע פראַגע, אין וועלכער 
זי איז זיך פאַנאַנדערגעגאַנגען מיט אַלע סאָציאַל-דעמאָקראַטישע אָרגאַניזאַ- 
ציעס -- זי איז געווען אַן אָנהענגערין פון אָנװענדן טעראָר אין פּאָליטישן 
קאַמף. אין דער פראַגע איז זי געווען נענטער צו דער שטעלונג פון ס.ר. 
צוליב איר שװאַכקײט האָט זי קיין גרויסע ראָל נישט געשפּילט. 


* 
א א 


נאָרמאַלע באַציאונגען און צוזאַמענאַרבעט איז געװען מיט דער לע- 
טישער סאָציאַל-דעמאָקראַטיע,. דאָ איז פאַרווירקלעכט געװאָרן דער פעדע- 
ראַטיווער פּרינציפּ פון אָרגאַניזאַציע, צו וועלכן דער בונד האָט געשטרעבט. 

לזיט דער איניציאַטיוו פון בונד און לעטישע סאָציאַלידעמאָקראַטן איז 
אָנהױב 1902 געשאַפן געװאָרן אַ פאַראיינילונג פון די סאָציאַל-ידעמאָקראַטישע 
אָרגאַניזאַציעס אין ריגע. זי האָט אַרוניגענומען די יידישע, לעטישע און 
רוסישע, אויף די אָפּגעהאַלטענע באַראַטונגען האָבן די פאָרשטייער פון 
די באַזונדערע אָרגאַניזאַציעס קלאָר געמאַכט, אַז זיי האַלטן פאַר צוועקמעסיק 
די עקזיסטענץ פון די נאַציאָנאַלע אָרגאַניזאַציעס, ס'איז אָבער נױטיק אַן 
אינסטאַנץ, װאָס זאָל פאַראײיניקן די אידעאישע אַרבעט פון אַלע דריי אָר- 
גאַניזאַציעס, מעגלעך מאַכן הילף פון איינער צו דער אַנדערער און פירן די 
אַקציעס פון גאַנצן ריגער פּראָלעטאַריאַט, ווען ס'וועט זיין נייטיק אַ גע- 
מיינזאַמע אַרױסטרעטונג. די רוסישע גרופּע איז אין אַלע הינזיכטן געוען 
די שװאַכסטע. פאַראייניקטער קאָמיטעט --- איז אין אָנהױב געווען דער נאָמען 
פון דער פאַראייניקונג, 


אין פעברואַר 1902 האָט מען פאַרשפּרײט דעם ערשטן אויפרוף פון פאַר- 
אײיניקטן קאָמיטעט. ער איז געווען אין דריי שפּראַכן: יידיש, לעטיש און 
רוסיש, דער אויפרוף איז שפּעטער אויך אַרױס אין ליטוויש. די יידישע און 
לעטישע אַרבעטער זיינען געווען מער אַנטװיקלטע, בעת די מאַסע פון 
די ליטווישע און רוסישע אַרבעטער אין די באַלטישע פּראָװוינצן איז געווען 
אַן אָפּנעשטאַנענע און אַנאַלפאַבעטישע. די סאָציאַליסטישע באַוועגונג איז 
מחמת דעם געווען אָן אַן ערך שטאַרקער ביי די יידישע און לעטישע אַרבעטער. 
אַזױ איז געווען אין ריגע, 


אין 1904 האָבן אַ ריי אָרטיקע לעטישע סיד. אָרגאַניזאַציעס אין ריגע, 
ליבאַװוע, מיטאַװוע און אַנדערע שטעט זיך פאַראייניקט און אויף אַ צוזאַמענפאָר 
געגרינדעט די לעטישע סאַציאַל-דעמאָקראַטישע אַרבעטער-פּאַרטײי. אין דער 
אָרגאַניזאַציע-פראַגע האָט די לעטישע פּאַרטײ זיך געשטעלט אויפן שטאַנדפּונקט 
פון בונד. איר ערשטער צוזאַמענפאָר האָט זיך אַרױסגעזאָגט פאַר נאַציאָנאַלע 
אָרגאַניזאַציעס, װאָס דאַרפן זיין פאַראײיניקט אין איין אַלגעמײן-מלוכהשער 
פּאַרטײ. די נאַציאָנאַלע אָרגאַניזאַציעס דאַרפן נישט זיין באַגרענעצט מיט 
ראַיאָנע ראַמען און דאַרפן פירן זייער טעטיקייט אומעטום, וואו עס לעבן 
פּראָלעטאַרישע מאַסן פון דער געגעבענער נאַציאָנאַליטעט. דער ערשטער 
צוזאַמענפאָר האָט אויך באַשלאָסן, אַז די לעטישע סאַָציאַל-דעמאָקראַטישע 
אַרבעטער-פּאַרטיי רעכנט זיך פאַרן איינציקן פאָרשטייער פון לעטישן פּראָ- 
לעטאַריאַט אין דער אַלגעמײנער רוסלענדער פּאַרטײ און אַלס אַזעלכע שיקט 
זי אירע דעלעגאַטן אויף די אַלגעמײנע פּאַרטײ:צװאַמענפאָרן און אַ פאָר- 
שטייער אין רוסלענדער צענטראַל-קאָמיטעט. אין די ערטער, וואו עס לעבן 
אַרבעטער פון עטלעכע נאַציאָנאַליטעטן, זאָלן די פאָרשטייער פון די אָרטיקע 
סאָצ. דעמ. נאַציאָנאַלע אָרגאַניזאַציעס בילדן פעדעראַטיווע קאָמיטעטן, װאָס 
זאָלן אָנפירן מיט די אַלגעמײנע אַקציעס פון דער גאַנצער אַרבעטערשאַפט 
אין שטאָט. וועגן בונד האָט דער צוזאַמענפאָר אָנגענומען אַ ספּעציעלע רע- 
זאָלוציע, וועלכע האָט געזאָגט: ;דער צװאַמענפאָר פון דער לעטישער סאָי 

ציאַל-דעמאָקראַטישער אַרבעטער-פּאַרטײ מעלדעט, אַז ער אָנערקענט דעם 
בונד פאַרן איינציקן פאָרשטייער פון יידישן פּראָלעטאַריאָט":+), 

אין דער װיכטיקסטער שטאָט פון די באַלטישע פּראָװינצן, אין ריגע, 
איז מען באַלד צוגעטרעטן רעאַליזירן דעם באַשלוס פון צזאַמענפאָר און 
ס'איז געשאַפן געװאָרן אַ פעדעראַטיווער קאָמיטעט פון בונד און פון דער 
לעטישער ס.ד.. אין זיין ערשטן קאָמוניקאַט איז געזאָגט געװאָרן, אַז דער 
צוועק פון דער ניי-געשאַפענער אינסטאַנץ איז צו אקאָאָרדינירן און פאַר- 
אײיניקן" די טעטיקייטן פון ביידע אָרגאַניזאַציעס...,דער דאָזיקער פּעדעראַ- 
טיווער קאָמיטעט פירט אויך די טעטיקייט פון דער ריגער 'מיליטעריש-סאָ- 
ציאַליסטישער אָרגאַניזאַציע!, פון דער 'גרופע סטודענטן-סאָציאַל-דעמאָקראַט 
און פון דער 'סאָציאַליסטישער אָרגאַניזאַציע פון שילער אין די מיטל- 
שולן" ?:*), (די מיליטעריש-סאָציאַליסטישע אָרגאַניזאַציע און די שילער" 
אָרגאַניזאַציע פון די מיטל-שולן האָבן פריער עקזיסטירט ביים קאָמיטע: 
פון בונד), 

ס'האָט אויך עקזיסטירט אַ ליטוישע סאַציאַל-דעמאַקראַטישע פּאַרטײ. 
אין אירע רעזאָלוציעס האָט זי זיך אַרױסגעזאָגט פאַר אַנטװיקלען די ליטווישע 
קולטור, פאַר אַ דעמאָקראַטישער ליטווישער רעפּובליק, װאָס זאָל זיך אָפּטײלן 
פון רוסלאַנד. איר צייטונג דארבינינקו באלסאס האָט אָנגעהויבן צו דערשיינען 
נאָך אין די ניינציקער יאָרן פון פאָריקן יאָרהונדערט, 

אויף אַ פיל גרעסערן שטח האָט געווירקט די רעװואָלוציאָנערע אוקראַינישע 
פּאַרטיי (ר.או.פּ.),. לויטן כאַראַקטער איז דאָס געווען אַ סאָציאַל-דעמאָקראַטישע 
אָרגאַניזאַציע, הגם איר פעלד פון טעטיקייט איז בעיקר געווען צווישן דאָרפישן 
פּראָלעטאַריאַט. זי איז געווען פאַר נאַציאָנאַלער גלײיכבאַרעכטיקונג און פאַר 
איבערבויען רוסלאַנד אויף פעדעראַטיוע יסודות. אין באַריכט צום אין- 
טערנאַציאָנאַלן סאָציאַליסטישן קאָנגרעס אין אַמסטערדאַם (1904) האָט זי 
אָנגעוויזן, אַז די ר.סד.אַ.פ. איז געווען טעטיק בלויז אין די גרויסע שטעט 
און נישט געהאַט קיין פאַרשטענדעניש פאַר דער אַרבעט אין דאָרף. אָבער -- 
זאָגט ווייטער דער באַריכט -- ,די אַגיטירטע אַרבעטער, װאָס די זשאַנדאַר- 
מעריע און פּאָליצײ האָבן אַרױסגעשיקט (פון די שטעט) אין זייערע דערפער 
און קליינע שטעטלעך, פון װאַנען זיי שטאַמען, זיינען צעשפּרײט געװאָרן 
איבער גאַנץ אוקראַינע. פון דער צוייטער זייט האָט דער 'בונד' אָנגע- 
הויבן גרינדן זיינע אָרגאַגיזאַציעס אין אוקראַינע, אין דער ערשטער צייט 
אויסשליסלעך אין די קליינע שטעט און שטעטלעך, וואו עס קאָנצענטרירט זיך 
בעיקר דער יידישער פּראָלעטאַריאַט?.. אַ דאַנק דעם ;האָט זיך געשאַפן אַ 
גרויסער קאָנטיגענט אַרבעטער סאַציאַל-דעמאָקראַטן, וועלכע רייסן זיך מיט צַ 
ברען פון נעאָפּיטן אַװעקצוגעבן זייערע כוחות דער סאָציאַליסטישער אַרבעט, 
אָבער דאָ האָבן זיי באַגעגנט אַ מניעה נישט בײיצוקומען: די ליטעראַטור 
איז געווען געווידמעט אויסשליסלעך די אינטערעסן פון שטאָטישן פּראָלעטאַ- 
ריאַט און איז אַרױסגעגעבן געװאָרן נאָר אין רוסיש און יידיש. אין אוקראַי- 
ניש, אין דער שפּראַך פון דער 20-מיליאָניקער מאַסע פון אוקראַינישן 

פּױערטום, איז נישט געווען אַרױסגעגעבן קיין איין בראָשור, קיין איין 
אויפרוף". מחמת דעם איז אויפגעקומען די ר.אויפ.. איר ערשטער צוזאַמענ- 
פאָר איז פאָרגעקומען אין 1902 נאָך עטלעכע יאָר פון טעטיקייט. זי האָט 
אָרגאַניזירט שטרייקן און אַרױיסגערופן אומרוען אין די דערפער. אירע ציי- 
טונגען זיינען געווען: סעליאנין, האַסלאָ, דאָבראַ נאַװינאַ (אין 1904 דעם 
נאָמען געביטן אויף פּראַצאַ). דער צזאַמענפאָר האָט זיך אַרױסגעזאָגט פאַר 
אַ צוזאַמענאַרבעט פון די רוסישע, יידישע און אוקראַינישע סאָציאַל-דעמאָ- 
קראַטישע אָרגאַניזאַציעס +*), 

אין טעאָרעטישן אָרגאַן פון דער ר.או.פ., אין האַסלאָ (נומ. 2, 1903) איז 
געשריבן געװאָרן וועגן בונד: ;אין דער געשטאַלט פון בונד װאַקסט אַ כוח, 
אויף וועלכן די רעגירונג קוקט די לעצטע צייט מיט גרויס מורא. װעגן 
דער פראַגע פון רעכט פון בונד אויף זעלבשטענדיקער עקזיסטענץ פירט זיך 
אַ הייסע פּאָלעמיק,. די סאַמע אָנגעזעענע רעװאָלוציאַנערע אָרגאַניזאַציעס, 
וי 5.5.ס. און אייניקע טיילן פון דער רוסישער סאַציאַל:דעמאָקראַטיע, אָנער- 
קענען נישט פאַר אים די דאָזיקע רעכט. דערוייל ווערט די אָרגאַניזאַציע 
פון בונד פאַרשטאַרקט, װאַקסט און בפרט הויבט זי זיך אָן אויסברייטערן אין 
אוקראַינע, דערגרייכנדיק אפילו דעם לינקן ברעג פון דניעפר"*-), 

אַלע פריער-דערמאָנטע פּאַרטײען האָבן געווירקט אין תחום-המושב, וואו 
עס האָט געלעבט אַ גרויסע יידישע באַפעלקערונג. אויך מחוץ דעם תחום, 
אין קאַװקאַז, איז געווען אַ באַזונדערע סאַציאַליסטישע פּאַרטײ פון אַ נאַ- 
ציאָנאַלער מינדערהייט -- די אַרמענישע סאַציאַל-דעמאָקראַטישע אַרבעטעך- 
אָרגאַניזאַציע. פריער זיינען די אַרמענישע סאָציאַל-דעמאָקראַטן געווען אַ 
טייל פון דער ר.ס.ד.אַ.פּ. און פאַראײיניקט צוזאַמען מיט די גרוזינער אין קאַװו" 
קאַזער פאַרבאַנד -- אַ ראַיאָן'קאָמיטעט פון דער אַלגעמײנער רוסלענדער 
פּאַרטײ. די אַרמענישע ס.ד. טוער זיינען געווען קעגן צענטראַליזם, װאָס די 
איסקראַ-דריכטונג האָט געפּרעדיקט און פאַר אַ פעדעראַטיוער פאַראייניקונג 
פון אַלע ס.ד. אָרגאַניזאַציעס. זיי האָבן געװאָלט, אַז אין קאַװקאַזער פאַרבאַנד 
פון דער ר.ס.ד.אַ.פּ. זאָל זיין אַ פעדעראַטיװע פאַראייניקונג פון די אָרטיקע 
נאַציאָנאַלע אָרגאַניזאַציעס. אויך בנוגע רוסלאַנד זיינען זיי געשטאַנען אויפן 
שטאַנדפּונקט פון אַ פעדעראַטיווער רעפּובליק, בעתן גרינדן די באַזונדערע 
אָרגאַניזאַציעס זיינען די אַרמענישע טוער אַרױסגעטרעטן פון דער ר.ס.ד.אַ.פ. 
די השפּעה פון דער אַרמענישער ס.ד, אָרגאַניזאַציע איז בעיקר געווען אין 
נאַפט-ראַיאָן פון באַקו, | 

אויך אין אַ צווייט אָרט מחוץ דעם תחום-המושב, אין פינלאַנד, איז פון 
9 געווען טעטיק אַ נאַציאָנאַלע סאַציאַל-דעמאָקראַטישע אַרבעטער-פּאַרטײ, 

דער בונד האָט געשטיצט די טענדענץ פון די סאָציאַל-דעמאָקראַטן צו 
שאַפן אייגענע אַרבעטער-אָרגאַניזאַציעס פון די פאַרשידענע פעלקער אין רוס" 
לאַנד. ער האָט געהאַלטן פאַר שעדלעך דעם איבערגעטריבענעם צענטראַליזם 
פון דער ר.ס.ד.אַ.פּ. און גוט געוואוסט, אַז די אַלגעמײנע רוסלענדער פּאַרטײ 
קען נישט באַפרידיקן די נויטן און באַדערפענישן פון אַלע טיילן פון פיל- 

פעלקערלעכן פּראָלעטאַריאַט אין דער גרויסער רוסלענדער אימפּעריע. דער 
בונד האָט אונטערגעהאַלטן די ס.ד. אָרגאַניזאַציעס פון די נאַציאָנאַלע מינ- 
דערהייטן, אויב זיי האָבן געטראָגן אַן אױיסגעשפּראָכן רעװאָלוציאָנערן און 
סאָציאַליסטישן כאַראַקטער. ער האָט אין דעם אויך געזען אַ פּאָזיטיווע דער" 
שיינונג פון נאַציאָנאַלער דערװאַכונג ביי די פעלקער, װאָס זיינען געװען 
געדריקט און געשטיקט פון צאַריזם און געשטערט אין זייער נאַציאָנאַל- 
קולטורעלער אויפלעבונג, 


יצ 

אויף דעם באָדן איז געקומען צו אַ שאַרפן קאָנפּליקט און אַ טיפן ריס 
צווישן בונד גופא און דער ר.ס.דיאַ.פּ.. דער בונד האָט געהאָלפן שאַפן די 
אַלגעמײינע רוסלענדער פּאַרטײ און איז געווען אַ באַדײיטנדיקער באַשטאַנד- 
טייל פון איר. זומער 1903 האָט ער זיך געזען געצוואונגען אַרױסצוטרעטן 
פון איר (וועגן די סיבות --- אין דער אַרבעט פון ג. אַראָנסאָן אין דעם באַנד), 
דאָס איז געווען אַ דראַמאַטישער מאָמענט אין לעבן פון בונד. 

וער איז גערעכט אין די חלוקי-דעות, װאָס זיינען אַנטשטאַנען צווישן 
בונד און דער ר.ס.ד.אַ.פּ. ? צי האָט די בונדישע דעלעגאַציע ריכטיק געהאַנדלט 
ווען זי האָט פאַרלאָזט דעם צווייטן צוזאַמענפאָר פון דער רוסלענדער פּאַר- 
טיי ? אויף די דאָזיקע פראַגן האָט געדאַרפט געבן אַן ענטפער די יידישע 
אַרבעטער-באַוועגונג. אומעטום זיינען פאָרגעקומען אָרגאַניזאַציע-פאַרזאַמ- 
לונגען, וואו מ'האָט אָפּגעגעבן אַ גענויען באַריכט וועגן צווייטן צוזאַמענפאָר 
פון דער רוסלענדער פּאַרטײ, וועגן די בונדישע ענינים אויף דעם צוזאַמענפאָר 
און פאַרװאָס די דעלעגאַציע האָט דערקלערט, אַז דער בונד טרעט אַרױס פון 
דער ר.ס.דאַ.ּ.. נאָך די באריכטן זיינען געפירט געװאָרן דעבאַטן און לסוף 
האָבן די פאַרזאַמלונגען --- פון די טוער אָדער פון אַלע מיטגלידער -- אָנ- 
גענומען רעזאָלוציעס, װאָס אַקצעפּטירן די האַנדלונג פון דער בונדישער 
דעלעגאַציע. ס'איז נישט געווען קיין פאַל, אַז אַן אָרגאַניזאַציע זאָל אָנ- 
נעמען אַן אַנדערן באַשלוס. שליפּי-כלל זיינען די רעזאָלוציעס אָנגענומען 
געװאָרן איינשטימיק. אין געציילטע ערטער זיינען געווען פאַלן, ווען איינצלנע 
האָבן זיך אָפּגעהאַלטן אָדער געשטימט קעגן, וייל זיי האָבן נישט מסכים 
געווען מיט געוויסע פאָרמולירונגען פון די רעזאָלוציעס. די צאָל יחידים, 
װאָס האָבן צוליב דעם קאָנפליקט מיט דער ר.ס.דיאַ.פּ. פאַרלאָזט די בונדישע 
רייען, איז געווען אַ מינימאַלע. די ציטאַטעס פון די רעזאָלוציעס אין 
אייניקע שטעט וװעלן געבן אַ באַגריף וועגן דער דעצידירטער שטעלונג פון 
דער בונדישער מיטגלידערשאַפט אין דער פראַגע: 

ריגע: ;דער צוייטער צוזאַמענפאָר האָט אָן שום אויפמערקזאַמקײט און 
נאַכלעסיק זיך באַצױיגן צו די אינטערעסן פון יידישן פּראָלעטאַריאַט אַלס אַ 
פּראָלעטאַריאַט פון א באדריקטער נאַציע?.. ער האָט ;ניט-חבריש זיך באַ- 
צויגן צו די פאָרשטייער פון יידישן פּראָלעטאַריאַט, צו דער בונדישער דע- 

לעגאַציע"... קאַנשטאָט צו פאַראײיניקן די רוסלענדער פּאַרטײ האָט דער צוויי" 
טער צזאַמענפאָר זי צעשפּאָלטן.,. ,מיר זיינען פעסט איבערצייגט, אַז די 
היינטיקע פירער פון דעם רוסישן פּראָלעטאַריאַט האָבן געמאַכט אַ גרויסן 
פּאָליטישן פעלער מיט דעם, װאָס זיי האָבן געשטרעבט גאַנץ קינסטלעך צו" 
זאַמענשמעלצן אַנשטאָט צו פאַראייניקן די יידישע אַרבעטער-באַוװעגונג מיט 
דער רוסישער צוליב די אַלגעמײנע אויפגאָבן און צילן?, 

ווילנע: .דער צוייטער צוזאַמענפאָר האָט נישט דערפילט זיין וויכטיק- 
סטע אויפגאַבע אויפצושטעלן די רוסלענדער ס.ד. אַרבעטער-פּאַרטיי, וועלכע 
האָט ביז איצט פאַקטיש נישט עקזיסטירט און מיט דעם אויך נישט דערפילט 
דעם וואונטש פון אונזערע חברים, די רוסישע אַרבעטער סיד.".. ;ביי די 
באַדינגונגען האָט דער בונד געמוזט אַרױסטרעטן פון דער פּאַרטײ און די 
ווירקלעכע בילדונג פון דער פּאַרטײ ליגט אין דער צוקונפט", 

לאָדזש: ;,כדי צו פאַרהיטן די אינטערעסן פון יידישן פּראָלעטאַריאַט, 
כדי צו פירן אים זיגרייך צו זיין עקאָנאָמישער, פּאָליטישער און נאַציאָנאַלער 
באַפרייאונג, איז נויטיק, אַז ער זאָל זיין אָרגאַניזירט אין אַ באַזונדערער 
זעלבשטענדיקער פּאַרטײ, וועלכע גייט אין איר קאַמף האַנט ביי האַנט און 
פאַראײיניקט מיט אַנדערע סיד. פּאַרטײען אין רוסלאַנד", 

װאַרשע: 12) דער בתנד איז דער איינציקער פאָרשטייער פון יידישן 
פּראָלעטאַריאַט און אַלס אַזעלכער קען ער נישט וערן באַגרענעצט מיט קיין 
שום ראַיאָנע ראַמען,. 2) בלויז דער בונד איז בכוח מיט דערפאָלג צו קעמפן 
פון איין זייט קעגן דער ספּעציעלער אונטערדריקונג פון דער יידישער 
נאַציע בכלל און פון יידישן פּראָלעטאַריאַט בפרט, און פון דער צוייטער 
זייט --- קעגן די נאַציאָנאַליסטישע שטרעמונגען אין יידנטום גופא. 3) יעדע 
באַגרענעצונג פון בונדס טעטיקייט װועט גורם זיין אַן אָפּשװאַכונג פון די 
כוחות פון ייִדישן פּראָלעטאַריאַט און סוף-כל-סוף די פאַרניכטונג פון בונד 
גופא,. נעמענדיק דאָס אַלץ אין אַכט, זאָגט די פאַרזאַמלונג אַרױס איר פעסטע 
איבערצייגונג, אַז ביי די איצטיקע באַדינגונגען, ווען די רוסישע חברים האָבן 
אָפן אַרױסגעװיזן זייער באַשלוס צו באַגרענעצן דעם בונד אין זיין טעטיקייט 
אָדער אים אין גאַנצן פאַרניכטן, האָט דער בונד געדאַרפט אַרױסטרעטן 
פון דער פּאַרטײ, אויב ער האָט נישט געװאָלט באַגיין אַ פאַרברעך לגבי 
דעם יידישן פּראָלעטאַריאַט?. 

האָמעל: ,1) די אויפגאַבע פון דער ר.ס.דאַ.פ, אב זי וויל ווירקלעך 
ווערן די פאָרשטייערין פון גאַנצן רוסלענדער פּראָלעטאַריאַט, דאָרף זיין די 
אַנטװיקלונג פון קלאַסן-באַוואוסטזײין, דאָס אַריינציען אין אַקטיון רעװאָלן- 
ציאַנערן קאַמף און אויפוועקן די זעלבסטיטעטיקייט פון גאַנצן רוסלענדער 
פּראָלעטאַריאַט. 2) מחמת די באַזונדערע פאַרהעלטענישן פון די געזעלשאַפט- 
לעכע כוחות אין דעם יידישן פאָלק און די באַזונדערקייטן פון די אויסערלעכע 
תנאים אין דער לאַגע פון די יידן אין רוסלאַנד, קען בלויז אַ זעלבשטענדיקע 
סאָצ. דעמ, אָרגאַניזאַציע פּון יידישן פּראָלעטאַריאַט, װאָס איז נישט באַגרענעצט 
אין איר טעטיקייט מיט קיין שום ראַיאָנע ראַמען און גייט אַרײן אין דער 

אַלגעמײינער פּאַרטײ אַלס זיין פאָרשטײיער, אויפוועקן די זעלבסט-טעטיקייט 
פון יידישן פּראָלעטאַריאַט, אַרײנציען אים אין אַקטיוון קאַמף קעגן עקאָנאָמישן, 
פּאָליטישן און נאַציאָנאַלן יאָך, פירן זיין קאַמף קעגן די פאַרשידענע געזעל- 
שאַפטלעכע שטרעמונגען אין יידנטום. 2) די דעלעגאַציע פון בונד האָט זיך 
געהאַלטן ביי די דאָזיקע פּרינציפּן אויפן צווייטן צוזאַמענפאָר פון דער ר.ס.ד, 
אַ.פּ. און מיט דעם האָט זי פאַרטיידיקט נישט נאָר די אינטערעסן פון יידישן 
פּראָלעטאַריאַט, נאָר אויך די אינטערעסן פון גאַנצן רוסלענדער פּראָלע- 
טאַריאַט?. 

ענלעכע רעזאָלוציעס זיינען אָנגענומען געװאָרן אין אַ גרויסער צַאָל 
אַנדערע שטעט, 

אין שייכות מיט די אָנגענומענע באַשלוסן פון די אָרטיקע אָרגאַניזאַציעס 
האָט דער בונדישער צענטראַל-אָרגאַן געשריבן: ;די רוסלענדער פּאַרטײ, 
לייענען מיר אין די רעזאָלוציעס, דאַרף אָנפירן דעם סאָציאַליסטישן קאַמף 
פון דעם גאַנצן פּראָלעטאַריאָט אין רוסלאַנד, זי דאַרף פאַראייניקן אַלע באַזוג" 
דערע נאַציאָנאַלע סאָציאַל-דעמאָקראַטישע באַװועגונגען. די פירער פון די 
רוסישע אָרגאַניזאַציעס האָבן דאָס, צום באַדױיערן, נישט פאַרשטאַנען. זי 
זעען פאַר זייערע אויגן די רוסישע באַװעגונג און האַלטן פאַר לייכטגעוויכ-" 
טיק די פּואָלעטאַרישע באַװעגונג פון אַנדערע נאַציעס. זיי מיינען, אַז די 
ערשטע שעפּט אויס און באַדעקט אין גאַנצן די צווייטע, און דעריבער דרשע- 
נען זיי ניט וועגן פאַראייניקונג נאָר וועגן צװזאַמענשמעלצונג. אָבער מיר, 
פּראָלעטאַריער, וועלכע געהערן נישט צום רוסישן פאָלק, קענען אַזא טעות 
ניט האָבן,. די אינטערעסן פון דעם סאָציאַליסטישן קאַמף פאָדערן בשום 
אופן ניט אַזאַ צוזאַמענגיסונג, זיי זיינען נור קעגן אָפּגעזונדערטקייט, אתה- 
בחרתנושאַפט, זיי פאָדערן נור, אַז פּראָלעטאַריער פון אַלע נאַציעס זאָלן 
פאַראייניקט גיין אין שטרייטן פאַר איין אידעאַל, פאַרן סאָציאַליזם? =+), 

מיט יאָרן שפּעטער האָט וועגן דעם פּעריאָד אין לעבן פון בונד געשריבן 
װוו. מעדעם : ;אונזער אַרױסטרעטן פון דער רוסלענדער פּאַרטײ האָט אויפ- 
גערודערט דעם גאַנצן 'בונד'. ס'איז אַפילן געװען אַ סכנה, אַז די ברייטע 
מאַסן סיי פון די אַרבעטער, סיי פון דער אינטעליגענץ װעלן נישט פאַרשטיין 
וי געהעריק אונזער האַנדלונג און אַז עס װעט אַריינברענגען אין אונזער 
פּאַרטײי-לעבן אַ מהומה און אַ דעזאָרגאַניזאַציע?,.. געשען איז אָבער אַנדערש: 
;אונטער דעם דרוק פון די שװערע געשעענישן אין דאָס בונדישע באַ" 
וואוסטזיין און די בונדישע טרייהייט פאַרהאַרטעװעט געװאָרן אויפן מערק- 
װירדיקסטן אופן. עס זיינען אַװעק פון אונז בלויז אַ פּאָר -- טאַקע בוכשטעב- 
לעך אַ פּאָר -- געציילטע מענטשן. די גרויסע מאַסע איז געװאָרן צוגעבונדן 
צו אונז נאָך אַ סך שטאַרקער װי ביז-איצט, און דער 'בונד' איז אַרױס פון 
דעם קריזיס פיל שטאַרקער וי ער איז געװוען ביז יענער צייט. גלייבכצייטיק 
האָט זיך די רוסישע פּאַרטײ גענומען צעברעקלען און צעשפּאַלטן מיט 
אַ שטאַרקן אימפּעט"**), 

קאָמפּליצירטער איז די לאַגע געווען אין אַ צאָל שטעט פון די דרום- 

פּראָװינצן, וואו באַזונדערע בונדישע אָרגאַניזאַציעס זיינען ביז דעמאָלט נישט 
געווען. אין הסכם מיט אַ באַשלוס פון פערטן בונדישן צוזאַמענפאָר (1901) 
זיינען אָרגאַניזאַציעס פון בונד געשאַפן געװאָרן אין דרום-רוסלאַנד אין די 
ערטער, וואו אָרגאַניזאַציעס פון דער ר.ם.דיאַ.פּ. זיינען נישט געווען, אָבער 
נישט דאָרט, וואו אַזעלכע אָרגאַניזאַציעס האָבן עקזיסטירט און זיינען געווען 
טעטיק צוישן יידישע אַרבעטער, אין אַזעלכע ערטער זיינען בונדיסטן 
געווען אַקטיוו אין די אַלגעמײנע אָרגאַניזאַציעס. איצט האָט אַזאַ ‏ מצב נישט 
געקענט בלייבן, ס'איז געקומען די צעשיידונג. ס'זיינען אויך געווען פאַלן, 
ווען די אָרגאַניזאַציע פון ר.ס.ד.אַ.פּ. האָט זיך דעקלאַרירט פאַר אַן אָרגאַניזאַציע 
פון בוּד, | 

אַזױ איז געווען אין קישיניעוו. נאָך דעם וי די מיטגלידער האָבן אַרומ- 
גערעדט די געשאַפענע לאַגע אין דער פּאַרטײ און די רעזולטאַטן פון זייער 
טעטיקייט אויפן אָרט איז באַשלאָסן געװאָרן די אָרגאַניזאַציע פון ר.ס.ד.אַ.פ, 
צו דערקלערן אַלס אָרגאַניזאַציע פון בונד. 

וועגן דער געשעעניש האָט די ניי- געשאַפענע אָרגאַניזאַציע אין קישיניעוו 
אַרױסגעלאָזט אַן אויפרוף (דעצעמבער 1904), אין וועלכן ס'איז געזאָגט גע- 
װאָרן: ;די אַרבעט פון קאָמיטעט פון דער קישיניעווער סאַָציאַל-דעמאָ- 
קראַטישער אָרגאַניזאַציע, װאָס האָט עקזיסטירט ביז דער לעצטער צייט, 
איז נישט געווען בכוח איינצוהאַלטן דעם אָנגריף פון די רעאַקציאָנערע 
כוחות. די ענערגישע טעטיקייט פון אירע אָנפירער צו אַנטװיקלען דעם 
קלאַסן-באַוואוסטזיין פון די מאַסן איז אין אַ זייער שטאַרקער מאָס פּאַראַ- 
ליזירט געװאָרן דורך זייער טאַקטישן טעות ביים אויסקלייבן די פאָרם פון 
אָרגאַניזאַציע, דורך זייער אומטעאיקייט צוצופּאַסן זיך אין זייער אַגיטאַציע 
צו דער אייגנאַרטיקער פּסיכאָלאָגיע, צו די לעבנס-באַדינגונגען פון פּראָ- 
לעטאַריאַט פון די פאַרשידענע נאַציאָנאַליטעטן. אַלע זײיערע באַמיאונגען 
אַרומצונעמען די גאַנצע אָרטיקע אַרבעט, אַרײנצושטופּן די גאַנצע טעטיקייט, 
סיי צווישן רוסישן, סיי צװוישן יידישן פּראָלעטאַריאַט, אין איין און די 
זעלבע אָרגאַניזאַציאָנעלע ראַם, האָט זיך נישט איינגעגעבן. פאַקטיש איז די 
רוסישע מאַסע, אויב מ'זאָל נישט רעכענען זעלטענע יחידים, כמעט נישט 
באַרירט געװאָרן. ס'האָט זיך אויך נישט אויסגעצייכנט מיט באַזונדערער 
הצלחה די זאַך פון פאַראײניקן און אָרגאַניזירן דעם יידישן פּראָלעטאַריאַט?... 
ס'ווערט אָנגעוויזן, אַז צװוישן די יידישע אַרבעטער איז רייף דער באָדן 
פאַר ברייטערער אַרבעט, ס'ווערט אָנערקענט, אַז דער פריערדיקער קאָמיטעט 
האָט געהאַט דערפאָלג אין פאַרבעסערן די שווערע אַרבעטס-באַדינגונגען פון 
די יידישע אַרבעטער. אַ מינדערהייט, װאָס איז געווען קעגן דער ענדערונג, 
איז אַרױסגעטרעטן פון דער אָרגאַניזאַציע. 

אין קרעמענטעשוג איז געווען אַן אָרגאַניזאַציע פון ר.ס.ד.אַ.פ. מיט אַ 
גרויסער מערהייט יידישע אַרבעטער. אַ טייל איז אין 1904 אַרױסגעטרעטן 
און געשאַפן אַ בונדישע אָרגאַניזאַציע. 

אין טשערקאַס, קיעווער גוב., איז געווען איין אָרגאַניזאַציע פון בונדיסטן 

און איסקראָווצעס (אָנהענגער פון ר.ס.דאַ.פ). איגוסט 1904 האָבן זיי זיך 
צעטיילט און ס'איז געשאַפן געװאָרן אַ בונדישע אָרגאַניזאַציע. 

נאָך דער שפּאַלטונג זיינען געשאַפן געװאָרן אָרגאַניזאַציעס פון בונד 
אויך אין אַנדערע ערטער פון אוקראַינע, וואו מ'איז פריער געווען צוזאַמען. 

דער אידעאָלאָגישער און אָרגאַניזאַציאָנעלער קאַמף צווישן בונד און דער 
ר.ס.ד.אַ.פ. האָט זיך פאַנאַנדערגעפלאַקערט אויפן גאַנצן פראָנט. די איסקראָװו- 
צעס האָבן באַשולדיקט דעם בונד אין נאַציאָנאַליזם און אפילו --- אין צִיו- 
ניזם... אין רוב ערטער האָט די בונדישע באַװעגונג זיך נישט צונויפגעטראָפן 
מיט די איסקראָווצעס : וואו זיי זיינען בכלל נישט געווען און וואו ס'זיינען , 
געווען בלויז יחידים אָדער קליינע גרופעס, װאָס האָבן נישט געהאַט קיין 
פאַרבינדונג מיט די ברייטע יידישע מאַסן. כדי אַרױסצושטױסן דעם בונד 
פון זיינע פּאָזיציעס, האָט די אָנפירונג פון ר.ס.ד.אַ.פּ. נאָכן צווייטן צוזאַמעג- 
פאָר געשאַפן אירן אַ צפון-מערב-קאָמיטעט, זיין אויפגאַבע האָט געזאָלט 
זיין צו גרינדן אָרגאַניזאַציעס און פירן אַ טעטיקייט פּאַראַלעל צום בונד 
אין ליטע און ווייס-רוסלאַנד,. דער ניי-געשאַפענער קאָמיטעט האָט געהאַט 
זייער װייניק הצלחה אין זיין געשטעלטער אויפגאַבע,. די בונדישע אָרגאַני- 
זאַציעס האָבן געפירט אַן אויפקלערונגס-אַרבעט אַרום דעם ענין,. אין אַ גע- 
מיינזאַמען אויפרוף פון די בונדישע קאָמיטעטן אין דווינסק און וויטעבסק 
(יולי 1904) איז געזאָגט געװאָרן, אַז די אמתע אויפגאַבע פון צפון-מערב- 
קאָמיטעט איז צו קעמפן מיטן בונד. ,דער ניי- געגרינדעטער קאָמיטעט 
פון דער ר.ס.ד.אַ.פ. --- ווערט געזאָגט אין אויפרוף --- װועדליק מען קען אַרױס- 
זען פון זיין /מודעה' װועט זיך װייניק באַשעפטיקן מיט אָרגאַניזירן די טויזנ" 
טער רוסישע אַרבעטער, וועלכע וואוינען אין צפון-מערב-געגנט פון רוסלאַנד 
און וועלכע שטערן דורך זייער אומבאַוואוסטזיניקייט דער אַרבעט פון דער 
יידישער און פּוילישער סאָציאַל-דעמאָקראַטיע. ער רעכנט אפילו נישט פאַף 
וויכטיק צו גרינדן הי אַ פעסטע אָרגאַניזאַציע מיט אַ ברייטער פּראָלעטאַ- 
רישער טעטיקייט". אויך די בונדישע קאָמיטעטן פון ווילנע און מינסק האָבן 
אין ספּעציעלע אויפרופן אָנגעוויזן אויף די כוונות פון דער ר.ס.ד.אַ.פ. מיטן 
שאַפן דעם צפון-מערב-קאָמיטעט, 

די פּאָלעמיק צווישן ביידע צדדים האָט זיך פאַרשאַרפט. ס'זיינען אויך 
אַנטשטאַנען פאַרשידנאַרטיקע קאָנפליקטן, װאָס האָבן נישט אויסגעמיטן 
אפילו די אַרעסטירטע און פאַרשיקטע אין סיביר ''), 

בעת די איסקראָווצעס האָבן געטענהט, אַז די בונדיסטן זיינען שיער 
נישט דאָס זעלבע װאָס די ציוניסטן, נאָר פון אַן אַנדערן נוסח, זיינען די 
לעצטע אויך נישט געזעסן שטיל, זיי האָבן אויסגענוצט די שפּאַלטונג פאַר 
זייער אַגיטאַציע און דערציילט, אַז מ'האָט דעם בונד ;אַרױסגעטריבן" פון דער 
פּאַרטײ. די ציוניסטן און די ניי-אויפגעקומענע פּועלייציון האָבן אויסגע- 
נוצט די באַוואוסטע פּאָגראָם-פּראָקלאַמאַציע פון נאַראָזנאַיאַ װואַליאַ (1881) 
וי אויך אַרטיקלען פון דעם רוסישן ס.ד, זשורנאַל איסקראַ אויף צו באַ- 
ווייזן, אַז יידן דאַרפן בכלל נישט האָבן קיין צוטרוי צו גויים און דאַרפן 
נישט גיין מיט זיי צוזאַמען. 

0 טיפע צעטיילונג און שאַרפער שטריט 


פון קדמונים אָן איז ביי יידן געווען אַן עקאָנאָמישע און סאָציאַלע צע- 
טיילונג. פאַרשידענע שטאַפּלען אויפן װירטשאַפטלעכן און געזעלשאַפטלעכן 
לייטער --- פון גאָלער אָרימקײט ביז איבערגערונענער רייכקייט, פון פאַרוקט- 
קייט אין אַ ווינקל נישט צום אַרױסזען ביז צום סאַמע אױבנאָן אין זוניקער 
שיין. אויך חלוקי-דעות און סיכסוכים, מחלוקות און שטרייטן זיינען געווען. 
ביזן 20טן יאָרהונדערט זיינען אָבער ביי יידן נישט געווען קיין מאָדערנע 
פּאָליטישע פּאַרטייען, װאָס זאָלן פירן צווישן זיך אַ קאַמף פאַר אַלגעמײנע 
וועלטלעכע ענינים און אין די ראַמען פון דער מלוכה --- פאַר פּאָליטישע און 
בירגערלעכע רעכט, 

די עקאָנאָמישע און סאָציאַלע קעגנזאַצן האָבן פריער זיך מאַניפעסטירט 
אין פּרימיטיווע פאָרמען און צופעליקע שטרייטן, די אידעאָלאָגישע חלוקי" 
דעות זיינען אַרױסגעקומען אין די פאַרשידענע אויסטייטשונגען פון די הייליקע 
שריפטן און געירשנטע טראַדיציעס. די רייבונגען און שטרייטן זיינען אָפט 
געווען ביטער און נישט זעלטן אפילו פאַרגיפטעט, ס'האָט אָבער געפעלט 
די ראַציאָנאַלע פאַנאַנדערטײלונג אויף קלאַסן און שיטות, װאָס זאָל געבן 
אַ גאָרע באַרעכטיקונג און טיפערן זין דעם װידעראַנאַנד אין יידישן לעבן 
די פאַרביסענע קריגערייען צווישן איין כיתה חסידים און אַ צווייטער, װוי אויך 
צװישן די חסידים און די מתנגדים זיינען געווען בלויז אַ מלחמת-מצווה 
פאַר באַזונדערע נוסחאות פון דער יידישער אײגנאַרטיקײט אויף אַ געמייג- 
זאַמען אידעאָלאָגישן יסוד, אויך די אַמפּערײען אַרום די ענינים פון קהלישן 
לעבן האָבן, מיט ווייניקע אױסנאַמען, קיין וועזנטלעכע סאָציאַלע באַדייטונג 
נישט געהאַט. די צדדים זיינען על-פּיירוב געווען פון זעלבן סאָציאַלן שיכט, 
װאָס האָט געבאַלעבאַטעװעט און געזאָגט אַ דעה אין די יידישע ישובים. 
אַקעגן דער קאַמף צווישן די משכילים און אָרטאָדאָקסיע אין 19טן יאָרהונדערט 
האָט אויף איין אָפּשניט שוין אַריינגעברענגט אַ פּרינציפיעלע ענדערונג -- 
ס'האָט זיך אָנגעהויבן דער קאַמף פאַר און קעגן דער פאַרוועלטלעכונג פון 
יידישן לעבן, אָבער נישט מער. אױפן עקאָנאָמישן און סאָציאַלן באָדן 
האָבן ביידע קעמפנדיקע צדדים געהאַט אַ בשותפותדיקן לשון, 

ערשט די יידישע אַרבעטער-באַועגונג אין געשטאַלט פון בונד האָט דאָ 
אַלץ ראַדיקאַל געענדערט. דער בונד איז געװען די ערשטע היינטצייטיקע 
פּאָליטישע פּאַרטיי ביי יידן. אידעאָלאָגיש און סאָציאַל, עקאָנאָמיש און פֹּאָ- 
ליטיש איז געווען אַ שאַרפע שייד-ליניע צװוישן דער בונדישער באַועגונג 
און די אַלע, װאָס האָבן ביז דעמאָלט געהאַט די דעה און געגעבן דעם טאָן 

אין די יידישע שטעט און שטעטלעך פון דער גרויסער רוסלענדער אימפּעריע. 
די קאָנפליקטן און צוזאַמענשטױסן האָבן געמוזט קומען. און זיי זיינען געווען 
גאָר שאַרפע. בלויז אין די מאָמענטן פון נאַקעטער סכנה פאַרן עצם 
קיום פון פאָלק האָט דער בונד אַרױסגערוקט אין פאָדערגרונט דעם אַלגע- 
מיינעם לעבנס-אינטערעס פון די יידן. און אפילן דאָ האָט די נאַציאָנאַלע 
אחדות נישט תמיד געקענט געשאַפן ווערן מחמת דעם, װאָס אויך אין די 
וועגן און מעטאָדן פון נאַציאָנאַלער רעטונג איז מען זיך שאַרף פאַנאַנדער- 
געגאַנגען. 

מיטן אויפקום פון דער בונדישער באַועגונג הויבט זיך אָן אַזױער- 
נאָך אַ נײי קאַפּיטל אין דער לאַנגער יידישער געשיכטע. יאָר נאָך יאָר 
זיינען פאַרשריבן געװאָרן נייע זייטן אין דאָזיקן קאַפּיטל. די 2 יאָר ביז 
5 האָבן בייגעשטייערט אַ באַדײיטנדיקן חלק, 


2 
+ אי 


צװישן דער בונדישער שטעלונג פון אַבסאָלוטער קעגנערשאַפט צום 
דעספּאָטישן צאַרישן רעזשים און דער אַלטער געוואוינהייט פון די יידישע 
פּני צו זוכן חסדים ביי דער רשעותדיקער מלכות איז געווען אַ ברייטער און 
טיפער תהום. אַריבערװאַרפן אַ בריק איז נישט געווען מעגלעך. אויפן יסוד 
פון דעם פּאָליטישן קעגנזאַץ זיינען פאָרגעקומען שאַרפע צזאַמענשטױסן 
צו דעם זיינען צוגעקומען די פאַרביטערונגען און קאָנפליקטן אויפן באָדן 
פון די פאַרשידענע שקאָנאָמישע אינטערעסן און אידעאָלאָגישע איינשטעלונגען. 

לאָמיר זען וי אַזױ דאָס האָט זיך אויסגעדריקט, דער בונדישער צענטראַל- 
אָרגאַן שרייבט וועגן דעם: ;דער רעװאָלוציאָנערער קאַמף פון דעם יידישן 
פּראָלעטאַריאַט געפינט נישט קיין אָפּקלאַנג אין דער יידישער בורזשואַזיע. 
דער שרעקלעכער פּאָליצײילעכער ווילקיר, וועלכער וערט אַלץ שטאַרקער, 
נישט נאָר רופט ער נישט אַרױס קיין געפיל פון פּראָטעסט ביי די 'אויפגע- 
קלערטע און נישט-אויפגעקלערטע" בורזשוא, נאָר פאַרקערט, ער פאַרגרעסערט 
נאָך זייער שקלאַפישע איבערגעבנקייט צו דער רעגירונג. זיי זיינען מתפּלל 
פאַר פאָן װאַלס געזונט און גיבן נדבות פון קהלישע געלט צו באַלױינען די 
קאָזאַקן פאַר זייער התמדה, וועלכע זיי האָבן אַרױסגעװיזן אין איינשטילן די 
אַרבעטער-אומרוען! (װוי עס האָט געטון די געמיינדע אין מינסק און ווילגע"י'). 

פאַרן 1טן מאַי 1903 האָבן די מאַכט-אָרגאַנען אויסגענוצט דעם קישי- 
ניעווער פּאָגראָם אַלס מיטל אָפּצושרעקן די יידישע אַרבעטער פון דורכפירן 
דעמאָנסטראַציעס, אַזױ איז עס געווען כמעט אומעטום. אויב מ'וועט דע- 
מאָנסטרירן, קען זיין אַ פּאָגראָם -- האָט די פּאָליצײי געװאָרנט. און דער 
בונדישער צענשראַל-אָרגאַן זאָגט : ,אין אַלערלײ קעפּ האָט זיך דער געדאַנק 
אָפּגעשפּיגלט אין פאַרשידענע פאָרמען. אייניקע האָבן געהאַלטן פאַר זייער 
חוב צו מסרן די רעװאָלוציאָנערן, וועלכע זיינען זיי באַקאַנט; אַנדערע האָבן 
אויף אסיפות און אין אויפרופן מזהיר געווען דעם עולם קעגן דער שעד- 


ופו 


לעכער ווירקונג פון די רעװאָלוציאָנערן: אַנדערע האָבן אַרױסגעלאָזט אוים- 
רופן דירעקט צו די רעװאָלוציאָנערע אָרגאַניזאַציעס מען זאָל נישט 
מאַכן קיין דעמאַנסטראַציעס? ?'), 

ביי אַזאַ ‏ מצב האָט דער בונד נישט געקענט האָבן קיין צוטרוי צו די 
ווערטער און מעשים, װאָס זיינען געקומען פון דער רעגירונג און פון יידישן 
בירגערטום. די פאַרבינדונג צווישן זיי האָט באַוואויגן צו זיין פאָרזיכטיק און 
קוקן מיט חשד, די רעגירונג האָט ענדלעך, נאָך באַמיאונגען װאָס האָבן אָנ- 
געהאַלטן 8 יאָר צייט, דערלויבט צו דערשיינען אַ טאָג-צייטונג אין יידיש, 
אין 1902 האָט אָנגעהויבן אַרױסגײן אין פּעטערבורג דער פריינד. אין די 
רעװאָלוציאָנערע קרייזן האָט מען איבערגעגעבן, אַז ווען מ'האָט געפרעגט 
דעם אינערן-מיניסטער פאָן פּלעווע פֿאַרװאָס ער דערלויבט אַ צייטונג אין 
יידיש, האָט ער געענטפערט: -- דער פאַרבאָט אויף יידישע צייטונגען 
ווערט סיי-ווי געבראָכן. די אומלעגאַלע פּרעסע פון בונד ווערט אַ סך געלייענט, 
אויף דער פּרעסע פון בונד קען איך קיין השגחה נישט האָבן אָבער אויף 
אַ יידישער טאָג-צייטונג אין פּעטערבורג האָב איך אַ צענזור, װאָס װועט אַכטונג 
געבן... 

וי אַזױ האָט דער בונד אויפגענומען דאָס דערשיינען פון דער ערשטער 
יידישער טאָג-צייטונג אין צאַרישן רוסלאַנד? דער בונדישער צענטראַל- 
אָרגאַן האָט וועגן דעם געשריבן: ,צו אונז יידן איז די רעגירונג אין דעם 
זינען געווען באַזונדערס שטרענג,. אין דער צייט ווען כמעט אַלע פעלקער 
האָבן שוין געהאַט זייעדע צייטונגען, האָט מען אונז נישט דערלויבט צו האָבן 
אַ צייטונג אויף אונזער פאָלקס-שפּראַך זשאַרגאָן, אויב מיר זאָלן נישט 
רעכענען די 2 צייטונגען (יקול מבשר' אין אָדעס און ייודישעס פאָלקס-בלאַט' 
אין פּעטערבורג), וועלכע פלעגן אַרױסגין וועכנטלעך און האָבן עקזיסטירט 
מער נישט, װי צו עטלעכע יאָר"... ;דערלויבן אַ יידישע צייטונג אויף לשון 
קודש, אויף רוסיש האָט מען נישט געהאַלטן פאַר געפערלעך, וייל אויף 
די שפּראַכן איז דאָ ביי אונז זייער אַ קליינע צאָל לעזער, אָבער אַ צייטונג 
אויף זשאַרגאָן קען דאָך לעזן דאָס גאַנצע פאָלק --- און דאָס איז שוין געוויס 
געפערלעך. דאַרום קען אונז דער פאַקט אַלײן, װאָס עס איז דערשינען 
אַ טעגלעכע צייטונג אויף זשאַרגאָן, געוויס פרייען. אָבער דאָס אַליין װאָס 
די רעגירונג, וועלכע פאַרפאָלגט די לעצטע צייטן מיט אַ באַזונדערער בייז" 
קייט יעדעס פרייע װאָרט, יעדע פרייע באַװעגונג, האָט מיט אַ מאָל דער" 
לויבט אַזאַ צייטונג --- דאָס אַליין דערוועקט ביי אונז אַ פאַרדאַכט, אַז מסתמא 
האָט דאָ די רעגירונג אַ באַזונדערן וייט פאַרבאָרגענעם 'מיין';: מסתמא 
פילט זי אויך אַ געוװויסן צוטרוי צו די, וועלכע װעלן פירן די צייטונג און צו 
דער ריכטונג, װאָס די צייטונג װעט האָבן. און דאָס מוז ביי אונז אַרױס- 
רופן אַ באַזונדערע פאָרזיכטיקע באַציאונג צו דער צייטונג, אַ שאַרפע קרי- 
טיק פון די אַלע אידייען, וועלכע װערן דאָרט דורכגעפירט. דעם פאַר- 
באָרגענעם 'מיין' פון דער רעגירונג איז נישט שווער צו טרעפן, דאָס אין 
פאַרבונדן מיט איר אַלגעמײנער פּאָליטיק פאַר דער לעצטער צייט. זי שטיצט 

מיט אַלע כוחות די אַלע ריכטונגען און באַװעגונגען אין דער געזעלשאַפט, 
וועלכע שטעלן זיך נישט פאַר קיין דירעקטן ציל -- פאַרניכטן די זעלבסט- 
הערשונג",., , צווישן די יידן איז די איינציקע רעװאָלוציאָנערע מאַכט דער 
אָרגאַניזירטער יידישער פּראָלעטאַריאַט, און טאַקע זיינע פאָרטשריטן זיין 
קאַמף טרייבן די רעגירונג צו שטיצן די ציוניסטישע באַוועגונג, צו קאָקעטירן 
מיט די אַרבעטער (די אומאָפּהענגיקע), בלויז די שטענדיק-װאַקסנדיקע וויר" 
קונג פון בונד האָט געטריבן די רוסישע רעגירונג צו דערלויבן די טעגלעכע 
זשאַרגאָנישע צייטונג" ?ג), 

אין טאָגיטעגלעכן לעבן האָבן די באַציאונגען אָפט אָנגענומען ברוטאַלע 
פאָרמען. מסירות און געשלעגן זיינען נישט געווען קיין זעלטענע דערשי"- 
נונגען. די אונטערערדישע פּרעסע פון בונד ברענגט אַ סך באַריכטן פון דעם 
מין. ס'זיינען געווען אַזעלכע ,, שיינע יידן", װאָס האָבן אַליין זיך נישט געמיאוסט 
צו מסרן רעװאָלוציאָנערן. װאָס שייך שלאָגן אין שוין געװוען אַ געפאַר, 
אַז מ'זאָל אַלײן דערפאַר טייער באַצאָלן, איז אויף דעם געוען אַן עצה -- 
דינגען אַנדערע. אויף דער יידישער גאַס האָבן נישט געפעלט עקואוילע 
יונגען", אונטערוועלט-העלדן און אפילו אָפּגעשטאַנענע אַרבעטער, װאָס זיי- 
נען געווען גלוסטיק צו אַ געשלעג. פון דער פּלאָג האָבן געליטן אי גרויסע 
שטעט, אי קליינע שטעטלעך. עטלעכע בישפּילן: 

אין אַן אויפרוף פון װאַרשעװער קאָמיטעט פון בונד (אױיגוסט 1903) 
ווערט דערציילט וװעגן דעם קאַמף, װאָס די יידישע אַרבעטער האָבן אויס- 
צושטיין פון די אָנפאַלן מצד די קאָזאַקן, פּאָליצײ, זשאַנדאַרמען, שפּיאָנען 
אויף די בירזשעס (אויף דזשיקע גאַס) און וי אַזױ די אַרבעטער קענטפערן 
מיט גװאַלט אויף גװאַלט?,.. אָבער ;נאָך אַ שטן מקטרג שטייט-אויף אויף 
די אַרבעטער, דאָס זיינען די יוואוילע יונגען', פאַר וועלכע עס עקזיסטירט 
נישט קיין מאָראַל, קיין ערע, קיין מענטשן-געפיל, נישט זיי זיינען שולדיק 
אין דעם, זיי זיינען די שרעקלעכסטע אָפּמער פון אונזער קאַפּיטאַליסטישער 
אָרדענונג. דאָס פאַרפלוכטע לעבן פון הונגער, פאַרצווייפלונג און אומוויסג- 
הייט האָט זיי אַראָפּגעשטופּט אין דעם שמוציקן זומפּ פון פאַרשידענע פאַר- 
ברעכן. פאַר אַ טרונק בראָנפן אָדער אַ מטבע העצן די באַלעבאַטים זיי אָן 
און זיי קומען באַנדעסװײיז צו די פאַבריקן און פּראַצאָווניעס שלאָגן די אַר- 
בעטער, שטערן דורכצופירן דעם שטרייק, זיי קומען באַנדעסוייז אויפן 
גאַס און װואַרפן זיך אויף די אַרבעטער מיט מעסער, שטעכן, פאַרוואונדן 
פאַרטרייבן און שטערן צו פירן די אַגיטאַציע, די גאַנצע אַרבעט, די אַר- 
בעטער, פאַר וועמען עס איז טייער דער דערפאָלג פון די שטרייקן, פון 
זייער גאַנצן באַפרייאונגס-קאַמף, מוזן פאַרטיידיקן זיך און זייערע חברים, 
ווען די ווילדע אומבאַוואוסטזיניקע מענטשן פאַלן אָן אויף זיי, אָבער אַמאָל 
פּלאַצט דער געדולד, די אַרבעטער ווילן זיך נוקם זיין דערנאָך, שפּעטער און 

אין דער אויפרעגונג פאַרװיקלט זיך אַ געשלעג מיט די 'וואוילע יונגעף 
און עס טרעפט, אַז עס ליידט אַן אומשולדיקעך יי 

די געשלעגן, וועגן וועלכע עס װוערט גערעדט אין דעם אויפרוף, זיינען 
פאָרגעקומען בעת עס האָבן געשטרייקט בערך 2 טױזנט יידישע אַרבעטער 
פון פאַרשידענע פאַכן פאַר איינפירן אַ 12-שעחדיקן אַרבעטס-טאָג, העכערע 
שכירות, וװאָך-אַרבעט אָנשטאָט שטיקיאַרבעט און בעסערע באַהאַנדלונג, 

אין בריסק האָט זומער 1904 אַ פירער פון אַ שלעגער-באַנדע באַקומען 
געלט פון אַ מייסטער, כדי צו צווינגען אַן אַרבעטער צו אַרבעטן ביי אים 
אין װערקשטאַט, נאָך דעם וי דער פירער האָט פון די אַרבעטער באַקומען 
קלעפּ, איז ער מיט זיין באַנדע,. אין פאַרשטענדיקונג מיט דער פּאָליצײ 
און זשאַנדאַרמעריע, באַפאַלן די אַרבעטער-בירזשע. אין מיטן געשלעג זיי- 
נען אָנגעקומען פּאָליציאַנטן און זשאַנדאַרמען; וועלכע האָבן מיט גאָלע 
שװוערדן זיך געװאָרפן אויף די אַרבעטער. די אַרבעטער האָבן געענטפערט 
מיט שטעקנס און שטיינער, זיי האָבן אַזױ מוטיק זיך געשלאָגן, אַז די אָנ- 
גרייפער האָבן געמוזט אָפּטרעטן. אין שייכות מיטן געשלעג האָט מען אַרעס- 
טירט 12 אַרבעטער., 

אין װאָלקאָוויסק, גראָדנער גוב., זיינען עטלעכע יאָר פאָרגעקומען כסדר 
געשלעגן צווישן די אַרבעטער און באַלעגאָלעס,. אין די ערשטע טעג סוכות 
4 איז פאָרגעקומען גאָר אַ גרויס געשלעג. נאָך דעם װי די באַלעגאָלעס 
זיינען צעקלאַפּט געװאָרן, האָט זיך פאָרמירט אַ דעמאָנסטראַציע פון 150 אַר- 
בעטער, וועלכע האָבן מיט געזאַנג פון רעװאָלוציאָנערצ לידער במשך פון 
5 מינוט מאַרשירט אין שטאָט, די פּאָליצײ האָט זיך נישט געמישט און איז 
אַראָפּ פון גאַס, 

געשלעגן צווישן אַרבעטער און ,וואוילע יונגען" זיינען אויך פאָרגע- 
קומען אין לאָדזש און אין אַ צאָל אַנדערע שטעט, 

אַ צווייטע פּלאָג זיינען געווען די מסירות. דאָ האָט מען שוין נישט גע- 
דאַרפט אָנקומען צו געדונגענע שטאַרקע און הפקרדיקע יונגען, נאָר מ'האָט 
אין זיך אַלײין געפונען די שטאַרקײט און הפקרות אונטערצוטראָגן די מסירה, 
פון דעם האָט מען געליטן אין גאָר אַ סך שטעט און שטעטלעך. עטלעכע 
בײישפּילן װעלן מיר דאָ ברענגען, וי זיי זיינען דערציילט געװאָרן אין דער 
בונדישער פּרעסע: 

ביעלאָצערקעוו, קיעווער גוב.: ;וי אומעטום, האָט אויך דאָ אי די 
קליינע בורזשואַזיע זיך גענומען צו אירע מיטלען: רודפן די 'בונטאָװע:טשי 
קעס'. נאָך דעם קישיניעווער פּאָגראָם, ווען אויף דער יידישער בורזשואזיע 
איז אָנגעפאַלן אַן אימה, איז מען אויך הי געקומען צום שכל, אַז שולדיק 
אין די אַלע אומגליקן זיינען די שאַרלאַטאַנעס, װאָס זיינען מורד במלכות, 
ביי אונז איז געפאַלן די שולד אויף די עקסטערנס (יונגע לייט, װאָס גרייטן 
זיך צום עקזאַמען אין איינער פון די הויכשולן, נאָר באַזוכן נישט קיין שום שול), 
מען האָט אָנגעהויבן זיי טרייבן פון די וואוינונגען, אָפּזאָגן פון די שטונדן, 
וואו זיי האָבן געלערנט (געגעבן לעקציעס), און אייניקע פון זיי האָט מען פאַר- 


154 


שריבן אויף אַ 'שװואַרצן טאָוול', דאָס הייסט, פּשוט מען האָט געמאַכט אַ צעטל 
פון די ערגסטע סאָציאַליסטן פון די עקסטערנס (לויט דער מיינונג פון עולם) 
און איבערגעגעבן דעם צעטל דעם פּריסטאַז, מען האָט אפילן געמאַכט 
אסיפות אין די בתי-מדרשים און מען האָט בתוך קהל ועדה געזוכט מיטלען 
וי אַזױ פּטור צו ווערן פון דער אָנשיקעניש, רחמנא לצלן, אייניקע האָבן 
געראַטן אַרױסשיקן אַלע אָנגעפאָרענע עקסטערנס פון די גרענעצן פון ק"ק 
ביעלאָצערקעוו, אייניקע האָבן פאָרגעלייגט פּשוטערע מיטלען: פּראָסט דין- 
גען עטלעכע 'בינדוזשניקעס' (באַלעגאָלעס) און מיט זייער הילף אָנקלאַפּן די 
עקסטערנס, אַז זיי זאָלן פאַרזאָגן קינדס-קינדער דרשנען וועגן בונטן" :ג), 


זדונסקע-װואָליע, קאַלישער גוב. : ,צוקוקנדיק זיך צו דער שווערער פּראַ- 
צע, װאָס די זשאַנדאַרמען האָבן מיט דער חברה 'אחדות', זיינען אונזערע יידן 
זיי געקומען צו הילף. 'אַ מצווה אויף די אחדותניקעס! זיי דאַװנען נישט 
און עסן טרפות, מען מוז זיי אױיסװאָרצלען פון אונזער שטאָט, זאָל פון זיי 
קיין זכר נישט בלייבן'. מיט אַזעלכע געדאַנקען האָבן זיך אונזערע פרומע 
יידן מיט גרויס חשק אַ װאָרף געטון מיטהעלפן די זשאַנדאַרמען צו אַנטדעקן 
אונזערע פאַרזאַמלונגען, נאָר אין גיכן האָבן זיי זיך געמוזט אָפּזאָגן פון דער 
הײיליקער אַרבעט, וייל זיי האָבן דערפילט, אַז די טרייע דינסט פאַר דעם 
קיסר שמעקט מיט קלעפּ, מיט וועלכע די אַרבעטער באַגעגענען אַזעלכע 
בעל-טובהניקעס, דעמאָלט האָבן זיי פאַרפירט אַ מלחמה מיט אונז אויף 
אַן אַנדער אופן. עס זיינען געגרינדעט געװאָרן חברות, וועלכע האָבן זיך 
געשטעלט אַ ציל דורך לעזונגען אין די שוהלן אָפּצושלעפּן פון אונז די 
אַרבעטער. נאָר דאָס האָט אויך געהאַט אַ קליינעם דערפאָלג. אונזערע אַר- 
בעטער פלעגן גיין מיט מער חשק אויף אונזערע פאַרזאַמלונגען איידער אויף 
זייערע לעזונגען. אין אַ קורצער צייט זיינען די חברות אינגאַנצן אָפּגע- 
שטאָרבן" 13), 


זשיטאָמיר: די גבירים און כלי-קודש האָבן 1903 אַרױסגעלאָזט אַזאַ 
אויפרוף: שברידער, יידן! די לעצטע צייט האָבן זיך באַװיזן בייזוויליקע 
מענטשן, װאָס פירן אַראָפּ פון דרך:הישר די יידישע יוגנט און העצן זי אויף 
קעגן דער רעגירונג. אויף יעדן פון אונז און בפרט אויף די עלטערן פון די 
פאַרפירטע יונגעלייט ליגט אַ הײיליקער חוב שטרענג צו היטן די קינדער 
און זיי אויפקלערן, וי ווייט זיי זיינען פאַרבלאָנדזשעט געװאָרן און װאָסער 
רעה זיי טוען זיך און דעם כלל-ישראל, אום גאָטעס וילן, שפּאַצירט נישט 
אויף די בולװאַרן און גאַסן און מיידט אויס די ערטער, וואו עס זאַמלט 
זיך דער המון, אַז ס'זאָל אויף יידן נישט פאַלן קיין באַשולדיקונג. איין מענטש 
וװועט טון אַן עבירה, און דער כעס װעט פאַלן אויף גאַנץ קהל". דער בונד 
איז שאַרף אַרױסגעטרעטן קעגן קול-קורא. ער האָט באַשולדיקט די יידישע 
פני, אַז זיי האָבן אויסגעפירט אַ באַשטעלונג פון גובערנאַטאָר. דער קאָמיטעט 
פון בונד האָט וועגן דעם אַרױסגעלאָזט אַן אויפרוף, װאָס מ'האָט געטיילט אין 
די בתי-תפילות, איינעם פון די טיילער האָט פאַרהאַלטן דער סוחר רייכער 


155 


און אים איבערגעגעבן דער פּאָליצײ. דער פּאָליצמײיסטער אַלײן האָט דעם 
אַרעסטירטן צעשלאָגן **:), 

בערדיטשעוו: יידן האָבן אָפּגעהאַלטן אסיפות מיט העץ-דרשות קעגן די 
סאָציאַליסטן,. דער רב ליבערבערג האָט געזאָגט, אַז ס'איז דער חוב פון די 
יידן קומען צו הילף דער רעגירונג און אויסגעפינען די בונטאָװושטשיקעס. 
מ'הערט קללות אויף די קעפּ פון סאָציאַליסטן. ;די ערשטע צייט האָט די 
אָרגאַניזאַציע זיך געפונען בוכשטעבלעך אין אַ פיינטלעכן לאַגער".. עדי 
שרעק האָט אַזױ אָפּגעשװאַכט דעם שכל-הישר פון די בערדיטשעווער, אַז זי 
האָבן די פּראָקלאַמאַציע (פון צ.ק. פון בונד, װאָס מ'האָט געטיילט אין שטאָט) 
אויסגעטייטשט, אַז זי רופט די יידישע אַרבעטער צװאַמען מיט די רוסישע 
צו אַ פּאָגראָם? +:), 

קיידאַני, קאָװונער גוב.: ;פיל לאָזן נישט אַרױס זייערע קינדער פון 
הויז מחמת מורא, אַז זיי װעלן זיך פאַרשרייבן צו די סטאַצעצניקעס" (שטריי" 
קער). אייניקע באַלעבאַטים זיינען פרייוויליק געװאָרן שפּיאָנען. פאַראַן אויך 
אַזעלכע, וועלכע פאַרלאַנגען צו באַזײטיקן פון שטעטל די ,אינטעליגענטן? -- 
,דעמאָלט װעלן מער נישט זיין קיין 'סטאַצעצניקעס" **:), 

אַזױ שטאָט נאָך שטאָט, שטעטל נאָך שטעטל. אין פּאַניק אָדער מיט 
קאַלטער אויסרעכענונג -- האָבן אין פיל ערטער זיך געפונען יחידים אָדער 
גרופּעס יידן, וועלכע האָבן געמסרט, צוגעשטעלט רשימות פון די אַקטיוע 
רעװאָלוציאָנערן, װאָס מ'האָט אויף דעם סמך אַרעסטירט, געהאַלטן לאַנג 
אין די טורמעס און פאַרשיקט. ס'זיינען אָבער אויך געווען געוויסע פאַלן, 
ווען באַלעבאַטים האָבן נישט געװאָלט דערפילן דעם פאַרלאַנג פון די מאַכט" 
פאָרשטײיער און געענטפערט, אַז זיי ווייסן נישט וער די אָנפירער זיינען. 
אַזױ, למשל, האָט דער מאָהילעװוער פּאָליצמײסטער ראָדיאָנאָוו גערופן צו זיך 
דעם גבאי פון שוהל צוקערמאַן און נאָך 4 אָנגעזעענע באַלעבאַטים און זי 
געדראָט מיט 2 חדשים טורמע, אויב זיי װעלן נישט זאָגן װער עס זיינען די 
,;קראַמאָלניקעס? איינער פון זיי האָט אים געענטפערט, אַז דער פּאָליצ. 
מייסטער, װאָס האָט אין זיין רשות אַזױ פיל פּאָליצײ קען נישט אַנטדעקן די 
קראַמאָלניקעס, טאָ וי אַזױ זאָלן עס קענען טון פּשוטע באַלעבאַטים ? **:), 

ליאדי, מאָהילעװער גוב.: דעם צווייטן טאָג ראש-השנה 1904 האָט די 
בונדישע אַָרגאַניזאַציע דורכגעפירט אַ דעמאָנסטראַציע. אין שייכות מיט 
דעם האָבן די באַלעבאַטים און בירגערלעכע אינטעליגענץ גערופן אַן אסיפה, 
וואו מ'האָט געטענהט, אַז אַזױ װי עס גייט צו סוכות װעלן די ;שוסטער- 
יונגען" האָבן 8 טעג פריי --- ווער ווייסט װאָס זיי וועלן אָפּטון. צו דער אסיפה 
האָט מען אויך איינגעלאַדן דעם פּריסטאַו. איידער ער איז געקומען, איז 
אויף דער אסיפה געפירט געװאָרן אַ וויכוח איבער אַ פאָרשלאָג, אַז מ'זאָל 
אָנװייזן דער פּאָליצײי אויף די פאַרדעכטיקע. דער אַפּטײיקער האָפענשעפער 
האָט געזאָגט: זיי פאַרטיידיקן אונז קעגן פּאָגראָמען, דעריבער דאַרף מען זי 
נישט אַרױסגעבן, מ'דאַרף בלויז בעטן ועגן פאַרשטאַרקן די פּאָליצֵײ- 
שמירה. ווען דער פּריסטאַװו איז געקומען, האָט דער ראש-המדברים אים 

געזאָגט, אַז די יידן האָבן עגמת-נפש פון דער חוצפּהדיקער אויפפירונג פון די 
;באָסיאַקעס?. אַזױ װי ס'קומען אָן די יום-טובים, זאָל ער פאַרשטאַרקן די 
פּאָליציי-שמירה. דער פּריסטאַװ האָט דאַן פאַרלאַנגט, אַז מ'זאָל אים זאָגן 
ווער עס זיינען די רעדל-פירער. מ'האָט אים געענטפערט, אַז מוױיסט 
נישט זיג), 

די בונדישע אָרגאַניזאַציעס האָבן אויף פאַרשידענע אופנים באַקעמפט 
די מוסרים --- מיט באָיקאָט, מיט קלעפּ און מיט פירן אַ ברייטע אויפקלערונג 
צוישן דער יידישער באַפעלקערונג. אין אַ ריי פאַלן איז מען געגאַנגען אין 
שוהל אַריין און דאָרט גערעדט קעגן די מוסרים, אָט וי אַזױ דאָס האָט אויס- 
געזען אין שקלאָוו, מאָהילעװער גוב.: שבת דעם 12 פעברואַר 1904 האָט די 
אָרגאַניזאַציע פון בונד אין 2 שוהלן איינגעאָרדנט אַרױיסטרעטונגען קעגן 5 
גבאים, װאָס האָבן איבערגעגעבן דער פּאָליצײי דעם לערער ו. קאַגאַן. אויפן 
סמך פון זייער דערקלערונג, אַז ער איז דער פירער פון דער אָרטיקער 
בונדישער אָרגאַניזאַציע, האָט מען אים פאַרשיקט אויף 5 יאָר אין מזרח" 
סיביר. שבת, ווען מ'האָט געזאָגט הנותן-תשועה פאַרן צאַר, האָבן עטלעכע 
צענטליק אַרבעטער אַרומגערינגלט די בימה. אַ צוייטע גרופע איז געשטאַ- 
נען ביי דער טיר און קיינעם נישט אַרױסגעלאָזט. די רעשט האָבן זיך אויס- 
געמישט מיט די מתפּללים. איין אַרבעטער איז אַרױף אויף דער בימה, 
איבערגעריסן אין מיטן דעם הנותן-תשועה און אָנגעהויבן ריידן. ער האָט 
אָנגעװיזן װוי נידערטרעכטיק די גבאים האָבן געהאַנדלט, געשטעמפּלט די 
מוסרים װי פאַררעטער פון יידישן פאָלק און גערופן צום קאַמף קעגן דער 
צאַרישער רעגירונג, װאָס אָרגאַניזירט פּאָגראָמען אויף יידן. מ'האָט אויך 
פאַרטיילט בלעטלעך פון בונד מיט די נעמען פון די 5 גבאים. אויף די 
מתפּללים און אין שטעטל בכלל האָט די אַרױסטרעטונג געמאַכט אַן אומ" 
געהויערן איינדרוק. ,ס'איז נישט געווען קיין איין הויז אין שטעטל, ואו 
מ'זאָל נישט זיין איינשטימיק און מ'זאָל נישט אויסדריקן סימפּאַטיע צו דער 
מאַניפעסטאַציף? 105), 

בכלל האָט מען אָנגעהויבן אויסנוצן די שוהלן אויף פּאָליטישע מיטינגען. 
אַזױ וי די אָרטאָדאָקסיע און די ציוניסטן פלעגן מאַכן זייערע פאַרזאַמלונגען 
אין די שוהלן, װאָס זיינען געויינלעך געװען די גרעסטע זאַלן אין די 
קלענערע שטעט און אין די שטעטלעך, האָבן די בונדיסטן געהאַלטן, אַז דאָס 
דאַרף נישט זיין אַ פּריווילעגיע בלויז פאַר זייערע קעגנער. אין אַ צאָל 
ערטער האָט אויך דער בונד גערופן עפנטלעכע פאַרזאַמלונגען אין שוהל אַרײן, 
וואו עס איז געקומען אַ גרויסער עולם נישט בלויז אַרבעטער, נאָר סתם 
יידן, די דאָזיקע אומפּאַרטייאישע יידן פלעגן שפּעטער זאָגן: אַבי זיי האָבן 
נישט גערעדט קעגן רבונודשל-עולם, מאַכט נישט אויס. אויף אַזעלכע בונ- 
דישע פאַרזאַמלונגען פלעגן קומען אַ סך הונדערטער און אין געוויסע פאַלן 
אַ פּאָר טויזנט מענטשן, די שוהלן האָט באַװאַכט אַ שטאַרקע באַװאָפּנטע 
אָפּטײילונג פון ביאָ, װאָס האָט קיינעם נישט אַרױסגעלאָזט, כדי מ'אָל 
נישט קענען איבערגעבן דער פּאָליצֵײ, 

אין ספּעציעלע אויפרופן האָבן די בונדישע אָרגאַניזאַציעס אָנגעוויזן 
אויף דער מיאוסקייט און שענדלעכקייט פון מסירה. אין שייכות מיט אַ באָיקאָט, 
װאָס איז דערקלערט געװאָרן אויף 2 לוין-וועבער פאַר מסרן שטרייקער, האָט 
דער לאָדזשער קאָמיטעט פון בונד אַרױסגעלאָזט אַן אויפרוף (אויגוסט 19023) 
אין וועלכן עס ווערט געזאָגט: ,אונזערע באַלעבאַטים זיינען איײיניק מיט די 
צאַרישע דינער -- מיט דער פּאַָליצײ און זשאַנדאַרמען. וי נור עס מאַכט 
זִיך אַ שטרייק, פאַרגעסן זיי גלייך די שטענדיקע טענות זייערע וועגן ברידער- 
שאַפט צווישן אַלע יידן. װי עס האַנדלט זיך נור וועגן אַ קעשענע-פראַגע, 
גייט זיי גלייך אַרױס פון זינען דער פּסוק: 'כל ישראל חברים,, וועלכן זי 
הערן געוויינלעך ניט אויף איבערצוחזרן אַלע וויילע. צו דער פּראָפעסיע פון 
אַ מסור, װאָס איז בכלל אַזױ פאַראַכטעט, כאַפּן זיך אונזערע באַלעבאַטים 
גלייך, װוי נור עס האַנדלט זיך װעגן אונטערדריקן די אַרבעטער. ס'איז 
אַריין ביי אונז אין דער מאָדע אָנצואװייזן דער פּאָליצײי אויף אַרבעטער, 
וועלכע מען האַלט פאַר סאָציאַליסטן, און זי נאָך אונטערקויפן אויך, כדי מען 
זאָל שלאָגן די אַרעסטירטע מכות-רצח. דערמיט האָבן אונזערע אחינו בנָי- 
ישראל געמיינט צו פאַרענטפערן די סאָציאַלע פראַגע: אָנשטאָט ברויט האָבן 
זיי דעם אַרבעטער געטיילט קלעפּ דורך פּאָליצײסקע הענט. אָט פון אַזעלכע 
נידעריקע מוסרים זיינען געווען די צוויי וועבער, וועלכע מ'האָט באָיקאָ" 
טירט" . . 

דעם ענין מסירה און פּראָװאָקאַציע האָט באַהאַנדלט אין אַ אַ ספעציעלן 
אויפרוף דער װאַרשעװער קאָמיטעט פון בונד (יוני 1904). ;אין די לעצטע 
יאָרן --- זאָגט דער. אויפרוף --- האָבן זיך דאָס שפּיאָנירן און די מסירה, וועלכע 
איז מיט דעם פאַרבונדן, געמאַכט פאַר אַ גאַנצן געשעפט איך פיל יידן 
מען באַגעגנט זיך אַלץ מער מיט אַזעלכע מענטשן-אויסוואורפן, וועלכע ווערן 
אַנטדעקט ערשט נאָך דעם, וי זיי האָבן אונז אָנגעטון פיל שאָדן. די דאָזיקע 
דערשיינונג איז אַנטװיקלט געװאָרן צוזאַמען מיט אונזער באַװעגונג. מיר 
אַלע געדענקען נאָך די צייטן, ווען דאָס װאָרט 'מסור' פלעגט אַרויסרופן ביי 
אַלעמען אַ האַס און אַ פאַראַכטונג. פון אַזאַ נפש פלעגט מען ווייכן, מען 
פלעגט מיט אים קיין שום שייכות נישט װעלן האָבן, זינט אָבער דער יידי- 
שער פּראָלעטאַריאַט האָט אָנגעהויבן צו פירן זיין קאַמף פאַרן סאָציאַליזם, 
זינט די יידישע באַרימהערציקע פאַבריקאַנטן, די רחמנים-בני-רחמנים, האָבן 
אָנגעהױבן צו פילן דעם דאָזיקן קאַמף אויף זייער קעשענע, האָט זיך אויך 
אין גאַנצן אומגעביטן זייער באַציאונג צו דעם ענין פון מסירה. קוים הויבט 
זיך ביי זיי נור אָן אַ סכסוך מיט די אַרבעטער, לויפן די דאָזיקע אַריסטאָ- 
קראַטן גלייך מיט אַ מסירה, מיט אַ דאָנאָס צו דער פּאָליצײ; צו דער זשאַנדאַר- 
מעריע און זאָגן אָן די גוטע בשורה, אַז ביי זיי געפינען זיך איין די גע- 
פערלעכע מענטשן, די סאָציאַליסטן, עס לויפן סתם פאַבריקאַנטן, עס לויפן 
אויך פאַבריקאַנטן-ציוניסטן, וועלכע קלאָגן זיך שטענדיק אויף דעם, װאָס 
עס איז נישטאָ קיין ברידערלעכקייט צװוישן כליישראל, די מסירה איז גע" 
װאָרן אַן ערנסטער מיטל אין קאַמף מיט דער אַרבעטער-באַוועגונג. מען האָט 

זיך אויפגעהערט מיט איר צו שעמען, מען האַלט פאַר אַ כבוד צו פליען 
צום זשאַנדאַרמסקען, צו דריקן די הענט, וועלכע באָדן זיך אין יידיש בלוט, 
מען איז געװאָרן מוסרים, דאָנאָסטשיקעס מיטן גוטן ווילן, פרייוויליק און 
מען דינט דעם צאַריזם אומזיסט, פון גוט-פריינטשאַפט וועגן. ס'איז אויף 
אַזאַ אופן אויפגעװאַקסן אַן אַרמײ אומזיסטע שפּיאָנען, וועלכע האָבן פאַר- 
גרינגערט דער זעלבסטהערשונג דעם קאַמף מיט דער יידישער סאָציאַליס- 
טישער אַרבעטער-באַװעגונג. די זעלבסטהערשונג האָט זיך אָבער מיט דעם 
ניט באַגנוגנט און האָט זיך גענומען באַשאַפן נאָך אַן אַרמײ פון יידישע 
שפּיאָנען געדונגענע, וועלכע באַקומען גוט באַצאָלט פאַר זייער נידערטרעכ- 
טיקער אַרבעט?.., ,װאָס גרעסער דער דלות איז געװאָרן, אַלץ נידעריקער 
איז געװאָרן די זיטלעכקייט פון דער יידישער מאַסע, אַלץ לייכטער אִיז 
געװאָרן צו רעקרוטירן פאַר געלט פון אירע רייען, פון אירע טיף אַראָפּ- 
געפאַלענע עלעמענטן, טרייע דינער פאַרן צאַריזם, געפערלעכע פאַררעטער פון 
דעם אַרבעטער-קלאַס,. די רעגירונג באַמיט זיך אויך אַרײנצוטראָגן די דע- 
מאָראַליזאַציע אין אונזערע רייען". | 

אַ היפּשע צאָל יידן האָבן זיך געמאַכט אַ היתר, אַז מען מעג נעמען צו 
הילף קעגן אַנדערע יידן די צאַרישע פּאָגראָםדעגירונג, אויב ס'האַנדלט זיך 
וועגן אייגענע קעשענע-אינטערעסן אָדער וועגן קריוודעס לגבי דעם רבונו" 
של-עולם. אפילו די שולד פאַר די גזירות און רשעות פון דער רעגירונג האָט 
מען געפּרואווט אַרױפּװאַרפן אויף דער רעװאַלוציאָנערער באַװעגונג, 

אין נעוועל, וויטעבסקער גוב,, האָבן בונדיסטן געטיילט אויפרופן ועגן 
די פּאָגראָמען. ס'איז געװאָרן אַ סומאַטאָכע: ;אין פּאַטריאָטישן עקסטאַז 
האָבן יידן בעלי-בתים זיי צונויפגעקליבן און אָפּנעטראָגן צום איספּראַװניק, 
דער לעצטער האָט געזאָגט, אַז בלויזן פון דעם קומען די פּאָגראָמען און 
ס'איז דער חוב פון די יידן אַרױסצוגעבן די פאַרשפּרײטער פון די פּראָ- 
קלאַמאַציעס. דעמאָלט האָט דער באַלעבאָס פון אַ שרייב:מאַטעריאַל-געשעפט 
אָנגעװויזן אויף די מענטשן, װאָס האָבן געקויפט ביי אים טינט פאַר אַ העק- 
טאָגראַף. מ'האָט אַרעסטירט 10 מענטשן און אָפּגעפירט אין וויטעבסק. 
די סאַמע בכבודיקע יידן בעלי-בתים זאָגן, אַז מ'דאַרף אַרױסגעבן די איי- 
גענע קינדער".. דער איספּראַװניק האָט אַרױיסגערופן צו זיך דעם קאַזיאָנעם 
ראַבינער נײישטאַדט, דעם רב נײימאַרק און דעם דאָקטאָר מאנקאָוויטש. ער 
האָט זיי געמאָלדן, אַז ער װעט נישט שיצן די יידן אין פאַל פון אַ פּאָגראָם 
און װעט צונעמען די לגאָטעס ביי יידישע נאָװאָבראַנצעס (רעקרוטן), אויב 
די יידישע געזעלשאַפט װעט נישט אַרױסגעבן די פאַרשפּרײטער פון די 
אויפרופן. דער קאַזיאָנער ראַבינער און דער דאָקטאָר האָבן אָנגעהױיבן אַ 
שטאַרקע אַגיטאַציע פאַר אַרױסגעבן ,די שולדיקע? דער פּאָליצײי, דער 
רב האָט אַרױסגעגעבן אַ קול-קורא מיט אָנווייזונגען, וי אַזױ יידן זאָלן זיך 
אויפפירן,. צווישן אַנדערן איז דאָרט געזאָגט געװאָרן, אַז ביי משא-ומתנס 
מיט קריסטן זאָלן יידן איינגיין אויף די גרעסטע הנחות, אפילו לרעה זיך, 
אויב די יידן װעלן צוליב דעם ליידן חיזק, װועט מען זיי דעם היזק אומקערן 

פון אַ ספעציעלן יידישן פאָנד. אין די בתי-תפילות האָט מען ביי די 
מתפּללים געזאַמלט אונטערשריפטן אויף אַ פּאַפּיר, וואו מ'האָט אויסגע- 
דריקט אונטערטעניקע געפילן דעם איספּראַװניק *:), 

ס'פלעגט טרעפן, אַז אַרבעטער האָבן געמאַכט פיינטלעכע אויסרופן און 
געטומלט בעת דער תפילה הנותן תשועה פאַרן צאַר און זיינע מקורבים, 
ס'זיינען געווען אייניקע פאַלן, ווען מען איז גלייך געלאָפן און געברענגט פֹּאָ- 
ליציאַנטן אָדער זשאַנדאַרמען, וועלכע האָבן אַװעקגעפירט די וידערשפּע- 
ניקע. אין טייל ערטער האָבן ספּעציעל אַרױסגעשיקטע פּאַליצײ-פּאַטרולן 
אין די שבתים אַרעסטירט אין די גאַסן יידישע יונגעלייט, וועלכע האָבן גע" 
רויכערט פּאַפּיראָסן אָדער געגאַנגען מיט שטעקעלעך אין די הענט. פון 
מאָל צו מאָל האָבן זיך געפונען יידן, װאָס זיינען געקומען דירעקט צו הילף 
דער פּאָליצייאישער ;חברה שומרי שבת? זומער 1904 האָט די פּאָליצײ 
אין מאָהילעװו פאַרהאַלטן שבת עטלעכע יידן, װאָס האָבן גערויכערט פּאַפּיראָסן. 
איינער האָט אָנגעהױבן צו אַנטלויפן, אָבער אים האָט געכאַפּט דער אָרטיקער 
גביר כאַצקל שיק. אַן אַרבעטערין, װאָס איז דערביי געשטאַנען, האָט דעם 
גביר אױיסגעפּאַטשט פאַר אַלעמען אין די אויגן און ער האָט געמוזט דעם 
פאַרהאַלטענעם אָפּלאָזן. אין פרילוקי, פּאָלטאַװער גוב., האָט דער רב צי- 
רעלסאָן אָרגאַניזירט אַ חברה פרומע, אַז זיי זאָלן נישט דערלאָזן שפּאַצירן 
שבת יינגעלייט מיט שטעקעלעך אין די הענט. צוליב דעם זיינען פאָרגע- 
קומען וויסטע געשלעגן. 

אין אַן אויסגאַבע פון ווילנער קאָמיטעט פון בונד ווערט אָנגעוויזן אויף 
דער צונויפפּאָרונג פון רעליגיעזער פרומקייט און פּאָליטישער אונטערטע- 
ניקייט: ,די יידישע בורזשואַזיע --- ווערט געזאָגט --- האַלט זיך שטאַרק אָן 
די אַלטע טראַדיציעס און איז געבליבן טריי דעם דעוויז: 'האָב מורא, מיין 
קינד, פאַר גאָט און פאַרן קיסר'. זי מיינט דעריבער מיט אירע שענדלעכע 
דערנידערונגען, מיט איר שקלאַפישער איבערגעגעבנקייט צו פאַרקלענערן 
די שנאה פון דער רוסישער רעגירונג צום יידישן פאָלק. זי קען נישט און 
וועט נישט פאַרשטיין די מער טיפע סיבות פון די נאַציאָנאַלע אונטערדרי- 
קונגען, די סאָציאַל-פּאָליטישע באַדינגונגען פון דער איצטיקער קאַפּיטאַליס- 
טישער אָרדנונג, אָבער די צוויי טױיזנט-יאָריקע געשיכטע פון די יידישע 
פאַרפאָלגונגען האָט איר, וייניקסטנס, געדאַרפט אויסלערנען צו פאַרשטיין 
דעם פּשוטן אמת, אַז אַן איינגעבויגענער רוקן וועקט מער רחמנות ביי שװאַכע 
און האַס ביי שטאַרקערע מענטשן ; אַז קושן די רוט פון דעם שונא פאַרבעסערט 
נישט די לאַגע; אַז נאָר מיט שטאָלץ און מענטשן-ערע קענען מיר דערווערבן 
די אַכטונג אפילו פון אונזערע שונאים: אַז די גלײיכבאַרעכטיקונג, װאָס 
מ'גיט אונז שוין אין נאָמען פון רחמנות און מענטשן-ליבע, בלייבט נאָר 
אויפן פּאַפּיר און אַז נאָר מיט אונזער מוטיקן קאַמף קענען מיר זיך נעמען 
די ווירקלעכע רעכט מיט אַלע מענטשן גלייך"11), 

פון רעכטס --- בראָניסלאַוו גראָסער, זיין פרוי 
זיין פרוי סאָפיע. 





װאָלינער-פּאָדאָליער ראַיאָן-קאָמיטעט פון בונד 1906 
. //(3טער פון רעכטס -- מאַקסים שטערן 
4ערי -- וו -שולמאַן). 

די אומצופרידנקייט מיט דער מלחמה, דער פאַרשטאַרקטער האַס צו 
די צאַרישע רעזשיסערן פון די פּאָגראָמען און די װאַקסנדיקע רעװאָלוציאָנע- 
רע שטימונגען אין לאַנד האָבן געענדערט די שטימונגען ביים ברייטן יידישן 
עולם, זיי האָבן אָבער װייניק משפּיע געווען אויף דער אָפיציעלער איינשטע- 
לונג פון די יידישע פּני, קהל-לייט, כלי-קודש און קאָנסערװאַטיווע באַלע- 
באַטישע עלעמענטן. אין יעדן כלומרשט גוטן װאָרט פון אַ גובערנאַטאָר 
אָדער מיניסטער האָבן זיי אַרײינגעטײטשט אַ ישועה פאַר יידן, אין יעדער 
נישטיקער פאַרלייכטערונג פון אַ גזירה האָבן זיי געװאָלט זען דעם אָנהױיב 
פון אַ גאולה. דער בונד איז אַנטשידן און שאַרף אַרױסגעטרעטן קעגן דעם, 
אויף פאַרזאַמלונגען, אין דער פּרעסע און אויפרופן האָט דער בונד אויפגע- 
וויזן, אַז יידן האָבן פון צאַרישן רעזשים גאָר נישט צו האָפן, אַחוץ גזירות, 
נגישות און פּאָגראָמען. בפרט האָט זיך ביי די אָפיציעלע יידישע כלל-טוער 
די פאַנטאַזיע צעשפּילט נאָכן טויט פון פאָן פּלעװע, ווען דעם אַמט פון אי- 
נערן-מיניסטער האָט איבערגענומען סװיאַטאָפּאָלק-מירסקי און יידן האָבן פון 
אים באַקומען אַ ביסל גוטע רייד און אייניקע קליינע פאַרלייכטערונגען, ביי 
דעם און יענעם האָט געעגבערט אַ סקעפּטישער געדאַנק, אָבער די גרונט- 
איינשטעלונג האָט זיך נישט געביטן. אין אייניקע ספּעציעלע אויפרופן האָט 
דער צענטראַל-קאָמיטעט פון בונד אָפּגעשאַצט דעם נייעם קורס. אין איי- 
נעם פון זיינע אויפרופן (סעפּטעמבער 1904) װערט וועגן דעם געזאָגט: 

;חסדים און חסדים! מיר האָבן נאָך אַלץ נישט געהאַט קיין צייט 
אַראָפּצושלינגען די ק"ן דערפער (אין וועלכע די יידן האָבן שוין פון לאַנג-אָן 
געהונגערט און געליטן), די 50 װיאָרסט פאַרן גרענעץ -- עס פליט שוין אויף 
אונז אַ נייער חסד -- דער "ידישער מאַניפעסט' פון 11 אױיגוסט. אונז 
נעמט אָן אַ שרעק פאַרן יידישן פאָלק: וואו װעט ער נעמען אַזויפיל כוחות 
די אַלע חסדים צו פאַרדייען?.. 

;די אָרימע יידישע מאַסע, און באַזונדערס דער יידישער פּראָלעטאַריאַט, 
ענגען און קוועטשן זיך אין דעם יידישן געטאָ, אין דער 'טשערטאַי, זיי זיינען 
דאָרט גענויטיקט צו עסן איינער דעם אַנדערן, זי לעבן אין שטענדיקע שמוץ 
און נויט, זיצן אָן אַרבעט, אָן ברויט. זיי זיינען קיינמאָל נישט זיכער מיטן 
מאָרגנדיקן טאָג, זי דערציען אַ דור אַ חולהדיקן, אַ פאַרשמאַכטן, אָן בלוט און 
אָן ביינער. ביי זיי האָט דער צאַריזם גערויבט דאָס נאַטירלעכסטע רעכט 
פון יעדן מענטש, אָן וועלכן דאָס לעבן איז קיין לעבן נישט, -- דאָס רעכט 
צו וואוינען אומעטום, איבערן גאַנצן לאַנד, דאָס רעכט צו זוכן ברויט און 
פּרנסה אָן שטערונגען. און ווען די זעלבסטהערשונג פאַרטראַכט זיך כלומרשט 
וועגן חסדים און יושר צו יידן -- פאַרגעסט זי װעגן די אַלע טייכן צרות 
און ליידן פון מיליאָנען אָרימע און הונגעריקע און שענקט אַ נדבה עטלעכע 
טויזנט רייכע און זאַטע, זי גיט 'רעכט' די פאַרזיכערסטע עלעמענטן פון 
יידישן פאָלק, די אַלערליי סוחרים פון ערשטער גילדע, קאָמערץ- און מאַ- 

נופאַקטור-ראַטמענער און די, װאָס האָבן געענדיקט העכערע שולן. פאַר דער 
יידישער יוגנט זיינען פאַרמאַכט די טירן פון די מיטעלע און העכערע שולן. 
פאַר צענטליקער טויזנטער, װאָס קלאַפּן זיך אין זיי יעדן יאָר, פאַר צענטליקער 
טויזנט יינגע און פרישע לעבנס, וועלכע שטרעבן צו בילדונג, װי צו דעם 
גרעסטן גליק, האָט דער צאַריזם פאַרשטעלט אַלע וועגן צו בילדונג און ליבט, 
און מיט פאַרצווייפלונג, מיט אַראָפּגעלאָזטע הענט גייען זיי אַװעק פון די טירן, 
וועלכע האָבן זיך געעפנט מער נישט, װי פאַר אַ קליינער צאָל פון זיי. 
מיליאָנען יידן לעבן אין אומוויסנהייט און פינצטערניש, אונטערדריקט און 
פאַרשקלאַפט, אָן קיין בירגערלעכע און נאַציאָנאַלע רעכט".. ;אין דער 
יידישער בורזשואַזיע זעט די רעגירונג -- און ניט אָן גרונט -- דעם זי" 
כערסטן עלעמענט פון גאַנצן יידישן פאָלק, װאָס װעט איר שטענדיק קומען 
צו הילף אין איר שטרעבונג אָפּצושװאַכן די כוחות און דעם באַוואוסטזיין פון 
זייער אַלגעמײנעם שונא -- דעם קלאָסן-באַװואוסטן פּראָלעטאַריאַט. צוליב 
דער זעלבער סיבה האָט די רעגירונג אָנגעגרײט אַ טאָפּ לינזן אויך פאַר דער 
יידישער אינטעליגענץ".. ,מיט די פּאָר לגאָטעס פון "ידישן מאַניפעסט' 
רעכנט די רעגירונג אונטערקויפן די אינטעליגענץ און אָפּציען זי פון די 
ברייטע פּראָלעטאַרישע מאַסן. נאָר װי עס זעט אויס, האָט די רעגירונג צו 
װאָלװל אָפּגעשאַצט די הילף פון דער יידישער בורזשואַזיע און פון דער 
יידישער אינטעליגענץ. די בורזשואַזע יידישע פּרעסע האָט גאַנץ קאַלט 
באַגעגנט די נייע נדבה פון דער רוסישער רעגירונג"... /, דער אָרגאַניזירטער 
יידישער פּראָלעטאַריאַט װעט באַגעגענען דעם יידישן מאַניפעסט פון רוסישן 
צאַר מיט האָס און פאַראַכטונג?. (ס'האַנדלט זיך וועגן אוקאַז פון 11 אויגוסט 
4, 

אין אַ צענטראַלער בונדישער צייטונג איז דער נײער קורס און די 
באַציאונג פון יידן צו אים אַזױ כאַראַקטעריזירט געװאָרן: דער נייער מי" 
ניסטער ,סװאַטאָפּאָלק-מירסקי האָט באַגעגנט מיט אַ זיסן שמייכל, מיט אַ 
פּאָר ווייכע דיבורים אירע פאָרשטייער, און די יידישע בורזשואַזיע איז שוין 
גרייט צו זען אין אים איר משיח, צו דערװאַרטן פון אים איר ישועה 
און גאולה",.. ,די יידישע בורזשואַזיע איז פּאָליטיש נישט דערװאַקסן, און 
מיט דעם איז ענג פאַרבונדן איר פּאָליטישע פוילקייט און שװאַכקײיט.. 
;כדי צו קריגן רעכט פאַר זיך, כדי פּטור צו װערן פון די באַגרענעצונגען, 
װאָס ליגן אויף איר, האָט זי אױיסגעפּרואװט אַלע וועגן, אויסער דעם ריכ" 
טיקסטן -- אויסער דעם פּאָליטישן קאַמף. תפילות, בקשות, געהאָרכזאַמקײט, 
דעפּוטאַציעס צום מיניסטער, אונטערקויפן מיט געלט -- דאָס אַלץ האָט 
די בורזשואַזיע אָנגעװענדט, כדי צו פאַרזיכערן זיך, אַז די באַגרענעצונגען 
זאָלן האָבן װאָס אַ קלענערע ממשות. וועגן איין זאַך האָט זי קיינמאָל נישט 
געװאָלט װיסן: װעגן דעם קאַמף קעגן דער גאַנצער זעלבסטהערשנדער 
סיסטעם, וועגן דעם קאַמף פאַר דעמאָקראַטישע רעפאָרמען. אויף אַזאַ קאַמף 
איז זי אפילו ניט פעאיק?.., ,און איצט, ווען עס האָט גענומען בלאָזן אַ פריי 
ווינטעלע, ווען דער נייער מיניסטער האָט דערציילט דער גאַנצער ועלט, 

אַז ער האָט אַ גוט האַרץ און אַז קעגן יידן האָט ער גאָרנישט, האָט די בורזשואַ- 
זיע אינגאַנצן פאַרלױרן איר זכרון : פאַרגעסן די שענדלעכע באַגרענעצונגען 
פאַר דעם גאַנצן יידישן פאָלק אין זיינע נאַטירלעכסטע און ניטיקסטע 
רעכט; פאַרגעסן די טויזנטער יינגעלייט, וועלכע די רעגירונג דערלאָזט 
נישט צו בילדונג; פאַרגעסן די באַלײידיקונגען און רדיפות אויף יעדן טריט 
פון לעבן ; פאַרגעסן קישיניעוו, פאַרגעסן האָמעל, זי שטייט שוין װוידער 
געבוקט פאַר דעם נײיעם פאָרשטייער פון דער זעלבסטהערשונג'.. עעס 
קאָן קיין האָפנונג נישט זיין אויף וועלכע ס'איז רעפאָרמען אין דעם לעבן פון 
די יידישע מאַסן, ביז װאַנען עס װעט ניט פאַרשאָטן װוערן דער קװאַל, 
וועלכער פאַרסמט דאָס לעבן פון די זעלבע מאַסן":), 

יעדער אויסדרוק פון לאָיאַליטעט צו דער צאַרישער רעגירונג איז שאַרף 
באַקעמפט געװאָרן. און דאָס האָט נאָך מער פאַרשטאַרקט די קעגנערשאַפט 
פון בונד צו דער ציוניסטישער באַװעגונג -- אַ קעגנערשאַפט, װאָס איז געווען 
באַזירט אויף פּרינציפּיעלע און אידעאָלאָגישע טעמים. דער ויזיט פון ציו- 
ניסטישן מנהיג טעאָדאָר הערצל אין רוסלאַנד און די אילוזיעס, װאָס ער 
האָט אין שייכות מיט דעם פאַרשפּרײט, איז באַזונדערס שטאַרק אַטאַקירט 
געװאָרן,. הערצל האָט זיך באַמיט וועגן אַן אוידיענץ ביים רוסישן צאַר 
ניקאָלאַי דעם צווייטן,. ער האָט ביי אים געװאָלט פּועלן, אַז די רוסישע 
רעגירונג זאָל נישט אויספירן איר פּלאַן צו פאַרבאָטן די ציוניסטישע באַ- 
וועגונג; זי זאָל העלפן קריגן פון טערקיי אַ טשאַרטער אויף באַזעצן יידן אין 
ארץ-ישראל; פון די יידישע שטייערן העלפן פינאַנסירן די יידישע אויס- 
װאַנדערונג פון רוסלאַנד ; מאַכן פאַר די רוסישע יידן געוויסע פאַרלייכטערונגען. 
די באַמיאונגען וועגן אַן אוידיענץ ביים צאַר האָבן קיין הצלחה נישט געהאַט, 
דאַקעגן איז דורך דער באַמיאונג פון דער פוילישער גרעפין פּאַולינאַ קאָרװין- 
פּיאָטראָװסקאַ אױיסגעפּועלט געװאָרן אַ באַזוך ביים אינערן-מיניסטער פאָן 
פּלעװע. דער לעצטער האָט וועגן זיין שמועס מיט הערצלען באַריכטעט 
דעם צאַר און געגעבן דעם ציוניסטישן מנהיג אַ רעקאָמענדאַציע צום פי- 
נאַנץ-מיניסטער וויטע, אין געשפּרעך מיט פּלעװען איז אויך באַרירט גע" 
װאָרן דער שטאַרקער אָנטײיל פון יידן אין דער רעװאָלוציאָנערער באַװעגונג, 
אויך צו דעם האָט הערצל רעקאָמענדירט וי אַ רפואה דעם ציוניזם. דער 
ציוניסטישער פירער האָט זיך אַזױ ווייט געפילט פאַרפליכטעט צו דער רו- 
סישער רעגירונג, אַז ער האָט אין שייכות מיט זיין באַזוך אין פּעטערבורג 
געהאַלטן פאַר נויטיק צו ווירקן מ'זאָל אָפּשטעלן די אַגיטאַציע, װאָס איז 
דעמאָלט צוליב דעם קישיניעװוער פּאָגראָם געפירט געװאָרן אין אַ פאַר- 
שטאַרקטער פאָרם אין דער יידן-פריינטלעכער און ליבעראַלער פּרעסע פון 
אַ דיי לענדער קעגן צאַרישן רוסלאַנד :33), 

דער בונד האָט שאַרף פאַראורטיילט דעם ציוניסטישן פּרואוו צו גיין 
בעטן טובות פון אַ רעגירונג, װאָס האָט נאָך געהאַט אויף אירע הענט דאָס 
פרישע בלוט פון די פּאָגראָמירטע קישיניעווער יידן. אין איינער פון די בונ- 
דישע אױיסגאַבעס װערט געפרעגט: קשויך-זשע האָט הערצל נישט געזען 

אַז פּלעווע לאַכט פון אים, וי פון אַ נאַאיוון יינגל, לאַכט ציניש און אומפאַר- 
שעמט, נישט האַלטנדיק פאַר נױיטיק דאָס צו פאַרדעקן? און די שלוס- 
ווערטער פון זיין בריוו, אין וועלכע דער רוסישער אינערן-מיניסטער רעדט, 
מחוץ אַלע גרענעצן פון אָנשטענדיקײט, וועגן 'פּרינציפּן פון מאָראַל און הו" 
מאַניזם' און מאַכט מיט אַ ריין-טיוולשן געלעכטערל פּשוט חוזק פון זיין 
מיטשמועסער !... מ'דאַרף זיין אַ בלינדער דאָס נישט צו זען".. עס װערט 
אָנגעװיזן, אַז דער 6טער ציוניסטישער קאָנגרעס, װאָס איז פאָרגעקומען סך- 
הכל 4 חדשים נאָך דעם קישיניעווער פּאָגראָם, האָט אפילו קיין פּראָטעסט- 
רעזאָלוציע נישט אָנגענומען און דאָס ווערט כאַראַקטעריזירט, װוי שענדלעכ- 
קייט אָן אַ ברעג און דערנידעריקונג אָן אַ סוף +:), 

אויך נישט ביי אַלע ציוניסטן האָט עס אויסגענומען. אין דער ציוניס- 
טישער באַװועגונג, װאָס האָט געפּרעדיקט פּאָליטישע פּאַסיווקײט און לאָ- 
יאַליטעט צו דער צאַרישער רעגירונג, האָט אין די יאָרן 190274 אָנגעהויבן 
יערן אַן אומצופרידנקייט מיט דער איינשטעלונג. צװוישן די אַרבעטנדיקע 
עלעמענטן און אַ טייל פון דער אינטעליגענץ אין ציוניסטישן לאַגער האָבן 
זיך באַװיזן סימנים פון אַ נייעם פּראָצעס. מ'האָט זיך אָנגעהױיבן קאָפּזאָגן 
פון דער טאַקטיק פון גלייכגילטיקייט לגבי דעם לעבן אין די 'גלות-לענדער' 
און איבערגיין צו דער טאַקטיק פון אַרײנמישן זיך אויב נישט אין פּאָלי- 
טישן אָבער דאָך אין קולטורעלן און עקאָנאָמישן לעבן פון דער קעגגנ- 
װאַרט?,,. ,ווי נור די ציוניסטישע באַװועגונג האָט זיך אַ קער געטון צו דער 
ברייטער מאַסע, האָט זי זיך דאָרט אָנגעטראָפן פּנים-אל פּנים מיט איר 
איינציק ערנסטן קעגנער צװוישן אַלע ריכטונגען אין יידנטום -- מיט דער 
יידישער סאַציאַל-דעמאָקראַטיע און זי איז געווען געצוואונגען אויפצונעמען 
מיט אים אַ קאַמף?.. ;,אין געשטאַלט פון בונד האָבן די ציוניסטן געהאַט 
פאַר זיך אַ באַװעגונג, װאָס האָט פאַרמאָגט אַן אומגעהויערע צוצי-קראַפט 
פאַר דער יידישער אַרבעטער-מאַסע: אַ באַװעגונג, װאָס פאַרבינדט אין איין 
גאַנצקײט די ענד-צילן און זי טאָגיטעגלעכע אינטערעסן, די טאָגיטעגלעכע 
נויטן פון דער אַרבעטער-מאַסע און פאַראייניקט זיי אין איין אויסגעהאַלטענער 
סיסטעם פון טעאָריע און פּראַקטיק. זיי האָבן געהאַט פאַר זיך אַ באַװעגונג, 
װאָס װאָרצלט טיף אין די באַדערפענישן און פּסיכאָלאָגיע פון יידישן פּראָ- 
לעטאַריאַט און װאָס גיט אַן אוױיסגאַנג דער אינסטינקטיווער שטרעבונג צום 
קאַמף -- אַ שטרעבונג, װאָס עס פילן אפילו די סאַמע פינצטערע שיכטן 
אַרבעטער און װאָס זוכט מיט אַלע כוחות אַ תיקון, און גיט אַן אומשעצ- 
באַרע קראַפט דער אָרגאַניזאַציע, װאָס איז מסוגל צו האָבן אויף זיי אַ שליטה?.., 
אויב דער ציוניזם האָט געװאָלט צוציען צו זיך די מאַסע, איז ער געוען 
געצוואונגען ,אַרײנגײן אין גדר פון פּראַקטישער אַרבעט, נאָכגײין דעם שונא 
אין זיין טאָגיטעגלעכער אַרבעט און פּרואוון דאָרט אים מאַכן אַ קאָנקו- 
רענץ"... +11), 

מ. זילבערפאַרב, װאָס האָט אַלײן אין שויס פון דער ציוניסטישער 
באַװועגונג דורכגעלעבט דעם פּראָצעס פון דערװאַכונג צום קאַמף פאַר די 

בירגערלעכע און נאַציאָנאַלע רעכט פון די יידן אין רוסלאַנד, דערציילט וועגן 
דעם: ;די פון אונז, וועלכע האָבן געהאַלטן, אַז די פּועלי-ציון טאָרן נישט 
אָננעמען דעם רעװאָלוציאָנערן קאַמף קעגן דער זעלבסטהערשונג, כדי ס'זאָל 
נישט פאַרשװוענדן גיין די נאַציאָנאַלע ענערגיע, װאָס דאַרף געזאַמלט 
און קאָנסערװירט ווערן צוליב דער פאַרווירקלעכונג פונם נאַציאָנאַלן אי- 
דעאַל, האָבן דורכן קישיניעווער פּאָגראָם באַקומען אַ לעקציע, אַז נאַציאָנאַלע 
ענערגיע ווערט בשום אופן נישט געזאַמלט און קאַנסערװוירט דורך דעם, װאָס 
אַ פאָלק נעמט צו מיט אַן איינגעבויגענעם רוקן די בלוטיקע קלעפּ פונם 
פּאָגראָם-רעזשים"... ,דער תהום צוישן אונז און דעם אָפיציעלן ציוניזם 
ווערט אַלץ טיפער. הגם מיר זיינען נאָך פאַראייניקט דורך דער אַלגעמײנער 
ציוניסטישער אָרגאַניזאַציע, אָבער אַלץ שטאַרקער דריקט אונז דאָס גע- 
פיל פון פאַראַנטװאָרטלעכקײט פאַר די מעשים פון די ציוניסטישע פירער. 
באַזונדערס בולט האָט זיך עס אַרױסגעװיזן, ווען הערצל איז געקומען קיין 
רוסלאַנד צו פּלעװען"... ביי אונז ,האָט געפלאַמט דאָס פּנים פון בושה, װאָס 
דער אָנפירער פון דער ציוניסטישער אָרגאַניזאַציע האָט זיך גענומען לעזץ 
די יידן-פראַגע צוזאַמען מיטן באַוואוסטן פּאָגראָמשטשיק, ביי וועלכן ס'האָט 
נאָך אויף די הענט נישט אױסגעטריקנט דאָס בלוט פון די קישיניעווער 
הרוגים" *1:), 

אין די ראַמען פון דער אַלגעמײנער ציוניסטישער אָרגאַניזאַציע האָבן 
זיך אָנגעהױיבּן אױיסקריסטאַליזירן דריי ריכטונגען מיט אַ סאָציאַליסטישער 
באַפּאַרבונג. זיי האָבן זיך שפּעטער עטאַבלירט וי דריי פּאַרטײען: ס.ם. 
(סיאָניסטן-סאָציאַליסטן), פועלי-ציון און סיימיסטן. סיי מיט די אַלגעמײנע 
ציוניסטן, סיי מיט די אָפּצװײיגונגען האָט דער בונד געפירט אַן אינטענסיווע 
פּאָלעמיק. טײלמאָל זיינען פאָרגעקומען עפנטלעכע דיספּוטן. בעת אַזאַ זויכוח 
צוישן דעם ציוניסטישן טוער ליזער בייניש גאָלדפאַרב און צויי אַרבע- 
טער, װאָס איז אין מעזריטש, שעדלעצער גוב., פאָרגעקומען דעם 26 מאַי 
23 אין דער שוהל, זיינען געקומען בערך 4 טױיזנט מענטשן. די זשאַנדאַר" 
מעריע האָט מיט עטלעכע חדשים שפּעטער אַרעסטירט די צויי בונדישע 
אפּאָנענטן -- עלענצווייג און ברענזילבער -- צוליב זייערע רעדעס אין 
שוהל, 

זומער 1903 איז אין דובראָוונע, מאָהילעװער גוב., אין גאַס פאָרגעקומען 
אַ דיסקוסיע צװישן אַ ציוניסט און אַ בונדיסט. אַרום די דעבאַטאַנטן האָבן זיך 
פאַרזאַמלט עטלעכע טויזנט מענטשן, כמעט דאָס גאַנצע שטעטל. נאָך דעם 
איז אַ גרויסער טייל פון דער מאַסע מיט רעװאָלוציאָנערע לידער דעמאָנ- 
סטראַטיוו געגאַנגען איבער די גאַסן. ענלעכע דיסקוסיעס זיינען אין פאַר- 
שידענע ערטער פאָרגעקומען אויף פאַרזאַמלונגען אין װעלדער און אין 
פּריװואַטע דירות. 

אין אַ צאָל שטעט האָבן אָרטיקע אָרגאַניאַציעס אַרױסגעגעבן אויפרופן קעגן 
דער ציוניסטישער באַוועגונג בכלל און די סאָציאַליסטיש-געשטימטע גרופּעס 
בפרט. זיי האָבן אויך אַרױסגעלאָזט ספּעציעלע אויפרופן קעגן די כלי-קודש, 


165 


דאָס זיינען געווען ענטפערס אויף קול-קוראס פון רבנים לעגן דער רעװאָלוציאָ- 
נערער באַוועגונג אָדער באַלױיכטונגען פון באַשטימטע מעשים, װאָס זיינען 
אָפּגעטון געװאָרן אויף די ערטער. אַזױ, למשל, האָבן רבנים אין 1902 
אַרויסגעגעבן אַ בראָשור א. נ. דער ציוניסטישער קאָשמאַר. אין איר װערן 
אַטאַקירט אי די ציוניסטן, אי די יידישע סאָציאַליסטן, וי מיטלען קעגן 
פּאָגראַמען ווערן רעקאָמענדירט: תפילות און תעניתים, שיקן דעלעגאַציעס 
צו די פאָרשטייער פון דער רעגירונגימאַכט אויסצודריקן די אונטערטעניקע 
געפילן און בעטן חסד, אױסראָטן די סאַציאַליסטישע געדאַנקען ביי ייד 
די עלטערן זיינען גערופן געװאָרן גוט אַכטונג צו געבן אויף זייערע קינדער, 
נישט לאָזן האַלטן אין שטוב קיין ביכלעך, גאַזעטן און בילדער, װאָס 
קענען האָבן אַ שייכות צו דער ;געפערלעכער באַנדע? אאַזוו.. אין טייל 
ערטער האָט מען געדראָט די עלטערן, אַז מ'וועט זייערע קינדער נישט אָנ- 
נעמען אין די תלמוד-תורהס, נישט געבן קיין שטיצע אין אַ נויט-פאַל, אויב 
זיי װועלן האָבן אַ מגע-ומשא מיט די בונדיסטן, זיי געבן דירות אויף אָפּ- 
האַלטן זיצונגען און באַראַטונגען א.ד.גל.. 

די כלי-קודש האָבן ברייט אויסגענוצט זייערע אָפיציעלע און רעליגיעזע 
אַמטן צו פירן אַן אַקטיון קאַמף קעגן דער יידישער רעװאָלוציאָנערער 
אַרבעטער-באַװעגונג. געטון האָבן עס נישט בלויז די סאַמע פאַנאַטישסטע 
און אָפּגעשטאַנענסטע, נאָר אפילו די, װאָס האָבן שוין מער פאַרשטאַנען פון 
וועלטלעכע ענינים, 

דער בונד איז קיינעם נישט געבליבן קיין בעל:חוב. ער האָט יעדן גע- 
ענטפערט, איז אַריבער אין קעגן-אָנגריף און האָט זיך פון קיין שום קאַמף- 
פּראָנט נישט צוריקגעצויגן. ער האָט דאָס יידישע לעבן דיפערענצירט 
אויף מער בולטע סימנים און דעם אינערלעכן שטרייט צוגעגעבן נייע די" 
מענסיעס. 

צווייטער טיי? 


1 די רעװאָלוציע הויבט זיך אָן 


במשך 1904 האָט זיך אין רוסלאַנד אָנגעזאַמלט גענוג שאַרפע אומ- 
צופרידנקייט און ברען-שטאָף, איז גענוג שװאַכער געװאָרן די מורא און 
געשטיגן דער מוט, אַז ס'זאָל קענען קומען אַ גרויסע שנדערונג. און זי איז 
געקומען,. דער פונק, װאָס האָט אַרױיסגערופן דעם פּלאַם, איז געװען די 
אַרױסטרעטונג פון די פּעטערבורגער אַרבעטער דעם 22טן (דעם 9טן לויטן 
אַלטן סטיל) יאַנואַר 1905, 

לויטן רעצעפּט פון אָכראַנע-שעף ס. זובאַטאָװו, איז אויך אין דער הויפּט- 
שטאָט פּעטערבורג געווען טעטיק אַ רעגירונג-טרייע אַרבעטער-אָרגאַניזאַציע, 
װאָס האָט געדאַרפט זיין הכנעהדיק צו גאָט און דעם צאַר און זאָרגן בלויז 
פאַר קליינע פאַרבעסערונגען לטובת דעם אַרבעטער, איר פירער איז געווען 
דער פּראַװאָסלאַװונער פּאָפּ געאָרגי גאַפּאָן, וועלכער איז פון 1902 געוען 
באַקאַנט מיט זובאַטאָװון. פרילינג 1904 איז מיט דער דערלויבעניש פון דער 
רעגירונג אָפיציעל געעפנט געװאָרן אַן אָרגאַניזאַציע מיטן נאָמען פאַר- 
זאַמלונג פון רוסישע פאַבריקזאַוואָדישע אַרבעטער פון דער שטאָט סאַנקט 
פעטערבורג. ביים סוף פון יאָר האָט זי שוין געהאַט אין שטאָט 11 אָפּטײלונגען. 
8 טויזנט אַרבעטער האָבן צו איר געהערט. דער פּאַליצײי-דעפּאַרטמענט און 
די אָכראַנע האָבן געזען אין דער אָרגאַניזאַציע אַ מיטל צו באַקעמפן די 
רעװאָלוציאָנערע פּאַרטײען און דערפאַר זי געשטיצט, 

די השגחה און שטיצע פון דער פּאָליצײי האָבן אָבער נישט געקענט 
פאַרבעסערן דעם טרויעריקן מצב פון דער אַרבעטערשאַפט. אין יאַנואַר 
5 האָבן די אַרבעטער פון פּוטילאָװוער זאַװאָד אָנגעהױבן אַ שטרייק אונטער 
דער אָנפירונג פון גלח גאַפּאָנס אָרגאַניזאַציע. זיי האָבן אַרױסגעשטעלט 
עקאָנאָמישע פאָדערונגען. צום שטרייק זיינען צוגעשטאַנען אַרבעטער אויײ 
פון אַנדערע פאַבריקן און ער איז געװאָרן כמעט אַן אַלגעמײנער. די אַף- 
בעטער האָבן זיך געזאַמלט אין די לאָקאַלן פון גאַפּאָנס געזעלשאַפט, וואו 
מ'האָט זיי אויף פאַרזאַמלונגען דערקלערט, אַז שולדיק אין זייער שלעכטן 
מצב איז נישט דער צאַר, נאָר די טשינאָווניקעס. ס'איז צוגעגרייט געװאָרן 
אַ פּלאַן, אַז די אַרבעטער מיט זייערע פאַמיליעס זאָלן מאַכן אַ מאַניפעסטאַציע 
צום קייזערלעכן פּאַלאַץ און דערלאַנגען דעם צאַר אַ פּעטיציע, אין וועלכער 
ס'זאָל געמאָנט ווערן גערעכטיקייט און שוץ. אין דער צוגעגרייטער פּע- 
טיציע זיינען געווען געפּאָרט קריסטלעכער גלויבן און צוטרוי צום צאַר מיט 

ראַדיקאַלע פּאָליטישע פאָדערונגען (וועגן די פּאָליטישע פאָדערונגען האָט 
גאַפּאָן זיך באַראַטן מיט אייניקע סאַציאַל-דעמאָקראַטישע טוער). דעם 21 
יאַנואַר, אַ טאָג פאַר דער געפּלאַנטער מאַניפעסטאַציע, האָט אַ דעלעגאַציע פון 
באַוואוסטע ליטעראַטן און כלל-טוער איבערגעגעבן דעם אינערן-מיניסטער 
סװיאַטאָפּאָלק-מירסקי דעם טעקסט פון דער פּעטיציע צוזאַמען מיט אַ בריוו 
פון גאַפּאָנען וועגן דער מאָרגנדיקער מאַניפעסטאַציע. 

! זונטאָג דעם 22 (9) יאַנואַר האָט זיך אָנגעהויבן אַ פּראָצעסיע פון 25 
טויזנט אַרבעטער, פרויען און קינדער. זיי האָבן געטראָגן צלמים, איקאָנעס 
און אויך בילדער פון צאַר. די מאַסע איז צום צאַרישן פּאַלאַץ נישט דער- 
גאַנגען. דעם צאַרס חייל האָט די אַרבעטער מיט זייערע פרויען און קינדער 
פאַרשיט מיט קוילן. ס'זיינען געפאַלן טויטע און פאַרוואונדעטע -- צוזאַמען 
עטלעכע טויזנט, 

די הױיפּט-שטאָט און באַלד דאָס גאַנצע לאַנד זיינען אויפגערודערט גע- 
װאָרן ביז די טיפסטע טיפענישן. די פּעטערבורגער רציחה האָט אַנטפּלעקט 
בולטער וי ווען נישט איז פריער די חיהשע געשטאַלט פון צאַריזם. זי 
האָט געהאָלפן צעשטערן דעם גלויבן און אָבערגלויבן פון די אָפּנעשטאַנענע 
רוסישע אַרבעטער-מאַסן אין צאַר-באַטישקאַ. מיט זיין רוצחישן אַקט האָט 
דער צאַריזם אַליין געעפנט די דאַמבע און רעװאָלוציאָנערע כװאַליעס האָבן. 
אַ פלייץ געטאָן איבער דער לענג און ברייט פון לאַנד, 

די יידישע אַרבעטער, די אונטערדריקטסטע פון די אונטערדריקטע, זיי- 
נען געווען אין די פאָדערשטע רייען פון די רעװאָלוציאָנערע אַרױסטרע-" 
טונגען און קאַמפן, גלייך נאָך די פּעטערבורגער געשעענישן האָטי דער 
צענטראַל-קאָמיטעט פון בונד אַרױסגעלאָזט אַן אויפרוף צום קאָמף (115 
טויזנט עקז. אין יידיש, 40 טויזנט אין רוסיש, 40 טויזנט אין פּויליש), נאָכן 
שילדערן װאָס ס'איז פאָרגעקומען אין פּעטערבורג זאָגט דער אויפרוף: 

,דער גרויסער טאָג איז געקומען! עס איז געקומען די רעװאָלוציע! 
זי האָט זיך אָנגעהויבן אין פּעטערבורג, זי וועט אָנצינדן מיט איר פייער 
דאָס גאַנצע לאַנד. אָדער גובר זיין, אָדער שטאַרבן! אָדער באַקומען פריי- 
הייט, אָדער באַקומען דעם טויט! נעמט זיך, חברים, אין אַלע שטעט צו דער 
מלחמה. װאַרפט אַװעק אייער אַרבעט אין די װערקשטאַטן, אין די פאַ- 
בריקן און זאַװאָדן, אין די מאַגאַזינען און קאַנטאָרן! גייט אַרױס אַלע אין 
גאַס און טראָגט אַרױס די רויטע פאָן! באַפאַלט די מאַגאַזינען, וואו מען 
פאַרקויפט געווער, זאָל יעדער זיך נעמען ווער אַ ביקס, ווער אַ רעװאָלװער, 
ווער אַ שווערד, ווער אַ האַק, ווער אַ מעסער. באַװאָפנט זיך ! אַז דעם קייסערס 
סאָלדאַטן וועלן אויף אייך אָנפאַלן, זאָלט איר קענען זיי ענטפערן װי סאָלדאַטן 
פון דער רעװאָלוציע". 

נאָך דעם ווערן אַרױסגערוקט 8 פאָדערונגען: 

) אַ קאָנסטיטוציע, אויסגעקליבן לויט דעמאָקראַטישן װאַל-רעכט. 

2) אָפּשאַפן די מאָנאַרכיע און איינפירן אַ דעמאָקראַטישע רעפּובליק, 

3) תיכף איינפירן אומעטום אַן 8ישעהדיקן אַרבעטס-טאָג. 

4 אומבאַרירלעכקייט פון פּערזאָן און היים, 

5) אומבאַגרענעצטע פרייהייט צו ריידן, דרוקן, פאַרזאַמלען זיך, פאַר- 
אייניקן זיך,. שטרייקן און רעליגיעזע פרייהייט, 

6 אַלע נאַציעס זאָלן זיין גלייך אין די פּאָליטישע און בירגערלעכע 
רעכט. יעדע נאַציע זאָל האָבן פרייהייט צו בילדן און לערנען זיך אויף איר 
אייגענער שפּראַך און זי באַנוצן אין אַלע איינריכטונגען פון דער מלוכה 
און אויף פאַרזאַמלונגען, 

) תיכף באַפרייען אַלע אַרעסטירטע און פאַרשיקטע פאַר פּאָליטישע און 
רעליגיעזע ענינים, 

8) תיכף אַ סוף מאַכן צו דער מלחמה מיט אאַפּאַן, אָפּשאַפן דעם מי- 
ליטאַריזם און אָנשטאָט דעם באַװאָפענען דאָס גאַנצע פאָלק, 

דער אויפרוף פון צענטראַל-קאָמיטעט איז פאַרשפּרײט געװאָרן אין הונ- 
דערטער שטעט און שטעטלעך. דער אָפענער רוף צו רעװאָלוציע האָט גע- 
מאַכט אַ שטאַרקן רושם. ספּעציעלע שלוחים פון צ. ק. האָבן אין משך פון 372 
טעג באַזוכט די װויכטיקסטע אַרבעטער-צענטרען און איבערגעגעבן אַ צירקו- 
לאַר פון צ. ק. צו דערקלערן אַ גענעראַל-שטרײק. די אָרטיקע אָרגאַניזאַציעס 
האָבן אַרױסגעלאָזט אייגענע פּראָקלאַמאַציעס מיט אַ רוף צום שטרייק און צו 
דעמאָנסטראַציעס. מאַסן-פאַרזאַמלונגען און דעמאָנסטראַציעס, אַלגעמײנע 
שטרייקן און צוזאַמענשטױסן מיט פּאָליצײי און מיליטער זיינען פאָרגעקומען 
אין אַ גרויסער צאָל ערטער, 

נישט אומעטום איז דער רעװאָלט געווען גענוג שטאַרק, צוליב אויסער- 
לעכע מניעות אָדער צוליב אייגענער שװאַכקײט האָט מען זיך געמוזט באַ- 
גרענעצן. אין אַ סך ערטער זיינען די רעװאָלוציאָנערע אַרױסטרעטונגען גע- 
ווען אימפּאָזאַנט און קרעפטיק. זיי האָבן געהאַט אַ געשטייגערטע טעמפּע- 
ראַטור און אַ פאַרעקשנטן אויסדויער. זיי האָבן מבשר געוען, אַז ס'איז 
נישט קיין אײינמאָליקער רוטינער פּראָטעסט קעגן אַ צאַרישער רציחה, נאָר 
אַ התחלה פון אַ גרויסן רעװאָלוציאָנערן קאַמף ענדגילטיק גובר צו זיין דעם 
שונא. 

ס'איז נישט מעגלעך, אפילו גאָר בקיצור, צו דערמאָנען דאָ די אַלץ 
ערטער, וואו די יידישע אַרבעטער האָבן אונטער דער פאָן פון בונד מיט פרייד 
און מסירת-נפש אין די יאַנואַר-טעג צוגעטראָגן זייער חלק אין דעם גרויסן 
באַפּרייאונג"קאַמף. פון די פיל באַריכטן, ואָס געפינען זיך אין אונזער רשות, 
ועלן מיר אַרױסנעמען עטלעכע לשם אילוסטראַציע און זיי ברענגען אין אַ 
זייער קאָנדענסירטער פאָרם. 

גאָר שטורמיש זיינען די יאַנואַר-געשעענישן פאַרלאָפן אין דער באל-. 
סישער געגנט. דאָרט האָט דער בונד ענג צוזאַמע:נגעאַרבעט מיט דער לע- 
טישער סאָציאַל-דעמאָקראַטישער אַרבעטער-פּאַרטײ און ביידע פּאַרטײען פאַר- 
אײיניקט אין אַ פּעדעראַטיוון קאָמיטעט האָבן אָנגעפירט מיט די גרױסע 
רעװאָלוציאָנערע אַקציעס, װאָס זיינען פאָרגעקומען במשך 1905. 

דער פעדעראַטיווער קאָמיטעט אין ריגע האָט באַשלאָסן דעם אַלגעמײנעם 

שטרייק אנצוהויבן דעם 25טן יאַנואַר. מיט רויטע פאָנען און געזאַנג פון 
רעװאָלוציאָנערע אַרבעטער-לידער האָבן מחנות אַרבעטער מאַרשירט פון 
פאַבריק צו פאַבריק און אומעטום אָפּנעשטעלט די אַרבעט, די גרויס פון דער 
דעמאָנסטראַציע איז כסדר געשטיגן און דערגרייכט ביי איר היכפונקט 
דרייסיק טויזנט מאַן. דער פעדעראַטיוער קאָמיטעט האָט באַװאָפנט זיינע 
שוץ-אָפּטײלונגען און באַשטימט פּונקטן, וואו צו געבן הילף פאַרוואונדעטע. 
דעם 26טן יאַנואַר האָבן אויף דער מאָסקוער פאָרשטאָט זיך פאַרזאַמלט ביז 
פופציק טויזנט דעמאַנסטראַנטן, פון זיי ביז 8 טויזנט יידישע אונטער די בון- 
דישע פענער. צוויי שעה האָט מען דעמאַנסטרירט אין שטאָט. מיליטער 
האָט לסוף געשאָסן. אויפן אט זיינען 20 דעמאַנסטראַנטן געפאַלן טויט, 70 
זיינען געװאָרן שווער פאַרוואונדעט און דער רוב פון זיי זיינען געשטאָרבן. 
אַחוץ דעם זיינען אויך געווען עטלעכע הונדערט לייכט-פאַרוואונדעטע. די 
לוויות פון די הרוגים האָבן זיך ווידער פאַרװאַנדלט אין גרויסע דעמאָנ- 
סטראַציעס מיטן אָנטיײיל פון 10 ביז 20 טויזנט מענער און פרויען. בעת 
די לוויות זיינען פאָרגעקומען צוזאַמענשטױכן מיט פּאָליצײ און קאָזאַקן. צווישן 
די קרבנות זיינען אויך נעווען אייניקע בונדיסטן, שבת דעם 28 יאַנואַר האָבן 
בונדיסטן אין די שוהלן נישט געלאָזט זאָגן הנותן תשועה -- די תפילה פאַרן 
צאַר. אין 2 שוהלן האָבן פאָרשטײיער פון בונד פון די בימהס געהאַלטן רע" 
דעס ועגן דעם, װאָס עס קומט פאָר אין לאַנד און פאַרװאָס ס'איז אומ- 
ווירדיק מתפּלל צו זיין פאַרן צאַר און זיינע מיניסטאָרן. דער אַלגעמײנער 
פּאָליטישער שטרייק האָט אָנגעהאַלטן איבער אַ װאָך צייט. דער פעדעראַ- 
טיווער קאָמיטעט האָט באַשלאָסן אים צו פאַרענדיקן און אָנהױיבן שטרייקן 
מיט עקאָנאָמישע פאָדערונגען. די עקאָנאָמישע שטרייקן האָבן זיך געצויגן 
עטלעכע װאָכן, 

שטורמישע געשעענישן זיינען געווען אין ליבאַװע, װױינדאַװע,. מי- 
טאַװע, גאָלדינגען און אַנדערע ערטער. אין מיטאַװע האָט דער אַלגעמײנער 
שטרייק געדויערט אַ װאָך צייט. ס'יינען געווען גרויסע פאַרזאַמלונגען 
און דעמאָנסטראַציעס. הגם ס'איז געװוען אַ סך מיליטער, האָט מען נישט 
געשאָסן,. דער פּאָליצמיײיסטער אין געװען קעגן באַנוצן געווער און זיך 
באַמיט צו באַרואיקן די געמיטער. אומעטום האָבן די הױיפּט-ראָל געשפּילט 
די לעטישע ס.דאַיפּ. און דער בונד. די ר.ס.דאַ.פּ. האָט געהאַט אַ קליינעם 
איינפלוס אויף די געשעענישן, 

און די אַרבעטער פון פּוילן האָבן זיך התלהבותדיק אָפּגערופן, די פּױי- 
לישע און יידישע אַרבעטער פון אַ סך שטעט און שטעטלעך האָבן געויזן, 
אַז זיי זיינען קאַמף-גרייט. דאָס ערשטע אָרט האָבן פאַרנומען די 2 גרעסטע 
שטעט -- װאַרשע און לאָדזש, 

אין װאַרשע האָט דער בונד געפּרואװט זיך פאַרשטענדיקן מיט די צויי 
פּוילישע סאָציאַליסטישע פּאַרטײען -- 9.9.ס. און ס.ד.ק.פּ.ל., אָבער ס'איז 
פון דעם גאָרנישט אַרױסגעקומען. מ'האָט זיך אפילו נישט געקענט צונויפ- 
ריידן ווען מ'זאָל אָנהױבן דעם אַלגעמײנעם שטרייק. דער שטרייק האָט זיך' 

אָנגעהױבן דעם 27 יאַנואַר. די אַרבעטער זיינען אַרױס אין די גאַסן און 
ס'זיינען פאָרגעקומען צוזאַמענשטויסן מיט מיליטער. דעם 28 האָט מען אָפּ- 
געשטעלט די טראַמװײען, צעריסן די טעלעפאָן-דראָטן, צעקלאַפּט די מאָ- 
נאָפּאָלן און דעם בראָנפן אױיסגעגאָסן אין רינשטאָק, צעהאַקט די גאַסן-לאַמ- 
טערנס און געהייסן שליסן די געשעפטן, ס'זיינען פאָרגעקומען אַ ריי גאַסן- 
פאַרזאַמלונגען,. אין אייניקע ערטער האָבן פּאַָליצײי און קאָזאַקן געשאָסן 
ס'זיינען געפאַלן קרבנות. אין אָװנט האָבן דעם צאַרס חיילות געמאַכט אין 
עטלעכע גאַָסן אַ בלוט-באָד, די רעװאָלוציאָנערע פּאַרטײען האָבן באַשטימט 
אויף זונטאָג דעם 29 יאַנואַר דעמאַנסטראַציעס. די גאַסן זיינען אָבער גע- 
ווען פאַרפלייצט מיט מיליטער,. גרויסע דעמאַנסטראַציעס איז געווען אומ- 
מעגלעך דורכצופירן. מחמת דעם האָט די בונדישע אָרגאַניזאַציע באַשלאָסן 
דורכפירן אַ ריי קלענערע פאַרזאַמלונגען צו עטלעכע הונדערט מאַן אין די 
גאַסן. די שיסערייען האָבן אָנגעהאַלטן אַ גאַנצן טאָג. אין אֶָװנט, אונטער 
אַ האָגל פון ביקסן-קוילן, זיינען פאָרגעקומען אַזעלכע דעמאָנסטראַטיוע 
פאַרזאַמלונגען אויף דזשיקע, נאַלעװקעס, פראַנטשישקאַנער, מילע און אַנ- 
דערע גאַסן, 

דער באַריכט פון װאַרשע דערציילט: ,די מאַסע האָט מיט אומגעויינ- 
לעכער באַגייסטערונג אונטערגעכאַפּט די רעװאָלוציאָנערע אויסרופן,. די 
קוילן פון די סאָלדאַטן האָבן אַרױסגעריסן פון אירע רייען איינעם נאָך דעם אַנ- 
דערן, יונגע לייט, עלטערע מענער, גרויע זקנים זיינען געפאַלן און מיט זייער 
בלוט באַפאַרבט די שטיינער פון גאָס. קוילן זיינען געפאַלן אין אַלע זייטן, 
די אכזריות פון מיליטער האָט דערגרייכט די העכסטע מדרגה".,. ;די טויטע 
קערפּער האָט די פּאָליצײי נישט אָפּגעראַמט פון די גאַסן. זי האָט זיי בכיוון 
געלאָזט ליגן, כדי צו װאַרפן אויף אַלעמען אַ גרעסערן פּחד. און נישט קוקג- 
דיק אויף דעם מוראדיקן טעראָר, האָבן די אַרבעטער זיך געהאַלטן דרייסט 
וי נאָר מעגלעך, האָבן זיי זיך צוזאַמענגעשלאָסן און אויפמערקזאַם זיך צו" 
געהערט צו די רעדעס. די מאַסע איז געווען גרייט מלחמה צו האַלטן ביזן 
לעצטן טראָפּן בלוט. שמערצלעכער פון אַלעמען האָט זיך געפילט דאָס, װאָס 
ס'איז נישט געווען קיין געווער. די מאַסע איז נישט געווען באַװאָפּנט. אין 
אייניקע ערטער האָט די אומבאַװאָפנטקײט פון איין זייט, די עזות און די 
שטאַרקײט פון דעם מיליטער פון דער אַנדערער זייט אַזױ געװוירקט אויף די 
אַרבעטער, אַז פיל האָבן געוױינט פאַר האַרץ-וױיטאָג. ערטערווייז האָט מען 
אין מיליטער יאָ געשאָסן פון רעװאָלװערן, נאָר װאָס האָבן געקענט העלפן 
עטלעכע צענטליק אָדער אפילו עטלעכע מאות רעװאָלװוערן קעגן די ביקסן 
פון די סאָלדאַטן, װאָס האָבן געשאָסן פון אַלע זייטן??.., 

אַזױ האָט עס אויסגעזען אויף די יידישע גאַסן, ענלעך איז אויך געוען 
אויף די פּוילישע גאַסן. דאָס מיליטער האָט טעראָריזירט די באַפעלקערונג 
ביז שפּעט ביינאַכט, 

אין אַן אויפרוף -- די שטורעס-טעג אין ואַרשע, יאַנואַר (פעברואֵר) 
5 --- האָט דער װאַרשעװער קאָמיטעט פון בונד אַזױ געשילדערט דאָס, 

װאָס ס'איז פאָרגעקומען : ,דער גאַנצער װאַרשעװער פּראָלעטאַריאַט האָט גע- 
שטרייקט. דער שטרייק איז געווען אַן אַלגעמײנער. דאָס טרעפט זיך דאָס 
ערשטע מאָל זינט אין װאַרשע האָט זיך אַ רעװאָלוציאָנערע באַועגונג אָנגע- 
הויבן"..,. די פּאָליצײ האָט געװאָלט ,מאַכן פון דער גאַנצער באַװענונג אַ 
פּאָגראָם אויף יידן. זי האָט אָבער באַלד אַרױסגעזען, אַז דאָס װעט זיך איר 
נישט איינגעבן, דער פּראָלעטאַריאַט איז שוין פּאָליטיש גענוג אַנטװיקלט צו 
פאַרשטיין, אַז די רוסישע זעלבסטהערשונג איז דער געמיינזאַמער שונא פון 
דעם גאַנצן פּראָלעטאַריאַט, װאָס וואוינט אין רוסלאַנד, צו וועלכער נאַציע עֶר 
זאָל נישט געהערן".. די פּאָליצײ האָט דאַן באַשלאָסן צו לאָזן מאַכן סתם אַ 
ראַבונעק. שיכורים און שלעפּער -- ביי דער פּאַסיווקײט פון דער פּאָליצײ --- 
האָבן געראַבעװעט מאַגאַזינען, יידישע און קריסטלעכע, אין פאַרשידענע טיילן 
פון שטאָט. דאָס איז געווען אַן אויסרייד, אַז די פּאָליצײ און מיליטער זאָלן 
טעראָריזירן די באַפעלקערונג, ממיתן און מאָרדן.. ,;עטלעכע הונדערט גע- 
הרגעטע און איבער טויזנט פאַרוואונדעטע? --- זיינען געפאַלן אויף די ואַר- 
שעווער גאַסן אין די טעג פון אַלגעמײנעם שטרייק. 

אין דער גרויסער פאַבריק-שטאָט לאָדזש האָט דער אַלגעמײנער שטרייק 
זיך אָנגעהױיבן פרייטאָג דעם 27 יאַנואַר. ער האָט זיך באַלד אָנגעהױיבן אונ- 
טער פּאָליטישע און עקאָנאָמישע לאָזונגען. פאַרנאַכט זיינען בערך הונדערט 
טויזנט אַרבעטער געווען אין שטרייק. שבת און אין די ווייטערדיקע טעג זיי- 
נען פאָרגעקומען מאַסן-פאַרזאַמלונגען אויף די גאַסן און פּלעצער, פּאָליצײ 
און מיליטער האָבן ניט געטשעפּעט -- זיי האָבן זיך נישט געפילט זיכער 
פּנים אל פּנים מיט די גרויסע מאַסן. מ'האָט אָבער אַראָפּגעברענגט פון פּיעטרי- 
קאָוו און סקערניעוויץ עטלעכע פּולקן מיליטער, און ס'האָבן זיך אָנגעהויבן 
שיסערייען אויף פאַרזאַמלטע מאַסן. ס'זיינען געפאַלן טויטע און פאַרוואונדעטע 
מצד די אַרבעטער, אויך מצד די קאָזאַקן זיינען געווען אייניקע טויטע. אַזױ 
וי די אַרבעטער האָבן אויך אַרױסגעשטעלט עקאָנאָמישע פאָדערונגען (8-שעה- 
דיקער אַרבעטס-טאָג, לוין-הוספות, מינימום-לוין א.ד.גל.) האָט זיך די שטרייק- 
אַקציע געצויגן בערך אַ חודש צייט. אין די פאַרשידענע צװאַמענשטױסן 
און שיסערייען זיינען מצד די אַרבעטער במשך דער צייט געפאַלן 19 טויטע 
און אַ גרויסע צאָל פאַרוואונדעטע. די פּאָליצײי האָט געפּרואװט פירן אַ פּאָ- 
גראָם:העצע קעגן יידן, זי האָט פאַרשפּרײט קלאַנגען אַז יידן צינדן אונטער 
די קאָשטשאָלן, אָבער די אַרבעטער האָבן זיך נישט געלאָזט אַראָפּפירן פון 
וועג. 

אין די ערשטע 2 טעג פון שטרייק האָט דער בונד דורכגעפירט אַ גרויסע 
צאָל גאַסן-פאַרזאַמלונגען און עטלעכע אימפּראָװיזירטע דעמאָנסטראַציעס. 
דעם 29 יאַנואַר איז געווען אַ באַװאָפנטע דעמאָנסטראַציע פון בונד, אין וועל- 
כער ס'האָבן זיך באַטײליקט 2 טויזנט מענער און פרויען. אין איר האָבן 
זיך אויך באַטײליקט אַ צאָל פּוילישע און דייטשע אַרבעטער. אין די שטרייק- 
טעג זיינען פאָרגעקומען פיל צוזאַמענשטױסן צווישן בונדיסטן און פּאָליצײ, 
אַ צאָל בונדיסטן האָט מען אַרעסטירט, אין עטלעכע פאַלן זיינען געווען גע- 


172 


שלעגן מיט פּאָליצײ בעת מ'האָט געפּרואװט באַפרײיען אַרעסטירטע חברים. 
אויף די בונדישע פאַרזאַמלונגען זיינען אויך געקומען פּוילישע אַרבעטער און 
זיי האָבן גערן געלייענט די אויפרופן, װאָס דער בונד האָט פאַרשפּרײט, די 
סאָציאַליסטישע פּאַרטײען האָבן נישט געקענט באַהערשן אַזאַ גרויסע אַרבע- 
טער-מאַסע, פון וועלכער אַ באַדײטנדיקער טייל איז אַרױס אין קאַמף אויס- 
שליסלעך פאַר פאַרבעסערן די אַרבעטס-באַדינגונגען. ס'איז געװוען מער 
סטיכישע קואַפט, װי קלאָדער פּאַָליטישער באַוואוסטזיין, ‏ דער גרויסער 
פאַרנעם פון דער שטרייק- אַקציע האָט אָבער אַלץ פּאַראַליזירט, אַלץ אָפּגע- 
שטעלט און אפילו באַװירקט אויך אַנדערע שיכטן פון דער באַפעלקערונג, 
בפרט די שטודירנדיקע יוגנט. די שטרייק-כװאַליע צוליב די עקאָנאָמישע 
פאָדערונגען האָט אָנגעהאַלטן בערך אַ חודש. 

אין די קלענערע פאַבריק-שטעטלעך אין שכנות פון לאָדזש זיינען אויך 
פאָרגעקומען אַלגעמײינע שטרייקן. אין זגערזש איז געװוען א געמיינזאַמער 
מיטינג פון 2 טויזנט אַרבעטער -- פּאָליאַקן, יידן און דייטשן, ס'האָט גערעדט 
איינער פון בונד און אַ צווייטער פון ס.ד.ק.פ.ל.. די פּאָליצײ האָט געפּרואװוט 
דורך אַרײנגעשיקטע אַנטיסעמיטישע אַגיטאַטאָרן העצן קעגן יידן און צע- 
שטערן די פאַרזאַמלונג, דאָס האָט זיך איר נישט איינגעגעבן. די רעדנער האָבן 
גערופן צו אינטערנאַציאָנאַלער סאָלידאַריטעט און צום קאַמף קעגן צאַריזם. 
די פּאָליצייאישע העצע איז געווען געווענדט נישט בלויז קעגן יידן, נאָר אויך 
קעגן די שילער פון דער האַנדלס-שול, צווישן וועלכע ס'איז געווען אַ שטאַרקע 
רעװאָלוציאָנערע שטימונג, 

אין זדונסקע װאָליע זיינען אַרױס אין אַלגעמײנעם שטרייק עטלעכע 
טויזנט אַרבעטער -- פון זיי אַ העלפט יידן. אַ דעגולערע אַרבעט האָבן דאָרט 
די סאָציאַליסטישע פּאַרטײען נישט געפירט. דער בונד האָט דאָך באַשלאָסן 
אַרויסצורופן די אַרבעטער אין קאַמף. אויך די פּוילשע אַרבעטער האָבן גע- 
פּאָלגט דעם רוף פון בונד. דער שטרייק איז געווען אַ פולער,. מ'האָט אויך 
אַרױסגעשטעלט עקאָנאָמישע פאָדערונגען, 

אין קאַליש איז געווען אַ שטרייק און אַ דעמאַנסטראַציע. פּאַליצײ און 
מיליטער האָבן געשאָסן און ס'זיינען געווען עטלעכע געהרגעטע און אַ צאָל 
פאַרוואונדעטע, 

די אַנדערע קלענערע שטעט און שטעטלעך פון דער פּוילישער פּראָװינץ 
האָבן זיך אויך אָפּגערופן. אויב אין די גרעסערע פאַבריק-:צענטרען, ואו 
ס'זיינען געווען פּױילישע אַרבעטער און וואו ס'האָבן געװוירקט די פּוילישע סאָ- 
ציאַליסטישע פּאַרטײען, זיינען די יידישע אַרבעטער נישט געוען אַלײן אין 
זייערע רעװאָלוציאָנערע אַרױסטרעטונגען, זיינען אין אַ היפּשער צאָל קלענערע 
ערטער די בונדישע אָרגאַניזאַציעס געווען אַלײן אויפן פּלאַץ. דאָס האָט זי 
אָבער נישט אָפּגעהאַלטן פון דערפילן זייער סאָציאַליסטישן חוב און ברענגען 
צום אויסדרוק זייער רעװאָלוציאָנערן ווילן, וועגן עטלעכע אַזעלכע שטעטלעך 
וועלן מיר דאָ דערמאָנען. 

אין קאַלושין, װאַרשעװער געגנט, אַ שטעטל מיט אַ כמעט דורכאויס 

יידישער באַפעלקערונג, האָט די בונדישע אָרגאַניזאַציע דעם 25 יאַנואַר גע" 
רופן אַ פאַרזאַמלונג אין בית:המדרש, װאָס איז געווען געפּאַקט מיט 1,200 
מענטשן. דער באַריכט דערציילט: ,כמעט דאָס גאַנצע שטעטל איז געװוען 
אָרום בית-המדרש, וואוהין נישט אַלע האָבן געקענט אַרײן?... דער רעדנער 
;נעמט שילדערן דעם עלנט, די דחקות, די אָרימקײיט פון יידישן לעבן אין 
תחום-המושב, ער װויקלט פאַנאַנדער די שרעקלעכע שװאַרצע בילדער פון די 
יידישע פּאָגראָמען"... ;צווישן עולם האָט זיך געהערט אַ זיפצן"... ;די פרויען 
האָבן גערעדט צווישן זיך, אַז זיי האָבן נאָך אַזאַ מגיד נישט געהערט, אַז דעם 
מגידס ווערטער זיינען אמת. דעם זעלבן טאָג זיינען אָנגעקומען סאָלדאַטן"... 
,דער שטרייק האָט געדויערט 5 טעג 

אַלגעמײנע שטרייקן זיינען געווען אין שעדלעץ (3 טעג), אין סאָקאָלאָװו 
(4 טעג), װענגראָוו (2 טעג), מעזריטש (3 טעג) און אין פיל אַנדערע ערטער. 

אין ביאַליסטאָק האָט אַ געמיינזאַמע קאָמיסיע פון בונד און ס.ד.ק.פ.?. 
פּראָקלאַמירט אַן אַלגעמײנעם שטרייק שבת דעם 4 פעברואַר, די שטאָט איז 
פאַרפלייצט געװאָרן מיט פּאָליציי און מיליטער. דעם נאָנטסטן מאָנטאָג 
זיינען פאָרגעקומען צוזאַמענשטױיסן מיטן צאַרס חייל ביי די גרויסע פאַבריקן, 
וואו מ'האָט געאַרבעט. צוזאַמענשטױסן זיינען אויך פאָרגעקומען אין די גאַסן. 
בעיקר האָבן געשטרייקט די יידישע אַרבעטער. די ס.ד.ק.פ.ל. האָט זיך אַרױס- 
געוויזן שװאַך צו ווירקן אויף די פּוױילישע אַרבעטער, װאָס זיינען געווען באַ- 
שעפטיקט אין די טעקסטיל-פאַבריקן מיט דאַמף-קראַפּט. אין די פאַבריקן, 
וואו צוזאַמען מיט די קריסטלעכע אַרבעטער זיינען אויך געווען באַשעפטיקט 
יידישע אַרבעטער, האָט מען נישט געאַרבעט. דער שטרייק האָט קיין דער" 
פאָלג נישט געהאַט, ווייל דער רוב קריסטלעכע אַרבעטער האָט נישט גע- 
שטרייקט, מיט יעדן טאָג איז דער שטרייק געװאָרן שװאַכער. 

דערפאַר האָט זיך דער אַלגעמײנער שטרייק איינגעגעבן שפּעטער, ווען 
אַלץ האָט זיך אָפּגעשטעלט --- די אַרבעט, דער מסחר און דער פאַרקער. פריי- 
טאָג דעם 17 פעברואַר האָבן די אָרגאַניזאַציעס גערופן די אַרבעטער אויף אַ 
פאַרזאַמלונג אין אַ דאָרף אין שכנות פון שטאָט. בערך 20 טויזנט אַרבעטער 
האָבן זיך פאַרזאַמלט, ס'זיינען געהאַלטן געװאָרן 7 רעדעס אין יידיש, פּו- 
ליש און רוסיש. פון דאָרף האָט מען מיט רויטע פענער דעמאָנסטרירט אין 
שטאָט אַרײן. די דעמאָנסטראַנטן זיינען געווען אַרומגערינגלט פון אַ באַ- 
װאָפּנטער אַרבעטער-װאַך. אויף ליפּאָװע גאַס האָט מיליטער פאַרצוימט דעם 
וועג און אויפגעפאָדערט זיך פאַנאַנדערצוגײן. מ'האָט נישט געפאָלגט און 
דאָס מיליטער איז אָפּגעטרעטן. די דעמאָנסטראַנטן זיינען געגאַנגען אין 
דער ריכטונג פון דער תפיסה. דער פּאָליצמײסטער האָט אַרויסגעפירט קאַ- 
װאַלעריע, װאָס האָט דעם עולם צעטריבן. אין די וייטערדיקע טעג זיינען 
ווידער פאָרגעקומען פאַרזאַמלונגען, דעמאָנסטראַציעס און צוזאַמענשטויסן 
ס'זיינען געטױיט געװאָרן אַן איספּראַװניק, אַ פּריסטאַו און אַ קאַװאַלעריע- 
אָפיציר. מצד די אַרבעטער און די זעלנער זיינען געווען אַ סך פאַרוואונדעטע. 

אין קרינעק, גראָדנער גוב., איז געווען אַ געמיינזאַמע קאָמיסיע פון בונד 

און ס.ד.ק.פ.ל.. די קאָמיסיע האָט באַשלאָסן אָפּצושטעלן די אַרבעט, דורכפירן 
אַ דעמאָנסטראַציע און ;אַנפאַלן אויף אַלע רעגירונג-איינריכטונגען". כדי צו 
דערקלערן דעם אַלגעמײנעם שטרייק, האָט די בונדישע אָרגאַניזאַציע באַ- 
שלאָסן צו מאַכן אַ מאַסן-פאַרזאַמלונג אין בית-המדרש, מאָנטאָג דעם 20 יאַנואַר, 
די 1,500 אַרבעטער פון שטעטל זיינען אַלע געקומען אויף דער פאַרזאַמלונג, 
. פּאָליצייאישע קרעפטן זיינען צונויפגעברענגט געװאָרן פון די אַרומיקע שטעט 
און שטעטלעך. וען דער עולם איז אַרױס פון דער פאַרזאַמלונג, האָט זיך 
פאָרמירט אַ דעמאָנסטראַציע פון עטלעכע טױזנט מענער און פרויען. די 
פּאָליצײ הגם פאַרשטאַרקט, האָט זיך באַהאַלטן, די דעמאָנסטראַנטן זיינען 
אַװעק צו דער פּאָסט און טעלעגראַף און זיי צעשטערט. נאָך דעם איז מען אַװעק 
צו דעם פּאָליציי-בנין און צו דער קהילה. קיינער פון דער פּאַליצײ איז נישט 
געווען. מ'האָט דאָרט אַלץ צעשטערט און צוגענומען געווער. מ'האָט אויך 
געמאַכט אַ חורבן אין דער קהילה. שפּעטער האָט מען צעשטערט די װאָ- 
לאָסטנע קאַנצעלאַריע און אױיסגעגאָסן דעם בראָנפן פון מאָנאָפּאָל --- קיינעם 
האָט מען נישט געלאָזט עפּעס נעמען. די פּאָליצײ איז אַװועק פון שטאָט און די אַר- 
בעטער האָבן איבערגענומען די מאַכט, ס'איז באַשטימט געװאָרן אַ ספּעציעלע 
װואַך צו היטן די אָרדענונג. צומאָרגנס איז געקומען מיליטער. די אַרבעטער 
האָבן זיך געזאַמלט אין די גאַסן. די אָפיצירן האָבן פאַרלאַנגט זיך פאַנאַג- 
דערצוגיין, אָבער מ'האָט זיי נישט געפאָלגט. די זעלנער האָבן נישט געשאָסן. 
אין גיכן איז געקומען צופאָרן דער גובערנאַטאָר. די באַלעבאַטים האָבן אים 
דערלאַנגט ברויט און זאַלץ. ער האָט געזידלט דעם איספּראַװניק און זיי 
נע געהילפן פאַרװאָס זיי האָבן נישט דערפילט זייער חוב, זיי האָבן געדאַרפט 
דערשטיקן דעם בונט, אפילן ווען זיי װאָלט אויסגעקומען דערביי צו פאַלן 
טויטע. דאָס שטעטל איז פאַרפלייצט געװאָרן מיט פּיעכאָטע און קאַװאַלעריע, 
אַרעסטירט האָט מען בערך 200 מענטשן און די צאַרישע קאָרדענונג" איז צו- 
ריק איינגעשטעלט געװאָרן. 

אין בריסק האָט דער אַלגעמײנער שטרייק זיך אָנגעהויבן דעם 230 יאַ- 
נואַר. ס'האָבן געשטרייקט ביז 5 טויזנט יידישע אַרבעטער. די קריסטלעכע 
אַרבעטער האָבן נישט געשטרייקט. ס'איז נישט געווען ער ס'זאָל זיי אָר- 
גאַניזירן און וער ס'זאָל זיי אויפקלערן. אַ פּוילישע אָדער אַ רוסישע סאָציאַ- 
ליסטישע אָרגאַניזאַציע איז אין בריסק נישט געווען טעטיק און דער בונד 
האָט עס דעמאָלט נישט געקענט טון. די שטאָט איז געווען פאַרפלײיצט מיט 
פּאַטרולן פון פּאָליצײ, זשאַנדאַרמעריע און מיליטער. אין די גאַסן האָט מען 
אַרעסטירט בערך הונדערט מענטשן און מ'האָט זיי שטאַרק געשלאָגן, דער 
שטרייק האָט געדויערט 3 טעג, 

אין סואװואַלק, וואו אַ העלפט פון דער אַרבעטערשאַפט איז באַשטאַנען 
פון פּאָליאַקן, איז געווען טעטיק די פ.פ.ס.. דער בונד האָט איר פאָרגעלייגט 
צו פּראָקלאַמירן דעם 6 פּעברואַר אַן אַלגעמײנעם שטרייק. די בונדישע 
אָרגאַניזאַציע האָט צוגעגרייט אַ שטאַרקע שוץ-אָפּטײלונג, װאָס איז געווען באַ- 
װאָכנט מיט רעװאָלווערן, קינזשאַלן און טעמפּ געװער. אָבער אויך דער 

צווייטער צד האָט זיך געגרייט. מ'האָט אין שטאָט דורכגעפירט הין און צוריק, 
כדי ס'זאָל אַרױיפװאַרפן אַן אימה אויפן עולם, אַן אָפּטײלונג מיליטער מיט 
האַרמאַטן, פון די פּולישע אַרבעטער האָט בלויז אַ טייל געשטרייקט, וייל 
די 9.9.ס. איז געווען אַ שװאַכע אָרגאַניזאַציע. דער בונד האָט געהאַט אַ וויר- 
קונג אויף אַ געוויסן טייל פּױלישע אַרבעטער און זיי האָבן געפאָלגט דעם 
רוף צו שטרייקן, אָבער ביידע אָרגאַניזאַציעס צוזאַמען זיינען נישט געוען 
בכוח צו ווירקן אויף אַלע פּוילישע אַרבעטער, אַז זיי זאָלן אַרױס אין שטרייק, 
דער שטרייק האָט געדויערט 2 טעג, 

אין ווילנע האָט דער שטרייק זיך אָנגעהויבן דעם 24 יאַנואַר. ס'איז 
אויסגעבילדעט געװאָרן אַ שטרייק-קאָמיטעט פון אַלע סאָציאַליסטישע פּאַר- 
טייען (בונד, 9.9.ס., ס.ד.ק.פּ.ל., ליטווישע ס.ד. און ר.ס.ד.אַ.פּ. -מענשעוויקעס), 
די נישט-יידישע אָרגאַניזאַציעס זיינען געווען גאַנץ שװאַכע און די אַרבעט האָט 
געטון בעיקר דער בתנד, אפילו צװוישן די נישט-ידישע אַרבעטער. אַלע 
יידישע אַרבעטער האָבן געשטרייקט און אויך פיל נישטיידישע, הגם נישט 
אַלע. במשך 2 טעג איז דער פאַרלויף פון שטרייק געווען אַ גוטער, אויפן 
דריטן טאָג האָבן טייל קריסטלעכע אַרבעטער אָנגעהויבן צוריקגיין צו דער אַר- 
בעט. אין שטאָט זיינען פאָרגעקומען פיל אַרעסטן, דעם 30 יאַנואַר האָט מען 
דעם שטרייק אָפּגערופן, 

אין סמאָרגאָן, ווילנער גוב., האָט די שטרייק-קאָמיסיע פון בונד און ר.ס. 
ד.אַ.פּ. איינגעאָרדנט אַ מיטינג אין גאַס. נאָך דעם האָט זיך פאָרמירט אַ דע" 
מאָנסטראַציע פון 2 טויזנט יידישע און קריסטלעכע אַרבעטער, די פּאָליצײ און 
זשאַנדאַרמעריע האָבן זיך צוריקגעצויגן. צומאָרגנס איז געקומען דער גו" 
בערנאַטאָר מיט 400 זעלנער און 40 קאָזאַקן. ביינאַכט האָט מען אַרעסטירט 
0 מענטשן, | 

אין אָשמענע, ווילנער גוב., האָט דער בונד אָרגאַניזירט אַ פאַרזאַמלונג 
פון יידישע און קריסטלעכע אַרבעטער. ס'איז באַשלאָסן געװאָרן צו פּראָקלאַ- 
מירן אַן אַלגעמײנעם שטרייק אויף אַ װואָך צייט און דורכפירן אַ דעמאָנסטראַ- 
ציע. די אַרבעטער פון די גאַרבערײען און אַנדערע פאַכן האָבן געװאָרפן די 
אַרבעט. צום שטרייק זיינען צוגעשטאַנען די תלמידים פון די שולן. ס'זיינען 
אויך אַרױסגעשטעלט געװאָרן עקאָנאָמישע פאָדערונגען. ס'האָבן געשטרייקט 
קרוב 600 אַרבעטער און די פאָדערונגען זיינען געוואונען געװאָרן. מ'האָט 
אַראָפּגעברענגט פון אַנדערע ערטער אַ סך פּאָליצײ און קאָזאַקן. 

אין קאָװונע האָט דער אַלגעמײנער שטרייק זיך אָנגעהויבן דעם 22 אאַ- 
נואָר. ס'האָבן געשטרייקט אי יידישע, אי קריסטלעכע אַרבעטער, הגם נישט- 
יידישע סאַציאַליסטישע אָרגאַניזאַציעס זיינען נישט געוען. דער שטריק 
האָט געדויערט ביז דעם 29 יאַנואַר. די אַגיטאַציע צװישן די קריסטלעכע אַר" 
בּעטער, וועלכע האָבן גלייכצייטיק אַרױסגעשטעלט עקאָנאָמישע פאָדערונגען, 
האָט געפירט דער בונד. אין ערשטן טאָג פון שטרייק האָט די פּאָליצײ נישט 
געשטערט די פאַרזאַמלונגען אין די גאַסן. שפּעטער האָבן דער גובערנאַטאָר 
און די פּאָליצײ געלאָזט אין גאַנג אַ העץ-קאַמפּאַניע קעגן ,בונט". זיי האָבן 

דעם עולם געוויזן אויפרופן פון בונד און דערביי דערקלערט, אַז בונד מיינט 
--- יידן רופן צו אַ בונט, 

אין שאַװעל, קאָװונער גוב,, האָבן דעם 21 יאַנואַר אַלע אַרבעטער, יידן 
און קריסטן, געװאָרפן די אַרבעט און אַרױס אין גאַס. ס'האָט זיך פאָרמירט 
אַ דעמאַנסטראַציע און מ'האָט געטראָגן אַ רויטע פאָן מיט יידישע אויפשריפטן, 
די מאַסע האָט פאַרבײימאַרשירט ביידע גימנאַזיעס און געפאָדערט אָפּצולאָזן די 
שילער, די שילער האָבן זיך דאַן פאַראײיניקט מיט, די דעמאָנסטראַנטן און אַ 
מחנה פון 2 טויזנט מאַן איז אַװעק צום מאַרק, וואו ס'איז פאָרגעקומען אַ מיטינג, 
מ'האָט געהאַלטן 2 רעדעס -- אויף יידיש און רוסיש. כמעט אַלע געוועלבער 
האָט מען פאַרמאַכט, די פּאָליצײ איז געשטאַנען, געהערט די רעדעס און נישט 
געשטערט. בעתן פאַרביימאַרשירן פון די דעמאָנסטראַנטן האָבן די פּאָליציאַנטן 
אַראָפּגענומען די היטלען. 

אין מינסק האָט דער בונד זיך פאַרשטענדיקט מיט דער ר.ס.דאַ.פּ. און 
ס.ד. און ס'איז געבילדעט געװאָרן אַ שטרייק-קאָמיטעט. דער שטרייק האָט 
זיך אָנגעהױבן דעם 26 יאַנואַר. ס'האָט זיך באַלד אַרױסגעויזן, אַז די ר.ס.ד.אַ.פ, 
און די ס.ר. האָבן אַ נישטיקע ווירקונג און קענען נישט אַרויספירן די קריסט- 
לעכע אַרבעטער אין שטרייק, בעת אויפן רוף פון בונד האָבן אַלע יידישע אַר- 
בעטער געװאָרפן די אַרבעט. די בונדיסטן האָבן אויך אָפּנעשטעלט עטלעכע 
זאַװאָדן מיט קריסטלעכע אַרבעטער, אָבער אין רוב ערטער האָבן זיי עס נישט 
געקענט טון, ווייל דאָרט זיינען שוין געווען פּאָליצײ מיט מיליטער. ביים 
פּרואוון אָפּשטעלן די אַרבעט פון די קריסטלעכע אַרבעטער האָבן אין עטלעכש 
ערטער די בונדיסטן געהאַט צוזאַמענשטױסן מיט פּאָליצײ און קאָזאַקן, דער 
רוב קריסטלעכע אַרבעטער איז צום שטרייק נישט צוגעשטאַנען. שװעריקייטן 
זיינען אויך געווען מיט די פּריקאַזטשיקעס (האַנדלס-אָנגעשטעלטע). דעם 29 
יאַנואַר זיינען כוליגאַנעס באַפאַלן געוועלבער און די קרעמערקעס אויפן מאַרק. 
מ'האָט געהעצט צו אַ פּאָגראָם. דעם 230 יאַנואַר האָט מען פאַרענדיקט דעם 
שטרייק, אין וועלכן ס'האָבן זיך באַטײליקט איבער 2 טויזנט אַרבעטער. 

אין באָריסאָװו, מינסקער גוב,, האָט דער שטרייק געדויערט דעם 29 און 
0 אאַנואַר. דער בונד האָט אָפּגעשטעלט אויך די אַרבעט פון די קריסטלעכע 
אַרבעטער. ס'האָבן געשטרייקט 800 יידישע און 400 רוסישע אַרבעטער. 
ס'זיינען פאָרגעקומען פאַרזאַמלונגען און דעמאַנסטראַציעס, 

אין פּינסק האָט דער בונד אָנגעהוױיבן דעם שטרייק דעם 2 פעברואַר, די 
קריסטלעכע אַרבעטער זיינען נישט צוגעשטאַנען, אַחוץ אַ קליינער צאָל, 
װאָס האָבן געאַרבעט צוזאָמען מיט יידן. דער בונד האָט אַרױסגעלאָזט ספּע- 
ציעלע אויפרופן צו די נישט-יידישע אַרבעטער און זיי אויפגעקלערט די נוי- 
טיקייט מיטצובאַטײליקן זיך אין רעװאָלוציאָנערן קאַמף, אָבער זיי האָבן קיין 
פּעולה נישט געהאַט. דער שטרייק האָט געדויערט נישט מער װי איין טאָג. 
די פּאָליצײ האָט געווילדעוועט. זי האָט אַרעסטירט 19 פּערזאָן, וועלכע מ'האָט 
שרעקלעך צעשלאָגן אין פּאָליצײי-צירקל. דאָס האָט אַרױיסגערופן אַ גרויסע 
אויפרעגונג. צוליב דעם זיינען פאָרגעקומען עטלעכע אַטענטאַטן אויף פֹּאַ- 

ליציאַנטן און זשאַנדאַרמען. גלייכצייטיק האָט זיך אָנגעהויבן אַ שטרייק פון 
2 טויזנט אַרבעטער אין די באַן:װערקשטאַטן, זיי האָבן אַרױסגעשטעלט בלויז 
עקאָנאָמישע פאָדערונגען און נישט געװאָלט וויסן פון פּאָליטיק און נישט גע- 
װאָלט האָבן קיין שייכות מיט דער רעװאָלוציאָנערער באַװעגונג. דער בוד 
האָט אין אויפרופן זיך באַמיט זיי אויפצואווייזן, אַז זייער וועג איז נישט קיין 
ריכטיקער. 

אין וויטעבסק האָט דער שטרייק זיך אָנגעהויבן דעם 26 יאַנואַר און גע- 
דויערט 5 טעג. געשטרייקט האָבן 1,200 אַרבעטער, כמעט בלויז יידן. אַחוץ 
ווייניקע אויסנאַמען האָבן די קריסטן זיך נישט באַטײליקט, 

אין קרעסלאַווקע, וויטעבסקער גוב., האָט דער שטרייק זיך אָנגעהויבן 
דעם 26 יאַנואַר און געדויערט 4 טעג. ס'האָבן געשטרייקט די יידישע און רו" 
סישע אַרבעטער, אויך די פּריקאַזטשיקעס זיינען צוגעשטאַנען. ס'האָבן גע- 
שטרייקט די יידישע און אַ טייל רוסישע דינסטמיידלעך. מ'האָט געפירט אַ 
מינדלעכע אַגיטאַציע און געטיילט אויפרופן צווישן מיליטער. דער באַטאַ- 
ליאָן-קאָמאַנדיר האָט אָנגעהױיבן אַ קעגנאַגיטאַציע, אַז די זשידעס מאַכן אַ בונט, 
די סאָלדאַטן האָבן פאַרזיכערט דעם בונד, אַז זיי װאָלטן נישט געשאָסן אַפילן, 
ווען זיי װאָלטן געהאַט אַ באַפּעל. שבת און זונטאָג זיינען פאָרגעקומען צוויי 
דעמאָנסטראַציעס, װאָס זיינען אַדורך רואיק, הגם די פּאָליצײ איז געשטאַנען 
גרייט, 

שטורמיש איז עס צוגעגאַנגען אין פּאָלאָצק, וויטעבסקער גוב.. דער בונד 
האָט אָנגעהויבן דעם שטרייק דעם 27 יאַנואַר. ס'האָבן זיך באַטײליקט ביז 
0 אַרבעטער, צומאָרגנס איז פאָרגעקומען אַ דעמאָנסטראַציע מיט 500 באַ- 
טײיליקטע, ס'איז אָנגעקומען דער פּאָליצמײסטער מיט אַ מחנה פּאָליציאַנטן 
ער איז מיטגעגאַנגען אַ שטיק וועג און לסוף אויפגעפאָדערט זיך פאַנאַנדער- 
צוגיין, ‏ די דעמאָנסטראַנטן האָבן אים נישט געפאָלגט און געענטפערט מיט 
רעװאָלוציאָנערע אויסרופן, דער פּאָליצמײסטער האָט געגעבן אַ באַפעל צו 
שיסן. אַ האָגל קוילן האָט זיך אַ שאָט געטאָן און עס זיינען געפאַלן אַ סך 
פאַרוואונדעטע, | 

אין מאָהילעװו האָט דער שטרייק זיך אָנגעהױבן דעם 25 יאַנואַר. געװאָרפן 
די אַרבעט האָבן 800 אַרבעטער, דער רוב יידן, אָבער אויך אַן אָנגעזעענע 
צאָל קריסטן. צענטליקער שטוייקער האָט מען אַרעסטירט. דעם צווייטן טאָג 
זיינען פאָרגעקומען עטלעכע צוזאַמענשטױסן מיט דער פּאָליצײי. שבת דעם 28 
יאַנואַר איז אין אַ קלויז, באַלד נאָך מערב, פאָרגעקומען אַן אַלגעמײנע פאַר- 
זאַמלונג פון די בונדיסטן, געווען זיינען 200 חברים און חברטעס. נאָך די 
רעדעס וועגן דער לאַגע און וועגן די אויפגאַבן פון די יידישע אַרבעטער האָט 
דער כאָר פון דער בימה געזונגען די שבועה. די פּאָליצײ האָט זיך שפּעטער 
באַמיט עפּעס צו דערגיין פון גבאי און שמש, אָבער זי האָט גאָרנישט געקענט 
זיך דערוויסן. די אָרטיקע אָרגאַניזאַציעס פון בונד און ר.ס.ד.אַ.פּ. האָבן גע- 
שלאָסן אַן אָפּמאַך און וועגן דעם אַרױסגעלאָזט אַ בלעטל אין רוסיש און יידיש. 
אין אָפּמאַך איז געזאָגט געװאָרן : צוליבן וויכטיקן היסטאָרישן מאָמענט איז 

באַזונדערס נויטיק די געמינזאַמע טעטיקייט פון די ס.ד. אָרגאַניזאַציעס, 
טראָץ די חלוקי-דעות אין דער אָרגאַניזאַציאָנעלער פראַגע. דער אָפּמאַך װוערט 
געשלאָסן אויף די באַדינגונגען: 1) דער בונד אַרבעט אין מאָהילעוו און ראַיאָן 
צווישן דעם יידישן פּראָלעטאַריאַט. די ר.ס.ד.אַ.פּ. אַרבעט צווישן דעם קריסט- 
לעכן פּראָלעטאַריאַט. 2) ביידע אָרגאַניזאַציעס דאַרפן העלפן איינע דער אַנ- 
דערער. 3) ס'ווערט געבילדעט אַ קאָמיסיע פון פאָרשטייער פון ביידע אָרֹגאַ- 
ניזאַציעס --- אויף גלייכע באַדינגונגען. די קאָמיסיע וועט דאַרפן אַנטשײדן 
געמיינזאַמע ענינים. נאָך אַן איבעררייס איז דעם צווייטן פעברואַר ווידער פּראָ- 
קלאַמירט געװאָרן אַן אַלגעמײנער שטרייק, ס'האָבן געװאָרפן די אַרבעט בערך 
טויזנט אַרבעטער, צווישן זיי פיל קריסטלעכע. די קינדער זיינען נישט גע" 
גאַנגען אין די שולן און חדרים. דער גובערנאַטאָר האָט מאָביליזירט אַ סך 
פּאָליצײ און מיליטער,. מ'האָט אַרעסטירט 27 שטרייקער און זיי מערדער- 
לעך צעשלאָגן. דער פּאָליצמײסטער ראָדיאָנאָוו האָט געדראָט מיט אַ פּאָגראָם. 
דער שטרייק האָט געדויערט 2 טעג. די פּועלי-ציון האָבן אין שטרייק זיך נישט 
באַטײליקט, 

אין האָמעל, מאָהילעווער גוב,, האָט דער אַלגעמײײנער שטרייק געדויערט 
אַ װאָך און איז אַדויך שטורמיש מיט קרבנות. דעם 26 יאַנואַר האָט אַ 
גרופּע באַוואוסטזיניקע קריסטלעכע אַרבעטער, אויף וועלכע דער בונד האָט 
געהאַט אַ השפּעה, געפּרואווט אָפּשטעלן די באַן:װערקשטאַטן. דאָס איז נישט 
געלונגען. די באַן-אַרבעטער האָבן גענומען צוהילף זשאַנדאַרמען און נישט 
געלאָזט אָנהױיבן דעם שטרייק. דער שטרייק האָט זיך אָנגעהױבן דעם 29 יאַ- 
נואַר. ס'האָבן געשטרייקט 1,500 אַרבעטער, בלויז יידן. שבת, ערב דעם 
שטרייק, האָט אַ בונדיסט געהאַלטן אַ רעדע אין דער גרויסער שוהל פאַר אַן 
עולם פון קרוב 2,000, 

זונטאָג זיינען אַרױס אין שטרייק אַלע יידישע אַרבעטער, אָנגעשטעלטע, 
לערער, אפילו די דינסטמיידלעך. אַ גאַנצן טאָג זיינען פאָרגעקומען אין די 
גאַסן צוזאַמענשטױסן מיט פּאָליצײי און מיליטער. דעם 20 יאַנואַר האָט מען 
אַרעסטירט 19 פון די באַוואוסטזיניקע באַן-:אַרבעטער. אין דעם טאָג זיינען 
פאָרגעקומען אַ סך פאַרזאַמלונגען, אין וועלכע מ'האָט אויך גערעדט וועגן דעם 
אַז די יידישע אַרבעטער דאַרפן שטרייקן, הגם די קריסטלעכע שטרייקן נישט. 
די פאַרזאַמלונגען זיינען פאָרגעקומען אין די שוהלן און אַנדערע ערטער. אַ 
פּאַטרול פון זאַפּאַסנע סאָלדאָטן האָט פאַרפירט אַ שמועס מיט בונדיסטן און 
לסוף זיי אַװעקגעגעבן די קוילן. נאַטשאַלסטװע איז וועגן דעם געװאָר געװאָרן, 
דער קאָמאַנדיר איז געקומען און אַװעקגעפירט דעם פּאַטרול אין קאַזאַרמע. 
דעם 31 יאַנואַר זיינען װוידער פאָרגעקומען פאַרזאַמלונגען אין די שוהלן, ווען 
דער עולם איז אַרױס, איז אויפן שוהל:הויף אָנגעקומען מיליטער. ס'האָט 
זיך אַנטװיקלט אַ קאַמף. די סאָלדאַטן האָבן געשאָסן, די בונדיסטן האָבן גע- 
ענטפערט. די אַרבעטערין שפרה דװאָרקין, 18 יאָר אַלט, איז געפאַלן טוט 
אויפן אָרט, און קאַהאַן, 16 יאָר אַלט, שטאַרק פאַרוואונדעט, איז שפּעטער מיט 
אַ טאָג געשטאָרבן. ס'זיינען געוועז נאָך עטלעכע פאַרוואונדעטע, אַ גאָר גרוי" 

סער עולם -- אַרבעטער, סתם יידן און אויך אַ קליינע צאָל קריסטלעכע אַר- 
בעטער -- איז געקומען באַגלײטן די דערשאָסענע חברטע צו אײיביקער 
רו, צוריקוועגס פון בית-עולם האָבן 2 טויזנט מאַן פאָרמירט אַ דעמאַנסטראַציע 
אין שטאָט אַריין,. די דעמאַנסטראַציע איז פאַרביי די טורמע און באַגריסט 
די אַרעסטירטע חברים. ביי די קאַזאַרמעס אויף רומיאַנצעװוער גאָס האָט דער 
פּאָליצמײסטער מיט אַן אָפּטײלונג קאָזאַקן זיך אַרײינגעשניטן אין עולם. אין 
דער זעלבער נאַכט האָט די פּאָליצײי געהיים איבערגעפירט אויפן בית:עולם 
דעם צווייטן קרבן, דעם געשטאָרבענעם קאַהאַן. זיי האָבן באַפױלן די קברנים, 
אַז זיי זאָלן דעם מת מקבר זיין באַלד אין דער פרי. די בונדישע אָרגאַניזאַציע 
האָט אָנגעזאָגט, אַז מ'זאָל װאַרטן מיט דער קבורה, אויפן בית-עולם האָבן זיך 
פאַרזאַמלט 2 טויזנט מענטשן, אַלע יידישע אַרבעטער און אָנגעשטעלטע, סתם 
יידן װוי אויך אַ סך רוסישע אַרבעטער. צוריק פון בית-עולם איז מען געגאַנגען 
צוזאַמען. ס'האָט געװאַרט דער פּאָליצמײסטער מיט קאָזאַקן, אָבער זיי האָבן 
נישט געטשעפּעט. 

אין שקלאָוו, מאָהילעװוער גוב., האָט דער שטרייק זיך אָנגעהויבן דעם 30 
יאַנואַר, אַלע יידישע אַרבעטער --- 200 אין צאָל -- האָבן געשטרייקט. די 
פּאָליצײי האָט געברענגט צו הילף קקאָזאַקן אין לאַפּטשעס? --- פּויערים פון 
אַרומיקע דערפער. צומאָרגנס זיינען פאָרגעקומען צוזאַמענשטױסן צווישן די 
יידישע אַרבעטער און דער געהילף-פּאָליצײי, די פּויערים האָבן באַקומען קלעפּ 
און זיי זיינען זיך צעלאָפן אין די דערפער. טייל האָבן בכלל נישט געהאַט קיין 
חשק צו דערפילן זייער אויפגאַבע. זיי האָבן געטענהט --- פאַרװאָס זאָלן מיר 
שלאָגן די דעמאָנסטראַנטן, אַז זיי ווילן אַ נאַש בראַט און דער פּריץ זאָלן זיין 
גלייך ? אין זעלבן טאָג איז פאָרגעקומען אַ דעמאָנסטראַציע. סתם יידן זיינען 
צוגעשטאַנען און מיטמאַרשירט, די פּאָליצײי איז געשטאַנען פון וייטנס און 
מורא געהאַט צו טשעפּן. ביים פאַנאַנדערגײן זיך האָט דער באָ. געשאָסן 
אין דער לופטן, 

אַלגעמײנע שטרייקן זיינען אויך פאָרגעקומען אין אַנדערע קליינע ערטער 
פון מאָהילעװער גובערניע. אין טאָלאָטשין האָט שבת פאַרנאַכט, דעם 4 פע- 
ברואַר, דער בונד איינגעאָרדנט אַ דעמאָנסטראַציע. דער עולם איז אַרױס 
פון די בתי-:תפילות און אַ טייל פון זיי איז צוגעשטאַנען צו דער דעמאָנסטראַ- 
ציע, זונטאָג איז אַראָפּנעקומען דער פּריסטאַװ און פאַרלאַנגט פון די באַלע- 
באַטים מען זאָל אים זאָגן װווער עס זיינען די ,קראַמאָלניקעס?. ער האָט נישט 
געפּועלט. פון די אַרומיקע דערפער האָט מען געברענגט אַ מאַסע דעסיאַט- 
ניקעס. -- אין וויעטקא איז דעם 6 פעברואַר פאָרגעקומען אַ דעמאָנסטראַציע 
פון יידישע און קריסטלעכע אַרבעטער (די מערהייט איז באַשטאַנען פון רו" 
| סישע). די פּאָליצײ מִיט אַ פּריסטאַװ בראש איז נאָכגעגאַנגען. ווען די פֹּאָ- 
ליציי האָט באַגעגנט אַ גרופּע סטאַראָוויערן, האָט דער פּריסטאַוו זיך געװוענדט 
צו זיי, אַז זיי זאָלן אים העלפן אונטערדריקן די דעמאָקראַטן, װאָס ווילן מאַכן 
אַ ,זשידאָווסקע* מלוכה. די סטאַראָװיערן און די פּאָליצײ האָבן זיך געװאָרפן 
אויף די אַרבעטער מיט אייזנס, דובינעס און שװערדן. זיי האָבן אויך פרויען 

נישט געשאַנעװעט. ס'איז געקומען דער איספּראַװניק מיט 80 קאָזאַקן. ער 
האָט גערופן צו זיך עטלעכע יידן און פאַרלאַנגט פון זיי 60 רובל אויף הוצאות 
פאַר די קאָזאַקן. די יידן האָבן זיך געהאַלטן װירדיק און אָפּגעזאָגט צו געבן 
אויף דעם צוועק געלט, מ'האָט אַרעסטירט אַ צאָל יידן און קריסטן. -- אויך 
אין גאָרי-גאָרקי איז פאָרגעקומען אַ געמיינזאַמע דעמאָנסטראַציע פון יידישע 
און רוסישע אַרבעטער, מיט דער באַטײליקונג פון שילער פון דער אַגראָנאָ 
מישער שול און פון האַנטװערקער-שול, פּאָליצײי איז געקומען, ווען די דע- 
מאָנסטראַציע האָט זיך אָנגעהויבן פאָרמירן, זי האָט אויפגעפאָדערט זיך פאַ- 
נאַנדערצוגיין, אָבער מ'האָט נישט געפאָלגט. דאַן האָט זי געפּרואווט מיט כוח 
נישט לאָזן, אָבער מען האָט אַװעקגעשטױסן די פּאָליציאַנטן און די דעמאָנ" 
סטראַציע איז פאָרגעקומען. די פּאָליצײי איז פון ווייטן נאָכגעגאַנגען און אָן 
װאָרנונג געשאָסן אין די דעמאָנסטראַנטן פון הינטן. 2 דעמאָנסטראַנטן -- 
שילער --- זיינען געפאַלן טויט אויפן אָרט און 4 זיינען געװאָרן פאַרוואונדעט. 
ביינאַכט זיינען פאָרגעקומען אַרעסטן אין די גאַסן און אין די דירות. 

אין בערדיטשעוו האָט דער שטרייק זיך אָנגעהױיבן דעם 20 יאַנואַר און 
געדויערט 23 טעג. ס'יינען פאָרגעקומען גאַסן-פאַרזאַמלונגען און דעמאָנ- 
סטראַציעס, וי אויך אַ סך צזאַמענשטױסן צװוישן בונדישן באָ. און דער 
פּאָליצײי. מ'האָט זיך קעגנזייטיק איבערגעשאָסן. עס זיינען אויך געווען אַרעסטן. 
די אַרעסטירטע האָט מען געקאַטעװעט. מ'האָט אַרויסגעפירט אין די גאַסן 
אַ סך מיליטער. די פּאָליצײ האָט באַפױלן צו עפענען די געשעפטן. 2 טויזנט 
אַרבעטער און אָנגעשטעלטע האָבן געשטרייקט. טראָץ די באַמיאונגען זיינען 
די קריסטלעכע אַרבעטער נישט צוגעשטאַנען צום שטרייק. די קליינע גרופע 
פון ר.ס.ד.אַ.פּ. האָט צווישן זיי געהאַט אַ קנאַפּע השפּעה און האָט זיי נישט גע- 
קענט באַװעגן מיטצושטרייקן, 

אין זשיטאָמיר האָט מען דעם שטרייק אָנגעהויבן דעם 31 יאַנואַר. דער 
שטרייק האָט געדויערט 272 טעג. דעם ערשטן טאָג האָבן געשטרייקט 1,800 
אַרבעטער און אָנגעשטעלטע, דעם 2 טאָג בלויז אַ העלפט פון דער צַאָל -- 
כמעט בלויז יידישע. אַ טייל שילער האָבן אויך געשטרייקט. דער שטרייק 
איז אָנגעפירט געװאָרן פון אַ קאָמיסיע פון בונד און ר.ם.ד.אַ.ּ. (מענשעוויקעס). 
די לעצטע האָט אָבער געהאַט אַ שװאַכע השפּעה און נישט געקענט באַוועגן 
די מאַסע קריסטלעכע אַרבעטער צו שטרייקן,. די פּאָליצײ צוזאַמען מיט פור- 
מאַנעס און זאַפּאַסנע סאָלדאַטן איז באַפאַלן און מערדערלעך געשלאָגן די אַר- 
בעטער און גימנאַזיסטן,. עטלעכע צענטליק האָט מען אַרעסטירט, 

ענלעכע בילדער גיבן די באַריכטן פון אַ גרויסער צאָל אַנדערע שטעט *:+), 


: 
אל 


נאָך די יאַנואַר-געשעענישן האָט מען געפּרואװט זיך אָפּגעבן אַ קלאָרן דין- 
וחשבון װאָס דאָס אַלץ באַדײט: װי שטאַרק איז די פּראָלעטאַרישע מחנה ? װאָס 
איז געווען גוט און װאָס האָט אונטערגעהונקען אין די רעװאָלוציאָנערע אַרויס- 

טרעטונגען ? װאָסערע קאָנקרעטע אויפגאַבן דאַרף מען זיך איצט שטעלן און 
װאָס זאָל מען טון ווייטער ? צי זאָל די רעװאָלוציאָנערע אַרבעטערשאַפט זיך 
פאַרלאָזן בלויז אויף אייגענע כוחות אָדער זוכן פאַרבינדעטע? צי איז דער 
שונא נאָך גענוג שטאַרק אויסצוהאַלטן די באַקומענע קלעפּ אָדער זיין ענדגיל- 
טיקער צוזאַמענברוך איז שוין גאָר נאָנט? --- די און ענלעכע פראַגן פון דער 
רעװאָלוציאָנערער סטראַטעגיע האָבן זיך געשטעלט מיט פולער שאַרפקייט, 


דער צענטראַל-אָרגאַן פון בונד האָט געגעבן אַזאַ ענטפער: ,די רע- 
װאָלוציע, װאָס קומט איצט פאָר אין רוסלאַנד, טראָגט אַ שאַרפן פּראָלעטאַרישן 
כאַראַקטער. דער היסטאָרישער קאַמף-פּלאַץ איז פול מיט ברייטע מאַסן פון 
דעם שטאָטיקן פּראָלעטאַריאַט", ס'האָבן זיך אויפגעהויבן די טיפסטע שיבטן., 
;אין גאַנצן לאַנד צייכנט זיך אויס מיט איר באַוואוסטזיין און דיסציפּלין די 
פּראָווינץ, וועלכע שטייט אין דעם פּרט אַ סך העכער איידער די הױפּט-שטאָט, 
און צווישן דער פּראָװינץ שפּילן די װויכטיקסטע ראָל אין דער באַװעגונג די 
גרענעצלענדער (קודם-כל פון מערב), וואו די מאַסן הערן זיך צו צום קול 
פון דער סאָציאַל-דעמאָקראַטיע"... ,אין דער צייט, ווען אין די גרענעצלענדער 
איז די אָנפירונג פון דער באַװעגונג אין אַלגעמײן געלעגן אין די הענט פון 
דער סאָציאַלידעמאָקראַטיע, איז אין דעם צענטר פון רוסלאַנד די באַװעגונג 
פאָרגעקומען אָדער אונטער דער אָנפירונג פון לעגאַלע אָרגאַניזאַציעס, אָדער 
גאָר אָן דער אָנפירונג פון וועלכער נישט איז אָרגאַניזאַציע.. ,די פּאַסי- 
רונגען פון יאַנואַר האָבן אויפגעדעקט די אָרגאַניזאַציע-שװאַכקײטן פון דער 
רוסישער סאָציאַל-דעמאָקראַטיע נישט בלויז אין פּעטערבורג, נאָר אויך אין 
דער רוסישער פּראָװינץ?... ,איינצלנע מענטשן און גרופּעס פון דער רוסישער 
סאָציאַל-דעמאָקראַטיע טוען פיל, נאָר זייער האָרעװאַניע גייט אויף אַ סך 
פאַרלוירן איבער דער אָפּגעלאָזנקײט, נישט צוגעגרייטקייט, שװאַכקײט און 
אָפּגעריסנקייט פון די סאָציאַל-דעמאָקראַטישע אָרגאַניזאַציעס" 


אַנדערש איז געווען ביים בונד. דאָ האָט די אָרגאַניזאַציע אָנגעפירט 
מיט די אַרױסטרעטונגען. ,אין איינע עטלעכע שעה, פאָלגנדיק דעם רוף פון 
די אָרגאַניזאַציעס, האָבן הונדערטער און טויזנטער פּראָלעטאַריער געװאָרפן 
די אַרבעט, תיכף נאָך דעם האָט זיך אָפּנעשטעלט דאָס גאַנצע אינדוסטריעלש 
לעבן, ס'האָבן זיך געשלאָסן מאַגאַזינען, קאַנטאָרן, ס'האָבן אויפגעהערט אַרױס- 
צוגיין די צייטונגען און די גאָנצע שטאָט האָט אָנגענומען אַן אומגעוויינלעכן 
און אומרואיקן אויסזען -- יענע ספּעציפישע געשטאַלט, װאָס רופט אַרױס 
ביי אַלעמען דאָס פיל-באַדייטנדיקע װאָרט 'רעװאָלוציע'? ...,נאָכן סיגנאַל 
פון אונזערע אָרגאַניזאַציעס האָבן די שטוייקן אויפגעהערט גיך און מיט אַ 
סדר"... ;דעם קקאָמיטעט! האָבן געפאָלגט נישט בלויז די אַרבעטער-מאַסן, 
נאָר זיין איינפלוס האָט זיך פאַרשפּרײט אויף די ברייטע נישט-פּראָלעטאַרישע 
שיכטן. אפילו די קרעמער האָבן געענטפערט די פּאָליצײסקע, וועלכע האָבן 
זיי געהייסן עפנען די געשעפטן: 'דער קאָמיטעט האָט געהייסן צומאַכן די 
מאַגאַזינען, ער װעט שוין אָנזאָגן ווען צו עפנען! -- און זיי פלעגן עפנען די 

געשעפטן נאָר דאַן, ווען זיי האָבן געלייענט אין אונזערע פּראָקלאַמאַציעס די 
הודעה, אַז מען זאָל אויפהערן דעם שטרייק"ג), 

אין אָרגאַניזירטקײט און פּאָליטישן באַוואוסטזיין זיינען די רוסישע אַר- 
בעטער געווען הינטערשטעליק לגבי די יידישע. אין די מערב-גובערניעס, 
וואו ס'איז געווען דער תחום-המושב פון דער יידישער באַפעלקערונג, זיינען 
געווען װייניק אָרגאַניזאַציעס פון דער ר.ס.דיאַ.פּ. און צו דעם נאָך זיינען זי 
געווען שװאַך, מיט קנאַפּער ווירקונג. זיי זיינען על-פּי'רוב באַשטאַנען פון 
יידן-אינטעליגענטן און מיט דער אַרבעטער:מאַסע געהאַט שװאַכע פאַר- 
בינדונגען,. זיי האָבן בלויז פּרעטענדירט, אָבער נישט געפירט. מחמת 
דעם איז אין אַ היפּשער צאָל שטעט און ראַיאָנען דעם בונד אויסגעקומען 
צו טראָגן אַלײין אָדער די הױיפּט-לאַסט פון אָרגאַניזירן און אָנפירן מיט די 
רעװאָלוציאָנערע אַרױסטרעטונגען. אונטערציענדיק אַ סך-הכל פון די יאַנואַר- 
געשעענישן, זיינען די בונדישע טוער געקומען צו אַזאַ אויספיר : 

;אין ראַיאָן פון 'בונד' האָבן אונזערע אָרגאַניזאַציעס געשפּילט די הויפּט- 
ראָל, די אָנפירנדיקע ראָל אין דער יאַנואַר-באַװעגונג?... ;צום באַדױערן איו 
די פּלאַנמעסיקײט פון דער באַװעגונג אין ליטע און צום טייל אויפן דרום 
געשטערט געװאָרן דורך דעם, װאָס יענע אָרגאַניזאַציעס, וועלכע האָבן גע- 
פירט אָדער געדאַרפט פירן די אַרבעט צװוישן קריסטלעכן פּראָלעטאַריאַט, 
האָבן אין אַ סך ערטער נישט פאַרמאָגט קיין ערנסטע און פעסטע פאַרבי:- 
דונגען צװישן די ברייטע שיכטן פּױלישע און רוסישע אַרבעטער".. קאָבער 
אַחוץ אָט די פּיינלעכע דערשיינונגען, איז די באַװעגונג, װאָס די יאַנואַר- 
געשעענישן האָבן אַרױסגערופן צװוישן יידישן פּראָלעטאַריאַט, געווען פון 
אַזאַ קראַפט און פאַרנעם, אַז פאַר פיל איז דאָס געווען פּשוט אומדערװאַרט, 
דער כאַראַקטעריסטישער און סאַמע ווערטפולער שטריך פון דער באַ- 
וועגונג איז באַשטאַנען אין דעם, װאָס די יידישע אַרבעטער-מאַסן זיינען אַרױס- 
געטרעטן אונטער דער אָרגאַניזירטער פירונג פון אונזערע אָרטיקע קאָמיטעטן, 
דער קאָמיטעט האָט באַשלאָסן ווען אַ שטרייק הויבט זיך אָן און ווען ער 
זאָל זיך ענדיקן. ער האָט באַשטימט די פאַרזאַמלונגען, מיטינגען, דעמאָנ- 
סטראַציעס -- אַלץ איז פאָרגעקומען אונטער זיין אָנפירונג און קאָנטראָל, 
אָבער די באַוועגונג איז אומגעהויער שנעל געװאַקסן, זי האָט פאַרכאַפּט אַלץ 
ברייטערע, ביז דאַן נאָך נישט גערירטע, מאַסן אַרבעטער. זי איז אויף 
אַ גוטער העלפט אַרױס פון אונטער דער ערד און גענומען ברעכן די אָרגאַ- 
ניזאַציאָנעלע ראַמען, וועלכע האָבן זיך אויסגעבילדעט ביי גאָר אַנדערע באַ- 
דינגונגען" *ב:), 

און נישט בלויז בונדיסטן האָבן אַזױ אָפּגעשאַצט די ראָל פון די יידישע 
אַרבעטער אונטער דער אָנפירונג פון בונד. דאָס האָבן אויך אָנערקענט 
ערלעכע טוער פון קעגנערישן לאַגער. דער קאָמוניסטישער היסטאָריקער 
נ. א. בוכבינדער האָט געשריבן: ,די פּעטערבורגער געשעענישן פון 9 יאַנואַר 
האָבן אַרױסגערופן אַ גרויסן אָפּקלאַנג אין דער יידישער אַרבעטער-באַוועגונג: 
זיי האָבן גורם געווען אַ מאַסן-אַרוסטרעטונג פון יידישן פּראָלעטאַריאַט 

כמעט אין גאַנצן 'תחום-המושב'. בראש פון דער אַרױסטרעטונג איז געשטאַ- 
נען דער בונד. ער איז געווען זיין אָרגאַניזאַטאָר און אָנפירער".. ;אַ דאַנק 
דעם װאָס דער בונד האָט דאָ שוין געאַרבעט איבער 10 יאָר און באַװיזן צו 
לאָזן טיפע װאָרצלען און ענג פאַרבינדן זיך מיט די מאַסן, איז די באַװע- 
גונג, װאָס ער האָט אָרגאַניזירט, אַדורכגעגאַנגען מיט גרויס דערפאָלג. די 
שטרייק-כװואַליע האָט זיך פאַנאַנדערגעגאָסן איבער אַלע שטעט און שטעטלעך 
אין ראַיאָן פון בונד"... ,אין די שטרייקן האָבן כמעט אומעטום אָנטײל גע- 
נומען בלויז די יידישע אַרבעטער. די רוסישע אַרבעטער זיינען נישט או- 
מעטום צוגעשטאַנען. אין װערקשטאַטן מיט אַ געמישטן צוזאַמענשטעל האָבן 
צוזאַמען מיט די יידן געװאָרפן די אַרבעט אויך די רוסישע אַרבעטער. 
די אונטערנעמונגען, וואו ס'האָבן געאַרבעט אויסשליסלעך רוסישע, זיינען 
אין פיל ערטער בכלל נישט צוגעשטאַנען צו די שטרייקן, אין אַ גאַנצער 
ריי שטעט האָבן די רוסישע אַרבעטער געשטעלט אַ שטאַרקן װידערשטאַנד 
בעת די פּרואוון אָפּצושטעלן די זאַװאָדן און פאַבריקן, אַזױ, למשל, אין 
געשען אין מינסק, באָברויסק, פּינסק, דובראָוונע, בערדיטשעו,. בריסק, 
אָנהױבנדיק די שטרייקן, האָבן די יידישע אַרבעטער געװאַרט, אַז די קריסט- 
לעכע אַרבעטער זאָלן צושטיין. דער אָפּזאָג פון די לעצטע האָט שטאַרק 
געווירקט אויף דער שטימונג פון די שטרייקנדיקע. אין טייל שטעט איז דאָס 
געווען די סיבה פון פריצייטיקן איבערייסן די שטרייקן. די אַגיטאַציע-אַר- 
בעט צװישן דער רוסישער באַפעלקערונג איז שװאַך אָדער בכלל נישט 
געפירט געװאָרן, דעריבער איז זי געבליבן מחוץ דער באַוועגונג".. די 
פועלי-ציון זיינען ,אין אַ ריי שטעט אַרױסגעטרעטן קעגן די שטרייקן, אַזױ 
איז געווען אין באָברוסק, לאָדזש, באָריסאָו, פּאריטש, מאָהילעו. אין 
באָריסאָוו זיינען זייערע מיטגלידער געווען שטרייק-ברעכער".. ע;להיפּך צו 
אַנדערע ערטער איז אין ראַיאָן פון בונד פאָרגעקומען נישט אַ סטיכישע אַרױס- 
טרעטונג פון די מאַסן, נאָר אַ מיזאם צוגעגרייטע און אָרגאַניזירטע, נאַ- 
טירלעך, אויף וויפל דאָס איז געווען מעגלעך אין די באַדינגונגען פון צאַ- 
רישן רעזשים",,, , אין די טעג האָבן די יידישע אַרבעטער אַרױיסגעװיזן אַ סך 
רעװאָלוציאָנערן העראָאיזם, אומדערשראָקנקייט און גרייטקייט צו שטאַרבן אין 
קאַמף מיט דער זעלבסטהערשונג"... ,די באַדײטנדיקײיט פון די פאָרגעקומענע 
געשעענישן ווערט נאָך מער בולט, ווען מ'דערמאָנט זיך די כסדרדיקע רע- 
פּרעסיעס, פון וועלכע דער בונד האָט געליטן. די כסדרדיקע פּאָליצייאישע 
צעשטערונגען האָבן אַריינגעברענגט אַ דעאָרגאַניזאַציע אין דער אַרבעט, 
האָבן צוגענומען די בעסטע אַרבעטער, האָבן אָפּגעשװאַכט אָבער ניט פאַר- 
ניכטעט די אָרגאַניזאַציעס און זיי האָבן זיך אַרױיסגעװיזן צו זיין גענוג פעסט 
און שטאַרק, כדי אָנצופירן מיט דער באַװעגונג. די באַװעגונג האָט געוויזן 
די שטאַרק אַנטװיקלטע סאָלידאַריטעט און אומגעהויערע פּאָטענציעלע רע- 
װאָלוציאָנערע קראַפט פון די מאַסן":), 

דער בונד האָט אויך נישט פאַרקוקט זיינע אייגענע שװאַכע זייטן און 
פעלערן. אין אַן אויפרוף (פעברואַר 1905), אין וועלכן ער האָט אָפּגעשאַצט 

די יאַנואַר-געשעענישן, האָט דער צענטראַל-קאָמיטעט געזאָגט, אַז דער 
יאַנואַר-אויפשטאַנד האָט אין פיל שטעט אויפגעדעקט פאַרשידענע פעלערן 
אין דער טאַקטיק און אָרגאַניזאַציאָנעלע פאָרמען. די מאַסן-באַװעגונגען האָבן 
געברענגט די בונדיסטן אַ גרויסע דערפאַרונג אין דער רעװאָלוציאָנערער 
אַרבעט צװישן ברייטע שיכטן פון פּראָלעטאַריאַט און צום אָנפירן די באַ- 
וועגונגען פון גרויסע מאַסן 

אויף דער פראַגע -- װאָס וייטער ? ענטפערט דער אויפרוף פון צ.ק.: 
;עס האָט זיך אָנגעהויבן די רעװאָלוציע"... ;דער שטורעם פון דער רעװאָ- 
לוציע האָט זיך באַרואיקט אויף אַ ויילע. נאָך אַ מעכטיקן אָנפאַל אויף 
דער פעסטונג איז געקומען אַ רגע פון שטילשטאַנד,. מיר, סאָציאַל-דעמאַ- 
קראַטן, דאַרפן אויסנוצן די קורצע ויילע און זיך גרייטן מיט באַזונדערער 
ענערגיע צום נייעם אָנפאַל, װאָס װעט זיין שטאַרקער און שרעקלעכער וי 
דער ערשטער".. 

2 דער צווייטער אַקט 


די שטורמישע און בלוטיקע יאַנואַר-געשעענישן זיינען געווען דער 
ערשטער אַקט פון דער רעװאָלוציאָנערער דראַמע. די וייטערדיקע װאָכן 
און חדשים האָבן געוויזן, אַז די דאַמבעס, װאָס האָבן געהאַלטן געצוימט 
די פאַרביטערטקייט און רעװאָלוציאָנערע ענערגיע פון די פאָלקס-מאַסן, זיי- 
נען אין אַ סך ערטער דורכגעבראָכן געװאָרן און די כװאַליעס פון פאָלקס- 
צאָרן און קאַמף-באַגײסטערונג, אײינמאָל אַרױס פון די ברעגעס, קענען זיך 
שוין צוריק אין זייער סדום-בעט נישט אומקערן, נאָר פלייצן וייטער און 
ברייטער איבער דער גרויסער מדינה, 

אין די שטעט און שטעטלעך האָבן זיך אָנגעהויבן עקאָנאָמישע און 
פּאָליטישע שטרייקן, דאָ און דאָרט זיינען פאָרגעקומען דעמאָנסטראַציעס און 
צוזאַמענשטױסן,. אין די עקאָנאָמישע און פּאָליטישע אַקציעס זיינען אַרײ1- 
געצויגן געװאָרן אויך ברייטע הינטערשטעליקע אַרבעטער-מאַסן, פאַכן און 
ראַיאָנען, װאָס זיינען פריער נישט געווען באַרירט פון דער באַוװעגונג, 
הגם די עקאָנאָמישע לאַגע אין לאַנד איז דעמאָלט נישט געווען קיין גוטע, 
זיינען דאָך די עקאָנאָמישע פאָדערונגען (לוין-הוספות און פאַרקירצונג פון 
אַרבעטס-טאָג) לייכטער געוואונען געװאָרן אַדאַנק דעם אַלגעמײנעם רעװאָ- 
לוציאָנערן אויפברויז. אויך נישט-פּראָלעטאַרישע שיכטן זיינען באַהױכט גע- 
װאָרן פון די רעװאָלוציאָנערע וינטן. די יידישע באַפעלקערונג האָט זיך 
אָנגעהױיבן שטאַרק אינטערעסירן מיט פּאָליטישע ענינים. תלמידים פון 
חדרים און פון די שולן האָבן זיך סאָלידאַריזירט מיט די פּאָליטישע שטרייקן 
אָדער האָבן פאַרשטרײיקט צוליב אייגענע פאָדערונגען. 

אין װאַרשע האָט די בונדישע אָרגאַניזאַציע אַרױסגעלאָזט 2 אויפרופן 
אַ װאָך צו 157-10 טויזנט עקזעמפּלאַרן און מ'האָט זיי באַלד צעכאַפּט, מ'האָט 
געפאָדערט נאָך און נאָך. די פאַרשלאָפנסטע האָבן זיך אויפגעװועקט. אויף 
די בערזעס פלעגן קומען אַרבעטער פון פאַרשידענע נאָך נישט אָרגאַניזיר- 
טע פאַכן און בעטן די פאָרשטייער פון דער בונדישער אָרגאַניזאַציע, אַז מ'זאָל 
זיי אָרגאַניזירן,. די בערזעס אויף באַשטימטע גאַסן זיינען פאַרװאַנדלט גע- 
װאָרן אין אומאויפהערלעכע מיטינגען. טויזנטער האָבן געהערט די רעדעס, 
פּאַליצײיאישע און מיליטערישע פּאַטרולן האָבן געשטערט, געטריבן, אָבער 
פאַרטרייבן די מאַסן זיינען זיי נישט געווען בכוח --- ס'איז פאַרשוואונדן די 
מורא, ס'איז אַװעק די הכנעה. די פּאַטרולן האָבן דערפילט די אַנטשלאָסן- 
קייט פון די מאָסן און דאָס האָט זיי באַוואויגן צו זיין פאָרזיכטיק, באַזונדערס 
לעבעדיק און רוישיק איז עס צוגעגאַנגען אין די שבתים. נאָך די רעדעס 

זיינען פאָרגעקומען אימפּראָװיזירטע דעמאָנסטראַציעס. פון די לעצטע טעג 
יאַנואַר ביז סוף מערץ האָט מען אין װאַרשע פאַרשפּרײט 11 אָרטיקע אויפ- 
רופן, פון זיי עטלעכע אין 2 שפּראַכן, אויף יידיש און פּױליש, אין 140 
טויזנט עקזעמפּלאַרן, װוי אויך 4 פון צענטראַל-קאָמיטעט אין 22 טויזנט עקז.. 
אויף די בערזעס פלעגן די פאַרזאַמלונגען אונטערן פרייען הימל דערגיין 
ביז 1,500 מענטשן. אָן אַ שיעור פאַרזאַמלונגען זיינען אויך פאָרגעקומען אין 
פאַרמאַכטע לאָקאַלן און אין גרעסערע פאַבריקן, 

ענלעך איז געווען דאָס בילד אין פיל אַנדערע שטעט און שטעטלעך. 
אין קלענערע ערטער האָט מען די אַגיטאַציע אויך געפירט אין די שוהל- 
הויפן, וואו גרויסע פאָלקס-מאַסן פלעגן זיך צונויפקומען אין די שבתים, ביי 
אַנדערע פעלקער האָבן די סאָציאַליסטישע פּאַרטײען געפירט זייער אַגיטאַציע 
אויך ביי די קירכעס. 

דער רעװאָלוציאָנערער שטורעם האָט סוף-כל-סוף אפילו די פאַרבלענד- 
טע און איינגעעקשנטע רעאַקציאָנערן פון צאַרישן הויף אַ שטויס געטון פון 
טויטן פּונקט, זיי האָבן איינגעזען, אַז מ'קען נישט אָפּקומען מיט גאָרנישט 
און מען מוז עפּעס געבן. האָבן זיי דעם איפגעבריזטן לאַנד גענומען 
צואװואַרפן ברעקלעך פון זעלבסטהערשערישן טיש. דעם 2 מערץ (18 פע- 
ברואַר) 1905 האָט צאַר ניקאָלאַי דער צוייטער פאַרעפנטלעכט אַ באַפעל 
וועגן צונויפרופן אויסדערויילטע פון דער באַפעלקערונג צו באַטײליקן זיך 
אין באַהאַנדלען געזעצגעבערישע פּראָיעקטן און דערביי איינהיטן די אומ- 
באַרירלעכקייט פון די יסודות פון דער אימפּעריע. וי אַ קעגן געויכט 
צו דער נישטיקער הנחה האָט דער צאַר אין אָװונט פון זעלבן טאָג אַרױס- 
געלאָזט אַ מאַניפעסט צו אַלע רוסישע מענטשן, אַז זיי זאָלן זיך פאַראײניקן 
אַרום טראָן. דער מאַניפעסט איז געווען אַ סיגנאַל צו אָרגאַניזירן שװאַרצ- 
מאחדיקע פאַראייניקונגען. בשותפות האָבן ביידע צאַרישע דאָקומענטן באַ- 
דייט --- אָנצוהערענישן אויף נעבעכדיקע רעפאָרמען און אַ רוף צו כו- 
ליגאַנישע מעשים. אונטער פאַרשידענע נעמען זיינען געשאַפן געװאָרן 
אָרטיקע אָרגאַניזאַציעס פון שואַרצע מאות און דער פאַרבאַנד פון רוסישן 
פאָלק. זיי האָבן פאַרשפּרײט אין לאַנד העצערישע אויפרופן קעגן די ;אינאָ- 
ראָדצעס? (נישט-רוסישע פעלקער) און בפרט קעגן די ,זשידעס" (ידן, 
און זיך באַמיט צו שאַפן פּאָנראָם-שטימונגען. 

פאַר דער רעװאָלוציאָנערער באַװעגונג בכלל און דעם בונד בפרט 
האָט זיך געשטעלט די אויפגאַבע צו דעמאָסקירן די צאַרישע פאַרפירערישע 
חנדלעך און פּוסטע צװאָגן, װוי אויך צוגרייטן זיך צו אַ װידערשטאַנד קעגן 
די כוליגאַנישע אַקטן פון די שװאַרצע מאות. אויפן צאַרס בריוו צום אינערן" 
מיניסטער וועגן רופן פאָרשטייער פון דער געזעלשאַפט צו באַראַטן זיך וועגן 
נייע געזעצן האָט דער ציק. פון בונד רעאַגירט מיט אַן אויפרוף א.נ. דעם 
צאַרס קאָנסטיטוציע (מערץ 1905, 60 טויזנט עקז. אין יידיש). נישט שלום 
מאַכן מיטן צאַר -- זאָגט דער אויפרוף -- נאָר שאַפן אַ פאָלקס-רעגירונג 
און צונויפרופן אַ קאָנסטיטואַנטע. די נאָנטסטע װאָכן זיינען געווען אויס- 

געפולט מיט אַ גרויסער קאַמפּאַניע קעגן דעם צאַרס כלומרשטע רעפאָרם- 
פּראיעקטן, װי אויך מיט צוגרייטונגען צו קענען מיט געווער אין האַנט באַ- 
געגענען די שװאַרצמאהדיקע באַנדעס. די פּאָליטישע קאַמפּאַניע צזאַמען 
מיט די עקאָנאָמישע שטרייקן האָבן אַזױ אָנגעגליט די אַטמאָספער און אָנ" 
געזאַמלט אַזױ פיל ברען-שטאָף, אַז אין אַ ריי ערטער האָבן געמוזט קומען 
אויפפלאַמונגען און אויפרייסן,. אויף אייניקע פון זיי וועלן מיר זיך דאָ אָפּ- 
שטעלן, 

אין דווינסק איז דעם 2 מערץ 1905 אױיסגעבראָכן אַ שטרייק אין עטלעכע 
גרויסע פאַבריקן. בעיקר זיינען אַרױסגעשטעלט געװאָרן עקאָנאָמישע פאָ- 
דערונגען. דער קאָמיטעט פון בונד האָט באַשלאָסן אין שייכות מיט דעם 
צו פּראָקלאַמירן אַן אַלגעמײנעם שטרייק. אין זעלבן טאָג האָט זיך גלייך 
אָפּנעשטעלט די אַרבעט און דער האַנדל. מ'איז אַרױס אין די גאַסן און 
ס'זיינען פאָרגעקומען אימפּראָװיזירטע דעמאָנסטראַציעס. דערביי זיינען גע" 
ווען צוזאַמענשטױסן מיט פּאָליציי און מיליטער. ס'האָבן געשטרייקט יידן 
און קריסטן, אַ באַריכט דערציילט: ,אין שטאָט איז געקומען די יידישע 
מאַסע, פון די רוסישע אַרבעטער איז געקומען זייער א קליינער טייל,. די 
וועגן צו דער שטאָט זיינען געווען פאַרצוימט מיט סאָלדאַטן, נאָר דורך 
זייטיקע גאַסן האָבן זיך פיל דורכגעריסן צו דער שטאָט. אַרום 4 אַזײיגער 
איז געװאָרן פול דער בולװאַר מיט אַרבעטער און אינטעליגענץ". דער 
קאָמיטעט פון בונד האָט באַשטימט צו מאַכן אַ דעמאַנסטראַציע. ס'האָט זיך 
פאָרמירט אַ צוג פון בערך 23 טויזנט מענטשן. אויפן וועג איז אױיסגעבראָכן 
אַ געשלעג מיט אַ פּאַטרול. די סאָלדאַטן האָבן זיך געװאָרפן אויפן עולם 
מיט די פּריקלאַדן און שפּיזן פון די ביקסן. פון דער מאַסע האָט מען עטלעכע 
מאָל געשאָסן צו די סאָלדאַטן. 5 אַרבעטער זיינען געװאָרן פאַרוואונדעט, 
ביינאַכט האָט מען נישט אָנגעצונדן די גאַסן-לאַמטערנעס און די שטאָט איז 
געווען פאַרזונקען אין פינצטערניש. דעם 2 מערץ האָט זיך פאָרמירט אַ 
דעמאָנסטראַציע פון עטלעכע טויזנט מענטשן. מיליטער איז נאָכגעגאַנגען 
די דעמאָנסטראַנטן האָבן זיך אָפּגנעשטעלט און מ'האָט געהאַלטן רעדעס. די 
צאָל פון עולם איז כסדר געשטיגן און איז דערגאַנגען ביז 10 טויזנט,. נישט 
בלויז אַרבעטער -- יידישע און פיל רוסישע -- זיינען געווען, נאָר אויך 
פון אַנדערע שיכטן, צווישן זיי אַ סך שילער, ס'איז אױיסגעבראָכן אַ שיסעריי 
צווישן מיליטער און דער באַװאָפנטער ואַך. 

דער רעװאָלוציאָנערער אויפברויז האָט אויך אָנגעהאַלטן שבת דעם 4 
מערץ. בונדיסטן האָבן גערעדט אין אַ סך שוהלן. דעם זעלבן טאָג איז פאָר- 
געקומען אַ גרויסע דעמאָנסטראַציע. די צאָל אָנטײלנעמער איז געשאַצט 
געװאָרן אויף 20 טויזנט, צווישן זיי אַ סך פרויען און קינדער. אויף די גאַסן 
עק קרעסלאַװוקער און זיעלאַנע איז מיליטער באַפאַלן פון צוויי זייטן און 
אָן אַ װאָרנונג אָנגעהויבן שיסן. פון די דעמאָנסטראַנטן האָט מען צוריק- 
געשאָסן. פון אַ קויל איז געפאַלן טויט דער 17-יאָריקער אַרבעטער פון זאַקס' 
פאַבריק, דער בונדיסט אבע רייך. בערך 20 זיינען פאַרוואונדעט געװאָרן. 

נאָך דער בהלה האָט אַן עולם פון עטלעכע טױיזנט מענטשן זיך צזאַמענ- 
גענומען אַרום דעם געפאַלענעם חבר. אויף אַ שטעקן האָט מען אַרױיסגע- 
האָנגען דאָס פאַרבלוטיקטע העמד פון געהרגעטן. מ'האָט געהאַלטן רעדעס 
אין יידיש און רוסיש. נאָך דעם האָט מען דעם קרבן אויף אַ מיטה געטראָגן 
איבער די גאַסן פון שטאָט. פאָרויס האָבן 2 מיידלעך געטראָגן אַ שװאַרצע 
פאָן און דאָס פאַרבלוטיקטע העמד. אַ שטאַרקער מיליטערישער פּאַטרול האָט 
באַגלײט די מאַסע פון אַלע זייטן. און אַזױ איז מען געגאַנגען אין דער 
ריכטונג צום בית-עולם. אויף די גאַסן זיינען צוגעשטאַנען אַלץ מער און 
מער מענטשן -- זייער צאָל האָט דערגבייכט ביז 20 טויזנט. געגאַנגען אין 
מען שטיל, אָן אויסרופן. אויפן שאָסײ האָט אַ מיליטער-אָפּטײלונג פאַרצוימט 
דעם וועג און ס'האָבן זיך דערהערט קלעפּ אין באַראַבאַן אַלס צייכן, אַז מ'וועט 
שיסן. די מאַסע איז אָבער געשטאַנען פעסט, גרייט צו שטאַרבן און נישט צו- 
ריקגיין,. אַ האַלבע שעה איז מען אַזױ געשטאַנען איינע קעגן די אַנדערע. 
לסוף איז דאָס מיליטער אָפּנעטרעטן און דורכגעלאָזט די לוויה. מיט אַ טאָג 
שפּעטער איז פאָרגעקומען די לוויה פון אַ צווייטן קרבן. נאָך דער מיטה זיי- 
נען נאָכגעגאַנגען בערך 10 טויזנט מענטשן. דעם 5 מערץ אין אֶװנט איז 
דער שטרייק פאַרענדיקט גשװאָרן. אין שייכות מיטן שטרייק איז געשאַפן 
געװאָרן אַ געמיינזאַמע קאָמיסיע פון בונד און ר.ס.ד.אַ.פ.. 

אין פעברואַר, מערץ און אַפּריל זיינען ווידער פאָרגעקומען שטרייקן 
און דעמאָנסטראַציעס אין ווילנע, קאָוונע, ביאַליסטאָק, בריסק און אַ צאָל 
אַנדערע שטעט, 

אין מינסק זיינען פאָרגעקומען גרויסע דעמאָנסטראַציעס, אומרוען אין 
די שולן און אַן אַלגעמײנער שטרייק פון פּריקאַזטשיקעס. די אומרוען האָבן 
זיך אָנגעהויבן אין אַן אָרט, פון װאַנען זיי זיינען אַמװײניקסטנס געווען צו 
דערװאַרטן --- אין פּראַװאָסלאַוונעם גלחים-:סעמינאַר און צו זיי האָט אויך 
געהאַט אַ שייכות, װוי מאָדנע דאָס זאָל נישט קלינגען -- דער בונד... צװוישן 
די צוקונפטיקע פּאָפּן איז געווען אַ שטאַרקע אומצופרידנקייט מיטן זייער 
שטרענגן רעזשים אין סעמינאַר. דער ציק. פון בונד האָט דעמאָלט געהאַט 
אַראָפּגעשיקט צו זיין טעטיק אין מינסק דעם חבר סעמיאָן (סאָלאָמאָן מאַר- 
גאָלין),. ער האָט געשאַפן אַ קרייזל פון אינטעליגענטע סעמינאַריסטן. דאָס 
קרייזל האָט באַשלאָסן אויסצונוצן די אַלגעמײנע אומצופרידנקייט און אייג- 
אָרדנען אַ פאַרזאַמלונג פון אַ גרעסערער צאָל תלמידים אין דער אוידיטאָריע 
פון סעמינאַר. און דער הױפּט-רעדנער האָט געזאָלט זיין -- חבר סעמאאָן 
ווען די פאַרזאַמלונג האָט זיך אָנגעהױבן און סעמיאָן איז אַרױפגעגאַנגען אויף 
דער טריבונע, האָט זיך פּלוצלונג געעפנט די טיר און ס'האָט זיך באַװויזן --- 
דער רעקטאָר. ס'איז געװאָרן אַ בהלה און דער עולם האָט אָנגעהױיבן לויפן 
פון זאַל. דערזעענדיק אַ פרעמדן האָט דער רעקטאָר געפּרואוװט נאָכיאָגן 
סעמיאָנען אין גאַס, אָבער ער האָט אים נישט געקענט כאַפּן. אין סעמינאַר 
זיינען אױיסגעבראָכן אומרוען און ער איז פאַרמאַכט געװאָרן?:). געווען איז 
עס דעם 27 פּעברואַר. 

דאָס שליסן דעם גלחים-סעמינאַר האָט געגעבן אַ שטויס צו אומרוען 
און שטרייקן אין די אַנדערע שולן, װאָס זיינען אױיסגעבראָכן באַלד צומאָרגנס, 
די שטרייקנדיקע שילער האָבן פאָרמירט אַ דעמאָנסטראַציע. דער גובערנאַ- 
טאָר און דער פּאָליצמײיסטער האָבן אויפגעפאָדערט זיך פאַנאַנדערצוגײן, 
אָבער די שילער האָבן נישט געפאָלגט. די העכסטע פאָרשטייער פון דער 
מאַכט האָבן נישט געװאַגט צו צעטרייבן מיט כוח. זיינען דער גובערנאַטאָר 
און דער פּאָליצמײסטער מיט אַ סך פּאָליצײי געגאַנגען פאָרויס פאַר דער 
דעמאָנסטראַציע. צו די שילער זיינען צוגעשטאַנען פיל פון זייטיקן עולם, 
די מאַסע איז כסדר געװאַקסן -- קינדער, יוגנט און זקנים זיינען צוגעשטאַ- 
נען. אַזױ איז מען געגאַנגען פון שול צו שול און אומעטום אָפּנעשטעלט די 
לימודים, אויף נאָװאָימאָסקאָװוסקע זיינען צו דער דעמאַנסטראַציע צוגע- 
שטאַנען עטלעכע טויזנט יידישע אַרבעטער -- און ס'איז געװאָרן אַ גראַנ- 
דיעזע פּאָליטישע דעמאָנסטראַציע. די צאָל אָנטיילנעמער האָט מען געשאַצט 
אויף 20 טויזנט. די בונדיסטן און מיטגלידער פון ר.ס.דאַפּ. האָבן אי- 
בערגענומען די אָנפירונג און די דעמאָנסטראַנטן געפירט אין דער ריכטונג 
פון דער טורמע און פון דאָרט איבער דער הוױפּט:גאַס. דער שול-שטרייק 
האָט געדויערט 23 טעג. 

אויך דער שטרייק פון די פּריקאַזטשיקעס איז געוען אַ סימן פון דער 
פאַרשטאַרקטער רעװאָלוציאָנערער כװאַליע. די האַנדלס-אָנגעשטעלטע, הגם 
אין בילדונג זיינען זיי געשטאַנען העכער פון די דורכשניטלעכע אַרבעטער, 
זיינען אין פּאָליטישער און פּראָפּעסיאָנעלער הינזיכט געװען הינטערשטע- 
ליק, און אַװדאי אין חשק צום רעװאָלוציאָנערן קאַמף. בעת פריערדיקע 
שטרייקן האָבן זיי פאַרלאַנגט, אַז דער בונד זאָל קומען מיט כוח זי אַראָפּ- 
נעמען און אפילו געבן קלעפּ, כדי די באַלעבאַטים זאָלן זען װי מיצווינגט 
זיי צו שטרייקן. די מינסקער פּריקאַזטשיקעס --- 1,800 אין צאָל --- האָבן 
זיך ווידער געװוענדט צום בונד, אַז ער זאָל אָנפירן ביי זיי אַ שטרייק. דער 
בונד האָט זיי דאָס מאָל געשטעלט אַ תנאי, אַז זיי מוזן אַלײן, אָן דער הילף 
פון די אַרבעטער, אַראָפּנײן פון זייערע אַרבעטס-פּלעצער און זיי האָבן 
מסכים געווען. דעם 28 מערץ איז פּראָקלאַמירט געװאָרן אַן אַלגעמײנער 
שטרייק פון די פּריקאַזטשיקעס און ער האָט אָנגעהאַלטן 10 טעג. בעתן 
שטרייק זיינען יעדן טאָג פאָרגעקומען פאַרזאַמלונגען אין דער גרויסער שוהל, 
די מאַכט האָט נישט געשטערט. צו די פאַרזאַמלונגען זיינען געקומען ביז 
4 טויזנט מענטשן, אין אַ שבת צו נאַכטס זיינען אין שוהל אַרין 5 טויזנט 
מענטשן און נאָך 3 טויזנט, װאָס האָבן שוין נישט געקענט אַרײן, האָבן 
געװאַרט פּאַר דער טיר. צוליב מורא פאַר אַ קאַטאַסטראָפע, האָט מען די 
פאַרזאַמלונג פאַנאַנדערגעלאָזט. געוויינלעך האָט מען גערעדט פון דער בימה, 
וואו ס'זיינען געווען די שטרייק-פירער -- פאָרשטייער פון בונד. מ'האָט 
גערעדט פריער וועגן די שטרייק-ענינים און די אונטערהאַנדלונגען און נאָך 
דעם זיינען געהאַלטן געװאָרן פּאָליטישע רעדעס. איינער פון די הויפט- 
רעדנער איז געווען ברוך טשאַרני-װלאַדעק, וועלכער האָט פאַרכאַפּט דעם 

עולם מיט זיין גרויסער אָראַטאָרישער קראַפט. זיינע רעדעס זיינען געװאָרן 
אַ שם-דבר. דער שטרייק איז געוואונען געװאָרן. 


טראַגישע געשעענישן האָבן זיך אָפּגעשפּילט אין װאַרשע. זונטאָג דעם 
2 אַפּריל 1905, 5 פאַרנאַכט זיינען די שכנישע גאַסן פון דער טורמע פּאַי 
װיאַק -- קאַרמעליצקע, נאָװאָליפּקי, דזשעלנע, פּאַװיע, דושיקע און גענשע -- 
געווען געפּאַקט מיט יידישע אַרבעטער און אויך אַ צאָל קריסטלעכע אַר- 
בעטער, די פאַרזאַמלטע מאַסע האָט מען געשאַצט איף 30 טיזנט. זײי 
זיינען אַהין געקומען לויטן רוף פון װאַרשעװער קאָמיטעט פון בונד. מיט 
אַ טאָג פריער איז אין פּאַוױאַק געשטאָרבן דער 18;יאָריקער שניידער 
ישראל גראַװיער, וועלכער איז אַרעסטירט געװאָרן אין גאַס ביים אָפּשלאָגן 
אַרעסטירטע חברים בשעת דער בונדישער דעמאָנסטראַציע אויף גזשיבאָװ 
דעם 15 אָקטאָבער 1904. אין טורמע האָט ער 7 טעג געפירט אַ הונגער- 
שטרייק. מ'האָט אים אַרײנגעװאָרפן אין קאַרצער. אַן אָפּגעשװאַכטער איז 
ער אױסגעגאַנגען. דער בונד האָט גערופן די אַרבעטערשאַפט צו דער לוויה, 
גלייכצייטיק מיט די מאַסן אַרבעטער איז צום פּאַװיאַק געקומען פיל פּאָליצֵײ, 
זשאַנדאַרמעריע און מיליטער. מ'האָט אָפּגעזאָגט אַרויסצוגעבן דעם מת. 
ס'האָט זיך אָנגעהױיבן אַ דעמאָנסטראַציע. מיט געזאַנג און רעװאָלוציאָנערע 
אויסרופן האָט דער עולם זיך באַװעגט. איבער דעם ים קעפּ האָט זיך 
באַװיזן דער בונדישער אָראַטאָר סעמיאָן (סאָלאָמאָן מאַרגאָלין). ‏ ער האָט 
געהאַלטן אַ קורצע פּלאַמיקע רעדע און מיט דעם איז די דעמאַנסטראַציע 
פאַרענדיקט געװאָרן. װען דער עולם האָט אָנגעהױבן זיך פאַנאַנדערגײן, 
זיינען פּאָליצײי און מיליטער אַרױס פון באַהעלטענישן און גענומען שיסן 
פון דער וייטנס. זי האָבן געשאָסן פון סמאָטשע גאַס צום עולם עק 
גענשע און דזשיקע. מ'האָט אויך געשאָסן פון די טויערן אַרױס. דריי דע" 
מאָנסטראַנטן זיינען געפאַלן טויט אויפן אָרט -- אליעזר כהן, זעליק האַי 
בערשטיין און גאָלדמאַן --- און 20 שווער פאַרוואונדעט, אַחוץ אַ צאָל לייכט 
פאַרוואונדעטע, צווישן די שװער-פאַרוואונדעטע זיינען אויך געווען די אָנ" 
געזעענע בונדישע טוער סאָלאָמאָן מאַרגאָלין און פרומע (פראַגיע) גראַ- 
בעלסקי (װיעראַ). די חברטע װיעראַ, אַן אַרבעטערין, איז געווען אַ מיטגליד 
פון װאַרשעװער קאָמיטעט פון בונד. וען זי איז געפאַלן אַ שװוער-פאַר- 
וואונדעטע און אַ חברטע האָט איבער איר געויינט, האָט זי צו איר געזאָגט : 
;װאָס באַװײינט איר מיך ? איך בין דאָך נישט געפאַלן הינטער אַ טויער" 
מיט אַ טאָג שפּעטער איז זי געשטאָרבן. די פאָלקס-מאַסן האָבן וועגן איר 
נאָכן טויט לידער געזונגען. סאָלאָמאָן מאַרגאָלין האָט איבערגעריסן זיין 
שטודיום אין פּאָליטעכניקום פון קאַרלסרוע (דייטשלאַנד) און איז צוריקגע- 
קומען קיין רוסלאַנד, כדי צו דינען דער יידישער אַרבעטער-באַװעגונג. אַ 
גלענצנדיקער אָראַטאָר, האָט ער 16 חדשים צייט אין אַ ריי שטעט געװעקט 
און באַגײסטערט די יידישע אַרבעטער צום קאַמף. בעת די פּאָליצײ האָט 
אים גענומען פון גאַס אַ טויטלעך פאַרוואונדעטן, האָט ער איר געשריגן 


ופן 


אין פּנים אַריײן: אנידער מיט דער זעלבסטהערשונג, נידער מיט דער פֹּאַ- 
ליציי". זעליק האַבערשטײן, אַן אַרבעטער, איז געפאַלן אַ פאַרוואונדעטער 
פון אַ קויל, ער האָט דאַן פון זיין רעװאָלװער צוריקגעשאָסן צום מיליטער, 
אָבער די זעלנער האָבן אים מיט די באַגנעטן דערשטאָכן אויף טויט, 

דער ואַרשעװער קאָמיטעט פון בוד האָט מיטװאָך דעם 5 אַפּריל 
דערקלערט אַן איין-טאָגיקן פּראָטעסט-שטרײק קעגן דער צאַרישער הריגה. 
אין אַ פּראָקלאַמאַציע האָט ער גערופן די יידישע אַרבעטער צו ערן די קרבנות 
דורך אָפּשטעלן די אַרבעט. ס'האָבן זיך געשטעלט באַלד אין דער פרי אַלע 
יידישע פאַבריקן און װערקשטאַטן. פון מיטן טאָג האָט אָנגעהױבן צושטיין 
אויך אַ גרויסער טייל פוילישע אַרבעטער. די גאַסן זיינען געווען פול מיט 
מאָביליזירטער פּאָליצײ און מיליטער, בפרט אַרום שפּיטאָל, וואו ס'זיינען 
געלעגן די קרבנות פון דער זונטאָגדיקער שיסעריי. בערך 10 טױזנט מאַן 
האָבן זיך פאַרזאַמלט אויף עלעקטאָראַלנע גאַס אַרום שפּיטאָל שו. דוך, 
אין אַן אויפרוף פון װאַרשעװער קאָמיטעט פון בונד (דער צוױיטער און 
פינפטער אַפּריל אין װואַרשע) איז וועגן דעם געזאָגט געװאָרן : ,און ווידער 
זיינען די גאַסן פול געװאָרן. די עלעקטאָראַלנע איז געווען פאַרפלייצט מיט 
פּוױילישע אַרבעטער, פּאַטרולן זיינען אַרומגעלאָפן הין און צוריק. אַלע הייפן 
אין שכנות פון שפּיטאָל זיינען געװען פול מיט מיליטער און פּאָליצַײ, 
און די מאַסע איז געשטאַנען און גערעדט צוישן זיך וועגן די געפאַלענע 
קרבנות, וועגן דער גרויזאַמקײט פון דער פּאָליצײ און מיליטער, וועגן אונ- 
זער נאָנטן קאַמף".. ;דאָס בלוט פון די פרישע קרבנות האָט נאָך נישט 
אויסגעטריקנט און די מאַסע איז געלאָפן אין גאַס, גרייט אויף פרישע קרבנות, 
צענטליקער טויזנטער אַרבעטער -- יידן און קריסטן, מענער און פרויען 
זיינען געשטאַנען װי ברידער פון איין פאַמיליע"... די טויטע קערפּערס האָט 
מען נישט געװאָלט אַרױסגעבן. די פּאָליצײי האָט זיי געחיים געברענגט 
צו קבורה אויפן יידישן בית-עולם אין פּראַגע (אַ װאַרשעװער פאָרשטאָט, 
אין אָװנט דעם 5 אַפּריל איז אין שפּיטאָל שוו. דוך געשטאָרבן סאָלאָמאָן 
מאַרגאָלין, נאָך אין דער זעלבער נאַכט האָט פּאָליצײ אין באַגלײיטונג פון 
0 קקאָזאַקן אים אַװעקגעפירט אויפן פּראַגער בית-עולם און דאָרט אים 
מקבר געווען י-:), 

ס'האָט זיך דערנענטערט דער 1טער מאַי -- דער אינטערנאַציאָנאַלער 
יום-טוב אין רעװאָלוציאָנערן יאָר. דער בונד האָט אים געפייערט, װי אין די 
פריערדיקע יאָרן, אין טאָג פון דעם 1טן מאַי, ווען עס פייערט אים דער אַר- 
בעטער-קלאַס פון דער וועלט, וי אויך די אַרבעטערשאַפט פון פּױלן. לוט 
דעם רוסישן קאַלענדאַר איז עס אויסגעקומען דעם 18 אַפּריל, אַנדערש די 
ר.ס.ד.אַ.פּ.. זי האָט די פייערונג דורכגעפירט מיט 12 טעג שפּעטער -- דעם 
4 מאַי אָדער דעם 1טן מאַי לויטן אַלטן סטיל. אין אַ צאָל פאַלן האָבן בונ- 

צייטשריפטן און בראָשורן פון בונד, 

דישע אָרגאַניזאַציעס אין רוסישע שטעט געפייערט דעם יוםיטוב ביידע 
מאָל, 

ערב דעם 1טן מאַי האָבן די בונדישע אָרגאַניזאַציעס אומעטום דורכגע- 
פירט אַ גרויסע, אינטענסיווע צוגרייטונג-קאַמפּאַניע. פאַרזאַמלונגען זיינען 
אָפּגעהאַלטן געװאָרן אין די פאַבריקן, זאַװאָדן, װוערקשטאַטן, שוהלן, בתי- 
מדרשים און אונטערן פרייען הימל אויף די גאַסן און פּלעצער. אין אַ צאָל 
ערטער איז אויף די פאַרזאַמלונגען געווען כמעט די גאַנצע יידישע באַ- 
פעלקערונג. די בונדישע פאָרשטייער האָבן גערעדט װעגן דער פּאָליטיק 
פון דער רעגירונג, וועגן דער באַדייטונג פון 1טן מאַי, װעגן דער פּאָגראָם- 
געפאַר און נויטיקייט צו באַװאָפענען זיך. דער אָנזען פון בונד איז אין די 
לעצטע חדשים שטאַרק אוױיסגעװאַקסן, אין פיל ערטער האָט די יידישע באַ- 
פעלקערונג געקוקט אויף די בונדיסטן, וי אויף די איינציקע באַשיצער 
פון דער ברוטאַלער פּאָליציי און פון פּאָגראָמשטשיקעס, 

נאָכן צאַרישן מאַניפעסט פון 23 מערץ צו די רוסישע מענטשן זיינען 
די שטעט און שטעטלעך באַדעקט געװאָרן מיט אַ נעץ פון פּאָליצײיאיש- 
פּאַטריאָטישע אָרגאַניזאַציעס. אין חודש אַפּריל האָבן זיי שוין געפירט אַ 
שטאַרקע אַגיטאַציע. אין הונדערטער טויזנטער עקזעמפּלאַרן האָבן זיי פאַר- 
שפּרײיט בלעטלעך מיט אַ רוף צו שלאָגן יידן און אינטעליגענטן. אין איי- 
ניקע ערטער האָט אויך נישט געפעלט דער אַלטער, שוין טראַדיציאָנעלער 
בלוט-בילבול קעגן יידן. אין זייער פיל שטעט און שטעטלעך האָט די פּאַ- 
ליציי פאַרשפּרײט אַ קלאַנג, אַז יידן גרייטן זיך אין פּאַסכע-נאַכט כלומרשט 
אויפצורייסן די צערקוועס און קאָשטשאָלן מיט די מתפּללים. כדי צוגעבן 
דעם קלאַנג אַ שיין פון רעאַליטעט, האָט מען אין פיל ערטער די קירכעס 
אַרומגערינגלט מיט פּאָליצײי און מיליטערישע פּאַטרולן און יידן האָט מען 
נישט געלאָזט פאַרבייגיין, זאָל דאָס פאָלק זען װי מ'באַשיצט זייערע הי" 
ליקטימער קעגן די כלומרשטע יידישע פאַרשוועכער און פאַרניכטער. די 
רוסישע רעאַקציאָנערע פּרעסע און די אָפיציעלע רעגירונג-אָרגאַנען האָבן 
נאָך אונטערגעװאַרעמט די אַנטי-ײידישע העצע. די בונדישע רעדנער האָבן 
דעמאַסקירט די פּראָװאָקאַטאָרישע שפּיל פון דער רעגירונג, גערופן די יידישע 
באַפעלקערונג צו זיין רואיק און גרייט צו אַ פאַרטיידיקונג, ווען ס'וועט נויטיק 
זיין. דער 1טער מאַי איז אויסגעקומען דעם צוייטן טאָג פון דער רוסישער 
פּאַסכע. רעכנדיק זיך מיט דער פּאָגראָם-אַטמאָספער און מיטן פאַקט, 
אַז אין רוב ערטער װאָלטן בלויז יידישע אַרבעטער דעמאַנסטוירט, וייל 
אַ סאָציאַליסטישע באַװעגונג איז דאָרט ביי די אַנדערע פעלקער נישט 
געווען, האָט דער צ.ק. פון בונד רעקאָמענדירט די אָרגאַניזאַציעס צו באַ- 
גרענעצן זיך דעם 1טן מאַי בלוין מיט אַן אַלגעמײנעם שטרייק און דע- 
מאָנסטראַציעס דורכפירן דעם נאָנטסטן שבת אָדער זונטאָג, ‏ דער די- 
רעקטיוו איז נישט געווען חל אויף פּוילן און דרום-רוסלאַנד, אין די ערטער 
וואו די אָרגאַניזאַציעס פון בונד װעלן קענען קאָאָרדינירן מיט די נישט- 
יידישע אָרגאַניזאַציעס זייערע אַרױסטרעטונגען. אויך אין אַנדערע ערטער 

האָט מען נישט אומעטום זיך געהאַלטן ביים דירעקטיוו פון צ.ק. און דע" 
מאָנסטראַציעס יאָ דורכגעפירט אין טאָג פון 1 מאַײ 

אין זיין אויפרוף צום 1 מאַי, װאָס איז אַרױס אין בערך 200 טויזנט 
עקזעמפּלאַרן (פון זיי 120 טויזנט אין יידיש און די רעשט אין רוסיש און 
פּױיליש), האָט דער צענטראַל-קאָמיטעט פון בונד אַרױסגערוקט אַ רײי פאָי 
דערונגען, צװישן זיי --- פאַרענדיקן די מלחמה מיט אאַפּאַן און צונויפרופן 
אַ קאָנסטיטואַנטע. אין אים איז געזאָגט געװאָרן: ;מיר האָבן דערשיטערט 
ביזן גרונט דעם בנין פונם צאַריזם --- די שטיצע פון דער אַלװעלטלעכער 
רעאַקציע. אונזערע מעשים האָבן פאַרשטאַרקט דעם רום און די ערע פון 
אַלװועלטלעכן פּראָלעטאַריאַט"... ,דער אַרבעטער-אויפשטאַנד האָט געשטאַרקט 
דעם מוט פון דער בורזשואַזיע. איר בעסטער טייל איז גרייט צום קאַמף. 
אפילו די יידישע בורזשואַזיע דערװאַכט שוין פון שלאָף און הויבט זיך אָן באַ- 
טײיליקן אין פּאָליטישן לעבן"... ;חברים, יידישע אַרבעטער! פעסט און באַ- 
גייסטערט זיינען מיר היינטיקס יאָר געגאַנגען אין די רייען פון די פּראָלע- 
טאַרישע מחנות. רואיק זיינען מיר געשטאַנען אונטער אַ האָגל פון קוילן 
דרייסט און מונטער האָבן מיר באַגעגנט דעם טויט -- דעם הייליקן טוט 
פאַר פרייהייט. אַ גאָלדן בלאַט האָבן מיר אַרײינגעשריבן אין דער געשיכטע 
פון דער יידישער אַרבעטער-באַװעגונג?. -- אַ גרויסע צאָל אָרטיקע אָרגאַי 
ניזאַציעס האָבן אויך אַרױסגעלאָזט אייגענע אויפרופן, 

אומעטום איז אין טאָג פון 1 מאַי דער שטרייק פון די יידישע אַרבעטער 
געווען אַן אַלגעמײנער, אפילו די אָפּגעשטאַנענסטע אַרבעטער-שיכטן האָבן 
דאָס מאָל געװאָרפן די אַרבעט אין טאָג פון אינטערנאַציאָנאַלן יום-טוב, 

אין אַ ריי שטעט זיינען פאָרגעקומען צוזאַמענשטױסן, אַרעסטן און אין 
טייל ערטער אויך בלוטיקע הריגות. פון די עטלעכע הונדערט שטעט און 
שטעטלעך, וואו דער בונד האָט געװירקט, װועלן מיר זיך דאָ אָפּשטעלן אויף 
אַ קליינער צאָל. 

אין װאַרשע האָט דער קאָמיטעט פון בונד געפּרואװט זיך פאַרשטענדיקן 
מיט ס.ד.ק.פּל. וועגן געמיינזאַם אַרױסטרעטן דעם 1טן מאַי. די לעצטע 
האָט געשטעלט אַזעלכע באַדינגונגען: דער בונד זאָל נישט האָבן קיין שום 
באַציאונגען און פאַרשטענדיקונגען מיט 9.9.ס, אפילו נישט צוליב אינפאָר- 
מאַציע-צוועקן. זי האָט זיך אויך אָפּגעזאָגט אַרױסצוגעבן אַ בשותפותדיקן 
אויפרוף. די פאַרשטענדיקונג זאָל בלויז זיין אַן אינערלעכע -- שאַפן אַ 
קאָמיסיע פאַר אָרגאַניזאַציאָנעלע ענינים, װאָס האָבן אַ שייכות צו די גע" 
פּלאַנטע אַרױסטרעטונגען, אָבער אָן אַן אויסערלעכן סימן. דער בוד האָט 
אָפּגעװאָרפן די באַדינגונגען און די אונטערהאַנדלונגען זיינען איבערגעריסן 
געװאָרן, מ'האָט זיך באַגרענעצט בלויז מיט דעם, װאָס מ'האָט זיך קעגנזיי" 
טיק אינפאָרמירט וועגן די אַלגעמײנע פּלענער. דאָס זעלבע איז אויך אייג" 
געשטעלט געװאָרן מיט 99 ס.. פון די אינפאָרמאַציעס איז געווען קלאָר, אַז 
אַלע דריי אָרגאַניזאַציעס זיינען פאַר אַן אַלגעמײנעם שטרייק, אָבער נישט 
פאַר אַ דעמאָנסטראַציע, וייל ס'איז געוען זיכער, אַז ס'וועט דערגיין צו 

אַ גרויסער בלוט-באָד. ערב דעם 1טן מאַי האָט אָבער די ס.ד.ק.פ.ל. באַשלאָסן 
יאָ צו מאַכן אַ דעמאַנסטראַציע און אפילו נישט געהאַלטן פאַר נויטיק 
וועגן דעם צו אינפאָרמירן דעם בונד. 


ערב דעם 1טן מאַי האָט דער בונד דורכגעפירט פיל גרויסע פאַרזאַמ- 
לונגען אויף די בערזעס, פאַבריקן, זאַלן און שוהלן, די צאָל באַזוכער פון אַ 
פאַרזאַמלונג איז געווען פון טויזנט ביז 5 טויזנט. אין 11 שוהלן, בעיקר 
אין אַזעלכע וואו ס'דאַװונען אַרבעטס-מענטשן, זיינען געווען פאַרזאַמלונגען. 
אין אייניקע ערטער האָבן די גבאים געפּרואװט נישט לאָון ריידן, אָבער אַ 
היפּשער טייל פון די מתפּללים האָבן פאַרלאַנגט מ'זאָל לאָון ריידן. אין שטאָט 
אַריין האָט מען צונויפגעברענגט באַדײיטנדיקע פאַרשטאַרקונגען צום שטענ- 
דיקן גרויסן מיליטערישן גאַרניזאָן,. פאַרן בונד איז געשטאַנען די פראַגע 
צי זאָל ער אַלין מאַכן אַ גרויסע דעמאָנסטראַציע. מ'איז נאָך געווען אונ- 
טערן פרישן איינדרוק פון בלוטיקן סוף פון דער בונדישער דעמאָנסטראַציע 
אין אָנהױיב פון דעם חודש, ס'איז באַשלאָסן געװאָרן נישט צו מאַכן אַ גרוי- 
סע גאַסן-אַרױסטרעטונג, וייל די אָרגאַניזאַציע איז נישט געווען בכוח 
געהעריק צו באַװאָפענען די דעמאָנסטראַנטן און ס'איז געווען זיכער, אַז 
ס'וועט זיך ענדיקן מיט אַ גרויסער בלוט-באָד. ס'זיינען בלויז פאָרגעקומען 
עטלעכע קלענערע אימפּראָװיזירטע דעמאַנטטראַציעס פון בונדיסטן אין דער 
יידישער געגנט -- אויף דזשיקע, דזשעלנע, לעשנאָ און אַנדערע גאַסן 
דער אַלגעמײנער שטרייק איז געווען אַ פולער -- סיי מצד די פּוילישע, 
סיי מצד די יידישע אַרבעטער, 


די ס.ד.ק.פ9.ל. האָט איר גרויסע דעמאָנסטראַציע געמאַכט אויף די יע- 
ראָזאַלימער אַלײען און זי האָט זיך טראַגיש געענדיקט. מיליטער האָט 
געגעבן עטלעכע זאַלפּן, די זעלנער האָבן מערדערלעך געשניטן און גע- 
ממיתט. 20 זיינען געפאַלן טויט, 60 שווער און 100 לייכט פאַרוואונדעט. דעם 
2טן מאַי האָבן די יידישע אַרבעטער, אויפן רוף פון בונד, דורכגעפירט אַ 
פּראָטעסט-שטרײק קעגן דער גרויזאַמער הריגה. מיט אַ טאָג שפּעטער האָבן 
אַ פּראָטעסט-שטרייק דורכגעפירט די פּוילישע אַרבעטער, 


אין אַן אויפרוף האָט דער װאַרשעװער קאָמיטעט פון בונד געגעבן אַן 
אָפּשאַצונג וועגן דער פאָרגעקומענער 1טע מאַי-פייערונג. אין אים איז 
אויך אַרױסגעברענגט געװאָרן דער מאָטיוו פאַרװאָס דער בונד האָט באַשלאָסן 
נישט צו אָרגאַניזירן אַ גרויסע גאַסן דעמאַנסטראַציע. אַרױספירן צענט- 
ליקער טויזנטער מענטשן און זיי געהעריק באַװאָפענען אַז דער שונא זאָל 
אויך באַצאָלן מיט קרבנות, ווען ער ועט אָנפאַלן -- אַזאַ באַװאָפּענונג האָט 
מען נישט געקענט האָבן. צו אַזאַ דעמאָנסטראַציע, ווען זי קען זיין אַ מלחמה 
און נישט בלויז אַ שחיטה --- ;זיינען מיר נאָך נישט גרייט געווען און קיין 
אַנדערע האָבן מיר דעם 1טן מאַי נישט געקענט מאַכן. מיר האָבן אָבער 
אַ גרעסערע זאַך אויפגעטאָן. מיר האָבן אָפּנעשטעלט דאָס גאַנצע עקאָנאָמישע 
לעבן פון שטאָט. ס'האָט אויפגעהערט יעדע אַרבעט, יעדער האַנדל. קיין 

צייטונגען, קיין דראָזשקעס און טראַמװײיען. אפילו די קאַפע-הייזער, רעסטאָ- 
ראַנען און קאָנדיטערייען זיינען געווען פעסט געשלאָסן. 

בלוטיק איז אויך געווען דער טאָג אין לאָדזש. אין דער גרויסער פאַ- 
בריקישטאָט איז אַלץ געוען אָפּגעשטעלט -- פּאַבריקן, געשעפטן, קאַנ- 
טאָרן און טראַמװײיען. בערך אַ העלפט פון דער לאָדזשער אַרבעטערשאַפט 
האָט זיך געשטעלט אַרבעטן, אָבער מ'האָט זיי שפּעטער אַראָפּגענומען פון 
דער אַרבעט. אַ טייל איז פאָרט פאַרבליבן אַרבעטן. די אַרבעטער-מאַסן זיי- 
נען געווען פול אין די גאַסן, פול זיינען די גאַסן אויך געווען מיט פּאָליצַײ 
און מיליטער. דאָ איז געווען אַ פאַרשטענדיקונג צװישן בונד און ס.ד.ק.פּ.ל. 
און ס'זיינען געווען אַ ריי געמיינזאַמע אַרױסטרעטוננען, די פפס. האָט 
געהאַט באַזונדערע דעמאָנסטואַציעס, 

ס'איז געווען קלאָר, אַז איין גרויסע דעמאַנסטראַציע קען זיך ענדיקן 
מיט פאַטאַלע רעזולטאַטן, זי װאָלט באַלד בלוטיק צעשטערט געװאָרן. ס'איז 
דעריבער באַשלאָסן געװאָרן צו מאַכן אַ ריי קלענערע דעמאָנסטראַציעס 
אין פאַרשידענע צייטן און פאַרשידענע געגנטן פון שטאָט. בערך 20 אַזעלכע 
דעמאָנסטראַציעס זיינען געווען במשך פון טאָג. אַ טייל זיינען אַדורך בשלום, 
פאַר אַנדערע האָט מען געצאָלט קרבנות. פּאָליצײי און קאָזאַקן זיינען ווילד 
באַפאַלן, געשלאָגן געמאָרדעט און אַרעסטירט. בערך 10 פּערזאָן זיינען 
געפאַלן טויט אויפן אָרט און עטלעכע צענטליק זיינען געװאָרן פאַרוואונדעט. 
אויך דער צוייטער צד האָט געצאָלט אַ פּרײיז -- 5 דערהרגעטע און 
אַ צאָל פאַרוואונדעטע פון פּאָליצײי און מיליטער. די בונדיסטן זיינען געווען 
פון די סאַמע אַקטיוסטע און זייערע קרבנות זיינען געװען די חברים 
אטתר װײיסװאָל און ישראל שטערן. אין ערשטן האַלבן טאָג זיינען פאָר- 
געקומען עטלעכע קלענערע דעמאָנסטראַציעס פון יידן, פּאָליאַקן און דייטשן, 
אָנגעפירט פון בונד און ס.ד.ק.פ.ל.. קיין קרבנות זיינען נישט געווען. ערגער 
איז געווען נאָכמיטאָג און אָוונט. ,האַלב צוויי בייטאָג האָבן עטלעכע הונ- 
דערט מאַן דעמאָנסטרירט אויף װסכאָדניע גאַס. זעלנער האָבן געשאָסן און 
דער בונדישער ביאָ. האָט צוריק געענטפערט מיט אַ שיסערי. מ'האָט אויך 
געשאָסן פון פענצטער און באַלקאָנען. די דעמאָנסטראַנטן זיינען זיך צע- 
גאַנגען און קיין קרבנות זיינען נישט געווען. אַנדערש איז געווען מיט אַ דריי 
שעה שפּעטער. נאָך 4 אַזײיגער האָבן אויף װסכאָדניע גאַס זיך צונויפגע- 
זאמלט עטלעכע טויזנט מאַן -- די מערחייט יידישע אַרבעטער, בונדיסטן.... 
ס'האָט זיך פאָרמירט אַ דעמאָנסטראַציע.. ;די דעמאַָנסטראַנטן זיינען גע" 
גאַנגען אין געשלאָסענע רייען פון פּאָלודניאָװע צו קאַמיעננע און דורך קאַ- 
מיעננע צו ווידזעווסקע".. ;די פּאָליצײ האָט נישט געװאַגט צו שטערן זי 
האָט אָבער באַלד געברענגט מיליטערישע פאַרשטאַרקונגען -- קאָזאַקן און 
פּיעכאָטע. די דעמאָנסטראַנטן זיינען אַרומגערינגלט געװאָרן פון דריי זייטן. 
די קאָזאַקן האָבן געהאַלטן די ביקסן געצילט צום עולם. דער בונדישער באָ. 
האָט זיך געשטעלט מיט אויפגעהויבענע רעװאָלװערן. דער בונדיסט ישראל 
שטערן האָט געהאַלטן אַ רעדע צו די זעלנער. אַליין נאָר:װאָס געקומען פון 

שלאַכט-פעלד אויפן ווייטן מזרח, וואו ער איז צוויי מאָל פאַרוואונדעט גע- 
װאָרן אין דער רוסיש-יאַפּאַנישער מלחמה, האָט ער גערעדט צום געוויסן און 
האַרץ פון די זעלנער"... ;ער האָט גערופן די זעלנער צו פאָלגן זיין ביישפּיל 
און צושטיין צו דער רעװאַלוציאָנערער אַרמײ. אַ פּאָר מינוט האָט עס 
געדויערט און ס'האָט זיך דערהערט אַ שאָס. די קויל איז געװען געצילט 
צום רעװאָלוציאָנערן רעדנער און זי האָט געטראָפן".. ,ישראל שטערן איז 
געפאַלן שטערבלעך פאַרוואונדעט און איז באַלד געשטאָרבן. דער באָ. האָט 
זיך אַרױסגערוקט פאָרויס אַנטקעגן דעם מיליטער און געדעקט דעם עולם, 
װאָס איז דורכן פרייען וועג אַרײן אין קאַמיעננע. די פּאָליצײי און קאָזאַקן 
האָבן געעפנט אַ שיסעריי, אָבער די קוילן האָבן מערסטנטייל זיך אָפּגע- 
קלאַפּט אין די ראָגאָװוע מויערן, פיל זעלנער פון דער פּיעכאָטע האָבן גע- 
שאָסן אין דער לופטן,. מיט דעם דערקלערט זיך פאַרװאָס ס'זיינען נישט 
געווען פיל מער קרבנות. געפאַלן טויט איז אָבער די בונדיסטקע אסתר 
װײיסװאָל, אַן אַרבעטערין? :*6). שפּעטער זיינען פאָרגעקומען נאָך עטלעכע 
דעמאַנסטראַציעס,. שטורמיש זיינען אויך געווען די באַזונדערע דעמאַנסטראַ- 
ציעס פון 9.9.ס., װאָס האָבן זיך פאַרענדיקט מיט קרבנות. די פּאָליצײ האָט 
צוגענומען די טויטע קערפּערס פון די געפאַלענע בונדיסטן און בינאַכט 
בשתיקה זיי מקבר געווען אויפן בית-עולם, 

אַלס פּראָטעסט קעגן די הריגות האָט דער בונד פּראָקלאַמירט אַ שטרייק 
דעם 8טן מאַי. טויזנטער יידישע אַרבעטער -- נישט אַלצ -- האָבן גע- 
װאָרפן די אַרבעט. לכתחילה איז געװוען געפּלאַנט אַן אַלגעמײנער פּראָ- 
טעסט-שטרייק פון יידישע און פּוילישע אַרבעטער. אין דער לעצטער רגע 
האָט ס.ד.ק.9.ל. צוריקגעצויגן איר הסכם און די 9.9.ס. איז באַלד פון אָנהױב 
געווען קעגן אַן אַלגעמײנעם פּראָטעסטישטרײק, אין דעם טאָג זיינען פאָר- 
געקומען עטלעכע קליינע דעמאַנסטראַציעס און אַ צװאַמענשטױיס מיט פֹּאַ- 
ליציי מיט אַ קעגנזייטיקער שיסעריי. 

אין קאָװנע האָט די פּאָליצײ פאַרשפּרײט קלאַנגען, אַז די יידן װעלן 
פּאַסכאַ אויפרייסן די צערקוועס און די קאָשטשאָלן, ס'איז איר אָבער נישט 
געלונגען צו שאַפן אַ פּאָגראָם-שטימונג צוליב דעם, װאָס צווישן די קריסט- 
לעכע שװאַרץ-אַרבעטער האָט געהאַט אַ ווירקונג דער בונד. ער האָט געפירט 
זייערע שטרייקן און זיי האָבן זיך באַצױגן צו אים מיט סימפּאַטיע. די 
מער באַוואוסטזיניקע פאַבריק-אַרבעטער האָבן בכלל נישט געװאָלט הערן 
פון דער פּאָגראָם:אַגיטאַציע. די יידישע אַרבעטער האָבן אַלע געשטרייקט 
דעם 1טן מאַי. די אַרבעטער זיינען געווען אין די גאַסן, װאָס זיינען געווען 
פול מיט מיליטער -- פּיעכאָטע, דראַגונער און קאָזאַקן, צזאַמען מיט פֹּאַי 
ליציי און זשאַנדאַרמעריע האָבן זיי געטריבן און נישט געלאָזט זיך צונויפ- 
זאַמלען. ס'איז געװאָרן באַשלאָטן נישט מאַכן קיין דעמאַנסטראַציע, ווייל זי 
װאָלט זיך פאַרענדיקט מיט אַ סך קרבנות. מ'האָט עס אָפּגעלײגט אויפן 
נאָנטסטן שבת, ווען זי איז טאַקע פאָרגעקומען. די פּאָליצײי אין באַפאַלן 
געשאָסן און דער בונדישער באָ. האָט צוריקגעשאָסן, 

אין מינסק האָט די פּאָליצײ פאַרשפּרײט קלאַנגען אַז די יידן וילן 
באַפאַלן קריסטן, זי האָט אויך צוגעגרייט פּאָגראָם-קאַדרען -- די שווארצע 
מאה. דעם 1טן מאַי האָבן געשטרייקט אַלע יידישע אַרבעטער -- בערך 4 
טויזנט, זיי זיינען געווען פול אין די גאַסן. צוליב דער פּאָגראָםיהעצע האָט 
מען באַשלאָסן נישט צו מאַכן קיין דעמאָנסטראַציע. מ'האָט עס אָפּגעלײגט 
אויפן נאָנטסטן שבת. צו דער באַשטימטער צייט (שבת) האָבן זיך פאַרזאַמלט 
0 אַרבעטער, אָבער נאָך פאַרן אָנהױיב זיינען פאָרגעקומען צוזאַמענשטױסן 
און שיסערייען מיט פּאָליצײ און מיליטער. קאָזאַקן, דראַגונער און פּיעכאָטע 
האָבן פאַרנומען דעם בולװאַר און די דעמאָנסטראַציע האָט נישט געקענט 
דורכגעפירט ווערן. 


אין מאָזיר, מינסקער גוב., האָבן געשטרייקט טויזנט יידישע אַרבעטער. 
נישט געקוקט אויף דעם װאָס די שטאָט איז געווען פול מיט פּאָליצײ און 
מיליטער, און ס'זיינען פאַרשפּרײט געװאָרן קלאַנגען, אַז די דעמאָקראַטן 
ווילן אויפרייסן דעם סאָבאָר, איז אין אָװנט פאָרגעקומען אַ דעמאָנסטראַציע. 

אין מאַריאַמפּאָל, סואװאַלקער גוב., איז געווען אַן אַלגעמײנער שטרייק, 
די פּאָליצײי האָט געפּרואװט צווינגען צו עפענען די געוועלבער. דער בונד 
איז געווען אין פאַרשטענדיקונג מיט די קריסטלעכע אַרבעטער. נישט געקוקט, 
װאָס אויף די גאַסן זיינען געווען פיל פּאָליצײ, זשאַנדאַרמעריע, פּיעכאָטע און 
קאַװאַלעריע, איז אין אָװנט געווען אַ קורצע דעמאָנסטראַציע פון יידישע 
און קריסטלעכע אַרבעטער. 


אין אָרשע, מאָהילעװוער גוב., איז געוען אַן אַלגעמײנער שטרייק און 
אַ דעמאַנסטראַציע פון אַ האַלבער שעה. די פּאָליצײ האָט געפּרואװט שטערן 
און צעטרייבן, די דעמאָנסטראַנטן האָבן געשטעלט אַ װױידערשטאַנד און 
ס'איז אויך דערגאַנגען צו אַ שיסעריי. לסוף איז אָנגעקומען מיליטער און 
צעטריבן דעם עולם. 20 פּערזאָן זיינען אַרעסטירט געװאָרן. די דעמאָנ"- 
סטראַציע איז איינגעאָרדנט געװאָרן בשותפות פון בונד און ר.ם.דיאַ.פּ.. די 
לעצטע האָט צוגעזאָגט צו ברענגען קריסטלעכע אַרבעטער, אָבער זיי זיינען 
נישט געקומען, און דעמאָנסטרירט האָבן בלויז יידן. 


אין שעדלעץ האָט מען געפּרואװט דעמאָנסטרירן. ווילדע מחנות זעל- 
נער האָבן צעשלאָגן און צעטריבן. בערך 20 פּערזאָן זיינען געװאָרן פאַר" 
וואונדעט --- פון זיי 8 שווער. די אַרבעטער האָבן געשטעלט אַ וידער- 
שטאַנד. אויך צווישן די זעלנער זיינען געווען פאַרואונדעטע. עטלעכע 
צענטליק מענטשן האָט מען אַרעסטירט. שטרייקן און אין טייל ערטער דע- 
מאָנסטראַציעס זיינען פאָרגעקומען אין די אַרומיקע שטעטלעך -- אין קאַ- 
לושין, סאָקאָלאָוו, װענגראָוו, לאָשיץ, מאָרדי און אַנדערע. אין מעזריטש 
איז דער שטרייק געווען אַ פולשטענדיקער פון יידן און פּאָליאַקן, פיל 
האָט מען דעם טאָג אַרעסטירט,. אויך אין ביאַלע האָבן געשטרייקט יידן 
און פּאָליאַקן. 4 ראָטעס זעלנער האָט מען אויסגעשטעלט אױף די גאַסן 
און די געפּלאַנטע דעמאַנסטראַציע האָט נישט געקענט פאָרקומען. 

אין װולאָצלאַװעק האָבן די יידישע אַרבעטער דעמאַנסטרירט דעם 
1טן מאַי. אויך אין קאַליש האָבן די יידישע אַרבעטער אויפן רוף פון בונד 
דעמאָנסטרירט איבער די גאַסן פון שטאָט. 

אין ריגע האָבן די פאָרשטײיער פון בונד, לעטישער ס.ד.אַ.פּ. און ר.ם.ד.אַ.פ, 
זיך באַראָטן און באַשלאָסן קיין דעמאַנסטראַציע נישט צו מאַכן צוליב דער 
װואַרשײנלעכקײט, אַז עס װעלן פאַלן אַ סך קרבנות. מ'האָט זיך באַגרענעצט 
מיט אַ שטרייק. געשטרייקט האָבן בלויז די יידישע און לעטישע אַרבעטער. 
די רוסישע האָבן געאַרבעט. אַזױ איז אויך געװען אין די אַנדערע שטעט 
פון באַלטישער געגנט. דאָ איז דער 1טער מאַי געפייערט געװאָרן לויטן 
אַלטן סטיל, װאָס איז אויסגעפאַלן זונטאָג. דער שטרייק איז דעריבער אויס- 
געברייטערט געװאָרן אויף נאָך אַ טאָג. ער האָט זיך געצויגן פון שבת 12 
בייטאָג ביז דינסטאָג פרי. דער בונד און לעטישע ס.ד.אַ.פ. האָבן אַרױסגעגעבן 
אַ געמיינזאַמען אויפרוף, װאָס איז געווען געדרוקט (באַזונדער) אין דריי 
שפּראַכן : יידיש, לעטיש און רוסיש. אין ליבאַװוע האָט מען אין דער שוהל, 
ווען דער חזן האָט געמאַכט דעם הנותן-תשועה פאַרן צאַר, געטײילט דעם 
אויפרוף. דער עולם האָט דעם אויפרוף געשמאַק געלייענט. די פרומע האָבן 
אים אַרײנגעשטעקט אין די שיך (אין ליבאַװע איז דעמאָלט נישט געוען 
קיין עירוב און פרומע האָבן דעריבער שבת נישט געטאָרט טראָגן), כדי אים 
צו לייענען אין דער היים. צוליב דער פּאָנראָם אַגיטאַציע פון דער פֹּאַ- 
ליציי און רוסישער שװאַרצער מאה זיינען די יידן געווען צופרידן פון אויפ- 
רוף, װאָס האָט געוויזן, אַז די יידישע און לעטישע אַרבעטער האַלטן זיך 
צוזאַמען. 

אין סלאָנים, גראָדנער גוב,, איז געווען אַן אַלגעמײנער שטרייק און אַ 
צוזאַמענשטױס מיט פּאָליצײי און מיליטערישע פּאַטרולן, 


אין גראָדנע האָט מען פאַרשפּרײט שטאַרקע קלאַנגען, אַז די יידן וועלן 
אויפרייסן די צערקוועס און קאָשטשאָלן. סהאָט געהערשט אַ פּאָגראָם- 


אַטמאָספער,. דער בונד האָט צוגעגרייט אַ באַװאָפנטע זעלבסטשוץ,. אויהת 
אַ ריי פאַרזאַמלונגען, צוישן זיי איינע פון בערך 70 זעלנער, האָט מען גע" 
רעדט ועגן 1טן מאַי און וועגן דער שטימונג אין שטאָט. צוליב דער 
פּאָגראָם-שטימונג האָט מען באַשלאָסן נישט צו מאַכן קיין דעמאָנסטראַציע 
און זיך באַגרענעצן מיטן אַלגעמײנעם שטרייק. דאָך זיינען אין אָוונט 
פאָרגעקומען קליינע אימפּראָװיזירטע גאָסן-דעמאַנסטראַציעס און מ'האָט 
געלאָזט פייערווערק, 


אין דווינסק זיינען פאָרגעקומען פאַרוֹאַמלונגען אין פאַבריקן, שוהלן 
און אַנדערע לאָקאַלן, מ'האָט גערעדט וועגן 1טן מאַי און דער פּאָגראָם- 
העצע. דער שטרייק איז געווען אַ פולשטענדיקער. טויזנטער זיינען געווען 
אין די גאַסן, פון װאַנען פּאָליצײ, קאָזאַקן און מיליטער האָבן זיך באַמיט 
זיי צו פאַרטרייבן, 

אין לידע, ווילנער גוב., האָט דער רב, דער ראש פון מזרחי יצחק יעקב 

ריינעס, שוין געהאַט אַ טראַדיציע ערב דעם אַרבעטער-יום-טוב צו האַלטן 
אין שוהל רעדעס וועגן דעם בונד -- די רעדעס זיינען געווען בפירוש אויפ- 
רייצנדיקע. די בונדישע אָרגאַניזאַציע האָט באַשלאָסן דאָס מאָל אים צו 
ענטפערן. אין פאַרגלייך מיט די פריערדיקע יאָרן, װען ער האָט גערופן 
אַקטיוו אַרויסצוטרעטן קעגן די בונדיסטן, איז די רעדע פון רב געווען אַ מיל- 
דערע --- פאָרט 1905. באַלד איז אויף דער בימה אַרױף אַ חבר און דערקלערט, 
אַז דער רב איז פאַר די אַרבעטער נישט קיין מנחיג און זיי וועלן זיינע 
עצות נישט פאָלגן. דער בונד איז זייער מורה-זירך און אין זיינע וועגן װעלן 
זיי גיין, ער האָט אויך אויפגעוויזן װי שעדלעך ס'איז פאַרן יידישן פאָלק זיך 
צו האַלטן ביי אַלטע אָפּגעלעבטע באַגריפן. צװוישן עולם האָט מען געטיילט 
אויפרופן פון צ.ק. פון בונד וועגן 1טן מאַי. דער עולם מתפּללים איז געווען 
צעטיילט אין דריי כיתות: טייל האָבן זיך געפרייט מיט דעם װאָס מ'האָט 
דעם רב געענטפערט, אַנדערע זיינען געווען אין כעס און טייל האָבן זיך באַ- 
צויגן נײיטראַל. לכתחילה איז געווען געפּלאַנט אַ דעמאָנסטראַציע אין טאָג 
פון 1טן מאַי. די שטאָט איז געווען אַזױ שטאַרק באַזעצט מיט פּאָליצײ און 
מיליטער, אַז ס'איז נישט געווען מעגלעך זיך צו רירן. פיל באַלעבאַטים 
האָבן זיך געווענדט מיט אַ בקשה צום בונד אָפּצולײיגן די דעמאָנסטראַציע 
אויף אַ צווייטן טאָג צוליב דער שװאַרצמאהדיקער פּאָגראָם-אַגיטאַציע. מ'האָט 
זיך באַגרענעצט מיטן אַלגעמײנעם שטרייק, װאָס איז געווען אַ פולשטענדיקער. 


אין בערדיטשעוו האָבן געשטרייקט אַלע יידישע אַרבעטער, אַ קאַמף איז 
פאָרגעקומען אַרום די געשעפטן און קראָמען. די פּאָליצײי האָט באַפױלן 
צו עפענען און דער בונד -- צו פאַרמאַכן. די סוחרים און קרעמער האָבן 
געענטפערט, אַז זיי מוזן זיך רעכענען מיטן פאַרלאַנג פון בונד און געהאַלטן 
די טירן געשלאָסן. צוליב דער פּאָנראָם'העצע איז געװאָרן באַשלאָסן 
אַ דעמאָנסטראַציע מאַכן אין אַ צווייטן טערמין. די שטאָט האָט אויסגעזען 
וי אַ מיליטערישער לאַגער -- פול מיט פּיעכאָטע און דראַגונער. 


מער-װוייניקער אַזױ האָט עס אויסגעזען אויך אין אַ צאָל אַנדערע 
שטעט און שטעטלעך, וואו ס'איז געווען אַ יידישע אַרבעטער-באַװעגונג. הגם 
די 1טע מאֵַי-פייערונגען זיינען דאָס מאָל פאָרגעקומען אין אַ פיל גרעסערער 
צאָל ערטער און אומעטום איז דער שטרייק פון די יידישע אַרבעטער געווען 
אַ פולשטענדיקער, זיינען אָבער על-פּיירוב אין דעם טאָג קיין גאַס- 
דעמאַנסטראַציעס נישט דורכּגעפירט געװאָרן. דריי סיבות האָבן צו דעם 
גורם געווען: דער פאַרנעם פון די פּאַליצייאיש-מיליטערישע צוגרייטונגען 
מצד דער רעגירונג, די אויפגעבלאָזענע פּאָגראָם-אַטמאָספער און די הינטער- 
שטעליקייט פון רוסישן אַרבעטער-קלאַס, 

אין הינזיכט פון אַלגעמײינע שטרייקן און גאָסן-אַרױסטרעטונגען זיינען 
די רוסישע אַרבעטער געבליבן ווייט הינטערשטעליק לגבי דער אַרבעטער- 
שאַפט פון יענע נאַציאָנאַלע מינדערהייטן, ביי וועלכע ס'איז געווען אַ סאָציאַליס- 
טישע באַוועגונג און דאָס האָט זיך געמוזט אָפּרופן אויף דער אַלגעמײנער 

שטימונג. צוויי ביישפּילן: אין דער הױפּט-שטאָט פּעטערבורג, װאָס איז 
סדיהכל מיט עטלעכע חדשים פריער געווען דער אָנצינדער פון רעװאָ- 
לוציאָנערן פייער אין לאַנד, איז די פייערונג פון 1טן מאַי געװען אַ פול- 
שטענדיקער דורכפאַל. די ר.ם.ד.א.פ, געשפּאָלטן אויף באָלשעװיקעס און 
מענשעוויקעס, האָט גערופן צו מיטינגען און דעמאָנסטראַציעס. די אַרבע- 
טער-מאַסן האָבן נישט געפאָלגט דעם רוף. בלויז די פּאַרטײי-:מיטגלידער 
און זייער נאָנטע פּעריפעריע -- סך-הכל 3 טויזנט אין צאָל -- זיינען געווען 
צעשאָטן אויף 7 מיטינגען אין פאַרשידענע טיילן פון שטאָט. דאָס אַלץ 
איז געווען אַ סימן פון שװאַכקײט, 


אין קיעוו איז געשאַפן געװאָרן אַ פעדעראַטיווע קאָמיסיע פון ר.ס.ד.אָ.ף., 
בונד און רעוו. אוקראַינישער פּאַרטיי אויף דורכפירן די 1טע מאַי-פייערונג 
און זאַמלען געלט אויף געווער. ס'איז פּראָקלאַמירט געװאָרן אַן אַלגעמײנער 
שטרייק, אָבער ער האָט זיך נישט איינגעגעבן. די יידישע אַרבעטער האָבן 
געשטרייקט נאָך פריער -- דעם 1טן מאַי לויטן נייעם סטיל צוגלייך מיט 
אַלע יידישע אַרבעטער אין לאַנד. די קריסטלעכע אַרבעטער האָבן געזאָלט 
פייערן דעם טאָג לױטן אַלטן סטיל, מיט 12 טעג שפּעטער. קיין שום 
אַרױסטרעטונג איז דעם טאָג נישט געווען. 


און אין ביידע דערמאָנטע שטעט האָבן נאָך פון די ניינציקער יאָרן 
פון פאָריקן יאָרהונדערט געװוירקט סאַציאַל-דעמאַקראַטישע פּאַרטײ-אָרגאַני" 
זאַציעס. און אויב אין עטלעכע געציילטע רוסישע שטעט האָט דאָס בילד 
אויסגעזען שענער, זיינען עס בלויז געווען אינזלען אין אַ גרויסן ים, װאָס 
האָבן דאָס אַלגעמיינע בילד פון אָפּגעשטאַנענקײט, נישט-צוגעגרייטקייט און 
דעזאָרגאַניזירטקײט נישט געקענט ענדערן. נישט געקוקט אויף דעם, װאָס 
די 1טע מאַי-פייערונגען און אַרױסטרעטונגען אין גאַנצן לאַנד זיינען נישט 
געווען אין אַזאַ פאַרנעם און אויף אַזאַ הויך, װאָס זאָל אַנטשפּרעכן אַ רעװאַָ- 
לוציאָנערן יאָר, איז אין אַלגעמײנעם סךיהכל דאָך געווען צו זען אַ באַ- 
דייטנדיקן פאָרטשריט אין פאַרגלייך מיט פריערדיקע יאָרן-+), 

װאָס שייך די יידישע אַרבעטער, איז די ענדערונג אַזױ כאַראַקטעריזירט 
געװאָרן אין אַן אויפרוף, װאָס דער װאַרשעװער קאָמיטעט פון בונד האָט 
אַרױסגעלאָזט נאָכן 1טן מאַי: ,/מיט אַ יאָר צוריק זיינען אין אונזערע רייען גע- 
שטאַנען נור אייניקע שיכטן פון יידישן פּראָלעטאַריאַט --- די יינגערע, מער 
אַנטװיקלטע און באַוואוסטזיניקע,. איצט איז כמעט דער גאַנצער יידישער 
פּראָלעטאַריאַט אין װאַרשע אונזערער. באַיאָרנטע מענטשן קומען אַרױס 
אויף דער בערזע, גייען אויף אונזערע פאַרזאַמלונגען, לייענען אונזערע פּראָד 
קלאַמאַציעס. טאַטעס פון קינדער נעמען אָנטײל אין פּאַליטישע שטרייקן, 
רופן זיך אָפּ אויפן װאָרט פון אונזער אָרגאַניזאַציע,. מיט אַ יאָר צוריק האָבן 
מיר אויך אַ גרויסע פּאָליטישע אַגיטאַציע געפירט. די גרויסע מאַסע אָבער 

איז נאָך מערסטנטייל געווען פאַרנומען מיטן עקאָנאָמישן קאַמף. אירע 
פּאָליטישע אינטערעסן זיינען איר נאָך נישט גענוג פֿאַרשטענדיק געװעןף 
גאַנץ אַנדערש איז עס איצט. דער עקאָנאָמישער קאַמף איז אפילו גרעסער 
און שאַרפער געװאָרן. שטרייקן קומען פאָר אָפטער און כאַפּן אַרום מער 
מענטשן וי פאַראַיאָרן, ‏ דער שװער-פּונקט אָבער איז אַריבער צום פֹּאַ- 
ליטישן קאַמף. דער אינטערעס צו פּאָליטישע פראַגן װועגט איבער אַלץ" 

וי אין װאַרשע, אַזױ איז אויך געווען אין די אַנדערע שטעט און שטעט" 
לעך פון תחום-המושב, 

3 באַריקאַדן אין לאָדזש, וואַרשע און אָדעס 


נאָכן 1טן מאַי האָט זיך אָנגעהויבן אַ נייע סעריע פּאָליטישע אַקציעס. 
איין געשעעניש האָט גורם געווען אַ צווייטע, איין אַקציע האָט זיך געקייטלט 
אין דער אַנדערער. מיר װעלן דאָ קורץ דערמאָנען איניקע פון זיי. 

אין אַ גרויסער צאָל שטעט האָבן זיך באַלד אָנגעהױיבן פּראָטעסטן 
קעגן זשיטאָמירער פּאָגראָם (וועגן פּאָגראָם גופא -- אין קאַפּיטל 19),. די 
פּראָטעסטן האָבן זיך אויסגעדריקט אין פאַרזאַמלונגען, דעמאַנסטראַציעס 
און שטרייקן, ס'זיינען דערביי אויך געפאַלן קרננות. איין אילוסטראַציע: 
אין האָמעל האָט דער בונד צוזאַמען מיט דער ר.ס.ד.אַ.פּ. דערקלערט אַ פּראָ- 
טעסט-שטרייק, װאָס איז געווען אַן אַלגעמײנער און אויך רוסן האָבן זיך אין 
אים באַטײליקט. מ'האָט נישט געאַרבעט און די געװועלבער זיינען געוען 
פאַרמאַכט. פאָלקס-פאַרזאַמלונגען זיינען פאָרגעקומען אין 7 שוהלן אין 
שטאָט זיינען פאָרגעקומען אַ ריי דעמאָנסטראַציעס, צזאַמענשטױסן און 
שיסערייען. בעת אַ שיסעריי איז געפאַלן טיט פון אַ קאָזאַקישער קיל 
דער 17-יאָריקער יעקב משה אַגראַנאָוו -- אַ מיטגליד פון קאָמיטעט פון 
בונדישן בילדונג-פאַראיין (דאָס איז געווען דער קליינער בונד). די מיטגלי- 
דער פון קליינעם בונד האָבן אין דער אָנוועזנהייט פון די זעלנער און קאָזאַקן 
אַרױפגעלײגט זייער געפאַלענעם חבר אויף אַ פור, זייערע טיכלעך איינ- 
געטונקט אין פאַרגאָסענעם בלוט און געהאַלטן אין דעד הויך בעת זיי האָבן 
דעם קרבן געפירט איבער די גאַסן פון שטאָט, דאָס איז געווען דעם 25 מאַי. 
צומאָרגנס איז געווען די לוויה און דער בונד האָט גערופן דעם פּראָטעסט- 
שטרייק צו פאַרלענגערן אויף נאָך אַ טאָג. 8 טויזנט מענטשן האָבן זיך באַ- 
טײיליקט אין דער לוויה. ס'איז מיטגעגאַנגען דער מאָהילעװער גובערנאַטאָר 
קלינגענבערג מיט אַ סך פּאָליצײ, מיליטער און קאָזאַקן. דער פּאָליצמײס- 
טער מיט אַן אָפּטײלונג קאָזאַקן איז אויך אַרױיף אויפן בית-עלמין. ביים קבר 
זיינען געהאַלטן געװאָרן רעדעס. די לוויה איז נישט געשטערט געװאָרן, 

צאָלרייך זיינען געוען די איבערפאַלן אויף אַרבעטער-פאַרזאַמלונגען, 
דערביי האָט נישט איינמאָל געטראָפן, אַז אַרבעטער-בלוט איז געפלאָסן, אַ 
באַגריף וועגן דעם װעט אונו געבן דער איבערפאַל ביי שעדלעץ. שבת דעם 
7 מאַי איז פאָרגעקומען אַ בונדישע פאַרזאַמלונג אין אַ וועלדל הינטער 
דער שטאָט. עטלעכע הונדערט מענטשן זיינען געווען. דריי עסקאַדראָנען 
דראַגונער און אַ ראָטע פּיעכאָטע האָבן אַרומגערינגלט די פאַרזאַמלונג. מיט 
די שאַבלעס און שטיקעס האָט זיך דאָס מיליטער געװאָרפן אויפן עולם. בערך 

0 זיינען געװאָרן פאַרוואונדעט און 200 מענער און פרויען האָט מען אַװעק" 
געפירט אין טורמע. הגם צעקאַליעטשעט און צעבלוטיקט האָבן זיי אויפן 
גאַנצן וועג געזונגען רעװאָלוציאָנערע לידער. אויפן טורמע-הויף האָט מען 
אויפסניי געשלאָגן. מען האָט לסוף פאַרשריבן די נעמען פון די פאַרהאַלטענע 
און זי באַפרײט, די פאַרוואונדעטע האָט מען אָפּגעפירט אין שפּיטאָל. די 
צאַרישע אַרמײ, װאָס האָט געליטן שענדלעכע מפּלות אויפן שלאַכט-פעלד 
מיטן אויסערלעכן שונא (יאַפּאַן), האָט זיך פאַרשאַפט , גלאָריע" אויפן פראָנט 
מיטן אינערלעכן שונא. 

במשך די זומער-װאָכן האָט די רעװאָלוציאָנערע טעמפּעראַטור זיך גע- 
הויבן, דער בונד איז אַרױס מיט אַ רוף: -- באַװאָפּנט אייך! 

אין אַן אויפרוף א. נ. זייט גרייט! (מאַי 1905, 75 טויזנט עקזעמפּלאַרן 
אין יידיש און 26 טויזנט אין רוסיש), אין שייכות מיט דער מפּלה פון רוסישן 
פּלאָט אין דער מלחמה מיט יאַפּאַן, װוערט אָנגעװיזן, אַז דער צאַריזם װעט 
זיך פּרואוון ראַטעװען דורך אַ חוזק-פּאַרלאַמענט, וואו די קאַפּיטאַליסטן וועלן 
האָבן די דעה. ס'ווערט אַרױסגערוקט די פאָדערונג פון אַ קאָנסטיטואַנטע, 
װאָס זאָל זיין געוויילט דורכן גאַנצן פאָלק אויף דעמאָקראַטישע יסודות. 
ס'ווערט אויך געפאָדערט באַלד צו פאַרענדיקן די מלחמה. קעס קומט די 
צייט פון רעװאָלוציאָנערן שטרייט? -- זאָגט דער אויפרוף. ;מיט געװער 
אין האַנט, פאַראײיניקט אין גרויסע פּראָלעטאַרישע אַרמײען, ועלן מיר מלחמה 
האַלטן פאַר אונזערע פאָדערונגען" --- קעגן מאָנאַרכיזם, פאַר אַ דעמאָקראַ- 
טישער רעפּובליק... ,יידישע אַרבעטער! פאַר אייך איז דער מאָמענט טאָפּלט 
וויכטיק. אייך װעט די צאַרישע רעגירינג שטרעבן צו פאַרטרייבן פון 
פּאָליטישן לעבן אַלס פּראָלעטאַריער בכלל און אַלס יידן, מיטגלידער פון אַן 
אונטערדריקטער נאַציע, בפרט,. איר דאַרפט זיך גרייטן מיט טאָפּלטער 
שטאַרקײט?. 

אין איינעם פון די אויפרופן פון װאַרשעװער קאָמיטעט פון בונד איז 
געזאָגט געװאָרן: ;גיט אויס אייער לעצטן גראָשן, פאַרקויפט װאָס איר 
קענט און קויפט געװער!*... ;יעדעס שמאָל געסל מון אַ פעסטונג װערן 
פון יעדן פענצטער, פון די באַלקאָנען און דעכער מוזן זיך שיטן קוילן אויף 
די דינער פון דער טיראַניע"... ,מיר טאָרן נישט לאָזן איין טראָפּן אַרבעטער- 
בלוט נישט קיין אָפּגערעכנטעף? 

אין אַן אַרטיקל א. נ. באַװאָפּנט אייך ! ווערט געזאָגט אין אַ צענטראַלער 
בונדישער צייטשריפט: ,פאַרגרייט אייך באַצײיטנס געװער! װען אַ ניער 
אויפשטאַנד װועט זיך צעפלאַקעון מיט אַ גרויסן כוח, ווען מען װעט דאַרפן 
בויען באַריקאַדן אין אַלע גאַסן, ווען יעדעס הויז װעט װערן אַ פעסטונג, 
פון װאַנען ס'וועט זיך שיטן אַ האָגל פון קוילן אויף די חיילות פון די טי 
ראַנען -- דעמאָלט װעט שוין שפּעט זיין צו זוכן געװער. און אין צייט 
פון מלחמה, איז אַ קעמפער אָן געװער -- קין קעמפער נישט".. /מען 
דאַרף זיך מאַכן פאַר אַ כלל, אַז יעדער אַרבעטער, װאָס פילט נור אין זיך 
אַ מוט פון אַ קעמפער, זאָל האָבן אין טאַש אַ שטיקל געװוער. בעסער אַ 

רעװאַלװער. מעסערס קענען האָבן אַ קליינע וירקונג בעת אַ מאַס"צו- 
זאַמענשטױס מיט די סאָלדאַטן,. און יעדער אַרבעטער דאַרף זאָרגן פאַר זיך, 
ער דאַרף נישט װאַרטן אויף דער הילף פון דער אָרגאַניזאַציע. עס 
דאַרפן זיך באַװאָפענען חונדערטער טיזנטער מענטשן. קין שום אָרגאַ- 
ניזאַציע קען נישט נעמען אויף זיך די אױיפגאַבע -- באַקומען געווער 
פאַר אַ גאַנץ פאָלק"... , די צייט איז קורץ, באַװאָפּנט אייך" *::), 

די צייט, ווען גרויסע מאַסן האָבן געדאַרפט באַנוצן געווער, איז ווירקלעך 
געווען קורץ. די צייט, ווען מ'האָט אָנגעהויבן בויען באַריקאַדן, איז געווען 
גאָר נאָנט. די ערשטע צויי שטעט, װאָס זיינען אַרױס אין אַװאַנגאַרד, 
זיינען געווען לאָדזש און אָדעס, 

אין חודש מאַי האָט אין גרויסן פאַבױריק-צענטר לאָדזש זיך אָנגעהויבן 
אַ נייע שטרייק-כװאַליע. די קליינע הנחות, װאָס די אַרבעטער האָבן אַרױס- 
געריסן אין 6-װאָכעדיקן שטרייק פון יאַנואַר-פעברואַר, האָבן די פאַבריקאַנטן 
גיך צוריקגענומען. די מאַכט-אָרגאַנען האָבן אָפן און ברוטאַל אונטערגע- 
שטיצט די פאַבריקאַנטן, די אַרבעטער זיינען געװאָרן פאַרביטערט. שטרייקן 
זיינען אויפסניי אױיסגעכראָכן דעם 26 בכֹאַי האָט אַ סאָטניע קאָזאַקן גע- 
שאָסן אויף שטרייקנדיקע אַרבעטער, וען זיי האָבן געװאָלט אַראָפּנעמען 
שטרייק-ברעכער פון גראָמאַנס פאַבריק. איין אַרבעטער, יעזשי גראַבטשיג- 
סקי, איז געפאַלן טויט און 2 שװער-פאַרוואונדעט. מיט 2 טעג שפּעטער, 
זונטאָג, איז פאָרגעקומען אַ גרויסע דעמאָנסטראַטיוע לויה. די צאָל באַ- 
טײליקטע האָט מען געשאַצט אויף 50 טױיזנט. אין דער זעלבער צייט איז 
די שטאָט געװאָרן אויפגערודערט פון אַ יידישער קינדער דעמאַנסטראַציע. 
דער העראָאישער קאַמף פון בונד האָט אויפגעפלאַמט די קינדישע הערצער 
און אין אַ סך שטעט און שטעטלעך זיינען געשאַפן געװאָרן אָרגאַניזאַציעס 
פון קליינעם בונד. אין לאָזוש פלעגן דעמאַנסטראַציעס פון קינדער פאָר- 
קומען בעיקר שבת. מ'האָט געטראָגן אַ רויט פענדל, געשריגן הוראַ און 
מאַרשירט אַזױ לאַנג בין פּאָליצײי האָט צעטריבן. שבת דעם 27 מאַי, 
צװישן 4 און 5 פאַרנאַכט, איז אַזאַ קינדער:דעמאָנסטראַציע פאָרגעקומען 
אויף װוסכאָדניע גאַס. די פאָן איז געווען אַ רויט טיכל, די קינדישע קולעכ- 
לעך האָבן פאַרקלונגען די גאַס מיט זײיערע רעװאָלוציאָנערע אויסרופן. 
5 באַװאָפּנטע זעלנער פון צאַרס אַרמײ האָבן זיך אַ װאָרף געטון אויף די 
קינדער און אויף זיי געשאָסן. צוויי קינדער זיינען באַגאָסענע מיט בלוט גע- 
פאַלן שווער-פאַרוואונדעט, אַ פּאָליציאַנט האָט אַ שטערבלעך פאַרוואונדעט 
ײאָריק יינגל מיטן שטיול אַרײנגעשטופּט אין רינשטאָק, דאָס יינגל 
איז מיט אַ טאָג שפּעטער געשטאָרבן, אין פּאָליצײיאישן באַריכט איז געזאָגט 
געװאָרן, אַז די יינגלעך האָבן אַראָפּגעריסן צאַרישע פענער, װאָס זיינען גע- 
האַנגען צוליב דער גאלואווקע. די בונדישע אָרגאַניזאַציע האָט דורכגעפירט 

די לוויה פון יונגן קרבן. געווען איז עס מאָנטאָג דעם 29 מאַי. די לװיה 
איז באַשטימט געװאָרן אויף 7 אָװנט, אָבער שוין פון 1 אַזײיגער בײיטאָג האָט 
פאַר פּאָזנאַנסקיס שפּיטאָל זיך געזאַמלט אַן עולם. פאָרשטייער פון בונד האָבן 
גערעדט צו די פאַרזאַמלטע. די לוויה-פּראָצעסיע האָט זיך אָנגעהויבן, פאָרויס 
האָבן מאַרשירט אַן ערך 250 קינדער אין עלטער פון 9 -- 12 יאָר. זיי האָבן 
זיך געהאַלטן פאַר די הענט. זיי זיינען געווען אָרים געקליידט. אַ סך אין אָפּי 
געריסענע מאַרינאַרקעס און באָרװעס. די באַלקאָנען און טראָטואַרן זיינען 
געווען פול מיט מענטשן. די צאָל פון די, װאָס האָבן מאַרשירט נאָך דער עגלה, 
איז אױסגעװאַקסן ביז 10 טויזנט. ס'זיינען געווען יידן און פּאָליאַקן, מענער 
און פרויען. אַחוץ אַרבעטער זיינען אויך געװען אַ סך סתם יידן מיט בערד 
און פרומע יידענעס אין שייטלען. אויפן וועג זיינען געשטאַנען אָפּטײלונגען 
קאָזאַקן, זי האָבן אָבער נישט געטשעפּעט. מ'האָט פאַנאַנדערגעװיקלט 
רויטע לענטעס און אויפגעהויבן אַ שװאַרצע פאָן מיט אַ יידישער אויפשריפט : 
ערע די געפאַלענע חברים. מיט אַנטבלױזטע קעפּ האָט דער עולם מאַרשירט 
און געזונגען יידישע און פּוילישע לידער. פאַרן ביתיעולם האָט מען דעם 
אָרון אַרױסגענומען פון דער עגלה און דעם מת געטראָגן אויף די אַקסלען. 
פּוילישע אַרבעטער האָבן געבעטן, אַז אויך זיי זאָל מען געבן דעם כבוד צו 
טראָגן דעם יינגן קרבן. אויפן בית-עולם האָבן גערעדט 7 רעדנער אין יידיש 
און פּויליש. 

די רעװאָלוציאָנערע שטימונג האָט זיך כסדר געהויבן. אין אַ ריי פאַבריקן 
האָבן זיך פאַרשאַרפט די סכסוכים מיט די פאַבריקאַנטן און ס'זיינען פאָר- 
געקומען צוזאַמענשטױסן מיט פּאָליצײ און מיליטער, װאָס האָבן געהיט די 
פאַבריקן, ס'זיינען אויך געווען קרבנות פון די צוזאַמענשטױסן. די צאַרישע 
מאַכט האָט געפּרואװט די רעװאָלוציאָנערע שטימונג פאַרקירעווען אין דער 
זייט פון אַ פּאָנראָם אויף יידן, דער טייוולשער פּלאַן האָט זיך איר נישט 
איינגעגעבן צו רעאַליזירן. דער בונד האָט שבועות דורכגעפירט אַ פאַרזאַמלונג 
אין װאַלד מיט 5 טויזנט אָנטײלנעמער. מיט עטלעכע טעג שפּעטער האָט די 
בונדישע אָרגאַניזאַציע דורכגעטירט אַ לוויה פון אַ חבר, װאָס איז געשטאָרבן 
צוליב אַן אומגליק ביי דער אַרבעט. 15 טויזנט מאַן זיינען געקומען צו דער 
לוויה און איבער זייערע קעפּ האָבן געפלאַטערט רויטע און שװאַרצע פענער. 
מיט עטלעכע טעג שפּעטער, זונטאָג דעם 18 יוני, האָבן מיטגלידער פון די 
דריי סאַציאַליסטישע פּאַרטײען --- בונד, ס.ד.ק.פּ.ל., פ.פ.ס. --- פאַרברענגט 
זייער פרייען טאָג אין לאַגעװניקער װאַלד. צוריקוועגס האָט דער עולם דע- 
מאַנסטרירט --- בערך אַ טויזנט מאַן. ס'זיינען אָנגעלאָפּן אויף זייערע פערד" 
לעך קאָזאַקן און גלייך געשאָסן. די אַרבעטער האָבן געענטפערט מיט שטיי" 
נער און רעװאָלװער-שאָסן. מ'האָט אויך געשאָסן פון די הייזער. די קאָזאַקן 
האָבן געשאָסן אין די פענצטער אַרײן, דאָס איז געווען ביי די גאַסן לאַגעװ- 
ניצקע און מלינאַרסקע. די צאָל קרבנות זיינען דעמאָלט געווען בערך אַ צענט- 
ליק טויטע און אַ טאָפּלטע צאָל פאַרוואונדעטע. 

די דריי סאָציאַליסטישע פּאַרטײען האָבן באַשלאָסן דעם 20 יוני דורכפירן 


206 


אַ דעמאַנסטראַטיווע לוויה פון די קרבנות. די גאַנצע שטאָט איז אַרומגעכאַפּט 
געװאָרן מיט אַ פיבער. פאַבריקן און װערקשטאַטן האָבן זיך אָפּנעשטעלט 
פאַר דער צייט און המונים האָבן געשטראָמט צום באַלוטער פּלאַץ. דאָרט 
זיינען שוין געווען שטאַרקע אָפּטײלונגען קאָזאַקן, װאָס האָבן נישט געלאָזט 
אַרױפגײן אויפן פּלאַץ. די מאַסן האָבן זיך דעריבער געזאַמלט אין די אַרומיקע 
גאַסן, װאָס זיינען ממש פאַרשטאָפּט געװאָרן פון צענטליקער טויזנטער מענטשן, 
ווען מ'האָט אָנגעהויבן אַרױסטראָגן די טרומנעס -- די לוויה איז געווען בלויז 
פון די קריסטלעכע קרבנות -- האָבן די זעלנער געפּרואװט זיך אַרײן- 
שניידן אין דער מאַסע, כדי זי צו צעטיילן און פאַנאַנדערטרײבן,. די מאַסע 
איז אָבער געשטאַנען פעכט וי אַ מויער. איבער די קעפּ האָבן געפלאַ- 
טערט 12 פענער -- פון בונד, ס.ד.קיפּ.ל. און 0.9.9.. מ'האָט אויך געטראָגן 
אַ סך קרענץ און לענטעס מיט אויפשריפטן. די מאַסע, װאָס מ'האָט געשאַצט 
אויף 50 טויזנט מאַן, האָט געזונגען לידער -- יידישע, פּוילישע און רוסישע, 
אויפן בית-עולם זיינען געהאַלטן געװאָרן רעדעס אין פּויליש און יידיש. פין 
בונד זיינען אַרױסגעטראָטן 8 רעדנער. דעם עולם האָט מען געמאָלדן צו קו- 
מען מאָרגן, מיטװאָך, צו דער לוויה פון די צוויי יידישע חברים, 

מיטװאָך דעם 21 יני, 5 פאַרנאַכט, האָבן פאַר פּאָזנאַנסקיס שפּיטאָל 
זיך גענומען זאַמלען אַ סך יידישע און פּוילישע אַרבעטער. באַלד האָט מען 
זיך דערוואוסט, אַז די מתים זיינען נישטאָ. די פּאָליצײ האָט זיי געהיים אַװעק- 
געפירט. דער עולם האָט זיך אָבער נישט געװאָלט פאַנאַנדערגײן. ס'האָבן 
זיך באַװוייזן פענער פון בונד, 9.9.ם. און ס.ד.ק.9.ל.. אַ סך אַרבעטער האָבן אויף 
זייערע שטעקנס פּשוט אַרױפּגעהאָנגען רויטע טיכלעך. פון בונד אַלײן זיינען 
געווען 8 פענער. דער עולם, װאָס האָט מאַרשירט צו דער פּיעטרקאָװער 
גאַס, איז כסדר געװאַקסן. אַרום האַלב 7 אֶָװנט איז שוין געװוען אַ גראַנ- 
דיעזע דעמאָנסטראַציע פון עטלעכע צענטליק טויזנט מענטשן. פאָרויס איז 
געגאַנגען אַן אָפּטײלונג אַרבעטער און געהייסן עפענען די טױערן, די גע- 
שעפטן האָבן שנעל זיך פאַרמאַכט. די טראַמװײען זיינען אַהײמגעפאָרן אין 
זייערע רעמיזעס. אַ פּחד איז באַפאַלן די פּאָליצײי און זי איז אַנטלאָפן פון 
די גאַסן"פּאָסטנס. די דעמאָנסטראַנטן האָבן מאַרשירט אויף דער לאַנגער 
פּיעטרקאָװער גאַס. אַלץ נייע שטראָמען מענטשן האָבן געפלייצט פון אַלע 
זייטן שטאָט און זיך אַרײנגעגאָסן אין דער פּיעטרקאָװער גאַס, וואו אַ מעכטי- 
קער מענטשן-טייך האָט זיך געטראָגן פאָרױס. די מענטשן כװאַליעס האָבן, 
לויט די שאַצונגען, דערגרייכט ביז 100 טױזנט -- מענער און פרויען 
זקנים און קינדער. דאָס רעװאָלוציאָנערע געזאַנג האָט פאַרהילכט די לופט, 
פון די פענצטער און באַלקאָנען האָט מען געפאָכט מיט טיכלעך און ס'האָבן 
זיך געטראָגן פריידיקע געשרייען: זאָל לעבן די רעװאָלוציע! רעדנער פון 
אַלע דריי סאָציאַליסטישע פּאַרטײען האָבן געהאַלטן קורצע, פלאַמיקע רעדעס 
-- נישטאָ מער די צאַרישע מאַכט, דאָס פאָלק באַהערשט די שטאָט, 

אָבער פּלוצלונג אַ זאַלפּ. װאָרן דער שונא האָט געלױערט. פון הינטן 
זיינען נאָכגעריטן קאָזאַקן, אויף די זייטיקע גאַסן האָבן געװאַרט קאָזאַקן 

און דראַגונער. ביים עק פּוסטע און קאַראָלאַ זיינען אָן שום װאָרנונג געגעבן 
געװאָרן די ערשטע שאָסן און פון די זייטיקע גאַָסן האָט זיך אָנגעהויבן 
אַ שיסעריי אויף דער פאָלקס-דעמאָנסטראַציע. די באַװאָפנטע אַרבעטער- 
אָפּטײלונגען ענטפערן צוריק מיט אַ שיסעריי. באַזונדערס דרייסט אין גע" 
ווען די אַרױסטרעטונג פון בונדישן ב.אָ.. די בונדישע קאַמף-אָפּטײלונג האָט 
העלדיש זיך געהאַלטן, ביז דער לעצטער רגע איז זי געבליבן אין גאַס, 
שיסנדיק צו די קאָזאַקן, פון וועלכע ס'זיינען אויך אַ סך געפאַלן. 12 קאָזאַקן 
האָט מען געזען אַראָפּפאַלן פון די פערד טוט אֶָדעױ פאַרוואונדעט. פון 
עולם זיינען געפאַלן פיל טויטע און פאַרוואונדעטע. (אָפיציעל האָט מען 
פעסטגעשטעלט 21 טויטע און 100 פאַרוואונדעטע, אָבער מ'האָט געשאַצט, 
אַז ס'זיינען געפאַלן מער). ס'איז געװאָרן אַ געלויפעריי. מ'איז געלאָפן אין 
די הייף און זייטיקע ואַסן, אָבער אויך דאָרט האָט געלױערט דער שונא 
און געממיתט. שפּעטער האָט מען פון הויז װוסכאָדניע 17 געשאָסן אויף די 
קאָזאַקן, דערפאַר איז דאָס הויז באַשאָסן געװאָרן א פערטל שעה ציט, 
די שיסעריי װאָס האָט אָנגעהאַלטן ביז 12 ביינאַכט, האָט די אַרבעטער נישט 
אַנטמוטיקט, נאָר געשטייגערט זייער פאַרביטערטקייט און אַנטשלאָסנקײט, 
גלייך, שוין נאָך 7 אַזייגער אָװנט, האָט מען ספּאָנטאַן אָנגעהױיבן בויען באַ- 
ריקאַדן אויף די גאַסן װוסכאָדניע און פּאָלודניאָװע, וואו ס'האָבן זיך גע- 
פונען די בונדישע בערזעס -- 2 באַריקאַדן אויף װסכאָדניע, איינע אויף. 
פּאַלודניאָווע. צומאָרגנס, דאָנעױרשטאָג דעם 22 יוני אין דער פרי, האָבן 
דער בונד און ס.ד.ק.פ.ל. זיך פאַרשטענדיקט ועגן פּראָקלאַמירן אַן אַלגע- 
מיינעם שטרייק. בײיטאָג איז שוין אַלץ געשטאַנען (די קריסטלעכע אַרבע- 
טער האָבן צוליב , באָזשע ציאַלאָי במילא נישט געאַרבעט אין די פאַבריקן), 
די געשעפטן האָט מען פאַרמאַכט און די טראַמװײען האָבן אויפגעהערט 
צו פאָרן. דאָנערשטאָג פאַרמיטאָג האָט דאָס מיליטער צענומען די באַרי- 
קאַדן,. עטלעכע שעה האָט מיליטער געשאָסן אויף די באַריקאַדן, מורא 
האָבנדיק צוצוגיין נענטער, וייל טאָמער איז אונטערגעלייגט דינאַמיט. 
מ'האָט אויך אַרײינגעשאָסן אין די טויערן און פענצטער. 

אין משך פון די נאָנטסטע פּאָר טעג איז לאָדזש געװוען װי אַ שלאַכט- 
פעלד, נאָכן דעראָבערן און צענעמען די באַריקאַדן דורכן מיליטער האָבן 
די אַרבעטער און פאָלקס-מענטשן אויפגעשטעלט אַנדערע. באַריקאַדן זיינען 
געווען אויף װסכאָדניע, פּאָלודניאָװוע, פּיעטרקאָװער, דזיעלנע, מיקאָלאַיעװ- 
סקע, זיעלאָנע, פּראָמענאַדע, ראַקיטשינער שאָסײ, פּשעיאַזד, צעגעלניאַנע, 
שרעדניע, קאָנסטאַנטינער, בזשעזשינער, אַלעקסאַנדריסקע, אַלט-שטאָט, און 
אַנדערע גאַסן, מ'האָט געבויט די באַריקאַדן פון קאַסטנס, מיסט-קאַסטנס, 
איבערגעדרייטע וועגענער, ברעטער, סלופעס, בעלקעס, פעסער מיט זאַמד, 
שילדן, שטיינער פון ברוק און פּליטעס פון טראָטואַרן, מיט אַראָפּגעריסענע 
דראָטן פון טעלעפאָן און טעלעגראַף האָט מען צונויפגעבונדן דאָס אַלץ, ס'זאָל 
זיך האַלטן צוזאַמען. די גאַָסן-לאַמטערנעס האָט מען אומגעװאָרפן. קרוב 
0 מאָנאָפּאָל-קראָמען האָט מען צעהאַקט און טייל אונטערגעצונדן. די שי- 

סערייען האָבן אָנגעהאַלטן בײיטאָג און בײנאַכט. די באַריקאַדן זיינען כמעט 
נישט פאַרטיידיקט געװאָרן, בלויז ווען מיליטער האָט זיך פּאַמעלעך און 
פאָרזיכטיק צוגערוקט, כדי זיי צו שטורמען, זיינען פון די שכנותדיקע היי- 
זער געפאַלן שאָסן. די באַריקאַדן זיינען נישט געווען פון פריער געפּלאַנט 
און געהעריק צוגעגרייט. די רעװאָלוציאָנערע קעמפער זיינען אויך נישט 
געווען װי עס דאַרף צו זיין באַװאָפּנט,. די באַריקאַדן זיינען געווען אַן אויס- 
דרוק פון דעם סטיכישן וילן צו רעװאָלוציאָנערן קאַמף. קיין צענטראַלע 
אָנפּירונג מיט אַ פּלאַן און אַ ציל און מיט די נויטיקע קאַמף-:מיטלען איז 
דאָ נישט געווען. די באַריקאַדן זיינען בעיקר געווען אין די יידישע גאַסן 
און הינטער זיי זיינען בעיקר געווען יידישע אַרבעטער און פאָלקס-מענטשן, 

דאָנערשטאָג זיינען געווען אויפגעשטעלט 7 באַריקאַדן, פרײטאָג פרי 
זיינען געווען 15. פרײיטאָג ביינאַכט האָט מען אויך געבויט באַריקאַדן אין 
די פּוױילישע און דייטשע קװאַרטאַלן, לויט די אָפיציעלע ידיעות זיינען פריי- 
טאָג געווען 165 הרוגים. פרײיטאָג ביינאַכט האָבן זעלנער ראַבירט אין באַלוט, 
די שיסערייען האָבן אָנגעהאַלטן 4 טעג -- פון מיטװאָך אֶװנט ביז זונטאָג 
אָװונט. לויט אָפיציעלע ידיעות האָט די צאָל טויטע און פאַרוואונדעטע דער- 
גרייכט 1,200. לוט אַנדערע ידיעות -- ביז 2 טױזנט. די צאָל טיטע 
האָט מען געשאַצט ביז 200. פון 151 טױיטע האָט מען פעסטגעשטעלט 79 
יידן, 55 קאַטאָליקן און 17 עװאַנגעליקן, פון די טויטע זיינען 20 געװען 
פרויען. ווייט נישט אַלע זיינען געווען קעמפער אויף די באַריקאַדן, פיל 
זיינען געווען צופעליקע קרבנות. דער הויכער פּראָצענט יידישע קרבנות 
דערקלערט זיך נישט בלויז מיט דעם, װאָס יידישע אַרבעטער זיינען געווען 
שטאַרק אַקטיוו אין די רעװאָלוציאָנערע קאַמפן, נאָר אויך מיטן וילן 
פון דער צאַרישער מאַכט ספּעציעל זיך אָפּצורעכענען מיט די יידן טייל 
סאָלדאַטן האָבן אָפן געזאָגט, אַז ,מ'דאַרף אױסראָטן אַלע יידן". אין מאַנכע 
פאַלן האָבן זעלנער נישט געטשעפּעט פּאָליאַקן און געממיתט בלױז יידן 
צװישן די טויטע און פאַרוואונדעטע איז געוען אַ גרויסע צאָל אַקטיוע 
בונדיסטן, אַ טייל פון זיי איז געפאַלן טאַקע דירעקט אין די באַריקאַדן" 
קאַמפן, אַנדערע בעת די סתם שיסערייען 

די רעװאָלוציאָנערן האָבן געשאָסן פון די באַריקאַדן, פענצטער, דעכער 
און טויערן. אַחוץ אייגענע רעװאָלװוערן האָבן זיי אויך געהאָט עטלעכע 
ביקסן, װאָס מ'האָט צוגענומען ביי טויטע און פאַרוואונדעטע זעלנער, זי 
האָבן אויך געװאָרפן שטיינער אָדער אָפּגעגאָסן מיט קאָכיק װאַסער און 
נאַפט. די צאָל באַריקאַדן, װאָס זיינען אין די עטלעכע טעג געווען אויפגע- 
שטעלט, האָט מען געשאַצט אויף אַן ערך 50. בעת די שיסערייען זיינען פון 
שטאָט אַנטלאָפן עטלעכע צענטליק טױזנט מענטשן, װעלכע האָבן זייער 
האָב און גוטס געלאָזט אויף הפקר. די שטאָט האָט אויסגעזען וי אַ קריגס- 
לאַָגער,. ס'זיינען דעמאָלט געווען פאַרשידענע מינים מיליטער 25 טױזנט 
מאַן. די יידישע און פּוױלישע זעלנער, צו וועלכע די צאַרישע מאַכט האָט 
נישט געהאַט קיין צוטרוי, האָט מען אַרױסגעפירט פון שטאָט (יידישע זעל- 


209 


נער 180). געווען איז דאָס דער ערשטער באַװאָפּנטער אַרבעטער-אױיפּשטאַנד 
אין דער צאַרישער אימפּעריע און די יידישע אַרבעטער אונטער דער אָנפירונג 
פון בונד האָבן געקעמפט אין די פאָדערשטע רײיען 

מאָנטאָג דעם 26 יוני איז דערקלערט געװאָרן קריגס-צושטאַנד -- 
און די שיסערייען האָבן אויפגעהערט =+ 

די לאָדזשער באַריקאַדן האָבן געמאַכט אַ שטאַרקן רושם אין גאַנץ 
רוסלאַנד און בפרט אין פּוילן און זיינען פאַר דער רעװאָלוציאָנערער אַר- 
בעטערשאַפט אין אַ ריי שטעט געווען אַ שטויס צו נייע אַרױסטרעטונגעף 
די אָרגאַניזאַציעס פון בונד, ס.ד.ק.פּ.ל. און פ.פ.ס. האָבן אין פיל שטעט דורכ- 
געפירט סימפּאַטיע-שטרייקן, פאַרזאַמלונגען און דעמאָנסטראַציעס, אין װאַר- 
שע איז פּראָקלאַמירט געװאָרן אַן אַלגעמײנער שטרייק, װאָס איז אויף דער 
פוילישער גאַס געווען בלויז אַ טיילווייזער, אָבער אַ פולשטענדיקער אויף דער 
יידישער גאַס, וואו אַלע פאַבריקן, װערקשטאַטן און געשעפטן זיינען געווען 
געשלאָסן. די װאַרשעװער יידישע גאַסן זיינען געווען פול מיט מיליטער. 
ס'זיינען אַפילו אויפגעשטעלט געװאָרן באַריקאַדן. די זעלנער האָבן געשאָסן 
און לייכט איינגענומען די באַריקאַדן,. געווען איז עס מאָנטאָג דעם 26 יוני. 
אין יענעם טאָג האָט מען אַרעסטירט 680 מענטשןן. אַ סך אַרעסטירטע 
האָט מען אויפן וועג אָפּגעשלאָגן. אויף פּאַװיע און אַנדערע גאַסן זיינען 
פאָרגעקומען געמיינזאַמע דעמאָנסטראַציעס פון בונד און ס'ד.קיפל.. אויך 
אין אַנדערע שטעט זיינען פאָרגעקומען פאַרשידענע סימפּאַטיע-אַקציעס, 
באַזונדערס אָנזעעוודיק זיינען די אַרױסטרעטונגען געווען אין די שטעט מיט 
אַ שטאַרקער יידישער אַרבעטער-באַװעגונג, 

וי ס'האָט אויסגעזען דעם 26 יוני אין װאַרשע דערציילט דער בונדישער 
צענטראַל-אָרגאַן : קאַלע קראָמען און מאַגאַזינען זיינען געווען פאַרמאַכט, די 
אַרבעט און האַנדל האָבן זיך אינגאַנצן אָפּנעשטעלט. אָבער צו דער זעל- 
בער צייט האָט דער קװאַרטאַל באַקומען דעם פּנים אויך פון אַ מיליטער- 
לאַגער,. סאָלדאַטן, הוזאַרן, קאָזאַקן, זשאַנדאַרמען און פּאָליצײי האָבן פאַר- 
פלייצט אַלע גאַסן, אויף דזשיקע גאַס, אין הויף פון מיליטער-געפענגעניש, 
זיינען געווען צוגעגרייט האַרמאַטן"... ,כדי בייצושטיין קעגן די סאָלדאַטן, 
האָבן די אַרבעטער זיך גענומען בויען באַריקאַדן. אויף נאַלעװקעס, מילע, 
װאָלינסקע, זשעלאַזנע, אָגראָדאָװע און נאָך אַנדערע גאַסן האָט מען אויפ- 
געבויט באַריקאַדן. אינטערעסאַנטער וי אַלע איז געווען די באַריקאַדע אויף 
װאָלינסקע גאַס. מיט העק, ברעך-אייזנס א.ד.גל. האָט מען אויפגעריסן דעם 
ברוק און פעסט אַרײנגעשטעלט סלופּעס, די סלופּעס האָט מען צזאַמענגע- 
בונדן מיט דראָט, אַרומגערינגלט מיט טירן, קאַסטנס, פראַכט-ועגענער 
א.אַז.וו, דאָס אַלץ האָט מען פעסט אַרומגעדרײט מיט דראָט. עס פאַר- 
שטייט זיך, אַז קיין באַריקאַדע האָט נישט געקענט זיך האַלטן אַ לאַנגע 
צייט קעגן מיליטער, די סאָלדאַטן האָבן זיי געשטורעמט און גענומען איין 
באַריקאַדע נאָך דער אַנדערער" *::. 

אויף מילע גאַס, אויף דער באַריקאַדע, איז שטערבלעך פאַרוואונדעט 

געװאָרן דער 17-יאָריקער בונדיסט זעליק גוטמאָרגן, וועלכער איז מיט עט- 
לעכע טעג שפּעטער געשטאָרבן,. דער בנד האָט אינגעאַרדנט אַ דעמאָנ- 
סטראַטיװוע לוויה פון יידישן שפּיטאָל אויף טשיסטע. 5 טויזנט האָבן אָנטײל 
גענומען. ביים בית-עלמין האָט פּאָליצײ און מיליטער פאַרצוימט דעם װעג 
און בלויז אַ טייל האָט זיך אַהין דורכגעשלאָגן. א דעמאָנסטראַציע 
פון עטלעכע טױויזנט איז אַװעק אויף מילע גאַס צום אָרֹט, וואו דער חבר 
איז געפאַלן. מ'האָט געהאַלטן רעדעס און געזונגען רעװאָלוציאָנערע לידער 
ביז שפּעט ביינאכט, 


* 
אל 


באַלד נאָך די באַריקאַדן אין לאָדזש זיינען געקומען די באַריקאַדן אין 
אָדעס. אויך אין דער פּאָרט-שטאָט פון דרום-רוסלאַנד איז די רעװאָלוציאַ- 
נערע שטימונג געװאָרן צעהיצט אויפן באָדן פון אַ פאַרשאַרפטן קאָנפליקט 
צווישן די אַרבעטער און פאַבריקאַנטן,. בערך 6 װאָכן האָבן די אַרבעטער 
פון אָדעסער שטאָטישן ראַיאָן פּערעסיפּ געשטרייקט, אויף קיין שום הנחות 
האָבן די פאַבריקאַנטן נישט געװאָלט איינגיין. אין שטאָט אין געװאָרן אַ 
שטימונג פאַר אַן אַלגעמײנעם סאַלידאַרישטרײק. שבת און זונטאָג, דעם 24 
און 25 יוני, האָט דער בונד דורכגעפירט אַ ריי פאַרזאַמלונגען וועגן דעם 
ענין. מאָנטאָג דעם 26 יוני איז אויפן פערעסיפּ געװען א צװאַמענשטױס 
צוישן אַרבעטער און קאַזאַקן. 2 ארבעטער זיינען געפאַלן טויט. מ'האָט 
איינעם פון די הרוגים אַרויפגעלײגט אויף אַ סיר און מיט רויטע פענער און 
רעװאָלוציאָנערן געזאַנג אַזױ געטראָגן פון פאַבריק צו פאַבריק און אַראָפּ- 
גענומען די ארבעטער פון דער אַרבעט. פון װעגענער האָט מען געמאַכט 
באַריקאַדן. דעם זעלבן טאָג האָבן דער בונד און די מענשעוויסטישע אַָרגאַ- 
ניזאַציע פון ר.ס.דאַ.פּ. דערקלערט אַן אַלגעמײנעם שטרייק. די באָלשע- 
וויקעס זיינען געווען קעגן. זיי האָבן געזאָגט, אַז די צייט איז נישט קיין 
גינסטיקע פאַר אַזאַ אַקציע, אַ טייל האָבן שוין מאָנטאָג געװאָרפן די אַרבעט, 

דינסטאָג אין דער פרי זיינען די שטרייקנדיקע אַרומּגעגאַנגען אין שטאָט 
אָפּצושטעלן אומעטום די אַרבעט. דערביי האָבן בונדיסטן געהאַט פיל 
צוזאַמענשטױסן מיט פּאָליצײי און קאָזאַקן. ס'זיינען געווען קרבנות פון 
ביידע זייטן. אַ באַריכט װועגן דעם דערציילט: ;די מחנות פון די אַרבעטער 
אויף די גאַסן זיינען אַלץ געװאַקסן. און די קאָזאַקן, װאָס האָבן גע- 
פּרואווט פאַנאַנדערטרײיבן דעם עולם, האָט מען פאַרשאָטן מיט אַ האָנל 
שטיינער, װאָס מען פלעגט גלייך אַרױסרײסן פון ברוק. אין דער באָמ- 
באַרדירונג מיט די שטיינער האָבן אַן ענערגישן אָנטײל גענומען מיידלעך. 
צוזאַמענשטױסן מיט דער פּאָליצײי און קאָזאַקן זיינען פאָרגעקומען אויף אַלע 
גאַסן. פון אַלע זייטן האָבן די מיטגלידער פון דער בונדישער אָרגאַניזאַציע 
געבראַכט ידיעות וועגן געפעכטן מיט דער פּאָליצײי און קאָזאַקן, אַז מען 
האָט אין אַ סך ערטער צוגענומען דאָס געווער ביי פּאָליציי-לײט אָדער זי 

געהרגעט".. ,פאַרנאַכט-צו האָבן זיך באַװויזן באַריקאַדן, װאָס זיינען געווען 
עטלעכע אַױישין די הויך, אויף דער אוספּענסקער גאַס, צווישן דער פּרעאָ- 
בראַזשענסקע און מיעשטשאַנסקע, און אויף דער קליין-אָרנאַטסקע גאַס.. 
;די באַריקאַדן האָבן זיך געהאַלטן אַ האַלבע שעה קעגן מיליטער. די 
אַרבעטער האָבן זיך פאַרטיידיקט מיט רעװאָלװער-שאָסן און שטיינער"... במשך 
דעם טאָג ,זיינען אַלע יידישע אַרבעטער פון אָדעס געווען אויף די גאָסן 
די שטימונג איז געוען אַזאַ, אַז די ערשטע פלעגן אָנפאַלן נישט די קאָ" 
זאַקן, נאָר די אַרבעטער. אין די געפעכטן האָבן די אֵױבעטער געקעמפט 
מיט גרויס מסירת-נפש, כאָטש באַװאָפנטע זיינען צװוישן זיי געװען לפי" 
ערך נישט קיין סך".. די בונדישע אָרגאַניזאַציע ;קען רעכענען דעם דיג" 
סטאָג פאַרן טאָג פון איר טריאומף"... ;קריסטלעכע אַרבעטער איז פאַר דעם 
טאָג געווען זייער וויניק, וייל די פאָרשטעט זיינען געוען אָפּגעשניטן 
דורך מיליטער, אין די צוזאַמענשטויסן פון דעם טאָג האָבן זיך באַטײליקט 
כמעט דורכויס נאָר יידישע אַרבעטער און אומעטום האָבן דערביי אויך 
גענומען אַן אָנטייל מיטגלידער פון אונזער אָרגאַניזאַציע". אַ צוייטער 
באַריכט דערציילט: אויף די גאַסן מיעשטשאַנסקע און אוספּענסקע זיינען 
געשטאַנען גריזיקע באַריקאַדן פון אָנדערטהאַלבן שטאָק, געמאַכט פון ברע" 
טער און בעלקעס. מ'האָט זיי גענומען פון אַ בנין, װאָס מ'האָט אין שכנות 
געבויט"... ,די רעװאָלוציאָנערע שטימונג פון דער מאַסע איז כסדר געװאַקסן. 
די מיטגלידער פון אונזער אָרגאַניזאַציע האָבן אַרױסגעװיזן אַן אומגעהויערע 
ענערגיע און קאַמף- גרייטקייט. אונזער קאַמף-אָפּטײלונג (ב;אָ) האָט גע- 
ווירקט אויסגעצייכנט?.. ;ווען דאָס מיליטער האָט צעשטערט די ערשטע 
באַריקאַדן און איז אַװעק, איז פאַרנאַכט אויפן זעלבן אָרט ווידער אויפגע- 
בויט געװאָרן אַ באַריקאַדע, דערביי דאַרף מען באַמערקן, אַז יינגלעך האָבן 
געשפילט אַ גרויסע ראָל" -- זיי האָבן געברענגט דעם מאַטעריאַל פאַר 
דער באַריקאַדע. וי אַן אָרגאַניזאַציע איז דער בונד דעם טאָג אַלײן געווען 
אויפן פּלאַץ. די באַריקאַדן זיינען געווען אין סאַמע שטאָט. אין זעלבן 
טאָג איז אויפן פּערעסיפ געוען אַ מיטינג פון 20:15 טויזנט אַרבעטער, 
אָבער ער איז אַדורך מער-װייניקער רואיק. מיט די שטרייקן און פאַרזאַמ- 
לונגען פון דער מאַסע קריסטלעכע אַרבעטער האָבן אָנגעפירט זייערע 
אייגענע געוויילטע דעלעגאַטן און נישט די ר.ס.ד.אַ.פּ. און די שטימונג פון 
דעם ברייטן עולם איז נישט געוען פאַר פּאָליטישע נאָר פאַר עקאָנאָמישע 
פאָדערונגען. דאָס איז גאַנץ בולט געקומען צום אויסדרוק אין די רעדעס 
און באַשלוסן אויף דעם מיטינג, װי אויך בעת פאַרשידענע שטרייקן אין 
יענער צייט,. די שטימונג צווישן די יידישע אַרבעטער איז געווען גאָר אַן 
אַנדערע,. הגם נישט בלויז בונדיסטן, נאָר די ברייטע יידישע מאַסן זיינען 
דעם טאָג, דעם 27 יוני, געשטאַנען אין דירעקטן קאַמף מיט פּאָליצײ און 
קאָזאַקן, זיינען זיי דאָך --- דערציילט אַ באַריכט -- ,די גאַנצע צייט נישט 
אַרױס פון אונזער איינפלוס און האָבן אַלץ געפרעגט װאָס פאַר אַ באַשלוס 
האָט אונזער אָרגאַניזאַציע אָנגענומען אויף וייטער". 

מיטװאָך דעם 28 יוני איז אַרײנגעקומען אַ ניער פאַקטאָר אין די 
רעװאָלוציאָנערע געשעענישן. אין אָדעסער פּאָרט איז אַרײינגעשואומען אַ 
קריגס-שיף מיט צעבונטעװועטע מאַטראָזן. דאָס איז געווען די פּאַנצער- 
שיף פּאַטיאָמקין טאַווריטשעסקי. דער בונט האָט זיך אָנגעהויבן פון דעם, 
װאָס די מאַטראָזן האָבן נישט געװאָלט עסן דאָס פלייש, אויף וועלכן מ'האָט 
געפונען ווערים. פאַר נישט פאָלגן דעם באַפעל צו נעמען דאָס פלייש 
האָט דער עלטסטער אָפיציר דערשאָסן איין מאַטראָז. צוישן די מאַטראָזן 
איז געװאָרן אַ גרויסע אויפרעגונג. זיי האָבן דערהרגעט דעם קאָמאַנדיר 
פון דער פּאַנצער-שיף און נאָך 7 אָפיצירן. ווען מ'האָט זיך אין שטאָט דער- 
וואוסט וועגן דעם, האָבן גרויסע מאַסן אָנגעהויבן גיין צום פּאָרט. אונטער 
דער ווירקונג פון דער ידיעה וועגן בונט האָבן די דריי סאָציאַל-דעמאָקראַ- 
טישע אָרגאַניזאַציעס -- בונד, באָלשעװיקעס און מענשעויקעס זיך פאַר- 
שטענדיקט וועגן ווירקן צוזאַמען. זיי האָבן אַרױסגעלאָזט אַ רוף צו קומען 
אין פּאָרט, צום אָרט וואו עס שטייט די קריגסישיף. די שטאָט איז כמעט 
אויסגעלײידיקט געװאָרן -- אַלע האָבן געשטראָמט צום פּאָרט. דאָרט איז 
געלעגן דער דערהרגעטער מאַטראָז און פון טריבונעס האָבן גערעדט רעדנער 
צו די פאַרזאַמלטע מאַסן. די רעדנער האָבן גערופן צו רעװאָלוציע און באַ- 
װאָפּענען זיך. ,צװישן די רעדנער -- דערציילט אַ באַריכט -- האָט זיך 
באַזונדערס אויסגעטיילט אונזער רעדנערין, מ'האָט זי פּשוט געטראָגן אויף די 
הענט. זקנים האָבן געוויינט און זי גערופן -- 'מאַטושקאַי! אָט הערן מיר 
דעם אמת'. זי האָט גערעדט עטלעכע מאָל". געװען איז דאָס אַ מיטגליד 
פון אָדעסער בונדישן קאָמיטעט, די 24-יאָריקע אַנאַ ליפּשיץ. די מאַטראָזן 
האָבן זי מיט ליבשאַפט גערופן די גאַפּאָנשע (דער גלח גאָפּאָן איז נאָך דע- 
מאָלט געווען פּאָפּולער וי דער אָנהײיבער פון דער רעװאָלוציע אין פּעטערבורג) 
און די רעאַקציאָנערע צייטונגען האָבן זי גערופן -- די פוריע. צענטליקער 
טויזנטער האָבן געהערט אירע רעװאַלוציאָנערע רעדעס. די פּאַליצײי און 
דאָס מיליטער האָבן נישט געװאַגט צו קומען שטערן, וייל די מאַטראָזן 
האָבן געדראָט צו שיסן מיט די האַרמאַטן. מיט צויי פּאָליצייאישע אַגענטן 
װאָס האָבן געפּרואװט פירן צװוישן המון אַ פּאָגראָם-אַגיטאַציע, האָט מען 
אַ סוף געמאַכט אויפן אָרט -- איינעם דערשאָסן און אַ צווייטן דערטרונקען. 
אַ דעלעגאַציע פון די דריי סאָציאַל-דעמאָקראַטישע אָרגאַניזאַציעס איז אַרױף 
אויף דער שיף און זיך באַראַטן מיט די מאַטראָזן, װאָס מ'זאָל ווייטער טוך, 
פאַרנאַכט האָט מען דעם עולם געהייסן רואיק זיך פאַנאַנדערגײן און װאַרטן 
ביז מאָרגן. אָבער באַלד נאָכן פאַנאַנדערגײן זיך האָט זיך אָנגעהױיבן א 
ראַבונעק אין די סקלאַדעס אין פּאָרט און אַ ביסל שפּעטער האָט זיך דאָרט 
פאַנאַנדערגעפלאַקערט אַ גרויסע שרפה. די שרפה האָט געדויערט אַ גאַנצע 
נאַכט. מ'האָט געשמועסט, אַז דאָס איז געווען די אַרבעט פון דער פּאָליצײ 
און מיליטער אָדער פון באָסיאַקעס. אַ גרויסע צאָל מענטשן זיינען פאַר- 
ברענט געװאָרן און פיל זיינען געפאַלן פון פּאָליצייאישע און מיליטערישע 

שיסערייען -- פון ביקסן און אפילו פון האַרמאַטן, דער פּאָרט איז צע- 
שטערט געװאָרן, 

דאָנערשטאָג אין דער פרי האָט מען דערקלערט קריג-צושטאַנד. דער 
פּאָרט איז אַרומגערינגלט געװאָרן מיט פיל מיליטער און קיינער פון שטאָט 
האָט שוין אַהין נישט געקענט צוקומען. אַ גאַנצן טאָג האָט מען געפירט 
מתים -- פאַרברענטע און דערשאָסענע אין דער שרעקלעכער נאַכט. די 
פּאַנצער-שיף איז נאָך געשטאַנען אין פּאָרט און זי איז זונטאָג אָװונט אַװעק. 
אין זעלבן טאָג האָט מען דעם גענעראַל-שטרייק אָפּגערופן, בלױז אין די 
ערשטע 2 טעג פון די אָדעסער געשעענישן -- מאָנטאָג און דינסטאָג -- 
האָט מען אָנגעצײלט 197 טויטע, 740 שװער-פאַרװאונדעטע, 1,200 לייכט- 
פאַרוואונדעטע, ס'זיינען געפאַלן טויט 3 פּריסטאַװעס און 17 קאָזאַקן. פון 
דער פּאַליצײ זיינען געווען בערך 160 פאַרוואונדעטע. אין די וייטערדיקע 
טעג איז די צאָל קרבנות באַדײיטנדיק פאַרגרעסערט געװאָרן. אין דער 
שרעקלעכער נאַכט פון מיטװאָך אויף דאָנערשטאָג זיינען געווען הונדערטער 
טויטע קרבנות ':), 

הגם אין אָדעס איז געשען עפּעס פון דעם, אויף וועלכן די רעװאָלוציאָ- 
נערע באַװעגונג האָט געהאַפט -- אַ צונויפבינדונג פון דער קעמפנדיקער 
אַרבעטערשאַפט מיט אַ בונט אין דער באַװאָפּנטער מאַכט, זיינען פון דעם 
קיין ערנסטע דערגרייכונגען נישט געקומען. די צונויפבינדונג איז געווען 
אַ גאַנץ צופעליקע, װי דער בונט איז געווען א צופעליקע דערשיינונג. דער 
אַפּעל פון די צעבונטעװועטע מאַטואָזן צו די מאַנשאַפטן פון די אַנדערע 
קריגס-שיפן אויפן שװאַרצן ים צוצושטיין צו דער מרידה, האָט קיין פּעולה 
נישט געהאַט,. אויך די אַרבעטערשאַפט פון שטאָט האָט זיך אַרױסגעװיזן 
אינערלעך נישט צוגעגרייט פאַר גרויסע היסטאָרישע מעשים און די 2 
אָרגאַניזאַציעס פון דער ר.ס.ד.אַ.פּ. צעטיילט און צעקריגט, שװאַך, אָן מאַסן- 
פאַרבינדונגען און אָן געהעריקער אידעאָלאָגישער השפּעה, האָבן נישט 
געקענט צעמענטירן די אַרבעטערשאַפט און זי פירן נאָך זיך. נישט קין 
צופאַל איז אָבער געווען דער פאַקט, װאָס סיי אין לאָדזש, סיי אין אָדעס 
האָט די יידישע אַרבעטער-באַװעגונג געשפּילט די הויפּט-ראָל אין די באַ- 
ריקאָדן-קאַמפן, 

אַ צענטראַלע צייטשריפט פון בונד האָט געגעבן אַזאַ אָפּשאַצונג פון 
די געשעענישן אין לאָדזש און אָדעס: שישט לאַנג האָבן זיך די באַריקאַדן 
געהאַלטן, דאָס מיליטער האָט זיי צעװאָרפן. היינטיקן מאָל איז נאָך די 
זעלבסטהערשונג די זיגערין געבליבן. דער ערשטער טריט איז שוין אָבער 
געמאַכט, דער ערשטער בישפּיל געגעבן. די וייטערדיקע טריט ועלן זיין 
פעסטער, געניטער און מעכטיקער".. אויף דער טענה, אַז באַריקאַדן זיינען 
נאָך פריצייטיק, ווערט געענטפערט: ;מיר הערן עס יעדן מאָל, ווען דער 
פּראָלעטאַריאַט נעמט אָן אַ נייעם קאַמף-מיטל. מיר האָבן דאָס געהערט 
בעת די ערשטע שטרייקן, דאָס האָט מען אונז געזאָגט בעת מיר האָבן דעם 
פּאָליטישן קאַמף אָנגעהויבן, דאָס לעבן האָט גיך געוויזן, װי אומגערעכט אַזאַ 

זאָגן איז געווען"... ;עס קומט אַ מאָמענט, ווען אַלע פילן, אַז מער װאַרטן 
קען מען נישט, אַז עס איז צייט איבערצוגיין פון ריידן צום טון, דאָס פילט 
די מאַסע אַלײין און זי מאַכט די ערשטע טריט. אָפּהאַלטן זי דאַן, מאַכן זי 
אָפּהענטיק מיט ספקות -- איז אַ פאַרברעך. אונזער זאַך איז צוגעבן איר 
מוט, אָנווייזן די פעלערן פון די ערשטע טריט און אָנפירן איר וייטערדיקן 
גאַנג אויף דעם נייעם וועג".. ;די באַדייטונג פון די באַריקאַדן איז נישט 
אַזויפיל אַ טעכנישע, וי אַ מאָראַלישע?.. ;אונזער אָפענער באַװאָפנטער 
אַרױסטריט קען צו אונז צוציען דאָס מיליטער".. עס װערט אָנגעװויזן 
אַז די בירגערלעכע ליבעראַלן אין אָדעס זיינען געשטאַנען גלייכגילטיק פונ- 
דערווייטנס. און די לאָדזשער פאַבריקאַנטן האָבן זיך צוגעאיילט אויסנוצן 
דעם קריגס-צושטאַנד, כדי צו פאַרלענגערן דעם אַרבעטס-טאָג און פאַרקלע- 
נערן די לוינען... ;אין די אַרומיקע פּוילישע שטעט האָבן די בעלייבתים 
אָרגאַניזירט יידישע שװאַרצע מאות, וועלכע האָבן געשלאָגן מכות-:רצח די 
אַלע אַרבעטער, װאָס מען האַלט פאַר אַגיטאַטאָרן און איבער הונדערט מענטשן 
איבערגעגעבן אין הענט פון דער פּאַליצײי,, דער בונדישער אָרגאַן זאָגט, 
אַז די בורזשואַזיע מאַכט אַ טעות, ווען זי מיינט, אַז די מאַכט פון דער אַר- 
בעטער-באַועגונג איז געבראָכן *:), 

אין פיל שטעט האָט דער בונד אַדורכגעפירט אַקציעס אין שייכות מיט 
די באַריקאַדן-קאַמפן אין לאָדזש און אָדעס --- מאַסן-פאַרזאַמלונגען, דעמאָנ- 
סטראַציעס און אַלגעמײנע שטרייקן. פון דער גרויסער צאָל ערטער װעלן 
מיר בלויז דריי דאָ דערמאָנען: אין באָריסאָו, מינפקער גוב, זיינען די 
יידישע אַרבעטער דעם 13 יולי נישט געקומען צו דער אַרבעט. די בונדיסטן 
זיינען דאַן אַװעק אין די פאַבריקן און זאַװאָדן, וואו ס'האָבן געאַרבעט קריסט- 
לעכע אַרבעטער. נאָכן אויפקלערן זיי וװעגן װאָס עס האַנדלט זיך, האָבן 
אויך די קריסטלעכע אַרבעטער געװאָרפן די אַרבעט. מ'האָט אויך געהייסן 
פאַרמאַכן די געוועלבער. די פּאָליצײ האָט נישט געלאָזט פאַרמאַכן. זי האָט 
דערביי געשאָסן און פאַרוואונדעט 3 אַרבעטער. הגם די פּאָליצײ האָט גע- 
דראָט די קרעמער מיט שטראָפן, האָבן יי די געוועלבער דאָך פאַרמאַכט, 
אין אָװונט איז פאָרגעקומען אַ דעמאָנסטראַציע, באַשיצט פון אַ באַװאָפנטן 
ב.אָ. שפּעטער איז אָנגעקומען פּאָליצײ מיט דראַגונער און אויסגעלאָזט זייער 
ווילדן כעס אויף יעדן, וועמען זיי האָבן באַגעגנט. -- דעם זעלבן טאָג 
האָט דער בונד אויך דורכגעפירט אַ פּראָטעסט-שטרײק אין בריסק. דער 
טאָג איז געווען געווידמעט צו ערן די געפאַלענע חברים בעתן פּאָגראָם אין 
בריסק און אין די באַריקאַדן-קאַמפן אין לאָדזש און אָדעס (מאָביליזירטע 
רעזערװויסטן האָבן פּאָגראָמירט די בריסקער יידישע באַפעלקערונג. אין 
דער פרי איז גערופן געװאָרן אַ מאַסן-פאַרזאַמלונג אין שוהל,. די פּאָליצַײ 
און אַ שטאַרקע מיליטערישע אָפּטײלונג האָבן פאַרמאַכט די שוהל און פאַר- 
צוימט דעם אַרײנגאַנג. די אַרבעטער, װאָס זיינען געווען פאַרזאַמלט, האָבן 
ענערגיש געפאָדערט צו עפענען די טירן. לסוף איז געקומען דער קאַזיאָנער 
ראַבינער מיטן חזן, זיי האָבן געזאָגט דער פּאָליצײ, אַז זיי גייען אָפּריכטן 

אַ טרויער-תפילה און מ'האָט דעם עולם אַרײנגעלאָזט. 2 טױזנט מענער 
און פרויען זיינען אַרײן אין שוהל. נאָך דעם וי דער חזן האָט געזאָגט 
אל מלא רחמים און דער קאַזיאָנער ראַבינער -- אַ פּאָר סקאַרבאָװע ווער- 
טער אין רוסיש, האָט דער פאָרשטייער פון בונד אין אַ רעדע פון אָנדערט- 
האַלבן שעה געשילדערט די לאַגע אין לאַנד און די רציחות פון צאַרישן 
רעזשים. --- אין גראָדנע האָבן דער בונד און 0.9.9. גערופן צו אַן אַלגעמײ- 
נעם שטרייק אין שייכות מיט די געשעענישן אין לאָדזש און אָדעס. דער 
שטרייק האָט זיך אָנגעהויבן דעם 4 יולי און געדויערט 2 טעג. אַלע פאַבריקן 
און װערקשטאַטן זיינען געווען געשלאָסן, 

די אַקציע פון סאָלידאַריטעט מיט די באַריקאַדן-קעמפער און פּראָטעסט 
קעגן זייערע צאַרישע מערדער האָט אויפגעטרייסלט אַ סך שטעט און גרוי- 
סע מאַסן האָבן זיך אין איר אַקטיוו באַטײליקט, 

4 פערמאַנענטער קאַמף און קרבנות אָן אַ שיעור 


די גרעסטע פּאָליטישע אַקציע, װאָס ס'איז געפירט געװאָרן אין די 
װאָכן פון זומער 1905, איז געווען אַרום דעם מאַניפעסט וועגן דער דומע, 
װאָס דער אינערן-מיניסטער בוליגין האָט פאַרעפנטלעכט דעם 19 (6) אוי- 
גוסט. וויסנדיק פאָרויס װעגן דער געפּלאַנטער דומע, האָט דער צ.ק. פון 
בונד אין חודש יוני, אין אַ צירקולאַר צו די אָרגאַניזאַציעס גערופן תיכף 
צוטרעטן אָרגאַניזירן אין אַ ברייטן מאַסשטאַב פאָלקס-פאַרזאַמלונגען, דע- 
מאָנסטראַציעס און שטרייקן צו פּראָטעסטירן קעגן דער חוזק-קאָנסטיטוציע, 
װאָס װערט צוגעגרייט. מיט אַ סך ענערגיע זיינען אַלע אָרגאַניזאַציעס 
צוגעטרעטן צו דער קאַמפּאַניע, װאָס האָט אָנגענומען אַ ברייטן פאָלקס- 
כאַראַקטער. אין די קלענערע ערטער פלעגן אויף אַזעלכע פאַרזאַמלונגען 
קומען צו 372 טויזנט מענטשן, אין די גרעסערע ערטער -- פון 5 ביז 10 
טויזנט. על פּי רוב זיינען די פאַרזאַמלונגען פאָרגעקומען אין די שוהלן 
און בתי-מדרשים. די אָנגענומענע פּראָטעסט-רעזאָלוציעס האָט מען פאַר- 
שפּרײט אין די פאַרשידענע אָרטיקע שפּראַנן. די פּאָליצײי האָט נישט 
אומעטום געהאַנדלט איינהייטלעך. אין טייל ערטער האָט זי געקוקט דורך 
די פינגער און נישט געשטערט, אין אַנדערע ערטער האָט זי זיך אויפגעפירט 
ברוטאַל און ס'זיינען פאָרגעקומען צזאַמענשטױסן, ס'זיינען געווען טויטע, 
פאַרוואונדעטע, אַרעסטירטע. 

אין זיינע אויפרופן האָט דער צ.ק. פון בונד אויפגעקלערט דעם אמתן 
כאַראַקטער פון דער געפּלאַנטער דומע. אין איינעם פון זיי (אַ קאָנסטיטוציע 
פאַר די גבירים, אַ דיקטאַטור קעגן פאָלק, יולי 1905) ווערט געזאָגט: ;די 
זעלבסטהערשונג זאָגט-צו דער בורזשואַזיע איינצופירן אָרדנונג', באַרו- 
איקן די אַנאַרכיע, זאָגט-צו איינפירן רעפאָרמען, רופן פאָרשטייער פון פאָלק. 
לגבי דער יידישער בורזשואַזיע װאַקלט זי זיך נאָך אַ ביסל, לסוף איז 
זי גרייט אפילו איר צוזאָגן װואַל-רעבכט?.. יו 

אין אַ צווייטן אויפרוף (אַ פאָלקספאַרטרעטונג אָן דעם פאָלק, אויגוסט 
5, 120 טויזנט עקז. אין יידיש) זאָגט דער צ.ק. : ,, מיט גאָטס װאָרט אויף 
די ליפּן און מיט אַ פעדער, נאָך אַ פייכטע פון טויט-אורטיילן אונטערשרייבן, 
האָט ניקאָלאַי דער לעצטער אונטערגעשריבן דעם מאַניפעסט פון 6טן 
אױיגוסט. אַ מערקװוירדיקער דאָקומענט! װאָס אַ װאָרט איז אַ פרעכער ליגן! 
װאָס אַ שורה איז אַ שענדלעכע נידערטרעכטיקייט! נישט אומזיסט איז 
דער מאַניפעסט אַרומגעאַרבעט געװאָרן אין אַ קאָמיסיע, אין וועלכער דער 

גרעסטער רוסישער צבוע, דער נידערטרעכטיקסטער קעמפער פאַר פינצ- 
טערניש, פּאָביעדאָנאָסצעװ, איז אַ פאָרזיצער געווען".. נאָך דעם וי עס 
ווערט אָנגעוויזן, אַז די דומע דאַרף זיין בלויז אַ באַראַטנדיקע קערפּערשאַפט 
אָן באַשטימונג-רעכט און אַז װאַלדרעכט צו איר ועלן האָבן בלויז די רייכע 
שיכטן, װוערט גערופן צו באָיקאָטירן די דומע. און דער אויפרוף זאָגט:; 
;באָיקאָטירט די ליבעראַלן, וועלכע וועלן אָנטייל נעמען אין די װאַלן ! מישט 
זיך אַריין אין זייערע פאַרזאַמלונגען! באַיקאָטירט די פאָלקס-פאַרטרעטער, 
וועלכע װעלן אַרײנגײן אין אַ פשרה מיט דער זעלבסטהערשונג!".. ;די פּאַ- 
ליטישע רעכט, װאָס מיר דאַרפן, קענען מיר באַקומען נור דורך אַ רעװאָ- 
לוציע, נור דורך אַן אַלגעמײנעם פאָלקס-אויפשטאַנד?, 


אין אַן אויפרוף, װאָס דער צ.ק. האָט אַרױסגעלאָזט וועגן זעלבן ענין 
אין סעפּטעמבער (באָיקאָטירן די דומע, 86 טויזנט עקז. אין יידיש, 40 טויזנט 
רוסיש, 20 טויזנט אין פּוױיליש) איז געזאָגט געװאָרן: ;לוט די כונות פון 
אירע שעפער, דאַרף די מלוכה"דומע דינען בלויז אַלס אַ ניי מיטל פון קאַמף 
קעגן דער רעװאָלוציע --- אַ מיטל מער וירקזאַם װי די שרעקלעכסטע 
רדיפות?. די רעגירונג זעט אין איר אַ מיטל צו באַרואיקן די באַפעלקערונג, 
צוריק אויפצושטעלן די צעשטערטע אאָרדנונג".. ;די צאַרישע רעגירונג 
וויל מיט נישטיקע הנחות צוציען אויף איר זייט די ליבעראַלן, אָפּנאַרן די 
פּויערישע מאַסע מיט אַן אילוזיעפ פון א פאָלקס-פאַרטרעטונג, באַרואיקן 
צײיטװײיליק מיט נישט-וועזנטלעכע עקאָנאָמישע פאַרבעסערונגען די אומבאַ- 
וואוסטזיניקע שיכטן פון אַרבעטער-קלאַס, איזאָלירן אויף אַזאַ אופן פון די 
ברייטע פאָלקסמאַסן דעם אַװאַנגאַרד פון דער רעװאָלוציע, איבערלאָזן די פי- 
רער פון דער רעװאָלוציע אָן אַן אַרמײ?.. קאונזער ציל איזן מיט אַ באַ- 
װאָפּנטן אויפשטאַנד פון פאָלק אַראָפּװאַרפן דעם אַבסאָלוטיזם, ווייל בלויז 
דער זיג פון דער רעװאָלוציע װועט אונז פאַרזיכערן פּאָליטישע רעכט. די 
בורזשואַזיע וועט בעסער זיך אָפּנאַרן מיט האָפענונגען אויף דער צוקונפטיקער 
דומע און אויסבעטן פאַר זיך נדבות ביי דער צאַרישער מאַכט איידער שפּילן 
מיט פייער און אַרױפלייגן האָפענונגען אויפן זיג פון פאָלק".. דער אויפ- 
רוף זאָגט, אַז צװוישן דער בורזשואַזיע זיינען אויך פאַראַן דעמאָקראַטישע 
עלעמענטן, װאָס זיינען נישט פאַראינטערעסירט אין נצחון פון דער קאָגטר- 
רעװאָלוציע און ווילן דעם זיג פון פאָלק. זיי דאַרפן און קענען אָננעמען 
אין דער קומענדיקער װאַל-קאַמפּאַניע די טאַקטיק פון דער רעװאָלוציאָנערער 
טאָציאַל-דעמאָקראַטיע... ,באָיקאָטירן די דומע, שטערן די װאַלן מיט אַלע 
מעגלעכע מיטלען, מאַכן פון איר אַ חוזק אין די אויגן פון די ברייטע מאַסן 
נאָך איידער זי װעט באַװייזן זיך צונויפקומען --- דאָס דאַרף זיין די טאַקטיק 
פון די עכטע ראַדיקאַלן?, 


לכתחילה האָט די רעגירונג געפּלאַנט אפילו דער באַגרענעצטער צאָל 
יידן נישט געבן קיין װאַלירעכט צו דער נעבעכדיקער דומע. אָבער זי האָט 
געביטן איר מיינונג, ווייל זי האָט נישט געװאָלט צוגיסן נאָך ברען-שטאָף 


218 


אויפן רעװאָלוציאָנערן פייער, װאָס די יידישע אַרבעטער האָבן פאַנאַנדער- 
געבלאָזן אין די מערב-פּראָװינצן, 

דער צענטראַל-קאָמיטעט פון בונד האָט פאָרגעלייגט די אָרטיקע אָרגאַ- 
ניזאַציעס, אַז אויף די פאָלקס-פאַרזאַמלונגען זאָל מען אָננעמען די פאָלגן- 
דיקע רעזאָלוציע: ;די דומע, װאָס די זעלבסטהערשונג רופט צװאַמען, איז 
נישט קיין ווירקלעכע פאָלקס-פאַרזאַמלונג, באַשאַפן האָט מען זי צוליב דעם, 
כדי דורך קליינע הנחות צוציען צו דער זעלבסטהערשננג אַ באַדיײיטנדיקן 
טייל פון די פאַרמעגלעכע קלאַסן און אויף אַזאַ אופן באַװאָרענען און שטאַר- 
קער מאַכן די ממשלה פון דער זעלבסטהערשונג, װאָס איז געװאָרן זייער 
צערודערט דורך דער רעװאָלוציאָנערער באַװעגונג פונם פּראָלעטאַריאַט 
און פון די פּויערים".. ,דער װאַליסיסטעם דערלאָזט נישט צו די װאַלן 
דעם גרעסטן טייל פון דער באַפעלקערונג און אין דעם כלל -- אַלע אומ- 
פאַרמעגלעכע מענטשן. די דומע האָט בלויז אַ באַראַטנדיקן כאַראַקטער און 
דאָס מאַכט זי פאַר אַ פּשוטן צוגאָב צו דער ביוראָקראַטישער מאַשין פון 
דער רוסישער זעלבסטהערשונג".. דער אויספיר איז: ,דער אינציקער 
ווירדיקער ענטפער פון אַלע דעמאַקראַטישע עלעמענטן קען זיין נאָר אַקטי- 
ווער באַיקאָט בנוגע דער מלוכהשער דומע. אין דער זעלבער צייט אָנער- 
קענט די פאַרזאַמלונג, אַז נאָר דער נצחון פון אַ פאָלקס-אויפשטאַנד מיטן 
פּראָלעטאַריאַט בראש איז בכוח צו מאַכן אַ סוף פון דער זעלבסטהערשנדער 
אָרדענונג און באַשאַפן אַזאַ מלוכה-אָרדענונג, װאָס איז צום בעסטן צוגעפּאַסט 
צו די באַדערפענישן פון פאָלק -- אַ דעמאָקראַטישע רעפּובליק. די פאַר- 
זאַמלונג איז דעריבער איבערצייגט, אַז אַלע אמת-דעמאָקראַטישע עלעמענטן 
דאַרפן צושטיין צום רעװאָלוציאָנערן קאַמף פונם פּראָלעטאַריאַט, וועלכער 
שטעלט זיך אַלס אַ נאָנטן ציל -- צוזאַמענרופן אַ קאָנסטיטואירנדיקע פאַר- 
זאַמלונג אויפן גרונט פון אַלגעמײנער, גלייכער, דירעקטער און געהיימער 
אָפּשטימונג?. 

וי אַזױ די פּראָטעסט-קאַמפּאַניע איז דורכגעפירט געװאָרן,. װעלן מיר 
זען אויפן ביישפּיל פון אייניקע שטעט. 

װאַרשע: תשעהיבאב האָט דער בונד דורכגעפירט גרויסע פאַרזאַמלו- 
גען אין 5 שוהלן. 9 אַזײיגער אין דער פרי האָבן די אַרבעטער אָנגעהויבן 
צונויפקומען זיך אויף די גאַסן. נאָכדעם װען דער עולם האָט געענדיקט 
דאַוונען, זיינען זיי אַרײן אין די שוהלן און ס'האָבן זיך אָנגעהױיבן די רעדעס, 
די פאָלקס-פאַרזאַמלונגען זיינען פאָרגעקומען אין די דאָזיקע שוהלן: אין 
דער פאָרשטאָט פּראַגע (2000 אָנטײילנעמער), אויף גנאִינע ביים אייזערנעם 
טויער (2000), אויף פּראַנצישקאַנער גאַס (5000), אויף נאַלעװקעס (1000) 
און אויף נאָװאָליפּיע (1000),. אומעטום האָט מען גערעדט װעגן דער גע- 
פּלאַנטער דומע און אָנגענומען די פאָרגעלייגטע רעזאָלוציע. אויף נאָ- 
װאָליפּיע איז די פּאָליצײ באַפאַלן די שוהל. ס'איז פאָרגעקומען אַ צוזאַמענ- 
שטויס צװוישן די אַרבעטער און דער פּאָליצײי. איין רעװיראָװי איז פאַר- 
וואונדעט געװאָרן פון אַ רעװאָלװוער-שאָס. די פאַרזאַמלונג איז צעשטערט 

געװאָרן. אַרעסטירט האָט מען בערך 200 מענטשן. אױיף פראַנצישקאַנער 
האָט די שוהל נישט געקענט אַלעמען אַרײננעמען, האָט מען אויך געהאַלטן 
רעדעס אויפן הויף, די גאַס אַרום הויף איז געװען געפּאַקט מיט מענטשן 
ס'זיינען אָנגעקומען צוויי ראָטעס זעלנער, אַן עסקאַדראָן דראַגונער, אַ 
סאָטניע קאָזאַקן און פיל פּאָליצײ, די אַרבעטער האָבן זיך נישט געלאָזט 
פאַנאַנדערטרײבן, 574 שעה האָט מען זיך געאַמפּערט און געשלאָגן, אָבער 
די געברענגטע צאַרישע אַרמײ האָט נישט געקענט אָפּרײניקן די פראַנ- 
צישקאַנער און שכנישע גאַסן פון די אַרבעטער, װאָס האָבן דעמאַנסטרירט 
און געמאַכט רעװאָלוציאָנערע אויסרופן, אַ צאָל האָט מען אַרעסטירט, 

ראַדאָם: דער בונד און פ.9.ס. האָבן זיך פאַרשטענדיקט און פּראָקלאַמירט 
אַ פּראָטעסט-שטרייק אין שייכות מיטן צאַרישן מאַניפעסט וועגן דער דומע, 
דאָס איז געווען דעם 23טן אױגוסט. דער שטרייק איז געווען אַ פולשטענ- 
דיקער. ס'האָבן געשטרייקט סיי יידן, סיי פּאָליאַקן. מ'האָט אויך אָפּנעשטעלט 
דעם האַנדל און די טראַנספּאָרטאַציע. 

לובלין : דעם 23טן אױיגוסט האָבן די אָרגאַניזאַציעס פון בונד און פ.פּ.ם. 
דורכגעפירט אַ פּראָטעסט-שטרײיק קעגן בוליגינס דומע-פּראָיעקט. 

מינסק: אין חודש יולי האָט דער בתנד אַדורכגעפירט גרויסע פאָלקס- 
פאַרזאַמלונגען אין די שוהלן קעגן דעם דומע-פּראָיעקט. דעם 11 יולי האָט 
דער בונד דערקלערט אַן אַלגעמײנעם פּראָטעסט-שטרײק. די אינדוסטריע 
און האַנדל זיינען אָפֿנעשטעלט געװאָרן. אין דעם טאָג זיינען פאָרגעקומען 
2 מיטינגען -- אין דער פרי מיט 3 טױזנט אָנטײלנעמער, אין אָװונט מיט 
65 טויזנט. ס'איז אויך פאָרגעקומען אַ דעמאָנסטראַציע. בעת אַ צװואַמע:- 
שטויס מיט מיליטער זיינען געפאַלן בערך 10 טױיטע. ס'זיינען אויך געווען 
אַ סך אַרעסטירטע. | 

האָמעל: דעם 26טן יולי 9 אָװנט האָט אין דער גרויסער שוהל זיך 
אָנגעהױיבן אַ פאָלקס-פאַרזאַמלונג קעגן דער געפּלאַנטער דומע. אַ באַריכט 
דערציילט: ,די גאַנצע צייט איז געװוען אין שוהל שטיל און אַלע האָבן 
אויפמערקזאַם אויסגעהערט די רעדעס. די קאַמף-גרופּע איז די גאנצע צייט 
געשטאַנען ביי דער טיר און קיינעם נישט אַרױסגעלאָזט. נאָך די רעדעס 
האָט מען פאָרגעלײגט 2 רעזאָלוציעס, װאָס מען האָט איינשטימיק אָנגענומען. 
אַרױסגײענדיק פון שוהל האָט דער עולם דערזען פאַר זיך אַ גאַנצע מחנח 
מיליטער : דריי ראָטעס סאָלדאַטן, 230 קאָזאַקן, פּאָליצײי איאַזו.. װי עס 
האָט זיך אַרױסגעװיזן, זיינען זיי די גאַנצע צייט געשטאַנען ביי דער שוחל 
און געהיט די אָרדענונג. אָנגערירט האָבן זיי קיינעם נישט... אויפן מיטינג 
זיינען געווען פון 4,500 ביז 5,000 מאַן"... 

בערדיטשעוו: דעם 11טן יולי איז אין דער גרעסטער שוהל פאָר- 
געקומען אַ פאָלקס-פאַרזאַמלונג, װאָס דער בונד האָט גערופן צו פּראָטעסטירן 
קעגן דער פּראָיעקטירטער פּאַרלאַמענט-קאַריקאַטור, ס'האָבן זיך פאַרזאַמלט 
ביז 7,000 מענטשן. די שוהל איז געװוען אָנגעפּראָפּט. פיל האָבן געמוזט 
בלייבן אויף דער גאָס, וואו ס'איז אויך געװען קאָנצענטרירט פּאָליצַײ 

און אַן עסקאַדראָן דראַגונער. דער פּאָליצמײיסטער האָט אויפגעפאָדערט דעם 
עולם זיך פאַנאַנדערגײן. ער האָט געפּוואװוט אָפּשטעלן דעם שטראָם מענטשן, 
מ'האָט אים געדראָט מיט אַ װדערשטאַנד און ער האָט אַװעקגעפירט דאָס 
מיליטער אין אַ זייט. די פאַרזאַמלונג איז אַדורך רואיק, און מ'איז זיך אויך 
פאַנאַנדערגעגאַנגען בשלום, 

זשיטאָמיר : דעם 20 אױיגוסט איז אין שוהל פאָרגעקומען אַ פּראָטעסט- 
פאַרזאַמלונג אין שייכות מיטן מאַניפעסט וועגן דער דומע. די פאַרזאַמלונג 
איז אַדורך רואיק. די שוהל איז אָבער אַרומגערינגלט געװאָרן דורך פּאָליצײ 
און דראַגונער. נאָך אונטערהאַנדלונגען האָט מען דעם עולם געלאָזט זיך 
פאַנאַנדערגײן,. ביים סאַמע סוף אין דאָך פאָרגעקומען אַ צװאַמענשטױס. 
נאָך דעם זיינען די פּאָליצײי און די דראַגונער אַריין אין שוהל און געמאַכט 
אַ חורבן, זיי האָבן צעריסן ספרים און טליתים און אין שטאָט פאַרשפּרײט 
אַ קלאַנג, אַז די אַרבעטער האָבן עס געטון, 

בריסק: תשעה-באב איז אויפן בית-עלמין פאָרגעקומען אַ פאָלקס-פאַר- 
זאַמלונג צו פּראָטעסטירן קעגן בוליגינס דומע-פּראָיעקט. בי1ז 4 טױזנט 
מענער און פרויען האָבן זיך באַטײליקט. די פאַרזאַמלונג האָט געדויערט 
עטלעכע שעה. פּאָליצײ און מיליטער האָבן די גאַנצע צייט געװאַרט אין 
דרויסן. דער עולם איז רואיק פאַנאַנדערגעגאַנגען. שפּעטער זיינען אין שטאָט 
פאָרגעקומען קליינע דעמאָנסטראַציעס, 

ענלעך איז די קאַמפּאַניע, װאָס האָט געדויערט עטלעכע חדשים, דורב- 
געגאַנגען אין אַ גרויסער צאָל אַנדערע שטעט און שטעטלעך. די קאַמפּאַניע 
האָט געוויזן װוי שטאַרק רעװאָלוציאָניזירט ס'זיינען געװאָרן די יידישע אַר" 
בעטנדיקע שיכטן, װוי אױיסגעלאָשן ס'איז געװאָרן דער פּהד, װאָס איז פון 
דור-דורות געווען איינגענעסטעט אין די יידישע הערצער און היימען. די 
ייזיישע פאָלקס-מאָסן זיינען ווירקלעך געווען גרײיט מיט מסירת-נפש זיך 
צו װאַרפן אויפן פאַרהאַסטן צאַרישן רעזשים, װאָס האָט באַלײדיקט, דיס- 
ורימינירט און פּאָנראָמירט --- און צאָלן מיט שווערע קרבנות. 

אין די סאַציאַל-דעמאָקראַטישע רייען איז געווען כמעט אַן איינשטימי- 
קייט אין דער פראַגע פון באָיקאָטירן די פּראָיעקטיױטע דומע און די װאָלן צו 
איר,. אַן אױיסנאַם זיינען געווען די מענשעויקעס. טראָץ דער נישטיקער 
קאָמפּעטענץ און דער שטאַרקער באַגרעגעצונג פון װאַלירעכט (ס'איז געווען 
פאָרגעזען אַ פאַרמעגנס-צענז, װאָס האָט אױיסגעשלאָסן פון װאַלירעכט אַ 
באַדײטנדיקן טייל פון דער באַפעלקערונג), איז די פירערשאַפט פון די מען- 
שעוויקעס געווען קעגן באָיקאָט. די בונדישע פּרעסע האָט שאַרף פּאַלעמיזירט 
מיט דעם אָרגאַן פון די מענשעװויקעס -- איסקראַ -- ועגן דער פראַנט. 
די שטימונגען צווישן דער אַרבעטערשאַפט פאָר באִיקאָט זיינען געווען אַזױ 
שטאַרק, אַז אַ ריי אָרטיקע מענשעוויסטישע אַָרגאַניזאַציעס האָבן אויך אָנגע- 
נומען די באָיקאָט-טאַקטיק. 

ווען ס'האָבן זיך אָנגעהויבן די װאַלן (נישט קיין דירעקטע) האָט מען 
געדאַרפט רעאַליזירן דעם צווייטן טייל פון באַשלוס וועגן אַקטיון באַיקאָט. 

דאָס האָט געמיינט פּרואוון נישט לאָזן דורכפירן די װאַלן, נישט אומעטום 
האָט מען דאָס געקענט טון, אָבער אין אייניקע ערטער האָט מען עס געטון. 
מיר װעלן זען וי אַזױ דער אַקטיווער באַָיקאָט האָט אויסגעזען אין ווילנע. 
דעם 11 אָקטאָבער האָט דאָרטן געדאַרפט פאָרקומען די ערשטע פאַר- 
זאַמלונג פון ווילנער װיבאָרשטשיקעס (ואַל-מענער),. אין הסכם מיטן באַ- 
שלוס וועגן אַקטיוון באָיקאָט האָט מען זיך באַמיט נישט צו דערלאָזן אָפּהאַלטן 
די פאַרזאַמלונג. די אַרבעטער האָבן זיך געדאַרפט פאַרזאַמלען אויף געאָר- 
גיעווסקי פּראָספּעקט פאַרן שטאָטישן קלוב, וואו די ואַל-פאַרזאַמלונג האָט 
געזאָלט פאָרקומען. זייער פּלאַן איז געווען אַרײנצוגײן אין קלוב, אָפּהאַלטן 
אַ מיטינג און אָננעמען אַ רעזאָלוציע קעגן די דומע-װאַלן. בערך 23 טויזנט 
אַרבעטער זיינען געקומען. די פּאָליצײ, זעלנער און קאָזאַקן האָבן פאַרנו" 
מען אַלע אַריינגענג אין געאָרגיעווסקי פּראָספּעקט און די אַרבעטער נישט 
געלאָזט אַרײנגײן אין דער גאַס. אין שכנישע גאַסן זיינען פאָרגעקומען דע" 
מאָנסטראַציעס. דאָס צאַרישע חייל האָט וילד זיך געװאָרפן אויף די 
אַרבעטער -- 2;עשניטן מיט שװערדן, געקלאַפּט מיט נאַהאַיקעס און ביקסן- 
פּריקלאַדן און אויך געשאָסן, די אַרבעטער האָבן געשטעלט אַ װידערשטאַנד 
און פאַרוואונדעט דעם פּאָליצמײסטער, עטלעכע פּאָליציאַנטן און קאָזאַקן. 
פיל אַרבעטער זיינען שטאַרק צעשלאָגן געװאָרן און 60 האָט מען אַרעסטירט, 
די װאַל-פאַרזאַמלונג איז דאָך נישט פאָרגעקומען, ווייל אַ טייל װיבאָרשטשי- 
קעס האָבן דערקלערט, אַז זי ווילן נישט באַטײליקן זיך צוליב די געשעענישן 
אין די שכנישע גאַסן, 

אין מינסק האָט פּאָליצײי דעם 18 אָקטאָבער אַרומגערינגלט אַ בונדישע 
פאַרזאַמלונג אין אַ שוהל אויף באָלאָטנע גאַס. די פאַרזאַמלונג איז גערופן 
געװאָרן אין שייכות מיט די דומע-װאַלן, פּאָליצײי און קאָזאַקן האָבן געמאַכט 
אַ בלוט-באָד. בערך הונדערט מענטשן זיינען פאַרואונדעט געװאָרן --- לייכט 
און שווער, צומאָרגנס האָט די בונדישע אָרגאַניזאַציע דורכגעפירט פּראָי 
טעסט-דעמאַנסטראַציעס אין פאַרשידענע טיילן פון שטאָט, אין אָװנט האָט 
מען שווער פאַרוואונדעט אַ פּריסטאַוו און אַ פּאָליציאַנט, װאָס זיינען געווען 
באַטײליקט אין דער הריגה ביי דער שוהל, 


5 
8 א 


אַן אָנגעװײיטאָגטע פראַגע זיינען פאַר פיל בונדישע אָרגאַניזאַציעס גע- 
ווען די קריסטלעכע אַרבעטער. דאָרט וואו ס'האָבן געווירקט רוסישע, פּוילי- 
שע, לעטישע, ליטווישע אָדער אוקראַינישע סאָציאַליסטישע פּאַרטײען, איז די 
פראַגע פון אָנטײל פון די נישט-יידישע אַרבעטער אין פאַרשידענע אַרױס- 
טרעטונגען געווען טעאָרעטיש אָדער פּראַקטיש, פולשטענדיק אָדער כאָטש 
טיילווייז געלייזט. ס'איז געווען די אויפגאַבע פון יענע פּאַרטײען צו אַר- 
בעטן צווישן נישט-יידישן פּראָלעטאַריאַט און פירן אים אין קאַמף, בַיי 
די נישט-יידישע פּאַרטײען איז אָבער די נעץ פון אָרטיקע אָרגאַניזאַציעס 

נישט געווען אַזױ געדיכט, וי ביים בונד. די מאַפּעס פון זייערע אָרגאַניזאַציע- 
פּונקטן זיינען געווען אַ סטך שיטערער באַפּינטלט װי' די בונדישע. איז 
געווען אַ גרויסע צאָל שטעט און שטעטלעך מיט אַ לעבעדיקער אַקטיוער 
יידישער אַרבעטער-באַװעגונג און מיט הונדערטער אָדער אפילו טױזנטער 
קריסטלעכע אַרבעטער, װאָס זיינען נישט געווען אָרגאַניזירט און אידייאיש- 
סאָציאַליסטיש נישט באַװירקט. נישט אומעטום זיינען די בונדישע אֶרגאַ- 
ניזאַציעס געווען בכוח צו טון עפּעס ממשותדיקס, כדי צו לייזן די שװערע 
פראַגע. אין אַ צאָל ערטער האָבן די בונדישע אָרגאַניזאַציעס יאָ זיך גענו" 
מען טון אויף דעם געביט און מצליח געווען. אין דער אָפּװעזנהײט פון נישט- 
יידישע סאַציאַליסטישע פּאַרטײען האָבן זיי אַלײן גענומען אָרגאַניזירן די 
קריסטלעכע אַרבעטער. ס'זיינען אַפילו געווען אייניקע ערטער, וואו ס'האָבן 
עקזיסטירט נישטייידישע סאַציאַליסטישע פּאַרטײען, אָבער צוליב געוויסע 
סיבות (פּאָליטישע, נאַציאָנאַלע, פאַכאָװע אָדער גאָר פּערזענלעכער באַ- 
קאַנטשאַפט מיט בונדיסטן) האָבן די קריסטלעכע אַרבעטער נישט געװאָלט 
האָבן מיט זיי קיין מגע-ומשא און בעסער געװאָלט שטיין אין פאַרבינדונג 
מיטן בונד. 

די פאָרמען פון דער בונדישער טעטיקייט צװישן נישט-יידישע אַרבױ 
טער -- און אין אייניקע ערטער אויך צװישן פּױערים -- זיינען געוו 
פאַרשידענע,. אין איינצלנע פאַלן האָבן יחידים נישטיידן געהערט צו 
בונד װוי מיטגלידער און זיינען אויך געוען גאַנץ אַקטיו. דאָס אין ניש. 
געווען קיין פאַרשפּרײטע דערשיינונג. פיל מער פאַלן זיינען שוין געווען ווען 
יחידים אָדער גרופּעס האָבן זיך באַטראַכט אַלס סימפּאַטיקער פון בונד און 
אים געהאָלפן אויף פאַרשידענע אופנים. אין טייל ערטער האָט דער בונד 
פּשוט געשאַפן אָרגאַניזאַציעס פון קריסטלעכע אַרבעטער און מיט זיי אָנגע- 
פירט אָדער געהאַט אויף זיי השגחה. אין אַנדערע ערטער האָבן קריסטלעכע 
אַרבעטער זיך געװענדט צום בונד, אַז ער זאָל זיי צוגרייטן צו שטרייקן 
און אָנפירן דעם שטוייק. דער בונד האָט צוזאַמען מיט זיי צוגעגרייט די 
פאָדערונגען און אויך געדרוקט די אויפרופן, האָט זיי געהאָלפן אין די און- 
טערהאַנדלונגען מיט די אונטערנעמער אאַזוו.. אויף וויפל ער איז געווען 
בכוח, האָט דער בונד זיך באַמיט, אַז אין די שטעט און שטעטלעך פון תחום- 
המושב זאָלן אויך די ניטייידישע אַרבעטצו זיין אַקטיוו באַטײליקט אין 
קאַמף קעגן דעם צאַרישן רעזשים, 

מיר װעלן דאָס זען אויף אייניקע ביישפּילן. אין אַ באַריכט פון קיעווער 
ראַיאָן ווערט דערציילט: ;דער וואוקס פון דער באַוועגונג צווישן די יידישע 
אַרבעטער האָט גורם געוען, אַז אויך די קריסטלעכע אַרבעטער זאָלן זיך 
אָנהויבן באַװעגן. די זאַך באַשטײט אין דעם װאָס אין אַלע שטעט און שטעט" 
לעך פון ראַיאָן אַרבעטן אין די זעלבע אונטערנעמונגען יידישע און קריסט- 
לעכע אַרבעטער. דעריבער האָבן אונזערע אָרגאַניזאַציעס געדאַרפט גלייכציי- 
טיק פירן אַן אַרבעט אויך צווישן אוקראַינישש אַרבעטער, װאָס בילדן דאָ 90 
פּראָצענט פון די קריסטלעכע אַרבעטער בכלל, נישט האָבנדיק פאַר דעם 

גענוג צייט און כוחות, האָבן אונזערע אָרגאַניזאַציעס זיך באַמיט אומעטום 
אָרגאַניזין אַ קערן פון אוקראַינישע אַרבעטער און אים איבערגעגעבן דעם 
קיעווער קאָמיטעט פון ר.אויפּ.. דאָרט וואו דאָס איז נישט מעגלעך געװען 
האָבן אונזערע אָרגאַניזאַציעס אויך געפירט דירעקט אן אַרבעט צוישן די 
אוקראַינישע אַרבעטער, פאַרשפּרייט אוקראַינישע ליטעראַטור א.ד.גל.. אונ- 
זערע שטעטלעך פון ראַיאָן האָבן באַדײיטנדיקע פאַרבינדונגען מיט די דער- 
פער, וואו זיי פירן אַ שטאַרקע אַגיטאַציע און פאַרשפּרײטן ליטעראַטור" *:), 

אין בריסק זיינען אין יוֹלי 1905 פאָרגעקומען עטלעכע שטרייקן פון 
קריטטלעכע אַרבעטער. געשטרייקט האָבן די גאַרבער און באַשעפטיקטע 
אין אַנדערע פאַכן. די שטרייקן האָט געפירט דער בונד. ביי דער בונדישער 
אָרגאַניזאַציע האָט עקזיסטירט אַ ספּעציעלע גרופע פון נישטיידישע אַר" 
בעטער, דורך וועלכער ס'איז געווען איינגעשטעלט די פאַרבינדונג מיט 
דער קריסטלעכער אַרבעטערשאַפט, זי האָט אויך איינגעאַרדנט פאַרזאַמלונגען 
און אַרױיסגעגעבן אויפרופן. -- די בונדישע אָרגאַניזאַציע פון פּרוזשענע האָט 
געהאַט פאַרבינדונגען אין די אַוומיקע דערפער און דאָרט פאַרשפּרײט 
רעװאָלוציאָנערע ליטעראַטור. -- אין יולי 1905 האָט די בונדישע אֶרגאַ- 
ניזאַציע פון גראָדנע אָנגעפירט אַ דערפאָלגרייכן שטרייק פון 200 קריסטלעכע 
אַרבעטער אין דריי ציגעלניעט. 

זומער 1905 האָט דער בונד אָנגעפירט אַ גרויסע צאָל עקאָנאָמישע אַקציעס 
פון קריסטלעכע אַרבעטער אין קאָוונע. צווישן די קריסטלעכע אַרבעטער איז 
געפירט געװאָרן אַ כסדרדיקע אויפקלערונג-אַרבעט און זיי האָבן ביי פאַר- 
שידענע געלעגנהייטן, אָפּטמאָל שווערע און נסיונותדיקע, אַרױסגעװיזן זייער 
סימפּאַטיע און צוטרוי צו דער יידישער אַרבעטער באַװעגונג. אין אַ באַ- 
ריכט פון קאָוונע װוערט געזאָגט: ,מיר האָבן גרויסע פאַרבינדונגען אויף 
אַלע זאַװאָדן, דער פּרעסטיזש פון בונד צװוישן די רוסישע און פּוױלישע 
אַרבעטער-מאַסן איז זייער אַ גדויסער. מיט אַלע שטרייקן פירט אָן אונזער 
קאָמיטעט?.,. ס'איז אָרגאַניזירט געװאָרן אַ קאָוונער סאַציאַלידעמאָקראַטי- 
שע גרופּע פון רוסיעזע, פּויליעשע און ליטווישע אַרבעטער ביים קאָמיטעט פון 
בונד, אָנהױיב יולי 1905 איז פאָרגעקומען אַן אַלגעמײינע פאַרזאַמלונג פון די 
אַקטיווע מיטגלידער. ;ס'זיינען געווען פאָרשטײיער פון אַלע זאַװאָדן, פאַ- 
בריקן און גרעסטע װערקשטאַטן, וואו עס אַרבעטן קריסטלעכע אַרבעטער".. 
דער פאָרשטייער פון בונדישן קאָמיטעט האָט אין נאָמען פון יידישן פּראָ- 
לעטאַריאַט באַגריסט די פאַרזאַמלטע. די רעדעס זיינען געהאַלטן געװאָרן 
אין דריי שפּראַכן **:), אויף די פאַרזאַמלונגען פון די קריסטלעכע אַרבעטער 
פלעגן קומען ביז 300 מאַן. 

אין ראָװונע, דערציילט אַ באַריכט, ,האָבן מיר פון טייל מער באַוװאוסט- 
זיניקע רוסישע און פּוילישע אַרבעטער צוזאַמענגעשטעלט אַ קאָמיסיע אויף 
צו אַרבעטן צווישן קריסטלטכע אַרבעטער. זי טרעט אַרױס אנ. 'גרופּע פון 
פּוױלישע און רוסישע סאַציאַל-דעמאָקראַטן!. אין נאָמען פון דער גרופּע און 
און לויט איר פאַרלאַנג האָבן מיר אַרױסגעלאָזט אַן אויפרוף : 'צו די רוסישע 

בונדישע טאָג-צייטונגען און זשורנאַלן 








בונדישע זשורג 


* 


לן אין רוסישער און פּױלישעד שפּראַך. 








און פּוױלישע אַרבעטער' (500 עקזעמפּלאָרן)". מ'האָט אים געטײלט אין די 
דערפער און שכנותדיקע שטעטלעך 1), 

אין סלאָנים, גראָדנער גוב., האָט די בונדישע אָרגאַניזאַציע שוין עט- 
לעכע יאָר ביז 1905 געפירט אַ טעטיקייט צװישן קריסטלעכע אַרבעטער, הגם 
נישט סיסטעמאַטיש, אין יאַנואַר 1905 האָט די בונדישע אָרגאַניזאַציע גע- 
שאַפן אַ ספּעציעלע קאָמיסיע, װאָס האָט אָנגעפירט די עקאָנאָמישע און פֹּאָ- 
ליטישע קאַמפן פון די נישט-יידישע אַרבעטער און אײינגעאָרדנט יעדע װאָך 
זייערע פאַרזאַמלונגען. בעת אַ שטרייק אין דער שװעבעלעך-פאַבריק פון 
דובינבאום האָט דער פאַבריקאַנט נאָכגעגעבן די פאָדערונגען פון די קריסט- 
לעכע אַרבעטער, אָבער נישט פון די יידישע,. די ערשטע האָבן זיך אָבער 
אָפּגעזאָגט צו גיין אַרבעטן, כל-זמן מ'וועט אויך נישט נאָכגעבן די יידישע 
אַרבעטער. 

אין ליבאַװע האָט דער בונד צוזאַמען מיט דער לעטישער ס. ד. אַרבע- 
טער-פּאַרטײ געפירט אַן אַרבעט צווישן די אַרבעטער אין פּאָרט און אין די 
פאַבריקן. מ'האָט דאָרט געבילדעט קרייזן, דורכגעפירט גרעסערע פאַר- 
זאַמלונגען און דעמאָנסטראַציעס. בעת אַזאַ דעמאַנסטראַציע פון 1,500 אַר- 
בעטער האָט די באַװאָפּנטע װואַך געשאָסן אין לופטן, די פּאָליצײ איז געווען 
אויסער זיך פון דער יידישער ;חוצפה". זי האָט געטענהט, אַז די יידן 
האָבן אפילו קיין וואוינרעכט נישט אין ליבאַווע און דאָך דערלויבן זיי זיך 
צו שיסן אין די גאָסן אין מיטן העלן טאָג.. 

אויך אין פּינסק איז די בונדישע אָרגאַניזאַציע געווען פאַרבונדן מיט 
נישט-יידישע אַרבעטער און צווישן זיי געפירט אַ טעטיקייט, אין סעפּטעמ- 
בער 1905 האָט די פּינסקער גרופּע באַן-אַרבעטער -- סאָציאַלידעמאָ- 
קראַטן אַרױסגעלאָזט אַן אויפרוף א. נ. צו אַלע קריסטלעכע אַרבעטער פון 
דער שטאָט פינסק. דער אויפרוף, װאָס אין אָפּנעדרוקט געװאָרן אין דער 
דרוקעריי פון בונד, האָט געשילדערט די לאַגע אין רוסלאַנד און װאָס ס'איז 
פאַר דער צייט פאָרגעקומען אין שטאָט. קאָבער -- איז וייטער געזאָגט 
געװאָרן -- בראש פון דער באַװועגונג איז ביי אונז געשטאַנען בלויז דער 
יידישער פּראָלעטאַריאַט, אויף זיינע פּלײיצעס האָט ער אױסגעטראָגן די גאַנצע 
שווערקייט פון די רדיפות מצד דער רעגירונג. בלויז ער אַלײן האָט געהאַלטן 
די פאָן פון סאָציאַליזם, בלויז ער אַליין האָט הויך אויפגעהויבן די פאָן פון 
פּאָליטישער פרייהייט. מיר, רוסישע אַרבעטער, האָבן באַשײדן זיך פאַר- 
מאַכט אין דעם שמאָלן שטח פון עקאָנאָמישע פאָדערונגען: מיר זיינען גע- 
שטאַנען אין אַ זייט פון פּאָליטישן קאַמף און בלויז די נאַטשאַלסטװע און 
די רעגירונג האָבן געשעפּט פון דעם נחת".. ,פאַראייניקט אייך צו אונזערע 
יידישע חברים און האַנט אין האַנט מיט זיי װעלן מיר גיין שטורמען דעם 
פאַרשאָלטענעם צאַריזם". 

אין דער באַלטישער געגנט האָט די רעװאָלוציאָנערע באַװעגונג אויך 
פאַרכאַפּט די לאַנד-אַרבעטער און אין ליטע און אין ווייס-רוסישע גובערניעס 
--- טיילן פון די אָרימע פּויערים. זיי האָבן זיך גענויטיקט אין מאָראַלישע און 

ליטעראַרישע הילף מצד דער שטאָטישער רעװאָלוציאָנערער באַועגונגי 
אין אַ ריי ערטער האָט זיי דער בונד די נויטיקע הילף געגעבן. אין די דער" 
פער אין שכנות פון נעוועל, וויטעבסקער גוב., האָט מען געטיילט אויפרופן 
פון בנד און אַ גרופע פּויערים סאַציאַלידעמאָקראַטן. -- אין פּראָפּאָיסק 
מאָהילעווער גוב., זיינען אין מאַי 1905 בעת אַ חגא זיך צונויפגעקומען מאַסן 
פּויערים פון די דערפער. מ'האָט צוישן זיי פאַרשפּרײט אַ ספעציעלן אויפ- 
רוף א. נ. צו די פּויעדים. די פּויערים האָבן גערן געלייענט די בלעטלעך. 
די גלחים זיינען געװאָרן אומרואיק און געברענגט דעם פּריסטאַו, וועלכער 
איז אַרומגעגאַנגען און צוגענומען די בלעטלעך. פיל האָבן אָבער נישט גע" 
װאָלט אַװעקגעבן. זי האָבן געטענהט, אַז ס'איז אמת װאָס עס שטייט אין די 
;אַפישקעס? --- נישט די יידן זיינען זייערע שונאים, נאָר די פּריצים, די 
גבירים און די רעגירונג, װאָס זאָרגן נישט וועגן פאָלק. די שטימונג צװישן 
די פּויערים האָט איבערגעשראָקן די פּאָליצֵיי,. און ס'האָט זיך אָנגעהױבן 
אַ סדרה שרפות צװוישן די פּויערישע כאַטעס. די פּאָליצײ האָט אָנגע- 
הויבן אַן אַגיטאַציע, אַז ייִדןדעמאָקראַטן צינדן אונטער און פאַרשפּרײט אַ 
פּאָגראָם-אַגיטאַציע. 

אין אַ גרעסערער צאָל שטעטלעך זיינען פון די דערפער געקומען 
שלוחים פון די פּויערים, אַז מזאָל זיי געבן רעװאָלוציאָנערע ליטעראַטור 
און שיקן רעדנער. נישט אומעטום האָט מען געקענט באַפּרידיקן די פאַר. 
לאַנגען, אָבער אין אַ צאָל ערטער האָבן די בונדישע אָרגאַניזאַציעס אויך 
דאָס געטון -*:). 


5 
אל 


אַ גרויסע אַרבעט האָט דער בונד אויך געפירט אין מיליטער. על"-פּייכלל 
האָט מען זיך באַמיט, אַז די אַרבעט זאָל געפירט ווערן געמיינזאַם מיט אַנ" 
דערע רעװאָלוציאָנערע פּאַרטײען, אָבער נישט אומעטום האָט מען דעם 
כלל געקענט אָפּהיטן, אין אַ גרויסער צאָל ערטער איז דער בונד געווען די 
איינציקע רעװאָלוציאָנערע פּאַרטײ און ער האָט די שװערע, ריזיקאַלישע 
אויפגאַבע געמוזט אַלײן אויספירן. צוליבן כאַראַקטער פון דער זאַך, זיינען 
געשאַפן געװאָרן ספּעציעלע רעװאָלוציאָנער-סאָציאַליסטישע אָרגאַניזאַציעס 
פון מיליטער-לייט, 

אין גראָדנע, וואו ס'איז געווען אַ גרויסער גאַרניזאָן, האָט עקזיסטירט 
אַ גוטע מיליטערישע אָרגאַניזאַציע שוין עטלעכע יאָר פאַר 1905. אַחוץ די 
ספּעציעלע אויפרופן צום מיליטער, האָט מען צווישן די זעלנער אויך פאַר" 
שפּרײט די אַלגעמײנע אויפרופן פון בונד. די גרופּעס האָבן אײינגעאָרדנט 
אָפטע צוזאַמענקונפטן, באַהאַנדלט אַקטועלע פּראַגן און געלייענט רעװאָלו- 
ציאָנערע ליטעראַטור. 

אין ריגע האָט די מיליטערישע סאָציאַלידעמאָקראַטישע אָרגאַניאַציע 
אַרױיסגעגעבן אַ גרעסערע צאָל אייגענע ספּעציעלע אויפרופן. מ'האָט אויך 

פאַרשפּרײט אין מיליטער די אויפרופן און בראָשורן פון בונד. אויף די 
פאַרזאַמלונגען האָט מען גערעדט וועגן דער מלחמה מיט יאַפּאַן, װעגן דער 
רעװאָלוציאָנערער באַוועגונג, װועגן דעם דומע-פּראָיעקט א.דיגל.. אין באַ- 
ריכט פון דער מיליטערישער אָרגאַניזאַציע איז געזאָגט געװאָרן: ;אין יעדן 
פּולק ציילן מיר שוין צו עטלעכע צענטליק אָרגאַניזירטע זעלנער.. אין די 
חדשים מערץ -- יוני 1905 האָט די ריגער מיליטערישע אָרגאַניזאַציע 
אַרױסגעגעבן אַ קנאַפּן צענטליק אויפרופן, צווישן זיי 2 מיט א רוף נישט צו 
גיין אויף די מלחמה-פראָנטן,. די מיליטערישע אָרגאַניזאַציע איז געגרינדעט 
און אָנגעפירט געװאָרן פון פעדעראַטיוון קאָמיטעט פון בונד און לעטישער 
ס.ד. אַרבעטער פּאַרטיי?. אין 1905 האָט מען אויך צוגעצויגן דעם קאָמיטעט 
פון ר.ס.ד.אַ.פּ. (באָלשעװיקעס). נאָך עטלעכע חדשים האָט די מיליטערישע 
אָרגאַניזאַציע באַשלאָסן צוֹ באַזייטיקן דעם באָלשעװיסטישן פאָרשטיער, 
די אָנגענומענע רעזאָלוציע האָט באַשולדיקט די באָלשעװיקעס אין דעזאָרגאַ- 
ניזאַטאָרישער טעטיקייט, אומפריינטלעכקייט, אומלאָיאַלקײט און באַואוסט- 
זיניק פאַרשפּרײטן רכילות און ליגן וועגן די אַנדערע סאַציאַלידעמאָקראַ- 
טישע פּאַרטײען. 

אין ראָוונע און לוצק זיינען די מיליטעריש-רעװאָלוציאָנערע אָרגאַניזאַ- 
ציעס געווען אונטער בונדישער אָנפירונג. זיי האָבן אַרױיסגעגעבן ספּעציעלע 
אויפרופן צום מיליטער און אײינגעאָרדנט געהיימע פאַרזאַמלונגען פון זעלנער. 

אין קאָוונע האָט דער בתד געהאַט ברייטע פאַרבינדונגען מיט דעם 
גאַרניזאָן פון דער פעסטונג און פאַרשפּרײט אַ סך רעװאַלוציאָנערע ליטעראַ- 
טור און ספּעציעלע בלעטלעך. אונטער דער וירקונג פון דער אַגיטאַציע 
האָבן די סאָלדאַטן אָנגעהויבן אויסדריקן זייער אומצופרידנקייט מיט דער 
שפּייז אָדער מיט שטרענגע פאַראָרדענונגען. ס'יינען אויך געוען אייניקע 
פאַלן פון שלאָגן אָפיצירן און ס'איז בכלל געװאָרן אַן אומרואיקע שטימונג 
צווישן די זעלנער, 

אין ליבאַווע האָט דער פעדעראַטיווער קאָמיטעט פון בונד און לעטישער 
ס.ד. אַרבעטער-פּאַרטיי דורכגעפירט אַ פולשטענדיקן אַלגעמײנעם דריי-טאָ- 
גיקן פּראָטעסט-שטרייק קעגן דער מאָביליזאַציע. בעת מ'האָט אַװעקגעפירט 
די רעזערװויסטן, האָבן גרויסע מאַסן זיך פאַרזאַמלט אויפן װאָקזאַל. מ'האָט 
פאַנאַנדערגעװיקלט אַ רויטע פאָן. ס'איז פאָרגעקומען אַ צוזאַמענשטױס מיט 
דראַגונער און קאָזאַקן. דאָס מיליטער האָט געגעבן עטלעכע זאַלפּן, בערך 
0 זיינען געפאַלן טויט, 100 --- פאַרוואונדעט. 150 האָט מען אַרעסטירט, 

אין מאַריאַמפּאָל, סואװואַלקער גוב., פלעגן אין די לעצטע חדשים פון 
5 באַזוכן די בונדישע פאַרזאַמלונגען 200 זעלנער פון די פּולקן, װאָס זיי" 
נען דאָרט געשטאַנען. 

ענלעך איז געווען אין אַנדערע ערטער. ס'זיינען אויך געווען פאַלן, ווען 
גרופּעס זעלנער האָבן זיך באַטײליקט אין די אומלעגאַלע פאַרזאַמלונגען פון 
די אַרבעטער אין די וועלדער. בעת דער יערלעכער רעקרוטאַציע האָבן די 
בונדישע אָרגאַניזאַציעס אָפּגעהאַלטן ספעציעלע פאַרזאַמלונגען פון די פּרי- 

זיווניקעס און אַרױסגעלאָזט אויפרופן, װי אויך אויפרופן בעת די מאָבילי- 
זאַציעס פון די זאַפּאַסנע (רעזערוויסטן). אין די אויפרופן האָט מען גערעדט 
מיט אַ קלאָרער און דייטלעכער שפּראַך. אָט זיינען ווערטער פון איינעם 
פון זיי (איבערגעזעצט פון פּוליש): ,איר האָט שוין גאָרנישט צו פאַרלירן, 
אָבער געווינען קענט איר אַ סך. גייט נישט אויף דער מלחמה, הױבט 
אויף די פאָן פון אויפשטאַנד, ווענדעט דאָס געווער קעגן אונזערע אונטער" 
דריקער"... ,איר קענט רעכענען אויף דער הילף פון פּראָלעטאַריאַט. ער 
גרייט זיך צום ענדגילטיקן קאַמף* (פון אויפרוף צו די רעקרוטן אן רע- 
זערוויסטן, װאָס דער לאָדזשער קאָמיטעט פון בונד האָט אַרױסגעלאָזט, מערץ 
5, 

אין אייניקע ערטער האָט מען זיך נישט באַגנוגנט מיט אויפרופן און 
פאַרזאַמלונגען, אין קאָוונע, למשל, האָט דער בונד, צוליב דער מאָביליזאַציע 
פון רעזערוויסטן, אין אויגוסט 1905 פּראָקלאַמירט אַן אַלגעמײנעם פּראָטעסט- 
שטרייק, דער רוף האָט געפונען אַ שטאַרקן אָפּקלאַנג. ס'האָבן זיך אָפּגע- 
שטעלט אַלע פאַבריקן און װערקשטאַטן, ס'האָבן זיך פאַרמאַכט די מאַגאַ- 
זינען, אויך דער טראַמװאַי און די פורמאַנעס זיינען צוגעשטאַנען צום שטרייק, 
געשטרייקט האָבן אי יידן, אי קריסטן. די גאַסן זיינען געווען פול מיט מי" 
ליטער און ס'זיינען פאָרגעקומען צוזאַמענשטױסן מיט פּאַטרולן, די פּאָליצײ 
האָט געפאָדערט צו עפענען די געשעפטן, אָבער די בונדישע אָפּטײלונגען 
האָבן שוין געזאָרגט, אַז מ'זאָל דער פּאַליצײי נישט פאָלגן. 4 טעג האָט 
געדויערט דער אַלגעמײנער שטרייק. במשך די טעג זיינען אָפּגעהאַלטן 
געװאָרן פאַרזאַמלונגען פון רעזערװויסטן און מ'האָט זיי אויפגעקלערט די 
פאַרברעכערישקייט פון דער מלחמה. אויפן פערטן טאָג איז אָנגעקומען די 
ידיעה וועגן װאָפּנשטילשטאַנד און דער שטרייק איז איבערגעריסן געװאָרן. -- 
אין ריגע איז פאָרגעקומען אַ געמיינזאַמע פאַרזאַמלונג פון 1,000 יידישע 
און 500 לעטישע אַרבעטער, געווידמעט דעם קאַמף קעגן דער מאָביליזאַ- 
ציע. די רעדעס און די דיסקוסיע זיינען געווען אין 3 שפּראַכן: יידיש, 
לעטיש און רוסיש. לסוף איז אָנגענומען געװאָרן אַ רעזאָלוציע, אַז מ'זאָל 
זיך נישט צושטעלן אין די סבאָרנע פּונקטן. אויב מ'וועט נעמען מיט גװאַלט, 
זאָל מען שטעלן אַ װידערשטאַנד. דער פעדעראַטיװוער קאָמיטעט פון בונד 
און לעטישער סיד. אַרבעטער-פּאַרטײ האָט פּראָקלאַמייט אַן אַלגעמײנעם 
שטרייק און גערופן די פאָלקס-מאַסן אָפּצושלאָגן די רעזערװיסטן און זיך 
נישט לאָזן נעמען. אין ערשטן טאָג פון דער מאָביליזאַציע איז געקומען די 
ידיעה וועגן װאָפּנשטילשטאַנד. די שטימונג ביי די רעזערװיסטן האָט זיך 
געבראָכן און קיין װידערשטאַנד האָט נישט געקענט זיין, דער שטרייק האָט 
געדויערט 2 טעג. 60 טויזנט האָבן געשטרייקט. 

די ענערגישע אַגיטאַציע צװוישן מיליטער און די אַלגעמײנע רעװאָי 
לוציאָנערע שטימונג אין לאַנד זיינען נישט געבליבן אָן ווירקונג. אַנשטאָט 
-צו צעטרייבן די געדיכטע מאַסן אויף די בערזעס אָדער די פאַרזאַמלונגען 
אונטערן פרייען הימל פלעגן מיליטערישע פּאַטרולן זיך צוהערן צו די 

רעװאָלוציאָנערע רעדעס, נעמען די געטיילטע אויפרופן אָדער זיך אַרײנלאָזן 
אין שמועסן מיט די אַרבעטער. אין די הויכע רעגירונגיספערן איז מען גע- 
װאָרן אומדואיק צוליב דעם. אין סוף זומער 1905 האָט מען אין גאַנצן 
יידישן תחום-המושב, אין קאַמף מיט דער רעװאָלוציאָנערער באַװעגונג אָנ- 
געהויבן פאַרבייטן די פּיעכאָטע. אויף זייער אָרט האָט די רעגירונג געניצט 
בעיקר קאָזאַקן, דראַגונער, טשערקעסן און זשאַנדאַרמען, זיי אַלע זיינען 
געווען רייטער אויף פערד און בכלל ווייניקער צוטריטלעך פאַר רעװאָלו- 
ציאָנערער אַגיטאַציץ *16), 


* 
אי אל 


די בערזעס, וואו מ'האָט אָפן געפירט אַ רעװאָלוציאַנערע פּראָפּאַגאַנדע, 
זיינען פאַרװאַנדלט געװאָרן אין פאָלקס-אינסטיטוציעס, דאָרט האָבן אַרבעטער 
פאַרברענגט זייער פרייע צייט, דאָרט זיינען פאָרגעקומען אָפטע מאַסן-פאַר- 
זאַמלונגען. אַהין זיינען אַרבעטער געקומען מזאָל זיי אָרגאַניזירן און אַהין 
זיינען סתם פאָלקס-מענטשן געקומען זוכן יושר און שוץ קעגן באַליידיקונגען 
און עוולות. די בערזעס זיינען געווען נעסטן פון רעװאָלוציע. זומער 1905 
האָט די צאַרישע רעגירונג זיך פאַרמאָסטן זיי אומצוברענגען. אירע באַ- 
װאָפּנטע כּוחוֹת האָבן כסדר אַטאַקירט דעם פאַרזאַמלטן עולם. זיי האָבן 
געטריבן, געשלאָגן, אַרעסטירט און געשאָסן. ס'פלעגט טרעפן אַז די פֹּאַ- 
ליציי און מיליטער האָבן זיך מקדים געווען אין פריער פאַרנומען די גאַסן 
און פּלעצער, וואו די בערזעס זיינען געווען. די צוזאַמענשטױסן זיינען גע- 
װאָרן אַן אָפטע דערשיינונג, 

אין חודש יוֹלי אין אין האָמעל פאָרגעקומען א מיטינג אויף דער 
בערזע. 8,000 מענטשן האָבן געהערט דעם בונדישן רעדנער װלאַדימיר 
(שמואל שטשופּאַק). צווישן עולם זיינען אויך געווען רוסן. ס'איז אָנגעקומען 
אַ פּאַטרול פון 50 זעלנער מיט פּאָליצײי בראש, דער רעדנער האָט גערעדט 
צו די זעלנער ועגן זײער חוב צום פאָלק, די פּאָליצייאישע אָנפירונג 
האָט אויפגעפאָדערט די זעלנער צו צעטרייבן דעם עולם, אָבער זיי האָבן 
נישט געװאָלט אויספירן דעם באַפעל. דעם 4 אױגוסט האָבן 500 זעלנער 
און קאָזאַקן פאַרנומען די בערזע און דעם עולם פאַרטריבן. צומאָרגנס האָבן 
דער בונד און ר.ם.ד.אַ.פּ. אַרױסגעלאָזט אַ בשותפותן אויפרוף נישט צו לאָזן 
זיך פאַרטרייבן פון דער בערזע. במשך פון טאָג זיינען פאָרגעקומען 10 
קלענערע דעמאָנסטראַציעס. מיליטער האָט געשאָסן און ס'זיינען געפאַלן 
קרבנות. -- אויך אין באָברויסק האָט דער בונד דורכגעפירט דעמאַנסטראַ- 
ציעס און ס'זיינען פאָרגעקומען צזאַמענשטױסן צוליבן טרייבן פון דער 
בערזע. 

זומער 1905 האָט די פּאָליצײ װאָכן לאַנג געפירט סיסטעמאַטיש אַ העפ- 
טיקן קאַמף פאַר ליקווידירן די בערזע אין פּינסק. ס'זיינען פאָרגעקומען צו- 
זאָמענשטױסן. אין דער ערשטער װאָך פון אױיגוסט האָבן פּאָליציי און קאָ- 

זאַקן געמאַכט אַ שחיטה. ס'יינען געבליבן ליגן 3 טױטע און אַ מאַסע 
פאַרוואונדעטע, אַ צאָל האָט מען אַרעסטירט. דעם בונדיסט הערש שטערן 
האָט פּאָליצײי צעשטאָכן אויף טויט. דער בונד האָט פּראָקלאַמירט אַ פּראָטעסט- 
שטרייק, װאָס האָט געדויערט 2 טעג. צום שטרייק זיינען אויך צוגעשטאַנען 
פיל קריסטלעכע אַרבעטער. אַלץ האָט זיך אָפּגעשטעלט -- אויך דער 
האַנדל און פאַרקער. 2 טויטע האָט די פּאָליצײ מקבר געווען בסוד. שטערנען 
האָט זי אַרױסגעגעבן די עלטערן. דער בונד האָט איינגעאָרדנט די לוויה, אין 
וועלכער ס'האָבן זיך באַטײליקט בערך 8 טויזנט מענטשן. --- אויך אין קאָוונע 
זיינען פאָרגעקומען פאַרביסענע קאַמפן פאַר דער אַרבעטער-בערזע. די 
אַלײען זיינען געווען פול מיט פּאָליצײי און דראַגונער און עס זיינען פאָרגע- 
קומען ערנסטע צװאַמענשטױסן. די אַרבעטער זיינען נישט אָפּגעטרעטן 
און די בערזע איז געבליבן אין זייער רשות. מיליטער איז אָבער שטענדיק 
געווען גרייט אין די שכנישע גאַסן. -- אין גראָדנע זיינען די קאָזאַקן באַפאַלן 
עטלעכע מאָל די אַרבעטער-בערזע. ביי דער געלעגנהייט האָבן זיי זיך אַרײנ- 
געריסן אויך אין די דירות און קראָמען 

אין פיל ערטער האָט די פּאָליצײ נישט געהאַט צוהילף קיין מילי" 
טער און אַליין האָט זי זיך נישט געפילט בכוח צו זיין אַגרעסיו לגבי די 
אָרגאַניזירטע יידישע אַרבעטער. אין אַזעלכע ערטער פלעגן די פּאָליציאַנטן 
אויסמיידן צו זיין צופיל אין גאַס. און האָבן די אַרבעטער געמאַכט אַ 
דעמאָנסטראַציע, זיינען זיי אַראָפּ פון גאַט אָדער האָבן סאַלוטירט און אַראָפּ 
גענומען די היטלען פאַר דער רויטער פאָן. 


א 
* אי 


וי אַ סאָציאַל:דעמאָקראַטישע פּאַרטײ, איז דער בונד געווען קעגן באַנוצן 
טעראָר אין קאַמף פון די אַרבעטער --- סיי אין עקאָנאָמישן, סיי אין פּאָליטישן. 
אין 1905 האָבן אין טייל שטעט זיך באַװיזן אַנאַרכיסטישע גרופּעס, װאָס האָבן 
גענומען פּרעדיקן דעם טעראָריזם אַלס מיטל פון קאַמף. דאָס אייגענע האָבן 
אויך געטון די ס.ר. דער בונד האָט געװאָרנט די אַרבעטערשאַפט קעגן דעם 
טעראָריזם. איינע פון די שטעט, וואו די אַגיטאַציע פאַר טעראָר איז געווען 
באַזונדערס אינטענסיוו, איז געווען ביאַליסטאָק. אין מאַי און יוני האָט 
דער ביאַליסטאָקער קאָמיטעט פון בונד אַרױסגעלאָזט 2 אויפרופן וועגן דעם 
ענין, אין ערשטן אויפרוף איז געזאָגט געװאָרן: ,די סאָציאַליסטןירעװאָ 
לוציאָנערן און די אַנאַרכיסטן נעמען טעראָריסטישע אַקטן, וועלכע איינצלנע 
פאַרצווייפלטע אַרבעטסלאָזע ווענדן אָן קעגן דער פּערזענלעכקייט פון דעם 
אָדער יענעם קאַפּיטאַליסט און מאַכן דערפון אַ סיסטעם, דערקלערנדיק דאָס 
פּאַר דעם לעצטן װאָרט פונט פּראָלעטאַרישן קאַמף, פאַר דער בעסטער 
פּראָלעטאַרישער טאַקטיק"... דער אויפרוף ווייזט ווייטער די פאַלשקײט און 
געפערלעכקייט פון אַזאַ טאַקטיק. אַחוץ זייער אַגיטאַציע פאַר עקאָנאָמישן 
טעראָר און קעגן פּאָליטישן קאַמף האָבן די אַנאַרכיסטן ביי פּאַרשידענע 

געלעגנהייטן זיך באַמיט צו צעשלאָגן די אחדות פון די אַרבעטער בעזת 
שטרייקן און אַנדערע אַרױסטרעטונגען. דער בונד האָט געפירט אַן אויפ- 
קלערונג קעגן די אַנאַרכיסטישע מעטאָדן און קעגן זייער אידעאָלאָגיע. 
אין רעװאָלוציאָנערן יאָר 1905 איז געווען אוממעגלעך אומעטום אָפּ- 
צוהאַלטן פון באַגײן טעראָריסטישע אַקטן. אין אייניקע שטעט האָבן עס 
געטון אפילו מיטגלידער פון בונד. די אויפרעגונג קעגן די גװאַלט-טאַטן 
פון די צאַרישע מאַכטהאָבער איז געווען אַזױ גרויס, דער כעס קעגן איינצלנע 
אכזריותדיקע פּאַליציי-לייט איז געווען אַזױ שטאַרק, אַז די געפילן האָבן גובר 
געווען דעם שכל, דער נקמה-דורשט -- די סאַציאַלידעמאָקראַטישע פּריג- 
ציפּן. אַטענטאַטן פון בונדיסטן אויף מאַכט-פאָרשטײער זיינען אויסגעפירט 
געװאָרן אין אייניקע שטעט, 
אין מינסק זיינען אויסגעפירט געװאָרן עטלעכט אַטענטאַטן. דעם 11 
יולי זיינען אין שייכות מיט די לאָדזשער באַריקאַדן'קאַמפן פאָרגעקומען אַן 
אַלגעמײנער שטרייק און אַ דעמאָנסטראַציע. קאָזאַקן זיינען באַפאַלן און 
געשאָסן. 2 דעמאָנסטראַנטן זיינען געפאַלן טויט (פייוול דער גאַרבער און 
אברהם הימעלשטיין פון קליינעם בונד) און אַ צאָל זיינען פאַרוואונדעט גע- 
װאָרן. אין דער זעלבער נאַכט האָט דער ב.אָ. געענטפערט אויפן איבערפאַל: 
זיינס אַ גרופּע האָט געװאָרפן אַ באָמבע אויפן הויז פון גובערנאַטאָר קורלאָו, 
עטלעכע פּאָליציאַנטן, װאָס האָבן געהיט דאָס הויז, זיינען געפאַלן טויט, 
תשעה-באב אין אָװונט זיינען פּאָליצײי און דראַגונער באַפאַלן אַ פאַר- 
זאַמלונג פון 200 בונדיסטן אין באָריסאָו, מינסקער גוב., און געװאָרפן 
זיך אויף זיי מיט נאַהאַיקעס און גאָלע שװוערדן. 11 האָט מען אַרעסטירט און 
אַ צאָל פאַרוואונדעט, צװוישן זיי 2 שווער. אין די נאָנטסטע טעג האָבן די 
דראַגונער טעראָריזירט די שטאָט. צװוישן אויפגערעגטן עולם האָט מען 
גערעדט, אַז מען דאַרף נעמען נקמה פאַר די רציחות. מ'האָט זיך געװענדט 
צום קאָמיטעט אין מינסק און ער האָט איבערגעשיקט 2 באָמבעס. געברענגט 
האָט זי אַ יונגע חברטע, די שניידערין צילע ריפס און מיט איר איז מיט- 
געפאָרן אַן עלטערער חבר, אַן אינזשיניער (באָריס), וועלכער האָט די באָמ- 
בעס אױסגעפאַרטיקט. דריי מיטגלידער פון דער בונדישער אָרגאַניזאַציע 
האָבן איין באָמבע געװאָרפן אויף אַ קאַװאַלעריע-פּאַטרול. דער אויפרייס איז 
געווען אַ שטאַרקער. דריי דראַגונער זיינען געװאָרן דערהרגעט און 11 
פאַרוואונדעט, צווישן זיי 2 שׂווער. ס'זיינען אויך געפאַלן אַ צאָל פערד +:), 
מיט אַטענטאַטן פון בונדיסטן האָט זיך צום מערסטן קונהי"שם געװוען 
דווינסק. אין 1905 איז דאָרט געווען אַ גרופּע, װאָס האָט פאַבריצירט ,קנייד- 
לעך" (באָמבעס), אַחוץ דעם האָט דער ב-אָ. זיך געשטעלט די אויפגאַבע דורך 
אַטענטאַטן אָפּצורױמען פּאָליציי"לייט, װאָס האָבן אָפּגעטון אַכזריותדיקע 
מעשים. מ'האָט טאַקע אויסגעפירט אַ ריי אָנפאַלן אויף נידעריקע און הע- 
כערע פּאַליצײי-לײט. פאַר שיסן אויף אַרבעטער בעת די פעברואַר-געשעענישן 
האָבן דעם 14 מערץ 2 מיטגלידער פון באָ. -- מענדל דייטש און שמולקע 
אינגבערמאַכער -- אויסגעפירט אַן אַטענטאַט אויפן פּריסטאַװו יערעמין,. דעם 

שיסער --- מענדל דייטש -- האָט מען געכאַפּט און אַ קריגס-געריכט האָט 
אים פאַרמשפּט צום טױט (שפּעטער פאַרביטן אויף אײיביקער קאַטאָרגע, 
אין טאָג פון זיין משפּט איז אין דווינסק פאָרגעקומען אַן אַלגעמײנער פּראָ- 
טעסט-שטרייק. עטלעכע טעג נאָכן אַטענטאַט אויפן פּריסטאַװ האָבן אַן- 
דערע 2 מיטגלידער פון ב.אָ. --- משהקע בלעכער (שפּעטער אין ניוייאָרק -- 
מאָריס היימאַן) און מולינקע בענקלמאַכער -- אויסגעפירט אַן אָנפאַל אויפן 
געהילף-פּאָליצמײיסטער בוליגין. געשאָסן האָט משהקע. די פּאָליציאַנטן האָבן 
צוריקגעשאָסן און הגם איין קויל האָט געטראָפן משהקען אין פוס איז דאָך 
ביידע אָנפאַלער געלונגען צו אַנטלױיפן, ס'זיינען געווען נאָך אַ פּאָר אַטענ- 
טאַטן אויף פּאָליציי-לייט. איינעם פון זיי --- אויפן געהילף-פּריסטאַוו אָװסיאַ- 
ניקאָװו --- האָבן אויסגעפירט די מיטגלידער פון ב.אָ. הירש יאַנקל בלעכער 
און הירשקע דער פאַרבער **:), ישראל פּערסין האָט געשאָסן אויפן פּריסטאַװ 
קורליאַנדסקי, ער איז געשטעלט געװאָרן צו אַ קריגס געריכט און איז 
פאַרמשפּט געװאָרן אויף קאַטאָרגע. אין טאָג פון זיין משפּט, װאָס איז 
פאָרגעקומען אין ווילנע, האָט די ווילנער בונדישע אָרגאַניזאַציע פּראָקלאַ- 
מירט אַ פּראָטעסט-:שטרײיק. מ'האָט אויך אויסגעפירט אַן אַטענטאַט אויפן 
פּריסטאַוו דעגטיאַרעו. געמשפּט פאַרן אַטענטאַט אויף דעם געהילף-פּאָלי- 
מייסטער בוליגין האָט מען דריי פּערזאָן, װאָס האָבן צום אָנפאַל קיין שייכות 
נישט געהאַט, אָבער פּאָליצײ-אַגענטן האָבן אויף זיי עדות געזאָגט. איינער 
פון די 23 האָט באַקומען טויט-שטראָף, װאָס איז אים פאַרביטן געװאָרן אויף 
קאַטאָרגע, 

אין נאָך אַ צאָל אַנדערע שטעט זיינען געווען באַװאָפנטע אָנפאַלן אויף 
פּאָליצײי-לייט װווי אויך אויף מיליטער-לייט אַלס נקמה:אַקטן פאַר זייערע 
רציחות, 

די 5טע קאָנפערענץ פון בונד (1902) האָט טאַקע אָנגענומען אַ רעזאָלוציע 
וועגן אָנװענדן אָרגאַניזירטע נקמה, אָבער דער 5טער צוזאַמענפאָר (אַ העכערע 
אינסטאַנץ) האָט (1903) די רעזאָלוציע איינשטימיק אָפּנעשאַפט. דאָך האָבן 
אייניקע אָרגאַניזאַציעס פאַקטיש געהאַנדלט אין גייסט פון דער נקמה- 
רעזאָלוציע. מ'דאַרף אָבער נעמען אין אַכט די הויכע רעװאָלוציאָנערע טעמ- 
פּעראַטור פון יענער צייט, ווען צוליב דעם שונאס שאָסן האָבן טייל פאַרגעסן 
װאָס מ'האָט אַליין באַשלאָסן. אין אַלגעמײן האָט דער בונד זיך באַמיט אַפילו 
אין 1905 נישט צו לאָזן זיך אַראָפּגליטשן פון זיין אַנטי-טעראָריסטישער 
שטעלונג. דאַקעגן האָט ער שטאַרק אויסגעבויט זיינע באַװאָפּנטע אָפּטײלון- 
גען (ב.אָ.) צו ריינע פאַרטיידיקונגס-צוועקן --- ביים שיצן דעמאָנסטראַציעס 
אָדער ביים שיצן די יידישע באַפעלקערונג בעת פּאָגראָמען. לוט אַ באַשלוס 
פון דער 6טער קאָנפערענץ פון בונד איז דעם ב.אָ. געווען דערלויבט בעת דע- 
מאָנסטראַציעס, אויב דאָס איז געווען נױטיק, צו באַפאַלן פאָרשטיער 
פון דער מאַכט און זיי אָפּרױמען פון ועג. 

די מיטגלידער פון ב-אָ. האָבן מיט העלדנמוט און מסירת-נפש אויסגע- 
פירט זייער שליחות. אומדערשראָקן זיינען זיי געגאַנגען אַנטקעגן אַ פיל 

מעכטיקערן שונא. אַ סך האָבן דערביי באַצאָלט מיט זייערע יונגע לעבנס. 
איינער פון זיי איז געװען דער 20-יאָריקער וװועבער דוד יחיאל קראָוזע. 
4 יאָר איז ער שוין געווען אין בונד. אַ פירער פון אַ ב.אָ -צענטל. שבת דעם 
5 אַפּריל 1905 האָבן בונדיסטן געטילט אויפרופן פאַר דער סינאַגאָגע 
אויף זשעליאָנע גאַס אין לאָדזש. דער פּאָליציאַנט יאַקוב גאידאָװויטש האָט 
געפּרואװט אַרעסטירן די טיילער פון די אויפרופן. קראַזע האָט געשאָסן 
אויפן פּאָליציאַנט. אַן אָפיציר האָט אים פאַרהאַלטן און דעם 7 יני האָט 
אים אַ קריגס-געריכט פאַרמשפּט צום טויט. דעם 6 אויגוסט 1905 האָט דוד יחיאל 
קראַוזע אויסגעהויכט זיין אָטעם אויף דער תליה אין װאַרשעװער ציטאַדעל. 
אויפן פּראָצעס און אַזױ אויך ביים אַרױפגײן אויף דער תליה האָט דער 
יונגער בונדיסט זיך געהאַלטן רואיק און מוטיק. אין אַן אויפרוף האָט 
דער לאָדזשער קאָמיטעט פון בונד געשטעלט דעם יונגן העלד און מאַרטי" 
רער, זיין לעבן און טויט, אַלס מוסטער, וי אַזױ /אַ ציל-באַװאוסטער פּראָ- 
לעטאַריער לעבט און קעמפט". 

5 איז געווען אַ רייך יאָר, אַ דערהויבן יאָר. אַ קאַלײדאָסקאָפּ פון 
געשעענישן און אויפטרייסלונגען. די ברייטע מאַסן האָבן זיך אויפגעכאַפּט 
פון דער היסטאָרישער דרימלעניש און אַריינגעפלייצט אין אַקטיוון געזעל- 
שאַפטלעכן לעבן. זיי האָבן מיטגעברענגט מיט זיך אי זייער סטיכישקייט, אי 
זייער פּרימיטיװוקייט. זיי האָבן דערזען אַרום זיך שלעכטס און אוממאָראַ- 
לישקייט און גלייך זיך אויף דעם געװאָרפן אױיסצוראָטן. אַן אויסדרוק פון 
דעם זיינען געווען די אָנפאַלן און געשלעגן מיט דער אונטערװעלט. אין 
די טעג פון 26-24 מאַי זיינען פאָרגעקומען אין װאַרשע געשלעגן צוישן אַר- 
בעטער און גנבים. אַרבעטער זיינען אויך באַפאַלן די שאַנד-הייזער און זי 
פּאָגראָמירט,. אין פאַבריקן און װערקשטאַטן איז אָפּנעשטעלט געװאָרן די 
אַרבעט און גרויסע המונים האָבן זיך געזאַמלט אין די גאַסן. די פּאָליצײ 
האָט געקוקט דורך די פינגער, וייזט אויס אַז די זאַך איז איר געווען אויף 
דער האַנט. אין אַן אויפרוף פון װאַרשעװער קאָמיטעט פון בונד איז וועגן 
דעם געזאָגט געװאָרן: ;די פּאָליצײי טיילט די גנבים און וואוילע יונגען 
געווער. זי האָט דערלויבט די מאַגאַזינען זיי צו פאַרקויפן געווער. גנבים 
פאַלן אָן אויף אַרבעטער, אַרבעטער אויף גנבים".. ,די אומאַנטװיקלטע 
אַרבעטער האָבן זיך אַ לאָז געטון צו די בלאַטע הייזער און דאָרט אַ חורבן 
געמאַכט. מען האָט געבראָכן, געשטאָכן, געריסן, אַרױסגעלאָזט די פעדערן 
פון בעטגעװאַנט. די גאַס איז געווען באַדעקט מיט פעדערן װי מיט שניי. די 
אומגליקלעכע פּראָסטיטוטקעס האָט מען געשלאָגן". די פּאָליצײ האָט זיך 
צוגעקוקט און געשוויגן. זי האָט צוגעגעבן חשק, אין מקום (אַלט-שטאָט) 
האָט די פּאָליצײי געהאָלפן דער אונטערװועלט קעגן די אַרבעטער. פון ביידע 
צדדים זיינען געפאַלן טויטע און פאַרוואונדעטע. גרופּעס אַרבעטער האָבן 


233 


כלומרשט אין נאָמען פון די רעװאָלוציאָנערע אָרגאַניזאַציעס, הגם נישט 
באַפולמעכטיקט צו דעם, אָפּגעשטעלט די אַרבעט. דער בונדישער אויפרוף 
האָט זיך אַרױסגעזאָגט קעגן דער גאַנצער אידייע און אָנגעװיז אַז די 
פּאָליצײ איז אויסן מיט דעם צו דעמאָראַליזירן די אַרבעטער-באַװעגונג, 
די אַרבעטער דאַרפן זיך פאַרטײידיקן ווען די אונטערװועלט פאַלט אָן אויף 
זיי, אָבער זיי טאָרן נישט מאַכן קיין פּאָגראָמען. דערביי ווערט אויפגעקלערט, 
אַז די קרימינעלע פאַרברעכערישקייט איז אַ פּראָדוקט פון דער עקזיסטירנ" 
דיקער קאַפּיטאַליסטישער געזעלשאַפט. די בונדיסטן האָבן זיך באַמיט צו 
באַרואיקן די מאַסע און אָפּשטעלן די וייטערדיקע בלוט-פאַרגיסונג, 

אויך אין אייניקע אַנדערע שטעט זיינען פאָרגעקומען צװאַמענשטױסן 
מיט אונטערוועלט-לייט, הגם נישט אין אַזאַ פאַרנעם װי ס'איז געווען אין 
װאַרשע, אין לאָדזש און אַנדערע ערטער האָבן שווינדלער, אויסנוצנדיק 
די פּאָפּולאַריטעט פון בונד, כלומרשט אין זיין נאָמען געפּרואװט אױסנאַרן 
אָדער אױיספּרעסן געלט, אַרײנמישן זיך אין פּריװאַטע סכסוכים א.ד.גל.. ס'זיי- 
נען געווען היציקע אַרבעטער, װאָס האָבן זיך אָפּגערעכנט שאַרף מיט אַזעל- 
כע שווינדלער, די אָרגאַניזאַציעס האָבן זיך באַמיט פון איין זייט נישט צו 
דערלאָזן די שווינדלער באַפלעקן דעם גוטן נאָמען פון דער באַוועגונג, אָבער 
זיי האָבן אויך נישט געװאָלט דערלאָזן צו בלוט-פאַרגיסונגען. גרויסע גע" 
שלעגן מיט גנבים איז פאָרגעקומען אין שטעטל נאָװאָדמינסק, אין װאַרשעװער 
געגנט. דאָרט זיינען געווען אַ סך ,פּאָביטניקעס", ד.ה. קרימינעלע פאַר- 
ברעכער, פאַר וועמען די צאַרישע מאַכט האָט באַשטימט דאָרט צו ואוינען. 
יידן פון פאַרשידענע שטעטלעך פלעגן אָפט קומען אַהין זיך באַמיען אָפּנעמען 
גנבות, װאָס ס'האָבן אויסגעפירט נאָװאָמינסקער ;פּאָביטניקעס". וען זי 
זיינען געקומען צו דער פּאַָליצײי, האָס די לעצטע געטענהט, אַז זי קען 
גאָרנישט טון און געשיקט צו ,אחדות". ווען אַזאַ באַגנבעטער ייד האָט גע" 
זאָגט, אַז ער ווייסט נישט צו וועמען זיך צו ווענדן, האָט אַ פּאָליציאַנט אים 
אַוועקגעפירט צו אַ פאָרשטײיער פון דער בונדישער אָרגאַניזאַציע. פיל גנבות 
האָט מען טאַקע אָפּגענומען. ס'האָט זיך דעריבער אָנגעזאַמלט גענוג פּול" 
ווער צװישן דער בונדישער אָרגאַניזאַציע און דער אונטערװועלט. לסוף 
האָבן די יידישע אַרבעטער אָפּנעשטעלט די אַרבעט און באַפּאַלן די גנבים 
און ס'איז געווען אַ גרויס געשלעג. אויך אין אַנדערע שטעט האָבן באַגנבעטע, 
באַעוולהטע און טעראָריזירטע יידן זיך געװוענדט צו די בונדישע אָרגאַניזאַי 
ציעס נאָך הילף און שוץ -- זי זיינען גלייך געקומען אָדער ס'האָט זי 
געשיקט די פּאָליצײי, װאָס האָט געזאָגט, אַז זי קען גאָרנישט סון. 


6 

8 א 
די באַוועגונג האָט כסדר פאַרכאַפּט נייע ווינקעלעך פון לאַנד. ס'זיינען 
צוגעקומען נייע אָרגאַניזאַציעס. אין די אַלטע אָרגאַניזאַציעס זיינען צי" 


געקומען נייע מיטגלידער. צוויי ביישפּילן. אַ באַריכט פון ריגע דערציילט : 

,די צאָל אָרגאַניזירטע װאָס פלעגט פריער נישט איבערשטייגן 200 מאַן, 
איז איצט דערגאַנגען ביז 7700,.. ,מיר האָבן אַחוץ דעם אַ גרויסן ראַיאָ, 
װאָס נעמט אַרום פיל שטעטלעך און שטעט: ליבאַװע מיט זיין ראַיאָן -- 
מוראַװיאָװאַ, וויעקשנע, גאָלדינגען, מיטאַװוע, קרייצבורג, יאַקאָבשטאַדט, דאַנ- 
קערן, פרידריכשטאדט, בויסק, טוקום, שלאק און דובעלן (זומער). די צַאָל 
אָרגאַניזירטע מיטגלידער אין זיי אין: ליבאַװע -- 200, מיטאַװע -- 100, 
קרייצבורג און יאקאָבשטאַדט -- 100, דאנקערן -- 780, אין אַ באַריכט פון 
קאָוונע װוערט געזאָגט: ;די צאָל אָרגאַניזירטע יידישע אַרבעטער גריכט 
ביי אונז ביז 1,000 מאַן, זיי אַלע באַטײליקן זיך אין דער פּאָליטישער קאַסף? 
ד.ה, זיי צאָלן מיטגליד-אָפּצאָל *16), 

אָנהױבן אַ בונדישע טעטיקייט אין אַ קליי, אָפּגעשטאַנען שטעטל 
האָט באַטײט אַ גרויסע אויפרודערונג. װאָס דאָס האָט געמיינט װעלן אויז 
געבן אַ באַגריף באַריכטן פון צויי שטעטלעך: ;די אַרבעט פון אונזער 
אָרגאַניזאַציע -- דערציילט אַ באַריכט פון מאַריאַמפּאָל, סואװאַלקער גוב. -- 
האָט פולשטענדיק איבערגעביטן דאָס גייסטיקע פּנים פון די ברייטע שיכטן 
פון דער היגער יידישער באַפעלקערונג. כמעט אין יעדן הויז איז אַריין 
די בונדישע 'מגפה' און דער קאַמף צוישן די טאַטעס און די קינדער קומט 
פאָר אויף דער גאַנצער ליניע. אויך דער אויסערלעכער אויסזען פון שטאָט 
האָט זיך געביטן. גאַנצע טעג גײיען אַרום אין די גאַסן פאַרשטאַרקטע 
פּאַטרולן פון פּיעכאָטע, זשאַנדאַרמען, סטראַזשניקעס און אין די באַזאַר:טעג 
באַוייזן זיך אויך קאַװאַלעריע-פּאַטרולן". -- פון שטעטל האָראָדישטש, װאָ- 
לינער גוב, דערציילט אַ באַריכט: אאַרבעטער זיינען דאָ פאַראַן נישט 
קיין סך, אַ 500 מאַן -- פון זיי בערך 100 קריסטן. אַ פינצטער פאָלק, 
על פּי רוב אַנאַלפאַבעטיש. ביז דער סאַמע לעצטער צייט איז קיין שום טע". 
טיקייט דאָ נישט געפירט געװאָרן. מיט אָנדערטהאַלבן חדשים צוריק איז 
צו אונז געקומען פון ראָװונע אַן אַגיטאַטאָר, האָט איינגעאָרדנט עטלעכע 
אַרבעטער-פאַרזאַמלונגען אין װאַלד און אין שוהל, וואו ער האָט גערעדט אין 
יידיש און רוסיש. דער געקומענער חבר האָט גערעדט ועגן עקאָנאָמישן 
קאַמף, וועגן סאָציאַליזם, וועגן דער פאַראייניקונג פון די אַרבעטער פון 
אַלע נאַציאָנאַליטעטן אאַ.. זיינע רעדעס האָבן געמאַכָט אַ זייער שטאַרקן 
איינדרוק אויף די היגע אַרבעטער, װאָס האָבן ביז איצט נאָך קיינמאָל נישט 
געהאַט געהערט אַ פריי רעװאָלוציאָנער װאָרט?. באַלד נאָך דעם איז אויס- 
געבראָכן אַ שטרייק אויף דער אינציקער פאַבריק אין שטעטל. דער פאַ- 
בריקאַנט זיסמאַן און די פּאָליצײי האָבן אָנגענומען מיטלען קעגן שטרייק, 
פון ראָוונע האָט מען אַראָפּגעברענגט זעלנער און מ'האָט אָנגעהױבן פירן אַן 
אַגיטאַציע צװישן די יידישע אַרבעטער קעגן די קריסטלעכע און צװישן 
די קריסטלעכע קעגן די יידישע. ס'איז געווען שטרייק-ברעכעריי און נאָך 
4 טעג שטרייקן איז מען צוריקגעגאַנגען צו דער אַרבעט, הגם מ'האָט כמעט 
גאָרנישט דערגרייכט '*1), 

אין דעם רעװאָלוציאָנערן יאָר זיינען אָפּט פאָרגעקומען לוויות פון געי 

פאַלענע קעמפער אָדער פון סתם קרבנות, װאָס די צאַרישע שװערדן און 
קוילן האָבן געטויט. אַזעלכע לוויות האָבן זיך פאַרװאַנדלט אין גראַנדיעזע 
דעמאַנסטראַציעס קעגן די רציחות פון צאַרישן רעזשים. אייניקע פון זי 
וועלן מִיר דאָ דערמאָנען. 


אין באָברױסק האָט אַ קאָזאַק טויטלעך צעמזיקט דעם ידישן ערד" 
אַרבעטער בערל הענקין. דעם 25 יולי אין פאָרגעקומען די לויה, אין 
וועלכער ס'האָבן זיך באַטײיליקט 15,000 מענטשן, יידן און קריסטן. פאָרויס 
איז געגאַנגען מיט פענער דער באַװאָפּנטער ביאָ. פון בונד און נאָך אים האָבן 
די מיטה געטראָגן יידישע און קריסטלעכע אַרבעטער. נאָך דער לויה 
איז אין שטאָט פאָרגעקומען אַ דעמאָנסטראַציע. די פּאָליצײ האָט נישט גע" 
שטערט. דעם טאָג איז געװען אַ פולשטענדיקער אַלגעמײנער שטרייק. 
די קרעמער האָבן נישט געװאָלט עפענען די געוועלבער, טראָץ דעם װאָס 
די פּאָליצײ האָט געדראָט מיט שטראָפן 


אין קאָוונע האָבן אין אױיגוסט דראַגונער געטויט 2 אַרבעטער. ס'איז 
דערקלערט געװאָרן אַ 2-טאָגיקער אַלגעמײנער שטרייק. פאַר דער װאי" 
נונג פון די דערמאָרדעטע איז פאָרגעקומען אַ פּראָטעסט-מיטינג מיט טױזנ- 
טער באַטײליקטע, 15 טויזנט מענטשן זיינען געקומען צו דער לוויה. אויפן 
אָרון זיינען אַרױפגעלײגט געװאָרן אַ צענטליק קרענץ. אויפן בית-עלמין 
האָט מען געהאַלטן רעדעס אין יידיש, פּוױליש און רוסיש. 


אפילו לוויות זיינען נישט אַדורך רואיק און טייל מאָל זיינען אויך 
דאָ געווען קרבנות. אַזױ, למשל, זיינען אין קישיניעוו שבת צונאַכטס דעם 2 
סעפּטעמבער כוליגאַנעס אַרײן אין אַ געוועלבל און געשטאָכן די קרעמערקע 
לאה פּערלמאַן -- אַ מאַמע פון 5 קינדער. אויפן וועג צום שפּיטאָל איז זי 
געשטאָרבן. די אָרגאַניזאַציעס פון בונד און ר.ס.ד.אַ.פּ. האָבן גערופן צו דער 
לוויה און ס'זיינען געקומען 2 טויזנט מענטשן. נאָכן האַלטן רעדעס האָט 
גערירט דער לוויה-צוג. מ'האָט געטראָגן אַ רויטע פאָן מיט אויפשריפטן 
רייטער-פּאָליצײ, זעלנער און כוליגאַנעס זיינען באַפאַלן און געמאַכט אַ שחיטה, 
ביז 100 מענטשן האָט מען פאַרוואונדעט און צענטליקער אַרעסטירט. פון 
וואונדן איז געשטאָרבן דער בונדיסט באַכמאַן. צו זיין לוויה האָט פּאָליצֵײ 
אַחוץ די קרובים קיינעם נישט צוגעלאָזט. גרויסע אָפּטײלונגען פּיעכאָטע 
און דראַגונער האָבן אַרומגערינגלט דעם מת און די קרובים און אַז זי 
אַװעקגעפירט צום בית-עולם, 


* 
+ אל 


דאָס יאָר 1905 איז געווען פול מיט עקאָנאָמישע קאַמפן און שטרייקן 
אין 1904 האָבן די עקאָנאָמישע קאַמפן געטראָגן אַ פאַרטיידיקונג-כאַראַקטער. 
צוליב דער רוסיש-יאַפּאַנישער מלחמה איז געווען אַ גרויסער װירטשאַפט- 
לעכער קריזיס און אַרבעטסלאָזיקײט אין לאַנד. דער טייל פון דער יידישער 

אַרבעטערשאַפט, װאָס איז געבליבן אַרבעטן, האָט אַ דאַנק זיין אָרגאַני 
זירטקייט און קאַמף-אַנטשלאָסנקײט בכלל באַוויזן איינצוהאַלטן זיינע פריער- 
דיקע דערגרייכונגען און נישט געלאָזט פאַרערגערן די אַרבעטס-באַדינגונגען. 
דאָס בילד האָט זיך שאַרף געביטן אין 1905,. הגם דער עקאָנאָמישער קריזיס 
איז נאָך נישט פאַרשוואונדן, זיינען דאָך די אַרבעטער, אונטער דער ווירקונג 
פון די רעװאָלוציאָנערע געשעענישן, אַריבער אין אָנגריף אויך אויפן עקאָי 
נאָמישן פראָנט. וי פייער געטראָגן פון ווינט אַזױ װאַרפן זיך בליץישנעל 
די שטרייקן אַריבער פון פאַךְ צו פאַך, פון שטאָט צו שטאָט. זיי מיידן 
נישט אויס אפילו די אָפּגעשטאַנענע שיכטן אין די פאַרװאָרפנסטע שטעט. 
לעך. די עקאָנאָמישע פאָדערונגען מישן זיך אויס מיט די פּאָליטישע. עקאָי 
נאָמישע שטרייקן גייען איבער אין פּאָליטישע דעמאָנסטראַציעס, 


אין רעזולטאַט פון דעם װערט דער אַרבעטס-טאָג פאַרקלענערט. אָפַּי 
הענגיק פון פאַך און אָרט, האָט ער זיך געװאַקלט צװישן 8 און 12 שעה. 
די פאַרבעסערונג --- סיי אין העכערן דעם לוין, סיי אין פאַרקירצן דעם 
אַרבעטס-טאָג --- איז געווען באַזונדערס קענטיק ביי די אָפּגעשטאַנענע 
שיכטן אַרבעטער. אין זייערע אַרבעטסיפּלעצער זיינען געווען לייכטערע 
אָביעקטיווע מעגלעכקייטן אויף אויסבעסערונגען. דעם נידעריקן לוין האָט 
מען געקענט העכערן, דעם 16714 שעהדיקן אַרבעטסטאָג האָט מען געקענט 
קירצן. שווערער איז שוין געווען ביי די שיכטן אַרבעטער מיט אַ קאַמף- 
פאַרגאַנגענהײט און מיט פריערדיקע דעראָבערונגען. אָבער אויך זיי זיינען 
נישט געשטאַנען פּאַסיוו. זיי האָבן פאַרלאַנגט אַן 8-שעהדיקן אַרבעטס-טאָג 
און אַרױסגערוקט אַנדערע אַװאַנגאַרדיסטישע פאָדערונגען. אויך זיי האָבן 
געהאַט צו פאַרצייכענען געווינסן, 


אין רוב פאַלן האָט דער בונד אָנגעפירט מיט די עקאָנאָמישע אַקציעס. 
אַרבעטער װאָס האָבן געװאָלט שטרייקן, האָבן זיך געװענדט צו די בונדישע 
אָרגאַניזאַציעס אויסאַרבעטן פאָדערונגען און איבערנעמען די אָנפירונג. ס'זיי- 
נען אויך געווען פיל פאַלן, ווען די בּאַלעבאַטים האָבן אָנגעפרעגט דעם בונד 
צי ער אָנערקענט דעם שטרייק און אויב יאָ, האָבן זיי נאָכגעגעבן די פאָי 
דערונגען. נישט די אַרבעטער און נישט די באַלעבאַטים האָבן געװאָלט 
אָנערקענען אַ שטרייק, װאָס איז געווען אָן דער אָנפירונג אָדער הסכמה 
פון דער בונדישער אָרגאַניזאַציע. דער שטרייק איז געװאָרן אַ געזעצ" 
לעכער אַקט ערשט דעמאָלט, ווען אויפן צעטל פאָדערונגען האָט זיך גע- 
פונען דער שטעמפּל פון בונד. נישט בלויז צוליב זיין פּאָליטישער השפּעה, 
נאָר אויך צוליב זיין ראָל אין די באַציאונגען צווישן די אַרבעטער און די 
אונטערנעמער זיינען דער אָנזען און וױירקזאַמקיײיט פון בונד באַדײטנדיק 
אויסגעװואַקסן. 


דער בונד האָט שאַרף באַקעמפט דאָס אָנװענדן טעראָר ביי עקאָנאָמישע 
קאָנפליקטן, צו וועלכע ס'האָבן געהאַט אַ נייגונג געוויסע רויע עלעמענטן 
פון דער אַרבעטערשאַפט און איז געשפּײזט געװאָרן דורך די טעאָריעס 

פון די אַנאַרכיסטן און ס.ר.. אין 1905 איז ביי די יידן צוגעקומען נאָך אַ 
ריכטונג, װאָס האָט זיך באַנוצט מיט עקאָנאָמישן טעראָר -- די ס.ס. (אין 
װאַרשע האָט עס אויך געטון 9.פ.ס. פּראַלעטאַריאַט). דער גרויסער רוב 
פון דער יידישער אַרבעטערשאַפט האָט פאַרװאָרפן עקאָנאָמישן טעראָר, 
האָט די טאַקטיק געהאַלטן פאַר שעדלעך און איז געווען זיכער, אַז ממשות- 
דיקע און דויערנדיקע געווינסן קענען קומען נאָר אין רעזולטאַט פון אחדות 
און גוטער אָרגאַניזאַציץ 153). 

כּו. קאָנפערענצן פון בונר 


דאָס יאָר 1905 איז געווען רייך נישט בלויז אין רעװאָלוציאָנערע מעשים, 
אויך די מחשבה האָט אינטענסיווער געאַרבעט. זי האָט געדאַרפט געבן אַ 
תשובה אויף פאַרשידענע, פּלוצלונג-אויפגעקומענע פּאָליטישע און אָרגאַני- 
זאַציאָנעלע פּראָבלעמען. האָט מען צוליב דעם געמזט אָפט צונויפקומען 
זיך און קאָלעקטיוו זיך באַראַטן און אָננעמען באַשלוסן, 

באַלד נאָך די שטורמישע געשעענישן פון חודש יאַנואַר איז פאָרגעקומען 
די 6טע קאָנפערענץ פון בונד. איר אויפגאַבע איז בעיקר געווען צו באַטראַכטן 
די דערפאַרונגען פון די יאַנואַר-אַרויסטרעטונגען, זען װאָס ס'איז געווען ריכ- 
טיק און װאָס פאַלש אין דער טאַקטיק, וואו עס זיינען געווען שטאַרק און וואו 
שװאַך די אָרנאַניזאַציעס. כדי צו האָבן דעם נויטיקן מאַטעריאַל, האָט דער 
צענטראַל-קאָמיטעט פריער פאַנאַנדערגעשיקט אַ פראַגע-בויגן מיט 7 פּונקטן 
צו די אָרטיקע אָרגאַניזאַציעס. אויף די ערטער האָט מען די געשטעלטע 
פראַגן באַטראַכט אויף די ברייטערע קערפּערשאַפטן -- די אַעג. צענטרען 
קאָלעקטיוון אָדער אַגיטאַטאָרסקעס און נאָך אַ מיינונג-אויסטויש פאָרמולירט 
די תשובות. די פראַגן זיינען געווען אַזעלכע: 1) װאָס האָט איר געטון אין 
די יאַנואַר-טעג. 2) װוי גרויס איז געווען דער אָנטײל פון דער אַרבעטערשאַפט 
אין אייערע אַרױסטרעטונגען. 2) וי גרויס איז די רעװאָלוציאָנערע באַוועגונג 
צווישן נישט-יידישן פּראָלעטאַריאַט. 4) װאָסער ראָל האָט דער בונד גע- 
שפּילט אין די רעװאָלוציאָנערע אַרױסטרעטונגען פון נישט-יידישן פּראָלעטאַ- 
ריאַט און ווי אַזױ זיינען די באַציאונגען מיט די אָרטיקע אָרגאַניזאַציעס פון 
אַנדערע פּאַרטײען. 5) װאָס זיינען די אָביעקטיווע באַדינגונגען, וועלכע האָבן 
מעגלעך געמאַכט דעם דערפאָלג אָדער גורם געװען דעם דורכפאַל פון די 
אַקציעס. די פּונקטן 6 און 7 האָבן געפרעגט אויף פאַרשידענע באַמערקטע 
פעלערן. 

די קאָנפערענץ איז אָפּגעהאַלטן געװאָרן אין אַ ספּעציעל-געדונגענער 
דירה אין דווינסק, אויף באָלאָטנע גאַס. די דירה האָט מען געדונגען פאַר 
ב. מיכאַלעװיטש און זיין פרוי (אויף פאַלשע פּעסער). די קאָנפערענץ האָט 
געדויערט 7 טעג -- פון 24 פּעברואַר ביז 2 מערץ. באַטײליקט האָבן זיך אין 
איר 25 דעלעגאַטן. צו די פריערדיקע קאָנפערענצן פלעגט געויינלעך דער 
צִיק. אײינלאַדן באַשטימטע חברים פון די ערטער. דאָס מאָל האָבן שוין די אָר- 
טיקע קאָמיטעטן געויילט זייערע פאָרשטייער. ער זיינען זיי געװוען! ר. 
אַבראַמאָװויטש, אַן אָנטײלנעמער אין דער קאָנפערענץ, זאָגט, אַז ער געדענקט 
פאָלגנדע נעמען: די מיטגלידער פון צ.ק.: נח (יקותיאל פּאָרטנעי), יונה 

(פישל קאיגען), רחמיאל (אהרן ויינשטיין), יודין (איסאַי אײיזענשטאַט) און 
דוכט זיך, אויך דער איינבינדער מ. נ. דושקאַן. ווייטער ווערן אָנגערופן די 
נעמען מאַרק ליבער, טאַראַס (דוד כץ), שמואל גאָזשאַנסקי, ב. מיכאַלעװיטש, 
מ, אָלגין, אַנאַ ליפּשיץ און ראָזע רייכענשטיין *::), אַ צווייטער אָנטיילנעמער 
פון דער קאָנפערענץ, אליה אהרן מאָטאָלסקי (געווען אַ דעלעגאַט פון האָמעל), 
גיט אונז איבער נאָך פאָלגנדע נעמען, װאָס ער געדענקט: צביה הורוויטש, 
עזרא (ראָזען), דוד זאַסלאַװוסקי. מ'קען נאָך צוגעבן, אַז ס'איז אויך געווען 
גרשון רב-רבי (;קוראָקי") אַלס דעלעגאַט פון ביאַליסטאָק, 

וועגן פאַרלויף פון דער קאָנפערענץ דערציילט ב. מיכאַלעװיטש: ,פאַר 
דער זעקסטער קאָנפערענץ האָבן זיך אַװעקגעשטעלט נייע פראַגן: וי אַזױ 
צו פאַרפיקסירן די ווירקונג, װאָס דער בונד האָט באַקומען אויף די ברייטסטע 
יידישע מאַסן: וי אַזױ צו אָרגאַניזירן מאַסן-אַרױסטרעטונגען, וועלכע זאָלן 
זיך פאַרװאַנדלען אין גאַסן:דעמאָנסטראַציעס. מען האָט גערעדט ועגן באַ- 
װאָפנטע דעמאָנסטראַציעס, וועגן דער נויטיקייט צו שאַפן אין די אָרגאַניזאַ- 
ציעס געשולטע קאַמף-אָפּטײלונגען, װועגן צושטעלן װאָפן פאַר די אָרגאַניזאַ- 
ציעס, וועגן פאַרװאַנדלען יעדן קאַנפליקט אין אַ רעװאָלוציאָנערן צוזאַמענ- 
שטויס. די גאַנצע קאָנפערענץ איז דורכגעגאַנגען אונטערן צייכן פון פאַר. 
שאַרפטער רעװאָלוציע און מיט פולן גלויבן, אַז איר לעצטער אַקט לאָזט שוין 
אויף זיך לאַנג נישט װאַרטן? +:), 

אויפן זעקסטן טאָג פון דער קאָנפערענץ איז פאָרגעקומען אַ מיכשול, 
אַ חבר, װאָס איז געשטאַנען אין דרויסן אויף דער װאַך, איז געקומען צולויפן 
אָנזאָגן, אַז אַ פּאַליציי-אָפּטײילונג מיט אַ פּריסטאַװו בראש גייט אין דער ריכטונג 
פון דעם הויז. וי עס גיט אונז איבער אליה אהרן מאָטאָלסקי האָט מען קודם- 
כל אַלע קאָמפּראָמיטירנדיקע פּאַפּירן אַרײנגעװאָרפן אין פייער פון אַ ברענענ- 
דיקן אייוועלע װאָס מ'האָט פאַר דעם צוועק געהאַט צוגעגרייט. בהסכם כולם 
איז באַשלאָסן געװאָרן, אַז נח זאָל פאַרלאָזן די דירה. וועגן זעלבן דערציילט 
ב. מיכאַלעװיטש אין אַזאַ נוסח: קמיר האָבן קודם-כל צונויפגענומען אַלע 
פּאַפּירן מיט די אָנגענומענע רעזאָלוציעס, דאָס אָפּגעגעבן איין חבר, וועלכער 
האָט זיך אַרױסגעלאָזט דורכן פענצטער (די דירה איז געווען אין דער נידער) 
אויפן הויף, װאָס האָט געהאַט אַ באַזונדערן אַרױסגאַנג". די פּאָליצײ איז 
ווירקלעך אַריין אין דעם הויף. װי ס'האָט זיך שפּעטער אַרױסגעװיזן, האָבן 
זיי געזוכט אַ געהיים בראָנפן-ברייזל. ס'איז באַשלאָסן געװאָרן מער אויף דער 
דירה זיך נישט צונויפקומען. דעם לעצטן טאָג און נאַכט האָט מען די קאָנ- 
פערענץ פאַרענדיקט אין אַ צווייטער דירה. . 

די טאָג-אָרדנונג פון דער 6טער קאָנפערענץ איז געװען: 1) באַריכטן 
פון קאָמיטעטן און אָרגאַניזאַציעסט. 2) די צוגרייטונג פון רעװאָלוציאָנערע 
אַרױסטרעטונגען פון ברייטע מאַסן (מיט 5 אונטערפּונקטן וועגן פאַרשידענע 
זייטן פון דער צוגרייטונג). 2) אונזער זעלבסטשטענדיקע אַרבעט צװוישן דעם 
נישט-יידישן פּראָלעטאַריצט. 4) די פאָרמען פון די רעװאָלוציאָנערע אַרױס- 
טרעטונגען (אַלגעמײנער שטרייק, באַװאָפנטע דעמאָנסטראַציעס, באַװאָפּנטער 

אויפשטאַנד, די אָרגאַניזאַציע-פאָרמען אין מאָמענטן פון רעװאָלוציאָנערע 
אַרױיסטרעטונגען). 5) אָפּמאַכן מיט אַנדערע אָרטיקע רעװאָלוציאָנערע אָרגאַ- 
ניזאַציעס. 6) די אַרבעט צווישן מיליטער: 7) פאַרשידענע. 

נאָכן אויסהערן אויספירלעכע באַריכטן פון די ערטער און גרינטלעך 
דיסקוטירן אַ ריי ענינים האָט די קאָנפערענץ אָנגענומען פאָלגנדע רעזאָ- 
לוציעס : 

1. וי צו פאַרברייטערן די השפּעה אויף די פּראָלעטאַרישע שיכטן פון 
דער באַפעלקערונג : אין איר ווערט געזאָגט, אַז אין די יאַנזאַר-טעג ;האָט דער 
יידישער פּראָלעטאַריאַט אַרױסגעװיזן אַ רעװאָלוציאָנערע אַקטיווקײט וי אויד 
אַ הוכן גראַד פון באַוואוסטזיניקייט. די רעװאָלוציאָנערע באַװעגונג פון 
יידישן פּראָלעטאַריאַט אין די טעג האָט באַװויזן, אַז אונזערע אָרגאַניזאַציעס 
האָבן געלאָזט טיפע װאָרצלען אין דער יידישער אַרבעטער-מאַסע און האָבן 
באַקומען אַ פעסטע ווירקונג אויף איר, נאָר אין דער זעלבער צייט האָט די 
דאָזיקע באַוועגונג אַנטדעקט אויך די שװאַכע זייטן פון אונזערע אָרגאַני- 
זאַציעס. ס'האָט זיך אַרויסגעשטעלט, אַז זי זיינען נישט צוגעפּאַסט צו דער 
אַלזײטיקער אָנפירונג פון דער באַוועגונג פון פּראָלעטאַריאַט, וועלכער האָט 
זיך אָנגעהױיבן פון זיך אַלײן אָדער וועלכע זי גופא האָבן אויפגעהויבן, אַז זי 
האָבן נישט געקענט וי געהעריק איז אויסנוצן די דאָזיקע מעכטיקע כװאַליע 
פון דער רעװאָלוציאָנערער אַרױסטרעטונג?. ווייטער זאָגט די רעזאָלוציע, 
אַז די סאָציאַל-דעמאָקראַטיע דאַרף צוגרייטן די פּראָלעטאַרישע מאַסן צום 
קאַמף מיטן אַבטאָלוטיזם, װאָס קען שוין אפשר אין דער נאָנטער צוקונפט 
זיין דער לעצטער און אַנטשײדענער. כדי צוגרייטן די יידישע אַרבעטער צו 
דעם, זיינען אָנגעמערקט געװאָרן אַ ריי קאָנקרעטע אָרגאַניזאַטאָרישע אוים- 
גאַבן : פאַרברייטערן און שטאַרקער מאַכן די זעלבסט-טעטיקייט פון די באַזוג" 
דערע אָרטיקע איינריכטונגען, פאַרשטאַרקן די אַגיטאַציע צװישן די נישט- 
אָרגאַניזירטע מאַסן א. אַ.. ווייטער רופט די רעזאָלוציע צו ;מאַכן אָפטער 
אַגיטאַציע-פאַרזאַמלונגען און אימפּראָװיזירטע (אומגעריכטע) דעמאַנטטדאַציעס 
אונטער דער שוץ פון באַװאָפּנטע גרופּעס אין די ערטער, וואו עס קומען זיך 
צונויף גרעסערע פאָלקס-מאַסן : אין פאַבריקן און װערקשטאַטן, אין די קאַפע- 
און טיי-הייזער, אין די בתי-מדרשים און אונטערן פרייען הימל (אַרבעטער- 
בערזעס און פּלעצער). אַזױ װוי אין די יאַנואַר-טעג האָבן די פּריקאַזטשיקעס, 
פון וועלכע עס באַשטײט אַ היפּשער טייל פון יידישן פּראָלעטאַריאַט, אַרױס- 
געוויזן זייער אַ קנאַפּע רעװאָלוציאָנערע אַקטיוקײט, נאַראַיעט די קאָנפערענץ 
די קאָמיטעטן, אַז זי זאָלן אין דער איצטיקער צייט מער וי פריער זיך אָפּגעבן 
מיט דער אַרבעט צוישן דעם מין פּראַלעטאַריער?, 

2 װי צו פּאַרברײטערן די השפּעה פון בונד אויף די נישט-פּראָלעטאַריעזע 
שיכטן פון דער באַפעלקערונג: די רעזאָלוציע שטעלט-פעסט, אַז די לעצטעץ 
געשעענישן קהויבן אָן אויפצואוועקן אין דער יידישער בורזשואַזיע דעם פֹּאַ- 
ליטישן באַוואוסטזיין און די שטרעבונג צו אָרגאַניזירן זיך אין פּאָליטישע 
פּאַרטײען?. ס'איז נויטיק ,צו פאַרברייטערן די השפּעה פון אונזער אָרגאַניזאַציע 

אויף די בורזשואַזידעמאָקראַטישע עלעמענטן פון דער יידישער באַפעלקע- 
רונג"... ס'איז ;נויטיק צוצוציען צו אונזער פּאַרטײ די פּראָגרעסיווע עלעמענטן 
פון דער יידישער ראַדיקאַלער אינטעליגענץ, וועלכע זיינען פעאיק צו שטעלן 
זיך אויפן שטאַנדפּונקט פון פּראָלעטאַריאַט"... דערביי דאַרף מען פקריטיקירן 
אויפן שאַרפסטן אופן די בורזשואַזע אידעאָלאָגיע און אויך באַווייזן װי אָנ- 
מעכטיק און אומאַנטשלאָסן ס'איז די בורזשואַזע ליבעראַלע באַוועגונג". 

3 וי צוגרייטן די מאַסן צום קאַמף : די רעזאָלוציע הייסט אַגיטירן צװוישן 
די ברייטע פאָלקס-מאַסן זיי זאָלן זיך פאַרשאַפן געווער, אויסלערנען זיך װי 
צו באַנוצן מיטן געווער און שטעלן אַ באַװאָפּנטן װידערשטאַנד ביי צוזאַ- 
מענשטויסן מיט פּאָליצײ און מיליטער. אין יעדער שטאָט דאַרף מען שאַפן אַ 
פעסטע און גוט-באַװאָפנטע קאַמף-גרופּע, װאָס זאָל זיך געפינען אין דעם 
דירעקטן רשות פון דער אָרטיקער אָרגאַניזאַציע און זאָל נעמען אויף זיך די 
איניציאַטיוו פון דעם באַװאָפּנטן װידערשטאַנד. מיט אַלע מיטלען זאָל מען 
העלפן די אַרבעטער זיך פאַרשאַפן געווער. 

4 ועגן דער אַרבעט אין די ראַיאָנען: ס'איז באַשלאָסן געװאָרן צו פאַר" 
שטאַרקן די אַרבעט אין די קלענערע ערטער, וואו ס'זיינען נישטאָ קיין זעלבסט- 
שטענדיקע אָרגאַניזאַציעס, נאָר די באַװעגונג ווערט אָנגעפירט פון די קאָ- 
מיטעטן און אָרגאַניזאַציעס פון די שכנישע שטעט. ס'דאַרפן אײינגעאָרדנט 
ווערן ראַיאָן קאָנפערענצן אין פאַרשידענע געגנטן. אין פּוילן און דרום-רוס" 
לאַנד זאָל מען גרינדן ראַיאָן קאָמיטעטן, װאָס זאָלן זאָרגן פאַר די ערטער, 
וואו ס'איז נאָך נישטאָ קיין שטענדיקע אָרטיקע אָרגאַניזאַציעס. (לויטן פאָר- 
שלאַג פון אליה אהרן מאָטאלסקי --- אין דער באַועגונג געווען באַק;ענט 
אונטער די נעמען יודל, בנימין, שפּעטער אין אַמעריקע אליה מילער -- איז 
באַשלאָסן געװאָרן צו גרינדן אַ פּוילישן ראַיאָןקאָמיטעט, װאָס זאָל אָרגאַניזירן 
בונדישע אָרגאַניזאַציעס אין די שטעט און שטעטלעך פון פּױלן און האָבן די 
השגחה איבער זייער טעטיקייט, אַחוץ אין װואַרשע און לאָדזש) 

5 װעע דער ליטעראַטור: די רעזאָלוציע אַנטהאַלט עטלעכע פּונקטן װאָ- 
סערע אויפרופן און בראָשורן מ'זאָל אַרויסגעבן וועגן די אַקטועלע פראַגן, װוי 
אויך עטלעכע פאָרשלאַגן װועגן דער פרעסע. 

8 וװעע דער אַרבעט צוישן נישטיידישן פּראַלעטאַריאַט: די רעזאָ- 
לוציע שטעלט פעסט, אַז אין אַ סך שטעט אין ראַיאָן פּון בונד האָט די רעװאָ- 
לוציאָנערע באַוועגונג נישט דערגרייכט צו דער געהעריקער מדרגה און אין 
דעם איז אין אַ גרויסער מאָס שולדיק דער פאַקט װאָס די ברייטע מאַסן פון 
נישט-יידישן פּראָלעטאַריאַט זיינען געווען פּאַסיוו און מ'איז נישט געווען פאַר- 
בונדן מיט זיי, די עיקר-סיבה פון דעם איז דאָס פעלן פון אַ סאָציאַל-דעמאָ 
קראַטישער אָרגאַניזאַציע, װאָס זאָל האָבן אַ ווירקונג אויפן נישט-יידישן פּראָ- 
לעטאַריאַט. ווייטער װערט געזאָגט: ;בי נאָרמאַלע באַדינגונגען װאָלטן 
צווישן דעם פּראָלעטאַריאַט געקענט פירן מיט דערפאָלג אַ סיסטעמאַטישע 
אַרבעט בלויז באַזונדערע אָרגאַניזאַציעס, װאָס זיינען ספּעציעל צוגעפּאַסט צו 
זיינע לעבנס-באַדינגונגען. ביי דעם איצטיקן מאָמענט געפינט פונדעסטוועגן 


2412 


די קאָנפערענץ פאַר נויטיק, אַז אונזערע אָרגאַניזאַציעס זאָלן אין אַזעלכע 
שטעט מיטהעלפן גרינדן אָרגאַניזאַציעס פון נישט-יידישע אַרבעטער, װאָס 
זאָלן זיך געפינען אונטער דער קאָנטראָל פון די (בונדישע) קאָמיטעטן און זאָלן 
זיך באַשעפטיקן מיט פאַרשפּרײטן ליטעראַטור צווישן דעם נישט-יידישן פּראָ- 
לעטאַריאַט און האָבן שטענדיקע פאַרבינדונגען מיט די דאָזיקע אַרבעטער- 
מאַסן", 

7? די פאָרמען פון רעװואָלוציאָנערע אַרױסטרעטונגען: די רעזאָלוציע 
רופט צו סטימולירן דעם רעװאָלוציאָנערן אויפברויז מיטן ציל אים צו פאַר- 
װואַנדלען אין דער געהעריקער צייט אין אַן אַלגעמײנעם פאָלקס-אויפשטאַנד, 
באַזונדערס וויכטיק זיינען אַלגעמײינע שטרייקן און באַװאָפנטע מאָסן-דעמאָנ- 
סטראַציעס, ביי פּאַסנדע באַדינגונגען דאַוף מען בעת דעמאַנסטראַציעס אָנ- 
פאַלן אויף רעגירונגס-איינריכטונגען, קווי אויך אויף די פאָרשטײיער פון 
דער אַדמיניסטראַטיוער און מיליטערישער מאַכט, אויב די באַזייטיקונג פון 
די דאָזיקע פאָרשטייער קען נוצלעך זיין פאַר דעם דערפאָלג פון דער רעװאָ- 
לוציאָנערער אַרױסטרעטונג". ס'דאַרפן אויסגעטיילט ווערן ספּעציעלע גרופּעס 
אויף אָנצופירן מיט די רעװאָלוציאָנערע אַרױסטרעטוננגען. 

8 אָפּמאַכן מיט אַנדערע רעװואַלוציאָנערע אָרגאַניזאַציעס: די רעזאָלו- 
ציע באַגריסט די קאָנפערענץ פון די סאָציאַל-דעמאָקראַטישע אָרגאַניזאַציעס, 
װאָס איז אין חודש יאַנואַר פאָרגעקומען לויט דער איניציאַטיוו פון צענטראַל- 
קאָמיטעט פון בונד. זי זעט אין איר ;דעם ערשטן שריט צו דער ווירקלעכער 
פאַראייניקונג פון די באַוואוסטזיניקע פּראָלעטאַריער פון אַלע נאַציאָנאַליטעטן 
אין רוסלאַנד", זי האַלט פאַר נויטיק: 1) איינשטעלן ענגערע פאַרבינדונגען 
מיט אַלע אָרטיקע ס,ד. אָרגאַניזאַציעס און קעגנזייטיקע הילף, ;אַחוץ מיט די 
װאָס שטעלן זיך פאַר אַ ציל דעזאָרגאַניזירן די באַװעגונג פון יידישן פּראָלע- 
טאַריאַט?. אַזעלכע פאַרבינדונגען קאָן מען איינשטעלן אויף די יסודות : א) יעדע 
אָרגאַניזאַציע בלייבט ביי איר זעלבסטשטענדיקייט: ב) שאַפן קאָמיסיעס פון 
פאָרשטייער פון אַלע אָרגאַניזאַציעס פאַר פאַראײניקן און קאָאָרדינירן די 
אַרבעט,. 2) ביי רעװאָלוציאָנערע אַרױסטרעטונגען דאַרף מען זיך פאַרשטען- 
דיקן מיט אַלע ס. ד. אָרגאַניזאַציעס, װאָס זיינען טעטיק צווישן נישט-יידישן 
פּראָלעטאַריאַט. בנוגע אַלע נישט-סאַציאָלידעמאַקראַטישע רעװאָלוציאָנערע 
אָרגאַניזאַציעס איז מעגלעך צו שליסן אָפּמאַכן בלויז אויפן מאָמענט פון רעוואָ- 
לוציאָנערע אַרױסטרעטונגען און בלוין אין פאַל, ווען זיי האָבן אַ השפּעה 
אויף געוויסע שיכטן פון דער באַפעלקערונג און פאָדערן אַ קאָנסטיטואַנטע 
מיט דעמאָקראַטישע װאַלן, אַזאַ אָפּמאַך קען זיך אויסדריקן בלויז אין קאָאָרדי- 
נירן די איינצלנע אַקטן, 

9 װעגן אַרבעטן אין מיליטער: ס'ווערט גערופן צו ווידמען שטאַרקע 
אויפמערקזאַמקײט צו דער אַרבעט צווישן מיליטער אין די שטעט, וי אויך 
אין די ערטער פונװאַנען מ'ברענגט מיליטער בעת אומווען. ,אויף צו אַרבעטן 
צוישן מיליטער אָרגאַניזירן באַזונדערע גרופּעס, װאָס זאָלן נישט געהערן 
צו קיין פּאַרטײ אָדער זאָלן זיין פאַרבונדן מיט פאַרשידענע פּאַרטײען".. ;די 

אַגיטאַציע צװוישן מיליטער פירן אין אַזאַ ריכטונג, אַז אין דער צייט פון אַן 
אויפשטאַנד זאָל דאָס מיליטער אַקטיו אַריבערגײן אויף דער זייט פון די 
רעװאָלוציאָנערן?. 

0. ועגן די קאָמיסיעס אױף צו באַטראַכטן די באַדערפענישן פון די 
אַרבעטער : אויב אין די שטעט פון בונדישן ראַיאָן וועלן זיך בילדן רעגירונג- 
קאָמיסיעס אויף צו באַטראַכטן די באַדערפענישן פון די אַרבעטער, רעקאָמענ- 
דירט די קאָנפערענץ צו אַגיטירן צווישן די אַרבעטער צו באַטײליקן זיך אין 
די קאָמיסיעס בלויז אין פאַל, ווען עס װועלן גאַראַנטירט ווערן די אומבאַריר- 
לעכקייט פון פּערזאָן און די פרייהייט פון די װאַלן :+:). (דער בונד האָט פאַק- 
טיש אומעטום גערופן צו באָיקאָטיין די װאַלן, ווייל די געשטעלטע באַדינגונגען 
זיינען נישט באַפרידיקט געװאָרן). 


* 
8 אָנ 


במשך פון יאָר 1905 זיינען פאָרגעקומען אַ צאָל באַראַטונגען און קאָנ- 
פערענצן פון בונדישע אָרגאַניזאַציעס אין באַזונדערע ראַיאָנען. אין אוקראַינע, 
וואו די באַװעגונג איז געווען יינגער וי אין ליטע, פּוילן און ווייס-רוסלאַנד 
און וואו אין 1905 האָבן אױיפגעשפּראָצט און זיך פאַנאַנדערגעװאַקסן בונדי- 
שע אָרגאַניזאַציעס אין פיל שטעט און שטעטלעך, זיינען אין דעם יאָר אָפּגע- 
האַלטן געװאָרן 2 ראַיאָן-קאָנפערענצן. די נייע אָרגאַניזאַציעס זיינען באַלד 
געשטעלט געװאָרן פאַר זייער ערנסטע פּראָבלעמען, װאָס מ'האָט געדאַרפט 
קלאָר מאַכן און לייזן, 

אין חודש אַפּריל איז פאָרגעקומען אַ קאָנפערענץ פון קיעווער ראַיאָן. 
0 דעלעגאַטן זיינען געווען. זיי האָבן פאַרטרעטן די אָרגאַניזאַציעס אין קיעוו, 
ביעלאָצערקעוו, פּרילוקי, ניעזשין און מאַקאַראָוו. די דעלעגאַטן האָבן אָפּ- 
געגעבן באַריכטן פון זייערע שטעט און אַרומיקע ערטער. אַ גרויס אָרט אין 
די באַריכטן האָבן פאַרנומען די שילדערונגען פון די פּאָגראָםישטימונגען או 
די צוגרייטונגען פון די זעלבסטשוצן. אַן אָנגעזען אָרט אין די פאַרהאַנדלון- 
גען האָט פאַרנומען די פראַגע וי אַזױ מ'זאָל פייערן דעם 1טן מאַי. ועגן 
דעם איז באַשלאָסן געװאָרן, אַז די פייערונג זאָל פאָרקומען דעם 1טן מאַי 
לויטן נייעם סטיל (18 אַפּריל לויטן אַלטן),. ס'איז באַשטימט געװאָרן, אַז אין 
דעם טאָג זאָל מען נישט אַרבעטן, אײנאָרדענען מאָסן-פאַרזאַמלונגען און פייע- 
רונגען מיט אַ ספּעציעלן פּראָגראַם. שווער איז געווען די פראַגע וועגן איינ- 
אָרדענען דעמאָנסטראַציעס, מחמת דעם װאָס צוליב די באַזונדערע טעג פון 
די פייערונגען (די רוסישע און אוקראַינישע אַרבעטער האָבן דעם טאָג גע- 
דאַרפט פייערן מיט 12 טעג שפּעטער) װאָלטן דעם 1טן מאַי געקאָנט דעמאָנ- 
סטרירן בלויז יידישע אַרבעטער. די קאָנפערענץ האָט אוױיסגעאַרבעט כללים 
פאַר די באַזונדערע ערטער, וואו מ'זאָל יאָ און וואו מ'זאָל נישט דורכפירן 
דעמאָנסטראַציעס, אָפּהענגיק פון די באַדינגונגען. 

אין חודש יולי איז שוין פאָרגעקומען אַ ברייטערע קאָנפערענץ פון קיע- 

ווער געגנט. (פון קיעווער און שכנותדיקע גובערניעס). זי האָט געדיערט 
3 טעג. אין איר האָבן אָנטײל גענומען: דער ראַיאַנער באַפולמעכטיקטער, 
2 פאָרשטייער פון צענטר אין קיעוו און דעלעגאַטן פון די ראַיאָנע שטעט 
קרעמענטשוג, טשערקאַס, ביעלאָצערקעוו, פּרילוקי, לובען, ניעזשין און מאַקאַ- 
ראָוו. אַחוץ די אייגענע שטעט האָבן זיי רעפּרעזענטירט 22 שטעט און שטעט- 
לעך, וואו ס'זיינען שוין געווען טעטיק בונדישע אָרגאַניזאַציעס: קאָנאָטאָפּ, 
סמיעלא, האָראָדישטש, זאָלאָטאָנאָשא, זלאַטאָפּאָל, טשיהירין, פּיריאטין, יעלי" 
סאַװועטגראַד, כאָראָל, ראָמני, באָרזנא, מירגאָראָד, פּאָלטאַווע, ברוסילאָוו, פאַס- 
טאָוו, פּוטיוול, סקווירע, װאַסילקאָװו, כאָדאָרקאָװו, רזשישטשעוו, גלוכאָוו, בוקי, 
דימער, גאסטאָמעל, אין די ערטער זיינען געווען 20,000 ייד, אַרבעטער, פון זי 
זיינען געווען אָרגאַניוירט 2 טויזנט. אין נאָך שטעט און שטעטלעך מיט 
5 טויזנט יידישע אַרבעטער האָט דער בונד שוין געהאַט איינגעשטעלט פאַר- 
בינדונגען און אָנגעהויבן אויפבויען אָרגאַניזאַציעס. די ערטער זיינען געווען: 
קאָרסון, ראַיגאָראָד, שפּאָלאַ, פונדוקלעיעווקע, ראָטמיסטראָװוקע, קאמענקא, 
אַלעקסאַנדריאַ, באָהוסלאַוו, ראקיטנע, טאראשטשא, פּערעיאסלאוו, אָסטער. 

די טאָג-אָרדנונג האָט אַרומגענומען פאָלגנדע פּנוקטן: 1) באַריכטן 
פון די ראַיאָן אָרגאַניזאַציעס. 2) באַריכטן פון די אונטער-ראַיאָנע אָרגאַניזאַ- 
ציעס. 3) באַציאונגען צװווישן קיעווער צענטר און די ראַיאָן אָרגאַניזאַציעס. 
4 אָפענע אַרױסטרעטונגען און די קאַמף-גרופּן. 5) די אַרבעט אין מיליטער. 
6) די באַציאונגען מיט אַנדערע אָרגאַניזאַציעס,. 7) די באַציאונגען צו די טוער 
פון דער ר.ם.ד.אַ.פ., וועלכע ווילן ציײיטװייליק אַרבעטן אין אונזערע אָרגאַני- 
זאַציעס אין די שטעט, וואו קיין אַנדערע ס.ד.-אָרגאַניזאַציעס זיינען נישטאָ. 
8) דאָס פאַנאַנדערטײלן די אונטער-ראַיאָנע שטעט און שטעטלעך צוישן די 
ראַיאָן-אָרגאַניזאַציעס. 

נאָכן אויסהערן די באַריכטן פון די ערטער און דורכדיסקוטירן די 
אַנדערע פּונקטן פון דער טאָג-אָרדנונג האָבן די דעלעגאַטן אָנגענומען אַ ריי 
באַשלוסן, 

) די באַציאונגען צווישן קיעווער צענטר און די ראַיאָנע אָרגאַניזאַציעם. 
די רעזאָלוציע האָט פעסטגעשטעלט די פאָלגנדע כללים: יעדע ראַיאָן אָרגאַ- 
ניזאַציע איז זעלבסטשטענדיק אין אַלע אירע ענינים און פירט אַלין די 
אַרבעט ביי זיך אין שטאָט און אין די שכנותדיקע ערטער. דער קיעװער 
צענטר איז פאַראַנטװאָרטלעך פאַר דער אַלגעמײנער אַרבעט אין דער געגנט 
צום צ.ק. און צום צוזאַמענפאָר פון בונד,. אין דער קאָמפּעטענץ פון קיעווער 
צענטר גייען אַרײן: ,א) די פּרינציפּיעלע אָנפירונג פון דער גאַנצער אַרבעט 
אין ראַיאָן; ב) דאָס רעכט צו קאָנטראָלירן און צו פאַרבײטן די באַשלוסן 
פון די ראַיאָן-אָרגאַניזאַציעס, װאָס טרעטן אָפּ פון די בונדישע פּרינציפּן אָדער 
זיינען קעגן די רעזאָלוציעס פון די צוזאַמענפאָרן; ג) דאָס רעכט פאַנאַנדערצו- 
טיילן און באַשטימען מענטשן אין אַלע ראַיאָנע שטעט און איינריכטונגען". 20 
פּראָצענט פון זייערע הכנסות דאַרפן די אָרטיקע אָרגאַניזאַציעס איבערשיקן 
צום קיעווער צענטר. 

2. קאַמפּאַניע קעגן דער פּראָיעקטירטער דומע: ס'איז באַשלאָסן געװאָרן 
צו אָרגאַניזירן אַ גרויסע קאַמפּאַניע קעגן רעאַקציאָנערן דומע-פּראָיעקט 
פון מיניסטער בוליגין דורך אַגיטאַציע, פּראָטעסט-פאַרזאַמלונגען און דע- 
מאָנסטראַציעס. דערביי איז אָנגעוויזן געװאָרן אויף דער נויטיקייט צו שאַפן 
קאַמף-גרופּעס און צוגרייטן געווער. 

3 די אַרבעט אין מיליטער: די רעזאָלוציע באַשטימט צו גרינדן או- 
מעטום אומפּאַרטייאישע רעװאָלוציאָנערע מיליטער-אָרגאַניזאַציעס. די אַגי- 
טאַציע זאָל מען פירן אין דער ריכטונג, אַז בעת אַן אויפשטאַנד זאָל דאָס 
מיליטער איבערגיין אויף דער זייט פון פאָלק, 

4 באַציאונגען מיט אַנדערע אָרגאַניזאַציעס: אָנגענומען די זעלבע 
שטעלונג װי די 6טע קאָנפערענץ פון בונד. 

5 ועגן ס.ד. פּאַרטיי-טוער, װאָס ווילן זיין טעטיק אין בונד: מען מעג 
זיי דערלויבן צו אַרבעטן אין בונד בתנאי, אַז אין זייער געביט פון טעטי- 
קייט זאָלן נישט אַרײנגיין ענינים, װאָס באַרירן די אָרגאַניזאַציע-פראַגע און 
די באַציאונגען צװוישן בונד און אַנדערע סאָציאַל-דעמאַקראַטישע אָרגאַני- 
זאַציעס, װאָס דאַרף אָנפאַרטרױט ווערן נאָר ווירקלעכע בונדיסטן +:), 

דער דאָזיקער ענין איז דעמאָלט געווען אַקטועל אין די דרום-פּראָװוינצן, 
הגם די ר.ס.ד.אַ.פּ. האָט דאָרט אָנגעהויבן צו אַרבעטן עטלעכע יאָר פריער 
פון בונד, האָט זי דאָך באַװויזן אויפצובויען אָרגאַניזאַציעס בלויז אין אַ באַ- 
גרענעצטער צאָל ערטער. אין רוב שטעט און שטעטלעך איז געבליבן אַ 
ליידיק אָרט. אַנדערש די בונדישע באַוועגונג, װאָס האָט זיך װי אַ ברייטע 
כװואַליע פאַנאַנדערגעגאָסן און פאַרכאַפּט אַ סך שטעט און שטעטלעך. אַחוץ 
די פריער אויסגערעכנטע ערטער פון קיעװוער געגנט, זיינען אין דרום 
אַנטשטאַנען און געװוירקט נאָך פיל אָרגאַניזאַציעס אין װאָלין, פּאָדאָליע, 
בעסאַראַביע, אָדעסער און אַנדערע געגנטן,. ס'זיינען געווען יחידים-:מיטגלי- 
דער פון ר.ס.דיאַ.פ,, װאָס האָבן געװאָלט זיין אַקטיוו, אָבער האָבן נישט גע- 
וקענט אויפשטעלן גרופּעס און אָרגאַניזאַציעס פון דער אייגענער פּאַרטײ, 
האָבן זיי זייער דראַנג צו אַקטיװוקײט געװאָלט באַפרידיקן אין די בונדישע 
רייען, הגם דער בונד האָט אין יענער צייט צו דער ר.ס.ד.אַ.פּ. נישט געהערט, 

אַ קאָנפערענץ, װאָס האָט אַרומגענומען עטלעכע דרום-פּראָװינצן, איז 
פאָרגעקומען אין חודש דעצעמבער 1905. זי איז אָפּגעהאַלטן געװאָרן אין 
אָדעס און האָט געדויערט 3 טעג. אין איר האָבן זיך באַטײליקט 2 פאָרשטייער 
פון צ. ק., דער גאַנצער אָדעסער קאָמיטעט, 2 איינגעלאַדענע פון אָדעסער 
אָרגאַניזאַציע-צענטער, 1 פון קיעוו, 1 פון יעקאַטערינאָסלאַװ, 2 פון קישי" 
ניעוו און נאָך אַ טוער -- סך-הכל 12 ח"ח, 

די טאָג-אָרדנונג האָט אַרומגענומען פאָלגנדע פּונקטן: 1) באציאונג 
צו די ראַטן פון אַרבעטער-דעפּוטאַטן. 2) פּראָפּעסיאָנעלע פאַראיינען. 3) די 
פאַרטרעטונג פון צ.ק. אין דרום-ראַיאָן. 4) אַ צייטונג אין דרום-ראַיאָן. 5) די 
יידישע קהילות אין שייכות מיט דער נאַציאָנאַלי-קולטורעלער אױטאָנאָמיע. 
6 סטאַטוט פון דער אָרגאַניזאַציע. 7) זעלבסטשוץ. 8) מיליץ. צוליב פאַר" 

שידענע סיבות האָט די קאָנפערענץ נישט געקענט זיך פאַרנעמען מיט אַלע 
פראַגן און באַהאַנדלט בלויז די ערשטע 4 פּונקטן פון דער טאָג-אַרדנונג. 

די פראַגע פון די סאָװועטן (ראַטן פון אַרבעטער-דעפּטאַטן) האָט 
אַרױסגערופן די גרעסטע חלוקי-דעות. די סאָװעטן זיינען געווען אַ ניע 
דערשיינונג אין דער רעװאָלוציע און אַן איינהייטלעכע שטעלונג צו זיי איז 
אין די רעװאָלוציאָנערע פּאַרטײען נישט געוװוען. דער רוב פון די סאָציאַל- 
דעמאָקראַטן איז געווען קעגן זיי. די נעגאַטיווע באַציאונג איז געקומען 
פון דער הנחה, אַז אָנפירן מיט דער רעװאָלוציע און אירע קאַמפן איז באַרופן 
די סאָציאַלידעמאַקראַטיע. אין די סאָװועטן שיקן זייערע פאָרשטייער די 
אָפּגעשטאַנענסטע שיכטן פון דער אַרבעטערשאַפט, זיי לייגן אַרױף זייער 
שטעמפּל אויף די ראַטן און דאָס דערלאָזט נישט, אַז די ראַטן זאָלן זיך קע" 
נען אויפהויבן אויף דער געהעריקער סאַציאַליסטיש-רעװאָלוציאָנערער הויך, 
פון דער סאָציאַל:דעמאָקראַטיע זיינען די מענשעוויקעס געווען אָנהענגער פון 
די אַרבעטער-ראַטן, 

אויך אין בונד זיינען די מיינונגען געווען געטיילט און דער בונד אַלס 
גאַנצער האָט נישט אָנגעװענדט קיין איינהייטלעכע טאַקטיק אין גאַנצן לאַנד, 
ראָטן זיינען געשאַפן געװאָרן בלויז אין אַ קליינער צאָל שטעט. אין זיין 
מערחייט איז דער בונד געווען קעגנעריש איינגעשטעלט. דאָך האָט דער 
צענטראַל-קאָמיטעט פון בונד געהאַט זיין אָפיציעלן פאָרשטייער אין וויכ- 
טיקסטן ראַט -- אין דער הױיפּט-שטאָט פּעטערבורג. אָבער אין אַזאַ שטאָט, 
וי ביאַליסטאָק, האָט דער בונד באִיקאָטירט דעם אָרטיקן אַרבעטער-ראַט, 
װוי ס'האָבן עס אויך געטון די פּוילישע סאָציאַליסטישע פּאַרטײען 

אין אָדעס און אין אייניקע אַנדערע שטעט פון די דרום-פּראָװינצן 
האָבן זיך דעמאָלט אויך געשאַפן אַרבעטער-ראַטן. מ'האָט געדאַרפט פאַר- 
נעמען צו זיי אַ פּרינציפּיעלע און טאַקטישע שטעלונג. דער גרעסטער טייל 
אָנטײילנעמער פון דער קאָנפערענץ האָט פּרינציפּיעל זיך אַרױסגעזאָגט 
קעגן דער גרינדונג פון אַזעלכע ראַטן. זיי האָבן אָנגעװיזן, אַז דאָרט וואו 
עס שטאַרקט זיך די ווירקונג פון די ראַטן, מוז פאַלן די השפּעה פון די 
סאָציאַלידעמאָקראַטישע אָרגאַניזאַציעס. אַדאַנק דעם, װאָט די ראַטן רעפּרע- 
זענטירן על פּי רוב וייניקער אַנטװיקלטע אַרבעטער, איז זייער פּאָליטיק 
אָפּאָרטוניסטיש, נישט סאָציאַל:דעמאָקראַטיש און נישט סאַציאַליסטיש בכלל, 
דאָס איז זייער אַלגעמײנע טענדענץ. די זעלבע מערהייט פון די דעלעגאַטן 
איז אָבער געווען צעטיילט אין דער פראַגע פון דער טאַקטיק. אייניקע 
פון דער מערהייט זיינען געווען קעגן באַטײליקן זיך אין די ראַטן און פאַר 
אָנהױבן אַ קאַמף קעגן זיי. דער רוב איז אויך געוװוען קעגן אָנטײל, אָבער 
ס'קענען זיין פאַלן, האָבן זיי אָנגעװיזן, ווען די אינטערעסן פון דער באַװעגונג 
װועלן פאָדערן, אַז מ'זאָל יאָ זיך באַטײליקן, דעמאָלט דאַרף מען זיך באַ- 
מיען צו געבן די ראַטן אַ סאָציאַלידעמאָקראַטישן כאַראַקטער. ס'יינען 
אויך געווען אַזעלכע דעלעגאַטן -- די קלענסטע גרופּע -- װאָס האָבן פּרינ- 
ציפּיעל זיך אַרױסגעזאָגט פאַר גרינדן און אָנטײלנעמען אין די ראָטן, וייל 

זיי זיינען נוצלעך אין די ערטער, וואו די סאָציאַלידעמאָקראַטישע באַװעגונג 
איז נאָך שװאַך. דורך די ראַטן ווערן אַדײנגעצױיגן אין דער רעװאָלוציאָ- 
נערער באַועגונג די אָפּנעשטאַנענסטע אַרבעטער-שיכטן, בעת די סאָציאַל- 
דעמאָקראַטיע איז דאָס נישט בכוח צו טון, 

די אָנגענומענע רעזאָלוציע זאָגט: אַזױ װוי די ראַטן מוון שטרעבן 
אַריינצונעמען אין זייערע הענט די אָנפירונג פון גאַנצן פּאָליטישן קאַמף 
פון אַרבעטער-קלאַס און אַזױ וי זיי באַשטײען פון פאָרשטייער פון פאַרשי- 
דענע שיכטן, װאָס זיינען נאָך נישט דורכגעדרונגען מיטן קלאַסן-באַװאוסט- 
זיין, מוזן די ראַטן זייער פּראָגראַם און טאַקטיק צופּאַסן צו די פּאָליטישע 
סימפּאַטיעס און שטרעבונגען פון די דאָזיקע מאַסן. מיט דעם פאַרקלענערן זי 
די ווירקונג פון דער ס. ד. פּאַרטײ אַלס פאָרשטייערין פון פּראָלעטאַריאַט, 
די ס.ד. טאָר זיך נישט אָפּזאָגן פון איר אָנפירנדיקער ראָל אין אַרבעטער- 
קלאַס. מחמת דעם זאָגט זיך אַרױס די רעזאָלוציע קעגן דעם, אַז די ס.ד, 
פּאַרטײען ;זאָלן גרינדן אומפּאַרטייאישע ראַטן פון אַרבעטער-דעפּוטאַטן? 
אין די ערטער, װי למשל אין אייניקע שטעט פון דרום-ראַיאָן, וואו ס'גרינדן 
זיך אָדער האָבן זיך שוין געגרינדעט אַזעלכע ראַטן און אונזערע אָרגאַניזאַ- 
ציעס זיינען נישט בכוח צו שטערן די גרינדונג אָדער קעמפן מיט זייער 
ווירקונג אויף די מאַסן, איז נויטיק , צו פירן אַ ברייטע אַגיטאַציע אַז די 
ראַטן זאָלן פאַרװאַנדלט ווערן אין פּאַרטייאישע סאָציאַל-דעמאָקראַטישע איינ- 
ריכטונגען אָדער זיי אין גאַנצן פאַרניכטן". צוליב דער געשטעלטער אויפ- 
גאַבע זאָל מען ,דערלויבן די מיטגלידער פון אונזער אָרגאַניזאַציע צו נעמטן 
צייטװוייליק אַן אָנטײל אין די ראַטן פון די אַרבעטער:דעפּוטאַטן? 

אין דער פראַגע פון די פּראָפ. פאַראיינען האָבן זיך אױיסגעטײילט 2 
שטאַנדפּונקטן, איין טייל איז געווען פאַר פּאַרטײיאישע פאַראיינען. בלויז 
דאָרט, וואו די סאָציאַל-דעמאָקראַטישע באַװעגונג איז שװאַך, זאָל מען מסכים 
זיין אויף נײיטראַלע פאַראיינען. אַ צווייטער טייל דעלעגאַטן האָט זיך אַרױס- 
געזאָגט פּרינציפּיעל פאַר שאַפן נײיטראַלע פאַראיינען. די אָנהענגער פון 
פּאַרטײיאישע פאַראיינען האָבן זייער שטעלונג באַגרינדעט מיט דעם, אַז 
מ'קען נישט אָפּטײלן דעם עקאָנאָמישן קאַמף פון פּאָליטישן. אויך דער 
עקאָנאָמישער קאַמף מוז געפירט ווערן אונטער דער סאַציאַל-דעמאָקראַטישער 
פאָן. אויב אַרבעטער אַליין אָדער אַנדערע פּאַרטײען גרינדן נײטראַלע 
פאַראיינען, דאַרף מען אין זיי אַרײינטרעטן, בפרט איז אַזאַ טאַקטיק אויפן 
אָרט אין אָדעס און אַנדערע דרומדיקע שטעט. אַ צוייטער טייל דעלעגאַטן 
האָט זיך אַרױסגעזאָגט, אַז פאראיינען קענען זיין נאָר אומפּאַרטײיאישע, ווייל 
בלויז דעמאָלט קענען זיי פאַראײיניקן אַלע אַרבעטער פון אַ באַשטימטן פאַך. 
די סאָציאַל-דעמאָקראַטיע דאַרף זיך בלויז באַמיען משפּיע צו זיין. עטלעכע 
דעלעגאַטן האָבן קריטיקירט דעם צירקולאַר פון צ.ק. פון בונד וועגן פּראָפע- 
סיאָנעלע פאַראיינען (פּאַרטײיאישע). די קאָנפערענץ האָט בלױיז דיסקו" 
טירט די פראַגע, אָבער קיין באַשלוס נישט אָנגענומען. 

וועגן די פאַרבינדונגען פון די בונדישע אָרגאַניזאַציעס איז באַשלאָסן 

געװאָרן צו שאַפן 2 ראַיאָן-קאָמיטעטן אין דרום און זיי זאָלן אַרבעטן צו- 
זאַמען מיט אַ פאָרשטייער פון ציק. 

וועגן אַרױסגעבן אַ צייטונג פאַר די דרום-פּראָװינצן איז געפירט גע- 
װאָרן אַ דעבאַטע אין וועלכער שפּראַך זי זאָל זיין: יידיש אָדער רוסיש. 
די אָנהענגער פון רוסיש האָבן אַרגומענטירט, אַז אין אַ סך שטעט לייענען 
יידן מער רוסיש וי יידיש. אַזוי װוי ס'איז שוין פאַראַן אַ בונדישע צייטוננ 
אין יידיש, איז נישט נויטיק אַ צוייטע אין דער זעלבער שפּראַך. אַ רו- 
סישע צייטונג וװועלן אויך לייענען רוסן און דאָס װעט זיי העלפן באַקענען 
זיך מיטן בונד. די אָנהענגער פון אַ צייטונג אין דער יידישער שפּראַך האָבן 
געזאָגט, אַז די אַרגומענטן לטובת רוסיש זיינען גילטיק בלויז פאַר אָדעס, 
אָבער אין ראַיאָן פאַרשטייט נישט די יידישע מאַסע די רוסישע שפּראַך, אפילן 
אין אָדעס איז מער נויטיק אַ צייטונג אין יידיש. גלייכצייטיק איז פעסט- 
געשטעלט געװאָרן, אַז צוליב פּראַקטישע טעמים איז דערווייל שווער אַרױס- 
צוגעבן אין דרום אַ צייטונג אין יידיש. די אָנגענומענע רעזאָלוציע זאָגט, 
אַז ;ס'איז נויטיק אַרױסצוגעבן אַ ראַיאָנע צייטונג אין יידיש. נעמענדיק 
אין אַכט, אַז איצט קען דאָס נישט פאַרװירקלעכט ווערן, געפינט די באַראַ- 
טונג פאַר נויטיק אַרוסצוגעבן אַ טעגלעכע רוסישע צייטונג, בעיקר פאַר 
אָדעס? ++1), 

אין 1905 זיינען אויך פאָרגעקומען קאָנפערענצן פון די פּראָפּעסיאָנעלע 
אָרגאַניזאַציעס -- בערשטער-בונד און גאַרבער-בונד, 

6. דער סטער צװזאַמענפאָר פון בונד 


אין גאַנג פון די רעװאָלוציאָנערע געשעענישן האָבן זיך אָנגעזאַמלט 
אַ היפּשע צאָל פראַגן, וועגן וועלכע די פּאַרטײי:טוער האָבן געדאַרפט זיך 
דורכשמועסן און באַשליסן. נייע ענינים זיינען אויפגעקומען, װאָס זיינען 
פריער נישט געווען און אַלטע זיינען איצט דערשינען אין אַ נייעם ליכט, 
ס'זיינען אויך געווען אַזעלכע פראַגן, װאָס זיינען שוין אַ צייט געשטאַנען 
אויף דער טאָג-אָרדנונג, אָבער מ'האָט צוליב חלוקי-דעות קיין באַשלוס נישט 
אָנגענומען. ס'איז דעריבער באַשלאָסן געװאָרן צו רופן דעם 6טן צוזאַמען- 
פאָר פון בונד. כדי ער זאָל נישט זיין אויסגעשטעלט אויף סכנה און זאָל 
קענען דורכגיין אין אַ רואיקער אַטמאָספער, איז באַשטימט געװאָרן, אַז ער 
זאָל פאָרקומען אין אויסלאַנד,. דאָס ערשטע איז דערגרייכט געװאָרן, דאָס 
צווייטע -- נישט. 

דער צוזאַמענפאָר איז פאָרגעקומען אין די טעג פון 26 אָקטאָבער -- 
4 נאָוועמבער 1905 אין ציריך (שווייץ),. אין אים האָבן אָנטײל גענומען מיט- 
גלידער פון צענטראַל-קאָמיטעט, פון אויסלענדישן קאָמיטעט און דעלעגאַטן 
פון 18 שטעט, װאָס האָבן אויך רעפּרעזענטירט זייערע ראַיאָנען. צוליבן 
אױיסגעבראָכענעם באַן:שטרייק האָבן שוין נישט באַװויזן צו קומען די דעלעגאַטן 
פון װאַרשע, ריגע, האָמעל און ראַיאָן-קאָמיטעט פון פּױלן 

דעלעגאַטן זיינען געווען בערך דרייסיק, צווישן זיי: איסאַי אייזענשטאַט, 
װולאַדימיר קאָסאָווסקי, בייניש מיכאַלעװיטש, דזשאַן מילל, שמואל גאָזשאַנ- 
סקי, װולאַדימיר מעדעם, מאַרק ליבער, רפאל ריין-אַבראַמאָװיטש, אהרן ווייג- 
שטיין, דוד זאַסלאַװסקי, שמעון גינזבורג (יעווגעני גיסער), משה נאַָװאָ- 
מייסקי (אָלגין), פישל קאָיגען (יונה) און אַנדערע. 

דאָס פּרעזידיום פון צוזאַמענפאָר איז באַשטאַנען פון איסאַי אייזענשטאַט, 
רחמיאל ויינשטיין און וװולאַדימיר מעדעם. די טאָג אָרדנונג האָט אַרומ- 
גענומען 17 פּונקטן. מ'האָט זיי אָבער געמוזט רעדוצירן בערך אויף אַ 
העלפט. די ידיעות וועגן באַן-שטרייק און די אַלגעמײנע שטרייקן, װאָס 
זיינען באַלד אױיסגעבראָכן איבער דער לענג און ברייט פון רוסלאַנד, האָבן 
אַרײינגעברענגט דעם עולם דעלעגאַטן אין אַ גערייצטער שטימונג, װאָס 
האָט דערגרייכט דעם הױכפּונקט נאָכן דערוויסן זיך וועגן צאַרישן מאַניפעסט 
פון 20 (17) אָקטאָבער און וועגן דער כװאַליע רעװאָלוציאָנערע אַרױסטרע- 
טונגען. ס'האָט פאַרפעלט געדולד צו זיצן אויף די ערטער און רואיק באַ- 
האַנדלען די ענינים. מ'האָט דעריבער די טאָג-אָרדנונג רעדוצירט צו פאָלגן- 
דע 9 פּונקטן: 

1) די באַריכטן פון צענטראַל-קאָמיטעט, אויסלענדישן קאָמיטעט און פון 
דער בונדישער דעלעגאַציע אויפן 2טן צוזאַמענפאָר פון ר.ס.ד.אַ.פ. (1903). 
2) איבערקוקן די רעזאָלוציע פון 4טן צוזאַמענפאָר וועגן דער נאַציאָנאַלער 
פראַגע. 2) די באַציאונג צו דער פראַגע פון פּוילנס אומאָפּהענגיקײט. 4) די 
טעריטאָריאַלע זעלבסטפאַרװאַלטונג אין באַזונדערע געגנטן און קאָנסטי- 
טואירנדע פאַרזאַמלונגען פאַר זיי. 5) וועגן אָנטײל-נעמען אין אַ צייטווייליקער 
רעגירונג. 6) פּראָפּעסיאָנעלע פאַראיינען. 7) פּרעסע. 8) װאַלן פון אַ צענ- 
טראַל-קאָמיטעט,. 9) פאַרשידענע. 

אפילו די רעדוצירטש טאָג-אָרדנונג האָט מען נישט אױסגעשעפּט, די 
פּונקטן 5, 6, 7 האָט מען נישט באַטראַכט. דערויסנדיק זיך, אַז אין רוס- 
לאַנד האָבן אָנגעהויבן צוריק קורסירן באַנען, האָט דער עולם פּשוט נישט 
געקענט מער איינזיצן און מ'האָט דעם צזאַמענפאָר געמוזט שליסן 

דער באַריכט פון צענטראַל-קאָמיטעט האָט געגעבן אַן איבערבליק 
איבער דער טעטיקייט פון די אָרגאַניזאַציעס, בעיקר אין די רעװאָלוציאָנערע 
חדשים פון 1905, ס'זיינען אויסגערעכנט געװאָרן אַ גרויסע צאָל דורכגע- 
פירטע אַקציעס און די שטעלונג, װאָס דער בונד האָט פאַרנומען צו פאַרשי- 
דענע פּראַגן. ס'איז דערביי פעסטגעשטעלט געװאָרן, אַז דעם 1טן מאַי 
איז דער שטרייק געווען אַ פולשטענדיקער אומעטום, וואו דער בונד איז 
געווען טעטיק. דער באַריכט האָט דערציילט וועגן באַראַטונגען און קאָנ- 
פערענצן פון בונדישע אָרגאַניזאַציעס, וי אויך וועגן דעם אָנטײל אין צווישן" 
פּאַרטייאישע קאָנפערענצן. צו דער געפּלאַנטער דומע האָט דער צ.ק. פאַר" 
נומען אַ שטעלונג פון אַקטיוון באָיקאָט. 

דער צ.ק. האָט כסדר באַזאָרגט די אָרגאַניזאַציעס מיט א גרויסער 
צאָל אויפרופן, צייטשריפטן (די אַרבײטער שטימע, דער בונד), און בראָשורן. 
ער האָט אױסגעהאַלטן 5 געהיימע צענטראַלע דרוקערייען, וואו סזיינען 
געווען דירעקט באַשעפטיקט 22 מענטשן, אױיסהאַלטן די דרוקערייען האָט 
געקאָסט דעם צ.ק. מינימום 1,200 רובל אַ חודש (סזיינען נאָך געווען איי" 
ניקע דרוקערייען פון אָרטיקע אָרגאַניזאַציעס), פון סעפּטעמבער 1904 ביז 
אָקטאָבער 1905 האָט דער צענטראַל-קאָמיטעט אַרױסגעלאָזט 15 בראָשורן 
און זשורנאַל-נומערן אין 113 טױיזנט עקזעמפּלאַרן. אין די ערשטע 10 
חדשים פון 1905 האָט ער אַרױסגעלאָזט איבער 2 מיליאָן געדרוקטע זייטן 
על-פּידרוב אויפרופן. אַחוץ דעם זיינען פון די צענטראַלע דרוקערייען אויך 
אַרױס אַ מיליאָן און 626 טויזנט עקזעמפּלאַרן אויפרופן פון אָרטיקע קאַָ" 
מיטעטן. בערך 75 פּראָצענט פון די בונדישע אויפרופן זיינען געווען אין 
יידיש, אויפן צווייטן און דריטן אָרט -- רוסיש און פּויליש. אַ קליינע צאָל 
אויפרופן זיינען געווען אין לעטיש, ליטוויש און אוקראַיניש. 

אויפן געביט פון אַרױסלאָזן ליטעראַטור איז אויך געווען שטאַרק אַקטיו 
דער אויסלענדישער קאָמיטעט. פון סעפּטעמבער 1904 ביז אָקטאָבער 1905 
האָט ער אַרױסגעלאָזט 124 אױסגאַבעס (בראָשורן און נומערן פון זיינע 
זשורנאַלן) אין 808 טויזנט עקזעמפּלאַרן אויסגערעכנט בעיקר אויף אַריבער- 

פירן קיין רוסלאַנד. פאַר דער דערמאַנטער צייט זיינען אַריינגעשמוגלט 
געװאָרן קיין רוסלאַנד 250 פּוד אומלעגאַלע ליטעראַטור -- צייטשריפטן 
און בראָשורן אין יידיש, רוסיש און פּויליש. פאַר די ערשטע חדשים פון 
5 האָט דער אויסלענדישער קאָמיטעט אַריבערגעפירט אומלעגאַל אי- 
בער דער גרענעץ בערך 215 טויזנט בראָשורן און 38 טויזנט עקזעמפּלאַרן פון 
פּעריאָדישע אױיסגאַבעס. אַחוץ דעם האָט ער געשיקט ליטעראַטור אין 90 
ערטער פון מערב: און צענטראַל-אײראָפּע, 20 פון אַמעריקע און 10 פון 
אַפריקע, ווי אויך קיין יאַפּאַן פאַר די געפאַנגענע זעלנער פון דער רוסישער 
אַרמײ, פאַר דער דערמאָנטער צייט זיינען אין אױסלאַנד דערשינען 26 
נומערן פון דער יידישער צייטשריפט די לעצטע פּאַסירונגען אין 125 טויזנט 
עקז., 66 נומערן פון דער רוסישער צייטשריפט פאָסליעדניאַ איזוויעסטיאַ 
אין 250 טויזנט עקז,, 23 יידישע בראָשורן אין 245 טויזנט עקז., 15 רוסישע 
בראָשורן אין 80 טויזנט עקז,, 1 פּױלישע -- 1,500 עקז.. 

אין זיין צענטראַלן אַפּאַראַט האָט דער צ.ק. געהאַט באַשעפטיקט 37 
חברים (מיטגלידער פון צ.ק., רעפערענטן, טעכניקער און טראַנספּאָרטירער, 
אַחוץ די 22 מאַן אין די דרוקערייען). צו דעם זיינען נאָך געווען הונדערטער 
אָרטיקע טוער, 

פאַר די 11 חדשים פון 1טן אָקטאָבער 1904 ביזן 1טן סעפּטעמבער 
5 האָט דער צ.ק. געהאַט הכנסה 232,771 רובל, ד.ה. 2070 אַ חודש. 
בערך אַ העלפט פון זיינע הכנסות האָט דער ציק. געהאַט פון די בונדישע 
קאָמיטעטן און אָרגאַניזאַציעס. אין די לעצטע חדשים פון 1905 זיינען די 
הכנסות באַדייטנדיק געשטיגן,. בלויז אין די לעצטע עטלעכע חדשים פון 
דעם יאָר זיינען אין דער קאַסע פון אויסלענדישן קאָמיטעט אַריײנגעקומען 
פאַרן בונד בערך 50 טויזנט רובל, יעדע אָרגאַניזאַציע האָט געהאַט אַ באַזוג" 
דערע קאַסע, פון די הכנסות איז אַ באַדײטנדיקער חלק אַװעק פאַר די אָר- 
טיקע הצטרכותן. 

אַלע באַריכטן האָט דער צוזאַמענפאָר גענומען צו קענטעניש -- אױיך 
די פּאָליטישע ליניע, ביי וועלכער דער צ.ק. האָט זיך געהאַלטן, די רעזאָלוציע 
צום באַריכט פון דער בונדישער דעלעגאַציע צום צוייטן צוזאַמענפאָר פון 
ר.ס.ד.אַ.פ. (1903) האָט פעסטגעשטעלט, אַז די דעלעגאַציע האָט געטון אַלץ 
װאָס ס'איז מעגלעך, כדי אויסצומיידן די שפּאַלטונג. זי האָט באַשטעטיקט די 
פּרינציפּיעלע פּאָזיציע פון 5טן צװאַמענפאָר פון בונד בנוגע דער אָרגאַ- 
ניזאַציע-פראַגע און אַרױסגעזאָגט די ,פעסטע איבערצייגונג, אַז נאָר אויף 
די יסודות פון פּעדעראַציע, וועלכע באַשטײט אין אַ פאַראייניקונג פון נאַציאָ- 
נאַלע סאָציאַלידעמאָקראַטישע אָרגאַניזאַציעס, װאָס דאַרפן אין זייער טעטי- 
קייט נישט זיין איינגעשלאָסן אין אַ באַשטימטן ראַיאָן און דאַרפן האָבן 
זייערע פאָרשטייער אין די צענטראַלע איינריכטונגען פון דער פּאַרטײ -- 
נאָר אויף אַזעלכע יסודות וועט זיך בילדן אַ פעסטע און לעבנס-פעאיקע 
סאָציאַל:דעמאָקראַטישע פּאַרטײ פון רוסלאַנד", 

אַ װויכטיק אָרט אויפן צוזאַמענפאָר האָט פאַרנומען דאָס באַהאַנדלען 
די נאַציאָנאַלע פראַגע. פּרינציפּיעל איז זי שוין געווען געלייזט מיט קרוב 
4 און אַ האַלב יאָר צוריק אויפן 4טן צזאַמענפאָר (1901), וואו ס'איז איינ" 
שטימיק פעסטגעשטעלט געװאָרן, אַז יידן זיינען אַ נאַציאָנאַליטעט און עס 
קומט זיי נאַציאָנאַלע רעכט. דער בונד איז געװוען די ערשטע יידישע פּאַרטײ, 
װאָס האָט אַזאַ פרינציפּ פּראָקלאַמירט. אויפן 5טן צוזאַמענפאָר (1903), וואו 
מ'האָט געדאַרפט קאָנקרעטיזירן די פאָדערונג פון נאַציאָנאַלער אױטאָנאָ- 
מיע, זיינען אָבער די דעלעגאָטן געווען געטיילט אין דער פראַגע און אַ באַ- 
שלוס האָט נישט געקענט אָנגענומען ווערן. נישט געקוקט איף דעם האָט 
שוין אין 1904 דער צענטראַל-קאָמיטעט אין זיינס אַן אויפרוף אַרױסגערוקט 
קאָנקרעטע פאָדערונגען, װאָס האָבן געדאַרפט בילדן דעם אינהאַלט פון 
דער יידישער נאַציאַנאַלער אױטאָנאָמיע. ;דאָס איז געווען -- שררייבט װ. 
מעדעם -- נישט נאָר אַ וויכטיקער פּאַליטישער שריט. ס'איז געווען אויך 
אַ סימן, אַז די ספקות און װאַקלעניש אין אונזערע רייען גופא האָבן זיך 
פאַרענדיקט. װאָרים אונזער צענטראַל-קאָמיטעט איז שטענדיק געווען זייער 
פאָרזיכטיק, שטענדיק געפילט אויף זיך די גרויסע פאַראַנטװאָרטלעכקײט, 
און ער װאָלט קיינמאָל נישט געטון קיין אַנטשײדענעם טריט, נישט וויסנדיק, 
אַז די פּאַרטײ:מאַסע איז מיט אים איינשטימיק" +:), 

אין דער בונדישער אַגיטאַציע און פּראָפּאַנאַנדע האָט די נאַציאָנאַלע 
אױטאָנאָמיע וי אַ פּאָליטישע פאָדערונג, שוין פאַרנומען אַן אָרט פון 1904 
אָן. ס'איז אָבער געווען נויטיק אַן אָפיציעלע באַשטעטיקונג פון דער העכ- 
סטער אױטאָריטעט. און דאָס האָט געטון דער 6טער צװאַמענפאָר, 

דעם רעפּעראַט וועגן דער פראַגע האָט געהאַלטן וו, מעדעם. ער האָט 
בעיקר אויפגעוויזן װי נישט גערעכט עס זיינען די טענות פון די כליהמינים 
קעגנער פון נאַציאָנאַלער אױטאָנאָמיע און װוי נישט באַגרינדעט עס זיינען 
די פאָרויסזאָגונגען פון די אַסימילאַציע-נביאים. פון די דעבאַטן האָט זיך 
אַרױסגעװיזן, אַז בלויז אַ קליינע מינדערהייט איז קעגן דער פאָדערונג פון 
אױיטאָנאָמיע, אָבער אַ גרויסע מערהייט איז געװען פעסט און אַנטשלאָסן 
פאַר איר. אין די דעבאַטן האָבן זיך אויך אַנטפּלעקט געוויסע חלוקי-דעות 
וועגן אינהאַלט פון דער אױטאָנאָמיע -- צי מ'זאָל איר געבן אַ ברייטערע 
אָדער שמעלערע קאָמפּעטענץ. לסוף האָט דער צװאַמענפאָר כמעט איג- 
שטימיק --- מיט 25 שטימען פאַר און 4 אָפּגעהאַלטענע -- אָנגענומען אַ פּאָד 
זיטיוון באַשלוס וועגן נאַציאַנאַל-קולטודעלער אױטאַנאָמיע. 

אין ערשטן טייל ווייזט אָן די רעזאָלוציע אויף דער שעדלעכער ויר- 
קונג, װאָס די נאַציאָנאַלע אונטערדריקונג האָט אויפן באַפרײיאונגס-קאַמף 
פון גאַנצן פּראָלעטאַריאַט פון דער מלוכה און אַז דער אַרבעטער-קלאַס פון 
דער אונטערדריקטער נאַציע פילט דאָס צום שװערסטן. דעריבער ;איז דער 
חוב פון דער סאָציאַל-דעמאָקראַטיע צו קעמפן קעגן יעדער נאַציאָנאַלער 

אונטערדריקונג, סיי דירעקטער, סיי אומדירעקטער". די רעעזאָלוציע זאָגט 
זיך אַרױס פאַר שאַפן ;אַזעלכע מלוכה-רעכטלעכע אינריכטונגען, וועלכע 
מאַכן מעגלעך פאַר יעדער נאַציע אַ פרייע קולטורעלע אַנטװיקלונג".. ,צו" 
ליב דעם, װאָס רוסלאַנד איז באַוואוינט פון פאַרשידענע פעלקער, וועלכע 
ווערן אַלץ מער און מער צונויפגעמישט ביי דער אַנטװיקלונג פון דער 
היינטיקער קאַפּיטאַליסטישער װירטשאַפט און ס'איז אוממעגלעך זיי טערי- 
טאָריאַל פאַנאַנדערגרענעצן, קענען די אויבנדערמאַנטע מלוכה-רעכטלעכע 
איינריכטונגען זיך אױיספאָרמירן נאָר אין אַן אױיסער-טעריטאָריאַלער קער- 
פּערשאַפט --- אין אַ פאָרם פון נאַציאָנאַל-קולטורעלער אױטאָנאָמיע?, 

די רעזאָלוציע זאָגט וייטער: דער 6טער צװאַמענפאָר זאָגט אַרױס 
זיין הסכם מיט דער אַלגעמנער פּאָזיציע, װאָס דער 4טער צוזאַמענפאָר פון 
בונד (1901) האָט פאַרנומען אין דער פראַגע און פאָרמולירט ‏ דאָס פּראָגראַם 
פון 'בונד' אין דער יידישער נאַציאָנאַלער פראַגע אין פאָלגנדע פּונקטן: 
{) פולע בירגערלעכע און פּאָליטישע גלײיכבאַרעכטיקונג פאַר יידן, 2) אַ מעג- 
לעכקייט פאַר דער יידישער באַפעלקערונג, גאַראַנטירט דורכן געזעץ, צו 
באַנוצן די אייגענע שפּראַך אין די באַציאונגען מיטן געריכט און מיט די 
איינריכטונגען סיי פון דער מלוכה, סיי פון אָרטיקער און טעריטאָריאַלער 
זעלבסט-פאַרװאַלטונג. 2) נאַציאָנאַל-קולטורעלע אױטאָנאָמיע. אויסשליסן 
פון רשות פון דער מלוכה אַזױ אויך פון דער אָרטיקער און טעריטאָריאַלער 
זעלבסטפאַרװאַלטונג די פונקציעס, װאָס זיינען פאַרבונדן מיט קולטור-פראָגן 
(פאָלקס-בילדונג און אַנדערע) און איבערגעבן זיי דער נאַציע גופא אין דער 
געשטאַלט פון באַזונדערע איינריכטונגען, סיי אָרטיקע סיי צענטראַלע, גע" 
וויילט פון אַלע מיטגלידער אויפן גרונט פון אַלגעמײנער, גלייכער, דירעק- 
טער און געהיימער אָפּשטימונג?, 

אין לעצטן פּונקט פון דער רעזאָלוציע ווערט אָנגעװיזן, אַז די צענטראַלע 
געזעצגעבנדיקע מאַכט דאַרף האָבן רעכט איינצושטעלן אַלגעמײנע, פאַר- 
פליכטנדיקע נאָרמען פאַר אַלע נאַציעס, למשל, אַז אַלע מוזן באַקומען עלע- 
מענטאַרע בילדונג, אַז די לימודים מוזן טראָגן אַ ריין וועלטלעכן כאַראַק- 
טער אאַז;וו.. 


א 
+ אל 


אַ צווייטע וויכטיקע פראַגע איז געווען די שטעלונג פון בונד צו דער 
פאָדערונג פון אומאָפּהענגיקײט פאַר פּוילן. פון די סאַָציאַליסטישע פּאַרטײען 
אין דער רוסישער אימפּעריע האָט די פאָדערונג אַרױסגערוקט בלויז די פ.פ.ם. 
אַלע אַנדערע פּאַרטײען האָבן צוליב פאַרשידענע טעמים -- און איינער פון 
זיי איז אויך געווען דער מאָטיוו, אַז דער וועג צו דעם ציל מוז פירן דורך 
אַ מלחמה -- די פאָדערונג נישט אונטערגעהאַלטן. און אפילו די פ.פס. 
האָט גראָד אין רעװאָלוציאָנערן יאָר 1905, ווען אַלע סאָציאַליסטישע פּאַר- 
טייען האָבן געהאָפט אויף אַ זיג פון זייערע לאָזונגען, אַלײן אָפּגעשװאַכט 
איר לאָזונג וועגן אומאָפּהענגיקײט פאַר פּױלן, די געשעענישן האָבן אויף 

איר געווירקט, אַז זי זאָל ענדערן אירע בליקן בנוגע די רעװאָלוציאָנערע 
פּערספּעקטיוון אין רוסלאַנד. מחמת דעם װאָט דער פ.פ.ס.ישער פּאַרטײ-ראַט 
אויף זיין סעסיע אין יוני 1905 מיט אַ מערהייט שטימען זיך אַרױסגעזאָגט, 
אַז די אומאָפּהענגיקײט פון פּוילן בלייבט אַ פּראָגראַמאַטישער ציל, אָבער 
איז נישט קיין אַקטועל-פּאָליטישע לאָזונג. אָנשטאָט דעם איז אַרױסגעשטעלט 
געװאָרן אַלס אַקטועלע לאָזונג די פאָדערונג פון אַ גרינדונג פאַרזאַמלונג 
(קאָנסטיטואַנטע) אין װאַרשע, װאָס זאָל אין אַ פרייען אָפּמאַך מיט פאָר- 
שטייער פון רוסישן פאָלק איינשטעלן די באַציאונגען מיט רוסלאַנד, די 
בונדישע פּרעסע, װאָס האָט באַהאַנדלט דעם ענין, האָט נישט אױיסגעשלאָסן 
די מעגלעכקייט, אַז עס קען ביי געוויסע סיטואַציעס אַנטשטײן אַן אומאָפּ- 
הענגיקע פּוילישע מלוכה, אָבֶּער װאָס ס'קען אַמאָל מעגלעך זיין און איז איצט 
נישט פאַרבונדן מיטן קאַמף פון פּראָלעטאַריאַט, דאַרף זיך גישט געפינען אין 
סאָציאַליסטישן פּראָגראַם. דאַקעגן האָט די בונדישע פּרעסע זיך אַרױסגעזאָגט 
פאַר איינפירן טעריטאָריאַלע זעלבסט-פאַרװאַלטונג אין די ראַנד-געביטן בכלל 
און פּױילן בפרט. גלייכצייטיק דאַרפן אַלע פעלקער אויך באַקומען נאַציאָנאַל- 
קולטורעלע אױטאָנאָמיע (די נאַציאָנאַל-קולטורעלע ענינים דאַרפן נישט אַריין 
אין דער קאָמפּעטענץ פון דער טעריטאָריאַלער זעלבסטפאַרװאַלטונג). די 
בונדישע פּרעסע האָט זיך אַרױסגעזאָגט קעגן דער לאָזונג פון אַ באַזונדערער 
קאָנסטיטואַנטע פאַר פּױלן, ליטע אָדער אַנדערע פּראָװינצן 

אין דעם גייסט האָט דער 6טער צוזאַמענפאָר כמעט איינשטימיק -- 25 
שטימען פאַר און 1 אָפּגעהאַלטענער -- אָנגענומען אַ רעזאָלוציע, װאָס זאָגט, 
אַז ;די פאָדערונג פון ווידעראויפשטעלן די פּוילישע מלוכה קען נישט אַרײני 
געשטעלט וערן אין סאַציאַל-ידעמאָקראַטישן פּראָגראַם"... ,דער 6טער צו" 
זאַמענפאָר פון 'בונד' אָנערקענט, אַז די רוסישע מלוכה זאָל ווערן איבער- 
געבויט אויף דעמאַקראַטישע יסודות, ס'זאָל ווערן איינגעפירט אַ ברייטע טע- 
ריטאָריאַלע זעלבסטפאַרװאַלטונג און נאַציאָנאַל-קולטורעלע אױטאָנאָמיע? 

אַ ספּעציעלע רעזאָלוציע האָט דער צוואַמענפאָר אויך אָנגענומען קעגן די 
לאָזונגען פון באַזונדערש קאָנסטיטואַנטעס פאַר פאַרשידענע ראַנדיגעביטן, ווייל 
זיי װאָלטן געהאַט אַ זין נור דעמאָלט, אויב מ'װואָלט געװאָלט אָפּרײסן זי 
פון רוסלאַנד,. די רעזאָלוציע שטעלט פעסט, אַז די רעװאָלוציע שטעלט נישט 
אַרױס אַזאַ אויפגאַבע, דעריבער איז נויטיק בלויז אַן אַלגעמײנע קאָנסטי- 
טואַנטע פאַר גאַנץ רוסלאַנד. ;די לאָזונג פון באַזונדערע קאָנסטיטואירנדיקע 
פאַרזאַמלונגען שטימט נישט מיט די אינטערעסן פון פּראָלעטאַריאָט אין דער 
רעװאָלוציע. װאָס שייך דער טעריטאָריאַלער זעלבסטפאַרװאַלטונג, װערט 
איר אינהאַלט און די גרענעצן פון דער קאָמפּעטענץ, וועלכע ווערט אָנגעצײיכנט 
פון דער אַלגעמײן-רוסלענדער קאָנסטיטואירנדיקער פאַרזאַמלונג, באַשטימפט 
דורך די ערשטע אָרטיקע פאַרטרעטער-פאַרזאַמלונג? 

איינשטימיק האָט דער צװאַמענפאָר אָנגענומען א רעזאָלוציע וועגן די 
פאַרשידענע ציוניסטיש-סאָציאַליסטישע גרופּירונגען, װאָס האָבן זיך אין 
יענער צייט אויסגעבילדעט. די רעעזאָלוציע דערקלערט: ;נאָר אין דער 

ריכטונג פון וקלאַסן-קאַמף פון פּראָלעטאַריאַט װאָס פירט צו דעמאָקראַטיזירונג 
פון דער געזעלשאַפטלעכער און פּאָליטישער אָרדנונג אין די לענדער ואז 
יידן וואוינען און צו דעם איבערבוי פון דער היינטיקער געזעלשאַפט אויף 
סאָציאַליסטישע יסודות, ליגט דער וװועג צו פאַרענטפערן די יידן-פראַגע". 
די רעזאָלוציע זאָגט זיך אַרױס קעגן די אַלע גרופּעס, װאָס שטעלן זיך די 
אויפגאַבע ,צו דערגרייכן אַ זעלבסטשטענדיקע יידישע טעריטאָריע?, זי ווייזט 
אָן, אַז אַן אַגיטאַציע פאַר דעם װאָלט געקענט אויפן שעדלעכסטן אופן זיך 
אָפּרופן אויפן קאַמף פאַר פאַרבעסערן די לאַגע אויפן אָרט.. ,דאָס בילדן 
פאַרשידענע גרופּעס ציוניסטן-סאָציאַליסטן איז אַ רעזולטאַט פון דער שטרע- 
בונג פון בורזשואַזן ציוניזם אונטערצואװאַרפן אונטער זיין ווירקונג די יידי- 
שע אַרבעטער"מאַסן מיט דער הילף פון אַן אינהאַלטסלאָזער, כלומרשט 
סאָציאַליסטישער פראַזעאָלאָגיע?, לסוף וערט באַשטעטיקט די רעזאָלוציע 
פון 5טן צוזאַמענפאָר וועגן דער נויטיקייט צו קעמפן מיטן ציוניזם אין אַלע 
זיינע געשטאַלטן און שאַטירונגען **:), 

דער צװאַמענפאָר האָט אױסגעויילט אַ נייעם צענטראַל-קאָמיטעט. 
אין אים זיינען אַריין : אַרקאַדי קרעמער, יקותיאל פּאָרטנעי (ביידע זיינען 
אויפן צוזאַמענפאָר נישט געווען -- דער ערשטער איז געבליבן אין רוסלאַנד 
צוליב דער נויטיקייט אָנצופירן מיט דער אַרבעט פון צ.ק., דער צווייטער 
איז דעמאָלט געזעסן אין ווילנער טורמע), איסאַי אײזענשטאַט, רחמיאל 
וויינשטיין, פישל קאָיגען, רפאל אַבראַמאָװיטש. באַלד נאָכן צוזאַמענפאָר 
האָט דער ציק. צוקאָאָפּטירט נאָך 3 מיטגלידער: װלאַדימיר קאָסאָװוסק 
מאַרק ליבער, משה דושקאן, 

7 צוזאַמענאַרבעט מיט אַנדערע סאָציאַל- 
דעמאַקראַטישע אָרגאַניזאַיעס 


די רעװאָלוציאָנערע געשעענישן, די אָפטע אַרױסטרעטונגען און מאַסן- 
אַקציעס האָבן געפאָדערט אַ צוזאַמענאַרבעט און אַ קאָאָרדינירונג פון דער 
טעטיקייט. די באַזונדערע סאָציאַל:דעמאָקראַטישע אָרגאַניזאַציעס פון די 
פאַרשידענע פעלקער, הגם דעמאָלט נישט פאַראייניקט אין איין פּאַרטײ-ראַם, 
האָבן געמוזט זיך צונויפריידן סיי וועגן אַרױסשטעלן געמיינזאַמע לאָזונ- 
גען, סיי וועגן צופּאַסן די צייט פון די עפנטלעכע אַרױסטרעטונגען און אַל- 
געמיינע אַקציעס, סיי װועגן בילדן אַ געמיינזאַמע אָנפירונג. אין ערטער ואו 
ס'האָבן געווירקט סאָציאַליסטישע אָרגאַניזאַציעס, װאָס האָבן נישט גע- 
הערט צום סאָציאַל-דעמאָקראַטישן לאַגער -- ס.ר. און 0.9.9. -- האָט מען 
טײילמאָל אויך מיט זיי געדאַרפט זיך פאַרשטענדיקן. אין אַ גרויסער צאָל 
שטעט איז דאָס געווען אין אָרטיקן מאַסשטאַב. סזיינען אויך געווען עט- 
לעכע צענטראַלע קאָנפערענצן און באַראַטונגען, וואו מ'האָט געפּרואװט 
זיך צונויפריידן און שאַפן אַ כמו-פאַראייניקונג. דער בנד האָט אין דעם 
געשפּילט אַ וויכטיקע ראָל, אָפט איז דאָס געשען לויט זיין איניציאַטי. 

די ערשטע קאָנפערענץ פון דעם מין איז פאָרגעקומען אין אָנהױיב 
פון רעװאָלוציאָנערן יאָר --- סוף יאַנואַר 1905. זי איז אָפּגעהאַלטן געװאָרן 
אין דער שטאָט ריגע. אין איר האָבן זיך באַטײליקט פאָרשטייער פון די 
צענטראָל-קאָמיטעטן פון ר.ס.ד.אַיפּ, בונד, לעטישער ס.דיאַ.פּ. און רעװאָלן- 
ציאָנערער אוקראַינער פּאַרטײ. ס'זיינען אויך געװען אינגעלאַדן די צען- 
טראַל-קאָמיטעטן פון ס.ד.ק.פיל,, 0.9.9. פּראַלעטאַריאַט און אַרמעניששער 
ס.ד.אַ.ףּ.. די ערשטע צוויי האָבן נישט געשיקט זייערע פאָרשטייער צוליב 
טעכנישע סיבות. 98.ס. פּראַלעטאַריאַט האָט שפּעטער זיך סאָלידאַריזירט 
מיט די אָנגענומענע באַשלוסן, די ס.ד.ק.9.ל. איז בלויז געװוען װויליק צו 
געבן איר הסכם אונטערצושרייבן דעם אויפרוף, װאָס די קאָנפערענץ האָט 
אַרױסגעלאָזט, 

די איניציאַטיוו פון דער קאָנפערענץ איז געקומען פון בונד. דער 
צ.ק. פון דער לעטישער ס.ד. האָט גלייך געגעבן זיין הסכם און ביידע פּאַר- 
טייען האָבן שפּעטער געמאַכט געמיינזאַם די ווייטערדיקע באַמיאונגען און 
צוגרייטונגען. די קאָנפערענץ, װאָס האָט געדויערט 2 טעג, האָט באַטראַכט 
אַ ריי פראָגן אין שייכות מיטן היסטאָרישן מאָמענט. זי האָט פאַרעפנטלעכט 
3 דאָקומענטן: 1) אַן אויפרוף צום פּראָלעטאַריאַט פון גאַנץ רוסלאַנד, 
2) וועגן אָפּמאַכן מיט די ליבעראַלע און דעמאָקראַטישע פּאַרטײען. 3) וועגן צ 
בלאָק פון רעװאָלוציאָנערע און אָפּאָזיציאָנעלע אָרגאַניזאַציעס אין רוסלאַנד, 

אין אויפרוף, מיט די אונטערשריפטן פון די 4 פּאַרטײען װאָס האָבן זיך 
באַטײליקט אין דער קאָנפערענץ, איז געווען אַן אָפּשאַצונג פון דער לאַגע 
אין לאַנד, אַ כאַראַקטעריסטיק פון דער ליבעראַלער און אָפּאָזיציאָנעלער באַ- 
וועגונג פון דער בורזשואַזיע און אַ שילדערונג פון די רעװאָלוציאָנערע 
אַרױסטרעטונגען פון די אַרבעטער בכלל און פון די פּעטערבורגער אַרבע- 
טער בפרט. ווייטער האָט דער אויפרוף געזאָגט: ;די אָרגאַניזאַציעס פונם 
פּראָלעטאַריאַט האָבן אין דער זעלבער צייט געאַרבעט אָפּגעזונדערט איינע 
פון דער צווייטער. דאָס אַרױסטרעטן פון דער סאָציאַל-דעמאָקראַטיע איז 
נישט פאָרגעקומען אין אַ געוויסן סדר. ווען די ליבעראַל-בורזשואַזע כוחות 
האָבן זיך לעבהאַפט קאָנצענטרירט, ווען די בורזשואַזע אידעאָלאָגיע האָט מיט 
באַזונדערן חשק פאַרשפּרײט אירע נעצן -- אין דער זעלבער צייט האָט 
די סאָציאַל-דעמאָקראַטיע פון רוסלאַנד געקענט אַרױסשטעלן בלוין אַ ריי 
באַזונדערע אָרגאַניזאַציעס, וועלכע וירקן זעלבסטשטענדיק אָן אַן אַלגע- 
מיינעם פּלאַן, אָן אַ צענטר, װאָס זאָל אָנפירן די אַרבעט. אַלע האָבן געפילט, 
אַז ס'איז נויטיק צו פאַראייניקן די אַלע אָרגאַניזאַציעס, אַז ס'איז נויטיק 
אויסצואַרבעטן כאָטש אַ דערװײיליקן אָפּמאַך, כדי מיט פאַראייניקטע כוחות 
אָנצופאַלן אויף דער אָפּשטאַרבנדיקער זעלבסטהערשונג".. ;קביים בלוטיקן 
שיין פון די יאַנואַר-טעג איז ענדלעך געמאַכט געװאָרן דער ערשטער טריט צו 
פאַראײיניקן די גאַנצע סאַציאַל-דעמאָקראַטיע פון רוסלאַנד".,, די נור-װאָס פאָר- 
געקומענע באַראַטונג פון די 4 פּאַרטײען ;איז דער ערשטער שטין אין 
דעם גרויסן, פּרעכטיקן בנין פון דער צוקונפט --- פון אַ געאיײיניקטער, פעסטער 
און שטאַרקער פּאַרטײ פונם פּראָלעטאַריאַט פון גאַנץ רוסלאַנד" 

דער אויפרוף רוקט אַרױס די פאָדערונגען: 1) רופן אַ קאָנסטיטואַנטע 
פון פאָלקס-פאָרשטײער. 2) תיכף פאַרענדיקן די מלחמה מיט יאַפּאַן. 3) תיכף 
באַפרײיען אַלע פּאָליטישע אַרעסטירטע און פאַרשיקטע. 4) תיכף איינפירן 
אַן 8-שעהדיקן אַרבעטס-טאָג,. אַחוץ דעם זיינען נאָך אַרױסגעשטעלט געװאָרן 
פאָלגנדע לאָזונגען: 1) אָפּשאַפן די מאָנאַרכיע און איינפירן אַ דעמאָקראַטישע 
רעפּובליק. 2) איינפירן אָרטיקע זעלבסטפאַרװאַלטונג. 3) ציווילע רעכט 
און פרייהייט. 4) גלײיכבאַרעכטיקונג פאַר אַלע בירגער. 5) קעגן נאַציאָנאַלע 
באַגרענעצונגען און פאַר פרייער אַנטװיקלונג פון די נאַציאָנאַלע קולטורן 
6) איינפירן פאָלקס-געריכטן. 7) פאָלקס-באַװאָפענונג אָנשטאָט אַ שטענדיקער 
אַרמײ, 8) אָפּטײלן די קירכע פון דער מלוכה און די שולן פון דער קירכע. 

אין דער רעזאָלוציע וועגן שליסן אָפּמאַכן מיט ליבעראַלע און דע- 
מאָקראַטישע פּאַרטײען האָט די קאָנפערענץ זיך אַרױסגעזאָגט, אַז די סאָ- 
ציאַלידעמאָקראַטיע קען אירע אויפגאַבן דערגרייכן ,ווען זי װעט זיך שטעלן 
זעלבסטשטענדיק קעגן די בורזשואַזע פּאַרטײען און וװוצט אין יעדן באַ- 
זונדערן פאַל אַרױסשטעלן די פאָדערונגען פון איר אייגענעם פּראָגראַם 
און אָנװענדן איר אייגענע רעװאָלוציאָנערע טאַקטיק"... ,מיר רעכענען פאַר 
אוממעגלעך אַרײינצוטרעטן אין פאַרבינדונגען מיט די בורזשואַזע פּאַרטײען, 
וועלכע שטעלן זיך פאַר אַ ציל -- אויסצונוצן אַלע קרעפטן פון פּראָלעטאַ- 

ריאַט, כדי איבערצומאַכן רוסלאַנד אויפן גרונט פון דער בורזשואַזער אָרדע- 
נונג"... ,נישט אויפהערנדיק אויף איין מינוט צו אַנטפּלעקן וי נור מעגלעך 
דעם קלאַסן כאַראַקטער פון די בורזשואַזע פּאַרטײען, נישט אָפּטרעטנדיק 
פון איר פּראָגראַם און רעװאָלוציאָנערער טאַקטיק און נישט אָפּזאָגנדיק זיך 
אויף וויפיל ניט איז פון איר זעלבסטשטענדיקייט אין אָרגאַניזאַציע-ענינים, 
זאָגט זיך די סאַציאַלידעמאָקראַטיע נישט אָפּ צוליב דעם באַפרייאונג-קאַמף 
פונם אַרבעטער-קלאָס צוצופּאַסן אירע טאַטן צו די טאַטן פון די בורזשואַזע 
פּאַרטײען אין איינצלנע פאַלן מיט דעם תנאי, אַז די דאָזיקע פּאַרטײען 
זאָלן גלייך מיט אונז פאָדערן צוזאַמענרופן אַ קאָנסטיטואירנדיקע פאַרזאַמ- 
לונג אויפן גרונט פון אַלגעמײנעם, גלייכן און דירעקטן װאַלירעכט מיט גע- 
היימער אָפּשטימונג?. 

אַ צווייטע רעזאָלוציע האָט זיך אַרױסגעזאָגט קעגן צושטיין צום בלאָק 
פון רעװאָלוציאָנערע און אָפּאָזיציאָנעלע אָרגאַניזאַציעס אין רוסלאַנד, די 
שטעלונג ווערט מאָטיווירט מיט דעם װאָס אין די פּראָגראַמאַטישע פאָדעי 
רונגען פון ליבעראַלידעמאָקראַטישן בלאָק איז נישט פאַראַן קלאָר ,די פאָדע" 
רונג וועגן אַ דעמאָקראַטישער רעפּובליק?, אָנשטאָט דעם איז דאָ די נישט 
קלאָרע פאָדערונג פון אַ ,דעמאָקראַטישע אָרדנונג", און ס'פעלט אויך די 
פאָדערונג פאַר אַ קאָנסטיטואַנטע **3). 

ס'איז אָנגענומען געװאָרן אַ באַשלוס צו רופן סיסטעמאַטיש אַזעלכע 
געמיינזאַמע קאָנפערענצן. ס'איז אױסגעאַרבעט געװאָרן אַ פּראיעקט פון 
אַ בלאָק פון די ס.ד. פּאַרטײען. די נאָנטע קאָנפערענץ איז באַשטימט געװאָרן 
אין 2 חדשים אַרום. צו דער באַשטימטער צייט זיינען די פאָרשטייער פון 
די פּאַרטײען זיך צונויפגעקומען, ס'האָבן אָבער געפעלט די פאָרשטייער פון 
דער ר.ס.דיאַ.פּ.. די דעלעגאַטן פון די אַנדערע ס.ד. פּאַרטײען האָבן זיך 
באַגרענעצט מיט אַ מיינונגיאויסטויש ועגן אַ ריי פראַגן. לסוף האָבן זי 
באַפולמעכטיקט די צענטראַל-קאָמיטעטן פון בונד און פון דער לעטישער 
ס.ד.אַ.פּ. צו רופן די נאָנטסטע קאָנפערענץ, אויב די ר.ס.ד.אַ.פ. װעט זיך אויך 
באַטײליקן. אַרױסגעװיזן האָט זיך, אַז דער מענשעוויסטישער טייל פון דער 
ר.ס.ד.אַ.פ. איז נישט געווען צופרידן מיט די באַשלוסן פון דער ערשטער קאָנ- 
פערענץ. די פאָרשטייער פון דער דאָזיקער פראַקציע האָבן געפאָדערט, 
אַז די ווייטערדיקע קאָנפערענצן זאָלן זיך באַגרענעצן בלויז מיט אַן אויס- 
טויש פון מיינונגען און אַז אייניקע אָרגאַניזאַציעס זאָלן זיך אין זיי גאָר נישט 
באַטײליקן. מחמת דעם האָט מען נישט געקענט אויספירן דעם באַשלוס 
וועגן רופן פּעריאָדישע קאָנפערענצן און װעגן שאַפן אַ פעסטן בלאָק פון די 
סאָציאַל:דעמאָקראַטישע פּאַרטײען, װאָס זאָלן צוגרייטן דעם באָדן פאַר אַ פולער 
פאַראייניקונג /+:), 

א 

אַ ווייטערדיקע קאָנפערענץ פון די ס.ד, פּאַרטײען איז פאָרגעקומען ערשט 

אין חודש סעפּטעמבער. אָבער פאַר דעם האָבן פאָרשטייער פון די ס,ד, 

פּאַרטײען געמיינזאַם געהאַנדלט אויף אַ ברייטערער צװישנפּאַרטײיאישער 
קאָנפערענץ פון סאָציאַליסטישע און רעװאָלוציאָנערע אָרגאַניזאַציעס, װאָס איז 
פאָרגעקומען אין זשענעוו (שווייץ) לויט דער איניציאַטיוו פון געאָרגי גאַפּאָן 
ביי דער אַקטיוער אונטערשטיצונג פון די ס.ר.. די לעצטע האָבן געװאָלט 
אַ פאַרשטענדיקונג פון אַלצ סאָציאַליסטישע ריכטונגען און געפּרואװט אויס- 
נוצן די פּאָפּולאַריטעט פון גלח גאַפּאָן, װאָס האָט מיטן אַיויספירן די אַר- 
בעטער אויף די גאַסן פון פּעטערבורג אָנגעהױיבן די קייט פון רעװאָלוציאָ- 
נערע געשעענישן, 

גאַפּאָן האָט זיך פריער געװענדט צו די פאָרשטייער פון ר.ס.דיאַ.ף. 
(באָלשעװיקעס און מענשעוויקעס) און האָט פאַר זיי דערקלערט, אַז ער האַלט 
זיך פאַר אַ סאָציאַל-דעמאָקראַט, אָבער ער מיינט, אַז מ'דאַרף זיך באַנוצן 
מיט טעראָר אין קאַמף מיט דער זעלבסטהערשונג. ער האָט אויך זיך 
געװענדט צום אויסלענדישן קאָמיטעט פון בונד און אויסגעדריקט זיין פאַר- 
לאַנג זיך צו זען מיט בונדישע פאָרשטייער, אַזאַ באַגעגעניש איז פאָרגעקומען 
דעם 17 מערץ 1905 אין לאָקאַל פון בונד אין זשענעוו. באַגעגנט האָט זיך 
מיט אים וו. קאָסאָווסקי און מ. ליבער. גאַפּאָן האָט שטאַרק געלויבט דעם 
בונד און זיך אַרױסגעזאָגט פאַר די ס.ד. פּרינציפּן מיט אַ צוגאָב פון טעראָר, 
ער האָט אויך דערציילט ועגן זיין פריערדיקער פאַרגאַנגענהייט, װוי אַזױ 
ער איז געװאָרן דער פירער פון דער אַרבעטער-אָרגאַניזאַציע אין פּעטערבורג 
און וועגן זיין פאַרבינדונג מיטן אָכראַנע-שעף זובאַטאָוו,. אויף די פאָרשטייער 
פון בונד האָט ער נישט געמאַכט קיין גוטן איינדרוק *+), 

פון די סאָציאַל:דעמאָקראַטן איז גראָד דער באָלשעװויסטישער פירער 
וו,. לענין געווען גינסטיק געשטימט צו גאַפּאָנען. לענין האָט דעמאָלט גע- 
װאָלט געפינען אַ וועג פון צוזאַמענאַרבעט מיט די ס.ר. און ער האָט גע" 
רעכנט, אַז דאָס װעט קענען רעאַליזירט וערן דורך גאַפּאָנס קאָנפערענץ, 

די קאָנפערענץ, װאָס איז אָפּגעהאַלטן געװאָרן דעם 2 אַפּריל 1905, 
האָט אָרגאַניזירט גאַפּאַנס בעל-יועץ, דער ס.ר. פּנחס רוטענבערג (אין דער 
וואוינונג פון ש. אַנסקי איז געווען אַ יאַװוקע פאַר דעלעגאַטן). איינגעלאַדן 
האָט מען 18 סאָציאַליסטישע פּאַרטײען, װאָס זיינען געווען טעטיק אין רוס- 
לאַנד,. אין דער בונדישער דעלעגאַציע זיינען געװען איסאַי אייזענשטאַט 
(יודין) און װולאַדימיר מעדעם. פאַר דער קאָנפערענץ האָבן דריי ס.ד. פּאַר- 
טייען -- דער בונד, די לעטישע ס.דאַיפּ. און אַרמענישע ס.ד. אַרבעטער- 
אָרגאַניזאַציע געשיקט גאַפּאָנען אַ בריוו, אַז זייער הסכם צו באַטײליקן זיך 
וועט זיין אָפּהענגיק פון 2 תנאים: 1) אוב אַלע אָרגאַניזאַציעס װעלן זיך 
פאַרפליכטן צו שטיצן די פאָדערדונג פון אַ גרינדונג-פאַרזאַמלונג, געשאַפן 
דורך דעמאָקראַטישע װאַלן, 2) אויב די אַרבעט פון דער קאָנפערענץ װעגן 
דער פראַגע פון דער נאָנטסטער אַרױסטרעטונג קעגן דער זעלבסטהערשונג 
וועט זיך באַגרענעצן צו אַ מיינונגס-אויסטויש. זיי האָבן זייער בלייבן אויף 
דער קאָנפערענץ געמאַכט אָפּהענגיק פון דערפילן די דערמאָנטע 2 באַדינ- 
גונגען. פון די איינגעלאַדענע 18 פּאַרטײען זיינען געקומען פאָרשטייער בלויז פון 

1. צווישן די, װאָס האָבן געפעלט, זיינען אויך געווען די מענשעוויקעס, 
וועלכע האָבן צוגעשיקט אַ שריפטלעכן אָפּזאָג. 

גאַפּאָן האָט געעפנט די קאָנפערענץ מיט אַ רעדע, װאָס איז געווען נעבעכ- 
דיק אין אינהאַלט און אויך אין דער פאָרם. דער גרויסער טריבון, װאָס 
האָט ערשט מיט עטלעכע הדשים פריער אויפגעשטורטמט די הערצער פון 
די פּעטערבורגער אַרבעטער-מאַסן און מיט זיי אָנגעהױיבן די רעװאָלוציע 
פון 1905, איז דאָ געווען אַ הילפלאָזער רעדנער. ער האָט אויסגעזען וי 
אַ פאַרלױירענער מענטש, וי דער כוח-הדיבור װאָלט זיך פון אים אָפּגעטון 
נאָכן פאַרלאָזן דעם היימישן באָדן. די פאָרשטייער פון די סיד. פּאַרטײען 
װאָס זיינען געקומען צו דער קאַנפערענץ מיט נישט קיין גרויסן חשק -- 
זיי האָבן נישט געגלויבט, אַז זי קען געבן עפּעס ממשותדיקס צוליב איר 
פאַרשידנאַרטיקן צוזאַמענשטעל -- האָבן באַלד נאָך גאַפּאָנס עפענונגס- 
רעדע געזוכט אַ געלעגנחייט אַװעקצוגין. דער אַרגומענט איז געוען, אַןז די 
קאָנפערענץ איז נישט וי געהעריק אָרגאַניזירט. און די פאָרשטײער פון די 
4 ס.ד. פּאַרטײען (באָלשעװיקעס, בונד, לעטן, אַרמענער) זיינען אַװעק, 

זיי האָבן גלייך אָפּגעהאַלטן אַ באַראַטונג און פאַרעפנטלעכט אַ דערקלע- 
רונג פאַרװאָס זיי זיינען אַװעק. די דערקלערונג האָט זיך אַרױסגעזאָגט אין 
פּרינציפּ פאַר אַזאַ צװישן-פּאַרטײיאישער קאָנפערענץ, אָבער איר צװאַמענ- 
שטעל איז נישט קיין געהעריקער. ס'האָבן געפעלט וויכטיקע רעאַלע אָרגאַ- 
ניזאַציעס, בעת ס'זיינען יאָ געווען געוויסע פיקטיווע אָרגאַניזאַציעס. צוליב 
דעם האָבן די פאָרשטייער פון די 4 ס.ד., פּאַרטײען פאַרלאָזט די קאָנפערענץ, 
דערביי איז אויסגעדריקט געװאָרן די האָפנונג, אַז אין דער נאָנטער צו- 
קונפט װעט קענען אָפּגעהאַלטן ווערן א קאָנפערענץ פון ווירקלעך אַקטיוע 
אָרגאַניזאַציעס, װאָס זיינען טעטיק אין רוסלאַנד און נישט פון פיקטיוע. 
(דער פאָרשטייער פון דער לעטישער ס.דאַ.פ. האָט אולטימאַטיוו געפאַדערט 
צו באַזײיטיקן אַן אָרגאַניזאַציע, װאָס האָט געטראָגן דעם נאָמען: לעטישער 
ס.ד, פאַרבאַנד), 

וועגן דער צוגרייטונג פון דער דערקלערונג דערצײילט װ. מעדעם: 
;צום ערשטן האָט לענין אָנגעװאָרפן אויף גיך אַ דערקלערונג, אָבער זי 
האָט נישט געטיגט. עפּעס טרוקן, אָפּגעריסן. אפילו סטיליסטיש נישט 
געווען. ס'איז געווען קענטיק, אַז ס'איז געמאַכט געװאָרן אויף איין פוס, דאַן 
האָט מיין חבר יודין פאַרקאַטשעט די אַרבל און זיך גענומען צו דער אַרבעט, 
ער האָט עס געמאַכט אויף זיין שטייגער, ברייטלעך, שווערלעך, אָנגעהויבן 
מיטן 'היסטאָרישן מאָמענט', געענדיקט מיט 'רעװאָלוציע', און ס'איז געווען 
וי עס באַדאַרף צו זייך" +:), 

די דערקלערונג האָבן אונטערגעשריבן אין נאָמען פון דער לעטישער 
ס.דאַ.פּ. -- פ. ראָזין, פון ר.ס.ד.אַ.9. (באָלשעװיקעס) וו. לענין, פון צ.ק. פון 
בונד -- י. געלפין, פון אַרמענישער ס.ד. אַרב. אָרגאַניזאַציע --- לעךר, י), 

8 
+ אל 


אין די טעג פון 22720 פון חודש סעפּטעמבער 1905 איז װוידער לויט 
דער איניציאַטיוו פון בונד און לעטישער ס.דאַ.פּ. פאָרגעקומען אַ קאָנפערענץ 
פון די סאָציאַלידעמאָקראַטישע פּאַרטײען. זי איז אָפּגעהאַלטן געװאָרן אין 
ריגע. געווען זיינען פאַרטרעטן: די ר.ס.דאַ.פּ. -- באָלשעװיקעס און מענ- 
שעוויקעס, דער בונד, לעטישע ס:דאַ.פּ, ס.ד.ק.פ.ל., רעוו. אוקראַינישע פּאַר- 
טיי. די אַרמענישע ס.ד, װאָס האָט נישט געהאַט קיין פאַרטרעטער, וייל 
זי האָט די איינלאַדונג באַקומען שפּעט, האָט נאָך דעם געגעבן איר הסכם 
אויף די רעזאָלוציעס. 


די צענטראַלע פּאָליטישע פּראַגע, װאָס איז באַהאַנדלט געװאָרן איז 
געווען וועגן דער באַציאונג צו דער פּראָיעקטירטער דומע, װאָס מ'האָט 
באַטראַכט פאַר אַ פעלשונג פון אַ פאָלקס-פאַרטרעטונג און אַ מיטל צו דער- 
שטיקן די רעװאָלוציע. אַלע, אַחוץ די מענשעוויקעס, זיינען געווען פאַר אַן 
אַקטיוון באָיקאָט פון די דומע-װאַלן װעגן דער פּראַגע איז געפירט גע" 
װאָרן אַ לענגערע דיסקוסיע. לסוף איז אָנגענומען געװאָרן אַ רעזאָלוציע, 
וועלכע רופט צו באָיקאָט. אין דער מאָטיווירונג איז געזאָגט געװאָרן, אַז די 
דומע איז אַ מיטל צו פאַרפעסטיקן די װאַקלדיקע צאַרישע זעלבסטהערשונג. 
בלויז אַ קליינער טייל פון דער באַפעלקערונג באַקומט װאַלירעכט און די 
דומע װעט האָבן אַ באַגרענעצטע קאָמפּעטענץ -- זי װעט זיין בלויז אַ באַ- 
ראַטנדיקע קערפּערשאַפט. פאַר דער ס.ד. שטייט די אויפגאַבע צו באַזייטיקן 
דעם רעזשים און פאַר דעם צוועק דאַרף מען צוגרייטן אַ באַװאָפּנטן פאָלקס- 
אויפשטאַנד, די רעזאָלוציע זאָגט זיך אַרױס פאַר אַ דעמאָקראַטישער רע" 
פּובליק, װאָס זאָל פּראָקלאַמירט ווערן דורך אַ קאָנסטיטואַנטע, געשאַפן דורך 
דעמאָקראַטישע װאַלן, די װאַל-קאַמפּאַניע דאַרף אויסגענוצט װערן פאַר די 
דאָזיקע לאָזונגען. אין טאָג פון די װאַלן --- דורכפירן אַלגעמײינע פּאָליטישע 
שטרייקן און דעמאָנסטראַציעס, װוי אויך אָנװענדן אַלע מיטלען אַז די 
װאַלן זאָלן נישט פאָרקומען. אויב נויטיק, זאָל מען צעשטערן די פאַר- 
זאַמלונגען, וואו ס'וועלן דורכגעפירט וערן די װאַלן 


די קאָנפערענץ האָט געהאַט פאַר זיך דריי רעזאָלוציע-פּראָיעקטן ועגן 
די דומע-װאַלן: פון בונד, צ.ק. פון ר.ס.דאַיפּ. (באָלשעװיקעס) און אָרג,- 
קאָמיסיע פון ר.ס.ד.אַ.פ. (מענשעוויקעס). אַלס באַזע איז אָנגענומען געװאָרן 
דער פּראָיעקט פון בונד. מיט אַלע שטימען קעגן דער שטים פון מענשעוויס- 
טישן פאָרשטײיער איז אָנגענומען געװאָרן די רעזאָלוציע פאַר באָיקאָט, 


ס'איז אָנגענומען געװאָרן אַ באַשלוס אין דריטהאַלבן חדשים אַרום 
אָפּצוהאַלטן אַ וייטערדיקע קאָנפערענץ. אין דער פּראָװיזאָרישער טאָג- 
אָרדנונג, װאָס איז אָנגעמערקט געװאָרן, איז אויך געװוען אַ פּונקט ועגן 
פאַראייניקן אין איין סאָציאַל-דעמאָקראַטישער אַרבעטער-פּאַרטײ אַלע ס.ד. 
אָרגאַניזאַציעס אָדער זיי דערנענטערן, אויב פאַראיניקן װועט נישט זין 

מעגלעך. אָרגאַניזירן די קאָנפערענץ האָט מען איבערגעגעבן דעם ציק. 
פון בונד און צ.ק. פון ר.ס.ד.אַ.פּ. (באָלשעװיקעס), 

די אָנטײלנעמער פון דער קאָנפערענץ האָבן געגעבן זייערע אונטער- 
שריפטן אויף די אָנגענומענע באַשלוסן אַחוץ דעם פאָרשטייער פון דער 
אָרג. קאָמיסיע (מענשעוויקעס), וועלכער האָט זיך אָפּגעזאָגט צו געבן די 
אונטערשריפט. ביים אונטערשרייבן די מעלדונג וועגן דער קאָנפערענץ 
און די רעזאָלוציעס איז פאָרגעקומען פאָלגנדער כאַראַקטעריסטישער אינ- 
צידענט. ס'איז באַשלאָסן געװאָרן, אַז די אונטערשריפטן זאָלן גיין לויטן א"ב, 
דער פאָרשטייער פוז צ.ק. ר.ס.ד.אָ.פּ. (באָלשעוויקעס) האָט זיך געװוענדט צו 
די בונדישע פאָרשטייער מיט אַזאַ פראַגע: צי האַלט איר נישט פאַר גלייכער 
צו שרייבן פּשוט בונד אָנשטאָט אַלגעמײנער יידיששער אַרבעטער-בונד פון 
ליטע, פּוילן און רוסלאַנד? ער האָט דערביי געזאָגט: ,פאַר אייך אין עס 
דאָך באַקװעמער, אַז ס'זאָל נישט זיין דאָס װאָרט "ידישער. איר וייסט 
דאָך וי אַזױ מען באַציט זיך אין רוסלאַנד צו יידן און די פּראָקלאַמאַציע 
(די מעלדונג מיט די רעזאָלוציעס) װעט דאָך ברייט פאַרשפּרײט וערן. אַחוץ 
דעם, ביי אונז אין די אָרגאַניזאַציעס ווייסן אַלע וועגן בונד און ווייט נישט 
פאַר אַלע איז באַקאַנט, אַז דער בונד איז אַ יידישע אָרגאַניזאַציע?. די בונ- 
דישע דעלעגאַציע האָט אויף דעם נישט מסכים געווען און דערקלערט, אַז זי 
פאַרלאַנגט ס'זאָל זיין דער פולער נאָמען און אין קלאַמערן דאָס װאָרט בונד. 
;דערביי האָבן מיר (די בונדישע דעלעגאַטן) שאַרף אונטערגעשטראָכן אונ- 
זער באַדױיערן װאָס פאַר די רוסישע אָרגאַניזאַציעס װוערט באַהאַלטן דער 
פאַקט, אַז ס'עקזיסטירט אַן אָרגאַניזירטער יידישער פּראָלעטאַריאַט"), 

ס'זיינען געווען נאָך אַ ריי אַנדערע באַראַטונגען און אַקציעס -- פון 
זיי אַ גרויסע צאָל אין לאָקאַלן מאַסשטאַב -- מיט פאָרשטייער פון אַנדערע 
פּאַרטײען. אין די לעצטע װאָכן פון יאָר איז דער בונד געווען מיטבאַטײ- 
ליקט אין פּעטערבורגער אַרבעטעריראַט, 

אין דעצעמבער 1905 איז אַרױסגעלאָזט געװאָרן דער געמינזאַמער 
אויפרוף פון פּעטערבורגער אַרבעטער-ראַט, ר.ס.ד.אַ.פּ., ס.ר. און בונד מיטן 
דראַמאַטישן רוף צום אַלגעמײנעם פּאָליטישן שטרייק, 


263 


8 דער בונד און די אַנדערע פּאַרטייען 


במשך יאָרן איז דער בונד געוװוען די איינציקע פּאָליטישע פּאַרטײ ביי 
יידן. די אַנדערע ריכטונגען און גרופּירונגען זיינען געווען אָרגאַניזירט צוליב 
אידעאָלאָגישע, רעליגיעזע און נאַציאָנאַלע טעמים, אָבער זיי האָבן זיך נישט 
געשטעלט קיין קאָנקרעטע פּאָליטישע אויפגאַבן. ערשט אין 1905 האָט זיך 
דאָס בילד געענדערט. אונטער דער וירקונג פון די רעװאָלוציאָנערע גע" 
שעענישן אין דער רוסלענדער אימפּעריע האָט אויך דאָס יידישע בירגער. 
טום אָנגעהויבן פּאָליטיש זיך אָרגאַניזירן, 

אין מערץ 1905 זיינען אין אַ ריי שטעט פאָרגעקומען פאַרזאַמלונגען 
אין די שוהלן צו וויילן דעלעגאַטן פון ;אַלע יידן אויף אַ לאַנד-צוזאַמענפאָר", 
די אויפגאַבע פון דעם צװאַמענפאָר, װאָס איז פאַרטראַכט געװאָרן פון אַ 
גרופּע באַקאַנטע יידישע כלל-טוער אין פּעטערבורג, האָט געזאָלט זיין צו 
שאַפן אַ קערפּערשאַפט, װאָס זאָל זיך באַמיען צו דערגרייכן גלײיכבאַרעכ- 
טיקונג פאַר יידן, די װאַל-פאַרזאַמלונגען האָבן גלייכצייטיק געדאַרפט באַשליסן 
צו שיקן פּעטיציעס צו דער רעגירונג וועגן יידישער גלײכבאַרעכטיקונג. 
אויף די פאַרזאַמלונגען זיינען אויך געקומען אָרגאַניזירטע אַרבעטער און 
זייערע פאָרשטייער זיינען אַרױסגעטרעטן מיט רעדעס, אין וועלכע זיי האָבן 
אַרױסגעברענגט דעם בונדישן שטאַנדפּונקט. זיי האָבן אויפגעויזן די 
נעבעכדיקייט פון דער איינשטעלונג, אַז די יידן קענען באַקומען גלייכ- 
באַרעכטיקונג דורך שיקן פּעטיציעס צו דער רעאַקציאָנערער אַנטיסעמי- 
טישער רעגירונג. אָנשטאָט בעטן ביי איר, דאַרף מען זי אַראָפּװאַרפן. אין 
פיל פאַלן האָבן די איניציאַטאָרן, נאָך די רעדעס פון די בונדיסטן, געמוזט 
דערקלערן, אַז זיי רעפּרעזענטירן נישט כלל-ישראל נאָר דאָס יידישע ביר" 
גערטום, 

פרילינג 1905 איז אין ווילנע פאָרגעקומען אַ צוזאַמענפאָר פון 67 כלל-טוער 
פון 22 שטעט. ס'איז געשאַפן געװאָרן אַ פאַרבאַנד צו דערגרייכן פולבאַרעכ- 
טיקונג פון יידיען פאָלק אין רוסלאַנד. ער האָט געװאָלט דערגרייכן די ביר" 
גערלעכע, פּאָליטישע און נאַציאָנאַלע רעכט פאַר יידן אין רוסלאַנד און פאַר- 
לאַנגט ברייטע אױטאָנאָמיע פאַר די קהילות, װווי אויך פרייהייט פון שפּראַך 
און שול-בילדונג. אין צוזאַמענפאָר און אין דער אָנפירונג פון ,דערגרייכער- 
פאַרבאַנד" זיינען געווען פאַרטרעטער פון פאַרשידענע פּאָליטישע און נאַ- 
ציאָנאַלע ריכטונגען. דער פאַרבאַנד האָט אָנגעהאַלטן בערך 2 יאָר צייט 
און איז זיך צעפאַלן טאַקע צוליב דעם, װאָס ער האָט פאַראייניקט פאַר- 
שידנאַרטיקע עלעמענטן. פון אים האָבן זיך אױיסגעפּיקט דריי באַזונדערע 

גרופּירונגען: די יידישע פאָלקס-גרופע מיט מ. װינאַװער און ג. סליאָזבערג 
בראש, די יידיעשע פאָלקס-פּאַרטיי מיט ש. דובנאָוו בראש און די ציוניסטן 
פון פריער האָט נאָך עקזיסטירט אַ יידישע דעמאָקראַטישע גרופע מיט ל, 
בראַמסאָן בראש, װאָס איז אויך אַריין אין פאַרבאַנד מיט געוויסע באַװאָרענישן, 
פּאָליטיש איז דער פאַרבאַנד געװוען נאָנט צו די קאַדעטן (רוסישע קאָנ- 
סטיטוציאָנעל-דעמאָקראַטישע פּאַרטײ), 

דער בונד האָט זיך שאַרף אָפּגעגרענעצט פון דער נייער באַװעגונג. אין 
אַן אויפרוף א. נ. מיר און זיי (מערץ 1905, יידיש אין 60 טױיזנט עקז) 
האָט דער צ. ק. פון בונד געזאָגט: ;לאַנגע יאָרן האָבן זיי זיך באַהאַלטן 
אין די לעכער, געליגן און געשוויגן, געלינן און געציטערט מען זאָל זי 
חלילה נישט באַמערקן, לאַנגע יאָרן האָבן זיי געהאַט איין מיטל --- באַצאָלן, 
איין רפואה --- שטילשווייגן, איין האָפנונג -- אַז מען װעט זיי פאַרגעסן 
לאַנגע יאָרֹן האָבן זיי פאַרזיסט די ביטערקייט פון זייערע צרות מיט חלומות 
פון ציון און געלעבט מיט דעם געדאַנק, אַז זיי זיינען נישט קיין בירגער, 
נאָר פרעמדע אין דעם לאַנד, וואו זיי וואוינען. איצט האָבן זיי אָנגעהויבן 
שמועסן וועגן בירגערלעכע רעכט, איצט האָבן זיי אָנגעהויבן רירן מיט 
אַן אבר, איצט האָבן זיי אָנגעהויבן אַרױסשטעלן פּאָליטישע פאָדערונגען. 
דאָ וואו אַלץ איז ביז-אַהער געווען מוטלאָז און פויל, איז שוין דאָס אויך 
אַ גרויסער און וויכטיקער טריט אויפן וועג פון פּראָגרעס". און געשען 
איז דאָס אונטער דער ווירקונג פון קאַמף פון יידישן אַרבעטער-קלאַס אין 
פון דעם רעװאָלוציאָנערן קאַמף אין רוסלאַנד בכלל., ,זיי האָבן נאָך עד- 
היום נישט באַנומען דעם אַלטן כלל, אַז רעכט בעט מען נישט און אַז דער 
איז נישט ווערט די פרייהייט, ווער עס קעמפט נישט פאַר איר".. ;זיי שיקן 
מיט הכנעה זייערע בקשות אין מיניסטאָרן-קאָמיטעט'".. דער קלענסטער 
טייל פון דער יידישער בורזשואַזיע, די יידישע ראַדיקאַלן, פאַרשטייען שויך, 
אַז די יידישע לאַגע איז ענג פאַרבונדן מיט דער גאַנצער פּאָליטישער אַר- 
דנונג אין רוסלאַנד.,.. ,נאָר קיינער פון זיי האָט נאָך עד-היום נישט אַרױס- 
געזאָגט אָפן צו װאָס פאַר אַ פּאָליטישער אָרדנונג זיי שטרעבן: קיינער האָט 
נישט דערמאָנט וועגן אַ דעמאָקראַטישער רעפּובליק", הגם עס הערן זיך שוין 
שטימען, אַז מען דאַרף ;גרינטלעך איבערמאַכן די אָרדנונג פון דער מלוכה 
אין רוסלאַנד", 

דער אויפרוף טרעט אַרױס קעגן דער העזה פון די ליבעראַלע פּאָליטיקער 
צו װועלן ריידן , אין נאָמען פונם גאַנצן יידישן פאָלק"... ;אונז, יידישע אַר" 
בעטער, װעט אייך נישט געראָטן אײינצושפּאַנען אין אייער ליבעראַלן װאָגן"... 
,מיר באַגנוגענען זיך נישט מיט גלייכע בירגערלעכע רעכט. מיר פאָדערן, 
אַז די מלוכה זאָל אונז גאַראַנטירן אַ מעגלעכקייט צו באַקומען בילדונג 
אויף אונזער אייגענער שפּראַך"... ;אייערע פאָדערונגען גייען נישט וייטער 
פון רעכט אויף בילדונג -- זעלבסטפאַרשטענדלעך אויף דער שפּראַך פון 
דער הערשנדיקער נאַציע -- און איר באַגנוגנט זיך מיט דעם, ווייל אייערע 
קינדער װעט דאָס מיט בילדונג פאַרזאָרגן"... מיר פאָדערן אַ דעמאָקראַטיש 

געוויילטע קאָנסטיטואַנטע אויפן וועג פון רעװאָלוציע --- זיי האָפן, אַן עדי 
צאַרישע רעגירונג װעט זיך אַלײן אָפּזאָגן פון אירע רעכט". 

די בונדישע פּרעסע האָט אויך אונטערגעשטראָכן די פּאָזיטיווע באַ- 
דייטונג פון פאַקט װאָס דאָס יידישע בירגערטום און די יידישע ליבעראַלן 
אָרגאַניזירן זיך פּאָליטיש, אָבער דערביי העפטיק קויטיקירט די נישט- 
דרייסטקייט און די נישט-קלאָרע פאָדערונג בנוגע דער צאַרישער זעלבסט- 
הערשונג, װוי אויך די אַסימילאַטאָרישע שיריים אין דער נאַציאָנאַלער פראַגע. 

אין שייכות מיטן צוזאַמענפאָר פון דער יידישער דעמאָקראַטישער גרופּע 
און די אָנגענומענע באַשלוסן, האָט דער אויסלענדישער אָרגאַן פון בונד 
געשריבן: ;דער פּרואוו פון שאַפן אַ ייידישע דעמאָקראַטישע פּאַרטײ" דאַרף 
אָן ספק באַטראַכט ווערן פאַר אַ פּראָגרעסיווע דערשיינונג. די נייע פּאַרטײ 
מערקט נאָך אָן שאַרפער די גרענעץ-ליניע, װאָס טיילט אָפּ דעם יידישן פּראָ- 
לעטאַריאַט פון דער יידישער בורזשואַזיע און רוֹפט אַרױס צום לעבן די 
שיכטן פון דער יידישער באַפעלקערונג, אויף וועלכע דער בבונד קען האָבן 
בלויז אַ שװאַכע באַשטראַלנדיקע ווירקונג"... באַגריסנדיק די ערשטע פֹּאַ- 
ליטישע אַרויסטרעטונג פון דער יידישער בורזשואַזער דעמאָקראַטיע, דאַרפן 
מיר אָבער אָנערקענען, אַז דער יידישער ליבעראַליזם האָט פון סאַמע באַגינען 
אַנטפּלעקט אַ פּאָליטישע מאָגערקייט, װאָס האָט געפונען אַ בולטן אויס" 
דרוק אין דעם נישט-קלאָרן, צעשוואומענעם, אין טייל ערטער אומפאַר- 
שטענדלעכן , אני מאמין", װאָס זיי האָבן אַרױסגעלאָזט. 

נאָכן קריטיקירן דעם ,אני מאמין" פון פּאָליטישן און סאָציאַלן שטאַנד- 
פּונקט, פאַר נישט אַרױסזאָגן זיך קלאָר קעגן צאַריזם און פאַר אַ דעמאָקראַ- 
טישער רעפּובליק, קומט אַן אָפּגרענעצונג אויך אין דער נאַציאָנאַלער 
פראַגע. עס ווערט אָנגעוויזן, אַז מען האָט דאָ צו טון מיט פריערדיקע אַסי 
מילאַטאָרן, װאָס זיינען אָפּגעטרעטן פון זייער שטאַנדפּונקט, אָבער קענען 
נישט גיין קאָנסעקװענט אויפן נייעם וועג. דער בונדישער אָרגאַן זאָגט: 
;די דערווידערונגען פון די אַסימילאַטאָרן קעגן פּאָליטישן כאַראַקטער פון 
דער נאַציאָנאַל-קולטורעלער אױטאָנאָמיע זיינען באַגרינדעט אויף אַ פּשוטן לאָ- 
גישן פאָקוס: אויף דער צעשטויבונג פון נאַציאָנאַל קולטורעלן לעבן און אויפן 
באַטראַכטן יעדן אַטאָם פון אים מחוץ אַ פאַרבינדונג מיטן גאַנצן סכום. 
יאָפּטײלן די נאַציאָנאַליטעט פון דער מלוכה' --- דאָס איז דער לעצטער מקום- 
מקלט, וואו עס ראַטעװעט זיך נאָך די פולשטענדיק צעקלאַפּטע אַסימי- 
לאַציע?... דער פאַקט, װאָס ,'די יידישע דעמאָקראַטישע גרופּע' רוקט 
אַרױס די לאָזונג פון יאָפּטײלן, וייזט קלאָר, אַז זי האָט נאָך וייט נישט 
עמאַנציפּירט פון דער שקלאַפישער פּסיכאָלאָגיע און פון דער שקלאַפישער 
וועלט-אָנשויאונג פון די אַסימילאַטאָרן, מיט וועלכע זי, זעט אויס, באַמיט 
זיך איבערצורייסן" :5:), 

אין אויפרוף, װאָס די יידישע דעמאָקראַטישע גרופע האָט אַרױסגעלאָזט, 
איז געזאָגט געװאָרן, אַז ווען זי װעט דערגרייכן די געשטעלטע צילן -- 
פולע און גלייכע בירגערלעכע און פּאָליטישע רעכט פאַר יידן און ווען די 


266 


נאַציאָנאַליטעט און די רעליגיע ועלן זיין אָפּגעטײלט פון דער מלוכה -- 
; דעמאָלט װעלן מיר איבערייסן אונזער עקזיסטענץ אַלס זעלבסטשטענדיקע 
פּאָליטישע אָרגאַניזאַציע און מיר װעלן איבערגיין אין די אַנטשפּרעכנדיק? 
אַלגעמײן מלוכהשע סאַציאַל-פּאָליטישע פּאַרטײען?. אויך אין זען אַן אייגענע 
יידישע אָרגאַניזאַציע בלויז וי אַן איבערגאַנגידערשיינונג איז דעמאַנסטרירט 
געװאָרן, אַז די פירער און אידעאָלאָגן פון דער באַװעגונג האָבן זיך נישט 
באַפרײיט אינגאַנצן פון זייער אַסימילאַטאָרישער פאַרגאַנגענהײט. די יידישע 
דעמאָקראַטישע גרופע האָט זיך געװענדט ;צו דער יידישער אינטעליגענץ, 
צו די יידישע האַנטװערקער, מייסטער, פּריקאַזטשיקעס, קרעמער" און זײ 
גערופן צו שאַפן אַן אייגענע ;דעמאָקראַטישע פּאַרטײ?. דער אויפרוף האָט 
דערביי דערקלערט: ;ביז איצט האָט בלויז איין קלאַס פון דער יידישער 
באַפעלקערונג --- דער אַרבעטאָרישער -- איינגעזען די נויטװענדיקייט 
אַרױסצוטרעטן װי אַ זעלבסטשטענדיקע גרופע. די יידישע אַרבעטער-פּאַרטײ 
'בונד' קעמפט ענערגיש במשך פון יאָרן מיט דעם זעלבסטהערשערישן 
ווילקיר און װעקט אין דער ידישער מאַסע דעם גייסט פון פּראָטעסט, 
אָבער ביי אַלע באַדײיטנדיקע פאַרדינסטן פון דער פּאַרטײ, אין זי װי אַ 
סאָציאַליסטישע בכוח צו אַרגאַניזירן בלויז דעם יידישן אַרבעטער-קלאַס 
און קען נישט אויפן ערשטן פּלאַן נישט אַרױסרוקן די אַנטװיקלונג פון די 
קלאַסן-קעגנזאַצן. אָבער מיט דעם אַליין באַזײיטיקט זי זיך פון אַקטיון אָנטײיל 
אין זעלבסטשטענדיקן אָרגאַניזירטן קאַמף פון ברייטערע שיכטן פון דער 
יידישער באַפעלקערונג". 

די בונדישע פּרעסע איז אַרױסגעטרעטן אַנטשידן קעגן די פּרעטענזיעס 
פון דער יידישער בורזשואַזיע און די ליבעראַלן צו ריידן אין נאָמען פון 
כלל-ישראל. די בונדישע צענטראַלע צייטשריפט האָט וועגן דעם געשריבן : 
;ס'איז זייער גוט װאָס אונזערע ליבעראַלן זיינען געװאָרן מער פּאַליטיש 
דערצויגן, װאָס אָנשטאָט בוקן זיך, בעטן און געבן אין האַנט אַרין, האָבן 
זיי זיך אויסגעלערנט פאָדערן, פּראָטעסטירן. נישט קלוג איז אָבער דאָס, 
װאָס אונזערע ליבעראַלן פאַרגעסן זייער אָרט און פאַרגרעסערן זייער ווערט, 
פאַר יעדן באַוואוסטזיניקן מענטשן איז, למשל, קלאָר אַז אויפגעװעקט די 
ליבעראַלן האָט דער שטורעם פון דער אַרבעטער-באַװעגונג?.., דאָס װאָס 
דער יידישער פּראָלעטאַריאַט קעמפט מיט מאַכט -- גיט די מעגלעכקייט די 
יידישע ליבעראַלן צו קעמפן מיט פּאַפּיר.. ;און װידער הערן מיר די 
ווערטער -- 'די פאָרשטייער פון דעם גאַנצן יידישן פאָלק'.. דאָס זיינען 
בלויז שיינע װערטער: ידן זיינען צעטײילט אױיף קלאַסן מיט קעגנזעצ- 
לעכע אינטערעסן און אַזױ וי מען קען נישט האַלטן אין איין כלי פייער מיט 
װאַסער, אַזױ קען איין מענטש נישט זיין דער פאָרשטייער פון פאַרשידענף 
קעגנזעצלעכע אינטערעסן" *:), 

א אי 


ביז איצט איז געווען די רייד פון יענע בירגערלעכע שיכטן, װאָס האָבן 
אָנגעהױיבן פּאָליטיש זיך צו אידענטיפיצירן און אָרגאַניזירן. אין קולטורעלע 
פאָרמען איז מעגלעך געווען צו פירן מיט זיי אַן אידעאָלאָגישן און פּאָליטישן 
שטרייט. זי זיינען אָבער געווען אַ מינדערהייט אין יידישן לעבן. די גרויסע 
מערהייט, בפרט די אָרטאָדאָקסיע, האָט נאָך געהאַלטן גאַנץ ווייט פון דעם, 
די צאַרישע וילדקייטן און אפילו די פּאָגראָמען זיינען נישט געווען בכוח 
אַרױסצוטרײבן פון איר געדאַנק און געמיט די הכנעה און לאָיאַלקײט 
צום צאַרישן רעזשים, האַנט-ביי-האַנט מיט דעם זיינען ביי די רעאַקציאָנע- 
רע יידישע שיכטן געגאַנגען די ווילדע מעטאָדן פון קאַמף קעגן דער יידישער 
אַרבעטער-באַװעגונג. אין דער בונדישער פּרעסע האָט מען וועגן דעם אַזױ 
געשריבן: ;דאָס יידישע לעבן איז די לעצטע צייט געװאָרן לייטן גלייך, 
אַלץ װאָס ביי זיי, די גויים להבדיל, איז פאַראַן ביי אונז אויך. זיי האָבן לי- 
בעראַלן -- מיר האָבן עס אויך. ביי זיי זיינען דאָ כוליגאַנעס, שװאַרצע 
מאות --- ביי אונז איז אויך דאָס זעלבע. אין אַ גאַנצער ריי פּוילישע שטעט און 
שטעטלעך --- ראַדאָם, קאַליש, פּיעטריקאָוו, זדונסקע-װאָליע און אַנדערע -- 
האָבן די קאַפּיטאַליסטן אָרגאַניזירט באַנדעס כוליגאַנעס, יידישע לומפּן 
מיט דער הילף פון דער פּאָליצײ זיינען די מיטגלידער פון אונזערע איי- 
גענע נאַציאָנאַלע שװאַרצע מאות געגאַנגען פון הויז צו הויז, אויסגעזוכט 
די באַוואוסטזיניקע אַרבעטער און אַ סך פון זיי געשלאָגן מכות-:רצח. די 
פּאָליצײי האָט געהאָלפן דער שװאַרצער חברה שלאָגן, דערפאַר האָבן די 
שװואַרצע חברה געהאָלפן דער פּאָליצײי אַרעסטירן. און צוזאַמען האָט מען 
אין די אַלע שטעט און שטעטלעך אויף אַזאַ אופן אַרעסטירט ביז הונדערט 
אַרבעטער, אויף וועלכע די קאַפּיטאַליסטן האָבן אָנגעװויזן װי אויף די הױיפּט- 
בונטנמאַכער"... די רוסלענדער טעלעגראַפן-אַגענטור ;האָט געגעבן צו 
וויסן דער גאַנצער וועלט, אַז ביי יידן האָבן זיך געגרינדעט גרופּעס טרייע 
אונטערטאַנער, וועלכע גיבן אַרױס די רעװאָלוציאָנערן. אונזערע שװאַרצע 
מאות, הייסט דאָס, האָבן שוין אַ מעדאַל אויך פאַרדינט"... ,וי נידערטרעכ- 
טיק דאַרפן זיין יידן, וועלכע דערוועגן זיך איצט, נאָך זשיטאָמיר, מעליטאָ- 
פּאָל און בריסק אַרײנצוגײן אין אַ פאַרבינדונג מיט דער רוסישער פּאָליצײ?!.. 
,די לומפּן זיינען װוילד און פאַרדאָרבן... נאָר וויפל ווילדער און פאַרדאָר- 
בענער זיינען די יידישע שיינע בעלי-בתים, וועלכע דינגען זיי!"*=), 

אין זשיטאָמיר האָט די יידישע ,שװאַרצע מאה" אַרױסגעגעבן דער פֹּאָי 
ליציי עטלעכע אומלעגאַלע קװאַרטירן. אין סואװאַלק איז דער רב, װאָס 
איז געשטאַנען אין קאָנטאַקט מיטן גובערנאַטאָר, געווען זייער אַקטיו אין 
קאַמף מיט דער רעװאָלוציאָנערער באַװעגונג. ווען דער איספּראַװניק אין 
ראָסיעני, קאָוונער גוב., האָט זיך דערוואוסט, אַז די בונדישע אָרגאַניזאַציע 
גרייט זיך דורכפירן אַ דעמאָנסטראַציע, האָט ער גערופן דעם קאַזיאָנעם ראַ- 
בינער און בעלי-בתים און ער האָט געדראָט, אַז די פּאָליצײי װעט נישט 

פאַרטיידיקן די יידן קעגן אַ פּאָגראָם, אויב מ'וועט ;גיין מיט דער פאָך", 
אין די בתי-תפילות האָט מען אױסגעקלעפּט אַ קול-קורא פון די כלי-קודש 
מיט אַזאַ אינהאַלט: ;אַזױ װי מען װיל אין ראָסיעני מאַכן אַ רעװאָלוציע, 
דאָס הייסט מענער און פרויען װועלן אַרױסגײן אויף דער גאַס מיט רױיטע 
פענער און װעלן זינגען פאַרבאָטענע לידער, בעטן מיר די עלטערן, װאָס 
האָבן זין און טעכטער, צו האָבן די השגחה אויף זיי, אַז זיי זאָלן עס נישט 
טון, ווייל דער איספּראַװניק איז זייער אין כעס צוליב דעם". אַחוץ דעם 
האָבן די בעלי-בתים אָרגאַניזירט אַן אָטריאַד אַרױסצוטרעטן קעגן דער גע- 
פּלאַנטער דעמאַנסטראַציע. 


אין זדונסקע װאָליע, קאַלישער גוב., איז אין שוהל, דעם 2טן אָקטאָ- 
בער, געווען אַ הספּד נאָכן רב, װאָס איז געשטאָרבן אין װאַרשע. די רבנים 
האָבן געדרשנט, אַז אַלע צרות שטאַמען פון די זינד פון די אַפּיקורסים און 
די אחדות-לייט און מען מוז צו דעם אַ סוף מאַכן. די בעלי-בתים האָבן 
אָפּגערעדט, אַז מ'דאַרף שאַפן געווער און אױיסראָטן די אחדותניקעס. נאָך 
דעם האָבן יידישע קולאַקעס פאַרוואונדעט 2 אַרבעטער. די בונדישע אָר- 
גאַניזאַציע האָט געשאַפן אַ זעלבסטשוץ. אין מיטן מאַרק האָט דער בנד 
גערופן אַ פאַרזאַמלונג, אין וועלכער ס'האָבן זיך באַטײליקט 300 יידישע און 
0 פּוילישע אַרבעטער. נאָך דער פאַרזאַמלונג איז מען געװאָר געװאָרן, 
אַז די יידישע ;שװאַרצע מאה" האָט דערהרגעט איין חבר און 3 שווער פאַר- 
וואונדעט. געשען איז עס ביים שטילשווייגן פון דער פּאָליצײ, וועלכע האָט 
דעמאָלט במשך 6 שעה זיך נישט באַװויזן אין גאַס. דערוויסנדיק זיך וועגן 
מאָרד, איז די זעלבסטשוץ אַװעק אין צענטר פון די רוצחים, מ'האָט זי אָבער 
באַגעגנט מיט אַ האָגל קוילן. זיי האָבן זיך פאַרבאַריקאַדירט אין עטלעכע 
הייזער און פון דאָרט געשאָסן. די געקומענע אַרבעטער האָבן געשטורעמט 
די הייזער און זיי איינגענומען. ערשט דעמאָלט האָבן זיך באַװיזן פּאָליצײ 
און מיליטער. בינאַכט האָבן די אַרבעטער געעפנט אַן אייזן-קראָם און זיך 
באַװאָפּנט מיט קאַלט געווער. דער בונד האָט פּראָקלאַמירט אויפן 3 אָקטאָ- 
בער אַן אַלגעמײנעם שטרייק. אַלע יידישע אַרבעטער זיינען געװען אין 
גאַס. אויך די פאַבריקן מיט נישט-יידישע אַרבעטער האָבן זיך אָפּגעשטעלט, 
ס'זיינען פאָרגעקומען פאַרזאַמלונגען פון יידישע און פּוילישע אַרבעטער. 
לסוף זיינען מחנות אַרבעטער באַפאַלן די דירות פון די ,שטאַרקע" און 
דאָרט געמאַכט אַ חורבן. 3 טױזנט אַרבעטער זיינען אַװעק צום הױז פון 
געהרגעטן חבר און אָפּגעהאַלטן אַ פאַרזאַמלונג, וואו ס'האָט געפלאַטערט אין 
ווינט דאָס פאַרבלוטיקטע העמד פון קרבן. אין דער לויה, װאָס אין פאָר- 
געקומען דעם 4 אָקטאָבער, האָבן זיך באַטײליקט 6 טויזנט מענטשן. מ'האָט 
געטראָגן רויטע און שװאַרצע פענער, וי אויך לענטעס מיט אויפשריפטףן 
פיל פּאָליצײ, זשאַנדאַרמעריע און מיליטער זיינען נאָכגעגאַנגען. לסוף האָבן 
זיי אַרומגערינגלט דעם עולם און אַרעסטירט 100 מאַן. די מאַסע האָט 
פּראָטעסטירט און איז נאָכגעגאַנגען די אַרעסטירטע. די מאַסע האָט נישט 

געװאָלט אָפּטרעטן און געפּרואװוט ברעכן דעם טויער פון אַרעסט:הױיז. דאָס 
האָט געווירקט און מ'האָט כמעט אַלע באַפרײט, אַחוץ עטלעכע פרעמדע +), 

אין בזשעזשין, פּיעטריקאָװער גוב., האָבן סוחרים און מייסטער מיט 
דער הילף פון פּאָליצײ און מיליטער אַרעסטירט אַרבעטער. מ'האָט גענומען 
פון גאַס און פון די װערקשטאַטן. אַרעסטירטע האָט מען געשלאָגן מיט 
שטעקנס, שװוערדן און ביקסן. די יידישע אַרבעטער פון בזשעזשין זיינען נישט 
געווען בכוח װירקזאַם זיך אַנטקעגנשטעלן. זיי האָבן זיך געװוענדט נאָך 
הילף קיין לאָדזש. די לאָדזשער אָרגאַניזאַציע פון בונד האָט דערקלערט 
אַ באָיקאָט אויף בזשעזשינער. מ'האָט זיי נישט אַרײנגעלאָזט קיין לאָדזש 
און נאָך דערלאַנגט קלעפּ אויך. אַ דעלעגאַציע פון בזשעזשינער בעלי- 
בתים האָט זיך געװענדט צום לאָדזשער קאָמיטעט פון בונד מיט אַ ביטע 
אַראָפּצונעמען דעם באָיקאָט און צוגעזאָגט צו זיין גוט און פרום. אַלס אויס- 
דרוק פון חרטה זיינען זיי געווען גרייט צו געבן אַ גרויסע סומע געלט, 
אַ דעלעגאַציע פון בעלי-בתים איז אויך אַװועק צום זשאַנדאַרמעריע-שעף און 
אים געבעטן צו באַפרײען די אַרעסטירטע. -- אין פּיעטריקאָוו האָט מען לוט 
מסירות אַרעסטירט און צעשלאָגן אָרגאַניזירטע יידישע אַרבעטער. אין אַ 
קורצער צייט אַרום האָט מען דערהרגעט אַ פירער פון דער /שװאַרצער מאה" 
-- דעם בלעכער פּאָדריאַטשיק גוטקין **:), 

אויך דער מין אַקטיװוקײט קעגן דער רעװאָלוציאָנערער באַװעגונג איז 
נישט געווען כאַראַקטעריסטיש פאַר דער גרויסער מערהייט פון דער יידי- 
שער באַפעלקערונג. די ברייטע מאַסן פון יידישן קליינבירגערטום, בפרט די 
אָרטאָדאָקסישע שיכטן, האָבן פּשוט נאָך נישט דערװאַכט צום פּאָליטישן 
טראַכטן און ווירקן. די ניי-אַנטשטאַנענע גרופּירונגען פון וועלטלעכער אינ- 
טעליגענץ און גרויס-בורזשואַזיע האָבן פּרעטענדירט צו פירן נאָך זיך אָט 
די מאַסן און ריידן אין זייער נאָמען, אפילו ווען זיי האָבן זיי נישט געפירט, 
אפילו ווען זיי האָבן קיין מאַנדאַט צו דעם נישט געהאַט. דער נייער וועלט- 
לעכער שיכט פירער, פריער מיט אַן אַסימילאַטאָרישער אידעאָלאָגיע, האָט 
איצט געפּרואװווט זיך צופּאַסן צו די באַדערפענישן פון די ברייטע יידישע 
מאַסן. במילא האָבן די דאָזיקע פירער געמוזט אַראָפּשפּרינגען פון אַסימי- 
לאַטאָרישן טראַפּעז און זיך שטעלן אויף דער נאַציאָנאַלער ערד. אין זייער 
פּאָזיציע האָבן מחמת דעם געמוזט זיין װאַקלענישן. דער בונד האָט די 
װואַקלענישן באַקעמפט. 

אין אַן אַרטיקל וועגן דער נאַציאָנאַלער פראַגע זאָגט אַ בונדישע צייט- 
שריפט: װען דער בונד האָט אויף זיין 4טן צוזאַמענפאָר (1901) פאָרמולירט 
דעם פּרינציפּ פון נאַציאָנאַליקולטורעלער אױטאָנאָמיע, איז ער געווען אַלײן 
אין דער פראַגע. קיינער האָט אים נישט אונטערגעהאַלטן. פאַרקערט, ס'זיי- 
נען געווען פיל קעגנער. אָבער אין 1905 איז עס געװאָרן אַנדערש: ;די יידישע 
ליבעראַלע און ראַדיקאַלע בורזשואַזיע האָט זיך אַ קער געטון אין אונזער 
זייט און ס'װאָלט געװוען אַ טעות נישט צו דערשאַצן די סימפּטאָמאַטישע 
באַדײיטונג פון דעם"... אויב זי הויבט איצט אָן אַרױסצורוקן אַזאַ פאָדערונג, 

װאָס זי האָט ביז איצט עקשנותדיק און לאַנג איגנאָרירט אָדער פּשוט אָפּי 
געװאָרפן, איז דאָס דער בעסטער באַװוייז, אַז מיר האָבן צו טון מיט אַ פאָ- 
דערונג, װאָס די מאַסע האָט אַרױסגערוקט און װאָס זי דאַרף.. ;די יידישע 
בורזשואַזיע און די ליבעראַלע אינטעליגענץ רוקט נאָך נישט אַרױס אַ פול- 
שטענדיק קלאָר און דעטאַלירט נאַציאָנאַל פּראָגראַם. אין בעסטן פאַל באַ- 
גרענעצן זיי זיך מיט אַ נעפּלהאַפטן נאָכזאָגן אונזער פּראָגראַם, אין ערגערן 
פאַל --- פאַרדרייען זיי עס אין טייל וועזנטלעכע פּוגקטן".. עאַלײן אַרױפ- 
גייענדיק אויפן וועג פון אַסימילאַציע, אַדורכגעדרונגען מיט דער אײגנאַר- 
טיקער פּסיכאָלאָגיע פון אַסימילירטן אָדער זיך אַסימילירנדיקן יידן, וועלכער 
איז נאַטירלעך גענויגט אָפּצוליקענען יעדע לעבנס-פעאיקייט פון קולטורעלן 
לעבן, װאָס זי פאַרלאָזט, איז די דאָזיקע גרופּע געווען אַ הייסע קעמפערין 
פאַר אַסימילאַציע פון די יידישע פאָלקס-מאַסן, זי האָט געהאַלטן די יידישע 
קולטור פאַר אַ פאַנטאַזיע, די יידישע שפּראַך -- פאַר אַ שמוציקן זשאַר- 
גאָן און געזען דעם איינציקן אויסוועג פאַר די יידן אין שנעלסטן אָפּזאָגן 
זיך פון זייער נאַציאָנאַלן פּנים און צואייגענען זיך 'די פּירות פון דער נאַ- 
ציאָנאַל-קולטורעלער זעלבסטיבאַשטימונג! פון די אַנדערע פעלקער".. און 
אויב מ'זעט, אַז די זעלבע מענטשן זיינען געצוואונגען איצט עפנטלעך צו 
נעמען אויף זיך די פאַרפליכטונג צו פאַרלאַנגען יידישע נאַציאָנאַל-קולטן- 
רעלע זעלבסטבאַשטימונג, איז עס אַ סימן, אַז דאָס אַנטשפּרעכט ווירקלעך 
די באַדערפענישן פון פאָלקס-לעבן... ,דאָס באַדײט, אַז די יידישע שפּראַך 
און די נאַציאָנאַלע פאָרמען פון קולטורעלן לעבן זיינען וייט נישט קין 
פאַנטאָם אָן לעבן; דאָס באַדײיט אַז פאַר דער מאַסע, וי פאַר אַ מאַסע, איז 
עס דאָס איינציקע פענצטער דורך וועלכן זי קען באַקומען ליכט און לופט 
פון דער מאָדערנער קולטור, דער איינציקער קאַנאַל דורך וועלכן עס פליסט 
צו איר לעבעדיק װאַסער און גייסטיקע שפּייז".. ,וי די פּוױילישע אָדער 
ליטווישע נאַציאָנאַלע פראַגע, אַזױ שליסט איין אין זיך אויך די יידישע 
פראַגע צוויי זייטן: אָנערקענען אינדיווידועלע רעכטן פון יעדן באַזונדערן 
מענטשלעכן אַטאָם און די פאַרזיכערונג פון די נאַציאָנאַלע אָדער, אויב איר 
ווילט, נאַציאָנאַל-קולטורעלע רעכט פון גאַנצן נאַציאָנאַלן קאָלעקטיו, וי 
אַ יורידישער כלל". מידאַרף זיין קעגן דער פרייוויליקייט פון דער אױטאָנאָ- 
מיע, װאָס די יידישע בורזשואַזע גרופּירונגען פּראָפּאַגאַנדירן. די אױטאָנאָ- 
מיע דאַרף האָבן אַ באַשטימטע דורך דער מלוכה קאָמפּעטענץ, אַ יורידישן 
כאַראַקטער און צװאַנג-מאַכט. נישט בלויז פאַר יידן, נאָר פאַר אַלע מינדער- 
הייט-פעלקער איז נאַציאָנאַל-קולטורעלע אױטאַנאָמיע אַ העכערע פאָרם וי 
טעריטאָריאַלע אױטאָנאָמיע און קען בעסער שיצן די נאַציאָנאַלע באַדערפע- 
נישן פון די פעלקער. די טעריטאָריאַלע אױטאָנאָמיע איז בלוין נױטיק 
פאַר געוויסע אַדמיניסטראַטיווע צוועקן. די מלוכה דאַרף ווערן דעצענטראַ- 
ליזירט און פאַרמאָגן דריי גרונט-פאָרמען: 1) די אַלגעמײנע מלוכה. 2) טע- 
ריטאָריאַלע זעלבסטפאַרװאַלטונג. 3) נאַציאָנאַל-קולטורעלע אױטאָנאָמיע '*'), 

אַחוץ דער יידישעד בורזשואַזיע און ליבעראַל-בירגערלעכער אינטעלי- 
גענץ האָנן אָנגעהויבן צו זיין פּאָליטיש טעטיק אויך די ראַדיקאַלע עלעמענטן 
פון דער ציוניסטישער באַוועגונג. פון די פאַרשידענע שטרעמונגען אין ראַ- 
דיקאַלן און סאָציאַליסטישן פליגל האָבן זיך אויסגעבילדעט דריי הויפּט- 
גרופּירונגען -- ס.ס. (סיאָניסטן-סאָציאַליסטן), 9.צ. (פּועלי-ציון) און י.ס.א.פ, 
(סיימיסטן). זיי האָבן פאַרװאָרפן זייער פריערדיקע שטעלונג, אַז אין ,גלות" 
דאַרף מען זיך נישט פאַונעמען מיט פאָליטישער טעטיקיט און סאיז 
נישט כדאַי צו פירן אַ קאַמף פאַר בירגערלעכער גלײכבאַרעכטיקונג און 
נאַציאָנאַלער אױטאָנאָמיע. זיי האָבן זיך אויך דיפערענצירט אין זייער באַ- 
ציאונג צום ציוניזם, 

די ס.ס. האָבן זיך געשטעלט אויפן שטאַנדפּונקט פון די טעריטאָריאַ- 
ליסטן, װאָס האָבן זיך אָפּגעשפּאָלטן פון דער ציוניסטישער אָרגאַניזאַציע. 
זיי זיינען אַרױסגעגאַנגען פון דער הנחה, אַז דאָס יידישע עקאָנאָמישע לעבן 
קען זיך נישט נאָרמאַל אַנטװיקלען. דאָס שאַפט אַ ניטװענדיקייט פון 
עמיגראַציע. די אײינװאַנדערונג װעט ברענגען צו אַ קאָנצענטראַציע און קאָ- 
לאָניזאַציע אין נייע ישובים און װעט מעגלעך מאַכן אַ יידישע טעריטאָריע. 
רעגולירן די יידישע עמיגראַציע -- איז געװען אַ צענטראַלער פּונקט אין 
זייערע פּראָגראַמאַטישע פאָדערונגען. אויף דעם ערשטן צזאַמענפאָר פון ס.ס. 
איז אויך אָנגענומען געװאָרן אַ רעזאָלוציע וועגן בונד. דער אויספיר פון דער 
רעזאָלוציע איז: ;אַז דער 'בונד', נישט שטיצנדיק זיך אויף די אינטערעסן 
פון דעם יידישן פּראַלעטאָריאַט אין זייער גאַנצער קאָנקרעטער פולקייט, 
פּרעדיקט אַן עטישן סאַציאַליזם, וועלכער, איגנאָרירנדיק די באַדייטונג 
פון די פּראָדוקציאָנס-קרעפטן אין דעם קאַמף פון דעם פּראָלעטאַריאַט פאַר 
דעם סאָציאַליזם, ברענגט די יידישע אַרבעטער ביי זייער שװאַכער עקאָנאָ- 
מישער פּאָזיציע צום אַנאַרכיזם און אַז אויף אַזאַ אופן שטערט דער 'בונד' 
דעם וייטערדיקן גאַנג פון דעם ידישן פּראָלעטאַריאַט צו זיין באַפרייאונג 
פון דער קלאַסן-הערשאַפט און דעם נאַציאָנאַלן דרוק" **1), 

דער גרונט:אונטערשיד צװוישן די פּועלי-ציון און די ס.ס. איז באַשטאַנען 
אין דעם, װאָס די ערשטע האָבן אָנערקענט בלויז פּאַלעסטינע פאַרן צענטר, 
וואו ס'קען פאַרווירקלעכט ווערן די פאָזיערונג פון ,טעריטאָריאַלער אױטאָ- 
נאָמיע* פאַרֹּן יידישן פאָלק. זיי האָבן אויך אַרױסגערוקט די פאָדערונג פון 
,נאַציאָנאַל-פּאָליטישער אױטאָנאָמיע מיט ברייטער עקאָנאָמישער, קולטו- 
רעלער און טינאַנציעלער קאָמפּעטענץ אין אַלע אינערלעכע ענינים" פאַר 
יידן אין די גלות-לענדער. צװישן די פועלי-ציון זיינען געווען עטלעכע 
ריכטונגען. אין אַ טייל האָט זיך אָפּנערופן די אַלטע נטיה פון קעגנערשאַפט 
צום פּאָליטישן קאַמף, 

די סיימיסטן זיינען אויך געווען פאַר נאַציאָנאַל-פּאָליטישע אױטאָנאָמיע 
און פאַר טעריטאָריאַלער-קאָנצענטרירונג (אויף אַן אומבאַשטימטן פּלאַץ) 

אָבער דאָס לעצטע איז געווען פאָרויסגעזען וי אַ וייטערדיקער עטאַפּ נאָכן 
באַקומען די נאַציאָנאַל-פּאָליטישע אױטאָנאָמיע אין די אַלט-אײנגעזעסענע 
לענדער. 

דער בונד האָט באַקעמפט די אויפגעקומענע סאָציאַליסטיש-ציוניסטישע 
און טעריטאָריאַליסטישע ויכטונגען. אין דער בונדישער פּרעסע זיינען 
דערשינען אַרטיקלען, אין וועלכע מ'האָט אַנאַליזירט די טעאָריעס און פּראָ- 
גראַמען פון די נייע פּאַרטײען און זיי קריטיקירט, אַלע דריי נייע פּאַר- 
טייען האָבן געמאָלט פּעסימיסטישע בילדער פון יידישן לעבן אין די אַלט- 
איינגעזעסענע לענדער. די בונדישע פּרעסע האָט אָנגעװיון, אַז די אַנט- 
וויקלונג גייט צום בעסערן. דער בונדישער צענטראַל-אָרגאַן האָט געשריבן : 
ווען מיר װעלן נעמען אין אַכט ,די אַנטװיקלונג פון די לעצטע צענט- 
ליקער יאָרן, װעלן מיר זען, אַז זי פירט אונז צו אויפבליאונג, נישט צום 
פאַלן,. די עקאָנאָמישע אַנטװיקלונג פון רוסלאַנד האָט אומגעענדערט און 
ענדערט נאָך איצט אויך די יידישע פרנסות. ס'וערן וריניקער לופט. 
מענטשן און מער פיזישע אַרבעטער. דער נייער דור איז דעריבער אי קער- 
פּערלעך אי גייסטיק געזינטער פאַר דעם אַלטן. דער לעבנס:סטאַנדאַרד 
פון דער יידישער מאַסע האָט זיך די לעצטע צייט אַ הויב געטון, בפרט פאַר 
די לעצטע 10 יאָר זינט דער ידישער פּראָלעטאַריאַט האָט אָנגעהויבן אַן 
אָרגאַניזירטן קלאַסן-קאַמף. ס'זיינען שוין אַריבער די יאָרן פון דאַרע גאָרגע- 
לעך, פון חניאָקעס. ס'איז שוין פאַרגעסן געװאָרן די צייט, ווען מען פלעגט 
פרעגן ביי איינעם, װאָס קויפט בייגל: ווער איז ביי אייך קראַנק?.. 
גיידן זיינען שוין מער נישט קיין שװאַכע פּחדנים, וועלכע צעלויפן זיך צענט- 
ליקערווייז פּאַר איין גוי. מיר האָבן געזונטע קצבים, שמידן, פורמאַנעס, 
שטיינהאַקער און לאַסט-טרעגער. יידן נעמען זיך פאַר דער שװערסטער 
אַרבעט. ביי יידן זיינען מעגלעך זעלבסטשוץגרופעס, יידן בויען באַרי- 
קאַדן?. 

פּאָלעמיזירנדיק מיט די ס.ס. זאָגט דער בונדישער אָרגאַן : ;עקאָנאָמיש 
זיינען די יידישע קליינע בעלי-מלאכות און קרעמערלעך טאַקע קאָנסערװאַ- 
טיוו און רעאַקציאָנער, פּאָליטיש אָבער זיינען זיי, צוליב דער יידישער רעכט- 
לאָזיקײיט, דאָס רוב פּראָגרעסיסטן. זיי זיינען שטענדיק פיינטלעך געשטימט 
צו דער זעלבסטהערשונג, זיי זיינען אַלע איבערצייגט, אַז פון איר קענען זי 
קיין גוטס נישט דערװאַרטן, נאָך גאָר נישט לאַנג האָבן זיי נישט געגלויבט 
אין דער רעװאָלוציע. די זעלבסטהערשונג האָט זיי אויסגעזען אייזן שטאַרק 
און די רעװאָלוציאָנערן -- שװאַכע יינגלעך, טרוימער, װאָס ווילן איבער- 
מאַכן די װעלט. די לעצטע עטלעכע יאָר האָט זיי דער קעמפנדער פּראָלץ- 
טאַריאַט געוויזן זיין מאַכט און די רעגירונג -- איר שװאַכקײט. אונזערע 
קליינבירגער גלויבן ערשט אין דער רעװאָלוציע, װאַרטן אויף איר, פרייען זיך 
מיט יעדער מפּלה פון דער זעלבסטהערשונג. אַלע ווייסן מיט װאָס פאַר אַ 
חשק זיי לייענען אונזערע פּראָקלאַמאַציעס".. אַחוץ זיי זיינען נאָך פאַראַן 
פאַרשידענע דעמאָקראַטישע עלעמענטן --- מייסטער, געוויסע בעלי-מלאכות, 

מיטעלע און העכערע פּריקאַזטשיקעס, בוכהאַלטער, װאָיאַזשאָרן, פאָלקס- 
לערער, שרייבער, אָרימע דאָקטוירים און אַדװאָקאַטן א.ד.גל... , ביי די אַלע 
גרופּעס איז די פּסיכאָלאָגיע וי דער אַרט לעבן -- אַ קליינבירגערלעכע 
אָבער אַ פּראָגרעסיוװוע"... , זייענדיק קליינבורזשואַזע קינדער פון אַן אונטער- 
דריקטער נאַציע, זיינען זיי נאַציאָנאַליסטיש געזאָנען. זייער נאַציאָנאַליזם 
האָבן זיי באַקומען אין אַ ציוניסטיש העמדל. ביי זיי האָט זיך געביטן די 
שטימונג --- זיי זיינען שוין פאַר קעגנװאַרט-אַרבעט, פאַר אַ דעמאָקראַטיש 
קעגנװאַרט-פּראָגראַם? ?*:), 


א 
אי אל 


מיט די ניי-אויפגעקומענע יידישע גרופּירונגען איז די בונדישע אֶר" 
גאַניזאַציעס אויסגעקומען גאָר וייניק צוזאַמענצואַרבעטן. דאַקעגן האָבן זיי 
צוזאַמענגעאַרבעט אין אַ ריי ערטער מיט די אָרגאַניזאַציעס פון ר.ם.ד.אַיף. 
און מיט די ס.ד,-פּאַרטײען פון די נאַציאָנאַלע מינדערהייטן. אין ליטע און 
ווייס-רוסלאַנד, וואו דער בונד איז געווען שטאַרק און די ר.ס.דאַ.פ. שװאַך 
און אין זייער פיל ערטער לגמרי נישט עקזיסטירט, האָט די לעצטע גאַנץ 
גערן געהאַט די שותפות מיטן בונד. אַנדערש אין דרום, וואו די יידישע 
אַרבעטער-באַװועגונג אונטער דער בונדישער פאָן האָט זיך אָנגעהויבן שפּע- 
טער אַנטװיקלען און פאַנאַנדערשפּרײטן. די דרום- טעריטאָריע האָט די 
ר.ס.ד.אַ.9. געהאַלטן פאַר אירס אַ חזקה, הגם פון 1901 אָן זיינען אַנטשטאַנען 
גרויסע און איינפלוסרייכע בונדישע אָרגאַניזאַציעס. אויף דעם באָדן זיינען 
פאָרגעקומען פיל רייבונגען. דער ר.ס.דאַ.. איז אָנגעקומען גאַנץ שוער 
צו באַװוירקן און אָרגאַניזירן די רוסישע אַרבעטער, לייכטער איז עס אָנ- 
געקומען ביי די יידישע אַרבעטער. ווען דער בונד האָט מיט זיין טעטיקייט 
צוגענומען ביי איר די יידישע אַרבעטער, זיינען אירע אָרגאַניזאַציעס געװאָרן 
שטאַרק אויסגעהוילט. אויף אירע טענות האָט דער בונד געענטפערט, אַז 
די טעטיקייט פון ר.ס.ד.אַ.פּ. אויף דער יידישער גאַס גיט שװאַכע רעזולטאַטן, 
ס'איז דעריבער אַ חוב פון בונד צו אַרבעטן אפילו אין די שטעט, וואו די 
רוסלענדער פּאַרטײ איז שוין פון פריער טעטיק. 

לאָמיר הערן װאָס די בונדיסטן פון דריי אוקראַינישע שטעט האָבן וועגן 
דעם געזאָגט. אין אַ באַריכט פון אָדעס לייענען מיר: ;נישט געקוקט אויף 
כמעט אַ 6-יאָריקער אַרבעט פון פּאַרטײי-קאָמיטעט צװוישן דעם יידישן פּראָי 
לעטאַריאַט (וואוהין ער האָט, גייענדיק אויף דער ליניע פון קלענסטן וי" 
דערשטאַנד, געקירעוועט דעם גרעסטן טייל פון זיינע כוחות), איז דער 
לעצטער אָנגערירט געװאָרן בלויז אויבערפלעכלעך: די בריטע שיכטן 
פון יידישן פּראָלעטאַריאַט זיינען געבליבן מחוץ דער השפּעה פון קאָמיטעט, 
ווייל דער לעצטער האָט נישט באַוויזן צופּאַסן זיך צו דער יידישער אַרבע- 
טער-מאַסע, איז נישט אַנטקעגנגעקומען זייערע ניטן, האָט נישט גערעדט 
מיט דער פּאָפּולערער פאַר איר שפּראַך"... ;כאָטש מיר אַרבעטן אין אָדעס 

סך-הכל 2 און אַ האַלב יאָר, כאָטש אונז איז אויסגעקומען צו פירן אונזער 
קאַמף כסדר אין נישט גינסטיקע פאַר אונז באַדינגונגען און אונזער אויפקום 
איז מצד דער אָרטיקער אָרגאַניזאַציע פון דער פּאַרטײ באַגעגנט געװאָרן 
פיינטלעך, האָבן מיר דאָך באַװיזן אויף אַזיפיל זיך פאַרבינדן מיט דער 
אָדעסער יידישער אַרבעטער-מאַסע, אַז בעת דעם לעצטן שטריק-פּעריאָד 
זיינען מיר אומעטום אין שטאָטישן ראַיאָן (דאָס איז דער ראַיאָן פון יידישן 
פּראָלעטאַריאַט) אַרײינגעדרונגען אין דער געדיכטער מאַסע פון די שטריי- 
קער. אַחוץ איין איינציקן אויסנאַם האָבן מיר אָנגעפירט מיט אַלע שטרייקן 
פון דער יידישער מאַסע -- ואו אַלײן און וואו צװאַמען מיטן פּאַרטײ- 
קאָמיטעט אָדער מיט דער גרופּע ביים צ.ק. און וואו מיט ביידע (ס.ד.) 
אָרגאַניזאַציעס,. אויף אַזאַ אופן האָט דאָס לעבן אַלײן גלענצנדיק באַשטעטיקט 
אונזער שטאַנדפּונקט, אַז אין דרום-רוסלאַנד צװוישן דעם ידישן פּראָלע- 
טאַריאַט איז פאַראַן אַ ברייט פעלד פאַרן בונד". פון 29 שטרייקן מיט 8-7 
טויזנט אָנטײלנעמער -- די גרויסע מערהייט פון זיי יידן -- האָט אין 13 
דער בונד אַלײן געפירט, אין די איבעריקע צוזאַמען מיט איינער אָדער ביידע 
ס.ד. אָרגאַניזאַציעס --- באָלשעויקעס און מענטסעוויקעס ?4 

אין קרעמענטשוג זיינען די באַציאונגען צווישן בונד און דער רוסלענדער 
פּאַרטײ געווען אָנגעשטרענגטע. ס'איז אפילו דערגאַנגען צו שאַרפע צוזאַמענ- 
שטויסן אויף דער בערזע. אין שטאָט זיינען געווען בערך 10 טויזנט קריסט- 
לעכע אַרבעטער, אָבער אַלע פּאַרטײען זיינען געווען טעטיק בשיקר צװישן 
די יידישע אַרבעטער (ס'זיינען אויך געווען אָרגאַניזאַציעס פון ס.ר, און פּ.צ.), 
בעת די שטרייקן, װאָס האָבן פאַרכאַפּט אַלע פאַכן, האָט דער בונד געשפּילט 
אַ גרויסע ראָל, בפרט אין די מאַכאָרקע-פאַבריקן, וואו ס'זיינען געווען באַ- 
שעפטיקט אַ סך יידישע אַרבעטער. די ר.ס.ד.אַ.פּ. איז געװאָרן אויסער זיך : 
-- ס'טייטש, האָבן אירע מיטגלידער געטענהט, 8 יאָר אַרבעטן מיר שוין 
דאָ און מיטאַמאָל קומט דער בונד און נעמט אונז צו די אַרבעטער. זומער 1905 
האָט דער בונד גערופן אַ מיטינג אין דער כאָר-שוהל, ס'זיינען געקומען 1,500 
מענטשן. ס'איז אָבער אויך געקומען פּאָליצײי און נישט געלאָזט אָפּהאַלטן 
די פאַרזאַמלונג, - 

אין אַן אויפרוף (אַפּריל 1905) דערקלערט די אָרגאַניזאַציע פון בונד 
אין יעקאַטערינאָסלאַװ: װוי ס'האָט זיך אַרױסגעװיזן איז די ר.ס.ד.אַ.פּ. נישט 
בכוח צו דערפילן די אויפגאַבן פון דער יידישער אַרבעטער-באַװעגונג. די 
אָרגאַניזאַציע פון ר.ס.ד.אַיפףּ. האָט נישט געגעבן קיין ענטפער אויף אַלע 
פראַגן, װאָס אינטערעסירן די מאַסן, ;זי אין געשטאַנען אָן אַ זייט פון 
דעם אינערלעכן קאַמף, װאָס קומט פאָר שוין היפשע עטלעכע יאָר צװוישן 
די יידן גופא". זי האָט זיך אויך קיינמאָל נישט געקימערט צו קומען מיטן 
סאָציאַל:-דעמאָקראַטישן װאָרט. אויף יידיש, אויף דער איינציקער שפּראַך, 
װאָס די ברייטע יידישע מאַסן פאַרשטײען. מחמת דעם האָבן צווישן די יידישע 
אַרבעטער אין יעקאַטערינאָסלאַוו באַקומען אַ ווירקונג די פּועלי-ציון. ;די 
מיינונג, װאָס האָט ביז אַהער געהערשט צוישן די רוסישע סאָציאַל-דעמאַ- 

קראַטן, אַז די פאַראייניקונג פון דעם פּראָלעטאַריאַט פון גאַנץ רוסלאַנד קען 
פאָרקומען וי אַ מעכאַנישע צונויפשמעלצונג פון אַלע אַרבעטער אין איין 
פּאַרטײ, נאָך דעם װי מען װעט פריער פאַרניכטן אַלע עקזיסטירנדיקע 
זעלבסטשטענדיקע סאַציאַל-דעמאָקראַטישע אָרגאַניזאַציעס, האָט אין גאַנצן 
באַנקראָטיט, די פּראָבעס, װאָס מען האָט אין דער הינזיכט געמאַכט, האָבן 
זיך נישט איינגעגעבן. עס איז נישט מעגלעך אָנצופירן מיט אַ באַװעגונג 
פון איין צענטר, װאָס איז נישט באַשאַפן געװאָרן נאַטירלעך פון דער באַװעגונג 
אַלײין און װאָס שטייט דעריבער וייט פון די מאַסן". עס װערט וייטער 
אָנגעוויזן אויף וועלכע יסודות עס דאַרף פאָרקומען די פאַראייניקונג פון 
די ס.ד. אָרגאַניזאַציעס פון אַלע פעלקער. 

אין אַנדערע געגנטן זיינען די באַציאונגען מיט ר.ס.ד.אַ.פּ. געווען אָנ- 
געשטרענגט צוליב אַנדערע סיבות. אין דער באַלטישער געגנט איז עס 
געווען צוליב דעם פּעדעראַטיון קאָמיטעט. אין ריגע זיינען געווען טעטיק 
4 ס.ד. אָרגאַניזאַציעס: די לעטישע, די בונדישע, אַ באָלשעװיסטישע און אַ 
מענשעוויסטישע,. פרילינג 1905 האָבן פאָרשטייער פון די 4 אָרגאַניזאַציעס 
אָפּגעהאַלטן אַ באַראַטונג וועגן שאַפן אַ בשותפותדיקן ראַט. די באָלשעװיקעס 
האָבן פאָרגעלייגט, אַז דער ראַט זאָל זיין אַן אומאָפּהענגיקע איינריכטונג 
-- אומאָפּהענגיק פון די ס.ד, פּאַרטײען און אים זאָל זיין אונטערגעװאָרפן 
די קאַמף-אָפּטײלונג. דער ראַט זאָל מאַכן צוגרייטונגען צו אַן אויפשטאַנד און 
ער זאָל מיט אים אָנפירן. אין פאַל פון אַ נצחון, זאָל ער פון זיך שאַפן 
אַ ציײיטװוייליקע רעגירונג. דער פּעדעראַטיווער קאָמיטעט, צו וועלכן ס'האָבן 
געהערט דער בונד און די לעטישע ס.ד, האָט צו דעם נישט מסכים געווען. 
די לעצטע האָבן געהאַלטן, אַז מען טאָר דעם ראט נישט פאַרזעלבסטשטענ- 
דיקן און צוגרייטן אַן אויפשטאַנד קען מען נור אין ענגער פאַרבין- 
דונג מיט דער אַרבעטער-מאַסע, װאָס געפינט זיך אין די רייען און אונטער 
דער ווירקונג פון די ס.ד. אָרגאַניזאַציעס. אַן אויפשטאַנד קען נישט גע- 
מאַכט ווערן פון אַ קערפּערשאַפט, װאָס שטייט מחוץ דער אַרבעטער-מאַסע 
און איז נישט דירעקט פאַרבונדן מיט דער ס.ד. טעטיקייט,. דער פּעדעראַטיווער 
קאָמיטעט האָט פאָרגעלייגט זיין פּלאַן, אַז דער ראַט זאָל קאָאָרדינירן די 
טעטיקייט פון די באַזונדערע אָרגאַניזאַציעס. אין פאַל פון אַן אױיפשטאַנד, 
זאָל ער אָנפירן,. דער צוזאַמענשטעל פון ראַט דאַרף אַנטשפּרעכן די כוחות- 
פאַרהעלטענישן אין שטאָט: די לעטן זאָלן האָבן איין שטים, דער בונד 
איין שטים, די באָלשעויקעס און מענשעוויקעס -- שװאַכע אָרגאַניזאַציעס -- 
צוזאַמען איין שטים. די באָלשעװיקעס האָבן נישט מסכים געווען און די 
אונטערהאַנדלונגען זיינען איבערגעריסן געװאָרן,. צוליב דעם, װאָס די 
באָלשעװיקעס האָבן אין זייערע אויפרופן פאַרשפּרײט פאַלשע ידיעות ועגן 
פעדעראַטיוון קאָמיטעט, האָט דער לעצטער באַשלאָסן איבערצורייסן די באַ- 
ציאונגען מיטן קאָמיטעט פון די באָלשעװיקעס, 

בכלל קען מען זאָגן, אַז מיט די ס.ד. פּאַרטײען פון די נאַציאָנאַלע 
מינדערהייטן (לעטישע, פּוילישע, אוקראַינישע, ליטווישע) זיינען די באַ- 

ציאונגען געווען בעסערע, װי מיט דער רוסלענדישער, װאָס איז אַלײן גע- 
ווען צעטיילט און צעשפּאָלטן און די באַזונדערע טיילן האָבן זיך ביטער 
באַקעמפט. אין פּױלן איזן דער בונד געװען אין קאָנטאַקט מיט ס.ד.ק.פ.ל. 
די לעצטע האָט אָבער געהאַט אָרגאַניזאַציעס אין אַ באַגרענעצטער צאָל 
שטעט. אין אַ ריי שטעט האָט דעריבער דער בנד זיינע אַרױסטרעטונגען 
קאָאָרדינירט מיט דער פּ.פּ.ס. 3*:), (אין װאַרשע האָט עקזיסטירט אַ בשותפותע 
קאַסע צו העלפן פּאָליטישע אַרעסטירטע. די קאַסע האָט געגרינדעט די פ.9.ס. 
און פון 1903 האָט אויך דער בונד זיך באַטײליקט אין איר. אין 1905 איז 
אויך ס.ד.ק.9.ל. צוגעשטאַנען 

אין אייניקע שטעט האָט דער בונד זיך צוניפגעטראָפן מיט ס.ר. און 
אַנאַרכיסטן. וועגן אַ צוזאַמענאַרבעט מיט זיי האָט קיין רייד נישט געקענט זיין 
צוליב דער גאָרער אַנדערשקײיט פון זייער טאַקטיק, בעיקר צוליב זייער אָנ- 
ווענדן פּאָליטישן און עקאָנאָמישן טעראָר. 

אין טייל ערטער איז דערגאַנגען צו שאַרפע קאָנפליקטן מיט זיי, על פּי 
רוב בעת שטרייקן, ווען זיי האָבן געהעצט קעגן די סאָציאַלידעמאָקראַטן 
װאָס ווילן נישט אָנוענדן קיין ;שאַרפע", ,רעװאָלוציאָנערע? קאַמף-מיטלען. 
די אַנאַרכיסטן האָבן אפילו געפּרעדיקט, אַז די סאָציאַל-דעמאָקראַטן ,פאַר- 
קויפן? די אַרבעטער צו דער בורזשואַזיע... נישט געקוקט אויף די פּרין- 
ציפּיעלע און טאַקטישע חלוקי-דעות, זיינען פונדעסטוועגן געווען שטעט, וואו 
די בונדישע און ס.ר.ישע אָרגאַניזאַציעס זיינען געוען אין קאָרעקטע באַ- 
ציאונגען. 

9 יידיש בלוט צו לעשן דאָס רעװאָלוציאָנערע 
פייער 


וי אַ פינצטערער שאָטן האָט די גאַנצע צייט באַגלײט די רעװאָלוציע 
דער געשפּענסט פון פּאַגראָמען. אויפהעצונגען צו פּאָגראָמען און קלאַנגען 
וועגן זיי זיינען געווען כמעט אַ גאַנץ יאָר, פּאָגראָמען ממש -- זיינען געווען 
אין פאַרשידענע צייטן פון יאָר. אָנגעהויבן האָט זיך עס דעם 3טן מערץ, 
ווען דער צאַר ניקאָלאַי דער צווייטער האָט אין אָנבליק פון די רעװאָלוציאָנערע 
אַרױיסטרעטונגען צוגעװאָרפן אַ נישטיק הנחהלע אין געשטאַלט פון אַ צװאָג 
וועגן אַ נעבעכדיקער דומע. וי אַ קאָנטר-באַלאַנסירונג איז געקומען דער 
רוף צו אָרגאַניזירן די שװאַרצע מאות. דער ערשטער גרויסער פּאָגראָם 
האָט לאַנג נישט געלאָזט אויף זיך װאַרטן. ער איז געקומען אין זשיטאָמיר, 
און נאָך עטלעכע פּאָגראָמען אין פאַרשידענע טיילן פון לאַנד במשך פון 
זומער --- באַגלײט מיט העצעס קעגן יידן אומעטום -- איז געקומען דער 
אָקטאָבער-מאַניפעסט פון צאַר. דאָס מאָל האָט דער צאַרישער מאַניפעסט 
שוין געהאַט באַדײיטנדיקע הנחות. גלייכצייטיק מיט דעם איז אָבער געקומען 
אַ כװאַליע פון הונדערטער פּאָגראָמען. 

די רעגירונג און אירע שװאַרצע מאות האָבן זיך באַמיט צו לאָזן דעם 
בלוט-אָדער נישט בלויז פון יידן. אין דער זעלבער צייט זיינען געווען אויפ- 
רייצונגען קעגן די סטודענטן און אינטעליגענץ בכלל, װוי אויך קעגן אייניקע 
מינדערהייט-פעלקער. זיי האָבן אַראַנזשירט און דורכגעפירט דאָ און דאָרט 
פּאָגראָמירונגען פון אינטעליגענץ און מוראדיקע שחיטות צװישן די מין- 
דערהייט פעלקער (אַרמענער און טאָטערן) אין קאַװקאַז. דאָס זיינען אָבער 
געווען פאַראיינצלטע דערשיינונגען אין פאַרגלייך מיטן פאַרנעם פון די 
פּאָגראָמען אויף יידן, 

די שטעט און שטעטלעך פון יידישן תחום-המושב זיינען טיף אויפגערו- 
דערט געװאָרן דורך דער רעװאָלוציע. די סאָציאַלע נויט, דער נאַציאָנאַלער 
דרוק און די קולטורעלע דערװאַכונג האָבן גענערט טרוימען און האָפנונגען 
אויף בעסערע צייטן. אין יאָר 1905 האָבן די יידישע פאָלקס-מאַסן געזען 
זייער שאַנס. זיי האָבן רעבעלירט קעגן אונטערדריקערישן, אַבסאָלוטיסטישן 
רעזשים אין לאַנד און קעגן די אייגענע טראַדיציאָנעלע צוימען און פאַר- 
באָטן אין יידישן לעבן. די פרייד פון קאַמף און די האָפנונג אויף אַ נצחון 
זיינען אָבער באַטריבט און פאַרשאָטנט געװאָרן דורך דעם טיוולשן פּלאַן 
פון דער רעגירונג צו דערטרינקען די יידן אין זייער אייגענעם בלוט, 

די רעגירונג האָט זיך באַמיט צו װאַרפן אויף די יידן באַװאָפנטע באַנדעס 

כוליגאַנעס. אין די ערטער, וואו זי האָט עס נישט געקענט טון אָדער זי 
האָט געוואוסט, אַז זיי װועלן זיך קיין עצה נישט געבן מיט דער שטאַרקער 
זעלבסטשוץ, האָט זי עס אַלײן געטון אָפן און אומפאַרשעמט דורך אירע אי" 
גענע קאָרדנונג:היטער" --- דורך דער פּאַליצײי און מיליטער. כדי די קריסט- 
לעכע באַפעלקערונג זאָל סימפּאַטיזירן מיט די שחיטות, האָט מען דורך אויפ- 
רופן און מינדלעכער אַגיטאַציע פאַרשפּרײט ידיעות, אַז יידן ווילן אָנפאַלן 
אויף די קריסטן, ווילן אויפרייסן די צערקוועס און קאָשטשאָלן צוזאַמען מיט 
די מתפּללים. אין אייניקע ערטער האָט אויך נישט געפעלט דער עלילת- 
דם מיט אַ צוגעגרייטן קריסטלעכן קרבן. אַז מ'זאָל זען ,באַשײמפּערלעך" 
וי יידן ווילן אויפרייסן די געבעט-הייזער מיט די מתפּללים, האָט מען זיי אפילו 
אַרומגערינגלט מיט שטאַרקע אָפּטײלונגען פּאָליצײי און קאָזאַקן בעת די 
גאָטעס-דינסטן. די אַנטי-יידישע העצעס, די שפּאַנונג און מורא פאַר אַ 
פּאָגראָם זיינען געווען אין גרויסן רוב פון די יידישע ישובים, אַזױ אויך 
די צוגרייטונגען צו זעלבסטשוץ, בונדישע פאָרשטייער האָבן אויף אַרבעטער- 
פאַרזאַמלונגען, װוי אויך אין שוהלן און בתיי:מדרשים בעת דער הפסקה אין 
דאַוונען גערעדט וועגן דער נויטוװוענדיקייט צו שאַפן זעלבסטשוצן. מ'האָט 
געזאַמלט געלט און געקויפט געווער. 

די פּאָגראָם-העצעס האָבן זיך פאַרשטאַרקט מיטן דערנענטערן זיך פון 
יידישן פּסח, פון דער קריסטלעכער פּאַסכאַ און פון אינטערנאַציאָנאַלן אַר- 
בעטער יום-טוב -- דעם 1טן מאַי. די פּאָליצײי האָט אָרגאַניזירט כוליגאַ- 
נישע שלעמענטן און זייערע פאַראייניקונגען אָנגערופן מיט פאַרשידענע 
נעמען: פּאַטריאָטישע פּאַרטיי, געזעלשאַפט פון מאָנאַרכיסטן, געזעלעאַפט 
צו באַשיצן די זעלבסטהערשונג, קאָמיטעט פאַר צוריק איינפירן די גערעכ- 
טיקייט, פאַרבאַנד פון רוסישע מענטששן א.דיגל.. בראש פון די שװאַרצמאה- 
דיקע אָרגאַניזאַציעס זיינען געשטאַנען רעגירונג-באַאַמטע אָדער יידן-פיינט- 
לעכע, עקסטרעם-רעאַקציאָנערע אינטעליגענטן. אין זייער אַגיטאַציע און 
אויפרופן האָט מען געהעצט צו שלאָגן יידן, פּאָליאַקן, סטודענטן, גימנאַזיסטן, 
סאָציאַליסטן, רעװאָלוציאָנערן, ראַדיקאַלן, ,ניהיליסטן". די רוסישע רעאַק- 
ציאָנערע פּרעסע האָט דאָס אונטערגעהאַלטן, די באַקאַנטע רעאַקציאָנערע 
אַנטיסעמיטישע צייטונג נאָוואָיע וורעמיאַ האָט סיסטעמאַטיש געדרוקט קאָי 
רעספּאָנדענציעס פון די שטעט און שטעטלעך װועגן דער טעטיקייט פון בונד 
און דאָס אַלץ פאָרגעשטעלט אין די שרעקלעכסטע פאַרבן. די גאַנצע רע- 
װאָלוציאָנערע באַװעגונג אין לאַנד איז באַצײכנט געװאָרן װי אַ יידישע 
זאַך. 

דער גרעסטער פּאָגראָם אין פרילינג 1905 איז געווען אין זשיטאָמיר (װאָ- 
לין), וואו יידן און קריסטן האָבן ביז דעמאָלט געלעבט בשלום. אָנגעהויבן 
האָט ער זיך שבת דעם 6טן מאַי. דער פּאָגראָם איז געווען פאַכמעניש גוט אָר- 
גאַניזירט, די פּאָגראָמירער זיינען געווען געהעריק באַװאָפנט און זיינען אָנ" 
געפירט געװאָרן פון ספּעציעל-געקומענע פון מאָסקװע און אָרטיקע פּאָליצײ- 
אישע טשינאָווניקעס. ס'איז געווען אַ גענוי אויסגעאַרבעטער פּלאַן, וי אַזױ 

און וואו דורכפירן די הריגות. דירעקט אין די רציחות האָבן זיך אויך באַ- 
טײליקט אייניקע פּריסטאַװעס, העכערע פּאָליציאַנטן און איינצלנע זעלנער. 
בכלל האָט די מאַכט געשטרעבט, אַז די כוליגאַנעס זאָלן טון די שמוציקע 
אַרבעט, 

זונטאָג אָװנט, דעם 7טן מאַי איז פאָרגעקומען אַ פאָרמעלע שלאַכט 
צווישן דער בונדישער זעלבסטשוץ און די פּאָגראָם-אָפּטײלונגען. די שיסעריי 
האָט מען געהערט אין דער גאַנצער שטאָט. צענטליקער קרבנות זיינען גע- 
פאַלן. רויבערייען און צעשטערונגען אין די הייזער זיינען געװען װייניקער 
אין פאַרגלייך מיט פריערדיקע פּאָגראָמען. בעיקר האָבן די אָנפירער זיך באַ- 
מיט צו פאַרניכטן די זעלבסטשוץ. כל-זמן די פּאָגראָם-אָפּטײלונגען האָבן זיך 
געהאַלטן אָדער געהאַט די אױיבערהאַנט, האָט מען די פּאַליציי אָדער מילי- 
טער נישט געזען. ווען אָבער די כוליגאַנעס זיינען געווען געצוואונגען אִפּ- 
טרעטן, פלעגט גלייך אױיסװאַקסן מיליטער און פאַרצוימען דעם וועג פאַר דער 
זעלבסטשוץ, זי זאָל נישט קענען נאָכיאָגן די פאַרטריבענע פּאָגראָמירער. די 
שלאַכט איז פאָרגעקומען אין פּאָדאָל,. דער בונדישער באָ. האָט געציילט ביז 
0 מאַן און אַרום אים איז געווען די ברייטערע זעלבסטשוץ פון בערך 400 מאַן. 
(אַן אָנפירנדיקע ראָל האָט געשפּילט דער באַקאַנטער בונדישער טוער ברוך 
מרדכי כהן-ווירגילי). קלענערע זעלבסטשוץ-גרופּעס האָבן זיך אויך געשאַפן 
ביי אַנדערע אָרגאַניזאַציעס. די בונדישע זעלבסטשוץ האָט געהאַט אין איר 
רשות 68 רעװאָלװערן, 50 קינזשאַלן און 200 נאַהאַיקעס, אַ צאָל קאַסטעטן 
מעסער און אייזנס. מעת דער גרויסער שלאַכט און ביי פאַרשידענע אַנדערע 
צוזאַמענשטױסן האָט די זעלבסטשוץ אַרױסגעװיזן אַ זעלטענע דיסציפּלין, הע- 
ראָאיזם און מסירת-נפש, 

דער פּאָגראָם האָט אָנגעהאַלטן ביז דינסטאָג בײיטאָג. די פּאָגראָמירער 
זיינען דעמאָלט געווען פאַרזאַמלט אויפן פּלאַץ און געװאַרט אויף ווייטערדיקע 
באַפעלן. ס'איז געקומען דער פּאָליצמײסטער און זיי געהייסן אַהײימגין, זי 
האָבן אים גלייך געפאָלגט, 

קרבנות זיינען געווען: איבער 20 טויטע און איבער 100 פאַרוואונדעטע. 
אַ בונדישע צייטונג האָט געגעבן אַזאַ שילדערונג פון דער הויפּט-שלאַכט: 
;אין דער ערשטער ריי איז געווען בסך:הכל 8 מאַן. אין אַ קורצער צייט זיינען 
אַלע 8 שױן געפאַלן, װער טױט, ער פאַרוואונדעט. די איבעריקע, נישט 
קוקנדיק אויף די געפאַלענע און נישט קוקנדיק דערויף, װאָס זיי זיינען געווען 
אַ קליין הייפל אַנטקעגן אַ גאַנצער מחנה, האָבן זיך אַ לאָז געטון פאָרויס 
איבער די קערפּער פון זייערע חברים און מיט נייעם כוח באַפאַלן די פיינט, 
יענע האָבן געמוזט אָפּטרעטן. די מלחמה איז געװאָרן אַלץ שטאַרקער און 
פייערדיקער. פון ביידע זייטן זיינען געפאַלן טויטע און פאַרוואונדעטע. באַלד 
האָט אַ טייל כוליגאַנעס זיך אָפּגעטײלט און איבערגעגאַנגען אויף אַן אַנדער 
זייט. אונזערע חברים האָבן מיטאַמאָל דערזען, אַז זיי זיינען אַרומגערינגלט 
פון 2 זייטן. דערביי זיינען זיי נאָך געשטאַנען אין אַ טאָל און די כוליגאַנעס 
אויף די בערג"... ,דער שטרייט איז געװאָרן אַלץ שווערער. באַלד זיינען זיי 

כמעט אַלע געפאַלן טוט אָדער פאַרוואונדעט. נאָר דעמאָלט איז פון שטאָט 
געקומען צולויפן אַ נייער אָטריאַד און דאָס געפעכט האָט זיך באַניײיט מיט 
אַ שטאַרקערן פייער. די מלחמה האָט געדויערט 4 שעה. דורך אַ גאַנצער ריי 
אַטאַקעס האָט זיך אונזערע באַװאָפּנטע חברים איינגעגעבן צו פאַרטרייבן די 
פּאָגראָמירער אויף יענער זייט טייך און נישט דערלאָזן זיי אין שטאָט אַרײן, 
מלחמה געהאַלטן האָבן זיי װי עכטע רעװאָלוציאָנערן. קיין קרעכץ, קיין זיפץ 
האָט מען נישט געהערט פון די געפאַלענע. די פאַרואונדעטע פלעגן אַלײן 
איבערגעבן זייערע חברים די רעװאָלװערן, װאָס זיינען געווען פיל ווייניקער, 
וי ס'איז נויטיק געווען" :'ג), 

פון די אַקטיווע בונדיסטן זיינען געפאַלן טויט בעת די קאַמפן גדליה 
שמועלזאָן (אַ פאָטער פון 4 קינדער), אבע טשעסקעס, דער סטודענט ליב 
וויינשטיין, אברהם װאָלדאַטשינסקי, מרדכי קלמן דעסון און אַ צאָל אַנדערע, 
מ'האָט אויך געטויט דעם רוס ניקאָלאַי בלינאָוו, ער איז געווען אַן אויסגע- 
שלאָסענער סטודענט און אַן אַקטיווער טוער פון דער פּאַרטײ ס.ר.. אין פאַר- 
שטענדיקונג מיט דער בונדישער זעלבסטשוץ האָט ער געדאַרפט ועגן אַן 
| ענין ריידן מיט דער פּאָליצײ, ווען ער איז אַרײן צװוישן צוויי רייען סאָלדאַטן, 
האָט דער געהילף-פּריסטאַו יאַראָצקי אַ געשריי געטון צו אים: ,כאָטש ביסט 
נישט קיין זשיד, אָבער ביסט ערגער פון אַ זשיד" -- און מ'האָט אים גלייך 
דערהרגעט. דער קריסטלעכער אַרבעטער סידאָרטשיק, אַן ס.ר. האָט דער- 
הרגעט דעם הױפּט-אָרגאַניזאַטאָר און אָנפירער פון פּאָגראָם -- דעם פּריסטאַװ 
קױאַראָוו. שפּעטער האָט אַ קריגס-געריכט פאַרמשפּט סידאָרטשיקן צום טויט 
דורך הענגען. 

ווען ס'איז באַוואוסט געװאָרן, אַז אין זשיטאָמיר איז אױיסגעבראָכן אַ פּאַ- 
גראָם, האָבן געאיילט צו הילף דער זעלבסטשוץ גרופּעס בונדיסטן פון נאָנטע 
שטעט : מ'איז געפאָרן פון בערדיטשעוו, טשודנאָוו, ראַדאָמיסל, די גרופּע פון 
בערדיטשעוו איז אויפן וועג פאַרהאַלטן געװאָרן דורך מחנות פּויערים אין די 
דערפער. די בונדיסטן, אַלע מיטגלידער פון באָ., האָבן מיט געװוער אין 
האַנט דורכגעשלאָגן זיך אַ וועג נאָך ביטערע שלאַכטן, זיי זיינען אַלע אָנגע- 
קומען קיין זשיטאָמיר, אַ טייל פון זיי שוין פאַרוואונדעטע, 

פיל טראַגישער האָט זיך עס פאַרענדיקט פאַר דער טשודנאָווער גרופּע. 
ווען מ'איז אין טשודנאָוו געװאָר געװאָרן וועגן פּאָגראָם אין זשיטאָמיר, האָט 
די בונדישע אָרגאַניזאַציע אַרױסגעשיקט אַהין 14 חברים צו העלפן דער זעלבסט- 
שוץ. זיי זיינען אַרױסגעפאָרן אויף 2 פורן בסוד פון זייערע עלטערן. באַלד 
האָט זיך וועגן דעם דערוואוסט דער אָרטיקער פּריסטאַוו און זיך אַ לאָז געטון 
נאָך זיי. ער האָט זיי איבערגעיאָגט און אָנגעקומען אין שטעטל טראָיאַנאָר, 
ער האָט צונויפגערופן די פּויערים און זיי דערציילט, אַז אין זשיטאָמיר זיינען 
יידן באַפאַלן די קריסטן און קוילענען זיי. פון טשודנאָוו פאָרן יידן העלפן 
שעכטן קריסטן און מ'דאַרף זיך מיט זיי אָפּרעכענען. אין טראַיאַנאָוו איז די 
גרופּע בונדיסטן אַרומגערינגלט געװאָרן פון אַ מחנה פּויערים, װאָס זיינען 
געווען באַװאָפּנט מיט דרענגער, העק, קאָסעס, פּיקעס און סתם אייזנס, אייניקע 

האָבן אפילו געהאַט ביקסן. דער פירער פון דער גרופּע יעקב בראָדסקי האָט 
אַ געשריי געטון : --- חברים, צום געװער! ס'האָט זיך דערהערט אַ שאָס. איין 
פּױיער איז פאַרוואונדעט געװאָרן אין האַנט און די פּויערים זיינען זיך צעלאָפן... 
באַלד האָט זיך דערהערט דאָט קלינגען פון די קירכע-גלאָקן און אַ טויזנט- 
קעפּיקער המון פּויערים האָט מיט ווילדע געשרייען זיך אַ לאָז געטון נאָך דער 
טשודנאָווער גרופּע. די בונדיסטן האָבן זיך אויסגעשטעלט מיט רעװאָלװערן 
אין האַנט, גרייט אָפּצושלאָגן דעם אָנגריף. מ'האָט געפּרואווט ריידן צום 
המון ער זאָל זיך באַרואיקן און ווען דאָס האָט נישט געהאָלפן, האָט מען גע- 
שאָסן אין דער לופטן. דער צוזאַמענשטױיס איז געװאָרן אומפאַרמײדלעך. דע- 
מאָלט זיינען צו דער גרופּע צוגעלאָפן טראַיאַנאָװער יידן און געשריגן: -- 
געדענקט אין גאָט, שיסט נישט! װאַרפט אַװעק דאָס געווער. אייך ועט מען 
בלויז אַרעסטירן און אונז קענען זיי דערהרגענען! 

די טשודנאָווער בונדיסטן האָבן נישט געקענט פּועלן ביי זיך פאַרן 
פּרייז פון אייגענער זיכערקייט צו שטעלן אין סכנה פון טויט די טראַיאַנאָווער 
יידן און זיי האָבן אַװעקגעװאָרפן דאָס געווער. כהרף-עין זיינען זיי אַרומגע- 
רינגלט געװאָרן פון אַלע זייטן און אַ טייל פון זיי זיינען בעסטיאַליש דער" 
מאָרדעט געװאָרן גלייך אויפן אָרט. די אַנדערע איז געלונגען זיך אַרויסצו- 
רייסן פון די מערדערישע הענט און זיי האָבן געפּרואװט זיך באַהאַלטן אין 
יידישע הייזער, אָבער די זעלבע טראָיאַנאָװער יידן, װאָס האָבן אָקאָרשט גע- 
האַט אַפּעלירט אַז מ'זאָל זיי נישט שטעלן אין טכנה, האָבן פאַר די געיאָגטע 
פאַרהאַקט די טירן און נישט אַרײנגעלאָזט. 2 האָבן באַװיזן זיך באַהאַלטן אין 
שוהל, דריי האָבן פּויערים געכאַפּט. די געכאַפּטע האָבן צוגעזאָגט צו געבן 
אויסקויף-געלט און זייערע פאַנגער האָבן מסכים געווען זיי צו שוינען. מ'איז 
אַרומגעגאַנגען פון הויז צו הויז, אָבער קיינער פון די טראָיאַנאָװוער יידן האָט 
נישט געװאָלט געבן קיין פּרוטה. דאָס האָט די פּויערים נאָך מער צערייצט, 
צוויי האָבן זיי דערהרגעט און איינעם איז געלונגען זיך אַרױסצורײסן און 
אַנטלױפן, די װאָס האָבן זיך באַהאַלטן אין שוהל, האָבן נישט געקאָנט אַנט- 
לויפן, ווייל 6 שיכורע פּויערים האָבן אַ גאַנצע נאַכט באַװאַכט די שוהל. אין 
דער פרי האָבן זיי פאַרלאַנגט פאַרן פּרייז פון 25 רובל צו לאָזן די צוויי לעבן- 
געבליבענע אַנטלויפן,. עטלעכע טראָיאַנאָװער זיינען אַװעק צום עושר ש. 
קאַמינסקי בעטן ביי אים אויסלייגן דאָס געלט, אָבער ער האָט זיך אָפּגעזאָגט 
דאָס צו טון,. די 2 זיינען אויף אַ חיהשן אופן אומגעברענגט געװאָרן. מ'האָט 
זיי אַראָפּגעװאָרפן פון דער ווייבערשער שוהל און דער המון האָט זיי שרעקלעך 
צעקאַליעטשעט, 

סך-הכל זיינען דערהרגעט געװאָרן 11 יידן -- 9 טשודנאָװוער בונדיסטן 
און 2 בערדיטשעווער יידן, װאָס זיינען צופעליק געווען אין טראָיאַנאָו. אַלע 
זיינען געווען שרעקלעך צעקאַליעטשעט און צעשניטן. די נעמען פון די 9 
טשודנאָװער קדושים זיינען : יעקב בראָדסקי (געווען פריער טעטיק אין בער- 
דיטשעוו און זשיטאָמיר) 22 יאָר אַלט, אייזיק בילינקין 18 יאָר אַלט, פּנחס 
האָרװיץ 20 יאָר, יאַנקל מוסיק 17 יאָר (אַלע 4 אינטעליגענטן), עזריאל פליי- 

שער 18 יאָר, יוסף-לייב פליישער 17 יאָר, בערל זאָלאָטאַר 28 יאָר, משה 
שאָיטער 20 יאָר, יאַנקל שערמאַן 24 יאָר (אַלע 5 אַרבעטער), צוליב דער 
שענדלעכער אויפפירונג פון טראַיאַנאָװער יידן האָט דער בונד אויסגערופן 
אויף זיי אַ חרם און אַ לאַנגע צייט האָט מען זיי אין דער גאַנצער געגנט באָי- 
קאָטירט. די פאָרשטייער פון די טראַאַנאָװער יידן האָבן געפּרואװט פאַר- 
ענטפערן זייער אויפפירונג מיט דעם, אַז זיי זיינען נישט געווען בכוח צו ראַ- 
טעווען די טשודנאָווער און געלייקנט, אַז זיי האָבן נישט געװאָלט געבן אויס- 
לייז"געלט :*:), 

דער פּאָגראָם אין זשיטאָמיר און די מעשה-טראָיאַנאָוו האָבן געמאַכט אַ 
גװאַלטיקן איינדרוק אין לאַנד. דער בונד האָט דורכגעפירט אַ ברייטע אויפ- 
קלערונג און פּראָטעסט-קאַמפּאַניע. דער זשיטאָמירער קאָמיטעט פון בונד 
האָט באַלד אַרױסגעלאָזט אַן אויפרוף, אין וועלכן ס'איז געזאָגט געװאָררן: ;ביז 
הונדערט פאַרוואונדעטע -- פיל שווער, איבער 20 געהרגעטע אויפן אָרט און 
נאָך אַזױ פיל צאַנקען מיטן טויט",. ,שוין לאַנג האָבן מיר זיך געריכט אוית 
דער בלוטיקער באַגעגעניש מיט די כוליגאַנעס, מיר האָבן זיך באַװאָכנט צוגע- 
גרייט. מיר האָבן באַשלאָסן אונזער לעבן טייער צו פאַרקויפן און מיר האָבן 
אונזער חוב דערפילט. נאָר 2 צופעליק געהרגעטע פרידלעכע בירגער, דער- 
פאַר צענטליקער העלדישיגעפאַלענע חברים אונזערע. דרייסט, אָן מורא, 
פעסט אַנטשלאָסן, אײינגעשפּאַרט האָבן אונזערע חברים מיט די כוליגאַנעס 
געקעמפט, ביז דער לעצטער מעגלעכקייט האָבן זיי זיך אויף זייערע פּאָזיציעס 
געהאַלטן?., ;אַז די זעלבסטשוץ האָט גלענצנד איר ראָל דערפילט, וייסן 
איצט אַלע. זי האָט באַשיצט די גאַנצע שטאָט פון צעראַבירט ווערן, זי האָט 
איינגעהאַלטן אונזערע שונאים גלייך ביי זייער אַרױסטרעטן אין אייניקע באַ- 
שטימטע ערטער, וואו דער קאַמף האָט זיך געפירט און מיט דעם איז די גאַנ- 
צע שטאָט געראַטעװעט געװאָרן. 

אין אַן אויפרוף (פּאָגראָס אָדער קעגן-רעװואָלוציע ? -- מאַי 1905) האָט 
דער צענטראַל-קאָמיטעט פון בונד אַזױ אָפּגעשאַצט דעם זשיטאָמירער פּאַ- 
גראָם: ,די 'שוואַרצע חברה' איז געווען פאָרטרעפלעך אָרגאַניזירט. פּאָליצײ- 
באַאַמטע און זשאַנדאַרמען האָבן זי אויסגעבילדעט אויפן בעסטן אופן. איר 
ציל איז געווען פאַר איר לויטער און קלאָר. יעדער טריט -- באַרעכנט 
פאָרויס. זי האָט געדאַרפט אויסהרגענען די 'סאָציאַליסטף,? 

אַקטיוו באַטײליקט אין דער זשיטאָמירער זעלבסטשוץ זיינען געווען כמעט 
בלויז אָרגאַניזירטע אַרבעטער. זייער מוטיקייט און מסירת-נפש האָבן געמאַכט 
אַן איינדרוק אויף דער גאַנצער יידישער באַפעלקערונג. אויב פריער פלעגן 
נאָך זיין סקאַנדאַלן בעת בונדישע רעדנער האָבן גערעדט אין די שוהלן, האָט 
מען זי איצט ממש געבעטן זיי זאָלן קומען ריידן. יעדן שבת פלעגן פאָרקומען 
ביז 5 פאַרזאַמלונגען אין די שוהלן, וואו מען האָט גערעדט ועגן די סיבות 
פון די פּאָגראָמען און אַנדערע אַקטועלע ענינים. אויפן ערשטן מיטינג נאָכן 
פּאָגראָם זיינען געקומען 2,500 מענטשן, צווישן זיי פיל קריסטן, 

דער בונד האָט זיך באַמיט צו באַװויזן, אַז אַ ווירקלעכער קאַמף קעגן 

פּאָגראָמען איז ענג פאַרבונדן מיט אַ קאַמף קעגן דער צאַרישער זעלבסטהער- 
שונג. דערביי איז אויסגעקומען אָפּצופרעגן די מיינונג, אַז די יידישע לאַגע 
דאַרף מען אויסטיילן פון אַלגעמײײנעם פּאָליטיש-רעװאָלוציאָנערן געראַנגל, אַ 
בונדישער אָרגאַן האָט װועגן דעם געשריבן: ;וי לאַנג ערשט האָבן אונז די 
יידישע פּני, די קהלשע בעלי-טובהניקעס גערודפט דערפאַר װאָס מיר האָבן 
געקעמפט דעמאָלט, ווען זיי האָבן נאָר געקענט ליידן און שווייגן? וי לאַנג 
ערשט האָבן זיי גערעכנט, אַז די יידישע סאָציאַל-דעמאָקראַטן ברענגען אַלע 
אומגליקן אויפן כלל יידן און ס'איז אַ מצווה זיי צו מסרן פאַר נאַטשאַלסטװאָ 
און זיי אױיסראָטן פון דער װעלט? סהאָט אָבער אַ בלאָז געטון אַן אַנדער 
ווינטל אין דער פּאָליטישער וועלט און אונזער בורזשואַזיע האָט אָנגעהויבן 
זינגען אַנדערע לידער. די יידישע רעװאָלוציאָנערן אין זשיטאָמיר זיינען מיט 
אַ מאָל געװאָרן העלדן, גיבורים, װאָס האָבן זיך מוסר-נפש געווען פאַרן כלל- 
ישראל; די יידישע רעװאָלוציאָנערן האָט מען אָנגעהויבן מאַכן אל מלא 
רחמימס אין די שוהלן און דערמאָנען זיי וי הייליקע. נאָר דאָס איז נאָך 
װײיניק. דער געדאַנק פון זעלבסטשוץ איז מיטאַמאָל געװאָרן זייער פאַרשפּרײט 
צוישן דער יידישער בורזשואַזיע"... ;דעם קאַמף קעגן פּאָגראָמען פאַרשטייט 
זי עד-היום נאָר אַלס אַ קאַמף קעגן פּאָנראָמשטשיקעס. אַ שוץ קעגן די 
גראמילעס איז ביי איר געװאָרן אַן אַלגעמײינע נאַציאָנאַלע זאַך. אַ זעלבסטשוץ 
וויל זי דעריבער גרינדן אַלס אַן אַלגעמײנע נאַציאָנאַלע אָרגאַניזאַציע, װאָס 
דאַרף פאַראייניקן אין אירע רייען אַלע יידן, צו װאָס פאַר אַ קלאַס זיי זאָלן 
נישט געהערן".. ;די פּאָליטישע ווירקלעכקייט האָט שוין אָבער לאַנג דער- 
וויזן, אַז די סיבה פון די פּאָגראָמען איז אַ לויטער פּאַליטישע".. די רעגירונג 
אָרגאַניזירט די פּאָגראָמען קעגן די יידן --- פּונקט ווי די פּאָגראָמען אין קאַװו" 
קאַז און אַנדערע כוליגאנישע אַרױסטרעטונגען. דאָס אַלץ איז פאַרן צאַריזם 
אַ פאַרטײידיקונגס-מיטל קעגן דער רעװאָלוציע.. ;נאָר אויב די פּאָגראָמען 
זיינען בלויז אַ טייל פון דעם אַלגעמיינעם פּאָליטישן סיסטעם, דאַרף דער קאַמף 
קעגן פּאָגראָמען זיין אַ טייל פון אַלגעמײנעם פּאָליטישן קאַמף?.. ,דעם קאַמף 
קעגן די פּאָגראָמען, אַן אמתן קאַמף װאָס גראָבט אונטער די יסודות פון אַזױינע 
געשעענישן, קען פירן מיט דערפאָלג בלויז אַ רעװאַלוציאָנערע פּאָליטישע 
פּאַרטײ, װאָס טרעט אַרױס קעגן דער זעלבסטהערשנדער אָרדנונג, װאָס קעמפט 
פאַר אַ דעמאָקראַטישער רעפּובליק, וואו אַזױינע פּאָגראָמען װעלן ווערן אומ- 
מעגלעך -- אַ פּאָליטישע פּאַרטײ, װאָס איז שטאַרק באַװאָפנט און פעסט 
אָרגאַניזירט און פירט איר באַפרייאונגס-שטרייט שטענדיק, אין יעדער צייט, 
אי בשעת אַ פּאָגראָם, אי פאַר אים, אי נאָך אים" =+ 


* 
אל אל 


נאָך זשיטאָמיר זיינען אין פרילינג און זומער געקומען פּאָגראָמען אין 
עטלעכע ערטער, אָבער אין אַ קלענערן פאַרנעם. אויפהעצונגען און קלאַנגען 
זיינען געווען אין אָן אַ שיעור שטעט און שטעטלעך, אַזױ אויך צוגרייטונגען צו 

זעלבסט-פאַרטײידיקונג, אָבער די שפּאַנונג האָט זיך אױיסגעלאָזן אָן אַ קאַטאַ* 
סטראָפע. 

אין קישיניעוו האָט מען זיך אין פרילינג 1905 געריכט אויף אַ פּאָגראָם, 
אָבער ס'איז צו דעם נישט דערגאַנגען. די פּאָנראָמשטשיקעס -- צװישן זי 
;װעטעראַנען? פון פּאָגראָם 1903 --- האָבן מורא געהאַט פאַר דער זעלבסט- 
שוץ, װאָס האָט געציילט 1,500 מאַן, בתוכט 400 קריסטלעכע אַרבעטער. אַחוץ 
דעם האָט אַ. גרויסער טייל פון דער יידישער באַפעלקערונג זיך פאַרשאַפט 
געווער. אויך אין אַנדערע ערטער איז די סכנה געהאַנגען איבער די קעפּ, 
אָבער די פאַרניכטונג-אַקציע איז נישט געלאָזט געװאָרן אין גאַנג. דער צאַ- 
רישער רעגירונג-אַפּאַראַט האָט נישט גערוט. איז אים נישט געלונגען צו 
באַװעגן עלעמענטן פון דער אָרטיקער קריסטלעכער באַפעלקערונג קעגן די 
יידן, האָט ער זיך אַליין גענומען אויספירן די געשטעלטע אויפגאַבע. געטון 
האָט ער עס אין ביאַליסטאָק, וואו די אויפגאַבע איז אָנפאַרטרױט געװאָרן 
דעם מיליטער, 

אַ פּאָגראָט-שטימונג האָט די ביאַליסטאָקער פּאַָליצײ אָנגעהויבן מאַכן 
ערב דעם 1טן מאַי. זי האָט פאַרשפּרײט קלאַנגען, אַז אין טאָג פון אַרבעטער- 
יום-טוב װעלן סאָציאַליסטן װאַרטן באָמבעס אויף די קירכעס,. לױיטן פאַר- 
לאַנג פון די פאַבריקאַנטן און אויף זייער אויסהאַלטונג האָט מען נאָד פאַר דעם 
געברענגט קאָזאַקן, װאָס האָבן טעראָריזירט די שטאָט און אויך אויסגעפירט 
רויבערייען און רציחות. דעם לעצטן טאָג פּסח האָבן בונדישע רעדנער 
אין די שוהלן גערעדט פאַר 8,000 מענטשן. מ'האָט אָנגעוויזן, אַז די רעגירונג 
גרייט צו פּאָגראָמען אַלס מיטל צו ראַטעװען די זעלבסטהערשונג. די אויפ- 
גאַבע פון פאָלק אין -- זעלבסטשוץ און באַװאָפנטע רעװאָלוציע. דער בונד 
האָט צוגעגרייט אַ שטארקע זעלבסטשוץ. אַחוץ דעם האָבן סתם יידן יונג 
און אַלט, מיט העק און אייזנס אין די הענט, דיזשורירט במשך פון עטלעכע 
נעכט אין די גאַסן און געסלעך פאַר די הייזער. די היטער האָט זיך איינגעגעבן 
צו פאַרטרייבן די קליינע גרופּעס קאָזאַקן, װאָס פלעגן בי דעמאָלט זיך אַרײן- 
רייסן אין די הייזער און ראַבעװען. אָנטרעפנדיק אַ װידערשטאַנד, האָבן די 
קאָזאַקן אויפגעהערט זייערע נאַכטיקע רויב-צוגן,. צוליב דער געשפּאַנטער 
לאַגע האָט דער בונד דעם 1טן מאַי זיך באַגרענעצט בלויז מיטן אַלגעמײנעם 
שטרייק און קיין דעמאָנסטראַציעס נישט געמאַכט. 

די פּאָליצײ האָט אָבער נישט אויפגעגעבן איר פּלאַן צו מאַכן אַ בלוט- 
באָד,. געשען איז עס מיט װאָכן שפּעטער -- דעם 10טן יולי 1905. ;אויף 
סוראַזשער גאָס --- האָט דערציילט אַן אויפרוף פון ביאַליסטאָקער קאָמיטעט 
פון בונד --- גראָד ווען דאָרט איז געווען שטיל, מען האָט זיך אויף גאָרנישט 
געריכט, אַרבעטער זיינען געווען װײיניק און מענטשן זיינען געווען רואיק פאַר- 
נומען מיט זייער באַשעפטיקונג, האָבן זיך די צאַרישע באַשיבוזוקעס אַרײינגע" 
ריסן וי אין אַן איינגענומענער פעסטונג, האָבן גענומען טרייבן און שלאָגן, 
ס'האָבן זיך דערהערט זאַלפּן פון ביקסן --- און צענטליקער מענטשן זיינען 
געבליבן ליגן דערהרגעטע און פאַרוואונדעטע, באָדנדיק זיך אין זייער בלוט?... 

פאַרנאַכט איז אויף דער בערזע געקומען אַ פּריסטאַ מיט אַן אָפּטײילונג 
זעלנער און געשאָסן. 12 זיינען געפאַלן טויט און פיל פאַרוואונדעט, 

פאַר די מערדערישע מאַכטהאָבער איז די רציחה געווען װײיניק, זיי האָבן 
עס בלויז באַטראַכט װוי אַ פאָרשפּיל צו אַ גרעסערן בלוט-ספּעקטאַקל. סך-הכל 
אַ חודש נאָך דעם איז עס געשען 

שבת דעם 12טן אױיגוסט 1905, דעם טאָג זיינען פון די הענט פון דער 
רוצחישער פּאָליצײי און מיליטער געפאַלן טוט עטלעכע צענטליק מענטשן 
און בערך 200 --- שווער און לייכט פאַרוואונדעט. צװוישן די טויטע זיינען 
געווען איבער 10 בונדיסטן. אויף דער בערזע, אויף סוראַזשער גאַס, איז 
דעמאָלט געווען אַ מאַסע פון 5 טויזנט מענטשן. בעת אַ צואַמענשטױיס מיט 
זעלנער האָט אַ לייכטזיניקער אַנאַרכיסט געװאָרפן אַ באָמבע. די זעלנער האָבן 
אויסגענוצט דאָס וי אַ תירוץ צו מאַכן אַ בלוט-באָד, פּאָליצײ און מיליטער 
האָבן געװוילדעװועט ביז שפּעט בינאַכט. מ'האָט געשאָסן וועמען מ'האָט גע" 
טראָפן,. בעיקר יידן זיינען געווען די קרבנות, אַ קליינע צאָל קריסטן האָבן 
געליטן צופעליק, ווייל בכלל האָבן די רוצחים אין די מונדירן געזוכט צו 
הרגענען יידן. צװישן די קרבנות זיינען אויך געװוען פרויען, קינדער און 
זקנים. צווישן די ערשטע קרבנות פון דער שיסעריי איז געווען די באַקאַנטע 
בונדישע טוערין אסתר ריסקינד. מיליטער האָט זיך אַרײנגעריסן אין די 
הייף און דורך די פענצטער אַרײנגעשאָסן אין די דירות. דער מיליטערישער 
פּאָגראָם האָט אָנגעװאָרפן אַזאַ מורא, אַז יידן האָבן זיך געלאָזט לויפן פון 
שטאָט. מ'האָט געשאַצט, אַז 5 טוױיזנט פאַמיליעס האָבן געלאָזט אַלץ אויף 
הפקר און זיינען אַנטלאָפן, 

דער בונד און ס.ד.ק.פ.ל. האָבן אויפן טאָג פון דער מאָסן-לוויה, מאָנטאָג, 
פּראָקלאַמירט אַן אַלגעמײנעם שטרייק. נישט געקוקט אויף דער געדריקטער 
שטימונג און שרעקלעכן טעראָר זיינען צו דער לוויה געקומען גרויסע מאַסן -- 
מ'האָט די צאָל געשאַצט פון 15 ביז 20 טויזנט. ס'איז געווען אַ לוויה פון 38 
קרבנות. אויף די מיטות האָט מען ארויפגעלייגט קרענץ פון די אַרבעטער- 
אָרגאַניזאַציעס. די פּאָליצײי און מיליטער האָבן זיך נישט באַוויזן אין גאַס, 
נאָר געשטאַנען אין די הייף. פרייטאָג דעם 18 אויגוסט האָט דער קאָמיטעט 
פון בונד דורכגעפירט אין װאַרשע אַ פּראָטעסטישטרײיק קעגן דער ביאַליס- 
טאָקער הריגה. פּראָטעסט-אַרױסטרעטונגען פון די יידישע אַרבעטער זיינען 
אויך געווען אין פיל אַנדערע שטעט, 


* 
* אי 


דעם הױכפּונקט האָט די פּאָגראָם-אַקציע פון צאַרישן רעזשים דערגרייכט 
נאָכן צאַרישן מאַניפעסט, אָקטאָבער 1905. דער צאַריזם איז געווען גע" 
צוואונגען מאַכן מער ממשותדיקע הנחות צו די אויפגעברויזטע פאָלקס-מאַסן 
צו לעשן דעם ענטוזיאַזם צוליבן אָפּגעהאַלטענעם נצחון און צו האַמעװען דעם 
ווייטערדיקן גאַנג פון דער רעװאָלוציע, האָט די צאַרישע מאַכט אָנגעװענדט 

אין אַ גאָר ברייטן פאַרנעם איר אַלט מיטל -- פּאָגראָמען. די בלענדענדיקע 
ווייסקייט פון די פאָלקס-האָפנונגען איז באַפאַרבט געװאָרן מיט יידיש- 
אומשולדיק בלוט, פאַר די פריידיקע אויגן פון די דעמאַנסטרירנדיקע מאַסן 
האָבן אויפגעטויכט רוצחישע, פון האַס אויסגעקרימטע פּנימער. אַ טאָג נאָכן 
פאַרעפנטלעכן דעם מאַניפעסט, דעם 31 (18) אָקטאָבער, האָבן די אַרבעטער 
אונטער די רויטע פענער דעמאָנסטרירט אין די גרויסע שטעט און פאַבריק- 
צענטרן, אָבער אין זעלבן טאָג האָבן זיך שוין באַװיזן מאָנאַרכיסטישע קאָנטר- 
דעמאַנסטראַציעס, װאָס האָבן זיך פאַרענדיקט מיט רויבן יידישע היימען און 
געשעפטן, מיט אָנפאַלן, פּייניקן און מאָרדן. מיט דעם האָט די אָפּגעשװאַכטע 
זעלבסטהערשונג געמאָלדן, אַז זי איז נאָך דאָ און האָט נישט בדעה אַרױסצו" 
לאָזן די ממשלה פון אירע הענט, די פּאָגראָם-אַקציע איז געווען גוט-אָרגאַניי 
זירט און אָנגעפירט פון אַ צענטר, בראש פון וועלכן ס'איז געשטאַנען אַ גע" 
נעראַל, 

במשך די נאָנטסטע צוויי װאָכן זיינען פאָרגעקומען 090 פּאָגראָמען אין 
0 שטעט, שטעטלעך און דערפער. (אין טייל ערטער האָבן זיי זיך איבער" 
געחזרט), אַ קנאַפּע העלפט פון די פּאָגראָמען (329) זיינען געווען אין טשער" 
ניגאָװער גובערניע. דאָס צווייטע אָרט האָט פאַרנומען כערסאָנער גובערניע 
--- 82, ווייטער זיינען געגאַנגען: בעסאַראַבער -- 71, פּאָלטאַװער -- 52, 
יעקאַטערינאָסלאַװער -- 41, קיעווער --- 41, פּאָדאָליער --- 37, טאַװורישער -- 
4 וויטעבסקער --- 4, מאָהילעװער -- 2, װאָלינער -- 2, מינסקער -- 1, צו" 
זאַמען 666 אין תחום-המושב. 24 זיינען פאָרגעקומען אין ערטער מחוץ דעם 
תחום-המושב **:), 

די פּאָגראָמען זיינען פאָרגעקומען כמעט בלויז אין דרום-רוסלאַנד, אין 
פּױילן, ליטע און באַלטישע געגנטן זיינען קיין פּאָגראָמען נישט געווען, הגם די 
רעגירונג-אָרגאַנען האָבן זיך באַמיט זיי אַרױסצורופן, אַזױ אויך, אַחוץ אייניקע 
אויסנאַמען, אין וייס-רוסלאַנד,. אין יענע געגנטן, ואו ס'איז געוען אַ 
שטאַרקע יידישע אַרבעטער-באַװעגונג און אַ רעװאָלוציאָנערע באַװעגונג ביי 
אַנדערע פעלקער, האָבן די באַמיאונגען פון דער רעגירונג-מאַכט צו אָרגאַני 
זירן פּאַגראָמען אויף יידן קיין הצלחה נישט געהאַט. גראָד. אין טשערניגאָװער 
גובערניע, וואו ס'איז געווען אַ קליינע יידישע באַפעלקערונג--בערך 120 טויזנט 
נפשות, װאָס האָבן אויסגעמאַכט אַ נידעריקן פּראָצענט פון אַלע איינוואוינער-- 
און אַ שװאַכע יידישע אַרבעטער-באַװעגונג, איז געווען אַזאַ הויכע צאָל אַנטי" 
יידישע אַרױסטרעטונגען. און יידישע קרבנות זיינען אויך געווען אין שטעט, 
וואו יידן האָבן קיין שום שייכות נישט געהאַט מיט דער רעװאָלוציאָגערער 
באַװעגונג. די געאָגראַפישע מאַפּע פון די בעסטיאַלישע אַקטן קעגן יידן האָט 
אָפּגעלײקנט דעם פּירוש פון דער רעגירונג און פון די רעאַקציאָנערע קרייזן 
בכלל, אַז די פּאָגראָמען זיינען אַן אויסדרוק פון פאָלקס-צאָרן קעגן דער 
,יידישער" רעװאָלוציע, גראָד אין די פּראָװוינצן פון צפון-מערב, וואו דער בונד 
האָט געשפּילט אַזאַ גרויסע ראָל און וואו ער האָט אין פיל ערטער דאָמינירט 
אין דער רעװאָלוציאָנערער באַװועגונג, אָדער איז גאָר געווען אַליין אויפן פּלאַץ, 

זיינען קיין אַנטי-ײידישע אַרױסטרעטונגען נישט געווען. דער פאָלקס-צאָרן 
איז דאָרט געווען געװענדט קעגן דער צאַרישער זעלבסטהערשונג און די 
רעשט פון ,פאָלקס-צאָרן", װאָס מ'װאָלט געקאָנט ווענדן קעגן יידן, איז גע- 
האַלטן געװאָרן אין צוים דורך דער זעלבסטשוץ, דורך דער רעװאָלוציאָנערער 
באַוועגונג בכלל, 

לאָמיר זען װי אַזױ דאָס האָט אויסגעזען אין װאַרשע. מיר לייענען אין 
דער אָרטיקער בונדישער צייטונג: ;די לעצטע טעג האָט ער (דער װאַרשע- 
ווער גענעראַל-גובערנאַטאָר סקאַלאָן -- י. ש. ה.) זיך פיל מי געגעבן צו 
אָרגאַניזירן אויך אין װאַרשע אַ יידישן פּאָגראָם, אָבער דאָס איז אים נעבעך 
נישט געלונגען?... ;דער קריסטלעכער פּראָלעטאַריאַט פאַרשטײיט שוין גוט 
די טאַקטיק פון דער רעגירונג. דער קריסטלעכער פּראַלעטאַריאַט פילט, אַז 
יעדער קלאַפּ די יידן הייסט איצט אַ קלאַפּ פאַר דער רעװאָלוציע. דער 
קריסטלעכער פּראָלעטאַריאַט האָט זיך פאַראייניקט מיט דער ידישער 
זעלבסטשוץ, גרייט מיט אַ באַװאָפּנטער האַנט צו ענטפערן די צאַרישע 
באַנדעס"... ;נאָר אַ דאַנק דעם אַרױסטרעטן פון װאַרשעװער יידישן און קריסט- 
לעכן פּראָלעטאַריאַט האָט סקאַלאָנס קעגן-רעװאָלוציאָנערע פּראָבע אין װאַרשע 
געליטן אַ מפּלה? *:), 

אין אַן אויפרוף פון װאַרשעװער קאָמיטעט פון בונד (5 נאָוועמבער 1905, 
15 טויזנם עקז) װערט געזאָגט: ;אין יידישן קװאַרטאַל הערשט אומרה. 
די גאַסן זיינען פול מיט מענטשן. עס פילט זיך אַ געשפּאַנטע שטימונג. 
אויף אַלעמענס געזיכטער איז אָנגעשריבן אַ פינצטערע זאָרג, אַ מאַטערנדי- 
קע דערװאַרטונג פון אַן אומגליק. שוין פון נעכטן טראָגן זיך אַרום קלאַנגען 
וועגן אַ יידישן פּאָגראָם אין װאַרשע".. איידן! דער יידישער פּראָלעטאַ- 
ריאַט איז אונטער דער אָנפירונג פון 'בונד' דער ערשטער מוטיק אַרױסגע- 
טרעטן באַלד װי פּלעװע האָט אָרגאַניזירט יידישע פּאָגראָמען. דער 'בונד' 
האָט דעמאָלט דער ערשטער גערופן צום קאַמף, צום װידערשטאַנד. ער האָט 
אָרגאַניזירט די זעלבסטשוץ. דאָס יידישע פּאָלק דאַרף שטענדיק זיין גרייט 
צו קעמפן פאַר זיך, פאַר זיין ערע, פאַר זיינע רעכט".. , באַװאָפּנט אייך און 
זייט גרייט ענטפערן יעדערן ער עס וװעט אייך נאָר װעלן באַלײידיקן, די 
זעלבסטשוץ פון יידישן פּראָלעטאַריאַט װעט דערפילן זיין חוב"... ,מיך זיי- 
נען איצט נישט אַלײין! נישט נאָר די יידישע זעלבסטשוץ װעט זיך איצט 
אַװעקשטעלן קעגן דער צאַרישער 'שװאַרצער מאה'. דער גאַנצער קריסט- 
לעכער פּראָלעטאַריאַט, די גאַנצע מוראדיקע אַרמײ פון דער רעװאָלוציע איז 
מיט אונז", 

די װאַרשעװער פּאָליצײי האָט אָרגאַניזירט כוליגאַנעס און גנבים און 
געהעצט קעגן יידן. די פּױלישע סאָציאַליסטישע פּאַרטײען האָבן אַרױסגע- 
לאָזט אויפרופן צו דער קריסטלעכער באַפעלקערונג מיט װאָרנונגען זיך 
נישט צו לאָזן אויסנוצן דורך דער רעגירונג און גערופן די אַרבעטער אַקטיו 
אַרױסצוטרעטן צום שוץ פון די יידן, אויב ס'וועט אָנגעהויבן ווערן אַ פֹּאַ- 
גראָם. אַרבעטער זיינען געשטאַנען אויף דער װאַך און אויף דער הויך פון 

זיײיער אויפגאַבע. ;די פאָריקע נאַכט -- האָט געשריבן די װאַרשעװער 
צייטונג פון בונד -- זיינען אונזערע אָטריאַדן אַ גאַנצע נאַכט אַרומגעגאַנגען 
איבער די יידישע קװאַרטאַלן, זיי האָבן גערופן די באַפעלקערונג נישט צו 
שלאָפן און זיין גרייט צו פאַרטיידיקן זיך, די פּאָליצײי אָבער שלאָפּט אויך 
נישט און שנאָרעט אַרום איבער דער שטאָט, זוכנדיק אונזער זעלבסטשוץ? **:), 
אין פיל הייף האָט מען געבילדעט זעלבסטשוצן פון די אָרטיקע איינוואוי- 
נער -- יידן און קריסטן 

ענלעך איז געװען אין אַנדערע שטעט פון די צפן-מערב-פּראָװינצן 
ערגער איז געווען אין דרום. אין הונדערטער שטעט איז דער צאַרישער 
מאַכט געלונגען פאַנאַנדערצובינדן די ווילדע סטיכיע פון די אָפּגעשטאַנענע 
מאַסן און זי קירעווען קעגן דער יידישער באַפעלקערונג. און וואו זי האָט 
עס נישט געקענט טו, דאָרט האָט זי זיך אַלין גענומען דירעקט פאַר 
דער שענדלעכער מלאכה, זי האָט געװאָרפן איר אייגענעם באַװאָפנטן חייל 
קעגן די יידן. 

וי אַ בײישפּיל וועלן מיר אויך דאָ נעמען איין גרויסע שטאָט -- אָדעס. 
דעם 31 (18) אָקטאָבער, ווען מ'האָט זיך דערוואוסט וועגן צאַרישן מאַניפעסט, 
זיינען צענטליקער טויזנטער מענטשן אַרױס אין די גאַסן און דעמאָנסטרירט 
אונטער רויטע פענער. פיל זעלנער האָבן אויף די ביקסן אַרױפגעצױגן 
רויטע פענדלעך. די שטאָט איז געווען איבערגעפולט מיט פרייד. פּלוצלונג 
-- אַ פינצטערע ידיעה: אַ פּאָגראָם אויף יידן אין אַ געגנט פון שטאָט, 
די בונדישע ב.אָ. איז גלייך אַװעק אַהין און געשטעלט אַ שטאַרקן ווידער- 
שטאַנד, די פּאָגראָמשטשיקעס זיינען אָפּגעטרעטן און דער באָ. איז דאָרט 
געבליבן אַ גאַנצע נאַכט. מיטװאָך דעם 1 נאָוועמבער איז שוין דער פא 
גראָם געווען אין דער גאַנצער שטאָט. זעלבסטשוץאָפּטײלונגען פון פאַר. 
שידענע ריכטונגען און אומפּאַרטײאישע, צװישן זי אַ צאָל נישט-יידישע, 
האָבן אין פאַרשידענע טיילן פון שטאָט געשטעלט אַ װידערשטאַנד און פאַר- 
פירט שלאַכטן מיט די פּאָגראָמירער. אין דער זעלבסטשוץ, װאָס איז 
געווען פאַרהעלטניסמעסיק גוט באַװאָפּנט, זיינען געװען פיל שילער און 
סטודענטן, 

אַ קאָרעספּאָנדענץ אין אַ בונדישער צייטשריפט דערצילט װעגן די 
קאַמפן: ;,אין דער ערשטער צייט האָט זיך איינגעגעבן ערטערוייז פאַנא:" 
דערצוטרייבן די גראָמילעס. פון זייער זייט זיינען געפאַלן אַ סך געהרגעטע 
און פיל פאַרוואונדעטע. אַ סך פון זיי האָט מען אַרעסטירט און געבראַכט 
אין אוניווערזיטעט (אַרעסטירט דורך דער זעלבסטשוץ -- י. ש. ה.). נאָר 
װאָס ווייטער זיינען געקומען אַלץ מער טרויעריקע נאַכריכטן. ס'האָט זיך 
אַרױסגעװיזן, אַז די סאָלדאָטן און קאָזאַקן העלפן די רויבער און שיסן אין 
דער זעלבסטשוץ. ס'זיינען געווען פאַלן, ווען פון אַן אָטריאַד (אָפּטיילונג) 
פון 40-30 מענטשן פלעגן צוריק קומען נור 473, אַלע געהרגעטע פון דער 
זעלבסטשוץ זיינען געפאַלן פון סאָלדאַטסקע און קאָזאַצקע פּוליעס (קוילן), 
די זעלבסטשוץ האָט געגעבן אַן ענערגישן װידערשטאַנד,. די כוליגאַנעס 

האָבן געלאָזט זייער פיל קרבנות אויפן שלאַכט-פעלד און דאָס איז נישט 
געפעלן געװאָרן די אָרגאַניזאַטאָרן פון פּאָגראָם, דעריבער האָבן זיי געהייסן 
שיסן אין דער זעלבסטשוץ".. ;אין אייניקע הייזער האָט מען געשאָסן 
מיט האַרמאַטן און פּולעמיאָטן? (קוילנװואַרפער)... ;די אָרגאַניזאַטאָרן פון פּאָי 
גראָם האָבן זייער ציל דערגרייכט -- זיי האָבן אונז גענייט אַװעקצולײגן דאָס 
געווער און איבערגעבן די שטאָט אין די הענט פון די מערדער. די זעלבסט- 
שוץ איז שוין אויפן דריטן טאָג אין גאַס מער נישט געגאַנגען. די שטאָט איז 
געווען אין גאַנצן אין די הענט פון די רויבער, בלוט האָט זיך געגאָסן אין 
אַלע גאַסן, אָן שום שטערונג האָט מען גערויבט, געבראָכן און געהרגעט. 
די מערסטע טייל גאַסן פון דער פאָרשטאָט מאָלדאַװאַנקע, די יידישע אַרבע- 
טער-קװאַרטאַלן זיינען אין גאַנצן חרוב געװאָרן"... ?מער װי 20 טויזנט גע- 
זינדן זיינען געבליבן אָן וואוינונגען, נאַקעטע און באָרװעסע".. ;די קאַי 
רעטקע פון 'גיכער הילף' האָט פאַררעגיסטרירט איבער טױיזנט געהרגעטע 
און ביז 5,000 פאַרוואונדעטע" 'י:). 

דער פּאָגראָם האָט געדויערט פון דינסטאָג ביז שבת -- 5 טעג און 
5 נעכט, די זעלבסטשוץ האָט אין ערשטן קאַמף-טאָג גענומען געפאַנגען 150 
פּאָגראָמשטשיקעס -- ציווילע כוליגאַנעס און פּאָליציאַנטן. מ'האָט זיי גע" 
האַלטן אין אוניווערזיטעט, װאָס איז געװאָרן באַפעסטיקט. אין יידישן שפּ 
טאָל, װאָס איז געווען באַװאַכט פון מיליטער, האָבן זיך באַהאַלטן ביז 10 
טויזנט מענטשן. די כוליגאַנעס האָבן דערציילט, אַז זייער אָפּמאַך מיט דער 
פּאָליציי איז געווען: 35 קאָפּיקעס אַ שעה און צונעמען דעם רויב. צװישן 
די טויטע און פאַרוואונדעטע זיינען געווען פיל פון דער זעלבסטשוץ, אויך 
נישט-יידן, די בונדישע זעלבסטשוץ האָט געהאַט גרויסע פאַרלוסטן, צווישן 
זיי איז אויך געווען דער אַקטיווער טוער פון דער בונדישער אָרגאַניזאַציע -- 
דער לערער לייב װיסאָצקי (26 יאָר). נאָכן פּאָגראָם האָט דער קאַזיאָנער ראַי 
בינער קרעפּס געזאַמלט חתימות צוישן יידן, אַז די פּאָליצײ האָט זיך נישט 
באַטײליקט אין די ווילדע מעשים פון די פּאָגראָמשטשיקעסײ 

וי אין פרילינג בעתן זשיטאָמירער חורבן, האָבן אויך איצט באַצאָלט 
מיט זייערע לעבנס מסירת-נפשדיקע יידישע אַרבעטער, װאָס האָבן גע" 
איילט צו הילף זייערע פאָלקס-ברידער אין אַ צווייטער שטאָט. אין האָמעל 
איז אָנגעקומען אַ ידיעה, אַז אין ריעטשיצע איז אַ פּאָגראָם. װי די טשודנאָװער 
חברים, האָבן אויך די האָמלער תיכף זיך געלאָזט אין װעג אַרײן, גרייט 
זיך מקריב צו זיין,. 22 זיינען זיי געװען, 6 פון זיי אַקטיווע מיטגלידער 
פון בונד. די שװאַרצמאהדיקע ,פּאַטריאָטישע ליגע" מיטן גלח, פּאָליצײ און 
מיליטער האָבן דעם פּאָגראָם צוגעגרייט. פּאַר דעם האָט דער מיליטערישער 
קאָמענדאַנט געגעבן די כוליגאַנעס הונדערט ביקסן. דער זשאַנדאַרם פון 
האָמלער װאָקזאַל האָט מודיע געווען קיין ריעטשיצע, אַז ס'פאָרן אַהין באַי 
װאָפּנטע יידן. אַ מחנה באַװאָפּנטע כוליגאַנעס, צוישן זיי עטלעכע סאָלדאַטן, 
האָבן זיך באַהאַלטן אין שכנות פון ריעטשיצער װאָקזאַל. פון די 22 זיינען 
8 אויסגעשטיגן און 4 זיינען באַלד צוריקגעפאָרן. אויפן װעג אין שטאָט 

אַרײין זיינען די 18 פּלוצלונג באַגעגנט געװאָרן מיט אַ שיסעריי הינטער 
פּאַרקאַנעס און עטלעכע זיינען באַלד געפאַלן טויט. די אָנפאַלער זיינען אַרױס 
פון באַהעלטעניש און געמאַכט אַ שחיטה פאַר די אויגן פון דער אָנקומענדער 
פּאָליצײי, װאָס האָט זיך גליכגילטיק צוגעקוקט. 7 זיינען געװאָרן דער- 
הרגעט און 11 פאַרוואונדעט. די פאַרוואונדעטע האָט מען אַרעסטירט און 
געהאַלטן אין אַרעסט 24 שעה אָן שום מעדיצינישער הילף. די נעמען 
פון די דערמאָרדעטע בונדיסטן זיינען: אוזין, דיסקאנט, לייב סטראַדאַלעץ 
(סטראַדאַלעץ איז געווען אַ צונאָמען פון אַ בוי-אַרבעטער, אַ גיבור. ער איז 
געווען באַשעפטיקט אין אַן אונטערערדישער בונדישער דרוקעריי און אינ- 
סטרואירט באָ. גרופּעס אין שכנותדיקע שטעט. בעת דעם אָנפאַל אין 
ריעטשיצע האָט ער זיך העלדיש געשלאָגן מיט די כוליגאַנעס וועלכע האָבן 
אים שרעקלעך צעשניטן). 


8 
+* אי 


אין שייכות מיט די פּאָגראָמען, װאָס זיינען פאָרגעקומען נאָכן אָקטאָבער- 
מאַניפעסט, האָט דער צענטראַל-קאָמיטעט פון בונד אַרױסגעלאָזט אַן אויפרוף 
אונטערן נאָמען: די טריט פון דער קאָנטר-רעװואָלוציע (נאָוועמבער 1905, 
יידיש, -- 120 טויזנט, רוסיש -- 40 טויזנט, פּױיליש -- 20 טויזנט עקו.. 
אין אים איז געזאָגט געװאָרן: קביזן האַלז אין בלוט גייט די קאָנטרירע- 
װאָלוציע, אויף איר וועג זייט זי קנאה, שנאה און אכזריות, פאַרװויסט זי 
שטעט און דערפער. הייזער ברענען, אָרימע פאַרמעגנס װערן צעראַבירט, 
אומשולדיקע --- געהרגעט, צעמזיקט, עפנטלעך אויף שטיקער צעריסן, פרויען 
די ערע גערויבט,. דער גוססער צאַריזם -- ער האָט עס געטון. דאָס וויל ער 
זיך אָפּרעכענען פאַר דעם ביסל פרייהייט, װאָס ער איז געווען גענויט דעם 
7 אָקטאָבער זיין פאָלק צו שענקען"... ,ציין פון אַ װאָלף און אַן עק פון 
אַ פוקס האָט די קאָנטר-רעװאָלוציע, זי אָרגאַניזירט בלוטיקע פּאָגראָמען 
אויף יידן, אַכזריותדיקע הריגות אויף דער אינטעליגענץ און דער שטו- 
דירנדיקער יוגנט. זי שיסט פון פּולעמיאָטן אויף די זעלבסטשוץ-גרופּן און 
אויף פרידלעכע בירגער, שיסט אַריין אין די פענצטער פון רואיקע הייזער. 
נאָך דעם מאַך פון איר צויבער-שטעקן פאַרברענט מען אין טאָמסק הוג" 
דערטער לעבעדיקע מענטשן".. ,די קאָנטרירעװאָלוציע פאַראייניקט אַלץ 
אירע כוחות, זי שיקט אַרױס אין איין צייט אַלע מלאכי-חבלה, וועלכע שטייען 
אין איר רשות. די רעװאָלוציע מוז אויך אירע קרעפטן פאַראייניקן. אויף 
דעם פאַראייניקטן אָנפאַל פון דער קאָנטר-רעװאָלוציע מוז די רעװאָלו- 
ציע ענטפערן מיט אַן אַלגעמײנעם באַװאָפנטן פאָלקס-אויפשטאַנד? 

דער בונד האָט געשאַפן זעלבסטשוצן אין הונדערטער שטעט און שטעט- 
לעך. דאָס זעלבע האָבן געטון אַנדערע ריכטונגען און אומפּאַרטײאישע, 
וי אויך נישט-יידישע סאָציאַליסטישע פּאַרטײען. דאָרט וואו מ'האָט געהאַט 
צו טון בלויז מיט כוליגאַנעס, זיינען די זעלבסטשוצן געווען גענוג ווירק- 

זאַם. די מאַכט-אָרגאַנען האָבן דעריבער אַלץ מער און מער גענומען אַרײנ- 
פירן פּאָליצייאישע און מיליטערישע כוחות. קעגן מיליטער זיינען די 
זעלבסטשוצן געווען מאַכטלאָז. קעגן ביקסן און קױילנװאַרפער פון אויסגע- 
שולטע זעלנער זיינען קינזשאַלן און רעװאָלװערן פון ציווילע מענטשן געוען 
אַ נישטיקער כוח. די בונדישע פּרעסע האָט געגעבן אַ בולטע כאַראַקטע- 
ריסטיק פון דער נייער פּאָגראָם-כװאַליע, אַרױסגעברענגט די נייע אייגנשאַפטן 
און געזאָגט װאָס עס שטייט איצט פאָר צו טון. אין דער צענטראַלער צייט- 
שריפט איז געזאָגט געװאָרן: ;די זעלבסטהערשונג האָט אָנגעגרײט אַ גאַנ- 
צע אָרגאַניזאַציע פון כוליגאַנעס און שװאַרצע מאות, אַ פאָלקאָמע מאַשין מיט 
אַלערלײ שרייפלעך און רעדעלעך פון פּאָליציי און זשאַנדאַרמען, אפילו 
גייסטלעכע האָבן נישט געפעלט".. ;אַלס געניטע מאַשיניסטן זיינען גע" 
שטאַנען גענעראַל-גובערנאַטאָרן, גובערנאַטאָרן, גראַדאָנאַטשאַלניקעס, פּאָליצײ- 
מייסטער, יוצר-משרתים ואשר משרתיו. די פירמע װיטע-טרעפּאָו האָט 
אַ וואונק געטון און די בלוטיקע מאַשין איז אַװעק מיט איר פולן גאַנג, האָט 
חרוב געמאַכט יידישע הייזער, פאַרוויסט יידיש פאַרמעגן, פאַרגאָסן טייכנווייז 
יידיש בלוט, הונדערטער געהרגעט, טויזנטער צעמזיקט, צענטליקער טויזנ- 
טער ביז בעטלברויט געבראַכט. וי אַ שװערע משא האָט זיך די קאָנטר- 
רעװאָלוציע אַראָפּגעלאָזט אויף די יידן אין רוסלאַנד".. ,װי פּרעה אַמאָל, 
אַזױ האָט די זעלבסטהערשונג איצט אין יידיש-בלוט געװאָלט פאַר זיך 
אַ רפואה געפינען. און דאָך האָבן אַ טעות די, װאָס מיינען, אַז די קאָנטר" 
רעװאָלוציע אין רוסלאַנד דריקט זיך אויס נאָר אין פּאָגראָמען אויף יידן 
דאָס איז אַן איינזייטיקייט. פּאָגראָמען אויף יידן גיבן זיך גרינגער איין, די 
זעלבסטהערשונג לאָזט אָבער נישט דורך אויך אַנדערע מיטלען פון קאָנטר- 
רעװאָלוציע. ס'איז גענוג צו דערמאָנען די בלוט-באָד אין טװער, דער שוי- 
דערהאַפטער פייערבראַנד אין טאָמסק און די שרעקלעכע שחיטות אויף קאַװ- 
קאַז,. ס'איז גענוג צו דערמאָנען די הריגות אויף דער אינטעליגענץ און דע- 
מאָנסטראַנטן, צו זען אַז די יידן זיינען דאָ קיין בן-יחיד נישט. די איצטיקע 
פּאָגראָמען טיילן זיך אָפּ פון די פּאָגראָמען, װאָס זיינען געווען אין די אַכ- 
ציקער יאָרן, מיט דעם װאָס זיי האָבן אין פיל ערטער באַגעגנט אַ מעכטיקן 
װידערשטאַנד פון די יידישע אַרבעטער און אינטעליגענץ און אויך פון די 
קריסטלעכע באַוואוסטזיניקע אַרבעטער און פּראָגרעסיװוער אינטעליגענץ. אין 
די שטעט, וואו די קריסטלעכע באַפעלקערונג איז באַוואוסטזיניק און פֹּאָ- 
ליטיש אַנטװיקלט, וואו די סאָציאַל-דעמאָקראַטיע האָט אָרגאַניזירט אונטער 
איר פאָן באַדײיטנדיקע אַרבעטער-מאַסן, אין די ערטער וואו דער יידישער 
פּראָלעטאַריאַט איז גוט אָרגאַניזירט, וואו אונזערע אָרגאַניזאַציעס אַרבעטן 
לאַנג --- דאָרט איז קיין פּאָגראָם נישט געווען".. ,די ביז-איצטיקע פאָר- 
מען פון זעלבסט-שוץ זיינען שוין מער נישט צוגעפּאַסט צו די נייע באַ- 
דינגונגען, קעגן די אַלע קאָנטר-רעװאָלוציאָנערע דערשיינונגען איז פאַראַן 
איין טיכטיקער מיטל -- צו בילדן פאָלקס-מיליציעס. דאָס גאַנצע פאָלק מוז 
זיך באַװאָפענען" **1), 


292 


מיט דער צאָל פּאָגראָמען און צאָל קרבנות האָט דאָס יאָר 1905 וייט 
אַריבערגעשטיגן די פריערדיקע יאָרן. ס'איז אויך געווען בולט און קלאָר 
די אַקטיווע ראָל פון דער רעגירונג אין צוגרייטן און אָנפּירן די רויבערייען, 
צעשטערונגען און רציחות. און מער וי וועןינישט-איז פריער האָט די רע" 
גירונג באַװויזן, אַז זי איז גרייט דאָס אייגענע צו טון צו די קריסטלעכע פעל- 
קער. די מאָנאַרכיע פון די צאַרֹן איז נישט געווען צום רעפאָרמירן -- זי 
איז געשיכטלעך געווען פאַרמשפּט צום פאַלן י*+), 

0 דער צאַרישער מאַניפעסט און דער גרויסער 
כוחות-פאַרמעסט 


די רעװאָלוציאָנערע געשעענישן פון יאָר 1905 זיינען דערגאַנגען צו 
אַ הױיכפּונקט. דעם 20 אָקטאָבער האָט אין מאָסקווע זיך אָנגעהױיבן אַ באַן" 
שטרייק, װאָס האָט אין די נאָנטסטע טעג זיך פאַרװאַנדלט אין כמעט אַן 
אַלגעמײנעם באַןישטרייק אין גאַנץ רוסלאַנד. און דער פאַקט האָט אַרױס- 
גערופן אַ נייע כװאַליע פּאָליטישע שטרייקן און צזאַמענשטױסן אין פאַר- 
שידענע טיילן פון לאַנד,. דאָס מאָל איז דער רעװאָלוציאָנערער דרוק געווען 
אַזױ שטאַרק, די צערודערונג אין רעגירונגס-לאַגער אַזױ טיף, אַז די צאַרישע 
זעלבסטהערשונג האָט זיך געזען געצוואונגען צו גיין אויף גרויסע הנחות. 
איר סטראַטעגיע איז געווען : נאָכגעבן און שפּעטער צוריקנעמען, אָפּטרעטן 
און באַלד איבערגיין צו אַ קעגן אָפענסיווע. 

מיט אַזאַ אויסרעכענונג איז געקומען דער צאַרישער מאַניפעסט פון 
0 (17) אָקטאָבער. ער האָט צוגעזאָגט צו שענקען דער באַפעלקערונג פעסטע 
יסודות פון בירגערלעכער פרייהייט, אמתע אומבאַרירלעכקייט פון פּערזאָן, 
פרייהייט פון געוויסן, װאָרט, פאַרזאַמלונגען, פאַראייניקונגען. מ'האָט אויך 
אויסגעברייטערט דאָס װאַלרעכט פון דער געפּלאַנטער דומע פּאַרלאַמענט), 
הגם ס'זיינען נאָך געבליבן וויכטיקע באַגרענעצונגען. מ'האָט צוגעזאָגט, אַז 
די דומע ועט זיין אַ געזעצגעבנדיקע און נישט וי פריער איז געווען פּראָ- 
יעקטירט בלוין א באַראַטנדיקע קערפּערשאַפט. ס'יינען געװען נאָך 
אַנדערע צװזאָגן, צווישן זיי אַ כרייטע אַמנעסטיע פאַר פּאָליטישע חטאים, 

די דאָזיקע צוזאָגן פון מאַניפעסט זיינען באַלד באַגלײט געװאָרן מיט 
שיסערייען און פּאָגראָמען, מיט קריג-צושטאַנד און באַלאַגערונג-צושטאַנד 
אין פאַרשידענע שטעט און פּראָװינצן. ס'האָט זיך אָנגעהױבן אַ שרעקלעכע 
קאָנטר-רעװאָלוציע. די פרייד צוליב דעם רעװאָלוציאָנערן זיג. צוליב די 
אַרױסגעריסענע פרייהייטן און פאַרלייכטערונגען, איז באַלד אַרױסגעשטױסן 
געװאָרן דורך זאָרג און טרויער. די גרויזאַמקײטן פון צאַרישן רעזשים און 
די קרבנות פון פאָלק האָבן פאַרנומען דעם אױבנאָן און פאַרדעקט דעם 
צאַרישן מאַניפעסט, װאָס האָט געדאַרפט אַריינברענגען אַ ראַדיקאַלע ענדע- 
רונג אין די גרונט-רעכט פון דער באַפעלקערונג. ס'איז דעריבער נישט 
קיין וואונדער, װאָס די רעװאָלוציאָנערע פּאַרטײען האָבן זיך באַצױגן מיט 
אומצוטרוי צום צאַרישן מאַניפעסט, אַחוץ דעם װאָס זיי האָבן אים באַטראַכט 
פאַר נישט גענוגנדיק. זייער לאָזונג איז ווייטער געווען -- קעגן דער צאַ- 


294 


רישער מאָנאַרכיע און פאַר אַ דעמאַקראַטישער רעפּובליק. דאָס מיטל צו 
דערגרייכן דעם ציל האָט געדאַרפט זיין אַ באַװאָפּנטער פאָלקס-אויפשטאַנד, 

דער בונדישער צענטראַל-אָרגאַן האָט דאָס אויסגעדריקט אין די ווער- 
סער: ;די קאָנסטיטוציע, װאָס דער צאַר האָט אונז געגעבן, איזן נישט 
ווייט אַועק פונם צאַריום. דאָס איז אַ זעלבסטהערשנדע קאָנסטיטוציע אָדער 
אַ קאָנסטיטוציאָנעלע זעלבסטהערשונג. די פּאַפּירענע פרייהייט לאָזט איבער 
רוסלאַנד מיט אַ פאַרבונדענער צונג, געשמידט אין קייטן פון קריגס:צו- 
שטאַנד, פאַרגאָסן דורכאויס מיט בלוט, באַשאָטן מיט פעדערן און פּוך פון 
צעריסענע יידישע בעטצייג".. ,אין וועלכע קאָנסטיטוציאָנעלע קליידער 
דער צאַריזם זאָל זיך נישט אָנטון, זיין אינעװייניקסטע נאַטור װועט ער 
נישט בייטן, דער איינציקער פרייער פּלאַץ פאַר דעם קלאָסן- קאַמף אין אַ 
דעמאָקראַטישע רעפּוֹבליק, אַן אמתע פאָלקס-רעגירונג"... ;דער פּראָלעטאַ- 
ריאַט בלייבט דעריבער טריי זיין אַלטע לאָזונג. װי פריער שטייט אויף זיין 
פאָן די ערשטע פאָדערונג -- אַ קאָנסטיטואירנדע פאַרזאַמלונג".. ;נאָך 
דעם אַלגעמײנעם שטרייק מוז אָנקומען אַן אַלגעמײנער באַװאָפנטער אויפ- 
שטאַנד. דער נצחון, װאָס מיר האָבן איצט אָפּגעהאַלטן, איז אונז ערוב, 
אַז אין דער נאָנטסטער מלחמה װעלן די זיגער זיין מיר".. ,אונזער וועג 
איז קלאָר : דורך אַן אַלגעמײנעם אויפשטאַנד איבער דעם פּגר פונם צאַריזם 
צו אַ קאָנסטיטואירנדער פאַרזאַמלונג. דורך אַ קאָנסטיטואירנדער פאַר- 
זאַמלונג צו אַ דעמאָקראַטישער רעפּובליק. דורך אַ דעמאָקראַטישער רעפו- 
בליק צו אַ סאַציאַלער רעװאָלוציף"פז), 

דער באַן:שטרייק און דער צאַרישער מאַניפעסט האָבן פאַנאַנדערגעבונדן 
אַ גרויסן שטורם. דאָס גאַנצע לאַנד איז אויפגעברויזט געװאָרן. מיר ועלן 
זען װי אַזױ דאָס האָט זיך אַנטװיקלט אין די שטעט מיט אַ יידישער באַ- 
פעלקערונג, 

אין װאַרשע האָבן פרײיטאָג דעם 27 אָקטאָבער אַלע רעװאָלוציאָנערע אָר- 
גאַניזאַציעס גערופן צו אַן אַלגעמײנעם שטרייק. די שטאָט איז געװוען פול 
מיט פּאָליצײי און מיליטער. זונטאָג און מאָנטאָג זיינען געװוען אַ ריי צו- 
זאַמענשטױסן צווישן פּאָליצײי און יידישע אַרבעטער. געשען איז עס צוליב 
דעם, װאָס די פּאָליצײ האָט געהייסן עפענען די געשעפטן און די שטרייקער 
האָבן געהייסן פאַרמאַכן,. דער שטרייק איז נישט געװען קיין אַלגעמײנער, 
ווייל אין טייל פאַבריקן, בעיקר פּוילישע, האָט מען געאַרבעט, 

דינסטאָג דעם 21 אָקטאָבער, ווען מ'האָט זיך דערוואוסט וועגן צאַרישן 
מאַניפעסט, האָט זיך אַלץ אָפּגעשטעלט, אויך דער פאַרקער, די געשעפטן 
זיינען געשלאָסן געװאָרן. די מאָסן האָבן באַהערשט די גאַסן, טראָץ דעם 
װידערשטאַנד פון דער פּאָליצײ, אונטערן פרייען הימל זיינען פאָרגעקומען 
פיל פאַרזאַמלונגען און דעמאָנסטראַציעס, נישט געקוקט אויף דעם הערשנדן 
קריגס-צושטאַנד. אויף נאָװאָליפּקי גאָס איז פאַרנאַכט געווען אַ גרויסע 
בונדישע דעמאָנסטראַציע, װאָס איז באַפאַלן געװאָרן דורך פּאָליצײי און 
מיליטער, 

מיטװאָך דעם 1טן נאָוועמבער איז די שטאָט געוען פאַרפלייצט מיט 
כװאַליעס מענטשן. קיין שום אַרבעט, קיין שום האַנדל, קיין שום פאַרקער 
איז דעם טאָג נישט געווען. אומעטום מיטינגען און מאַניפעסטאַציעס. דער 
בונד האָט גערופן אויף 12 בײטאָג אַ מיטינג אויף פּלאַץ עריװאַנסקע. ס'האָט 
זיך פאַרזאַמלט אַ מאַסע פון 20 טויזנט מענטשן און ס'האָט זיך גלייך אָנגע- 
הויבן אַ דעמאָנסטראַציע אויף מאַרשאַלקאָווסקע גאַס. צוישן עולם האָט גע- 
הערשט אַ גרויסע באַגייסטערונג. טייל מיליטערישע פּאַטרולן זיינען אַװעק 
אין די זייטיקע גאַסן, אַנדערע האָבן געשאָסן אויף דער דעמאָנסטראַציע 
און ס'זיינען געפאַלן קרבנות. דאָך האָט דער עולם וייטער דעמאָנסטרירט, 
אַזױ איז מען דערגאַנגען ביז דער ידישער גמינע (קהילה) אויף גזשי- 
באָווסקע גאַס. דאָ איז אָפּגעהאַלטן געװאָרן אַ מיטינג, װאָס האָט אָנגענומען 
אַ רעזאָלוציע מיט פאָלגנדיקע פאָדערונגען: 1) צונויפרופן אַ קאָנסטיטואירן- 
דע פאַרזאַמלונג, 2) אָפּשאַפן דעם קריגס-צושטאַנד, 3) אַמנעסטיע, 4) גלייכ- 
באַרעכטיקונג פאַר יידן און נאַציאָנאַליקולטורעלע אױטאָנאָמיע פאַר אַלע 
פעלקער אין רוסלאַנד. נאָך דעם איז די מאַסע אַװעק צו דער טורמע פּאַוויאַק. 
דאָרט איז פאָרגעקומען אַ ריזיקע דעמאָנסטראַציע, אָנגעפירט פון בונד. די 
מאַסע האָט אַרומגערינגלט די טורמע פון אַלע זייטן און געפּרואװט זיך 
אַרײנרײסן אינעװייניק, אָבער מיליטער האָט נישט געלאָזט. אין די קאַמערן 
האָבן דעמאַנסטרירט די אַרעסטירטע, אַזױ האָט עס אָנגעהאַלטן אַ לאַנגע 
צייט. אויפן טעאַטער-פּלאַץ, פאַרן ראָטהױז האָט אַ פאַרשידנאַרטיקער עולם 
פון צענטליקער טויזנטער מענטשן דעמאָנסטרירט און געפאָדערט די באַ- 
פרייאונג פון די אַרעסטירטע. מ'האָט אַרױסגעפירט מיליטער און קאָזאַקן 
זיי האָבן געגעבן אַ באַשײנפּעױלעכע לעקציע װאָס עס מיינט צאַרישע פריי- 
הייט. זיי האָבן זיך געװאָרפן אויפן עולם און ס'זיינען געפאַלן פיל קרבנות 
--- טויטע און פאַרוואונדעטע. 

דאָנערשטאָג דעם 2 נאָוועמבער זיינען װוידער געווען אַ סך מיטינגען 
און דעמאָנסטראַציעס, צווישן זיי פיל פון בונד. אויף קרולעווסקע גאַס 
האָט מען געשאָסן אויף אַ בונדישער דעמאָנסטראַציע. אַזױ איז איוך געווען 
אויף זשאביע גאַס. אויף זשאביע זיינען געפאַלן אַ סך געהרגעטע און פאַר- 
וואונדעטע. דעם זעלבן טאָג האָט דער געגעראַל-גובערנאַטאָר סקאַלאָן אַרױס- 
געלאָזט אַ באַקאַנטמאַכונג, אַז ער פאַרבאָט צו מאַכן פאַרזאַמלונגען אָן אַ 
דערלויבעניש. דער בונד האָט אין שטאָט באַלד פאַנאַנדערגעקלעפּט רויטע 
פּלאַקאַטן און געענטפערט דעם גענעראַל-גובערנאַטאָר, אַז מ'וועט יאָ מאַכן 
פאַרזאַמלונגען און דער שטרייק װועט דויערן אַזױ לאַנג ביז די פאָדערונגען 
וועלן דערגרייכט וערן. 

פרייטאָג און שבת זיינען ווידער פאָרגעקומען אַ סך פאַרזאַמלונגען און 
דעמאָנסטראַציעס. צוישן אַנדערע האָט דער בונד פרײטאָג צונאַכט און 
שבת בײטאָג אָפּגעהאַלטן געפּאַקטע פאַרזאַמלונגען אין דער ,, דייטשער שוהל" 
(סינאַגאָגע אויף טלאָמאַצקע גאַס), וואוהין מ'פלעגט געויינלעך אַ פאָלקס- 
מענטש נישט אַרײנלאָזן דאַװונען. 

זונטאָג און מאָנטאָג, דעם 5 און 6 נאָוועמבער זיינען פאָרגעקומען אַ סך 
לוויות פון די קרבנות. מ'האָט זיי געברענגט צו קבורה מיט פלאַטערנדיקע 
רויטע פענער און רעװאָלוציאָנערע רעדעס. בעת איין לוויה האָבן אַרבע- 
טער דערהרגעט 4 כוליגאַנעס און איין איבערגעטוענעם פּאָליציאַנט, װאָס 
האָבן געפּרואװוט שטערן. 

די פּאָליצײ האָט ענערגיש געאַרבעט אַרױסצורופן אַ פּאָגראָם. זי האָט 
אָרגאַניזירט כּוליגאַנעס, איבערגעטון פּאָליציאַנטן אין יידישע קאַפּאָטעס, 
װאָס האָבן צוליב פּראָװאָקאַטאָרישע צוועקן צעריסן הייליקע קריסטלעכע 
בילדער; זי האָט פאַרשפּרײט וילדע קלאַנגען און אָרגאַניזירט מאַניפעס- 
טאַציעס פון שװאַרצע מאות --- דאָך האָט זי איר פּלאַן פון אַ פּאָגראָם נישט 
געקענט רעאַליזירן, אַלע פּוילישע סאָציאַליסטישע פּאַרטײען האָבן אַרויס- 
געלאָזט אויפרופן און געשיקט רעדנער צו װאָרנען די פּוילישע באַפעלקערונג 
קעגן אַ פּאָגראָם. | 

דער בונד האָט אָרגאַניזירט אַ גוט-באַװאָפנטע און גרויסע זעלבסטשוץ, 
אין פיל פּונקטן פון שטאָט האָט מען אַװעקגעשטעלט באַװאָפנטע גרופּעס, 
פּאַטרולן פון זעלבסטשוץ האָבן ביינאַכט דיזשורירט אין די גאַסן, דער בונד 
און ס.ד.ק.פ.ל. האָבן געבילדעט אַ געמיינזאַמען קאָמיטעט פאַר זעלבסטשוץ, די 
גרופּעס פון ביידע פּאַרטײען זיינען געהאַלטן געװאָרן אין די זעלבע ערטער. 
אַחוץ דעם האָט מען אויך זיך פאַרשטענדיקט מיט דעם זעלבסטשוץ-קאָ- 
מיטעט פון די ציוניסטן מיטן צועק צו קאָאָרדינירן די אַקציעס. בכלל 
האָט די יידישע באַפעלקערונג שטאַרק זיך באַװאָפּנט. במשך די טעג האָבן 
יידן דערהרגעט 10 כוליגאַנעס און 4 פּאָליציאַנטן, וועלכע האָבן זיך אוים- 
געפירט פּראָװאָקאַטאָריש און אָנגרײפעריש. די בונדישע אָרגאַניזאַציע האָט 
אַרױסגעלאָזט אין אַ גרויסער צאָל עקזעמפּלאַרן 5 נומערן דער ואַרשעווער 
אַרבײטער, װאָס מ'האָט פראַנק און פריי פאַרקויפט אין די גאַסן. פאַר דער 
צייט פון אַלגעמיינעם שטרייק האָט דער בונד אויך אַרױסגעלאָזט 14 אויפרופן, 
ער האָט צעטיילט אָנדערטהאַלבן טויזנט רובל שטיצע יעדן טאָג צו נויט- 
באַדערפטיקע שטרייקער און אײינגעאָרדנט אייגענע בעקערייען און טיי-האַלעס, 
וואו מ'האָט געטיילט אומזיסט ברויט, טיי און צוקער. דער שטרייק האָט 
אין װאַרשע זיך געצויגן עטלעכע װאָכן ביז מ'האָט אים אָפיציעל פאַרענ- 
דיקט. די גאַנצע צייט זיינען פאָרגעקומען אַ סך פאַרזאַמלונגען. ועגן איינער 
פון זיי --- איז אין דער װאַרשעװער בונדישער צייטונג געווען אַזאַ באַריכט : 
;היינט אָװנט איז אין דער יידישער גמינע פאָרגעקומען אַ גרויסער פאָלקס- 
מיטינג. דער זאַל איז געווען פול. עס האָבן גערעדט 2 רעדנער פון אונזער 
אָרגאַניזאַציע און דער יידישער שררייבער שלום אַש. אונזערע רעדנער 
האָבן גערעדט וועגן וויטעס פּאָליטיק, די פּאָגראָמען און דער זעלבסטשוץ, 
און וועגן דער נאַציאָנאַל-קולטורעלער אױטאָנאָמיע. שלום אַשׁ האָט גערעדט 
וועגן ציוניזם און נאַציאָנאַליקולטורעלער אױטאָנאָמיע. ער שטייט אין די 
פראַגן כמעט אינגאַנצן אויפן שטאַנדפּונקט פון 'בונדי.? י*:) אין יענע טעג האָט 
איבער װאַרשע שטאַרק אָפּגעקלונגען די שטים פון יונגן בונדישן אָראַטאָר 

בראָניסלאַוו גראָסער, וועלכער איז אַרױסגעטרעטן מיט זיינע פּלאַמיקע 
ווערטער פאַר טויזנטער פּאָליאַקן און יידן אין זאָל פון פילהאַרמאָניע. 

אין לאָדזש האָט דער אַלגעמײנער שטרייק זיך אָנגעהױיבן דעם 26 און 
7 אָקטאָבער אין שייכות מיטן באַןדשטרייק און אויך צוליב אייגענע עקאָנאָי 
מישע פאָדערונגען. דעם שטרייק האָבן גערופן דער בונד, ס.ד.ק.פּ.ל. און 9.9.ם.. 
מ'האָט אָפּגעהאַלטן פאַרזאַמלונגען און ס'זיינען פאָרגעקומען דעמאָנסטראַציעס, 
װאָס האָבן צוגעצויגן העכסטנס עטלעכע טויזנט אַרבעטער. דערביי זיינען 
געווען צוזאַמענשטױסן מיט פּאָליצײי און מיליטער -- און ס'זיינען געפאַלן 
קרבנות. דעם 2 נאָוועמבער זיינען פאָרגעקומען די לוויות פון 2 געהרגעטע 
אַרבעטער -- אַ יידישן און אַ פּוױלישן. ריזיקע מאַסן זיינען געקומען. אָנ- 
געהויבן האָבן זיך ביידע לוויות באַזונדער און שפּעטער האָבן זיי זיך פאַר- 
אייניקט, צוזאַמען האָבן מאַרשירט בערך 150 טויזנט מענטשן מיט צענט- 
ליקער פענער. ס'האָבן מאַרשירט יידן, פּאָליאַקן און דייטשן. 3 שעה האָט 
געדויערט די לוויה-פּראָצעסיע, פּאָליצײי און מיליטער האָבן זיך נישט באַ- 
וויזן, אַזױ האָט מען ביידע קרבנות צוגעפירט צו די בית-עלמינס, װאָס האָבן 
זיך געפונען אין שכנות. דעם 2, 4 און 5 נאָוועמבער זיינען פאָרגעקומען 
אַ סך מיטינגען. דעם 6 נאָוועמבער אין דער פרי האָבן קאָזאַקן געשאָסן אין 
אַ דעמאַנסטראַציע פון 2 טויזנט אַרבעטער. ס'יינען געפאַלן טויטע און 
פארוואונדעטע. 

אין אָדעס האָבן די דריי ס.ד, אָרגאַניזאַציעס --- בונד, מענשעוויקעס און 
באַלשעויקעס --- אָפּגעהאַלטן אַ סך געמיינזאַמע מיטינגען אין שטאָט. צו די 
גרעסטע מיטינגען זיינען געקומען נישט מער װי 473 טויזנט אַרבעטער, כמעט 
בלויז יידישע,. פיל בעסער זיינען שוין געווען די מיטינגען, װאָס די דריי 
אָרגאַניזאַציעס האָבן איינגעאָרדנט אין אוניווערזיטעט. דאָ זיינען די פאַרזאַמ- 
לונגען דערגאַנגען ביז 15 טויזנט, אַהער זיינען שוין געקומען מענטשן פון 
פאַרשידענע שיכטן. שילער און סטודענטן זיינען געװען גאָר שטאַרק באַ- 
טײליקט. דעם 29 אָקטאָבער האָט מען וידער גערופן אַ מיטינג אין אוני- 
ווערזיטעט. די פּאָליצײ און מיליטער האָבן פאַרצוימט די אַרומיקע גאַסן 
גרויסע מאַסן, צווישן זיי אַ סך יידישע אַרבעטער, האָבן געשטראָמט, אָבער 
מ'האָט זיי נישט צוגעלאָזט צום אוניווערזיטעט. ,פּלוצלונג, גאָר אומגעריכט 
פאַר אַלעמען זיינען אויף די גאַסן פּרעאָבראַזשענסקע, פּאָטשטאָװע, יעוו" 
רייסקע, רישעליעווסקע אויסגעבויט געװאָרן צענטליקער באַריקאַדן. ס'זיי- 
נען געװאָרן אָפּגעשטעלט די קאָנקעס, דראָזשקעס, מען האָט גענומען אָפּשטעלן 
די אַרבעט אין דער גאַנצער שטאָט. די באַריקאַדן זיינען געווען געבויט 
אָן שום פּלאַן און סיסטעם און איבערהויפּט האָבן זיי קיין באַשיצער נישט 
געהאַט. אין אייניקע ערטער זיינען געשטאַנען גאַנץ פעסטע באַריקאַדן".. 
,;געבויט זיינען זיי געווען פון קאָנקעס און בוי-מאַטעריאַלן, אין אייניקע 
ערטער איז די גאַס געװען איבערגעצויגן מיט דראָטן".. שפּעטער זיינען 
געקומען פּאַָליצײי און קאָזאַקן און אָנגעהויבן שיסן. ס'זיינען געפאַלן טויטע 
און פאַרוואונדעטע. די באַריקאַדן האָט מען פאַנאַנדערגענומען. מ'האָט 

אַרעסטירט עטלעכע הונדערט מענטשן פון גאַס. אין די גאָסן-אומרוען האָבן 
אָנטײל גענומען יידישע אַרבעטער, שילער, יוגנטלעכע און אפילו קינדער. 
די באַריקאַדן זיינען געבויט געװאָרן סטיכיש, די בויער זיינען נישט געווען 
באַװאָכנט און נישט צוגעגרייט צום קאַמף. דעם טאָג זיינען געפאַלן 20 
טויט און ביז 100 פאַרוואונדעט. הגם זונטאָג דעם 29 אָקטאָבער האָבן די 
דריי סאָציאַל:דעמאָקראַטישע אָרגאַניזאַציעס אַרױסגעלאָזט אויפרופן אַרויסצו- 
טרעטן אין אַן אַלגעמײנעם שטרייק, האָבן מאָנטאָג װײיניק קריסטלעכע אַר- 
בעטער נישט געאַרבעט, בעת די יידישע האָבן גלייך זונטאָג אָנגעהױבן דעם 
שטרייק. די יידישע אַרבעטער און סתם יידן האָבן אין גרויסע מאַסן זיך 
פאַרזאַמלט פאַרן יידישן שפּיטאָל, וואו ס'זיינען געלעגן פאַרוואונדעטע און 
טויטע פון דער נעכטיקער שיסעריי. מ'האָט געמאָלדן, אַז פאַרטאָג װעט 
פאָרקומען די לוויה. דינסטאָג, ווען גרויסע מאַסן זיינען ווידער געקומען צום 
שפּיטאָל, האָבן זיי זיך דערוואוסט, אַז ביינאַכט האָבן פּאָליצײי און קאָזאַקן 
צוגענומען די טויטע. ס'איז אָפּגעהאַלטן געװאָרן אַ מיטינג. מ'האָט זיך 
צעטיילט אין גרופּעס, װאָס האָבן זיך אַװעקגעלאָזט אין די פאַבריקן און 
זאַװאָדן, וואו ס'זיינען געווען באַשעפטיקט קריסטלעכע אַרבעטער. כמעט 
אומעטום האָבן די קריסטלעכע אַרבעטער געפאָלגט און אָפּגעשטעלט די 
אַרבעט :':), 

אין ריגע, וואו דער בונד און די לעטישע סד. האָבן האַרמאָניש צו- 
זאַמענגעאַרבעט אין פעדעראַטיון קאָמיטעט, האָט דער אַלגעמײנער שטרייק 
אָנגענומען אימפּאָזאַנטע פאָרמען און ס'האָט זיך אַרױסגעװיזן די גרויסע 
רעװאָלוציאָנערע קראַפט פון דער אַרבעטערשאַפּט. װען ס'איז דערשינען 
רער צאַרישער מאַניפעסט, האָט אין ריגע דער אַלגעמײנער שטרייק שױן 
געדויערט אַ װאָך. מיט דער דערלויבעניש פון פעדעראַטיוון קאָמיטעט זיינען 
בלויז געווען טעטיק די בעקערייען, די װאַסער-לײטונג, די באַלײכטונג, 
און די שפּייז-קראָמען זיינען געווען אָפן. אַחוץ דעם האָט מען אין ערגעץ 
נישט געאַרבעט. ס'איז בלויז געווען איין אויסנאַם --- קוזנעצאָווס פאַבריק, 
ווען גרופּעס אַרבעטער זיינען געקומען אָפּשטעלן די אַרבעט, האָבן הונדערטער 
ווייבער פון די שטרייק-ברעכער אָפּגעװאַרט די דעלעגאַציעס און זיי באַ- 
װאָרפן מיט שטיינער. וען ס'איז אָנגעקומען די ידיעה װעגן צאַרישן מאַ- 
ניפעסט, איז פאָרגעקומען אַ מיטינג פון צענטליקער טויזנטער (231 אָקטאָבער). 
מ'האָט גערעדט פון 20 טריבונעס אין 7 שפּראַכן: לעטיש, יידיש, ליטװויש, 
רוסיש, דייטש, עסטיש און פּויליש. מ'האָט שאַרף קריטיקירט דעם מאַ- 
ניפעסט. במשך 4 טעג זיינען פאָרגעקומען פּערמאַנענטע מיטינגען אונטערן 
פרייען הימל. זיי האָבן זיך אָנגעהויבן 10 פרי און זיך געענדיקט 5 פאַר. 
נאַכט. אין אָװנט זיינען געווען מיטינגען אין זאַלן, קיינער האָט נישט גע- 
שטערט און ס'איז געווען פולע פרייהייט. פרײטאָג דעם 2 נאָוועמבער 
זיינען געווען קלאַנגען, אַז די פּאָליצײ גרייט צו אַ פּאָגראָם. מ'האָט אָרגאַ- 
ניזירט אַ זעלבסטשוץ. שבת זיינען שוין געווען אָנפאַלן פון כוליגאַנעס. בפרט 
איז דאָס געווען אויף מאָסקװער פאָרשטאָט, ואו יידן האָבן געואוינט, 

זעלבסטשוץ-אָפּטײלונגען זייען גלייך אַװעק אַהין און עטלעכע זיינען געפאַלן 
טויט. זונטאָג דעם 5 נאָוועמבער איז פאָרגעקומען אַ גרויסער פאַרמעסט מיט 
די כוליגאַנעס. פון דער זעלבסטשוץ זיינען 9 געפאַלן טױט -- 5 יידן און 
4 לעטן. , פון די כוליגאַנעס זיינען געווען ביז 60 געהרגעטע". פאַרוואונדעטע 
זיינען געווען פיל פון ביידע זייטן. ;ווען די סאָלדאַטן װאָלטן נישט פאַר- 
טיידיקט די כוליגאַנעס, װאָלטן זיי זיך נישט דערװעגט אפילו אויפהייבן 
אַ האַנט קעגן אַזאַ זעלבסטשוץ", צומאָרגנס האָט מען דערקלערט דעם שטרייק 
פֿאַר געענדיקט. די גאַנצע ווירקונג האָט געהאָט דער פעדעראַטיוער קאָ- 
מיטעט. די אַנדערע סאָציאַליסטישע פּאַרטײען, װאָס זיינען אין פעדעראַטיון 
קאָמיטעט נישט געװען פאַרטרעטן, האָבן געשפּילט אַ קנאַפּע ראָל. דער 
שטרייק האָט געדויערט 2 װאָכן. אויף די מיטינגען פלעגן קומען ביז 100 
טויזנט מאַן +':), 

אין מינסק, נאָכן באַקומען די ידיעה ועגן מאַניפעסט, זיינען דעם 31 
אָקטאָבער פאָרגעקומען גרויסע פאָלקס-פאַרזאַמלונגען. פאַרן װאָקזאַל האָט 
זיך פאַרזאַמלט אַ מאַסע פון בערך 40 טויזנט מענטשן מיט צענטליקער פע" 
נער,. וװען מ'האָט אָנגעהויבן מאַרשירן אין שטאָט אַרין, האָט מיליטער 
געשאָסן און ס'זיינען געפאַלן ביז 200 קרבנות --- אַ קנאַפּע העלפט טױיטע. 
נאָך דער שרעקלעכער הריגה איז פאָרגעקומען אַן אַלגעמײנער שטרייק, 
װאָס האָט אָנגעהאַלטן 5 טעג. 

אין ביאַליסטאָק האָט מען דעם 30 אָקטאָבער אָפּנעשטעלט די אַרבעט. 
אַ דעמאַנסטראַציע פון 25 טיזנט איז אַװעק צו דער טורמע. מ'האָט גע- 
פּרואווט אויפברעכן דעם טױיער. זעלנער האָבן געשאָסן. 3 זיינען געפאַלן 
טויט און עטלעכע פאַרוואונדעט. אין די נאָנטסטע טעג זיינען פאָרגעקומען 
גרויסע פאָלקס-פאַרזאַמלונגען. דעם 2 נאָוועמבער האָט דער בונד אין דער 
פרי אָנגעהויבן אַ פאָלקס-פאַרזאַמלונג, װאָס האָט געדויערט 5 שעה. נאָך דעם 
האָט זיך פאָרמירט אַ דעמאָנסטראַציע פון 40 טויזנט מענטשן, װאָס האָט 
זיך געענדיקט ערשט אין אָװנט. 

אין ווילנע איז דער אַלגעמײנער שטרייק פּראָקלאַמירט געװאָרן זונטאָג 
דעם 29 אָקטאָבער. אין קלוב פון די אייזנבאַנער איז פאָרגעקומען אַ גרוי- 
סער פּאָליטישער מיטינג. ס'איז באַשלאָסן געװאָרן צו פאָדערן, אַז מזאָל 
אַראָפּנעמען פון די גאַסן דאָס מיליטער. דער גובערנאַטאָר פאָן פּאלען 
האָט דערקלערט, אַז ער קען דאָס נישט טון אָן אַ דערלויבעניש פון גענעראַל- 
גובערנאַטאָר. די פאַרזאַמלונג האָט באַשלאָסן צו שיקן צום גענעראַל-גובער- 
נאַטאָר אַ דעלעגאַציע צוזאַמען מיטן גובערנאַטאָר. טויזנטער מענטשן האָבן 
באַגלײיט די דעלעגאַציע. אויפן וועג האָט אַ זשאַנדאַרם אָפיציר געגעבן אַ 
פּראָװאָקאַטאָרישן שאָס. דאָס מיליטער האָט באַלד נאָך דעם געשאָסן אויפן 
עולם. 5 טויטע און בערך 20 פאַרוואונדעטע זיינען געווען קרבנות פון דער 
שיסעריי. איינער פון די טויטע איז געווען אַ מיטגליד פון דער דעלעגאַציע 
-- דער בונדישער טוער אברהם קיסין. צווישן די טויטע זיינען אויך געווען 
די בונדיסטן טאַניאַ פּאָמעראַנץ און ראָזענשטיין. דעם 230 און 231 אָקטאָבער 

זיינען פאָרגעקומען די לויות. צענטליקער טױזנטער מענטשן האָבן זיך 
באַטײליקט, אין דער לוויה פון אברהם קיסין האָבן אָנטײל גענומען 50 
טויזנט מענטשן. מ'האָט שוין דעמאָלט געוואוסט וועגן צאַרישן מאַניפעסט 
און קיסינס לוויה האָט זיך פאַרואַנדלט אין אַ גרויסע פּאָליטישע דעמאָנ- 
סטראַציע, מיט ועלכער ס'האָט אָנגעפירט דער בונדישער טוער איזיק 
מאיר דעווענישסקי (א. ווייטער). די פּאָליצײ און מיליטער האָט מען אַראָפּ- 
גענומען פון די גאַסן. דעם 1 און 2 נאָוועמבער זיינען פאָרגעקומען פיל גאַסן- 
פאַרזאַמלונגען. דעם 3 נאָוועמבער בײטאָג איז דער שטרייק פאַרענדיקט גע- 
װאָרן מיט אָפּהאַלטן מאַטן-פאַרזאַמלונגען. מ'האָט דאַן אַרעסטירט אַן אַר. 
בעטער, װעמען מ'האָט געפּרואװט אָפּשלאָגן. זעלנער האָבן געשאָסן און 
ס'זיינען געפאַלן 6 טוט און 20 פאַרוואונדעט. בכלל זיינען אין די טעג 
דערהרגעט געװאָרן 13 פּערזאָן. לויט אַ באַשלוס פון דער בונדישער אֶר- 
גאַניזאַציע, האָבן די באַלעבאַטים באַצאָלט די אַרבעטער און אָנגעשטעלטע 
אַ העלפט פון די שכירות פאַר דער צייט פון פּאָליטישן שטרייק, 

אין וויטעבסק האָט די קאָאַליציע-קאָמיסיע פון בונד און ר.ס.ד.אַ.פּ. פּראָ- 
קלאַמירט דעם אַלגעמײנעם שטרייק דעם 20 אָקטאָבער. אַלץ האָט זיך גע- 
שטעלט, אַחוץ דעם באַן-דעפּאָ, אויך די געוועלבער האָבן זיך פאַרמאַכט, 
אַ גאַנצן טאָג זיינען געווען צוזאַמענשטױיסן צװישן אַרבעטער מיט פּאָליצַײ 
און קאָזאַקן, אין אָװנט האָבן שיכורע רעקרוטן און זאַפּאַסנע אונטער פּאָלי- 
צייאישער אָנפירונג אָנגעהױבן אַ פּאָגראָם. דעם 21 אָקטאָבער האָבן 
גרויסע מאַסן זיך פאַרזאַמלט פאַר דער גובערניאַלער דרוקעריי און גע- 
פאָדערט מ'זאָל פאַר זיי איבערלייענען דעם מאַניפעסט. דער רעדאַקטאָר 
פון דער צייטונג האָט אויפן באַלקאָן איבערגעלייענט. די מאַסן האָבן באַ- 
גלייט מיט אַ הילכיקן הוראַ און אויסרופן : זאָל לעבן די פרייהייט! די קאָ- 
זאַקן האָבן גלייך געגעבן עטלעכע זאָלפן. 7 זיינען געפאַלן טוט און פיל 
פאַרוואונדעט. פון די 7 טויטע זיינען 4 געוען בונדיסטן: ביילע בערל- 
שטיין, פּאָלע שיינען, זעליק װאָראָבײטשיק, חנה סאָראָקע. די מאַסע האָט 
אַראָפּגעריסן די מלוכהשע פענער אָדער זיי האָבן אַראָפּנעריסן די בלויע 
און ווייסע פּאַסן און איבערגעלאָזט בלויז די רויטע פּאַסן. ס'האָט זיך גע 
בילדעט אַ דעמאָנסטראַציע פון 20 טױיזנט מענטשן, װאָס האָט מאַרשירט 
איבער דער שטאָט. צומאָרגנס איז פאָרגעקומען די לוויה פון די 7 הרוגים. 
0 טויזנט מענטשן זיינען געגאַנגען נאָך די מיטות. מ'האָט געטראָגן פיל 
פענער און 34 קרענץ מיט אויפשריפטן אויף די לענטעס, 

אין יעקאַטערינאָסלאַוו האָט זיך דער אַלגעמײנער שטרייק אָנגעהויבן 
דעם 24 אָקטאָבער און ס'האָבן זיך באַלד אָנגעהויבן צזאַמענשטױסן מיט 
פּאָליצײ, מיליטער און קאָזאַקן. ס'זיינען געװען פיל קרבנות פון ביידע 
צדדים. פון די רעװאָלוציאָנערן זיינען געווען בערך 50 קרבנות. אַרבעטער 
און סטודענטן האָבן אויפגעבויט אַ באַריקאַדע. נאָכן צאַרישן מאַניפעסט האָבן 
די רעװאָלוציאָנערע אָרגאַניזאַציעס אָפּגעהאַלטן גרויסע מיטינגען. זעלנער, 
קאָזאַקן און כוליגאַנעס האָבן אָנגעהױבן אַ פּאָגראָם, װאָס האָט געדויערט 4 

טעג. נאָכן פּאָגראָם האָבן זיך אָנגעהויבן אונטערצינדונגען. די זעלבסטשוץ 
האָט געקעמפט ביז די לעצטע כוחות. ס'זיינען געװען עטלעכע הונדערט 
קרבנות, בעיקר פון זעלנערישע קוילן. דער בונד האָט גענומען אַ גרויסן 
אָנטײל אין די רעװאָלוציאָנערע געשעענישן און אין דער זעלבסטשוץ. 
די בונדיסטן האָבן געקעמפט העלדיש און פיל פון זיי זיינען געפאַלן טויט 
און פּאַרוואונדעט. מיט די כוליגאַנעס אַליין האָט מען זיך אַן עצה געגעבן, 
מ'איז אָבער געווען מאַכטלאָז אַנטקעגן מיליטער. 

ענלעך האָבן די געשעענישן זיך אַנטװיקלט אין הונדערטער שטעט 
און שטעטלעך. מיר װעלן זיך באַגרענעצן מיט מאַכן נאָך עטלעכע קורצע 
פאַרצייכענונגען. אין דווינסק איז מען באַפאַלן די געװער-קראָמען און 
גענומען געווער. ס'זיינען געווען שיסערייען מיט טויטע און פאַרוואונדעטע. 
-- אין קאַליש זיינען דעם 1טן נאָוועמבער אַנטלאָפן פון טורמע 14 מיטגלידער 
פון בונד, 0:9:9. און ס.ד.ק.פּ.ל. -- אין לובלין האָבן די אָרגאַניזאַציעס פון 
בונד און 0.9.9. דורכגעפירט דעם 1טן נאָװעמבער אַ דעמאָנסטראַציע פון 
0 טויזנט מענטשן. אין אָװנט איז פאָרגעקומען אַ צווייטע דעמאָנסטראַציע 
פון יידישע און פּױלישע אַרבעטער מיט 235 טויזנט באַטײליקטע. מיט אַ טאָג 
שפּעטער האָבן יידישע אַרבעטער באַלאַגערט די טורמע און נישט אַװעק ביז 
מ'האָט באַפרייט די אַמנעסטירטע. -- אין בריסק זיינען די ערשטע 2 טעג 
נאָכן פאַרעפנטלעכן דעם מאַניפעסט פאָרגעקומען פאַרזאַמלונגען און דע" 
מאָנסטראַציעס, אין וועלכע ס'האָבן זיך באַטײליקט 25 טױזנט יידן און 
קריסטן, אָנגעפירט פון בונד. די זעלנער, װאָס האָבן געהערט די רעדעס, 
האָבן געקושט די רויטע פאָן. ווען מ'האָט פאַרבײימאַרשירט די טורמע, האָט 
די מיליטערישע װאַך עטלעכע מאָל געשאָסן אין דער לופטן. דעם 7טן 
נאָוועמבער אָװנט האָט אַ גרויסע מאַסן-דעמאָנסטראַציע מיט מוזיק און 
ברענענדיקע פאַקעלן מאַרשירט איבער דער שטאָט. -- אין האָמעל זיינען 
געווען קעגנזייטיקע שיסערייען צוישן בונדיסטן און מיליטער. איף די 
טשערקעסן זיינען געװאָרפן געװאָרן 2 באָמבעס -- איינע האָבן געװאָרפ 
בונדיסטן, די צווייטע -- ס.ר.. ס'זיינען געווען טויטע און פאַרוואונדעטע. 
די באַן-אַרבעטער, וועלכע האָבן אין די ערשטע טעג פון פּאָליטישן שטרייק 
זיך געהאַלטן פונדערווייטנס, זיינען דעם 2 נאָוועמבער געקומען אין שטאָט 
אַרײן, זיך פאַראייניקט מיט די יידישע אַרבעטער או אָפּגעהאַלטן אַ גע" 
מיינזאַמען מיטינג. דער בונד האָט דורכגעפירט אַ דעמאָנסטראַציע פון 10 
טויזנט מאַן. -- אין נאָװאָזיבקאָוו, טשערניגאָװער גוב,, האָט מען דעם 31 
אָקטאָבער געפאָדערט צו באַפרײען אַלע אַרעסטירטע -- פּאָליטישע, פּױערים 
װאָס זיינען געזעסן פאַר אומרוען וי אויך קרימינעלע. מ'האָט אַלע אַרױס- 
געלאָזט. מיט אַ טאָג שפּעטער האָט דער בונד גערופן אַ מאַסן-פאַרזאַמלונג. 
פון דאַנען איז דער עולם אַװעק אין אַרסענאַל צו נעמען דאָס געװער. 
דער אָפיציר האָט געטענהט, אַז מען דאַרף דאָס געװער נישט נעמען -- 
ער גיט זיין ערן-װאָרט, אַז מען װעט עס נישט נוצן קעגן פאָלק. מ'האָט 
אים געגלויבט,. מיט אַ טאָג שפּעטער האָט דער גובערנאַטאָר געמאַכט אַ 

פאָרוואורף דעם איספּראַװניק פאַרװאָס ער נעמט נישט אָן שטרענגע מיטלען. 
דער איספּראַװניק איז אַװעק אין מאַרק און געמאָלדן, אַז קיין פרייהייט איז 
נישטאָ, ס'איז אַן אױיסטראַכטעניש פון די זשידעס. דאָס איז געװען אַ 
סיגנאַל צו אַ פּאָגראָם. די ערשטע פּאָגראָם-קרבנות זיינען געווען 2 רוסישע 
ליבעראַלן -- אַ דאָקטאָר און אַ נאָטאַריוס. --- אין סימפעראָפּאָל, טאַוורישער 
גוב., האָבן די אָרטיקע אָרגאַניזאַציעס (בונד, מענשעוויקעס, פּועלי-ציון, א.אַ. 
דעם 31 אָקטאָבער דורכגעפירט פאַרזאַמלונגען און דעמאַנסטראַציעס אין 
שייכות מיטן מאַניפעסט, פּאָליצײ און מיליטער האָבן באַלד אָנגעהויבן אַ קעגן" 
אַקציע,. צוזאַמען מיט כוליגאַנעס האָבן זיי אָנגעהויבן הרגענען, רויבן און 
צעשטערן,. די זעלבסטשוץ האָט געפּרואװט שטעלן אַ װידערשטאַנד, אָבער 
זי האָט נישט געקענט זיין װירקזאַם קעגן מיליטער. קרבנות זיינען געווען 
5 טויטע און הונדערטער פאַרוואונדעטע. דירעקט אין קאַמף זיינען געפאַלן 
טיט 4 בונדיסטן+), 


א 
אל אי 


אין די װאָכן פון אָקטאָבער און נאָוועמבער האָט דער רעװאָלוציאָנערער 
אויפברויז אַרומגעכאַפּט אַלץ נייע פּונקטן און שטחים פון רוסלאַנד: אַרבע- 
טער, פּויערים, אינטעליגענץ, שטודירנדיקע יוגנט, מיליטער, בירגערלעכע 
ליבעראַלן און אונטערדריקטע פעלקער -- אַלע זיינען אַרײן אין רעװאָלו- 
ציאָנערן שטראָם, גלייכצייטיק האָט די אַלטע אָרדנונג נאָך געפּרואװט מאָ- 
ביליזירן אַלע אירע מיליטערישע און סאַציאַלע כוחות און רעזערון, האָט 
זיך אַראָפּגעלאָזט צו די נידעריקסטע דעק-עלעמענטן און פאַנאַנדערגערייצט 
זייערע בייזוויליקייטן און שלעכטע אינסטינקטן, כדי אויפצושטעלן דאַמ- 
בעס קעגן די רעװאָלוציאָנערע כװאַליעס. רעװאָלוציע און קאָנטר-רעװאָ- 
לוציע זיינען געווען אין אַ ביטערן פאַרמעסט. רויטע און שװאַרצע כװאַליעס 
האָבן געפלייצט, זיך צוזאַמענגעקנױלט און געװאָלט איינע די אַנדערע מנצח 
זיין, 

אין אָקטאָבער װוערט געשאַפן אַ נייער רעװאָלוציאָנערער פאַקטאָר -- 
דער פּעטערבורגער אַרבעטער-ראַט. דעם ביײישפּיל טוען נאָך אַ צאָל אַנדערע 
שטעט. דער צאַרישער מאַניפעסט, אומאָפּהענגיק פון זיין ווירקלעכן ווערט, 
האָט געעפנט אַ ני געשיכטלעך בלאַט. רוסלאַנד איז שוין מער נישט 
געווען דאָס זעלבע וי פריער. נייע פּאָליטישע באַדינגונגען זיינען געשאַפן 
געװאָרן. נישט קיין סך איז געװאָרן דערגרייכט און דער עיקר -- די פינצ- 
טערע כוחוֹת אַרום דעם צאַרישן טראָן זיינען ווייטער געבליבן ביים מלוכה- 
רודער. דער קאַמף האָט דעריבער וייטער געמזט פאָרקומען 

וי אַזױ האָט דאָס אַלץ געװוירקט אוֹיף דער קאַמף פּאָזיציע פון די 
יידישע אַרבעטער? מאַכנדיק אַ סך-הכל פון דורכגעגאַנגענעם וועג, זיינען 
די אָנפירנדיקע בונדישע קרייזן געקומען צו אַזאַ אויספיר: אומעטום ;ואו 
נאָר עטלעכע צענטליק יידישע אַרבעטער, דאָרט איז כמעט אויף זיכער 

פאַראַן אַ בונדישע אָרגאַניזאַציע. אין מאָמענטן פון רעװאָלוציאָנערן אויפ- 
שוואונג האָט דעריבער די באַוועגונג פון יידישן פּראָלעטאַריאַט -- וועלכע 
איז לערך מער אָרגאַניזירט און קאָנסאָלידירט -- גאָר אַ גרויסן פאַרנעם, 
זי כאַפּט גלייך אָרום אַלע שטאָטישע ישובים פון ליטע, פּוילן און דרום- 
מערב-רוסלאַנד און ציט אַרין אין אַלגעמײנעם שטראָם די סאַמע פאַר- 
װאָרפנסטע, סאַמע אָפּגעשטאַנענסטע ווינקעלעך פון יידישן תחום. אין דעם 
איז די קראַפט פון דער יידישער אַרבעטער-באַװעגונג, אָבער אין דעם באַ- 
שטייט אויך --- און איז באַשטאַנען באַזונדער ביז די אָקטאָבער טעג פון 
5 -- אין אַ געוויסן זינען די טראַגישע זייט אירע. צוישן די מיליאָניקע 
מאַסן אומבאַוואוסטזיניקע פּויערים און מער אָפּגעשטאַנענע שיכטן קריסט- 
לעכע אַרבעטער האָט די באַװעגונג פון יידישן פּראָלעטאַריאַט באַלד באַקומען 
-- און באַקומט צום טייל נאָך ביז היינט -- אַ ספּעציעלע נאַציאָנאַלע באַ- 
פאַרבונג. די געשרייען פון די רעגירונג-אַגענטן און פון די שװאַרץ-מאהני- 
קעס: 'די רעװאָלוציע מאַכן יידן' -- באַקומען אויף אַזאַ אופן אַ געװיסן 
שיין פון אמת" *':), 
אַ שיין פון אמת, אַ טייל פון אמת, אָבער וייט פון פולן אמת. 

1 דער שטורמישער פינאַ? 


נישט שלום מאַכן מיט דער עקזיסטענץ פון דער צאַרישער מאָנאַרכיע, 
ווייטער פאַרטיפן און שטויסן פאָרויס די רעװאָלוציע, באָיקאָטירן די װאַלן 
צו דער דומע און צוגרייטן די פאָלקס-מאָסן צום אַנטשידענעם קאַמף -- 
דאָס איז געווען די שטעלונג פון די סאָציאַליסטישע פּאַרטײען נאָכן צאַרישן 
מאַניפעסט. גלייכצייטיק האָבן זיי זיך באַמיט אויסצונוצן די געגעבענע פריי- 
הייט און רעכט לטובת דער אַרבעטערשאַפט און זייערע אָרגאַניזאַציעס. מ'האָט 
אָנגעהויבן אַרױסגעבן לעגאַל סאַציאַליסטישע צייטונגען, גרינדן פּראָפּעסיאַ- 
נעלע פאַראיינען, אויפשטעלן און אויסברייטערן די פּאַרטײ-אָרגאַניזאַציעס, 

אויך די יידישע אַרבעטער האָבן גענומען אויסנוצן די ניי-געשאַפענע 
לאַגע. אינטענסיוו האָבן זיי אָנגעהױיבן גרינדן פּראָפּעסיאָנעלע פאַראיינען. 
אין נאָוועמבער 1905 האָט דער צענטראַל-קאָמיטעט פון בונד געשיקט אַ ציר- 
קולאַר צו די אָרגאַניזאַציעס מיט אַן אָנוױיזונג צוצוטרעטן גרינדן לעגאַלע 
פּראָפּעסיאָנעלע פאַראיינען. אין צירקולאַר אין געזאָגט געװאָרן, אַז די 
פאַראיינען, צו וועלכע ס'קענען געהערן אַלע יידישע אַרבעטער, דאַרפן 
אָנערקענען די אָנפירונג פון בונד, דעם פּרינציפּ פון קלאָסן-קאַמף און דעם 
פּאָליטישן קאַמף אין אַ פּאַרלאַמענטאַרישער פאָרם. אין סטאַטוט דאַרפן אויך 
זיין די פּונקטן: א) אַ בונדישער פאָרשטייער גייט אַרײן אין ביוראָ (פאַר- 
װאַלטונג) פון פאַראיין, ב) אַ געוויסער פּראָצענט פון דער הכנסה זאָל אי- 
בערגעגעבן ווערן דער פּאַרטײ-קאַסע. 

דאָס האָט געמיינט פּאַרטייאישע פאַראיינען. דער דאָזיקער צוגאַנג איז 
געווען אַ פּועל-יוצא פון דער גאַנצער אַנטװיקלונג פון דער פּראָפּעסיאָנעלער 
אָרגאַניזירונג און עקאָנאָמישע קאַמפן פון די יידישע אַרבעטער אין די 
דעמאָלטיקע באַדינגונגען פון צאַרישן רעזשים. פון די צייטן פון ערב בונד 
און אַװדאי זינט דער אַנטשטײאונג פון בונד האָבן די אָרגאַניזירטע סאָ- 
ציאַליסטן אָנגעפירט דירעקט מיטן עקאָנאָמישן קאַמף פון די יידישע אַרבע- 
טער. דער אַװאַנגאַרד פון דער יידישער אַרבעטערשאַפט איז תמיד געװען 
ענג פאַרבונדן מיט אירע ברייטסטע מאַסן. דאָ איז נישט געוען די דער- 
ווייטערונג, װאָס האָט געהערשט צוישן די ברייטע מאַסן רוסישע אַרבע- 
טער און דעם סאָציאַל-ידעמאָקראַטישן אַװאַנגאַרד. דעריבער, ווען ס'האָט 
זיך געשאַפן אַ מעגלעכקייט צו גרינדן לעגאַלע פּראָפּעסיאָנעלע פאַראיינען, 
האָבן די בונדישע אָרגאַניזאַציעס גענומען די איניציאַטיוו און די יידישע 
אַרבעטער, וועלכע האָבן אין די פריערדיקע יאָרן פרײיװוויליק איבערגעגעבן 

דעם בונד די אָנפירונג פון זייערע עקאָנאָמישע אַקציעס, האָבן עס געהאַלטן 
פאֵו' אַ נאַטירלעכע זאַך. 

ס'זיינען געווען צוויי שטאַנדפּונקטן: די פּאַרטײען מיט אַ שװאַכערער 
ווירקונג זיינען געווען פאַר נײיטראַלע פאַראיינען. די מענשעויקעס האָבן 
פאַרטײידיקט דעם פּרינציפּ, ביי יידן -- די ס.ס. און 9.צ.. דער בונד האָט גע- 
האַלטן, אַז אין די באַדינגונגען פון צאַרישן רוסלאַנד, איז אין די אינטערעסן 
פון אַרבעטער-קלאַס, אַז די פאַראיינען זאָלן זיין סאַציאַל-דעמאָקראַטישע. 
פאַרװאָס דאַרף דאָס אַזױ זיין ? אויף דעם גיט דער בונדישער צענטראַלער 
אָרגאַן אַזאַ ענטפער: עדי סאַציאַל-דעמאָקראַטישע פאַראיינען געפינען זיך 
אונטער דער אָנפירונג פון דער סאָציאַל-דעמאָקראַטישער פּאַרטײ,. אין זייע- 
רע פּראָפּעסיאָנעלע ענינים האָבן אַזעלכע פאַראיינען אַן אױיטאָנאָמיע, זעלבסט- 
שטענדיקייט. דער פּאַרטײ געהערט בלויז די אויפזיכט, די קאָנטראָל איבער 
זייער טעטיקייט"... ,דער פּראָפעסיאָנעלער קאַמף איז בלויז אַ טייל פון 
דעם פּאָליטישן קלאַסן-קאַמף און דער טייל מון זיין פאַראייניקט מיט דעם 
גאַנצן"... ;די פּראָפּעסיאָנעלע באַװעגונג אַלײן פאַר זיך האָט אַ טבע אָפּצו- 
ציען דעם אַרבעטער פון די אינטערעסן פון דעם גאַנצן פּראָלעטאַריאַט און 
אַרויפציען זיין אויפמערקזאַמקײט אויף די שמאָלע אינטערעסן פון זיין פאַך. 
די פּראָפּעסיאָנעלע באַװעגונג אַלײן פאַר זיך געוואוינט צו דעם אַרבעטער 
שטעלן די קליינע אינטערעסן פון דער איצטיקער מינוט העכער פאַר די 
גרויסע אינטערעסן פון דער צוקונפט".. ;,נור זייענדיק צונויפגעבונדן מיט 
דער גאַנצער פּאָליטישער טעטיקייט פון דעם פּראָלעטאַריאַט, נור אונטער 
דער אָנפירונג פון דער סאָציאַל-דעמאָקראַטישער פּאַרטײ קען די פּראָפּעסיאָ- 
נעלע באַװעגונג ווערן אַ מעפטיק געווער פון דעם קלאַסן-קאַמף און נישט 
אַ שלאָפּטרונק אים צו פאַרשלעפערן. אין די סאַציאַלידעמאָקראַטישע פאַר- 
איינען נעמט מען אַרײן די אַלע אַרבעטער פון אַ געוויסער פּראָפעסיע, 
וועלכע אָנערקענען די פּרינציפּן פון קלאַסן-קאַמף און שטייען פאַר אַ פּאָלי- 
טישן קאַמף אין דער פאָרם פון פּאַרלאַמענטאַרישער טעטיקייט, און זיינען 
חוץ דעם מסכים צו פירן זייער פּראָפּעסיאָנעלן קאַמף אונטער דער אָנפירונג 
פון דער סיד. פּאַרטײ",, ‏ אין דעם נישט:סטאַבילן איבערגאַנג-מאָמענט 
זיינען נײיטראַלע פאַראיינען אַ געפאַר פאַר די אינטערעסן פון אַרבעטער- 
קלאַס, אַזױ װוי ס'איז נישטאָ קיין אַלגעמײנע ס.ד. פּאַרטײ, קען מען נישט 
שאַפן קיין איינהייטלעכע סיד.-פאַראיינען, די נאַציאָנאַלע ס.ד,- פאַראיינען 
דאַרפן זיך פאַרבינדן דורך צװישן-פּאַרטײיאישע פאַראייניקונגען. די אֶנפי- 
רונג פון די פאַראיינען דאַרפן זיין דעמאָקראַטיש געװיילט"*:), 

אין אַ ריי שטעט זיינען אין די חדשים נאָוועמבער און דעצעמבער 1905 
געשאַפן געװאָרן לעגאַלע פּראָפּעסיאָנעלע פאַראיינען. ס'האָבן זיך פאַרשריבן 
אַ גרויסע צאָל מיטגלידער. אין אַזאַ נישט:גרויסן אַרבעטער-צענטר, וי 
מינסק, האָבן אין די פאַראיינען אונטער דער בונדישער אָנפירונג זיך באַלך 
פאַרשריבן 1,800 מיטגלידער. אין ביאַליסטאָק האָט דער בונד געגרינדעט 
פאַראיינען פון וועבער, גאַרבער, שניידער, שוסטער און שטעפּער, בוי-אַר- 

בעטער (סטאָליאַרעס, בלעכער, מוליער, פאַרבער, שלאָסער אאַ.), פּריקאַז- 
טשיקעס, טאַבאַק-אַרבעטער, בעקער, דינסטן. אין לאָדזש --- פאַראיינען פון 
טעקסטיל-אַרבעטער (איבער 2 טויזנט מיטגלידער), האַנדלס-אָנגעשטעלטע, 
זאָקן-מאַכער, בוי און מעטאַל, שניידער, שוסטער, בעקער, פּאַפּיר (דרוקער 
און איינבינדער), קעכינס. אין בריסק זיינען אין די בונדישע פאַראיינען 
אַריין בערך טויזנט אַרבעטער, אין זשיטאָמיר האָט דער בונד געגרינדעט 
פאַראיינען פון האַנדלס- און קאַנטאָר-אָנגעשטעלטע, טאַבאַק-אַרבעטער, שניי- 
דער, שוסטער. אין האַמעל האָבן די בונדישע פּראָפּעסיאָנעלע פאַראיינען פון 
שלאָסער, סטאָליאַרעס, שניידער, נײטאָרינס, שוסטער, פּאַריקמאַכער, פּרי- 
קאַזטשיקעס און קאַנטאָרשטשיקעס בעת דער גרינדונג געציילט 800 מיטגלי- 
דער. ענלעך איז געווען אין א צאָל אַנדערע שטעט. 

די סאָציאַליסטישע פּאַרטײען האָבן אויך אויסגענוצט אַ צווייטע רעכט -- 
פרייהייט פון װאָרט. אמת, די פרייהייט איז נאָך געווען אונטער אַ צענזור, 
אָבער אַ מעגלעכקייט אַדױסצוגעבן אַ לעגאַלע סאַציאַליסטישע פּרעסע איז 
געווען. דער בונד איז צוגעטרעטן אַרױסגעבן זיין לעגאַלע פּרעסע. אין די 
שטורמישע װאָכן זיינען אַרױס די אַלטע אומלעגאַלע צייטונגען דער בונד, 
דער וואַרשעווער אַרבײיטער, דער מינסקער אַרבײטער, אָבער אין די ערש. 
טע טעג פון יאַנואַר 1906 האָט שוין אין ווילנע אָנגעהויבן דערשיינען די ערש- 
טע טעגלעכע צייטונג פון בונד -- דער ועקער. ס'האָט איך אָנגעהויבן 
דערשיינען אין פּעטערבורג (דעם 20 דעצעמבער 1905) אַ װאָכנבלאַט אין 
דער רוסישער שפּואַך יעוורעיסקי ראַבאָטשי (דער יידישער אַױבעטער) -- 
אָבער נאָכן ערשטן נומער האָט די רעגירונג די אױסגאַבע פאַרבאָטן. (דאָס 
װאָכנבלאַט האָבן געדאַרפט פירן װלאַדימיר קאָסאָװסקי און מאַרק ליבער). 

אין די לעצטע װאָכן פון 1905 איז אין װאַרשע געשאַפן געװאָרן אַן 
אָפּענער פאַרלאַג, זיין נאָמען איז געווען ;אַרבײטער-שטימע". דער אָפיציעלער 
פאַרװאַלטער איז געווען אברהם קאַסטעליאַנסקי און דער אַדרעס -- סאַפּע- 
זשינסקע 19 (;דאָס שװאַרצע געסל"), שפּעטער האָט מען דעם פאַרלאַג משנה 
שם געווען אויף ;די וועלט?" און אין 1906 איז ער אַריבערגעטראָגן געװאָרן 
קיין ווילנע. דער ני-געשאַפענער פאַרלאַג האָט באַלד אין די ערשטע 
עטלעכע װאָכן אַרױסגעלאָזט אָנדערטהאַלבן צענטליק ביכלעך און בראָשורן 
אויף פאַרשידענע טעמעס: קלאַסיש-סאָציאַליסטישע -- מחברים: קאַרל 
מאַרקס און פרידריך ענגעלס, פערדינאַנד לאַסאַל, קאַרל קאַוטסקי, ש. דיק- 
שטיין, מ. שיפּעל, קלאַראַ צעטקין; פון בונדישע שריבער: מ. טערמאַן 
ב-קי (פּסעװדאָנים פון דר. באָריס לעװינסאָן); פון יידישע שריפטשטעלער: 
ד. פּינסקי, ה. ד. נאָמבערג א,אַ. 

די יידישע אַרבעטער און די ראַדיקאַלע יוגנט זיינען געווען אויסגעהונגערט 
נאָך אַ פריי װאָרט און מיט גרויס חשק געלייענט די רעװאַלוציאָנערע ליטע- 
ראַטור. דער טיראַזש פון די בונדישע אױיסגאַבעס איז געוען אַ גרויסער. 
די לעצטע 2 נומערן פון דער צענטראַלער צייטשריפט דער בונד האָט מען 
פאַרשפּרײט צו 30 טויזט עקזעמפּליאַרן. די זאַמלונג פון רעװאָלוציאָנערע 

לידער -- פרייהייט (2טע אױסגאַבע, 126 זייטן) 20 טױיזנט עקז.; צו דער 
נאַציאָנאַלער פראַגע (36 זז.) 13 טויזנט עקז.; א. ניעמאנסקי: די פּאַריזער 
קאָמונע -- 18 טויזנט. פּ. אַנמאַן: וי עס זיינען פאָרגעקומען רעװאָלוציעס 
אין מערב-אײיראַפּע (צווייטער טייל, רוסיש, 112 זז.; ײידיש 120 זז), 18 
טויזנט און 17 טויזנט עקז; דער פועלי-ציוניזם (96 ז) 20 טױזנט עקז; 
אויך די אַנדערע אױיסגאַבעס זיינען געווען אין ענלעכע צאָלן 

אין יאָר 1905 האָט בלויז דער אויסלענדישער קאָמיטעט פון בונד 
אַרױסגעגעבן 16 ביכלעך און בואָשורן אין יידיש. די צאָל עקזעמפּליאַרן -- 
1 טויזנט. אין רוסיש --- 6 מיט אַ טיראַזש פון 27 טויזנט. אַחוץ דעם 25 
נומערן אין 122 טויזנט עקזעמפּליאַרן פון דער יידישער צייטשריפט די 
לעצטע פּאַסירונגען און 48 נומערן פון דער רוסישער צייטשריפט פּאָסליעדניאַ 
איזוויעסטיאַ. ער האָט אַרױסגעגעבן 6 נומערן פון א ביולעטין אין דייטש 
און פראַנצויזיש, וי אויך 4 אויפרופן אין 40 טויזנט עקזעמפּליאַרן. 

עטלעכע טעג נאָכן צאַרישן מאַניפעסט האָבן זיך געעפנט די טויערן 
פון די טורמעס און ס'זיינען אַרױס אויף דער פריי טויזנטער אַרעסטירטע, 
אויף וועלכע ס'איז געווען חל די אַמנעסטיע, אַ גרויסע צאָל בונדיסטן, צווישן 
זיי ויכטיקע טוער, זיינען צוריקגעקומען פון די טורמעס, סיביר און אַנדערע 
פאַרשיקונג-ערטער, וי אויך פון אויסלאַנד און זיך גלייך אַרײנגעװאָרפן אין 
דער אַרבעט. די באַוועגונג איז באַרײכערט געװאָרן מיט אויסגעצייכנטע 
טוער -- אָרגאַניזאַטאָרן, רעדנער און שרייבער און אַדאַנק דעם זיך גע- 
קענט בעסער אַן עצה געבן מיט די אויסגעברייטערטע מעגלעכקייטן פון טע- 
טיקייט. אין פאַרגלייך מיט דעם רוסישן טייל פון דער סאַציאַל-דעמץ- 
קראַטיע אָדער פון דער סאָציאַל-רעװאָלוציאָנערער פּאַרטײ, וי אויך מיט 
אַ צאָל סאָציאַליסטישע פּאַרטײען פון די נאַציאָנאַלע מינדערהייטן, איז דער 
בונד געווען אַ סך אַקטיווער, ענגער פאַרבונדן מיט די מאָסן און בעסער אָרגאַ- 
ניזירט, זיי האָבן אים אָפט מקנא געווען און גענומען פאַר אַ מוסטער. נישט 
קיין אַנדערער וי לענין, וועלכער האָט זיין שיטה און זיין אָרגאַניזאַציע 
געהאַלטן פאַר די בעסטע, װאָס ס'איז פאַראַן, האָט געזאָגט אויפן צוזאַמענ- 
פאָר פון ר.ס.ד.אַ.9ּ. -באָלשעװויקעס (אַפּריל-מאַי 1905) בעת מ'האָט דעבאַטירט 
דעם פּאַרטײ-סטאַטוט און ס'איז געקומען צו רייד וועגן גוטער אָרגאַניזאַציע 
און פּינקטלעכקײיט: , אין דער הינזיכט דאַרפן מיר נעמען אַ ביײישפּיל פון 
בונד, וועמען ס'איז שטענדיק גענוי באַואוסט די צאָל פון די אָרגאַניזירטע 
אַרבעטעך"? זי:), 

די גרונט-איינשטעלונג פון בונד און פון אַנדערע רעװאָלוציאָנערע פּאַר- 
טייען איז געווען, אַז די רעװאָלוציע דויערט ווייטער און מ'דאַרף זיך צו- 
גרייטן צו דער אַנטשײדענער שלאַכט. די לאָזונג איז געװען -- אַ דעמאָ- 
קראַטישע רעפּובליק, װאָס זאָל פּראָקלאַמירט ווערן דורך אַ קאָנסטיטואַנטע. 
די צאַרישע מאָנאַרכיע דאַרף אַראָפּגעװאָרפן װערז דורך אַ פאָלקס-אויפשטאַנד, 
דאָס פאָלק דאַרף זיך באַװאָפּענען, ס'דאַרף געשאַפּן ווערן אַ פאָלקס-מיליץ. 
מחמת דעם האָט מען צוגעגעבן אַ גאָר גרויסע באַדייטונג די רעװאָלוציאָנערע 

פּראָפּאַגאַנדע אין דער אַרמײ און פלאָט. אין טייל ערטער האָט עס אָנגענומען 
אַ גאָר ברייטן כאַראַקטער, 

דער צענטראַל-קאָמיטעט פון בונד האָט זיך געװענדט מיט אַ ספּעציעלן 
אויפרוף צו די רעקרוטן. צוישן אַנדערן זאָגט דער אויפרוף: ;אין דעם 
טאָג, ווען מ'וועט אייך אַרוספירן אין גאַס קעגן די פאָלקס-מאַסן, פאַלט אָן 
אויף אייערע נאַטשאַלניקעס און דערהרגעט זיי, און אַליין מיט אייער געווער 
גייט אַריבער אויף דער זייט פון פאָלק און פאַרשטאַרקט זיינע רייען. און 
אין דעם זעלבן טאָג, ווען די אַרבעטער װעלן אָנפאַלן אויף די מיליטערישע 
אַרסענאַלן, כדי צו נעמען פאַר זיך געװער, גיט זיי די שליסלען, העלפט 
זיי באַװאָפענען און פאַרטײידיקט זיי אַנטקעגן אומבאַואוסטזיניקע זעלנער. 
און אין זעלבן טאָג ווען אין שטאָט װעט מען בויען באַריקאַדן און די נאַ- 
טשאַלסטװאָ װעט פירן אייך מיט די האַרמאַטן צום שטורם, פירט איבער די 
האַרמאַטן צו די באַריקאַדן און שיסט פון דאַנען צו די שונאים פון פאָלק. 
ס'איז בעסער צו שטאַרבן העלדיש אין קאַמף פאַר פרייהייט, איידער פאַלן 
זגויף די וויסטע פעלדער פון מאַנדזשוריע פאַר אַ הייפל רייכע קאַפּיטאַליסטן, 
ס'איז בעסער אַועקצוגעבן דאָס לעבן פאַר די אייגענע ברידער, אידער 
שיצן אַ הייפל טיראַנען, װאָס נעמען צו ביים זעלנער דאָס געזונט און די 
כוחות און ואַרפן אים אַרױס, וי אַן אָפּגעניצטע שמאַטע, ווען ער װערט 
אַ קאַליקע און ער קען זיי שוין מער נישט דינען" 


1 
א אָנ 


אין פּעטערבורג, מאָסקװוע און אין אַ קליינער צאָל אַנדערע רוסישע 
שטעט זיינען געשאַפן געװאָרן אַרבעטער-ראַטן. לאַנג האָבן זיי נישט עקזיס- 
טירט און, אַחוץ אין די צוויי שטעט, קיין ויכטיקע ראָל נישט געשפּילט, 
אין די מערב-געגנטן איז בלויז אין ביאַליסטאָק געמאַכט געװאָרן אַ פּרואוו 
צו שאַפן אַן אַרבעטער-ראָט, געטון האָבן עס ,יונגע ס.ר.* (מאַקסימאַליסטן- 
סינדיקאַליסטן). די סאַציאַליסטישע אָרגאַניזאַציעס זיינען נישט צוגעשטאַנען 
און זיינען געווען קעגן אים, ער האָט דעריבער קיין שום ראָל נישט גע- 
קענט שפּילן, פון די רעװאָלוציאָנערע פּאַרטײען אין לאַנד זיינען בלויז 
די מענשעוויקעס געווען חסידים פון דער אידייע צו שאַפן אַרבעטער:ראַטן 
די אַנדערע רעװאָלוציאָנערע פּאַרטײען האָבן קיין ענטוזיאַזם פאַר דער אי- 
דייע נישט געהאַט. ס'איז ביי זיי געווען אַ חשד, אַז די אַרבעטער-ראַטן, װאָס 
וועלן באַשטײן פון דעלעגאַטן פון די ברייטע און אויך אָפּגעשטאַנענע שיכטן 
אַרבעטער, װעלן צוימען דעם רעװאָלוציאָנערן אימפּעט, װעלן באַגרענעצן די 
היסטאָרישע אויפגאַבן פון אַרבעטער-קלאַס און שטעלן די סאַציאַליסטישע 
פּאַרטײען אין שאָטן, די סאָװעטן (אַרבעטער-ראַטן) זיינען געשאַפן געװאָרן 
סטיכיש פון די אַרבעטער-מאַסן גופא, און דאָס איז געווען אַ סימן, אַן די 
רוסישע אַרבעטער-מאַסן װאַרפן זיך אַריין אין רעװאָלוציאָנערן שטראָם,. אין 
די ערטער, וואו ס'האָבן עקזיסטירט שטאַרקע רעװאָלוציאָנערע אָרגאַניאַ- 

ציעס און די ברייטע אַרבעטער:מאַסן זיינען געווען געואוינם צו באַ- 
טראַכטן זיי ווי זייערע נאַטירלעכע פירער, איז אַזאַ סטיכישער פּראָצעס 
נישט געווען. 


צום ערשטן מאָל האָט דער פּעטערבורגער אַרבעטער:ראַט, װאָס האָט 
געשפּילט אַ גרויסע פּאָליטישע ראָל, זיך צונויפגעקליבן דעם 27 אָקטאָבער 
5 דער פאָרזיצער פון דעד פאַרזאַמלונג איז געווען דער הױפּט:אָרגאַ- 
ניזאַטאָר פון ראַט, דער מענשעויסטישער טוער מיכאל זבאָראָוװסקי אַן 
אָדעסער ייד), פאַר אַ שטענדיקן פאָרזיצער האָט מען אײסגעװיילט דעם 
אומפּאַרטײיאישן אינטעליגענט כרוסטאַליעװ-נאָסאַר (אַן אַדװאָקאַט. ער איז 
דעמאָלט צוגעשטאַנען צו די מענשעויקעס). שפּעטער, ווען מ'האָט אים 
אַרעסטירט, איז דער פאָרזיצער געװאָרן לעוו טראָצקי (דעמאָלט אַ מענשע" 
וויק). דער פּעטערבורגער אַרבעטער-ראַט האָט אויסגעקליבן אַן עקזעקוטיוו 
פון 50 פּערזאָן,. דער רוב איז באַשטאנען פון סאַציאַל-דעמאַקראַטן, וייטער 
זיינען געווען ס.ר. און אומפּאַרטײיאישע. ס'איז באַשלאָסן געװאָרן, אַז פאָר- 
שטייער פון די ויכטיקסטע סאַציאַליסטישע פּאַרטײען באַטײליקן זיך אין 
עקזעקוטיוו מיט באַראַטונג:רעכט. צוישן זיי איז אויך געװוען דער בוד. 
דער בונדישער פאָרשטייער איז געווען מאַרק ליבער, 


דער הויכפּונקט פון פּעטערבורגער אַרבעטער:ראַט איז געווען זיין 
אויפרוף צום גאַנצן פאָלק, דעם 21 (8) דעצעמבער 1905, דאָס איז געווען 
אַ בשותפותדיקער אויפרוף מיט די דריי װויכטיקסטע רעװאָלוציאָנערע פּאַר" 
טייען און איז אַרױסגעלאָזט געװאָרן אין נאָמען פון פאָלגנדיקע אָרגאַ- 
ניזאַציעס: ראַט פון די דעפוטאַטן פון די פּעטערבורגער אַרבעטער, רוסלענ- 
דער סאָציאַל-דעמאָקראַטישע אַרבעטער-פּאַרטײ, די פּאַרטײ פון סאַציאַליסטן- 
רעװואָלוציאָנערן, דער אַלגעמײנער יידישער אַרבעטער-בונד פון ליטע, 
פּוילן און רוסלאַנד. אין דעם אויפרוף איז געזאָגט געװאָרן: ,בירגער! די 
רעגירונג האָט װוידער אָפּגענאַרט דאָס פאָלק. זי האָט צוגעזאָגט איבערצוגעבן 
די מלוכה-הערשאַפט אין די הענט פון דער פאָלקס-פאַרטרעטנג, נאָר פון 
דעם 230 (17) אָקטאָבער איז אַריבער שוין מער וי אָנדערטהאַלבן חדשים 
און די רעגירונג קאָמאַנדעװעט וייטער, ווילקירלעך, נישט פרעגנדיק ביי 
קיינעם, איבערן לאַנד"... דער אויפרוף האָט אויסגערעכנט אַ צעטל מעשים- 
תעתועים, בתוכם דאָס אָרגאַניזירן די פּאָגראָמען, װאָס די רעגירונג האָט 
אָפּגעטון און איז געקומען צום אויספיר: ;נישטאָ קיין געזעץ! נישטאָ קיין 
פרייהייט !*... ,די רעגירונג אַרעסטירט די פאָלקס-פאָרשטייער, וועמען 
דאָס פאָלק האָט אָנגעטרױט די פאַרטיידיקונג פון זיינע אינטערעסן, זי האָט 
אַרעסטירט דאָס ביוראָ פון דעם פּױערים:צזאַמענפאָר, האָט אַרעסטירט 
דאָס ביוראָ פון פּאָסט- און טעלעגראַפן-פאַראײן, האָט געפאַנגען דעם פאָר- 
! צער פון דעם אַרבעטער-דעפּוטאַטן-ראַט כרוסטאַליעװ און האָט לסוף דעם 
10 (2) דעצעמבער אַרעסטירט די גאַנצע פאַרזאַמלונג פון דעפּוטאַטן-ראַט פון 
די פּעטערבורגער אַרבעטער -- 250 מאַן, אויסגעקליבענע פון מער וי 

0 טויזנט אַרבעטער".. ,דער דעפּוטאַטן-ראַט פון די פּעטערבורגער אַר- 
בעטער האָט דעריבער באַשלאָסן און דערקלערט אין גאַנץ פּעטערבורג און 
אין דער סביבה אַן אַלגעמײנעם פּאָליטישן שטרייק, דאָנערשטאָג דעם 21 (8) 
דעצעמבער, 12 בײטאָג, דאַרף זיין אָפּנעשטעלט די אַרבעט אין אַלע זאַװאָדן, 
פאַבריקן, װערקשטאַטן, אין אַלע האַנדלס-איינריכטונגען, קאַנטאָרן, בענק, 
סקלאַדעס, אין אַלע באַנען פון פּעטערבורג און די, װאָס פאַראייניקן פּעטער- 
בורג מיט גאַנץ רוסלאַנד".,. לסוף װערט גערופן צום אַנטשידענעם קאַמף 
פאַר אַ גרינדונג-פאַרזאַמלונג, פאַר אָפּשאַפן אַלע צייטוייליקע געזעצן פון 
קריג- און באַלאַגערונג-צושטאַנד און פון פאַרשטאַרקטער השגחה, אָפּשאַפן 
אַלע אַנדערע אויסערגעוויינלעכע פאַראָרדנונגען, די קריגס-געריכטן און טויט- 
שטראָף. צװישן די פאָדערונגען, װאָס זאָלן גאַראַנטירן די פרייהייט פון די 
בירגער, איז אויך פאַרלאַנגט געװאָרן ,, באַלד אָפּצושאַפן אַלע אויסנאַם-גע- 
זעצן קעגן באַזונדערע פעלקער און רעליגיעס". ס'איז אויך געפאָדערט גע- 
װאָרן צו באַפרײיען אַלע פּאָליטישע אַרעסטירטע און איבערגעבן די ערד 
דעם פאָלק (דער פּונקט וועגן אָפּשאַפן די אויסנאַם געזעצן קעגן די נאַציאָ- 
נאַלע מינדערהייטן איז אָנגענומען געװאָרן לויטן פאָרשלאַג פון בונדישן 
פאָרשטײיער). 

דער געמיינזאַמער רוף פון פּעטערבורגער אַרבעטעריראַט און פון די 
דריי סאָציאַליסטישע פּאַרטײען האָט געפונען אַ הילכיקן אָפּקלאַנג אין גאַנצן 
לאַנד און האָט אָנגעהױיבן אַ סעריע אַלגעמיינע שטרייקן, צוזאַמענשטױסן און 
באַװאָפנטע אויפשטאַנדן. אמתע שלאַכטן מיט פאַרכאַפּן באַן-קנופּן זיינען 
פאָרגעקומען אין אַ צאָל ערטער -- אין ראָסטאָו, טאַגאַנראָג, און אַנדערע 
ערטער פון דרום-רוסלאַנד. די דראַמאַטישסטע פאָרם האָט דער קאַמף אָנ- 
גענומען גראָד אין מאָסקװע, וואו די אַרבעטערשאַפט איז אין רעװאָלוציאָ- 
נערער הינזיכט געווען הינטערשטעליק לגבי אַנדערע אַרבעטער:צענטרען 
דער מאָסקװער אַרבעטער-ראַט, די ר.ס.דאַיפּ. (ביידע אָרגאַניזאַציעס -- 
באָלשעװיקעס און מענשעוויקעס) און די פּאַרטײ ס.ר. האָבן פּראָקלאַמירט 
פון 20 דעצעמבער בײטאָג אַן אַלגעמײנעם פּאָליטישן שטרייק און באַשלאָסן 
שטרעבן צו פאַרװאַנדלען דעם שטרייק אין אַ באַװאָפּנטן אויפשטאַנד, ס'האָבן 
זיך אָפּגעשטעלט אַלע פאַבריקן, זאַװאָדן, װערקשטאַטן, מאַגאַזינען, קאַנטאָרן 
און די באַנען. דעם 21 זיינען אין שטאָט געווען פאַרזאַמלונגען. גרויסע מאַסן 
האָבן זיך פאַרזאַמלט אַרום די רויטע פענער און געהערט די רעדעס. קאָזאַקן 
און דראַגונער האָבן געשלאָגן און געטריבן, מיט אַ טאָג שפּעטער האָט מען 
שוין געבויט באַריקאַדן, מיליטער האָט געשאָסן און די באַריקאַדן צענו- 
מען. אין די טעג פון 28723 דעצעמבער זיינען פאָרגעקומען באַריקאַדן" 
קאַמפן און טייל ראַיאָנען זיינען געווען אין די הענט פון די אַרבעטער. דאָס 
מיליטער האָט אויך באַנוצט אַרטילעריע. אַ סך הייזער זיינען מחמת דעם 
צעשטערט געװאָרן, די אַרבעטער-קעמפער האָבן אַרױסגעװיזן גרויס העל- 
דישקייט, אויך אין אַ ריי פּונקטן אין שכנות פון מאָסקװע זיינען פאָרגעקומען 
בלוטיקע קאַמפן, די צאָל הרוגים אין מאָסקװע האָט אַדיבערגעשטיגן טויזנט, 

צווישן זיי פיל פרויען און קינדער. געליטן האָבן על-פּיירוב מענטשן זיי- 
טיקע, װאָס האָבן אין די קאַמפן זיך נישט באַטײליקט. די פאַרלוסטן פון 
מיליטער און פּאָליצײ זיינען געווען אָן אַן ערך קלענער, 

די יידישע אַרבעטער האָבן גלייך זיך אָפּגערופן און ווידער זיך געשטעלט 
אין אַקטיוון קאַמף. דער צענטראַליקאָמיטעט פון בונד האָט אַרױסגעלאָזט 
אַן אויפרוף א. נ. די שעה האָט געשלאָגן (דעצעמבער 1905, 180 טויזנט 
עקזעמפּליאַרן אין יידיש, רוסיש און פּױליש). אין אים איז געזאָגט געװאָרן 
;זיבן װאָכן ציט זיך שוין די נידערטרעכטיקע קאָמעדיע, זיבן װאָכן האָט 
מען געטון און געטראַכט וי צו שמייכלען דער פרייחייט מיט װערטער און 
שטיקן זי מיט מעשים".. ;די רעגירונג טייטלט מיטן פינגער אויפן פּראָ- 
לעטאַריאַט: ער איז שולדיק! זיינע אָנפירער -- די רעװאָלוציאָנערע פּאַר- 
טייען זיינען שולדיק!7.., ;די רעגירונג האָט צוגעזאָגט פּאַפּירענע פריי- 
הייטן און געמיינט, אַז דאָס איז גענוג! דער פּראָלעטאַריאַט אָבער האָט נישט 
געגלויבט קיין פּאַפּיר, ער האָט מיט מאַכט זיך אַליין די פרייהייטן גענומען".. 
;ער האָט אָנגעהויבן אַרױסגעבן צייטונגען, מאַכן אָפן פאַרזאַמלונגען, בויען 
פאַראיינען א.א.וו. די רעגירונג האָט איבערגעגעבן דאָס גאַנצע לאַנד אין די 
הענט פון די גובערנאַטאָרן, גענעראַל-גובערנאַטאָרן און גראַדאָנאַטשאַלני- 
קעס. זיי מעגן איינפירן פאַרשטאַרקטע השגחה און אפילו קריג-צושטאַנד?.. 
;רוסלאַנד איז אָפּגעגעבן געװאָרן אין רשות פון הונדערט טיראַנישע זעלבסט- 
הערשער"... זיי דערשטיקן די פרייהייט פון װאָרט, פון פאַראיינען און פאַר- 
זאַמלונגען. ביי די איידן, אַ פאָלק פון 6 מיליאָן מענטשן, האָט מען צוגע- 
רויבט יעדע רעכט. מ'טאָר נישט וואוינען וואו מען וויל, מ'טאָר זיך נישט 
פאַרנעמען מיט װאָס מען וויל".,. ,מיר מוזן גלייך אויסקעמפן גלײיכבאַרעכטי- 
קונג פאַר אַלע נאַציעס. נידער מיט די אויסשליסלעכע געזעצן פאַר יידן".. ,די 
טורמעס זיינען פול און זיי די, תליונים, די װאָס האָבן די פּאָגראָמען אָרגאַ- 
ניזירט, די בלוט-בעדער אַרױסגערופן, זיי שפּאַצירן פראַנק און פריי, זֵיי 
באַקומען נייע שטעלעס"... , צום פאָלקס-מעזפּט, צום אמתן גערעכטיקן מעפּט 
מוזן איבערגעגעבן ווערן אַלע אמתע שולדיקע פון די פּאָגראָמען".. דער 
ציק. רופט צום אַלגעמײנעם שטרייק און צו קעמפן מיט געװער אין האַנט, 
כדי אומצואװאַרפן די צאַרישע רעגירונג, | 

וי אַזױ האָבן די דעצעמבער-געשעענישן זיך אָפּנעשפּילט אין די 
שטעט, וואו עס האָט געלעבט די יידישע באַפעלקערונג? מיר װעלן עס זען 
אויפן בײישפּיל פון עטלעכע ערטער. 

אין קאָװונע האָט דער אַלגעמײנער שטרייק זיך אָנגעהױבן דעם 25 דע- 
צעמבער. אַלע סאָציאַליסטישע אָרגאַניזאַציעס זיינען געווען פאַראייניקט 
אין דער אַקציע. אין שטאָט האָט מען פאַנאַנדערגעקלעפּט אויפרופן מיט די 
אונטערשריפטן פון בתנד, ס.דיק.פל., 9.9.ס, ליטװוישער סאַציאַל-דעמאַ- 
קראַטישער פּאַרטיי און פון דער אָרגאַניזאַציע פון קריסטלעכע אַרבעטער, װאָס 
האָט געהערט צום בונד. אַלץ האָט זיך אָפּגעשטעלט: די אַרבעט, דער פאַר- 
קער און דאָס לערנען אין די שולן. די שטאָט איז אַריבער אין רשות פון 


2ו3 


דער מיליטערישער מאַכט,. ס'איז געווען אַ גרויסער מיטינג און אַ דעמאָנ- 
סטראַציע, דער רוב באַטײליקטע -- יידן, מ'האָט פאַרבאָטן פאַרזאַמלונגען 
און זאַמלען זיך אין די גאַסן. דאָס מיליטער האָט באַקומען אַ באַפעל 
צו שיסן אָן װאָרנונג, דער שטרייק איז נאָך דריי טעג אָפּגערופן געװאָרן, 

אין פּינסק האָט דער אַלגעמײנער שטרייק זיך אָנגעהויבן דעם 24 דעצעמ- 
בער און געדויערט 9 טעג. ס'איז געשאַפן געװאָרן אַ פאַראײיניקטער קאָ- 
מיטעט פון בונד, באַןך אַרבעטער, ס.ר. און ס.ד. אַרבעטער-פּאַרטײי. אין די 
מיטינגען האָבן זיך באַטײליקט פון 5 ביז 8 טױזנט מענטשן. דער שטרייק 
האָט שטאַרק דערנענטערט די יידישע אוֹן קריסטלעכע אַרבעטער, װאָס זיי- 
נען געווען באַשעפטיקט אויף דער באַן און אין די דאַמפער:װערקשטאַטן 
דער בונד האָט באַטראַכט די פראַגע װעגן אַ באַװאָפנטער אַרױסטרעטנג, 
ער האָט איינגעזען, אַו ער האָט װײיניק כוחות צו דעם, בפרט אַז די קריסט- 
לעכע אַרבעטער זיינען נישט געוען גרייט מיטצוהאַלטן, 

אין מינסק האָט אַ פאַרשטענדיקונג-קאָמיטעט פון בונד, ר.ס.ד.אַ.פ, ס.ר. 
און באַךאַרבעטער פּראָקלאַמירט דעם שטרייק, װאָס האָט זיך אָנגעהויבן 
דעם 21 דעצעמבער און געדויערט 4 טעג. ס'האָבן זיך אָפּגעשטעלט די פאַ- 
בריקן, װערקשטאַטן און באַנען. אויך די קראָמען און שולן האָבן זיך גע- 
שלאָסן, די פּאָליצײי האָט גענױט צו עפענען די קראָמען. אונטער דער 
אָנפירונג פון גובערנאַטאָר קורלאָוו האָט די פּאָליצײי מיט מיליטער אָנגע- 
הויבן אַ טעראָר-אַקציע. מ'האָט דורכגעפירט פיל רעוויזיעס און אַרעסטירט 
0 פּערזאָן. ס'זיינען אויסגעפירט געװאָרן אַ ריי אָנפאַלן אויף דער פּאָליצײ, 

אין דווינסק האָט דער אַלגעמײנער שטרייק, װאָס האָט זיך אָנגעהױיבן 
דעם 22 דעצעמבער לויט אַ באַשלוס פון אַ געמיינזאַמער קאָמיסיע פון בונד 
און ר.ס.ד.אַ.פ., געדויערט 6 טעג. ס'זיינען אָפּגעהאַלטן געװאָרן גרויסע מאַסן- 
פאַרזאַמלונגען, נאָך איינער אַזאַ פאַרזאַמלונג, שבת דעם 22 דעצעמבער, 
איז געשען אַן אומגליק. דער מיטינג איז פאָרגעקומען אויף אָפיצערסקע 
גאַס. דער הויפּט-רעדנער איז געווען דער בונדישער טוער מאַקס גאָלדפאַרב 
(פּסעװודאָנים פון דוד ליפּעץ), אַזױ וי מ'האָט געדאַרפט שיצן דעם מי- 
טינג קעגן אַן איבערפאַל פון מיליטער אָדער פון שװאַרץ-מאהניקעס, איז 
געווען אַ באַװאָפּנטע װאַך פון באָ.. איינער פון זיי האָט געהאַט אַ באָמבע. 
ס'איז געווען גליטשיק און ביים פאַנאַנדערגײן זיך, איז ער געפאַלן. די באָמבץ 
האָט אויפגעריסן און 25 פּערואָן זיינען פאַרוואונדעט געװאָרן, פון זיי 8 שווער, 
2 מיטגלידער פון ב.אָ. -- הירשקע דער פאַרבער (יערוכימאָוויטש) און מאָטקע 
געווער (אַ האַנדלס-אָנגעשטעלטער) זיינען געשטאָרבן פון די וואונדן. 

אין ביאַליסטאָק האָבן דריי פּאַרטײען -- דער בונד, 09.9,, ס.ד.ק.פּ.ל. 
דעם 25 דעצעמבער דערקלערט דעם אַלגעמײנעם שטרייק, דער ,סאָװועט", 
װאָס די ;יינגע ס.ר.? האָבן געשאַפן, האָט מיט 26 שטימען קעגן 10 זיך 
אַרױסגעזאָגט קעגן שטרייק. די פּאָליצײי האָט טעראָריזירט די גאַנצע שטאָט, 
דער שטרייק האָט זיך נישט איינגעגעבן 

אין ווילנע האָט דער אַלגעמײנער שטרייק זיך אָנגעהױבן דעם 24 דע- 

צעמבער און ער איז געווען אַ פולשטענדיקער, הגם קיין קאַמף-:שטימונג איז 
נישט געווען. בראש פון דער שטרייק-אַקציע איז געשטאַנען אַ געמיינזאַמער 
קאָמיטעט פון בונד און ר.ס.דאַ.פּ, ס'האָבן אויך מיטגעווירקט פ.פ.ם,, ס.ך. 
ק.פּ.ל., ס.ר. און ס.ס.. 

אין יעקאַטערינאָסלאַוו האָט זיך געבילדעט אַ געמיינזאַמער קאָמיטעט 
פון ר.ס.ד.אַ.פ., בונד און ס.ר. און ער האָט פּראָקלאַמידרט דעם אַלגעמײנעם 
שטרייק אין שטאָט און סביבה. צום שטריק:קאָמיטעט זיינען אויך צוגע- 
שטאַנען די אַרבעטער-דעלעגאַטן, דער פאַראיין פון באַן-אַרבעטער און אָנ- 
פירונג פון פּאָסט-באַאַמטע. ס'איז געווען אַ ווענדונג מצד די פועלי- ציון, 
אַז מ'זאָל זיי אַרײיננעמען אין שטרייק-קאָמיטעט, אָבער די ווענדונג איז נישט 
באַפּרידיקט געװאָרן. דער אַלגעמײנער שטרייק, װאָס האָט זיך אָנגעהויבן 
דעם 21 דעצעמבער, האָט זיך געצויגן 12 טעג, כאָטש אַ טייל האָבן נאָך 
מיט עטלעכע טעג פריער אָנגעהויבן אַרבעטן. אין די דערפער זיינען געווען 
אַגראַר-אומרוען. די פּאָליצײי האָט טעראָריזירט די שטאָט און קיין מי- 
טינגען נישט געלאָזט מאַכן, דאַקעגן האָט זי מורא געהאַט זיך באַווייזן 
אין די ערטער אַרום דער שטאָט, וואו מיטינגען זיינען אומגעשטערט אָפּ- 
געהאַלטן געװאָרן אין די פאַבויקן. 

אין װאַרשע און לאָדזש זיינען געווען אַלגעמײינע שטרייקן, אָבער ס'האָט 
זיך געפילט אַן אינערלעכע שװאַכקייט אין זיי. די אַרבעטער זיינען געװען 
אױיסגעשעפּט און נישט פאַרמאָגט די קאַמף-לוסטיקייט. אימפּאָזאַנטע אַרױס- 
טרעטונגען זיינען נישט געווען. אין לאָדזש זיינען אין טייל פאַבריקן פאָרגע- 
קומען צוזאַמענשטױסן צווישן פּוילישע סאַציאַליסטישע אַרבעטער און שטרייק- 
ברעכער -- ענדעקעס. ביידע שטעט זיינען געװען באַהערשט פון פּאָליצֵי, 
מיליטער און קאָזאַקן. 

אין זייער פיל ערטער איז בכלל נישט געווען קיין שטרייק אָדער 
וועלכער נישט איז אַנדערע עפעקטיווע אַרױסטרעטונג. ס'יינען אָבער 
אויך געווען פאַלן, ווען די אַרױסטרעטונגען האָבן אָנגענומען אַן אייגנאַרטיקע 
פאָרם, 

אין פּאָסװאָל, קאָוונער גוב., האָט דער בונד און די ליטווישע ס.ד. פּאַרמיי 
אָפּגעשטעלט אַלע װערקשטאַטן און פאַרמאַכט אַלע קראָמען. אין מיטן מאַרק 
האָט מען אַװעקגעשטעלט אַ רויטע פאָן. די דראָטן פון טעלעגראַף האָט מען 
צעריסן און די סלופּץס אָפּגעזעגט. דער פּריסטאַװ איז געווען באַהאַלטן 
און גענעכטיקט ביים רב אין שטוב. ביי די פּאָליציאַנטן, װאָס מ'האָט גע 
טראָפן אין גאַס, האָט מען אַראָפּגעריסן די קאָקאַרדעס. אויפן דריטן טאָג 
זיינען געקומען 150 דראַגונער און 50 פּיעכאָטע-זעלנער. די פּאַליצײ האָט 
צוריק איבערגענומען די מאַכט. ס'איז געקומען צופאָרן דער וויצע-גובער- 
נאַטאָר און געדראָט די בעלי-בתים -- יידן און קריסטן --- אַז מ'וועט צעשיסן 
דאָס שטעטל, אויב דאָס װעט זיך איבערחזרן 

אין קרינעק, גראָדנער גוב., האָט דער פעדעראַטיװוער קאָמיטעט פון 
בונד און ס.ד.ק.פ.ל. דעם 19 דעצעמבער אַרױסגעלאָזט אַן אויפרוף, אין וועלכן 

ס'איז געזאָגט געװאָרן : /,מיר דאַרפן אָנפאַלן אויף אַלע קאַזיאָנע געביידעס, 
פאַרניכטן זיי און צונעמען דאָס געלט",,, , אונזער פעדעראַטיוע אָרגאַניזאַציע 
פון 'בונד' און פּ,ס.ד,. האָט זונטאָג דעם 17 (4) דעצעמבער גערעשעט צו קאָנ- 
פיסקירן די אמדורער פּאָסט, און מאָנטאָג דעם 18 (5) דעצעמבער האָט זיך 
איינגעגעבן אונזער פעדעראַטיון רעװאָלוציאָנערן באָ. צו קאָנפיסקירן אין 
אמדורער פּאָסט פאָלגנדעס: מזומן 1,268 רובל און 18 קאָפּיקעס", קאַרטלעך, 
מאַרקעס, אַ שאַבלע און אַ רעװאָלװוער מיט קוילן, דאָס װועט באַנוצט וערן 
צו פירן דעם וייטערדיקן קאַמף מיט דער זעלבסטהערשוננג, 

גאָר שטאַרק זיינען געווען די רעװאָלוציאָנערע אַרױסטרעטונגען אין 
באַלטישן ראַיאָן. ריגע און די אַרומיקע ערטער זיינען באַהערשט געװאָרן 
פון די רעװאָלוציאָנערע אַרבעטער:מאַסן אונטער דער אָנפירונג פון דער 
לעטישער סאַציאַל-דעמאַקראַטיע און פון בונד, וועלכע האָבן במשך פון 
יאָרן האַרמאָניש צוזאַמענגעאַרבעט. דאָרט איז פאָרגעקומען אַ פאָלקס-אויפ- 
שטאַנד אין פולן זין פון װאָרט. אייניקע אויסצוגן פון די באַריכטן ועלן 
געבן אַ בילד פון דעם, װאָס דאָרט איז פאָרגעקומען. 

,ריגע איז אין דער לעצטער צייט געוען אַ מין וואונדער-שטאָט. די 
ריגער פּאָליטישע שטרייקן זיינען מיט זייער דיסציפּלין געווען אפשר איינ- 
ציק אין רוסלאַנד,. די פאָלקס-מיטינגען אין דיגע אויף 'גריזן-בערג' האָבן 
פאָרגעשטעלט אַ בילד, װאָס בלויז אַ רייכע פאַנטאַזיע פון אַ קינסטלער האָט 
בכוח אַזעלכעס צו מאָלן?., אין אַ צווייטן באַריכט ווערט דערציילט: ;אין 
ערשטן טאָג פון שטרייק האָט זיך אַלץ אָפּגעשטעלט, מען האָט שטאַרק זיך 
גענומען צוגרייטן געווער. אין ערשטן טאָג פון שטרייק האָט מען פאַר- 
טיק געמאַכט 20 טויזנט שטיק פון פאַרשידענע מינים קאַלטן געווער. ס'האָבן 
זיך אָנגעהויבן גרויסאַרטיקע מיטינגען. מ'האָט אַרױסגעפירט סאָלדאַטן 
אויף די גאָסן האָט מען אַװעקגעשטעלט מיטראליעזן. אָפיצירן און סאָלדאַטן 
האָבן געפאָדערט רעדנער אויף צו דערקלערן די פּאָליטישע לאַגע".. ;דער 
פעדעראַטיווער קאָמיטעט פלעגט פאַר דער גאַנצער צייט אַרױסגעבן רע" 
װאָלוציאָנערע ביולעטינען. 'מאַקסים' האָט באַקומען אַ גרויסן שם צוישן 
אַלע אַרבעטער און צווישן דער באַפעלקערונג בכלל, צו אים, אַלס צו דעם 
'העכסטן פאָלקס-ריכטער' ווענדט מען זיך מיט בקשות, מען קלאָגט זיך ביי 
אים אויף כלערליי עוולות א;אַ.וו. אים קען דער גאַנצער ריגער פּראָלעטאַ- 
ריאַט. ער איז אין ראַט פון די אייזנבאַנער, ער פירט אויך אָן דעם שטרייק 
פון די אָנגעשטעלטע אין פּאָסט און טעלעגראַף".. ;דער קריגס-צושטאַנד, 
װאָס די פּעטערבורגער רעגירונג האָט דערקלערט, איז געבליבן אויפן פּאַפּיר. 
די ווירקלעכע רעגירונג איז דער פעדעראַטיווער קאָמיטעט. די באַפעלקערונג 
איז נישט שלעכט באַװאָפּנט?, 

וועגן דער גרויסער ראָל, װאָס מאַקסים (דער בונדישער טוער שמעון 
קלעװואַנסקי) האָט געשפּילט אין די געשעענישן אין באַלטישן ראַיאָן און 
װוי אַזױ ער איז דערהויבן געװאָרן צו דער ראָל, גיט איבער אַן עד. 
ראיה (צביון): ;אַלץ איז געווען גרייט פאַר דעם גענעראַלישטרײק, מען דאַרף 

בלויז קריגן די אייזנבאַן-אַרבעטער און דער געגעראַל-שטרײק איז דאַן פולע 
הונדערט פּראָצענט. אָבער װי קריגט מען די איזנבאַןיאַרבעטער? מען 
אַרבעט שוין אויף זיי אַ לענגערע צייט און מען קען זיי נישט קריגן אָט 
זיינען זיי פאַרזאַמלט דריי טויזנט אין צאָל אין דעם גרויסן אייזנבאַן-דעפּאָ און 
זיי פייפן אַראָפּ איין רעדנער נאָכן צווייטן. יעדער רעװאָלוציאָנערער רעד- 
נער, װאָס פאַנגט אָן ריידן, צי עס איז אַ לעט אָדער אַ רוס, ווערט באַגעגנט 
מיט דעם געשריי 'זשיד!! און מער הערט מען אים נישט. די אייזנבאַן- 
אַרבעטער אין ריגע זיינען געווען גוט באַקאַנט מיט דער גרויסער צאָל 
רוסישע שװאַרץ-מאהניקעס צווישן זיי",,. ;נאָר אָט באַװוייזט זיך אויף דער 
רעדנער-טריבונע אַ בלייכער, מאָגערער יונגערמאַן מיט אַ שװאַרץ בערדל 
און האַלב-פאַרחלומטע אויגן און פאַנגט אָן ריידן. 'זשיד'! פאַנגט מען אָן 
שרייען פון אַלע זייטן".. אָבער דער רעדנער לײגט נישט קיין אַכט אויף 
די געשרייען און דער עולם האָט זיך איינגעשטילט. ;און עס פאַלן די 
ווערטער פון רעדנערס מויל, הייסע, ברענענדיקע װוערטער און זיי זינקען 
איין אין די הערצער פון דער גרויסער מאַסע".. ,די אַרבעט איז אָפּגעטאָן 
געװאָרן, די אייזנבאַן-אַרבעטער זיינען צוגעשטאַנען צו דער רעװאָלוציע... 
;אָבער וי רופט מען דיך ? הערן זיך געשרייען פון אַלע זייטן. -- מאַקסים -- 
ענטפערט דער רעדנעו. -- נו, ביסטו אונזער מאַקסים. וואו דו װעסט 
אונז פירן, װעלן מיר גיין. און אויף מאָרגן איז עס אױסגעבראָכן. דער 
גענעראַלישטרײק אין ריגע איז געװען פולשטענדיק. די רעגירונג פון 
שטאָט און פון געגנט האָט אין גאַנצן אויפגעהערט צו פונקציאָנירן. די 
רעגירונגס-מאַכט איז איבערגענומען געװאָרן פון רעװאָלוציאָנערן פּעדעראַ- 
טיוון קאָמיטעט".., (דאָס איז געווען בעתן גענעראַלישטרײק אין אָקטאָבער, 
אויך אין די דעצעמבער-געשעענישן האָט מאַקסים געשפּילט אַ הויפּט-ראָל), 

אין ריגער ראַיאָן האָבן די רעװאָלוציאָנערן אויך באַהערשט די לאַגע. 
אין גלאַזמאַנקע האָבן די אָרטיקע בונדיסטן צװאַמען מיט די לעטישע 
חברים אַטאַקירט די קאַזאַרמע פון די דראַגונער,. נאָך אַ לענגערער שיסעריי 
האָבן די קאַװאַלעריסטן זיך אונטערגעגעבן און מ'האָט ביי זיי צוגענומען דאָס 
געווער. די רעגירונגס-באַאַמטע האָט מען באַזיײיטיקט און געשאַפן אַ רעװאָ- 
לוציאָנערע אַדמיניסטראַציע. אויך אין אַ ריי אַנדערע שטעטלעך און אין 
אַ גרויסער צאָל דערפער זיינען פאָרגעקומען אויפשטאַנדן און מ'האָט פאַר- 
כאַפּט די מאַכט, מ'האָט צוגענומען דאָס געווער ביי דער פּאָליצײ, זשאַנ- 
דאַרמעריע און מיליטער און זיי פאַרטריבן. אין טייל ערטער האָבן זעלנער 
נישט געװאָלט פאָלגן די באַפעלן פון די אָפיצירן צו שיסן אָדער דאָס 
מיליטער איז באַצייטנס אַליין אַװעק. די פּאָליצײ האָט זיך באַהאַלטן. אין 
שטעטל זשאַגאַרי, קאָװונער גוב., האָט מען באַזײטיקט די צאַרישע אַדמי- 
ניסטראַציע און די בונדיסטן האָבן איבערגענומען די מאַכט, 

דער פעדעראַטיוער קאָמיטעט האָט אַרױסגעגעבן אַ ריי אָבליגאַטאָרישע 
פאַראָרדנונגען, װאָס האָבן געדאַרפט רעגולירן די לעבנס-באַדינגונגען: ועגן 
שפּייז-פּרײזן, דירה"געלט, אָרדנונג און זיכערקייט א.דיגל.. 

דער אַלגעמײײנער שטרייק האָט זיך אָנגעהױבן דעם 8 דעצעמבער און 
געדויערט עטלעכע װאָכן, צוליב דער אַלגעמײנער לאַגע אין גאַנץ רוסלאַנד, 
וואו די צאַרישע מאַכט האָט געהאַט די אױבערהאַנט, האָט אויך דער רע- 
װאָלוציאָנערער מצב אין באַלטישן ראַיאָן לאַנג נישט געקענט אָנהאַלטן, די 
רעגירונג האָט אַרײינגעשיקט קיין ריגע אַן אַרמײ פון 10 טױזנט מאַן מיט 
אַרטילעריע אונטער דער אָנפירונג פון גענעראַל סאָלאָגוב און זי האָט גענומען 
צוריקשטעלן די אַלטע ארדנונג. מיליטער האָט אַרײנגעמאַרשירט אין 
שטאָט נאָך שטאָט, שטעטל נאָך שטעטל, דאָרף נאָך דאָרף און מיט דער 
גרעסטער אכזריות אונטערדריקט די אױפשטאַנדן. מ'האָט געשטאָכן און 
געבראָכן, געהרגעט, צעשטערט און פאַרװויסט. דעם 27 דעצעמבער האָבן 
קאַװאַלעריע און פּיעכאָטע אַרומגערינגלט דעם בנין פון נייעם לעטישן 
טעאַטער אין ריגע, וואו ס'איז געווען אַ מיטינג פון 4 טויזנט באַן"אַרבעטער, 
דאָס מיליטער האָט אפילו מיטגעבראַכט אַ האַרמאַט. מ'האָט געפאָדערט 
אַרויסצוגעבן די פירער מאַקסים, פּאוליש און אַנדערע. די פאַרזאַמלונג 
האָט מיט אויפרעגונג אָפּגעװאָרפן די פאָדערונג. די רעגירונג האָט זיך געיאָגט 
נאָך זיי און נישט געקענט כאַפּן. פאַר מאַקסימס קאָפּ האָט די רעגירונג 
באַשטימט אַַ גרויסע געלט-באַלױנונג, אויב מ'ווצט אים אָנוייזן אָדער 
כאַפּן *'!), 


* 

דער לעצטער אָנגריף פון די רעװאַלוציאָנערע כוחות אין יאָר 1905 
מיטן ציל צו באַזייטיקן די צאַרישע מאָנאַרכיע האָט זיך נישט איינגעגעבן 
בלויז אין איינצלנע שטעט און ראַיאָנען האָבן די אַרבעטערשאַפט און אַנדערע 
אָפּאָזיציאָנעלע עלעמענטן באַװויזן זיך אויפצוהויבן אויף דער געהעריקער 
רעװאָלוציאָנערער הויך און זיך װאַרפן אין קאַמף מיט דער גרעסטער קראַפט, 
אין רוב ערטער איז אַזױ נישט געווען. אפילו אין דער הױפּט-שטאָט, אין 
פּעטערבורג, פון װאַנען ס'איז געקומען דער סיגנאַל פון אָנגריף, האָט די 
אַרבעטערשאַפט זיך נישט וי געהעריק אָפּגערופן, דער שטרייק איז דאָרט 
געווען בלויז אַ טיילווייזער, און מ'איז געזעסן מיט פאַרלייגטע הענט. ס'האָט 
זיך געפילט אַ מידקייט, ס'האָט געפעלט דער סטיכישער ענטויאַזם. אַלע 
באַמיאונגען צו הויבן די שטימונג זיינען דורכגעפאַלן. ענלעך איז געווען אין 
פיל אַנדערע אַרבעטער-צענטרען. אויף אַ זיצונג פון עקזעקוטיוו פון פּעטער- 
בורגער אַרבעטער-ראַט, דעם 230 דעצעמבער, איז פעסטגעשטעלט געװאָרן, 
אַז דער שטרייק לעשט זיך אויס במילא און ס'איז אָנגענומען געװאָרן אַ באַ- 
שלוס, אַז דער שטרייק זאָל פאַרענדיקט ווערן דעם 1 יאַנואַר 1906, 

וי אין אָקטאָבער און נאָוועמבער, האָט דער יידישער פּראָלעטאַריאַט 
אויך אין די רעװאָלוציאָנערע געשעענישן פון דעצעמבער געשפּילט אַ גרויסע 
ראָל, אין אַ סך ערטער אַן אָנפירנדיקע ראָל, און אויך דאָס מאָל האָבן נישט 
געפעלט קיין פאַלן, וואו ער איז אַלײן געווען אויפן קאַמף-פעלד. נישט 

בלויז זיינען די בונדיסטן כמעט אומעטום געווען אין די פאָדערשטע ריען 
נישט בלויז האָבן זיי באַװיזן אָפּצושטעלן די פאַבריקן, װערקשטאַטן, געשעפטן, 
קאַנטאָרן און אַנשטאַלטן, וואו די יידישע אַרבעטער זיינען געווען באַשעפטיקט, 
נאָר צוזאַמען מיט אַנדערע רעװאָלוציאָנערע אָרגאַניזאַציעס האָבן זיי אָנ" 
געפירט מיט די שטרייקן אין די פאַבריקן, זאַװאָדן, באַנען, פּאָסט און טעלע- 
גראַף, וואו עס זיינען געווען באַשעפטיקט קריסטלעכע אַרבעטער. די בונ- 
דישע רעדנער זיינען אַרױסגעטרעטן נישט בלויז אויף קאָלאָסאַלע מיטינגען 
פון יידישע פאָלקס-מענטשן, נאָר אויך פון קריסטלעכע. דאָס האָט שטאַרק 
דערנענטערט די ראַדיקאַלע און רעװאָלוציאָנערע עלעמענטן פון אַלע פעל- 
קער אין די געגעבענע שטעט. אין טײל ערטער האָבן די קריסטלעכע 
אַרבעטער אויף זייערע פאַרזאַמלונגען אָנגענומען רעזאָלוציעס אַקטיוו אַרױס- 
צוטרעטן אין שוץ פון דער יידישער באַפעלקערונג, אוב די שװאַרצע מאות 
וועלן באַפאַלן,. די יידישע אַרבעטער זיינען אין די דעצעמבער-טעג אויך 
נישט געווען פריי פון די אַלגעמײנע שטימונגען, פון מידקייט און אויסגע- 
שעפּטקײט, אָבער זיי האָבן אונטער דער אָנפירונג פון בונד בייגעשטייערט 
זייער רעװאָלוציאָנערן חלק נאָך מיט אַ גרויסן עודף. אויב נישט אומעטום 
דער אַװאַנגאַרד, זיינען זיי דאָך שטענדיק געווען אין אַװאַנגאַרד און קיינמאָל 
אויפן רעװאָלוציאָנערן שלאַכט-פעלד נישט געפעלט, 

ס'האָט זיך פאַרענדיקט דאָס רעװאָלוציאָנערע יאָר 1905 און ס'האָט זיך 
אָנגעהױבן אַ נייע צייט -- דער אַזױ-גערופענער פּאַרלאַמענטאַרישער פּע- 
ריאָד פון דער צאַרישער ממשלה :), 


8ו3 


דריטער טייל 


2 נאָכן רעװאַלוציאָנערן שטורעם 


דאָס יאָר 5 װאָט זיך פאַרענדיקט מיט דער העכסטער רעװאָלו" 
ציאָנערער אנשטרענגונג פון רוסלענדער פּראָלעטאַריאַט. דער גענעראַל- 
פאַרמעסט מיטן צאַרישן רעזשים האָט אָבער דעם נצחון נישט געברענגט. 
די זעלבסטהערשונג האָט בלויז געמוזט אַ ביסל אָפּטרעטן -- זי איז נישט 
אַװעקגעשלײדערט געװאָרן. געוויסע הנחות האָט זי צוגעװאָרפן. גלייכ- 
צייטיק האָט זי באַװויזן צו מאָביליזירן אירע כוחות און מיט דער גרעסטער 
ברוטאַלקײיט זיך געװאָרפן אויפן קעגנער, 

ס'האָט זיך אָנגעהויבן אַ נייע צייט. רוסלאַנד איז אַרױף אויף אַ כלומרשט 
פּאַרלאַמענטאַרישן וועג. די פּאָליטישע אויפמערקזאַמקײט פון דער באַפעל- 
קערונג האָט זיך גענומען קאָנצענטרירן אַרום דער דומע פּאַרלאַמענט) 
און דעם קאַמף, װאָס האָט זיך פאַנאַנדערגעשפּילט צװישן די אָפּאָזיציאָנעלע 
עלעמענטן און דער צאַרישער זעלבסטהערשונג וועגן די רעכט און קאָמפּע- 
טענצן פון דער דומע: צי זאָל רוסלאַנד פאַרװאַנדלט װערן אין אַ דעמאָ 
קראַטיש-רעגירט לאַנד אָדער די דומע זאָל זיין נישט מער וי אַ פייגן-בלאַט 
צו פאַרדעקן דעם ווילקיר פון זעלבסטהערשערישן צאַריזם? 

דער רעװאָלוציאָנערער לאַגער איז געװוען צעטיילט און צעריסן. אָר- 
גאַניזאַציאָנעל, אידעאיש און טאַקטיש איז מען געגאַנגען אויף באַזונדערע 
וועגן, הגם דער הופּטיציל --- אַראָפּװאַרפן די זעלבסטהערשונג און באַ- 
פרייען דאָס לאַנד פון דער צאַרישער טיראַניע -- איז געווען דער זעלבער. 
די מידקייט און אַנטוישונג, װאָס איז געקומען פון רעזולטאַטלאָזע רעװאָי 
לוציאָנערע אַרױסטריטן; די װילדע נקמה פון די קאָנטר-רעװאָלוציאָנערע 
כוחות; די אָפּגעשטאַנענקײט פון ברייטע פּויערישע און פּראָלעטאַרישע 
שיכטן; די האָפענונגען און אילוזיעס, אַז מ'וועט קענען אויסנוצן די צו" 
געװאָרפענע רעכט און פרייהייט, װאָס מ'האָט פריער נישט געהאַט -- דאָס 
אַלץ האָט געװוירקט, אַז די אַרבעטער-באַװעגונג זאָל בייטן איר אֶר- 
גאַניזאַציע-פאָרם, אידע אַרבעט-מעטאָדן און דעם כאַראַקטער פון אירע 
עפנטלעכע אַקציעס. 

אויך ביי די יידישע אַרבעטער האָט עס אַנדערש נישט געקענט זייף 
אַלגעמײנע שטרייקן זיינען נאָך פאָרגעקומען אַ היפּשע צאָל, דאַקעגן גאַנץ 
װײיניק גאַסן-דעמאָנסטראַציעס. אין רוב ערטער איז געװען דערקלערט 
קריג-צושטאַנד און יעדע דעמאָנסטראַציע האָט געקענט צעשאָסן ווערן 

די ערשטע גרעסערע אַקציע איז אין יאָר 1906 געווען דאָס פייערן דעם 
יאָרטאָג פון 22 (9) יאַנואַר 1905, װאָס איז געווען דער סיגנאַל צו די 
רעװאָלוציאָנערע געשעענישן אין רוסלאַנד. ‏ דער בנד, װי די אַנדערע 
פּאַרטײען, האָט גערופן צו אַן אײינטאָגיקן שטרייק, אין זייער פיל שטעט זיינען 
טאַקע פאָרגעקומען אַלגעמײנע שטרייקן און זיי זיינען געווען איינדרוקס- 
פול,. אַלץ איז געשטאַנען, אויך דער טראַנטפּאָרט, פּאָליצײ און מיליטער 
זיינען אומעטום געווען גרייט צו דערשטיקן גאַסן-אַרױסטריטן. פיל אַרעסטן 
זיינען דורכגעפירט געװאָרן, 

אונטערציענדיק אַ סך-הכל פון דעם טאָג, האָט געשריבן צביון: ,דער 
שטרייק פון 9טן יאַנואַר איז געווען אַ מין עקזאַמען פאַר די רעװאָלוציאָנערע 
אָרגאַניזאַציעס און אַ טייערער עקזאַמען,. די רעאַקציע, װאָס האָט זיך מיט 
אַזאַ ‏ כוח, מיט אַזאַ כעס אַרױפּגעװאָרפן אויף דער באַפרײיאונג באַװעגונג, 
האָט אַלע אירע פינצטערע כוחות אָנגעשטרענגט צו שטערן דעם שטרייק 
פון 9טן יאַנואַר"... ;נאָך שווערער דורכצופירן דעם שטרייק איז געוען 
דעם יידישן פּראָלעטאַריאַט, ווייל די יידישע שטעט און שטעטלעך זיינען 
געווען אונטער קריג-צושטאַנד און פול מיט מיליטער. די באַפעלקערונג איז 
געווען אויך אָנגעשראָקן צוליב דער פּאָנראָםיהעצע. דאָך אין אַלע שטעט 
און שטעטלעך, וואו דער בונד האָט נאָר אַן אָרגאַניזאַציע, האָט מען דעם פטן 
יאַנואַר געשטרייקט, אומעטום איז דער שטרייק נישט לייכט אָנגעקומען 
אומעטום האָט מען געמוזט קעמפן, און דאָך איז כמעט אומעטום דער שטרייק 
דורכגעפירט געװאָרן? **1), 

אין די ערשטע װאָכן פון 1906 האָט דער וייסער טעראָר געבושעװעט 
אין גאַנצן לאַנד, אָבער נישט אומעטום מיט דער זעלבער אינטענסיווקייט, 
אין ערטער, וואו די רעװאָלוציאָנערע באַװועגונג איז געווען שטאַרקער, איז 
דער קעגנאָנגריף פון דער קאַנטר-רעװאָלוציע געווען װילדער. אין באַלטי- 
שער געגנט, וואו מ'האָט געהאַט פאַרטריבן די צאַרישע מושלים און פּראָ- 
קלאַמירט רעװאָלוציאָנערע זעלבסט-פאַרװאַלטונגען, איז די נקמה נאָך דעם 
געווען גרויזאַם. אין שטעטל בויסק זיינען געקומען דראַגונער מיט אַ רשימה 
פון 16 מענטשן און מיט אַ באַפעל פון גענעראַל-גובערנאַטאָר זיי צו דערשיסן, 
די 16 זיינען געווען פון דער זעלבסטשוץ. 4 פון זיי האָט מען געפונען און 
דערשאָסן: 3 לעטן -- בלאנקענשטין, פּלוצעס, ראָסמאַן און { ייד -- 
ישראל פּרידמאַן, אַ שמיד, 32 יאָר אַלט. קיין שום בקשות האָבן נישט גע- 
האָלפן, פרידמאַנען האָט מען בלויז דערלויבט פאַרן טוט זיך געזעגענען 
מיט זיין פרוי און 4 קינדער. זיין חטא איז געווען װאָס ער האָט געשמידט 
קינזשאַלן פאַר דער זעלבסטשוץ. װעגן אים האָט דער דיכטער אברהם 
װאַלט (א. ליעסין) געשריבן אַ פּאָעמע דער שמיד און זי פאַרענדיקט מיט 
די סטראָפעס : 


און באַלד איז די שטראָף-עקספּעדיציע געקומען 
און האָט אים פאַרנומען. 

ער האָט מיטן קוזשנע-פלאַם שטיל זיך צעזעגנט 
און גרייט זי באַגעגנט, 


ער גייט נאָר אַ קוש טאָן אין שטימונג אין לינדער 
דאָס ווייב און די קינדער. 


און קומט באַלד אַרױס, מיט די הענקערס אינאיינעם, 
אין מאָרגן אין שיינעם, 


און שטעלט זיך אַװעק מיטן בוזים דעם הוילן 
אַנטקעגן די קוילן, 


וועגן ווייסן טעראָר האָט די בונדישע טאָג-צייטונג געשריבן 2 טעג איידער 
די רעגירונג-מאַכט האָט זי אָפּנעשטעלט: ,די שרעקן, װאָס קומען איצט 
פאָר אין רוסלאַנד, באַזונדערס אין באַלטישער געגנט און אויף קאַװקאַז, 
איז נישט מעגלעך צו באַשרײבן,. מ'איז זיך נוקם מיט אַזאַ רציחה, מיט אַזאַ 
ווילדער אַכזריות, װוי ס'האָט זיך קיין מאָל נישט געחלומט דער טיפסטער 
קעגן-רעװאָלוציע,. מען שיסט אָן אַ סוף, מען הענגט, מען שמיסט, מען 
אַרעסטירט, מען מאַכט פּאָגראָמען, מען צינדט אונטער, מען נעמט צו דאָס 
פאַרמעגן, מען זוכט אָרום, מען נעמט אָפּ דאָס געװװוער. די באַפעלקערונג 
איז אין איין שרעק, אין איר האַרץ האָט זיך אַרײינגעגנבעט אַ מוראדיקער 
יאוש" :5:). 

מ'האָט געדאַרפט פאַרמאָגן אַ גרויסע מאָראַלישע קראַפט און אַן אומ- 
געהויערן מוט ביי אַזעלכע באַדינגונגען צו קענען וייטער פירן די רעװאָ- 
לוציאָנערע אַרבעט, באַקעמפן די אַרומיקע יאוש-שטימונגען און אויפהאַלטן 
די אָרגאַניזירטקײט און קאַמף-גרייטקייט פון די אייגענע אָנהענגער. װי אַ 
מוסטער וװעלן מיר ברענגען דאָס ליטווישע שטעטל װילקאָמיר (קאָוונער 
גוב.),. אין אַ באַריכט פון דאָרטן לייענען מיר: ;אונזער געגנט האָט זיך 
אין דער לעצטער צייט אויסגעצייכנט מיט דער רעװאָלוציאָנערער באַװעגונג, 
װאָס האָט אָנגענומען אַ שאַרפן כאַראַקטער: מ'האָט געבראָכן מאָנאָפּאָל- 
קראָמען, קאָנפיסקירט געלט פון די קאַזנאַטשײסטװעס, געצונדן קאַזאַרמעס 
א.אַז.וו.. דער רעװאָלוציאָנערער שטראָם האָט פאַרכאַפּט אַלע שטעטלעך און 
דערפער פון דער סביבה. די באַװעגונג האָבן אָנגעפיױט די אָרגאַניזאַציעס 
פון 'בונד' און 'ליטווישער סאָציאַל:דעמאָקראַטישער פּאַרטײ!,. צו דערשטיקן 
די רעװאָלוציאָנערע באַװעגונג פון דער חיגער באַפעלקערונג האָט די רע" 
גירונג אַרױסגעשיקט אַ ספּעציעלן 'פליענדן אָטריאַד', וועלכער באַשטײט 
פון דראַגונער, אַרטילעריסטן און פּעכאָטינער. דער אָטריאַד גייט פון דאָרף 
צו דאָרף, פון שטעטל צו שטעטל און שטעלט איין די 'אָרדנונג!. די מיט- 
לען, מיט וועלכע מען מאַכט אָרדנונג, זיינען באַקאַנטע: פאַרברענען היי- 
זער, שמייסן און ראַבעװען"... ;די אָרגאַניזאַציע פון 'בונד' האָט אַ גרויסע 
ווירקונג אויף דער מאַסע. עס זיינען דאָ מער װי 290 אָרגאַניזירטע אַרבעטער. 
די מער אַנטװיקלטע אַרבעטער זיינען ביי אונז די גאַרבערס? ==:), 

אין אַ צאָל ערטער זיינען דורכגעפירט געװאָרן אַלגעמײנע שטרייקן 
צוליב ספּעציעלע לאָקאַלע סיבות. אַן אַלגעמײנער שטרייק אין לאַנד-מאָס- 
שטאַב איז דורכגעפירט געװאָרן דעם 1טן מאַי 1906, אויך דאָס מאָל האָט די 
ר.ס.ד.אַ.. גערופן צו פייערן דעם 1טן מאַי לויטן אַלטן סטיל, ד.ה. מיט 13 
טעג שפּעטער. אַקעגן דער בונד, וי תמיד, האָט גערופן צו פייערן אין 
זעלבן טאָג, ווען דער 1טער מאַי װערט געפייערט פון אינטערנאַציאָנאַלן 
פּראָלעטאַריאַט. אין די מערב-גובערניעס, וואו ס'איז געװוען אַ פּוילישע 
אַרבעטערשאַפט, איז דער שטרייק אין טאָג פון 1טן מאַי ווירקלעך געװוען 
אַן אַלגעמײנער. אין װייסירוסלאַנד, אוקראינע און טיילוויין אין ליטע איז 
דעם 1טן מאַי פאַקטיש געווען אַן אַלגעמײנער שטרייק פון בלויז יידישע 
אַרבעטער און אָנגעשטעלטע. וואו-נישט-וואו האָט זיך איינגעגעבן מיטצו- 
רייסן אויך די קריסטלעכע אַרבעטער און זיי האָבן געװאָרפן די אַרבעט אין 
טאָג פון אינטערנאַציאָנאַלן אַרבעטער-יום-טוב. צוליבן קריג-צושטאַנד זיינען 
על-פּידכלל קיין גאַסן-דעמאַנסטראַציעס נישט פאָרגעקומען, ווייל זיי װאָלטן 
זיכער זיך פאַרענדיקט מיט אַ בלוטבאָד. נלויז אין אַ קליינער צאָל ערטער 
זיינען געווען נישט קיין גרויסע דעמאָנסטראַציעס. דערפאַר איז דער 
שטרייק געווען אַ פולשטענדיקער, 

אין װאַרשע האָט מען קאָנצענטרירט זייער פיל מיליטער. דער בונד, 
5 און ס.ד.ק.פ.ל. האָבן זיך פאַרשטענדיקט נישט צו מאַכן קיין דע" 
מאָנסטראַציע, נאָר קאָנצענטרירן די כוחות, אַז דער שטרייק זאָל זיין אַ 
װוירקזאַמער. וי ס'האָט אויסגעזען דער טאָג אין װאַרשע דערציילט ב. מי- 
כאַלעװיטש: ;אַלץ שטייט, ס'זיינען געשלאָסן אַלע פאַבריקן, ס'גייען נישט 
די טראַמװײיען, ס'זיינען נישט אַרױסגעפאָרן אפילו די פורלייט. ס'איז אויך 
אָפּגעשטאָרבן דער געוויינלעכער גאַָסן-האַנדל?... ;די זייטיקע גאַסן זיינען 
אָפּגעשלאָסן דורך מיליטער-פּאַטרולן און איבערן צענטר רייטן אַרום אין 
פולער אַמוניציע האַלב-װילדע טשערקעסן אויף זייערע אױסגעפּאַשעטע 
פערד"... ;די דאָזיקע מאַייפייערונג האָט איבערגעשטיגן אונזער אַלע- 
מענס דערװאַרטונג. אויפן גאַס הויבן זיך אָן צו באַװייזן גרופּעס מענטשן 
מיט אַ פריידיקן גלאַנץ אין די אויגן, באַזונדערס ווערן באַלעבט די יידישע 
גאַסן מיט יונגװאַרג. אויף די טראָטואַרן ווערט אַלץ געדיכטער. אָט באַ- 
ווייזט זיך אין איין אָרט אַ געזעמל. אימיצער װאַרפט אַרױס אַ רױט 
פענדל און ס'לאָזן זיך הערן אויסרופן?"... ,די זעלנער לאָזן זיך יאָגן נאָכן 
עולם, וועלכער שטראָמט אין די אָפענע טויערן, װאָס װערן גלייך גע- 
שלאָסן, ס'זיינען געווען פאַלן, ווען זעלנער האָבן בלינדערהייט אַריינגע- 
שאָסן אין פאַרשלאָסענעם טויער און דערשאָסן אַ וועכטער אָדער אַ קינד?... 
,די יידישע גאַסן ווערן גיך אָפּגעשלאָסן פון ביידע זייטן מיט מיליטער און 
מען הויבט-אָן צו פאַרנעמען אַלע, וועלכע פאַלן אַרײין צוישן די פּאַ- 
טרולן? +16), 

אין לאָדזש זיינען אין אַ צאָל פאַנריקן פאָרגעקומען בלוטיקע צו" 
זאַמענשטױסן מיט פּוילישע אַרבעטערנאַראָדאָווצעס, װאָס האָבן נישט גע" 

װאָלט װאַרפן די אַרבעט אין טאָג פון 1טן מאַי. די פּוילישע אַרבעטער, 
װאָס זיינען געווען אונטער דער השפּעה פון די סאַציאַליסטישע פּאַרטײען 
האָבן נישט געאַרבעט. נישט געקוקט אויף דער קעג-אַגיטאַציע פון די 
נאַראָדאָווצעס איז דער שטרייק געװען אַן אַלגעמײנער. נישט בלױן די 
פאַבריקן און די װוערקשטאַטן, אויך דער האַנדל און דער פאַרקער זיינען 
געווען אָפּגעשטעלט, אויף פיל פאַבריק-קוימענס האָבן געפלאַטערט רויטע 
פענער, װאָס מיליטער האָט שפּעטער אַראָפּגענומען. סזיינען אויך געווען 
עטלעכע קרבנות פון מיליטערישע קױלן 

מיט אַ יאָר שפּעטער (1907) איז די פייערונג פון אינטערנאַציאָנאַלן יום-טוב 
אין טאָג פון 1טן מאַי שוין אויסגעפאַלן פיל שװאַכער. אַ סך קריסט. 
לעכע אַרבעטער האָבן געאַרבעט, דעמאָנסטראַציעס זיינען נישט געווען. אין 
פיל ערטער האָבן יידישע אַרבעטער געהאַָט שװעריקייטן צוליב דעם, װאָס 
די ר.ם.ד.אַ.ּ. האָט זיך נאָך אַלץ געהאַלטן ביי איר טראַדיציע צו פייערן דעם 
טאָג לויטן הינטערשטעליקן רוסישן קאַלענדאַר. אין װאַרשע איז אויך אין 
7 דער אַלגעמיינער שטרייק דעם 1טן מאַי געווען אַן איינגעגעבענער. 
אַלץ איז געווען אָפּגנעשטעלט: פאַבריקן, װערקשטאַטן, געשעפטן, פאַרקער, 
פאַרן 1טן מאַי איז פאָרגעקומען אַ באַראַטונג פון בונד, ס.ד.ק.פּ.ל., 9.9,ס.- 
לעוויצע און 0.9.9,. רעוואָלוציאָנערע פראַקציע וועגן קאָאָרדינירן די אַקציע. 
מ'האָט גערעדט ועגן אַרױסלאָזן אַ געמיינזאַמען אויפרוף, אָבער מ'האָט 
נישט געקענט דורכקומען. ס.ד.ק.פל. האָט נישט געװאָלט אונטערשרייבן 
צוזאַמען מיט פ.פ.ס. און 9.9.ס, -לעוויצע --- צוזאַמען מיט 9.9.ס. רעוו. פראַקציע, 
יעדע פּאַרטײ האָט דעריבער אַרױסגעלאָזט אַן אייגענעם אויפרוף. 


* 
א אי 


װאָס וייניקער ס'זיינען געװאָרן די רעװאָלוציאָנערע מאָסן-אַרױסטריטן, 
אַלץ מער האָט מען גענומען זוכן אויסצונוצן די קליינע מעגלעכקייטן, װאָס 
די נייע געזעצן האָבן געגעבן. פיל ענערגיע האָט מען אָפּגעגעבן אויף אויפ" 
בויען אַ לעגאַלע פּראָפּעסיאָנעלע באַװעגונג, אויף שאַפן אַ לעגאַלע פּרעסע 
און קולטור-אינסטיטוציעס. אין ערשטן פּעריאָד האָבן די פּרואוון דאָ און 
דאָרט זיך איינגעגעבן, פריער אָדער שפּעטער זיינען זיי אָבער כמעט אַלע 
געפאַלן קרבנות פון דעם חלף, װאָס ס'האָט די גאַנצע צייט געהאַלטן אויף 
זייער האַלז די צאַרישע מאַכט. ווען די לעגאַלע אינסטיטוציעס האָבן אָנ- 
געהויבן איינע נאָך די אַנדערע ליקווידירט ווערן, האָט זיך געשאַפן אַ געוויסע 
פּוסטקײט, ווייל צוריק אַראָפּגײן אין גאַנצן אין אונטערערד איז שוין געווען 
שווער, נאָך אַזאַ גרויסער רעװאָלוציאָנערער דערהויבונג פון 1905 און 
טיילווייז 1906 האָט ביי די מאַסן פאַרפעלט גענוג שטימונג מיט שטאַרקער 
רעװאָלוציאָנערער אָנלאָדונג. מיט קינסטלעכע מיטלען האָט מען עס אַרױס- 
כישופן נישט געקענט, 

אַ טייל פון דעם, װאָס עס האָט אין 1906 נאָך געװאָלט אָנגיין פאַר אַ 

,רעװאָלוציאָנערע טאַט?, איז געווען נישט מער װי פּוסטע און שעדלעכע 
פייערווערק, װאָס האָט היפּש געשעדיקט די אינטערעסן פון דער רעװאָלוציע 
און געהאָלפן אַרײינברענגען דעמאָראַליזאַציע אין די אַרבעטער-רײיען. ס'איז 
געװאָרן אַן עפּידעמיע פון טעראָריסטישע אָנפאַלן און עקספּראָפּריאַציעס. 
פּראַקטיצירט האָבן עס די 9.9.ס. רעװואָלוציאָנערע פראַקציע און די אַנאַרכיסטן 
אין פּױלן, די ס.ר,, די אַנאַרכיסטן און טיילווייז די באָלשעוויקעס אין רוס- 
לאַנד. דער בונד און די מענשעויקעס זיינען אַנטשידן און שאַרף אַרױס- 
געטרעטן קעגן דעם. די דעמאָראַליזאַציע, װאָס די עקספּראָפּריאַציעס האָבן 
גורם געווען, האָבן אויך אויסגענוצט פּשוטט דעק-עלעמענטן פאַר פּערזענ- 
לעכע צוועקן. 


אויף דער יידישער גאַס האָבן די מחלה אַרײנגעברענגט בעיקר די 
אַנאַרכיסטן, װאָס האָבן זייער הויפּט-ווירקונג געהאַט אין ביאַליסטאָק. פון 
דאָרטן האָט זיך זייער השפּעה פאַרשפּרײט אויך אין אַ צאָל אַנדערע ערטער. 
דער בונדישער אָרגאַן האָט די דערשיינונג דערקלערט איף אַזאַ אופן: 
;אַזױ וי אַ גרויסער פּראַצענט פון די יידישע האַנטוערקער זיצט אָן אַרבעט 
און האָט נישט קיין באַשעפטיקונג אין משך פון אַ סך חדשים אין יאָר 
און זיי מוזן דעריבער אויסשטיין אַלע יסורים פון אַן אומזיכערער חיונה, פון 
הונגער און קעלט, איז גאָר קיין חידוש נישט װאָס דער אַנאַרכיזם האָט 
דאָ געפונען פאַר זיך אַ נעסט?... , די אַנאַרכיסטן האָבן קיין שום באַדייטונג 
נישט געהאַט ביי די אַלגעמײײנע שטרייקן, װאָס האָבן פאַרנומען אַזאַ גרויסן 
אָרט אין אונזער רעװאַלוציע. אין אַזעלכע זאַכן קענען זיי בכלל גאָרנישט 
אויפטאָן, שוין פּשוט דערפאַר, ווייל זיי האָבן קיין שום אָרגאַניזאַציע נישט, 
דערפאַר אָבער האָבן זיי זיך מיט גרויסער התמדה גענומען פאַרן טעראָר, 
פאַר דער באָמבע און דעם רעװאָלװער. דער טעראָר אַלס מיטל, די סאָציאַלע 
איבערקערעניש אַלס א ציל, צו וועלכן מ'קען תיכף ומיד דערגריכן -- 
אָט דערפון שטאַמט דער גאונישער געדאַנק צו רויבן דעם פאַרמעגן ביי 
פּריװואַטע איינוואוינער, אָט דערפון שטאַמט די באַרימטע 'עקספּראָפּריאַ- 
ציע' "+:), די קעגנער פון דער רעװאָלוציאָנערער באַװעגונג האָבן אויס- 
גענוצט די טעראָר-אַקטן און די עקספּראָפּריאַציעס אויף צו פאַרמיאוסן די 
פרייהייט-באַװועגונג אין די אויגן פון דער געזעלשאַפט. 


די ס.ר. און די 9.9.ס. דרעוו. פראַקציע האָבן זיך בעיקר פאַרנומען מיט 
אויספירן אַטענטאַטן אויף פאַרהאַסטע רעגירונג-פאָרשטייער און פּאָליצײ- 
לייט וי אויך צונעמען רעגירונג-געלט, אַ גאָר גרויסן רושם האָט געמאַכט 
דער , בלוטיקער מיטװאָך" (15 אױיגוסט 1906) אין פּוילן. פּעפּעסישע /,באַ- 
יואווקעס? (קאַמף-אָפּטײלונגען) זיינען אין דעם טאָג באַפאַלן פּאָליצײי און 
סאָלדאַטן אין די גאַסן פון אַ ריי שטעט און אויף זיי געשאָסן. די לעצטע האָבן 
צוריקגעענטפערט און ס'זיינען געווען זייער פיל קרבנות. אין װאַרשע האָט 
מען פאַרצייכנט 24 טױטע און 12 פאַרוואונדעטע פּאָליציאַנטן, 4 טויטע 
און 6 פאַרװאונדעטע סאָלדאַטן,. פון דער שיסעריי מצד דעם מיליטער זיינען 

געווען איבער 200 טויטע און פאַרוואונדעטע, דער גרויסער רוב פון זיי 
זיינען געווען צופעליקע קרבנות און 2 דריטל פון זיי -- יידן, 

אָפּשאַצנדיק די בלוטיקע געשעענישן, האָט וולאַדימיר קאָסאָװסקי, דער 
רעדאַקטאָר פון דער בונדישער טעגלעכער צייטונג, פאַראורטיילט די טע- 
ראָר-טאַקטיק. ער האָט געשריבן: ;די סאַציאַל-דעמאָקראַטיע קעמפט טאַקע 
קעגן צאַרישן רעזשים, אָבער נישט קעגן פּערזאָנען. אין דער פּראַקטיק קען 
מען נישט אַלע מאָל אָפּטײלן דעם סיסטעם פון אירע טרעגער. דאָס איז 
נאָר מעגלעך געווען צו טאָן און מען האָט עס געמווט טאָן אין פּעריאָד 
איידער ס'האָבן זיך נאָך אָנגעהויבן די דירעקטע געפעכטן צווישן דעם פאָלק 
און דער זעלבסטהערשונג, ווען די אַרױסטױעטונגען האָבן נאָר געהאַט 
אַ דעמאָנסטראַטיוװוע באַדייטונג?"... איצט װען דער קאַמף צװישן דער 
רעװאָלוציע און דער רעאַקציע האָט זיך פאַנאַנדערגעפלאַקערט, ווען עס האַנדלט 
זיך שוין וועגן אַרױסרײסן די פּאָליטישע מאַכט ביי דער זעלבסטהערשג- 
דער ביוראָקראַטיע פון די הענט, זאָגן ;אָדער אַ קאַמף קעגן דעם סיסטעם, 
אָדער אַ קאַמף קעגן פּערזאָנען" -- איז אַ פּרינציפּ, װאָס וויל נישט ויסן 
פון אַרומיקן לעבן און קען אין דער פּראַקטיק נישט אָנגעװענדט װערן 
נישט אָדער-אָדער, נאָר אין װאָסער פּראָפּאַָרץ עס דאַרף זיין דער קאַמף 
קעגן סיסטעם און דער קאַמף קעגן פּערזאַנען, װאָס איז אויף א געויסער 
מדרגה פון דער רעװאָלוציאָנעדער באַװעגונג פאַרבונדן מיטן קאָמף קעגן 
סיסטעם. די 9.9ס. האָט אָן ספק איבערגעאַפּט די מאָס: ;זי האָט אָנגע- 
הויבן סיסטעמאַטיש צו פּראַקטיצירן פּאַרטיזאַנישע אַרױיסטרעטתגען, זי 
האָט זיי געמאַכט פאַר איר טאַקטיק"... ;מיט דעם איז זי אַרײן אין אַ 
קאָנפליקט מיט דער פּראָלעטאַרישער טאַקטיק, ווייל צוויי פּונקט-פאַרקער- 
טע טאַקטיקס --- אַ מאַטן-טאַקטיק און אַ פּאַרטיזאַנישע -- קען נישט שטימען 
אין דער אַרבעט פון איין און דער זעלבער אָרגאַניזאַציט? *1), 

אין דער בונדישער פּרעסע איז די פּראַגע פון טעראָר און פּאַרטאַ- 
נישע אַקציעס פיל מאָל באַהאַנדלט געװאָרן. אין איינעם פון די אַרטיקלען 
האָט פּ. אַ. (דר. פּ. ראָזענטאַל) פּאָלעמיזירט מיט די באָלשעװיקעס, וועלכע 
זיינען געווען גינסטיק געשטימט צו די פּאַרטיזאַנישע אָנפאַלן. ער האָט 
געשריבן: ;דורך דעם פּאַרטיזאַנישן קאַמף קענען מיר, פאַרשטײיט זיך, דעם 
שונא נישט פאַרניכטן -- דאָס איז איבעריק צו דערמאָנען. מנצח זין 
קענען מיר נאָר דורך די אַרױסטרעטונגען פון גרויסע מאַסן און אויך נאָר 
ביי דעם תנאי, ווען דער גרעסטער טייל פון די באַװאָפנטע קרעפטן פון דעםט 
שונא װועלן אַריבערגײן אויף אונזער צד".,. ,און דאָ איז אוממעגלעך אִפּי 
צולייקענען, אַז אייניקע דערשיינונגען פון דעם פּאַרטיזאַנישן קאַמף פאַר- 
גרינגערן דער רעגירונג די אויפגאַבע צו מאַכן די אַרמײ פאַר פאַרביטערטע 
שונאים פון פאָלק? *15), 

פּ. ליבמאַן (ל. הערש) איז געקומען צו אַזא אויספיר אין שייכות מיטן 
;בלוטיקן מיטװאָך": ,1) דער טעראָר, וועלכער וערט אָנגעװוענדט מאַסנ- 
ווייז, נישט האָבנדיק קיין דירעקטן צוזאַמענהאַנג מיט דער מאַסאָװער אַר- 

בעטער-באַװעגונג, שאַדט דורכאויס דער פּאָליטישער דערציאונג, דער זעלבס- 
טעטיקייט און דעם קלאַסן-באַוואוסטזײן פון דעם פּראָלעטאַריאַט. 2) די 
קאָנפיסקאַציעס און די אָנפאַלן אויף די פּאָליצײי-לײיט אויפן שטייגער, וי 
דאָס ווערט פּראַקטיצירט ביי דער פפ.ס., קענען נישט דערלאָזט ווערן פונם 
שטאַנדפּונקט פון דער פּאַרטײ-:צװעקמעסיקייט און פון די אינטערעסן פון 
דער רעװאָלוציע. 2) די דאָזיקע אַקטן פון 9.9.ס., באַזונדערס דערפאַר װאָס 
זיי זיינען פאַרבונדן מיט די הריגות פון סאָלדאַטן, שטערן געװיס דער 
אַנטװיקלונג פון די רעװאָלוציאָנערע אידייען אין דער אַרמײ און באַשװערן 
אויף אַזאַ אופן צו דערפילן די הויפּט-אויפגאַבע פון דעם איצטיקן מאָמענט, 
ד.ה. אַריבערציען דעם חייל אויף דער זייט פון דער רעװאָלוציע? *:). 

אויף דער טאָג-אָרדנונג פון די שטאָטישע און ראַיאָן-קאָנפערענצן, װאָס 
דער בונד האָט אָפּגעהאַלטן, זיינען געשטאַנען ספּעציעלע פּונקטן וועגן טע- 
ראָריזם און פּאַרטיזאַנישע אַקציעס. ס'זיינען אָנגענומען געװאָרן רעזאָלוציעס 
קעגן די עקספּראָפּריאַציעס, קאָנפיסקאַציעס, קאָמבינאַציעס, הריגות און 
אַנדערע אויסדרוקן פון אַנאַרכיע און טעראָר-טאַקטיק. 


+* 
א אי 


אין 1907-1906 האָט דער בונד געפירט פאַרשידענע פּאַליטישע אַקציעס, 
צווישן זי אויך אַ טייל, װאָס זיינען נוגע ספּעציעל יידן, די יידישע באַפעלקערונג 
האָט געליטן און געקרעכצט פון ספּעציעלע אַנטי-יידישע געזעצן און 
פאַראָרדענונגען. זי איז געווען באַגרענעצט אין אירע בירגערלעכע, נאַציאָ- 
נאַלע, עקאָנאָמישע, קולטורעלע און פּאָליטישע רעכט. אָפּשאַפן די ספּעציע- 
לע באַגרענעצונגען, געבן די יידן בירגערלעכע גלײכבאַרעכטיקונג, אָנער- 
קענען די יידן װי אַ פאָלק מיט נויטיקע נאַציאָנאַלע רעכט -- די פאָדע" 
רונגען האָט דער בונד כסדר אַרױסגעשטעלט, האָט באַגרינדעט זייער נויט- 
ווענדיקייט, מאָביליזירט די יידישע פאָלקס-מאַסן צו שטעלן זיך אין קאַמף 
פאַר זיי און זיך באַמיט צו געווינען פאַר דעם די אונטערשטיצונג פון די 
סאָציאַליסטישע און פּראָגרעסיווע עלעמענטן פון די אַנדערע פעלקער. ס'זיינען 
אויך געווען פאַלן, ווען מ'האָט באַקעמפט נייע, פּראָיעקטירטע גזירות, 

איינע פון זיי איז געווען דער געזעץ פון 28 (15) נאָועמבער 1906, 
דער געזעץ האָט געהאַט צו טאָן מיטן רעגולירן די אַרבעטיצײט און מיט 
איינשטעלן אַ באַשטימטן רו-טאָג. אויפן סמך פון דעם געזעץ האָט מען גע" 
װאָלט איינפירן אַ צװאַנג-זונטאָג-רו,. דאָס האָט געדראָט צו פאַרערגערן די 
עקאָנאָמישע לאַגע פון די יידן. אין זייער איבערוועגנדער מערהייט װאָלטן 
זי נישט געווען באַשעפטיקט 2 טעג אין װאָך, ווייל שמירת-שבת איז ביי 
יידן נאָך געווען שטאַרק פאַרפעסטיקט. בפרט שווער װאָלט געטראָפן געװאָרן 
דער האַנדל. דער בונד איז געווען קעגן צװאַנג-זונטאָג-רו. ער איז געשטאַ- 
נען אויפן שטאַנדפּונקט, אַז ס'דאַרף זיין אַ באַשטימטער רױטאָג, אָבער 
מ'דאַרף געבן רעכט די פעלקער צו באַשטימען דעם רױײטאָג אין הסכם 

מיט זייערע טראַדיציעס און רעליגיעס (מאַכמעדאַנער -- פרײטאָג, יידן -- 
שבת, קריסטן --- זונטאָג), דער בונד האָט געפירט אַ גרויסע קאַמפּאַניע 
פאַר אַזאַ ליבעראַלער אויסטייטשונג פון געזעץ, אין די שטעט און שטעטלעך, 
וואו ס'זיינען געשאַפן געװאָרן געמישטע קאָמיסיעס אויף איינצופירן די 
כללים פון געזעץ, האָבן די בונדיסטן געקעמפט קעגן אָנװאַרפן דעם זונטאָג- 
רו. ס'זיינען אויך געשיקט געװאָרן ווענדונגען צו די סאָציאַל-דעמאָקראַטישע 
דומע-דעפּוטאַטן זיך איינצושטעלן פאַר דער פרייהייט פון אויסקלייבן דעם 
רו-טאָג, 

3. דריי װואַל-קאַמפּאַניעס 


נאָכן צאַרישן מאַניפעסט פון אָקטאָבער 1905 האָט רוסלאַנד באַקומען 
אַ ניי פּנים. די אַבסאָלוטע מאָנאַרכיע האָט געגעבן אירע אונטערטאַנען 
אַ פּאַרלאַמענט (דומע), אַ קאָנסטיטוציע, בירגער-רעכט, פרייהייט און -- 
גוטע צוזאָגן, דער אַבסאָלוטיסטישער ווילקיר, דער פּאָליצײיאישער אונטער- 
דריקונגס-אַפּאַראַט, די ווילדע אָרגיעס פון פּאָגראָמען און תליות -- דאָס 
אַלץ איז געבליבן. ס'איז אויך געווען דער שטאַרקער חשק אויסצוהוילן די 
געגעבענע רעכט און פרייהייטן און זיי פאַרװאַנדלען אין קראָמען מיט 
ליידיקע פּאָליצעס. וי דאָס פאָלק האָט געזונגען אין חוזק-לידל -- דער צאַר 
האָט געגעבן אַ קאָנסטיטוציע און זי באַלד גענומען צוריק. 

אונטערן דרוק פון די רעװאָלוציאָנערע פאָלקס-מאַסן האָט דער צאַריזם, 
כדי צו ראַטעװען זיין עצם עקזיסטענץ, געמוזט נישט-ווילנדיק געבן עפּעס 
ממשותדיקס. ס'איז אָבער געווען אַ צײיטװייליקער צוריקטריט. מיט פוריע 
און רציחה האָט ער זיך באַלד געװאָרפן צו דערשטיקן די רעװאָלוציאָנערע 
באַװעגונג אין אַלע אירע אויסדרוק-פאָרמען אין שטאָט און דאָרף. פון דער 
צווייטער זייט האָט עד זיך באַמיט צונויפנעמען אין די ראַמען פון די נייע 
מלוכהשע גרונטגעזעצן געוויסע סאָציאַלע שיכטן -- פון פּריוילעגירטע 
רייכע קלאַסן װי אויך פון די אָפּגעשטאַנענע אָרימע פאָלקס-מאַסן -- אויף 
וועלכע ער זאָל זיך קענען אָנשפּאַרן. ביי אַזעלכע אַלגעמײנע באַדינגונגען איז 
די רעװאָלוציאָנערע פּאַרטײיען אויסגעקומען צו פירן זייער טעטיקייט, אויס- 
אַרבעטן זייער טאַקטיק און צום ערשטן מאָל אָנטײל נעמען אין װאַל- 
קאַמפּאַניעס. 

די רעװאָלוציאָנערע פּאַרטײען, דער בונד בתוכם, האָבן, מיט װינציקע 
אויסנאַמען, די װאַלן צו דער ערשטער דומע באַיקאָטירט. פאַרװאָס: עט- 
לעכע מאָטיוון זיינען געווען: ערשטנס, האָבן זיי נאָך געהאָפט, אַז די רע" 
װאָלוציאָנערע כװאַליעס װעלן װוידער שטייגן און מיט אַ באַװאָפּנטן פאָלקס- 
אויפשטאַנד װעט מען קענען אַראָפּװאַרפן די מאָנאַרכיע. צוייטנס, די 
קאָמפּעטענץ פון דער דומע איז געווען אַ נישטיקע און אירע באַשלוסן האָבן 
נישט געקענט אַריין אין קראַפט אָן דער צושטימונג פון אַ העכערער 
קאַמער --- דעם מלוכה-סאָװועט און דעם צאַר. דריטנס, דאָס װאַלירעכט 
איז געווען נישט קיין אַלגעמײנע און גלייכע, און די װאַלן גופא נישט 
קיין דירעקטע, נאָר אומדירעקטע דורך עטלעכע סטאַדיעס. פערטנס, אין 
אַ גרויסן טייל פון לאַנד זיינען די װאַלן פאָרגעקומען אונטער קריג-צושטאַנד 
ביי אַ פּאַליצײיאישן טעראָר. די באַזונדערע כּאַרטײען האָבן געהאַט נאָך 

ספּעציעלע מאָטיוון. וי אַ יידישע אַרבעטער-פּאַרטײ, האָט דער בונד אויך 
אָנגעװיזן אויף דעם, אַז אַ גרויסער טייל פון דער יידישער באַפעלקערונג, 
בפרט די יידישע אַרבעטער, האָבן נישט קיין װאַל-רעכט. לויטן װאַל-געזעץ 
פון 24טן דעצעמבער 1905 האָבן אין די וואָלן אין דער אַרבעטער-קוריע זיך 
נישט געקענט באַטײליקן אַרבעטער פון פאַבריקן און װערקשטאַטן, ואו 
ס'זיינען געווען באַשעפטיקט וייניקער פון 50 אַרבעטער. דאָס האָט גורם 
געווען, אַז ביים רוב יידישע אַרבעטער און אָנגעשטעלטע זאָל צוגענומען 
ווערן דאָס װאַל-רעכט אין דער אַרבעטער-קוריע, 

דער בונד האָט געפירט אַן אַגיטאַציע פאַר באָיקאָטירן די װאַלן. ואו 
ס'איז געווען מעגלעך, זיינען בונדישע רעדנער אַרױסגעטרעטן אויף װיי- 
לער-פאַרזאַמלונגען, װאָס אַנדערע האָבן איינגעאָרדנט. פון די סאָציאַל-דע- 
מאָקראַטישע אָרגאַניזאַציעס זיינען בלויז די מענשעויקעס (אויך נישט אַלע) 
געווען פאַר אָנטײל נעמען אין די װאַלן, אָבעו אין אַ באַגרענעצטער פאָרם: בלויז 
אין די ערשטע צוויי סטאַדיעס -- רעגיסטרירן זיך אַלס וויילער, באַטײליקן 
זיך אין די װאַל-פאַרזאַמלונגען און אין די װאַלן פון װיבאָרשטשיקעס (וװאֵל- 
מענער), אָבער נישט אין דער וייטערדיקער סטאַדיע פון ויילן דעפּוטאַטן, 
אַזאַ טאַקטיק, האָבן זיי אַרגומענטירט, גיט בעסערע שאַנסן פאַר פּאָליטישער 
אַגיטאַציע, | 

אין יאַנואַר 1906 האָט דער צענטראַל-קאָמיטעט פון בונד געשיקט צו די 
אָרגאַניזאַציעס אַ צירקולאַר וועגן די דומע-װאַלן, אין אים איז געזאָגט גע- 
װאָרן: די פּאַסירונגען אין דער לעצטער צייט האָט פאַר די הברים װי- 
דער אַװעקגעשטעלט די פראַגע וועגן דער באַציאונג צו דער דומע און צי 
איז צוועקמעסיק די טאַקטיק פון אַקטיוון באַיקאָט -- די טאַקטיק װאָס מ'האָט 
אָנגענומען פאַר דעם אָקטאָבער-ישטרייק. אַ סך סיבות האָבן גורם געװוען 
אַז די פראַגע זאָל װוידער אַרויפשװימען. די װיכטיקסטע -- איז דער נייער 
װאַליגעזעץ (דעצעמבער 1905). ער גיט װאַלירעכט אייניקע נייע שיבטן, 
צווישן זיי אויך עטלעכע קאַטעגאָריעס אַרבעטער. דער דעצעמבער"קאַמף 
האָט זיך ניט איינגעגעבן. די באַװאָפנטע אויפשטאַנדן אין דער באַלטישער 
געגנט, מאָסקװע, ראָסטאָוו און אַנדערע ערטער -- דערשטיקט. אַ טײל 
האָט אָנגעהויבן ספקן צי איז בכלל מעגלעך מיט גװאַלט אַראָפּװאַרפן די 
זעלבסטהערשונג. אויך די געענדערטע שטימונג פון דער באַפעלקערונג 
און די מידקייט פון פּראָלעטאַריאַט נאָכן יאָר 1905 שאַפט אַ שטימונג פאַר 
אויסנוצן די װאַלן פאַר פּאָליטישער אַגיטאַציע, 

דער צירקולאַר אַנאַליזירט די מאָטיוון פאַר און קעגן באַטײליקונג, דעקט 
אויף די חסרונות פון װאַל-געזעץ --- די אַרבעטער קענען נישט באַװירקן דעם 
װאַל-רעזולטאַט, די פרויען האָבן נישט קיין װאַל-רעכט. ווייטער זאָגט דער 
צירקולאַר: ;בפרט פאַר די יידישע אַרבעטער האָט דער נייער װאַל-געזעץ 
כמעט קיין שום באַדייטונג נישט, ווייל דער גרעסטער טייל פון זיי איז פאַך- 
נומען אין האַנטװערק. אויף אַזאַ אופן צעשפּאַלט דער נייער װאַל-געזעץ 
דעם פּראָלעטאַריאַט און טיילט אים אויף מיוחסים און ניט-מיוחסים?... 

די דומע װעט זיין אַ שטיצע פאַר דער זעלבסטהערשונג. די אַרבעטער 
וועלן אָפּגעצױגן ווערן פון רעװאָלוציאָנערן וועג. ;דעם אָרט פון דער ווירק- 
לעכער אַרבעט אויף צו פירן ווייטער די רעװאָלוציע װועט פאַרנעמען דער 
אָנשטעל פון דעם זעלבסטהערשנדיקן כּאַרלאַמענטאַריזם, וױיל קיינער 
צווייפלט נישט אין דעם, אַז די וועגן פון דער רעװאָלוציע און פון דער דומע 
גייען זיך פאַנאַנדער: אָדער די רעװאָלוציע אָדער די דומע. מאַכן אַ פּשרה 
צװוישן ביידע זאַכן איז אוממעגלעך"... דער אויספיר איז: אאַקטיוער 
באָיקאָט אויף אַלע שטופן פון דער װאַל-קאַמפּאַניע" *=:). 

ביי דער דאָזיקער טאַקטיק האָבן זיך געהאַלטן די בונדישע אָרגאַניזאַציעס, 
וי אויך די אָרגאַניזאַציעס פון די אַנדערע רעװאָלוציאָנערע פּאַרטײען. זײ 
האָבן פאַרנומען אַן איינהייטלעכע שטעלונג. דעם 10 יאַנואַר 1906 איז פאָר- 
געקומען אַ באַראַטונג פון די סאָציאַליסטישע אָרגאַניזאַציעס אין וילנע. 
ס'האָבן זיך באַטײליקט פאָרשטייער פון בונד, ר.ס.ד.אַ.פּ., פ.פּ.ס., ס.ד.קיפ.ל,, 
ס.ר. און ליטווישע ס.ד.. איינשטימיק האָט די באַראַטונג אָנגענומען אַ באַ- 
שלוס פאַר אַקטיו באָיקאָטירן די דומע:װאַלן. בעת זי האָט באַגרינדעט 
די נויטיקייט פון אַקטיון באָיקאָט האָט די בונדישע פּרעסע גלייכצייטיק 
גערופן, אַז דער קאַמף זאָל געפירט װערן אין קולטורעלע פּאָרמען און מ'זאָל 
זיך היטן, אַז דער שטרייט זאָל נישט ברענגען צו טעראָריסטישע אַקטן 

די פּאָליצײי האָט זיך שטאַרק אַרײינגעמישט און נישט געלאָזט פירן קיין 
קעגן-אַגיטאַציע אויף די פאַרזאַמלונגען פון די וויילער. אין פיל פאַלן האָבן 
די פּאַרטײען, װאָס זיינען יאָ געגאַנגען צו די װאַלן, אויסגענוצט די הילף 
פון דער פּאָליצײי אויף צו שטערן די באָיקאָט-אַגיטאַציע. 

אין װאַרשע האָבן די ענדעקעס אויסגענוצט די װאַל-קאַמפּאַניע אויף צו 
שאַפן אַן אַנטיסעמיטישע און פּאָגראָם-שטימונג. וועגן דעם האָט געשריבן 
בראָניסלאַװו גראָסער : מיט עטלעכע חדשיט פריער האָט די רעגירונג געפירט 
אַ פּאָגראָם-אַגיטאַציע. ,אויף אַ מיטינג אין אַ גרויסער פּוילישער פאַבריק 
האָט איינער אַ חבר פון 0.9.9. געענדיקט זיין פייערדיקע רעדע װעגן די 
פּאָגראָמען מיט די ווערטער: 'געדענקטיזשע, חברים, װער עס רופט צו 
פּאָגראָמען, דעם זאָל מען טויטן אויפן אָרט!, און הונדערטער מעכטיקע 
שטימען האָבן מיט אַ מוראדיקן ערנסט געענטפערט: 'מיר װעלן טױטן, 
און די זעלבע שטים האָט זיך דעמאָלט געלאָזט הערן אין אַלע קליינע און 
גרויסע פאַבריקן פון װאַרשע. איך געדענק, דעמאָלט זיינען די גאַסן פון 
װאַרשע געווען באַדעקט מיט אויפרופן פון סאָציאַליסטישע פּאַרטײען אין 
וועלכע ס'האָבן געקלונגען די זעלבע טענער. איך געדענק די נאַכט" 
פּאַטרולן פון די פּוילישע אַרבעטער, וועלכע האָבן װאָכנלאַנג גענומען אָנ" 
טייל אין דער זעלבסטשוץ קעגן די יידישע פּאָגראָמען"... איצט, אין 
שייכות מיט די װאַלן צו דער דומע, איז אַנדערש. עדי נאַראָדאָװע דע- 
מאָקראַטיע האָט געלאָזט אין גאַנג דעם אַנטיסעמיטיזם. זי האָט פאַר" 
כלייצט גאַנץ װאַרשע מיט העץיבלעטלעך, אין װעלכע מען האָט גענומען 
שרייען וועגן דער יידישער געפאַר'. ס'האָבן זיך אויך באַװיזן נאַראָדאָװע 

דעמאָקראַטישע פּאָגראָם-אויפרופן"... ,מען האָט דאָ צו טאָן מיט צויי 
פאַרשידענע װעלטן -- די װעלט פון פּױלישן פּראָלעטאַריאַט און די 
וועלט פון דער פּוילישער בורזשואַזיע?.. ;די נ.ד. האָט אַרױסגעלאָזט אַ 
קלאַנג, אַז דער יידישער װאַל-קאָמיטעט איז אונטער דער אָנפירונג פון 'בונד', 
וועלכער האָט אויף אַזאַ אופן פאַרפירט די פּוילישע אַרבעטער. װעגן דעם 
איז דערשינען אַן אויפרוף פון װאַרשעװער קאָמיטעט פון 'בונד'"=), 

נישט געקוקט אויפן שלעכטן װואַל-געזעץ און אויפן באָיקאָט פון די 
רעװאָלוציאָנערע פּאַרטײען, האָבן די װאַלן געגעבן אַן אָפּאָזיציאָנעלע מער- 
הייט דעפּוטאַטן, צווישן זיי 12 יידן. ס'איז אפילו געווען אַ קליינע גרופע 
אַרבעטער-דעפּוטאַטן און אפילו סאַציאַל-דעמאָקראַטן (מענשעװויקעס פון 
קאַװוקאַז, וואו די ר.ס.ד.אַ.פ. האָט זיך יאָ באַטײליקט אין אַלע סטאַדיעס 
פון די װאַלן). אין טאָג, ווען די דומע איז געעפנט געװאָרן, האָט די פ.פ.ס. 
אין װאַרשע און אַנדערע שטעט דורכגעפירט דעמאָנסטראַציעס קעגן דער 
דומע. זי האָט אויך געװאָלט דורכפירן אַן אַלגעמײנעם פּראָטעסט-שטרייק, 
אָבער דער בונד און ס.ד.ק.פ.ל. האָבן זיך אַרױסגעזאָגט קעגן און דער שטרייק, 
פּראָקלאַמירט דורך 0.8.9., האָט זיך לגמרדי נישט איינגעגעבן. 

אין די רייען פון דער סאָציאַלידעמאָקראַטיע האָט זיך אָנגעהױיבן אַ 
דעבאַטע וועגן דער באַציאונג צו דער דומע. די מענשעויקעס האָבן גע" 
האַלטן, אַז די דומע ועט זיין אַן עטאַפּ פון דער רעװאָלוציע אויפן וועג 
צו אַ קאָנסטיטואַנטע און במילא װעט זי וערן אַ ווערקצייג פון דער רעװאָ- 
לוציע, די באַלשעװיקעס האָבן געטענהט, אַז דער וועג צו אַ קאָנסטיטואַנטע 
פירט נישט דורך דער דומע, װאָס איז אַ נעבעכדיקע, קאָנטר-רעװאָלוציאָ- 
נערע אינסטיטוציע. אויפן ערשטן שטאַנדפּונקט איז געשטאַנען דער צענטראַל- 
קאָמיטעט פון ר.ס.ד.אַ.ף. (מענשעוויסטישע מערחייט), אויפן צווייטן שטאַנד- 
פּונקט -- דער קאָמיטעט פון פּעטערבורגער אָרגאַניזאַציע (באָלשעװויסטישע 
מערהייט), דער בונד האָט נישט מסכים געװוען מיט ביידע מיינונגען. ער 
האָט געהאַלטן, אַז ביידע װאַריאַנטן זיינען מעגלעך. דער אויספיר פון דעם 
איז געווען, אַז מ'קען די דומע אַלס אַזעלכע נישט שטיצן, וי עס וילן 
די מענשעוויקעס, מ'טאָר זי אָבער נישט איגנאָרירן, װי עס לייגן פאָר די 
באָלשעװיקעס. 

דער צענטראַל-קאָמיטעט פון בונד האָט זיין שטעלונג פאָרמולירט אין 
אַ גרויסער דעקלאַראַציע, אין איר איז געואָגט געװאָרן: װוי שװאַך די דומע 
זאָל נישט זיין און וי שטאַרק ס'זאָלן נישט זיין אירע חסרונות און װי 
גערעכט ס'זאָל נישט זיין די ס.ד. באַָיקאָט-טאַקטיק -- דאָך פאַרנעמט די 
דומע שאַ וויכטיק אָרט אין איצטיקן פּאָליטישן לעבן פון רוסלאַנד". ס'עק- 
זיסטירט אַ קעגנזאַץ צווישן די אומגעהויער גרויסע פאָדערונגען, װאָס אַ 
באַדײטנדיקער טייל פון דער באַפעלקערונג שטעלט אַרױס צו דער דומע 
און איר פאַקטישער מאַכטלאָזיקײט,. און דאָ קליגט די מעגלעכקייט פון 
קאָנפליקטן צװוישן דער גאַנצער דומע אָדער אַ טייל פון איר און דער רע- 
גירנדער זעלבסטהערשאַפט", וי אויך קקאָנפליקטן צװישן פאַרשידענע 

גרופּן און פּאַרטײען אין דומע גופא"... די סיבות, װאָס האָבן אַרױסגע- 
רופן די רעװאָלוציע, זיינען נישט באַזייטיקט געװאָרן און זי װעט פאַנאַנדער- 
געפלאַקערט ווערן מיט באַנייטער קראַפט. די רעװאָלוציאָנעיע עלעמענטן 
אין דער דומע קענען צוהעלפן צו דעם. דער אויספיר פון דער בונדישער 
דעקלאַראַציע איז געווען: 1) אויסנוצן אַלץ, װאָס ס'קומט פאָר אין דומע אַלס 
אויפקלערונג-מאַטעריאַל אין פאָלק; 2) באַװירקן די לינקע עלעמענטן אין 
דומע צו שטעלן זיך אַנטשידן אויפן רעװאָלוציאָנערן װעג. די בונדישע 
אָרגאַניזאַציעס דאַרפן אַרױסװײיזן אַן אינטערעס און אַקטיװויטעט צו אַלץ, 
װאָס ס'קומט פאָר אין דער דומע: ,װען אונזער אַגיטאַציע װעט ווירקלעך 
אַרומכאַפּן ברייטע שיכטן פון דער יידישער באַפעלקערונג, װעלן מיר 
אַחוץ דעם קענען וייטער דערװערבן אַ רעװאָלוציאָנערע וירקונג אויך 
אויף דער יידישער קליין-בורזשואַזיע, וועלכע האָט אין די אָקטאָבער-טעג 
(1905) מיט אַזױ פיל סימפּאַטיע זיך צוגעהערט צו אונזערע לאָזונגען. אין 
דער צייט פון קאָנסטיטוציאָנעלע חלומות, בעת די װאַלן און נאָך די װאַלן, 
איז די יידישע קליין-בורזשואַזיע געווען זיכער, אַז די פראַגע וועגן גלייכ- 
באַרעכטיקונג ווערט שוין נישט היינט איז מאָרגן געלייזט. אונזער באָיקאָט" 
טאַקטיק האָט זי גערעכנט פאַר אומזיניק און שעדלעך. די פּראַקטיק פון 
דער דומע האָט שוין אין אַ געוויסער מאָס געמווט אָפּקילן אירע הייסע האָי 
פענונגען. אונזער רעװאָלוציאָנערע אַגיטאַציע דאַרף איצט צעשטערן אירע 
לעצטע פאַנטאַזיעס און זי איבערצייגן, אַז סאיז געווען און ס'בלייבט נאָר 
איין וועג צו דערווערבן בירגערלעכע רעכט -- דער װעג פון קאַמֹף ייי 
,מיר דאַרפן שטרעבן צו קאָנצענטרירן אַרום זיך אַלע אומצופרידענע עלע- 
מענטן און ווייטער אַמאָל זיך שטעלן בראש פון דער גאַנצער פּאָליטישער 
באַװועגונג אין יידישן פאָלק? **:), 

אין דעם גייסט האָט דער צ.ק. פון בונד פאַרעפנטלעכט אַ פּראָיעקט 
פון אַ רעזאָלוציע פאַר די מאַסן-פאַרזאַמלונגען. אין דער רעזאָלוציע איז 
אויך דערמאָנט געװאָרן, אַז אפילו אין אַזאַ היסטאָרישן מאָמענט און בי אַזאַ 
געלעגנהייט האַלטן די יידישע דעפּוטאַטן, אַז /מען טאָר נישט אינרייסן 
מיט דער רעגירונג, אַז מען טאָר זיך נישט אַרױסרוקן צופיל". 

די גרופּע פון 14 אַרבעטער-דעפּוטאַטן צוזאַמען מיט די קאַװקאַזער ס.ד. 
האָבן געבילדעט אַ פראַקציע פון 21 מיטגלידער. דער בונד האָט אונטערגע- 
שטיצט אירע דומע-דעקלאַראַציעס און אַרױסטריטן, הגם ער איז געװען 
קריטיש לגבי געוויסע אירע האַנדלונגען און דורכלאָזן. גלייכצייטיק האָט 
דער בונד אַטאַקירט די יידישע דעפּוטאַטן פאַרװאָס זיי האָבן נישט אַרױס- 
געשטעלט די פאָדערונג פון גלײיכבאַרעכטיקונג פאַר יידן. אין אַ באַריכט 
פון דער דומע האָט דר. י. בלומשטיין פאָרגעװאָרפן די יידישע דעפּוטאַטן 
פאַרװאָס זיי פאָדערן נישט ספּעציעל און קאָנקרעט יידישע גלײכבאַרעכ- 
טיקונג", ;רעכט פון דער יידישער שפּראַך אויף עפנטלעכע פאַרזאַמלונגען? 
א.אַז.וו, ער האָט געשריבן אין דער בונדישער טאָג-צייטונג: ;די קאַװקאַזער 
חברים, סאָציאַלידעמאָקראַטן, רעדן ביי יעדן פונקט, ביי יעדער אָנפראַגע 

וועגן דער לאַגע פון די אַרמענער און גרוינער. און כאָטש זיי שטרייכן 
דערביי אונטער, אַז זיי זיינען נישט קיין פאָרשטייער ספּעציעל פון דער 
אָדער יענער נאַציע, העלפן זיי יעדעס מאָל זייערע נאַציע- און לאַנדיחברים 
אין קאַמף פאַר זייערע אונטערדריקטע נאַציאָנאַליטעטן. די 'ריינע' נאַציאָ- 
נאַליסטן, די הערן יידישע 'דערגרייכער', װעמענס ציל ס'איז מער נישט 
וי דערגרייכן רעכט פאַר יידן, זיי שווייגן, װוי די װאַנט! זיי לאָזן דורך יעדע 
פּאַסיקע געלעגנהייט, ווען מ'קען רעדן ועגן דער לאַגע פון די יידן! זי 
לאָזן רעדן אַ לעדניצקין (אין נאָמען פון די פּאָליאַקן) פאַר דער פרייהייט 
פון יעדער נאַציאָנאַליטעט צו רעדן אויף די פאַרזאַמלונגען אויף איר מוטער- 
שפּראַך, זיי לאָזן אַ קאָטליאַרסקין אין נאָמען פון די קאַדעטן אויסדריקן 
זיין הסכם מיט לעדניצקיס 'גערעכטער פאָדערונג', זיי אַלײן זיצן אָבער 
אַזױ וי זיי װאָלטן געהאַט אָנגענומען אַ מויל מיט װאַסעך" :=), 

הגם די קאַדעטן, װאָס האָבן אַרויפגעלײגט זייער חותם אויף דער דומע, 
האָבן געפּרואװוט נעמען אַ מעסיקן קורס, האָט עס נישט געהאָלפן, בערך 
2 חדשים זיינען אַריבער און דער רוסישער צאַר האָט דעם 21 יולי 1906 די 
דומע פאַנאַנדערגעלאָזט. צוישן די אַלגעמײנע מאָטיון, אַז די דעפּטאַטן 
האָבן איבערגעשריטן זייער קאָמפּעטענץ, איז אויך געווען דער ;חטא" אַז 
ס'איז באַשלאָסן געװאָרן צו שיקן קאָמיסיעס אױיסצופאָרשן אויף די ערטער 
די טעטיקייט פון מלוכה-באַאַמטע. בעיקר האָט מען דאָ אין זינען געהאַט 
די אױיספאָרשונג-קאָמיסיע וועגן ביאַליסטאָקער פּאָגראָם,. װאָס ווייטער ? אויף 
דעם האָט געענטפערט דער צענטראַל-אָרגאַן פון בונד: 

;די מאַסן-אַרױיסטרעטונג ביי אַזױנע באַדינגונגען װאָלט געווען פרי- 
צייטיק און װאָלט בלויז אַ טובה געטון דער זעלבסטהערשאַפט, די פּאָליטי- 
שע איבערגערעכנטקייט, די ריכטיקע אָפּשאַצונג פון דער איצטיקער פא 
ליטישער לאַגע פאָדערן, אַז דער פּראָלעטאַריאַט זאָל נישט אָננעמען די 
שלאַכט, װאָס די רעגירונג װעט זיך איצט סטאַרען אַרויסצורופן דורך 
פאַרשידענע פּראָװאָקאַטאָרישע גענג. די צייט, װאָס מיר לעבן איצט איבער, 
איז בלויז דער פּעריאָד פון אָנזאַמלען כוחות, פון אַ צוגרייטונג צו אַן אַנט- 
שידענעם קאַמף, אָט אַזױ דאַרף מען עויף אים קוקן און נישט לאָזן זיך 
פירן פון אילוזיעס, שאַצנדיק צו הויך די באַדייטונג פון די אומרוען, װאָס 
קומען איצט פאָר צװישן דעם מיליטער און די פּױערים'. איך אין אַ 
צווייטן אַרטיקל איז געזאָגט געװאָרן, אַז די רעגירונג זוכט צו פּראָװאָצירן 
צו אַ פאַרמעסטונג און דער אויספיר איז געװען: ,דער פּראָלעטאַריאַט װועט, 
פאַרשטייט זיך, נישט פאַרגיכערן זיין אַרוױסטרעטונג צוליב דער טובה 
פון דער רעגירונג. דער פּראָלעטאַריאַט װעט אַרױסטרעטן נאָר דעמאָלט, 
ווען ער װעט זיך קענען זאָגן נאָך אַ ניכטערער באַטראַכטונג: די שעה איז 
געקומען! דער נסיון פין דעם דעצעמבער-אויפשטאַנד איזן פאַר אים 
נישט געגאַנגען פאַרלוירן":ג), 

אַ גרויסער טייל פון די דעפּוטאַטן, צװישן זיי אויך די 12 יידישע, האָבן 
באַלד נאָכן פאַנאַנדערלאָזן די דומע זיך פאַרזאַמלט אין דער שטאָט װיבאָרג 

(פינלאַנד) און דאָרט אָנגענומען אַ מאַניפעסט צום פאָלק, אין װעלכן זײ 
האָבן גערופן די באַפעלקערונג נישט צו צאָלן קיין שטייערן און נישט געבן 
קיין סאָלדאַטן דער רעגירונג (די אָרגאַניזאַציעס פון ר.ס.דאַפּ. און בונד 
האָבן אומלעגאַל געדרוקט און פאַרשפּרײט דעם מאַניפעסט, הגם זיי האָבן 
קריטיקירט זיין אינהאַלט), אַ קורצע ציײט נאָך דעם זיינען אױסגעבראָכן 
אומרוען און בונטן אין אייניקע טיילן פון דער אַרמײ און פּלאָט. אין אַ סך 
טיילן פון לאַנד זיינען פאָרגעקומען ערנסטע פּויערים-אומרוען, װאָס האָבן 
זיך אויסגעדריקט אין פאַרכאַפּן פּריצישע ערד און אונטערצינדן מאַ- 
יאָנטקעס. 

אין פינלאַנד איז אָפּגעהאַלטן געװאָרן אַ קאָנפערענץ פון פאָרשטײיער 
פון די רעװאָלוציאָנערע פּאַרטײען, סאָציאַלידעמאָקראַטישע און פּױערישע 
דעפּוטאַטן, און אַנדערע אָרגאַניזאַציעס. ס'איז באַשלאָסן געװאָרן צו גרינדן 
אַ צענטראַל-ביוראָ אויף צו קאָאָרדינירן די טעטיקייט. די צענטראַל-ביוראָ 
איז באַשטאַנען פון פאַרטרעטער פון ר.ם.דיאַיּ, בונד, 0.9.9., ס.ד.ק.פ.2,, 
לעטישער ס.דאַ.פּ, ס.ר., טרודאָוויקעס, פּויערים-פאַראיין, פאַראיין פון באַן- 
אַרבעטער, ס.ד. דעפּוטאַטן. די קאָנפערענץ האָט באַטראַכט די פראַגע װעגן 
פּראָקלאַמירן אַן אַלגעמײנעם שטרייק צוליבן פאַנאַנדערלאָזן די דומע און 
זי האָט זיך אַרױסגעזאָגט קעגן דעם. אונטער דער ווירקונג פון די געשעענישן 
-- די מיליטערישע אומרוען אין סװעאַבאָרג, קראָנשטאַט און רעװעל -- 
האָט זי באַלד געביטן די מיינונג און יאָ פּראָקלאַמירט אַן אַלגעמײנעם 
שטרייק. די קאָנפערענץ האָט אַרױסגעלאָזט אַן אויפרוף צום גאַנצן פאָלק, 
דער אויפרוף האָט געהאַט די אונטערשריפטן פון די דומע-פראַקציעס פון 
די טרודאָװויקעס און סאָציאַל-דעמאָקראַטישע דעפּוטאַטן, צ.ק. פון ר.ס.ד.אַ.בֿ., 
צ.ק. פון ס.ר., צ.ק. פון פ.פ.ם., צ.ק. פון בונד. אַחוץ אין פּעטערבורג, מאָסק- 
ווע און אַסטראַכאַן, וואו דער שטרייק איז געװען אַ טיילווייזער, האָט דער 
שטרייק-רוף קיין אָפּקלאַנג נישט געפונען און איז נישט דורכגעפירט גע- 
װאָרן. ביי די אַרבעטער-מאַסן איז נישט געווען קיין שטימונג פאַר אַזאַ 
אַלגעמײנער אַרױסטרעטונג, מחמת דעם האָבן די אָרגאַניזאַציעס אויף די 
ערטער דעם שטרייק נישט פּראָקלאַמירט און נישט אָרגאַניזירט **:), 


+ 
אי אל 


די סאָציאַל-דעמאָקראַטישע פּאַרטײיען און אויך די ס.ר. האָבן באַשלאָסן 
זיך אָפּזאָגן פון דער באָיקאָט-טאַקטיק און נעמען אָנטײל אין די װאַלן פון 
דער צווייטער דומע. בלויז די 9.9.ס. האָט באַשלאָסן זיך וייטער האַלטן 
ביי דער באָיקאָט-:טאַקטיק, צוויי הויפּט-מאָטיוון האָבן גורם געווען די ענדע- 
רונג: ס'איז נישט געװען פאָרויסצוזען, אַז אין דער נאָנטסטער צײיט 
זאָל מען קענען אַראָפּװאַרפן די זעלבסטהערשאַפט דורך אַ רעװאָלוציאָנערן 
אויפשטאַנד; צווייטנס, ס'האָט זיך אַרױסגעװיזן, אַז אפילו ביי דער רעאַק- 
ציאָנערער װאַל-אָרדינאַציע, װאָס האָט אַזױ שטאַרק באַעװלהט די אַרבעטער 

און די אָרימע וויילער בכלל, איז די דומע נישט געוען קיין שװאַרצמאה- 
דיקע און נישט געדינט װי אַ שטיצע פאַר דער צאַרישער זעלבסטהערשונג; 
פאַרקערט, זי קען גאָר אויסגענוצט וװערן װי אַ טריבונע פאַר רעװאָלו- 
ציאָנערע אידייען, 

אין הסכם מיטן באַשלוס פון 7טן צווזאַמענפאָר פון בונד (און שפּעטער 
פון אַ קאָנפערענץ פון ר.ס.ד.אַ.פ.) זיינען די בונדישע אָרגאַניזאַציעס צוגע- 
טרעטן פירן די װאַל-קאַמפּאַניע. דער צ.ק. פון בונד האָט געשאַפן אַ צענטראַל 
װאַל-ביוראָ און אינסטרואירט צו שאַפן אָרטיקע װאַל-ביוראָס. ער האָט אויך 
באַזאָרגט די ערטער מיט אַלע אינפאָרמאַציעס, װאָס זיינען געווען נויטיק 
פאַר די װאַלן. די צרה איז געװען נישט בלויז אין שלעכטן װאַליגעזעץ, 
װאָס איז נאָך פאַרערגערט געװאָרן פאַר די װאַלן פון דער צוייטער דומע, 
די רעגירונג האָט זיך אַקטיו אַרײינגעמישט און ברוטאַל באַזייטיקט פון 
װואַל-פעלד געוויסע קאַנדידאַטן, װאָס זיינען פאַר איר נישט געװען באַ- 
קוועם. אַזױ וי דאָס איז געווען פאָרויסצוזען, האָט מען געמזט געהעריק 
זיך צוגרייטן און אױיסאַרבעטן אַן אַנטשפּרעכנדיקע טאַקטיק. נאָך פאַרן אָנ- 
הויב פון די װאַלן האָט דער בונדישער אָרגאַן געשריבן: ,קודם-כל וועלן 
מיר דאַרפן זיין שטאַרק אויסגערעכנט ביים אַרױסשטעלן די קאַנדידאַטן 
נישט אין אַלע גובערניעס און נישט אין אַלע שטעט דאַרפן מיר אַרױיס- 
שטעלן אונזערע קאַנדידאַטן, נאָר בלויז אין די ערטער, וואו ס'זיינען דאָ 
גרויסע שאַנסן זיי דורכצופירן. מיר װעלן דאַרפן זיין שפּאָרזאַם אויך נאָך 
דערפאַר, ווייל ביי אונז איז אַ דוחק אין קאַנדידאַטן, װאָס האָבן דעם נויטיקן 
צענז, און אין דערפאַרענע אַגיטאַטאָרן, װאָס זאָלן האָבן די מעגלעכקייט 
אַריינצודרינגען אין אַלע ווינקעלעך פון לאַנד". ס'יינען אויך נישטאָ די 
נויטיקע געלט-מיטלען. קאָנצענטרירן װעט מען זיך דאַרפן ,בלויז אין עט- 
לעכע שטעט און גובערניעס". דערוייל זאָל מען נישט אָנרופן די נעמען 
פון די קאַנדידאַטן, ווייל מ'קען זיי באַצײיטנס אַרעסטירן. און בשעת ס'וועט 
קומען די צייט ווען דער נאָמען (פון קאַנדידאַט) װעט מון אַנטפּלעקט 
ווערן, װעט ער אַלין דאַרפן תיכף נעלם וערן, און אַרױסשװימען אויף 
דער ווייסער װעלט ערשט נאָך די װאַלן"+), 

ביי אַזעלכע שווערע באַדינגונגען האָט מען געמוזט אָנהייבן די װאֵל- 
קאַמפּאַניע. אין אַ ריי גובערניעס זיינען אָפּגעהאַלטן געװאָרן ספּעציעלע 
קאָנפערענצן פון פאָרשטייער פון די בונדישע אָרגאַניזאַציעס און זיי האָבן 
באַטראַכט די ענינים פון די װאַלן. דער צענטראַליקאָמיטעט פון בונד האָט 
אַרױסגעלאָזט אַ װאַל-פּלאַטפאָרם, אין וועלכער ס'זיינען מיט שאַרפע ווער- 
טער כאַראַקטעריזירט געװאָרן די לאַגע אין לאַנד, דער וילקיר פון דער 
זעלבסטהערשונג און די מאַכטלאָזיקײט פון דער דומע. נאָכן כאַראַקטעריזירן 
די פּאַרטײען, װאָס שטיצן דעם צאַרישן רעזשים אָדער ווילן איינגיין מיט 
אים אויף פּשרות, זאָגט די װאַל-פּלאַטפאָרם : 

;מיר שיקן אונזערע דעפּוטאַטן אין דומע, כדי זיי זאָלן מיט אַן אַנט- 
שלאָסענעם רעװאָלוציאָנערן קאַמף העלפן דעם פאָלק צו פאַרניכטן ביזן 

גרונט די רעגירונג פון זעלבסטהערשנדע פּאָגראָמען-מאַכער. מיר שיקן 
אונזערע דעפּוטאַטן אין דומע, כדי אַרױסצורײסן די מאַכט ביי דער אַלטער 
אָרדנונג פון די הענט. פון דעם אַלגעמײנעם קאַמף פון דעם פאָלק אין 
דער דומע װעט אַרױסװאַקסן די פרייהייט. בירגער יידן! רעכטלאָזע מיט- 
גלידער פון דער נאַציע, װאָס די זעלבסטהערשנדע מאַכט פאַרפאָלגט צום 
מערסטן, האָבן מיר דורך ביטערע דערפאַרונגען, דורך טויזנטער קרבנות 
בעסער וי װער עס איז זיך איבערצייגט אין דעם צי ס'עקזיסטירט נאָך אין 
רוסלאַנד עד:היום די אַלטע פּאָליטישע אָרדנונג. און אוב קלײיבנדיק 
אין דער ערשטער דומע, האָט איר נאָך געגלויבט, אַז די דאָזיקע רעכטלאָזע 
דומע װעט אייך ברענגען די אויסלייזונג פון דעם שענדלעכן יאָך, האָט 
איר געהאַט אַ ביטערן טעות. אין אַ נישט-פרייען לאַנד װעלן מיר נישט 
זיין קיין פרייע בירגער. אין אַ לאַנד, וואו עס הערשט קנעכטשאַפט, װעלן 
מיר זיך נישט דערשלאָגן קיין רעכט. אַ נצחון איבער דער אַלטער אָרדנונג, 
אַ פולשטענדיקער און אַנטשלאָסענער נצחון, נאָר ער קען אונז ברענגען 
פרייהייט און רעכט?.., 

;וועמען װעט איר טרויען אייערע שטימען? װעט איר זיי טרויען די, 
וועלכע רופן אייך בשעת די וװאַלן פון אַ דעפּוטאַט נאָכפרעגן זיך נאָר װעגן 
איין זאַך -- אויב ער איז אַ ייד! די װאָס רופן צו לאָזן אָן אַ זייט אַלע 
פּאַרטייאישע חלוקי-דעות, פאַרגעסן די פאַרשידנקייט פון די פּאַליטישע צילן 
און מיטלען, און קלייבן דעם וװעמען מען לייגט אייך פאָר נאָר דערפאַר 
װאָס ער איז אַ ייד ?7... ;ס'איז װייניק צו זיין אַ ייד, כדי צו קעמפן פאַר 
יידישע רעכט, אַ ייד, וועלכער װעט גיין אין דומע דורכקומען און דינגען 
זיך מיט דער רעגירונג, װעט נישט אַראָפּוואַרפן די קייטן פון רעכטלאָזיקײט 
און קנעכטשאַפּט. אַ ייד, וועלכער װעט גיין אין דומע, כדי צו באַהאַלטן 
זיך אונטער יענעמס רוקן, כדי צו שוייגן ווען מ'דאַרף ריידן, שטאַמלען 
ווען מידאַרף קעמפן -- װעט נישט ברענגען קיין נצחון דער זאַך פון פריי" 
הייט?.., | | 

;אַלס דער יידישער טייל פון דער אינטערנאַציאָנאַלער אַרמײ קעמפט 
דער 'בונד'. דער יידישער פּראָלעטאַריאַט, וועלכער איז אָרגאַניזירט אונ- 
טער זיין פאָן, איז אַ לאַנגע ריי יאָרן געווען די איינציקע פּאָליטישע מאַכט 
אינם יידנטום. אין יענע פינצטערע איאָרן, וען אַלע בורזשואַזע שיכטן 
פון יידנטום האָבן אונטערטעניק געבויגן זיך אונטער דער מאַכט פון אַבסאָ- 
לוטיזם, האָט ער אַלײן געפירט דעם מוטיקן קאַמף מיט דער זעלבסטהערשנ- 
דער מאַכט. ער האָט אויפגעװעקט צום פּאָליטישן לעבן די יידישע מאַסן 
און איצט, ווען נישט בלויז דער אַרבעטער-קלאַס שטייט אויפן שלאַכט-פּעלד, 
ווען אויך אַנדערע שיכטן האָבן אָנגעהויבן צושטיין צום קאַמף, פאַרטײידיקט 
ער װוי פריער דרייסטער פון אַלעמען די זאַך פון באַפרייאונג; מיט פעסט- 
קייט און קראַפט, אויף וועלכע ס'זיינען נישט פעאיק די איבעריקע פּאַר- 
טייען אין יידנטום, באַשיצט ער די אינטערעסן פון די יידישע מאַסן. ער 
קעמפט פאַר זייער באַפרייאונג פון דעם פּאָליטישן און נאַציאָנאַלן דרוק. 


236 


ער קעמפט פאַר זייער בירגערלעכער אַנטשקלאַפונג, פאַר זייערע נאַציאָנאַלע 
רעכט?... 

נאָכן אויסרעכענען די אַלגעמײנע פּאָדערונגען און צילן פון דער 
סאָציאָל-דעמאָקראַטיע זאָגט די װאַל-פּלאַטפאָרם: ;שטייענדיק בראש פון 
די באַפרײיאונג-שטרעבוננען פון אַלע לעבעדיקע קרעפטן פון יידנטום, פאָ- 
דערט דער 'בונד' אינאיינעם מיט דער פולשטענדיקער אָפּשאַפונג פון אַלע 
באַגרענעצונגען און אויסנאַם-געזעצן פאַר יידן, אויך די גלייכבאַרעכטיקונג 
פון דער יידישער שפּראַך און דאָס איבערגעבן די קולטורעלע ענינים אין 
די הענט פון דער נאַציע גופא: ער שטעלט אַרױס די פאָדערונג פון נאַציאָד 
נאַל-קולטורעלער אױטאָנאָמזיע?, 

וועגן דער װאַליטאַקטיק --- מיט וועמען און ווען צו שליסן װאַל-אָפּמאַכן 
-- זיינען אין סאַציאַלידעמאָקראַטישן לאַגער געווען שטאַרקע חלוקי-דעות, 
די באָלשעוויקעס און ס.ד.ק.פּ.ל. האָבן נישט געװאָלט צולאָזן דאָס שליסן טעפ- 
נישע װאַל-אָפּמאַכן מיט בירגערלעך-דעמאָקראַטישע גרופּירונגען (בעיקר מיט 
די קאָנסטיטוציאָנעלע דעמאַלראַטן -- קאַדעטן), אפילו ווען ס'האָט געדראָט, 
אַז צוליב דער געשפּאַלטנקײט פון די שטימען זאָל געוויילט ווערן אַ שװאַרצ- 
מאהניק. די מענשעויקעס און דער בתד האָבן געהאַלטן, אַז אין אַזאַ פאַל 
דאַרף מען יאָ שליסן װאַל-אָפּמאַכן (גענויער וועגן דעם אויף זז' 2927-93), סוף 
דעצעמבער 1906 האָט דער צ.ק. פון בונד אױיסגעאַרבעט אַזעלכע דירעק- 
טיוון פאַר זיינע אָרגאַניזאַציעס: אין הסכם מיט דער רעזאָלוציע פון דער 
אַלגעמײנער ס.ד. קאָנפערענץ קענען אין געוויסע פאַלן דערלאָזט װערן 
גובערניאַלע אָפּמאַכן מיט די יידישע װאַליקאָמיטעטן. ס'קענען נישט דער- 
לאָזט ווערן קיין שום אָפּמאַכן מיט גרופּעס, װאָס שטייען רעכטער פון די 
קאַדעטן און אויך מיט אַזעלכע, װאָס טרעטן אַריין אין אָפּמאַכן מיט רעכטע 
עלעמענטן, 

די חלוקי-דעות אין סאַציאַל-דעמאָקראַטישן לאַגער זיינען געוען אַ 
גרויסער שטער צום דורכפירן דערפאָלגרייך די װאַל-קאַמפּאַניע. אין װאַרשע, 
למשל, איז דער בונד געווען פאַר אַ טעכנישן אָפּמאַך אין דער ערשטער װאַל- 
סטאַדיע צווישן די סאָציאַליסטישע פּאַרטײען און בירגערלעך-דעמאָקראַטישן 
לאַגער (מיט די פּוילישע פּראָגרעסיווע דעמאָקראַטן און יידישן קאָמיטעט) 
אויב נישט, איז געווען זיכער, אַז די ענדעקעס וװועלן זיגן. ענלעך איז געווען 
אין לאָדזש (אין אַנדערע ואַל-קרייזן פון פּוילן איז נישט געווען קיין מעג- 
לעכקייט צו באַזיגן די ענדעקעס). די ס.ד.ק.פ.ל. איז געווען קעגן דעם. 
אויף אַ געמיינזאַמער קאָנפערענץ פון בונד און ס.ד.ק.פ.ל. האָט דער פאָר- 
'שטייער פון דער פּוילישער פּאַרטײ געזאָגט: װאָס מער ליבעראַלן עס װעלן 
זיין אין דומע, אַלץ גרעסער וועט זי זיין אַ שטערונג פאַר דער רעװאָלוציע. 
אַ שוואַרצמאהדיקע דומע וועט זיין אָפן רעאַקציאָנער און דאָס װעט ברענגען 
אין גיכן צו אַ באַװאָפנטן אויפשטאַנד,. אַ ליבעראַלע דומע וועט איינשלעפערן 
די אַרבעטער און פּויערים מיט צװאָגן פון רעפאָרמען. די בונדישע פאָר- 
שטייער האָבן די שטעלונג כאַראַקטעריזירט וי אַ האַלב-אַנאַרכיסטישע און 

באַגרינדעט די נויטװענדיקייט פון שיקן װאָס מער לינקע דעפּוטאַטן אין 
דומע, בפרט איז וויכטיק צו באַזיגן די ענדעקעס אין װאַרשע דורך אַ טעכ- 
נישן װאַל-אָפּמאַך,. צוליב דער שטעלונג פון ס.ד.ק.פ.ל. האָט שוין נישט גע- 
קענט זיין קיין רייד וועגן באַזיגן די ענדעקעס אין װאַרשע און לאָדזש. 

די װאַל-קאַמפּאַניע איז געווען אַ זייער שווערע -- אי צוליב די פּאָלי- 
צייאישע באַדינגונגען, אי צוליב דער האַלטונג פון געוויסע טיילן פון דער 
סאָציאַלידעמאָקראַטישער כאַוועגונג. אין פיל ערטער אין פאַר בונדישע 
רעדנער געווען זייער שער אַרױסצוטרעטן צוליב די פּאַָליצײיאישע באַ- 
דינגונגען אָדער אַנדערע טעמים. ,פלעגן מיר טאַקע -- דערצילט ב. 
מיכאַלעװיטש -- אין גרעסטן טייל אויסנוצן די בתי-מדרשים און שוהלן, 
שבת צום דאַוונען, און דאָרט אַרױסטרעטן מיט אונזערע װאַל-רעדעס, די 
פאַרחושכטע, דערשלאָגענע מאַסע פלעגט זיך צוהערן מיט אויפגעריסענע 
אויערן צו דער דרייסטער, אָפענער קריטיק פון די בונדישע אַגיטאַטאָרן, 
פלעגט בעת מעשה אַרױסװײזן באַשײנפּערלעך מיטגעפיל צו די רעדנער, 
פלעגט אפילו הילכיק אַפּלאָדירן און שפּעטער אָבער, ביי דער װאַל-אורנע, 
פאָרט אַרײינלײגן דעם צעטל, װאָס מען האָט אין בית-מדרש געגעבן. מען קען 
דאָך נישט גיין קעגן גאַנץ קהל --- פלעגט נישט איין אָרימער וויילער נאָכ- 
דעם זיך פאַרענטפערן"י=), אין אַנדערע ערטער האָט מען דורכגעפירט 
מיטינגען פון וויילער אין גרויסע זאַלן. 

די בונדישע קאַנדידאַטן אויף װאַל-מענער (וועלכע האָבן אין אַ ויי- 
טערדיקער סטאַדיע געדאַרפט אויסקלייבן דעם דעפּוטאַט) האָבן זיך גע- 
מוזט באַהאַלטן, כדי מ'זאָל זיי נישט אַרעסטירן, אַ גרויסע צאָל בונדישע 
קאַנדידאַטן אויף װאַל-מענער (װיבאָרשטשיקעס) האָט מען אױסגעשטראָכן 
פון דער וויילער-רשימה און ביי זיי צוגענומען דאָס רעכט צו וויילן און גע- 
וויילט צו ווערן. דאָס איז געשען אין קאָוונער, גראָדנער, סואװואַלקער, וי 
טעבסקער און קורלאַנדער גובערניעס. מ'האָט עס געטון אין די ערטער, 
וואו דער בונד האָט געהאַט שאַנסן אויף דערפאָלג,. מ'האָט צוגענומען ביי 
זיי דאָס װאַל-רעכט, װאָס זיי האָבן געהאָט לויט אַלע אויסטייטשונגען פון 
װאַל-געזעץ, אַ טאָג פאַר די װאַלן האָט מען אין גראָדנע אױיסגעקלעפּט אָפי- 
ציעלע מודעות, אַז דער בונדישער קאַנדידאַט שמואל גאָזשאַנסקי איז אויס- 
געמעקט געװאָרן פון דער ויילער:רשימה. דאָך האָט מען פאַר אים אָפּ- 
געגעבן 1,250 שטימען. אין קאָװנע און דווינסק האָט מען אויסגעמעקט פון 
די וויילער-רשימות רפאל ריין (אַבראַמאָװויטש). נישט געקוקט אויף דעם 
האָט מען אים אין קאָװונע דאָך אויסגעוויילט, אָבער ער איז געפּסלט געװאָרן, 

נישט אין ואַרשע און נישט אין לאָדזש האָט די ס.ד.ק.פ.ל., מיט וועמען 
דער בונד איז געווען אין אַ װאַל-בלאָק, געװאָלט העלפן דורכפירן אַ בונדיסט 
אַלס װאַל-מאַן פון דער אַרבעטער-קוריע, וואו ס'האָבן געויילט די באַפול- 
מעכטיקטע פון גרעסערע פאַבריקן (צוליב דער קליינער צאָל יידישע אַרבע- 
טער-באַפולמעכטיקטע האָט דער בונד אַליין נישט געקענט דאָרט דורכפירן 
אַ װאַל-מאַן). צווישן אַנדערע האָט די ס.ד.ק.פ.ל. אויך אַרױסגערוקט דעם 


338 


נאַציאָנאַליסטישן מאָטיוו, אַז דאָס שטימען פאַר אַ יידישן װאַל-מאַן װעט 
אָפּשרעקן די פּוילישע אומפּאַרטײיאישע אַרבעטער און פון דער צוייטער 
זייט --- דעם אינטערנאַציאָנאַליסטישן מאָטיוו, אַז זי פאַרטרעט אַלע אַרבע- 
טער, די יידישע בתוכם..,. די משונהדיקע טאַקטיק האָט אפילו גורם געווען, 
אַז אין גרעסטן פּראָלעטאָרישן צענטר פון פּוילן -- אין לאָדזש זאָלן אַלץ 7 
װאַל-מענער פון דער אַרבעטער-קוריע צונעמען די ענדעקעס, וועלכע האָבן 
געהאַט סך-הכל מיט איין שטים מער פון די סאָציאַליסטן אויף דער װאַל- 
פאַרזאַמלונג פון די אַרבעטער-באַפולמעכטיקטע. (די פ.פ.ס., װאָס האָט געהאַט 
אַ גרויסע השפּעה, האָט די וװאַלן באָיקאָטירט), און די איינע שטים האָבן 
זיי באַקומען אַ דאַנק דעם, װאָס די ס.ד.ק.פ.ל. האָט נישט געװאָלט, אַן אירע 
אָנהענגער אויף פוקס' פאַבריק זאָלן שטימען פאַר אַ בונדיסט, הגם די 
בונדיסטן האָבן דאָרט געהאַט מער וי טאָפּלט שטימען אין פאַרגלייך מיט 
זייער בלאָק-שותף. די סיד.ק.פל., װאָס האָט זיך אַלײן גערימט וי אַן 
אויסגעהאַלטענע שטאַרק-אינטערנאַציאָנאַליסטישע פּאַרטײ, האָט אויך דאָ 
אָפּערירט מיט אַ נאַציאָנאַליסטישן אַרגומענט -- פון אַ פאַבריק מיט א 
מערהייט פּוילישע אַדבעטער דאַרף געויילט ווערן אַ פּאָליאַק. און אַזױ 
איז געשען: די סאָציאַליסטישע שטימען זיינען געשפּאָלטן געװאָרן און ס'איז 
געוויילט געװאָרן אַ פּאָליאַק -- אַן ענדעק י+). 

נישט געקוקט אויף די כלערליי שטערונגען האָט דעם בונד זיך איינגע- 
געבן דורכצופירן 29 װאַל-מענער: אין װאַלינער גובערניע -- 8, אין קיע- 
ווער -- 6, אין יעקאַטערינאָסלאַװער -- 2, אָדעס -- 2; צו 1 װאַל:מאַן 
אין מאַריאַמפּאָל (פואװואַלקער גוב.), סאָרּאָקי, לידע, דווינסק, װאָלקאָװויסק, 
קאָוונע, ליבאַװוע, סלוצק, גאָרי-גאָרקי, וויטעבסק, האָמעל '':), 

וועגן אַדורכפירן אַ בונדישן דעפּוטאַָט האָט צוליב די פּאָליטישע 
כוחות-פאַרהעלטענישן אין די װאַל-קאָלעגיעס קיין רייד נישט געקענט זיין 
אויך די פּוילישע אַרבעטער האָבן נישט באַװויזן דורכפירן אַ דעפּוטאַט. פון 
יידישן תחום-:המושב זיינען דאָס מאָל געויילט געװאָרן אין גרויסן רוב 
רעאַקציאָנערן. פון דער 6-מיליאָניקער יידישער באַפעלקערונג זיינען סך" 
הכל אַדוויך 3 יידישע דעפּטאַטן. בעסערע רעװלטאַטן האָט געהאַט די 
ר.ס.ד.אַ.פּ., װאָס האָט אין די רוסישע און אוקראַינישע גובערניעס, וי אויך 
אויף קאַװקאַז דורכגעפירט אַ גרעסערע צאָל דעפּוטאַטן, צװישן וועלכע 
די מענשעוויקעס האָבן געהאַט אַ באַדײיטנדיקע מערהײט, 

אויך דאָס מאָל האָבן די יידישע דעפוטאַטן אָנגעװענדט די טאַקטיק 
פון שווייגן און די בונדישע פּרעסע האָט עס שטאַרק קריטיקירט. ,סך-הכל 
3 -- האָט געשריבן װולאַדימיר קאָסאָװסקי --- זיינען זיי אין דומע: איינער 
פון קאָװונער גובערניע, דער צוייטער פון קוױלאַנדער, דער דריטער פון 
יעקאַטערינאָסלאַוו. די דערגרייכער און די ציוניסטן האָבן כוחות אַװעק- 
געלייגט אויף דורכצופירן זיי אין דומע און זײיער טרחה איז נישט געװען 
אומזיסט?... ;אַ קלייניטשקע, נאָר אַ הייסע משפּחה, ענג פאַרבונדן דורך 
דעם כוח-הדיבור פון.. . שווייגן, שווייגן --- דאָס איז זייער טאַקטיק, זי 

האָבן געשוויגן מער וי אַ מאָנאַט, זיי האָבן געשוויגן אפילו דאַן, ווען מ'האָט 
זיי דירעקט פּראָװאָצירט, צ.ב. ווען דער פינאַנץ-מיניסטער האָט געמאַכט 
זיין באַרימטע דערקלערונג, אַז אין רוסלאַנד ווייסט מען נישט פון נאַציאָ- 
נאַלער אונטערדריקונג. שטיינער האָבן נאָך נישט אָנגעהויבן צו ריידן -- 
למאי זאָלן זיי רייךן ?7 155), 1 

אויך די סאָציאַל-דעמאָקראַטישע דעטוטאַטן זיינען נישט געווען אַקטיו 
אין דער יידישער פּראַגע. די בונדישע פּרעסע האָט עס קריטיקירט. אויפן 
נאָנטן צוזאַמענפאָר פון ר.ס.דאַ.פּ. האָבן פאָרשטייער פון בונד ועגן דעם 
גערעדט גענויער אויף זו. 3--402). די. פּאַסיווקײט פון די יידישע און 
סאָציאַל-דעמאָקראַטישע דעפּוטאַטן אין קאַמף קעגן דער אונטערדריקונג 
פון דער יידישער באַפעלקערונג, דער פאַקט װאָס די אונטערגעדריקטסטע פון 
די אונטערגעדריקטע האָבן נישט געהאַט קיין מאָנער און פאָדערער האָט 
בולט אילוסטרירט וי וויכטיק ס'איז, אַז די יידישע פאָלקס-מאַסן זאָלן האָבן 
אַלס איר פירשפּרעכער אַ יידישן אַרבעטער-פאָרשטײער. 

אויך די צווייטע דומע האָט קיין אַריכת:ימים נישט געהאַט. זי האָט 
סך'הכל עקזיסטירט 102 טעג. דעם 14טן יוני 1907 האָט די רעגירונג זיך 
געװענדט צו דער דומע, אַז זי זאָל באַזײיטיקן די סאָציאַל-דעמאָקראַטישע 
דעפּוטאַטן, די מאָטיווירונג איז געווען: די דירה פון דעפּוטאַט י. פּ, אָזאָל, 
וואו די ס.ד, דומע-פראַקציע האַלט אָפּ אירע זיצונגען, באַזוכן אויך מיט.- 
גלידער פון דער רעװאָלוציאָנער-מיליטערישער אָרגאַניזאַציע. בעת אַ רע- 
וויזיע אין אָזאָלס דירה זאָל מען האָבן געפונען דאָקומענטן, װאָס וייזן, אַז 
די סאָציאַל-דעמאָקראַטישע דעפּוטאַטן בילדן אַ כּאַרברעכערישע געזעלשאַפט, 
איר ציל איז דורך אַ פאָלקס-:אױיפּשטאַנד פאַרבייטן די עקזיסטירנדיקע 
מלוכה-אָרדנונג מיט אַ דעמאָקראַטישער רעפּובליק. די רעגירונג האָט אויך 
באַשולדיקט די דומע"פראַקציע, אַז זי איז געשטאַנען אין קאָנטאַקט מיטן 
צענטראַל-קאָמיטעט פון דער ר.ס.ד.אַ.ף., מיט דער געהיימער, מיליטערישער 
אָרגאַניזאַציע א.ד.ג.. זי האָט געפאָדערט, אַז די דומע זאָל צייטוייליק באַ- 
זייטיקן פון די זיצונגען 55 ס.ד, דעפּוטאַטן און דערקלערט, אַז 16 פון די 
אַקטיווסטע װעט מען גלייך אַרעסטירן. (די סאָציאַל-דעמאָקראַטישע פראַק- 
ציע איז באַשטאַנען פון 65 דעפּוטאַטן -- 54 מיט באַשטימונג-רעכט און 11 
אָנגעשלאָסענע מיט באַראַטונגירעכט),. די דומע איז נישט געווען ויליק 
אויסצופירן דעם ווילן פון דער רעגירונג און באַשלאָסן דעם ענין איבערשיקן 
אין דער יורידישער קאָמיסיע. די רעגירונג האָט אפילו נישט געװאָלט 
װאַרטן אויף אַ באַשלוס פון דער קאָמיסיע און האָט צומאָרגנס -- דעם 16 
(3) יוני 1907 -- דורך אַ באַפעל פון צאַר פאַנאַנדערגעלאָזט די דומע, 
באַשטימט נייע װאַלן און פאַרעפנטלעכט אַ נאָך שטאַרק פאַרערגערטן װאַל- 
געזעץ. דער נייער װאַל-געזעץ האָט געצילט באַדײיטנדיק צו פאַרקלענערן די 
פאַרטרעטונג פון די אָפּאָזיציאָנעלע עלעמענטן בכלל און פון דער אַרבע- 
טערשאַפט און נאַציאָנאַלע מינדערהייטן בפרט, 

אין די אָפּאָזיציאָנעלע קרייזן איז ווידער אויפגעקומען די פראַגע פון 
באָיקאָטירן די װואַלן. די ר.ס.ד.אַ.פּ. האָט באַשלאָסן יאָ אָנטײל נעמען (גענויער 
זע זייטן 14--412), הגם שטאַרקע שטימונגען פאַר באַיקאָט זיינען געווען 
ביי די באָלשעװיקעס און לעטישער ס.ד., גאָר שטאַרק זיינען די באָיקאָט- 
שטימונגען געווען ביי די מאָסקוער אַרבעטער און אין אייניקע אַנדערע 
רוסישע אַרבעטער-צענטרען. ביי דער יידישער באַפעלקערונג איז געווען 
סתם אַן אַפּאַטיע און פיל ויילער האָבן נישט געװאָלט זיך רעגיסטרירן 
אין די וויילער-רשימות. אויך אין די בונדישע רייען זיינען געווען שטאַרק 
די באָיקאָטיסטישע שטימונגען. דאָך האָט דער צ.ק. פון בונד באַלד זיך 
אַרױסגעזאָגט פאַר באַטײליקן זיך אין די װאַלן. אויך אין אַנדערע פּאַר- 
טייען זיינען געווען חלוקי-דעות. די פּאַרטײ ס.ר. האָט באַשלאָסן באָיקאָטירן 
די װאַלן. אַזױ אויך די 0.9.9. --- ביידע געשפּאָלטענע טיילן: די לעוויצע 
און די רעװואָלוציאָנערע פראַקציע, הגם צוליב אַנדערע טעמים. 

מיטן נייעם ואַליגעזעץ האָט די רעגירונג דערגרייכט װאָס זי האָט 
געװאָלט: די רעכטע האָבן באַקומען אַ גרויסע מערהייט. די גאַנצע אָפּאָזיציע, 
איינשליסנדיק די קאַדעטן און נאַציאָנאַלע מינדערהייטן, װאָס האָט פריער 
געהאַט אַ מערהייט אין דומע, האָט איצט קוים געבילדעט בערך אַ דריטל 
פון גאַנצן צוזאַמענשטעל. די יידן האָבן אַדורכגעפירט נישט מער װי 2 
דעפּוטאַטן,. די װאַל-קאָמפּאַניע האָט אויך נישט געהאַט דעם אימפּעט, װאָס 
ביי די פריערדיקע װאַלן. דער בונד האָט קאָנצענטרירט זיין װאַל-אַקציע 
אין אַ צאָל גרעסערע שטעט. אין וילנע האָט ער אַלס װאַל-מאַן אַרױס- 
געשטעלט שמואל גאָזשאַנסקי, אין דווינסק -- רפאל ריין (ר. אַבראַמאָװיטש), 
די רעזולטאַטן פאַר דער אַרבעטערשאַפט זיינען געװוען נישט קיין גוטע. 
די ס.ד. פראַקציע אין דער דריטער דומע איז פילפאַך רעדוצירט געװאָרן 
די פּוילישע אַרבעטער האָבן קיין איין דעפּוטאַט נישט געקענט דורכפירן. 
אין לאָדזש, וואו דער סאָציאַליסטישער בלאָק האָט באַקומען 41 פּראָצענט 
שטימען, איז אים בלויז געלונגען דורכצופירן 24 װאַל-מענער -- 20 
בונדיסטן און 4 פון ס.ד.ק.פ.ל. דאָס איז געווען אין שטאָט בכלל, אין דער 
אַרבעטער-קוריע האָט זיך איבערגעחזרט דאָס זעלבע, װאָס ביי די װאַלן 
צו דער 2טער דומע: די ענדעקעס האָבן באַקומען אַלע 7 װאַל-מענער פון 
דער אַרבעטערשאַפּט. דאָס מאָל האָט די הויפּט-שולד געטראָגן די 9.9.ם,, 
װאָס האָט דורכגעפירט אין די פאַבריקן 25 באַפולמעכטיקטע, אָבער צוליב 
איר באָיקאָטיסטישע שטעלונג האָבן זיי זיך ניט באַטײליקט אין אויסקלייבן 
די װאַל-מענער י*+), 


241 


4 די 7טע קאָנפערענץ פון בונד אט 
ראַיאָן-קאָנפערענצן 


אין די טעג פון 4--20 אַפּריל 1906 איז אין בערן (שווייץ) פאָרגעקומען 
די 7טע קאָנפערענץ פון בונד, אין וועלכער סהאָבן זיך באַטײליקט 27 
דעלעגאַטן מיט שטים-רעכט און 13 מיט באַראַטונג-רעכט. די דעלעגאַטן 
זיינען געוויילט געװאָרן אויף געמיינזאַמע װאַל-פאַרזאַמלונגען פון אַלע מיט- 
גלידער פון די אַרבעטער-סכאָדקעס און פון די אינטעליגענטן-צענטרען אין 
די גרעסערע שטעט, יי אויך פון די אָרגאַניזאַציע-פאָרשטײער אין די 
ראַיאָנען,. געשיקט דעלעגאַטן האָבן די אָרגאַניזאַציעס אין פאָלגנדע ערטער: 
פּעטערבורג, דווינסק, דווינסקער ראַיאָן, וויטעבסק, ריגע, מאָהילעוו, האָ- 
מעל, באָברויסק, מינסק, מינסקער ראַיאָן, ווילנע, קאַװונע, גראָדנע, ביאַ- 
ליסטאָק, ביאַליסטאָקער ראַיאָן, װאַרשע, פּוילישער ראַיאָן-קאָמיטעט, לאָדזש, 
בערדיטשעוו,. בערדיטשעווער ראַיאָן, קיעוו, קיעווער ראַיאָן, זשיטאָמיר, 
יעקאַטערינאָסלאַוו, אָדעס, קישיניעוו, ליטעראַרישע גרופּע, גאַרבער:קאָנ- 
פערענץ, טעכנישע גרופּע, אויסלענדישער קאָמיטעט און צענטראַל-קאָמיטעט, 
ס'האָבן געפעלט די דעלעגאַטן פון פּינסקער און בריסקער אָרגאַניזאַציעס, 

ווער זיינען געווען די דעלעגאַטן! אין די פּראָטאָקאָלן פון דער קאָנ- 
פערענץ זיינען אַלע דעלעגאַטן פאַרשריבן אונטער ספּעציעלע פּסעװדאָני- 
מען. די מערהייט פּסעװדאָנימען האָבן מיר געקענט דעשיפרירן און מיר 
װועלן דאָ פאַרצייכענען די ריכטיקע נעמען, וי אויך באַקאַנטע פּסעוװדאַ- 
נימען און אין קלאַמערן די קאָנפערענץ-פּסעװדאָנימען: יוסף איזביצקי -- 
ב, מיכאַלעװיטש (מיכאיל) און בראָניסלאַװ גראָסער (זעלצער) פון ואַרשע, 
ראָזע לעוויט --- פרידע (לעװענסאָן) און ראובן שליפער (רואווים) פון לאָדזש, 
ח. י. העלפאַנד -- א. ליטװאַק (חיים יאַנקל, ליטווין) פון ווילנע, דוד זאָס- 
לאַװוסקי (פיליפּ, באָגראָוו) פון ריגע, אייזיק מאיר דעווענישסקי -- א. ווייטער 
(אַראָן,. אוריעלסאָן) פון מינטק, פּנחס גרינפעלד (אַנדרײי, כאַנין) פון אָדעס, 
בנימין גרינפעלד (מאָיסײ, מאָיסעיעוו) פון קישיניעוו, ישראל מאיר שליאַכטער 
(ישראל מאיר, באָריסאָװיטש), מאַקס גאַרבער (שלמה, סאָלאָמאָנאָו) פון 
מינסקער ראַיאָן, א. זאָלאָטאַריעװ (אַלעקסאַנדראָו, װאָלאָדיאַ) פון קיעו, 
שמעיה דראַבקין (חײימואָן, שמעיה) פון קיעווער ראַיאָן. 

דאָ זיינען אויסגערעכנט בלויז די נעמען פון די דעלעגאַטן, װאָס זי- 
נען געוויילט געװאָרן דירעקט פון די אָרגאַניזאַציעס און װועמענס פּסעװ- 
דאָנימען מיר האָבן געקענט דעשיפרירן. מיר וייסן, אַז דעלעגאַטן דירעקט 

פון די אָרגאַניזאַציעס זיינען נאָך געווען פאָלגנדע חברים (לויט די ידיעות 
פון פּ. אַנמאַן): יצחק מרדכי פּסחזאָן, יוסף טיאָמקין, א. איזאַקסאָן -- 
טל-ומטר, כאַװוקין, יוסף פרענקל, יאַראָלאָװסקי, קאַדושין, אליהו ברױדאָ, 
דוד שלאָסבערג -- נפתלי, מ, דאווין, קאהאן, לויט דעם, װאָס ס'האָט געשריבן 
אין זיין בוך אין לױף פו יאָרן לייבעטשקע בערמאַן, איז אויך געווען שמעון 
קלעװואַנסקי --- מאַקסים. אין מ. יעװזעראָווס רשימה אין זאַמלבוך 25 יאָר 
איז אויך פאַראַן עזרא,. צזאַמען זיינען עס 26 (געװויילטע דעלעגאַטן פון 
די אָרגאַניזאַציעס זיינען געווען 28). 

אַחוץ דעם זיינען נאָך געווען מיט באַשטימונג-רעכט 9 דעלעגאַטן פון 
קערפּערשאַפטן,. לויט די פּראָטאָקאָלן פון דער קאַנפערענץ זיינען זיי געווען: 
װלאַדימיר מעדעם (וויניצקי) און דר, פּאַװעל ראָזענטאַל (ראָמאַנאָװסקי, פּינאַי) 
פון די רעדאַקציעס, שמואל גאָזשאַנסקי (לנו, פרידריך) פון איסלענדישן 
קאָמיטעט, לייבעטשקע בערמאַן (לייבענזאָן, לייבטשיק) פון דער געװער- 
קאָמיסיע ,מים", אַרקאַדי קרעמער (װאָלף, סאָלאָמאָן), מיכאל גאָלדמאַן -- 
מאַרק ליבער (מאַרק), רפאל ריין -- ר. אַבראַמאָװיטש (מלכיאל), אהרן 
וויינשטיין (רחמיאל, ראחמילאָוויטש) און פישל קאיגען (יונה, יאנאוו) -- פון 
צענטראַל-קאָמיטעט, 

מיט באַראַטונג-רעכט: דוד כץ -- טאַראַס (װיגדאָראָװיטש, װיקטאָר), 
הירש שמואל לוריע (אַלבערט, הירש), אַבראַם מוטניק -- גליעב (ויל- 
קאָמירסקי), צמח קאָפּעלזאָן---טימאָפײ, שמעון גינזבורג (יעווגעני גיסער) 
דוד ליפּעץ (מאַקס גאָלדפאַרב), אַנאַ ראָזענטאַל (אַנאַ, מאגאנסקאַיאַ), סענדער 
יעלדאָװו --- ניעמאַנסקי (סערגיי). אברהם בראון (סערגיי ריגער), אסתר 
בערנשטיין (פעניא, יוזשנאַיאַ), שמואל קאהן -- פראַנץ קורסקי (פראַנץ 
יוסף, עסטרייכער), יוסף מילל---דזשאָן, דוד מאכלין (סאָקאָלאָווסקי), צוזאַמען 
0 דעלעגאַטן (ביים שטימען די פּונקטן פון דער רעזאָלוציע וועגן דער 
פאַראייניקונג מיט ר.ס.ד.אַ.פּ. האָט מען אויך אָנגעפרעגט די מיינונגען פון די 
דעלעגאַטן מיט באַראַטונג-רעכט), 

אין פּרעזידיום זיינען געוויילט געװאָרן: אַרקאַדי קרעמער, וו. מעדעם, 
דר, פּ, ראָזענטאַל, ש. גאָזשאַנסקי און דוד כץ, אַלס סעקרעטאַר -- דוד 
מאכלין. ס'זיינען אָפּגעהאַלטן געװאָרן 27 זיצונגען. די טאָג-אָרדנונג האָט 
אַנטהאַלטן 16 פּונקטן, אָבער מ'האָט באַװויזן צו באַהאַנדלען בלויז די דאָזיקע 
7 1) די דומע און אונזער טאַקטיק, 2) פּראָפּעסיאָנעלע פאַראיינען, 2) 1טער 
מאַי,. 4) די באַטײליקונג פון בונד אויפן צװאַמענפאָר פון ר.ם.דאַ.ף.. 
5 די רעאָרגאַניזאַציע פון אונזער פּאַרטײ. 6) פאַרלאַג-טעטיקײט, /) פאַר- 
שידנס, 

די וויכטיקסטע פראַגע, װאָס האָט אַרױיסגערופן די שטאַרקסטע חלוקי- 
דעות, זיינען געווען די באַדינגונגען וועגן דער וידער-פאַראײײניקונג מיט 
דער ר.ס.ד.אַ.9. (גענויער וועגן דעם אין קאַפּיטל 26), 

וועגן די אַנדערע פּונקטן פון דער טאָג אָרדנונג האָט די קאָנפערענץ 
אָנגענומען פאָלגנדע באַשלוסן: 1. וועגן דער דומע: די רעאָלוציע זאָגט, 

אַז די ווילדע מעשים פון דער רעאַקציע האָט נישט דערשטיקט און איז נישט 
בכוח צו דערשטיקן די רעװאָלוציע. די דומע, װאָס דאַרף זיך צונויפקומען, 
הגם אין איר ועט זיין אַ באַדייטנדיקע אָפּאָזיציע פון בורזשואַזידעמאָקראַ- 
טישע עלעמענטן, װעט נישט זיין בכוח צו פאַרענטפערן קיין איינע פון די 
ברענענדיקע פראַגן פון פאָלקס-לעבן, פאַר איר איז באַשטימט צו שפּילן 
די דאָל פון אַ שירם פאַר דער זעלבסטהערשונג און צו שאַפן אילוזיעס 
פון קאָנסטיטוציאָנאַליזם. מיט איר עצם עקזיסטענץ דאַרף זי דינען וי אַן 
אָפּהאַלט פאַר דער אַנטװיקלונג פון רעװאָלוציאַנערן קאַמף. און דער אויס- 
פיר איז, אַז. די טאַקטיק פון באָיקאָט האָט צום מערסטן אַנטשפּראָכן און 
אַנטשפּרעכט ווייטער די אויפגאַבן פון פּאָליטישן מאָמענט און די קלאַסן- 
אינטערעסן פון פּראָלעטאַריאַט. װאָס שייך דער וױייטערדיקער טאַקטיק, 
דאַרף מען דעמאַסקירן דעם קאַנטר-רעװאָלוציאָנערן כאַראַקטער פון דער 
דומע און איר אַנטקעגנשטעלן די לאָזונג פון אַ קאָנסטיטואַנטע, געװיילט 
אויפן יסוד פון אַלגעמײנע, געהיימע, גלייכע און דירעקטע ואַלן. מ'דאַרף 
קאָנצענטוירן אַלע רעװאַלוציאָנערע כוחות, כדי ענדגילטיק צו ליקוידירן 
דעם עקזיסטירנדיקן פּאָליטישן רעזשים און איינשטעלן אַ דעמאָקראַטישע 
רעפּובליק,. דער איינציקער וועג צו דעם ציל אין אַן עקשנותדיקער רעװאָ- 
לוציאָנערערױ קאַמף, װאָס זיין קולמינאַציע-פּונקט איז אַ באַװאָפּנטער אויפ- 
שטאַנד, : 
2 װעגן די פּראָפּעסיאָנעלע פאַראיינען: די רעזאָלוציע דערקלערט, 
אַז די פּראָפ. פאַראיינען קענען נישט דערפילן זייערע אויפגאַבן ;אַלס ווערק- 
צייג פון דעם פּראָלעטאַרישן קלאַסן-קאַמף", אויב זיי פאַרשליסן זיך אין די 
ענגע גרענעצן פון שמאָלן פּראָפּעסיאָנאַליזם אָדער גיען אַרױף אויפן 
וועג פון דעם רעװאָלוציאָנערן סינדיקאַליזם. זי זאָגט זיך אויך אַרױס קעגן 
די אַזױי-גערופענע נײטראַלע פאַראיינען. די פּאָליטישע פּאַרטײ פון פּראָ- 
לעטאַריאַט --- זאָגט ווייטער די רעזאָלוציע -- וועלכע האָט נישט קיין ענגע 
פאַרבינדונג מיט דעם עקאַנאָמישן קאַמף, איז אין געפאַר איינזייטיק זיך 
צו ווידמען דער פּאַרלאַמענטאַרישער טעטיקייט. מחמת דעם זאָגט זיך די 
קאָנפערענץ אַרױס פאַר אַן ענגע פאַרבינדונג צוישן די פּראָפּעסיאָנעלע 
פאַראיינען און דער סאַציאַל:דעמאָקראַטיע. עס ווערן פעסטגעשטעלט פאָלגנ- 
דע כללים פאַר דעם: א) די מיטגלידער פון די פאַראיינען מוון אָנערקענען 
די פּרינציפּן פון קלאָסן-קאַמף בנוגע דער פּראָפ, באַוװועגונג און די אָנפי- 
רונג פון דער סאָציאַל-דעמאָקראַטיע אויף דעם געביט. ב) די פּאַרטײ שיקט 
אויף די צוזאַמענפאָרן פון די פאַראיינען, אין זייערע אָרטיקע און צענטראַלע 
אָנפירונגען,. װי אויך אין צענטראַלן אָרגאַן, אירע פאָרשטיער מיט באַ- 
שטימונגס-רעכט, אַזױ וי ס'איז נישטאָ קיין איינהייטלעכע סאָציאַל-דעמאָ- 
קראַטישע אַרבעטער-פּאַרטײ, זאָל מען אין די ערטער, וואו ס'זיינען פאַראַן 
אויך אַנדערע סאָצ. דעמ. אָרגאַניזאַציעס, גרינדן אַלגעמײנע פאַראיינען, 
אין וועלכע יעדע סד. אָרגאַניזאַציע זאָל האָבן אַ פאַרטרעטונג. אין די 
אַלגעמײנע פאַראיינען דאַרפן געגרינדעט וערן נאַציאָנאַלע סעקציעס, כדי 

צו קענען פירן אַ געהעריקע קולטורעלע טעטיקייט און דערביי זיך רעכע- 
נען מיט די נאַציאָנאַלע אייגנטימלעכקייטן פון די פאַרשידענע טיילן פון 
פּראָלעטאַריאַט, 

3 וװעגן דער רעאָרגאַניזאַציע פון בונד: אַ מיטגליד פון דער אָרטיקער 
אָרגאַניזאַציע פון בונד איז יעדער, וועלכער אָנערקענט דאָס פּראָגראַם פון 
בונד, היט אָפּ די פּאַרטײי-דיסציפּלין און איז טעטיק רעגולער אין דער אַר- 
גאַניזאַציע אונטער דער אָנפירונג פון איינער פון אירע קערפּערשאַפטן 
יעדער מיטגליד. איז פאַרפליכטעט צו צאָלן רעגולער זיין שטייער אין דער 
פּאַרטײי קאַסע. 

די אַלגעמײנע פאַרזאַמלונג פון די ראַטן (סכאָדקעס) און דער אינ- 
טעליגענטן-צענטר קלייבן אויס אַ קאָמיטעט אויף אָנצופירן די גאַנצע אַר- 
בעט אין שטאָט. דער קאָמיטעט קען באַשטימען ספּעציעלע קאָמיסיעס, 
װאָס אַרבעטן אונטער זיין אָנפירונג, 

אויף אָנצופירן יי אַרבעט אין ראַיאָנען מיט אַ גרעסערער צאָל אָר- 
גאַניזאַציעס, ווערן געשאַפן ספּעציעלע קערפּערשאַפטן, װאָס אַרבעטן אונטער 
דער אָנפירונג פון אָרטיקע קאָמיטעטן, אין פּוילישן ראַיאָן און אין קיעווער 
ראַיאָן פירן אָן די אַרבעט ספּעציעלע ראַיאָן-קאָמיטעטן 

דער קומענדיקער צזאַמענפאָר פון בונד דאַרף צונויפגנעשטעלט װערן 
פון דעלעגאַטן, װאָס װעלן אויסגעקליבן ווערן מיט אַן אַבסאָלוטער מערהייט 
שטימען אויף די אַלגעמײײנע פאַרזאַמלונגען פון די ראַטן, פון די ראַיאָנע 
קאָנפערענצן, ליטעראַרישער גרופּע, טעכנישער גרופּע, אויסלענדישן קאָ- 
מיטעט און פון די מיטגלידער פון צענטראַל-קאָמיטעט, 

מיט דער רעזאָלוציע האָט די 7טע קאָנפערענץ געמאַכט אַ באַדײטנדיקן 
שריט פאָרויס אויפן וועג פון דעמאָקראַטיזאַציע: ס'איז אָפּגעשאַפט גע- 
װאָרן דער מנהג פון באַשטימען דורכן צ.ק. די שטאָטישע קאָמיטעטן און 
וויילן דעלעגאַטן צום צוזאַמענפאָר דורך די אָרטיקע קאָמיטעטן. דערפירן 
נאָך ווייטער די דעמאַקראַטיזאַציע --- די קאָמיטעטן און די דעלעגאַטן זאָלן 
געוויילט ווערן דירעקט דורך אַלע מיטגלידער -- איז צוליב די דעמאָל- 
טיקע פּאָליצייאישע באַדינגונגען אין לאַנד נאָך נישט געווען צייטיק, 

וועגן פּאָגראָמען: די רעאָלוציע וועגן פּאָנראָמען זאָגט: אַזױי וי 
אין דער לעצטער צייט קען מען באַמערקן, אַז גלײיכצייטיק מיט די באַ- 
רואיקנדיקע דערקלערונגען פון די רעגירונג-אַגענטן האָבן זיך די אָרגאַנען 
פון דער רעגירונג ווידער שטאַרק גענומען צוצוגרייטן יידישע פּאָגראָמען 
רעקאָמענדירט די קאָנפערענץ אַלע אָרגאַניזאַציעס פון בונד צו װענדן 
אַ באַזונדערע אויפמערקזאַמקייט אויף אָרגאַניזירן זעלבסטשוץ-אָפּטײלונגען 
און פאַרגרעסערן זייער קאַמף-פעאיקייט. די קאָנפערענץ אונטערשטרייכט 
נאָך אַמאָל די פולע וויכטיקייט פון אַ באַװאָפנטן װידערשטאַנד אַלס אַ קאַמף- 
מיטל קעגן די פּאָגראָמען. 

וועגן דער אױטאָנאָמיע פון פּױלן: די קאָנפערענץ אָנערקענט, אַז דער 
װאַרשעװער קאָמיטעט פון בונד, וועלכער טייטשט אויס די רעזאָלוציע פון 

6טן צוזאַמענפאָר וועגן טעריטאָריאַלער זעלבסטפאַרװאַלטונג אין דעם זינען 
פון אױטאָנאָמיע פאַר פּוילן, איז מיט דעם נישט עובר אויף דער אָנגענו- 
מענער רעזאָלוציע פון צוזאַמענפאָר, 

די 7טע קאָנפערענץ האָט נאָך באַשלאָסן צו פאַראייניקן די אָרטיקע 
גאַרבער-פאַריינען אין אַן אַלגעמײנעם פאַרבאַנד אונטער דער אָנפירונג פון 
בונד. ס'איז באַשלאָסן געװאָרן צו בילדן אויפסניי אַן אַלגעמײנעם פּראָפ, 
פאַראיין פון בערשטער-אַרבעטער אונטער דער בונדישער אָנפירונג??) 

(די רעזאָלוציע וועגן דער פאַראייניקונג מיט דער ר.ס.דאַפ. -- אין 
קאַפּיטל 26), 

דער גרויסער פאַרנעם פון דער באַועגונג און די געענדערטע פּאָלי- 
טישע באַדינגונגען האָבן געמאָנט אַן איבערבוי פון די בונדישע אָרגאַניזאַציעס. 
ס'איז געװאָרן רייף די צייט, ווען מ'האָט געדאַרפט ענדערן די אינערלעכע 
פאַרהעלטענישן צװוישן די מיטגלידער און די אָנפירנדיקע איינריכטונגען אויף 
אַלע שטאַפּלען פון דער פּאַרטײ-היעראַרכיש. ס'האָט זיך געטראָגן דער רוף -- 
דעמאָקראַטיזאַציע, 

דער גייסט פון דעמאָקראַטיע איז אין בונד שטענדיק געווען לעבעדיק, 
די נויטיקייט פון אַ שטרענגער קאָנספּיראַציע האָט אָבער געמוזט שטאַרק 
באַגרענעצן דעם דעמאָקראַטישן פּרינציפּ, באַגרענעצן אָבער נישט פאַרניכטן, 
מיט דעם איז געוװוען פאַרבונדן אַ באַשטימטער קוק אויפן כאַראַקטער פון 
דער אַרבעטער-באַװעגונג. וועגן דער צייט אַרום 1900 האָט געשריבן װו. מעדעם: 
;אַן אַרבעטער-באַװעגונג קען נישט געשאַפן װערן פון אויבן. זי מוז אַליין 
אַרױסװאַקסן, פון אונטן, פון דער טיפעניש פון דער אַרבעטער:מאַסע און 
פון דעם אַרבעטער-לעבן. פון אונטן אַרױף! אָט דאָס איז די אמתע, די 
קערנדיקע, די ממשותדיקע באַװעגונג. און די אויפגאַבע פון די אינטע- 
ליגענטע אָנפירער איז נאָר צו באַלײכטן אָט דעם דאָזיקן גרויסן שטראָם, 
מאַכן אים קלאָרער, אָפּרײניקן דעם וועג, העלפן, דינע".. ;עס זיינען 
טאַקע געווען צוויי שטראָמען: ס'איז געווען דער אינטעליגענטער געדאַנק, 
װאָס איז געגאַנגען פון אויבן צו די מאַסן און ס'איז געװען דער מאַס- 
דראַנג, װאָס האָט זיך אויפגעהויבן פון דער טיפעניש פון דער אַרבעטער- 
באַװועגונג. מען האָט אָבער געדאַרפט שטענדיק אַכטונג געבן, אַז די ביידע 
שטראָמען זאָלן זיך צונויפטרעפן, צונויפגיסן און נישט פאַרבייגיין איינער 
ביי דעם צווייטן. װאָרים װאָלטן זיי יאָ פאַרבײיגעגאַנגען, װאָלט דאָס געווען 
אַ סכנה פאַר ביידע: די אינטעליגענץ װאָלט געקענט בלייבן אַ שטאַב אָן 
אַן אַרמײ און די מאַסן-באַװעגונג װאָלט געקענט פּאֲרבלאָנדזשען אויף פאַלשע 
וועגן. די יידישע אַרבעטער-באַװעגונג האָט טאַקע אויסגעמיטן די דאָזיקע 
סכנות. די רוסישע באַװעגונג אָבער איז נאָך אַ לאַנגע צייט געבליבן אַ שװאַ- 
כע און אַ צעבראָכענע? ::), 

דער פּרינציפּ פון ,צוויי שטראָמען? איז טאַקע אָנגעװענדט געװאָרן 
אין די יאָרן ביז דער רעװאָלוציע און די , צוויי שטראָמען? האָבן זיך נישט 
אויסגעמיטן און צו קיין קאָליזיע איז אויך נישט געקומען, אָבער אין די 
געענדערטע באַדינגונגען האָט דער ,אונטן"* זיך דערפילט ענג און געפּענטעט 
פון ,אויבן". די ברייטע מיטגלידערימאַסע האָט עס דערפילט לגבי איר 
נאָנטסטער אָנפירונג און די נידעריקערע אָנפירנדיקע קערפּערשאַפּטן -- 
לגבי די העכערע. די מיטגלידער האָבן פאַרלאַנגט רעפאָרמען. אין זייער 
פיל ערטער זיינען די אָרטיקע קאָמיטעטן געווען באַשטימט פון צ.ק. און 
די קאָמיטעטן האָבן באַשטימט די אַנדערע אָרטיקע איינריכטונגען. די קאָמי- 
טעטן פון די גרויסע שטעט האָבן אָנגעפירט מיט דער טעטיקייט פון די 
שטעטלעך און ראַיאָנען. אין דער ניי"געשאַענער לאַגע האָט דאָס מער נישט 
געטויגט, 


די פראַגע האָט גאַנץ שאַרף אַװעקגעשטעלט א. ליטװאַק. ער האָט גע- 
שריבן: ;די רעװאָלוציאָנערע סאַָציאַל-דעמאָקראַטיע אין רוסלאַנד בכלל 
און דער בונד בפרט לעבט איצט איבער אַ צייט, ווען די אַלטע אָרגאַניזאַציע- 
פאָרמען זיינען געװאָרן צו ענג פאַר דער מאַסן-אַרבעט און מען מוז זי 
טיילווייז אָדער אין גאַנצן אומענדערן"... ,די אויפגאַבן פון די אָרגאַניזירטע 
מיטגלידער, די פעדים, װאָס פאַרבינדן די אָרגאַניזאַציע מיט דער מאַסע, 
זיינען איצט געװאָרן אַ סך ברייטער. זייערע אַרבעטן זיינען זייער פאַר- 
אַנטװאָרטלעכע און פאַראַנטװאָרטלעך קען מען זיין נאָר פאַר דעם, װאָס 
מען האָט אַליין מער אָדער װייניקער באַשטימט, גענומען אַ גרעסערן אָדער 
קלענערן חלק אין אויסאַרבעטן דאָס. די אָרגאַניזירטע מיטגלידער קענען 
מער נישט זיין קיין בלינדע שלוחים, קענען מער נישט בלויז אויספירן 
דעם ווילן פון די, װאָס האָבן זיי געשיקט. די אַרבעט פאָדערט, אַז די אָר- 
גאַניזירטע מיטגלידער, דער אַװאַנגאַרד פון דעם ידישן פּראָלעטאַריאַט, 
זאָל אָנטײל נעמען אין אױסאַרבעטן אַלע באַשטימונגען און לאָזונגען"... 
;די איינריכטונגען מוזן, אויף וי ווייט דאָס איז מעגלעך, אויסגעקליבן װערן 
פון אַלע אָרגאַניזירטע מיטגלידער. די אָרגאַניזאַציע מוז געבויט וװערן פון 
אונטן אַרױף, נישט פון אויבן אַראָפּ"... ;די אױיסנװייניקסטע אומשטענדן 
האָבן זיך געביטן שוין מיט דעם אַלײן װאָס די סאַציאַלידעמאָקראַטישע 
באַוועגונג איז געװאָרן, איבערהויפּט אין ואַיאָן פון בונד, אַ ברייטע מאַסן- 
באַוועגונג. די אָרגאַניזאַציע קען איצט נישט בלייבן פאַרבאָרגן, זי קען נישט 
באַהאַלטן אירע פאָרשטייעך" ?9:), 


ט 

א אל 
אין 1906 זיינען פאָרגעקומען אַ גרויסע צאָל ראַיאָן-קאָנפערענצן פון די 
בונדישע אָרגאַניזאַציעס. אויף אַלע איז ברייט באַהאַנדלט געװאָרן די 


פראַגע ועגן דורכפירן פאַרשידענע אָרגאַניזאַציאָנעלע ענדערונגען. אױך 

אַנדערע וויכטיקע ענינים זיינען געװאָרן דעבאַטירט און מ'האָט װעגן זי 
אָנגענומען באַשלוסן,. עטלעכע פון זיי וועלן מיר דאָ פאַרצייכענען 

אין פעברואַר 1906 איז פאָרגעקומען די ערשטע קאָנפערענץ פון בריס- 
קער ראַיאָן. סזיינען געװען פאַרטרעטן די בונדישע אָרגאַניזאַציעס אין 
װיסאָקע-ליטעווסק, סעמיאַטיטש, קאָברין, פּרוזשאַנע, קאַרטוז-בערעזע. די 
שטעטלעך האָבן אויך געהאַט אונטער-ראַיאָנען און געפירט אַן אַרבעט אין 
זייערע שכנישע ערטער. דער ראַיאָן, אַחוץ בריסק גופא, האָט געצילט 
0 יידישע אַרבעטער. פון זיי זיינען געווען מיטגלידער אין בונד -- 
צווישן 2 און 4 הונדערט. פון די באַריכטן איז געווען צו זען, אַז די אָרגאַ- 
ניזאַציעס ליידן פון מסירות און פּאָליצייאישע רעפּועסיעס. אין די ער- 
טער האָבן אויך געװוירקט ציוניסטן און אַנאַרכיסטן, 

צוויי פראַגן זיינען צום מערסטן דעבאַטירט געװאָרן. איינע איז געווען 
וועגן אָרגאַניזאַציאָנעלע ענדערונגען, אַלע האָבן מסכים געװען אַז מען 
דאַרף דעמאָקראַטיזירן די אָרגאַניזאַציעס, צוליב די פּאָליצייאישע באַדין- 
גונגען זאָל עס אָבער געטאָן װערן מיט געוויסע באַגרענעצונגען. ס'איז 
באַשלאָסן געװאָרן, אַז דער אָרגאַניזאַציאָנעלער בוי זאָל זיין אַזאַ: די מיט- 
גלידער וויילן אויס די ראַטן פון די באַזונדערע גרופּעס, די ראַטן וויילן אויס 
אַ צענטר, װאָס איז די העכסטע איינריכטונג פון שטאָט און דער צענטר 
וויילט אויס אַ קאָמיטעט, װאָס איז בלויז אַן אויספיר-אָרגאַן,. בכלל זאָל מען 
זיך באַמיען צו האַלטן די מיטגלידער אינפאָרמירט און זיי אַרײנציען אין 
אַקטיװוער טעטיקייט, 

די צווייטע פראַגע, װאָס איז שטאַרק דעבאַטירט געװאָרן, איז געווען 
די אַרבעט צוישן די פּויערים. די בונדישע אָרגאַניזאַציעס האָבן געפירט 
אַ ברייטע אַרבעט אין די דערפער. די פּויערים זיינען געקומען צום בונד 
נאָך עצות, אויפרופן, זיי האָבן פאַרלאַנגט הילף און זיך גערעכנט מיט די 
אָנווייזונגען פון די בונדישע טוער. די בונדישע אָרגאַניזאַציע אין פּרן- 
זשאַנע האָט געפירט אַ סיסטעמאַטישע אַרבעט אין די דערפער, די דעלעגאַטן 
האָבן דעבאַטירט די פראַנע צי מ'דאַרף אונטערהאַלטן דאָס פאַרכאַפּן דורך 
די פּויערים פּריצישע ערד און אַנדערע פאָרמען פון די רעװאָלוציאָנערע 
אַרױסטריטן אין די דערפער. אַ טייל דעלעגאַטן האָבן אַרגומענטירט, אַז די 
סאָציאַל-דעמאָקראַטיע קעמפט קעגן דער קאַפּיטאַליסטישער אָרדנונג, פאַר 
אָפּשאַפן פּריואַט:אײננטום אויף פּראָדוקציע-מיטלען. מחמת דעם דאַרף 
מען נישט אונטערהאַלטן אַקציעס פון איבערפירן פּריװאַט-אײגנטום פון 
איין האַנט אין אַ צווייטער. אַנדערע דעלעגאַטן האָבן אָנגעוויזן, אַז די אַגראַר- 
באַוועגונג אין די דערפער דעמאָראַליזירט די רעגירונג. די רעװאָלוציאָנערע 
באַװעגונג אין לאַנד פאַרכאַפּט אויך די פּויערישע באַפעלקערונג. פיל 
מיליטער ווערט צוליב דעם צוגענומען פון די שטעט, װאָס װעט לײכטער 
מאַכן אַ באַװאָכנטן אויפשטאַנד. נישט בלויז דאַרף מען אונטערהאַלטן די 
אַגראַר-באַװעגונג, נאָר אויך העלפן זי אַרויסרופן און אָנפירן. אין דער 
דיסקוסיע איז אָנגעװויזן געװאָרן, אַז צווישן די פויערים זיינען פאַראַן פיל 

ערדלאָזע פּאַראָבקעס און צווישן זיי דאַרף מען בעיקר אַױבעטן. די בונדישע 
אָרגאַניזאַציע אין װיסאָקע האָט אָרגאַניזירט די פּאַראָבקעס פון די אַרומיקע 
דערפער, אויפן רוף פון בונד האָבן זיי זִיך באַטײליקט אין די אַלגעמײנע 
שטרייקן פון דעצעמבער 1905 און יאַנואַר 1906 טראָץ דער קעגנווירקונג 
פון דער פּאָליצײ, 

װאָס שייך דער פּראַגע פון פאַרכאַפּן ערד, האָט מען קיין באַשלוס נישט 
אָנגענומען, ווייל די מיינונגען האָבן זיך צעטיילט העלפט אויף העלפט. די 
ראַיאָן-קאָנפערענץ האָט באַשלאָסן איינצושטעלן אַ סיסטעמאַטישע אַגיטאַציע 
צווישן די פּאַראָבקעס און גרינדן פון זיי אַן אָרגאַניזאַציע. דאָס זעלבע 
איז אויך באַשלאָסן געװאָרן וועגן די קריסטלעכע אַרבעטער אין די שטעטלעך. 
אויב ס'וועט זיין מעגלעך, זאָל מען זיי שפּעטער פאַרבינדן מיט די נישט- 
יידישע סאָציאַל-דעמאָקראַטישע פּאַרטײען. צװישן די פּויערים בכלל זאָל 
מען פירן אַ רעװאָלוציאָנער-דעמאָקראַטישע אַגיטאַציע און גרינדן ספּעציעלע 
קאָמיסיעס פאַר דעם צוועק. 

די קאָנפערענץ האָט זיך פאַרנומען מיט אַ ריי אָרגאַניזאַציאָנעלע ענינים 
און איינשטימיק זיך אַרױסגעזאָגט פאַר באַיקאָטירן די דומע-װאַלן. ביים 
באַטראַכטן דעם פּונקט פינאַנצן האָט די קאָנפערענץ אויסגעדריקט איר אומ- 
צופרידנקייט מיט די מיטלען, װאָס איין אָרגאַניזאַציע האָט אָנגענומען, כדי 
צו קריגן געלט. ס'איז באַשטימט געװאָרן, אַז די דאָזיקע אָרגאַניאַציע 
זאָל ווייטער אַזעלכע מיטלען נישט אָנווענדן און זאָל זען פאַרריכטן דעם 
באַגאַנגענעם פעלער **3), (וועגן װאָס און וועגן וועלכן שטעטל ס'האָט זיך דאָ 
געהאַנדלט איז אין באריכט נישט דערציילט געװאָרן) 

אין מערץ 1906 איז פאָרגעקומען די ערשטע קאָנפערענץ פון בערדי- 
טשעווער ראַיאָן. פאַרטרעטן זיינען געווען די שטעט: דובנאָ, לוצק, קאָװעל, 
ראָמאַנאָװו, וויניצע, פּראָסקוראָוו, אַלט-קאָנסטאַנטינאָו, מאָהילאָװ-פּאָדאָלסק, קאַ- 
מענעץ-פּאָדאָלסק, די אָרגאַניזאַציעס פון די ערטער האָבן אויך אָנגעפירט מיט 
דער טעטיקייט אין די שכנישע שטעטלעך, װי קרעמענעץ, סלאַואוטע, באר ‏ 
און אַ ריי אַנדערע, 

די באַריכטן האָבן איבערגעגעבן, אַז דער ראַיאָן, אַחוץ בערדיטשעוו גופא, 
נעמט אַרום 11,000 יידישע אַרבעטער, פון זיי זיינען 800 פּאַליטישע מיט- 
גלידער. אין רוב ערטער איז דער בונד טעטיק נישט לאַנג. אין ראַיאָן זיינען 
אויך טעטיק ציוניסטן. אין טייל ערטער זיינען פאַראַן אָרגאַניזאַציעס פון 
ר.ס.ד.אַ.פּ.. הגם אין די ערטער זיינען פאַראַן ביי אַן 8 טויזנט קריסטלעכע 
אַרבעטער, דאָך אַרבעט נישט די ר.ס.ד.אַ.פּ. צווישן זיי, נאָר באַמיט זיך צו 
זיין טעטיק צוישן יידן. ס'יינען אָרגאַניזירט געװאָון יידישע שװאַרצע 
מאות, זיי מסרן און שלאָגן, ברעכן שויבן אין די וואוינונגען פון די אַרבעטער 
און פּועלן אַרױיסצושיקן פון שטאָט רעװאָלוציאָנערן. די ערשטע זאַך, װאָס 
עס טוט אַ בונדישע אָרגאַניזאַציע באַלד נאָך דער גרינדונג, איז אָרגאַניזירן 
שטרייקן, כדי צו פאַרבעסערן די עקאָנאָמישע לאַגע פון די אַרבעטער, װאָס 
רופט אַרױס דעם צאָרן פון די באַלעבאַטים און מייסטערס און מאַכט זיי װוילד, 

אין עטלעכע שטעט פירט די בונדישע אָרגאַניזאַציע אַ טעטיקייט צװישן 
מיליטער. אין ראָװנע איז די מיליטערישע טעטיקייט אַ סיסטעמאַטישע, 

בעיקר האָט מען זיך פאַרנומען מיט אָרגאַניזאַציאָנעלע ענינים. אַלץ 
האָבן זיך אַרױסגעזאָגט פאַר דעמאָקראַטיזירן די אָרגאַניזאַציעס, כדי די 
מיטגלידער זאָלן האָבן אַ ווירקונג אויף דער טעטיקייט. ס'זיינען אויך אָנ- 
גענומען געװאָרן באַשלוסן וועגן צעטיילן דעם ראַיאָן, שאַפן אונטער-ראַיאָנען, 
וועגן בילדן אַ ספּעציעלן ראַיאָן קאָמיטעט, וואו דער ראַיאָן איז אַ גרויסער 
א.ד,צל, 4:), 

אין יולי 1906 איז פאָרגעקומען די צוייטע קאָנפערענץ פון בערדי- 
טשעווער ראַיאָן. ס'זיינען געווען 18 דעלעגאַטן. די קאָנפערענץ האָט גע- 
דויערט 6 טעג. אויף דער טאָג-אָרדנונג זיינען געשטאַנען 12 פּונקטן, פון 
וועלכע מ'האָט באַװויזן צו באַהאַנדלען 10, אַחוץ אָרגאַניזאַציאָנעלע ענינים זיי- 
נען נאָך געווען אַזעלכע פּונקטן: פּראָכעסיאָנעלע פאַראיינען, קאַמף מיט 
אַנדערע פּאַרטײען, אַרבעט צווישן דער אינטעליגענץ, פּאָגראָמען און זעלבסט- 
שוץ, די אַרבעט צווישן מיליטער, קאַמף מיט די יידישע שװאַרצע מאות. 

די קאָנפערענץ האָט זיך אַרױסגעזאָגט פאַר לעגאַליזירן די פּראָפ. פאַר- 
איינען. די רעזאָלוציע וועגן די פּאָגראָמען גיט אַ דירעקטיוו צו פירן אַ 
ברייטע אַגיטאַציע פאַר באַװאָפענען זיך און אָרגאַניזירן אין אַלע שטעט פון 
ראַיאָן זעלבסטשוץ-אָפּטײלונגען. ;אין צייט פון אַ פּאָגראָם קאָנצענטרירן 
אונטער אונזער אָנפירונג אַלע באַװאָפּנטע קרעפטן פון שטאָט און שטרעבן, וי 
ווייט דאָס װעט נאָר מעגלעך זיין, צו פאַרטײידיקן אַמװײניקסטן איינצלנע 
קװאַרטאַלן פון שטאָט?, (צוליבן אָנטײיל פון מיליטער איז נויטיק אַ באַ- 
װאָפּנונג פון ברייטערע שיכטן און א קאָנצענטרירונג אויף באַשטימטע 
פּונקטן, כדי דער װידערשטאַנד זאָל זיין אַ ווירקזאַמער), אין די אָרגאַניזאַ- 
ציאָנעלע באַשלוסן איז אויך אויף דער כערדיטשעווער ראַיאָן קאָנפערענץ 
געקומען צום אויסדרוק די טענדענץ פון דעצענטראַליזאַציע, פון פאַראיי- 
ניקן די קלענערע ערטער אונטער אַן אייגענער ראַיאָן אָנפירונג און זיי באַ- 
פרייען פון אונטער דער אפּוטרופּסות פון די גרויסע שטעט, 

אין 1906 איז געשאַפן געװאָרן דער גרויסער װאָלינער-פּאָדאָליער ראַיאָן 
פון בונדישע אָרגאַניזאַציעס, אין די ערשטע טעג פון דעצעמבער איז פאָרגע- 
קומען אַ 5-טאָגיקע קאָנפערענץ פון די וויכטיקסטע אָרגאַניזאַציעס, 

די געאָגראַפישע ווייטקייט און די ספּעציעלע אָרטיקע פּראָבלעמען האָבן 
באַוואויגן דעם צ.ק. פון בונד צו שאַפן אַ באַזונדערן קאָמיטעט פאַר גאַנץ 
דרום-רוסלאַנד, אין אים זיינען אַרײן: ב. מיכאַלעװיטש, הירש לוריע (אַל- 
בערט) און פישל קאָיגען (יונה), 

פרילינג 1906 איז פאָרגעקומען אַ מינסקער ראַיאָן-קאָנפערענץ. אין 
ראַיאָן זיינען געווען בונדישע אָרגאַניזאַציעס אין 25 ערטער, פאַרטרעטן זיי- 
נען געווען 26,. די טאָג-אָרדנונג האָט אַרומגענומען די 4 פּונקטן: 1) באַ- 
ריכטן, 2) אָרגאַניזירונג פון ראַיאָן, 3) די אַרבעט צװישן די פּויערים און 
זעלנער, 4) באַציאונגען צו אַנדערע פּאַרטײ-אָרגאַניזאַציעס, | 

די קאָנפערענץ האָט אויסגעהערט באַריכטן, װאָס זיינען צוגעשטעלט 
געװאָרן פון 22 ערטער. פון די באַריכטן איז געווען צו זען, אַז די רעאַקציע 
שטערט שטאַרק אין דער טעטיקייט און איז אויך גורם אַן אױיסװאַנדערונג, 
אין די 22 ערטער (מחוץ מינסק) זיינען געווען 5280 יידישע אַרבעטער. 
פון זיי זיינען אין בונד אָרגאַניזירט 2,280 --- 45 פּראָצענט. אין די זעלבע 
שטעטלעך זיינען אויך געווען אָרגאַניזאַציעס פון ס.ס. און פ.צ.. ביי די ס.ס. 
זיינען געווען 490 מיטגלידער, פון זיי בלויז 57 אַרבעטער. ביי פ.צ. -- 234 
מיטגלידער, פון זיי 48 אַרבעטער. קריסטלעכע אַרבעטער זיינען אין די 
ערטער געווען בלויז 2,269 (פון זיי אין באַראַנאָװיטש 700 און אין באָריסאַו 
0, אָרגאַניזירט זיינען פון זיי געװען בלױז 115. די בונדישע אָרגאַני 
זאַציעס האָבן אויך געפירט אַ טעטיקייט צװישן די פּויערים אין די דערפער, 
וואו זיי האָבן פאַרשפּרײט רעװאָלוציאָנערע ליטעראַטור און אָפּגעהאַלטן פאַר- 
זאַמלונגען. 

די קאָנפערענץ האָט באַשלאָסן, אַז דער מינסקער קאָמיטעט קען מער 
נישט געהעריק באַדינען די פאַנאַנדערגעװאָקסענע באַװעגונג אין די שטעט- 
לעך, דעריבער זאָל ער שאַפן אַ ספּעציעלע איינריכטונג, װאָס זאָל זיך פאַר- 
נעמען בלויז מיט דער אַרבעט אין ראַיאָן. 

וועגן דער אינערלעכער דעמאָקראַטיע איז כמעט איינשטימיק אָנגענומען 
געװאָרן אַזאַ באַשלוס : ביי די איצטיקע פּאָליטיש-פּאָליצייאישע באַדינגונגען 
װועט די דעמאָקראַטיזירונג באין אופן נישט ברענגען די נוצן, װאָס זי װאָלט 
געברענגט ביי אַ נאָרמאַלן מצב. אין טייל פאַלן קען דאָס אפילו ברענגען 
שאָדן, אַ פולשטענדיקע דעמאָקראַטיזירונג איז איצט נישט מעגלעך אויך 
צוליב דעם נאָך נישט גענוג אַנטװיקלטן פּאָליטישן און קלאַסן-באַוואוסטזײן 
פון די אַרבעטער. ס'איז נויטיק אַ שטאַרקע קאָנטראָל מצד דער פּאַרטײ 
איבער דער טעטיקייט פון די אָרגאַניזאַציעס אין די קליינע שטעטלעך. אויב 
אַן אָרגאַניזאַציע װועט דאָך פאָדערן מ'זאָל איינפירן דעמאָקראַטישע איינריכ- 
טונגען, זאָל מען דאָס יאָ איינפירן און עס איז אָנגעװיזן געװאָרן דער אופן 
ווי אַזױ דאָס זאָל רעאַליזירט ווערן **=), 

אויף דער צווייטער מאָהילעווער ראַיאָן-קאָנפערענץ (מערץ 1906) זיינען 
געווען פאַרטרעטן: מאָהילעוו, ביכאָוו, שקלאָװו, אָרשע, טאָלאָטשין, דובראָוונע, 
האָרקי, ליאדי, (אין ראַיאָן זיינען אויך געווען בונדישע אָרגאַניזאַציעס אין 
ראָגאַטשעװ, קריטשעוו, אמטשיסלאוו, טשעריקאָוו, טשאוס). 

די באַריכטן האָבן דערציילט, אַז די אָרגאַניזאַציעס ווערן דעמאָקראַטי- 
זירט און עס זיינען געגרינדעט געװאָרן פּראָפּעסיאָנעלע פאַראיינען. די פאַר- 
איינען פונקציאָנירן, אָבער זייער טעטיקייט איז אַ שװאַכע צוליב די פּאָליצֵיי- 
אישע באַדינגונגען און דעם עקאָנאָמישן קריזיס. די באַריכטן האָבן אויך 
דערציילט וועגן דער קאַמפּאַניע פאַר באָיקאָטירן די דומע-װאַלן. 

די ראַיאָן-קאָנפערענץ האָט באַשלאָסן, אַז מ'דאַרף אויסנוצן די צייטוויי- 
ליקע תקנות וועגן פאַראיינען, פּרעסע און פאַרזאַמלונגען. ס'איז אויך באַ- 
שלאָסן געװאָרן צו אָרגאַניזירן די אַרבעטלאָזע און פאָדערן פון די שטאָט-פאַר- 

וװואַלטונגען, זעמסטוועס און יידישער קאָראָבקע געלט-שטיצע און געזעל- 
שאַפטלעכע אַרבעטן פאַר די אַרבעטסלאָזע. אַ רעזאָלוציע איז אָנגענומען 
געװאָרן צו פירן אַ שריפטלעכע און מינדלעכע אַגיטאַציע קעגן אַנאַרכיזם 
און קעגן די עקספּראָפּריאַציעס. אין די פאַלן, ווען פון די אַנאַרכיסטישע 
מעשים ליידן דירעקט די אַרבעטער-אינטערעסן, זאָל מען אַקטיוו שטערן אין 
דעם, 

די ערשטע מאָהילעווער ראַיאָן-קאָנפערענץ האָט געהאַט באַשלאָסן צו 
שאַפן פּאַרטייאישע פאַראיינען. איצט איז אָנגענומען געװאָרן אַ באַשלוס, אַז 
די פאַראיינען זאָלן זיין צענטראַלע און די צענטראַלע נאַציאָנאַלע אין- 
ריכטונגען פון די פאַראיינען זאָלן זיך פאַראײיניקן אויפן יסוד פון פעדעראַציע, 
אין די בונדישע אָרגאַניזאַציעס זאָל דורכגעפירט וערן די דעמאָקראַטי- 
זאַציע און די קאָנפערענץ האָט געגעבן קאָנקרעטע אָנווייזונגען. ס'איז פעסט- 
געשטעלט געװאָרן, אַז אין אַ ריי ערטער איז נישטאָ קיין רוסישע ס.ד, אָר- 
גאַניזאַציע, װאָס זאָל פירן אַ טעטיקייט צװישן די קריסטלעכע אַרבעטער 
און פּויערים. אין אַזעלכע ערטער זאָלן עס טאָן די בונדישע אָרגאַניזאַציעס, 
װאָס זאָלן אויסטיילן ספּעציעלע גרופּעס פאַר דעם צוועק *:), 

אין פּױלן האָט די בונדישע באַװעגונג אַרומגעכאַפּט אַ גרויסע צאָל 
שטעטלעך און געגנטן, וואו זי איז פריער נישט געװען. לױטן באַשלוס 
פון דער 6טער קאָנפערענץ פון בונד (1905) איז געשאַפן געװאָרן דער פּױ- 
לישער ראַיאָן-קאָמיטעט, װאָס האָט געזאָרגט פאַר דער בונדישער טעטיקייט 
אין די קלענערע ערטער. אַ טוער פון פּוילישן ראַיאָן-קאָמיטעט דערציילט 
וועגן דעם : 

;דורך אונזער ווירקונג האָבן די אַרבעטער גענומען פירן אַ ברייטן 
עקאָנאָמישן קאַמף און דאָס האָט אונז מער פאַרבונדן מיט דער ברייטער 
אַרבעטער-מאַסע און די אַרבעטער זיינען מיט מער חשק געקומען איף 
אונזערע פאַרזאַמלונגען און אָנגעהויבן לייענען אונזער ליטעראַטור. כמעט 
אין אַלע פּוילישע שטעט און שטעטלעך האָט מען איינגעפירט אַ 10-שעהדיקן 
אַרבעטס-טאָג (אין מעזריטש אַרבעטן 800 בערשטער נאָר 8 שעה)"... פריער 
איז דער אַרבעטס-טאָג געוען 16714 און אפילו 18 שעה... ;די יידישע 
אַרבעטער-מאַסן אין פוילן האָבן גענומען אַן אַקטיון אָנטײיל אין דעם פּאַ- 
ליטישן קאַמף. ס'זיינען געווען פאַלן, ווען דער יידישער פּראָלעטאַריאַט אוג- 
טער דער אָנפירונג פון 'בונד' איז געגאַנגען פאָרויס און אויסגעפירט גלענצן- 
דער די פּאָליטישע שטרייקן, װי די איבעריקע פּאַרטײען".. ,די לעבעדיקע 
רעװאָלוציאָנערע אַרבעט, װאָס דער בונד האָט געפירט אין דער פּוילישער 
פּראָװינץ?, ;האָט געמאַכט אַ גאַנצע רעװאָלוציע אין פּראָװינציעלן יידישן 
לעבן. די /אחדות!, וי זיי רופן אָן די באַועגונג, האָט זיי אין גאַנצן צערודערט, 
די באַלעבאַטים האָט זייער נישט געשמעקט װאָס מען מאַכט שטרייקן און 
מ'האָט ביי זיי אָפּגענומען די מעגלעכקייט אומבאַגרענעצט צו עקספּלואַטירן 
די אַרבעטער. די פּאָליצײ, וועלכע האָט ביז דעם לעצטן יאָר פון די יידישע 
אַרבעטער אין די קליינע שטעט פון פּוילן גאָרנישט געהערט, האָט גענומען 

שרעקן די יידן מיט פּאָגראָמען. פאַרשטײט זיך אַז דאָס אַלץ צוזאַמען האָט 
שטאַרק אויפגעבראַכט די באַלעבאַטים אויף די 'אחדות'? ..אין פיל ערטערּ 
זיינען געווען צוזאַמענשטױיסן צווישן די אַרבעטער און יידישע שװאַרצמאה- 
ניקעס, וועלכע זיינען געווען אונטער דער שוץ פון פּאָליצײ. מ'האָט פֹּאָ- 
גראָמירט אַרבעטער, זיי געמסרט און איבערגעגעבן דער פּאָליצײ... ;אין 
אַ קורצער צייט אַרום, ווען די אַרבעטער און די אָרגאַניזאַציעס זיינען גע- 
קומען צו זיך פון דעם פּאָגראָם, האָבן זיי זיך שוין אָפּגערעכנט מיט זי, 
וי זיי זיינען ווערט?... ,נאָך אַזאַ שטראָף, װי ס'האָבן באַקומען די כולי" 
גאַנעס אין קאַלושין, לאָשיץ, ראַדאָם און נאָך אַנדערע שטעט, װאַגן זי 
שוין מער נישט אָרגאַניזירן שװואַרצע מאות. די 'אחדות' האָבן שוין ביי זי 
באַקומען אַן אַנדער פּנים,. צו דער אָרגאַניזאַציע האָט מען זיך שוין גענומען 
ווענדן מיט פאַרשידענע ענינים און מיט בקשות. קרעמער, באַלעבאַטים 
פון שטאָט פלעגן זיך ווענדן וועגן דירות -- אַלץ האָט מען אונטערגעטראָגן 
דעם בונד, אַז ער זאָל זיך פאַר אַלעמען אָננעמען" י=), 

אין יוני 1906 איז פאָרגעקומען אַ באַראַטונג פון 15 פאָרשטייער פון 
די בונדישע אָרגאַניזאַציעס אין װאַרשע, לאָדזש, ביאַליסטאָק, פון פּוילישן 
ראַיאָן קאָמיטעט און צ.ק. פון בונד. די באַראַטונג, װאָס האָט געדויערט איבער 
3 טעג, האָט געהאַט אַ טאָג-אָרדנונג פון די פּונקטן: 1) די פאַראייניקונג- 
פאָרמען מיט ס.ד.ק.פ.ל., ווען דער בונד װעט זיך פאַראײיניקן מיט ר.ס.ד.אַ.פ.. 
2) ועגן די פאַרבינדונגען צווישן די אָרטיקע אָרגאַניזאַציעס מיטן פּױלישן 
ראַיאָן-קאָמיטעט. 3) פּראָפּעסיאַנעלע פאַראיינען --- װוי אַזױ זיי דאַרפן זיין גע- 
בויט און פאַרבונדן צוישן זיך. 4) די ליטעראַרישע פּובליקאַציעס פאַר פּױלן, 
5) די טעטיקייט צװישן דער פּוליש-יידישער אינטעליגענץ. 6) די באַציאונג 
צו די פּאַרטײען אין פּױלן. 7) יידישע קהילות. 8) די טאַקטיק אין דער שול- 
פראַגע. 9) די אַרבעט צווישן מיליטער, צוליב דוחק אין צייט האָט מען די 
לעצטע 2 פראַגן נישט באַװויזן צו באַהאַנדלען, 

וועגן ערשטן פּונקט איז באַשלאָסן געװאָרן נישט אָנצונעמען קיין רע- 
זאָלוציע. וועגן צווייטן פּונקט איז באַשלאָסן געװאָרן צו גרינדן אַ טעריטאָ- 
ריאַלע אָרגאַניזאַציע פון בונד אין פּוױלן, כדי אָנצופירן און פאַראײיניקן די 
טעטיקייט פון אַלע אָרטיקע אָרגאַניזאַציעס, 

וועגן דריטן פּונקט איז באַשלאָסן געװאָרן גלייך צוטרעטן צו פאַראײ- 
ניקן די בונדישע פּראָפּעסיאָנעלע פאַראיינען מיט די פאַראיינען פון ס,ד.ק.פּ.ל, 
אויף די באַדינגונגען, װאָס זיינען אָנגעװויזן געװאָרן אין דער רעזאָלוציע פון 
דער 7טער קאָנפערענץ פון בונד (זע ז. 244), צוליב די שווערע פּאָליצייאישע 
באַדינגונגען אין פּוױלן זאָל מען די פּראָפ, פאַראיינען נישט לעגאַליזירן, 
וועגן די נאַציאָנאַלע סעקציעס אין די פּראָפּ. פאַראיינען איז קיין ענדגילטיקער 
באַשלוס נישט אָנגענומען געװאָרן, ווייל ס'זיינען געווען עטלעכע מיינונגען 
וועגן דעם. 

וועגן פערטן פּונקט איז באַשלאָסן געװאָרן, אַז דער צ.ק. דאַרף אָרגאַ- 
ניזירן אַ באַזונדערע ליטעראַרישע גרופּע, װאָס זאָל האָבן די אויפגאַבע צו 

באַפרידיקן די ספּעציעלע ליטעראַרישע באַדערפענישן פון דער ידישער 
אַרבעטער-באַוועגונג אין פּוילן ; מ'זאָל אַרױסגעבן אַ וועכנטלעכע אָדער צוויי" 
וועכנטלעכע יידישע אַרבעטער-צייטונג פאַר פּױלן װי אויך אַ פּױלישן אָר" 
גאַן און פּוילישע בראָשורן וועגן באַשטימטע פּראָגן, װאָס זיינען נוגע דעם בונד. 
ס'איז אויך באַשלאָסן געװאָרן, אַז ס'זאָל אָנהױבן דערשיינען די געפּלאַנטע 
פּאָפּולער-װיסנשאַפטלעכע יידישע צייטשריפט פון בונד. 

וועגן פינפטן פּונקט זיינען אָנגענומען געװאָרן אייניקע באַשלוסן פון 
אָרגאַניזאַציאָנעלן כאַראַקטער, װוי אויך וועגן גרינדן אַ פּראָפּאַגאַנדיסטישע 
שול און אָרגאַניזירן קורסן צו לערנען יידיש. 

ביים זעקסטן פּונקט איז דורכגעפירט געװאָרן אַ דיסקוסיע וועגן דער 
באַציאונג מיט פ.פ.ס,, אָבער אַ רעזאָלוציע איז נישט אָנגענומען געװאָרן. 

ביים 7טן פּונקט איז אָנגענומען געװאָרן אַ לענגערע רעזאָלוציע וועגן דעם 
כאַראַקטער פון די יידישע קיהלות, זייערע פונקציעס און די באַציאונג צו זייי 

אין דער רעזאָלוציע איז געזאָגט געװאָרן : ;צוליב דעם הויכן פאַרמעגנס- 
װואַליצענז געפינט זיך די פּאַרװאַלטונג פון די יידישע קהילות אין די הענט 
פון די יידישע נגידים. דאָס ברענגט פיל שאָדן דעם פּראָלעטאַריאַט און בכלל 
די ברייטע פאָלקס-שיכטן?... ,די טעטיקייט פון דער קהילה דאַרף זיך באַי 
גרענעצן נאָר מיט נאַציאָנאַל-קולטורעלע פונקציעס", בעת זיי פאַרנעמען זיך 
אויך מיט פונקציעס, מיט וועלכע ס'דאַרפן זיך פאַרנעמען אַלגעמײנע שטאָי 
טישע איינריכטונגען. די קהילות װעלן קענען דערפילן זייערע אויפגאַבעס 
ווען זיי וועלן ,רעאָרגאַניזירט ווערן אויפן גרונט פון אַלגעמײנעם, דירעקטן, 
גלייכן און געהיימען װאַלירעכט"... מ'דאַרף קאויפדעקן דעם קלאַסך" 
כאַראַקטער פון דער היינטיקער גמינע, איר קעגנשטעלן אונזער פּלאַט- 
פאָרם וועגן דער זעלבסטפאַרװאַלטונג בכלל און דער יידישער גמינע בפרט 
און שטרעבן, אַז די לאָזונג פאַר די ברייטע מאַסן זאָל ווערן -- די פולשטענדי- 
קע דעמאָקראַטיזירונג פון דער יידישער גמינע" (קהילה) **?). 

אין יולי 1906 איז פאָרגעקומען די ערשטע קאָנפערענץ פון פאָרשטייער 
פון דער בונדישער באַװועגונג אין פּױלן, 17 דעלעגאַטן האָבן רעפּרעזענטירט 
די אָרגאַניזאַציעס פון די שטעט: שעדלעץ, מעזריטש, לובלין, ראַדאָם, פּלאָצק, 
װולאָצלאַװעק, קעלץ, לאָמזשע, זדונסקא-װאָלאַ, קאַליש, בענדין, טשענסטאָכאָו, 
טאָמאַשאָו, בזשעזשין, פּיעטריקאָוו. ס'זיינען אויך געווען פאָרשטייער פון פּו" 
לישן קאָמיטעט און פון לאָדזש. די קאָנפערענץ, װאָס האָט געדויערט 4 טעג, האָט 
געהאַט אַזאַ טאָג-אָרדנונג: 1) באַריכטן, 2) רעאָרגאַניזאַציע, 3) פּראָפּעסיאָ 
נעלע פאַראיינען, 4) אגיטאַציע און פּראָפּאַגאַנדע, 5) זיבעטער צוזאַמענפאָר 
פון בונד, 6) די אַרבעט צװוישן דער אינטעליגענץ, 7) געלט-מיטלען, 8) ב,אָ. 
(קאַמף-אָפּטײלונגען), 9) די אַרבעט צוישן מיליטער, 10) באַציאונג צו אַנדערע 
פּאַרטײען, 11) פאַרשידנס, 

די באַריכטן האָבן דערציילט, אַז די גדעסערע שטעט קאָנצענטרירן אַרום 
זיך די אָרגאַניזאַציעס פון די אַרומיקע שטעט און שטעטלעך. צוזאַמען זיינען 
פאַראַן בונדישע אָרגאַניזאַציעס אין 80 שטעט און שטעטלעך אין פּױלן. אין 

די ערטער זיינען פאַראַן איבער 40 טויזנט יידישע אַרבעטער (אַחוץ װאַרשע 
און לאָדזש). פון די אַנדערע פּאַרטײען אין פּולישן ראַיאָן, װאָס זיינען 
טעטיק צווישן די יידישע אַרבעטער, פאַרנעמט די ס.ס. דאָס ערשטע אָרט 
לויט איר ווירקונג, אָבער אויך זי האָט אַ קליינע השפּעה אויף די יידישע אַר- 
בעטער. בלויז אין צוויי ערטער -- אין פּלאָצק און טשענסטאָכאָװ --- איז די 
ס.ס. שטאַרקער פון בונד. דער איינפלוס פון ס.ד.ק.פּ.ל. אויף די יידישע אַר- 
בעטער איז אַ נישטיקער. די באַריכטן האָבן דערציילט וועגן דער טעטיקייט 
אויפן פּאָליטישן און עקאָנאָמישן געביט, וועגן שטרייקן, פאַרזאַמלונגען 
און גרינדונג פון פּראָפעסיאָנעלע פאַראיינען, 

מיינונגס-פאַרשידנקייטן זיינען געוװוען צי מ'דאַרף אינהאַלטן דעם 
פּױלישן ראַיאָן-קאָמיטעט אָדער מ'זאָל זיך האַלטן ביים אַלטן סיסטעם, אַז 
באַשטימטע גרעסערע אָרגאַניזאַציעס זאָלן האָבן די השגחה אויף די קלענערע 
פון די שכנישע ערטער. ס'איז אויך נישט געווען קיין איינשטימיקייט צי מ'זאָל 
דורכפירן די דעמאָקראַטיזאַציע אין די נייע אָרגאַניזאַציעס. די קעגנער האָבן 
אָנגעװיזן, אַז די מיטגלידערשאַפט איז נאָך נישט גענוג פּאָליטיש דערפאַרן 
און מ'טאָר עס אויך נישט טאָן צוליב די פּאָליצײיאישע באַדינגונגען,. לסוף 
איז באַשלאָסן געװאָרן (מיט 9 שטימען קעגן 7) איינצוהאַלטן דעם פּוילישן 
ראַיאָן-קאָמיטעט,. מיט דער זעלבער מערהייט איז אויך באַשטימט געװאָרן 
;צו דעמאָקראַטיזירן די אָנפירנדיקע קערפּערשאַפטן אויף די ערטער". כמעט 
איינשטימיק זיינען אָנגענומען געװאָרן סטאַטוטן פאַר די אָרטיקע אָרגאַני 
זאַציעס און פאַרן ראַיאָן, צי וועלכן עס האָבן געהערט אַלע אָרגאַניזאַציעס, 
אַחוץ פון װאַרשע און לאָדזש. איינשטימיק איז באַשלאָסן געװאָרף די קאָנ- 
פערענץ שטיצט אונטער די רעזאָלוציע פון דער פריערדיקער בונדישער 
באַראַטונג וועגן גרינדן אַ טעריטאָריאַלן קאָמיטעט פאַר גאַנץ פּוילן או 
האַלט פאַר אומבאַדינגט נויטיק, אַז דאָס זאָל געשען װאָס גיכער 5=), 

אין יולי 1906 איז פאָרגעקומען די 4טע קאָנפערענץ פון קיעווער ראַיאָן. 
אין אָנגענומענעם סטאַטוט איז פעסטגעשטעלט געװאָרן, אַז דער קיעווער 
ראַיאָן נעמט אַרום די בונדישע אָרגאַניזאַציעס פון די שטעט: קרעמענ- 
טשוג, פּאָלטאַװע, פּרילוקי, לובני, ראמני, כאַרקאָו, ביעלאָצערקאָוו, טשער- 
קאס, סמיעלע, פאַסטאָו, װאַסילקאָו, רזשישטשעוו, טשערניגאָוו, ניעזשין, 
גלוכאָוו און די שכנישע ערטער אַרום די שטעט (אונטער-ראַיאָנען). די קאָנ- 
פערענץ האָט אָנגענומען אַ דיי באַשלוסן וועגן פאַרברייטערן די טעטיקייט און 
פאַרפעסטיקן די אָרגאַניזאַציעס. צוישן אַנדערן איז באַשלאָסן געװאָרן, אַז 
פאַר דרום-רוסלאַנד איז נויטיק אַרױסצוגעבן אַ טעגלעכע צייטונג אין דער 
רוסישער שפּראַך. 

אין זעלבן חודש איז אויך פאָרגעקומען אַ קאָנפערענץ פון האָמלער 
ראַיאָן,. די צאָל מיטנלידער איז געווען איבער 1,200. צװוישן די אָנגענומענע 
רעזאָלוציעס זיינען אויך געווען באַשלוסן צו שאַפן אויף די ערטער אַ ספַּע- 
ציעלן פאָנד פּאַר ליטעראַטור, אָרגאַניזירן אַ גרופּע פאַר דער אַרבעט צװישן 
די פּויערים און װענן דער נױטיקייט צו באַקעמפן די ס.ס. צוליב זייער 

פאַלשער אידעאָלאָגיע און טאַקטיק, אין דער רעזאָלוציע וועגן פּאָגראָמען און 
זעלבסטשוץ איז געזאָגט געװאָרן: ;אין די פּאָגראָמען שפּילט די הויפּט- 
ראָל דאָס מיליטער, װאָס באַשװערט זייער שטאַרק דעם באַװאָפּנטן װוידער" 
שטאַנד, נעמענדיק אין אַכט די מאָראַלע ווירקונג פון זעלבסטשוץ און די 
פאַקטן פון ביאַליסטאָקער פּאָגראָם, װאָס האָבן געוויזן די נוצן פון זעלבסט- 
שוץ אפילו אין אַ מיליטער-פּאָגראָם, רעקאָמענדירט די קאָנפערענץ די בונ" 
דישע אָרגאַניזאַציעס צו אָרגאַניזירן אַ װידערשטאַנד, וועלכער דאַרף זיך 
אויסדריקן בעת אַ פּאָנראָם אין קאַמף קעגן די כוליגאַנעס און דעם מילי- 
טער אויף אַ פּאַרטיזאַנישן אופן". 

אין 1906 זיינען נאָך געווען קאָנפערענצן פון די אָרגאַניזאַציעס אין 
ווילנער, ריגער, דווינסקער, גראָדנער, וויטעבסקער, שעדלעצער, יעקאַטע" 
רינאָסלאַװער און אַנדעיע ראַיאָנען. במשך פון יאָר זיינען אין אַ טייל ראַ- 
יאָנען אָפּגעהאַלטן געװאָרן צו עטלעכע קאָנפערענצן. 

אין מערץ 1907 איז פאָרגעקומען אַ קאָנפערענץ פון די בונדישע אָרגאַ- 
ניזאַציעס אין יעקאַטערינאָסלאַװער ראַיאָן. עס זיינען אויך געווען פאַרטרעטן 
בונדישע אָרגאַניזאַציעס פון קאַװקאַז,. די קאָנפערענץ האָט זיך פאַרנומען 
מיט די אופנים פון פאַראײיניקן זיך מיט די אָרגאַניזאַציעס פון ר.ס.דאַ.פּ. אין 
קרים און דאָנער געביט און ועגן שאַפן אַ ראַיאָן פון די אָרגאַניזאַציעס, 
װאָס זיינען ווייט פון יעקאַטערינאָסלאַ. ס'האָט זיך אַרױסגעװיזן, אַז דער 
רוב אַרבעטער קען נישט לייענען קיין יידיש און די, װאָס קענען יאָ, פאַרי 
שטייען נישט דעם ליטװוישן יידיש. מחמת דעם איז אָנגענומען געװאָרן אַ 
באַשלוס אַרױסצוגעבן ,פּאָפּולערע ליטעראַטור אויף רוסיש וועגן דעם נאַציאָ 
נאַלן פּראָגראַם פון בונד און וועגן דער קריטיק פון די פּאָליטישע פּאַרטײען 
אינם יידנטום". 

די קאָנפערענץ האָט אַ סך אויפמערקזאַמקײט אָפּנעגעבן דער פראַגע פון 
דער שװאַרצמאהדיקער געפאַר,. איינשטימיק איז באַשלאָסן געװאָרן נישט 
צו ענטפערן מיט פּאַרטיזאַנישע אָנפאַלן אויפן טעראָר פון דער שװאַרצער 
מאה אין ראָסטאָוו, מעליטאָפּאָל און אַנדערע ערטער. דאַקעגן זאָל מען אָרגאַ 
ניזירן אַרבעטער-קאָמיטעטן צום קאַמף קעגן די פּאָנראָמשטשיקעס און פירן 
אַ ברייטע אויפקלערונג-אַרבעט אין דער געזעלשאַפּט װי אויך דעמאַסקירן 
די הילף פון דער רעגירונג--אַדמיניסטראַציע פאַר די כוליגאַנעס יי 

אין יולי 1907 איז פאָרגעקומען אַ קאַנפערענץ פון די בונדישע אָרגאַנײ 
זאַציעס פון דרום-רוסלאַנד. ס'זיינען געווען דעלעגאַטן פון די שטעט און 
זייערע ראַיאָנען: אָדעס, קישיניעוו, קיעוו, בערדיטשעוו, זשיטאָמיר און פון 
װאָלינער-פּאָדאָליער קאָמיטעט, די טאָג-אָרדנונג האָט אַרומגענומען פראַגן 
פון דער װאַל-קאַמפּאַניע צו דער דריטער דומע, אויסקלייבן דעלעגאַטן צו 
דער קאָנפערענץ פון ד.ס.ד.אַ.פּ, וועגן קומענדיקן רוסלענדישן צוזאַמענפאָר 
פון די פּראָפ, פאַראיינען, די טעטיקייט אין דרום-רוסלאַנד. די קאָנפערענץ 
האָט זיך איינשטימיק אַרױסגעזאָגט פאַר באַטײליקן זיך אין די װאַלן 
ס'איז באַשלאָסן געװאָרן צו צעטיילן די בונדישע באַװעגונג אין דרום-רוסלאַנד 

אין צוויי טיילן : קיעווער, פּאָלטאַװער, װאָלינער און פּאָדאָליער גובערניעס 
זאָלן בילדן איין ראַיאָן, אָדעס, קישיניעוו, יעקאַטערינאָסלאַוו און אַרומיקע 
געביטן וי אויך קרים זאָלן בילדן אַ צוייטן ראַיאָן. 

די ראַיאָנע קאָנפערענצן זיינען געווען אַן אויסדרוק פון דער טענדענץ 
איבערצובויען די בונדישע באַװעגונג אויף מער דעמאַקראַטישע און דע- 
צענטראַליזירטע יסודות. אויף די ראַיאָנע קאָנפערענצן האָט מען זיך פאַר- 
נומען מיט ענינים פון אָרגאַניזאַציע, פּראָפּאַגאַנדע, פּראָס. פאַראיינען לי- 
טעראַטור, קאַמף-אָפּטײלונגען (ב.אָ.) און זעלבסטשוץ, טעטיקייט צווישן מי- 
ליטער, פּויערים און קריסטלעכע אַױבעטער. אין די געגנטן, וואו סזיינען 
געווען פיל פאַלן פון עקספּראָפּריאַציעס, האָט מען אָנגענומען שטרענגע 
פאַרבאָטן פאַר בונדיסטן צו באַטײליקן זיך אין זיי אָדער נעמען געלט פאַר 
דער אַָרגאַניזאַציע ביי אָפּמאַכן מיט סוחרים און באַלעבאַטים. ס'זיינען אויך 
געווען קלענערע קאָנפערענצן פון אונטער-ראַיאָנען (א גרויסער ראַיאָן איז 
געווען צעטיילט אויף עטלעכע אונטער-ראַיאַנען) און ספּעציעלע גובערניאַלע 
קאָנפערענצן אין שייכות מיט די דומע-װאַלן אָדער בונדישע און אַלגעמײנע 
פּאַרטײ-צוזאַמענפאָרן, 

די בונדישע באַװעגונג האָט זיך אויסגעברייטערט אויף נייע שטחים, 
אפילו אין ערטער מחין דעם תחום-המושב, וואו יידן האָבן נישט געהאַט 
קיין וואוינרעכט, זיינען געשאַפן געװאָרן בונדישע גרופּעס און אָרגאַניזאַציעס, 
אין פיל פאַלן זיינען זיי אַנטשטאַנען פון זיך אַלײן, אָן שום אָרגאַניזאַציאָ- 
נעלער ווירקונג פון דרויסן, אין אַ צאָל ערטער זיינען די גרינדער פון די 
נייע אָרגאַניזאַציעס געווען באַוואוסטזיניקע סאַציאַל-דעמאָקראַטן מיט אַ רע- 
װאָלוציאָנערן סטאַזש, זיי האָבן פריער געהערט צו דער ר.ס.ד.אַ.פּ. און זיינען 
לסוף געקומען צו דער איבערצייגונג, אַז דאָס אָרט פון יידישן אַרבעטער און 
אינטעליגענט איז אין בונד. אַזױ, למשל, איז באַריכטעט געװאָרן ועגן 
קרים : ,פאַר דער לעצטער צייט בילדן זיך אין אַלע קרימער שטעט בונדיס- 
טישע אָרגאַניזאַציעס. ס'איז כאַראַקטעריסטיש דער פאַקט, װאָס דער בונד 
אַלס אַן אָרגאַניזאַציע האָט נישט געטאָן קיין זאַך, כדי צו אַנטװיקלען זיין טע- 
טיקייט אין קרים. דעם יסוד פון די דאָזיקע בונדיסטישע אָרגאַניזאַציעס, װאָס 
אַנטשטײען דורכאויס פון זיך אַלײן, בילדן געוויינלעך מער אָדער װוינציקער 
באַדייטנדיקע גרופּעס פון בעסערע יידישע אַרבעטער, וועלכע שפּאַלטן זיך 
אָפּ פון די שטאָטישע ראַיאָנען פון דער פּאַרטײ?... פריער זיינען די אַלגע- 
מיינע פּאַרטײ-אָרגאַניזאַציעס געווען קליינע גרופּעס, נאָך אָקטאָבער 1905 
זיינען זיי געװאָרן גרויסע מאַסן-אָרגאַניזאַציעס, אָבער ;די באַדערפענישן 
פון יידישן פּראָלעטאַריאַט בלייבן נישט באַפרידיקט. דאָס האָט גענויט די 
בעסערע יידישע אַרבעטער אויסצוטיילן זיך און אָנהויבן אַ זעלבשטענדיקע 
אַרבעט צווישן דער יידישער מאַסף" 311), 

די אָרטיקע אָרגאַניזאַציעס איז אויך אויסגעקומען זיך צו פאַרנעמען 
מיט עסקים, װאָס זיינען אייגנטלעך גאָר נישט געווען אין געביט פון זייערע 
אויפגאָבן. מ'האָט עס געמוזט טון, וייל דאָס לעבן אין די אומנאָרמאַלע 

באַדינגונגען פון צאַרישן רוסלאַנד האָבן עס זיי אָנגעװאָרפן. װי אַ יידישע 
אַרבעטער-אָרגאַניזאַציע, האָט דער בונד נישט געהאַט די אויפגאַבע צו פירן 
אַ טעטיקייט צװישן פּויערים. דאָך איז אין געוויסע ראַיאָנען דער פאַרנעם 
פון דער בונדישער אַרבעט אין די דערפער געווען אַ גאַנץ גרויסער. ועגן 
דער פראַגע האָט געשריבן װ. שולמאַן: ;אונזערע ראַיאָנען װאַקסן פון 
טאָג צו טאָג. די שטדעבונג צום אָרגאַניזירן זיך איז ביי דער יידישער אַר" 
בעטער-מאַסע אין אַלע שטעט און שטעטלעך, איבערהױפּט אין װאָלינער 
און פּאָדאָליער גובערניעס, אומגעהויער גרויס. פון אַלע עקן פון די דאָזיקע . 
געגנטן הערן מיר נאָר איין גװאַלד-געשרײי: אָרגאַניזירט אונז! גיט 
מענטשן! אונזערע אָרטיקע אָרגאַניזאַציעס האָבן קוים די מעגלעכקייט, ביי 
דעם איצטיקן צושטאַנד פון קרעפטן, צו באַפרידיקן כאָטש אין אַ קליינער 
מאָס די באַדערפענישן פון דער ס.ד. אַרבעט צװוישן דעם יידישן פּראָלעטאַ- 
ריאַט, און דאָ זיינען זיי געצוואונגען כמעט אין אַלע ערטער צו טרעפן זיך 
מיט דער אומפאַרמיידלעכער נויטווענדיקייט צו אַרבעטן אויך צװישן די 
פּויערים. איך זאָג זיי זיינען געצוואונגען, נישט אין מאָראַלישן נאָר, אויב 
מ'קען זיך אַזױ אויסדריקן, אין ריין פיזישן זינען פון װאָרט*. .. ;געפינענדיק 
זיך אין נאַטירלעכע, שטענדיקע און דירעקטע באַציאונגען מיטן דאָרף, קען 
מען זיך בשום אופן נישט אָפּזאָגן פון דער דאָזיקער אַרבעט און מען מוז 
פון די לעצטע קרעפטן אויסטיילן כאָטש וויפל נישט איז, כדי צו באַפרידיקן 
ווידער טאַקע כאָטש אויף וויפל נישט איז אויך די פּױערים"... בונדישע 
אויפרופן האָט מען אַ סך פאַרשפּרײט און געלייענט אין די דערפער, ואו 
דער בונד איז געווען שטאַרק פּאָפּולער, הגם די פּויערים האָבן געהאַט וועגן 
אים אַ גאַנץ נעפּלדיקע פאָרשטעלונג. איין זאַך האָבן אָבער די פּױערים יאָ 
געוואוסט אויף זיכער: די בונדיסטן זיינען יידן און רעװאָלוציאָנערן און 
זיינען קעגן די פּריצים און טשינאָװוניקעס. ;'גדיע טו בונד זשיע?' (ואו 
וואוינט דאָ דער בונד ?) פרעגן זיך נאָך די פּויערים, קומענדיק אין שטאָט?... 
,זי פאָדערן רעדנער אויף סכאָדן, אויף מיטינגען; זיי פאָדערן אַגיטאַטאָרן, 
/מאַניפעסטןי (בלעטלעך), און זיי פאָדערן עס שטרענג, אומבאַדינגט, מיט 
אַן אמת פּויערישער האַרטנעקיקייט?"... די אוקראַינישע ס.ד. אָרגאַניזאַציעס 
פון ביידע פּאַרטײען -- אוקראַינישע סיד. פּאַרטיי און די ספילקא -- 
זיינען געווען שװאַך און זיינען אין גרויסע טיילן פון דרום-רוסלאַנד בכלל 
נישט געווען. דער בונד איז געװוען כמעט אומעטום. אים איז דעריבער 
אויסגעקומען אַלײן צו שאַפן פּוױערים-קאָמיטעטן און פּוערים-פאַרבאַנדן 
און אָנפירן מיט זייער אַגיטאַציע און אַקציעס. אין אַ ריי ערטער האָבן די 
בונדיסטן געאַרבעט צוזאַמען מיט דאָרפישע אינטעליגענטן -- לערער און 
פעלדשער --- וי אויך מיט מיטגלידער פון אוקראַינער ס.ד, ספּילקא, ס.ר. 
אָדער ר.ס.ד.אַפּ.. די פּויערים-פאַרבאַנדן האָבן דורכגעפירט גרויסע מאַסן" 
מיטינגען, אַגראַר-שטרײקן און אַנדערע אַקציעס אין די דערפער. די אַרבעט 
איז געווען נויטיק נישט בלויז צוליב אַלגעמײנע רעװאָלוציאָנערע טעמים, 

נאָר אויך אַלס קעגנווירקונג צו דער פּאָגראָם-אַניטאַציע פון די שװאַרצמאה- 
ניקעס 2), 

אין אָקטאָבער 1906 האָט דער צ.ק. פון בונד אין אַ צירקולאַר צוֹ די 
אָרגאַניזאַציעס אָנגעוויזן, אַז בכלל דאַרף זי אַרבעט צווישן די פּויערים אָנַ- 
געפירט ווערן דורך די נישט-בונדישע טיילן פון ר.ס.ד.אַ.פּ.. צוליב די נישט- 
נאָרמאַלע באַדינגונגען, איז נאָך נישט מעגלעך דורכצופירן די נויטיקע צע- 
טיילונג פון דער אַרבעט אויף דעם געביט. דערוייל זאָל מען דעם אַרבעט- 
געביט איבערגעבן דעם אַלגעמיין שטאָטישן קאָמיטעט פון ר.ס.דאַ.פּ. אין די 
ערטער, וואו אַזעלכע קאָמיטעטן זיינען פאַראַן (נאָך דער ווידער-פאַראייניקונג 
האָבן פאָרשטײיער פון בונד געדאַרפט זיין אין דעם אַלגעמײנעם שטאָטישן ס,ד, 
קאָמיטעט), אויך וועגן דער אַרבעט צװישן מיליטער האָט דער צענטראַל- 
קאָמיטעט געגעבן אַן אָנוײיזונג די אָרטיקע בונדישע אָרגאַניזאַציעס, אַז אַלס 
כלל דאַרף די אָנפירונג פון די מיליטעריש-רעװאָלוציאָנערע אָרגאַניזאַציעס 
זיך געפינען אין רשות פון די אַלגעמײן:שטאָטישע קאָמיטעטן פון ר.ס.ד.אַ.פ.. 


1 
8 אל 


די אָרגאַניזאַציעס האָבן זיך באַמיט דורכצופירן דעם דעמאָקראַטישן 
פּרינציפּ, אָבער זיי האָבן זיך באַגעגנט אויף ערנסטע שטערונגען. די שווערע 
פּאָליצייאישע באַדינגונגען, דער קריגס-צושטאַנד אין גרויסע טיילן פון לאַנד 
האָבן געהאַלטן די אָרגאַניזאַציעס אין כסדרדיקער געפאַר צו באַקומען אַ טויט- 
קלאַפּ. אַ פולשטענדיקע און קאָנסעקװענטע דעמאָקראַטיזירונג װאָלט באַ- 
דייטנדיק פאַרגרעסערט אָט די געפאַר, ס'איז אויך געווען אַ סיבה פון אַן אנ" 
דערן כאַראַקטער, גרויסע מאַסן זיינען איצט צוגעשטאַנען צו דער באַװעגונג, 
אין פיל ערטער זיינען אַנטשטאַנען נייע אָרגאַניזאַציעס. אַ סך פון די נייע 
מיטגלידער זיינען נאָך געווען רוי און װייניק באַהאַװנט אין פּאָליטישע און 
טעאָרעטישע ענינים פון דער סאָציאַליסטישער באַװעגונג. מ'האָט דעריבער 
געמוזט האַנדלען פאָרזיכטיק. מחמת דעם האָט מען די דעמאַקראַטיזירונג 
גענומען דורכפירן שטופנווייז און אין געוויסע קלענערע אָרגאַניזאַציעס נישט 
דורכגעפירט װאַלן צו קאָנפערענצן און צוזאַמענפאָרן. ענלעך איז געווען מיט 
דער פראַגע וועגן לעגאַליזירן די פּראָפעסיאָנעלע פאַראיינען, פּרינציפּיעל איז 
דער באַשלוס געווען, אַז די פּראָפ. פאַראיינען דאַרף מען לעגאַליזירן, אָבער 
ס'איז געווען קלאָר, אַז דאָס הייסט אַרױסגעבן דער פּאָליציי די טוער און 
שטעלן אין געפאַר די גאַנצע פּראָפ. טעטיקייט, דעריבער האָט מען זיך נישט 
געאיילט מיט אויספירן דעף פאַשלוס, 

אין 1906 האָט די פראַגע וװעגן איבערגאַנג פון אומלעגאַליטעט צו 
לעגאַלע פאָרמען --- פון שטרענגסטער קאָנספּיראַציע צו אָפענער טעטיקייט, 
פון איבערדרייען די אָרגאַניזאַציאָנעלע פּיראַמידע און בויען די אָרגאַניזאַציעס 
פון אונטן אַרױיף --- פאַרנומען אַ סך אויפמערקזאַמקייט. די נישט-זיכערקייט 
פון דער פּאָליטישער לאַגע אין לאַנד, דער געמיש פון רעװאָלוציע און קאָנטר- 

רעװאָלוציע האָט ביי די מיטגלידער און טוער געמוזט אַרויסרופן ספקות און 
שאַפן אַ נישט-זיכערע שטימונג בנוגע די אָרגאַניאַציאָנעלע ענינים. ס'איז 
געווען אַ קאָליזיע צװישן ריכטיקע פּרינציפּן און האַרטע לעבנס:נויט- 
ווענדיקייטן, 

אין אַ באַריכט פון װאָרשע וערט וועגן דעם געזאָגט: ;די װויכטיקסטע 
פראַגע, וועלכע ווערט איצט דעבאַטירט אין דער װאַרשעװער אָרגאַניזאַציע 
פון בונד איז די --- װעאָרגאַניזאַציע"... ;אין אַלע ספערן פון דער אָרגאַ- 
ניזאַציע געפינען זיך קעגנער פון דער רעאָרגאַניזאַציע, וועלכע באַװויזן, 
אַז צוליב דעם קריגס-צושטאַנד איז פאַקטיש אוממעגלעך אין דעם איצטיקן 
מאָמענט איבערצובויען און איינצושטעלן אונזער אָרגאַניזאַציע אױף דע- 
מאָקראַטישע יסודות"... ,דער גרעסטער טייל חברים, זייענדיק איינשטימיק, 
אַז קיין פולקאָמע דעמאַקראַטיזאַציע קענען מיר ווירקלעך איצט נישט דורכ- 
פירן אין לעבן, געפינען דאָך, אַז די רעאָרנאַניזאַציע איז נויטווענדיק און ביז 
אַ געוויסן גראַד איז אויך מעגלעך זי דורכצופירן?... ,די רעאָרגאַניזאַציע 
איז שוין באַשטימט אין פּאָזיטיוון זין"... ,פון די צענטליקער טױזנטער 
אַרבעטער, װאָס געפינען זיך דאָ אונטער דער ווירקונג פון בונד, רעכנט מען 
צו די ערשטע װאַלן צוציען אַ מאַן 1,000 --- 1,200 פּאָליטישע מיטגלידער". 

און וועגן די פּראָפּ. פאַראיינען: ,מיט אַ 473 װאָכן צוריק האָט זיך גע" 
שטעלט אויך די פראַגע וועגן דער לעגאַליזירונג פון אונזערע פּראָפּעסיאָנעלע 
פאַראיינען. די אומלעגאַלע עקזיסטענץ פון זיי מאַכט זייער שווער זייער טע" 
טיקייט. ביי אונז זיינען פאַראַן פאַראיינען, װאָס ציילן אין זייערע רייען 
אַריבער טויזנט מיטגלידער. מאַכן אַלגעמײינע פאַרזאַמלונגען איז אוממעגלעך. 
אַנשטאָט זיי קומען פאָר 'דעלעגאַטן-פאַרזאַמלונגעןף, אָבער זיי קענען גע- 
וויינלעך נישט צופרידנשטעלן די ברייטע מאַסן, ס'איז שווער צו פירן די רע" 
גיסטראַציע פון די מיטגלידער, װוי אויך די רעכנונגען מיט יעדן מיטגליד 
באַזונדער אאַז.וו, נאָך אַ לאַנגער דיסקוסיע האָט זיך אַרױיסגעװיזן, אַז כמעט 
די גאַנצע אָרגאַניזאַציע אָנערקענט, אַז איצט איז אוממעגלעך צו לעגאַליזירן 
די פאַראיינען: די לעגאַליזירונג װאָלט נאָר געבראַכט נוצן דער זשאַנדאַר- 
מעריע --- די אָנפירנדיקע איינריכטונגען, די ביוראָס, װאָלטן גלייך אַרעסטירט 
געװאָרן" *:=),. צו די מניעות, װאָס זיינען געווען פאַרבונדן מיט לעגאַליזירן 
די פאַראיינען, דאַרף מען אויך צורעכענען די שפּראַך-פראַגע. אין פיל 
ערטער האָט מען נישט דערלויבט אויף די פאַרזאַמלונגען צו ריידן יידיש. 

5. דער 7טער צזאַמענפאָר פון בונד 


אין די טעג פון 28טן אױיגוסט -- 8טן סעפּטעמבער 1906 איז אין לעמ- 
בערג (גאַליציע) פאָרגעקומען דער 7טער צוזאַמענפאָר פון בונד. ער האָט 
זיך אונטערגעשיידט פון די פריערדיקע צװאַמענפאָרן אין אייניקע וויכטיקע 
פּרטים: במשך עטלעכע החדשים זיינען אין די אָרגאַניזאַציעס גרינטלעך 
דיסקוטירט געװאָרן די הויפּט-פראָגן פון טאָג-אָרדנונג. די גאַנצע מיטגלי- 
דער-מאַסע איז געװאָרן פאַראינטערעסירט אין דער װיכטיקסטער שטרייט- 
פּראַגע --- וועגן דער װידער-פאַראייניקונג מיט דער ר.ס.דאַ.פּ. די װאַלן פון 
דעלעגאַטן זיינען געווען העכטט-דעמאָקראַטישע, אויף פּראָפּאָרציאָנעלע יסודות, 
צום צוזאַמענפאָר זיינען געקומען די בעסטע און אַקטיווסטע טוער -- ער 
מיט באַשטימונג-רעכט און װוער מיט באַראַטונג-רעכט. די דעבאַטן זיינען 
געווען אויספירלעכע און אויף אַ הויכן ניװאָ. להיפּוך צו פריערדיקע צװאַ- 
מענפאָרן האָט דאָס מאָל די טאָג-אָרדנונג אַרומגענומען בלױז אַ קליינע 
צאָל פּונקטן און מיט דעם געגעבן די מעגלעכקייט זיי צו באַטראַכטן נישט אין 
איילעניש. סך-הכל זיינען אָפּגעהאַלטן געװאָרן 22 זיצונגען, 

דער װאַל-מאָדוס פון דעלעגאַטן איז געווען 200 אָפּגעגעבענע שטימען 
פאַר איין דעלעגאַט. דער בונד האָט דעמאָלט געהאַט 22,890 מיטגלידער, װאָס 
זיינען געווען צעטיילט אין 274 אָרטיקע אָרגאַניזאַציעס. (אין דעם חשבון 
זיינען נישט אַרין אַ צאָל אָרגאַניזאַציעס, װאָס זיינען נאָך נישט געווען פעסט 
פאַרװאָרצלט). לויטן װאַל-מאָדוס האָבן זיך געקענט באַטײליקן אין די װאַלן 
בלויז אָרגאַניזאַציעס, װאָס האָבן מינימום 80 מיטגלידער. אוב אַן אָרגאַ- 
ניזאַציע האָט געהאַט מינימום 200 מיטגלידער, האָט זי אַליין געוויילט דעם 
דעלעגאַט. אויב זי האָט אַזאַ צאָל נישט געהאַט, האָט זי געשיקט װאַל-מענער 
אויף אַ ראַיאָן-קאָנפערענץ, וואו די קלענערע אָרגאַניזאַציעס האָבן געויילט 
כשותפות זייערע דעלעגאַטן, װאַל-באַרעכטיקטע (אַראָפּרעכענענדיק די אָר- 
גאַניזאַציעס מיט װייניקער פון 80 מיטגלידער) זיינען געווען 28,201 און באַ- 
טײיליקט אין די װאַלן האָבן זיך 22,173 מיטגלידער. 28 דעלעגאַטן זיינען 
געווען געוויילט דירעקט פון די גרעסערע אָרגאַניזאַציעס. מיט שטים:-רעכט 
זיינען געװען 67 דעלעגאַטן (ס'האָבן געפעלט 2 געװיילטע דעלעגאַטן פון 
װאַרשע --- צביה הורוויטש און כאַצקל, וועלכע זיינען אויפן וועג אַרעסטירט 
געװאָרן, װי אויך 1 דעלעגאַט פון מינסק און 1 פון מאָזיר),. מיט באַראַטונג- 
רעכט זיינען געווען 27 דעלעגאַטן : מיטגלידער פון צ.ק, און פון אויסלענדישן 
קאָמיטעט פון בונד, דעלעגאַטן פון בונדישן צענטראַל-פאַרבאַנד אין אַמערי- 
קע, פאָרשטייער פון ר.ס.ד.אַ.פ., לעטישער ס.ד. אַרבעטער-פּאַרטײי, אַרמענישער 

סאַציאַל-דעמאָקראַטישער אָרגאַניזאַציע און אַ דעלעגאַציע פון דער יידישער 
טאַציאַל-דעמאָקראַטישער פּאַרטיי אין גאַליציע, װאָס האָט זיך פאַרנומען מיט 
די טעכנישע ענינים פון אײינאָרדענען דעם צװאַמענפאָר, צוזאַמען זיינען 
געווען 94 דעלעגאַטן. װוער זיינען זיי געווען? 

אַלע האָבן פיגורירט אונטער פּסעװדאָנימען -- די מערהייט אונטער 
ספּעציעלע פאַר דעם צװאַמענפאָר. אויף וויפל ס'איז געלונגען פעסטצו- 
שטעלן, זיינען דאָרט געווען מיט שטים-רעכט (מיר רופן זיי אָן לויט זייערע 
ריכטיקע נעמען אָדער גוט-באַקאַנטע שטענדיקע פּסעװדאָנימען און אין 
קלאַמערן די ספּעציעלע פאַר דעם צוזאַמענפאָר): נחום מענדל לעװינסאָן -- 
װולאַדימיר קאָסאָװסקי (שטיין), יקותיאל פּאָרטנעי -- נח (אַבראַמסאָן), װלאַ- 
דימיר מעדעם וויניצקי), חיים יאַנקל העלפאַנד -- א. ליטװאַק (ליטוין), 
ברוך כהן --- ווירגילי (ווירגיליעוו), בראָניסלאַוו גראָסער (זעלצער), מיכאל 
גאָלדמאַן --- ליבער, אברהם בראַון (סערגיי, ריגער), ברוך טשאַרני -- װלאַ- 
דעק (ניגער), ישראל שאַדאָווסקי --- װיקטאָר שולמאַן (לאַזאַרעוו), דוד ליפּעץ 
(מאַקס גאָלדפאַרב), הירש לוריע --- אַלבערט (הירש), ראָזע לעוויט --- פרידע 
(פרידלאַנד), לייב בלעכמאַן -- אַבראַם דער טאַטע (טאַטקין), אליהו אהרן מאָ- 
טאָלסקי (שפּעטער מילער) -- יודל, בנימין (װאַרשאַווסקי), מאַקסים שטערן (דאַ- 
װידסאָן), אַלטער ראָזען -- עזראָ (עזראָװו), שמאי ווייסענבלום (שאַמאָװיטש), 
גבריאל הירש קרעטשמער -- ליליפּוט (מענאַכעמאָװויטש), ישראל מיכל קאַפּ- 
לינסקי --- לאַנגזאַם, משה ראַפעס, גרשון רב-רבי (באָרוכאָוו), י. ב. סאַלוצקי, 
חיים זאַקאָן, א. באַנעוואור, דראזנער, ראובן מיצקון, לעאָניד אָסון, אפרים 
אשפּיז, ראובן שליפער (רואווים -- סעמיאָנאָוו), שלום לעווין, יוסף לענסקי 
(יולין), מלבה ליפשיץ-פרומקין -- אסתר (אַראָנאָװאַ), שכנא עפּשטיין (שאַכ- 
נאַראָװויטש), לאַזאַר ווינער -- עבריאל (גאַװרילאָװיטש), י. פיכמאַן (נעכאַמקין), 
סאָלאָמאָן דינצעס (אין 1908 דערשאָסן געװאָרן אין קיעווער טורמע), שמואל 
שטשופּאַק (װלאַדימירסקי) און אַנדעדע, 

מיט באַראַטונגירעכט זיינען געווען: אַרקאַדי קרעמער (װאָלף), רפאל 
ריין --- ר. אַבראַמאָװויטש, שמעון קלעװאַנסקי --- מאַקסים (גריגאָראָװיטש), 
א. זאָלאָטאריעװו (אַלעקסאַנדראָוו), דוד זאַסלאַווסקי --- באָגראָוו, פישל קאָיגען 
(יאָנאָוו), אהרן וויינשטיין -- רחמיאל (ראַכמילעװיטש), איסאַי אײיזענשטאַט 
-- יודין, ש. גאָזשאַנסקי --- לנו, דוד קאַץ --- טאַראַס (װיגדאָראָװיטש), אברהם 
מוטניק -- גליעב וילקאָמירסקי), אברהם װאַלט -- א. ליעסין, מאָטקע 
פּערלשטיין, זונדל שפּײיער (לעוויק), דזשאָן מילל (סעווערינסקי), פראַנץ 
קורסקי (עסטרייכער), דוד מאַכלין (סאָקאָלאָווסקי), משה יוסף נאָװאָמייסקי--- 
אָלגין (ניימאַן) און אַנדערע. 

פון די קרובהשע פּאַרטײען: ר.ס.דאַיפ. -- א. פּיקער-מאַרטינאָוף 
(דניעפּראָווסקי) און לעאָן גאָלדמאַן (לעאָנטיעוו); פון דער לעטישער ס.דאַ.ף. 
-- א. בושעוויץ (ריבאַק): פון דער אַרמענישער ס.ד. אָרגאַניזאַציע --- מיכאַאיל 
באָגדיאַטיאַן (ראָבערט); פון דער יידישער סאָצ. דעמ. אַרבעטער-פּאַרטײ 
אין גאַליציע, הענריק גראָסמאַן, קאַרל איינאייגלער, קראַנץ*-+), 

וועלכע שטעט זיינען געװען פאַרטרעטן דירעקט דורך דעלעגאַטן! 
בערדיטשעוו -- 297 מיטגלידער; באָברױסק -- 450; בריסק -- 350; 
ביאַליסטאָק -- 220; װאַרשע -- 1,220; וילנע -- 1,200 ויטעבסק -- 
0 האָמעל -- 325; גראָדנע -- 420; דװינסק -- 724; יעקאַטע- 
רינאָסלאַוו -- 320; לאָדוש -- 1,600; קאָװונע -- 450; מינסק -- 600; 
מאָהילעװ -- 325; אָדעס --- 665; פּינסק -- 325 ריגע -- 500; סמאָרגאָן 
-- 2350; סך-הכל 19 שטעט. 

פון די ראַיאָנען זיינען געווען פאַרטרעטן: בערדיטשעווער ראַיאָן -- 
5 אָרגאַניזאַציעס מיט 1,206 מיטגלידער; באָברויסקער -- 7 מיט 500; 
בריסקער -- 7 מיט 590; ביאַליסטאָקער -- 12 מיט 1,200; וילנער -- 6 
מיט 725; וויטעבסקער -- 20 מיט 2,625; האָמלער -- 14 מיט 1400; 
דווינסקער -- 31 מיט 2,016 זשיטאָמירער -- 6 מיט 646; קיעװער -- 
7 מיט 1,155; קישיניעווער -- 6 מיט 525 קאַװנער -- 10 מיט 915; 
מינסקער -- 25 מיט 1,200; מאָהילעווער -- 12 מיט 1,200; אָדעסער -- 
5 מיט 720: פּױלישער ראַיאָן -- 21 מיט 2,500; ריגער --- 8 מיט 1,000; 
שאוולער -- 13 מיט 1,000; אויסלענדישע אָרגאַניזאַציעס -- 20 מיט 250 
מיטגלידער. 

די טאָג-אָרדנונג איז באַשטאַנען פון 6 פּונקטן: 1) באַריכטן פון ציק, 
און פון אויסלענדישן קאָמיטעט. 2) אונזער טאַקטיק, 3) פאַראייניקונג מיט 
דער ר.ס.ד.אַ.פ.. 4) דער אָרגאַניזאַציאָנעלער סטאַטוט פון בונד. 5) פּראָמע- 
סיאָנעלע פאַראיינען. 6) װאַלן פון אַ צ.ק.. צוליבן פעלן פון צייט האָט מען 
שוין נישט באַװיזן צוֹ באַהאַנדלען דעם פּונקט װעגן די פּראָפּעסיאָנעלע 
פאַראיינען. 

אין נאָמען פון צ.ק. האָט דעם צװאַמענפאָר געעפנט מיט אַ קורצער 
באַגריסונג"רעדע איסאַי אייזענשטאַט. אין פּרעזידיום זיינען אויסגעקליבן 
געװאָרן : אײזענשטאַט, נח (יקותיאל פּאָרטנעי) און װו, מעדעם (דער לעצ- 
טער, וועלכער איז געווען אַ געניטער און שטרענגער פאָרזיצער, האָט געפירט 
די ;שווערע? זיצונגען). ביים אָננעמען דעם רעגולאַמין איז אַרויפגעשואומען 
די ;שפּראַכן-פראַגע?: רוסיש דאַרף זיין, ווייל די פאָרשטייער פון די אַנ- 
דערע פּאַרטײען פאַרשטייען נישט קיין יידיש און די געברענגטע פון רוסלאַנד 
סטענאָגראַפיסטן קענען די סטענאָגראַמעס מאַכן נאָר אין רוסיש. יידיש 
דאַרף זיין, ווייל ס'זיינען פאַראַן דעלעגאַטן-אַרבעטער, װאָס פאַרשטייען שװאַך 
רוסיש און אַ טייל דעלעגאַטן קענען בעסער ריידן אין יידיש. ס'איז באַשלאָסן 
געװאָרן אַלע רעדעס איבערצוזעצן פון יידיש אויף רוסיש און פון רוסיש 
אויף יידיש, 

ס'זיינען געהאַלטן געװאָרן עטלעכע באַגריסונג-רעדעס און מ'האָט אי- 
בערגעלייענט שריפטלעכע באַגריסונגען. דער פאָרשטייער פון דער אַרמע- 
נישער ס.ד. אָרגאַניזאַציע האָט אין זיין באַגריסונג-רעדע אונטערגעשטראַכן 
די ריכטיקייט פון בונדישן אָרגאַניזאַציאָנעלן פּרינציפּ, אין נאָמען פון דער 
ר.ס.דאַיפּ. האָט באַגריסט לעאָנטיעוו (ל. גאָלדמאַ). ער האָט דערקלערט, 

אַז אים איז שווער צו האַלטן אַ באַגריסונג-רעדע, ווייל ער פילט זיך דאָ 
חיימיש און ער זעט פאַר זיך זיינע רביים (ער איז געווען אַ דעלעגאַט אויפן 
גרינדונג-צוזאַמענפאָר פון בונד און איז מיט אַ יאָר שפּעטער אַװעק. ער 
האָט אויסגעדריקט די װאָפּנוֹנג, אַז דער צוזאַמענפאָר װעט באַשטעטיקן דעם 
פאַראייניקונג-פּראָיעקט און איז אַריבער צוֹ אַ פּאָלעמיק מיטן אָרגאַניאַי 
ציאָנעלן פּרינציפּ פון בונד. דערביי האָט ער אַרױסגעזאָגט דעם געדאַנק, 
אַז דער בונד איז מער נישט נויטיק. די דעלעגאַטן האָט די רעדע פאַרדראָסן 
און דער פאָרזיצער (מעדעם) האָט אים באַלד שאַרף געענטפערט. מעדעמס 
רעדע איז באַגלײט געװאָרן מיט דעמאָנסטראַטיוע אַפּלאָדיסמענט. אין 
נאָמען פון דער לעטישער סד. אַרבעטער-פּאַרטײ האָט באַגריסט ריבאק. 
אין אַ זייער פריינטלעכן טאָן האָט ער געשילדערט די גוטע באַציאונגען, 
װאָס די לעטישע ס.ד. האָט די גאַנצע צייט מיטן בונד. ,די לעטישע ס.ד., האָט 
ער געזאָגט, האָט שטענדיק געקוקט אויפן בונד וי אויף זיין עלטערן חבר. 
די דערפאַרונג פון בונד האָט פאַרהיט די לעטישע סד. פון פריצייטיקע 
און נישט-געזונטע טריט. כליזמן דער בונד איז נישט אַריינגעטרעטן אין 
דער ר.ס.ד.אַ.פ., קען זי נישט אין די אויגן פון דעם לעטישן פּראָלעטאַריאַט 
זיך רעכענען אין דער אמתן פאַר אַן אַלרוסלענדער פּאַרטײ?. 

צווישן די שריפטלעכע באַגריסונגען איז אויך געווען אַ לענגערער בריוו 
פון קאַרל קאַוטסקי. אין בריוו האָט ער אָנגעװויזן װי ויכטיק ס'װאָלט 
פאַר אים געווען צו זיין אויפן בונדישן צוזאַמענפאָר, כדי צו באַקענען זיך 
גענויער מיט די פאַקטן, װאָס זיינען פאַרבונדן מיט דער אָרגאַניזאַציאָנעלער 
און נאַציאָנאַלער פראַגע, ווייל מ'קען די פראַגע נישט פאַרענטפערן אויפן 
סמך בלויז פון געוויסע פּרינציפּן, ליידער קען ער נישט קומען, ווייל ער איז 
פאַרנומען מיט דרינגענדיקע רעדאַקציאָגעלע אַרבעטן פאַרן מאַנהײמער 
קאָנגרעס פון דער דייטשער ס.ד. פּאַרטײ. אין זיין בריוו שילדערט ער די 
פאַרשידענע באַגריפן און פאָרמען פון היינטצייטיקע נאַציעס און שטעלט זיך 
לענגער אָפּ אויף דער פראַגע צי זיינען יידן אַ נאַציע. דער אויספיר פון 
בריוו איז געווען: ,דער יידישער אַרבעטער-בונד ווייסט, אַז ער דאַרף זיין פאַר 
אַלץ, װאָס קען דערנענטערן די יידישע פּראַלעטאַריער מיט די פּראָלעטאַ- 
ריער פון די אַנדערע נאַציעס און דאַרף קעמפן קעגן אַלץ, װאָס איז מסוגל 
צו איזאָלירן די יידישע פּראָלעטאַריער פון זייערע חברים. און דאָס איז 
פאַר אונז, סאָציאַל-דעמאָקראַטן פון אױיסלאַנד, ועלכע קוקן זיך צו באַ" 
גייסטערט צו דעם גרויסן העלדן-קאַמף, װאָס איר פירט, װיכטיקער פון 
אַלץ? 

דעם באַריכט פון צ.ק. האָט אָפּנעגעבן רחמיאל (א. וויינשטיין). ער האָט 
אַרומגענומען די צייט פון נאָך אָקטאָבער 1905 ביז אױגוסט 1906. אין 
באַריכט איז דערציילט געװאָרן ועגן די פּראַגן, װאָס דער צ.ק. האָט 
געדאַרפט באַשליסן און די פּראַקטישע ענינים, װאָס ער האָט געדאַרפט 
דורכפירן, אַ לאַנגער צעטל פון באַראַטונגען, קאָנפערענצן, שטעלונגען 


און געשעענישן. ס'איז געווען אַ כאַאָטישער פּעריאָד פון האַלבער לעגאַליטעט 

און גאַנצער אומלעגאַליטעט, דער באַריכט-אָפּגעבער האָט געשילדערט די 
ספּעציעלע שוועריקייטן אין אַזעלכע אומבאַשטימטע באַדינגונגען. דער צ.ק, 
האָט נישט געהאַט אין זיין רשות גענוג צענטראַלע טוער, כדי צו באַדינען 
די שטאַרק-פאַנאַנדערגעװאַקסענע באַװעגונג. אַ באַזונדער אָרֹט האָט אין 
באַריכט פאַרנומען די אַרבעט כיים אַװעקשטעלן און אַרױסגעבן די לע- 
גאַלע פּרעסע (אַ יידישע טאָג-צייטונג און אַ רוסיש װאָכנבלאַט) וי אויך 
אַ גרויסע צאָל לעגאַלע בראָשורן און ביכער. דער באַריכט-אָפּנעבער האָט 
דערביי געזאָגט: פון די אונטערערדישע אומלעגאַלע אױיסגאַבעס איז געווען 
שווער צו מאַכן מיטאַמאָל אַ טריט צו דער לעגאַלער ליטעראַטור. אַחוץ 
דעם האָט די רעגירונג צוגעטראַכט ספּעציעלע, אויסנאַם-מניעות פאַר די 
יידישע אויסגאַבעס. די הכנסה פון צ.ק. פון 1טן סעפּטעמבער 1905 ביז 
דעם 1טן אױגוסט 1906 זיינען געווען בערך 120 טױיזנט רובל. קנאַפּע 80 
טויזנט רובל זיינען געקומען פון אויסלאַנד, על-פּיירוב פון דער יידישער 
אַרבעטערשאַפט און פאָלקס-אינטעליגענץ אין אַמעריקע. 

די דעבאַטע אַרום באַריכט פון צ.ק. איז געווען אַ גרויסע און לעבעדיקע, 
פאַרשריבן צום װאָרט האָבן זיך אַזש 50 רעדנער, באַװויזן צו ריידן האָט בלויז 
אַ העלטט. די רעדנער האָבן קריטיקירט די טעטיקייט פון צ.ק, און אָנגעװויזן 
אויף אַ ריי חסרונות אין זיין אַרבעט, (וועגן אַ טייל חסרונות האָט דער באַ- 
ריכט-אָפּגעבער פון צ.ק. אַלײן אָנגעװיזן אין זיין באַריכט), צװישן די 
רעדנער זיינען אויך געװען אַזעלכע, װאָס האָבן פאַרטײדיקט דעם צ.ק. 
זיי האָבן געזאָגט, אַז מ'קען איצט נישט קומען צום ציק. מיט אַזעלכע 
פאָדערונגען, װאָס האָבן געפּאַסט אין די פריערדיקע אאָרן, די אָרטיקע 
אָרגאַניזאַציעס מוזן איצט מער שטעלן אויף זיך אַלײן. טייל דעלעגאַטן 
האָבן גערעדט ועגן באַשטימטע געביטן פון דער אַרבעט: פּרעסע, פּראָם. 
באַװעגונג, אַרבעט צוישן מיליטער און פּויערים אאאַזוו, דער דעלעגאַט 
ניגער (װלאַדעק) האָט געהאַט אַ טענה פאַרװאָס דער צ.ק. האָט נישט אֶר- 
גאַניזירט ספּעציעלע קאָמף-דרוזשינעס פאַר דורכפירן עקספּראָפּריאַציעס, א 
צווייטער דעלעגאַט -- ווירגיליעוו (כהן-ווירגילי) האָט געהאַט אַ פאַר- 
קערטע טענה: דער ציק. האָט נישט געקעמפט ענערגיש קעגן עקספּראָפּריאַ- 
ציע-טענדענצן, און אַזױי ווייטער און וייטער. 

אין דער דעבאַטע האָט זיך אויך באַטײליקט דער פאָרשטייער פון 
ר.ם.ד.אַ.פּ. לעאָנטיעוו. זיין צענטראַלע טענה איז געװען אַז אַ ציק. פון 
מענשעוויקעס װאָלט געפירט אַן אַנדערע פּאָליטיק וי דער צ.ק. פון בונד. 
אַ גרויסע צאָל דעבאַטאַנטן האָבן מיט אים פּאָלעמיזירט, לעאָנטיעװו האָט אויך 
קריטיקירט די שטעלונג פון בונד צום פּראָקלאַמירטן גענעראַל-שטרייק אין 
חודש יולי (גענויער וועגן דעם שטרייק -- זע זייט 224). אין דער פּרינצי- 
פּיעלער פּאָליטישער שטעלונג האָט בלויזן איין דעלעגאַט (ווירגיליעוו) אונ- 
טערגעהאַלטן לעאָנטיעוון. 

נאָך דער דעבאַטע האָט דער צװאַמענפאָר אָנגענומען די רעזאָלוציע 
וועגן באַריכט פון צ.ק. : ,,אויסהערנדיק דעם באַריכט פון צ.ק. און די דעבאַטע 

איבערן באַריכט, קומט דער צוזאַמענפאָר צום אויספיר, אַז דער ציק. איז 
געשטאַנען אויף דער הויך פון זיין אויפגאַבע. אויף ויפל ס'איז געוען 
מעגלעך, האָט ער זיך אָפּגערופן אויף אַלע דערשיינונגען פון פּאָליטישן 
און אינערלעך-פּאַרטײיאישן לעבן",. דערביי האָט דער צואַמענפאָר גענומען 
אין אַכט, אַז די געענדערטע באַדינגונגען כּאַר דער סאַציאַל-דעמאָקראַטישער 
טעטיקייט אין רוסלאַנד באַשװערן -- בפרט אין דער ערשטער יט -- 
די נאָרמאַלע אַרבעט פון אַן אָרגאַניזאַציע, װאָס האָט זיך אַנטװיקלט בי 
גאָר אַנדערע באַדינגונגען פון אַן אומלעגאַלער צייט, דער צוזאַמענפאָר אָנער- 
קענט אויך, אַז דער צענטראַלער אָרגאַן פוֹן בונד, בכלל גענומען, באַפרי- 
דיקט זיין אויפגאַבע. 

די דעלעגאַטן האָבן אויך אויסגעהערט אַן אויספירלעכן באַריכט פון 
אויסלענדישן קאָמיטעט, דער באַריכט-אָפּגעבער איז געווען װילקאָמירסקי 
(אברהם מוטניק), װווי ס'איז געווען זיין שטייגער, איז אַלץ געווען איבער- 
געגעבן מיט דער גרעסטער גענויקייט און פּינקטלעכקייט. דער באַריכט- 
אָפּגעבער האָט אָנגעוויזן, אַז נאָך אָקטאָבעױ 1905 האָט דער אויסלענדישער 
קאָמיטעט פאַרלוירן זיין פריערדיקע באַדייטונג און אים איז געבליבן בלויז 
די ראָל אָנצוהאַלטן די פאַרבינדונגען מיט די בונדישע אָרגאַניזאַציעס און 
גרופּעס אין פאַרשידענע לענדער וי אויך מיט די אויסלענדישע סאָציאַליס- 
טישע פּאַרטײען. אַ באַזונדער אָרט האָט פאַרנומען די טעטיקייט פון צענ- 
טראַל-פאַרבאַנד פון די בונדישע גרופּעס אין אַמעריקע. דער באַריכט- 
אָפּגעבער האָט אויך דערציילט וועגן די פֿאַרבינדונגען מיט די יידישע סאָ- 
ציאַליסטישע אָרגאַניזאַציעס אין גאַליציע און רומעניע און ועגן דער 
אידייאישער השפּעה אויף די יידישע אַרבעטער-אָרגאַניזאַציעס אין אַ גרויסער 
צאָל לענדער. 

וועגן דער הילף פון די אַמעריקאַנער יידישע אַרבעטער פאַרן בונד 
האָט מען אָנגענומען אַ ספּעציעלע רעזאָלוציע, אין וועלכער ס'איז געזאָגט 
געװאָרן : ;דער 7טער צוזאַמענפאָר פון בונד דריקט אויס זיין צופרידנקייט 
און פרייד צוליב דעם, װאָס אין די הערצער פון אונזערע חברים, וועלכע 
זיינען געװאָרן אָפּגעריסן פון זייער היים-לאַנד און פאַרװאָרפן אין וייטן 
אַמעריקע, ברענט נאָך אַלץ דער פייער פון שנאה צו דער רוסישער טיראַניע, 
צו דער ווילדער פּאָגראָם-רעגירונג"... ;דער קאַמף פון בונד אין רוסלאַנד, 
אַ קאַמף קעגן אַ דרייפאַכער אונטערדריקונג -- װי רוסישע אונטערטאַנער, 
וי אַרבעטער און װוי יידן -- געפינט שטענדיק און כסדר אַ מעכטיקן אָפּ- 
קלאַנג אין די יידישע אַרבעטער-קװאַרטאַלן אויף יענער זייט אָקעאַן און 
זי ווייזן אַרױס דעם קאַמף אַ ממשותדיקע הילף. נישט זייענדיק אין אַ מצב 
מקריב צו זיין זייער בלוט, זיינען זיי מקדיב זייערע מיט שוייס-פאַרדינטע 
גראָשנס, פון וועלכע ס'וערן צונויפגענומען פיל צענטליקער טױיזנטער 
דאָלאַרן. מיט דעם פאַרגרינגערן זיי דעם קאַמף פון אונזערע חברים אין 
רוסלאַנד". 

נאָך די באַריכטן האָט דער 7טער צװאַמענפאָר באַטראַכט די פראַגע 

וועגן דער טאַקטיק. דער צענטר פון דער פּראַגע איז געװוען די באַציאונג 
צו די דומע-װאַלן, די ערשטע דומע האָט די צאַרישע רעגירונג מיט אַ קור- 
צער צייט פריער פאַנאַנדערגעלאָוט. מ'האָט געדאַרפט באַשטימען צי זאָל 
מען זיך ווייטער האַלטן ביי דער פריערדיקער טאַקטיק פון באָיקאָט אָדער 
מ'זאָל זיך אַקטיוו באַטײליקן אין די װאַלן, מ'האָט אויך געדאַרפט קלאָר 
מאַכן אייניקע אנדערע פּראָגן פון דער רעװאָלוציאָנערער טאַקטיק, 

די פראַגע האָבן רעפערירט ר. אַבראַמאָװיטש און מ. ליבער. אין די 
דעבאַטן האָבן זיך באַטײליקט אַ גרויסע צאָל דעלעגאַטן. נאָך עטלעכע 
צענטליק דעלעגאַטן, װאָס זיינען געווען פאַרשריבן צום װאָרט, האָבן שוין 
נישט גערעדט, וייל די דעבאַטע איז געשלאָסן געװאָרן. 

וי אַזױ זיינען די פראַגן פאָרמולירט געװאָרן און אין װאָס זיינען באַ- 
שטאַנען די חלוקי-דעות? אָט זיינען אייניקע ויכטיקע פּונקטן, װאָס 
זיינען דעבאַטירט געװאָרן: צי איז געווען ריכטיק די טאַקטיק צו באָיקאָ- 
טירן די װאַלן פון דער ערשטער דומע און וי אַזױ דאַרף זיין די באַציאונג 
צו די װאַלן פון דער צוייטער דומע? װאָסערע פּערספעקטיון האָט די 
רוסלענדער רעװאָלוציע אויף איר נייעם עטאַפּ? צי דאַרפן נאָך ווייטער זיין 
גילטיק די אַלטע לאָזונגען און שטרעבונגען צו אַ באַװאָפּנטן װידערשטאַנד 
און צו אַ קאָנסטיטואַנטע ? וי אַזױ זאָל מען זיך באַציען צו די פּאַרטיזאַנער- 
אַקציעס און עקספּראָפּריאַציעס? די און אַ ריי אַנדערע אַקטועלע פראַגן 
זיינען ברייט דיסקוטירט געװאָרן. 


אין זיין רעפּעראַט האָט ר. אַבראַמאָויטש אָנגעוויזן, אַז די רעװאָלוציע 
דויערט וייטער. די ברייטע פּויערים-מאַסן װערן אין איר אַרײנגעצױגן 
און זי נעמט אָן דעם כאַראַקטער פון אַן אגראַר-רעװאָלוציע, װאָס װעט באַ- 
זייטיקן די פּעאָדאַלע אָרדנונג אין לאַנד. אין גאַנג פון דער רעװאָלוציע 
וועט פאַרן פאָלק װערן קלאָרער די נויטװענדיקייט פון אַ קאָנסטיטואַנטע 
און פון אַ דעמאָקראַטישער רעפּובליק. אויף אַזאַ אופן װעט דאָס פּויערטום 
ווערן אַ שותף צום אַרבעטער-קלאַס. אַן אַלגעמײנער זיגרייכער פאָלקס- 
אויפשטאַנד איז נישט צו דערװאַרטן אין דער נאָנטער צוקונפט. פון דעם 
איז געדרונגען, אַז די רעװאָלוציע װעט מוזן דורכגיין דורך אַ צוייטער 
סטאַדיע פון אַ פּאַרלאַמענט. אַבראַמאָװיטש האָט זיך אַרױסגעזאָגט קעגן 
דער טאַקטיק פון באַיקאָט, 


מ. ליבער האָט אין זיין רעדע געזאָגט, אַז די טאַקטיק פון באָיקאָטירן 
די ערשטע דומע איז געווען אַ ריכטיקע. איצט איז די לאַגע גאָר אַן אַנ- 
דערע. אין דער נייער דומע דאַרף מען גיין אונטער דער לאָזונג פון קאַמף 
פאַר אַ קאָנסטיטואַנטע (גרינדונג-פאַרזאַמלונג). דערביי האָט ער זיך אָפּ- 
געגרענעצט פון דער מענשעװיסטישער שטעלונג, װאָס איז געווען פאַר 
באַטײליקן זיך אין די װאַלן אַלע מאָל, ביי אַלע באַדינגונגען. פאַר די 
מענשעוויקעס, האָט ער געואָגט, אין דער פאַרלאַמענט אַן אָפּגאָט, מיר 
אָבער גייען אין דומע עליפּי נױט און נאָר דעמאָלט, װען מ'קען דעם 

אָנטײל אין איר אויסנוצן פאַרן קאַמף מחוץ דער דומע. פאַר אונז איז די 
דומע אָן דעם קאַמף תון פאָלק גאָרנישט ווערט. 

אי אַבראַמאָװיטש, אי ליבער האָבן זיך אַװױסגעאָגט קעגן דעם, אַז 
מ'זאָל גלייך אַרױסשטעלן די לאָזונג פון באַטײליקן זיך אין די װאַלן, ווייל 
מ'דאַרף אָפּװאַרטן און זען ביי װאָסערע באַדינגונגען עס װעט אויסקומען 
דורכפירן די װאַלן, 

די פראַגע װעגן דער טאַקטיק איז פאַנאַנדערגעטײלט געװאָרן אין 
צוויי טיילן: פריער האָט מען באַהאַנדלט די באַציאונג צו די דומע-װאַלן 
און שפּעטער --- די אַנדערע פראַגן. 

אַנטשידן פאַר באָיקאָטירן אויך די װאַלן פון דער צווייטער דומע איז 
אַרױסגעטרעטן ניגער (װלאַדעק). די אַגיטאַציע דאַרף זיין דירעקט פאַר 
אַ קאָנסטיטואַנטע און מ'דאַרף גלייכצייטיק אָרגאַניזירן טיילווייזע רעװאָי 
לוציאָנערע אַרױסטריטן, 

דניעפּראָווסקי (פּיקער-מאַרטינאָוו --- פאָרשטייער פון ר.ס.דאַ.פ) האָט 
פּאָלעמיזירט מיט ליבערן און קריטיקירט די באָיקאָט-טאַקטיק. ער האָס 
באַגרינדעט די מענשעוויסטישע שטעלונג און דערביי געזאָגט: יאָ, מיר 
האָבן געמאַכט די װאַלן פאַר אַן אָפּנאָט! יאָ, מיר זיינען פאַר באַטײליקן 
זיך אין די װאַלן ביי אַלע באַדינגונגען!" ער האָט וייטער געזאָגט, אַז די 
סאַציאַל-דעמאָקראַטיע דאַרף אַרױיסשטעלן צווישן-לאָזונגען, װאָס זיינען נויט" 
ווענדיקע עטאַפּן אויפן װעג צו די הויפּט-לאָזונגען. 

| די ווייטערדיקע רעדנער האָבן פּאָלעמיזירט מיט דניעפּראָװסקיס גע" 

דאַנקען און אויספירן. די רעדנער האָבן באַטאָנט מיט װאָס דער בוד אונ" 
טערשיידט זיך אין זיין טאַקטיק אי פון די מענשעוויקעס, אי פון די באָ?- 
ששױקעס. די רעדנער האָבן אָנגעװיזן, אַז דער בונד האָט זיינע אייגענע 
בליקן אויך אין דער פראַגע פון טאַקטיק, 

אַ שטאַרקע פּאָלעמישע רעדע קעגן דער מענשעװיסטישער שטעלונג 
בכלל און פאַר באָיקאָטירן די װאַלן בפרט האָט געהאַלטן זעלצער (בי 
גראָסער). בלויז אין איין פאַל, האָט ער געזאָגט, דאַרף מען זיך באַטײליקן 
אין די װאַלן --- אויב די רעװאָלוציע װעט שוין זיין געענדיקט. איצט 
אָבער איז ווייטער ריכטיק די טאַקטיק פון באָיקאָט. 
| = אַלעקסאַנדראָוו (זאָלאָטאַריעוו) האָט זיך אַרױסגעזאָגט פאַר דער װאַלי 
באַטײליקונג און דערביי זיך אָפּגעגרענעצט פון דער מענשעװויסטישער און 
באָלשעװיסטישער טאַקטיק, 

עזראָוו (עזראָ) האָט זיך אַרױסגעזאָגט פאַר אָנװענדן דירעקטע מיטלען 
אויף צוזאַמענרופן אַ קאָנסטיטואַנטע און נישט אָפּואָגן זיך פון דער באָיקאָט- 
טאַקטיק איידער מען װעט זיך נישט איבערצייגן, אַז אַן אַלגעמײנער אוים- 
שטאַנד איז נישט מעגלעך. דער בונד, האָט ער געזאָגט, שטעלט מיט זיך 
פאָר אַ זעלבשטענדיקע ריכטונג אין דער סאָציאַלידעמאָקראַטישער באַװע- 
גונג און דאַרף נישט נאָכגײן דעם באָלשעװיזם אָדער דעם מענשעויזם. 

אַ לענגערע רעדע האָט געהאַלטן וויניצקי (וו. מעדעם). אין דער איצ" 

טיקער צייט, האָט ער געזאַנט, קען די סאָציאַל-דעמאָקראַטיע צופּאַסן אירע 
לאָזונגען אויסשליסלעך צו דעם פּראַלעטאַריאַט. זיי קענען זיין נאָר קלאַסן- 
לאָזונגען, מען דאַרף מודה זיין, אַז דער באַיקאָט פון די דומע-װאַלן האָט 
זיך נישט איינגעגעבן. אונזער רעזאָלוציע וועגן דער קאָנטר-רעװאָלוציאָ- 
נערער ראָל פון דער ערשטער דומע איז געװען נישט ריכטיק. די דומע 
איז פאַקטיש געווען אַ פאַלקט-צענטר, אָנערקענט פון אַלעמען. אױב די 
צווייטע דומע ווצט צונויפגערופן ווערן, דאַרף מען זיך באַטײליקן אין די װאַלן, 
באָיקאָט קען זיין ריכטיק נאָר דעמאָלט, וען די רעװאָלוציע גייט פאַרביי די 
דומע, אויב גישט, דאַרף מען זיין אין איר, 

לעאַנטיעוו (ל. גאָלדמאַן -- פאָרשטייער פון ר.ס.ד.אַ.ף) האָט געהאַלטן 
אַ פּעסימיסטישע רעדע ועגן דער אָפּגעשטאַנענקײט און פינצטערקייט פון 
רוסישן פאָלק און אַז די דומש װעט אים העלפן אין זיין פּאָליטישער דער- 
ציאונג. ער איז שאַרֹף אַרױסגעטרעטן קעגן דער לאָזונג פון באַװאָפנטן 
אויפשטאַנד און אַנדערע עקטטרעם-רעװאָלוציאָנערע לאָזונגען,. ער האָט זיך 
באַמיט צו דערווייזן, אַז דער יידישער פּראָלעטאַריאַט איז באַזונדערס פאַר- 
אינטערעסירט אָנטײיל צו נעמען אין די ואַלן און אַז דער בונד איז באַ- 
גאַנגען אַ זינד מיט זיין באָיקאָט-טאַקטיק, 

ווירגיליעוו (ב. כהן-ווירגילי) און רינער (אברהם בראַון) האָבן זיך הייס 
אַרױסגעזאָגט פאַר אָנטײיל נעמען אָן שום װאַקלונגען אין די דומע-װאַלן, 
ריגער האָט געזאָגט: מ'דאַרף מודה זיין, אַז מיר זיינען אָנמעכטיק. כל-זמן 
די באַװאָפנטע כוחות זיינען נישט אויף דער זייט פון דער רעװאָלוציע, קען 
מען גאָר נישט טאָן. גיין אין דער דומע איז דער אינציקער רעאַלער 
אויסוועג. באַיקאָט איז די טאַקטיק פון אָנמעכטיקײיט. אין זעלבן גייסט האָט 
אויך גערעדט לנו (שמואל גאָזשאַנסקי), 

פאַר אָדער קעגן אָפּזאָגן זיך פון דער באָיקאָט-טאַקטיק און מיט אַן 
אייגענער און אַנדערשדיקעד באַגרינדונג האָבן נאָך גערעדט מאַקס גאָלך- 
פאַרב (דוד ליפּעץ), לעװומאַן, גריגאָריעו, יאַקובסאָן, פינסטער, יולין (יוסף 
לענסקי), סאָלאָמאָנאָוו, אַבראַמאָװו, רואווים (ראובן שליפער), קאָוונער,. לסוף 
האָבן געהאַלטן שלוס-ווערטער דניעפּראָווסקי (ער האָט געזאָגט, אַז דער 
בונד דאַרף אָננעמען די פּרינציפּיעלע פּאָזיציע פון מענשעוויזם) און די רע- 
פערענטן ליבער און אַבראַמאָװיטש, 

ליבער האָט אין שלוס-װאָרט געזאָגט: דער פאָרשטייער פון דער ר.ס.ד. 
אַיפּ. שטרעבט דורכאויס צוצושרייבן יעדע ריכטונג, יעדע מיינונג פון דער 
סאָציאַל-דעמאָקראַטיע אָדער די מענשעוויקעס, אָדער די באָלשעװויקעס. אַחוץ 
די צוויי פראַקציעס זעט ער פאַר זיך ניט קיין סאָציאַלידעמאָקראַטן, דער 
בונד האָט נישט צוליב װאָס צו זיין באַגײיסטערט נישט מיט דער ערשטער 
און נישט מיט דער צוייטער ריכטונג. דער בונד איז אַ מאַסן פּאַרטײ און 
דאָס איז זיין רעגולאַטאָר, װאָס צווינגט אים נישט צו גיין אויף די עקסטרע- 
מע וועגן פון ביידע פראַקציעס. אפילן ווען דער בונד וועט גיין צו די װאַלן, 
וועט ער גיין נישט צוליב די זעלבע מאָטיװן פון די מענשעוויקעס, 

אַבראַמאָװיטש װאָט אין זיין שלוס-װאָרט געזאָגט, אַז דער אונטערשיד 
צװוישן בונד און די מענשעוויקעס באַשטײט נישט אין סך-הכל פון די פּרינ- 
ציפּן, נאָר אין װאָס מאַר אַ סדר זיי געפינען זיך. זיי רוקן אַרױס אויפן 
ערשטן פּלאַן דעם פּאַרלאַמענטאַריזם, אויפן צווייטן פּלאַן לאָזן זיי איבער 
דעם באַװאָפנטן אויפשטאַנד, װאָס איז פאַר זיי אַ צופעליקע זאַך. מיר טוען 
עס פּונקט פאַרקערט. פאַר אונז שטייט אויפן ערשטן פּלאַן דער באַ- 
װאָפנטער אויפשטאַנד,. ער האָט זיך אַרױסגעזאָגט פאַר אָנטײל נעמען אין 
די דומע-װאַלן, 

נאָך דער דעבאַטע ועגן יאָ אָדעֹר נישט אָנטיײיל נעמען אין די דומע- 
װאַלן האָט דער צוזאַמענפאָר באַטראַכט דעם צוייטן טייל פון דעם פּונקט 
וועגן דער טאַקטיק. 

די פראַגע האָט רעפערירט ליבער. ער האָט באַלױיכטן דריי ענינים: 
) אומפּאַרטייאישע רעװאָלוציאָנערע קערמפּערשאַפטן, 2) פּאַרטיזאַנישע אַק- 
ציעס, 3) עקספּראָפּריאַציעס,. דאָס ערשטע האָט געמיינט קאָנקרעט -- ראַטן 
פון אַרבעטער-דעלעגאַטן, די מענשעויקעס זיינען געוװוען הייסע חסידים 
פון די ראַטן, די באָלשעװיקעס -- זיינען געווען קעגנעריש געשטימט. ליבער 
האָט אַרױסגעבראַכט דעם געדאַנק, אַז די אַרבעטער:ראַטן קענען שפּילן 
אַ ראָל אין דער צייט, ווען די רעװאָלוציאָנערע כװאַליע שטייגט זייער הויך 
און בלויז אין ערטער, וואו די סאָציאַל-דעמאָקראַטיע האָט אַ שװאַכע פאַר" 
בינדונג מיט די מאַסן. אפילו בעת אַ רעװאָלוציאָנערן אויפברויז זיינען די 
ראַטן איבעריק אין די ערטער, וואו די סאָציאַל-דעמאָקראַטיע האָט שטאַרקע 
אָרגאַניזאַציעס. די פּראָבעס זיי איצט אויפצולעבן װאָלט געווען אַ רעאַקציאָ- 
נערער שריט. אין דער צייט, ווען די רעװאָלוציאָנערע כװאַליעס פאַלן 
ווייזן די אַרבעטער-ראַטן זיך אַרױס פאַר נעבעכדיקע און הילפלאָזע אינ- 
סטיטוציעס, ער האָט זיך אָבער אַרױסגעזאָגט פאַר אומפּאַרטײיאישע רעװאָ- 
לוציאָנערע קערפּערשאַפטן אין דאָרף און אין מיליטער, צוליב דער נישט- 
אָרגאַניזירטקײט פון די פּויערים און זעלנער און צוליב די ספּעציעלע באַ- 
דינגונגען אין דאָרף וי אויך אין דער אַרמײ און פלאָט, 

וועגן פּאַרטיזאַנישע אַקציעס האָט ליבער געזאָגט, אַז די אַרגומענטן 
לטובת זיי זיינען פאַלש: זיי הויבן נישט די שטימונג פון די מאַסן און זי 
דעזאָרגאַניזירן נישט די רעגירונג. די סאַציאַלידעמאָקראַטיע, הגם זי זעט 
די סיבות פון די אַקציעס, טאָר זיי נישט אַרייננעמען אין אַרסענאַל פון אירע 
קאַמף-מיטלען, זיי האָבן פּונקט פאַרקערטע רעזולטאַטן: זיי שלעפערן איין 
די רעװאָלוציאָנערע ענערגיע פון די מאַסן און דעזאָרגאַניזירן די פּאַרטײ, 
װאָס פאַרנעמט זיך מיט דעם. די 9.פ.ס. האָט אָנגעהױיבן פאַרלירן איר איינ- 
פלוס אויף די ברייטע מאַסן, זינט זי האָט זיך אָנגעהויבן פאַרנעמען מיט די 
פּאַרטיזאַנישע אַרױסטרעטונגען. דאָס רייצט אויף די פרידלעכע באַפעל- 
קערונג און אין דער פּאַרטײ דרינגען אַרײן און רוקן זיך אַרױס אַזעלכע 
עלעמענטן, װאָס צייכענען זיך נישט אויס מיט באַוואוסטזיניקייט נאָר מיט 
קאַמף-טעמפּעראַמענט, 

באַזונדערס שאַרף מוז מען אַרױסטרעטן קעגן די עקספּראָפּריאַציעס. 
אין די אויגן פון דער געזעלשאַפט פאַרשװינדט די גרענעץ צװישן די רע" 
װאָלוציאָנערע אָרגאַניזאַציעס און די פאַרדאָרבענע עלעמענטן, 

נאָך אַ דעבאַטע, אין וועלכער ס'זיינען נישט געווען קיין פּרינציפּיעלע 
יחלוקי-דעות --- פאַרשידענע רעדנער האָבן בלויז אַנדערש באַלױכטן די ענינים 
און אַרױסגערוקט אַנדערע פּרטים --- האָט ליבער אין זיין שלוס-װאָרט פּאָי 
לעמיזירט מיט דער אידייע כון מענשעװיטטישן פירער פּאַװעל אַקסעלראָד 
וועגן רופן אַן אומפּאַרטייאישן אַרבעטער-צוזאַמענפאָר. ער האָט זיך אַרוס- 
געזאָגט, אַז מ'קען דערלאָזן בלויז איין פאָרם פון עקספּראָפּריאַציע -- צו" 
נעמען געווער, אָבער בלויז ביי דער רעגירונג און בשום אופן נישט ביי פּרי" 
װאַטע מענטשן, 

אין אַן אַנדערער פאָרם איז די דעבאַטע װעגן דער טאַקטיק באַנײט 
געװאָרן, ווען דער צוזאַמענפאָר האָט באַטדאַכט דעם רעזאָלוציע-פּראָיעקט, 
װאָס אַ קאָמיסיע האָט אױיסגעאַרבעט. נאָר אַ באַריכט פון מאַרק ליבער האָבן 
אַ צאָל דעלעגאַטן זיך אַרױסגעזאָגט וועגן פּאַרשידענע טיילן פון דער רעזאָי 
לוציע און אַרײנגעטראָגן ענדערונגען און אויסבעסערונגען. לסוף האָט דער 
צוזאַמענפאָר מיט 46 שטימען ביי אַ צאָל אָפּגעהאַלטענע און אָפּװעזנדיקע 
אָנגענומען די רעזאָלוציע ועגן דער טאַקטיק. 

די אָנגענומענע רעזאָלוציע שטעלט פעסט, אַז דאָס פאַנאַנדערטרײבן 
די דומע האָט אפילו ביי די װייניק-באַוואוסטזיניקע שיכטן פון דער באַפעל- 
קערונג אַ װאַקל געטאָן דעם גלויבן אין דער מעגלעכקייט פון ברענגען 
צו אַ שלום צװוישן דער מאַכט פון צאַר און דער מאַכט פון פאָלק. אויף 
אַ בולטן ביישפּיל איז באַװיזן געװאָרן, אַז קיין שום פאָלקס-פאָרשטײערשאַפט 
קען נישט באַפּרידיקן די פאָלקס-נויטן, כל-זמן דער אַפּאַראַט פון דער מלוכה- 
מאַכט געפינט זיך אין די הענט פון אַלטן רעזשים. אין אַ באַדײיטנדיקער מאָס 
איז צעשטערט געװאָרן די האָפנונג אויף אַ פרידלעכן, פּאַרלאַמענטאַרישן 
אויסגאַנג פון קאַמף. פאַר די ברייטע מאַסן שטייט די ניטװענדיקייט פון 
רעװאָלוציאָנערן קאַמף פאַר אַ קאָנסטיטואַנטע (גרינדונג-פאַרזאַמלונג). די 
אַגיטאַציע פאַר אַ קאָנסטיטואַנטע דאַרף זיך געפינען אין צענטר פון דער 
סאָציאַל-דעמאָקראַטישער אַגיטאַציע. פאַר דער לאָזונג דאַרף מען אָרגאַניזירן 
די ברייטע פאָלקס-מאַסן און אַנטװיקלען ביי זיי דעם באַוואוסטזיין, אַז דער- 
גרייכן דעם ציל קען מען נישט אָן אַ זיגרייכן פאָלקס-אױיפשטאַנד, 
| ווייטער זאָגט די רעזאָלוציע, אַז די פּאָליטישע לעקציע, װאָס דאָס 
פּאָלק האָט געלערנט פון דער ערשטער דומע און פון איר פאַנאַנדערטרײבן 
איז, אַז די דומע מוז זיין מאַכטלאָז, אויב זי ווערט נישט אונטערגעהאַלטן 
מיט רעװאָלוציאָנערע אַקציעס פון פאָלק גופא. די רעזאָלוציע קומט צום 
אויספיר, אַז די ענדערונג פון די שטימונגען און באַגריפן פון די ברייטע 
פאָלקס-מאַסן, װאָס װעט זיך אָפּשפּיגלען אין די װאַל-רעזולטאַטן וי אויך אין 
דער אויפפירונג פון פאָלק בעת דער טעטיקייט פון דער דומע, שאַפט באַ- 
דינגונגען לטובת פאַרואַנדלען די נייע דומע אין אַ שטיץ-פונקט פאַר דער 

רעװאָלוציע, גלייכצייטיק עפנט דאָס פאַר דער סאַציאַל-דעמאָקראַטיע די 
מעגלעכקייט, אין פאַל ווען מ'וועט צוליב אויסערלעכע באַדינגונגען נישט 
קענען אָנטײיל נעמען אין די װאַלן, צו פירן אַ װאַל-קאַמטּאַניע און אַנטקעגג- 
שטעלן די ליבעראַלע רייד וועגן אַ פרידלעכן קאַמף די לאָזונג פון רעװאָלו- 
ציאָנערן קאַמף פאַר אַ גרינדונג-פאַרזאַמלונג. (אויפן סמך פון דער רעזאָלוציע 
האָט דער בונד זיך באַטײליקט אין די װאַלן צו דער צוייטער דומע). 

אַ באַזונדערע רעזאָלוציע האָט דער צװאַמענפאָר אָנגענומען װעגן די 
פּאַרטיזאַנישע אַרױסטרעטונגען. די רעזאָלוציע שטעלט פעסט: דער פּאַר- 
טיזאַנישער קאַמף איז נישט בכוח ערנסט צו דעזאָרגאַניזירן דעם רעגירונג- 
מעכאַניזם. פון דער צוייטער זייט מוז דאָס האָבן נעגאַטיווע פאָלגן פאַר 
דעם מאַסן-קאַמף און מאַסן-אַרבעט און איז גורם אַ דעזאָרגאַניזאַציע און דע- 
מאָראַליזאַציע אין אַ פּראַלעטאַרישער פּאַרטײ, װאָס גייט אויף דעם װעג. 
אין רעזולטאַט פון די אומפאַרמײידלעכע און פאַרשאַרפטע רעפּרעסיעס, װאָס 
די ברייטע מאַסן פון דער באַפעלקערונג דערפילן באַלד, שאַפט זיך ביי זי 
אַ פיינטלעכע באַציאונג צו די רעװאָלוציאָנערן. די אָנפאַלן אויף די זעלנער 
שטעלן אויף די אַרמײי קעגן דער רעװאָלוציאָנערער באַװעגונג און װערן 
אַ שטערונג פאַר אַ ברייטער רעװאַלוציאָנערער אַרבעט אין מיליטער. נע- 
מענדיק דאָס אַלץ אין אַכט, זאָגט זיך אַרױס דער 7טער צװואַמענפאָר פון 
בונד ;קעגן איינגלידערן דעם פּאַרטיזאַנישן קאַמף אין דער טאַקטיק פון דער 
סאָציאַל-דעמאָקראַטישער פּאַרטײ?,. פאַר דער רעאָלוציע האָבן געשטימט 
8 און 6 -- קעגן ; 14 האָבן זיך אָפּגעהאַלטן פון שטימען, (וועגן דער ווידער- 
פאַראייניקונג מיט דער ר.ס.ד.אַ.פּ. --- זע קאַפּיטל 26). 

דער צזזאַמענפאָר האָט אויך באַטואַכט און אָנגענומען אַ סטאַטוט 
פאַר דער אָרגאַניזאַציע. (ביז 1906 איז קיין געשריבענער סטאַטוט 
נישט געווען, נאָר ט'זיינען געװוען איינגעשטעלטע מנהגים). רעפערירט 
דעם ענין האָט יאָנאָוו (פישל קאִָיגען). פאָרשטעלנדיק דעם סטאַטוט-פּראָיעקט, 
האָט ער אָנגעװויזן, אַז די אַלגעמײנע אידייע איז -- קאָנסעקװענט דורכפירן 
דעם דעמאָקראַטישן פּרינציפּ. אַלע איינריכטונגען דאַרפן זיין געויילטע, 
וועגן סטאַטוט איז געפירט געװאָרן אַ ברייטע דיסקוסיע און ס'זיינען אַרײינגע- 
טראָגן געװאָרן פאַרשידענע פאָרשלאַגן און אויסבעסערונגען. לסוף האָט דער 
צוזאַמענפאָר אָנגענומען אַן אָרגאַניזאַציאָנעלן סטאַטוט, װאָס האָט פעסטגע- 
שטעלט אַ ריי כללים: 

אַ מיטגליד פון בונד איז יעדער, וועלכער נעמט אָן דאָס פּראָגראַם 
פון בונד, װואַרפט זיך אונטער דער פּאַרטײ-דיסציפּלין און אין טעטיק רע- 
גולער אין איינער פון זיינע אָרגאַניזאַציעס. יעדער מיטגליד איז אויך מחויב 
צו צאָלן פּאַרטײײ-שטײער, 

2 די אָרטיקע אָרגאַניזאַציעס ווערן צונויפגעשטעלט לויט פאַך גרופּן 
אָדער לויט באַשטימטע שטאָטישע ראַיאָנען. יעדע גרופּע האָט אַן אויסגע- 
וויילטן ראַט, די אַלגעמינע פאַרזאַמלונג פון אַלע ראַטן ויילט אויס דעם 
קאָמיטעט, שאַצט אָפּ זיין טעטיקייט און באַשטימט די פראַגן פון טאַקטיק 

און די אַרױיסטרעטונגען,. דער קאָמיטעט (אָדער צענטר) איז דער אָנפירנדיקער 
אָרטיקער אַרגאַן װאָס פאַראײיניקט די טעטיקייט פון אַלע פּאַרטײאישע 
איינריכטונגען אין שטאָט. ער איז פאַרפּליכטעט אָפּצונעבן אַ טעטיקייס" 
באַריכט דער אַלגעמײנער פאַרזאַמלונג פון די ראַטן 

2 דער העכסטער געזעצגעבנדיקער אָרגאַן פון בונד איז אַ צוזאַמענפאָר, 
װאָס דער צ.ק. דאַרף רופן יעדן יאָר. דער צ.ק. איז מחויב צו רופן אַ ספּע" 
ציעלן צוזאַמענפאָר, אויב דאָס פאַרלאַנגט אַ העלפט פון די אָרגאַניזאַציעס. 
אַלע אָרגאַניזאַציעס פון בונד האָבן רעכט צו זיין פאַרטרעטן אויף אַ צוזאַמענ- 
טאָר --- זיי שיקן 1 דעלעגאַט אויף 500 פּאַרטיי-מיטגלידער, װאָס האָבן זיך 
באַטײליקט אין די דעלעגאַטן-װאַלן. אַן אָרגאַניזאַציע, װאָס האָט אַליין לכל 
הפּחות 200 מיטגלידער, האָט רעכט צו שיקן אַ דעלעגאַט. דער צ.ק. באַקומט 
רעכט צו האָבן 2 שטימען אויף אַ צװאַמענפאָר. הילף-אָרגאַניזאַציעס אין 
אויטלאַנד קעגען שיקן דעלעגאַטן מיט באַראַטונגס-רעכט. 

4 דער צענטראַל-קאָמיטעט וװערט געװויילט דורכן צװאַמענפאָר. אין 
די דאַמען פון די באַקומענע פולמאַכטן איז ער דער העכסטער אָנפירנדיקער 
אָרגאַן פון בונד. אַחוץ אין די פאַלן, ווען ס'קומען אָפּ מיטגלידער פון צ.קי, 
האָט ער נישט קיין רעכט פון קאָאָפּטאַציע. 

דער צזאַמענפאָר האָט אויסגעװיילט אַ נייעם צענטראַל-קאָמיטעט פון 
9 חברים, אין אים זיינען אַרײן: אַרקאַדי קרעמער, נח (יקותיאל פּאָרטנעי), 
יודין (איסאַי אײיזענשטאַט), וו. קאָסאָװוסקי, װו. מעדעם, מאַרק ליבער, ר. 
אַבראַמאָװיטש, רחמיאל (א. וויינשטיין), יונה (פישל קאָיגען. 

פאַרן שלוס פון צוזאַמענפאָר האָט דער פאָרשטײער פון דער קרובה- 
שער יידישער סאָציאַל-דעמאַקראַטישער פּאַרטיי אין גאַליציע -- קאַרל 
איינאייגלער אין אַ רעדע אָנגעװיזן אויף דער גרויסער באַדייטונג פון בונד 
פאַר דער יידישער אַרבעטער-באַװעגונג אין גאַליציע. מיט ליבע האָט ער 
גערעדט וועגן בונד. ער האָט געזאָגט, אַז די יידישע ס. ד. פּאַרטיי פון גאַליציע 
איז אױיסגעװאַקסן אונטער דער השפּעה פון די בונדישע אידייען. אויף דעם 
שווערן וועג פון אַנטװיקלונג און קאַמף איז דער בנד געװען אַ מוסטער 
און דער וועג-ווייזנדער שטערן. דורך טויונטער פעדים פילן זיך די יידישע 
אַרבעטער פון גאַליציע פאַרבונדן מיט דעם בונד פון ליטע, פּוילן און רוסלאַנד. 
צוליב זייער שווערער עקאָנאָמישער לאַגע קענען זיי, ליידער, נישט ברענגען 
צום אויסדרוק זייערע װאַרימע געפילן אויך דורך מאַטעריעלער שטיצע. 

מיט אַ רעדע פון פאָרזיצער --- וו. מעדעם -- איז דער 7טער צוזאַמענ- 
פאָר געשלאָסן געװאָרן. אין זיין רעדע האָט ער אָנגעװיזן, אַז דער איצטיקער 
צוזאַמענפאָר האָט לויטן אופן פון וויילן די דעלעגאַטן און לויטן פּערזענלעכן 
צוזאַמענשטעל איבערגעשטיגן אַלע פריערדיקע. ער האָט בולטער און קלאָ- 
רער פון די אַנדערע אָפּגעשפּיגלט די כאַדאַקטער-שטריכן פון דער יידישער 
אַרבעטער-באַװעגונג, אַלע אירע מעלות און חסרונות. דער 7טער צוזאַמענפאָר 
האָט געדאַרפט באַשליסן די שװערסטע פּראַגן. מיר זיינען באַשײדענע 
מענטשן, האָט ער געזאָגט, און באַציען זיך שטרענג צו זיך אַלײן, מיר האָבן 

פולע רעכט צו זאָגן, אַז פון דער שווערער לאַגע, אין וועלכער דער צואַ- 
מענפאָר האָט זיך געפונען, איז ער אַרױס מיט כבוד. ער האָט געשילדערט 
די גרויסע שועריקייטן, װאָס עס שטייען נאָך פאַרן בונד אין שייכות מיט 
די פראַגן, װאָס דער צװאַמענפאָר האָט געלײזט, אָבער דער ערשטער און 
שווערסטער טריט איז געמאַכט געװאָרן, מיר זיינען געװען די איינציקע 
סאָציאַל-ידעמאָקראַטישע פּאַרטײ פון יידישן פּראָלעטאַריאַט און אַזאַ זיינען 
מיר געבליבן. ער האָט אויסגעדריקט די האָפנונג, אַז די קראַפט פון זיין 
פּראָלעטאַרישער מאַסן-פיזיאָנאָמיע װעט העלפן דעם בונד אַרױסגײן פון דער 
שווערער לאַגע, װאָס עס דערװאַרט אים אויף זיין וועג *-=), 

6 צוריק אין דער ר.ס.דיאַי.פ. 


אין 1902 איז דער בונד אַװעק פון 2טן צזאַמענפאָר און איז אַרױס- 
געטרעטן פון דער ר.ס.ד.אַ.פּ.. אויפן זעלבן צוזאַמענפאָר האָט די גאַנצע פּאַר- 
טיי זיך צעשפּאָלטן אויף צוויי טיילן --- באָלשעװיקעס און מענשעוויקעס. צו 
די אַנטשטאַנענע אָרגאַניזאַציאָנעלע חלוקי-דעות זיינען נאָך דעם צוגעקומען 
טאַקטישע, און ביידע ס.ד, פליגלען האָבן גיך פאַקטיש זיך פאַרװאַנדלט אין 
צוויי באַזונדערע פּאַרטײען, הגם אָפיציעל האָבן זיי געבילדעט איין פּאַרטײ. 

די רעװאָלוציע פון 1905 האָט בולט באַװיזן די שעדלעכקייט פון דער 
צעשפּאָלטנקײט, װאָס האָט די שװאַכקײט נאָך פאַרגרעסערט און די שטאַר"- 
קייט פאַרקלענערט. דער דראַנג פון ביידע ס.ד. ריכטונגען צו אייניקייט און 
צו שאַפן אַ פאַראייניקטע פּאַרטײ מיט די ס,ד. אָרגאַניזאַציעס פון די נאַ- 
ציאָנאַלע מינדערהייטן האָט גענומען די אױבערהאַנט איבער די חלוקי" 
דעות און צעשיידונג-טענדענצן. אין יאָר 1905 זיינען שוין געווען עטלעכע 
געמיינזאַמע באַראַטונגען און קאָנפערענצן פון אַלע ס.ד. טיילן. אין אַ ריי 
ערטער האָט מען געבילדעט פאַרשטענדיקונג-קאָמיסיעס און פעדעראַטיװע 
קאָמיטעטן אָדער סתם צװזאַמענגעאַרבעט. אויף דער טאָג-אָרדנונג איז גע" 
שטעלט געװאָרן די פראַגע וועגן צוריק פאַראייניקן די ר.ס.ד.אַ.פּ.. דער פאַר- 
אייניקונג-צוזאַמענפאָר איז פאָרגעקומען אין די טעג פון 23טן אַפּריל --- 8טן 
מאַי 1906 אין שטאָקהאָלם (שװועדן). צו אים האָט מען איינגעלאַדן אויך די 
ס.ד, פּאַרטײען פון די נאַציאָנאַלע מינדערהייטן 

פאַרן בונד האָט זיך וידער אַװעקגעשטעלט די פראַגע ועגן זיין אָנ" 
געהעריקייט צו דער אַלגעמיינער ס.ד. פּאַרטײ. קיינער אין בונד איז נישט 
געווען קעגן דעם. די פראַגע איז בלויז געווען אויף וועלכע יסודות זאָל 
צוריקגעשטעלט ווערן די פאַרבינדונג? דאָ זיינען שוין יאָ געװען חלוקי" 
דעות. ס'האָבן זיך אויפגעבילדעט צוויי מיינונגען. די אָנהענגער פון ביידע 
מיינונגען האָט מען באַצײיכנט מיטן נאָמען האַרטע און וייכע. אַ באַשלוס 
וועגן דעם האָט אָנגענומען די 7טע קאָנפערענץ פון בונד, װאָס אין אָפּגע- 
האַלטן געװאָרן אין בערן (זע קאַפּיטל 24), 

דער פּונקט וועגן דער וידער-פאַראייניקונג מיט דער ר.ס.דאַ.פּ. איז 
דעבאַטירט געװאָרן אויף 5 זיצונגען פון דער קאָנפערענץ. אַ רעפּעראַט ועגן 
דער פראַגע האָט געהאַלטן ר. אַבראַמאָװיטש, אַ קאָדרעפּעראַט -- דר. פּ. ראָ- 
זענטאַל (אַנמאַן. 

אין זיין רעפעראַט האָט ר. אַבראַמאָװיטש אַרױסגעזאָגט ספקות צִי בי 
דער ר.ס.דאַ.פּ. איז פאַראַן אַ שטאַרקער ווילן צו דער פאַראייניקונג מיטן 

בונד. ער האָט דערביי אָנגעוויזן, אַז בעת זי האָט פאַר איר פּאַרטײ-צוזאַמענ- 
פאָר געפירט אונטערהאַנדלונגען מיט דער ס.ד.ק.פ.ל. און לעטישער ס.ד. אַר- 
בעטער-פּאַרטיי, האָט זי מיטן בונד קיין אונטערהאַנדלונגען נישט געפירט און 
זיך בלויז באַגרענעצט מיט אַן איינלאַדונג צום צוזאַמענפאָר. ער האָט פאָר- 
מולירט די הויפּט-באַדינגונגען, אָן וועלכע עס קען קיין פאַראייניקונג נישט 
זיין, ,עס זיינען דאָ פּונקטן -- האָט דער רעפערענט געזאָגט -- אָן וועלכע 
ס'איז אוממעגלעך, אַז אָרגאַניזאַציעס, װאָס זיינען אױיסגעװאַקסן היסטאָריש, 
זאָלן פאַרבלייבן גאַנץ. דאָס אויסאַרבעטן אַזעלכע פּונקטן האָט פאַר אונז אַ באַ- 
זונדער וויכטיקע באַדייטונג צוליב דעם, וייל די רוסלענדער פּאַרטײ האָט 
אַזױ אָפט און אַזױ ענערגיש אָפּגעלײקנט דעם עצם זין פון דער עקזיסטענץ 
פון בונד". ער האָט פאָרגעלייגט, אַז די װוידער-פאַראײניקונג זאָל פאָרקומען 
אויף אַזעלכע יסודות : 

1 די פּאַרטײ אָנערקענט, אַז דער בונד איז אַ סאָציאַל-דעמאָקראַטישע 
אָרגאַניזאַציע פון יידישן פּראָלעטאַריאַט, יועלכע איז נישט באַגרענעצט אין 
איר טעטיקייט מיט קיין ראַיאָן גרענעצן 

2 דער בונד האָט אַ באַזונדער פּראָגראָם וועגן דער יידישער נאַציאָנאַ- 
לער פראַגע. די רוסלענדער פּאַרטײ דאַרף לכל-הפּחות אָנערקענען, אַז דאָס 
בונדישע נאַציאָנאַלע פּראָגראָם געפינט זיך נישט אין קיין שום סתירה 
מיטן סאָציאַל-דעמאָקראַטישן פּראָגראַם, 

3 דער בונד דאַרף זיין פאַרטרעטן אין די צענטראַלע איינריכטונגען פון 
דער' פּאַרטײי --- אין צ.ק. און אין צענטראַלן אָרגאַן, 

4 דעם בונד דאַרף גאַראַנטירט ווערן, אַז עס װעט בלייבן זיין אָרגאַניזאַ- 
ציע און אַז ער װעט זיין זעלבשטענדיק אין אַלע אינערלעכע אָרגאַניזאַציע- 
ענינים -- אייגענע צוזאַמענפאָרן, אַן אייגענער צ.ק., אַן אייגענע ליטעראַטור, 
האָבן די דעה איבער זיינע מענטשן און מיטלען א,אַז,דו. 

5 די דאָזיקע גרונט-פּונקטן קענען נישט ווערן שפּעטער געענדערט אָן 
דעם הסכם פון בונד, 

די פאַראייניקונג אויף די ערטער טאָר נישט פירן צו דער פאַרניכטונג 
פון די אָרטיקע בונדישע איינריכטונגען. אויף די ערטער דאַרף פאַרהיט 
ווערן די גאַנצקײט פון די בונדישע אָרגאַניזאַציעס און קאָמיטעטן. די פאַר- 
אייניקונג אויף די ערטער דאַרף זיין אויף אַ פעדעראַטיוון יסוד, 

צום סוף האָט דער רעפערענט געזאָגט: פאַר אונז שטייען צוויי אויפ- 
גאַבן -- פאַראייניקונג און זעלבסטדערהאַלטונג. ;אין דעם איצטיקן מאָמענט 
איז פאָרגעקומען, נישט צוליב אונזער שולד, אַ צװזאַמענשטיס צװישן די 
דאָזיקע ביידע אויפגאַבן, מיר דאַרפן אויסקלייבן איינע פון זיי"... אויב שוין 
יאָ קלייבן, דאַרף מען קלייבן דאָס צווייטע, ,מ'דאַרף נישט פאַרגעסן, אַז אויך 
פון רעכטס האָבן מיר פיינט, אַ פאַראייניקונג, װאָס װאָלט אונטערגעגראָבן 
די עקזיסטענץ פון בונד, װאָלט פאַר זיי געווען אַ ריינער געווינס". 

דר. פּ. ראָזענטאַל האָט אין זיין קאָדדעפעראט געזאָגט, אַז אין תוך איז 
צווישן ביידנס שטאַנדפּונקטן נישטאָ קיין גרויסער אונטערשיד. דער הױפּט- 


376 


אונטערשיד איז אין דער שטימונג. דער רעפערענט איז אַ פּעסימיסט, דער 
קאָדרעפערענט -- אַן אָפּטימיסט, ;אויפן שטרענגסטן אופן הייסט אונז די 
רעװאָלוציע מאַכן שלום"... ,רעװאָלוציעס חזרן זיך נישט איבער אַלע ווייל, 
אויב מיר װועלן איצט נישט שטיין אויף דער הויך פון דער לאַגע און װעלן 
נישט טאָן אַלץ, װאָס דער מאָמענט פאָדערט, װעלן מיר באמת בלייבן פאַן- 
אַנטװאָרטלעך פאַר דער געשיכטע".. ,יענע פּאַרטיי-מענטשן (פון ר.ם.ד.אַ.פּ.) 
וועלכע אַרבעטן אין אונזערע ערטער, קענען נישט דינען פאַר אַ ראיה, װי די 
רעגירונג שיקט אין די גרענעץ-ערטער די ערגסטע עלעמענטן אַזױ שיקט 
אויך די רוסלענדער פּאַרטײי אין די גרענעץ-ערטער די עלעמענטן, וועלכע 
זיינען צום װינציקסטן סימפּאַטיש?. ער האָט דערבי אָנגעװין, אַז נישט 
געקוקט אויף די רייבונגען, האָט די רעװאָלוציע געצוואונגען ביידע צדדים -- 
די ר.ס.ד.אַ.פּ. און דעם בונד צו שאַפן אין אַ ריי שטעט צייטווייליקע פאַראייני- 
קונגען, פאַראײיניקטע און קאָאָרדיניר-קאָמיטעטן, װוי אויך פירן געמיינזאַמע 
אַקציעס איאַז.דו.. 

דער קאָדרעפערענט האָט לסוף פאָרמולירט אַ ריי פּונקטן, װאָס האָבן 
זיך בכלל נישט צו שטאַרק אונטערגעשיירט פון רעפערענטס פאָרשלאַגן. אין 
אייניקע פראַגן האָט ער געהאַלטן, אַז מ'דאַרף זיי נישט שטעלן אולטימאַטיו, 

אַרום ביידע רעפעראַטן האָט זיך אַנטװיקלט אַן אויספירלעכע דעבאַטע, 
אין וועלכער ס'זיינען געקומען צום אויסדרוק אַלע מיינונגען און ניאַנסן, 
אַלע האָפנונגען און ספקות. אין דער דעבאַטע האָבן זיך באַטײליקט בערך 25 
דעלעגאַטן, א. ליטװאַק האָט געזאָגט, אַז ביידע רעפערענטן זיינען אין אַלץ 
כמעט איינשטימיק און דער אונטערשיד צװוישן זיי איז נישט קיין וועזנטלעכער. 
ער האָט דעריבער פאָרגעשלאָגן, אַז מ'זאָל אויסהערן אַ דריטן רעפעראַט, װאָס 
זאָל פאַרטײידיקן דעם שטאַנדפּונקט פון די גאָר האַרטע. דער פאָרשלאַג איז 
נישט אָנגענומען געװאָרן. 

אין דער דעבאַטע האָט מען אַרומגערעדט די פּראַקטישע זייט פון די 
פאָרשלאָגן און װוי ווייט דאַרף מען גיין אויף הנחות, װאָס זאָל מען פאַרלאַנגען 
אולטימאַטיוו און װאָס נישט. ס'זיינען באַהאַנדלט געװאָרן פאָלגנדיקע פראַגן : 
דער בונד אַלס איינציקער פאָרשטייער פון יידישן פּראָלעטאַריאַט, צי זאָל די 
אַלגעמײנע פּאַרטײ אַליין אויך פירן אַן אַרבעט צװישן יידישע אַרבעטער, 
די באַציאונג פון ר.ס.ד.אַ.פּ. צום נאַציאָנאַלן פּראָגראַם פון בונד, די פאַרטרעטונג 
פון בונד אין די אַלגעמײנע פּאַרטײ-אײינריכטונגען, די באַציאונגען און צו" 
זאַמענאַרבעט אויף די ערטער, די אינערלעכע אױטאָנאָמיע, די אומבאַגרע- 
נעצטקייט פון בונדישן ראַיאָן, אָנערקענען אָרגאַניזאַציעס פון נאַציאָנאַלע מיג- 
דערהייטן א.ד.גל.. די צעטיילונג איז נישט געווען אַזאַ גראָדליניקע, אַז אין 
אַלע פראַגן זיינען געווען אײניק די האַרטע און פון דער צוייטער זייט -- 
די ווייכע, ס'איז אָבער געווען אַ באַשײנפּערלעכער אונטערשיד צווישן ביידע 
גרופּן דעלעגאַטן אין גראַד פון נאָכגיביקייט. צװוישן ביידע ריכטונגען איז 
אויך געווען אַ דריטע -- אַ צענטריסטישע. לסוף זיינען פאָרגעקומען אַ ריי 
אָפּשטימונגען איבער איינצלנע פּונקטן און פאָרשלאַגן און די קאָנפערענץ 

האָט אָנגענומען פאָלגנדע רעזאָלוציע וועגן דער פאַראייניקונג מיט דער 
ר.ס.ד.אַ.פ, ; 


!! די אולטימאַטיװוע באַדינגונגען פון דער פאַראייניקונג: 


1 דער בונד איז אַ סאַציאַל-דעמאָקראַטישע אָרגאַניזאַציע פון יידישן 


פּראָלעטאַריאַט, װאָס איז נישט באַגרענעצט אין איר טעטיקייט מיט ראַיאָנע 
ראַמען, 

2 דער בונד האָט אַ פאַרטרעטונג אין צ.ק. פון דער פּאַרטײ, 

3 די אָרגאַניזאַציעס פון בונד שיקן אויף די אַלגעמײנע פּאַרטײי-צוזאַמענ- 
פאָרן און קאָנפערענצן זייערע פאָרשטײער אויף די זעלבע יסודות, װוי די אָר- 
גאַניזאַציעס פון דער ר.ס.ד.אַ.פּ.. 

4. דאָס פּראָגראַם פון דער רוסלענדער פּאַרטײ איז אויך דאָס פּראָגראַם 
פון בונד. דער בונד האָט אָבער רעכט צו בלייבן ביי זיין פּראָגראַם אין דער 
נאַציאָנאַלער פראַגע, װאָס איז אָנגענומען געװאָרן אויפן 6טן צוזאַמענפאָר פון 
בונד. 

5 דער בונד האָט רעכט זעלבשטענדיק צו פירן אַלע ענינים פון זיין אָר- 
גאַניזאַציע. 

6 אַלע אויסגערעכנטע פּונקטן קענען געענדערט ווערן דורך די אַלגעמײינע 
צוזאַמענפאָרן פון דער פּאַרטײ בלויז מיטן הסכם פון בונד. (דער ערשטער 
פּונקט איז איינשטימיק אָנגענומען געװאָרן, די אַנדערע פּונקטן -- מיט 
פאַרשידענע מערהייטן), 


װו. װועגן דער איינציקער פאָרשטייערשאַפט: 


די קאָנפערענץ שטעלט טעסט, אַז הגם זי האָט נישט אַרױסגעשטעלט 
דעם פּונקט וועגן דער איינציקער פאָרשטײיערשאַפט, װי ס'איז באַשטימט גע" 
װאָרן אויפן 5טן צוזאַמענפאָר צווישן די אולטימאַטיווע באַדינגונגען פון דער 
פאַראייניקונג מיט דער ר.ס.דאַ.פ, האַלט דאָך די קאָנפערענץ פאַר נייטיק 
פולשטענדיק אונטערצוהאַלטן די פאָדערונג, װאָס איז אויסגעדריקט אין דעם 
פּונקט. די קאָנפערענץ דערקלערט, אַז אַ נאָרמאַלע פאַרבינדונג צװוישן 
דער יידישער אַרבעטער-באַװעגונג און דער רוסלענדער סאָציאַל-דעמאָ- 
קראַטיע אַלס גאַנצע קען איינגעשטעלט וװוערן בלויז דעמאָלט, ווען דער בונד 
וועט זיין אין דער פּאַרטײ דער איינציקער פאָרשטייער פון יידישן פּראָלעטאַריאַט, 
דאָס מיינט, אַז ער דאַרף זיין די איינציקע אָרגאַניזאַציע, װאָס פירט צװוישן 
יידישן פּראָלעטאַריאַט אַ מאַסן-אַרבעט. דורך אָט-דער אָרגאַניזאַציע װעט די 
אַלגעמײנע פּאַרטײ אָנפירן דעם קאַמף פון יידישן פּראָלעטאַריאַט און דורך 
איר װעט דער יידישער פּראָלעטאַריאַט קענען רעאַליזירן די נויטיקע השפּעה 
אויפן אַלגעמײנעם גאַנג פון די פּאַרטייאישע ענינים. (אַ פאָרשלאַג, אַז די 
פראַגע פון ;איינציקער טאָרשטײערשאַפט? זאָל זיין אַן אולטימאַטיווער פּונקט, 

האָט די קאָנפערענץ אָפּגעװאָרפן, פאַר האָבן געשטימט 17, קעגן 19 און 
איינער האָט זיך אָפּגעהאַלטן) *ג3), 


א 
8 אל 


צום ס.ד, פאַראייניקונג-צוזאַמענפאָר אין שטאָקהאָלם האָט דער בונד 
געשיקט אַ דעלעגאַציע פון 2 מאַן: מאַרק ליבער, ר. אַבראַמאָװיטש און 
פישל קאיגען (יונה --- יאָנאָו),. דריי נאַציאָנאַלע אָרגאַניזאַציעס האָט דער 
צוזאַמענפאָר געדאַרפט אַרײיננעמען אין ר.ס.ד.אַיפּ. : די ס.ד.ק.פּ.ל., די לעטישע 
ס.ד. אַרבעטער-פּאַרטײ און דעם בונד. (די ערשטע צויי פּאַרטײען האָבן 
פריער צו דער ר.ס.ד.אַ.פ. נישט געהערט, בעת דער בונד איז געווען אַ מיטגריג- 
דער פון דער פּאַרטײ), די פראַנע איז באַהאַנדלט געװאָרן אין אַ קאָמיסיע. 
דער באַריכט-אָפּגעבער ליטװינאָוו (פ9ּסעװדאָנים פון ב. ד. װױיגיליאָוו) האָט 
אויפן פּלענום פון צזאַמענפאָר אינפאָרמירט, אַז בנוגע די ערשטע צווי 
פּאַרטײען זיינען די קאָמיסיע און דער צ.ק. פון דער ר.ס.ד.אַ.פּ. געקומען צו 
אַ הסכם וועגן די באַדינגונגען,. די דעלעגאַציעס פון ביידע נאַציאָנאַלע אָר- 
גאַניזאַציעס האָבן אויך מסכים געווען מיטן אױיסגעאַרבעטן פּראָיעקט. שווע- 
רער איז עס צוגעגאַנגען מיטן בונד. אין דער קאָמיסיע גופא איז נישט געווען 
קיין אייניקייט אין דער פראגע, 

דער פּראיעקט וועגן ס.ד.ק.פּ.ל. האָט פאָרויסגעזען, אַז זי איז די טע- 
ריטאָריאַלע אָרגאַניזאַציע פון דער ר.ס.ד.אַ.פּ. אין אַ באַשטימטן ראַיאָן. וועגן 
פּױלן האָט עס קיינער נישט קװעסטיאָנירט, אָבער איניקע רעדנער האָבן 
אָנגעויזן, אַז אין ליטע זיינען אויך פאַראַן אָרגאַניזאַציעס פון ר.ס.דאַ.ף. 
און ס'וועלן צוליב דעם זיין קאָמפּליקאַציעס. די מיינונג פון דער מערהייט 
איז געווען, אַז דער ענין דאַרף געלייזט ווערן שפּעטער דורך אַ פאַרשטענ- 
דיקונג פון די אָרגאַניזאַציעס אויף די ערטער. דער צװאַמענפאָר האָט 
באַשטעטיקט דעם פּראָיעקט וועגן דער פאַראייניקונג. ס'איז אויך באַשטע- 
טיקט געװאָרן דער פּראָיעקט ועגן דער פאַראייניקונג מיט דער לעטישער 
ס.ד. אַרבעטער-פּאַרטיי. סיי אין ערשטן, סיי אין צווייטן פאַל איז אָנגענומען 
געװאָרן א באַמערקונג, אַז די באַציאונגען פון ביידע נאַציאָנאַלע אָרגאַ- 
ניזאַציעס מיטן בונד ווערן רעגולירט דורך דער אַלגעמײנער פאַרשטענדי- 
קונג מיטן בונד. 

אויף דער 25טער זיצונג איז דער צװאַמענפאָר צוגעטרעטן באַטראַכטן 
די פראַגע וועגן דער װידער-פאַראײניקונג מיטן בונד. דעם באַריכט פון 
דער קאָמיסיע האָט אָפּגעגעבּן מאַטװײעוװ (פּסעװודאָנים פון וו. רודניעוו -- 
דעמאָלט אַ באָלשעװויק). אין דער קאָמיסיע, האָט ער אינפאָרמירט, איז 
נישט געווען קיין איינשטימיקייט. נאָך דעם װי דער פּראָיעקט פון דער קאָ- 
מיסיע איז שוין געווען אױיסגעאַרבעט, האָט איינער פון די 5 קאָמיסיע-מיט- 
גלידער (ליטװינאָוו --- װױיגיליאָוו, אַ מענשעוויק) דערקלערט, אַז ער איז נישט 
מסכים מיטן פּראָיעקט. ער האָט געזאָגט, אַז ער האָט זיך באַטײליקט אין 

די אַרבעטן פון דער קאָמיסיע מיטן איינציקן צוועק, וי ווייט מעגלעך ;אומ- 
שעדלעך" מאַכן דעם פּראִָיעקט וועגן דער פאַרשטענדיקונג. די אַנדערע 
4 מיטגלידער זיינען צװוישן זיך אויך נישט געװוען אײניק אין אַלע פּונקטן, 
דער גאַנצער פּראָיעקט, װאָס אַנטהאַלט 9 פּונקטן, איז אָנגענומען געװאָרן 
דורך 4 מיטגלידער פון דער קאָמיסיע מיט געוויסע באַװאָרענישן צו אייניקע 
פּונקטן. דער צ.ק. פון ר.ס.ד.אַ.פּ. און די פאָרשטײיער פון בונד האָבן געגעבן 
זייער הסכם צום פּראָיעקט. ער האָט פאַרטיידיקט די קאָמפּואָמיסן, װאָס 
זיינען געמאַכט געװאָרן לגבי דעם בונד און דערביי געזאָגט: אויב מיר װעלן 
;אָפּזאָגן צו אָנערקענען דעם בונד אַלס די אָרגאַניזאַציע פון יידישן פּראָ- 
לעטאַריאַט, װאָס איז נישט באַגרענעצט מיט ראַיאָנע ראַמען, װעט דאָס מצד 
אונז זיין אַ פּחדנות. מיר װאָלטן זיך געדאַרפט מודה זיין, אַז אין אַן אָפע- 
נעם קאַמף זיינען מיר גישט בכוח צו פאַרטײידיקן ביזן סוף אונזער אידייע. 
מיר אַלע אָגנערקענען טאַר געוואונטשן, אַז דער בונד זאָל זיין אַ טעכנישע 
אָרגאַניזאַציע, װאָס באַדינט דעם ידישן פּראָלעטאַריאַט און ס'װאָלט גע- 
ווען נישט געוואונטשן, אַז מיר זאָלן אונזערע כוחות פאַרווענדן אויף באַדינען 
דעם יידישן פּראָלעטאַריאַט?. 

ליטװינאָװ-װיגיליאָװו האָט פאַרטײידיקט זיין שטאַנדפּונקט. ער האָט 
אַטאַקירט דעם פאַראייניקונג-פּראָיעקט און דעם בונד אויפן גאַנצן פראָנט, 
געשראָקן מיטן געשפּענסט פון פעדעראַציע און זיך אַרױסגעזאָגט פאַר אַ 
פולשטענדיקער צונויפגיסונג פון בונד מיט דער ר.ס.דאַ.פ.. אַזױ וי מיט 
איין שטריך פון דער פעדער קען מען דאָס נישט מאַכן, זאָל מען דעם ציק. 
פון דער פּאַרטײ געבן ברייטע פולמאַכטן דורך איבערגאַנג-פאָרמען דער- 
גרייכן דעם זעלבן ציל פון ליקווידירן דעם בונד, וי אַ נאַציאָנאַלע אָרגאַניי 
זאַציע פון יידישן פּראָלעטאַריאַט, 

אין נאָמען פון בונד האָט גערעדט מאַרק ליבער. אין אַ לענגערן רעפע- 
ראַט האָט ער פאָרמולירט פאָלגנדע געדאַנקען: ער האָט געגעבן אַ היסטאָ- 
רישן איבערבליק פון די באַציאונגען צװישן בונד און דער ר.ס.ד.אַ., פֹּאָי 
לעמיזירט מיט דער שטעלונג פון ליטװױנאָוון און געזאָגט פאַרװאָס די 
פאַראייניקונג איז נויטיק אויף די באַדינגונגען, װאָס דער בונד לייגט פאָר, 
;אונזער פּרינציפּיעלע פּאָזיציע, האָט ליבער געזאָגט, איז אַזאַ: דער קלאַסן- 
קאַמף פון פּראָלעטאַריאַט װוערט געפירט אויף דער ליניע פון גאָנצן לאַנד 
אין די ראַמען פון איין פּאָליטישן אָרגאַניזם. דער דאָזיקער אַלגעמײנער פאַר" 
אייניקטער קלאַסן-קאַמף קומט פאָר ביי יעדער פון אונזערע נאַציאָנאַליטעטן 
אין פאַרשידענע פאָרמען, ווערט אַנטװיקלט מיט אַ פאַרשידענעם טעמפּ -- 
ביי אַ טייל איז דער טעמפּ גיכער וי ביי אַנדערע. מיר זאָגן: די סאָציאַל- 
דעמאָקראַטיע וועט זיין אַ סך שטאַרקער, ווען זי װועט זיין ענגער צונויפגעבונדן 
מיט דער ברייטער מאַטע, אין וועלכער איר קומט אויס צו קעמפן. אַ ס.ד. 
פּאַרטײ קען זיך נישט שאַכן אילװאָרישע מאַסן. ביים אָרגאַניזירן דעם 
פּראָלעטאַריאַט מוז זי זיך רעכענען מיט דער ווירקלעכקייט"... ,דער קלאַסן- 
קאַמף פון פּראָלעטאַריאַט, װאָס אַנטװיקלט זיך גלייכצייטיק אויף דער גאַנצער 

ליניע פון דער מלוכה, אינדיװידואַליזירט זיך אין די ראַמען פון יעדער נאַ- 
ציאָנאַליטעט באַזונדער". דאָס איז אַן אָביעקטיווער פאַקט. די רוסישע ס.ד. 
טאָר נישט פאַרמאַכן די אויגן אויף דעם פאַקט, נאָר מוז זיך מיט דעם 
פאַקט רעכענען. אויב מ'האָט די פראַגע פון ס.ד.ק.פל. און לעטישער ס.ד. 
אַרבעטער-פּאַרטיי געקענט פאַרענטפערן לויטן פּרינציפּ פון טעריטאָריאַלער 
אױטאָנאָמיע פאַר די אָרגאַניזאַציעס, קען מען אַזױ די פואַגע נישט לייזן 
בנוגע אַ יידישער אַרבעטער-אָרגאַניזאַציע. 

אין דער דיסקוסיע האָבן זיך באַטײליקט 18 רעדנער, צװישן זיי ר. 
אַבראַמאָװויטש פון דער בונדישער דעלעגאַציע. טייל האָבן אונטערגע- 
שטיצט דעם פּראָיעקט פון דער קאָמיסיע און זיינען אַרױיסגעטרעטן קעגן די 
אַטאַקעס אויפן בונד, אַנדערע האָבן אונטערגעשטיצט די שטעלונג פון ליט- 
װױינאָוון,. צװישן די לעצטע זיינען געווען די קאַװקאַזער (בעיקר גרוזינער) 
זי זיינען אַרױסגעטרעטן קעגן בונד צוליב זייערע חשבונות מיט די אַרמענער.. 
(די לעצטע האָבן פון די קאַװקאַזער געפאָדערט פאַר זיך בעוך דאָס זעלבע, 
װאָס דער בונד פון דער ר.ם.ד.אַ.פּ.). דער פאָרשטייער פון ס.ד.ק.פ.ל. ווארסקי 
(אַדאָלף װאַרשאַװוסקי) האָט אונטערגעשטיצט דעם בונד. ער האָט געהייסן 
אַראָפּנעמען אַ ביײישפּיל פון דער דייטשער סיד., װאָס האָט מסכים געװוען 
אויף אַ זעלבשטענדיקער נאַציאָנאַלער אָרגאַניזאַציע פון דער פּױלישער 
סאַציאַל:דעמאָקראַטיע. די דייטשע ס.ד,, האָט ער געאָגט, װאָלט אפילו 
געווען צופרידן, ווען זי װאָלט געהאַט אַ בונד, למשל, פון די איטאַליענישע 
אַרבעטער אין דרום דייטשלאַנד, 

נאָך די שלוס-ווערטער פון מאַטװײעון, ליטװינאָוון און ליבערן האָט דער 
צוזאַמענפאָר אָפּגעשטימט דעם אױסגעאַרבעטן פּראַיעקט. אין אַ נאָמענט. 
לעכער אָפּשטימונג איז דער פאַראייניקונג פּראָיעקט אָנגענומען געװאָרן 
אַלס באַזע מיט 58 שטימען קעגן 40 ביי 9 אָפּגעהאַלטענע. נאָך דעם האָט 
מען דעם פּראִיעקט אָפּגעשטימט פּונקטנװייז. די מינדערהייט האָט בי 
אייניקע פּונקטן געפּרואווט דורכפירן ענדערונגען, אָבער אירע פאָרשלאגן 
זיינען אָפּגעװאָרפן געװאָרן. צוויי ענדערונגען זיינען יאָ אָנגענומען געװאָרן, 
פון וועלכע די בונדישע דעלעגאַציע איז געווען אומצופרידן. לויטן פּראָיעקט 
האָט דער פּונקט 2 געזאָגט, אַז דער בונד האָט רעכט איינצוהאַלטן זיין נאַ- 
ציאָנאַל-פּראָגראַם, װאָס ער האָט אָנגענומען אויף דעם 6טן צװאַמענפאָר, 
מיט אַ מערהייט פון 50 שטימען קעגן 22 איז אָנגענומען געװאָרן די ענדערונג, 
אַז די פראַגע פון נאַציאָנאַלן פּראָגראַם בלייבט אָפן, ווייל דער פּאַרטײי-צוזאַ- 
מענפאָר האָט אים נישט באַטראַכט. די צווייטע ענדערונג: לויטן פּראָיעקט 
פון דער קאָמיסיע, האָט דער אַלגעמײנער שטאָטישער קאָמיטעט פון ר.ס.ד. 
איפּ. געדאַרפט געשאַפן װוערן פון אַלע אָרטיקע אָרגאַניזאַציעס אויף פּראָ" 
פּאָרציאָנעלע יסודות. דער צװזאַמענפאָר האָט באַשלאָסן, לויטן פאָרשלאַג פון 
ווארסקין, אַז די װאַלן פון אַלגעמײנעם שטאָטישן קאָמיטעט זאָלן פאָרקו- 
מען אויפן סמך פון אַלגעמײנע װאַלן אָן אונטערשיד פון דער נאַציאָנאַליטעט 
פון די מיטגלידער (אָן פּראָפּאַָרציאָנעלער פאָרשטייערשאַפט),. לסוף איז דער 

פאַראייניקונג-פּראָיעקט אָפּגעשטימט געװאָרן אין ענדגילטיקער פאָרם און 
דער צוזאַמענפאָר האָט אים אָנגענומען מיט 66 שטימען קעגן 232 ביי 8 אָפּ- 
געהאַלטענע, 

דער ערשטער, דער פּרינציפּיעלער פּונקט, דעקט זיך מיטן באַשלוס פון 
דער 7טער קאָנפערענץ פון בונד. דער ערשטער פּונקט זאָגט: עדער בונד 
גייט אַריין אין צוזאַמענשטעל פון דער ר.ס.ד.אַ.פ. אַלס סאָציאַל-דעמאָקראַטישע 
אָרגאַניזאַציע פון יידישן פּראָלעטאַריאַט, װאָס איז אין איר טעטיקייט 
נישט באַגרענעצט מיט ראַיאָנע ראַמען" 

דער צווייטער פּונקט: דער בוד נעמט אָן דאָס פּראָגראַם פון דער 
ר.ס.ד.אַ.ף.*. די פראַגע פון נאַציאָנאַלן פּראָגראַם בלייבט אָפן, ווייל דער 
פּאַראייניקונג-צוזאַמענפאָר האָט די פראַגע נישט באַטראַכט. דער בונד, האָט 
דער פאָרזיצער אויסגעטייטשט, האָט רעכט בין נאָנטסטן צואַמענפאָר 
פון ר.ס.ד.אַ.9, איינצוהאַלטן זיין נאַציאָנאַל-פּראָגראַם. (נאַציאָנאַל-קולטורעלע 
אױטאָנאָמיע), 

די ווייטערדיקע 7 פּונקטן האָבן באַשטימט די אָרגאַניזאַציאָנעלע רעכט 
און באַציאונגען, זיי האָבן פעסטגעשטעלט פאָלגנדע כללים: 3) אַלע באַשלוסן 
פון די אַלגעמײנע פּאַרטײ-צוזאַמענפאָרן זיינען אויך פאַרפליכטנדיק פאַרן 
בונד. 4) אין די ראַמען פון די אַלגעמײנע פּאַרטײ-באַשלוסן און דירעקטיוון 
האַלט איין דער בונד זעלבשטענדיקייט אין די פראַגן פון אַניטאַציע, אָרגאַני- 
זאַציע און פּראָפּאַגאַנדע. 5) דער בונד האָט זיינע אָרטיקע אָרגאַניזאַציעס, 
צענטראַלע אינסטאַנצן און צװזאַמענפאָרן און פירט זעלבשטענדיק אָן מיט 
אַלע ענינים פון זיין אָרגאַניזאַציע. 6) אַלע אָרטיקע אָרגאַניזאַציעס בילדן 
אַן איינציקן אָנפירנדיקן שטאָטישן קאָמיטעט פון ר.ס.ד.אַ.פּ. אויפן סמך פון 
אַלגעמײנע װאַלן מצד די פּאַױרטײי:מיטגלידער אָן אונטערשיד פון נאַציאָנאַ- 
ליטעט. 7) די אָרגאַניזאַציעס פון בונד שיקן אויף די אַלגעמײנע פּאַרטײ- 
צוזאַמענפאָרן און קאָנפערענצן זייערע פאָרשטייער אויף די זעלבע יסודות, 
װוי די אַנדערע אָרגאַניזאַציעס פון ר.ס.ד.אַיפּ. 8) דער בונד האָט אַ פאָר- 
שטייערשאַפט אין צ.ק. פון ר.ס.ד.אַ.פּ.. 9) אין דער דעלעגאַציע פון ר.ס.ד.אַ.ף. 
אויף די אינטערנאַציאָנאַלע סאָציאַליסטישע קאָנגרעסן שיקט אַרײין דער בונד 
זיינע פאָרשטייער. נאָך דער אָפּשטימונג האָט די בונדישע דעלעגאַציע אָפּ- 
געגעבן אַ דערקלערונג, אַז די פּונקטן 1, 2, 4, 5, 7, 8 עזיינען אַן אומבאַ- 
דינגטער תנאי פאַר דער עקזיסטענץ פון בונד אין דער פּאַרטײ און אַז דער 
בונד וועט זיין געצוואונגען אַרױסצוטרעטן פון דער פּאַרטײ, אויב אַ פּאַרטײ- 
צוזאַמענפאָר װעט זיי ענדערן אָן אַ הסכם פון בונד" זג3), 

אויפן 2טן צוזאַמענפאָר פון דער ר.ס.ד.אַ.פּ. (1902) האָט דער בונד גע- 
האַט קעגן זיך אַ געשלאָסענעם פּראָנט פין אַלע דעלעגאַטן, הגם זיי האָבן 
שוין געטראָגן אין זיך די זוימען פון דער ביטערער צעטילונג אין די 
אָרגאַניזאַציאָנעלע, פּאָליטישע און טאַקטישע פּראַגן. ער האָט צוליב דעם 
געמוזט אַרױס פון דער רוסלענדער פּאַרטײ. איצט, מיט 3 יאָר שפּעטער, 
האָט די שוין שטאַרק צעטיילטע און פראַקציאָנעל-צעריסענע פּאַרטײ געשאַפן 

אַ צוויי דריטל מערחייט פאַרן בונד און צו אים אויסגעשטרעקט איר האַנט 
אויף שלום, אויף דעם פאַראייניקונג-צוזאַמענפאָר אין שטאָקהאָלם האָבן די 
מענשעוויקעס געהאַט אַ מערהייט. אָבער נישט די דאָזיקע מערהייט האָט 
נאָכגעגעבן דעם בונד אין אַ צאָל פראָגן און געשטימט פאַרן פאַראייניקונגס- 
פּראיעקט, פון די 46 באָלשעװיסטישע דעלעגאַטן האָבן כמעט אַלע געשטימט 
פאַרן פּראָיעקט און פון די 64 מענשעוויקעס האָט בלויז אַ קלענערער טייל 
געשטימט פאַר. די קעגנערישע שטימען זיינען געװען כמעט בלויז פון 
מענשעוויסטישע דעלעגאַטן,. בפרט זיינען געווען שטאַרק קעגנעריש די מעג- 
שעוויסטישע דעלעגאַטן פון תחום-המושב, וואו די ר.ס.דאַפ. האָט געהאָט 
אין אירע רייען יידן. משמעות, די דאָזיקע דעלעגאַטן האָבן געקענט רעכענען, 
אַז נאָך דער פאַראייניקונג װעט פאַר זייערע אָרגאַניזאַציעס זיין פיל שווע- 
רער צו זיין טעטיק אויף דער יידישער גאַס, ווייל עס װועט אַװעקפאַלן זייער 
הױיפּט-אַרגומענט, אַז זיי זיינען די איינציקע רעפּרעזענטאַנץ פון דער סאָציאַל- 
דעמאָקראַטישער ריכטונג (דער װאָרט:זאָגער פון די קעגנער איז געווען 
ליטװוינאָװ-װיגיליאָוו --- דער פירער פון דער וילנער אָרגאַניזאַציע..), 

מיט װאָס דערקלערט זיך דאָס? פון װאַנען די נאָכגיביקייט ביי די 
האַרטע באָלשעװיקעס און די שטייפקייט ביי די וויינע מענשעוויקעס -- ס'איז 
געווען אַ פּאָליטישער שאַך-צוג מצד די באָלשעװוויקעס. װ. מעדעם האָט עס 
אַזױי אויפגעקלערט: 

;וי דער שטייגער איז, זיינען ביידע פראַקציעס געגאַנגען צום 'פאַף" 
אייניקונג-צוזאַמענפאָר! מיט דער כוונה און דעם וואונטש צו זיין אַ הערשג- 
דיקע ריכטונג אין דער פּאַרטײ, די מענשעוויקעס זיינען געווען שטאַרקער. 
האָט לענין געזוכט שותפים. וען עס האָט זיך געהאַנדלט װעגן שטימען 
און מאַנדאַטן -- מעשה אַריפמעטיקע --- איז ער אַלע מאָל געווען אַ 'פּראַק- 
טישער פּאָליטיקער !' און ער האָט געװאָרפן אַן אויג אויפן 'בונד',. לוט דער 
פּאָליטישער ליניע זיינער איז דער 'בונד' דעמאָלט געװען גראָד נענטער 
צו די באָלשעװיקעס. די ויכטיקסטע שטרייט-פראַגע איז דעמאָלט געוען 
די באַציאונג צו דער 'דומע'. די באָלשעװיקעס זיינען געווען פאַרן באָיקאָט, 
די מענשעוויקעס זיינען אפילו אויך געקומען צו דעם זעלבן באַשלוס, אָבער 
מיט געוויסע װאַקלונגען. דער 'בונדי איז אָבער געווען געשטימט אַנטשידן 
באָיקאָטיסטיש. האָט לענין געהאָפט, אַז אין די פראַקציאָנעלע קאַמפן װעט 
דער 'בונד' גיין מיט אים, און אַן אָרגאַניזאַציע איז דאָס אַ גרויסע, שטימען 
װעט ער האָבן אַ סך --- װעט מען האָבן אַן אַנטיימענשעװיסטישע מערהייט, 
און דאָס איז דאָך דאָס וויכטיקסטע. אַי װאָס דער 'בונד' אין 'נאַציאָנאַ- 
ליסטישי און יסעפּאַראַטיסטיש! און 'שאָװויניסטיש' -- מילא דאָס איז דאָך נישט 
אַזױ ערנסט געמיינט. מען רוקט אַרױס די טענות ווען מען דאַרף און מען 
באַהאַלט זיי אונטערן טישטוך וען מען דאַרף זיי נישט. זיינען די באָל- 
שעוויקעס געווען דערפאַר, אַז מען זאָל גרינגער מאַכן פאַרן 'בונד' דאָס 
אַרײינטרעטן אין דער פּאַרטײ. און זיי האָבן טאַקע דורכגעפירט געוויסע 
הנחות" 335), 


283 


צוליב פּאָליטיש-אָרגאַניזאַציאָנעלע טעמים האָבן די באָלשעװיקעס פאַר- 
קוקט אויף זייער פּרינציפּיעלער באַציאונג צום בונד וי אַ יידישע אַרבעטער- 
אָרגאַניזאַציע, אָבער צוליב וועלכע טעמים האָט די מערהייט פון די מענשע- 
וויקעס געװאָלט איינהאַלטן די אַלטע קעגנערישע פּאָזיציע? מ'קען נישט 
זאָגן, אַז דאָס זיינען געווען פּאָליטיש-אָרגאַניזאַציאָנעלע מאָטיוון. האָבן זי 
דאָך אַלע געשטימט פאַר אַרײיננעמען אין ר.ס.דאַ.פּ. די ס.ד.ק.פ.ל. און די 
לעטישע ס.ד. אַרבעטער-פּאַרטיי, וועלכע האָבן דעמאָלט פאַרנומען די זעלבע 
פּאָליטישע שטעלונג װאָס דער בונד און זיינען געווען נענטער צו די באָל- 
שעוויקעס, זיי האָבן פּשוט נישט געקענט זיך באַפרײיען פון זייער אַסימי- 
לאַטאָרישער פּאָזיציע און דאָס האָט ביי זיי איבערגעוואויגן אפילו די נויטיקייט 
פון פאַראייניקן די אַרבעטער פון אַלע נאַציאָנאַליטעטן אונטער דער פאָן פון 
דער רוסלענדער סאָציאַל-דעמאָקראַטישער פּאַרטײ, 


* 
א אל 


די שטאָקהאָלמער פאַרשטענדיקונג איז אין בונד אויפגענומען געװאָרן 
מיט געמישטע געפילן. די באַדינגונגען זיינען אין תוך געווען אַ פּשרה צווישן 
צוויי פּאָזיציעס: אַ שטרענג צענטראַליטטישע, װאָס האָט געשטרעבט צו 
ליקווידירן דעם בונד וי די אָרגאַניזאַציע פון דער יידישער אַרבעטערשאַפט, 
און אַ פעדעראַליסטישע, װאָס האָט געשטרעבט צו פאַרװאַנדלען די רוסלענדער 
ס.ד, פּאַרטײ אין אַ פאַראייניקונג פון נאַציאָנאַלע אָרגאַניזאַציעס מיט אַ 
ברייטער אױטאָנאָמיע,. די געשעענישן פון די פאַרגאַנגענע 3 יאָר האָבן ביידע 
צדדים אַראָפּגעשטופּט פון זייערע פּאָזיציעס און געשטויסן אין דער ריכטונג 
פון אַ דערנענטערונג. אין פאַרגלייך מיט דעם, װאָס מ'האָט דעם בונד 
פאָרגעלייגט אויפן 2טן צוזאַמענפאָר פון ר.ס.ד.אַ.ףּ. (1902), איז דער איצטי- 
קער פאַראייניקונג-אָפּמאַך געוויס געווען אַ שריט פאָרויס. ער האָט אָנער- 
קענט אַ ריי בונדישע גרונט-פאָדערונגען. פון דער צוייטער זייט האָט ער 
אויך פאַרמאָגט געוויסע ערטער, װאָס זיינען נישט געווען באַקװעם און גע- 
קענט ווערן געפערלעך פאַרן בונד. אין אַזאַ וויכטיקער פראַגע האָט געדאַרפט 
זאָגן זיין ענדגילטיק װאָרט די העכסטע אינסטאַנץ פון בונד -- אַ צזאַמענ- 
פאָר. ס'האָבן זיך אויסגעבילדעט צוויי ריכטונגען: יאַ-זאָגער און ניין זאָגער 
אָדער וױייכע און האַרטע. במשך עטלעכע חדשים איז די פראַגע דעבאַטירט 
געװאָרן אין די בונדישע אָרגאַניזאַציעס און פּרעסע. 


די דיסקוסיע האָט זיך בעיקר געפירט אַרום אייניקע פּונקטן: א) צי 
זאָל דער בונד דווקא פאָדעון, אַז מ'זאָל אים אָנערקענען אַלס דעם איינציקן 
פאָרשטייער פון יידישן פּראָלעטאַריאַט, ב) די ר.ס.ד.אַ.פּ. אָדער אַ טעריטאָריאַלע 
אָרגאַניזאַציע, װאָס איז אַ טייל פון איר, דאַרף זיך נישט שטעלן די אויפ- 
גאַבע צו פירן אַ טעטיקייט צװוישן די יידישע אַרבעטער. די צויי פראַגן 
האָט מען אָפּגעשטימט אין די אָרגאַניזאַציעס: צי זאָל מען זיי שטעלן אַלס 

אולטימאַטיװוע פּונקטן אָדער נישט? סהאָבן זיך געבילדעט מערהייטן און 
מינדערהייטן, אין דער דיסקוסיע האָט מען אויך גערעדט ועגן פאַרשידענע 
אַנדערע זייטן פון פאַראייניקונג-פּראָיעקט, בעיקר ועגן פּונקט 6 -- ועגן 
אופן צו שאַפן די אַלגעמײנע שטאָטישע קאָמיטעטן, טעאָרעטיש האָט געקענט 
מעגלעך זיין, אַז אין געוויסע שטעט זאָל מען די בונדיסטן באַעוולהן ביים 
וויילן די אָרטיקע קאָמיטעטן און אין אַנדערע שטעט װאָלטן בונדיסטן גע- 
קענט מאַיאָריזירן. אַמבעסטן, האָט מען אָנגעוויזן, װאָלט געווען, ווען דער 
אַלגעמײנער שטאָטישער קאָמיטעט װאָלט צונויפגעשטעלט געװאָרן פון אָפי- 
ציעלע פאַרטרעטער פון די נאַציאָנאַלע אָרגאַניזאַציעס אָדער וייניקסטנס 
געוויילט דורך אַלע מיטגלידער אויף פּראָפּאָרציאָנעלע יסודות, 


טיפע תוך-אונטערשידן האָט די דיסקוסיע נישט אַרױסגעברענגט. אין 
דער פּרינציפּיעלער איינשטעלונג האָט געהערשט כמעט אַן איינשטימיקייט, 
ס'איז אָבער געווען אַן אונטערשיד אין די אויספירן. די האַרטע -- זייערע 
װאָרטזאָגער זיינען געווען א. ליטװאַק, בראָניסלאַװו גראָסער, עזרא, ב. האָפ- 
מאַן (צביון) און אַ ריי אַנדערע -- זיינען געקומען צו פּעסימיסטישע אויס- 
פירן וועגן אויסלעבן די חלוקי-דעות אין דער אַלגעמײנער פּאַרטײ און וועגן 
איינלעבן זיך בשלום אין איר. די וייכע -- זייערע װאָרטזאָגער זיינען געווען 
וו. מעדעם, ב. מיכאַלעװיטש, דר. פּ. ראָזענטאַל, נח, ב. כהן (ווירגילי) א.אַ. --- 
האָבן אָן איבערגעטריבענעם אָפּטימיזם דאָך געהאַלטן, אַז מ'דאַרף די פאַר- 
אייניקונג דורכפירן צוליב די אַלגעמײנע אינטערעסן פון ביידע צדדים. 
זי האָבן געהאַלטן, אַז אין דער עיקר-פראַגע האָט די ר.ס.ד.אַ.פ. נאָכגעגעבן 
און די מורא פון די פּעסימיסטן איז נישט באַרעכטיקט. די נישט-ריכטיקע 
פּונקטן פון פאַראייניקונגיסטאַטוט דאַרף מען זיך באַמיען צו באַזייטיקן 
שפּעטער, נאָך דער פאַראייניקונג, 


בעת דער דיסקוסיע האָט װל. קאָסאָװסקי געשריבן: ;די געשיכטע 
פון די באַציאונגען צװישן דער ר.ס.ד.אַ.פּ. און דעם בונד איז נישט אַ קאַמף 
צווישן צוויי אַרבעטער-פּאַרטײען, נאָר אַ קאַמף צװישן צוויי גאַנץ פאַרשי- 
דענע צדדים : איין צד -- איז אַ פּאַרטײ, וועלכע בילדעט אַן אמתן אָרגאַנישן 
פּראָדוקט פון דער אַרכעטער-באַװעגונג; דער צוייטער צד -- אַן אָרגאַני- 
זאַציע פון אינטעליגענטן, סאָציאַלידעמאָקראַטן, וועלכע איז אױסגעװאַקסן 
מחוץ דעם תחום פון דער אַרבעטער-באַװעגונג און פּאַראַלעל צו איר און 
סטאַרעט זיך שוין יאָרגלאַנג, נישט האָבנדיק דערביי קיין באַדײיטנדיקן דער- 
פאָלג, צו פאַרבינדן זיך אין פּרט פון אָרגאַניזאַציעס מיט די אַרבעטער- 
מאַסן. די פּאַרטײ, װאָס איז אָרגאַניש אױסגעװאַקסן פון דעם פּראָלעטאַרישן 
קאַמף --- דאָס איז דער בונד. די אינטעליגענטישע אָרגאַניזאַציע, װאָס טראָגט 
אַרײן פון דרויסן דאָס באַוואוסטזיין אין די פּראָלעטאַרישע מאַסן און איז 
מיט זיי צוזאַמענגעבונדן בלויז מיט איינצלנע גאַנץ שװאַכע פעדים -- דאָס 
איז די ר.ס.ד.אַ.ף * 315), : 

די לויזע באַהעפטונג מיט דער אַרבעטערשאַפט האָט ביי דער ר.ס.דאַ.ף. 

גורם געווען אַ שטרעבונג צו אַ היפּערטראָפירטן צענטראַליזם און צו פאַרייבן 
די כאַראַקטעריסטישע איגנשאַפטן פון דער אַרבעטער-באַװעגונג ביי די 
פאַרשידענע פעלקער. זי האָט זיך דעריבער געהאַלטן ביים פּרינציפּ פון 
טעריטאָריאַלע אָרגאַניזאַציעס. דער בונד, װאָס איז אָרגאַניש אַרױסגעװאַקסן 
פון די אַרבעטער-מאַסן און איז געווען מיט זיי ענג פאַרבונדן, האָט זיך באַ- 
מיט צו דעמאָקראַטיזירן די אַרבעטער-באַװעגונג און מעגלעך מאַכן אַז זי 
זאָל עקזיסטירן אין איר אײיגנאַרטיקער געשטאַלט. דעריבער האָט ער זיך 
געהאַלטן ביים פּרינציפּ פון נאַציאָנאַלע אָרגאַניזאַציעס, פאַרבונדן צװישן זיך 
דורך געמיינזאַמע ס.ד. פּרינציפּן, דורך געמיינזאַמען קאַמף און אַן אַלגע- 
מיינער פּאַרטײ, װאָס פאַרניכטעט נישט די נאַציאָנאַלע אײגנאַרטיקײט פון 
די פאַראייניקטע אָרגאַניזאַציעס. 


וועגן דעם האָט געשריבן נח (יקותיאל פּאָרטנעי): ;אין קאַמף צוישן 
/בונד' און דער יפּאַרטײ! האָבן זיך באַגעגנט צוויי קעגנזעצלעכע פּרינציפּן, 
ס'האָבן זיך צוזאַמענגעשטויסן צוויי פאַרשידענע בליקן אויף דעם, אין װאָס 
פאַר אַ פאָרם דאַרף זיך בכלל אויסגיסן די אַרבעטער-באַװעגונג: צי אין 
פאָרם פון טעריטאָריאַלע אָרגאַניזאַציעס אָדער נאַציאָנאַלע. די פּאַרטײ האַלט 
זיך פאַרן ערשטן, דעם טעריטאָריאַלן פּרינציפּ: דער 'בונד' פאַרן צוייטן 
(דעם נאַציאָנאַלן). און כל-זמן ביידע צדדים שטייען פעסט אויף זייערע 
פּאָזיציעס, איז אין בעסטן פאַל מעגלעך צוישן זיי בלויז אַ צייטוייליקע 
צוזאַמענבינדונג צוליב צייטווייליקע צועקן, אָבער נישט קיין ערנסטע פאַר- 
אייניקונג אויף לאַנגע יאָרן"... מיטן אָננעמען דעם ערשטן פּונקט פון פאַר- 
אייניקונג-פּראָיעקט האָט די פּאַרטײ געמאַכט אַ טריט פאָרויס צום בונד. און 
דאָס מאַכט מעגלעך אונטערצוהאַנדלען וועגן די אַנדערע ענינים = 


װו. מעדעם, װאָס איז געװען שטאַרק קריטיש צום פאַראייניקונגס- 
פּראיעקט און איז דאָך געקומען צום אויספיר, אַז מ'זאָל אים נישט אָפּװאַרפן, 
האָט צװוישן די סיבות פון דער קעגנערישער באַציאונג פון ר.ס.ד.אַ.פּ. צו 
דער שטעלונג פון בונד אין דער נאַציאָנאַלער פראַגע בכלל און דער אָרגאַ- 
ניזאַציע-פראַגע בפרט אויך געזען ;די אַסימילאַטאָרישע שטרעמונג אין 
יידנטום גופא"... אין די יידישע פירער און טוער פון ר.ס.דאַ.פ. האָט ער 
געזען איינעם פון די הױיפּט-קװאַלן פון אַנטי-בונדיזם... ,/מיר קענען דרייסט 
פעסטשטעלן, האָט ער געשריבן, אַז דער דין-תורה צװישן בונד און רוס" 
לענדער פּאַרטײ איז אין אַ באַדײטנדיקער מאָס אַן אויסדרוק פון דעם קאַמף, 
װאָס קומט פאָר אינעװייניק אין יידנטום צװישן זיינע פאַרשידענע שטרע- 
מונגען, איינע פון די שטרעמונגען װערט רעפּרעזענטירט דורכן בונד, 
אַ צווייטע --- די אַסימילאַטאָרישע --- טרעט אַרױס אונטער דער שילד פון 
דער ר.ס.ד.אַיפ.. דאָס איז אַ היימישער יידישער ענין. און כל-זמן דער ענין 
וועט אויף אַזאַ אָדער אַנדערן אופן נישט װערן ליקװידירט, קענען נישט 
אונזערע סכסוכים מיט דער פּאַרטײ גרינטלעך באַזיטיקט וערן":-=), 


כאָטש קיין פּרינציפיעלע חלוקי"דעות איז ביים בונד אין דער פּראַגע 

נישט געווען און מ'אי? זיך פאַנאַנדערגעגאַנגען בלויז אין די אויספירן, איז 
די דיסקוסיע געווען אַ גאַנץ הייסע, אָבער פון די חברישע גרענעצן איז זי 
נישט אַרױס. וועגן דער דיסקוסיע דערציילט ב. מיכאַלעװיטש: ;מיר 
איז אויסגעקומען אויסצוהאַלטן שאַרפע אַטאַקעס פון סלאַװעקן (ב. גראָסער) 
אין דער װאַרשעװער אָרגאַניזאַציע. ער איז געוען אַ הייסער קעגנער 
פון דער 'פאַראייניקונג' אויף די דערמאָנטע תנאים און ער האָט געפירט 
קעגן מיר דעם וייכן', די שאַרפסטע פּאָלעמיק. אָבער די גאַנצע צייט האָט 
די דאָזיקע דיסקוסיע קיין איין מאָל נישט איבערגעשריטן די גרענעצן 
פון ריינעם פּאָליטישן וויכוח. מיר האָבן נישט דערלאָזט צו קיין פראַק- 
ציאָנעלער פּאָלעמיק און האָבן זיך באַמיט אָפּצוהיטן די ריינקייט און גאַנצקײט 
פון דער באַוועגונג. ס'איז אינטערעסאַנט געווען צו הערן סלאַװעקן אין 
אַזעלכע דיסקוסיעס. זיין פּאָליטישער טעמפּעראַמענט פלעגט אים שטאַרק 
דערהיצן, ער פלעגט ממש שפּריצן מיט פונקען פייער, װאַרפן געשיקט פיילן, 
דערביי אָבער פלעגט זיך דאָס ביי אים באַקומען אַזױ פיין, אַזױ ריטערלעך, 
אַז נאָך דער דיסקוסיע פלעגט אים דער קעגנער דריקן די האַנט און זי 
פלעגן זיך פאַנאַנדערגײן װי גוטע פריינט" 6=3), 


* 
8 אל 


דער שטרייט איז געלייוט געװאָרן אויפן 7טן צװאַמענפאָר פון בונד 
(זע קאַפּיטל 25), די פּראַגע האָט רעפערירט מאַרק ליבער (פאַר דער פאַר- 
אייניקונג) און אַ קאָדרעפעראַט האָט געהאַלטן עזראָוו (עזרא -- קעגן דער 
פאַראייניקונג), אין דער דיסקוסיע האָבן זיך באַטײליקט אאָנאָוו (פישל 
קאָיגען), ליטווין (א. ליטװאַק), זעלצער (ב. גראָסער), לאַנגזאַם (י, מ, קאַ- 
פּלינסקי), ניגער (װלאַדעק), לעאָנטיעו (ל, נאָלדמאַן -- פאָרשטייער פון 
ר.ס.ד.אַ.פ.), ר, אַבראַמאָװויטש, ראַכמילעװיטש (א. וויינשטיין), וויניצקי (וו. מע- 
דעם), מ'האָט אַרומגערעדט אויספירלעך די פּרינציפיעלע, די פּאָליטישע 
און פּראַקטיש-אָרגאַניזאַציאָנעלע זייטן פון דער פּראַגע. אַזױ װי די דעבאַטן 
זיינען געפירט געװאָרן נאָך אַ חדשים-לאַנגער דיטקוסיע אין די אָרטיקע אָרגאַ- 
ניזאַציעס און עפנטלעך אין דער פּרעסע, האָבן קיין נייע אַרגומענטן פאַר און 
קעגן שוין נישט געקענט אַרױסגעברענגט וװערן. די דעבאַטן זיינען גיכער 
געווען אַ סך-הכל און אַ פּרעציזע פאָרמולירונג פון דער אַרגומענטאַציע. מיט 
דעם דערקלערט זיך די פּאַרהעלטניסמעסיק רואיקע אַטמאָספער, װאָס האָט 
געהערשט ביים באַהאַנדלען אַזאַ וויכטיקע שטרייט-פראַגע. ס'זיינען אָבער 
אויך געווען אויסנאַם-מאָמענטן, אייניקע רעדנער (ב. גראָסער, א. ליטװאַק, 
מ. ליבער, ר. אַבראַמאָװיטש) האָבן מיט זייער היציקייט אויפגערודערט די 
דעלעגאַטן. מיט זיינע שאַרפע פיילן און כאַראַקטעריסטישע יידישע ווערט- 
לעך האָט א. ליטװאַק אויך אַרױסגערופן הילכיקן געלעכטער. עטלעכע 
שטורמישע מאָמענטן זיינען אויך געווען בעת די װערטער פון פאָרשטייער 
פון ר.ס.ד.אַ.פּ. לעאָנטיעוו. באַזונדער שאַרף האָט ער אָנגעגריפן דעם רעפערענט 

מאַרק ליבער, (ליבער און לעאָנטיעו זיינען געװען ברידער.). פון די 
דערקלערונגען און פּירושים, װאָס עס האָט געגעבן די דעלעגאַציע פון ר.ס.ד.אַ.פ., 
זיינען געווען באַזונדער וויכטיק: א) דער אַלגעמײן שטאָטישער קאָמיטעט 
קען נישט דורכפירן זיינע באַשלוסן צווישן דעם פּראַלעטאַריאַט, װאָס איז 
אָרגאַניזירט אין בונד, סיידן נאָר דורך די אָרגאַניזאַציעס פון בונד, ב) װאָס שייך 
די אַלגעמײינע שטאָטישע קאָמיטעטן, װועט מען זיי קענען שאַפן אויפן סמך פון 
פּראָפּאָרציאָנעלע װאַלן. 


דער צוזאַמענפאָר האָט געהאַט פאַר זיך צוויי רעזאָלוציע-פּראָיעקטן -- 
פון די יאָדזאָגער און ניין זאָגער. אין אַ נאָמענטלעכער אָפּשטימונג איז אַלס 
באַזע אָנגענומען געװאָרן די רעזאָלוציע פון די יאַ-זאָגער, פון די דעלעגאַטן 
מיט באַשטימונג-רעכט האָבן פאַר איר געשטימט 47, קעגן איר -- 20; 
פון די דעלעגאַטן מיט באַראַטונגירעכט: 15 פאַר און 5 קעגן. נאָך דעם, 
וי די רעזאָלוציע איז ענדגילטיק רעדאַגירט געװאָרן אין אַ קאָמיסיע, האָט 
דער צוזאַמענפאָר דעבאַטירט אַ ריי באַזינדערע פּונקטן און געמאַכט גע- 
וויסע ענדערונגען. אַ טייל פון די יאַ-זאָגער האָבן ביי די אָפּשטימונגען פון 
איינצלנע פּונקטן געשטימט אַנדערש וי די מערהייט. 


די אָנגענומענע רעזאָלוציע גיט קודם אַ באַגרינדונג פאַרװאָס ס'איז 
נויטיק די פאַראייניקונג. ס'איז אויך נויטיק, אַז דער בונד און די ר.ם.ד.אַ.פּ. 
זאָלן דורך קעגנזייטיקע הנחות מאַכן מעגלעך זייער שטרייט ועגן די אָר- 
גאַניזאַציאָנעלע און נאַציאָנאַלע פראַגן אַריבערפירן אין די ראַמען פון דער 


פאַראייניקטער פּאַרטײ, 


,די איינציקע סאַציאַל:דעמאָקראַטישע פּאַרטײ פון רוסלענדער פּראָלע- 
טאַריאַט, זאָגט די רעאָלוציע, דאַרף זיין צונויפגעשטעלט פון נאַציאָנאַלע 
סאָציאַל-ידעמאָקראַטישע אָרגאַניזאַציעס. בלויז ווען זי װועט זיין אויף אַזאַ 
אופן געבויט, װעט די פּאַרטײ האָבן די מעגלעכקייט אין איר גאַנצער טע" 
טיקייט נעמען אין אַכט אין דער פולער מאָס די לעבנס-באַדינגונגען און 
טעטיקייט פון פּראָלעטאַריאַט פון די פאַרשידענע נאַציעס. בי אַזאַ נאָר- 
מאַלן בוי פון דער פּאַרטײ דאַרף יעדע נאַציאָנאַלע סאָציאַל-דעמאַקראַטישע 
אָרגאַניזאַציע, װאָס גייט אין איר אַריין, האָבן די מעגלעכקייט, וי די אייג- 
ציקע פאָרשטייערין פון פּראָלעטאַריאַט פון דעם פאָלק: א) אויסאיבן אַ 
כסדרדיקע אָרגאַניזאַציאָנעלע השפּעה אויף דער אַלגעמײנער פּאָליטיק פון 
דער פּאַרטײי בכלל, וי אויך אויף דער אָנפירונג פון די אַלגעמײן פּאַרטײ- 
אישע ענינים אויף די ערטער. ב) זעלבשטענדיק דורכפירן די אַלגעמײנע 
באַשלוסן פון דער פּאַרטײ, צופּאַסנדיק זיי צו דער באַזונדערער לאַגע פון דער 
געגעבענער נאַציאָנאַליטעט און צו די אײיגנאַרטיקע באַציאונגען פון די גע" 
זעלשאַפטלעכע כוחות אין איר. ג) זעלבשטענדיק לייזן די פראַגן, װאָס ווערן 
אַרױסגערוקט דורך די ספּעציעלע לעבנס-באַדינגונגען פון געגעבענעם פּראָ- 
לעטאַריאַט", 

די רעזאָלוציע זאָגט ווייטער, אַז דער סטאַטוט, װאָס דער פאַראייניקונג- 
צוזאַמענפאָר פון דער ר.ס.דאַ.פּ. האָט פאָרגעלייגט, ליידט פון נישט-אויסגע- 
האַלטנקײט און סתירות. בעת די רוסלענדער פּאַרטײ פאַראײיניקט זיך מיטן 
בונד, װי מיט אַ סאָציאָל-דעמאָקראַטישע אָרגאַניזאַציע פון יידישן פּראָלץ- 
טאַריאַט, זאָגט זי זיך אָפּ אין דער זעלבער צייט דורכצופירן אין אָרגאַ- 
ניזאַציאָנעלן בוי אַ פאַנאַנדערגרענעצונג לויט נאַציאָנאַליטעטן. אויף אַזאַ אופן 
שטעלט זי פאַר אַלע אַנדערע אָרגאַניזאַציעס די אויפגאַבע צו פירן אַן 
אַרבעט צװישן גאַנצן פּראָלעטאַריאַט אָן אונטערשיד פון נאַציאָנאַליטעט און 
האַלט אונטער די דעזאָרגאַניזאַטאָרישע טעטיקייט פון אייניקע טיילן פון 
דער פּאַרטײ אין דער סביבה פון יידישן פּראָלעטאַריאַט. ס'ווערט אויך 
קריטיקירט דער אופן פון שאַפן די אַלגעמײנע שטאָטישע קאָמיטעטן; דאָס 
פעלן פון אַ פּונקט, װאָס זאָל זאָגן, אַז דער בונד האָט רעכט איינצוהאַלטן זיין 
פּראָגראַם אין דער נאַציאָנאַלער פראַגע; דאָס פעלן פון אַ גאַראַנטיע, אַז אָן 
הסכם פון בונד װעלן נישט געענדערט װערן די גרונט-פונקטן פון אָפּמאַך, 
ס'ווערט פעסטגעשטעלט, אַז דער פאָרגעשלאָגענער סטאַטוט שאַפּט נישט קיין 
באַדינגונגען,. װאָס זיינען אומבאַדינגט נויטיק אויף איינצושטעלן אַ נאָרמאַל 
פּאַרטײ-לעבן, 


נאָך דעם רעכנט אויס די רעזאָלוציע די פּאָזיטיווע מאָמענטן: 1) דער 
סטאַטוט גייט אַנטקעגן דער גרונט-פאָדערונג פון בונד -- אַרײינטרעטן אין דער 
פּאַרטײ וי אַ זעלבשטענדיקע אָרגאַניזאַציע פון יידישן פּראָלעטאַריאַט. 2) דער 
בונד באַקומט לויטן סטאַטוט אַ פאָרשטײיערשאַפט אויף די צוזאַמענפאָרן און 
אין צ.ק. פון דער פּאַרטײ, װאָס מאַכט מעגלעך דעם איינפלוס פון אָרגאַני- 
זירטן יידישן פּראָלעטאַריאַט אויף דער פּאָליטיק פון דער פּאַרטײ בכלל 
און אויף דער אַלגעמײנער אָנפירונג פון דער באַוועגונג. 2) אין די ראַמען פון 
די אַלגעמײנע פּאַרטײ-באַשלוסן און אַלגעמײנע דירעקטיוון פון צ.ק. איז 
דער בונד זעלבשטענדיק אין די פראַגן פון פּראָפּאַגאַנדע, אַגיטאַציע און אין 
דער גאַנצער אָרגאַניזאַציאָנעלער אַרבעט. 4) מיטן וואוקס פון דער אַרבעטער- 
באַװועגונג װעט זיך בולט אַרױסװײזן די נישט-צוגעפּאַסטקײט פון גאַנצן 
אָרגאַניזאַציאָנעלן בוי פון דער רוסלענדער פּאַרטײ אָנצופירן מיט אַ באַ- 
וועגונג פון אַ פּראָלעטאַריאַט פון פאַרשידענע פעלקער און די פּאַרטײ װעט 
זיין געצוואונגען ווייטער צו גיין אויפן וועג פון נאַציאָנאַלער פאַנאַנדערגרע- 
נעצונג. 5) דער דאָזיקער פּראָצעס פון נאַציאָנאַלער פאַנאַנדערגרענעצונג װצט 
אומפאַרמיידלעך פאָרקומען אין אַ שנעלערן טעמפּ נאָכן אַרײנטרעטן פון 
די אָרגאַניזאַציעס פון פּוילישן, לעטישן און יידישן פּראָלעטאַריאַט אין די 
רייען פון דער ר.ס.דאַ.פ.. דער אויספיר איז: ,דער 7טער צװאַמענפאָר 
זעט אין פאָרגעשלאָגענעם סטאַטוט אַן איבערגאַנג-פאָרם פון פאַראייניקונג, 
װאָס עפנט פאַרן בונד אַ מעגלעכקייט דערפאָלגרייך פירן אין דער פּאַרטײ 
אַ קאַמף פאַרן פולן טריומף פון זיינע בליקן אין די נאַציאָנאַלע און אָרגאַ- 
ניזאַציאָנעלע פראַגן. דעריבער באַשליסט דער 7טער צוזאַמענפאָר פון בונד: 

באַשטעטיקן די פאַראייניקונג-באַדינגונגען, װאָס דער פאַראייניקונג-צואַ- 
מענפאָר פון ר.ס.ד.אַ.פּ. האָט אָנגענומען און דערקלערט די פאַראייניקונג פון 


+ 


בונד מיט דער ר.ס.דיאַ.פּ. פאַר אַ געשעענעם פאַקט?, 


לסוף רופט די רעזאָלוציע אַלע אָרגאַניזאַציעס פון בונד אומבויגזאַם 
פירן אין דער פּאַרטײ אַ קאַמף פאַר איבערבויען די רוסלענדער פּאַרטײ 
אויף יסודות, װאָס אַנטשפּרעכן די אָרגאַניזאַציאָנעלע בונדישע פּרינציפּן 
און פאַר דעם, אַז זי זאָל אָננעמען דאָס פּראָגראַם פון בונד אין דער נאַציאָ- 
נאַלער פּראַגע, דער צוזאַמענפאָר האַלט פאַר די נאָנטסטע אויפגאַבן: א) איינ- 
אָרדנען אַלגעמײנע שטאָטישע קאָמיטעטן אויפן יסוד פון פּראָפּאָרציאָנעלע 
װאַלן און שטרעבן אַרײינצופירן אין די װאַלן דעם פּרינציפּ פון פּראָפּאָרציאָ- 
נעלע פאַרטרעטערשאַפט לוט אָרגאַניזאַציעס. ב) אָפּװאַרפן אַלע פּרואון 
אויסצוברייטערן די קאָמפּעטענץ פון די אַלגעמײן-פּאַרטײיאישע (אָרטיקע און 
צענטראַלע) איינריכטונגען אויפן געביט פון פראַגן, װאָס געהערן צו דער 
קאָמפּעטענץ פון די אַנטשפּרעכנדיקע אָרגאַניזאַציעס פון בונד. 


;דער צוזאַמענפאָר דערקלערט, אַז אַרײנטרעטנדיק אין דער רוסלענדער 
פּאַרטײ און אָננעמענדיק איר פּראָגראַם, בלייבט דער בונד ביי זיין פּראָגראַם 
אין דער נאַציאָנאַלער פראַגע. דאָס דאָזיקע פּראָגראַם, װאָס דער 6טער צו" 
זאַמענפאָר פון בונד האָט אָנגענומען, קען װערן געענדערט אָדער אָפּגע- 
שאַפט בלויז דורך אַ צוזאַמענפאָר פון בונד גופא". 


דער צ.ק. פון בונד האָט באַלד אַרױסגעלאָוט אַן אויפרוף, אין וועלכן 
ער האָט דערציילט פאַרװאָס דער בונד איז מיט דריי יאָר פריער אַרױס פון 
דער ר.ס.ד.אַ.פּ. און פאַרװאָס ער איז צוריק אַרײן. דער אויפרוף זאָגט: 
ענישט אָן טיפן באַדענקען האָט ער (דער בונד) זיך באַשלאָסן אויף דעם 
דאָזיקן װויכטיקן טריט. נישט פאַרמאַכט האָט ער זיינע אויגן אויף די גרויסע 
שװועריקייטן, װאָס שטייען אים נאָך פאָר אין דער אייניקער פּאַרטײ?,.. ,מיר 
גייען אַרײן אין דער פּאַרטײ צוליב דעם, כדי דער קול פונם יידישן פּראָ- 
לעטאַריאַט, כדי די מיינונג פון זיין אָרגאַניזאַציע זאָל זיך לאָזן הערן אומע- 
טום, וואו עס וװערט אױיסגעאַרבעט און באַשטימט די טאַקטיק פון דעם 
גאַנצן רוסלענדער פּראָלעטאַריאַט. מיר וילן, אַז אונזער אָרגאַניזירטע אַר"- 
בעטער-אַרמײ זאָל נישט בלויז מוזן מאַרשירן צוזאַמען מיט די איבעריקע 
אָטריאַדן פונם אַרבעטער-קלאַס, ווען יענע גייען אַרױס צום געפעכט, נאָר 
אויך קענען מיטהעלפן אױיסאַרבעטן דעם גאַנצן פּלאַן פון דער מלחמה, אויס- 
פאָרשן די קראַפט פונם שונא, פאַרנעמען די גינסטיקע פּאָזיציעס. מיר 
ווילן פאַרשטאַרקן אויף אַזאַ אופן די באַדייטונג און דעם פּאָליטישן װוערט 
פונם יידישן אָרגאַניזירטן פּראָלעטאַריאַט"... ;,מיר זיינען איבערצייגט, אַז 
דורך אונזער געמיינזאַמער אַרבעט מיט די הברים --- די קעגנער װעלן מיר זי 
צום בעסטן באַװוייזן די ריכטיקייט פון אונזער אָרגאַניזאַציע-פּרינציפ.. 
;דער בונד -- אַ פּאַרטײ פון יידישן פּראָלעטאַריאַט אין די רייען פון אַן 

אַלגעמײן רוסלענדער פּאַרט -- דאָס איז דער ברײיטסטער פּלאַץ פאַרן 
יידישן פּראָלעטאַריאַט צו אַנטװיקלען און פאַרשטאַרקן זיינע קרעפטן אַלס 
אַ קלאַס אינם יידישן פאָלק און אַלס איינער פון די אָטריאַדן פון דער אַלװעלט- 
לעכער אַרבעטער-אַרמײל* 6), 

אַ סך פון די האָפנונגען און מוראס, אַ סך פון די פאָראויסזעאונגען אי 
פון די אָפּטימיסטן אי פון די פּעסימיסטן זיינען נישט מקוים געװאָרן. אַלע 
-- די יאָרזאָגער וי די ניין זאָגער --- האָבן זיך אָריענטירט אויף אַ נאָרמאַ- 
לער אַנטװיקלונג פון אַ געאייניקטער פּאַרטײ, װאָס גייט באַרג אַרױף. געשען 
איז אָבער דאָס פאַרקערטע. 

7 דער לאָנדאָנער צוזאַמענפאָר און 3 קאָנפערענצן 
פון ר.ס.ד.אַ.פ. 


מיטן באַשלוס פון זיין 7טן צוזאַמענפאָר (1906) איז דער בונד צוריק 
געװאָרן אַ באַשטאַנדטײל פון דער ר.ס.ד.אַ.פּ.. פון דעמאָלט אָן האָט ער זיך 
ווידער אַקטיוו באַטײליקט אין אינערלעכן לעבן, טעטיקיטן און שטרייטן 
פון דער אַלרוסלענדער פּאַרטײ. 2 בונדישע פאָרשטײיער (אַרקאַדי קרעמער 
און ר. אַבראַמאָװיטש) זיינען געװאָרן מיטגלידער פון צ.ק, אַ בונדישער 
פאָרשטייער איז געווען אין דער פּאַרטײ-רעפּרעזענטאַנץ ביי דער דומע 
(פּאַרלאַמענט)-פראַקציע, בונדישע דעלעגאַטן האָבן אָנטײל-גענומען אין די 
באַראַטונגען און קאָנפערענצן װאָס די פּאַרטײ האָט גערופן, פּאַרטײיאישע 
פּראָבלעמען זיינען אינפאָרמירט און באַלױכטן געװאָרן אין דער בונדישער 
פּרעסע. שוין אין חודש נאָוועמבער 1906 איז דעם בונד אויסגעקומען צו 
באַטײליקן זיך אין דער ערשטער רוסלענדער קאָנפערענץ פון ר.ס.דיאַיף., 
װאָס איז אין די טעג פין 7-3 פאָרגעקומען אין טאמערפאָרס (פינלאַנד). פון 
די 40 דעלעגאַטן זיינען 9 געווען בונדיסטן, פון די 22 דעלעגאַטן מיט 
שטים-רעכט זיינען געווען: 11 מענשעוויקעס, 6 באָלשעװיקעס, 7 בונדיסטן, 
5 פוילישע ס.ד,, 2 לעטישע. דאָס פרעזידיום איז באַשטאַנען פון 1 מענ- 
שעוויק, 1 באָלשעװויק און 1 בונדיסט. די טאָג אָרדנונג איז געוען: 
) די װאַל-קאַמפּאַניע, 2) ועגן רופן א פּאַרטײ-צװאַמענפאָר, 2) ועגן 
רופן אַן אַרבעטער-צוזאַמענפאָר, 4) קאַמף קעגן דער שװאַרצער מאה און 
די פּאָגראָמען (אַװעקגעשטעלט לויטן פאָרשלאַג פון דער בונדישער דעלע- 
גאַציע), 5) פּאַרטיזאַנישע אַרױסטרעטונגען 

די פאָרשטייער פון ס.ד.ק.פ.ל. האָבן נאָך פאַרלאַנגט אַװעקצושטעלן אַ 
פּונקט וועגן דער פאַראייניקונג פון זייער אָרגאַניזאַציע מיטן בונד. אַרום 
דעם פאָרשלאַג האָט זיך אַנטװיקלט אַ זייער שאַרפע דעבאַטע. די פאָרשלאַג- 
געבער האָבן פאָרגעװאָרפן, אַז דער בונד יויל נישט אָננעמען ,די גערעכטע 
פאַראייניקונג-באַדינגונגען" פון ס.ד.ק.9.ל.. די באָלשעוװיקעס האָבן אוןנ- 
טערגעשטיצט דעם פאָרשלאַג און די מענשעוויקעס האָבן אונטערגעשטיצט די 
קעגן-אַרגומענטאַציע פין די בונדישע דעלעגאַטן. מיט אַ מערהייט שטימען 
איז דער פאָרשלאַג פון די פּוילישע דעלעגאַטן אָפּגעװאָרפן געװאָרן, 

וועגן דער װאַל-קאַמפּאַניע צו דער 2טער דומע זיינען געווען 4 רעפע- 
ראַטן : פון די מענשעוויקעס (מאַרטאָוו), בונד (אַבראַמאָװיטש), באָלשעװיקעס 

(לענין) און ס.ד.ק.פ.ל.. יעדער רעפערענט האָט פאַרטרעטן אַן אַנדער שטאַנד- 
פּונקט, אָבער אין איין קאַרדינאַלער פראַגע זיינען אַלע געקומען צום זעלבן 
אויספיר --- די טאַקטיק פון באָיקאָטירן די װאַלן, וי ביי דער ערשטער דומע, 
דאַרף מען נישט אָנווענדן. ס'יינען אָבצר געווען שטרײט-פראַגן און די 
וויכטיקסטע פון זיי --- וועגן טעכנישע ואַל-אָפּמאַכן מיט די בירגערלעכע 
ליבעראַלן, די קאַדעטן, אין יענע װאַל-ראַיאָנען, וואו עס דראָט, אַז צוליב 
דער צעשפּליטערטקײיט פון די אָפּאָזיציאָנעלע שטימען זאָל געויילט וערן 
אַ שװאַרצמאהניק. די מענשעוויקעס און דער בונד האָבן געהאַלטן, אַז אין אַזאַ 
פאַל דאַרף די ס.ד. אַרײנגײן אין אַ טעכנישן װאַל-אָפּמאַך מיט די קאַדעטן 
די באָלשעוויקעס און די ס.ד.ק.פּ.ל. זיינען געווען קעגן. דער באַלשעװיסטישער 
רעפערענט האָט זיך אפילו דעררעדט, אַז ס'מאַכט ניט אויס די שװאַרצמאה- 
ניקעס זאָלן זיגן, ווייל די קלאַסן-היפּוכיט װעלן וערן נאָך שאַרפער און 
דאָס װועט ווירקן צו שטאַרקן די רעװאָלוציאָנערע שטימונג אין לאַנד, מ'דאַרף 
זיך בכלל נישט שרעקן פאַר דער שװאַרצער מאה -- דער עיקר איז אָפּצו- 
היטן אין דער וװאַל-אַגיטאַציע די פּרינציפיעלע ריינקייט און אויסגעהאַלטן- 
קייט. אויך די לעטישע דעלעגאַציע איז געװען קעגן װאַל-אָפּמאַכן מיט 
קאַדעטן. מיט אַ מערהייט שטימען פון די מענשעוויקעס און בונדיסטן האָט 
די קאָנפערענץ זיך אַרױסגעזאָגט, אַז אַזעלכע טעכנישע װאַל-אָפּמאַכן זיינען 
דערלאָזבאַר,. אויב ס'איז פאַראַן אַ סכנה, אַז ס'זאָל אַדורכגײן אַ שװאַרצ- 
מאהניק. די רעזאָלוציע פון דער מינדערהייט האָט דערלאָזט אָפּמאַכן נאָר 
מיט אַנדערע רעװאָלוציאָנערע פּאַרטײען. לענין איז געווען אויך קעגן אַזעלכע 
אָפּמאַכן, אָבער ער האָט געמווט דאָס אַרײינשטעלן אין זיין רעזאָלוציע, כדי צו 
האָבן די שטימען פון די 5 פּוױילישע דעלעגאַטן, די רעזאָלוציע, פאַר וועלכער 
ס'האָט געשטימט די מערהייט, האָט פעסטגעשטעלט די אויפגאַבן פון דער ס.ד, 
פּאַרטײ אין דער װאַל-קאַמפּאַניע און איז געקומען צו אַזעלכע אויספירן: 
4) די אַגיטאַציע דאַרף געפירט וװועױן אויפן סמך פון אַ זעלבשטענדיקער 
װאַל-פּלאַטפאָרם : 2) קעגן בלאָקן מיט אַנדערע פּאַרטײען אויף אַלע שטופעס 
פון דער װאַל-אַקציע;: 2) אין דער ערשטער סטאַדיע פון די װאַלן קענען 
אין דער אַרבעטער-קוריע נישט זיין קיין אָפּמאַכן מיט פּאַרטײען, װאָס שטייען 
נישט אויפן שטאַנדפּונקט פון פּראָלעטאַריאַט; 4) אין אַלע איבעריקע קוריעס, 
אויב ס'איז פאַראַן אַ געפאַר, אַז ס'זאָלן דורכגיין קאַנדידאַטן פון רעכטע 
פּאַרטײען, קענען דערלאָזט ווערן אָרטיקע אָפּמאַכן מיט די רעװאָלוציאָנערע 
און אָפּאָזיציאָנעלע פּאַרטײען. בשום אופן טאָר נישט דערלאָזט װערן 
אַז די קאַנדידאַטן אָדער אָרגאַניזאַציעס פון דער ס.ד. פּאַרטײ זאָלן גיין אויף 
וועלכע נישט איז פּרינציפּיעלע הנחות צום אַנדערן צד. 5) די פאָרמען פון 
אַזעלכע אָפּמאַכן קענען זיין: טעריטאָריאַלע פאַנאַנדערטײלונג פון די 
קאַנדידאַטן אין די גרענעצן פון איין װאַל-קרײיז װוי אויך אין צוזאַמענשטעלן 
געמיינזאַמע ליסטעס פון װאָל-מענער. 

די קאָנפערענץ האָט אָנגענומען דעם בונדישן טעקסט פון אַ רעאָ- 
לוציע (פאַר איר האָבן אויך געשטימט די באָלשעװיקעס, די פּאָליאַקן און 

לעטן), װאָס דערלויבט בלויז אַ פּרינציפיעלע דיסקוסיע וועגן מענשעוויסטישן 
פאָרשלאַג צו אָרגאַניזירן אַן אַרבעטער-צוזאַמענפאָר, ס'טאָרן אָבער נישט 
געמאַכט ווערן קיין פּראַקטישע שריט אין דער ריכטונג כל-זמן אַ פּאַרטײ- 
צוזאַמענפאָר האָט עס נישט באַשלאָסן צו טון. 

ווען מ'איז צוגעקומען צום פערטן פּונקט -- קאַמף קעגן דער שװאַרצער 
מאה און פּאָגראָמען -- האָט זיך אַרױסגעװיזן, אַז ס'איז שוין נישטאָ קיין 
צייט, די שטרייטן אַרום דער טאַקטיק ביי די דומע-װאַלן און די קעגנזייטיקע 
פראַקציאָנעלע באַשולדיקונגען און רייסערייען ביים פּונקט װועגן רופן אַ 
פּאַרטײי-צוזאַמענפאָר האָבן צוגענומען כמעט די גאַנצע צייט פון דער קאָנ- 
פערענץ, די בונדישע דעלעגאַציע האָט געװאָלט, אַן ס'זאָל כאָטש אָן דע- 
באַטן אָנגענומען וערן אַ רעזאָלוציע, דע-יבער האָט זי פאָרגעלייגט אַזאַ 
טעקסט, װאָס זאָל אויסמיידן חלוקי-דעות. אין דער אַרײנגעטראָגענער רע" 
זאָלוציע איז געזאָגט געװאָרן, אַז ;דער קאַמף מיט דער שװאַרצמאהדיקער 
און אַנטיסעמיטישער אַגיטאַציע ווערט אין דער איצטיקער צייט אַ ברע- 
נענדיקע פּאָליטישע טאָג-אויפגאַבע, װאָס ווערט מעכטיק דיקטירט נישט בלויז 
דורך די אינטערעסן פון דער רעװאָלוציע, נאָר אויך דורך דער גױיטיקייט 
פון זעלבסטשוץ",.. די װאַל-קאַמפּאַניע דאַרף ענג צוזאַמענגעבונדן ווערן מיטן 
קאַמף קעגן דער שװאַרצער מאה און ספּעציעל קעגן דער אַנטיסעמיטישער 
פּראָפּאַנאַנדע. די רעזאָלוציע שטעלט אַ ריי קאָנקרעטע אױיפגאַבן -- אוים- 
קלערערישע, וי אויך קאָרגאַניזירן די באַפעלקערונג --- סיי די יידישע סיי די 
קריסטלעכע -- צום אַקטיוון װידערשטאַנד קעגן דער שװאַרצער מאה". 

אייניקע דעלעגאַטן האָבן דערקלערט, אַז אָן דעבאַטן קען מען די רע" 
זאָלוציע נישט אָננעמען. זי איז דעריבער נישט געשטימט געװאָרן און 
מ'האָט זי איבערגעגעבן װי אַ מאַטעריאַל דעם צ.ק.. די בונדישע דעלעגאַטן 
האָבן אויסגעדריקט זייער שטאַרקע אומצופרידנקייט, װאָס די דעלעגאַטן 
האָבן נישט געפונען פאַר נויטיק אָפּצושפּאָרן אַ ביסל צייט פאַר אַזאַ וויכ- 
טיקן עגין *62). 


* 
8 אי 


די וויכטיקסטע געשעעניש אין לעבן פון דער ר.ס.דיאַ.פּ. איז דעמאָלט 
געווען דער צוזאַמענפאָר, װאָס איז אין 1907 אָפּגעהאַלטן געװאָרן אין לאָנ- 
דאָן,. לויט זיין צוזאַמענשטעל איז דאָס געווען דער גרעסטער בעת דעם 
צאַרישן רעזשים. דער בונד איז דאָרט געווען געהעריק פאַרטרעטן און גע" 
שפּילט אַן אָנגעזעענע ראָל. 

אין די טעג פון 13טן מאַי -- 1טן יוני 1907 איז אָפּגעהאַלטן געװאָרן 
דער לאָנדאָנער צוזאַמענפאָר פון ר.ס.דיאַ.פּ. *::). לכתחילה איז געווען גע- 
פּלאַנט, אַז ער זאָל פאָרקומען אין קאָפּענהאַגען (דענעמאַרק). אַלץ איז גע- 
ווען װי געהעריק צוגעגרייט. ווען אַ גרויסער טייל דעלעגאַטן זיינען שוין 
געווען צונויפגעפאָרן,, האָט מען זיך דערוואוסט, אַז די דענישע רעגירונג האָט 

זיך געבויגן פאַרן פּראָטעסט פון דעד רוסישער רעגירונג און פאַרװערט דעם 
צונויפקום ביי איר אין לאַנד. קיין שום באַמיאונגען פון די מכניסי-אורחים, 
די דענישע סאָציאַל-דעמאָקראַטן, האָבן נישט געהאָלפן. די דעלעגאַטן האָבן 
געמוזט אַװעק. זיי זיינען אַװעק מיט גרויס פּאַראַד -- אויף די װאָקזאַלן, 
וואו די צוגן האָבן זיך אָפּגעשטעלט, זיינען געווען אויפנאַמעס פון די דענישע 
סאָציאַל-דעמאָקראַטן, דעמאָנסטראַציעס מיט רויטע פענער, רעדעס, מויק 
און געזאַנג פון אינטערנאַציאָנאַל, 

מ'האָט איבערגעװאַנדערט קיין לאָנדאָן, אין דער הויפּט-שטאָט פון דער 
מעכטיקער וועלט-אימפּעריע, װאָס האָט זיך נישט געקענט שרעקן פאַר 
פּראָטעסטן מצד דער רעגירונג פון רוסישן זעלבסטהערשער, די זיצונגען -- 
5 אין צאָל -- זיינען אָפּגעהאַלטן געװאָרן אין אַ קליינער קירכע, װאָס אַ 
רעליגיעזע חברה איז געווען װיליק צו שטעלן אין רשות פון רוסלענדער 
רעװאָלוציאָנערן (זונטאָג זיינען קיין זיצונגען נישט פאָרגעקומען, ווייל די 
קירכע האָט מען געדאַרפט האָבן פאַר די מתפּללים), די אָרטיקע פּרעסע האָט 
וועגן דעם צוזאַמענפאָר געשריבן און געדרוקט בילדער פון גרופּן דעלעגאַטן, 
װאָס אירע פאָטאָגראַפירער האָבן אַראָפּגעכאַפּט אין גאַס. פאַר דער קירכע 
האָבן זיך פאַרזאַמלט פיל נייגעריקע, אָבער 2 פּאָליציאַנטן זיינען געשטאַנען 
פאַרן אַרײנגאַנג און געהיטן שטרענג די אָרדנונג, 

בכלל זיינען געווען 228 דעלעגאַטן -- בערך 200 מיט שטים-רעכט און 
די רעשט מיט באַראַטונגירעכט. לויטן צװזאַמענשטעל פון די פראַקציעס 
און באַזונדערע אָרגאַניזאַציעס זיינען זיי געווען אַזױ צעטײילט: 105 באָל- 
שעוױיקעס, 97 מענשעוױיקעס, 59 בונדיסטן, 44 פון ס.ד.ק.פל., 29 פון דער 
לעטישער ס.דאַיף, 4 אומאָפּהענגיקע. לויט נאַציאָנאַליטעטן איז די איינטיי- 
לונג געווען אַזאַ: 119 רוסן, 98 יידן, 28 פּאָליאַקן, 21 גרוזינער, 20 לעטן, 
7 אוקראַינער, 3 אַרמענער, 2 עסטאָנער, 2 דייטשן, 1 פינער, 1 טאָטער, 1 
אָסעטינער, 1 גריך, 1 ליטווינער **). מיטן אויסנאַם פון איינצלנע, װאָס 
האָבן צוליב אַרעסט אָדער אַן אַנדערער מניעה נישט געקענט קומען זיינען 
אויף דעם צוזאַמענפאָר געווען די װיכטיקסטע טוער פון דער ס,ד. באַװעגונג, 
אַ נייע דערשיינונג איז געווען דער אָנטייל פון 10 דעפּוטאַטן (מיט באַראַ- 
טונג-רעכט), וועלכע האָבן רעפּרעזענטירט די סאָציאַלידעמאָקראַטישע דומע- 
פראַקציע, 

ווער זיינען געווצן די בונדישע דעלעגאָטן?! 4 מיט באַראַטונג-רעכט: 
אַרקאַדי קרעמער (פ9ּסעװדאָנים װאָלף) אַלס מיטגליד פון צ.ק, פון ר.ס.ד.אַ.פ., 
איסאַי אייזענשטאַט (יודין) און אהרן ויינשטיין (ראַכמילעװיטש) פון צ.ק, 
פון בונד, בן-ציון האָפּמאַן (צביון) -- פון אויסלענדישן בונדישן קאָמיטעט, 
נישט אַלע פּסעװדאָנימען פון די 55 בונדישע דעלעגאַטן מיט באַשטימונג- 
רעכט איז געווען מעגלעך צו דעשיפרירן. אָט זיינען די נעמען פון 
די, װאָס מיר האָבן יאָ געקענט פעסטשטעלן (אין קלאַמערן די פּסעװדאָנימען 
אויף דעם צוזאַמענפאָר): אַלטער ראָזען (עזראָ), דוד ליפּעץ (גאָלדפאַרב, 
לאָפּאָװאָק (װולאַדימיר), שמואל גאָזשאַנסקי (סאניך), לאַזאַר עפּשטיין (בן- 

יקיר), שלמה סמאָליאַר (באָריסעװויטש), הירש שמואל לוריע (הירש), בראָ- 
ניסלאַװו גראָסער (זעלצער), מיכאל גאָלדמאַן (ליבער), דוד כץ-טאַראַס (וויק- 
טאָראָװיטש), לייב עבערלין (װיקטאָראָוו), חיים יאַנקל העלפאַנד (ליטװאַק), 
יעקב פּעסקין (זאנד), משה ראפעס (באָריסאָוו), װלאַדימיר מעדעם (וויניצקי), 
װולאַדימיר קאָסאָווסקי (שטיין), ברוך טשאַרניי:װלאַדעק (בראָכעס), ראָזע קאָ- 
ראָבאָטשקין (ראָזענבלום), ל. שאַפּיראָ (שאַנין), י. פיכמאַן (נעכאַמקין), י. ב. 
סאַלוצקי-האַרדמאַן (סאַמואיל), יוסף איזביצקי (מיכאַלעװיטש), חיים זאַקאָן 
(דאַנילאָוו), אפרים אשפּיז (פראָימסאָן), ברוך כהן (ווירגילי), דוד זאַסלאַװסקי 
(באָגראָוו), ר. יאפע (רודאָלף), ס. נאכימסאָן (סאלין), לייבעטשקע בערמאַן 
(לייבענזאָן), שמעון קלעװאַנסקי (גריגאָריעוו), א. קאלינינאַ (דאַשעװסקאַיאַ, 
טשערטקאָװו (נאַטאַשין), רפאל ריין (אַבראַמאָװיטש), פּ. קיטאַיגאָראָדסקי (קאַל- 
מיק), בנימין גרינפעלד (מאיסיי), יקותיאל פּאָרטנעי-נח (אַבראַמסאָן), יצחק 
מרדכי פּסחזאָן (כאַימאָו), אברהם טשעסקעס (לעאָנאָוו), עפראָס (עליאַשעװ), 
פישל קאָיגען (יאָנאָוו), לעאָניד קאָראָבאָטשקין (לעאָנידאָו). 

די פּסעוודאָנימען, װאָס מיר האָבן נישט באַוויזן צו דעשיפרירן, זיינען : 
קאַופמאַן (בערדיטשעוו), גאָלדשטײן (בערייטשעווער ראַיאָן), בערמאַן (וי- 
טעבסק), זעליג (האָמעל), נױאַכאָוו (דווינסק), מאַרקאָוו (יעקאַטערינאָסלאַ), 
סאָלאָמאָנאָוו (יעקאַטעדינאָסלאַװער ראַיאָן), אַבראַמאָוו (מינסק), פישעלעוו 
(מינסקער ראַיאָן), אַלטער (מאָהילעװער ראַיאָן), יאַקאָוולעװ (פינסק), סעמיאָ- 
נאָװו (קיעווער ראַיאָן. יועגן אים האָט כאַלוצקי מיר געזאָגט: דוכט זיך, 
אַז דאָס איז געווען פּנחס גרינפעלד), גאַיװרילאָוװ און דאַװידאָװ (ביידע פון 
ריגער ראַיאָן). 

געשיקט דעלעגאַטן, װאָס זיינען דירעקט געוויילט געװאָרן דורך די מיט- 
גלידער פון די גרויסע בונדישע אָרגאַניזאַציעס אָדער דורך די װאַל-מענער 
פון די קלענערע אָרגאַניזאַציעס אויף ראַיאָנע קאָנפערענצן האָבן פאָלגנדע 
ערטער: װאַרשע -- 4, לאָדוש -- 2, די קלענערע שטעט פון פּוױלישן ראַיאָן 
-- 5, ביאַליסטאָקער ראַיאָן --- 2, ווילנע -- 23, ווילנער ראַיאָן -- 3, בער- 
דיטשעוו -- 1, בערדיטשעווער ראַיאָן -- 3, בריסק -- 1, וויטעבסק -- 1, 
וויטעבסקער ראַיאָן -- 1, האָמעל --- 1, האָמעלער ראַיאָן -- 1, דווינסק -- 
1, דווינסקער ראַיאָן --- 1, יעקאַטערינאָסלאַוו -- 1, יעקאַטערינאָסלאַװער 
ראַיאָן -- 1, קישיניעוו -- 1, קיעוו -- 1, קיעווער ראַיאָן -- 2, קאָוונע -- 1, 
קאָוונער ראַיאָן --- 2, קאָװונער מיליטעריש-רעװאָלוציאָנערע אָרגאַניזאַציע -- 
1 מינסק --- 1, מינסקער ראַיאָן --- 2, מאָהילעװער ראַיאָן -- 3, אָדעס -- 1, 
פינסק -- 1, ריגע -- 1, ריגער ראַיאָן --- 2. (אַ צאָל בונדישע אָרגאַניזאַציעס 
אין פּוילישן ראַיאָן מיט אַ מיטגלידערשאַפט פון 1,235 האָבן צוליבן פֹּאָ- 
ליצייאישן טעראָר נישט באַװויזן אָפּצוהאַלטן די װואַל-פאַרזאַמלונגען און האָבן 
זייערע דעלעגאַטן צום צװאַמענפאָר נישט געשיקט) 

אויפן פאַראייניקונג-צוזאַמענפאָר אין שטאָקהאָלם (1906) זיינען די אֶר- 
גאַניזאַציעס פון די נאַציאָנאַלע מינדערהייטן נאָך נישט געווען פאַרטרעטן 
וי פול-באַרעכטיקטע מיטגלידער. די חלוקי-דעות זיינען דאָרט אויסגעקעמפט 

געװאָרן צווישן די צוויי פראַקציעס אין דער ר.ס.דאַ.ףּ. -- מענשעוויקעס 
(דעמאָלט די מערהייט) און באָלשעװיקעס (דעמאָלט די מינדערהייט). איצט 
האָט זיך דאָס בילד לגמרי געביטן, די באָלשעװיקעס, הגם אַליין ווייט נישט 
קיין מערהייט, האָבן גענומען די אױיבערהאַנט. די נאַציאָנאַלע אָרגאַניזאַציעס, 
הגם זיי האָבן אַרײנגעטראָגן אייגענע שטריכן און ניאַנסן, האָבן זיך גע- 
נויגט צו דעם אָדער אַנדערן צד פון די רוסישע פראַקציעס. מיט זייער איי- 
גענעם קליינעם איבערגעוויכט לגבי די מענשעויקעס פּלוס בערך אַ העלפט 
דעלעגאַטן פון די נאַציאָנאַלע מינדערחייטן האָבן די באָלשעװיקעס געקענט 
זיך שאַפן אַ מערהייט, װאָס האָט טיילווייז אויסגעמאַכט נישט מער װי עטלעכע 
שטימען, ס'זיינען אויך געווען אָפּשטימונגען, ווען זייערע פאָרשלאַגן זיינען 
דורכגעפאַלן, 

מיר שרייבן נישט די געשיכטע פון דער ר.ס.ד.אַ.פּ. נאָר פון בונד, דע" 
ריבער מוזן מיר זיך בעיקר אָפּשטעלן אויף דער ראָל פון דער בונדישעד 
דעלעגאַציע. װי אַ דיסציפּלינירטע דעלעגאַציע זיינען די בונדיסטן אַרױס- 
געטרעטן בלויז אין פראַגן, אין וועלכע דער בונד אַלס אַזעלכער איז געװען 
פּאַראינטערעסירט. דאָ האָט געמוזט גילטן בונדישע דיסציפּלין. אין אַלע 
אַנדערע פראַגן --- פּאָליטישע וי אָרגאַניזאַציאָנעלע -- האָבן די דעלעגאַטן 
געהאַט פרייע הענט צו ריידן און שטימען אַזױ וי זיי פאַרשטייען, האַנדלען 
װי סתם מיטגלידער פון ר.ס.דאַיפ.. די בונדישע דעלעגאַציע האָט ביי די 
וויכטיקע פּאָליטישע פראַגן אַרױיסגעשטעלט אירע אָפיציעלע רעדנער, װאָס 
האָבן געברענגט צום איסדרוק די שטעלונג פון בונד, אָבער דאָס האָט 
נישט געשטערט חברים, װאָס האָבן געהאַט אַ באַזונדערע מיינונג, זי אַרויס- 
צוזאָגן אין די דעבאַטן 

וי אַזױ האָט אויסגעזען די ראָל פון בונד אויפן צוזאַמענפאָר ? אין פיקע- 
פּיקן פּרעזידיום (צו איין פאָרשטייער פון יעדן צד) איז פון בונד געװאָרן 
אַרױסגעשטעלט און געוויילט דורכן צוזאַמענפאָר װלאַדימיר מעדעם (וויניצקי), 
אין דער 15יקעפּיקער מאַנדאַטן-קאָמיסיע זיינען אַרײן די בונדיסטן יקותיאל 
פּאַָרטנעי"נח (אַבראַמסאָן), אַרקאַדי קרעמער (װאָלף), יוסף איזביצקי (מי- 
כאַלעװיטש) ':6), אין 5-קעפּיקן סעקרעטאַריאַט איז דער בונדישער פאָר- 
שטייער געווען שמואל גאָזשאַנסקי (סאניך),. אין דער פּראָטאָקאָל-קאָמיסיע 
פון 15 מיטגלידער זיינען געווען די בונדיסטן: מאַרקאָװו (פּסעװדאָנים), גאָלך- 
שטיין (פ9ס.) און עבערלין (װיקטאָראָו), די בונדיסטן זיינען געווען אין אַלע 
קאָמיסיעס, װאָס האָבן געדאַרפט צוגרייטן רעזאָלוציעס פאַרן פּלענום. 

די שטרייטן אויפן צוזאַמענפאָר זיינען פאָרגעקומען נישט בליז אַרום 
פּרינציפּיעלע פראַגן, נאָר אויך אַרום אָרגאַניזאַציאָנעלע און וועגן ענינים, 
װאָס האָבן געדאַרפט געבן דעם אָדער יענעם צד אַ בעסערע פּאָזיציע אויפן 
צוזאַמענפאָר גופא. ס'איז דעריבער נישט קיין ואונדער, װאָס דאָס ויילן 
אַ פּרעזידיום, די דעבאַטן און באַשלוסן וועגן רעגולאַמין און אויסאַרבעטן די 
טאָג-אָרדנונג האָבן פאַרנומען אַזש 5 זיצונגען. די בונדישע דעלעגאַטן זיינען 
געווען אַקטיוו מיטבאַטײליקט אַלס רעדנער און פאָרשלאַגיגעבער. מיר 

וועלן דאָ דערמאָנען בלויז איין פאָרשלאַג אין שייכות מיט דער טאָג-אָרדנונג. 
אין פּראיעקט, װאָס דער צ.ק. האָט צוגעגדייט, איז אויך געווען אַ פּונקט -- 
די נאַציאָנאַלע פראַגע. די בונדישע דעלעגאַציע האָט פאָרגעשלאָגן דעם 
פּונקט אַראָפּנעמען פון טאָג-אָרדנונג. זי האָט עס באַגרינדעט מיט דער דאָ- 
זיקער דערקלערונג: ,פעסטשטעלנדיק, אַז אין פּראָגראַם פון ר.ס.דאַ.פּ. איז 
נישטאָ קיין באַשטימטער און קלאָרער ענטפער אויף דער נאַציאָנאַלער 
פראַגע, האַלט די דעלעגאַציע פון בונד, אַז פאַר דער פּאַרטײ איז דאָס אויס- 
אַרבעטן אַזאַ ענטפער אַ דרינגענדיקע און פולשטענדיק רייפע נויטװענ- 
דיקייט. אין דער דיסקוסיע, װאָס האָט צוגעגרייט די ברייטע פּאַרטײ-קרײזן 
צום צוזאַמענפאָר, איז די דערמאַנטע פראַגע נישט געשטעלט געװאָרן. מחמת 
דעם איז נישט מעגלעך, אַז אויף דעם צוזאַמענפאָר זאָל מען קענען אָננעמען 
אַ באַשלוס, װאָס זאָל פאַרמאָגן די געהעריקע אױטאָריטעט און זאָל אַנטשפּרעכן 
דער גאַנצער קאָמפּליצירטקײט און שװערקייט פון דער פראַגע. נעמענדיק 
דאָס אין אַכט, לייגט פאָר די דעלעגאַציע פון בונד אַראָפּצונעמען די פראַגע 
פון טאָג-אָרדנונג פון איצטיקן צװאַמענפאָר. גלייכצייטיק לייגט פאָר די 
בונדישע דעלעגאַציע, אַז דער צוזאַמענפאָר זאָל איבערגעבן די צענטראַלע 
אינסטאַנצן פון דער פּאַרטײ צו זאָרגן וועגן אַװעקשטעלן און באַלױכטן די 
נאַציאָנאַלע פראַגע אין דער פּאַרטײי-פּרעסע און שאַפן אַ מעגלעכקייט אַװעק- 
צושטעלן די פראַגע איף דער טאָג-אָרדנונג פון נאָנטסטן צזאַמענפאָר?. 
ענלעכע פאָרשלאַגן זיינען אויך געמאַכט געװאָרן מצד דעלעגאַטן פון 2 
ראַיאָנע אָרגאַניזאַציעס (װאָלין און צפון-מערב-געגנט) פון ר.ס.דאַ.פ. און 
דער צזאַמענפאָר האָט באַשלאָסן דעם פונקט נישט צו באַהאַנדלען 

דער ערשטער פּונקט פון דער אָנגענומענער טאָג-אָרדנונג איז געװען 
דער באַריכט פון צ.ק.. אָפּגעגעבן האָט אים יולי צעדערבוים (ל. מאַרטאָו), 
לויט אַ באַשלוס פון צוזאַמענפאָר זיינען געווען נאָך 2 מיט-באַריכטער: אַזאַ 
פּראָצעדור איז באַשלאָסן געװאָרן, כדי געבן אַ מעגלעכקייט די אַנדערע 
ריכטונגען אין צ.ק. אַרױסצוברענגען זייערע שטאַנדפּונקטן אין שייכות 
מיט דער טעטיקייט. די מיט-באַריכטער זיינען געווען א. א. מאַלינאָווסקי 
(באַקאַנט אונטער די פּסעװדאָנימען פון א. באָגדאַנאָוו און מאַקסימאָוו) מצד די 
באָלשעװיקעס און רפאל ריין (אַבראַמאָװיטש) מצד דעם בונד. 

דער באַריכט-אָפּנעבער מאַרטאָוו, װאָס האָט רעפּרעזענטירט די מענשע- 
וויסטישע מערהייט, האָט אין אָפיציעלן באַריכט באַגרינדעט די טאַקטישע 
ליניע פון צ.ק. און געשילדערט די אָנגעשטרענגטע פאַרהעלטענישן אין 
דער פּאַרטײ. װאָס שייך דער טאַקטישער ליניע, איז דער צ.ק. געשטאַנען 
אויפן שטאַנדפּונקט, אַז נאָך דעם דורכּפאַל פון רעװאָלוציאָנערן מאַסן-אַרױס- 
טריט אין דעצעמבער 1905 איז דער פּראָלעטאַריאַט געװאָרן מער איינגע- 
האַלטן און פּאַסיוו. דער צענטר פון פּאָליטישן קאַמף האָט זיך איבערגעטראָגן 
אין דער דומע, אַרום וועלכער. ס'קאָנצענטרירט זיך די עפנטלעכע מיינונג 
פון לאַנד, אין די שאַרפע קאָנפליקטן צװישן דער דומע און דעם צאַרישן 
רעזשים דאַרף די סאָציאַל-דעמאָקראַטיע אונטערשטיצן די מערהייט פון דער 

דומע מיט די קאַדעטן (קאָנסטיטוציאָנעלע דעמאַקראַטן) בראש. נאָכן פאַ- 
נאַנדערטרײיבן די ערשטע דומע (1906) האָט דער צ.ק. געהאַלטן פאַר דער- 
לאָזבאַר צו שליסן װאַל-אָפּמאַכן מיט די קאַדעטן, דאָרט וואו ס'איז פאַראַן 
אַ געפאַר אַז ס'זאָלן זיגן אָנהענגער פון דער רעגירונג בעת די װאַלן צו דער 
צווייטער דומע. אין אַ ריי ערטער איז דאָס דורכגעפירט געװאָרן. אין אַ צאָל 
ערטער האָט די ס.ד. געשלאָסן װאַל-אָפּמאַכן מיט אַנדערע, בעיקר פּויערישע 
גרופּירונגען, װאָס האָבן זיך געפונען פּאָליטיש צװישן די ס.ד. און קאַדעטן 
דערביי האָט דער צ.ק. געגעבן אַ דירעקטיו, אַז אַזאַ לאָקאַלער בלאָק טאָר 
נישט געשאַפן װערן מיטן ציל צו צעקלאַפּן די קאַדעטן, סך-הכל האָט די 
ס.ד. פּאַרטײ דורכגעפירט אין דער צוייטער דומע 54 אָפיציעלע ס.ד, דע- 
פּוטאַטן, אַחוץ זיי זיינען אויך געויילט געװאָרן נישט-אָפיציעלע ס.ד.. פון 
די 54 זיינען 26 געווען מענשעוויקעס און 18 באָלשעוויקעס, 

מאַרטאָוו האָט געשילדערט די ויכטיקסטע אַקציעס, װאָס דער ציק, 
האָט איניציאירט און זיי באַרעכטיקט. באַזונדער האָט ער זיך אָפּנעשטעלט 
אויף דעם קאַמף קעגן די פּאַרטיזאַנישע טעראָריסטישע אַרױסטרעטונגען און 
די עקספּראָפּריאַציעס, װאָס פּאַרטײיאישע ?אַמף-גרופּן האָבן דורכגעפירט, די 
פּאַרטײ איז פאַר דער צייט שטאַרק אוױיסגעװאַקסן און ציילט 150 טויזנט מיט- 
גלידער, פון זיי איבער 50 טויזנט אין די דריי אָרגאַניזאַציעס --- בונד, ס.ד.ק.פּ.ל., 
לעטיעזע ס.דיאַ.פּ.. דער וואוקס טראָגט בלויז אַ פאָרמעלן כאַראַקטער, וייל 
די פּאַרטײי-מאַסן לעבן אין פיל ערטער נישט מיט קיין נאָרמאַל פּאַרטײי-לעבן, 
האַלטן נישט אָפּ רעגולער קיין פאַרזאַמלוֹנגען, צאָלן נישט רעגולער דעם 
מיטגליד-אָפּצאָל אאַז;וו,. די פּאַרטײ פאַרמאָגט אַ ריי אינערלעכע שואַכ- 
קייטן, אָבער איר ערגסטע פּלאָג איז דער טאַרביסענער פראַקציאָנעלער קאַמף 
-- אַ קאַמף װאָס האָט אין טייל ערטער גורם געוען, אַז די אָפּאָזיציע האָט 
נישט אויסגעטירט די דירעקטיוון פון צ.ק, האָט געהאַנדלט קעגן באַשלוס 
פון צ.ק. און אין פּעטערבורג איז עס אפילו דערגאַנגען צו אַ שפּאַלטונג, 
דער פאַקט װאָס מ'האָט באַשטימט מיט:באַריכטער װעגן דער טעטיקייט 
פון צ.ק. באַװוייזט, אַז דער צ.ק. וי אַן איינהייטלעכע קאָלעגיע עקזיסטירט 
נישט, אַז אַ טייל פון אים באַטראַכט זיך פאַרבונדן מיטן צווייטן טייל בלויז 
מיט פּעדעראַטיווע פעדים, 

מאַקסימאָוו האָט באַרעכטיקט די אַלגעמײנע טאַקטישע ליניע פון דער 
באָלשעװיסטישער פראַקציע, וי אויך אירע אָרגאַניזאַציאָנעלע נישט-דיס- 
ציפּלינירטע האַנדלונגען. ער האָט באַשולדיקט דעם צ.ק. אין מענשעויס- 
טישן פּראַקציאָניזם. ער האָט אויך קריטיקירט אייניקע דירעקטיוון און לאָ- 
זונגען פון צ.ק., בפרט די טאַקטיק פון אונטערשטיצן די קאַדעטן אין דער 
דומע און אַגיטירן פאַר אַ לעגירונג, װאָס זאָל זיין פאַראַנטװאָרטלעך פאַר 
דער דומע. ער האָט דאָס באַצײיכנט וי אַן אָפּװײיכונג פון דער רעװאָלוציאָ- 
נערער ליניע. די שולד פאַר דער שפּאַלטונג אין פעטערבורג האָט ער אַרופ- 
געלייגט אויפן צ.ק, און באַרעכטיקט אַלע פאַלן פון נישט-סובאָרדינאַציע 
מצד די באָלשעװיקעס, דער באָלשעװוויסטישער פאָרשטייער איז געקומען צום 

אויספיר, אַז די מענשעוויקעס זיינען נישט פעאיק פּאָליטיש און אָרגאַניזאַ- 
ציאָנעל צו פירן די פּאַרטײ. 

דער צווייטער מיט-באַריכטער, ר. אַבראַמאָװיטש, האָט געברענגט צום 
אויסדרוק די בונדישע שטעלונג, אַזױ אויך מ. ליבער און ב. גראָסער (זעלצער), 
וועלכע האָבן זיך באַטײליקט אין די דעבאַטן איבערן באַריכט. אַלע דרי 
האָבן באַלױיכטן די טאַקטישע ליניע פון בונד, װאָס האָט זיך אונטערשיידט 
אי פון מענשעוויסטישן צ.ק., אי פון דער באָלשעװיסטישער אָפּאָזיצִיע. זיי 
האָבן אויך אָנגעוויזן אויף די פאַטאַלע פאָלגן פון שאַרפן פראַקציאָנעלן קאַמף 
און געװאָרנט, אַז די פּאַרטײ װעט נישט אױיסהאַלטן, אויב ס'זאָל נישט פאָר- 
קומען קיין ענדערונג לטובה. 

אַבראַמאָװיטש האָט אָנגעוויזן אויף װאַקלונגען און אומקאָנסעקװענט- 
קייט אין געוויסע האַנדלונגען פון צ.ק. און אויף דעזאָרגאַניזאַטאָרישע שריט 
מצד די באָלשעוויקעס, גרויס שאָדן האָט געברענגט דאָס נישט אונטער- 
װאַרפן זיך דעם באַשלוס פון צ.ק. צו אָרגאַניזירן אַ קאָנפערענץ פון די מי- 
ליטערישע סיד, אָרגאַניזאַציעס. די באָלשעװיקעס האָבן געהאַלטן, אַז דאָס 
דאַרף זיין אַ ‏ בשותפותדיקע פון די מיליטערישע אָרגאַניזאַציעס און פון די 
פּאַרטייאישע קאַמף-אָפּטײלונגען. זיי האָבן אַזאַ קאָנפערענץ אַלײן גערופן 
אַלס קעגנשטעלונג צו דער פּאַרטײיאישער מיליטערישער קאָנפערענץ. 

באַלד נאָכן פאַראייניקונג-צוזאַמענפאָר אין שטאָקהאָלם האָבן די באָל- 
שעוויקעס אָנגעהויבן אַ קאַמפּאַניע פאַר אַן אױסעראָרדנטלעכן פּאַרטײ-צו" 
זאַמענטאָר. די אַגיטאַציע האָט אַרײנגעברענגט אַ סך ביטערניש און ריי- 
סעניש אין די רייען פון דער פּאַרטײ. דער צ.ק. פון בונד האָט פאָרגעלייגט 
אַנשטאָט דעם צו רופן אַ פּאַרטײי-קאָנפערענץ און זי איז טאַקע פאָרגעקומען 
אין נאָװועמבער 1906, די װיכטיקסטע באַשלוסן זיינען געװען װעגן דער 
װאַל-קאַמפּאַניע צו דער צווייטער דומע. דער בונד האָט פאַרנומען אַ שטעלונג, 
װאָס איז זיך נישט צונויפגעפאַלן מיט די שטעלונגען פון ביידע הױפּט- 
פראַקציעס. דער צ.ק. פון בונד איז געווען פאַר װאַל-אָפּמאַכן מיט די קאַי 
דעטן, אויב ס'איז פאַראַן צַ שװאַרצמאהדיקע געפאַר, ער האָט אָבער אויך 
געהאַלטן פאַר דערלאָזבאַר אין טייל פאַלן, װען מ'קען באַזיגן די קאַדעטן, 
צו שליסן אָפּמאַכן פאַר דעם צװעק מיט לינקע נישט ס.ד. גרופּירונגען 
דער צ.ק. פון ר.ס.ד.אַ.פּ. איז געװען קעגן דעם. זיין שטעלונג איז געוען, אַז 
מ'דאַרף זיך האַלטן גלייך ווייט סיי פון די קאַדעטן, סיי פון די לינקע און 
מיט זיי שליסן אָפּמאַכן בלויז בעת אַ שואַרצמאהדיקער סכנה. די באָלשעװי- 
קעס װוידער האָבן איגנאָרירט די שװאַרצמאהדיקע סכנה און אָנערקענט בלויז 
די קאַדעטישע געפאַר. זיי האָבן דערלאָזט אָפּמאַכן בלויז מיט די לינקע 
אָבער נישט מיט קאַדעטן (פונדעסטוועגן האָבן זיי זיך נישט אָפּגעזאָגט פון 
קאַדעטישער הילף. דורך אַ פאַרשטענדיקונג מיט אַנדערע פּאַרטײען. די 
קאַדעטן בתוכם, זיינען אַדורך 14 ס.ד. דעפּוטאַטן -- 5 מענשעוויקעס און 
9 באָלשעװיקעס), | 

קיין איינהייטלעכער צ.ק., האָט געזאָגט אַבראַמאָװיטש, האָט נישט עק- 

זיסטירט. ס'זיינען געווען צוויי פראַקציעס מיט אינערלעכער און אייזערנער 
דיסציפּלין --- און צװוישן זיי ביידע פאָרשטייער פון די נאַציאָנאַלע אָרגאַ- 
ניזאַציעס. אויף די זיצונגען זיינען די פּראַקציעס געקומען מיט פריער 
צוגעגרייטע באַשלוסן, די פראַקציאָנעלע אינטערעסן זיינען געשטעלט גע- 
װאָרן העכער פון די פּאַרטײ-אינטערעסן 

מ. ליבער האָט אין זיין רעדע געזאָגט: אין דער פּאַרטײ הערשט 
אַ כאַאָס. די סיבה פון דעם איז, װאָס אין דער פּאַרטײ האָט זיך פאַרװאָרצלט 
אַ מנהג, אַז ווען אויף אַ צוזאַמענפאָר זיגט איין ריכטונג, באַמיט זי זיך מיט 
אַלע מיטלען מעכאַניש צו דערדריקן און פאַרניכטן די צוייטע ריכטונג. 
שטענדיק קעמפן צוויי ריכטונגען: איינע אַ רעגירנדיקע, די צוייטע אַן 
אָפּאָזיציאָנעלע און די לעצטע שטרעבט מיט אַלע מיטלען צו זיין אַ מערהייט 
אויפן נאָנטסטן צוזאַמענפאָר, אָפּטמאָל אַ צופעליקע מערהייט, כדי צו פאַר- 
כאַפּן די מאַכט און נאָך דעם פאַרניכטן דעם קעגנער. דער קאַמף פירט זיך 
געוויינלעך אויפן באָדן פון כלומרשט פּרינציפּיעלע חלוקי-דעות, בעת שפּע- 
טער ווייזט זיך אַרױס, אַז די חלוקי-דעות זיינען גאָרנישט אַזעלכע גרויסע, 
די חלוקי-דעות ווערן שטאַרק פאַנאַנדערגעבלאָזן. 

ליבער האָט כאַראַקטעריזירט אַ ריי לאָזונגען פון צ.ק. אַלס קינסטלעכע, 
װאָס זיינען נישט אַרױיסגעדרונגען פון דער קאָנקרעטער לאַגע. זיי האָבן 
גיכער אַנטשפּראָכן דער מענשעוויסטישער סכעמע. ליבער האָט אויך פֹּאַ- 
לעמיזירט מיט לענינען און אָפּגעװאָרפן זיינע טענות צום בונד. אויב מ'וועט 
צולאָזן אַזעלכע מעטאָדן פון פראַקציאָנעלן קאַמף, װעט קיין פּאַרטײ נישט 
זיין, אי די באָלשעװיקעס, אי די מענשעוויקעס האָבן אַרונטערגעריסן די 
אייניקייט פון דער פּאַרטײ. ער האָט אויסגעדריקט די האָפנונג, אַן דאָס 
אַרײנטרעטן פון די דריי נאַציאָנאַלע אָרגאַניזאַציעס, װאָס האָבן אַנדערע 
טראַדיציעס, װעט שאַפן אַ געזונטערע אַטמאָספער אין דער ר.ס.ד.אַ.פ.. 

ב. גראָסער האָט קריטיקירט דעם צ.ק. פאַרװאָס ער האָט די לאָזונג 
פון אַ קאָנסטיטואַנטע פאַרביטן מיט דער לאָזונג פון אַ פאַראַנטװאָרטלעכער 
רעגירונג. אין אַ באַדײיטנדיקן טייל פון זיין רעדע האָט ער פּאָלעמיזירט מיט 
לענינען, וועלכער האָט פאָרגעװאָרפן דעם בונד פּרינציפּנלאָזיקײט. ער האָט 
דערביי געזאָגט: מיר זיינען נישט קעגן אידייאישן קאַמף אין דער פּאַרטײ, 
מיר קעמפן אָבער קעגן דער עקזיסטענץ פון פּראַקציעס, װאָס זיינען גע- 
שלאָסן און אונטערגעװאָרפן אַן אינערלעכער דיסציפּלין. די עקזיסטענץ פון 
אָרגאַניזירטע פראַקציעס איז נישט אַ פּועלייוצא פון די פּרינציפּיעלע חלוקי- 
ודעות, פאַרקערט, די פּראַקציעס פאַרטושן די מיינונג-פאַרשידנהייטן, מיט 
זייער דיסציפּלין דערלאָזן נישט די באָלשעװיקעס קומען צום אויסדרוק די 
מינדערהייט פון דער באָלשעװויסטישער פראַקציע, װאָס האָט גאָר אַנדערע 
מיינונגען. אויך אין דער מענשעוויסטישער פראַקציע װוערן פּאַרריבן די באַ- 
זונדערע מיינונגען. 

נאָכן שליסן די דעבאַטן איז געווען קלאָר, אַז ס'איז נישט מעגלעך דורכ- 
צופירן אַ רעזאָלוציע פון צוטרוי צום צ.ק.. די באָלשעװיקעס האָבן אַריינגע- 

טראָגן אַ רעזאָלוציע מיט אַ ליסטע פון ;חטאים" און דער אויספיר איז געווען, 
אַז דער צ.ק. האָט במשך פון זיין יאָריקער טעטיקייט אין קיין איין רגע נישט 
אויסגעדריקט דעם ווילן פון דער פּאַרטיי-מערהייט. די מערהייט דעלעגאַטן 
האָט אָבער פאַר אַזאַ שאַרפער רעזאָלוציע נישט געװאָלט שטימען. מיט אַ 
גרויסער מערהייט קעגן די באָלשעװיסטישע שטימען האָט דער צזאַמענפאָר 
אָנגענומען דעם געמיינזאַמען פאָרשלאַג פון בונד און לעטישער ס.דיאַ.פּ. אַרי- 
בערצוגיין צו דער טאָג-אָרדנינג איבער אַלע רעזאָלוציעס, װאָס האָבן אַ שייכות 
-צום באַריכט. די דעלעגאַציע פון ס.ד.ק.פּ.ל. האָט זיך אָפּגעהאַלטן פון שטימען. 

די בונדישע דעלעגאַציע און אַ טייל פון דער לעטישער האָבן אָפּגעגעבן 
אַ מאָטיוירטע דערקלערונג פאַרװאָס זיי האָבן געמאַכט דעם פאָרשלאַג וועגן 
נישט אָננעמען קיין רעזאָלוציע איבערן באַריכט פון צ,ק.. אין דער דערקלערונג 
ווערט געזאָגט: דער באַריכט פון צ.ק. און די דעבאַטן איבער אים האָבן 
באַשײנפּערלעך באַװויזן, אַז די נישט-נאָרמאַלקײט און די נישט-צופרידנשטעלנ- 
דיקע טעטיקייט פון צ. ק. איז אַן אָפּשפּיגלונג פון דער נישטנאָר- 
מאַלקײט פון גאַנצן אינערלעכן לעבן פון דער ר.ס.דאַיפּ. צו דעם האָט 
גורם געווען די עקזיסטענץ פון צוויי אָרגאַניזירטע, אָפּגעשלאָסענע פראַק- 
ציעס, אָנערקענענדיק די אומפאַרמיידלעכקייט פון פאַרשידענע אידייאישע ריכ- 
טונגען און זייער קעגנזייטיקן שטרייט, האַלטן מיר, אַז אַ נאָרמאַל פּאַרטײ- 
לעבן װעט קענען זיין בלויז דעמאָלט, ווען די ריכטונגען ועלן זיך אָפּזאָגן 
פון דער מעכאַנישער קעגנזייטיקער אונטערדריקונג און ביידע פראַקציעס 
וועלן אויפהערן עקזיסטירן וי באַזונדערע אָרגאַניזאַציעס. 

דער צווייטער פּונקט פון טאָג-אָרדנונג איז געװען דער באַריכט פון 
דער דומע-פראַקציע. וועגן איר טעטיקייט און טאַקטיק האָט אָפּגעגעבן אַ 
לענגערן באַריכט איראַקלי צערעטעלי. אין דער דעבאַטע האָבן זיך אויך 
באַטײליקט דריי בונדישע רעדנער. 

וו. מעדעם (וויניצקי) האָט באַרירט איין ענין -- די נאַציאָנאַלע פראַגע. 
ער האָט אָנגעוויזן, אַז אין דער טעטיקייט פון דער ס.ד, דומע-פראַקציע זיי- 
נען אין שייכות מיט דער נאַציאָנאַלער פראַגע פאַראַן גרויסע פעלערן. זי 
האָט אַדורכגעלאָזט אַ ריי געלעגנהייטן, ווען זי האָט געקענט רעאַגירן אין די 
רעדעס און דעקלאַראַציעס קעגן דער נאַציאָנאַלער אונטערדריקונג. אין די 
רעדעס וועגן בודזשעט איז נישט אָנגעװיזן געװאָרן אויף די ספּעציעלע יידישע 
שטייערן. אין דער רעדט וועגן דער אַרבעטער-געזעצגעבונג איז נישט דער" 
מאָנט געװאָרן וועגן פאַרבאָט צו באַנוצן יידיש און אַנדערע שפּראַכן, אַחוץ 
רוסיש, אויף די פאַרזאַמלונגען פון די פּראָפּעסיאָנעלע פאַראיינען. ס'איז אויך 
נישט דערמאָנט געװאָרן וי אַזױ די אַדמיניסטראַציע נוצט אויס דעם געזעץ 
פון 15טן נאָװועמבער 1906 צו שטערן דעם יידישן האַנדל. אַזאַ באַציאונג 
צו דער נאַציאָנאַלער פראַגע --- איז אַן אַלטע קרענק פון דער פּאַרטײ. קעגן 
נאַציאָנאַלער אונטערדריקונג, קעגן אַנטיסעמיטיזם ווערט געפירט אַ צו שװאַ" 
כער קאַמף. דער פאַקט פון נישט אַרױסרוקן די נאַציאָנאַלע פראַגע -- איז 
אַ באַדײיטנדיקער פּאָליטישער פעלער. די נאַציאָנאַלע אינטערעסן, די נאַציאָ- 

נאַלע געפילן און אינסטינקטן -- די ליכטיקע און פינצטערע -- שפּילן 
אַ גרויסע ראָל, פאָדערן אַזאַ אָדער אַנדערע באַציאונג און מיט זיי דאַרף מען 
זיך שטאַרק רעכענען. די נאַציאַנאַלע פראַגע האָט אַ. וויכטיקע אַלגעמײנע 
באַדײיטונג. פאַר אונז, יידישע סאַציאַל-דעמאָקראַטן, האָט דער ענין אויך אַ 
ספּעציעלע באַדײיטונג. מיר האָבן געשטעלט צום שאַנד-סלופּ אונזער יידישע 
בורזשואַזיע --- די ,דערגרייכער" -- פאַר זייער ;דיפּלאָמאַטישן? בכיוונדיקן 
פאַרשווייגן די יידישע פּראַגע אין דער ערשטער דומע און גערופן די יידישע 
אָרימע מאַסן צו שטימען פאַר סאָציאַל-דעמאָקראַטן אַלס די געטרייסטע פאַרי 
טיידיקער פון אַלע אונטערדריקטע, און איצט באַגייט די ס.ד. דומע-פראַקציע 
דעם זעלבן פעלער. 

דעם זעלבן ענין האָט אויך באַרירט אין זיין רעדע מ. ליבער. ער האָט 
געזאָגט: די שולד איז נישט פון דער פראַקציע, נאָר פון דער גאַנצער 
פּאַרטײ. די פּאַרטײ באַציט זיך אויבערפלעכלעך צו דער נאַציאַנאַלער פראַגע 
און דאָס איז דערפאַר װאָס די רוסלענדער פּאַרטײ האָט זיך נאָך נישט 
באַפּרײט פון דער אַקאַדעמישער באַציאונג צו דעם ענין, װאָס דריקט 
זיך אויס אין זאָגן, אַז ,מיר זיינען קעגן נאַציאָנאַלער אונטערדריקונג?. 
אָבער די דומע-פראַקציע דאַרף פאַרנעמען יעדעס מאָל אַ קאָנקרעטע פּאָזיציע. 
קיין איין מאָל האָט זי נישט אַרױסגעשטעלט איר שטאַנדפּונקט להיפּך צום 
שטאַנדפּונקט פון די אַנדערע פּאַרטײען. דער פּױלישער קאָלאָ, די אַנטי- 
סעמיטן האָט זי אַדאַנק דעם געגעבן אַ מעגלעכקייט צו שפּילן אַ ראָל פון 
פאַרטיידיקער פון יידן אין דער אינטערפּעלאַציע וועגן שעדלעצער פּאָגראָם, 
מ'דאַרף זיך נישט פאַרנעמען מיט דעקלאַראַציעס, נאָר אין דער פּראַקטיק 
זיך קעגנשטעלן אַלע אַנדערע פּאַרטײען, 

ליבער האָט פאַרטײידיקט די דומע-פראַקציע קעגן די אָנגריפן פון די 
באָלשעװיקעס און געזאָגט, אַז זי איז געווען דער איינציקער ליכטיקער שטראַל 
אין לעבן פון דער סאָציאַל-דעמאָקראַטיע אין רוסלאַנד. נישט די דומע- 
פראַקציע איז אָפּגעשטאַנען פון דער פּאַרטײ, נאָר די פּאַרטײ איז אָפּגע- 
שטאַנען פון דער דומע-פראַקציע. ער האָט קריטיקירט דעם באָלשעװיסטישן 
רעזאָלוציע פּראיעקט, װאָס האָט אַנטהאַלטן אַ פאַקטישן -- הגם ווערטלעך 
איז עס נישט געווען געזאָגט --- אומצוטרוי צו דער דומע -פראַקציע. 

דער דריטער בונדישער רעדנער, ר אַבראַמאָװיטש, האָט באַלױיכטן 
אייניקע פראַגן און אָנגעװיזן אויף דער גרויסער שטערונג, װאָס עס ברענגט 
אין דער אַרבעט פון די ס.ד. דומע-דעפּוטאַטן זייערע פאַרבינדונגען מיט די 
פּאַרטײי-פראַקציעס. אין דער דומע-פראַקציע זיינען שטענדיק אַרױסגע- 
טרעטן צוויי אָרגאַניזירטע צדדים מיט פוֹן פאָרויס באַשטימטע און אָנגענו- 
מענע באַשלוסן,. די באָלשעװיקעס זיינען געקומען וי אַן אָרגאַניזירטע 
אָפּטײלונג, כדי צו שטעלן דער דומע-פראַקציע פון פריער אויסגעאַרבעטע 
אולטימאַטומס, זאָגן זייער מיינונג און דערלאַנגען זייערע פּראָטעסטן 

די בונדישע דעלעגאַציע האָטס צום באַריכט פון דער דומע-פראַקציע 
אַרײנגעטראָגן רעזאָלוציע-פּראָיעקטן וועגן דריי ענינים : 

{) וועגן דער טעטיקייט פון דער דומע-פראַקציע: סווערט פעסטגע- 
שטעלט, אַז אין דער טעטיקייט פון דער ס.ד. פראַקציע זיינען געווען געוויסע 
פעלערן, אָבער בכלל גענומען איז די פראַקציע געשטאַנען אויף דער װאַך 
פון די אינטערעסן פון פּראָלעטאַריאַט און פון דער רעװאָלוציע. דער צו- 
זאַמענפאָר דריקט אויס די זיכערקייט, אַז די ס.ד. דומע-פראַקציע וועט אויך וויי- 
טער דינען דער זאַך פון רוסלענדער פּראָלעטאַריאַט אין הסכם מיט די 
דירעקטיוון פון איצטיקן צוזאַמענפאָר און אונטער דער אָנפירונג פון צ.קי. 

2) וועגן דער נאַציאָנאַלער פראַגע: דעד צזאַמענפאָר איז גענויט פעסט- 
צושטעלן, אַז די ס.ד. דומע-פראַקציע האָט נישט אויסגענוצט אין אַ גע- 
נוגנדיקער מאָס די דומע-טריבונע אויף צו באַלײכטן די נאַציאָנאַלע פראַגע 
אין רוסלאַנד בכלל און די יידישע בפרט. נישט דערשאַצנדיק דעם ענין, 
װי אַ קאָנקרעטע דרינגענדיקע פראַגע פון דער רוסלענדער וירקלעכקייט, 
האָט די פראַקציע נישט אויסגענוצט די געלעגנהייט אויף צו עפענען די אויגן 
פון די ברייטע מאַסן פון דער באַפעלקערונג צו זען די נאַציאָנאַליסטישע 
און אַנטיסעמיטישע פּאָליטיק פון דער רוסישער רעגירונג און דעם ענגן 
שייכות, װאָס איז פאַראַן צווישן דער נאַציאָנאַלער אונטערדריקונג און דער 
אַלטער אָרדנונג... דער צװאַמענפאָר דריקט אויס זיין פעסטע זיכער- 
קייט, אַז די סאָצ. דעמ. פראַקציע װעט מאַכן אַלע אָנשטרענגונגען צו שטיין 
אויף דער געהעריקער הויך אין געביט פון די ענינים, 

6 װעגן די ענדעקעס: אין דער דיסקוסיע האָט מען אַ סך קריטיקירט 
די דומע-פראַקציע פאַרװאָס זי האָט זיך באַטײליקט אין באַראַטונגען פון 
דעפּוטאַטן, אין וועלכע ס'האָבן אויך אָנטײל גענומען פּױילישע ענדעקישע 
דעלעגאַטן, די בונדישע רעזאָלוציע וייזט אָן אויף דער שװאַרצמאהדיקער 
ראָל, װאָס די ענדעציע שפּילט אין פּױלן, הגם צוליבן נאַציאָנאַלן דרוק, פון 
וועלכן די פּאָליאַקן ליידן, איז זי אין אָפּאָזיציע צו דער צאַרישער רעגירונג, 
אין פּױלן אָרגאַניזירט זי שװאַרצמאהדיקע אָנפאַלן אויף די באַװואוסטזיניקע 
אַרבעטער, פירט אַן אַנטיסעמיטישע און פֿאָגראָם-'העצע קעגן יידן און באַמיט 
זיך צו פאַרסמען די מוחות פון די פּראָלעטאַרישע מאַסן מיט אַ נאַציאָנאַי 
ליסטישער און קלעריקאַלער אַגיטאַציע. ‏ מחמת דעם זינען נישט דער 
לאָזבאַר קיין שום אַלגעמײנע באַראַטונגען מיט דער באַטײליקונג פון ענדעקעס, 

כדי פּרואוון שאַפן אַן איינהייטלעכע רעזאָלוציע, האָט דער צװאַמענ- 
פאָר אויסגעטיילט אַ קאָמיסיע פון 10 פּערזאָן, מצד דעם בונד זיינען אין איר 
אַרײן א. אייזענשטאַט און ר. אַבראַמאָװיטש. די קאָמיסיע האָט באַטראַכט 
אַלע רעזאָלוציע-פּראָיעקטן און זיך געאייניקט אויפן בונדישן פּראָיעקט. דער 
בונדישער רעזאָלוציע-פּראָיעקט וועגן דער טעטיקייט פון דער דומע-פראַקציע 
איז אין אַ מער געפּרעסטער פאָרם, אָבער נישט געענדערט אין תוך און 
טעקסט, כמעט איינשטימיק אָנגענומען געװאָרן פון צוזאַמענפאָר. דאָס זעלבע 
איז געווען מיט דעם בונדישן רעזאָלוציע-פּראָיעקט וועגן דער נאַציאָנאַלער 
פראַגע, װאָס דער צװאַמענפאָר האָט אויך כמעט איינשטימיק אָנגענומען 
וועגן די ענדעקעס זיינען צום צוזאַמענפאָר געקומען צויי פּראָיעקטן -- 

איינער פון בונד און אַ צווייטער פון ס.ד.ק.פּיל,. מיט אַ מערהייט שטימען 
איז אָנגענומען געװאָרן דער צוייטער פּראָיעקט. הגם בידע פּראַָיעקטן 
האָבן אין תוך זיך נישט אונטערגעשיידט, האָט אָבער די ס.ד.ק.פּל. נישט גע- 
װאָלט דערלאָזן, אַז אין אַ פּוױילישן ענין זאָל מען אָננעמען אַ בונדישע רע- 
זאָלוציע. 

צום דריטן פּונקט פון טאָג-אָרדנונג -- די באַציאונג צו די בורזשואַזע 
פּאַרטײיען --- זיינען געהאַלטן געװאָרן 4 רעפעראַטן. די רעפערענטן זיינען 
געווען : וו. לענין -- פון די באָלשעװיקעס, א. פּיקער-מאַרטינאָװ -- פון 
די מענשעוויקעס, ראָזאַ לוקסעמבורג -- פון ס.ד.ק.פ.ל. און ר. אַבראַמאָװיטש 
-- פון בונד. 


לענין האָט אין זיין רעפּעראַט בעיקר זיך פאַרנומען מיט קריטיקירן 
די מענשעוויסטישע טאַקטיק און דעם מענשעװויסטישן רעזאָלוציע-פּראָיעקט, 
ער איז געקומען צום אויספיר, אַז מ'דאַרף שאַרף באַקעמפן די קאַדעטן וי אַ 
קאָנטר-רעװאָלוציאָנערע פּאַרטײ און מיט זיי קיין מגע ומשא נישט האָבן. די 
ס.ד. דאַרף זוכן פאַרבינדעטע ביי די פּויערישע גרופּירונגען. דערביי האָט 
ער באַטאָנט, אַז בנוגע דעם כאַראַקטער פון דער רעװאָלוציע, אַז זי איז 
אַ בורזשואַזע, איז צווישן די באָלשעװיקעס און מענשעוויקעס קיין חלוקי- 
דעות נישטאָ. 


מאַרטינאָוו האָט אין זיין רעפּעראַט גערעדט קעגן דער באָלשעװויסטי- 
שער טאַקטיק פון פּראָלעטאַרישער זעלבסט-איזאָלאַציע. ער האָט אַנאַליזירט 
די פאַרשידענע קלאַסן-גרופּירונגען און איז געקומען צום אויספיר, אַז די 
קאַדעטן, װאָס רעפּרעזענטירן די מיטעלע און קליין-בורזשואַזיע פון די שטעט, 
זיינען נישט קאָנטר-רעװאָלוציאָנער. ער האָט נישט געלייקנט, אַז דאָס 
פּוערטום איז מער רעװאַלוציאָנער װי דאָס שטאָטישע בירגערטום, ער האָט 
אָבער באַשולדיקט די באָלשעװויקעס, אַז זיי גיבן אויף די מאַרקסיסטישע 
פּאָזיציעס לטובת די נאַראָדנישע טעאָריעס און העלפן מיט צו פאַרשטאַרקן 
דעם דערפאָלג פון די ס.ר. און די טעראָריסטישע שטימונגען אין די אַרבע- 
טער-רייען, 

ראָזאַ לוקסעמבורג האָט בעיקר באַשולזײיקט די מענשעוויקעס, אַז זיי אי- 
בערשאַצן די ראָל פון בירזשואַזן ליבעראַליזם און פּאַרלאַמענטאַריזם און 
דערשאַצן נישט דעם כוח פון פּראָלעטאַדיאַט און זיינע מעגלעכקייטן פון 
רעװאָלוציאָנערן קאַמף. זי האָט, הגם פיל שװאַכער, זיך אויך אָפּגעגרענעצט 
פון די באָלשעװויקעס. זי האָט זיי פאָרגעװאָרפן אַ מעבאַנישן צוגאַנג צו 
רעװאָלוציע און אַ צו שטאַרקע אַקצענטירונג פון דער שטרעבונג צו אַ באַ- 
װאָפּנטן אויפשטאַנד, וי אויך איינזייטיקייט און שמאָלקײיט. דאָס איז אָבער 
ביי זיי, האָט זי געזאָגט, אַ דעאַקציע קעגן דער צעשוואומענקייט און װאַקל- 
דיקייט פון די מענשעויקעס. די טאַקטיק פון זעלבשטענדיקער און רע- 
װאָלוציאָנערער קלאַסן-פּאָליטיק דאַרף מען רעאַליזירן נישט אין דער ספּע- 
פיש-באָלשעוויסטישער פאָרם, נאָר אין דער פאָרם װי די פּױלישע ססד. 

פאַרשטײיט און פירט זי דורך און וועלכע אַנטשפּרעכט מער פון אַלץ דעם 
גייסט פון דער דייטשער סאַציאַל-דעמאָקראַטיע און פון אמתן מאַרקסיזם, 

ר. אַבראַמאָװויטש האָט קודם געצויגן די אויפמערקזאַמקײט אויפן פאַקט, 
װאָס ראָזאַ לוקסעמבורג שטייט אויפן שטאַנדפּונקט פון פּערמאַנענטער רעװאָ- 
לוציע -- אַ שטאַנדפּונקט, װאָס בלויז אַ קליינע צאָל יחידים אין דער ר.ס.דאַ.פ, 
פאַרנעמען. ער האָט אויך אָנגעויזן, אַז אי די באָלשעװיקעס אי די מענשע- 
וויקעס שטייען פּרינציפּיעל אויפן באָדן, אַז די רוסלענדער רעװאָלוציע איז 
אין תוך אַ בורזשואַזע. זיי גייען זיך בלויז פאַנאַנדער אין אָפּשאַצן געוויסע 
טענדענצן און די פּאַליטישע כוחות פוֹן די באַזונדערע באַפעלקערונג- 
שיכטן,. בעיקר גייען זיי זיך פאַנאַנדער אין דער אָפּשאַצונג פון די קאַדעטן 
און פּויערישע גרופּירונגען. אַבראַמאָויטש האָט אויפגעוויזן, אַז אי די מענ- 
שעוויסטישע אי די באָלשעװיסטישע סכעמע קען נישט אָנגענומען ווערן וי 
אַן איײינמאָל פאַר אַלע מאָל פאַרטיקע זאַך. אין געוויסע סטאַדיעס פון דער 
רעװאָלוציע איז ריכטיק דער ערשטער צוגאַנג, אין אַן אַנדערער סטאַדיע -- 
דער צווייטער. יעדער קלאַס אַחוץ דעם פּראָלעטאַריאַט װאַקלט זיך און 
קען אין אַ געוויסער סטאַדיע זיין רעװאָלוציאָנער און אַן אַנדערש מאָל אַנטי- 
רעװאָלוציאָנער. ער דריקט אויס די מיינונג, אַז ס'איז מעגלעך אַן איינהייט- 
לעכע רעזאָלוציע טראָץ די פאַראַנענע חלוקי-דעות. די גרונט-איינשטעלונג 
דאַרף זיין : קאָמבינירן די כוחות מיט די אַלע, װאָס זיינען היינט רעװאָלוציאָ- 
נער און נישט רעכענען זיך מיט דעם, װאָס זיי זיינען געווען נעכטן און װאָס 
זיי וועלן זיין מאָרגן, ראָזאַ לוקסעמבורג האָט גערעדט דערפאַר, אַן אויף 
דעם צוזאַמענפאָר דאַרף איין גרופּע אָפּהאַלטן אַן אָרגאַניזאַציאָנעלן נצחון 
איבער דער צווייטער. דאָס איז סעקטאַנטסטװע. די טאַקטיק פון דער פּאַרטײ 
דאַרף באַשטײן אין דעם צי נעמען ביי ביידע גרופּן דאָס, װאָס איז ביי זיי 
ריכטיק. מען דאַרף צעקלאַכּן די פראַקציעס און דעמאָלט װועט הערשן די 
פּאַרטײ. מ'דאַרף זיך באַמיען צוזאַמענצושליסן פאַר דער איינהייט פון טאַט, 
אפילו ווען ס'זאָל צוליב דעם אויסקומען אָפּצוטעמפּן די שאַרפע שפּיצן פון 
די אייגענע סכעמעס. דאָס װעט זיין אַ זיג פון פּאַרטײיאישקײט איבער פראַק- 
ציאָנעלקײט, 

אין דער דעבאַטע האָבן זיך באַטײליקט לעוו טראָצקי, יולי צעדערבוים- 
מאַרטאָוו, לעוו יאָגיכעס (טישקאָ), ג. פּלעכאַנאָוו און אַנדערע. די בונדישע 
רעדנער זיינען געווען מ. ליבער און ב. גראָסער, 

טראָצקי האָט פעסטגעשטעלט, אַז דער שטאַנדפּונקט פון ראָזאַ לוקסעמ- 
בורג איז זייער נאָנט צו זיינעם. די גאַנצע רעדע האָט ער געװוידמעט דער 
קריטיק פון דער מענשעוויסטישער שטעלונג און אַרגומענטירט, אַז דער 
פּראָלעטאַריאַט דאַרף אין דער רעװאָלוציע זיין דער העגעמאָן און פירן נאָך 
זיך דאָס פּויערטום -- אויף די בירגערלעכע שטאָטישע שיכטן און זייערע 
װאָרט-זאָגער, די קאַדעטן, איז נישטאָ װאָס צו האָפן,. ער אַלײן איז אויך פאַד 
קאָמפּראָמיסן צװוישן די פראַקציעס אין דער פּאַרטײ, אָבער נישט אויף דעם 
אופן װי דער בונד שטעלט זיך עס פאָר. 

מאַרטאָוו האָט באַגרינדעט די נויטװענדיקייט פון פּראָלעטאַריאַט צו 
קאָמבינירן זיינע כוחות מיט אַנדערע אָפּאָזיציאָנעלע שיכטן פון דער באַ- 
פעלקערונג. דערביי האָט ער אָנגעוויזן אויף דער שעדלעכקייט פון דער- 
קלערן דאָס שטאָטישע בירגערטום און קליינבירגערטום פאַר רעאַקציאָנער 
און אַנטי-רעװאָלוציאָנער. און פון דער צוייטער זייט איבערטרייבן די רע- 
װאָלוציאָנערישקײט פון די פּויערים, בעת עקאָנאָמיש, פּאָליטיש און קולטו- 
רעל זיינען זיי מער אָפּגעשטאַנען און מער רעאַקציאָנער. באַזונדער אַנטשידן 
איז ער אַרױסגעטרעטן קעגן ראָזאַ לוקסעמבורג. ער האָט איר פאָרגעװאָרפן, 
אַז אירע סוביעקטיווע מיינונגען און פאַרלאַנגען שטעלט זי פאָר וי אָביעק- 
טיווע פאַקטן. די אייגענע דערפאַרונג פון אינטעליגענטישע קרייזלעך שטעלט 
מען פאָר װי די היסטאָרישע דערפאַרונג פון אַרבעטער-קלאַס. ער האָט די 
קעגנערשאַפט צום פּאַרלאַמענטאַריזם פון אַנדערע פראַקציעס באַצייכנט 
וי אַ נייגונג צום סינדיקאַליזם און אַנאַרכיזם, 

טישקאָ האָט זיין רעדע פאַרווענדט אויף פּאָלעמיק מיט די מענשעוויקעס 
און מיטן בונד. ער האָט דערקלערט: איך די סד.קיפ.ל. שטייט אויפן 
שטאַנדפּונקט, אַז די רעװאָלוציע איז אַ בורזשואַזע. די בורזשואַזיע איז אָבער 
קאָנטר-רעװאָלוציאָנער, דעריבער דאַרף דער פּראָלעטאַריאַט, געשטיצט אויף 
די רעװאָלוציאָנערע שיכטן פון פּויערים, שטיין בראש פון דער רעװאָלוציע. 
דער קאַמף דאַרף געפירט װערן אי קעגן אַבסאָלוטיזם, אי קעגן קאָנטר- 
רעװאָלוציאָנערן ליבעראַליזם פון דער בורזשואָזיע. ער האָט בכלל געלייקנט, 
אַז ס'איז פאַראַן אַ בירגערלעכער ליבעראַליזם, 

מ. ליבער האָט דערקלערט, אַז ער רעדט אין זיין אייגענעם נאָמען, ווייל 
אין דער בונדישער דעלעגאַציע איז נישט פאַראַן אין דער פראַגע אַזאָ רירן- 
דיקע אייניקייט וי ביי דער ס.ד.ק.פ.ל.. איבערראַשנדיקער נאָך איז דער פאַקט, 
װאָס צװישן דער לעצטער און די באָלשעװיקעס איז פאַראַן אַ פולע איינשטי" 
מיקייט, בעת די באָלשעװיקעס אַזױ גוט װי די מענשעוויקעס לייקענען נישט, 
אַז די רוסלענדער רעװאָלוציע דאַרף זיין אַן אַלגעמײן נאַציאָנאַלע. גאָר 
אַנדערש זעען דעם גורל פון דער רעװאָלוציע לוקסעמבורג, פּאַרװאוס און 
טראָצקי. זיי רעכענען זיך בעיקר מיט זײיערע אייגענע פאַרלאַנגען און 
נישט מיט די אָביעקטיווע מעגלעכקייטן. די פּראַגע פון פאַרשטענדיקן זיך 
מיט אַנדערע פּאַרטײען דאַרף געלייזט וערן אין יעדן פאַל אָפּהענגיק פון די 
סאָציאַלע כוחות-פאַרהעלטענישן און נישט פון אונזערע פרומע ואונטשן -- 
אַמאָל װעט אויסקומען זיך צו פאַרשטענדיקן מיט די פּויערישע גרופּירונגען, 
אַמאָל מיט די קאַדעטן און אַמאָל מיט ביידע. 

ג. פּלעכאַנאָוו האָט בייסיק פּאָלעמיזירט מִיט לענינען און ר, לוקסעמ- 
בורג. ער האָט באַשולדיקט די באָלשעװילעס אין בלאַנקיזם און די פאָר- 
שטייערין פון ס.ד.ק.2.9., אַז איר מאַרקסיזם איז אױיסגעװעפּט געװאָרן אין 
דער היץ פון רעװאָלוציאָנערער פראַזעאָלאָגיע. חבר ליבער, האָט געזאָגט 
פּלעכאַנאָוו,. פרעגט די חברטע ראָזאַ לוקסעמבורג אויף וועלכער שטול זי 
זיצט, אַ נאַאיװוע פואַגע! זי זיצט נישט אױיף קיין שטול. וי ראַפאַעלס 

מאַדאָנע, שוועבט זי אין די װאָלקנס פון זיסע טרוימען. ער װאַרפט אָפּ די 
באַשולדיקונג, אַז די מענשעוויקעס פאַרװאַנדלען דעם פּראָלעטאַריאַט אין 
אַ געצייג פון דער בורזשואַזיע. די צייטן, ווען דאָס װאָלט געווען מעגלעך, 
זיינען שוין אַװעק. איצט איז דער פּראָלעטאַריאַט דער הויפּט-כוח און דער 
שעפער פון דער רעװאָלוציאָנערער ווירקלעכקייט, 

אויך ב. גראָסער האָט דערקלערס, אַז ער רעדט אין זיין אייגענעם נאָמען. 
ער האָט זיך אָפּגעגרענעצט פון די איינשטעלונגען אי פון די מענשעוויקעס 
אי פון ס.ד.ק.9.ל.. ער האָט געשילדערט די לאַגע אין פּוילן און אויפגעוויזן, 
וי נישט ריכטיק ס'איז צו זאָגן, אַז אין פּוילן איז בלויז דער פּראָלעטאַריאַט 
רעװאָלוציאָנער. אין קאַמף קעגן דער רעגירונג האָבן די פּוילישע אַרבעטער 
פאַרבינדעטע סיי אין שטאָט סיי אין דאָרף. די רעװאָלוציאָנערע פאַרבינ- 
דעטע זיינען די 9.פ.ס. און די לודאָווצעס. ביי די באָלשעװיקעס וי ביי די 
מענשעוויקעס, װי מאָדנע און חרפּהדיק דאָס זאָל נישט זיין, איז פאַראַן 
דער געמיינזאַמער שטריך: ביידע פאַרמישן דעם באַגריף רוסלענדער רע" 
װאָלוציע מיט רוסישער רעװאָלוציע -- און דאָס איז ווייט נישט איינס און 
דאָס זעלבע. מיט דעם דערקלערט זיך װאָס מ'שאַפט זיך אַ פאַלשע פאָר- 
שטעלונג וועגן די בירגערלעכע פּאַרטײען. ריידן ערנסט ועגן דעם, אַז 
דאָס בירגערטום פון די אונטערדריקטע פעלקער איז ענדגילטיק איבער- 
געגאַנגען אין לאַגער פון דער קאָנטר-רעװאָלוציע, דאַרף מען נישט. װי 
נעבעכדיק ס'זאָל זיך נישט אויפפירן די יידישע און פּוױילישע בורזשואַזיע אָדער 
די בורזשואַזיע פון אַנדערע פעלקער -- שוין צוליב דער נאַציאָנאַלער 
אונטערדריקונג דאַרף זי זיך געפינען אין די רייען פון דער אָפּאָזיציע. לסוף 
האָט ער געמאַכט דעם אויספיר, אַז הגם מ'דאַרף זיך נישט אָפּזאָגן פון אַל- 
געמיינע שריט מיט דער ליבעראַלער בורזשואַזיע, דאַרף מען אָבער זען 
אין די פּויערישע גרופּירונגען פיל מער פאַרלאָזלעכע, אָפטע און געטרייע 
פאַרבינדעטע. 

אין די שלוס-ווערטער האָבן די רעפערענטן פּאָלעמיזירט מיט די אָפּאָ- 
נענטן. אַבראַמאָװיטש האָט אין שלוס-װאָרט אויך קלאָר געמאַכט, אַז אין דער 
פראַגע פון אָפּמאַכן בעת די דומע-װאַלן האָט דער בונד פאַרנומען אַ מיטל- 
ליניע צווישן די באָלשעװיקעס און מענשעוויקעס. די לעצטע האָבן געהאַלטן 
אַז וואו ס'איז פאַראַן אַ שװאַרצמאהדיקע געפאַר, מוזן מען שליסן אַן אָפּ- 
מאַך מיט דער גאַנצער אָפּאָזיציע, די קאַדעטן בתוכם און וואו אַזאַ געפאַר 
איז נישטאָ, דאַרפן די סאָציאַל-דעמאָקראַטן אַרױסטרעטן זעלבשטענדיק און 
אָפּמאַכן מיט קיינעם נישט שליסן. אָפּמאַכן פון אַלע לינקע קעגן די קאַדעטן 
האָבן די מענשעוויקעס נישט דערלאָזט. די באָלשעװיקעס האָבן געהאַלטן, 
אַז אין געוויסע ערטער מוז מען פאַראייניקן אַלע לינקע קעגן די קאַדעטן און 
אָפּמאַכן מיט די קאַדעטן טאָר מען קײנמאָל נישט שליסן. זיי האָבן גע- 
לייקנט, אַז ס'איז פאַראַן ערגעץ-וואו אַ שװאַרצמאהדיקע סכנה. די ליניע פון 
בונד איז געווען אַזאַ: וואו ס'איז פאַראַן אַ שוואַרצמאהדיקע סכנה, מוז מען 
פאַראייניקן די גאַנצע אָפּאָזיציע, בתוכם די קאַדעטן, ואו אַזאַ געפאַר איז 

נישטאָ און עס קעמפן צװוישן זיך אַ קאַדעט און אַ לינקער -- דאַרף די ס.ד. 
זיך פאַראײיניקן מיטן קאַנדידאַט פון דער לינקער פּאַרטײ קעגן קאַדעט. 
ביי דער זעלבער מיטעלער ליניע, האַלט דער בונד, דאַרף די ס,ד.-פראַקציע 
זיך האַלטן אין דער דומע גופא און אַנטשפּרעכנדיק אָנװענדן איר טאַקטיק, 

ס'זיינען געווען דריי רעזאָלוציע-פּראָיעקטן: פון די באָלשעװיקעס, 
מענשעוויקעס און ס.ד.ק.פ.ל.. אויף דער קאָמיסיע, װאָס האָט די פּראָיעקטן 
באַטראַכט, האָבן די בונדישע פאָרשטײיער אױסגעאַרבעט אַ קאָמפּראָמיס- 
רעזאָלוציע, װאָס האָט אויך געהאַט די אונטערשטיצונג פון אַנדערע. קיינער 
פון די 4 פּראָיעקטן האָט אָבער נישט באַװויזן צו באַקומען אַ מערהייט פון 
די קאָמיסיע-מיטגלידער. וען דער ענין איז אַריבער צום צװאַמענפאָר, 
האָט זיך די סיטואַציע געביטן, אַ פאָרשטייער פון ס.ד.ק.פ.ל. האָט דערקלערט, 
אַז הגם זיי זיינען נישט מסכים מיט אַלץ, װאָס עס שטייט אין דעם באָלשע- 
װיסטישן פּראָיעקט, װעלן זיי דאָך צוריקציען זייער אייגענעם און שטימען 
פאַרן באָלשעװיסטישן. צוזאַמען מיט אַ מערהייט שטימען פון די לעטן האָט 
דאָס באַטײט אַ זיכערע מערהייט. 

דער אינהאַלט פון דער בונדישער קאָמפּראָמיס-רעזאָלוציע איז געװען 
אַזאַ: א) די סאָציאַלידעמאָקראַטיע מוז ?גבי דער בורזשואַזיע און קליינ- 
בירגערלעכע פּאַרטײען איינהאַלטן די קלאַסןאָפּגעזונדערטקײט און אנ- 
טערשטרייכן די ספּעציעלע אינטערעסן און אויפגאַבן פון פּראָלעטאַריאַט; 
ב) די ס.ד. קען נישט מקריב זיין אירע אויפגאַבן לטובת אַן אייניקייט פון 
אָפּאָזיציאָנעלע אַקציעס; ג) די ס.ד. מאַכט אַ חילוק צװישן די בורזשואַזץ 
ליבעראַלן (קאַדעטן אאַ.) און די פּוערישע גרופּירונגען. לגבי די ערשטע 
דאַרף מען פירן אַ קאַמף קעגן זיערע װאַקלונגען, פּשרה:מאַכערײ און 
פאַראַט, לגבי די צוייטע קעמפן קעגן זייערע אַגראַרע אוטאָפּיעס, רעה 
ראָמאַנטיזם און זיי שטויסן צו אַן אַנטשלאָסענעם קאַמף קעגן דער פעאָדאַלער 
מלוכה און דעם פּריצישן ערד-אייגנטום; ד) אין פאַלן פון דרינגענדסטער 
נויטװוענדיקייט זיינען דערלויבט טעכנישע אָפּמאַכן מיט די קאַדעטן, כדי צו 
באַקעמפן די שװאַרצמאהדיקע געפאַר. 

אין דער לעצטער אָפּשטימונג אין דער קאָמיסיע האָט דער דאָזיקער 
רעזאָלוציע-פּראָיעקט באַקומען 7 שטימען פאַר, 7 קעגן ביי 1 אָפּגעהאַל- 
טענער. דער באָלשעװיסטישער פּראָיעקט האָט געהאַט 7 פאַר, 4 קעגן און 
4 אָפּנעהאַלטענע. דעם בונדישן פּראָיעקט האָט אויפן צזאַמענפאָר פאַר 
טיידיקט מ. ליבער. ער האָט אָנגעװיזן, אַז די רעזאָלוציע, װאָס ער פאַר- 
טיידיקט, איז אַ צענטראַלע און נישט קיין פראַקציאָנעלע. מיט אַ גרויסער מער- 
הייט איז אויפן פּלענום פון צוזאַמענפאָר אָנגענומען געװאָרן אַלס באַזע דער 
באָלשעװיסטישער פּראָיעקט. אין הסכם מיטן באַשלוס פון דער בונדישער 
דעלעגאַציע צו געבן פרייע הענט אין אַלגעמײנע פּאָליטישע פראַגן, האָבן 
די בונדישע דעלעגאַטן געשטימט נישט איינהייטלעך. פאַר דעם באָלשע- 
װויסטישן פאָרשלאַג האָבן אויך געשטימט 8 בונדיסטן, פון די מער באַ- 
קאַנטע טוער -- א. ליטװאַק און י. ב. סאַלוצקי-האַרדמאַן (סאַמואיל). אָפּ- 

געהאַלטן האָבן זיך 6 בונדיסטן, צווישן זיי ב. מיכאַלעװיטש, מ. ליבער און 
ה. לוריע (הירש). די גרויסע מערהײיט בונדיסטן האָבן געשטימט קעגן 
דער באָלשעוויסטישער רעזאָלוציע. 

צום 4טן פּונקט פון טאָג-אָרדנונג -- וועגן דער דומע (פּאַרלאַמענט) -- 
איז מיט אַ מערהייט שטימען אויך אָנגענומען געװאָרן דער באָלשעװיסטישער 
רעזאָלוציע-פּראָיעקט (רעפעראַטן וועגן דער פּראַגע זיינען נישט געווען). 

2 רעפערענטן -- ג. לייטאייזן (לינדאָוו, װאַלערין) פון די באָלשעװיקעס 
און פּאַװעל אַקסעלראָד פון די מענשעויקעס האָבן רעפערירט דעם 5טן 
פּונקט פון טאָג-אָרדנונג --- וועגן רופן אַן אַלגעמײנעם אַרבעטער-צוזאַמענ- 
פאָר. װאַלערין האָט גערעדט קעגן אַזאַ צוזאַמענפאָר, אַקסעלראָד -- דער 
פאָטער פון דער אידייע -- פאַר, 

2 בונדישע רעדנער האָבן זיך באַטײליקט אין די דעבאַטן: מ. ליבער 
און ד, ליפּעץ (מאַקס גאָלדפאַרב),. ביידע האָבן גערעדט קעגן. די בונדישע 
דעלעגאַטן האָבן נישט געגלויבט אין די פּראַקטישע מעגלעכקייטן צו רַעַאַ- 
ליזירן דעם פּלאַן ביי יענע פּאָליצײיאיש-פּאָליטישע באַדינגונגען און ביי דער 
גרויסער ווירקונג פון בונד צווישן די יידישע אַרבעטער איז אויף דער יידישער 
גאַס אוֹיך נישט געווען די נויטװענדיקייט פון אַזאַ צוזאַמענפאָר. מיט אַ 
גרויסער מערהייט האָט. דער צוזאַמענפאָר זיך אַרױסגעזאָגט קעגן אָרגאַניזירן 
אַן אַרבעטער-צוזאַמענפאָר, 

מיט אַן איבערוועגנדיקער מערהייט האָט דער צזאַמענפאָר אָנגענומען 
דעם רעזאָלוציע-פּראָיעקט פון 4 גרופּירונגען (מענשעוויקעס, בונד, ס.ד.ק.פ.ל,, 
לעטישע סם.ד.אַ.פ.) קעגן פּאַרטיזאַנישע אַרױסטרעטונגען און עקספּראָפּריאַציעס, 
פון די באָלשעװיקעס האָבן אַ טייל, צװוישן זיי לענין, געשטימט קעגן דער 
רעזאָלוציע און אויך אַ טייל פון די לעטן, די מערהייט באָלשעוויקעס האָבן 
זיך אָפּגעהאַלטן פון שטימען. 

מיט די שטימען פון די באָלשעװיקעס, בונדיסטן, פּאָליאַקן און לעטן 
איז אָנגענומען געװאָרן אַ רעזאָלוציע וועגן די פּראָפּעסיאָנעלע פאַראיינען 
(זי האָט זיך אַרױסגעזאָגט פאַר אידייאישער אָנפירונג פון די סאָציאַלידע- 
מאָקראַטן און פאַר אָרגאַניזאַציאָנעלער פאַרבינדונג מיט דער ס.ד, פּאַרטײ), 

נאָכן אָננעמען אַ צאָל אַנדערע באַשלוסן -- שוין אין אײילעניש -- 
האָט דער צוזאַמענפאָר אויסגעקליבן אַ נייעם ציק.. אין אים זיינען אַרײן: 
5 באָלעזעוויקעס, 4 מענשזעוויקעס, 2 פון ס.ד.ק.פ.ל. און 1 לעט -- צוזאַמען 12, 
צו זיי זיינען צוגעקומען נאָך 3 מיטגלידער: 2 פאָרשטיער פון בנד און 
1 לעט -- צוזאַמען 15. אויפן צוזאַמענפאָר זיינען אָנגערופן געװאָרן די נע- 
מען פון אייניקע בונדיסטן, אָבער זיי האָבן דערקלערט, אַז זיי קאַנדידירן 
נישט, ווייל לויטן אָפּמאַך מיט דער ר.ס.ד.אַ.פּ. דאַרף די בונדישע מיטגלידער 
אין צ.ק. פון דער רוסלענדער פּאַרטײ דעלעגירן דער צ.ק. פון בונך י**), 

אין די רעדעס און רעזאָלוציעס פון צוזאַמענפאָר האָט מען אַ סך מאָל 
גענוצט דאָס װאָרט פראָלעטאַריאַט, אָבער קיין איין מאָל האָט מען נישט 
אַנאַליזירט דעם עקאָנאָמישן און קולטורעלן מצב פון פּראָלעטאַריאַט אין 
רוסלאַנד, נישט אָפּגעשאַצט זיין ווירקלעכן פּאָליטישן און סאָציאַלן כוח, 
מ'האָט אַ סך גערעדט ועגן דער פראַנצויזישער רעװאָלוציע אין סוף פון 
8טן יאָרהונדערט, וועגן די אײיראָפּעאישע רעװאָלוציעס אין מיטן פון 19טן 
יאָרהונדערט, מ'האָט געברענגט אַ סך ציטאַטעס פון קאַרל מאַרקס' שריפטן, 
אָבער מ'האָט נישט באַמיט זיך צו געבן אַ רעאַל בילד פון לעבן אין רוסלאַנד, 
פון די צאָלרײיכע פעלקער און קלאַסן, וואו די ר.ס.ד.אַ.פּ. דאַרף ווירקן. מ'האָט 
אפילו געשענקט וייניק אויפמערקזאַמקײיט דער פראַגע פאַרװאָס די פּאַרטײ 
האָט אין אירע רייען אַזױי װייניק אַרבעטער,. די הויפּט-אויפמערקזאַמקײט 
און די העכסטע ליידנשאַפט זיינען געווען קאָנצענטרירט אַרום דער פראַגע 
--- ווער זאָל באַהערשן די פּאַרטײ. די הייסע שטרייטן אַרום פּרינציפּיעלע און 
טאַקטישע פּראַגן האָבן קוים פאַרשלײיערט דעם דערמאָנטן הויפּט-אינטע- 
רעס. די פראַקציע -- איבער דער פּאַרטײ, די פּאַרטײ האָט נאָר דעמאָלט 
אַ ווערט, ווען זי איז אין די הענט פון דער אייגענער פראַקציע, 

די גרונט-איינשטעלונג פון דער בונדישער דעלעגאַציע איז געװוען א 
פאַרקערטע: שטעלן די פּאַרטײ איבער דער פּראַקציאַנעלקײט. איר אי- 
בערצייגונג איז געווען, אַז די וויכטיקסטע אויפגאַבע איז צו געווינען דעם 
אַרבעטער-קלאַס פאַר די ס.ד, פּרינציפן, זאָרגן אַז די ר.ס.ד.א.פּ. זאָל נישט 
בלויז אין נאָמען נאָר אויך אין פאַקט זיין די פאַרטרעטערין פון פּראַלעטאַריאַט, 
ס'זיינען דעריבער געמאַכט געװאָרן פּרואוון אָפּצוטעמפּן די שאַרפע שפּיצן 
פון דעם קעגנזייטיקן פראַקציאָנעלן קאַמף און פאַראייניקן דאָס ווערטפולע פון 
אַלע ריכטונגען און פליגלען אין דער פּאַרטײ, צוליב דעם האָט די בונדישע 
דעלעגאַציע געהאַט אויסצושטיין ביטערע און איראָנישע פאָרוואורפן מצד 
די באָלשעװיקעס און די פּוילישע עסדעקעס, אַז זי איז פּרינציפּנלאָז און ענ- 
לעכע פּאָלעמישע אַטאַקעס. די זעלבע כלומרשט שטיין-האַרטע היטער פון 
פּרינציפּן האָבן אַליין זייערע פּרינציפּן פאַרבויגן, ווען ס'האָט זיך געהאַנדלט 
אין אַ פאַרשטענדיקונג אָדער אַ מאַנעװר, װאָס איז געווען לטובת זייער פראַק- 
ציע. דער חילוק צוישן בונד און זיינע באַשולדיקער איז באַשטאַנען אין 
דעם, װאָס דער ערשטער האָט געזוכט אַ פאַרשטענדיקונג לטובת דער 
גאַנצקײט פון דער פּאַרטײ, לטובת איר טאַט-פעאיקייט, בעת די צווייטע האָבן 
געהאַט אויפן אויג בלויז דעם פראַקציאָנעלן אינטערעס, 

די בונדישע דעלעגאַציע איז געווען זייער אַקטיו אויפן צזאַמענפאָר 
און געשפּילט אַ וויכטיקע ראָל. זי האָט פאַרנומען אַ שטעלונג צו אַלע פראָגן. 
אַ גרעסערע צאָל בונדישע דעלעגאַטן האָבן ביי פאַרשידענע איינצל-פראַגן 
געזאָגט זייער װאָרט. ביים אָפּשטימען די רעזאָלוציעס האָט מען אַרײנגעטראָגן 
צענטליקער אויסבעסערונגען. אויך דאָ זיינען די בונדישע דעלעגאַטן געווען 

אַקטיוו. צום מערסטן אַקטיוו און פול מיט איניציאַטיו איז דערביי געווען 
מאַרק ליבער, 

ס'איז געווען אַ שטורמישער צװאַמענפאָר, פול מיט צװאַמענשטױסן 
ביטערנישן, אויפרעגונגען, באַלײידיקונגען און סקאַנדאַלן. כאָטש די רעדנער 
האָבן זייערע רעדעס געויינלעך אָנגעהויבן מיטן איסרוף: חברים! -- 
האָט זיך געפילט װײיניק חברישקייט. נישט איין מאָל האָט זיך געשאַפן דער 
איינדרוק, אַז אין דער קליינער לאָנדאָנער קירכע האָבן זיך צונויפגעטראָפן 
פיינטלעכע צדדים און נישט חברים סאָציאַלידעמאָקראַטן, װאָס דאַרפן אין 
אַן ערנסטן ישוב-הדעת געפינען דעם בעסטן וועג, אויף וועלכן די אַרבעטער- 
שאַפט זאָל גיין צו איר באַפרייאונג,. דעם גונדישן פּרינציפּ פון אויפבויען די 
רוסלענדער סאַציאָל-דעמאָקראַטישע אַרבעטער-פּאַרטיי אויפן יסוד פון אַ פע- 
דעראַציע פון אַלע עקזיסטירנדיקע ס.ד, נאַציאָנאַלע אָרגאַניזאַציעס, װאָס זאָלן 
האַרמאָניש צוזאַמענאַרבעטן, האָבן אי די באָלשעװיקעס אי די מענשעוויקעס 
אויפן צווייטן צוזאַמענפאָר (1902) ביטער באַקעמפט און אים אַנטקעגנגע- 
שטעלט זייער פּרינציפּ פון שטרענגן צענטראַליזם. פון זייער היפּער-צענטראַ- 
ליזם האָט זיך אויסגעלאָזט גאָר עפּעס אַנדערש: פאַקטיש אַ לויזע פעדעראַציע 
פון צעקריגטע פראַקציעס און נאַציאָנאַלע אָרגאַניזאַציעס. 


* 
א אל 


2 חדשים נאָכן לאָנדאָנער צוזאַמענפאָר האָט מען שוין געמוזט אָפּהאַלטן 
אַ פּאַרטײ-קאָנפערענץ. זי איז געװאָרן נויטיק צוליב דער ראַדיקאַל-געעג- 
דערטער פּאָליטישער לאַגע. דעם 16 (3) יוני 1907 איז אַרױס דער צאַרישער 
דעקרעט וועגן פאַנאַנדערלאָזן די צווייטע דומע און אַרעסטירן די סאָציאַל- 
דעמאָקראַטישע דעפּוטאַטן,. די װאַלן פון אַ נייער דומע האָבן שוין געדאַרפט 
פאָרקומען אויפן סמך פון אַ שטאַרק פאַרערגערטן װאַל-געזעץ, װאָס האָט 
געצילט צו געבן דער רעאַקציע אַן איבערגעוויכט. די דאָזיקע געשעעניש 
איז געווען אַן איבערברוך-מאָמענט און האָט אָנגעהױבן אַ נייעם פּעריאָד פון 
פאַרשטאַרקטער רעאַקציאָנערער ממשלה און באַרג אַראָפּ פון די רעװאָלו- 
ציאָנערע כוחות, 

די קאָנפערענץ איז פאָרגעקומען דעם 5-23 אױיגוסט 1907 אין קאָטקא 
(פינלאַנד). באַטײליקט האָבן זיך אין איר 24 דעלעגאַטן מיט שטים-רעכט און 
2 מיט באַראַטונג-רעכט. פון די 24 מיט שטים-רעכט זיינען געווען 8 באָל- 
שעוויקעס, 5 מענשעוויקעס, 5 בונדיסטן, 2 פּאָליאַקן (ס.ד.ק.פ.ל.) און 2 לעטן, 
ס'זיינען געווען עטלעכע טשעקאַװע מאָמענטן, 

מ'האָט באַשלאָסן צו וויילן אַ פּרעזידיום פון 2, די באָלשעװיקעס האָבן 
נישט געװאָלט דורכלאָזן אין פּרעזידיום אַ מענשעוויק. אין דער אָפּשטימונג 
האָט דער בונדיסט (וו. מעדעם) באַקומען 19 שטימען, דער באָלשעװויק (װוי 
לענין) -- 12 און פון דער פּוילישער דעלעגאַציע (א. ווארסקי) --- 11. דער 
מענשעוויק --- 8 (5 פון בונד, 3 פון די מענשעוויקעס -- די אַנדערע 2 מענשע- 

וויקעס זיינען בעת דער אָפּשטימונג נאָך נישט געװעך. די טאָג-אָרדנונג 
איז געווען אַזאַ: 1) באָיקאָט אָדער באַטײליקונג אין די װאַלן צו דער 2טער 
דומע. 2) די װאַליקאַמפּאַניע (אָרגאַניזאַציע, װאַל-פּלאַטפאָרם, אָפּמאַכן); 
3) די פּאַרטײ און די פּראָמ. פאַראיינען 

ביי די באָלשעװיקעס האָבן די באָיקאָטיסטישע שטימונגען ווידער אויפ- 
געלעבט נאָך דעם וי זיי זיינען אָפּגעטױט געװאָרן ביי די װאַלן צו דער 
2טער דומע. פאַר באָיקאָט איז געווען די גאַנצע באָלשעװיסטישע פראַקציע, 
אַחוץ איינעם -- איר פירער לענין. האָט טאַקע דאָס מאָל אין נאָמען פון 
דער באָלשעװיסטישער פראַקציע געהאַלטן אַ רעפּעראַט -- פאַר באָיקאָט -- 
א באָנדאַנאָו. ‏ קעגן באָיקאָט האָבן געהאַלטן רעפעראַטן אין נאָמען פון 
די מענשעוויקעס מאַרטאָװ און אין זיין אייגענעם נאָמען לענין. דאָס מאָל 
האָט לענין זיין הויפּט-:אַטאַקע געװענדט נישט קעגן די מענשעװויקעס, נאָר 
קעגן זיינע אייגענע באָלשעװיסטישע פראַקציע-:חברים. אין דער דיסקוסיע 
האָט אַ פאָרשטײיער פון דער בונדישער דעלעגאַציע אויך זיך אַרױסגעזאָגט 
קעגן באָיקאָט. לענין איז דאָס מאָל געגאַנגען מיט די מענשעויקעס קעגן 
זיינע אייגענע פראַקציע-חברים. 15 דעלעואַטן (די מענשעוויקעס, די בונ- 
דיסטן, 2 פּאָליאַקן, 1 באָלשעװיק און 1 לעט) האָבן געשטימט פאַר באַטײליקן 
זיך אין די װאַלן, 9 (7 באָלשעויקעס, 1 פּאָליאַק און 1 לעט) האָבן גע- 
שטימט פאַר באַָיקאָט. 

נאָך דעם וי ס'איז אָנגענומען געװאָרן אין פּרינציפּ די שטעלונג קעגן 
באָיקאָט, האָט מען באַשטימט די װאַל-טאַקטיק. וועגן דעם איז אָנגענומען 
געװאָרן אַ באָלשעװיסטישע רעזאָלוציע, ווייל פאַר איר האָבן אויך געשטימט 
די באָיקאָטיסטן. ווען מ'האָט נאָך דעם געשטימט דעם פּונקט פון דער רע" 
זאָלוציע, װאָס באַגרינדעט דעם אָנטײל אין די װאַלן, האָבן די באָלשעװיקעס- 
באָיקאָטיסטן געשטימט קעגן, אָבער געראַטעװעט דעם פּונקט האָבן די מעג- 
שעוויקעס און בונדיסטן, װאָס האָבן פריער געשטימט קעגן אָננעמען דעם 
באָלשעװיסטישן רעזאָלוציע-פּראָיעקט אַלס באַזע, געשטימט קעגן באָלשע- 
װויסטישן פּראָיעקט האָבן זיי דערפאַר, װאָס לענין האָט געמאַכט גרויסע 
הנחות די באָיקאָטיסטן אין טעקסט פון דער רעזאָלוציע, כדי מיט זייערע 
שטימען צו האָבן אַ מערהייט פאַר זיין רעזאָלוציע קעגן פּראָיעקט פון די מע:- 
שעוויקעס און בונדיסטן. לענין האָט אויך געמאַכט באַדײיטנדיקע הנחות 
די פּוילישע דעלעגאַטן און אויף אַזאַ אופן צונויפגעזאַמלט זיין מערהייט, די 
רעזאָלוציע פון די מענשעוויקעס און בונדיסטן האָט געהאַט אַ גאַנץ אַנדערע 
מאָטיוירונג. די אָנגענומענע רעזאָלוציע פון דער מערהייט האָט פעסטגע- 
שטעלט אַזעלכע כללים : 

4) אין דער ערשטער װאַלישטופע נישט שליסן קיין שום אָפּמאַכן; 
2) ביי שטיך-װאַלן שליסן אָפּמאַכן נור מיט פּאַרטײען, װאָס זיינען לינקער 
כון די קאַדעטן; 3) אויף דער צווייטער װאַל-שטופע קענען אויך זיין אָפּמאַכן 
מיט קאַדעטן; 4) אין דער אַרבעטעריקוריע קענען נישט פאָרקומען קיין 
שום אָפּמאַכן, אַחוץ מיט די נאַציאָנאַלע ס.ד. אָרגאַניזאַציעס, װאָס זיינען נאָך 

נישט אָנגעשלאָסן אין ר.ס.ד.אַ.פּ.. לויטן פאָרשלאַג פון דער בונדישער דע" 
לעגאַציע האָט מען אויך דערלויבט צו שליסן אָפּמאַכן מיט פ.9.ס.-לעוויצע. 

די פראַגע וועגן רופן אַ צוזאַמענפאָר פון די פּראָפּעסיאָנעלע פאַראיינען 
האָט רעפערירט מ. קאָגאַן (גריניעוויטש -- אַ מענשעויק). דער עיקר 
שטרייט-פראַגע איז געווען די קעגנזייטיקע באַציאונגען צװישן דער סיד, 
פּאַרטײ און די פּראָפּ. פאַראיינען : צי דאַדפן די פאַראיינען זיין אומפּאַרטײ- 
אישע אָדער פּאַרטייאישע? אויב פּאַרטײיאישע, צי דאַרפן זיי זיין אָרֹגאַניזאַ- 
ציאָנעל פאַרבונדן מיט דער פּאַרטײ אָדער אונטער איר אידייאישער אָנ- 
פירונג? דער רעפערענט האָט זיך אַרױסגעזאָגט פאַר אומפּאַרטײיאישע. 
אַן אויסנאַם, האָט ער געזאָגט, װאָלט מען געקענט מאַכן פאַר פּוילן און צפון- 
מערב-גובערניעס (וואו ס'זיינען געווען װײיניק רוסישע אַרבעטער און ס'האָבן 
געהאַט אַ ווירקונג דער בונד, ס.ד.ק.פּ.ל. און לעטישע ס.דאַ.פ), אַ באָלשע- 
וויסטישער רעפערענט האָט פאַרטיידיקט דעם פּרינציפּ פון פּאַרטײיאישע 
פּראָפ. פאַראיינען,. ביידע רעפערענטן האָבן אַרײנגעטראָגן אַנטשפּרעכנדיקע 
רעזאָלוציעס, די קאָנפערענץ האָט קיין רעזאָלוציע נישט אָנגענומען און ביידע 
פּראָיעקטן איבערגעגעבן אַלס מאַטעריאַל פאַרן צ,ק, *33), 

אַ קורצע צייט נאָך דעפ איז ווידער פאָרגעקומען אַ פּאַרטײ-קאָנפערענץ 
|-- די דריטע לויט דער ריי. אויך דאָס מאָל איז זי פאָרגעקומען אין פינ- 
לאַנד, וואו די פּאָליצייאישע באַדינגונגען זיינען געוען בעסערע וי אין 
אַנדערע טיילן פון צאַרישן רוסלאַנד. זי איז אָפּגעהאַלטן געװאָרן אין די טעג 
פון 25718 נאָוועמבער 1907 אין העלסינגפאָרס. צװישן די 27 דעלעגאַטן 
זיינען געווען 10 באָלעשעוויקעס, 4 מענשעוויקעס, 5 פון בונד, 5 פון ס.ד.ק.פּ.ל,, 3 
פון לעטישער ס.ד.אַ.פּ,. די טאָג-אָרדנונג האָט אַרומגענומען די דאָזיקע פּונקטן : 
) די טאַקטיק פון דער ס.ד.-פראַקציע אין דער דריטער דומע: 2) װעגן 
פראַקציאָנעלע צענטרען און פאַרפעסטיקן די פאַרבינדונגען פון צ.ק. מיט 
די אָרטיקע אָרגאַניזאַציעס: 3) וועגן אָנטײל פון סאָציאַל-דעמאָקראַטן אין 
דער בורזשואַזער פּרעסע. 

רעפערירט דעם ערשטן פּונקט האָט לענין פון די באָלשעװיקעס, לי- 
בער פון בונד, און דאַן פון די מענשעוויקעס. דער גרונט-געדאַנק פון לענינס 
רעפעראַט איז געווען, אַז די מערהייט פון דער דריטער דומע איז אַ קאָנטר- 
רעװאָלוציאָנערע און אַזױ זיינען אויך די קאַדעטן,. צװאַמענאַרבעטן דאַרף 
מען בלויז מיט די פאָרשטײיער פון די רעװאָלוציאָנערע פּוױערים, 

ליבער האָט אַנאַליזירט דעם צוזאַמענשטעל פון דער דומע און געקומען 
צום אויספיר, אַז די גרונט-ליניע פון דער ס.ד. טאַקטיק דאַרף זיין זעלבסט- 
שטענדיקע אַרױסטרעטונגען. אַ בלאָק מיט די פּויערים-דעפּוטאַטן װאָלט 
בלויז געמאַכט די ס.ד. דומע-פראַקציע אָפּהענגיק פון דער גרופּע טרודאָ- 
וויקעס. אויב אין דומע וועט זיין אַ מעגלעכקייט צו שטימען פאַר אַ געוויסער 

רעפאָרם, זאָל מען שטימען פאַר דעם, כדי ס'זאָל נישט דורכגיין אַן ערגערער 
געזעץ. אויב, למשל, ס'וועט זיין אויסצוקלייבן צווישן צוויי געזעץ-פּראיעקטן 
--- איינעם וועגן איינפירן אַ פ-שעהדיקן אַרבעטסטאָג און אַ צווייטן וועגן אַן 
1-שעהדיקן, דאַרף מען שטימען פאַרן ערשטן, הגם מ'איז פאַר אַן 8-'שעהדיקן 
אַרבעטסטאָג,. די ס.ד, פראַקציע קען נישט אָננעמען אַ טאַקטיק פון שטימען 
קעגן ביידע פּראָיעקטן און מיט דעם העלפן דורכפירן דעם ערגערן. 


די דעבאַטן זיינען בעיקר געפירט געװאָרן אַרום דער פראַגע צי מען מעג 
אין געוויסע פאַלן שטימען פאַר פאָרשלאַגן פון דער אָקטיאַבריסטיש-קאַדע- 
טישער מערהייט,. צװישן די באָלשעװויקעס זיינען אין דער פראַגע אויך 
געווען חלוקי-דעות. די בונדיסטן און מענשעוויקעס האָבן פאָרמולירט זייער 
שטאַנדפּונקט אויפן פאָלגנדיקן אופן : בכלל דאַרף די ס.ד. פראַקציע האַנד- 
לען זעלבשטענדיק, װאָס שייך באַזונדערע פאַלן, קען מען שטימען פאַר אַזעל- 
כע פאָרשלאַגן פון אַנדערע פּאַרטײען, װאָס זיינען אויף דער ליניע פון דעם 
סאָציאַל-דעמאָקראַטישן פּראָגראַם און קענען גרינגער מאַכן די קאַמף- 
באַדינגונגען פון די אַרבעטער. דער באָלשעװיסטישער שטאַנדפּונקט װעגן 
דעם איז געווען: וען דאָס שטימען פון די ס.ד. דעפּוטאַטן פאַלט צופעליק 
און אויסערלעך צונויף מיט די שטימען פון אַנדערע פּאַרטײען, זאָל מען 
יעדעס מאָל דערקלערן דעם פאָלק די מאָטיוון פון אַזאַ אָפּשטימונג. 

דער באָלשעװיסטישער רעזאָלוציע-פּראָיעקט האָט זיך אַרױסגעזאָגט פאַר 
אַ פאַרשטענדיקונג מיט די גרופּן, װאָס זיינען לינקער פון די קאַדעטן, אָבער 
נישט בילדן קיין בלאָק מיט זיי. די קאַדעטן זאָל מען נישט העלפן און 
מ'זאָל זיך צו איר פּאָליטיק נישט צופּאַסן, מיט דער פּוערישער גרופּע זאָל 
מען בילדן אַן אינפאָרמאַציע-ביוראָ, אָבער נישט מיט די קאַדעטן, די בונ- 
דיסטן און די מענשעוויקעס האָבן געשטימט קעגן דער רעזאָלוציע, װאָס איז 
אָנגענומען געװאָרן מיט 16 שטימען קעגן 9. 


די קאָנפערענץ האָט פאַרווערט פּאַרטיי-מיטגלידער מיטצואַרבעטן אין 
בורזשואַזע צייטונגען, װאָס באַציען זיך פיינטלעך צו דער ר.ס.דאַ.פ.. ס'איז 
פאַרבאָטן געװאָרן בכלל צו זיין אין רעדאַקציעס פון בורזשואַזע צייטונגען, 
קעמפן דאָרט קעגן די מיינונגען פון דער פּאַרטײ אָדער פון אירע באַזונדערע 
טיילן, 

די באָלשעװיקעס װאָס זיינען פריער געווען הייסע חסידים פון פראַק- 
ציאָנעלער פּאָליטיק און פאַרבינדונג, און אָפט נישט אויסגעפאָלגט די די" 
רעקטיוון פון צענטראַל-קאָמיטעט, זיינען איצט, נאָכן באַקומען אַ מערהייט, 
געװאָרן גוט און פרום צום צ.ק. און פאַראורטײלט פואַקציאָניזם. די אָנגע- 
נומענע רעזאָלוציע וועגן די פראַקציעס האָט פאַרווערט, אַז מענשעוויסטישע 
אָדער באָלשעװיסטישע אָרגאַניזאַציעס זאָלן זיין אין דער פּאַרטײ פאַרבונדן 
לויט די ריכטונגען וי באַזונדערע פאַראייניקונגען און האָבן פראַקציע-צענט- 
רען, װאָס קאָנקורירן מיטן צ.ק.. פאַרשידענע גרופּן טאָרן נישט שיקן די" 
רעקטיוון צו די אָרטיקע אָרגאַניזאַציעס. דער אידייען-קאַמף צװישן טיילן 

פון דער פּאַרטײ טאָר נישט אָננעמען אַ פאָרם פון אַן אָרגאַניזאַציאָנעלן 
קאַמף, ד.ה. אונטערדריקן אַ טייל פון דער פּאַרטײ מיט מעכאַנישע מיטלען. 

די באַציאונגען צװישן די באָלשעװיקעס און מענשעװויקעס אויף דער 
קאָנפערענץ זיינען געווען זייער אָנגעשטרענגטע. אין די דעבאַטן האָבן זיך 
געלאָזט הערן ביטערע טענער. אַ כאַראַקטעריסטישער אינצידענט איז פאָר- 
געקומען באַלד ביים אָנהויב. דריי פון די פיר מענשעויקעס זיינען נאָך 
נישט געהאַט אָנגעקומען, האָט דער איינציקער מענשעויסטישער דעלעגאַט 
פאַרלאַנגט דעם ערשטן און ויכטיקסטן פּונקט -- װעגן דער טאַקטיק 
אין דומע -- באַהאַנדלען שפּעטער, ווען אַלע װועלן שוין זיין,. די בונדישע 
דעלעגאַציע האָט אונטערגעשטיצט דעם גערעכטן פאָרשלאַג,. די באָלשע- 
וויסטישע מערהייט האָט אָבער די ווענדונג אָפּגעװאָרפן און מיט דעם נאָך 
מער צערייצט די שטימונג 'י+), 


6ו4 


8. אינטערנאַציאָנאַל און אויסלענדישע 
אָרגאַניזאַביעס 


יידישע אַרבעטער פון דער רוסלענדער אימפּעריע זיינען געװען פאַר- 
טרעטן אויף די קאָנגרעסן פון סאָציאַליסטישן אינטערנאַציאָנאַל זינט 1896 
(אין לאָנדאָן). די מאַנדאַטן פון 4 שטעט זיינען דעמאָלט איבערגעגעבן גע- 
װאָרן די פירער פון דער רוסלענדער סאָציאַל-דעמאָקראַטיע, פון 1900 
(אויפן 5טן קאָנגרעס אין פּאַריז) זיינען שוין געווען דירעקטע פאָרשטייער 
פון דער יידישער אַרבעטער-אָרגאַניזאַציע, פון בונד. אַזױ איז אויך געווען 
אויפן 6טן קאָנגרעס 1904 (אין אַמסטערדאַם). איף דעם אַמסטערדאַמער 
קאָנגרעס איז דער ענין פון דער פאַרטרעטערשאַפט פון רוסלאַנד קאָמפּלי- 
צירט געװאָרן דורך דעם אָנטײל פון דער פּאַרטײ ס.ר. (גענויער װעגן דעם 
אין קאַפּיטל 8). ערב דעם 7טן קאָנגרעס אין 1907 זיינען צוגעקומען 
נאָך שטרייט-פראַגן אין שייכות מיט דער פאַרטרעטערשאַפט, 

דעם 10 נאָוועמבער 1906 איז אין בריסעל (בעלגיע) אָפּגעהאַלטן געװאָרן 
אַ זיצונג פון אינטערנאַציאָנאַלן סאָציאַליסטישן ביוראָ, כדי מאַכן די צו- 
גרייטונגען צום נאָנטן קאָנגרעס. אויף דער זיצונג איז געפירט געװאָרן 
אַ גרויסע דעבאַטע אַרום דער פּראַגע פון צולאָזן פאָרשטײיער פון לענדער, 
וואו ס'זיינען פאַראַן עטלעכע סאָציאַליסטישע פּאַרטײען. בפרט האַרב איז 
געווען די פראַגע בנוגע רוסלאַנד, וואו ס'האָבן עקזיסטירט פיל און פאַר- 
שידענע סאָציאַליסטישע פּאַרטײען. אויך די בונדישע דעלעגאַציע -- סטאַ- 
ניסלאַוו קורסקי און לעאָן בערגמאַן (פּסעװדאָנימען) --- האָבן אָנטײל גע- 
נומען אין דער דעבאַטע. לויטן פאַרעפנטלעכטן באַריכט האָט די בונדישע 
דעלעגאַציע געזאָגט: ;אין דער נאַציאָנאַלער פראַגע הערשט נאָך צװישן 
די מיטגלידער פון דער אינטערנאַציאָנאַלער סאַָציאַל-דעמאָקראַטיע אַ סך 
חלוקי-דעות, דעם באַגריף 'נאַציאָנאַליטעט! פאַרבייט מען זייער אָפט מיט 
דעם באַגריף 'מלוכה'. אין דער פראַגע פעלט קלאָרקייט און באַשטימט. 
קייט, מיט וועלכער עס צייכנט זיך אַזױ אויס פון אַנדערע פּאַרטײען די סאָ- 
ציאָלידעמאָקראַטיע אין אַלע אַנדערע פּאָליטישע און סאָציאַלע פראַגן" :3 

דער 7טער אינטערנאַציאָנאַלער סאָציאַליסטישער קאָנגרעס אין פאָר- 
געקומען אין די טעג פון 24-18 אױיגוסט 1907 אין שטוטגאַרט (דייטשלאַנד), 
אין דער זעלבער צייט איז דאָרט אָפּגעהאַלטן געװאָרן די ערשטע אינטער- 
נאַציאָנאַלע סאַציאַליסטישע פרויען-קאָנפערענץ, אין וועלכער סהאָבן זיך 
אויך באַטײליקט צוויי בונדישע דעלעגאַטקעס: װילקאָמירסקי (ראָזע לעוויט- 

פרידע) און מאַרקאָװאַ {פּסעװ;). אין זייערע רעדעס האָבן זיי דערציילט וועגן 
דער סאָציאַליסטישער באַװעגונג צווישן די יידישע אַרבעטערינס אין רוס" 
לאַנד,. ראָזע לעוויט האָט איבערגעגעבן אַ באַגריסונג, װאָס ס'האָט אָנגע- 
נומען אַ פאַרזאַמלונג פון 200 מיטגלידערינס פון בונד, טעקסטיל-אַרבעטערינס 
פון לאָדזש, נאָך די רעדעס פון ביידע בונדישע דעלעגאַטקעס האָט די קאָנ- 
פערענץ מיט באַגײיסטערונג אָנגענומען אַ רעזאָלוציע, אין וועלכער סאיז 
אויסגעדריקט געװאָרן סימפּאַטיע פאַר דער סאָציאַליסטישער באַװעגונג אין 
רוסלאַנד בכלל און דעם יידישן פּראָלעטאַויאַט בפרט, 

אויפן סאָציאַליסטישן קאָנגרעס גופא איז די הויפּט-אויפמערקזאַמקײט 
פון דער בונדישער דעלעגאַציע געווען קאָנצענטרירט אַרום דעם פּונקט 4 
פון טאָג-אָרדנונג --- איײינװאַנדערונג און אױיסװאַנדערונג פון די אַרבעטער. 
דער ענין איז בכלל געווען אַ וויכטיקער סיי פאַר די אױיסװאַנדערונג-לענדער, 
סיי פאַר די איינװאַנדערונג-לענדער. בפרט איז עס געווען וויכטיק פאַר יידן, 
װאָס האָבן זיך שטאַרק באַטײליקט אין דער מיגראַציע, נאָך דעם קישיניע- 
ווער פּאָגראָם האָט די יידישע אוױיסװאַנדערונג פון רוסלאַנד שטאַרק זיך אַ 
הויב געטון און איז נאָך מער געשטיגן אין די נאָנטסטע פּאָר יאָר, 

דער בתד האָט פאַרן אָנהױב פון קאָנגרעס פאַרעפנטלעכט אין דייטשער 
שפּראַך אַ גענויע אָפּהאַנדלונג פון דער פראַגע (אַ ביכל פון 63 זייטן, מחבר 
ב. גאָרנבערג; שפּעטער אויך אַרױס אין רוסיש און יידיש מיט אַ הוספה 
פון יעווגעני גיסערס באַריכט וי אַזױ דער ענין איז באַהאַנדלט געװאָרן 
אויפן שטוטגאַרטער קאָנגרעס. ב. גאָרנבערג איז װאַרשײנלעך דער פּסעװ- 
דאָנים פון באָריס פרומקין און יעווגעני גיסער איז דער פּסעװדאָנים פון 
שמעון גינזבורג). 

דער ענין איז פריער ברייט באַהאַנדלט געװאָרן אין אַ קאָמיסיע און 
דאָרט זיינען פאָרגעקומען די הויפּט-דעבאַטן, די קאָמיסיע האָט געהאַט 
פאַר זיך 2 רעזאָלוציע-פּראָיעקטן פון אַלגעמײנעם, פּרינציפּיעלן כאַראַקטער : 
איינעם פון בונד און אַ צווייטן פון דער סאַציאַליסטישער פּאַרטיי (ס.פּ.) אין 
אַמעריקע, ס'זיינען אויך געווען רעזאָלוציע-פּראָיעקטן, װאָס ס'האָבן אַרײ1- 
געטראָגן די דעלעגאַציעס פון בעלגיע און אַרגענטינע, אָבער זיי האָבן זיך 
באַשעפטיקט בלויז מיט ענינים פון לאָקאַלן כאַראַקטער. דער חילוק צװוישן 
דעם בונדישן רעזאָלוציע-פּראָיעקט און דעם אַמעריקאַנער איז געװען 
גאָר אַ גרויסער. דער בונדישער פּראָיעקט האָט זיך אַרױסגעזאָגט קעגן 
יעדער ראָסן-באַגרענעצונג אָדער אַנדערע באַגרענעצונגען פון אײינװאַנדערונג, 
דער אַמעריקאַנער פּראָיעקט האָט געצילט צו באַגרענעצן די אײינװאַנדערונג 
פון געוויסע מינים אימיגראַנטן (כינעזער, יאַפּאַנער און אַנדערע) און פון 
אַרבעטער, װאָס זיינען נישט פעאיק צו אָרגאַניזירן זיך. אין גאַנג פון די דע- 
באַטן זיינען אַרײנגעטראָגן געװאָרן נאָך אַנדערע פּראיעקטן 

דער בונדישער רעזאָלוציע-פּראָיעקט האָט אויפגעוויזן די פאַרשידענע 
סיבות פון דער עמיגראַציע, װאָס שטעקן אין דעם קאָפּיטאַליסטישן סיסטעם, 
צווישן זיי אויך די , פּאָליטישע, רעליגיעזע און נאַציאָנאַלע פאַרפאָלגונגען. 

ביי דער ;ענגער אָפּהענגיקײט פון דער עמיגראַציע פון דער עקזיסטירנדיקער 
קאַפּיטאַליסטישער אָרדנונג, איז יעדער פּרואוו אָפּצושטעלן קינסטלעך, מיט 
דער הילף פון באַגרענעצונג-געזעצן, די עמיגראַציע -- נישט פּרוכטבאַר 
און אין איר עצם רעאַקציאָנער", אַרומרעדנדיק אַלע זייטן פון דעם פּראָבלעם 
און אָנווייזנדיק אויף די געפאַרן פון אַ נישט-ריכטיקער לייזונג, קומט די רע- 
זאָלוציע צו דעם אויספיר: ,דער קאָנגרעס זאָגט זיך אַרױס קעגן יעדן 
מין געזעץ, װאָס פאַרבאָט אָדער באַגרענעצט די אײינװאַנדערונג אָדער די 
אויסװאַנדערונג,. ער װעקאָמענדירט אַלע סאַציאַליסטישע פּאַרטײען ענער- 
גישׂ צו קעמפן קעגן אַזעלכע געזעץ-פּראָיעקטן און אויפדעקן פאַרן פּראָלע- 
טאַריאַט זייער אמתן כאַראַקטער?.. ,דער קאָנגרעס װאַרפט אָפּ אויפן 
אַנטשידנסטן אופן די קורצזיכטיקע פּאַליטיק פון אייניקע אַרבעטער-פאַר- 
איינען, װאָס לאָזן נישט אַריין אין זייערע אָרגאַניזאַציעס אימיגראַנטן און 
מאַכן אַן אונטערשיד צװוישן אַרבעטער פון פאַרשידענע ראָסן און נאַציאַ- 
נאַליטעטן":+:), 

דעם בונדישן שטאַנדפּונקט האָט אין דער קאָמיסיע פון קאָנגרעס פאַר- 
טיידיקט יעווגעני גיסער, דעם אַמעריקאַנער -- מאָריס הילקוויט. ס'איז 
אויך געווען אַ קורצע רעזאָלוציע פון דער סאַציאַליסטישער אַרבעטער-פּאַרטײ 
אין אַמעריקע (ס.ל.פּ.) קעגן איינפירן אײינװאַנדערונג-באַגרענעצונגען. נאָך 
די דעבאַטן האָט די קאָמיסיע מיט אַ גרויסער מערהייט באַשלאָסן צו נעמען 
אַלס באַזע דריי רעזאָלוציעס: די בונדישע, פון די עסטרייכער און האָלענ- 
דער,. אַ סוב-קאָמיסיע האָט אָנגענומען די רעזאָלוציע פון די עסטרייכער 
מיט נישט-באַדייטנדיקע אויסבעסערונגען פון דער בונדישער און פון דער 
האָלענדישער רעזאָלוציע. ווען דער פאָרשלאַג איז געקומען צום פּלענום פון 
דער קאָמיסיע, האָט זיך אַנטװיקלט אַ שטרייט אַרום די באַזונדערע פּונקטן 
פון דער רעזאָלוציע. דעם בונדישן דעלעגאַט, ביי דער אונטערשטיצונג פון 
די ענגלענדער, איז געלונגען אַריינצופירן אַ צאָל ענדערונגען און אויסבע- 
סערונגען. דער קאָנגרעס האָט שפּעטער אָנגענומען די רעזאָלוציע, װאָס 
די קאָמיסיע האָט פאָרגעלייגט. די בונדישע דעלעגאַציע האָט דערקלערט 
די רעזאָלוציע פאַר נישט צופרידנשטעלנדיק סיי אין פּרינציפּיעלן, סיי אין 
פּראַקטישן טייל, 

אין זיין באַריכט פון דער עמיגראַציע-קאָמיסיע איז דער בונדישער 
פאָרשטייער י. גיסער געקומען צו דעם אויספיר: ;,מיר מוזן דערקלערן 
אַז נאָך אַלע אויסבעסערונגען באַפרידיקט אונז די רעזאָלוציע נישט. אין איר 
פעלט אַ טיפער קוק אויף דעם עצם פון היינטיקער עמיגראַציע, זי איז דורכ- 
געדרונגען מיט דעם פפּראַקטישן גייסט' פון די אַמעריקאַנער. ס'האָט זיך, 
אמת, איינגעגעבן אַרױסצורוקן אויפן פאָדערגרונט די קאַטעגאָרישע דערקלע- 
רונג, אַז קיין שום באַגרענעצונגען קענען נישט העלפן. אונזערע אויסבץ- 
סערונגען האָבן אָפּגעשװאַכט די שלעכטע זייטן פון דער רעזאָלוציע און האָבן 
וי מעגלעך פאַרשטויסן אויפן הינטערשטן פּלאַן די אַנטי-עמיגראַנטישע 
טענדענצן. אויב אָבער ס'איז נישט געלונגען מער צו טון, ליגט די שולד 

נישט אויף אונז. מיר זיינען נישט געווען די איינציקע, וועלכע האָבן פאָר- 
געשטעלט די אינטערעסן פון אױיסװאַנדערער. לעבן אונז זיינען געזעסן אי- 
טאַליענער, אונגאַרן, פּאָליאַקן, באַלקאַנער אאאַז.וו.. זייער אַקטיווע הילף 
װאָלט געהאַט אַ באַדײיטונג"... ;אָבער פון אַלע איז נור אונז און די ענגלענ- 
דער אויסגעקומען צו קעמפן קעגן דער רעזאָלוציע"... ,צװוישן אונזערע 
חברים שמיגראַנטן האָבן מיר אָפט באַגעגנט אַ גלייכגילטיקייט און אפילו 
אומצופרידנקייט" :63), 

די רוסלענדער סעקציע איז באַשטאַנען פון צוויי טיילן: אַ סאָציאַלי 
דעמאַקראַטישן און אַן עסערישן. די ס.ד. האָט געהאַט 39 דעלעגאַטן, די ס,ר, 
-- 24, די רוסלענדער סעקציע האָט געהאָט רעכט אויף 20 קאָנגרעס-שטימען. 
זיי זיינען איינגעטיילט געװאָרן: 10 פאַר ס.ד. (איינשליסלעך דעם בונד, 7 
פאַר ס.ר. און 2 פאַר פאָרשטייער פון פּראָפ, פאַראיינען. (די פּוױלישע פּאַר- 
טייען זיינען געווען רעפּרעזענטירט באַזונדער). צוויי יידישע פּאַרטײען -- 
די ס.ס. און י.ס. (סיימיסטן) האָבן זיך געווענדט, אַז מ'זאָל זיי אַרײננעמען אין 
אינטערנאַציאָנאַל. דאָס ביוראָ פון אינטער:אַציאָנאַל האָט דעם ענין איבערגע- 
שיקט צו דער רוסלענדטר סעקציע, וואו די פראַנע איז באַהאַנדלט געװאָרן. 
די סאָציאַל-דעמאָקראַטישע דעלעגאַציע (איינשליסלעך דער בנז) האָט זיך 
אַרױסגעזאָגט קעגן, די ס.ר.יישע דעלעגאַציע -- פאַר. דער ענין איז צוריק 
אַריבער אין ביוראָ. דאָרט איז באַשלאָסן געװאָרן אָנצונעמען די סיימיסטן 
און זיי זיינען געװאָרן אַ טייל פון דער ס.ר.ישער דעלעגאַציע (די סיימיסטן 
האָבן זיך געהאַלטן אידייאיש און פּאָליטיש פאַרבונדן מיט דער פּאַרטײ 
ס.ר.). וועגן די ס.ס. איז מיט אַ קליינער מערחייט באַשלאָסן געװאָרן צולאָזן 
מיט באַראַטונגירעכט,. די ס.ד. דעלעגאַציע איז געװען קעגן. די ס.ר. 
האָבן זיך אָפּגעהאַלטן פון שטימען*). (די אָנגעהעריקייט פון ס.ס. צום 
אינטערנאַציאָנאַל איז ווידער באַטראַכט געװאָרן אין אָקטאָבער 1908. מים 
אַלע שטימען ביי 2 אָפּגעהאַלטענע האָט דאָס ביוראָ אָנגענומען די רעזאָלוציע 
פון װיקטאָר אַדלער, אַז דער פאַראַיאָריקער באַשלוס האָט געהאַט אַ שייכות 
בלויז צום שטוטגאַרטער קאָנגרעס און די ס.ס. געהערן וייטער נישט צום 
אינטערנאַציאָנאַל), 


5 
אל 


אין צענטראַל- און מערב-אײראָפּע האָבן אין אַ ריי לענדער אַחוץ דעם 
אויסלענדישן קאָמיטעט אויך געװוירקט בונדישע גרוכּן און אָרגאַניזאַציעס, 
װאָס זיינען געווען פאַראייניקט דורך אַ צענטראַל-ביוראָ און געהאַט זייערע 
יערלעכע קאָנפערענצן. בונדישע אָרגאַניואַציעס זיינען אויך געװען טעטיק 
אין די פאַראייניקטע שטאַטן פון צפון-אַמעריקע און דרום אַפריקע. 

אויפן 7טן צוזאַמענפאָר פון בונד האָט די אַמעריקאַנער דעלעגאַציע 
(אברהם װאַלט -- א. ליעסין און מאָטקע פּערלשטין) אָפּגעגעבן אַ באַריכט 
וועגן דער בונדישער טעטיקייט אין אַמעריקע. אין באַריכט אין געזאָגט 

געװאָרן, אַז אין צענטראַל-פאַרבאַנד זיינען פאַראייניקט 58 בונדישע אַר' 
גאַניזאַציעס --- 29 אין ניו-יאָרק און 29 אין אַנדערע שטעט -- מיט אַ מיט- 
גלידערשאַפט פון 3 טויזנט. אין ניו-יאָרק זיינען די בונדישע גרופּן אָרגאַ- 
ניזירט לויט לאַנדסמאַנשאַפטן פון די שטעט אין דער אַלטער היים, פון 
וועלכע זיי שטאַמען. זייער אַרבעט באַשטײט אין שאַפן הילף פאַרן בונד 
אין דער אַלטער היים, פירן אַן אויפקלערונג-אַרבעט צװישן די אייגענע 
מיטגלידער און פּאָפּולער מאַכן די בונדישע פּרינציפּן אין אַמעריקע. צו די 
דאָזיקע גרופּן און לאַנדסמאַנשאַפטן געהערן בלויז אױיסגעשפּראָכענע בונדיסטן, 
פון צייט צו צייט פירן זיי אויך גרויסע אַקציעס, ארדענען איין מאַסן-פאַר- 
זאַמלונגען און דעמאָנסטראַציעס אין שייכות מיט װיכטיקע געשעענישן 
אין רוסלאַנד, אַחוץ זיי זיינען אין ניו-יאָרק און אין עטלעכע אַנדערע שטעט 
נאָך פאַראַן אָרגאַניזאַציעס מיטן נאָמען פריינט פון בונד. זיי באַשטײען 
על-פּידרוב פון מענטשן פון אינטעליגענטע פּראָכעסיעס. זיי ווירקן לטובת 
דעם בונד, אָבער זיי זיינען בלויז סימפּאַטיקער און נישט קיין מיטגלידער, 

דער צענטראַל-פאַרבאַנד פון אַלע בונדישע אָרגאַניזאַציעס, װאָס האָבן 
זיך אָנגעהױיבן גרינדן זינט 1901, איז געשאַפן געװאָרן אויף אַ קאָנפערענץ 
סוף 1903, (גענויער וועגן דעם זען זייטן 18--117), יעדן יאָר איז פאָרגץ- 
קומען אַ קאָנפערענץ פון די בונדישע אָרגאַניזאַציעס,. ביי טויזנטער ניי אַרי- 
בערגעקומענע אימיגראַנטן האָבן די בונדישע אָרגאַניזאַציעס אױיפגעהאַלטן 
דעם אינטערעס צו דער סאָציאַליסטישער באַװעגונג און זיי צוגעגרייט צו 
קענען נעמען אָנטײל אין דער אָרטיקער אַרבעטער-באַװעגונג. אַ צאָל בונ- 
דישע גרופּן זיינען גלייכצייטיק געװאָרן ברענטשעס פון אַרבעטער-רינג און 
געהאָלפן דער סאַציאַליסטישער פּאַרטײ און די טרייד:יוניאָנס. די בון- 
דישע שלוחים דר. מאָיסיי גורעוויטש און מאַקסים (שמעון קלעװאַנסקי) האָבן 
געמאַכט טורן איבערן לאַנד און גערעדט אויף פאַרזאַמלונגען פאַר צענט- 
ליקער טויזנטער מענטשן, מאָיסײי גורעוויטש איז פאַרבליבן אין אַמעריקע 
אַלס דעלעגאַט פון צ.ק. פון בונד אין רוסלאַנד, דער אַרבעטער-רינג, דער 
פאָרווערטס, די פאַראייניקטע יידישע געװערקשאַפטן, די יידישע דיסטריקטן 
פון דער סאָציאַליסטישער פּאַר טי (ס.פּ.), װוי אויך אַ צאָל טוער פון דער סאַציאַ- 
ליסטישער אַרבעטער-פּאַרטײ (ס.ל.פּ.) האָבן געהאָלפן די אַקציעס פאַרן בונד, 
בעת די בירגערלעכע עלעמענטן און זײיער פּרעסע זיינען אַרױסגעטרעטן 
קעגן. (נאָוועמבער 1906 איז אַלס שליח פון בונד געקומען און געפירט אַן 
אויפקלערונג- און זאַמל-אַקציע מאַרק ליבער און מיט אַ יאָר שפּעטער -- 
ר. אַבראַמאָװיטש), 

אין זיין באַריכט פאַרן שרשטן האַלבן יאָר 1907 האָט דער צענטראַל- 
פאַרבאַנד פון די בונדישע אָרגאַניזאַציעס אין אַמעריקע מודיע געװען 
אַז ער האָט פאַר דער צייט איבערגעשיקט צום בונד אין רוסלאַנד 11 און 
אַ האַלבן טויזנט דאָלאַר. 40 פּראָצענט פון דער הכנסה איז געקומען פון די 
בונדישע אָרגאַניזאַציעס, 10 פּראָצענט פון די אַנדערע ראַדיקאַלע אָרגאַני- 
זאַציעס און 50 פּראָצענט געזאַמלט ביי יחידים. ,די טעטיקייט פון די בונ- 


221 


דישע אָרגאַניזאַציעס -- האָט געזאָגט דער באַריכט -- שפּילט אַ גרויסע 
ראָל אין דער אַמעריקאַנער אַרבעטער-באַװעגונג. די בונדיסטן ווייזן אַרױס 
פיל אַקטיוױיטעט און נעמען אַ טיכטיקן אָנטײל אין די פּראָטעסט-דעמאָנ- 
סטראַציעס, אין די גרויסע שטרייקן אאַ.יו. אין אַ סך ערטער זיינען 80770 
פּראָצענט מיטגלידער פון די סאָציאַליסטישע ברענטשעס -- מיטגלידער 
פון בונד". בונדיסטן גייען אַריין אין די יוניאָנס און גרינדן אויך נייע. אין 
האַלבן יאָר זיינען פאַרצייכנט געװאָרן 57 בונדישע רעפּעראַטן און 22 מאַסן- 
פאַרזאַמלונגען. מ'האָט אויך פאַרקויפט ביז 16 טויזנט בונדישע בראָשורן **:). 


* 
58 8 


אין די לענדער פון צענטראַלי און מערב-אײיראָפּע האָבן געפירט אַ טע- 
טיקייט סטודענטישע גרופּן און אַרבעטער-פאַראײנען. יידישע סטודענטן, װאָס 
האָבן צוליב דער פּראָצענט-נאָרמע נישט געקענט שטודירן אין די רוסישע 
הויכשולן, האָבן אין אַ גרויסער צאָל געלערנט אין אויסלענדישע אוני- 
ווערזיטעטן און פּאָליטעכניקומס. די בונדיסטן צווישן זיי האָבן אויף פאַר- 
שידענע אופנים מיטגעהאָלפן דעם קאַמף פון בונד אין רוסלאַנד. אין פּאַריז, 
לאַנדאָן און אייניקע שטעט פון דײיטשלאַנד זיינען געווען יידישע אַרבעטער, 
עמיגראַנטן פון רוסלאַנד, װאָס האָבן געשאַפן זייערע גרופּן און פאַראיינען 
פאַר פּאָליטישער און קולטורעלער טעטיקייט. זיי אַלע זיינען געװען פאַר- 
אייניקט דורך אַ צענטראַל-ביוראָ, װאָס זיי האָבן אויסגעװויילט אויף די יער- 
לעכע קאָנפערענצן. דאָס צענטראַל-ביוראָ איז געווען פאַרבונדן מיטן אויס- 
לענדישן קאָמיטעט פון בונד. 

אין מערץ 1906 איז פאָרגעקומען די 5-טע קאָנפערענץ. פון באַריכט 
איז צו זען, אַז די אויסלענדישע אָרגאַניזאַציע איז באַשטאַנען פון אָנדערטהאַלבן 
צענטליק גרופּן מיט אַ מיטגלידערשאַפט ביז 200, אַחוץ אַ גרעסערער צאָל 
יחידים, װאָס זיינען צעװאָרפן אין פיל שטעט. די גרופּן זיינען געװען אַ 
צוגרייטונגישול פאַר יונגע טוער, וועלכע זיינען שפּעטער געפאָרן קיין 
רוסלאַנד פירן רעװאָלוציאָנערע אַרבעט, האָבן געהאָלפן שאַפן מאַטעריעלע 
מיטלען פאַרן בונד און פּאָפּולער מאַכן די בונדישע פּרינציפּן 

אין יאַנואַר 1907 איז פאָרגעקומען די 6טע קאָנפערענץ. די צאָל אָנ" 
טיילנעמער איז געווען 48. זיי האָבֿן רעפּרעזענטירט 15 הילף-גרופּן און 2 
אַרבעטער-פאַראײנען, די פאַראייניקטע אָרגאַניזאַציע האָט דעמאָלט גע- 
ציילט 300 מיטגלידער, 

די קאָנפערענץ האָט אויסגעהערט באַריכטן פון די ערטער און פון צענ- 
טראַל-ביוראָ. מ'האָט דעבאַטירט און אָנגענומען באַשלוסן וי אַזױ קאָאָרדי- 
נירן די טעטיקייט מיט אַנטשפּרעכנדיקע גרופּן פון ר.ס.ד.אַ.פּ.. וועגן אַר- 
בעטער איז באַשלאָסן געװאָרן, אַז זיי דאַרפן אַרײינטרעטן אין די אָרטיקע 
פּראָפעסיאָנעלע פאַראיינען און סאָציאַליסטישע פּאַרטײען, אָבער גלייכצייטיק 
גרינדן בונדישע אַרבעטער-פאַראײינען, די קאָנפערענץ האָט זיך אַרױסגע- 

זאָגט קעגן אומפּאַרטייאישע כאַראײינען. אין יענע שטעט, וואו ס'עקזיסטירט 
אַן אַרבעטער-פאַראײן און אַ סטודענטישע גרופּע, דאַרפן זיי זיין פאַרבונדן 
צווישן זיך דורך אַ ביוראָ. ס'זיינען אויך אָנגענומען געװאָרן באַשלוסן וועגן 
דער אינערלעכער טעטיקייט און סיסטעמאַטישער בילדונג-אַרבעט פון די 
גרופּן און פאַראיינען, װי אויך וועגן זייער אַלגעמײנער פּראָפּאַנאַנדע און 
אַגיטאַציע פאַרן בונד. לסוף איז באַשלאָסן געװאָרן, אַז דער נאָמען פון דער 
אָרגאַניזאַציע זאָל זיין : פאַראייניקטע אָרגאַניזאַציע פון אַרבעטער-פאַראיינען 
און מיטהילף-גרופן פון בונד אין אױסלאַנד *=). פּאַר סעקרעטאַר פון צענ- 
טראַל-ביוראָ האָט די קאָנפערענץ געוויילט באָריס פרומקין, 

9. פּראָפעסיאַנעלע פאַראיינען, קולטור- 
טעטיקייט, פּרעסע, קליינער בונד 


נאָכן צאַרישן מאַניפעסט פון אָקטאָבער 1905, אין די יאָרן 19077-1906, 
האָבן די רעװאָלוציאָנערע סאָציאַליסטישע פּאַרטײען געפּרואװט אויסנוצן 
די נייע געזעצן, כדי צו פירן אויף געוויסע געביטן אַן אָפענע טעטיקייט, 
װאָס זיי האָבן ביז דעמאָלט געמוזט טון אומלעגאַל, אין אונטערערד. מ'האָט 
גענומען גרינדן פּראָפּעסיאָנעלע פאַראיינען, אַרױסלאָזן לעגאַלע צייטונגען 
און זשורנאַלן, עפענען בילדונגס-חברות. אויף דער יידישער גאַס האָט עס 
בעיקר געטון דער בונד, 

אין די שטעט און שטעטלעך מיט אַ גרעסערער צאָל יידישע אַרבעטער 
איז מען צוגעטרעטן שאַפן פּראָפּעסיאָנעלע פאַראיינען. די געשאַפענע פאַר- 
איינען האָבן אָבער נישט געקאָנט נאָרמאַל זיך אַנטװיקלען. װי אויפן פֹּאָד 
ליטישן געביט, האָט די רעגירונג אויך דאָ געװאָלט פאַרװאַנדלען די צוגע- 
זאָגטע רעכט און פרייהייט אין אַ חוזק. אויף די ניי-געגרינדעטע פאַראיינען 
האָבן זיך אָנגעהויבן שיטן רעפּרעסיעס. 

אין די סטאַטוטן פון די פאַראיינען, װאָס די בונדיסטן האָבן אָרגאַניזירט, 
זיינען געווען פּונקטן, װאָס האָבן פעסטגעשטעלט דעם סאָציאַל-דעמאָקראַטישן 
כאַראַקטער פון די פאַראיינען און זייער פאַרבינדונג מיטן בונד. אין סטאַטוט 
פון יעדן פאַראיין איז געזאָגט געװאָרן, אַז ער שטייט אויפן באָדן פון קלאַסן- 
קאַמף און אָנערקענט די אָנפירונג פון בונד, אַ געוויסער פּראָצענט פון זיינע 
הכנסות גיט ער דעם בנד און אין דער אָנפירונג גייט אַרײן אַ פאָרשטײיער 
פון דער אָרטיקער בונדישער אָרגאַניזאַציע. אין טייל שטעט האָט דער 
בונדישער פאָרשטייער געהאָט װעטאָירעכט אין אַלגעמײנע פראַגן פון 
פּראָגראַם און טאַקטיק, אין אייניקע שטעט איז נאָך געזאָגט געװאָרן אין 
סטאַטוט, אַז די אָרגאַניזאַציע שטייט אויפן באָדן פון פּאַרלאַמענטאַריזם. דאָס 
איז געווען געצילט קעגן אַנאַרכיסטן, 

די סטאַטוטן זיינען באַהאַנדלט און אָנגענומען געװאָרן אויף פאַר- 
זאַמלונגען פון די אַרבעטער פון באַזונדערע פאַכן. די פּונקטן ועגן פּאַר- 
טייאישקייט האָבן בכלל קיין ערנסטן װידערשטאַנד נישט אָנגעטראָפן, ווייל 
די אַרבעטער פון די פאַכן זיינען במשך פון יאָרן געווען צוגעוואוינט, אַז דער 
בונד זאָל אָנפירן מיט זייערע עקאָנאָמישע קאַמפן און זיי האָבן דעריבער 
געהאַלטן די פּונקטן וועגן דער פאַרבינדונג מיטן בונד פאַר נאַטירלעך. דאָס 
הייסט נישט, אַז ס'איז נישט געווען קיין קעגנערשאַפט צו דעם. אין אַ צאָל 

ערטער, וואו ס'זיינען געווען אָרגאַניזאַציעס פון דער ר.ס.ד.אַ.פ., 9.9.ם,, ס.ך,, 
ס.ס., פּועלי-ציט, סיימיסטן, אַנאַרכיסטן און אַנדעדע, װאָס האָבן בכלל געהאַט אַ 
שװאַכע השפּעה צװוישן די יידישע אַרבעטער, איז די פראַגע דיסקוטירט גע- 
װאָרן. ‏ די דערמאָנטע אָרגאַניזאַציעס האָבן פאַרטײידיקט דעם שטאַנדפונקט 
פון אומפּאַרטײיאישקײט און נײיטראַלקײט, זיי האָבן געגלויבט, אַז דאָס װעט 
זיי עפענען טיר און טױיער צו די ברייטע אַרבעטער:מאַטסן. אומאָפּהענגיק 
פון דעם, װאָס זיי האָבן פּראָפּאַנאַנדירט, זיינען זייערע כלומרשט אומפּאַר- 
טייאישע פאַראיינען פאַקטיש געוען פּאַרטײיאישע פּראָפּעסיאָנעלע אָרגאַ- 
ניזאַציעס, 

די פּראָפּעסיאָנעלע פאַראיינען האָבן אָנגעפירט מיטן עקאָנאָמישן קאַמף, 
אַרױסגעשטעלט פאָדערונגען צו די באַלעבאַטים, דורכגעפירט שטרייקן, רע- 
גולירט די אַרבעטס-צײיט און געפּרואווט זאָרגן פאַר די אַרבעטסלאָזע. אין 
אַ ריי אַרבעטס-פּלעצער איז אויסגעקעמפט געװאָרן, אַז די אונטערנעמער 
זאָלן נישט צונעמען אָדער אָפּזאָגן אַרבעטער אָן װויסן פון פאַראיין. דאָרט 
וואו די אַרבעטער זיינען געווען גוט אָרגאַניזירט, האָבן די פאַראיינען געהאַט 
גרויס אָנזען אי ביי די באַלעבאַטים, אי ביי די אַרבעטער. אַחוץ דער ריינער 
פּראָפּעסיאָנעלער אַרבעט, האָבן די פאַראיינען זיך אויך פאַרנומען מיט קול- 
טורעלער טעטיקייט -- אײנאָרדענען פאָרלעזונגען, פאָרשטעלונגען, בי" 
בליאָטעקן און קלובן. ווען דער בונד האָט אָרגאַניזירט פּאָליטישע שטרייקן, 
װאַל-קאַמפּאַניעס אָדער אַנדערע פּאָליטישע אַקציעס, זיינען אויך די פאַר- 
איינען געווען אַקטיוו אין דעם. צענטליקער טױזנטער יידישע אַרבעטער 
האָט דער בונד אַריינגעפירט אין די ניי-געגרינדעטע פאַראיינען. 

די פאַראיינען זיינען אין אָנהױב נישט געווען לעגאַליזירט. מ'האָט גע- 
מאָלדן אין דער עפנטלעכקייט וועגן דער עקזיסטענץ פון די פאַראיינען -- 
אויפן סמך פון צאַרישן אָקטאָבער-מאַניפעסט (1905) און מיט דעם יוצא געווען. 
דעם 17 (4) מערץ 1906 איז אָבער אַרױס אַ געזעץ, װאָס האָט באַשטימט 
לעגאַלע תקנות פאַר פּראָפּעסיאָנעלע פאַראיינען. אי צוליב דער אַלטער 
געוואוינהייט אויסצומיידן אַ מגע-ומשא מיט די רעגירונג-אָרגאַנען, אי צוליב 
דער מורא, אַז דער געזעץ װעט באַגרענעצן און שטערן די טעטיקייט פון 
די פאַראיינען, האָבן די בונדישע טוער זיך נישט געאיילט מיט דער לעגאַ- 
ליזירונג. 

אין משך פון די ערשטע חדשים פון זייער עקזיסטענץ איז אין די פאַר- 
איינען גופא פאָרגעקומען אַ וויכטיקע ענדערונג. אין די ערשטע האָניק- 
װאָכן האָבן די פאַראיינען צוגעצויגן די ברייטסטע מאַסן, כמעט אַלע אַרבע- 
טער פון די פאַכן. די פאַראיינען זיינען געװען אָפענע, זײיער טעטיקייט 
איז געפירט געװאָרן נישט קאָנספּיראַטיוו. פאַרזאַמלונגען זיינען פאָרגע- 
קומען אָפט און זיינען אַדורך מיט ענטוזיאַזם -- דער רעװאָלוציאָנערער אָטעם 
האָט אַלעמען באַהױכט. די אַרוסגעשטעלטע פאָדערונגען צו די באַלעבאַטים 
האָט מען לייכט געוואונען. ס'איז אַװעק אַ קורצע צייט -- און די פּאָליצַײ 
האָט זיך גענומען צו די פאַראיינען. די רדיפות האָבן באַלד אָפּגעשראָקן די 

שרעקעוודיקע און וייניק-אַנטװיקלטע אַרבעטער, געבליבן איז בלוין דער 
פּאָליטיש-געשולטער אַװאַנגאַרד,. ביי אַזאַ לאַנע אין די טעטיקייט אויך 
אָפּגעשװאַכט געװאָרן. ס'אין נישט געװוען קיין מעגלעכקייט צו רופן אַן 
אַלגעמײנע פאַרזאַמלונג פון די מיטגלידער, צו האַלטן אָפענע לאָקאַלן,. מ'האָט 
נישט געצאָלט קיין מיטגלידס-שטייער און מ'האָט אָנגעהויבן צוריק אַרבעטן 
אויפן אַלטן קאָנספּיראַטיוון שטייגער. 

אין יוני 1906 האָט דער צ.ק. פאַנאַנדערגעשיקט צו די אָרגאַניזאַציעס 
פון בונד אַ צירקולאַר, אין וועלכן ער האָט פאָרגעלייגט, אַז זיי זאָלן לעגאַליזירן 
די פּראָפ, פאַראיינען. די מאָטיוון פאַר דעם זיינען געווען פאָלגנדע: די 
פּראָפ, פאַראיינען, װאָס זיינען געשאַפן געװאָרן אין די אַזױ- גערופענע עפריי- 
הייטס-טעג", האָבן אין אַ קורצער צייט אַרומגעכאַפּט ברייטע מאַסן. מיט 
דער פאַרשטאַרקונג פון דער רעאַקציע זיינען זי אָפּגעשװאַכט געװאָרן. בלויז 
די ביוראָס (פאַרװאַלטונגען) זיינען געווען טעטיק. אַ פּראָפעסיאָנעלע אָרגאַני- 
זאַציע האָט נאָר דעמאָלט אַ זין, ווען זי פאַראיײיניקט ברייטע מאַסן. אַן 
אומלעגאַלע פּראָפּעסיאָנעלע אָרגאַניזאַציע קען קיין מאַסן-אָרגאַניזאַציע נישט 
זיין, װי ענג עס זאָלן נישט זיין די לעגאַלע ראַמען פון די פאַראיינען אויפן 
סמך פון געזעץ, קענען זיי דאָך געבן גרעסערע מעגלעכקייטן אונטערצוהאַלטן 
דעם פּראָפּעסיאָנעלן קאַמף פון די מאַסן איידער די אומלעגאַלע ביוראָס, 
און אַחוץ דעם דאַרף מען זיך באַמיען, אַז ביים אויספירן די פאַקטישע אַרבעט 
זאָל מען װאָס וייניקער זיך רעכענען מיט די געזעצלעכע ראַמען. אין די 
לעגאַליזירטע פאַראיינען װעט מען אויך קענען אַרײנציען אַזעלכע שיכטן 
אַרבעטער, װאָס װועלן אין אַן אומלעגאַלן פאַראיין נישט גיין. צוליב דער 
נויטיקייט צו אָרגאַניזירן בעסער דעם פּראָפּעסיאָנעלן קאַמף און באַשאַפן 
צענטרען, וואו עס זאָלן זיך לענען פאַראייניקן ברייטערע מאַסן, װאָס איז אין 
די אינטערעסן פון רעװאָלוציאָנערן קאַמף --- איז דער צ.ק. פון בונד געקומען 
צום אויספיר, אַז מ'דאַרף די פאַראיינען לעגאַליזירן **:), 

אַ צאָל פּראָפּעסיאָנעלע פאַראיינען האָבן געפאָלגט די עצה פון בונדישן 
צענטראַל-קאָמיטעט. נאָכן לעגאַליזירן האָבן די פאַראיינען געהאַט אַנן- 
דערע צרות, די פּאָליצײי האָט אַכטונג געגעבן, אַז די פאַראיינען זאָלן נישט 
עובר זיין אויפן געזעץ. אויף די מיטגלידער-פאַרזאַמלונגען פלעגן קומען 
פּאָליציאַנטן צו זען צי ס'זיינען נישטאָ קיין זייטיקע מענטשן, צי מ'רעדט 
נישט וועגן פּאָליטישע ענינים. אָפט זיינען געווען צװזאַמענשטױסן צוליב 
דער יידישער שפּראַך. ווען דער פּאָליצײ-פאָרשטײער האָט געפאָדערט צו 
ריידן רוסיש און נישט געלאָזט ריידן יידיש, האָט מען דעמאָנסטראַטיו פאַ- 
נאַנדערגעלאָזט די פאַרזאַמלונג. מ'האָט דעריבער געמוזט אָנװענדן כלערליי 
תחבולות אָפּצונאַרן די פּאָליצײי און אַרומצוגײין דעם געזעץ. אַזאַ וויכטיקע 
פונקציע וי אָרגאַניזירן און פירן אַ שטרייק איז לויטן געזעץ געווען פאַר- 
ווערט,. דאָס האָט נישט געטאָרט טון די פאַרװאַלטונג פון פאַראײן און מען 
האָט געמוזט שאַפן געהיימע שטרייק-קאָמיטעטן, װאָס זיינען אין רוב פאַלן 
טאַקע באַשטאַנען פון די זעלבע פאַרװאַלטונג-מיטגלידער. 

די פּאָליצייאישע שטערונגען און רדיפות האָבן באַוואױגן אַ גרויסע צאָל 
בונדישע אָרגאַניזאַציעס און אייניקע ראַיאָן קאָנפערענצן זיך אַרױסצװאָגן 
קעגן לעגאַליזירן די פּראָפּעסיאָנעלע פאַראיינען. ס'איז דעריבער נישט גע- 
ווען קיין איינהייטלעכקייט. ס'האָבן עקזיסטירט אי לעגאַלע אי נישט-לע- 
גאַליזירטע פאַראיינען. 

אָפּהענגיק פון צייט, אָרט און אַנדערע באַדינגונגען האָבן די פאַראיינען 
געשפּילט אַ גרעסערע אָדער קלענערע ראָל. מיר װעלן נעמען 2 שטעט מיט 
אַ גרויסער יידישער אַרבעטערשאַפט, אין אַ באַריכט פון לאָדזש איז געזאַנט 
געװאָרן : אין דער איצטיקער שטרייק-באַװעגונג שפּילן אַ גרויסע ראָל אונ- 
זערע פּראָפּ. פאַראיינען. 9 פאַראיינען פונקציאָנירן. זייער טעטיקייט איז 
שװאַך צוליב די פּאָליצייאישע באַדינגונגען, דאָך האָבן זיי אַ ווירקונג אויף 
די מאַסן און זיי אַנטװיקלען זיך. אויף די בערזעס קומט אַ גרויסער עולם, 
נישט געקוקט אויפן מיליטער-צושטאַנד ), -- אין אַ באַריכט פון ביאַ- 
ליסטאָק : די פאַראיינען זיינען אומלעגאַל און קענען דעריבער קיין ברייטע 
טעטיקייט נישט פירן. אין פאַראיינען וואו ס'האָבן זיך פאַרשריבן צו עטלעכע 
הונדערט מיטגלידער, זיינען געבליבן צו עטלעכע צענטליק. די ברייטע מאַסן 
זיינען אַװעק, ווייל זייערע האָפענונגען זיינען נישט דערפילט געװאָרן. קיין 
ברייטע קולטור-אַרבעט האָט מען אויך נישט געקענט פירן. מהאָט גע- 
פּרואווט עפּעס טון, אָבער ס'איז געווען וי אַ טראָפּן אין ים **6), 

6 

נישט געקוקט אויף די אומגעהויערע שטערונגען האָט מען דאָך געבויט 
נייע פאַראיינען, אַלטע פאַראיינען האָט מען איבערגעבויט און אויסגע- 
ברייטערט. צווישן זיי זיינען אויך געווען די 2 עלטסטע פאַראיינען --- פון 
בערשטער און גאַרבער, 

וי אַן אומלעגאַלע און גוט-פונקציאַנירנדיקע אָרגאַניזאַציע, האָט דער 
בערשטער-בונד עקזיסטירט נאָך פון די ניינציקער יאָרן פון 19טן יאָרהונדערט, 
אין 1906 איז ער רעאָרגאַניזירט געװאָרן, אין סעפּטעמבער פון דעם יאָר 
האָט ער אָפּגעהאַלטן אַ צוזאַמענפאָר און אָנגענומען אַ נייעם סטאַטוט אַלס 
צענטראַל-פאַרבאַנד פטן יידישע בערשטער און בערשטל-מאַכער. ס'זיינען גע- 
װוען 17 דעלעגאַטן פון 14 שטעט -- פון אַלע ויכטיקע ערטער פון דער 
בערשטער-אינדוסטריע. די דעלעגאַטן האָבן רעפּרעזענטירט 1,530 אָרגאַ- 
גיזירטע אַרבעטער. אַחוץ די 17 זיינען אויך געווען 6 דעלעגאַטן מיט באַ- 
ראַטונג-רעכט, צװישן זי אַ פאָרשטייער פון צ.ק. פון בונד. אין אָנגענומענעם 
סטאַסוט איז געזאָגט געװאָרן: ;דער פּראָפ, בערשטער און בערשטלמאַכער- 
פאַראיין פירט זיין טעטיקייט אין הסכם מיט די פּרינציפּן פון פּראָלעטאַרישן 
קלאַסנקאַמף און אונטער דער אָנפירונג פוֹן 'בונד'. די פאַרװאַלטונג פון אל 
אָרטיקער אָפּטײלונג -- האָט געזאָגט דער סטאַטוט -- דאַרף אויסגעקליבן 
ווערן אויף אַלגעמײנע מיטגלידער-פאַרזאַמלונגען. אויף צװאַמענפאָרן וי 

אויף די זיצונגען פון דער צענטראַל-פאַרװאַלטונג און פון די אָרטיקע פאַר- 
װאַלטונגען דאַרף זיך כאַטײליקן אַ פאָרשטייער פון בונד מיט שטים-רעכט, 
דאָס אַלץ האָט אויפן גרינדונג-צוזאַמענפאָר פון צענטראַל-פאַרבאַנד חלוקי- 
דעות נישט אַרױסגערופן, דאַקעגן איז געווען אַ לענגערע דעבאַטע צי מ'זאָל 
דעם פאַראיין לעגאַליזירן,. מיט אַ גרויסער מערהייט איז אָנגענומען גע- 
װאָרן אַ באַשלוס, אַז הגם פּרינציפּיעל איז ריכטיק דער שטאַנדפּונקט פון 
לעגאַליזאַציע, דאַרף מען עס אָבער נישט טון צוליב די פּאָליצייאישע באַ- 
דינגונגען. דער זעלבער צװאַמענפאָר האָט אויך באַשלאָסן צוטרעטן אָרגאַ- 
ניזירן די נישט-יידישע בערשטער און בערשטלמאַכעך **=), 

אויך די גאַרבער-אַרבעטער האָבן באַנייט זייער אָרגאַניזאַציע. סוף פע- 
ברואַר 1907 איז פאָרגעקומען אַ צואַמענפאָר פון באַניײיטן גאַרבער-בונד, 
6 דעלעגאַטן האָבן רעפּרעזענטירט 18 אָרגאַניזאַציעס אין 16 ערטער מיט 
אַ מיטגלידערשאַפט פון בערך 8 טויזנט. די צאָל אָרגאַניזירטע אַרבעטער, 
װאָס האָבן געוויילט דעלעגאַטן צום צוזאַמענפאָר, איז געווען 4,190 --- פון זיי 
5 יידן און 1,815 קריטטן. די דעלעגאַטן זיינען געקומען פון ליטע, 
פּוילן און אַנדערע געגנטן. ס'איז אויך געווען אַ פאָרשטײיער פון צ.ק. פון 
בונד (א. אייזענשטאַט), די טאָג-אָרדנונג האָט אַרומגענומען אַזש 19 פּונקטן, 
דער צוזאַמענפאָר האָט באַשלאָסן צו גרינדן אַן אַלגעמײנעם צענטראַלן פאַר- 
איין פון גאַרבער-אַרבעטער און זיך אַרױסגעזאָגט לטובת זיין סאָציאַל-דע- 
מאָקראַטישן כאַראַקטער און פאַרבינדונג מיט דער סאַציאַלידעמאָקראַטיע. 
אַזױ װוי צװוישן די גאַרבער-אַרבעטער זיינען נאָך פאַראַן פיל אָפּגעשטאַנענע 
עלעמענטן, איז דערלאָזבאַר צו שאַפן אויך נײיטראַלע אָרטיקע פאַראיינען, 
מען דאַרף אָבער שטרעבן זיי צו פאַרװאַנדלען אין סאַציאַל-דעמאָקראַטישע. 
אין די אָרטיקע פאַראיינען זאָלן געשאַפן וערן נאַציאָנאַלע סעקציעס, כדי 
ס'זאָל זיין מעגלעך צו פירן אַ קולטורעלע אַרבעט און מ'זאָל זיך רעכענען 
מיט די נאַציאָנאַלע אײיגנשאַכּטן און באַזונדערקייטן פון די מיטגלידער. דער 
צוזאַמענפאָר האָט זיך אויך אַרױסגעזאָגט פאַר לעגאַליזירן די אָרטיקע פאַר- 
איינען. ס'איז באַשלאָסן געװאָרן אַרױסגעבן אַ צייטונג די גאַרבער-שטימע 
אין יידיש, פּויליש און רוסיש, וועגן דעם וי אַזױ די פאָרשטייער פון די 
סאָצ. דעמ, פּאַרטײען זאָלן זיין פאַרטרעטן אין דער אָנפירונג פון גאַרבער- 
פאַרבאַנד, האָט מען איבערגעגעבן דער צענטראַלער פאַרװאַלטונג (ביוראָ) 
די דעלעגאַטן האָבן אויך אָנגענומען אַ סטאַטוט און אַ צאָל אַנדערע באַ- 
שלוסן, 

דער גאַרבער-צוזאַמענפאָר איז אָפּגעהאַלטן געװאָרן אומלעגאַל אין קאָוו- 
נער סלאָבאָדקע ביי אַ שוסטער אין קעלער-שטוב. צום אָרט פון צוזאַמענפאָר 
איז מען געגאַנגען פאָרזיכטיק דורך פאַרשידענע גאַסן און געסלעך. איבערן 
גאַנצן וועג אין צענטר פון קאָװונע, איבערן אייז פון טייך ניעמאַן ביז דעם 
שוסטערס דירה זיינען געשטאַנען פּאַטרולן און מיט קאָנספּיראַטיווע סימנים 
געוויזן, אַז דער וועג איז ריין. דעם פאָרזיץ האָט געפירט דער פאָרשטייער 
פון בונד איסיי אייזענשטאַט-יודין. דעם באַריכט האָט אָפּגעגעבן לייב בלעכ- 

מאַן (אַבראַם דער טאַטע), וועלכער האָט געשפּילט די הויפּט-ראָל ביים צו- 
גרייטן דעם צוזאַמענפאָר. אַלס פאָרשטײיער פון בונד איז אויך געווען א. 
ליטװאַק. פון די דעלענאַטן זיינען 19 געווען מיטגלידער פון בונד, 6 פון 
ר.ס.ד.אפ. און 1 פון ס.ם, *י?), 


3: 
אל אל 


אַזױ וי ס'האָבן זיך געבילדעט פאַראיינען פון אַרבעטער פון פאַרשידענע 
נאַציאָנאַליטעטן, האָט דער בונד געהאַלטן, אַז אויף די ערטער דאַרפן געשאַפן 
ווערן צװישן-פּאַרטייאישע פּראָפּעסיאָנעלע קאָמיסיעס, װאָס זאָלן פאַרטרעטן 
אַלע פּאַרטייאישע און נאַציאָנאַלע פּראָפ. פאַראיינען און זייער אויפגאַבע זאָל 
זיין צו פאַרנעמען זיך מיט אַלגעמײנע פּראָפעסיאָנעלע ענינים. אין אַ דיי 
ערטער האָבן די בונדישע טוער זיך באַמיט דאָס דורכפירן און דאָס זעלבע 
האָבן זיי אויך געטון אין לאַנד-מאַסשטאַב, 

7 זיינען אויך געמאַכט געװאָרן באַמיאונגען צו שאַפן צענטראַלע 
פאַראיינען פון אַנדערעצ פאַכן,. דער ראַיאָן קאָמיטעט פון בנד אין װאָלין 
איז צוגעטרעטן אָרגאַניזירן אַ צענטראַלן פאַראיין פון פּאָרצעלאַן-אַרבעטער. 
דער בונדישער פאַראיין פון שוועבעלעך-אַרבעטער אין באָריסאָװו האָט זיך 
פאַרבונדן מיט אַלע אָרטיקע פאַראיינען פון דעם פאַך אין צפון-מערב-געגנט 
און פאָרגעלייגט אָפּצוהאַלטן אַ קאָנפערענץ. ענלעכע באַמיאונגען האָט גע- 
מאַכט דער שניידער-פאַדאיין פון ווילנע. ס'איז געשאַפן געװאָרן אַ קאָמיסיע, 
װאָס זאָל אָרגאַניזירן אַ קאָנפערענץ פון שניידעד-פאַראיינען אין צפון-מערב- 
געגנט. בונדישע פאַראיינען זיינען געווען אַקטיוו אין דער קאָנפערענץ פון 
שניידער-אַרבעטער אין דרום-רוסלאַנד, ס'זיינען אויך געמאַכט געװאָרן באַ- 
מיאונגען צו צענטראַליזירן די אַרבעט צװוישן די האַנדלס-אָנגעשטעלטע. 

אין די שטעט, וואו ס'האָט עקזיסטירט אַ גרעסערע צאָל פאַראיינען, האָט 
מען געשאַפן צענטראַל-ביוראָס, װאָס האָבן געהאַט דעם ציל צו פאַראיינהייט- 
לעכן און קאָאָרדינירן די טעטיקייט. אפילו דאָרט, וואו די פאַראיינען זיינען 
געווען לעגאַל, האָבן די צענטראַל-ביוראָס געמוזט זיין אומלעגאַל, ווייל לויטן 
געזעץ האָבן די באַזונדערע פאַראיינען נישט געטאָרט זיין פאַרבונדן צװוישן 
זיך,. אין 1907 האָבן עקזיסטירט אַזעלכע צענטראַל-ביוראָס אין װאַרשע, 
ווילנע, קאָוונע, דווינסק, מאָהילעוו, באָברויסק און אַנדערע שטעט := 

אין נאָוועמבער 1905 איז אין מאָסקװע פאָרגעקומען די ערשטע קאָנ- 
פערענץ פון פאָרשטייער פון פּראָפּ, פאַראיינען אין רוסלאַנד, װייניק דעלעגאַטן 
זיינען געקומען. די קאָנפערענץ האָט אױיסגעאַרבעט אַ רעגולאַמין און אַ טאָג- 
אָרדנונג פאַרן ערשטן אַלרוסלענדער צוזאַמענפאָר, װאָס איז געווען פּראָיעק- 
טירט, אַז ער זאָל זיין אין חודש דעצעמבער. צוליב די שטורמישע רעװאָ- 
לוציאָנערע געשעענישן איז ער נישט פאָרגעקומען 

די צווייטע קאָנפערענץ איז אָפּגעהאַלטן געװאָרן אין די טעג פון 1379 
מערץ 1906, געווען זיינען 18 דעלעגאַטן מיט שטים-רעכט און 10 מיט 

באַראַטונג-רעכט, די ווילנער, װאַרשעװער, לאָדזשער און טיילווייז די קיעווער 
פאַראיינען זיינען געווען פאַרטרעטן דורך בונדיסטן. צװישן די דעלעגאַטן 
מיט באַראַטונג-רעכט זיינען געווען פאָרשטייער פון די פּאַרטײען: ר.ס.ד.אַ.פ., 
בונד, ס.ד.ק.פּ.ל., 9.9.ס. און ס.ר.. די קאָנפערענץ האָט זיך פאַרנומען מיט די 
אַלגעמײנע פראַגן, װאָס זיינען דעמאָלט געווען אַקטועל פאַר דער פּראָפּעסיאָ- 
נעלער באַװעגונג און מיט אָרגאַניזאַציאָנעלע ענינים. די דעלעגאַטן האָבן אָנ" 
גענומען אַ דיי באַשלוסן, צווישן זי אויך וועגן צוגרייטן דעם ערשטן אַלרוס- 
לענדער צוזאַמענפאָר, 


לסוף האָט די קאָנפערענץ אויסגעקליבן אַן אָרגאַניזיר-קאָמיסיע פון 5 
פּערזאָן און 5 פאַרטרעטער. פון די בונדיסטן איז אין דער אָרגאַניזיר-קאָמיסיע 
אַרײן א. ליטװאַק און אַלס פאַרטרעטער --- מאַרק ליבער און בראָניסלאַו 
גראָסער (זעלצער). די אָרגאַניזיר-קאָמיסיע האָט באַשטימט אַ צאָל רעפע- 
רענטן וועגן די פראַגן, װאָס זיינען געווען אָנגעצײיכנט פאַר דער טאָג-אָרדנונג 
פון ערשטן צוזאַמענפאָר. די באַשטימטע רעפערענטן זיינען געװען: די 
ריאַזאַנאָוו, ל. מאַרטאָװו, ב, קאָלצאָו, פּארוואוס, באַזאַראָוו (וו. רודניעוו), מ. 
קאָגאַן (גריניעוויטש) און אַנדערע. פון די בונדיסטן האָבן געדאַרפט לייענען 
רעפעראַטן װלאַדימיר קאָסאָװסקי און מאַרק ליבער +:), 


די אָרגאַניזיר-קאָמיסיע האָט געמאַכט די נויטיקע צוגרייטונגען צום צו" 
זאַמענפאָר, אָבער זי האָט געמוזט עטלעכע מאָל איבעררוקן דעם טערמין, 
ווייל אין די אָרטיקע פאַראיינען איז נישט געווען קיין געהעריקע פאַראינטע- 
רעסירונג. די הויפּט-שװעריקייט איז אָבער באַשטאַנען אין באַקומען אַ 
דערלויבעניש אָפּצוהאַלטן לעגאַל דעם צוזאַמענפאָר. מ'האָט געװאָלט, אַז דער 
ערשטער צואַמענפאָר זאָל זיין אַ גרויסער, אַ רעפּרעזענטאַטיוער. מ'האָט 
אויך איינגעלאַדן מיט באַראַטונגירעכט פּאָרשטייער פון די סאָציאַליסטישע 
פּאַרטײען: ר.ס.דיאַפּ, ס.ר, בנד, לעטישע ס.דאַ.פּ, פיפ.ס., ס'ד.ק.פּ.ל.. 
לויט די ידיעות פון דער אָרגאַניזיר-קאָמיסיע זיינען זומער 1907 געווען אין 
רוסלאַנד 652 פּראָפּעסיאָנעלע פאַראיינען, מיט 246 טויזנט מיטגלידער. אַ 
דערלויבעניש האָט מען נישט געקענט באַקומען און דער געפּלאַנטער צוזאַי 
מענפאָר איז נישט אָפּגעהאַלטן געװאָרן. 


בונדישע דעלעגאַטן האָבן זיך באַטײליקט אין די צװאַמענפאָרן פון 
איינצלנע צענטראַלע רוסלענדער פּראָפ, פאַראיינען, װאָס האָבן זיך אין יענער 
צייט געגרינדעט אָדער זיך איבערגעבויט אויף ברייטערע יסודות. דעם 14 
אַפּריל 1907 האָט זיך אין פינלאַנד אָנגעהױבן אַ 10:טאָגיקע קאָנפערענץ 
פון פּאָרשטײיער פון דרוקער-פאַראיינען, צװישן די 71 דעלעגאַטן פון 57 
פאַראיינען אין 45 שטעט זיינען געווען 26 מענשעוויקעס, 8 בונדיסטן, 7 סאָי 
ציאַלירעװאָלוציאָנערן, 4 באָלשעװיקעס, 4 ס. סאָווצעס, 3 פּוױלישע ס.ד. און 
1 סיימיסט, די אַנדערע אומפּאַרטײיאישע *:), בונדיסטן זיינען אויך געװען 
אויף רוסלענדער לערער-קאָנפערענצן און אַנדערע פּראָפּעסיאָנעלע צװאַ- 
מענפאָרן, אין פעברואַד 1907 זיינען אויף דער רוסלענדער קאָנפערענץ פון 

טעקסטיל-אַרבעטער אויך געווען דעלעגאַטן פון בונדישן פאַראיין אין לאָדזש, 
װאָס האָט געציילט בערך 2 טױיזנט מיטנלידער. 


4 
+* אי 


דער בונד האָט געשענקט זייער פיל אויפמערקזאַמקײט דעם עקאָנאָמישן 
קאַמף פון די יידישע אַרבעטער און דער אַרבעט פון אויפבויען די פּראָפע- 
סיאָנעלע פאַראיינען. צו דעם צוועק איז אין 1907 געשאַפן געװאָרן אַ ספּע- 
ציעלע פּראָפּעסיאָנעלע קאָמיסיע ביים צ.ק. פון בונד, צו איר האָבן געהערט : 
דוד כץ-טאַראַס, שמואל גאָזשאַנסקי-לנו, דר. באָריס לעװינסאָן-בענסקי, לייב 
בלעכמאַן"אַבראַםס דער טאַטע און יקותיאל פּאָרטנעי-נח אַלס פאָרשטייער 
פון צ.ק.. ס'איז באַשלאָסן געװאָרן אַרױסצוגעבן אָפט ספּעציעלע ביילאַגעס 
צו דער בונדישער טאָג-צייטונג. ס'זיינען דערשינען 8 נומערן פון דער 
ביילאַגע אאנ. דאָס פּראָפּעסיאָנעלע לעבן (אויך פון פּראָפּעסיאַנעלן לעבן). 
ס'האָבן דאָרט מיטגעאַרבעט א. זעלדאָװ-ניעמאַנסקי, ש, גאָזשאַנסקי, ב, לע- 
װוינסאָן?בענסקי, אהרן ויינשטיין (רחמיאל) און אַנדערע, וי אויך אַ צאָל 
קאָרעסכּאָנדענטן, ס'זיינען באַהאַנדלט געװאָרן אַ ריי וויכטיקע פּראָבלעמען, 
װאָס זיינען דעמאָלט געוװוען אַקטועל פאַר די פּראָפ, פאַראיינען אין די 
שווערע באַדינגונגען פון צאַרישן רוסלאַנד. די פּראָפעסיאָנעלע קאָמיסיע, 
װאָס האָט עקזיסטירט פון יוני ביז סוף 1907, האָט מיט אָנװייזונגען, רע- 
פערענטן און אָרגאַניזאַטאָרן געהאָלפן די פאַראיינען זיך אַן עצה געבן מיט 
די שװעריקייטן, 

אויב אין די ערשטע צייטן, באַלד נאָך דער גרינדונג, האָבן די פאַר- 
איינען אָנגעפירט מיט די אָפענסיוועס פון דער אַרבעטערשאַפט, האָבן אויס- 
געקעמפט העכערע לוינען און אַ ממשותדיקע פאַרקירצונג פון אַרבעטס- 
טאָג, האָבן זיי גאָר גיך געמוזט זיך פאַרנעמען בעיקר מיט פאַרטיידיקונג- 
קאַמפן. אויך די באַלעבאַטים האָבן זיך אָרגאַניזירט און לאָקאוטירט די 
אַרבעטער, זיי האָבן דערביי געהאַט צוויי שטאַרקע הילף-כוחות: דעם פֹּאַ- 
ליצייאישן מלוכה-אַפּאַראַט און דעם װירטשאַפטלעכן שטילשטאַנד, די באַלע- 
באַטים האָבן געװאָלט ביי די אַרבעטער צוריקנעמען די געוואונענע הנחות. 
די אַרבעטער האָבן זיך קעגנגעשטעלט און ס'זיינען אַנטשטאַנען לאַנג- 
דוישרנדיקע, פאַרביסענע קאַמפן, 

אין די ערשטע 9 חדשים פון 1907 זיינען אין בונדישן ראַיאָן פאַרצײיכנט 
געװאָרן 114 קאָנפליקטן צוישן אַרבעטער און אונטערנעמער, פון זי זיי- 
נען 39 געווען לאָקאַוטן און 15 שטרייקן, אין 90 פּראָצענט פון די שטרייקן 
און לאקאוטן האָט זיך געהאַנדלט אין איינהאַלטן אָדער פאַרבעסערן די 
פריער אויסגעקעמפטע אַרבעטס-באַדינגונגען. די באַלעבאַטים האָבן גע 
װאָלט פאַרלענגערן די אַרבעטס-צײט, פאַרקלענערן דעם לוין אָדער איינפירן 
שטיק"אַרבעט. דער קאַמף איז פון ביידע צדדים געוען אַן אַרגאַניזירטער, 
מיט דעם קאַמף פון די אַרבעטער האָבן אָנגעפירט געהיימע שטרייק-קאָ- 

מיטעטן, אפילו ווען ס'איז געווען אַ לעגאַלער פאַראיין, און ער איז שטאַרק 
געשטיצט געװאָרן --- און פיל מאָל אויך געפירט געװאָרן -- פון דער בונ- 
דישער אָרגאַניזאַציע, אָפּט האָבן די באַלעבאַטים געשטעלט אַ תנאי, אַז 
זיי װעלן צוטרעטן צו אונטעוהאַנדלונגען ערשט נאָך דעם וי די אַרבעטער 
וועלן איבעררייסן זייערע פאַרבינדונגען מיטן פאַראיין אָדער מיט דער 
בונדישער אָרגאַניזאַציע. ס'איז נישט געווען קיין איין פאַל, אַז די אַרבעטער 
זאָלן די פאָדערונג נאָכגעבן. דאַקעגן ויינען געװען פיל פאַל, װען די 
אַרבעטער האָבן דערקלערט, אַז זיי װעלן נישט צוריקגיין צו דער אַרבעט, 
כל-זמן די באַלעבאַטים וועלן נישט אױספּועלן די באַפרייאונג פון די אַרעס- 
טירטע שטרייקער, װאָס זיי האָבן געמסרט. הגם אין דער אַרבעטערשאַפט 
בכלל האָט זיך שוין געפילט אַ מידקייט און אָפּפלוס פון רעװאָלוציאָנערער 
ענערגיע, האָבן די יידישע אַרבעטער אין זייער שווערן אָפּװער-קאַמף אַרױס- 
געוויזן אַ שטאַרקע שטאַנדהאַפטיקײט און לאַנגן אויסדויער. 

די פּראָפּעסיאָנעלע אָרגאַניזאַציעס האָבן אָבער אָנגעהויבן אײינגעשרומפּן 
צו װערן, די אינערלעכע אַפּאַטיע, די אויסערלעכע רדיפות און צאָלרײכע 
אַרעסטן האָבן אונטערגעגראָבן זייער עקויסטענץ. אין די ערשטע 5 חדשים 
פון 1907 איז נישט געווען קיין איין פאַל, אַז אַ בונדישער פּראָפּעסיאָנעלער 
פאַראיין זאָל זיך אַליין ליקווידירן, אָבעד אין די וייטערדיקע 5 חדשים 
האָבן זיך שוין אַליין פאַרמאַכט 10 פאַראיינען. פיל גרעסער זיינען געװוען 
די קרבנות פון די פּאָליצייאישע ליקװידאַציעס. ס'זיינען געווען שטעט, וואו 
די מאַכט-אָרגאַנען האָבן געשלאָסן אַלע פאַראיינען אָן אויסנאַם און אַרעסטירט 
זייערע טוער ++=6), 

אין די יאָרן 1907-1906 זיינען געווען עטלעכע קאָנפליקטן צװישן יידיי 
שע און פּוילישע טעקסטיל-אַרבעטער. און פּאָרעצקיס פאַבריק אין ביאַליס- 
טאָק האָבן די יידישע אַרבעטער געאַרבעט אויף די האַנט-שטולן און די 
קריסטלעכע אויף דאַמף-שטולן, דער פאַבריקאַנט האָט פאַרביטן 6 האַנט" 
שטולן מיט 6 דאַמף-שטולן. דערביי האָט ער פאָרגעשלאָגן, אַו די 6 יידישע 
אַרבעטער זאָלן אַריבערגײן צו די נייע דאַמף-שטולן. אַ טייל פון די קריסט- 
לעכע אַרבעטער האָבן באַשלאָסן נישט צולאָזן די יידישע אַרבעטער צו די 
דאַמף-שטולן, ווייל דאָס איז אַ חזקה פון נישט-יידישע אַרבעטער. דער ביאַי 
ליסטאָקער קאָמיטעט פין בונד האָט אין די ערשטע װאָכן פון 1906 געפירט 
אַן אויפקלערונג-אַקציע אַרום דעם ענין. ער האָט דערקלערט, אַז די חזקה" 
שטעלונג איז אַ שעדלעכע און געװאָרנט, אַז די יידישע אַרבעטער װעלן 
נישט דערלאָזן אָנװענדן לגבי זיי פיזישע קראַפט, 

נאָך שאַרפער איז געשטאַנען די פראַגע אין לאָדזש, וואו אַחוץ אייניקע 
אויסנאַמען זיינען די טויערן פון די פאַבריקן מיט מעכאַנישער קראַפט 
געבליבן פאַרמאַכט פאַר די יידישע אַרבעטער. די הױיפּט-שולד אין דאָ גע- 
ווען פון די גרויסע יידישע פאַבריקאַנטן. אָבער אויך די פּױלישע אַרבעטער 
האָבן געטראָגן אַ גרויסע שולד. אין אַ צאָל פאַבריקן, וואו מ'איז אַריבער- 
געגאַנגען צו שטולן מיט מעכאַנישער קראַפט, האָבן די קריסטלעכע אַר" 

בעטער נישט צוגעלאָזט צו זיי די יידישע אַרבעטער פון דער זעלבער פאַ- 
בריק. וועגן דעם ענין האָט אינטערװענירט דער צענטראַל-קאָמיטעט פון 
בונד ביי דער הויפּט-אָנפירונג פון דער ס.ד.ק.פ.ל. און אָנגעוויזן אויף נישט- 
געהעריקע האַנדלונגען אויך פון אירע מיטגלידער. 

די יידישע אַרבעטער האָבן געשאַפן אַ גרויסע צאָל פּראָפּעסיאָנעלע 
פאַראיינען. עטלעכע בישפּילן: אין ווילנע זיינען אָנהױב 1906 געווען 19 
בונדישע פאַראיינען מיט 5 טויזנט מיטגלידער, אין װאַרשע -- 10 פאַר- 
איינען, לאָדוש --- איבער 10 פאַראיינען, מאָהילעוו -- 11 פאַראיינען מיט 
8 הונדערט מיטגלידער, אין קאָװונע איז אין 1907 געווען 10 בונדישע פּראָם. 
פאַראיינען מיט איבער טויזנט מיטגלידער. ענלעך איז געוען אין פיל אַנ- 
דערע שטעט. 


4 
8 אל 


אין אַ גרויסער צאָל שטעט האָט מען אויך אויסגענוצט די ,פרייהייט" 
צו עפענען לעגאַלע ביבליאָטעקן. בעת די יידישע אַרבעטער זיינען געווען 
אַזױ שעפעריש אויפן געביט פון שאַפן פּראָפעסיאַנעלע אָרגאַניזאַציעס און 
בויען ביבליאָטעקן, האָבן זיי װייניק געבויט בילדונגס-חברות. נישט גליים- 
גילטיקייט און אומפארשטענדעניש האָבן צו דעם גורם געװען. געװירקט 
האָבן אַנדעדע סיבות. צו קענען פירן אַ פרוכטבאַױרע אַרבעט, האָבן די קול- 
טור-אָרגאַניזאַציעס געדאַרפט זיין לעגאַלע, די שװעריקייטן צו לעגאַליזירן 
זיינען דאָ געווען גרעסערע. דאָס װאַכואַמע פּאַליצײיאישע אויג האָט דאַ 
מער געהיט. בעת מהאָט אָנגעהויבן גרינדן און אָרגאַניזירן אָפענע פּראָ- 
פעסיאָנעלע פאַראיינען, האָט מען אין די סטאַטוטן לויט די געזעץ-כללים פון 
מערץ 1906 אויך אַױיינגעשטעלט פּונקטן וועגן גרינדן קורסן, ביבליאָטעקן 
און אַנדערע צווייגן פון קולטורעלער טעטיקייט. מיט דעם האָט מען גע- 
מיינט כאָטש טיילוויין צו באַפוידיקן די באַדערפענישן פון דער קולטור- 
אַרבעט,. אױיסגעלאָזט האָט זיך אַנדערש. אַ גרויסער טייל פון די פאַראיינען 
זיינען געבליבן אומלעגאַל,. די לעגאַלע פאַראיינען זיינען גערודפט גע- 
װאָרן און בעיקר -- מ'האָט געשטערט צו ריידן יידיש און פירן אַ טעטיקייט 
אין יידיש. די אִרטיקע אַדמיניסטראַציע האָט אויסגעמעקט פון די סטאַ- 
טוטן די פּונקטן וועגן קולטורעלע איינריכטונגען. דאָך איז אַ קולטורעלע 
טעטיקייט געפירט געװאָרן. וואו-נישט-וואו זיינען געווען אויף אַזאַ אָדער 
אַנדערן אופן בילדונגס-געזעלשאַפטן, אַמאָל בלויז בונדישע, אַמאָל בשותפות 
מיט די אַנדערע יידישע גרופּירונגען און אַמאָל אויך מיט ראַדיקאַלע עלע- 
מענטן פון אַנדערע פעלקער. 

אין פּוילן איז מען געווען פאַרבונדן מיט פּראָלעטאַרישע און פּראָגרע- 
סיווע עלעמענטן פון דער פּוילישער געזעלשאַפט. ס'האָבן דעמאָלט עקזיס- 
טירט צוויי אַלגעמײפּױילישע קולטור-געזעלשאַפטן, איינע -- מאַטשערזשש 
שקאַלנאַ -- איז געווען באַזערשט פון די ענדעקעס. מיט דער צוייטער -- 

געזעלשאַפט פון קורסן פאַר דערוואַקסענע אַנאַלפאַבעטן -- האָבן אָנגעפירט 
פּוילישע פּראָגרעסיווע אינטעליגענטן און אויך יידישע אַסימילאַטאָרן. אין 
אָט דער געזעלשאַפט זיינען אַרײן בונדישע טוער און לערער און פון הערבסט 
6 האָבן זיי אָנגעהויבן בויען אָװונט-שולן פאַר יידישע אַרבעטער. זײי 
האָבן געבילדעט אַן אױטאָנאָמען קרייז און געעפנט אין װאַרשע 8 אָװונט- 
שולן, אין וועלכע ס'האָבן זיך געלערנט איבער טויזנט שילער. מ'האָט גע- 
לערנט יידיש, פּויליש, אַריטמעטיק און נאַטור-װיסנשאַפט. די אונטעריכט- 
שפּראַך איז געווען יידיש, 

ס'זיינען אַװעק אַ פּאָר חדשים און דער אױטאָנאָמער קרייז האָט באַקומען 
אַ בריוו פון דער הױיפּט-פאַרװאַלטונג, אַז לערנען יידיש איז אין סתירה מיטן 
סטאַטוט און דעריבער דאַרף מען אָפּשטעלן דאָס לערנען די יידישע שפּראַך. 
אַרום דער פראַגע האָט זיך אַנטװיקלט אַ שטרייט, אויף דער יערלעכער קאָנ- 
פערענץ פון דער געזעלשאַפט (14 אַפּריל 1907) איז פון די באַריכטן קלאָר 
געװאָרן, אַז די פראַגע וועגן דער יידישער שפּראַך שטייט נישט בלױז 
אין װאַרשע, נאָר אויך אין אַלע אָפּטײלונגען אין דער פּראָװינץ. די פאָר- 
שטייער פון דעם אױטאָנאָמען קרייז האָבן דעריבער אַװעקגעשטעלט די 
פראַגע און פאַרלאַנגט צו מאַכן אַן ענדערונג אין סטאַטוט, כדי ס'זאָל בפירוש 
געזאָגט װערן, אַז מען קען לערנען די מוטער-שפּראַך פון די שילער, און 
נישט וי ס'איז געווען אין סטאַטוט, אַז בלויז די אונטעריכט-שפּראַך קען זיין 
אין דער מוטער-שפּראַך, אוים די שילער פאַרשטײיען נישט קיין פּויליש, 
דעם ענין האָבן רעפערירט אַ פאָרשטײער פון דער הויפּט-פאַרװאַלטונג (קעגן 
לערנען יידיש) און דער בונדישער טוער זדזשיסלאַוו מושקאַט (פאַר לערנען. 
נאָך דעם איז פאָרגעקומען אַ גרויסע דעבאַטע וועגן דער יידישער שפּראַך 
און קולטור, אַ צאָל פּוילישע סאָציאַליסטן און אַרבעטער האָבן אונטערגע- 
שטיצט דעם בונדישן שטאַנדפּונקט. 

אין שייכות מיט דעם איז דעם 27 אַפּריל 1907 פאָרגעקומען אין װאַר- 
שע אַ גרויסע עפנטלעכע דעבאַטע ועגן יידיש. פאַר אַן עולם פון בערך 
0 מענטשן פון דער יידישער און פּוילישער אינטעליגענץ זיינען אַרױס- 
געטרעטן 7 באַשטימטע רעדנער: 4 קעגן און 3 פאַר יידיש. צװישן די 
רעדנער קעגן זיינען געווען יידן און פּאָליאַקן (קאָרנפעלד און װאַסערצוג -- 
יידן, שוקעוויטש און איזא מאָשטשענסקא -- פּאָליאַקן); די רעדנער פאַר 
זיינען געווען ז. מושקאַט, דר. גרשון לעווין און סטאַניסלאַװ קאָשוטסקי 
(אַ פּאָליאַק). דער לעצטער האָט אונטערגעשטראָכן, אַז פיל פון דער פּױלי- 
שער אינטעליגענץ מיט פּראָפּעסאָר לודוויק קזשיוויצקי בראש זיינען פאַר די 
רעכט פון יידיש. די קעגנער האָבן זיך באַמיט אויפצואוייזן, אַז יידיש 
איז נישט קיין שפּראַך און געברענגט ענלעכע אַרגומענטן. די רעדנער פון 
צווייטן צד האָבן אָפּגעפרעגט די אַרגומענטן און מאָטיווירט די רעכט און 
נויטווענדיקייט פון דער יידישער שפּראַך. 

נאָך דעם װי די קולטור-געזעלשאַפט האָט אָפּגעװאָרפן דעם פאָרשלאַג 
פון יידישן אױטאָנאָמען קרייז צו לערנען די יידישע שפּראַך אין די אָװנט- 

שולן, האָבן די בונדיסטן צוזאַמען מיט ראַדיקאַלע פּוילישע עלעמענטן פון 
דער געזעלשאַפט פון קורסן פאַר דערוואַקסענע אַנאַלפאַבעטן באַשלאָסן צו 
שאַפן אַ נייע אינסטיטוציע. דעם 16 אָקטאָבער 1907 איז אין װאַרשע פאָר- 
געקומען די גרינדונג-פאַרזאַמלונג פון דער געזעלשאַפט צו באַקעמפן דעם 
אַנאַלפאַבעטיזם. צווישן די דריי איניציאַטאָרן איז אויך געװען אַדװאָקאַט 
ניקאָדעם גראָסער -- דער פאָטער פון בונדישן טוער בראָניסלאַו גראָסער, 
אין דער הויפּט-פאַרװאַלטונג זיינען אַריין נ. גראָסער, ז. מושקאַט, דר. מ, 
ביראָ און די פרויען לובלינער, לאוואער, צירינסקאַ, קאָפּאלינסקאַ. ס'איז 
געווען אַ געמישטע פּויליש-יידישע געזעלשאַפט מיט אַ יידישער סעקציע, 
דער פאָרזיצער פון דער יידישער סעקציע איז געווען דער בונדיסט דוד 
מייער. די פּאָליצײ האָט געמאַכט גרויסע שװעריקייטן, אָבער דאָך זיינען 
מיט אַ פאַרשפּעטיקונג געעפנט געװאָרן יידישע אָװנט-שולן 

אַ ברייטע טעטיקייט איז אין װאַרשע געפירט געװאָרן אין אונ'ווערזי- 
טעט פאַר אַלעמען. די לימודים זיינען געפירט געװאָרן אי דורך סיסטעמאַטיעזע 
לעקציעס, אי דורך עפנטלעכע פאַרלעזונגען. די לימודים האָבן לכתחילה 
געזאָלט געפירט ווערן בלויז אויף פּויליש. אַ גרופע בונדיסטן האָט זיך גע- 
ווענדט צו די גרינדער פון אוניווערזיטעט מיט אַ פאָרשלאָג צו אָרגאַניזירן 
אויך לעקציעס אויף יידיש,. די פאַרװאַלטונג פון דער אָרֹגאַניזאַציע האָט 
געגעבן איר הסכם און ס'איז געשאַפן געװאָרן אַ יידישע סעקציע. די יידישע 
סעקציע, הגם נישט פאָרמעל, האָט געפירט די אַרבעט אין גאַנצן זעלבסט- 
שטענדיק. די יידישע לעקציעס האָבן זיך אָנגעהױיבן אין פעברואַר 1907, 

גרויסע שוועריקייטן זיינען געוען ביים באַקומען פּאַסיקע לעקטאָרן, 
װאָס זאָלן פירן די לימודים אויף יידיש. װעגן דעם האָט געשריבן ליבמאַן 
הערש, אַז בכלל זיינען די יידישע לעקטאָרן, לויט זייערע קענטענישן, גע- 
שטאַנען נידעריקער פון די פּוילישע: ;מענטשן מיט הויכער בילדונג, װאָס 
זאָלן קענען לייענען לעקציעס אויף יידיש איז פאַראַן זייער וייניק, בעת 
מענטשן מיט הויכער בילדונג, װאָס ריידן פּויליש, איז פאַראַן לרוב (אפילו 
צווישן יידן, לעקטאָרן, װאָס האָבן געזאָלט לייענען לעקציעס אויף פּויליש, 
האָט מען דערפאַר געקענט אויסקלייבן די בעסטע, בעת צװישן יידישע 
לעקטאָרן האָבן מיר אַזאַ אויסװאַל נישט געהאַט?.. בפרט איז דער דוחק 
אין גוטע לעקטאָרן, װאָס זאָלן קענען האַלטן עפנטלעכע פאָרלעזונגעי. פון 42 
לעקטאָרן, װאָס האָבן געהאַלטן עפנטלעכע פאָרלעזונגען, זיינען געווען בלויז 
3 אויף יידיש : י. ל, פּרץ, דר, ג. לעווין און ל. הערש. בעסער איז געוען 
מיט סיסטעמאַטישע לעקציעס. פון 69 לעקטאָרן בכלל האָבן אויף יידיש 
געלייענט לעקציעס 18. דאָס איז אָבער אויך געווען צו וייניק, און גאַנצע 
קאָמפּלעטן צוהערער, וואָס האָבן זיך אויף די לעקציעס פאַרשריבן, זיינען 
געבליבן מחוץ דעם אוניווערזיטעט, וייל ס'איזו נישט געוען פאַר זיי קיין 
לערער, דורכשניטלעך האָט אויף יעדער טיסטעמאַטישער לעקציע אין דער 
יידישער סעקציע אויסגעמאַכט 36 צוהערער. געלערנט האָט מען קעגנשטאַנדן 
פון פאָלגנדע געביטן: 1) נאַטור-װיסנשאַפטלעכע, 2) מאַטעמאַטיש-טעכנישע, 

43 היסטאָרישע, 4) געזעלשאַפּטלעך-עקאָנאָמישע, 5) פּעדאַגאָגישע. צוליבן 
דוחק פון לעקטאָרן זיינען אין ערשטן האַלבן יאָר פון 1907 פאָרגעקומען 
נישט מער װי 8 יידישע עפנטלעכע פאָרלעזנגען (פּילישע 80 צו זי 
זיינען געקומען אַ גרויסער עולם. די דורכשניטלעכע צאָל צוהערער אויף די 
יידישע עפנטלעכע פאָרלעזונגען איז געווען 758 פּערזאָן, אין דער צוייטער 
העלפט 1907 זיינען געװען 4 עפנטלעכע פאָרלעזונגען -- לעקטאָרן ש. 
גאָזשאַנסקי, ל, הערש. די צוהערער זיינען געווען כמעט אויסשליסלעך אַר- 
בעטער און האַנדלס-אָנגעשטעלטע. 

בסך-הכל זיינען אין אוניווערזיטעט פאַר אַלעמען געווען 89 קאָמפּלעטן 
און 27 זיינען געפירט געװאָרן אין יידיש. 

די פאַרװאַלטונג פון אוניווערזיטעט, װאָס איז באַשטאַנען פון פּוילישער 
פּראָגרעסיװוער אינטעליגענץ און יידישע אַסימילאַטאָרן, האָט די יידישע 
סעקציע קוים טאָלערירט, זי האָט זיך אָבער נישט געמישט אין איר אינער- 
לעכער טעטיקייט. צו דער פאַרװאַלטונג האָט מצד דער יידישער סעקציע 
געהערט דער בונדיסט ז, מושקאַט, אין װיסנשאַפטלעכן קאָמיטעט -- דער 
בונדיסט ל, הערש און דר. פּוריץ, 

די יידישע סעקציע האָט געהאַט אויסצושטיין שטערונגען און רעפּרע- 
סיעס פון די מאַכט-אָרגאַנען. שװעריקייטן זיינען געווען ביים באַקומען 
גרויסע זאַלן פאַר די עפנטלעכע פאָרלעזונגען. זיי פלעגן אָפּגעהאַלטן װוערן 
אין מוראַנאָװוער טעאַטער, דאַקעגן די פילהאַרמאָניע און דער אינדוסטריע- 
מוזעאום האָבן אָפּגעזאָגט צו געבן זייערע זאַלן פאַר יידישע פאָרלעזונגען. 
ס'האָט אויך נישט געװאָלט געבן איר זאָל -- די יידישע גמינע (קהילה).. 

נישט געקוקט אויף די אַלגעמײנע מניעות -- מ'האָט אויך אַרעסטירט 
עטלעכע לעקטאָרן און איינמאָל האָבן פּאָליצײ און מיליטער אפילו געשאָסן 
אויף אַ דערלויבטער פאַרזאַמלונג און אַלעמען רעװוידירט -- איז מען דאָך 
אָנגעגאַנגען מיט דער אַרבעט. ;די יידישע אַרבעטער:מאַסע -- האָט גע- 
שריבן ליבמאַן הערש --- רייסט זיך צו וויסנשאַפט. ביז װאָס פאַר אַ שטופץ 
דערגרייכט דער דאָזיקער דראַנג נאָך װיסנשאַפט, קענען גענוי נור ויסן 
די, װאָס האָבן געהאַט די מעגלעכקייט און דאָס גליק אַליין צוטראָגן ליכט 
אין די אַרבעטער-רייען: דאָס האָבן געזען און געפילט די לעקטאָרן פון 
/אוניווערזיטעט פאַר אַלעמען!. די פאַרשטענדיקייט פון די צוהערער האָט 
פאַרוואונדערט אָן אױיסנאַם אַלע לעקטאָרן פון דער יידישער סעקציע. די 
אויפמערקזאַמקײט בעת דער לעקציע און בעת דער דיסקוסיע איז געװען 
זעלטן צו טרעפן אפילו ביי מענטשן, װאָס זיינען געוואוינט צו אַ דויערנדער 
גייסטיקער אַרבעט? *+6), 

אין לאָדזש האָבן בונדיסטן געפירט זייער קולטור:אַרבעט אין דער 
יידישער סעקציע פון טאָיק. (טאָװאַזשיסטואָ קזעזעוויעניא אַשוױאַטי -- 
געזעלשאַפט צו פאַרשפּרײטן בילדונג). אויך דאָ איז אויסגעקומען צו פירן 
אַ קאַמף מיט פּולישע פּאָסטעמפּאָװע דעמאָקראַטן און יידישע אַסימילאַטאָרן, 
וועלכע זיינען געווען קעגנער פון דער ידישער שפּראַך. טײלמאָל זיינען 

די יידישע אַסימילאַטאָרן --- אָדער ,פּאָליאַקן פון משה רבינוס גלויבן? -- 
געווען נאָך שאַרפער אין זייער קעגנערשאַפט וי די פּאָליאַקן פון קריסטלעכן 
גלויבן, וי אין װאַרשע, אַזױ אויך אין לאָדזש, האָבן די בונדיסטן מיט 
זייער עקשנות געצוואונגען די קעגנער צו האַלטן די שנאה צו יידיש אין דער 
היים און נישט שטערן צו פירן די קולטור-אַרבעט אין דער יידישער שפּראַך. 


א 
א א 


אַ וויכטיקער מיטל פון אויפקלערונג איז געווען די פּרעסע און די 
פאַרלאַג-טעטיקײט, 

ס'איז בכלל געווען אַ צייט פון אויפבלי פון דער יידישער פּרעסע, נאָך 
דעם װי די צאַרישע רעגירונג האָט אַראָפּגענומען די ספּעציעלע גזירה 
קעגן איר, יידן, װאָס זיינען אין אַ באַגרענעצטער צאָל ביז דעמאָלט געוען 
לייענער פון דער רוסישער, פּוילישער און העברעאישער פּרעסע אוךף 
פון 1903 פון דער איינציקער יידישער טעגלעכער צייטונג דער פריינד, 
האָבן איצט, 1907-1906, אין גרויסע מאַסן מיט אינטערעס גענומען לייענען 
יידישע טעגלעכע צייטונגען און פּעריאָדישע זשורנאַלן, ס'איז אויך געװוען 
אַן אויפבלי פון דער יידישער ליטעראַטור. די וועלטלעכע יידישע קולטור 
האָט געמאַכט אַ ריזן-שפּרײז פאָרויס. אין יידישן לעבן איז פאָרגעקומען אַ 
קענטיקער איבערברוך. די רעװאָלוציאָנערע געשעענישן אין לאַנד האָבן 
געהאַט אַן אומגעהויערע השפּעה אויף דער יידישער באַפעלקערונג, בפרט 
אויף די יינגערע דורות. 

אויך דער בונד האָט אָנגעהויבן אַרױסגעבן זיין לעגאַלע פּרעסע, ער 
איז צו איר געקומען מיט אַ פעסטן קערן פון אַ לײענערשאַפט -- מיט די 
געטרייע מסירת-נפשדיקע לייענער פון דער אומלעגאַלער פּרעסע. איצט 
איז די לייענערשאַפט פון דער בונדישער פּרעסע באדייטנדיק אויסגעבריי- 
טערט געװאָרן, 

אין ווילנע איז אַרױסגעגאַנגען די טעגלעכע צייטונג פון בונד. אונטער 
דריי נעמען איז זי דערשינען. די ערשטע איז געװוען דער װעקער. 22 נו- 
מערן זיינען אַרױס אין דער צייט פון 2 יאַנואַר ביזן 16 פעבוואַר 1906 
און די רעגירונג האָט זי אָפּנעשטעלט, (דער אָפיציעלער מאָטיו -- פאַר אַן 
אַרטיקל די אַרבעטסלאָזיקײט און די רעװאָלוציע אין קאָנפיסקירטן נומער 
2 די צווייטע -- פאָלקס-צייטונג -- האָט שוין געהאַט מער מזל. דערשי" 
נען פון איר זיינען 424 נומערן במשך פון 4 מערץ 1906 ביזן 1 סעפּטעמבער 
7, די דריטע צייטונג -- די האָפנונג -- האָט עקזיסטירט פון 15 סעפּ- 
טעמבער ביזן 11 נאָוועמבער 1907, (42 נומערן זיינען אַרױס), און װי די 
ערשטע צוויי, האָט אויך זי די רעגירונג פאַרמאַכט, פאַרן אָפּשטעלן די 
צייטונגען האָט די צענזור קאָנפּיסקירט אַ צאָל נומערן און די פאַראַנטװאָרט- 
לעכע רעדאַקטאָרן זיינען אָנגעקלאָגט געװאָרן אין געריכט. צװישן אָפּשטעלן 
דעם וועקער און אַרױסגעבן די פאָלקס-צייטונג איז אַרױס אַן אײינמאָליקע 

צייטונג די נייע וועלט און צװישן דער פאָלקס-צייטונג און די האָפנונג --- די 
אויסגאַבע איין טאָג. די רעדאַקציע פון דער לעצטער טאָג-צייטונג האָט זיך 
פאַרמאָסטן אויף אויסצוברייטערן איר לייענער-קרייז. אין איר לעצטן נו- 
מער איז געווען אַ מעלדונג, אַז פון 14 נאָוועמבער אָן װעט זי דערשיינען 
אין אַ קלענערן פאָרמאַט און פאַר דעם ביליקן פּרייז פון בלויז 1 קאָפּיקע. 
די רעגירונג האָט אָבער געמאַכט אַ שטריך איבער דעם פּלאַן. בעתן אַפּ- 
שטעלן די האָפנונג האָט מען אין רעדאַקציע אַרעסטירט 8 מיטאַרבעטער, 


דער בונד האָט אויך אַרױסגעגעבן אַ װאָכנבלאַט אין דער רוסישער 
שפּראַך,. אויך דאָס װאָכנבלאַט איז געווען אונטער דריי נעמען. לכתחילה 
איז געווען געפּלאַנט, אַז דאָס װאָכנבלאַט זאָל דערשיינען אין צענטר פון 
פּאָליטישן לעבן -- אין דער הױפּט-שטאָט פּעטערבורג. דער ערשטער 
נומער -- יעוורעיסקי ראַבאָטשי (דער יידישער אַרבעטער) -- אונטער דער 
רעדאַקציע פון וו. קאָסאָװוסקי און מ, ליבער איז דערשינען דעם 20 דע- 
צעמבער 1905 און די רעגירונג האָט עס גלייך פאַרמאַכט. דעם 22 יי 
(אַלטן סטיל) 1906 האָט אין ווילנע אָנגעהויבן דערשיינען דאָס װאָכנבלאַט 
נאַשע סלאָוואָ (אונזער װאָרט), 9 נומערן זיינען אַרױס און די שווערע צאַרישע 
האַנט האָט די צייטשריפט דערשטיקט. דעם 12 דעצעמבער (אַלטן סטיל) 
6 האָט אָנגעהויבן דערשיינען דאָס װאָכנבלאַט נאַשאַ טריבונאַ (אונזער 
טריבונע) און נאָך 12 נומערן האָט אויך די אױסגאַבע געהאַט דעם זעלבן 
גורל, אין 1906 זיינען אויך אַרױס 2 נומערן פון אַן אומלעגאַלער צייטשריפט 
אין דער פּולישער שפּראַך -- נאַשע האַסלאַ (אונזערע לאָזונגען), דאָס איז 
געווען אַן אָרגאַן פון װאַרשעװער קאָמיטעט פון בונד. דער נומער 1 איז 
דערשינען אין יאַנואַר און נומער 2 אין אַפּריל 1906, געדרוקט אין 4 טויזנט 
עקזעמפּליאַרן, 

נאָכן אָפּשטעלן די יידישע טאָג-צייטונג האָט אָנגעהויבן אַרױסגײן אַ 
װאָכנבלאַט דער מאָרגענשטערן. מער וי דריי נומערן האָבן אָבער נישט 
באַװיזן אַרױסצוגײן. די רעגירונג האָט בי זיך אָפּגעמאַכט מער נישט צו 
טאָלערירן אַ רעגולערע בונדישע פּרעסע. דער ערשטער נומער איז אַרױס 
דעם 29 נאָוועמבער, דער לעצטער דעם 13 דעצעמבער 1907 אין ווילנע, 


נישט בלויז אומגעהויערע פּאָליצייאיש-צענזורישע מניעות האָט מען 
געדאַרפט גובר זיין. דער בונד האָט שוין דעמאָלט פאַרמאָגט אַ גרופּע אויס- 
געצייכנטע פּובליציסטן און שרייבער, װי אויך פיל פריינט צװוישן יידישע, 
רוסישע און אויסלענדישע שרייבער, װאָס זיינען געווען גרייט מיטצואַרבעטן 
אין דער בונדישער פּרעסע. אין דער ערשטער צייט האָט אָבער געפעלט 
די פּראַקטישע געניטקייט, װאָס ס'איז נויטיק פאַר אַ טעגלעכער צייטונג, 
ס'האָבן אויך געפעלט די נויטיקע מאַשינען. די אַלע מניעות האָט מען 
אָבער גיך באַזייטיקט. 

ווער זיינען געווען די הויפּט-מיטאַרבעטער פון דער טעגלעכער צייטונג ? 
--- וו. קאָסאָווסקי, דר. אַ. ראָזענטאַל, דר. ב. לעװוינסאָן (ב-סקי), דר. י. בלומ- 

שטיין, דר. ב. האָפמאַן (צביון), א. ליטװאַק, א, איזענשטאַט (יודין), ש. 
גאָזשאַנסקי (לנו), ד, זאַסלאַװוסקי (פ. באָגראָוו), װו. מעדעם, י. פּאָרטנעי (נח), 
מ. נאָװאָמײיסקי (אָלגין), א, זעלדאָוו (ניעמאַנסקי), עפראָס (ירושלמי), מ. 
פרומקין (אסתר), מ. טערמאַן, מ. טייטש, ב. פרומקין, י. איזביצקי (ב. מי- 
כאַלעװיטש), ב. גראָסער (זעלצער), ב. כהן (ווירגילי), י, טיומין, י. מ, פּסח- 
זאָן, ש. גינזבורג (גיסער), א. מ. דעווענישסקי (א. ווייטער), ט. הײליקמאַן, א. 
וויינשטיין (רחמיאל), ב. װלאַדעק, אַנאַ ליפּשיץ און אַ גרויסע צאָל אַנ- 
דערע. באַזונדער גרויס איז געווען די צאָל קאָרעספּאָנדענטן אויף די ער- 
טער, וועלכע האָבן צוגעשיקט בריוו וועגן וויכטיקע געשעענישן און מיט דעם 
מעגלעך געמאַכט, אַז אין דער בונדישער צייטונג זאָל שטאַרק שלאָגן דער 
פּולס פון ווירקלעכן געזעלשאַפטלעכן לעבן. די אָרגאַניאַטאָרישע פעדים 
האָט געהאַלטן אין זיין האַנט דער רעדאַקציע-סעקרעטאַר דר. ב. לעװינסאָן. 


די צייטונג האָט אויך געהאַט פיל מיטאַרבעטער פון אויסלאַנד, צווישן 
זי גאָר אָנגעזעענע סאַציאַליסטישע שרייבער. פון דייטשלאַנד האָט גע- 
שריבן קאַרל קאַוטסקי, פון פראַנקרייך --- מ, אָגוז (מאַקסימאָוו) און שאַרל 
ראַפּאָפּאָרט, פון ענגלאַנד -- טעאָדאָר ראָטשטײן, פון איטאַליע --- אַלטרעד 
טאלמיני, פון אַמעריקע -- ח, אַלעקסאַנדראָו, מ. גורעוויטש און אַנדערע. 
פון צייט צו צייט האָבן פאַרשידענע סאָציאַליסטישע שרייבער צוגעשיקט צום 
דרוקן זייערע אַרטיקלען, דאָס זעלבע האָבן געטון אייניקע רוסישע שרייבער 
-- מ, גאָרקי, ע. טשיריקאָוו, ל, אַנדרײעוו, אַרציבאַשעװו און אַנדערע. אַ גרוי- 
סע צאָל יידישע דיכטער און פּראָזאַאיקער האָבן געדרוקט זייערע זאַכן אין 
דער בונדישער צייטונג, צװישן זיי: י. ל. פּרץ, ש. פרוג, דוד פרישמאַן 
אברהם רייזען, ש. אַש, ה. ד. נאָמבערג, ז. שניאור, א. ליעסין, מ, ווינטשעווסקי, 
דוד קאַסעל, שרה רייזען, פּרץ הירשביין, ז, י, אָנכי, דוד פּינסקי, ל, קאָברין, 
דוד אײנהאָרן, דער נסתר, א. קאפּעל (דר. מוקדוני) און פיל אַנדערע. 


די צייטונג איז געשטאַנען אויף אַ הויכן פּובליציסטישן און ליטעראַ- 
רישן ניװאָ. זי האָט זיך אונטערגעשיידט פון אַנדערע יידישע צייטונגען 
מיט דעם, װאָס זי איז געווען דורכגעדרונגען מיט אַ רעװאָלוציאָנערן גייסט 
און מיט אַן אַנטשידענער קעגנערשאַפט צו אַלץ, װאָס האָט געהאַט אַ שייכות 
מיטן צאַרישן רעזשים און אָפן גערופן אים צו באַזײיטיקן, זי האָט אויך 
געװועקט די אָפּאָזיציאָנעלע שטימונגען צו די אַלטע פּאַראָנדקעס אין יידישן 
לעבן און גערופן צו קולטורעלער באַנייאונג און בויאונג, 


די פּראָבלעמען, װאָס זיינען באַהאַנדלט געװאָרן אין דער בונדישער 
פרעסע, זיינען געווען פאַרשידנאַרטיקע --- אַלגעמײן פּאָליטישע און עקאָ- 
נאָמישע, יידיש-קולטורעלע און פּראָלעטאַריש-סאָציאַליסטישע. מ'האָט זיך 
מיט דעם נישט באַגנוגנט. דערגאַנצט איז דאָס געװאָרן מיט בראָשורן און 
ביכער, װאָס דער בונדישער פאַרלאַג די וועלט האָט אַרױיסגעגעבן. וי ווייט 
אינטענסיוו די פאַרלעגערישע טעטיקייט אין געװען, קען מען זען פון 
דעם, װאָס בערך די ערשטע צוויי יאָר האָט דער פאַרלאַג די וועלט אַרוסגע- 

לאָזט איבער הונדערט בראָשורן און ביכער, ס'איז אויך געווען אַ בונדישער 
פאַרלאַג טריבונא פאַר רוסישע אױיסגאַבעס. (אַ גענויער קאַטאַלאָג פון ביידע 
פאַרלאַגן --- אין מקורים און באַמערקונגען"=). 


* 
א אל 


אין אָנהייב פון היינטיקן יאָרהונדערט איז ביי יידן געווען שטאַרק פאַר- 
שפּרײט קינדער- און יוגנט-אַרבעט. טייל זיינען געווען ;אויף דער לער" 
ביי בעל-מלאכות אָדער אין געשעפטן, טייל זיינען געווען באַשעפטיקט אין 
גרויסע פאַבריקן ביי נישט-קװאַליפיצירטער אַרבעט. די יאָגעניש נאָך בי" 
ליקע אַרבעטס-הענט און די נויט אין די אָרימע היימען האָבן מעגלעך גע- 
מאַכט די דאָזיקע דערשיינונג. די קינדער און יוגנטלעכע אין עלטער פון 
7 -- 15 יאָר, וועלכע זיינען שוין געווען עקאָנאָמיש טעטיק, זיינען גאָר פרי 
אַרײינגעצױגן געװאָרן אין די אַלע קאַנפליקטן, מיט וועלכע דאָס דעמאָלטיקע 
לעבן איז געווען רייך. זיי האָבן אָנטײל גענומען אין עקאָנאָמישע שטרייקן 
און זיינען שטאַרק באַװוירקט געװאָרן פון די רעװאָלוציאָנערע געשעענישן. 


אין די יאָרן 19027-3 האָבן אָנגעהויבן אַנטשטײן אָרגאַניזאַציעס, װאָס 
האָבן געטראָגן פאַרשידענע נעמען, אָבער זיינען געװוען באַקאַנט אונטערן 
אַלגעמײנעם נאָמען -- דער קליינער בונד. זיי זיינען אויפגעקומען סטיכיש 
און צו זיי האָבן בעיקר געהערט לערניינגלעך און קינדער-אַרבעטער. אין 
טייל ערטער זיינען אין קליינעם בונד אויך געווען שילער און שילערינס פון 
די רוסישע שולן און אפילו חדרייינגלעך. 


אין די יאָרן 190476 האָט די באַװעגונג פון קליינעם בונד שטאַרק זיך 
אויסגעברייטערט און פאַרכאַפט אַ גרויסע צאָל שטעט. קיין צענטראַלע אָנ- 
פירונג האָט די באַװעגונג נישט פאַרמאָגט, אָבער אין געוויסע ראַיאָנען 
(למשל, מינסק, קאָוונע) זיינען די אָרגאַניזאַציעס געווען אין קאָנטאַקט און 
אויך אָפּגעהאַלטן ראַיאָן-קאָנפערענצן. נישט אומעטום האָבן די אָרגאַני 
זאַציעס געהאַט דעם זעלבן כאַראַקטער. ס'יינען געווען אַזעלכע, װאָס 
האָבן געפירט אַ קולטורעלע טעטיקייט, געבילדעט קרייזלעך צו לערנען 
לייענען און שרייבן, צו באַקענען די מיטגלידער מיט געזעלשאַפטלעכע 
ענינים. אין רוב פאַלן זיינען זיי געווען מער לויזע גרופּן, װאָס זיינען מיט- 
געריסן געװאָרן מיטן שטראָם פון די רעװאָלוציאָנערע געשעענישן. וי די 
דערװאַקסענע אַרבעטער, האָבן זיי אויך געהאַט זייערע גאַסן-בערזעס, וואו 
די קינדער און יוגנטלעכע פלעגן זיך צונויפקומען און אָפּהאַלטן פֿאַרזאַמלוג- 
גען. זיי האָבן געהאַט זייערע אייגענע רעדנער, האָבן פאַרשפּרײט אייגענע 
געשריבענע אָדער העקטאָגראפירטע אויפרופן, װוי אויך דורכגעפירט דעמאָנ- 
סטראַציעס קעגן דער פּאָליצײי און באַלעבאַטים. וואו די אָרגאַניזאַציעס 
זיינען געווען מער פאַרפעסטיקט, האָט מען אויך געצאָלט מיטגליד-שטייער. 


אין קליינעם בונד איז געקומען צום אויסדדרוק אַ סטיכישער בונט פון 

קינדער און יוגנטלעכע קעגן די שװערע לעבנס-באַדינגונגען. ה. שנייד, אַ 
באַטײליקטער אין דער קינדער-באַוועגונג, האָט דערציילט: דורך דעם 
קליינעם בונד האָבן די יידישע פאָלקס-קינדער דערזען אַ שיינעם אינהאַלט 
פון לעבן און אַ הויכן אידעאַל. ס'איז געווען צוליב װאָס צו לעבן. איך אַלײן 
שטאַם פון אַ פאַמיליע פון 11 נפשות -- אַלע האָרעפּאַשניקעס. פון די 
עלטעריעלטערן אַן זיינען מִיר אַלע געווען פאַרהאָרעװעטע, דערדריקטע און 
פאַרשקלאַפטע מענטשן. אין מיין האַרץ האָט זיך אָנגעזאַמלט אַ ביטערניש 
קעגן הונגער און נויט, װאָס כ'האָב שטאַרק געפילט,. הגם נאָך אַ יינגל, האָב 
איך געשטורעמט מיט פּראָטעסט. דאָס אייגענע איז אויך געווען מיט אַנ- 
דערע יינגלעך. אין 'קליינעם בונד' האָבן מיר אַ תיקון געפונען. מיר 
האָבן דערזען װאָס מיר האָבן צו טון"... , צו דער יאָרצײיט פון קישיניעװער 
פּאָגראָם האָבן מיר, קלײינװאַרג, דורכגעפירט אונזער ערשטע דעמאָנסטראַ- 
ציע. אין שוהל, ביים דאַוונען האָבן מיר נישט געלאָזט מאַכן אַ הנותן תשועה 
פאַרן קיסר. אונזער פּרעסטיזש אין שטעטל (שאַט, קאַָװונער גובערניע) 
איז צוליב דעם שטאַרק גצשטיגן?. 


די קליינע רעװאָלוציאָנערן האָבן זיך באַמיט נאָכצוטון די גרויסע. אין 
טייל ערטער האָבן די בונדיסטן זיי איבערגעגעבן אויסצופירן געוויסע אויפ- 
גאַבן,. די מיטגלידער פון קליינעם בונד האָבן זיך אויסגעצייכנט ביים אַראָפּ- 
רייסן פון די ווענט די אָפיציעלע מודעות פון דער רעגירונג-מאַכט, אַראָפּ- 
רייסן די רוסישע מלוכה-פענער און צעהאַקן די אילומינאַציע-:לעמפּלעך 
אין די טעג פון אָפיציעלע ;גאלואווקעס". דער קליינער בונד האָט טײלמאָל 
געמאַכט כלומרשטע דעמאָנסטראַציעס אין ווייטערע גאַסן, כדי אַהין אָפּציען 
די פּאָליצײי און קאָזאַקן פון דער געגנט, וואו די ווירקלעכע דעמאָנסטראַ- 
ציעס פון די אַרבעטער האָבן געדאַרפט פאָרקומען. 


ס'זיינען אַפילו געווען אייניקע פאַלן, ווען די רעװאָלוציאָנערע יידישע 
קינדער האָבן געבויט באַריקאַדן. נאָכן דערשיינען פון צאַרס מאַניפעסט אין 
אָקטאָבער 1905 האָט דער קליינער בונד פון ווילנע אין מיטן טאָג אויפגעבויט 
אַ באַריקאַדע אויף זאַװאַלנע גאַס און אָפּגעצױימט דעם ועג פון באַן אין 
שטאָט אַריין, די באַריקאַדע איז געמאַכט געװאָרן פון טראַמװײען, װאָס 
מ'האָט איבערגעדרייט, פון פאַרשידענע בוי-מאַטעריאַלן און מעבל. ועגן 
האָמעל האָט דערציילט יענקל לעווין: ;מיר האָבן צוגעגרייט אַ מין באַ- 
ריקאַדע. אין אַ מויער, װאָס האָט זיך ועבויט, האָבן מיר דעם אָפענעם 
טויער פאַרשטעלט מיט ברעטער ביז אַ העלפט פון אויבן, כדי די קאָזאַקן 
אויף די פערד זאָלן אַהין נישט קענען אַרײנשפּרינגען. דאָרט האָבן מיר 
אָנגעקליבן אַ באַרג ציגל. מיר האָבן זיך צונויפגעקליבן אין מיטן גאַס און' 
גענומען מאַניפעסטירן מיט 'הוראַי-אויסגעשרייען. אין אַ קורצער צײט 
אַרום איז אָנגעקומען אַ ראָטע סאָלדאַטן מיט קאָזאַקן. לויטן פּלאַן האָבן 
אונזערע זיך געלאָזט אין די הויפן אַריײין צו װאַרפן פון דאָרט שטיינער 
אויף זיי. אין דער צייט האָט אָנגעהױיבן פּױיקן די פּויק און מען האָט אויף אונז 

געשאָסן, מיר זיינען געווען הינטער דער באַריקאַדע און די קוילן האָבן 
אונז נישט געשאַדט. אָבער איין חבר, אַ מיטגליד פון קאָמיטעט, האָט 
פאַרשפּעטיקט אַריינצולויפן אין הויף, און אַ קױיל האָט אים געטראָפן אין 
קאָפּ". געווען איז דאָס דער 17-יאָריקער יענקל משה אַגראַנאָוו -- אַ טוער 
פון קליינעם בונד --- ער איז געפאַלן טויט. מ'האָט אים אַרויפגעלײגט אויף 
אַ פור און דעמאַנסטראַטיוו געפירט דורך דער שטאָט. זיינע יינגיטשקע 
חברים און חברטעס האָבן איינגענעצט זייערע טיכלעך אין זיין בלוט און וי 
רויטע פענדלעך זיי געטראָגן הויך איבער זייערע קעפּ. געווען איז עס דעם 
5 מאַי 1905, 


אין װאַרשע זיינען סוף 1905 עטלעכע קינדער געפאַלן טויט בעת 
זייערס אַ דעמאַנסטראַציע פאַר דער טורמע פּאַוויאַק, וואו זעלנער און זשאַנ- 
דאַרמען האָבן אויף זיי געשאָסן,. אין קאַליש האָט די חברה פון קליינעם 
בונד אין די אָקטאָבער-טעג פון 1905 געשטורעמט דעם טויער פון דער טורמע, 
אים אויפגעבראָכן און די פאַרזאַמלטע פּאָליטישע אַרעסטירטע זיינען אַרױס 
אויף דער פריי. און די גרעסערע שטעט האָבן אין די אַקציעס און דעמאָנ- 
סטראַציעס פון קליינעם בונד זיך באַטײליקט הונדערטער קינדער און יוגנט- 
לעכע. 


פּאַראַלעל מיטן קליינעם בונד זיינען אין אַ צאָל גרעסערע שטעט (ואַרשע, 
לאָדזש, ווילנע, מינסק, דווינסק, קיעוו, האָמעל אאַ.) געווען בונדישע שי- 
לער-אָרגאַניזאַציעס. צו זיי האָבן געהערט שילער און שילערינס פון די 
קאַזיאָנע רוסישע פאָלקס-שולן, האַנדלס-שולן און גימנאַזיעס, 

וועגן דווינסק האָט דערציילט אין זיינע זכרונות בייניש מיכאַלעװיטש, 
וועלכער איז געווען דער פאָרשטייער פון בונדישן קאָמיטעט אין דער שי" 
לער-אָרגאַניזאַציע: ,דער 'קליינער בונד' איז זאָרט אָרגאַניזירט געװאָרן 
פון אַ בעקער-יינגל, וועלכער איז אַלט געווען אַ יאָר 12 און איז געווען זייער 
אַ פעאיקער און מוטיקער, אויסער אַרבעטער און אָנגעשטעלטע איז אין 
דווינסקער 'קליינעם בונד' געווען אַ היפּש ביסל שוליוגנט. אַז עס האָט 
זיך אָנגעהױבן די קאַמפּאַניט צו באָיקאָטירן בוליגינס דומע, פלעגן אויף די 
האַלב-עפנטלעכע פאַרזאַמלונגען און גאָסן-:מיטינגען קומען גימנאַזיסטן און 
אין רוסיש בעטן אַ װאָרט אין נאָמען פון 'קליינעם בונד'. אַזױ וי מען האָט 
דעם 'קליינעם בונד' נישט אָנערקענט, האָט מען זיי קיין װאָרט נישט געגעבן. 
אין אָקטאָבער און נאָוועמבער (1905), אין דער צייט פון די צוויי גרויסע אַל- 
געמיינע רוסלענדישע שטרייקן, האָט מען געדאַרפט אָפּשטעלן די לימודים 
אין די שולן,. אונזער אָרגאַניזאַציע האָטס עס איבערגעגעבן די שילער פון 
'קליינעם בונד' און זיי האָבן עס דורכגעפירט. און דעמאָלט האָט זיך די אָר- 
גאַניזאַציע געשטעלט מיט זיי אין אַ שטענדיקער פאַרבינדונג, און דער 
'קליינער בונד' איז געװאָרן די שילער-אָרגאַניזאַציע פון 'בונד' אין דווינסק". 

אין װאַרשע האָט עקזיסטירט אַן אָרגאַניזאַציע מיטן נאָמען אקרייז פון 
בונדישער יוגנט פון מיטלשול-אַנשטאַלטן", אין 1905 האָט זי אַרױסגערוקט 

די פאָדערונגען פון אָפּשאַפן די נאַציאָנאַלע און רעליגיעזע באַגרענעצונגען, 
איינפירן אַלגעמיינע פּאַרפּלינטנדיקע אומויסטע בילדונג, אָפּטײילן די שול 
פון דער קירכע, רעכט פאַר יעדן פאָלק צו האָבן א שול אין דער נאַציאָנאַלער 
שפּראַך און אױיטאָנאָמיע פון יעדער נאַציאָנאַליטעט אויפן געביט פון קול- 
טור-לעבן. בעתן גרויסן שול-שטרייק אין יאָר 1905 אין פּױלן (ס'האָבן גע- 
שטרייקט 25 טויזנט שילער און שילעריבס פון 74 מיטל-שולן) זיינען בונ- 
דישע גימנאַױיסטן געווען זייער אַקטייו. דעם 16יאָריקן װיקטאָר אַלטער, 
וועלכער איז געווען אַ מיטגליד אין שטרייק-קאָמיטעט, האָט מען אַרעסטירט 
און ביי אים צוגענומען די רעכט ווייטער זיך לערנען אין וועלכער נישט איז 
שול אין רוסלאַנד. אָנגעפירט מיט דער בונדישער אַרבעט צוישן די שילער 
און בכלל שטודירנדיקער יוגנט און אינטעליגענץ אין װאַרשע האָט אַ ספּץ- 
ציעלער קאָמיטעט, צו וועלכן ס'האָבן געהערט בראָניסלאַוו גראָסער, הענ- 
ריק ערליך, זדזשיסלאַוו מושקאַט, מיכאל װינאַװער, בראָניסלאַו פרענקל, 
אַדאַם סלאָנימסקי, יאַקוב לעווי און אַנדערע. פרענקל איז געווען פון די 
וויכטיקסטע פירער פון שול-שטרייק -- ער איז געװען דער פאָרזיצער פון 
שטרייק-קאָמיטעט און שטאַרק משפּיע געװען דעם אינהאַלט פון דער דע- 
קלאַראַציע און די באַשלוסן, װאָס דער צוזאַמענפאָר פון די פאָרשטייער פון 
דער שטרייקנדיקער שול-יוגנט האָט אָנגענומען. אין װאַרשע האָט מען אויף 
נאָװאָליפּקי-גאַס אַרעסטירט אַ פאַרזאַמלונג פון בערך 150 בונדישע שילער, 
אין די אויפרופן צו די שילער, העקטאָגואַפירטע און געדרוקטע, האָט מען 
בעיקר גערעדט ועגן דער רעאַקציאָנערער של-פּאָליטיק און וועגן דער 
נויטיקייט פון אַ פרייער שׁול, אָבער אויך וװעגן די אַלגעמײנע געשעענישן 
אין לאַנד, 

דער קליינער בונד, װאָס איז שטאַרק זיך פאַנאַנדערגעװאַקסן אין די 
יאָרן 1904-1906, האָט געטיילט דעם זעלבן גורל, װאָס די רעװאָלוציאָנערע 
באַוועגונג בכלל, די ברוטאַלע רעגירונג-מאַכט איז לגבי אים און זיינע 
גאַסן-אַרױסטרעטונגען געווען פּונקט אַזױ גרויזאַם, װי לגבי דער אַלגעמײ- 
נער רעװאָלוציאָנערער באַװועגונג. שבת דעם 27 מאַי 1905 איז אויף װוסכאָדניע 
גאַס אין לאָדזש פאָרגעקומען אַ קינדער- דעמאָנסטראַציע. זעלנער האָבן 
געשאָסן און איין יינגל דערהרגעט. דער בונד האָט איײנגעאָרדנט אַן אינ- 
דרוקספולע לוויה מיט דער באַטײליקונג פון 10 טױזנט מענטשן. אין אַן 
אויפרוף (מחבר מאַקס מאַזאָװער) פון לאָדזשער קאָמיטעט פון בונד, איז 
וועגן דער רציחה געזאָגט געװאָרן: ,מען האָט געשאָסן אין קליינע קינדער 
נאָר דערפאַר, ווייל זיי לעבן אין אַ צייט פון רעװאָלוציע און שפּילן זיך 
נישט אין באַהעלטעניש און סטרולקעס, נאָר אין דעמאָנסטראַציעס און מאַ- 
ניפעסטאַציעס, װאָס קומען אַזױ אָפט פאָר פאַר זייערע אויגן און װאָס עס 
ווילט זיך אַזױ נאָכמאַכן. און דאָס איז ביי אונז אין לאָדזש נישט קיין זעל- 
טענע דערשיינונג,. קוקנדיק אויף די גרויסע, שפּילן זיך די קינדער די 
לעצטע צייט אָפט אין אַזעלכע זאַכן. און נישט קוקנדיק אויף דעם, װאָס זי 
האָבן שוין באַקומען נישט איין בלוטיקן צייכן דורך דער קנוט פון די 

צאַרישע קאָזאַקן, קען דאָס זייער קינדערישער שכל נישט פאַרשטיין װאָס 
מען האָט צו זיי און פאַרװאָס מען טאָר אין אַזאַ זאַך זיך נישט שפּילן, 

די יינגיטשקע רעװאָלוציאָנערן האָבן זיך נישט געשראָקן פאַר די סכנות, 
װאָס האָבן אויף זיי געלויערט. אין מינסק, וואו דער קליינער בונד האָט גע- 
ציילט 200 מיטגלידער, איז געקומען זיינס אַ דעלעגאַציע צום פאָרשטייער 
פון בונד חבר סערגיי (אברהם בראַון --- ריגער) און פון אים פאַרלאַנגט אַ 
דערלויבעניש אָנטײיל צו נעמען אין אַ געפּלאַנטער דעמאַנסטראַציע, מ'האָט 
זיך געקאָנט משער זיין, אַז סוועלן פאַלן קרבנות אין חבר סערגיי האָט 
געפּרואווט ווירקן, אַז די יוגנטלעכע זאָלן זיך נישט באַטײליקן, די דע- 
לעגאַציע איז געבליבן איינגעעקשנט און ער האָט, הגם נישט גערן, געגעבן 
אַ הסכם. דעם 11 יולי 1905 איז די דעמאַנסטראַציע פאָרגעקומען. אויף 
באָגאָדעלניע גאַס האָבן קאָזאַקן געשאָסן און צװוישן די קרבנות איז אויך 
געפאַלן טויט אַ מיטגליד פון קליינעם בונד -- דער 14-יאָריקער שניידער- 
לערניינגל אברהמל הימעלשטיין, 

אין יאָר 1907, ווען ס'האָט זיך אָנגעהױיבן דער באַרג-אַראָפּ פון דער 
רוסלענדער רעװאָלוציאָנערער באַוועגונג, האָט אויך דער קליינער בונד 
געהאַט דעם זעלבן גורל, ער איז אַראָפּ פון דער סצענע. זיין ווידערגעבורט 
איז אין אַנדערע פאָרמען פאָרגעקומען ערשט מיט יאָרן שפּעטער. פיל פון 
די, װאָס האָבן געשטעלט זייערע ערשטע רעװאָלוציאָנערע טריט אין די 
רייען פון קליינעם בונד, האָבן שוין קיינמאָל מיט דער אַרבעטער-באַעגונג 
זיך נישט געשידט און געשפּילט ויכטיקע ראָלן אין זייערע רייפערע 
יאָרן. 

,די גרינדונג פון 'קליינעם בונד', זיין אַרבעט און די אויפפירונג פון 
זיינע מיטגלידער זיינען געווען אַן אַרױספאָדערונג: צו מלכות, צוֹ כלי- 
קודש, צום באַלעבאָס און טיילמאָל --- אפילן צו טאַטע-מאַמע. אַן אַרױס- 
פאָדערונג פון װידערשפּעניקע קינדער צו אַן אומדערטרעגלעכן יאָך, צו 
אומגערעכטע געזעצן, צו אָפּגעלעבטער טראַדיציע, אַ קריגס-דערקלערונג צו 
גאָט און קיסר, צו שלעכטע אפּוטרופּסים, צו 'גוטע און פרומע לייט, 
מיטאַמאָל איז פאַרשוואונדן דער דורות-לאַנגער פּחד פון די הערצער פון 
יידישע קינדער. די יונגע רוקנס האָבן באַלד נישט געלאָזט זיך בויגן. קיין 
שום סכנה האָט זיי נישט אָפּגעשראָקן, קיין שום קרבנות נישט אָפּגעשטעלט. 
אין דער געשיכטע פון יידישן פאָלק, וי אין דער געשיכטע פון דער מענטש- 
הייט בכלל, װעט מען נישט געפינען נאָך אַ צווייטן אַזאַ ביישפּיל, אַז קינדער 
אין גרויסע מאַסן זאָלן אַרױסװײזן אַזױ פיל הייליקן גלויבן, אַזױ פיל העלדן- 
מוט, זאָלן אַזױ אומדערשראָקן פרייװויליק גיין קוקן דעם טויט אין די אויגן, 
און די קינדער-מורדים האָבן מיט זייער יינג בלוט געפאַרבט די ערד פון 
דער רוסלענדער אימפּעריע, זיינען צו 10 און 12 יאָר געגאַנגען הינטער די 
תפיסה-קראַטעס און אויך מיטן טייערסטן געצאָלט -- מיטן לעבן":א). 

0 ענינים פון יידישן לעבן 


דער בונד איז געװען בעיקר אַן אַרבעטער-פּאַרטײ, אָבער נישט אין 
שמאָלן זין פון װאָרט,. צו אים האָבן אויך געהערט היפּשע גרופּן פון די- 
פּלאָמירטע און פאָלקס-אינטעליגענץ,. גרויסע שיפטן פון דער אַרימער באַ- 
פעלקערונג און אפילו פון קליינבירגערטום האָבן געהאָט צו אים װאַרימע 
סימפּאַטיע, דער בונד האָט זיך אויך נישט באַגרענעצט בלויז מיט רין 
פּראָלעטאַרישע און רעװאָלוציאָנערע ענינים. װאָס שייך דעם יידישן לעבן 
האָט ער געהאַט -- א פּאָזיטיוון אָדער געגאַטיון -- אינטערעס צו אַלץ, 
װאָס דאָ קומט פאָר, 

קודם-כל אויפן פּאָליטישן געביט. צום ערשטן מאָל האָבן יידן פון 
רוסלאַנד געהאַט זייער פאָרשטייער אין א פּאַרלאַמענט. און אַזױ װי סאיז 
געווען א רעװאָלוציאָנערע צייט און די בירגערלעכע יידישע דעפּוטאַטן האָבן 
אפילו קיין מוט נישט געהאַט אַרױסצוטרעטן אין דומע מיט אַ שאַרפער 
פאַראורטיילונג פון דער אַנטיסעמיטישער רעגירונג-פּאָליטיק און פאָדערן 
אָפן יידישע גלײיכבאַרעכטיקונג, איז געווען נאַטירלעך, אַז דער בונד האָט 
וועגן דעם געפירט אַן ענערגישע אויפקלערונג-אַקציע. די יידישע דעפּוטאַטן 
האָבן באַשלאָסן נישט אַרױסצושטעלן די יידישע פראַגע אַלס אַזעלכע; אויב 
מ'וועט זיך דערשלאָגן צום פרינציפּ פון אַלגעמײנער גלײכבאַרעכטיקונג 
און פאַרניכטונג פון אַלע באַגרענעצונגען, װעלן שוין במילא אויך יידן באַ- 
קומען גלייכע רעכט, זייער איינשטעלונג איז געווען צו גיין האַנט ביי האַנט 
מיט די קאַדעטן און זיך צופּאַסן צו זייער טאַקטיק און פּאָליטיק. די אי" 
דעאָלאָגן פון דער קאַדעטישער פּאָליטיק ביי יידן האָבן פון זייער זייט שאַרף 
אָנגעגריפן דעם בונד און געפּרואווט שאַפן אַרום אים אַ פיינטלעכע שטימונג, 

מיר װעלן ברענגען עטלעכע שטימען פון בונדישע װאָרט-זאָגער ועגן 
דעם ענין. וועגן דער יידישער פּאָליטיק אין דער ערשטער דומע האָט גע" 
שריבן דר. ב. לעװוינסאָן: נאָך דעם דעצעמכער-שטרייק (1905) האָט די 
יידישע בורזשואַזע פּרעסע אויפגעהויבן זיעם קאָפּ און אָנגעהויבן צו רודפן 
די יידישע רעװאָלוציאָנערן בכלל און דעם בונד בפרט. ,'קנעכטשאַפט אין 
דער רעװאָלוציע' האָט געשריבן דער באַװאוסטער היסטאָריקער ה' דובנאָוו, 
דער יידישער אָרגאַניזירטער פּראָלעטאַריאָט קעמפט נישט פאַר זיינע נאַ- 
ציאָנאַלע אינטערעסן, זיין פּאַרטײ איז אַ קנעכט ביי דער אַלגעמײנער רוס- 
לענדער רעװאָלוציע און נור דער 'דערגרײיכער'-פאַראײין װעט אָפּװאַשן דעם 
פלעק פון דעם יידישן נאַציאָנאַלן אָרגאַניזם, נור די 'דערגרייכער' װעלן 
ברענגען אַ ישועה דעם יידישן פאָלק". דער בונדישער שרייבער וויזט אָך 

וי ווייט דאָס איז פון אמת. ;די פּאַרטײ פון דעם יידישן פּראָלעטאַריאַט, 
זאָגט ער ווייטער, האָט אויף איין מינוט אויך נישט אויפגעהערט צו קעמפן 
קעגן דער נאַציאַנאַלער אונטערדריקונג פון יידישן פאָלק",. דער בונד 
האָט געזאָגט, אַז ס'איז אוממעגלעך אויסצוטיילן דעם געביט פון נאַציאָנאַלער 
אונטערדריקונג און פירן בלויז אויף דעם טעלד אַ קאַמף. דער קאַמף דאַרף 
געפירט ווערן אויף דער גאַנצער ברייט קעגן אַלע פּאָזיציעס פון שונא, 
דערפאַר האָבן די ,דערגרייכער" דעם בונד באַװאָרפן מיט שמוץ. זיי האָבן 
אויסגעטיילט די ספּעציעלע יידישע פאָדעױונגען און געגרינדעט אַ פאַראיין 
בלויז צוליב אדערגרייכן גלײכבאַרעכטיקונג פאַר יידן". און מיטאַמאָל 
,זאָגן זיי זיך אָפּ צו ריידן ספּעציעל וועגן דער יידן-פראַגע אין דער דומע! 
זיי פאַרקויפן זיך אַלס קנעכט צו די קאַדעטן. זיי ווילן, אַז גלײיכבאַרעכטי- 
קונג פאַר יידן זאָל דורכגעפירט ווערן באַהאַלטענערהײט, וי קאָנטראַבאַנ- 
דע, כדי עס זאָל חלילה נישט אַרױסקומעי אַ קאָנפליקט צוליב דער יידן- 
פראַגע, זיי ווילן אויסמיידן קאָנפליקטן מיט דער רעגירונג און דאָך באַקומען 
גלייכבאַרעכטיקונג?,.,. שוין ביי די ערשטע טריט אין דער ערשטער דומע 
בעת אין לאַנד הערשט אַ רעװאָלוציאָנערע שטימונג ;טרעטן אַרױס אונזערע 
יידישע נאַציאָנאַליסטן אין אַזאַ העסלעך קנעכטישע געשטאַלט, אַז זיי ווילן 
נישט אַרױסטרעטן אָפן פאַר יידישע פאָדערונגען"+:), 

אין שייכות מיט דער דעבאַטע וועגן ענטפער פון דער דומע אויף דער 
טראָן?רעדע פון צאַר האָט געשריבן א. ליטװאַק: ,צענטליקער רעדנער 
האָבן גערעדט, די יידישע דעפּוטאַטן האָבן געשוויגן".. די פּאָליאַקן האָבן 
נישט אויפגעהערט צו ריידן וועגן דער פּוילן-פראַגע, ,די יידישע דעפּוטאַטן 
האָבן געשוויגן, זיי האָבן אַלײן וועגן דער יידן-פראַגע נישט דערמאָנט, 
זיי האָבן נישט געפאָדערט מען זאָל װעגן איר דערמאָנען אין דער תשובה 
אויף דער טראָן-רעדע"... ,אַרויסשטעלן אָפן די יידן-פראַגע -- דאָס לוינט 
נישט. עס ועט זיך אויפהויבן אַ שטורעם. בעסער באַהאַלטן זי אין דער 
אַלגעמײנער גלײיכבאַרעכטיקונג, אַרױסטרעטן קעגן דער רעגירונג זאָלן אַנ- 
דערע. אַ ייד טאָר קיינעם נישט צערייצן, בעסער מיט גוטן. בעסער שטי- 
לינקערהייט, וואו קריננדיק, וואו זיך ווקנדיק אויף אַ זייט. צוגעזאָגט 
האָבן זיי גאַנצע בערג און אַז ס'איז געקומען צו טון, זיינען זיי געבליבן 
אָן לשון? **6), 

אויך די יידישע דעפּוטאַטן פון דער צווייטער און דריטער דומע זיינען 
שאַרף קריטיקירט געװאָרן. אין דער צווייטער דומע האָט מען באַטראַכט די 
פראַגע פון פאָלקס-שולן. מאָרשטייער פון נאַציאָנאַלע מינדערהייטן האָבן 
גערעדט קעגן דער נאַציאָנאַלער אונטערדײיקונג און געפאָדערט שולן אויף 
דער אייגענער שפּראַך, אָבער ;די יידישע 'פאָרשטייער' -- האָט געשריבן 
דער בונדישער אָרגאַן -- די ציוניסטיש-דערגרייכערישע דעפּוטאַטן האָבן 
געשוויגן"... אפשר וועלן זיי נאָך ריידן, אָבער ,מ'קען כמעט מיט זיכערקייט 
זאָגן, אַז נישט פון זיי וװועלן מיר דערהערן די טרויעריקע געשיכטע ועגן 
דער לאַגע פון דער פאָלקס-בילדונג ביי יידן. זיי קענען אַרױסטרעטן קעגן 

די 'פּראָצענטן פאַר די יידישע תלמידים אין די רוסישע שולן, אָבער זיי זיי- 
נען דורכאויס אומפעאיק ענערגיש זיך איינצושטעלן פאַר אַ שול, אין 
וועלכער מ'זאָל לערנען אויף דער מוטער-שפּראַך פון דער יידישער מאַסע 
און אין וועלכער דאָס פּראָגראַם װי די שול-שפּראַך זאָלן זיין אינגאַנצן צו- 
געפּאַסט צו די באַדערפענישן פון דער מאָסף"*:), 


3 
6 אל 


אונטער דער ווירקונג פון די רעװאָלוציאָנערע געשעענישן אין לאַנד האָט 
דאָס פּאַליטישע לעבן אויך ביי די יידן שטאַרק אויפגעלעבט. אידעאָלאָניש 
און פּאָליטיש האָבן יידן זיך דיפערענצירט, ס'זיינען אַנטשטאַנען נייע שיטות 
און אָרגאַניזאַציעס, ס'זיינען פאָרגעקומען שפּאַלטונגען, איבערגרופּירונגען 
און פאַראייניקונגען. מ'האָט זיך מתווכח געווען און קעגנזייטיק באַקעמפט, 
דער בונד איז געווען אין צענטר פון דעם אידעאָלאָגיש-פּאָליטישן קאַמף אויף 
דער יידישער גאַס. אי ער האָט אָנגעגריפן אַנדערע, אי ער איז אַליין געווען 
אַן אָביעקט פון אָנפאַלן מצד זיי, מיר װועלן זיך אָפּשטעלן בלויז אויף עטלעכע 
מאָמענטן, 


דער היסטאָריקער ש. דובנאָוו איז דעמאָלט פּאָליטיש געווען זייער אַקטיו. 
ער איז געווען אַן אָנהענגער פון קאָנסטיטוציאָנעלן מאָנאַרכיזם און אין פּאָ- 
ליטיש געגאַנגען מיט די קאַדעטן, די שטעלונג האָט ביי אים גורם געווען 
אַ שטאַרקע קעגנערשאַפט צו די רעװאָלוציאָנערע פּאַרטײען. אין אַזאַ מצב 
איז ער אַרױס מיט אַ שאַרפן אָנפאַל אויף די יידישע רעװאָלוציאָנערן בכלל 
און אויפן בונד בפרט און דערביי אויסגענוצט די שרעקלעכע פּאָגראָמען 
אויף יידן צו באַרעכטיקן זיין אָנפאַל און שטייגערן זיין צאָרן. ער האָט 
אָנגעגריפן די יידן-מיטגלידער אין דער ר.ס.דיאַ.פּ., פ.פ.ם., און פּאַרטײ ס.ר.. 
ער האָט זיי באַשולדיקט אין אַסימילאַציע, אין ,קנעכטשאַפט אין דער 
רעװאָלוציע?, אין איבעררייסן מיטן יידנטום, 


די באַשולדיקונג קעגן בונד איז געווען, אַז ער האָט זיך געשטעלט אויס- 
שליסלעך פּראָלעטאַרישע קלאַסן-אויפגאַבן, קען ער דעריבער נישט דינען 
דער אויפגאַבע פון פאַראייניקן די אינטערעסן פון יידישן פאָלק, נאָר ער 
דאַרף גאָר העלפן צערייסן די אחדות. דער אינטערעסן-קאַמף פון בורזשואַזיע 
און פּראָלעטאַריאַט פאַרשטעלט לגמרי פּאַר די בונדיסטן דעם קאַמף פאַר 
די אַלגעמינע נאַציאָנאַלע אינטערעסן. גייענדיל וייטער אויף דער ליניע 
האָט דובנאָוו זיך דעררעדט אפילו צו אַזאַ נישט-באַרעכטיקטער באַשולדיקונג; 
;האַלטנדיק זיך פאַר ריטער פון דער אַלרוסישער רעװאָלוציע, האָבן די 
בונדיסטן זיך באַמיט אַרויסצואווייזן אין די אָקטאָבער-מאַניפעסטאַציעס פאַר 
מער רוסיש, וי די רוסן אַלין", און אַזױ וייטער אין זעלבן נוסה. כאַ- 
ראַקטעריסטיש, אז אפילו די רעדאַקציע פון יידיש-רוסישן זשורנאַל וואָסכאָד, 
וואו דער אַרטיקל איז געווען געדרוקט, האָט געהאַלטן פאַר נויטיק זיך אִפַּ- 

צוגרענעצן און דערקלערן, אַז אין טייל פּונקטן איז זי נישט מסכים מיט די 
געדאַנקען פון מחבר *=), 

װאָס שייך די אומבאַגרינדעטע באַשולדיקונגען קעגן בונד, האָבן בונדישע 
װאָרט-זאָגער געענטפערּט. דר. י. בלומשטיין האָט געשריבן: פון װאַנען 
נעמט הער דובנאָוו, אַז דער בונד קימערט זיך נישט מיט דער יידישער רעכט- 
לאָזיקייט בכלל? ווער קעמפט פאַר אָפּשאַפן ;די יידישע רעכטלאָזיקייט און 
קעגן די יידישע פּאָנראָמען נישט בלויז מיט אַרטיקלען אין וואָסכאָדי און 
מיט שיינע רעדעס אויף קאָנגרעסן, נאָר מִיט לייב און לעבן אויף די גאַסן 
פון אַלע יידישע שטעט און שטעטלעך -- װער אויב נישט דער 'בונד'? 
דיידן לענגער ועגן אַזֹאַ אומזיניקער באַשולדיקונג האַלטן מיר, פאַרשטייט 
זיך, פאַר איבעריק". | 

און אַ ביסל שפּעטער האָט ער געשריבן: ;מיר קאָנען די הערן אחד 
העם, דובנאָוו און זייערע חברים פאַרזיכערן, אַז דאָס, װאָס רירט באמת 
אָן דעם כבוד פון דער גאַנצעו יידישער נאַציע, איז דעם יידישן פּראָלעטאַריאַט 
געוויס אַזױ הײיליק און טייער וי דער יידישער בורזשואַזיע (אויב נישט נאָך 
הייליקער און טייערער), איך וויל די הערן באַשולדיקער פון 'בונד' דערמאָנען 
וי אַזױ עס האָבן אויף קישיניעוו רעאַגירט 'די פאָרשטייער פונם גאַנצן יידישן 
פאָלק', די ציוניסטן אויפן באַזעלער קאָנגרעס, און וי אַזױ עס האָבן דערויף 
רעאַגירט די פאָרשטייער פונם יידישן פּראָלעטאַריאַט אויפן בונדישן צו- 
זאַמענפאָר (זיי זיינען ביידע פאָרגעקומען כמעט אין איין צייט באַלד נאָך קי- 
שיניעוו). די הערן יפאָרשטייער פונם גאַנצן יידישן פאָלק' האָבן פאַרדריקט 
און פאַרשטיקט מעשה קישיניעוו אויף זייער קאָנגרעס און אַרומגעטראָגן 
זיך דאָרטן מיט אַ בריוו פון פּלעווען צו זייער פירער... די פאָרשטייער 
פונם יידישן פּראָלעטאַריאַט האָבן באַשלאָסן, און אויך דורכגעפירט אין 
לעבן, די יידישע זעלבסטשוץ. די פאָדערונג פון גלײיכבאַרעכטיקונג פאַר יידן, 
אַ פאָדערונג וועלכע ס'האָט, דוכט זיך, געדאַרפט אַרױסגעשטעלט וערן 
נאָך מיט אַ צייט יאָרן צוריק, האָט פונדעסטוועגן אַלס אַ פאָדערונג ערשט 
דער 'בונד' אַרױסגעשטעלט. אויף זיין פאָן שטייט זי געשריבן פון זיין גע- 
בורטס-טאָג אָן און פון דעמאָלט אָן הערט ער נישט אויף צו קעמפן פאַר 
איר"... ,די יידישע באמת נאַציאָנאַלע שפּראַך, דער זשאַרגאָן, האָט זיך 
אַנטװיקלט אַדאַנק דער לאַנג-יאָריקער אַרבעט פון 'בונד' צווישן די יידישע 
אַרבעטער-מאַסן", בעת אין אַלע העברעאישע צייטונגען און אין די הויכע 
יידישע חברות האָט מען גערודפט יידיש:=), (אחד העם איז געשטאַנען 
אויפן שטאַנדפּונקט, אַז יידן װי אַ ציבור דאַרפן נישט אַרױסשטעלן אַלגעמײן- 
מלוכהשע פאָדערונגען, נאָר בלויז יידישע) 

דר. ב. לעװינסאָן האָט אין ענטפער ש. דובנאָוון באַלױכטן אַנדערע 
פראַגן. ער האָט געשריבן: וען דובנאָוו רעדט ועגן פּראָגראַם פון בונד 
זעט ער דאָס רוסישע פאָלק אין די שװאַרצסטע פאַרבן, רעדט ער ועגן 
פּראָגראַם פון די דערגרייכער --- איז ער פול מיט האָפּנונגען. ,דער לייענער 
דאַרף דאָס אַזױ פאַרשטיין, אַז עמלק איז געפערלעך פאַר יידן נור כל-זמן 

דער בונד פירט אַ שמאָלע, עגאָאיסטישע קלאַסן-פּאָליטיק, אָבער לאָזן זיך נור 
אַלע יידן פאַראײיניקן אין דעם 'דערגרייכער-פאַראיין', וועלכער פירט אַ בריי- 
טע אַלגעמײן-נאַציאָנאַלע פּאָליטיק, איז נישטאָ װאָס מורא צו האָבן פאַר קיין 
שום שונא"... אויך די דערגרייכער פירן אַ קלאַסן- פּאָליטיק --- די קאַדע" 
טישע פּאָליטיק פון דער ליבעראַלער בורזשואַזיע... ;אַז דער יידישער 
פּראָלעטאַריאַט אונטער דער אָנפירונג פון בונד קעמפט וי אַ לייב אויף 
די באַריקאַדן פון לאָדזש און אָדעס, פירט אַ מלחמה אויף טויט און לעבן פאַר 
פרייהייט בכלל און אַלס יידישער פּראַלעטאַריאַט פאַר יידישער גלײכבאַרעכ- 
טיקונג בפרט און דריקט דאָס אויס אין אַלע זיינע שריפטן, אויפרופן א.א.וו., 
װאַגט ה' דובנאָוו צו זאָגן, אַז דער בונד פּראָטעסטירט נישט רעװאָלוציאָנער 
קעגן דער שענדלעכער יידישער רעכטלאָזיקייט", װאָס איז נישט אמת.., 
אַלע כל-ישראל פּאָליטיקער האָבן , איבערגענומען ביי דעם בונד די פאָדע- 
רונג פון נאַציאָנאַלי-קולטורעלעדר אױטאָנאָמיע, ביז היי-יאָר האָבן אַלע אונ- 
זערע בורזשואַזע און קליין-בורזשואַזע קעגנער שוין באַרעכנט, אַז זיי האָבן 
די דאָזיקע פאָדערונג דערטרונקען אין אַ ים פון טינט און אַ מבול פון 
ווערטער, איצט צווינגט זיי דאָס לעבן אויך אַרױסשטעלן אַזאַ מין פאָדע- 
רונג. דער אונטערשיד צװישן דער בונדישער לאָזונג פון אױטאָנאָמיע און 
דער בירגערלעכער, דובנאָווס בתוכם, באַשטײט אין דעם װאָס די לעצטע מאָ- 
נען אַ פרייוויליקע פאַראייניקונג בעת דער בונד וויל, אַז די נאַציאָנאַליקול- 
טורעלע אױטאָנאָמיע זאָל זיין אַ מלוכהש-יירידישע אינסטיטוציע. דער חילוק 
צווישן ביידע איז אַ באַדייטנדיקער"... ;נישט דעם בונד אַלין קומט אָן 
אויסצוהערן אויף זיך אַזעלכע בילבולים, ס'זיינען איצט נישטאָ קיין קול- 
טורעלע נאַציעס, וועלכע זאָלן נישט זיין צעריסן אין בורזשואַזע און פּראָלע- 
טאַרישע פּאַרטײען? ==:), 

די יידן פון דער רוסישער אימפּעריע, אַחוץ אַ קליינער מינדערהייט, 
האָבן גערעדט יידיש, ביים אָנהוֹיב פון היינטיקן יאָרהונדערט איז די צאָל 
יידיש-רעדנדיקע געווען איבער 5 מיליאָן,. בלויז אין פּוילן האָבן בעת דער 
פאָלקס-ציילונג אין 1897 1 מיליאָן 3200 טויזנט יידן אָנגעגעבן יידיש אַלס 
זייער מוטער-שפּראַך, בעת פּױליש האָבן אָנגעגעבן נור 46,380 יידן. נישט 
געקוקט דערויף איז די יידישע שפּראַך פאַרנאַכלעסיקט געװאָרן, נאָך מער 
-- מ'האָט זי דערנידעריקט און גערודפט. געטון האָבן עס נישט בלוין די 
צאַרישע מאַכט און די רעאַקציאָנערע עלעמענטן פון די שכנישע פעלקער, 
נאָר געוויסע שיכטן פון יידן גופא. די אַסימילאַטאָרן האָבן געשלעפּט צו 
דוסיש און פּױליש, די ציוניסטן -- צו העברעאיש. די קעגנער האָבן גע- 
חוזקט און באַליידיקט די שפּראַך, אויף וועלכער דער רוב מנין ובנין האָט 
געטראַכט און גערעדט. די יידישע אַרבעטער-באַװעגונג האָט זיך איינגע- 

שטעלט אויך פאַר דעם באַלײידיקטן, באַעװולהטן און אונטערדריקטן לשון 
פון די יידן. 

באַלד אין די שרשטע נומערן פון דער בונדישער טעגלעכער פּרעסע 
װוערט גערעדט ועגן דער חשיבות פון יידיש, װועגן דער ניטיקייט פון 
אַרױסגעבן אַ גראַמאַטיק, אַ ווערטערבוך און לערנביכער. עס ווערט אָנגעװיזן, 
אַז מ'זעט שוין סימניט צום בעסערן. שוייבער, װאָס האָבן פריער געשאַפן 
אין העברעאיש און אַנדערע שפּראַכן, זיינען אַריבער. צו יידיש. ;די פאָר. 
שטייער פון דער יידישער ליטעראַרישער וועלט זיינען יענדלעך דאָך געקומען 
צִו דער איבערצייגונג, אַז נור די שפּראַך, אויף װעלכער עס רעדט די 
פאָלקס-מאַסע, קען דינען אַלט מיטל צו בילדן די מאַסע?... ,די אַנטװיקלונג 
פון דער יידישער שפּראַך גייט מיט שנעלע טריט פאָרױיס. די יידישע ליטע- 
ראַטור האָט שוין אין זיך אַזעלכע ווערק, װאָס יעדע אײראָפּעאישע ליטע- 
ראַטור װאָלט מיט זיי שטאָלצירט. דער נאָמען 'זשאַרגאָ? האָט שוין גע" 
קענט פאַרביטן ווערן מיט אַן אַנדערן מער פּאַסיקן נאָמען: 'די נייע יידישע 
שפּראַך'. נאָר נישט דער נאָמען איז וויכטיק, וויכטיקער איז װאָס פאַר דער 
יידישער שפּראַך דאַרף געשאַפן ווערן אַ גראַמאַטיק און אַ לעקסיקאָן -- די 
הויפּט-מיטלען צו פאַרברייטערן און רעגולירן די שפּראַך"... די ידי" 
שע שפּראַך האָט אַ גראַמאַטיק וי אַלע שפּראַכן --- מ'דאַרף זי בלויז אויפ- 
שרייבן און אַרױסגעכן אין אַ בוך ***. 

אומאויפהערלעך האָט דער בונד געפירט אַן אינטענסיווע אַגיטאַציע פאַר 
אַ מאָדערנער יידישער פאָלקס-שול, פאַר אַרױיסגעבן יידישע לערן-ביכער 
א.ד.גל,. דעם געדאַנק פון אַ יידישער פאָלקס-ישול האָט ער ספּעציעל זיך 
באַמיט פּאָפּולער צו מאַכן צװוישן די לערער-יידן, וועלכע האָבן געדאַרפט זיין 
די שאַפער פון אַזאַ שול. י 

צווישן די ענינים, װאָס דער בונד האָט אין דער צייט זיך באַמיט פֹּאָי 
פּולער צו מאַכן און קעמפן פאַר זיי, איז אויך געווען די שטרעבונג אָפּי 
צושאַפן דעם יידישן פלייש-שטייער און ליכטישטייער. די אָרימע באַפעל- 
קערונג האָט דעם ספּעציעל-יידישן שטייער באַטראַכט װי אַ גזירה און אַ 
קללה, אין אַ צאָל שטעט האָבן בונדיסטן געשאַפן פאָלקס-קאָמיטעטן, װאָס 
זאָלן אָנפירן דעם קאַמף קעגן דער פאַרהאַסטער קאָראָבקע (טאַקסע --- פלייש 
שטייער) און דעם סוויעטשנאַי סבאָר (ליכט-שטייער). די בונדיסטן האָבן 
אין דער אַקציע אַרײנגעצױגן פיל אומפּאַדטייאישע יידן -- פאָלקס-מענטשן, 
וועלכע האָבן אויף זייערע אייגענע ביינער געפילט דעם טעם פון צאָלן 
הויכע פּרייזן אויף פלייש. דער קאַמף איז אין טייל ערטער אויסגעברייטערט 
געװאָרן בכלל קעגן דעם באַלעבאַטעװען פון די ,פּני" און כלי-קודש אין 
די קהילות, יי 

וי אַזױ די אַקציע האָט אויסגעזען, ועלן מיר זען פון אַ קאָרעספּאָנ" 
דענץ, װאָס עס האָט געשיקט פון שאַװעל, קאָװנער גוב., ברוך כהן (ווירגי" 
לי) : ;שוין אין אָקטאָבערידעצעמבער 5 האָט זיך דאָ, װי אין פיל אנ" 
דערע שטעט פון יידישן תחום, אָנגעהױבן אַ באַװעגונג קעגן די ספּעציעלע 

שטייערן, וועלכע ס'קומט אויס צו צאָלן דער יידישער באַפעלקערונג אויף 
דעם נויטיקן לעבנס-פּראָדוקט -- אויף פלייש, אַ באַװעגונג קעגן דער אַזױ- 
גערופענער קאָראָבקע"... ;אַ חודש צייט האָט די גאַנצע יידישע באַ- 
פעלקערונג נישט געצאָלט קיין קאָראָבקע-שטײעךר"==) 

די אָנקומענדיקע רעאַקציע האָט צוריקגעשטעלט ;די אַלטע אָרדנונג", 
אין די שטעט און שטעטלעך זיינען פאָרגעקומען גרויסע פאַרזאַמלונגען אין 
די בתי-מדרשים און שוהלן, וואו מ'האָט קריטיקירט די קהלשע באַלעבאַ- 
טישקייט און די ספּעציעלע יידישע שטייערן, פון וועלכע עס לידט בעיקר 
די אָרימע באַפעלקערונג, 


* 
א אל 


די רעװאָלוציאָנערע געשעענישן האָבן געװירקט, אַז דער פּראָצעס 
פון איבעררייסן מיטן אַלטן רעליגיעזן שטייגער זאָל פאַרשנעלערט וערן 
די יידישע יוגנט האָט מאַסנװײז פאַרלאָזט די בענק פון בית-מדרש און 
ישיבה, וואו זיי פלעגן זיצן יום-ולילה איבער דער גמרא און זיך גענומען 
צו וועלטלעכער בילדונג, צו מלאכה אָדער אַנדערע פּראַקטישע באַשעפטי- 
קונגען. אַ טייל פון זיי האָט סימפּאַטיזירט און איז צוגעשטאַנען צו דער 
רעװאָלוציאָנערער באַװעגונג. ‏ דער בונד איז געװען גאָר פּאָפּולער צװוישן 
דער שטודירנדיקער יוגנט און אינטעליגענץ, 

אַ בולטער אויסדרוק פון דער שטימונג איז אַ בריוו, װאָס דער פירג- 
דיקער גייסט פון דער נייער יידישער ליטעראַטור, י. ל, פּרץ, האָט אָפּגע" 
דרוקט אין דער בונדישער פּרעסע. אָפּלײקענענדיק אַ פֿאַלשן באַריכט ועגן 
דער גרינדונג-פאַרזאַמלונג פון דער קולטור-געזעלשאַפט הזמיר אין װאַרשע, 
װאָס איז געווען געדרוקט אין דער צייטונג דער וועג, האָט פּרץ געשריבן: 
;איך בין נישט אַרױיסגעטרעטן קעגן 'בונד' און האָב נישט געזאָגט, אַז ער 
װיל פאַרלעשן די יידישע נשמה. פאַרקערט, אין פּריװאַט:געשפּרעך מיט 
די נייע מיטגלידער פון דער ניער געזעלשאַפט האָב איך געזאָגט: איך 
געהער צו קיין פּאַרטײ, אַמנאָנטסטן דאָך שטייט מיר דער 'בונד'"**), 

אַ גרויסער טייל פון דער יידישער פאָלקס-אינטעליגענץ, די בויער און 
שאַפער פון דער נייער יידיש-וועלטלעכעד קולטור, האָבן געוואוסט, אַז אין 
בונד האָבן זיי דעם פאַרלאָזלעכסטן מיטקעמפער און זדעם געטרייסטן מיט- 
שאַפער, אַ טייל פון דער דיפּלאָמירטער אינטעליגענץ און פון דער סטו- 
דענטנשאַפט איז געװאָרן דורכגעדרונגען מיט ראַדיקאַלע אידייען און זיך 
דערנענטערט צו די יידישע פאָלקס-מאַסן. די בונדישע השפּעה צװישן די 
סטודענטן איז געווען אַ גאַנץ היפּשע. דאָס וייזן די װאַלן אין די אוני- 
ווערזיטעטן, 

נאָך אַ שווערן קאַמף און נאָך אַ לאַנגער הפסקה אין לערנען זיינען די 
טויערן פון די הויכשולן, װאָס זיינען לט אַ פאַראָרדנונג פון דער רע- 


גירונג אַ לאַנגע צייט געווען פאַרמאַכט, ווידער געעפנט געװאָרן. די רע" 

גירונג איז געווען געצוואונגען צו געבן אױטאָנאָמיע פאַר די הויכע לערן- 
אַנשטאַלטן און פאַר זייערע תלמידים. די סטודענטן האָבן אויסגעװיילט 
זייערע סטאַראָסטעס און דער ראַט פון די סטאַראָסטעס האָט רעפּרעזענטירט 
די סטודענטנשאַפט און געהאַט פיל צו זאָגן וועגן פאַרשידענע ענינים, 


אין פּעטערבורגער אוניווערזיטעט זיינען אין די סטודענטן-װאַלן אין 
יאָר 1906 געוויילט געװאָרן 35 סטאַראָסטעס (איינער אויף 250 סטודענטן, 
פון זיי זיינען 22 געווען סאָציאַל-דעמאָקראַטן (6 פון זיי בונדיסטן), 5 סאָ- 
ציאַל-רעװאָלוציאָנערן, 1 טרודאָװיק, 3 פוילישע סאַציאַליסטן (פ0.8.9.), 3 
קאַדעטן און 1 אומפּאַרטײיאישער, אַלס פאָרזיצער פון סטאַראָסטע-ראַט איז 
אויסגעקליבן געװאָרן דער סאַציאַל-דעמאָקראַט דאָראָשענקאָ, אַלס וויצע- 
פאָרזיצער -- אַ סאָציאַל-רעװאָלוציאָנער און אַ בונדיסט. דעם פאָרזיצער האָט 
מען באַלד אַרעסטירט און פאַרמשפּט פאַר זיין אָנטײל אין רעװאָלוציאָנערע 
געשעענישן,. מ'האָט דעמאָלט אַלס פאָרזיצער אויסגעקליבן דעם בונדיסט 
יעקב שטשופּאַק, וועלכער האָט פאַרנומען דעם אַמט ביזן סאַמע סוף, ווען 
מ'האָט דעם ראַט פאַנאַנדערגעלאָזט. דער ואַט האָט געשפּילט אַ װויכטיקע 
פּאָליטיש-רעװאָלוציאָנערע ראָל ביז די רעגירונג האָט אַ װאָך נאָכן פאַנאַנ- 
דערלאָזן די צווייטע דומע (יוני 1907) אָפּגעשאַפט די אוניווערזיטעט-אויטאָ- 
נאָמיע און במילא דעם ראַט פון סטאַראָסטעס. 


אַקטיווע מיטגלידער פון דער פּעטערגורגער בונדישער אוניווערזיטעט- 
גרופּע זיינען געווען הונדערט. אױיף די גרויסע מיטינגען פון טויזנטער 
סטודענטן, וי אויך אויף די אַלגעמיינע פּאָליטישע מיטינגען פון אַרבעטער 
און בירגער, װאָס זיינען אָפּגעהאַלטן געװאָרן אין די אוניװערױיטעטזאַלן, 
זיינען אַלס רעדנער אָפט אַרױסגעטרעטן בונדיסטן. אויך אין אַנדערע 
הויכע לערןך-אַנשטאַלטן אין פּעטערבורג זיינען געװען טעטיק בונדישע 
גרופּעס, צוזאַמען האָבן זיי געציילט 200 מיטגלידער און זייער טעטיקייט 
איז קאָאָרדינירט געװאָרן דורך אַ שטאָטישן סטודענטן-קאָמיטעט. די בונ- 
דיסטן האָבן גרופּירט אַרום זיך אַ פיל גרעסעדע צאָל יידישע סטודענטן 
אין פּעטערבורגער אוניווערזיטעט האָבן דעמאָלט זיך געלערנט 10 טױזנט 
תלמידים. לויט דער נאָרמע פון 23 פּראָצענט, װאָס איז געווען גילטיק פאַר 
יידן, װאָלט דאָרט געדאַרפט זיין נישט מער װי 200 יידישע סטודענטן 
זייער צאָל איז אָבער אין יאָר 1906-7 געװען אַ פיל גרעסערע. דאָס איז 
געשען צוליב דעם, װאָס דער ראַט פון די סטאַראָסטעס האָט געװירקט, 
אַז מ'זאָל באַפרידיקן אַלע ווענדונגען פון יידן, נישט געקוקט איף דער 
פּראָצענט-נאָרמע (אויך אין אַ ריי אַנדערע הויכע לערןאַנשטאַלטן אין 
פאַרשידענע שטעט האָט מען אין יענער צייט נישט אָפּגעהיט די פּראָצענט- 
נאָרמע), 


אין מאָסקװע זיינען אין דער צענטראַלער סטודענטישער אָנפּירונג גע- 
וויילט געװאָרן 21 פאָרשטייער, פון זיי זיינען געווען 12 סאָציאַל-דעמאָקראַטן, 
8 קאַדעטן, 7 סאָציאַל-רעװאָלוציאָנערן, 2 טױודאָװיקעס, 1 פּעפּעסאָװעץ 

און 1 אומפּאַרטײיאישער, פון די 12 סאָציאַל-דעמאָקראַטן זיינען 3 געוען 
בונדיסטן **:), בונדישע סטודענטישע גרופּעס האָבן עקזיסטירט אויך אין 
די הויכע לערן-אַנשטאַלטן פון אַנדערע שטעט, 


יצ 

די יידישע שפּראַך, די יידיש-וועלטלעכע קולטור, די פאָדערונג פון אַ 
מאָדערנער וועלטלעכער שול מיט דער יידישער לערן-שפּראַך, די רעכט צו 
ריידן יידיש אויף פאַר:אַמלונגען -- האָבן געהאַט אַ סך קעגנער און שונאים 
אי ביי די אַרומיקע פעלקער, אי ביי די יידן גופא; פון דער רעגירונג און 
אירע אויספיר-אָרגאַנען שוין אָפּגערעדט. מיט רוסיש, פּױליש און הע- 
ברעאיש האָט מען געװאָלט פאַרצוימען און דערשטיקן יידיש. ס'איז נויטיק 
געווען אַן אַרבעט אויף צוויי זייטן, וועקן די פאַרשטענדעניש ביי די יידישע 
פאָלקס-מאַסן פאַר דער וויכטיקייט און חשיבות פון זייער לשון און אויסקעמפן 
פאַר אים פּאָזיציעס קעגן פאַרביסענעם װידערשטאַנד פון ברייטן און פאַר- 
שידנאַרטיקן פיינטלעכן פּראָנט. אין קאַמף פאַר די רעכט פון יידיש און 
יידישער קולטור --- פאַר געבן דעם יידישן קינד אַ נאָרמאַלע שול, איז דער 
בונד געווען אויפן ערשטן אָרט, 

די שול-פראַגע איז אַװעקגעשטעלט געװאָרן אין דער צוייטער דומע. 
פאַרשידענע פּראַקציעס האָבן אַרײנגעטראָגן זייערע געזעץ-פּראיעקטן. די 
דעפּוטאַטן פון די נאַציאָנאַלע מינדערהייטן האָבן זיך באַמיט צו באַװאָ- 
רענען די רעכט פון זייערע שפּראַכן און קולטורן. די דריי יידישע דעפּוטאַטן 
האָבן געשוויגן, די פיל-שפּראַכיקײט ביי יידן האָט פּאַראַליזירט זייער וילן. 
די איינשטעלונג, אַז מ'דאַרף נישט אַװעקשטעלן אָפן די יידן פראַגע, האָט 
זיי אויך דאָ געליימט, יאָ, איין ייד האָט גערעדט, אָבער נישט וי אַ יידישער 
דעפּוטאַט, נאָר וי אַ סאָציאַל-דעמאַקראַט (װיקטאָר מאַנדעלבערג, געויילט 
געװאָרן אין אירקוטסק, סיכביר). און ער האָט טאַקע גערעדט ועגן יידישע 
צרות, אָבער אויך ער האָט אַנטױשט, דעפּוטאַטן פון אַ ריי נאַציאָנאַלע מינ- 
דערהייטן האָבן געשילדערט דעם נאַציאָנאַלן דרוק, פון וועלכן זייערע פעל- 
קער ליידן און געפאָדערט רעכט פאַר זייער נאַציאָנאַלער קולטור. די סאָ- 
ציאַל-דעמאָקראַטישע פּראַקציע איז ביי זעם ענין געבליבן פּאַסיו. איר 
רעדנער מאַנדעלבערג האָט געשילדערט װוי אַזױ די רוסישע רעגירונג דער- 
לאָזט נישט די יידן געניסן פון דער רוסישער קולטור און באַשולדיקט, 
אַז זי האָט איינגעפלאַנצט האַס אין דער שול. אַז יידישע קינדער דאַרפן 
אייגענע שולן -- װעגן דעם האָט ער נישט גערעדט, פּונקט וי ער האָט 
נישט גערעדט וועגן די רדיפות אויף דער יידישער שפּראַך און קולטור, 
אויף אַן אָנפראַגע פון אַ בונדישן פאָרשטייער פאַרװאָס ער האָט נישט באַרירט 
די ענינים, האָט ער געענטפערט, אַז דאָס האָבן געדאַרפט טון די יידישע 
דעפּוטאַטן. ,.. די בונדישע פּרעסע האָט שאַרף פאַראורטיילט אי די יידישע, 
אי די סאָציאַל-דעמאָקראַטישע דעפּוטאַטן, פאַרװאָס זיי זיינען נישט גע- 

שטאַנען אויף דער הויך פון זייער אויפגאַבע. װאָס שייך מאַנדעלבערגן 
איז ער טאַקע געווען דער ערשטער, װאָס האָט ,פאַרװאָרפן אַ װאָרט" לטובת 
יידן, אָבער נישט מער. וי אַ פאָרשטייער פון יידישן פּראָלעטאַריאַט דאַרף 
ריידן, האָט ער נישט גערעדט. ער האָט גערעדט וי אַ מענטש, װאָס איז 
אָפּגעריסן פון יידישן לעבן און קען נישט די באַדערפענישן פון די יידישע 
פאָלקס-מאַסן, 

די פאָרשטייער פון דער מאַכט האָבן געשטערט צו ריידן יידיש אויף 
די פאַרזאַמלונגען, די יידישע אַרבעטער האָבן אין פיל פאַלן נישט געװאָלט 
פאָלגן, האָבן גערעדט יידיש און אָפּטמאָל ריזיקירט, אַז די פאַרזאַמלונגען 
זאָלן ווערן פאַנאַנדערגעלאָזט איידער זיך אָפּזאָגן פון דער עלעמענטאַרער 
מענטשלעכער רעכט צו ריידן אין זייער לשון. זיי האָבן אָנגענומען רעזאָ- 
לוציעס און אַװעקגעשיקט קיין פּעטערבורג צו די סאָציאַלידעמאָקראַטישע 
דעפּוטאַטן, אַז זיי זאָלן אין דומע אַרױסטרעטן קעגן דער אונטערדריקונג פון 
דער יידישער שפּראַך. 

אין דער צייט איז געווען נאָך אַ פראַגע, אָרום וועלכער דער בונד האָט 
געפירט אַ גרויסע קאַמפּאַניע. דעם 28 (15) נאָוועמבער 1906 איז אַרױס 
אַ פאַראָרדענונג וועגן רעגולירן די אַרבעטס-צײיט און פעסטשטעלן די לענג 
פון אַרבעטס-טאָג,. דערביי איז אויך געוען געזאָגט, אַז ס'דאַרף איינגע- 
שטעלט וערן איין אָבליגאַטאָרישער רו-טאָג אין דער װאָך -- זונטאָג,. פאַר 
יידישע אַרבעטער, אָנגעשטעלטע, האַנטװערקער און קרעמער איז דאָס געווען 
אַ שווערער קלאַפּ. ביי די דעמאָלטיקע רעליגיעזע שטימונגען און לעבנס- 
שטייגער האָט דאָס געמיינט, אַז יידן װועלן קענען אַרבעטן און פירן מסחרים 
בלויז 5 טעג אין װאָך און װעלן אויך מוזן אָפּהיטן טאָפּלטע יום-טובים -- 
יידישע און קריסטלעכע. אין די שטעט זינען געבילדעט געװאָרן גע- 
מישטע קאָמיסיעס פון אַרבעטער און בעלי-בתים (יידן און נישט-יידן), װאָס 
האָט געדאַרפט די אַלע ענינים רעגולירן. אין און אַרום די קאָמיסיעס, 
וי אויך אויף גרויסע מאַסן-פאַרזאַמלונגען האָט דער בונד פאַרנומען אַן 
אױיסגעשפּראָכענע נעגאַטיווע שטעלונג צום צװאַנג-זונטאָג-רו. אין טייל ער- 
טער האָט די בונדיסטן זיך איינגעגעבן צו געווינען פאַר זייער שטעלונג אויך 
די אָרנאַניזאַציעס פון ר.ס.ד.אַ.פּ.. אַזױ, למשל, איז אויף אַ געמיינזאַמער זי" 
צונג פון די קאָמיטעטן פון בונד און ר.ס.ד.אַ.פּ. אין אָדעס באַשלאָסן געװאָרן, 
אַז יעדע נאַציאָנאַלע גרופּע זאָל האָבן רעכט באַשטימען וװעלכן רו-טאָג 
זי וויל און מ'האָט אַרײױסגעטראָגן אַ פּראָטעסט קעגן דער רעגירונג-אַדמי- 
ניסטראַציע, װאָס צווינגט מיט גװאַלד די נישט-קריסטלעכע אַרבעטער 
(יידן און מאַכמעדאַנער) נישט צו אַרבעטן זונטאָג, 

ווייט נישט אומעטום איז געווען אַזאַ איינהייטלעכע שטעלונג. צווישן 
די שטעט, וואו די אָרגאַניזאַציעס פון ר.ס.ד.אַ.פּ. האָבן זיך אַרױסגעזאָגט פאַר 
צװאַנג-זונטאָג-רו, איז אויך געווען אַזאַ יידישע שטאָט װוי וילנע... אין 
אַ ווענדונג צו דער סאַציאַלידעמאָקראַטישער פראַקציע פון דער דומע האָט 
דער ווילנער קאָמיטעט פון ר.ס.ד.אַיפּ. געזאָגט: ;װאָס שייך דער פראַגע 

וועגן זונטאָג-רו, געפינען מיר פאַר צוועקמעסיק און געוואונטשן, אַז דער 
פּראָלעטאַריאַט, אומאָפּהענגיק פון אמונה און נאַציאָנאַליטעט זאָל האָבן 
אַן אַלגעמײנעם אַרבעטער-יום-טוב, זאָל פייערן איין טאָג אַ װאָך, װאָס װאָלט 
לויט אונזער טיפע איבערצייגונג אים באַפרײט פון זיינע שמאָלינאַציאָנאַ- 
ליסטישע איינגלויבענישן, װאָלט אויפגעהויבן זיין אינטעלעקטועלע און קול- 
טורעלע מדרגה און װאָלט פאַרפעסטיקט אין זיין באַװאוסטזיין די אין- 
טערנאַציאָנאַלע סאָלידאַריטעט פון אַרבעטער-קלאַס". אפילו די מחברים 
פון דער ווענדונג האָבן פאַרשטאַנען, אַז דאָס לאָזט זיך נישט דורכפירן, און 
האָבן לסוף מסכים געווען אויף אַ צייטוייליקער פּשרה, אַז די אַרבעטער 
זאָלן דערווייל אַלײן קענען באַשטימען וועלכן טאָג צו רוען. 

די בונדישע פּרעסע האָט שאַרף קריטיקירט אַזאַ ‏ שטעלונג און גע- 
וויזן איר אומגערעכטיקייט און נישט-אוױיסגעהאַלטנקײט. אַזױ וי די ר.ס.ד.אַ.פ. 
האָט איר קעגנערשאַפט צו די בונדישע איינשטעלונגען כסדר באַגרינדעט 
מיט ,אינטערנאַציאָנאַליזם?, האָט די בונדישע פּרעסע געפרעגט פאַרװאָס רופט 
די ר.ס.ד.אַ.פּ. פייערן דעם 1טן מאַי נישט אין זעלבן טאָג, ווען דער פּראָלעטאַ- 
ריאַט פון דער גאַנצער וועלט, אַלע סאָציאַליסטישע פּאַרטײען, דער בונד און 
די פּוילישע סאָצ. פּאַרטײען בתוכם פייערן, נאָר ערשט מיט 13 טעג שפּעטער 
(לויטן אַלטן רוסישן לוח)? אַזאַ איינהייטלעכער טאָג איז דאָך לייכטער 
איינצופירן וי אָפּשאַפן רו-טעג און יום-טובים, װאָס זיינען פאַרבונדן מיט 
דורות-לאַנגע און טיף-פאַרװאָרצלטע נאַציאָנאַלע און רעליגיעזע ענינים, 

אויך די אָרטיקע אָרגאַניזאַציעס פון בונד האָבן רעאַגירט אין פיל פאַלן, 
ווען די רוסלענדער סאָציאַל-דעמאָקראַטיע האָט נישט ריכטיק געהאַנדלט. 
כאַראַקטעריסטיש איז די ווענדונג פון אָדעסער קאָמיטעט פון בונד צו דער 
ס.ד, -פראַקציע אין דומע. אין איר איז געזאָגט געװאָרן, אַז אין דער דעקלאַ- 
ראַציע פון דער סאַציאַל-דעמאָקראַטישער דומע-פראַקציע וי אויך אין די 
רעדעס פון אירע פאָרשטייער איז ,כמעט גאָרנישט אָנגעוויזן געװאָרן אויף 
די ספּעציפישע אייגנטימלעכקייטן פון דעם נאַציאָנאַלן יאָך, אונטער ועלכן 
די. זעלבסט-הערשנדיקע רעגירונג האַלט די 6-מיליאָניקע יידישע באַפעלקע- 
רונג און דאָס דריקט באַונדער שװוער דעם ידישן פּראָלעטאַריאַט?... 
דער צ.ק. פון דער ר.ס.ד.אַ.פ. און די דומע-פראַקציע האָבן געדאַרפט זאָרגן, 
אַז ס'זאָל אויפגעדעקט ווערן דער גאַנצער סיסטעם פון דער נאַציאָנאַלער 
אונטערדריקונג, װאָס האָט ;אויסגעזויגט דאָס בלוט פון דער יידישער באַ- 
פעלקערונג און פאַרװאַנדלט דעם ידישן פּראָלעטאַריאַט אין אַ פּאריער 
צווישן. פּאריער. פּראָטעסטירנדיק קעגן דעם דערמאָנטן פעלער אין דער 
טעטיקייט פון דער פראַקציע, דריקט אויס די אָרגאַניזאַציע פון בונד איר 
פעסטע זיכערקייט,, אַז אין איר וייטערדיקער טאַקטיק וועט די פראַקציע 
פאַריכטן דעם אָנגעוויזענעם חסרון און װועט פאַקטיש באַװייזן, אַז קיין שום 
זאַך פון דער אַלגעמײנער שרעק אין לאַנד און פון דער וילקיר פון דער 
זעלבסטהערשונג מיידט נישט אויס איר אויפמערקזאַמקײיט"*)), 

די בונדישע פּובליציסטיק האָט כסדר געצויגן די אויפמערקקזאַמקײט 

אויף דעם פעלער פון די סאָציאַל-דעמאָקראַטישע דעפּוטאַטן, װאָס זיי טרעטן 
נישט אַרױס קעגן דער יידישער רעכטלאָזיקייט און לאָזן דורך פאַרשידענע 
פּאַסיקע געלעגנהייטן צו באַרירן די יידן-פראַגע, הגם בכלל האָט זי װאַרים 
אונטערגעשטיצט די ס.ד, דעפּוטאַטן אין זייערע אַלגעמײײנע מוטיקע און 
רעװאָלוציאָנערע אַרױסטרעטונגען. אין איינעם פון די אַרטיקלען איז געזאָגט 
געװאָרן : ;דעם צווייטן מאָנאַט זיצט די דומע. עס קען זיין, אַז אירע טעג זיי- 
נען שוין אינגאַנצן געציילטע און נאָך האָט דאָרט קיינער די יידן-פראַגע 
נישט באַרירט. עס שוייגן די דריי יידישע דעפּוטאַטן-דערגרייכער, װאָס 
זיצן אין דומע, און מיר וואונדערן זיך נישט. פאַראַיאָרן (אין דער ערשטער 
דומע) זיינען זיי געווען מער, פאַראַיאָרן זיינען צווישן זיי געווען טאַלאַנטפולע 
מענטשן, און דאָך האָבן זיי געשוויגן אָדער אין בעסטן פאַל כמעט געשוויגן"... 
;אָבער די סאָציאַל-דעמאָקראַטן... זיי שווייגן דאָך נישט.. זיי דעקן דאָך 
אויף יעדע אומרעכט, יעדע ווילקיר! זייער כוח אין דער דומע איז דאָך אין 
זייער װאָרט, פאַרװאָס שוויגן זיי װעגן דעם בלוטיקסטן פאַרברעכן 
פון דער ביוראָקראַטישער רעגירונג? פאַרװאָס ריידן זיי אַ װאָרט נישט 
וועגן די ברענענדיקע ליידן פון אַ פאָלק פון 6 מיליאָן מענטשן!?"... ;די 
ס.ד. איז די אױיסגעהאַלטנסטע קעמפערין פאַר די רעכט פון אַלע אונטער- 
דריקטע און װער דען, אַז נישט זי, האָט געדאַרפט אַרױסטרעטן קעגן דער 
אוממעגלעכער רעכטלאָזיקייט פון 6 מיליאָן רוטלענדער בירגער?"... ;די 
יידישע אַרבעטער זיינען אויפגעבראַכט. מען רעדט ועגן דעם אויף פאַר- 
זאַמלונגען, מען פאָדערט די פראַגע זאָל געשטעלט ווערן אויף דעם פינפטן 
פּאַרטײ-צוזאַמענפאָך",,, **:), 


* 
+* אי 


די זעלבע געשיכטע פון נישט דערמאָנען די ספּעציעלע באַגרענעצונ- 
גען לגבי יידן האָט זיך איבערגעחזרט אין דער דריטער דומע. ועגן דעם 
האָט געשריבן דער בונדישער אָרגאַן: ;מיר מון קאַטעגאָריש און מיט 
דעם גרעסטן באַשטיין דערקלערן און אונטערשטרייכן: אין דער סאָציאַל- 
דעמאָקראַטישער פּאָליטיק טאָרן אַזױנע פעלערן נישט פאָרקומען. אַן אָפי- 
ציעלע דערקלערונג איז נישט קיין פּאָליטישע אימפּראָװיזאַציע. דאָס איז 
אַ פּראָגראַם-ידעקלאַראַציע, וועלכע איז אין אַלגעמײן גענוי דורכגעטראַכט?... 
,אין דער פראַקציע איז נישטאָ קיינער, װאָס איז געשיקט געװאָרן דורך 
דעם יידישן פּראָלעטאַריאַט. איר לאַגע פאַרפליכטעט זי דעריבער צו נאָך 
אַ צרעסערע װאַכזאַמקײט און אויפמערקזאַמקײט. און אויב זי יל בלייבן 
אויף דעם ערך-אָרט, װאָס זי באַדאַרף פאַרנעמען, מוזן אָנגעװענדט װערן 
אַלע מיטלען אויף דעם, אַז צו אַזאַ אַרט פעלערן זאָל נעמען אַן אַנטשידע- 
נער סוף, פון היינט און אויף שטענדיק"?=. 

31 באַרג-אַראָפ9 


וי אַ שאַך-ברעט, געקעסטלט מיט רויטע און שװאַרצע פאַרבן, איז רוס- 
לאַנד געווען אין פּעריאָד פון דער רעװאָלוציע. רעװאָלוציאָנערע און קאָנטף- 
רעװאָלוציאָנערע כוחות האָבן פאַרנומען בשכנות פאַרשידענע פּונקטן אין די 
שטעט און דערפער. בײידע כוחות האָבן כסדר זיך צװאַמענגעשטױסן 
און גענומען די אױבערהאַנט איינער איבערן צוייטן. די עלעמענטן פון 
נעכטן האָבן געקעמפט מיט די עלעמענטן פון מאָדגן, די פּרימיטיווע רויקייט 
און גראָבקייט -- מיט געאיידלטע שטרעבונגען און צילן. דער צאַרישער 
רעזשים האָט מאַביליוירט אַלע זיינע באַװאָפנטע כוחות און אַלע שטיצער 
פון דער געזעלשאַפט, אַלע אײנגעװאָרצלטע שנאות, אַלע בלינדע פאָראור- 
טיילן און ברוטאַלע אינסטינקטן אינם מענטשן, כדי מיט זייער הילף אויפ- 
שטעלן אַ דאַמבע פאַר דער רעװאָלוציאָנערער כװאַליע און מנצח זיין די 
אויפוואַכנדיקע פרייהייטס-שטרעבנדיקע פאָלקס-שיכטן, 

6 איז רוסלאַנד שוין כלומרשט געװען אַ לאַנד מיט רעכט און 
פרייהייטן, מיט אַ קאָנסטיטוציע און פּאַרלאַמענט, אָבער די צאַרישע רעגי- 
דונג, לויט איר געוואוינהייט, האָט נאָך אַלץ באַנוצט איר אַלט מיטל פון 
פּאָגראָמען. מיט טייכן יידיש בלוט האָט זי געװאָלט פאַרפלייצן די רעװאָ- 
לוציאָנערע שטימונגען און ליבעראַלע האָפנונגען, דורך אויסלאָדן די ווילדע 
אינסטינקטן פון די אָפּגעשטאַנענע מאַסן האָט זי געװאָלט זיי אײינשפּאַנען 
אין צאַרישן קאָנטר-רעװאָלוציאָנערן װאָגן, 

דאָס יאָר 1906 האָט זיך אָנגעהױיבן מיט אַ פּאָגראָם אין האָמעל, אָר- 
גאַניזירט דורך דער פּאָליציי. אָנגעהויבן האָט ער זיך דעם 26 יאַנואַר 
און באַטײליקט האָבן זיך אין אים דראַגונער, טשערקעסן און סתם כולי- 
גאַנעס. מ'האָט ראַבירט און אונטערגעצונדן יידישע הייזער און קראָמען 
בערך 130 קראָמען און פיל הייזער זיינען אַװעק מיטן רויך, ס'זיינען גע 
ווען 1 טויטער, 19 שווער-פאַרוואונדעטע און אַ צאָל לייכט-פאַרוואונדעטע, 

פון די פּאָגראָמען אין 1906 האָבן זיך מיט זייער גרויזאַמקײט אויט- 
געטיילט די שטעט ביאַליסטאָק און שעדלעץ. דעם 14 יוני האָט אין ביאַליס- 
טאָק זיך אָנגעהױיבן אַ פּאָגראָם, אין וועלכן דאָס מיליטער איז געווען שטאַרק 
מיטבאַטײליקט. דער בלוטיקער פּאָגראָם-שניט האָט איבערגעלאָזט בערך 100 
טויטע און הונדערטער פאַרוואונדעטע. הייזער און קראָמען זיינען אונטערגע- 
צונדן און באַרױיבט געװאָרן. דער פּאָנראָם איז צוגעגרייט געװאָרן פון 
דער פּאָליצײ, אַז ס'ווערט צוגעגרייט אַ פּאָגראָם, האָט מען געוואוסט. מ'האָט 
דעריבער געהאַלטן גרייט אַ זעלבסטשוץ. ביים אָנהױב איז די זעלבסטשוץ 

אַקטיוו אַרױסגעטרעטן און צעטריבן די כוליגאַנעס. תיכף האָט זיך אָבער 
באַװיזן מיליטער און געשאָסן אין די יידישע פאַרטײידיקער. ועגן אויפנע- 
מען אַ קאַמף קעגן מיליטער האָט קיין רייד נישט געקאָנט זיין און די 
זעלבסטשוץ איז פּאַראַליזירט געװאָרן (אין דער בונדישער אָפּטײלונג פון 
דער זעלבסטשוץ זיינען געווען באַװאָפּנט הונדערט מאַן). מיליטער איז נישט 
געווען אומעטום. אין אַזעלכע ערטער האָט די זעלבסטשוץ ווייטער געװוירקט 
און פאַריאָגט די כוליגאַנעס. אויף סוראזשער גאַס, וואו ס'איז געווען די 
יידישע אַרבעטער-בערזע, האָט דאָס מיליטער אַרײנגעשאָסן בלויז פון דער 
ווייטן, אין די זייטיקע גאַסן, אין די אָרימע קװאַרטאַלן וואו די כוליגאַנעס 
זיינען געקומען אָן מיליטער פון הינטן, האָט די זעלבסטשוץ זיי פאַרטריבן 
און די יידישע הייזער זיינען געבליבן אומבאַרירט. די זעלבסטשוץ האָט 
זיך צעטיילט אין קלענערע גרופן און זיי האָבן מיט דערפאָלג באַשיצט 
פון די פּאָגראָמשטשיקעס די סוראזשער גאַס, די פּיאַסקעס, כאַנאַיקעס, פּאָ- 
פּאַוושטעינע און אַרגענטינע, װאָס זיינען געווען באַוואױינט פון אַרבעטער. 
מיליטער פלעגט צוקומען צו דער גרענעץ פון די געגנטן אָבער אַרינגיין 
אין די קרומע געסלעך האָבן זיי נישט געװאַגט. זיי פלעגן בלויז אַרײינשיסן 
אויף בלינד. אין פאַרשידענע פּונקטן האָבן אָבער געװאַרט גרופּן פון 
זעלבסטשוץ, 

אַזױ װוי צווישן די כוליגאַנעס האָבן זיך אויך געפונען פיל וועבער, גאַר- 
בער און אַנדערע קריסטלעכע אַרבעטער פון די ביאַליסטאָקער פאַבריקן, 
האָט דער בונדישער קאָמיטעט אַרױסגעלאָזט אַן אויפרוף וװעגן דעם. אין 
אויפרוף איז געזאָגט געװאָרן, אַז די אַקטיווע אָנטײלנעמער אין פּאָגראָם און 
אין די רויבערייען דאַרף מען אומבאַדינגט אַרױסװאַרפן פון די פאַבריקן און 
װערקשטאַטן, אָבער נישט אומעטום װועט מען זיין בכוח דאָס דורכצופירן, 
בפרט אין די ערטער, וואו עס אַרבעטן נישט קיין יידישע אַרבעטער. דער 
בונד האָט זיך געווענדט צו די אָרגאַניזאַציעס פון פ.פ.ס. און ס.ד.ק.פּ.ל. וועגן 
אויסאַרבעטן אַ געמיינזאַמען פּלאַן פאַר אַזאַ אַקציע. גלייכצייטיק ווערט אָנ- 
געוויזן אויף דער שעדלעכקיט און נישט רעאַלקײט פון דער לאָזונג, 
װאָס מ'האָט געפּרואווט פאַרשפּרײטן צווישן יידן, נישט צו קויפן ביי קריסטן 
און אַרױסשטופּן די קריסטלעכע אַרבעטער פון דער פּראָדוקציע. 

אין פּאָגראָם, װאָס האָט זיך אָנגעהויבן אין שעדלעץ שבת דעם 8 סעפּ- 
טעמבער 1906 און װאָס ס'האָט אָרגאַניזירט דער שעף פון דער אָרטיקער 
געהיים-פּאָליצײ (אָכראַנע) טיכאַנאָווסקי, זיינען געווען 180 יידישע קרבנות -- 
בערך 20 טויטע און 150 פאַרוואונדעטע. דעם פּאָגראָם האָט דורכגעפירט 
דאָס מיליטער פון גאַרניזאָן,. אַחוץ דעם האָט מען ספּעציעל געברענגט פון 
רעמבערטאָװו אַן אָפּטײלונג אַרטילעריע, װאָס האָט מיט האַרמאַטן באָמבאַר- 
דירט יידישע הייזער. אַ פּאָלק מיליטער, װאָס איזן געווען פריינטלעך צו 
די יידן, האָט מען אַרויסגעפירט פון שטאָט, 

די אָפיציעלע פּעטערבורגער טעלעגראַפן-אַגענטור האָט ועגן פּאָגראָם 
געגעבן אַ קאָמוניקאַט אין אַזאַ נוסח: ,עטלעכע היזער אויף די גאַסן 

פיענקנע און אַלײיען האָט מען באַשאָסן פון האַרמאַטן. איין הוין האָט אָפּ- 
געברענט. די גאַסן זיינען פאַרנומען פון מיליטער. דער נאַטשאַלניק פון 
שטאָטישער מיליטער-װאַך, דער פּאָלקאָװניק טיכאַנאָווסקי, האָט אויפגע- 
פאָדערט די פאָרשטײיעד פון דער יידישער באַפעלקערונג, אַז זיי זאָלן אַרױס- 
געבן די בונדיסטן, וועלכע האָבן געשאָסן".., 

אַגענטן פון דער פּאָליצײי און זשאַנדאַרמעריע האָבן געשאָסן פון באַ- 
העלטענישן. די אָרגאַניזאַטאָרן פון פּאָגראָם האָבן געטענהט, אַז יידישע 
רעװאָלוציאָנערן שיסן און דאָס אָנגעגעבן אַלס תירוץ פאַרװאָס זיי באָמבאַר- 
דירן די יידישע קװאַרטאַלן, 

י. מערעס, דער קאָרעספּאַנדענט פון דער בונדישער פאָלקס-צייטונג, 
האָט געשריבן: ;דער רב פון שטאָט האָט מיר דערציילט, אַז דער גובער- 
נאַטאָר האָט אים באַוויזן אַ פּאַפּיר מיט אַ חתימה כלומרשט פון 'בונד, 
אַז דער גובערנאַטאָר איז פאַרמשפּט געװאָרן צום טויט. דער דאָזיקער פּסק- 
דין דינט ביי אים פאַר אַ פאַקטישן באַװייז, אַז דער 'בונד' איז דער הויפּט- 
שולדיקער אין אַלע רעװאָלוציאָנערע מעשים בכלל און אין דער שיסעריי 
אויף די סאָלדאַטן בפרט" *י:), פאַרשטײט זיך , אַז דאָס זיינען געווען פאַלשע 
פּראָװאָקאַטאָרישע תירוצים צו באַרעכטיקן די רציחות. אין די לעצטע װאָכן 
פאַרן פּאָגראָם זיינען געוען אָנפאַלן אױף פּאָליצײ-באַאַמטע און מ'האָט 
מיט אַ באָמבע דערהרגעט דעם פּאָליצמײיסטער,. די בונדיסטן האָבן אָבער 
צו די אָנפאַלן קיין שייכות נישט געהאַט. טראָץ דעם האָבן די מאַכט- 
אָרגאַנען זיך באַמיט איינצוריידן, אַז דאָס זיינען געװען טעראָר:אַקטן פון 
דער בונדישער אָרגאַניזאַציע, הגם די שעדלעצער יידן, װאָס האָבן געוואוסט 
דעם אמת, האָבן עס קאַטעגאָריש אָפּגעלײיקנט, 

אַחוץ דעם איז אין פאַרשידענע טיילן פון לאַנד געפירט געװאָרן אַן 
אַנטיסעמיטישע און פּאָגראָם-'העצע. די דאָזיקע העצע האָט טאַקע גע- 
ברענגט גיפטיקע פרוכטן, אין אַ צאָל שטעט -- אָדעס, יעליסאַוועטגראד און 
נאָך ערטער -- זיינען טאַקע פאָרגעקומען אַנטי-ײידישע עקסצעסן און פֹּאַ- 
גראָמען. 


* 
א א 


ביי די אָרטיקע בונדישע אָרגאַניזאַציעס האָבן עקזיסטירט די קאַמף- 
אָפּטײלונגען (ב.אָ.). ביים צ.ק. פון בונד איז געגרינדעט געװאָרן אַ צענטראַלע 
קאָמיסיע, װאָס האָט זיך פאַרנומען מיט אָרגאַניזירן און אינסטרואירן די 
קאַמף:דרוזשינעס אויף די ערטער, זיי באַזאָרגן מיט געווער און מיט אַנ- 
דערער נויטיקער הילף. די מיטגלידער פון דער צענטראַלער קאָמיסיע זיי- 
נען געווען: אַרקאַדי קרעמער אַלס פאָרשטײיער פון צ.ק., דוד כץ (טאַראַס), 
אורטשיק גערצאָוו (דער בערשטער) און לייבעטשקע בערמאַן. דער קאָנ- 
ספּיראַטיװוער נאָמען פון דער קאָמיסיע איז געווען מים. אורטשיק דער 
בערשטער האָט געהאַט די אױיפגאַבע צו קויפן רעװאָלװערן אין אױסלאַנד 

און זיי געהיים אַריבערפירן די גרענעץ. דוד כץ און לייבעטשקע בערמאַן 
זיינען אַרומגעפאָרן און באַזוכט די אָרטיקע אָרגאַניזאַציעס. אין ווילנע האָט 
די קאָמיסיע מים געהאַט אַ צענטראַלן געװער-לאַגער, וואו מ'האָט געהאַלטן 
אַ קורצע צייט די רעװאָלװערן, װאָס זיינען געקומען פון אױסלאַנד און פון 
דאָרט האָט מען זיי איבערגעפירט אין די באַזונדערע שטעט. דאָס איז געווען 
אַ ספּעציעל איינגעאָרדנטע דירה מיט אַ באַהעלטעניש. די דירה האָבן 
געהאַלטן די חברים מענדל און גיטל סקוטעלסקי, וועלכע זיינען יאָרן לאַנג 
געווען פאַרנומען מיט טון שטרענג קאָנספּיראַטיווע אַרבעט פאַרן בונד. 
דער פאַרבינדער צוישן צענטראַלן געווער-לאַגער און דער גרופּע אַרום אים 
איז געווען דער בונדישער טוער דוד מאכלין :=), 

אַ געוויסן באַגריף וועגן דער באַװאָפּענונג פון ב.אָ. קענען אונז געבן די 
ידיעות פון אַן אַנקעטע, װאָס איז דורכגעפירט געװאָרן צוישן די דעלעגאַטן 
אויפן 7טן צוזאַמענפאָר פון בונד (1906). נישט אַלע דעלעגאַציעס האָבן גע" 
ענטפערט אויף דער אַנקעטע. פון די װאָס האָבן געענטפערט, זיינען די 
ידיעות אַזעלכע: אין אָדעס זיינען אין ב.אָ. דעמאָלט געווען 100 מיטגלידער 
--- 90 מענער און 10 פרויען. זיי האָבן געהאַט 11 ביקסן און 70 רעװאָלװערן. 
קישיניעוו --- 20 מיטגלידער, 28 רעװאָלװערן. מאָהילעוו -- 50 מיטגלידער, 
-- 45 רעװאָלװוערן און 14 באָמבעס. ויטעבסק -- 55 מיטגלידער, 22 
באָמבעס, 1 ביקס, 74 רעװאָלװערן. ביאַליסטאָק -- 35 מיטגלידער, 3 באָמבעס, 
2 רעװאָלווערן. ווילנע -- 75 מיטגלידער, 8 ביקסן, 62 רעװאָלװערן 
מינסק --- 60 מיטגלידער, 25 ביקסן, 100 רעװאָלװערן. דווינסק -- 100 מיט" 
גלידער, 5 באָמבעס, 0 פונט דינאַמיט, 60 רעװאָלװערן וי אויך אַ צאָל 
שװוערדן און קינזשאַלן, קאָװנע -- 20 מיטגלידער, 42 רעװאָלװערן. ריגע 
-- 25 מיטגלידער, 25 רעװאָלװערן. בריסק -- 75 מיטגלידער, 30 רעװאָל- 
ווערן װי אויך שװערדן און קינזשאַלן. מאָזיר -- 25 מיטגלידער, 10 
באָמבעס, 6 רעװאָלװערן. פּאָניעװעזש --- 40 רעװאָלװערן. װילקאָװישקי -- 
5 מיטגלידער, 12 רעװאָלװערן. כיסלאוויטש -- 28 מיטגלידער, 25 רע" 
װאָלװערן און 20 נאַהאַיקעס :*:. 

הגם די ידיעות זיינען פון אַ קליינער צאָל אָרגאַניזאַציעס -- פון גרע" 
סערע און קלענערע שטעט -- גיבן זי דאָך אַ געוויסן באַגריף װעגן די 
בונדישע קאַמף-אָפּטײילונגען (באָ.), װאָס האָבן געדינט צו פאַרטיידיקונג" 
צוועקן -- שיצן דעמאָנסטראַציעס, פאַרזאַמלונגען און אַרבעטער-בערזעס 
קעגן איבערפאַלן, װי אויך שיצן די יידישע באַפעלקערונג בעת אַ פּאָגראָם 
(דעמאָלט זיינען די קאַמף-אָפּטײילונגען שטאַרק אויסגעברייטערט געװאָרן. 

אין די ערשטע װאָכן פון 1906 איז נאָך געווען פאַרשפּרײט די מיינונג, 
אַז דער ב.אָ. װועט זיין דער באַװאָפּנטער קאַדר פון אַ ברייטערן פאָלקס-אויפ" 
שטאַנד קעגן דער צאַרישער זעלבסטהערשונג. װאָס וייטער, אַלץ מער 
האָבן זיך די אויפשטאַנזדישטימונגען אױיסגעװעפּט. די אַנטװיקלונג איז אַװעק 
אין אַן אַנדערער ריכטונג. אויב די פראַגע פון אַ פאָלקס-אויפשטאַנד איז 
מער נישט געווען אַקטועל, איז דערפאַר דער ענין פּאָגראָמען און זעלבסט- 

שוץ נישט אַראָפּ פון טאָג-אָרדנונג. װאָס מער פּאָליצײי און מיליטער זיי- 
נען געװאָרן די הויפּט-אויספירער פון די פּאָנראָמען, אַלץ װייניקער האָבן 
אָבער געקענט שפּילן אַ װירקואַמע ראָל די זעלבסטשוצן. 

אין בונד איז דער ענין באַהאַנדלט געװאָרן. סוף יוני 1906, נאָכן 
ביאַליסטאָקער פּאָגראָם, איז אין ווילנע פאָרגעקומען אַ באַראַטונג פון צ.ק, 
און אַ צאָל צענטראַלע טוער. אַ פּראַקטישן ענטפער אױיף דער פראַגע -- 
אַרױספירן אין די גאַסן זעלבסטשוצן קעגן מיליטער -- האָט מען נישט 
געקענט געבן. איז אַרײנגעטראָגן געװאָרן אַזאַ פאָרשלאַג: דער בונד זאָל 
אַרױסלאָזן אַן אויפרוף מיט אַ װאָרנונג, אַז ער װעט מיט דינאַמיט אויפרייטן 
די שטאָט, אויב דאָס מיליטער װעט מאַכן אַ פּאָגראָם. דאָס װעט מעגלעך 
אָפּהאַלטן די מיליטערישע אָנפירונג. אַ הייסער פאַרטיידיקער פון דעם 
פאָרשלאַג איז געווען א. ליטװאַק און װען ער האָט געזען אַז די גרויסע 
מערהייט איז קעגן דעם, האָט ער דעם פאָרשלאַג מאָדיפיצירט: מ'אָל 
װאָרנען אויפצורייסן בלויז די רעגירונג-בנינים -- אי דאָס איז פּראַקטיש 
מעגלעך, אי די באַפעלקערונג װעט נישט לידן, 

אַ צאָל רעדנער האָבן אַרגומענטירט קעגן אַזעלכע מין פאָרשלאָגן אי 
צוליב פּראַקטישע, אי צוליב פּאָליטישע טעמים. אַנטשידן קעגן זי איז 
אַרױסגעטרעטן מאַרק ליבער. ער האָט געזאָגט, אַז מיט אַזאַ טאַקטיק װעט 
מען אויפשטעלן קעגן זיך די גאַנצע ניט:יידישע באַפעלקערונג, װאָס קען 
ליידן פון די אויפרייסן. פון דעם װעט געווינען בלויז דער צאַריזם. אויב 
די יידישע אַרבעטער זאָלן גיין אויף דעם וועג, קען זיך אין יידישן תחום- 
המושב איבערחזרן דאָס זעלבע, װאָס אין קאַװקאַז, וואו דער צאַריזם האָט 
אויפגעהעצט די טאָטערן און אַרמענער צו שעכטן זיך קעגנזייטיק. די פאָר- 
שלאָגן זיינען אפילו נישט געשטימט געװאָרן +*=), 


בערך אין דער זעלבער צייט האָט דער צ.ק. פון בונד גענומען די איני- 
ציאַטיוו צונויפצורופן אַ קאָנפערענץ פון פאָרשטייער פון די סאָציאַליסטישע 
פּאַרטײען וועגן אָננעמען מיטלען קעגן די פּאָגראָמען. אין איר האָבן זיך 
באַטײליקט פאָרשטייער פון די צענטראַליקאָמיטעטן פון דער ר.ס.דאַיף, 
בונד, לעטישער ס.דאַ.פּ., ס.ר., און פון רוסלענדער פּויערים פאַרבאַנד. ס'זיי- 
נען אויך געווען איינגעלאַדן די ס.דק.פּ.ל., און 9.9.ס,, אָבער זיי האָבן קיין 
פאָרשטייער נישט צוגעשיקט. נאָכן אַרומרײדן דעם ענין האָט די קאָנפע- 
רענץ אָנגענומען עטלעכע רעזאָלוציעס, 


אין איינער איז אָנגעוויזן געװאָרן, אַז ס'איז כמעט נישטאָ קיין פּאַ- 
פּולערע ליטעראַטור געצילט קעגן די פּאָגראָמען און אַנטיסעמיטישער אַגי- 
טאַציע. די רעװאָלוציאָנערע אָרגאַניזאַציעט דאַרפן דעריבער אַרױסגעבן און 
פאַרשפּרײטן פּאָפּולערע ליטעראַטור, װאָס זאָל באַקענען מיט דער רעכטלאָ- 
זיקייט פון דער יידישער באַפעלקערונג, מיט איר עקאָנאָמישער לאַגע און 
מיט דער פּאָליטיק פון דער צאַרישער רעגירונג לגבי יידן. ס'איז נױטיק 
צו אָרגאַניזירן אין גאַנץ רוסלאַנד אַ קאַמפּאַניע קעגן דער פּאָגראָם-פּאָליטיק 

פון דער רעגירונג. אויף די פאַרזאַמלונגען זאָלן אָנגענומען װערן אַנט- 
שפּרעכנדיקע רעזאָלוציעס. 

ס'איז אויך אױסגעאַרבעט געװאָרן אַ טעקסט פאַר די רעזאָלוציעס, 
װאָס מ'זאָל פאָרלייגן די פאַרזאַמלונגען אָנצונעמען. נאָכן כאַראַקטעריזירן 
די לאַגע פון דער יידישער באַפעלקערונג און די פּאָליטיק פון דער רעגירונג 
לגבי איר, װוערט געזאָגט אין דעם טעקסט: ;מיר דערקלערן אַז אונזער 
שונא און דער שונא פון גאַנצן פאָלק זיינען נישט די יידן אָדער וועלכע 
נישט איז אַנדערע נאַציע, נאָר די זעלבסטהערשנדיקע רעגירונג, װאָס איז 
באַשפּריצט מיטן בלוט פון אומשולדיקע קרבנות, װי אויך יענע, װאָס העלפן 
איר און אירע שענדלעכע מעשים. פאַר אונז זיינען אַלע מענטשן גלייך אָן 
אונטערשיד פון נאַציע און אמונה. מיר האָבן געקעמפט און װעלן קעמפן 
און מיר רופן אַלע בירגער צום קאַמף פאַר דעם, אַז מען זאָל תיכף דער 
קלערן די יידן פאַר גלײיכבאַרעכטיקטע בירגער פון רוסלאַנד, אַז מען זאָל 
אָפּשאַפן אַלע אױסנאָם-געזעצן קעגן די אונטערדריקטע נאַציאָנאַליטעטן?, 
, . . ,מיר רופן אַלע טירגער צו אַ באַװאָפנטער זעלבסטשוץ און צו אָרגאַני 
זירן אַ בירגער-מיליץ",. די דומע דאַרף אָננעמען אַנטשײדענע מיטלען קעגן 
די פּאָגראָמען, 

די קאָנפערענץ האָט אויך אָנגעװיזן אויף דער נויטיקייט צו פירן אין 
דער אַרמײ אַן אַגיטאַציע קעגן די פּאָגראָמען. וייטער איז באַשלאָסן גע- 
װאָרן, אַז אַלע רעװאָלוציאָנערע אָרגאַניזאַציעס דאַרפן צזאַמענרײדן זיך 
ביים אָרגאַניזירן די זעלבסטשוץ און ביים לייזן די טעכנישע פראַגן אין שייכות 
מיט דער זעלבסטשוץ **:), 

אויף די ראַיאָן-קאָנפערענצן פון די בונדישע אָרגאַניזאַציעס, װאָס זיינען 
אין אַ גרויסער צאָל פאָרגעקומען אין 1906, איז די פראַגע פון די ווידער" 
שטאַנד-אופנים באַהאַנדלט געװאָרן, מיט דער כּראַגע האָט מען זיך באַ- 
שעפטיקט אין די אָרטיקע אָרגאַניזאַציעס און אין דער פּרעסע. אין אומ" 
לעגאַלן אָרגאַן פון בונד אין פּױלן, האָט אַ בונדישער טוער געשריבן: 
,קעגן אַ כוליגאַן איז גענוג געווען אַ רעװאָלװער ; קעגן מיליטער מוז מען 
האָבן דינאַמיט. קעגן כוליגאַנעס קען מען קעמפן אויפן אָפענעם פּלאַץ; 
קעגן מיליטער מוז מען קעמפן אויף באַריקאַדן. שוין אין ביאַליסטאָק זייי 
נען די זעלנער נישט געגאַנגען אין סוראזשער גאַס, ווייל זיי זיינען געווען 
זיכער, אַז דאָרט זיינען דאָ אַ סך באָמבעס"... ;בעת דער פּאָגראָם הויבט 
זיך אָן אין איין גאַס, מוז די זעלבסטשוץ דערוייל פאַרבאַריקאַדירן דעם 
אַרײנגאַנג אין אַנדערע גאַסן"... מיר װעלן נאָך מסתמא נישט איין מאָל 
האָבן צו טון מיט כוליגאַנעס אויך און מיט כוליגאַנעס קאָן די זעלבסטשוץ 
קעמפן מיט די זעלבע מיטלען, װאָס ביז אַהער. ;דינאַמיט און באַריקאַדן 
דאַרפן אַװעק אין. דער אַרבעט, נאָר בעת מען דאַרף זיי, נאָר בעת אַ מילי- 
טערישן פּאָגראָם"... ;אמת, די אַרטילעריע װעט מאַכן אַ חורבן אין 
שטאָט; אמת, מען װעט אונז סוף-כל-סוף באַזיגן, אָבער מען װעט דאָך אונז 
באַזיגן אין אַ לאַנגן, שווערן קאַמף, אין ועלכן דאָס מיליטער װעט גענוג 

ליידן פון אונזערע באָמבעס. פאַרלירן האָבן מיר נישט װאָס"... ,, מיר האָבן 
אויסצוקלייבן : טרעפן דעם טױט באַהאַלטענערהײט אָן שום װידערשטאַנד, 
אָדער טרעפן דעם זעלביקן טויט נאָך אַ לאַנגן שווערן קאַמף,. מיר מוזן אויס- 
קלייבן דאָס לעצטעף"==), 


+* 
א אל 


די קאָנטר-רעװאָלוציע האָט געפּראַװעט אירע אָרגיעס און דערביי האָט 
זי געהאַט אירע פאַרבינדעטע אין יעדן פאָלק אויף דער ברייט און לענג פון 
דער גרויסער רוסלענדער אימפּעריע -- און יידן זיינען נישט געוען קיין 
אויסדערוויילטער אויסנאַם, 

אין לאָדזש, למשל, האָבן נישט בלויז די געברענגטע חיילות פון טיף- 
רוסלאַנד פאַרגאָסן פּויליש בלוט, דאָס האָבן געטון אויך פּױלישע נאַציאָ- 
נאַליסטן. אין נאָמען פון זייער שטאַרקער ליבע צום פּוילישן פאָלק האָבן זי 
געמאָרדעט פּוילישע סאָציאַליסטן און אַרבעטער-קעמפער. טיפער אין רוס- 
לאַנד האָבן רוסישע שװאַרצמאהניקעס געמאָרדעט רוסישע סאָציאַל-דעמאָקראַטן 
און רעװאָלוציאָנערן, 

ביי יידן זיינען אין אַ צאָל שטעט און שטעטלעך אויפגעקומען ספּע- 
ציעלע חברות, װאָס האָבן זיך גערופן אגודת-אחים, כ? ישראל חברים און 
מיט ענלעכע נעמען. זייער ציל איז געווען באַקעמפן די יידישע אַרבעטער- 
באַוועגונג און אירע אינסטיטוציעס, די מיטלען -- מסירות און געשלעגן. 
זיי פלעגן חרוב מאַכן ביבליאָטעקן, אָװנט-שולן און העלפן דער פּאָליציי 
רודפן די סאָציאַליסטן, הינטער זיי זיינען געשטאַנען די עקאָנאָמישע אינ- 
טערעסן פון די באַלעבאַטיט, דער פּאַנאַטיזם פון עקסטרעם-פרומע און די 
פאַרדאָרבנקייט פון וואוילע יונגען. 

אין שייכות מיט דעם האָט געשריבן דער בונדישער אָרגאַן: 

;אַמאָל איז ביי יידן אַ מסור געװען פאַררעכנט פאַר דעם גרעסטן 
אויסוואורף פון דער געזעלשאַפט. מיט אַ מסור האָט קיינער נישט געװאָלט 
האָבן קיין מגע ומשא. מ'איז פון אים געלאָפן װי פון אַ פּעסט און ווער 
ס'האָט געקענט, דער האָט אים גערודפט, לויט דעם יידישן דין איז אַ מצווה 
אַ מסור צו הרגענען. אַז אַ מסור טרינקט זיך, טאָר מען אים נישט ראַ- 
טעווען אאַ.װו. נאָר דאָס איז געווען אַמאָל?"... ,דער יידישער מסור איז 
שוין מער נישט קיין אויסוואורף, נאָר אַ שיינער בעל-הבית, אַ נכבד אין שטאָט, 
מסרן איז פאַר אַ יידישן בעל-:הבית איצט אַ קלייניקייט, רבנים און חסידישע 
רביים טוען עס אפילו... װען מיר זאָלן דרוקן אַלע בריוו, וועלכע קומען 
פון דער פּראָװוינץ וועגן די יידישע שװאַרצמאהניקעס, ועגן אַלע מסירות, 
װאָס קומען פאָר אין שטעט און שטעטלעך; וען מיר זאָלן דרוקן אַלע נעמען 
פון די מוסרים און די נעמען פון די אַרבעטער און רעװאָלוציאָנערן, וועלכע 
זיינען אַרעסטירט געװאָרן דורך זייערע מסירות, װאָלטן מיר די גאַנצע 
צייטונג געקענט פול מאַכן מיט דעם מאַטעריאַל"... ;און אונז וואונדערט 

נישט װאָס ביי יידן האָט זיך דער עלעמענט אַזױ שטאַרק אַרױסגעװיזן אין 
דער לעצטער צייט. אין דעם ענין פון שװאַרצע מאות האָט דאָס יידישע 
פאָלק נישט געקענט זיין קיין אויסנאַם. די שװאַרצע מאות זיינען אַ פּראָי 
דוקט פון דער איצטיקער רעאַקציע און קיין אתה בחרתניקעס זיינען דאָ 
ניטאָ? **:), 

די בונדישע פּרעסע האָט געברענגט פיל פאַקטן פון די ;שיינע מעשים", 
װאָס די יידישע שװאַרצע מאות האָבן אָפּגעטון. האַנט ביי האַנט מיט דעם 
האָבן די באַלעבאַטים אין אַ ריי ערטער לאָקאוטירט די אַרבעטער. ועגן יאָר 
6 לייענען מיר: ,אין פיל שטעט און שטעטלעך האָבן זיך געבילדעט 
'עכט יידישע' שװאַרצמאהדיקע חברהלעך, װאָס האָבן לויט דעם פּראָגראַם 
פון די רוסישע כוליגאַנעס פּשוט די יידישע רעװאָלוציאָנערן געשלאָגן, גע- 
מסרט אאַ.װו. עס האָבן זיך דאָ און דאָרטן געבילדעט יידישע אָפּטײלונגען 
פון די 'פרידלעכע באַנייער!, און אין אַנדערע ערטער וייזן זיך איצט אויך די 
ערשטע פויגלען פון יידישע אָקטיאַבריסטן (קרעמענטשוג), אין עקאָנאָמישן 
לעבן האָט זיך היי-יאָר ספּעציעל אין די לעצטע חדשים כמעסט איבערן 
גאַנצן תחום פאַרשפּרײט די שרעקלעכע לאָקאַוט-מגפה. טױיזנטער יידישע 
אַרבעטער זיינען אויפן גאַס אַרױסגעװאָרפן געװאָרן דורך זייערע 'ברידער' 
-- די יידישע בעלי-בתים"'י:), 

די אַרבעטער האָבן אין פיל פאַלן געענטפערט מיט באיקאָט. אין ערטער, 
וואו די בונדישע אָרגאַניזאַציעס זיינען געווען צאָלרייך און פאַרפעסטיקט, 
האָט מען זיך מיט די יידישע שװאַרצמאהניקעס ליכט אַן עצה געגעבן. 
ערגער איז געווען אין ערטער, וואו די אָרגאַניזאַציעס זיינען געווען יונגע. 
בפרט איז דאָס געווען אַזױ אין ערטער, וואו ס'איז נאָך געווען שטאַרק דער 
אַלט-פרענקישער לעבנס-שטייגער. דאָרט האָט מען געקעמפט קעגן די בי" 
בליאָטעקן מיט די אַפּיקורסישע ביכלעך, קעגן דער יוגנט װאָס איז אַראָפּ פון 
דרך דהישר, מ'האָט זיך באַמיט אויפוועקן אַלע פאַנאַטישע איינגלויבענישן 
און מאָביליזירן דעם המון אַרױיסצוטרעטן אין אַ מלחמת-מצווה, 

אָט איז אַ בילדל פון אַ פּױלישער פאַבריק-שטאָט אין אַ קאָרעס: 
פּאָנדענץ פון טאָמאַשאָוו מאַזאָװיעצק צו דער בונדישער טאָג-צייטונג אין 
אָנהױב 1906: ס'איז דאָרט געשאַפן געװאָרן אַ בונדישע אָרגאַניזאַציע פון 
איבער הונדערט מיטגלידער. איר איז אויסגעקומען צו אַרבעטן, װי עס דער- 
ציילט דער קאָרעספּאָנדענט, אין אַזאַ יידישעֹר סביבה : מ'דאַרף וויסן, אַז אין 
טאָמאַשאָוו, וי אין אַנדערע פּוילישע שטעטלעך, עקזיסטירט נאָך ביי יידן 
אַ פולשטענדיק פּאַטריאַרכאַלישער פאַמיליע-לעבן, גאָר װי אין די פאַר" 
צייטיקע יאָרן, די מורא פאַר טאַטע-מאַמע איז דאָ נאָך זייער שטאַרק, װאָס 
מען ווייסט דאָס שוין גאָרניט אין ליטע און אין רוסלאַנד. נאָך שװערער 
צו' אָרגאַניזירן איז דאָ דעם באַװייבטן אַרבעטער. פאַר אַ שטרייק האָט אַזאַ 
אַרבעטער מורא וי אַ טייל פאַר ויירויך. דעם פאַבריקאַנט האַלט ער 
פאַר זיין ברויט-געבער און ער איז ביי אים הייליק, אַז מ'טאָר אויף אים 
אפילו קיין שטויב נישט װאַרפן, ועגן פּאָליטיק איז שוין אָפּגערעדט. דאָס 

טאָר מען אפילו נישט דערמאָנען. קורץ -- די מאַסע איז דאָ אַ פינצטערע און 
אַרבעטן צווישן איר איז נישט לייכט, זינט דער בונד האָט דאָ אָנגעהויבן 
אַרבעטן, איז די מאַסע געװאָרן אַ ביסל לעבעדיקער. אין דער שטאָט זיינען 
געווען 10 טויזנט אַרבעטער, פון זיי טויזנט יידישע, 

אין אַ צאָל ערטער איז דער קאַמף מיט די יידישע שװאַרצע מאות געווען 
אַ שווערער ענין פאַר די אָרטיקע אָרגאַניזאַציעס. אָפּט האָט מען זיך באַ- 
נוצט מיט דערקלערן אַ באַיקאָט קעגן אַזעלכע שטעטלעך. מ'האָט באיקאָ- 
טירט די סחורות, װאָס מ'האָט דאָרט אױיסגעאַרבעט און אַרױסגעפירט; 
מ'האָט באָיקאָטירט באַלעבאַטים, פאַבריקאַנטן און סוחרים, װי אויך פורמאַ- 
נעס, װאָס זיינען געקומען פון די קליינע שטעטלעך אין די גרעסערע שטעט 
און אָפט אין דאָס געווען אַ גאַנץ װירקואַמער באַָיקאָט. כדי פון באַיקאָט 
זאָלן נישט ליידן קיין אומשולדיקע, האָט די פּאַרטײ-אָנפירונג זיך באַמיט 
פעסטצושטעלן געוויסע כללים, אין אַ בריוו פון פּױלן װערט געזאָגט ועגן 
דעם: ;אין דער לעצטער צייט האָט זיך ביי אונז אין ראַיאָן שטאַרק אַנט- 
וויקלט די טעטיקייט פון דער יידישער שװאַרצער מאה -- אין אַ גאַנצער 
ריי שטעטלעך (שידלאָווצי, כענטשין, אָפּאָטשנע) האָבן די שװאַרצע-מאהני- 
קעס איבערגעגעבן אין די הענט פון דער פּאַליצײי עטלעכע צענטליק אַר- 
בעטער. דערביי האָט מען נישט געשאַנעװעט נישט ינג, נישט אַלט, נישט 
פאָטערס פון גאַנצע פאַמיליעס. אויף אַװינע טאָטן האָבן אייניקע אונזערע 
אָרגאַניזאַציעס געענטפערט מיט אַ באִיקאָט אויפן גאַנצן שטעטל, באַטראַכטן- 
דיק די דאָזיקע פאַקטן, האָט דער פּוילישער ראַיאָנער קאָמיטעט געפונען 
פאַר נויטיק אויפמערקזאַם צו מאַכן די ראַיאָנע אָרגאַניזאַציעס אויף פאָלגן- 
דעס: נעמענדיק אין אַכט, אַז צוליב דער שעדלעכער טעטיקייט פון איין- 
ציקע פּראָװאָקאַטאָרן קאָן מען נישט באַשטראָפן אַ גאַנצע שטאָט, אַז צוליב די 
באָיקאָטן ליידן די מאַטעריעלע אינטערעסן פון גאַנצע שיכטן פון דעם 
אָרימען טייל פון דער באַפעלקערונג (פורמאַנעס, קליינע סוחרימלעך איאַ.וו.), 
געפינט דער פוילישער ראַיאָן קאָמיטעט פון בונד, אַז אַזױנע מיטלען וי 
באָיקאָטיױן גאַנצע שטעט דארף מען מיט אַלע כוחות אויטמיידן. בלױז 
ווען אין זייער זעלטענע פאַלן, מחמת ספּעציעלע באַדינגונגען, געפינען 
די אָרגאַניזאַציעס פאַר נויטװענדיק אָנצונעמען אַזאַ מין עקסטרעם קאַמף- 
מיטל, טאָרן זיי דאָס נישט טון אָן דער באַשטימונג פון ראַיאָן קאָמיטעט, 
װאָס שייך דער פראַנע פון באָיקאָטירן איינציקע שעדלעכע פּערזאָנען, רע" 
קאָמענדירט דער ראַיאָן-קאָמיטעט די אָרגאַניזאַציעס גענוי אױספאָרשן יעדן 
פאַקט, װאָס רופט אַרױס באָיקאָט. בּכלל זייער פאָרזיכטיק זיך באַציען 
ביים באַשטימען דעם באִיקאָט און וועגן יעדן פאַל באַזונדער גלייך געבן צו 
וויסן דעם ראַיאָן-קאָמיטעט, צושטעלנדיק אַ מאַטיװוירטע רעזאָלוציע פון 
אָרטיקן קאָלעקטיוו אָזער סכאָדקע" *=), 

פון די מעשים, װאָס ס'האָבן אָפּגעטון די אַזױ גערופענע אגודת-אחים און 
כל ישראל חברים, װעלן מיר דאָ ברענגען בלויז איין מוסטער. אין סװיס- 
לאָטש, גראָדנער גוב., האָט מען געגרינדעט אַן אָרגאַניזאַציע פון בונד 

און אַ לעגאַלע ביבליאָטעק. ווען ביכער פון דער ביבליאָטעק פלעגן אַרײנ" 
קומען אין די הענט פון די באַלעבאַטים, האָבן זיי די ביכער צעריסן אָדער 
פאַרברענט. עטלעכע אַרבעטער זיינען אַװעק צום רב און פאַרלאַנגט, אַז 
מ'זאָל פון דער קאָראָבקע אַסיגנירן 50 רובל אַ יאָר פאַר דער ביבליאָטעק. 
עטלעכע באַלעבאַטים האָבן איבערגעגעבן דער פּאָליצײ די נעמען פון די, 
וועלכע האָבן זיך געװענדט ועגן דער סובסידיע און מ'האָט זיי אַרעס- 
טירט **:). 

ס'זיינען אָבער אויך געװען פאַלן, ווען ידישע פאָרשטיער האָבן 
אַרױסגעװיזן מוט און זיך נישט געלאָזט אויסנוצן צו העלפן דער רעגירונג 
אין איר קאַמף קעגן דער רעװאָלוציע. אַזױ, למשל, איז געווען אין ניקאָלאַ- 
יעוו, כערסאָנער גוב.. דער גראַדאָנאַטשאַלניק האָט פאַרלאַנגט פון קאַ- 
זיאָנעם רב ווילענסקי צו האַלטן אַ רעדע, ווירקן אויף די רעװאָלוציאָנערן 
צו האַלטן זיך שטיל און רואיק און װאָרנען זיי קעגן דעם װאָס עס קען פּאַי 
סירן... דער קאַזיאָנער רב האָט אָפּגעזאָגט צו האַלטן די רעדע און גע- 
בעטן מען זאָל אים באַפרײיען פון דער שטעלע. ווען ער איז געקומען בעטן 
ביים גראַדאָנאַטשאַלניק אַ דערלױיבעניש צו פאָרן קיין אויסלאַנד, האָט מען 
אים אַרעסטירט *':), 


* 

וועגן דער ערשטער רוסלענדער רעװאָלוציע (1905) האָט אַ יידישער 
דיכטער געשריבן: ;דאָס דאָזיקע יאָר איז געקומען מיט אַ בשורה אין 
מויל. אַזױ פיל כישוף איז דאָרט געוען, אַזױ פיל פאַרלאָקונג, אַזױ פיל 
רייץ, װי בלענדנדיק און צװאָגנדיק איז געװען דאָס יאָר און גלייכצייטיק 
וויפל עלנט, וויפל בראָך, וויפל אומקום. די זון פלעגט אַ גלאַנץ טון, כדי 
שפּעטער זיך צו פאַרוקן אונטער אַ װאָלקן ; ווייסע פליגלען פלעגן אַ פאָכע 
טון איבער די קעפּ, כדי דער מלאך:המות זאָל בעסער דערזען וואו צו 
טרעפן"... ;אַ גליקלעכע צייט געווען, אַן אומגליקלעכע צייט געווען. שיין 
מיט איר טרויער, גיהנומדיק מיט אירע געפאַרן, גרויס מיט איר ואַ- 
געניש, מיט איר פאַרנעם" גי3), 

אַזױ איז געווען אין הױיכפּונקט-יאָר פון דער רעװאָלוציע. נאָך דעם איז 
װייניקער און וייניקער געבליבן כישוף און רייץ. זיי זיינען פאַרדעקט גע- 
װאָרן מיט מער און מער עלנט, בראָך און אומקום. במשך 1906 און 1907 
זיינען פאַרמשפּט געװאָרן צום טויט 2,700 פּערזאָן, צו שמאַכטן אויף קאַ- 
טאָרגע --- 4,000. בערך 15 טויזנט פּראָצעסן זיינען געווען פאַר פּאָליטישע 
חטאים. פיל גרעסער איז געװען די צאָל אַרעסטירטע, גערודפטע און 
פּאָגראָמירטע, דאָס אַלץ צוזאַמען מיט דעם עקאָנאָמישן קריזיס האָבן גורם 
געווען אַ פאַרשטאַרקטע יידישע עמיגראַציע פון רוסלאַנד. געפאָרן איז 
על-פּידרוב אַ יינגער און ענערגישער עלעמענט. 

די רדיפות, די עמיגראַציע, די אױיסגעמאַטערטקײט און די אַנטױישונג 

האָבן זיך אָנגעהויבן שטאַרק פילן אין אַלע רעװאָלוציאָנערע פּאַרטײען 
די גאַנצע רעװאָלוציאָנערע באַװועגונג איז אַרײנגעכאַפּט געװאָרן אין די צװאַנ- 
גען פון אויסערלעכער קאָנטר-רעװאָלוציע און אינערלעכן קריזיס. אירע 
כוחות האָבן אָנגעהויבן שנעל צו פאַלן. זומער 1907 האָט מען עס שוין 
אָנגעהובן שטאַרק צו פילן און מ'האָט אָנגעהויבן זוכן מיטלען קעגנצוא- 
ווירקן דער ירידה. אויך אין בונד האָט, פאַרשטייט זיך, נישט געקענט 
זיין אַנדערש, 

אין באַריכט פון דער בונדישער קאָנפערענץ אין דרום רוסלאַנד (יולי 
7) ווערט געזאָגט, אַז ,די אָרגאַניזאַציעס געפינען זיך אין אַ קלעגלעכן 
צושטאַנד, אַן אויסנאַם איז אין דעם פּױט אָדעס, וואו מען האָט מער אָדער 
ווייניקער אויסגענוצט זי פּראָפּעסיאָנעלע פאַראיינען פאַר פּאָליטישער אַרבעט 
און אייניקע קלענערע שטעט אין װאָלינער גובערניע, וואו די פּאָליצײיאישע 
באַדינגונגען זיינען נישט קיין שטער צו מאַכן גרויסע פאַרזאַמלונגען 
דאָרט עקזיסטירן די איינרינטונגען רעגולער. ס'איז באַשטימט געװאָרן צו 
פאַרשפּרײיטן אונזער ווירקונג אויף אַלע געזעלשאַפטלעכע ענינים, אין וועל- 
כע ס'איז פאַראינטערעסירט דער ידישער פּראַלעטאַריאַט, אויסנוצנדיק 
קאָנקרעט די גאַנצע לאַגע פון דער סאַציאַלער און עקאָנאָמיש-פּאָליטישער 
ווירקלעכקייט, אין וועלכער ער לעבט". וייטער איז פאָרגעלייגט געװאָרן צו 
גרינדן פאַרשידענע פאַראיינען פאַר זעלבסט-אנטוויקלונג, כאָרן, גימנאַסטישע 
קלובן א.ד.ג. און שטרעבן זיי צו לעגאַליזיױן :/3), 

װאָס צו טון, וי אַזױי קעגנוירקן דעם קריזיס און אױפהאַלטן די 
באַװעגונג --- איז געװאָרן א הויפּט-טעמע אין די אָרגאַניזאַציעס. װלאַדימיר 
מעדעם האָט װעגן דעם געשריבן: ;מיר לעבן איבער א פאַרצויגענעם 
קריזיס. אים לעבט איבער דער בונד, אים לעבט איבער -- און אין אַ מער 
שװוערער, פאַרעלטערטער פּאָרם -- די גאַנצע רוסלענדער סאָציאַל-ידעמאָ- 
קראַטיע, און צוזאַמען מיט איר -- די גאַנצע רוסלענדער אַרבעטער-באַװועגונג 
--- צוזאַמען מיט איר די גאַנצע רוסלענדער רעװאָלוציע, דאָס גאַנצע לאַנד?.. 
;מיר לעבן איבער אַ קריזיס, דאָס איז נישט קיין קריזיס אין פּראָגראַם און 
טאַקטיק. דער בונד טרעט קיינעם נישט אָפּ זיין פּלאַץ אויף דער יידישער 
גאַס. זיין פּלאַץ װערט נישט קלענער, וויניקער באַמערקבאַר, נאָר די 
גאַנצע גאַס אַליין װערט עפּעס טונקעלער, װי עס ווערט טונקל אויף אַ צייט 
דאָס גאַנצע פּאָליטישע לעבן אין לאַנד, דאָס איז נישט קיין ספּעציפישער 
אינערלעכער בונדישער קריזיס, און אויב די ספּעציעלע באַדינגונגען פון 
יידישן לעבן לייגן אויף אים אַרויף זייער שטעמפּל, ליגט אָבער נישט דאָ 
זיין תוכן און זיין הױיפּט-קװאַל,. דאָס איז קודם-כל אַ טרוקענער און טריקנ- 
דער וינט פון פּאָליטישער אַפּאַטיע, פון פּאָליטישער מידקייט, װאָס האָט 
אַ בלאָז געגעבן פון דרויסן אויף אַלע פּאַרטײען, אויף יידישע און נישט- 
יידישע" י+), 

מיט עטלעכע חדשים שפּעטער ברענגט אַרױס דער זעלבער מחבר 
נאָך בולטער דעם קריזיס,. װאָס האָט מיט אַ שנעלקייט זיך פאַרטיפט און 

פאַרשטאַרקט: ,פריער פון אַלץ װועט מען באַמערקן אַז די לעבנס-טעטי- 
קייט פון דער אָרגאַניזאַציע איז געפאַלן, אַז ס'איז געפאַלן דאָס זעלבסט- 
געפיל, אַז די 'פּראָפּעסיאָנאַלןי זיינען זיך צעלאָפן פון דער אַרבעט, אַז די 
אינטעליגענץ איז מאַסנװייז אַװעקגעגאַנגען, אַז די פּראָפּעסיאָנעלע באַװע- 
גונג איז נישט אײינגעאָרדנט, אַז דער מאַנגל אין געלט איז שאַרף א.אַ.וו., א.אַ.זו, 
דאָס אַלץ זיינען שטריכן, װאָס זיינען כאַראַקטעריסטיש פאַר אַן אָרגאַניזם, 
וועלכער איז איינגעדריקט אין קולאַק פון פיינט, װאָס שטיקט זיך אין פוילער 
און דומפּיקער לופט פון אַ קראַנקער פּאָליטישער אַטמאָספער"+:) 

שיטערער זיינען געװאָרן די רייען, קליין די צאָל אָרגאַניזאַציעס, אָבער 
נישט אַלע זיינען אַנטלאָפן, געבליבן זיינען די געטרייסטע --- די װאָס האָבן 
ביי זיך נישט געקענט פועלן צו פאַרלאָזן די באַװעגונג אין דער צייט פון 
איר נויט, די װאָס האָבן געטריבן פון זיך דעם באַקװועמען געדאַנק פון אָפּרוען 
זיך, די װאָס האָבן נישט געװאָלט קוויקן זיך מיט דער הנאה פון אַפּיקורסישן 
צווייפל, די װאָס האָבן געהאָט גענוג מאָראַלישע און אידייאישע פעסטקייט 
צו פירן ווייטער דעם קאַמף, ויסנדיק אַז די מפּלה פון דער רעװאָלוציע איז 
שוין אַ געשעענער פאַקט, אָט די גייסטיק בראַװע מענער און פרויען, ביי 
וועמען זייער רעװאָלוציאָניזם און בונדיזם זיינען נישט געווען קיין יוגנט- 
פלירט נאָר אַ געוויסן-פליכט, זיינען געווען גרייט אויפסניי זיך מוסר-נפש 
זיין און נישט אַרױסלאָזן פון האַנט די פאַנאַנדערגעװיקלטע פאָן פון בונד. 
זיי האָבן אָנגעהױיבן שאַפן דאָס נייע קאַפּיטל געשיכטע פון דער יידישער 
אַרבעטער-באַװעגונג אין רעאַקציאָנערן פּעריאָד, 

3 -- 1907. אַ האַלבער יאָרצענטליק פון אויפװאַכונג און אויפשטייג, 
פון אויפברויז און הױיכפּונקט, פון ירידה און אָפּשלוס פון אַ רעװאָלוציע. 
נאָך אַזױ פיל קרבנות און פאַרשידענע דערגרייכונגען איז מען אַװעקגע- 
שליידערט געװאָרן ווייט אויף צוריק, אָבער נישט אין גאַנצן. רוסלאַנד, 
הגם גענוג פינצטער און אונטערדריקעריש אונטער סטאָליפּינס תליה-:רעזשים, 
איז שוין פאָרט נישט געווען דאָס זעלבע. די צעקלאַפּטע מחנות האָבן פּאַ- 
מעלעך אויפסניי זיך צװאַמענגענומען. סהאָט זיך אָנגעהויבן אַ נייער 
געראַנגל קעגן אַלטן שונא 

מקורים און באַמערקונגען 


4) אַ בעריכט דעם אינטערנאציאָנאלען סאָציאַליסטישען קאָנגרעס אין אַמסטערדאַם, 
זשענעוו, סעפּטעמבער 1904 יאָהר. 

2) דצ"ו. 

.ע10870 ,1903 ההחו 95 ,197 25 18ױ11380 אוווגט'הססת (3 

4) דצ"ו נומ. 151, 31 אָקטאָבער 1903, 

5) די פאקטן פון דעם קאפּיטל, װי אויך פון די װײטערדיקע קאַפּיטלען, זיינען 
על-פּידרוב גענומען פון די אַרבײטער שטימע, דער בונד, פּאָסליעדניאַ איזװיעסטיא און 
אַנדערע בונדישע אויסגאבעס. 

6 זער בונד נומ. 5, אָקטאָבער 1904 (דרוקעריי פון ,בוגד". 

7) דצ"װװ נומ. 1, יאַנואַר 1904, 

8) זי אַרבײטער שטימע נומ. 38, סעפּטעמבער 1904 (דרוקעריי פון ,בונד") 

9) װ. שולמאַן: דער בונד און די פּראַפּעסיאָנעלע באַװעגונג (25 יאָר, זו. 82:83, 
װאַרשע 1922), 

0 זע 8, נומ. 27, יוני 1904 

1) דצ"וו נומ. 34, אויגוסט 1903, 

2) זע 3, נומ, 151, 31 אָקטאָבער 1903, 

3 דע 3, נומ. 166, 9 פעברואַר 1904, 

44 6 נמ. ג, אַפּריל 1904, 

5) זע ג2, נומ. 186, 9 יולי 1904, 

6 ע ג, נומ. 162, 13 אאַנואַר 1904, 

7 זע 8, נומ. 34, אויגוסט 1903, 

38 זצ 3, נומ. 167, 18 פעברואַר 1904, 

9 זע ג, נומ. 192, 10 סעפּטעמבער 1904, 

0 אבראם דער טאַטע: בלעטער פון מײן יוגנט. זז. 189:192, ניויאָרק, 1959, 

1 זע 3, נומ. 166, 9 פעברואר 1904, 

2) זצ ג, נומ. 193, 22 סעפּטעמבער 1904, 

3 א. ליטװאַק: געקליבענע שריפטן {. 167, ניריאָרק 1945, 

4) זע ג3, נומ 167, 18 פעברואר 1904, 

5) זע 3, נומ. 189, 5 איגוסט 1904, 

6 צ 1 

7) זע 8, נומ. 34, אויגוסט 1903, 

8) זע 2, נומ. 187, 19 יולי 1904, 

9) דצ"ו. 

0) זכרונות פון שמואל שטשופאק (מאַנוסקריפּט אין בונד אַרכיו), 

1) אינפאָרמאַציע פון שלמה זשעלעזניקאָװ (אין אַמעריקע -- סעלניק) 

2 זע 6, נומ. 2, אַפּריל 1904, 

3) דער װארשאװער ארבײטער, נומ. 12, יוני 1903. 

34) זע 79 ז. 246 

5) י. ש. הערץ: די געשיכטע פון בונד אין לאָדזש, זו. 90-94, ניריאָרק 1958. 

6) זצ 8, נומ. 28, סעפטעמבער 1904, 

-קפקוװעאס; ,48 .קשס (צססלסקת 6עאסנץא)) 1080800288 :ע036187? חז (37 
1994 100888 

8) זע ג2, נומ. 1235, 9 יולי 1903 

9) זע 8, נומ. 233, מאַי 1903, 

0 זע ג, נומ. 129, 3 יני 1903, 

1 דצ"ו. 

.1016 ,1903 גמטן 12 ,24 .א 17616 016 (42 

3) זע 3, נומ. 132, 18 יוני 1903, 

4) זע 2, נומ. 147, 6 אָקטאָבער 1903, 

5) זע 8, נומ. 35, אָקטאָבער 1903, 

486 זע 3, נומ. 150, 27 אָקטאָבער 1903, 

7) די אַלע פאַקטן װעגן די פּאָגראָמען און זעלבסטשוץ זיינען גענומען פון דער 
בונדישער פּרעסע, בעיקר פון פּאסליעדניאַ איזװיעסטיאַ פאַר די יאָרן 1904:1903. דאָרט 
געפינט זיך װעגן די זעלבע ענינים נאָך א שלל פאקטן אויך פון אַנדערע שטעט, װאָס 
מיר האָבן צוליב דוחק אין אָרט נישט געברענגט, 

ת 1904 חגחן 5 ,40 26 1006/8 חהװװ60010ה1080 (48 

49) זל 6 

0) דזשאן מילל: פּיאָנערן און בויער, באַנד 2, ז. 131, ניװוײיאָרק 1949. 

1) זע 8, נומ. 36, פעברואר 1904, 

2 זע 6, נומ. 4, יולי 1904, 

3) דצ"וו, 

4) באריכט פון דער באַראַטונג (מאנוסקריפּט אין בונד:אַרכיו) 

5 זע 8, נומ. 39, יאַנואַר 1905, 

6 זע 6, נומ. 3, אַפּריל 1904, 

7) זע 6, נומ. 4, יולי 1904, 

8 זע 8, נומ. 37, יוני 1904, 

9) ל. בערמאַן (לייבעטשקע): אין לויף פון יאָרן, {. 161, נייאָרק 1945, 

0) דצ"וו, זז. 1297230, 

1) דעם מאַטעריאַל גענומען פון פאסליעדניאַ איזװיעסטיאַ 1904:1903, 

2=) די ידישע אַרבעטער באװעגונג אין דאַטן 1876:1922, צונויפגעשטעלט פון מי 
יעװזעראָװ אין זאמלבוך 25 יאָר, װאַרשע 1922, 

3) די ערשטע 16 נעמען זיינען פון די יידישע אַרבעטער:באװעגונג אין דאַטן 1922 
6, די װייטערדיקע 14 נעמען זײנען פון בוך בלעטער פון מין יוגנט (מחבר -- 
אבראם דער טאטע), ניויאַרק 1959, 

4) די טעטיקייט פון ,בונד" פאַר די לעצטע צװיי יאָהר, לאַנדאָן, אָקטאָבער 1903. 
(דער באַריכט איז געװען צוגעגריײט צו דעם 2טן צואַמענפאָר פון דער רוסלענדער 
סאָציאַלידעמאַקראַטישער אַרבעטער-פּאַרטײי), 

110 3 פ'מייח! ת'ם 001038 1800י28200 8100ע1:80046 2660010810 983 אגז-'+ד (05 
1903 ע800ש 01‏ צחסןש0ס) ,9661 נז טי 

6 אַב. קאַהאַן: בלעטער פון מיין לעבען, פערטער באַנד, ז. 4230, ניויאָרק 1928, 

7 װלאדימיר מעדעם ; פון מיין לעבען, צװייטער באַנד, ז. 67, ני-יאָרק 1923. 

8) דצ" זו. 68-69, 

69) זע 1. 

0 דע 50, ז. 165. 

1 דצ" זז. 16455, 


72( 10161:021100216/ 50214114060-240281658 2 ,410816942/0, 1904 85. 34 
1061:114 1904 | 

1904 הקסהאצעס0) 90 74 26 78אס11) פ'אהגקספסג! פם :פמסחהצסנת .}1 (73 
, (262606) 
.660606 .ת 1904 1080 ,9 25 פהחצם פשאעמשסצם (74 
5) זע 8 
.1,040 ,1903 22242161018 ,10 .עאן 2:2645614 (76 
7) זצ 6/, נומ. 11:12, נאָװעמבערידעצעמבער 1903, 
8) א קלאַרער ענטפער, לאָנדאָן 1904, 
.1937 10218246024 ,9 גנס} ,066ע2010 2182 :10900881 10264 (79 
םזס} ,066ע2210 1504 :111840881 10264) 1903 115600026 ,9 .זאו ג18גטל (80 
(217 56 ,2 


-0ץ12602 (626006 216101200 2 5842שססץ2 גץ86סעדא :30292100982/1 1600 (81 
.3 שוסטהן ,17 .811 ,11461ס5 
(אַרױסגעגעבן דורך דער אַסימילאַטאָרישער צייטונג ,זיעדנאָטשעניע" -- פאַר יידיי 
שער יוגנט), 
.1904 22242161018 ,29-2 .866 ,101160881 .1 10201521 , 2,פטס0ע2 גץ86סאת (82 


(ט. װילענסקי איז א פּסעװדאָנים פון יוזעף קװיאַטעק -- אַן אַסימילירטער ייד, 1905 א 
מיטגליך פון צ.ק. פון פּ.פּ.ס.), 

3) זצ 76, נומ. 6, יוני 1903, 

4) זע 76 נומ. 11:12, נאָװעמבער:דעצעמבער 1903 (פון אַ באַריכט, װאָס יוזעף 
פילסודסקי האָט געשריבן), 

5) זע 33, 

6) זע 8, נומ. 32, מערץ 1903. 

7) זצ 4/, נומ. 172, יאנואר-פּעברואַר 1904, 


1903 101684ס51 ,8 .א צמ2סץ/50012106000412 212681464 (88 


9) זע 88, נומ. 4, אַפּריל 1903, 

0) ב. מיכאַלעװיטש : זכרונות פון אַ יודישען סאַָציאַליסט, ערשטער באנד, ז. 149, 
װארשע 1922, 

1 זע 8, 

2) זע 3, נומ. 198, 5 נאָװעמבער 1904, 

3) זע 714, 

4) זצ 87 

5) זע 8, נומ. 36, פעברואַר 1904. 

6) זע 67, ז. 441 

7 זע 3, נומ. 184, 11 יוני 1904, 

8) זע 8, נומ. 31, יאַנואַר 1903. 

9) זע 8, נומ. 33, מאַי 1903, 

0 דצ"וו. 

1) זע 8, נומ. 37, יוני 1904, 

2) זע 6, 

3) זע ג3, נומ. 126, 21 מֿאַי 1903, 

4) זע 3, נומ. 128, 27 מאי 1903, 

5) זע 3, נומ. 129, 3 יוני 1903. 

6) זע 3, נומ. 198, 5 נאָװועמבער 1904. 

7) זע 3, נומ. 196, 21 אָקטאָבער 1904, 

8) זע 3, נומ. 171, 14 מערץ 1904. 

9) זע 3, נומ. 148, 15 אָקטאָבער 1903 ; נומ 150, 27 אָקטאָבער 1903. 

0 פלוג-בלעטטעל נומ. 4, יאנואַר 1904, 
1 זע 6 
.1923 מ/611 ,448-89 .55 ,8286 /411666 ,ז129600006' 1161218 עס4םססמז' (112 


.1903 מ110800 ,+3א10ח60 ,ח8830 פמם פסססקזתסת 10016081/4סטט010 עס-1ד (113 


(דער מחבר פון דער בראָשור איז װו. מעדעם), 

4) דצ"וו, 

5) מ. זילבערפאַרב : די גרופּע ,װאָזראָזשדעניע* (רויטער פּנקס, ערשטער זאַמל- 
בוך, זז. 116:17, װארשע 1921). 

6) פון די באַריכטן אין בײילאַגע צום נומ' 39 די אַרבײטער שטימע, מערץ 1905, 
װי אויך אין אנדערע בונדישע צייטשריפטן 

7) ביילאגע צום נומ' 39 די אַרבײטער שטימע. 

8 דער ,בונד" אין דער רעװאָלוציע פון 1905:1906, זז. 15710,. װאַרשע 1920, 
14) .סעוסאנעמה 8003066/ 680040806 זז העגעט? 9 :קסזמעסצצם .4 ת (119 

. (נעצסמסנסת .81-87 .קװצס ,1992 1 29 מסעחסשסח 


0) אבראַם דער טאַטע (לייב בלעכמאן): בלעטער פון מײן יוגנט, זז. 189 --- 192, 
ניוײיאָרק 1959, 

1) פּאָסליעדניאַ איזװיעסטיא און אַנדערע בונדישע אויסגאבעס אין די חדשים פעב- 
רואר-מאַי 1905, 

2) י. ש. הערץ: די געשיכטע פון בונד אין לאָדזש, זז. 128:124, ני-יאָרק 1958, 

3) פון די באַריכטן אין דער בונדישער פּרעסע פאַרן יאָר 1905 און דער ,בונד" 
אין דער רעװאָלוציע פון 1905:1906, װאַרשע 19230. 

4) דער בונד נומ' 7, מאַי 1905, 

5) זע 122, זז. 135 -- 150, 

6) די אַרבײטער שטימע נומ' 40, סעפּטעמבער 1905, 

7) די לעצטע פּאַסירונגען נומ' 12, 14יולי ; נוֹמ' 13, 18 יוֹלי; נומ' 14, 25 יוֹלִי 
5, זשענעוו 4 דער בונד, ביילאגע צו דעם נומ' 8, יולי 1905 ; פּאַסליעדניאַ איזװיעסטיא 
נומ' 24, 17 יולי ; נומ' 242, 25 יולי 1905, זשענעה. 

8) דער בונד נומ' 8, יולי 1905, 


19094 זת'ץמג 20 ,298 6ת 1138460118 הותװטעססת (129 


0) דצ"וו נומ' 240, נומ' 245, 

1) דצ"וו נומ' 244, 

2) זע 123, 

2) זע 123, 

34) י ש. הערץ : נחום כאַנין -- זיין װעג אין לעבן (1. כאַנין, זז. 45:41, ניו" 
יאָרק 1946), 

5) ל, בערמאַן (לייבעטשקע): אין לויף פון יאָרן זו. 294282, ניװיאָרק 1945, 

6) זע 126, 

7) זע 129, נומ' 249, 18 סעפּטעמבער ; נומ' 253, 17 אָקטאָבער 1905, 

8) זע 123, 

9) ר. אַבראַמאָװיטש : אין צװי רעװאַלוציעס, ערשטער באַנד ז. 194, ניויאָרק 
4, 

0) ב. מיכאלעװיטש : זכרונות פון אַ איזישען סאַציאַליסט, צװייטער באַנד, 
זו. 1317127, װאַרשע 1923, 

1 דע 117 

2) די אַרבײטער שטימע נומ' 40, סעפטעמבער 5 ; פּאַסליעדניאַ איזװיעסטיאַ 
נומ' 249, 18 סעפּטעמבער 1905., 

3) דער װעקער נומ' 26, 7 פעברואַר 1906, וילנא, 
4) װלאַדימיר מעדעם : פון מין לעבען, צװייסער באנד זז. 9172, נייאָרק 1923. 
85) זע 143, נומי 1, 3 יאַנואַר; נומ' 7, 14 יאַנואַר; נומ' 12, 21 יאַנואַר 1906, 
6 זי אַרבײטער שטימע נומי 39, יאַנואַר 1905. 
7 זע 118, זז. 100799, 

24 ).0 ,29544 גענס ,1908 1029 /זװ10 6מעמצעעא :----- 2 (148 


9) זל 144, ז. 16, 
.1928 הגקװע1ס4,-1106882 , 290 .קס ,11 זעסש ,אעאסעעט00 :חממעסת זך.ם (190 

(אויף זייט 484 פון דעם באַנד װערט געזאָגט : , מעגלעך, אַז געלפין איז א פּסעװדאָנים 
פון מעדעמען אָדער פון קאָסאָװסקין, מיטגלידער פון צ.ק. פון בונד, װאָס זיינען דעמאָלט 
געווען אין אויסלאנד". --- ביידע זיינען דעמאָלט נישט געװען קיין מיטגלידער פון צ.ק, 
און קאָסאָװסקי אין אויף דער קאַנפערענץ נישט געװען. פון דעם װאָס מעדעם האָט 
דערציילט, איז קלאָר, אַז געלפין איזן איסאַי אײזענשטאַט) 

1) בריוו פון װיטאַלי (איסאַי אייזענשטאַט) צום אויסלענדישן קאָמיטעט פון בונד, 
5 סעפּטעמבער 1905 (מאַנוסקריפּט אין בונדישן אַרכיו). אין דעם זעלבן בריוו באַריכטעט 
אייזענשטאט, אַז אויף דער טאָג-אָרדנונג איז אויך געװען א פּונקט װעגן א געמײנזאַמער 
קאָנפערענץ פון די סאָציאַלידעמאָקראַטישע פּאַרטײען מיט אַנדערע רעװאָלוציאָנערע אַר- 
גאַניזאַציעס. אין שייכות מיט דעם האָט מען אויסגעהערט אינפאָרמאַציעס װעגן דער 
שטארקייט און השפּעה פון אנדערע אָרגאַניזאציעס. דער פאָרשטייער פון סיד.קי.פּ.ל. -- 
גראָזאָווסקי (טישקא -- לעוו יאָגיכעס) האָט באַריכטעט װעגן דער פ.פ.ס.: ,מען דאַרף 
זיך בלויז װאונדערן אויף דער נאכאלסטװע -- שרייבט אײזענשטאַט -- מיט װעלכער 
דער דעלעגאַט פון ס.ד.ק.פ.ל. האָט געמאַכט כמעט צו גאָרנישט די גאַנצץ 9.9.ס.: אין 
װאַרשע האָט זי נאָך עפּעס א ווירקונג, אין לאָדזש --- קיין שום ווירקונג א.א.וו.. דער ליגן 
איז געווען צו באשיינפּערלעך און אויף אלע פּנימער זיינען געװען שמייכלען פון ספק, 
זיי האָבן געקוקט אויף אונז, װאָס מיר װעלן זאָגן װעגן דעם. מיר האָבן, נאַטירלעך, 
געהאַלטן פאַר נויטיק אַראָפּצוזעצן די פאַנטאַזיע פין ס.ד.ק.פּ.ל. און געזאָגט, אַז אונזערץ 
ידיעות פאַלן זיך נישט צונויף מיט דער מינונג פון ס.ד.ק.פ.ל. און מיר האַלטן 9.9.ס. 
נאָך פאַר א שטארקע אָרגאניזאציע, מיט װעלכער מידאַרף זיך זייער און זייער רעכענען". 

די בונדישע דעלעגאציע איז באַשטאַנען פון איסאַי איזענשטאַט און נאָך א חבר 
(זיין נאַמען האָבן מיר נישט געקענט פעסטשטעלן), 

2) זע 129, נומ' 225, 6 אַפּריל 1905 

3) דער בונד נומ' 8, יולי 1905 

4) דצ"ון. 

5) די לעצטע פּאַסירונגען נומ' 25, 16 דעצעמבער 1905, זשענעװ. 

6) דצ"װו נומ' 18, 15 סעפּטעמבער 1905, 

7) זע 129, נומ' 250, 25 סעפּטעמבער 1905, 

8) דער נניער װעג נומ' 2, 4 מאַי 1906, װילנע. 

9) זע 146, נומ' 40, סעפּטעמבער 1905, 

0) זע 129, נומ' 240, 10 יולי 1905, 

1 דער בונד נומ' 7, מאַי 1905, 

2) פּאַסליעדניאַ איזװיעסטיאַ נומערן 231, 232, 233, 236, 245, 246 ; דער בונד 
נומ'י 7; דער פריינד נומ' 105, 30 מאַי 1905, פּעטערבורג. 

3 זע 161, 
םת }0.1 ,018-022 .קשס ‏ 4זונםזזקסאט'מה מזאעסש הותסתסגאעמת9פ ההאסעסעמע (104 

5) דער װאַרשעװער אַרבײיטער נומ, 17, 8 נאַָװעמבער 1905. 

6) דצ"וו. 

7) דער בונד גומ' 10, 22 נאָװעמבער 1905, 

8) דצ"ו. 
9) מאַטעריאַלן װעגן די פּאָגראָמען און זעלבסטשוץ -- אין דער בונדישער פּרעסע 
אויפרופן פון יאָר 1905, 

.1910 1.610218 6מט 1661 ,0מ2005812 ת1 0106ע208מ06טן 216 


או 


8 


0) עע 167 

1) זע 165 נומ' 18, 10 נאָװעמבער 1905. 

2) זצ 167. 

3) זע 155, נומ' 24, 1 דעצעמבער 1905, 

4) פון דער בונדישער פּרעסע און אויפרופן אין די חדשים אָקטאָבערידעצעמבער 
5, 

5) זע 118, ז. 56 

6) דער בונד נומ' 11, 1 דעצעמבער 1905, 

7) זע 150, ז. 287 

8) די לעצטע פאַסירונגען נומ' 26, 15 יאַנואַר 1906 ; פאָסליעדניאַ איזװיעסטיאַ 
נומי 256, יאַנואַר 1906 ; דער װעקער נומ' 14, 24 יאַנואַר 1906, וילנא ; צביון -- דר. 
ב. האָפּמאַן ; פּאַר פופציק יאָר, זו. 30677, ניר-יאָרק 1948, 

9) די בונדישע פּרעסע פאַר די חדשים נאָװעמבער:דעצעמבער 1905 און יאַנואַר 
6, 

0) איש תקוה (פּסעװדאָנים פון דר. ב. האָפמאַױצבײן);: דער װעקער נומ' 28, 
1 פעברואר 1906, ווילנא. 

1 דער װעקער נומ' 31, 14 פעברואַר 1906, 

2) פאָלקסצייטונג נומ' 2, 5 מערץ 1906, וילנא, 

3) ב. מיכאלעװויטש : זכרונות פון אַ יידישן סאָציאַליסט, דריטער באַנד, זז. 42:41, 
װאַרשע 1923, 

4) זע 182, נומ' 7, 11 מערץ 1906, 

5) זע 182, נומ' 133, 23 אױיגוסט 1906, 

6) זע 182, 16 סעפּטעמבער 1906, 

7) זע 186. 

8) זע 180, נומ' 14, 24 יאַנואַר 1906, 

9) זעלצער (פּסעװדאָנים פון בראָניסלאַו גראָסער) : זע 182, נומ' 147, 6 מאַי 1906, 

0) זע 182, נומי 78, 14 יוני 1906, 

1) ק, פרומין (פּסעװדאָנים פון דר, י. בלומשטיין) : זע 182, נומי 94, 3 יולי 1906, 

2) וול. ק. (קאָסאָװוסקי) און א. (אַנמאַן -- דר. פּ. ראָזענטאל) : זע 182, נומי 111, 23 
יולי 1906, | 

3) דער גלאַק נומי 1, 17 אוגוסט 1906 (אומלעגאַלער אָרגאַן פון די קאָמיטעטן פון 
בונד אין פּױלן), 

4) זע 182, נומי 131, 9 נאָװעמבער 1906, 

5) זע 183, ז. 104. 


6) י. ש. הערץ: די געשיכטע פון בונד אין לאָדזש, זז. 170:169, נייאָרק 1958, 
.18'מנעם ,1907 חחק8ס0 8-0 ,9 6? החאצסעץ1 החוגו1 (197 

8) װל. ק. : זע 182, נומי 331, 28 אַפּריל 1907, 

9) זע 196, זז. 171 -- 173, 

0) די פּראָטאָקאָלן פון דער 7טער קאָנפערענץ פון בונד (מאַנוסקריפּט אין בונדישן 
אַרכיו) ; פּ. אַנמאַן: אין רױטער פּנקס, צװײטעס זאַמלבוך זז. 215, װאַרשע 1924, 

211 וולאדימיר מעדעם: פון מײן לעבען, ב. 1, זז. 220:2219, ניהײיאָרק 1923 

2 א. ליטװאַק: דער װעקער נומ' 4, 5} 10, 11 יאַנואַר 1906, װילנא. 

3) פאָלקסיצייטונג נומ' 12, 15 ; 18, 21 מערץ 1906, װילנא. 

4 זע 203, נומי 23, 30 מערץ 1906, 

5) זע 203, נומ' 35, 36 } 20, 22 אפריל 1906, 

6 זע 203, נומ' 19, 21, 22 1 26, 28, 29 מערץ 1906, 

7 דוד: זע 203, נומי' 13, 19 מערץ 1906, 

8) זע 203, נומ' 97, 6 יולי 1906, 

9) דע 203, נומ' 127, 128, 129 : 16, 17, 19 איגוסט 1906. 

0) זע 203, נומ' 303, 21 מערץ 1907, 

1) זע 203, נומ' 93, 2 יולי 1906, 

2 לאזאַר (פּסעװדאָנים פון װ. שולמאן): זע 203, נומי 179, 26 אָקטאָבער 1906. 

3) זע 203, נומ' 108, 19 יולי 1906 

4) מיר האָבן די רשימה פון אלע דעלעגאַטן לויט זײערע פּסעװדאָנימען. בי 
אַ טייל פון זײי איז לייכט פעסטצושטעלן װעֶר זי זײינען. אנדערע האָבן מיר פעסט.: 
געשטעלט לויט מ. יעװזעראָװס דאַטן אין זאַמלבוך 25 יאָר (װאַרשע 1922), לויט געדרוקטע 
זכרונות און מינדלעכער אינפאָרמאַציע פון איניקע אָנטײלנעמער. פון די 61 שטים. 
באַרעכטיקטע דעלעגאַטן איז אונז געלונגען צו דעשיפרירן די פּסעװדאָנימען פון 37, 
פון די 27 מיט באַראַטונג-רעכט -- 23, 

5 דעם מאַטעריאַל פאַר דעם קאַפּיטל האָבן מיר גענומען אין די פּראָטאָקאָלן פון 
7טן צוזאַמענפאָר פון בונד (מאַנוסקריפּט אין בונדישן אַרכיו) ; פ. באָגראָװ (פּסעװדאָנים 
פון דוד זאַסלאַװסקי) ; פאָלקס-צייטונג, נומ' 1822156, װילנא 1906, 

6) די פּראָטאָקאָלן פון דער 7טער קאָנפערענץ פון בונד, צװײטער העפט, ס, פּצ- 
סצרבורג 1906, 
- זי 6100 0018 /100614001:04 388טי) 810גומונסנזעצועס9י06 זענסנספיסץת (217 
.1907 2100488 ,244-393 .עס גוניץ1/8 2860604 601:010ט 


אויף דעם פאַראייניקונגס-צוזאַמענפאָר זיינען צװישן די דעלעגאַטן מיט שטיםירעכט און 
באַראַטונגירעכט געװען 68 רוסן, 35 יידן, 19 גרוזינער, 6 פּאָליאַקן, 6 אוקראַינער, 5 לעטן, 
2 אַרמענער, 1 עסטאָנער, 1 ליטװינער, 1 פינער, 1 בולגאר. 107 זיינען געװען אינטעלי- 
גענטן (צװישן זיי אויך א ראַבינער), 236 אַרבעטער, 1 פּױער, 1 פּריץ, 

8) װלאַדימיר מעדעם : פון מיין לעבען, צװײטער באַנד, זז. 1317130, ניו-יאָרק 1923, 

9) פאָלקס-צייטונג נומ' 68, 3 יוני 1906, וילנא, 

0) זע 219, נומ' 75, 11 יוני 1906, 


.סג,ענעם ,1900 8ה10 0-10 ,3 5ת 024080 סחזה11 (991 


2) ב. מיכאלעוויטש : זכרונות פון אַ יידישן סאָציאַליסט, דריטער באַנד, ז. 36, 
װאַרשע 1923, 

3) זע 215, 

4) פאָלקס-צייטונג, גומערן 205, 209, 224, 228, 235, (1906), 236 (1907), װילנא, 

5) דער צוזאמענפאָר איז געבליבן אָן א נומער. די באָלשעװיקעס האָבן געװאָלט, 
אַז ער זאָל זיין דער 5טער לויט דער ריי, די מענשעװיקעס --- אַז ער זאָל זיין דער 4טער, 
ווייל זיי האָבן נישט אָנערקענט דעם כלומרשט 3טן אין 1905, װאָס איז געװען דורכ- 
אויס אַַ באָלשעװיסטיש-פראַקציאָנעלער. דער צזאַמענפאָר האָט אָנגענומען דעם פאָר: 
שלאַג פון בונדישן דעלעגאַט שאנין : לאָנדאָנער צוזאַמענפאָר פון ר.ס.ד.א.פּ. (אָן אַ נו- 
מער), 

6) פאקטיש זיינען יידן געװען מער פון 98. א געװיסע צאָל האָט זיך אָנגעגעבן 
אַלס אָנגעהעריקע צו דער נאַציאָנאַליטעט פון דער מערהײט. באזונדער בולט איז דאָס 
געווען ביי דער ס.ד.ק.פּ.ל.. בלויז 4 פון זיי האָבן זיך פאַרשריבן אַלס יידן, בעת די 

צאָל יידן אין דער דעלעגאַציע איז געװען באַדײטנדיק מער -- זי האָבן זיך פאַרשריבן 
אַלס פּאַליאַקן. (פון די מענשעוויקעס האָבן זיך דעקלאַרירט אַלס יידן 22, פון די באָלי 
שעוויקעס -- 12)). 

7) צוליב די פראַקציאָנעלע רייסענישן און מאַיאָריזירונגען אין דער מאַנדאַטך 
קאָמיסיע זיינען אַלס פּראָטעסט א צאָל דעלעגאטן פון איר אַרױסגעטרעטן. מצד דעם 
בונד איז אַרױסגעטרעטן ב. מיכאַלעװיטש. דער צזאַמענפאָר האָט צוליב דעם געמוזט 
וויילן נייע מיטגלידער און דער צוזאַמענשטעל איז געענדערט געװאָרן. פון בונד זיינען 
דעמאָלט אַרײן א. ליטװאַק און משה ראַפעס (באָריסאָװ) שפּעטער האָט אויך ראַפעס 
דערקלערט, אַז ער טרעט אַרױס פון דער קאָמיסיע, װײיל די מערהייט איגנאָרירט אפילו די 
באַשלוסן פון דער מאַנדאַטן-קאָמיסיע. צוליב די בפירוש פראַקציאָנעלע מאיאָריזירונגען 
און נישט אָנװענדן דעם זעלבן קריטעריום צו אַלע צװייפלהאַפטע מאַנדאַטן, אומאָפּהענגיק 
פון דעם צו װעלכער ריכטונג דער קװעסטאאַנירטער דעלעגאַט געהערט, האָבן לסוף 
נישט אַלע מיטגלידער זיך באַטײליקט אין די זיצונגען פון דער מאַנדאַטן-קאָמיסיע. א 
געוויסע צאָל מאַנדאַטן זיינען בפירוש געװען ,געמאַכטע". מיר װעלן דאָ ברענגען 2 
ביישפּילן : די ס.ד.ק.פ.ל. האָט געהאַט 45 דעלעגאַטן, פון זײי מער װי אַ העלפט -- 23 
פון איין שטאָט, פון לאָדזש. לויטן װאַלימאָדוס פון 1 דעלעגאַט אויף 500 מיטגלידער, 
װאָס האָבן זיך באַטײליקט אין די װאַלן, װאָלט די לאָדזשער אָרגאַניזאַציע געדאַרפט האָבן 
ביי אַזא צאָל דעלעגאַטן מינימום 11,500 מיטגלידער און פאַקטיש פיל מער, װײיל נישט 
אַלע מיטגלידער נעמען געויינטלעך אָנטײל אין די װאַלן -- אַזא גרויסע צאָל איז געװען 
אַ נישט-מעגלעכע זאַך. דער ענין איז געװען נאָך מער פאַרדעכטיק, װײיל מהאָט נישט 
אָפּגעהיט דעם װאַלירעגולאַמין, אַז די װאַלן דאַרפן פאָרקומען אונטער דער קאָנטראָל 
פון אַ געמישטער קאָמיסיע פון פאָרשטײיער פון 2 אָרגאַניזאַציעס. (אין דעם פאַל צר 
זאַמען מיט פאָרשטייער פון בונד). די פּולישע עסדעקעס האָבן נישט דערלאָזט סזאָל זיין 
אַ קאָנטראָליקאָמיסיע. דאָך האָט מען די לאָדזשער מאַנדאַטן פון ס.ד.ק.פ.ל. באשטעטיקט 
מיטן מאָטיו, אַז ס'זיינען נישט פאַראַן קיין קעגןבאַװײזן. און מהאָט באַשטעטיקט 
דעלעגאַטן אויך דאָרט, ואו ס'זיינען יאָ געװען קעג -באװייזן 

די קליינע מערהייט, װאָס די באָלשעװיקעס און פּראָיבאָלשעװיקעס האָבן געהאט, איז 
געװוען א געקינסטלטע,. װעגן דער אַרבעט פון דער מאַנדאַטן-קאָמיסיע האָט שפּעטער גע" 
שריבן ב. מיכאַלעװיטש : ,כהאָב זיך איבערצייגט, אַז ס'איז נישט מעגלעך אין דער 
מאַנדאַטן-קאָמיסיע עפּעס צו דערגרייכן. די באָלשעװיקעס, לעטן און ס.ד.ק.פּיל. האָבן דאָרט 
געהאַט א מערהייט פון 1 שטים און זיי האָבן געהאַנדלט װי סהאָט זיך זײי געגלוסט 
און געלוינט. דער פאָרשטייער פון דער מערהייט (קאַמעניעו) האָט אפילו געמאַכט דעם 
צוזאַמענפאָר פאָרשלאָגן, װאָס די קאָמיסיע אַלס גאַנצע האָט גאָרנישט באַטראַכט. סזיינען 
אױיסגעבראַכן צוליב דעם שטורמישע אינצידענטן, אָבער מען האָט גאָרנישט געקענט 
מאַכןײ (זכרונות, דריטער באַנד, זז. 1527151), 

8) באָגראָװ און לוי : בי די ברעגען פון טעמזע, װילנא 1907 ; װלאדימיר מעדעם : 
פון מין לעבען, צװייטער באַנד, זו. 190:165, ניװיאָרק 1923 ב. מיכאַלעװיטש: 
זכרונות פון אַ ידישן סאָציאַליסט, דריטער באַנד, זו. 167:127, װאַרשע 1923 רי 
אַבראַמאָװיטש ; אין צװײ רעװאָלוציעס, ערשטער באַנד, זז. 309-293, נירײיאָרק 1944, 


מעס8סת הגומנסת) חוִֹקגת .180 .קאסאסן-.ז00 1006140808 מיקבט'מי )0‏ 0201101:14ו10, 
1094 28118 , (+'תסע0עסייסמת 
229) פאָלקסיצײיטונג נומ' 415, 416, 417, 418, 419, 2420 (1907) ווילנא, 
0) דער מאַרגענשטערן נומ' 3, 30 נאָװעמבער 1907 װילנא, 
1) זע 229, נומ' 216, 220 (1906). 
2) גאָרנבערג ;: עמיגראַציע און אימיגראַציע, װילנא 1907, 
3) זע 232, 

4) זע 229 נומ' 428, 

5)) אַ קורצער בעריכט װעגן דעם 6טען צוזאַמענפאַָהר פון דער פעראייניגטע אַרי 
גאַניזאַציאָן דער מיטהילפסיגרופּען פון בונד אין אויסלאנד, זשענעװ, 1907. 

6) פאָלקסצייטונג נומ' 83, 20 יוני 1906, װילנא. 

7) זע 236, נומ' 28, 5 אפּרױיל 1906, 

8) זע 236, נומ' 75, 11 יוני 1906, 

9) זע 236, נומ' 167, 9 אָקטאָבער 1906. 

0) ס. דובנאָװו'שרליך ; גאַרבעריבונד און בערשטעריבונד, װאַרשע 1937 ; אַבראַם 
דצר טאטצ: בלעטער פון מיין יוגנט, זן. 262:2517, ניויאָרק 1959 } פאָלקסיצייטונג 
נומ' 300-298 (1907), 


- .000668ע06116// 1060150100 .מ411261, 408 1210188611 416 עססט 20611684 (241 

2) זע 226, נומ' 12, 13 ; 18, 19 מערץ 1906, 

83) זע 2326, 341, 10 מאַי 1907, 

64)ע 241:; דער ;בונד" אין דער רעװאָלוציע פון 1905:1906, זז. 91777, װארשע 
0 *; גריגאָרי אַראָנסאָן: די יידישע פּראָפּעסיאַנעלע באַװעגונג אין רוסלאַנד (אלגעמיינע 
ענציקלאָפּעדיע, יידן ג, נייאָרק 1942), 

5) פּ. ליבמאַן: דער ,אוניװערזיטעט פאַר אַלעמען" אין װארשא (די נײיע צײט, 
העפט נומי 2, ווילנא 1908), 

6) קאַטאַלאָג פון ביכער-פאַרלאַג זי װעלט: 

עדוארד בעלאמי ; איבער הונדערט יאָר, 

דוד פּינסקי : יום כפּור ; ה. נאָמבערג: מען װעקט, 

6 ערצעהלונגען פון דער ערשטער פראַנצויזישער רעװ. 

ע. ס. לעווין ; אין א פינסטערש נאכט, 

א דער קליינבירגערלעכער סאָציאַליזם, 

דוד פּינסקי : פאמיליע צבי 

ס. יושקעוויטש : װעגען ואהלרעכט. 

ק. קאוטסקי : ערפורטער פּראָגראַם. אין 6 העפטען 

מ. שיפּעל : די עקאָנאָמישע איבערקעהרעניש און די סיד, 

פּאָל עזי : צדקה, 

פּאָל לאפארג : די רעליגיאָן פון קאַפּיטאַל. 

ק. קאוטסקי ; קאָנסום-פעראיינען, 

פ. לאַסאַל: מאַכט און רעכט: (עיקר פון קאָנסטיטוציע) 

פ. לאַסאַל ; די אַרבײטער און די געזעלשאַפטליכע קלאַסען (ארבײטער פּראָגראַם) 

ק. קאוטסקי : פרידריך ענגעלס (ביאָגראַפיע) 

6 די מעשה פון פיער ברידער, 

דוד פּינסקי : היינטיגע יונגע לייט, 

ק, קאוטסקי : די סאַציאַלע איבערקעהרעניש. 

א. ארנו ;: די קרבנות פון דער קאָמונע. 

צו דער געשיכטע פון דער בעלגישער אַרבייטער באװעגונגי 

פּרץ הירשביין ; וייטע און נאָהענטע בילדער. 

א. נעמאנסקי : די פּאַריזער קאָמונע (א. נעמאַנסקי --- פּסעװדאָנים פון סענדער זעלדאָװ) 

א. ה. : די סאָציאַליסטישע פראקציעס אין ציוניזם (מחבר שמעון קלעואנסקי -- 
מאַקסים), 

פּאָל לאפארג ; ערינערונגען װעגן קארל מארקס, 

ש. דיקשטיין : פון װאָס אייגער לעבט, 

מ. טערמאַן : רעליגיאָן און קלאַסען'געגענזאַצען. 

ק. קאוטסקי : אויף מאָרגען נאָך דער סאָצ. רעװאָלוציאָן. 

ב. האָפּמאַן ; פרויען-האַנדל און פּראָסטיטוציע (דר. בױציון האָפמאַן -- צביון), 

ק. קאוטסקי ;: קלאסעך-אינטערעסען. 

י. פראנק : דער ביודזשעט בײי חיות, 

א. טהון : די אַמאַליגע פאָלקס-בעװעגונג אין רוסלאַנד, אין 2 טיילען, 

ד. פּינסקי : אין משוגעים הויז. 

ק. צעטקין : די פרוי און איהר עקאָנאָמישע לאַגע. 

פּ. ראָל : די ראָלע פון לומפּענפּראָלעטאַריאַט אין די רעװאָלוציעס (מחבר דר. פּאַװעל- 
פּנחס ראַזענטאַל), 

מ. מאַקסימאָװ און ז. קאַצענשטיין ; װעגען אַנאַרכיזם (מ. מאַקסימאָװ -- פּס. פון 
מ. אָגוז), 

ה. קונאָװ : די גרונד-געזעצען פון אַנאַרכיזם, 

לנו : די שכירות (מחבר שמואל גאָזשאַנסקי). 

6 די פרייע האַרפע. זאַמעל-בוך פון ליעדער. 

א. נעמאַנסקי : די פּראָפּעסיאַנעלע פעראיינען און זייערע אויפגאַבען. 

ס. יושקעװויטש : דער הונגער, איבערזעצט פון רוסישען פון אָלגין. 

מ. באָגאָלעפּאָװ : מלחמות און פינאנסען. 

די פּויערים בעפרייאונג, 

מ. גאָרקי: 3 נײע סקיצען. 

גערמאנוס : אויגוסט בעבעל (מיט זיין בילד), 

ג. הױפּטמאַן : די װעבער (איבערזעצט פון גורװיטש) 

ד. סיעדאָי: די אַרבײטער בעװעגונג אין ענגלאנד. 

צו דער פעראייניגונג פון ,בונד" מיט דער רוסל.ס.ד.אַ.פּ.. 

געד און לאפארג : דער עיקר פון סאָציאַליזם. 

וו מעדעם : די נאַציאָנאַלע פראגע און די ס.ד. 

ס. אנ-סקי : דער פאָטער און זוהן (שלמה זאנול ראַפּאָפּאָרט -- ש. אנ'סקי), 

מ. ראַפעס : די אונבעריהרבאַרקייט פון פּערזאָן (מחבר דר. מיכאיל ראפעס) 

ג. גארין : דאָס ביכעלע פון גליק, 

אַלגין : געלעבט געקעמפּפט (משה יוסף נאָװאָמייסקי), 

ק. מארקס און פר. ענגעלס : דער קאָמוניסטישער מאַניפעסט מיט 2 פאָררעדעס 
פון ק,. קאוטסקי, 

מ. גאָרקי: חבר, 

ק. קאוטסקי : די עקאַנאָמישע לעהרע פון ק. מארקס (אין העפטען) 

'ל. מארטאָו ; די פּאָליטישע פּאַרטײען אין רוסלאַנד, איבערגעזעצט פון אָלגין. 

5 ראָל: די עקספּראָפּריאַציעס. 

עדוארד בעלאמי : אַ מעשה מיט װאַסער. 

אָלגין ; דער לעצטער קרבן 

בלומען און פונקען. (2-טעס זאמעלבוך פון ליעדער) 

פּ. הירשביין ! . איינזאַמע װעלטען. 

מ. ריס : פון ואהנען נעהמט די מלוכה איהרע הכנסות ? (משה ראַפעס) 

| מ, ריס ; אויף װאָס פערברויכט די רעגירונג דאָס געלד פון פאָלק. 

ז! שניאור 1 די נקמה. 

מ, איר ; די אידישע וואהל דקאָמיטעטען און זייער פּאָליטיק (מלכה ליפשיץ -- אסתר, 
פרומקין), 

א. נעמאנסקי : וװעמען דארפען מיר קלייבן אין גאָס. דומע ? 


208 


ל, מארטאָװ : א מתנה דעם פּױער און אַרבײטער (יולי צעדערבוים) 

ק, קאוטסקי : װעגען דער נאַצ. פראגע אין רוסלאנד. 

מ. איר : װער פערטיידיגט אמבעסטען די אינטערעסען פון פאָלק? 

לנו : דער אידישער פּראַלעטאַריאט (געשיכטע און סטאַטיסטיק), 

די מלוכה-אָרדנונג. 

ד,. קאסעל : נישט בעזיעגט, 

מ. גאָרקי: דער קעניג װאָס האַלט הויך זיין פאָהן. 

װו. װערעסאַיעװ : צום שטערעף 

א. סעראפימאָװיטש ; אין דער צייט פון א פּאָגראָם. 

ש, זאקס: דער היסטאָרישער מאטעריאַליזם, 

ק. קאוטסקי : די בעפרייאונגס בעװעגונג אין רוסלאַנד, מיט אַ נאָכװאָרט פון אי 
נעמאנסקי. 

ד. קאסעל : מאיר'קע פון קליינעם בונד., 

מ. טייטש : 1) ביים שייך װעג, 2) שנעע רווי 

ס. באָגאטין : עטהיק און מארקסיזם, 

א. ניעמאיעווסקי : פרייהייטס-קעמפּפער. פון פּויליש : אָלגין. 

נ. דאַבראָװ : די ענגלישע רעװאָלוציע (חיים --- יעפים לעויט), 

פּרץ הירשביין ; נבלה, א דראַמע. 

דע : דער 48-טער יאָהר אין פראנקרייך (אייזיק מאיר דעװענישסקי --- א. װייטער). 

א. ווייסענבערג: די משוגענע אין דאָרף. 

א. ווייטער : פאַרטאָג, אַ דראמאַטישע פּאָעמע. פיער אַקטעף 

פריהלינג, א ליטעראַרישעס זאמעלבוך. 

א. וואויניטש : ;די ביהן", א ראָמאַן. 

א. נעמאַנסקי : פּאַרטײנע אָדער נײטראלע פּראָפּעסיאָנעלע פעראיינען. 

די װעלט, ליטעראַרישעס זאַמעלבוך, נומ. 1 

פּרץ הירשביין ;: אין דער פינסטער. 

דך. זאסלאווסקי ; ד. גאריבאלדי (ביאָגראפיע), 

א. סעראפימאָװיטש ;: ער איז געקומען (אניערצעהלונג, 

לעאָן קאָברין : 4 ערצעהלונגען. / 

גאָרנבערג ; עמיגראַציע און אימיגראַציע (גאָרנבערג פּס. פון באָריס פרומקין). 

איר : די בעסטע פאָלקס-פאַרטרעטער (אסתר)) 

איר ; די צוייטע דומע. 

קליינע כרעסטאָמאַטיע, העפט נומי 1 (2-טע אױיפלאַגע) 

באָגראָון און לוי : ביי די ברעגען פון טעמזע (באָגראָו --- דוד זאַסלאַװסקי, לוי -- 
ח. י. העלפאַנד -- א. ליטװאַק) 

די װעלט, ליטעראַרישעס זאמעלבוך נומי 2. (אין די זאמלביכער די װעלט האָבן זיך 
באַטײליקט: י. ל. פּרץ -- געדרוקט די גאָלדענע קײט אין נומ' 2, ה. ד. נאָמבערג, 
א. רייזען, פּרץ הירשביין, דוד קאַסעל, ז. סעגאַלאָװיטש, י. בערשאדסקי, ב. לאַפּין, פי 
האלפּערן, יחיאל רברבי א,אַ.), : 

פּרץ הירשביין : 1) אויף יענער זייט טייך. 2) קברים-בלומען 

פּרץ הירשביין ; די ערד. א דראמע אין 3 אַקטעף 

ש. גורװויטש : פון חדר'שען פּנקס. 

לכבוד פּסח. ליטעראַרישעס זאַמעלבוך. 

פּרץ הירשביין : דער תקיעת-כףי 

פריהלינג. שבועות'בלאט 1908 יאָהר. 

ש. הורוויץ ; אין דער נײיער היים, 

לעאָניד אַנדרעיעװ : 7 געהאנגענע. 

הערבסט-בלעטער. יום-טוב-זאמלונג, 

ש. הורוויץ (א. ליטווין) : אין ארבייט און נויט (ליעדער) 

פייערלאך, א זאמעל:העפט אויף חנוכה, וילנא 1908, 

ד. קאפּלאַנאָװיטש : שריפטן, 

דוד אײינהאָרן : שטילע געזאנגען (לידער) 

ידידיה מרגלית : דערציילונגען. 

ב. לאַפּין : אומעטיקע װעגען (לידער). 

זאַנגען, זאַמלבוך, װילנא 1910, 

אסתר : צו דער פראגע װעגן דער יודישער פאָלקס-שול. 

6 שטאָדטישע זעלבסט-פאַרװאַלטונג אין פּױלן און די יודען. 

באָריס סאַלאָװיאָװ : די קראַנקעךקאַסעס (משה ראפעס) 

משה העלער : ארבייטער-פערזיכערונג, 

פּ. ליבמאן : די קאָאָפּעראַטיװע בעװעגונג (דר. פּסח ליבמאַן הערש)), 

מ. װילנער : דער אוסטאַװ און די ערשטע טריט פון דער קראַנקעךקאַסע (משה 
ראַפעס), 

ד. ק. : די נייע טובה (קען זיין ד. קאַצענעלענבויגען -- אסתר), 

י. ניימאן : דער איינציקער װעג (מ. י. נאַװאָמײסקי -- אָלגין), 

די װאַלן אין גאָסודאַרסטװענער דומע. 

א. בלאנק: א מתנה פאַר די פּריקאַזטשיקעס. 

דר. ל. הערש : די יודישע עמיגראַציע. 

די קאָנפערענץ פון דער רוסל. סאָצ. דעמ. אַרבײטער-פּאַרטײ (1909), 

באַריכט פון דער 8טער קאַנפערענץ פון בונד (1910) 

מעלדונג װעגן דער 9טער קאָנפערענץ פון בונד (רעזאָלוציעס) 

די ניינטע קאָנפערענץ פון בונד (באַריכט, 1912), 

(די מעלדונגען מיט די רעזאָלוציעס און באַריכטן פון דער 8טער און פטער קאָנ" 
פערענץ זיינען אויך אַרױס אין רוסיש) 

סך'הכל 133 ביכער, בראָשורן און זאַמלביכער, פון זי זיינען בערך הונדערט אַרױס 
ביז סוף 1907. אַחוץ דעם זיינען נאָך 1907 דערשינען פאָלגנדע פּעריאָדישע אויסגאַבעס 
פון בונד (א טייל אונטער דער פירמע פון פאַרלאַג די װעלט): 

די נייע צײט -- 7 נומערן, װילנע 1908-9, 

די גארבערישטימע -- יידיש און רוסיש (1908), 

פון פּאַרטײי לעבן (אומלעגאַל, מערץ 1908), 

די שטימע פון בונד -- 4 נומערן (אומלעגאל, דעצעמבער 1908 -- אַפּריל 1911), 

צייטיפראַגען -- 5 נומערן, װילנע 1909:11, 

פלוג'בלאַט פון װאַרשעװער קאָמיטעט פון בונד (אומלעגאל, יאַנואַר 1910), 

פראַגען פון לעבען -- 3 נומערן, נומ' 1, װילנע 1911, נומ' 372, פּעטערבורג 1912, 

די אידישע פּאַלקסישטימע -- 2 נומערן, ווארשע 1911, 

די נייע שטימע -- 3 נומערן, װילנע 1911, 

טאָגיפראַגען, ווילנע 1912, 

דער שנידער -- 2 נומערן (זאמלבוך 1912), 

לעבענס-פראַגען --- 2 נומערן, װאַרשע 1912, 

דאָס לעבען, זאַמלבוך, פּעטערבורג 1912, 

דער אַנפאַנג (דער אָנהויב), זאַמלבוך, וילנע 1912, 

אינפאָרמאַציאַן בלעטל (1912). 

דאָס אידישע פאָלק (אָדעס 1912). 

די צייט, װאָכנבלאַט, 60 נומערן, פּעטערבורג 1912:14, 

דער שנידער -- 7 נומערן (1913:14), 
די נאָדל (זאַמלבוך 1913), 
אונזער צייט, האַלב-:װעכנטלעכע צייטונג -- 7 נומערן (פּעטערבורג, זומער 1914, רע 
גירונג פארמאכט פאַרן אויסברוך פון ערשטער װעלט-מלחמה), 
אין בונדישן פאַרלאַג טריבונאַ זיינען דערשינען פאַלגנדע בראָשורן און ביכער אין 
רוסיש ; 
א 1 עמ?ד4 40 דסטתם זא בס זא 

פראַגע 

אינהאַלט: 


דער בונד און ר.ס.ד.אַ.פּ, אין 190374 
דער אָנהױיב פון די חלוקי-דעות א א א א אי יט 
דער אָרגאַניזיר-קאָמיטעט פון 2טן פּאַרטײ-צװאַמענפאָר -- -- 489 


דער 5טער צואַמענפאָר פון ;בונד" וועגן די באַציאונגען 
מיט ר.ס,ד,אַ.פ. א אהאת" תהה" אתהה" המא שימ אהא האר אאאר א האר וט 495 


דער ,בונד" אויפן 2טן צוזאַמענפאָר פון דער רוסלענדער 
סאָציאַל-דעמאָקראַטישער אַרבעטער-פּאַרטײ די חי הי הי == -- 502 


די דיסקוסיע וועגן דער נאַציאָנאַלער פראַגע אויפן 5טן 
צוזאַמענפאָר פון ;בונד" חי זי די יה חי הי דיי דיי די די דיי הי = 529 


מקורים און באַמערקונגען א אט ר א אט א ר יי יי עי 


דער בונד און ר.ס.ד.אַ.פּ. אין 190374 


1 דער אָנהױב פון די חלוקי"דעות 


די באַשלוסן פון 4טן צוזאַמענפאָר פון בונד (1901 -- זע אין ערשטן 
באַנד) סיי וועגן דעם נאַציאָנאַלן פּראָגראַם, סיי וועגן די באַציאונגען צו 
דער רוסלענדער סאַציאַל-דעמאָקראַטישער אַרבעטער-פּאַרטיי האָבן אַרױיס- 
גערופן אומעטום אַ לעבהאַפטן אינטערעס. די נייע אָריענטאַציע איז געווען 
אָנגענומען וי אַ מין ;איבערברוך-פּונקט", טראָץ דעם װאָס די באַשלוסן 
זיינען געווען נישט מער וי אַ לאָגישער און קאָנסעקװענטער אויספיר פון דער 
גאַנצער פריערדיקער דערפאַרונג און פּראַקטיק פון דער יידישער אַרבעטער- 
באַוועגונג. ממש ;מיט שפּיזן" האָבן באַגעגנט די נייע פאָרמולירונגען די 
פירער פון דער רוסלענדער סאָציאַלידעמאָקראַטיע, ביי זיי האָט דער נייער 
שריט פון בונד אויפן פעלד פון פּאָזיטיווע יידישע נאַציאָנאַלע אויפגאַבן און 
די פאָדערונג איבערצובויען די מלוכהשע סד. פּאַרטײ אויף פע- 
דעראַטיווע יסודות, װאָס זאָלן גאַראַנטירן אַ גלײיכבאַרעכטיקטע פּאָזיציע פאַר 
יעדער נאַציאָנאַלער ס.ד. פּאַרטײ, אַרויסגערופן די שאַרפסטע קעגנערשאַפט. 
זיי האָבן באַשולדיקט דעם בונד אין ,נאַציאָנאַליזם? און ,אָפּאָרטוניזם". אין 
אויב ;אָפּאָרטוניזם?, זיינען פון שטאַנדפּונקט פון איסקראַ, װאָס האָט זיך 
באַטראַכט פאַר דעם געזעצלעכן שומר פון אָרטאָדאָקסאַלן מאַרקסיזם אויף 
דער רוסישער ערד, אַלע מיטלען פון קאַמף און פּאָלעמיק קעגן דעם זינדיקן 
בונד געווען דערלאָזבאַר. 

אין 1903 איז די צייטשריפט איסקראַ שוין געווען דער העכסטער אוי- 
טאָריטעטער אָרגאַן פון דער רוסלענדער סאָציאַלידעמאָקראַטיע. דעם קרייז 
שרייבער --- טאַלאַנטפולע פּובליציסטן און זייער שאַרפע פּאָלעמיסטן װאָס 
האָט זיך גרופּירט אַרום איסקראַ, -- האָט זיך איינגעגעבן נישט בלויו צו 
באַזיגן אַנדערע גרופּירונגען אין דער עמיגראַציע און רוסלאַנד, נאָר אויך 
צו באַזייטיקן פון וועג אַלע די, װאָס האָבן מיט אים נישט מסכים געוען 
און אַרױסגעװיזן אַ װידערשפּעניקייט אָדער אַ װידערשטאַנד דעם פּאָליטישן 
קורס, װאָס איסקראַ האָט דורכגעפירט, פּלעכאַנאָוו, דער ,פאָטער פון רוסישן 
מאַרקסיזם?, װאָס האָט פאַרמאָגט אַ גרויסן נאָמען אין די רוסישע װי אויך 
אין די אינטערנאַציאַנאַלע סאָציאַליסטישע קרייזן, האָט מיט זיין אױיטאָריטעט 
צוגעדעקט נישט בלויז די אַלגעמײנע ריכטונג פון איסקראַ, נאָר אפילן די 
פּאָלעמישע עקסצעסן פון לענינען, מאַרטאָװון און אַנדערע בעת זיי האָבן אַטאַ- 

קירט נמעט אַלעמען אין פּאָליטישן לעבן פון רוסלאַנד: די בורזשואַזע 
ראַדיקאַלן, די סאָציאַליסטן-רעװואָלוציאָנערן, דעם פאַרבאַנד פון די רוסיעוע 
סאַציאַל-דעמאַקראַטן און אויך דעם בונד. שאַרפע פּאָלעמיק איז געװאָרן 
אַ מין ספּעציאַליטעט פון איסקראַ און זי האָט זיך אויסגעצייכנט מיט אַ באַ- 
זונדערער אומברחמנותדיקייט, כמעט מיט סאַדיזם, און װאָס נענטער ס'יי- 
נען געשטאַנען פּאָליטיש די קעגנער, אַלץ בייסיקער איז געווען די פּאָלעמיק. 
ס'װאָלט געווען נישט ריכטיק פאָרצושטעלן זיך, אַז דאָס איז געווען אַ שטריך 
נאָר פון לענינס אַרױסטרעטונגען. ניין, פּלעכאַנאָו איז געווען געקנאָטן פון 
דעם זעלבן טייג, און אַנדערע שרייבער האָבן זיך באַמיט נישט אָפּצושטײן 
פון די ,מייסטערס", דאָ איז וויכטיק צו דערמאָנען, אַז ווען לענין האָט אין 
2 פאַרעפנטלעכט זיין בראָשור װאָס זאָל מען טאָן?, װאָס איז ריכטיק 
אָנגענומען געװאָרן אַלס די ,עװאַנגעליע?" פון שפּעטערדיקן באָלשעװיזם, 
האָט אַלעקסאַנדער פּאָטרעסאָוו, אַ מיטרעדאַקטאָר פון איסקראַ מיט אַנטציקונג 
געלויבט די בראָשור און אויסגעדריקט דעם הסכם מיט לענינס פּאָליטישן און 
אָרגאַניזאַציאָנעלן אני-מאמין :), ענלעך איז געווען די באַציאונג פון די אַנ- 
דערע מיטרעדאַקטאָרן פון איסקרא. 

פאַר דעם צייט-אָפּשניט 190173 איז רוסלאַנד נישט געשטאַנען אױיף 
איין אָרט. נאָך די גרויסע דעמאָנסטראַציעס פון דער סטודענטנשאַפט, װאָס 
האָבן אַרומגעכאַפּט די אוניווערזיטעטן פון פּעטערבורג, מאָסקװע און פּראָװינץ, 
נאָך אומרוען און בונטן פון פּויערים, װאָס האָבן געטראָגן אַ סטיכישן כאַראַק- 
טער --- האָט זיך אויף דער אַװאַנסצענע בהדרגה באַװויזן דער אַרבעטער-קלאַס, 
ער פירט נישט בלויז עקאָנאָמישע שטרייקן, נאָר האָט שוין אויך אַ ביסל פאַר- 
זוכט פון די סאָציאַליסטישע אידייען און איז גרייט צו װוערן אַן ערשט.- 
קלאַסיקער פאַקטאָר פון פּאָליטישן קאַמף, 

די יידישע אַרבעטערשאַפּט אונטער דער אָנפירונג פון בונד, װאָס האָט 
שוין מעכטיק צוגעצויגן צו זיך אַ שטראָם פון סימפּאַטיעס מצד דער סטו- 
דענטישער יוגנט און יידישער אינטעליגענץ, האָט אין די דאָזיקע יאָרן דורכ" 
געמאַכט אַ טיפע עװאָלוציע, פון דעם 4טן צוזאַמענפאָר (1901) איז דער בונד 
אַרױס מיט אַ באַוואוסטזיין, אַז ער איז אױיסגעװאַקסן און געװאָרן אַ זעלבסט- 
שטענדיקע יידישע סאַציאַל-דעמאָקראַטישע פּאַרטײ, װאָס אַחוץ זיין סוביעק" 
טיוון געפיל זאָגן עדות וועגן דעם אויך אָביעקטיווע סימנים. פון דעם דאָ- 
זיקן באַוואוסטזיין איז געגאַנגען דער פּראָצעס פון זיין ווייטערדיקער אַנט- 
וויקלונג, איז געקומען די באַדערפעניש גענויער צו פאָרמולירן און קריסטאַ- 
ליזירן זיין נאַציאָנאַל פּראָגראַם, גענויער אויסצופאָרמירן זיך אין אָרֹגאַ- 
ניזאַציאָנעלן בוי און אויפצוקלערן די באַציאונגען מיט ר.ס.ד.אַ.ּ.. דער בונד 
איז שוין געווען רייף אין פיל הינזיכטן, ווען די אַלע פראָגן זיינען אַװעקגע- 
שטעלט געװאָרן אויפן פּאָליטישן פאָרום פון דער רוסלענדער סאָציאַלידע- 
מאָקראַטיע. אין דער זעלבער צייט זיינען אָבער די קרייזן פון דער רוסלענדער 
סאַציאַל-דעמאַקראַטיע געווען גאָר ווייט פון , צואיילן זיך" אין דער ריכטונג 
פון בונד און טיילן זיין אומרו און זיין ברענענדיקן אינטערעס צו די פראַגן, 

װאָס האָבן באַשטימט מיט זיך זיין עקזיסטענץ, אין תוך גענומען זיינען פאַר 
דער ר.ס.ד.אַ.ף. געווען גאַנץ פרעמד די דאָזיקע אָנגעװײטאָגטע פּראַגן. אן 
אַנדערער צוגאַנג צו דעם נאַציאָנאַלן פּראָבלעם אין רוסלאַנד האָט געשטויסן 
די קרייזן פון ר.ם.ד.אַ.9. גאָר אין אַן אַנדער ריכטונג, 

די אידייע, אַז אין דער נאָנטסטער רעװאָלוציע װועט דער רוסישער אַר- 
בעטער-קלאַס זיין דער ;העגעמאָן", דער איינציקער אַנערקענטער מאָנאָפּאָ- 
ליסטישער פירער, האָט דעמאָלט פאַרכאַפּט די מוחות פון פיל רוסישע סאָ- 
ציאַל-דעמאָקראַטן און געפונען אַן אויסדרוק אין די פּאָליטישע קאַנצעפּציעס 
פון איסקראַ. נאָך מער, די דאָזיקע אידייע האָט נישט איינמאָל ביי די היציקע 
פּוכליציסטן זיך פאַרװאַנדלט אין אַן אידייע פון ;העגעמאָניע? פון דער סאַ- 
ציאַל-דעמאָקראַטישער פּאַרטיי אין דער קומענדיקער רעװאָלוציע, הגם אַלע 
מאַרקסיסטן האָבן פעסט געהאַלטן, אַז די רעװאָלוציע אין רוסלאַנד װעט זיין 
אַ בורזשואַזע, אַז לויט אַלע אָביעקטיווע און סוביעקטיווע אומשטענדן קען 
זי נישט זיין אַ טאָציאַליסטישע רעװאָלוציע און טראָץ דעם װאָס אַלע סאָציאַל- 
דעמאַקראַטן האָבן געהאַלטן פאַר אוױיסגעשלאָסן, אַז אין דער עקאַנאָמיש-אָפּ- 
געשטאַנענער, אַגראַרער רוסלאַנד זאָל קומען צו דער מאַכט דער אַרבעטער- 
קלאַס, װאָס איז קװאַנטיטאַטיוו אַ קליינע מינדערהייט אין דער באַפעלקערונג 
פון לאַנד, 

דער געדאַנק, אַז רוסלאַנד איז אַ פיל-נאַציאָנאַלע מלוכה און ביי אַ דע" 
מאָקראַטישער אָרדענונג װעט זי דאַרפן זיך איבערבויען אויף אַן אַנט" 
שפּרעכנדיקן אופן, איז געווען פולקאָם פרעמד די פירנדע קרייון פון דער 
רוסלענדער ס,ד., וי אַזױ ס'דאַרף זיין אָרגאַניזירט דאָס צוזאַמענלעבן פון 
די פיל פעלקער, װאָס באַוואוינען רוסלאַנד -- דאָס פּואָבלעם איוז נישט גע- 
שטאַנען פאַר זיי און דאָס פּראָבלעם וי אַזױ ס'דאַרפן זיין געשיצט און גאַראַנ- 
טירט די אינטערעסן פון די נאַציאָנאַלע מינדערחהייטן --- איז כמעט נאָך נישט 
דערגאַנגען צו זייער באַוואוסטזיין, פון דעם, װאָס איסקראַ און זאַריאַ (טעאָרּט" 
טישער ס.ד. אָרגאַן) האָבן געשריבן וועגן דער נאַציאָנאַלער פראַגע, אין צו 
זען, אַז אַן ערנסטער אינטערעס האָט צו דעם ענין געפעלט און דערפאַר טאַקע 
האָט מען אָפּנעפּטרט די פּאָדערונגען פון בונד מיט די שלאָג-װוערטער : ;נאַ- 
ציאָנאַליזם?, ,סעפּאַראַטיזם? א.זוו. 

װאָס זיינען געװוען די מאָטיוון פון איסקראַ און פון דער רוסלענדער 
סאָציאַל-דעמאָקואַטיע בכלל קעגן די באַשלוסן פון 4טן צוזאַמענפאָר פון בונד 
און פון זיינע ווייטערדיקע טריט אין דער דאָזיקער ריכטונג? -- די דאָזיקע 
מאָטיוון האָבן געשטעקט בעיקר אויפן געביט פון אָרגאַניזאַציאָנעלער בויאונג 
פון דער פּאַרטײ און אין דער פּסיכאָלאָגישער איינשטעלונג פון די סאָציאַל- 
דעמאַקראַטן אין יענער תקופה, װאָס האָט אייגנטלעך די ר.ס. דיאַ.פ. געזען 
אין די נייע פאָרמולירונגען פון בונד ? -- קודם כל אַן אויסדרוק פון יידישן 
נאַציאָנאַליזם אין דער דערקלערונג, אַז די יידן זיינען אַ נאַציע און ס'קומט 
זיי נאַציאָנאַלע רעכט, אין דער פאָדערונג פון פּעדעראַציע -- אַ סעפּאַראַ- 
טיסטישע טענדענץ, װאָס שטרעבט אויסצוטיילן זיך און בויען די אַלגעמײנע 

פּאַרטײ אויף לויזע, נישט-צעמענטירטע אָרגאַניזאַציאָנעלע יסודות,. װאָס 
זיינען געווען אין היפוך צו אַלע שטרענג-צענטראַליסטישע פּלענער פון 
איסקראַ. די קאָסמאָפּאָליטן, װאָס זיינען געווען פרעמד און אפילו פיינטלעך 
(פון זייער ס.ד. שטאַנדפּונקט) צו יעדער נאַציאָנאַלער באַװעגונג אין די 
סאָציאַליסטישע רייען, האָבן אַלאַרמירט וועגן די נייע נאַציאָנאַלע טענדענצן 
פון בונד. זיי האָבן געשטרעבט צו בויען די רוסלענדער פּאַרטײ אויף אייזערנע 
יסודות, אויפן פּרינציפּ אַז אַלע אָרגאַניזאַציעס זאָלן זיין אונטערגעאָרדנט 
דעם מעכטיקן צענטראַל-קאָמיטעט און געהאָרכזאַם אויספירן זיינע דירעקטיוון. 
בלויז ביי אַזעלכע באַדינגונגען האָבן זיי זיך פאָרגעשטעלט אַ דערפאָלגרייכע 
ראָל פון אַרבעטער-קלאַס אין דער רוסישער רעװאָלוציע און די ;העגע- 
מאָניע? פון דער סאָציאַל-דעמאָקראַטיע אין דער רעװאָלוציע. אין די בונ- 
דישע שטרעבונגען צו פאַרברייטערן זיין אױטאָנאָמיע האָבן זיי געזען אַ 
געפערלעכע דראָונג פאַר דעם צענטראַליזם, און מען דאַרף געדענקען 
אַז דעמאָלט זיינען צענטראַליסטן געווען נישט בלויז די צוקונפטיקע באָל- 
שעוויקעס, נאָר אויך די צוקונפטיקע מענשעוויקעס. 

דער געדאַנק וועגן אַ פעדעראַטיווער בויאונג פון דער פּאַרטײ איז בכלל 
געווען פרעמד פאַר דער ר.ס.ד.אַ.פ.. צו דעם איז נאָך צוגעקומען דער פאַקט, 
װאָס די אידייע פון פּעדעראַציע האָט אַרײנגעטראָגן דער בונד, דער פאָרי 
שטייער פון אַ פּראָלעטאַרישער מחנה, וועגן װעלכער ס'יינען געװען 
פאַרשפּרײט ספקות, צי זי איז באַרעכטיקט צו רעכענען זיך פאַר אַ נאַציאָנאַלע 
מחנה. דאָס האָט נאָך מער פאַרשאַרפט די קעגנערשאַפט. די איסקראָווצעס 
האָבן דאָך נישט געהאַלטן די יידן פאַר אַ נאַציע. אויב מען װאָלט געשטעלט 
די פּראַגע אויף אַן אָפּשטימונג, װאָלט די מערהייט אין דער ס.ד. פּאַרטײ 
געוויס געשטימט פאַר דעם, אַז יידן זיינען נישט קיין נאַציע. באַזונדערס 
זיינען אויפגערעגט געווען פון דעם בונדישן ;נאַציאָנאַליזם? די יידישע טוער 
פון דער ר.ס.ד.אַ.פּ. (זייער צאָל און זייער ראָל זיינען געווען נישט קיין קליינע). 
זייער פיל יידן אין דער ר.ס.ד.אַ.פּ. האָבן זיך נישט געהאַלטן פאַר יידן, זיי זיי- 
נען געווען פאַרברענטע אַסימילאַטאָרן און האָבן געגלויבט אין דעם, אַז נאָך דעם 
פאַלן פון דער זעלבסטהערשונג װעלן אַלע יידן זיך אַסימילירן, װעלן פאַר- 
שווינדן אין די טיפענישן פון רוסישן ים און אויפהערן צו עקזיסטירן װױ 
יידן, די יידן סאָציאַל-דעמאָקראַטן, װאָס האָבן געלייקנט זייער צוגעהעריקייט 
צום יידישן פאָלק, האָבן זייער אַקטיוו געשטיצט דעם קאַמף פון איסקראַ 
קעגן בונד, 

אויף אַזאַ אופן האָבן זיך געשאַפן אָנגעשטרענגטע באַציאונגען צװישן 
בונד און דער ר.ס.ד.אַ.פּ. ערב איר צווייטן צוזאַמענפאָר. צו דעם זיינען נאָך 
צוגעקומען רייבונגען, װאָס האָבן שוין געהאַט אַ דירעקטע שייכות מיט 
די צוגרייטונגען צום 2טן צוזאַמענפאָר פון ר.ס.ד.אַ.פּ.. 

2 דער אָרגאַניזיר"קאָמיטעט פון 2טן פּאַרטײ-צװאַמענפאָר 


פון באַריכט וועגן דער ביאַליסטאָקער פּאַרטײײ-קאָנפערענץ (1902 -- אין 
ערשטן באַנד) איז שוין באַקאַנט, אַז מען האָט אויסגעװיילט אַן אָרגאַניזיר-קאָ- 
מיטעט (אָ.ק.), כדי צוגרייטן און צונויפרופן דעם 2טן צוזאַמענפאָר פון דער 
ר.ס.ד.אַ.9.. אין באַשטאַנד פון אָ.ק. איז אַריין אויך אַ פאָרשטייער פון בונד 
(נח -- יקותיאל פּאָרטנעי). פון די דריי מיטגלידער פון אִ.ק. האָט מען 
באַלד נאָך דער קאָנפערענץ אַרעסטירט צוויי --- פ. דאַן און א. קאָגאַןדיער- 
מאַנסקי. דעם פאָרשטייער פון בונד האָט זיך איינגעגעבן אויסצומיידן 
אַן אַרעסט און ער איז געבליבן אויף דער פריי, 

אויף אַזאַ אופן איז נח געבליבן דער איינציקער, װאָס האָט געהאַט אַ 
געזעצלעכן מאַנדאַט פון דער פּאַרטײי-קאָנפערענץ פאַר די צוגרייטונגען צום 
פּאַרטײי-צוזאַמענפאָר,. דער בונדישער פאָרשטייער האָט געפּרואװט זיך פאַר- 
שטענדיקן מיט פאַרטרעטער פון אַנדערע אָרגאַניזאַציעס וועגן צוריק אויפ- 
שטעלן דעם אָרגאַניזיר-קאָמיטעט, אָבער ער האָט זיך גלייך אָנגעטראָפן אויף 
אַ װוידערשטאַנד מצד די איסקראַ-אָנהענגער, וועלכע האָבן געװאָלט איבער" 
נעמען די איניציאַטיו. אין א בריוו פון אױסלאַנד צום פאָרשטײיער פון 
איסקראַ-ביוראָ אין רוסלאַנד גיט אים נ. ק. קרופּסקאַיאַ, אַ קורצע צייט נאָך 
די אַרעסטן, שוין אין מאַי 1902, אַן אינסטרוקציע צו נעמען זיך פאַר דער 
אויפגאַבע צוצוגרייטן דעם 2טן פּאַרטײ-צוזאַמענפאָר. דערביי איז זי אים 
מודיע, אַז צו אים װעט מען שיקן דעם בונדיסט פון אָ.ק., וועלכער איז גע" 
בליבן אויף דער פריי. צוזאַמען מיט אים זאָל מען מאַכן די צוגרייטונגען 
;אָבער מיט אים דאַרף מען טרייבן דיפּלאָמאַטיע און נישט עפענען אַלע 
קאָרטן?.., אין זעלבן בריוו (פון זיין פרוי) איז פאַראַן אַ צושריפט פון לע- 
נינען, אַז מען זאָל שאַפן ,פון זיך" אַ קאָמיטעט פאַר צוגרייטן דעם צוזאַמענ- 
פאָר און ;אַרייננעמען אין דעם קאָמיטעט אַ בונדיסט (אָפּשאַצנדיק אים פון 
אַלע זייטן)" =), 

געשען איז אָבער אַנדערש. די פירער פון איסקראַ האָבן געביטן זייער 
סטראַטעגיע. דורך אַ ריי מאַכינאַציעס און מאַנעװורעס האָבן זיי געברענגט 
צו דעם, אַז דער פאָרשטייער פון בונד איז נישט געווען ביים שאַפן דעם 
נייעם אִיק. און אויך נישט ביים אױיסאַרבעטן זיין מעלדונג וועגן רופן דעם 
פּאַרטי- צוזאַמענפאָר, 

די איסקראַ-גרופּע האָט געהאַט אירע וייט: גייענדע אָרגאַניזאַציאַנעלע 
פּלענער: נישט בלויז פּאָליטיש באַהערשן די פּאַרטײ, נישט בלויז אַהס- 
שטויסן פון פּאָזיציעס אַלע עפאַרדעכטיקע" עלעמענטן, נאָר טאַקע נישט דער" 
לאָזן צום צואַמענפאָר אָרגאַניזאַציעס און טוער, װאָס זיינען נישט אינגאַנצן 
מסכים מים דער איסקראַ און קענען אַרױסװײזן אַ געװויסן װידערשטאַנד. 
מ'האָט געשאַפן אַ נייעם אָרגאַניזיר-קאָמיטעט אויסשליסלעך פון מענטשה 
אויף וועלכע ,מען קאָן זיך פאַרלאָזן". דער אָ.ק. איז געשטאַנען אין שטענדיקע 
באַציאונגען מיט איסקראַ. לענין האָט אויך פּריואַט געשיקט אינסטרוקציעס 

און דירעקטיוון צו אייניקע מיטגלידער פון אָ.ק.. צװישן ועלכע ס'יינען 
געווען זיינע איבערגעגעבענע מענטשן. אונטער דער דירעקטער וירקונג 
פון לענינען האָט דער אִיק. אַרױסגעװיזן אױסגעשפּראַכענע אַנטי-בונדישע 
טענדענצן, 

וי אַזױ איז צוזאַמענגעשטעלט געװאָרן דער נייער אִ.ק. ? אין 1902 האָבן 
די אָנהענגער פון איסקראַ דורכגעפירט אַ שפּאַלטונג אין דער פּעטערבורגער 
ס.ד, אָרגאַניזאַציע, די זעלבע גרופּע האָט אָפּיציעל גענומען די איניציאַטיו 
צונויפשטעלן אַ נייעם אָיִק.. זי האָט באַשלאָסן צו רופן אין הערבסט 1902 
אַ באַראַטונג פון די אַלע אָרגאַניזאַציעס, װאָס זיינען געווען פאַרטרעטן אין 
אַפּריל פון זעלבן יאָר אויף דער ביאַליסטאָקער קאָנפערענץ. (אין אָפיציעלן 
באַריכט פון אָ.ק. אויפן 2טן צוזאַמענפאָר פון ר.ס.ד.אַ.פּ. איז געזאָגט געװאָרן, 
אז די איניציאַטאָרן האָבן נישט געוואוסט, אַז איין מיטגליד פון פריערדיקן 
געװויילטן אָ.ק, איז אויף דער פריי. אַז דאָס איז נישט געווען אמת, איז קלאָר 
שוין פון פריער-ציטירטן בריוו פון קרופּסקאַיאַילענין צום איסקראַ-ביוראָ 
אין רוסלאַנד),. די גערופענע באַראַטונג איז פאָרגעקומען, ס'האָבן אָבער 
געפעלט פאָרשטייער פון 2 אָרגאַניזאַציעס, װאָס האָבן געדאַרפט זיין: פון 
בונד אוּן פון פאַרבאַנד פון רוסישע ס.ד. אין אויסלאַנד. דער אָ.ק. האָט אויפן 
צווייטן צוזאַמענפאָר אָפיציעל באַריכטעט, אַז מ'האָט אויך איינגעלאַדן דעם 
בונד, אָבער ;אַ פאָרשטײיער פון בונד איז נישט געקומען". פאָרמעל איז דאָס 
ריכטיק, פאַקטיש -- נישט . . . בעת די איניציאַטאָרן האָבן באַטראַכט די 
פראַגע וועמען איינצולאַדן אויף דער באַראַטונג, כדי צו שאַפן דעם נייעם אִ.ק., 
איז פּ. א. קראַסיקאָװו (פּאַװלאָויטש) געווען פאַר דעם, אַז מ'דאַרף אינלאַדן 
בלויז חסידים פון איסקראַ, אַלע אַנדערע, אויך דעם בונד, זאָל מען נישט 
גײינלאָדן. די מערהייט איז געווען פאַר איינלאַדן דעם בונד, אָבער אויסצופירן 
דעם באַשלוס האָט מען איבערגעגעבן -- דעם זעלבן קראַסיקאָװן. ער האָט 
עס געדאַרפט די אײנלאַדונג איבערגעבן דעם בונד -- און די אײנלאַדונג 
נישט איבערגעגעבן.. *). (װאָס שייך דעם פאַרבאַנד פון רוסישע סד. אין 
אויסלאַנד, װאָס איז געווען אין אָפּאָזיציע צו איסקראַ, האָט מען אים בכלל 
צום שאַפן דעם אָ.ק. נישט איינגעלאַדן, הגם ער איז געווען פאַרטרעטן אויף 
דער ביאַליסטאָקער קאָנפערענץ). 

מיט דעם האָט זיך עס נישט געענדיקט. ס'איז נאָך געװען אַ גאַנצע 
סעריע ,מיספאַרשטײענישן? פון דעם זעלבן מין. זיי זיינען פאָרגעקומען 
אפילו דעמאָלט, ווען אַ קאָנטאַקט איז שוין געווען איינגעשטעלט. מיר װעלן 
דאָ געבן די אַלע ,מיספאַרשטײענישן? לויט דעם אָפּיציעלן באַריכט פון אִיק. 
אויפן 2טן צוזאַמענפאָר,. אין אים װוערט דער ענין אַזױ פאָרגעשטעלט: דעם 
אָיק. זיינען נישט געווען באַוװאוסט די סיבות פאַרװאָס אַ פאָרשטייער פון 
בונד איז נישט געקומען צו דער באַראַטונג, וואו דער אָ.ק. איז געשאַפן גע" 
װאָרן, דערביי װוערט דערקלערט, אַז דעם בונד האָט מען איינגעלאַדן דורך 
אַ בריוו צום צ.ק. און פּערזענלעך דורכן ווילנער קאָמיטעט. דער צ.ק. פון 
בונד האָט דעם בריוו נישט באַקומען און די פּערזענלעכע אײנלאַדונג האָט 

מען איבערגעגעבן דעם ווילנער קאָמיטעט שוין נאָך דער באַראַטונג.. כדי 
צוציען דעם בונד צו באַטײליקן זיך אין אָ.ק,, האָט מען צו אים געשיקט אַ דע" 
לעגאַט. אין די שמועסן מיטן דעלעגאַָט האָט דער פאָרשטײיער פון צ.ק. 
דערקלערט, אַז דער בונד װעט זיך באַטײליקן אין אָ.ק. און זיין אָפּװעזנהײט 
אויף דער באַראַטונג קען אין אַ געוויסער מאָס פאַרריכט װוערן דורך זיין 
אָנטײל אין רעדאַגירן די מעלדונג און געבן זיין אונטערשריפט אונטער איר, 
דער דעלעגאַט פון אִ.ק. האָט אויף דעם מסכים געווען און תיכף אָפּגעשיקט 
אַ בריוו, אַז דאָס דרוקן אָדער פאַרשפּרײיטן די מעלדונג פון אִיק. זאָל מאָר- 
האַלטן ווערן און אַז איר אָריגינאַל זאָל געגעבן ווערן דעם צ.ק. פון בונד צום 
אונטערשרייכן, אויב ס'וועט זיין מעגלעך. צום באַדױערן אי! אויך דאָס 
נישט געווען מעגלעך אויסצופירן, ווייל נאָך פריער האָבן אייניקע קאָמיטעטן 
צופעליק שוין געהאַט באַקומען געדרוקטע עקזעמפּלאַרן פון דער מעלדונג, 
דעם צ.ק. פון בונד איז וועגן דעם געמאָלדן געװאָרן אין אַ בריוו, אָבער וי 
ס'האָט זיך שפּעטער אַרױסגעויזן האָט ער אים אויך נישט באַקומען. דע- 
ריבער האָט דער צ.ק, פון בונד, נישט וויסנדיק די סיבות פאַרװאָס מ'האָט אים 
נישט צוגעשיקט די מעלדונג, געזען אין דעם אַ וילן צו באַזײיטיקן אים 
פון אָנטייל אין אִ.ק.. דער באַריכט פון אִ.ק. דערקלערט, אַז מ'האָט נישט 
געהאַט בדעה צו באַזייטיקן דעם בונד*. 

צי זיינען דאָס אַלץ געווען צופעליקע, אומשולדיקע פאַרפאַלן? היינט 
פאַרמאָגן מיר שוין גענוג מאַטעריאַל וועגן דעם צו משפּטן אָבער אפילו 
דעמאָלט, ווען מ'האָט נאָך נישט געקענט ויסן, װאָס עס קומט פאָר הינטער 
די קוליסן, האָט זיך געשאַפן אַן אַטמאָספער פון חשד און אומצוטרוי. אין די 
קרייזן פון בונד זיינען אויסגעװאַקסן שטימונגען, אַז דער אִ.ק, אין באַ- 
שטאַנד פון וועלכן ס'זיינען אַרײן בעיקר ;אַגענטן? פון איסקרא, װויל באַ- 
וואוסטזיניק אַרױסשטױסן דעם בונד פון אַלע צוגרייטונגס-אַרבעטן צום פּאַרטי- 
צוזאַמענפאָר און ס'האָט זיך אַנטװיקלט אַ שאַרפע פּאַלעמיק צװישן דער 
בּונדישער פרעסע און דער איסקראַ. 

אין אַן איינגעהאַלטענער פאָרם האָט אויך דער ציק. פון בתד זיך 
אַרױסגעזאָגט וועגן דעם ענין. צו דער אָפּיציעלער מעלדונג פון אִ.ק. וועגן 
זיין אַנטשטײיאונג און אויפגאַבן איז געווען צוגעגעבן אַזאַ באַמערקונג: עדער 
בונד איז אויך געווען איינגעלאַדן צו שיקן זיין פאָרשטײיער אין אָרגאַניזיךר- 
קאָמיטעט, נאָר צוליב אומבאַוואוסטע פאַר אונז סיבות האָט דער בונד נישט 
געענטפערט אויף דער איינלאַדונג. מיר האָפן, אַז די סיבות פון דעם זי- 
נען געווען ריין צופעליקע און דער בונד װעט נישט פאַרמיידן צו שיקן זיין 
פאָרשטייער". אין זיין דערקלערונג האָט דער צ.ק. פון בונד קודם אָיגעוויזן, 
אַז אייניקע אויסדרוקן פון דער מודעה זיינען צוויידייטיקע און קענען שאפן 
אַ פאַלשן איינדרוק וועגן דער באַציאונג פון בונד צום אָ.ק. און צום פאַרטיי- 
צוזאַמענפאָר. ווייטער זאָגט די בונדישע דערקלערונג, אַז די סיבות פון נישט 
זיין אויף דער באַראַטונג ,זיינען טאַקע געווען ריין צופעליקע, נאָר מיךף צוויים- 
לען נישט, אַז ווען די איניציאַטאָרן פון דער באַראַטונג װאָלטן אַ ביסל מער 

ענערגיע אָנגעװענדט, װאָלטן די דאָזיקע 'צופעליקע סיבות' נישט געקענט 
אונז שטערן אָפּצורופן זיך אויף דער איינלאַדונג צו שיקן אונזער פאָרשטייער 
אין אָרגאַניזיר-קאָמיטעט?... און וייטער: ,כמעט אַ חודש צייט נאָך דער 
באַראַטונג איז צו אונז געקומען אין נאָמען פון אִיק. זיינער אַ דעלעגאַט, 
פון וועלכן מיר האָבן זיך ערשט דערוואוסט אי וועגן דער שוין פאָרגעקומענער 
באַראַטונג, אי וועגן דער גרינדונג פון אִיק."... דער דעלעגאַט האָט מסכים 
געווען אויפן פאָרשלאַג פון בונד און צוגעזאָנגט צו שיקן די מודעה װעגן 
דער גרינדונג פון אִ.ק. -- אַ געשריבענע אָדער אַ געדרוקטע -- איידער זי 
וועט פאַרשפּרײט ווערן. דער אִ.ק. האָט נישט דערפילט דעם צװאָג פון דע- 
לעגאַט. עטלעכע װאָכן נאָכן פאַרעפנטלעכן האָט דער צ.ק. פון בונד צופעליק 
דערהאַלטן אַן עקזעמפּלאַר. 

אין דער בונדישער דערקלערונג ווערט אויך געזאָגט, אַז ס'דאַרף נישט 
זיין אַ צוזאַמענפאָר בלויז פון די רוסישע סד. אָרגאַניזאַציעס און בונד. 
ס'דאַרפן זיך אויך באַטײליקן די ס.ד, אָרגאַניזאַציעס פון די פּאָליאַקן, ליטווינער, 
לעטן און פון אַנדערע פעלקער. אַזױ װווי אין דער מודעה וװערט געעזאָגט, 
אַז די פּאַרטײ האָט ביז-איצט פאַקטיש נישט עקזיסטירט, דאַרף מען זיין קאָנ- 
סעקווענט און דעם נאָנטסטן צוזאַמענפאָר באַטראַכטן װי אַ קאָנסטיטואירן- 
דיקן *). 

קראַסיקאָװוו, וועלכער האָט אַדורכגעפירט די ,מאַנעװרעס" און מיט דעם 
גורם געווען, אַז דער בונד זאָל נישט זיין אויף דער ערשטער באַראַטונג וועגן 
שאַפן דעם אָ.ק. און אויך נישט זיין ביים אוױיסאַרבעטן די מודעה וועגן דעם, 
האָט אין איסקראַ פאַרעפנטלעכט אַ בריוו אין רעדאַקציע מיט דערקלערונגען 
וועגן דעם ענין,. דער פאָרשטייער פון בונד, נח, וועלכער האָט מיט אים 
געפירט אונטערהאַנדלונגען, האָט צוגעשיקט אין איסקראַ אַן ענטפער. נח 
האָט קאַטעגאָריש אָפּגעלײקנט דאָס, װאָס קראַסיקאָוו האָט דערציילט אין זיין 
בריוו און עס כאַראַקטעריזירט ווי אַ פּראָדוקט פון ריינער פאַנטאַזיע,. איסקראַ 
האָט דעם ענטפער נישט אָפּגעדרוקט און אים אַװעקגעשיקט אין אָ.קי. 

סוף-כל-סוף האָט מען זיך צונויפגערעדט און צו דער צוייטער זיצונג 
פון אָ.ק., װאָס איז 4 חדשים נאָך דער גרינדונג פאָרגעקומען אין אָריאָל, 
איז שוין געווען אַ דעלעגאַציע פון בונד (נח -- יקותיאל פּאָרטנעי און יודין -- 
איסאַי אייזענשטאַט), אויף דער זיצונג איזן באַשלאָסן געװאָרן, אַז מ'זאָל 
איבערייסן די פּאָלעמיק וועגן דעם, װאָס ס'איז פאָרגעקומען ביים שאַפן דעם 
אִיק. (ער איז איצט באַשטאַנען פון פאָרשטייער פון די פיר אָרגאַניזאַציעס: 
פעטערבורגער ס.ד. קאָמיטעט, פאַרטרעטונג פון די ס.ד, אָרגאַניזאַציעס אין 
דרום-רוסלאַנד, בונד און איסקראַ). 

אין יענער צייט האָט מען נישט געקענט גענוי וויסן פאַרװאָס די ;מיס- 
כּאַרשטײענישן? זיינען פאָרגעקומען. היינט פאַרמאָגן מיר שוין אַ זייער באַ- 
לערנדיקן מאַטעריאַל וועגן דעם, װוי איסקראַ און בפרט לענין האָבן צוגעגרייט 
דעם 2טן פּאַרטײ-צוזאַמענפאָר און װאָסערע אינסטרוקציעס זיי האָבן געגעבן 
זייערע ,אַגענטן? אין אָ.ק., כדי צו האַלטן פון ווייטנס דעם בונד און נישט 

דערלאָזן, אַז ער זאָל האָבן אַ השפּעה אויף די צוגרייטונגס:אַרבעטן צום 
פּאַרטײ-צוזאַמענפאָר. יעדער אָביעקטיווער מענטש, וועלכער ועט אַרײנקוקן 
אין די אינסטרוקציעס פון לענינען צו זיינע מענטשן אין אָ.ק,, װועט זען 
אַז זיי זיינען דורכגעדרונגען מיט אמתער שנאה צום בונד. וועגן דער שנאה 
צום בונד אין בוכשטעבלעכן זין פון װאָרט מצד אַנדערע האָבן מיר אויך 
באַויזן *), 

עטלעכע ציטאַטעס פון לענינס בריוו װעלן העלפן אָריענטירן זיך 
אין דער קאַמפּאַניע, װאָס איז געפירט געװאָרן הינטער די קוליסן פון די 
אָפיציעלע צוגרייטונגען צום פּאַרטײי-צוזאַמענפאָר, 

אין אַ בריוו צו איװואַן ראַדטשענקאָ (22 יוני 1902) האָט לענין געשריבן: 
;מיר האָבן דעם בונדיסט געגעבן די ייאַווקע' צו אייך, איר מיט אים (פּלוס 
דעם ביוראָ אָדער מיט נאָך עמיצן) דאַרפט שאַפן דעם רוסישן קאָמיטעט 
אויף צוגרייטן דעם צוזאַמענפאָר. באַמיט זיך װאָס מער צו באַװירקן און 
האַלט זיך פאָרזיכטיק... מאַכט אַזױ אַז דער גאַנצער ענין זאָל זיין פולשטענ- 
דיק אין אייערע הענט. דער בונד זאָל דערוייל זיך באַגרענעצן נאָר מיטן 
בונד. אפשר וועט זיין פאַר אונז צום באַקװעמסטן זאָגן, אַז איר האָט שוין אָר- 
גאַניזירט דעם דאָזיקן קאָמיטעט, און איר זענט זייער צופרידן פונם בונדס 
אָנטײ? אָדער עפּעס ענלעכעס: איר זאָלט גלייך נישט זיין געבונדן בנוגע 
צום בונד. אָבער דאָס אַלץ מער פאָרזיכטיק? ז), אין אַ צווייטן בריוו צו ראַד- 
טשענקאָ װערט דער טאָן נאָך קלאָרער: ,מיטן בונד זייט אויסערסט פאָר- 
זיכטיק און איינגעהאַלטן, נישט עפענענדיק די קאָרטן, לאָזן אים פירן די 
בונדישע ענינים און נישט לאָזן אים אַרײנרוקן די נאָז אין די רוסישע ענינים, 
געדענקט, אַז דאָס איז ניט קיין זיכערער פריינט (אהן אפשר אַ שתנא)"*), 

שפּעטער האָט לענין פאַרברייטערט די טעמע פון זיין קאָרעספּאַנדענץ, 
אין אַ בריוו צו דער רעדאַקציע פון יוזשני ראַבאָטשי האָט ער געשריבן וועגן 
דעם, וי מען דאַרף גרייטן דעם קאַמף מיטן בונד: שווייטער (פּריװאַט) בעטן 
מיר אייך זייער צוגרייטן אומעטום און צווישן אַלעמען אַ באָדן פאַרן קאַמף 
מיטן בונד אויפן צוזאַמענפאָר,. אָן אַן עקשנותדיקן קאַמף װעט דער בונד 
נישט אָפּטרעטן פון זיין פּאָזיציע און מיר װעלן קײינמאָל נישט קענען אָנ- 
נעמען זיינע פּאָזיציעס,. נאָר אַ פעסטע אַנטשלאָסנקײט פון אונזער זייט צִו 
דערגיין ביזן סוף, ביזן אַרױסטרײבן דעם בונד פון דער פּאַרטײ, װועט אים בלי 
ספק צווינגען צו גיין אויף הנחות" י). די זעלבע פראַגע האָט לענין פאַנאַנדער- 
געװויקלט אינם בריוו צו ג. קזשיזשאַנאָװוסקי: ,מען דאַרף מיט אַלעמען און 
יעדערן טענהן און אַריינטענהן ביז אַרײנהאַקן אין קאָפּ, אַז קעגן 'בונד' 
דאַרף מען גרייטן אַ מלחמה, אויב מען וויל מיט אים שלום. אַ מלחמה אויפן 
צוזאַמענפאָר, אַ מלחמה ביז אַ שפּאַלטונג --- פאַר יעדן פּרייז. נאָר דעמאָלט 
װעט ער זיך זיכער אונטערגעבן"...:). 

אין אַ בריוו צו ע. אַלעקסאַנדראָװאַ האָט לענין געשריבן: ,צום בונד 
דאַרף מען פאָרמעל זיך באַציען קאָרעקט און לאָיאַל (אין די ציין גלייך נישט 
שלאָגן), אָבער אין דער זעלבער צייט זיין אייז-קאַלט, פאַרקנעפּלט אױיף 

אַלע קנעפּלעך אאאַז.װו. זאָלן זיי אַװעקגײן, אויב זיי ווילן, אָבער מיר דאַרפן 
זי נישט געבן אין די הענט אַרײין די קלענסטע סיבה, אַ שאָטן פון אַ סיבה 
צו אַ ריס" ++), 

די דאָזיקע אױסגעשפּראָכענע אַנטי-בונדישע טענדענצן האָבן זיך אויס- 
געדריקט נישט בלויז אין דער געהיימער פּריװאַט-קאָרעספּאָנדענץ, נאָר אויך 
אין די אַרטיקלען פון איסקראַ, װאָס האָבן זיך באַװיזן אין דער צייט פון די 
אַ.ג, ,מיספאַרשטײענישן?, צװישן אָ.ק. און דעם בונד. הגם די רעדאַקציע פון 
איסקראַ האָט געוואוסט װאָס עס קומט באמת פאָר הינטער די קוליסן פון אָ.ק. 
און אַז מען גרייט באַוואוסטזיניק אַ קאַמפּאַניע קעגן בונד, האָט זי פונדעסט- 
וועגן געשריבן, אַז דער בונד האָט פון אָנהױיב אָן זיך געסטאַרעט צו שטערן 
דעם אָיק.. 

װאָט האָט די איסקראָווצעס געשטויסן צו די אַטאַקעס אויפן בונד ? אַחוץ 
די פּרינציפּיעלע חלוקי-דעות, װאָס זיינען געװען בנונע דעם נאַציאָנאַלן 
פּראָגראַם און דעם בונדישן פאָרשלאַג וועגן איבערבוי פון דער ר.ס.דאַ.פ. 
אויף פּעדעראַטיווע יסודות, איז געווען נאָך אַ וויכטיקער ענין. ערב דעם 
2טן פּאַרטײי-צוזאַמענפאָר איז פאַרן בונד, בפרט פאַר זיינע טוער װאָס זיינען 
געזעסן אין אױיסלאַנד און געװוען בעסער אָריענטירט אין די פּלענער פון 
די איסקראַ-לייט, געװאָרן נאָך קלאָרער, אַז די איסקראַ איז אַרומגעכאַפּט פון 
אַן אמתער מאַניע פון צענטראַליזם, אַז אירע דיקטאַטאָריש-צענטראַליסטישע 
טענדענצן שטעלן אין אַ דירעקטער געפאַר ניט בלויז די פרייהייט, נאָר די 
ווייטערדיקע עקזיסטענץ פון בונד. מ'האָט געזען, אַז דער בונד װעט געשטעלט 
ווערן פאַר אַ דילעמע: אָדער אונטערװאַרפן זיך אינגאַנצן און פאַרװאַנדלט 
ווערן אין אַ געהאָרכזאַמע אָרגאַניזאַציע, װאָס איז גלייך צו יעדן אָרטיקן 
קאָמיטעט און איז געצוואונגען אויספירן די באַפעלן פון דעם מעכטיקן צ.קי 
פון דער פּאַרטײ, אָדער איבערייסן די פאַרבינדונג מיט דער פּאַרטײ. מיט 
אַנדערע װערטער: אָדער דער בונד זאָל פאַרניכטעט װערן, אָדער ער זאָל 
בלייבן װי אַ זעלכסטשטענדיקע ס.ד. אָרגאַניזאַציע פון יידישן פּראָלעטאַריאַט 
מחוץ די ראַמען פון דער רוסלענדער פּאַרטײ, אין דער דאָזיקער אָנגעשטרענג- 
טער אָטמאָספער פון אומצוטרוי און חשד האָט דער בונד אין דער שאַרפער פֹּאַ- 
לעמיק, אין וועלכער ער האָט זיך באַטײליקט, נישט באַהאַלטן זיין געדאַנק, 
אַז לויט זיין מיינונג דאַרף דער נאָנטער פּאַרטײי-צוזאַמענפאָר זיין אַ קאָנסטי- 
טואירנדער, אַז די פּאַרטיי עקזיסטירט אייגנטלעך נישט אַלס אַ גאַנצער 
אָרגאַניזם, אַז מען דאַרף זי נאָך באַשאַפן. 

ביי די אומשטענדן האָט דער בונד זיך געפונען אין אַ זייער קאָמפּליציר- 
טער לאַגע,. אין תוך גענומען איז די פּאָזיציע פון בונד געווען אַ גוט דורכ- 
געטראַכטע און זי איז געווען פולקאָם אין איײינקלאַנג סיי מיט די שטימונגען 
פון דער יידישער אַרבעטערשאַפט, סיי מיט די שטימען פון לעבן. .. ביי אַזאַ 
מצב איז פאָרגעקומען דער 5טער צװאַמענפאָר פון בונד. 

דער פ8טער צזאַמענפאָר פון , בונד" ועגן די באַציאונגען 
מיט ר.ם.ר,א.5, 


דער 5טער צוזאַמענפאָר פון בונד איז געווען אָנגעמערקט אויף יוני 1903 
אין ציריך (שווייץ). כדי בעסער אים צוגרייטן, קלאָרער מאַכן די וויכטיק- 
סטע פּראַגן און אויסאַרבעטן רעזאָלוציע-פּראיעקטן, האָט דער אויסלענדישער 
קאָמיטעט פאַר דעם, אין חודש מאַי, צונויפגערופן אין זשענעוו אַ באַראַטונג 
פון קאָמפּעטענטע חברים. פאַר אַזאַ באַראַטונג זיינען אויך געווען די אַקטיווע 
טוער פון בונד אין רוסלאַנד, מ'האָט פאַרשטאַנען, אַז ביי די געגעבענע פּאַ- 
ליצייאישע באַדינגונגען װועט זיין שווער, כמעט אוממעגלעך דורכפירן די 
דאָזיקע אידעאָלאָגישע אַרבעט אין רוסלאַנד, לויט די זכרונות פון וו, מעדעם =+), 
ר. אַבראַמאָװויטש +:) און אַנדערע, ווייסן מיר ווער ס'האָט זיך באַטײליקט אין 
דער זשענעווער באַראַטונג. לויט די ידיעות, זאָלן אין איר האָבן אָנטײל 
גענומען א. קרעמער, צ., קאָפּעלזאָן, דזשאַן מילל, וו. מעדעם, מ. ליבער, ר. 
אַבראַמאָװויטש, באָריס פרומקין, זשעניע הורוויטש, יולי לענסקי, וו. קאָסאָווסקי, 
עזרא (ראָזען), ב. בענסקי (דר. ב, לעװינסאָן), סאָניע טראַכטענבערג, דר, י. 
בלומשטיין, מאַקס מאַזאָװער. די באַראַטונג האָט באַהאַנדלט די צוויי הויפּט- 
פראַגן, װאָס זיינען געשטאַנען אויף דער טאָג-אָרדענונג פון דעם נאָנטן 5טן 
צוזאַמענפאָר: די נאַציאָנאַלע פראַגע און וועגן די באַציאונגען מיט דער 
ר.ם.ד.אַ.9.. ביידע פראַגן זיינען געבליבן וי אַ ירושה פון 4טן צוזאַמענפאָר פון 
בונד (1901) און ס'איז געווען ניטיק וידער זיי צו באַטראַכטן. ס'איז 
געווען אַ באַדערפעניש דורכצופירן אַ דיסקוסיע און אַרײנטראָגן פּרעציזקייט 
אין די פאָרמולירונגען. 

די רעזאָלוציע וועגן דער נאַציאָנאַלער פראַגע, װאָס איז געװאָרן אויס- 
געאַרבעט אויף דער באַראַטונג, האָט נישט אַרײנגעטראָגן קיין וועזנטלעכע 
נייע מאָמענטן, די באַראַטונג איז בכלל געשטאַנען אויפן באָדן פון די באַ- 
שלוסן פון 4טן צוזאַמענפאָר. טראָץ דעם װאָס ביי איינצלנע בונדישע טוער 
זיינען געווען װאַקלונגען אין דער דאָזיקער פראַגע, ,איבערבלייבונגען? פון 
דער שקאָסמאָפּאָליטישער* תקופה, ווען אייניקע אידעאַלאָגן האָבן מורא גע- 
האַט פאַר אַ מעגלעכער סתירה צװישן שטאַנדפּונקט פון סאָציאַליסטישן קלאַסן- 
קאַמף און די נאַציאָנאַלע אינטערעסן פון דער יידישער אַרבעטער-באַװעגונג, 
און ווען געוויסע פאָרשטייער פון דער בונדישער אינטעליגענץ האָבן זיך 
נאָך נישט אינגאַנצן באַפרײיט פון דער ווירקונג פון אַסימילאַציע און געהאַט 
זייער וייניק גלויבן אין די פּערספּעקטיוון פון דער נייער יידישער קולטורּ 
-- איז די זשענעווער באַראַטונג געווען כמעט איינשטימיק ביים אָננעמען 
דעם רעזאָלוציע-פּראָיעקט מיט אַ פּאָזיטיווער באַציאונג אין דער נאַציאָנאַלער 
פראַגע, 

די צווייטע וויכטיקע פראַגע אויף דער זשענעווער באַראַטונג איז געווע 
וועגן די באַציאונגען מיט דער ר.ס.ד.אַ.פּ.. די פּרינציפּיעלע באַשלוסן פון 
4טן צוזאַמענפאָר אין דער פראַגע האָבן זיך גענויטיקט קודם-כל אין אַ פּרע- 

ציזער, יורידיש דורכגעטראַכטער און קאָנקרעטער פאָרמולירונג. און דאָס 
האָט אויפגעטאָן די באַראַטונג דורך צוגרייטן פאַרן 5טן צוזאַמענפאָר אַן אויס- 
פירלעכן פּראָיעקט פון אַ רעזאָלוציע. די וויכטיקסטע פּונקטן פון דער דאָזיקער 
רעזאָלוציע זיינען געווען פאָלגנדיקע: 1) אָנערקענענדיק דאָס אַלגעמײײנע 
סאָציאַלידעמאָקראַטישע פּראָגראַם, האָט דער בונד דאָס רעכט צו האָבן 
אַן אייגן נאַציאָנאַל פּראָגראַם, װאָס איז צוגעפּאַסט צו די באַדערפענישן און 
פאָדערונגען פון דער יידישער אַרבעטער-באַװעגונג; 2) אַלס די נאַציאָנאַלע 
אָרגאַניזאַציע פון יידישן אַרבעטער, פירט דער בונד זיין טעטיקייט אומעטום, 
וואו ס'לעבט און װוירקט דער יידישער אַרבעטער און איז נישט באַגרענעצט 
מיט טעריטאָריאַלע אָדער ראַיאָנע ראַמען: 3) דער בונד גייט אַריין אין דער 
אַלגעמײנער פּאַרטײ אַלס דער איינציקער פאָרשטייער פון דעם יידישן אַר- 
בעטער-קלאַס. די דריי פּונקטן האָבן קאָנסעקװענט און לאָגיש געפאָדערט 
דעם איבערבוי פון דער ר.ס.ד.אַ.פּ. אויף פעדעראַטיווע יסודות. אָט דעם גע- 
דאַנק האָט די זשענעווער באַראַטונג פאָרמולירט אויפן פאָלגנדיקן אופן: 
די ר.ס.ד.אַ.פּ. קאַנסטרואירט זיך, װוי אַ פעדעראַטיווער פאַרבאַנד פון נאַציאָ- 
נאַלע סאַציאַל-דעמאָקראַטישע אָרגאַניזאַציעס. 

אין דער רעזאָלוציע, װאָס די באַראַטונג האָט אָנגענומען, איז פאַראַן 
אַן אויספירלעכע מאָטיווירונג פון דער פעדעראַציע-אידייע. מיר װעלן ברענ- 
גען פון איר עטלעכע זאַצן: קװאָס פאַר אַ פאָרם דאַרף אָננעמען די פאַר- 
אייניקונג פון ר.ס.ד.אַ.פּ. ?*... ;װאָס פאַר אַן אָרט דאַרף אין איר פאַרנעמען 
דער בנד?... דאָ זיינען מעגלעך נאָר צויי לאָגיש-קאָנסעקװענטע פּרינ- 
ציפּן ; אָדער דער פּרינציפּ פון זעלבשטענדיקייט און גלײיכבאַרעכטיקונג פון 
אַלע באַשטאַנד-יטײלן פון דער פּאַרטײ -- דער פּרינציפ פון פעדעראַציע, 
אָדער דער דיאַמעטראל-קעגנזעצלעכער פּרינציפּ פון פולשטענדיקער צעטומעל- 
צונג --- דער פּרינציפּ, וועלכן מען קען אָנרופן 'אימפּעריאַלער' (אַ צונויפ- 
גיסונג פון אַלע אין דער אימפּעריע),.. צווישן אָט די צוויי עקסטרעמע אָבער 
קאָנסעקװענטע פאָרמען געפינט זיך די דריטע פאָרם -- דער פּרינציפּ פון 
טיילווייזער צעשמעלצונג -- די הערשאַפט פון דער פּאַרטײ איבער אירע אוי" 
טאַנאָמע טיילן. די דאָזיקע מיטעלע פאָרם איז אַ געענדערטע און פאַרויי- 
כערטע פאָרם פון יענעם פּרינציפּ, װאָס קען אָנגערופן ווערן אימפּעריאַלער?... 
,אָפּגעבנדיק די פּרינציפּיעלע בכורה דער פאָרם פון דעם פעדעראַטיון 
געבוי פון דער רוסלענדער פּאַרטײ און אָנערקענענדיק פאַר איינציק מעג" 
לעך צו זיין אין דער פּאַרטײ נאָר װי אַ פעדעראַטיווער טייל, גייט דער בונד 
אַרױס פון פאָלגנדיקע הנחות": קקאָנטאַקטירן די טעטיקײט -- דאָס איז 
די איינציקע אויפגאַבע פון דער רוסלענדישער פּאַרטײ?.., ;נישט אָפּנעמען דאָס 
אייגענע פּנים ביי באַזונדערע אָרגאַניזאַציעס, נישט די צעשמעלצונג פון 
אַלע ספּעציעלע פאָדערונגען אין אַ קאָנצענטרירטן ציקל פון בלויז אַלגעמײינע 
פאָדערונגען, נאָר פאַרקערט, די פאַרטיידיקונג פון אַלע פאָדערונגען, וועלכע 
רופן אַרױס צום לעבן באַזונדערע אָרגאַניזאַציעס -- אָט דאָס איז די אויפ" 
גאַבע פון דער רוסלענדישער פּאַרטײ. אויב דאָס איז די אױפגאַבע פון דער 

רוסלענדישער פּאַרטײ, קאָן זי נישט זיין אַנדערש געבויט װי נאָר אויף 
פעדעראַטיווע יסודות"... ;אויב ביי אַנדערע געבוי-פאָרמען פון דער פּאַר- 
טי -- הן ביי דער פאָרם פון ריינער 'אימפּעריאַלישקײט!, הן ביי 'אױיטאָנאָמער' 
אונטערגעװאָרפנקייט --- ווערט פולקאָם און מיט דערפאָלג פאַרווירקלעכט 
די קאָנטאַקטירטקײט, קען אָבער דערפאַר ביי די דאָזיקע פאָרמען ניט באַ- 
קומען קיין געהעריקע לייזונג די גלײיכבאַרעכטיקונג. דער ערשטער תנאי 
פאַר דער לעבנס-פעאיקייט פון א נאַציאָנאַלער אָרגאַניזאַציע -- זיין פאָר- 
געשטעלט שטענדיק און אומעטום אַזױ וי זי איז, מיט איר גאַנצן סכום 
אויפגאַבן און פאָדערונגען -- ווערט באַלד געבראָכן מיטן עצם אַױײינטרעטן 
פון אַזאַ אָרגאַניזאַציע אין דער פּאַרטײ נישט אויף פעדעראַטיוע יסודות 6 
;פאַר די נאַציאָנאַלע סאָציאַל-דעמאָקראַטישע אָרגאַניזאַציעס, װאָס דער זין 
פון זייער גאַנצער עקזיסטענץ איז דאָס אַרױסרוקן, אַחוץ די אַלגעמײנע מאָ- 
דערונגען, די ספּעציפישע פאָדערונגען פונם פּראָלעטאַריאַט פון דער גע- 
געבענער נאַציע איז דאָס אַרײנטרעטן אין דער פּאַרטײ נישט אויף פעדע- 
ראַטיווע יסודות אויף אַזאַ אופן אַן אַקט פון זעלבסטמאָרד?. די נאַציאָנאַלע 
אָרגאַניזאַציש, ווען זי איז אַ פאַרבלאָזע, באַרױבט פון איר ספּעציפישער שליחות, 
הערט אויף צו זיין אַ יש און רייסט אַרונטער די יסודות פון איר אייגענעם 
לעבן. 

דאָס איז די באַגרינדונג פון דעם פּעדעראַטיוון פּרינציפּ, װאָס די זשע- 
נעווער באַראַטונג האָט אױיסגעאַרבעט. זי האָט אויך פאָרמולירט דעם פּראָ- 
יעקט פון סטאַטוטן אין 10 פּונקטן, װאָס זאָלן באַשטימען די וייטערדיקע 
באַציאונגען צווישן דער ר.ס.ד.אַ.פּ. און בונד -- דעם אֵרט פון בונד אין דער 
רוסלענדער פּאַרטײ, די דאָזיקע סטאַטוטן האָט מיט נישט-וועזנטלעכע ענדע- 
ונגען אָנגענומען דער 5טער צװאַמענפאָר פון בונד, וואו די פראַגע האָט 
פאַרנומען אַ צענטראַל אָרט, אָט איז דער טעקסט פון די אָנגענומענע סטאַ- 
טוטן (אויפן 5טן צוזאַמענפאָר): 


די לאַגע פון בונד אין דער רוסלענדער ס.ד. 
אַרבעטער-פּאַרטײ 


1 דער בונד איז אַ פעדעראַטיװוער טייל פון דער רוסלענדער ס.ד. אַר- 
בעטער-פּאַרטיי. 

2. דער בונד איז אַ סאַציאַל-דעמאָקראַטישע אָרגאַניזאַציע פון יידישן פּראָ- 
לעטאַריאַט, וועלכע איז נישט באַגרענעצט אין איר טעטיקייט מיט קיינע 
ראַיאָנע גרענעצן און גייט אַריין אין דער פּאַרטײ װווי זיין (דעם יידישן פּראַ- 
לעטאַריאַטס) איינציקער פאָרשטײיער. דערביי קען דאָס אַדרױסטרעטן אין 
נאָמען פון גאַנצן פּראָלעטאַריאַט פון אַ באַשטימטער טעריטאָריע, אויף וועלכער 
אויך דער בונד, אַחוץ אַנדערע אָרגאַניזאַציעס װאָס גייען אַרין אין דער 
פּאַרטײ, פירט זיין טעטיקייט, דערלאָזט ווערן נור מיטן אָנטײיל פון בונד. 

3 אין צ.ק., אין אויסלענדישן קאָמיטעט און אויף די צוזאַמענפאָרן פון 

דער פּאַרטײַ קלייבט אויס דער בונד זיין פאַרטרעטונג, וועלכע טרעט אַרױס 
וי אַזעלכע אין די פראַגן, אויף וועלכע עס פאַרשפּרײט זיך די קאָמפּעטענץ 
פון די צוזאַמענפאָרן פון בונד. דער אופן, וי אַזױ דער בונד דאַרף זיין 
פאַרטרעטן, דאַרף זיך שטיצן אויף פּרינציפּן, גלייכע פאַר די צדדים וועלכע 
טרעטן אַריין אין אָפּמאַך. 


די קאָמפּעטענץ פון בונד 


4 דאָס פּראָגראַם פון בונד איז דאָס אַלגעמײנע פּאַרטײי-פּראָגראַם. צו 
דעם פּאַרטײי-פּראָגראַם קען ער אין די פּראַגן, ועלכע דרינגען אַרױס פון 
דער באַזונדערער לאַגע פון יידישן פּראָלעטאַריאַט אין רוסלאַנד און פון די 
קעגנזייטיקע באַציאונגען, װאָס עקזיסטירן צווישן די געזעלשאַפטלעכע קרעפטן 
אין דער יידישער נאַציע גופא, צוגעבן פאַר זיך באַזונדערע פּונקטן, וועלכע 
װידערשפּרעכן נישט דעם פּאַרטײ-פּראָגראַם. 

5 דער בונד האָט זיינע צוזאַמענפאָרן צו באַשליסן אַלע פראַגן, וועלכע 
זיינען נוגע ספּעציעל דעם יידישן פּראָלעטאַריאַט, זיין צ.ק. און אויסלענדישן 
קאָמיטעט, 

6. אויפן באָדן פון דעם פּאַרטיי- פּראָגראַם האָט דער בונד דאָס רעכט צו 
באַשליסן אַזעלכע אַלגעמײנע פּראַגן, וועגן וועלכע די פּאַרטיי-צזאַמענפאָרן 
האָבן נישט אַרױסגעטראָגן קיין רעזאָלוציעס. אַזעלכע באַשלוסן האָבן בלויז 
אַ צייטווייליקע קראַפט, ביז די אַלגעמײנע צװאַמענפאָרן װעלן באַשליסן 
וועגן די פראַגן. 

. דעם בונד געהערט די פולע פרייהייט אין דער פירונג פון ענינים 
פון זיין אָרגאַניזאַציע. 

8 דער בונד האָט רעכט אַרױסצוגעבן אַחוץ ליטעראַטור אויף יידיש אויך 
ליטעראַטור אויף אַנדערע שפּראַכן, זיך ווענדן צו אַ פּראָלעטאַריאַט פון אן 
אַנדערער נאַציע האָט דער בונד רעכט בלויז, ווען אויף דעם זיינען מסכים 
די אָרגאַניזאַציעס פון די אַנטשפּרעכנדיקע טיילן פון דער פּאַרטײ, צו דעם 
פּראָלעטאַריאַט פון דעם גאַנצן לאַנד --- בלויז מיט דעם הסכם פון צ.ק. פון 
דער פּאַרטײ, 

באַמערקונג : כדי זיך ווענדן צום יידישן פּראָלעטאַריאַט, מוזן די צדדים, 
װאָס גייען אַרײן אין אָפּמאַך, האָבן די דערלויבעניש פון צ.ק. פון בונד, 

9. א) צוליב פּראַקטישע אונטערנעמונגען האָט דער בונד רעכט אַרײנ" 
צוטרעטן אין צייטװוייליקע פאַרשטענדיקונגען מיט רעװאָלוציאָנערע אָרגאַני 
זאַציעס, וועלכע גייען נישט אַריין אין דער פּאַרטײ און וועגן וועלכע עס 
איז ניטאָ קיין ספּעציעלער פאַרבאָט פון דעם פּאַרטײי-צוזאַמענפאָר אָדער פון 
צ,ק, פון דער פּאַרטײ, וועגן יעדער אַזאַ פאַרשטענדיקונג מוז דער צ.ק. פון בונד 
געבן צו וויסן דעם צ.ק. פון דער פּאַרטײ. דאָס אַרױסטרעטן צװאַמען אין 
דער ליטעראַטור מיט נישט קיין ס.ד. אָרגאַניזאַציעס קען נישט דערלאָזט 
ווערן. ב) לויט אַ באַזונדערער דערלויבעניש פון צ.ק. פון דער פּאַרטײ האָט 

דער בונד רעכט אַריײנצוטרעטן אויך אין דויערנדיקע פאַרשטענדיקונגען 
מיט ס.ד. אָרגאַניזאַציעס, װאָס גייען נישט אַרין אין דער פּאַרטײ, כדי 
געמיינזאַם צו דערפילן אייניקע זייטן פון דער רעװאָלוציאָנערער אַרבעט. 

0 דער פּאַרטײ-צוזאַמענפאָר האָט רעכט אָפּצושאַפן אַלע בּאַשטימונגען 
פון די צוזאַמענפאָרן פון בונד, אַחוץ די באַשלוסן, וועלכע זיינען אָנגענומען 
געװאָרן אויפן פּינקטלעכן יסוד פון דער דאָזיקער קאָנסטיטוציע. אב 
דער צ.ק. פון דער פּאַרטײ זעט איין אין וועלכע ניט איז מעשים פון צ.ק. פון 
בונד אַ סתירה מיט די באַשלוסן פון די אַלגעמײנע צװאַמענפאָרן, האָט ער 
(דער צ.ק. פון דער פּאַרטײי) רעכט צו פאָדערן פון אים (צ.ק. פון בונד) אַ 
דערקלערונג, 

1. ווען עס איז נויטיק, האָט דער צ.ק. פון דער פּאַרטײ רעכּט אַרײן- 
צוטרעטן אין באַציאונגען מיט איינציקע טיילן פון בונד, אָבער בלויז מיט 
דעם הסכם פון צ.ק, פון בונד. װוי אַזױ עס דאַרפן זיין די דאָזיקע באציאונגען, 
באַשטימט אין יעדן איינציקן פאַל דער צ. ק. פון בונד. / 

אַלע דאָ אויסגערעכנטע פּונקטן רעכענען זיך פאַר די גרונט-פּונקטן 
און זיי קענען ווערן געביטן, דערגאַנצט און אָפּגעשאַפט בלויז מיט דער 
געמיינזאַמער הסכמה פון די צדדים, וועלכע טרעטן אַריין אין אָפּמאַך. . 

דער אױבנגעבראַכטער פּראָיעקט פון סטאַטוט דאַרף לױטן בַּאֲשלוס 
פון פינפטן צוזאַמענפאָר פון בונד פאַרגעלייגט ווערן דעם צוייטן צוזא- 
מענפאָר פון דער פּאַרטײ, װי אַ באַזע (יסוד) צו באַטראַכטן די פּראַגע וועגן 
דער לאַגע פון בונד אין דער פּאַרטײ+), 

אין אָפּיציעלן באַריכט פוֹן דעם 5טן צװאַמענפאָר פון בונד פארנעמט 
דאָס ווייט-גרעסטע אָרט די פראַגע וועגן די באַציאונגען מיט דער ר.ס.ד.אַ.ף, *+), 
דאָס אַליין באַװײיזט שוין וי װיכּטיק ס'איז דעמאָלט געווען די עצם פראַגע 
פאַרן בונד און װאָס פאַר אַן אינטערעס זי האָט אַרױסגערופן, פון דעם באַריכט 
טרעט דאָס אַרױס גאַנץ בולט, און נישט צופעליק זיינען אין אים איבערגעגעבן 
די אָפּשטימונגען וועגן יעדן פּונקט באַזונדער. פון אָנפאַנג אָן איז אָבער 
געווען קלאָר, אַז טראָץ פאַרשידעגע ניואַנטן און שטימונגען פון די דעלעגאַטן 
האָט געהערשט ביי אַלע בונדיסטן די איינשטימיקע איבערצייגונג, אַז דער בונד 
שטעלט מיט זיך פאָר א זעלבשטענדיקע נאַציאָנאַלע אַרגאַניזאַציע 
פון דעם יידישן פּראַלעטאָריאַט,. און דאָס איז געווען די אולטימאַטיווע מט- 
דערונג פון אַלע דעלעגאַטן, אַלע אַנדערע מעגלעכע פֿאַרשלאָגן װעגן דעם 
כּאַראַקטער פון בונד, װאָס האָבן צירקולירט אין די ס.ד. קרייון --- למשל, דער 
געדאַנק צו פאַרװאַנדלען דעם בונד אין אַן אָרגאַניזאַציע װאָס פאראייגיקט זי 
יידיש-ריידנדיקע אַרבעטער, אָדער אין אַ טעכנישער קאָמיטיע װאָס דאַרף 
אָנפירן מיט דער פאַרשפּרײיטונג פון יידישער ליטעראַטור צװישן די ס., 
קאָמיטעטן, אָדער דער פיל מעדר ליבעראַלער געדאַנק צו פאַרװאַנדלען דעם 
בונד אין אַ מין ראַיאָנע אָרגאַניזאַציע װוי דער סיבירער ס.ד. פאַרבאַנד, קאַװו" 
קאַזער און צפון-רוסישער -- זיינען אױיטאָמאַטיש אָפּגעשפּרונגען פון דעם 
באַוואוסטזיין פון די בונדישע טוער. 

דער 5טער צוזאַמענפאָר האָט זיך געאייניקט אויף די גרונט-פּרינציפן, 
װאָס דער באַריכט פאָרמולירט זיי אויפן פאָלגנדן אופן: ;דער בונד איז אַן 
אָרגאַניזאַציע פון יידישן פּראָלעטאַריאַט אַלס אַזעלכן, פון אַ באַזונדערן קלאַס 
אין דער יידישער נאַציע".. ;דער בתד קען נישט זיין באַגרענעצט אין 
זיין אַרבעט מיט די ראַיאָנע ראַמען, וואו ער האָט פריער בעיקר אַנטװיקלט 
זיין טעטיקייט. די באַװעגונג פון יידישן פּראָלעטאַריאַט װי נאָר זי קען זיךְ 
אױספאָרמירן אַלס אַזעלכע, אָרגאַניזירט זיך אונטער דער פאָן פון בונד 
אומעטום --- אויפן צפון-מערב, אויפן מערב און דרום"רוסלאַנד, װי די איינ" 
ציקע אָרגאַניזאַציע, װאָס פאַראייניקט דעם יידישן פּראָלעטאַריאַט, איז דער 
בונד אויך די איינציקע אָרגאַניזאַציע, װאָס פאַרטײידיקט זיינע ספּעציעלע 
אינטערעסן. בלויז דער בונד אַליין קען אַרױסטרעטן אין נאָמען פון יידישן 
פּראָלעטאַריאַט, בלויז ער אַליין קען זיין דער פאָרשטייער זיינער"*=). 

אין פאַרגלייך מיט דער דאָזיקער איינשטימיקער איבערצייגונג פון דעם 
5טן צוזאַמענפאָר, פאַרלירן זייער וויכטיקייט די פאַרשידענע חלוקי-דעות, 
װאָס זיינען אויפגעקומען ביים באַהאַנדלען אייניקע פּונקטן, חלוקי-דעות 
בעיקר פון אַ טאַקטישן כאַראַקטער. ביי די אָפּשטימונגען לויט פּונקטן האָט 
זיך אַרױסגעװיזן, אַז אין פאַל פון מיינונגס-פאַרשידנהייטן, האָט די אויס- 
געשפּראָכענע מערהייט דעלעגאַטן געשטימט פאַר, כאָטש עס זיינען אין 
אַ קליינער צאָל געווען סיי שטימען קעגן, סיי אָפּגעהאַלטענע. די איינציקע 
פראַגע, װאָס האָט אַרױסגערופן אַ באַזונדערע ליידנשאַפט, איז געװען די 
פראַגע וועגן פעדעראַציע. ס'זיינען געווען דעלעגאַטן, וועלכע האָבן נישט 
מסכים געווען מיט די באַשלוסן, װאָס זיינען געװאָרן אָנגענומען אויף דעם 
4טן צוזאַמענפאָר װעגן דעם פעדעראַטיוון בוי פון דער רוסלענדער סד. 
פּאַרטײ און בפרט אין די געגעבענע באַדינגונגען, ווען עס עקזיסטירט נאָך 
די זעלבסטהערשונג. עטלעכע דעלעגאַטן האָבן רעקאָמענדירט דעם 5טן 
צוזאַמענפאָר נישט אָנרופן מיטן נאָמען פעדעראַציע די אָרגאַניזאַציאָנעלע 
פּלענער פון בונד מחמת טאַקטישע מאָטיוון. די גרעסטע מערהייט פון דעם 
צוזאַמענפאָר האָט דעם פאָרשלאַג אָפּגעװאָרפן. דעם ערשטן פּאַראַנאַראַף 
פון די סטאַטוטן, װאָס זאָגט: ,דער בונד איז אַ פעדעראַטיוער טייל פון 
דער ר.ם.ד.אַ.פּ.", האָט דער צוזאַמענפאָר אָנגענומען מיט אַ מערהייט פון 20 
שטימען קעגן 7 און 2 האָבן זיך אָפּגעהאַלטן. 

ס'זיינען אויפגעקומען אַ ריי פּראָבלעמען, װאָס זיינען געווען פאַרבונדן 
מיט דער טאַקטיק פון דער בונדישער דעלעגאַציע אויפן נאָנטן צוזאַמענפאָר 
פון ר.ס.ד.אַ.פּ.. צוישן זיי האָט דאָמינירט די פראַגע: װאָס האַלט דער בונד 
פאַר אולטימאַטיווע באַדינגונגען, אָן וועלכע ער קען נישט פאַרבלייבן אין 
די רייען פון דער אַלגעמײנער פּאַרטײ און פון וועלכע פאָדערונגען קאָן ער 
זיך אָפּזאָגן, אויב די פּאַרטײ װעט זיי נישט אָננעמען? ביי דער באַהאַנדי 
לונג פון דער פראַגע האָט מען קודם-כל באַשטימט, אַז די פאָדערונג ועגן 
פּעדעראַציע טראָגט ניט קיין אולטימאַטיון כאַראַקטער. אָבער אולטימאַטיו 
האָט דער צזאַמענפאָר אָנערקענט די פּונקטן, װאָס באַשטימען אַז דער 

בונד איז אַ ס.ד. אָרגאַניזאַציע פון יידישן פּראָלעטאַריאַט, איז נישט באַגרע- 
נעצט אין דער טעטיקייט מיט ראַיאָנע ראַמען און גייט אַרײין אין דער 
פּאַרטײ אַלס דער איינציקער פאָרשטייער פון דעם יידישן פּראָלעטאַריאַט, 

פון די דאָזיקע פּרינציפּיעלע פּונקטן זיינען געווען אָפּהענגיק אַלע אַנ- 
דערע אָרגאַניזאַציאָנעלע מאָמענטן, װאָס האָבן געדאַרפט פאַרזיכערן די 
רעכט פון בונד צו באַשליסן וועגן אַלע ענינים, װאָס האָבן אַ שייכות צום יידישן 
לעבן און מעגלעך מאַכן זיין פרייע טעטיקייט אומעטום. אויב די דאָזיקע 
פּונקטן -- זי פּרינציפיעלע און די אָרגאַניזאַציאָנעלע -- װאָס דער 5טער 
בונדישער צװאַמענפאָר האָט דערקלערט אַלס אולטימאַטיוע, װעלן נישט 
אָנגענומען ווערן פון צוזאַמענפאָר פון דער רוסלענדער פּאַרטײ, דעמאָלט 
וועט זיין קלאָר, אַז אַ פרידלעך צוזאַמענלעבן אין די ראַמען פון דער פּאַרטײ 
איז נישט מעגלעך. דער דעלעגאַציע פון בתד אויפן 2טן צזאַמענפאָר פון 
ר.ס.ד.אַ.פּ. איז איבערגעגעבן געװאָרן צו באַשטימען די געהעריקע האַלטונג, 
כדי אויף אַ בכבודיקן אופן רעפּרעזענטירן און פאַרטיידיקן די פּאָזיציע פון 
בונד. 

ס'איז געווען נאָך אַ פראַגע, װאָס האָט דעמאָלט אַרױסגערופן חלוקי-דעות 
און אַ שאַרפע פּאָלעמיק צווישן די טוער פון ר.ם.דאַפּ. און דעם בונד: 
די פראַגע וועגן דער בונדישער באַוועגונג אין דרום-רוסלאַנד. דער 4טער 
צוזאַמענפאָר האָט באַשלאָסן אויסצוברייטערן (מיט געוויסע באַגרענעצונגען) 
די בונדישע טעטיקייט אויך אויף דרום-רוסלאַנד,. דער דאָזיקער באַשלוס האָט 
אַרויסגערופן אַן אמתע העצע קעגן בונד, בפרט אין שייכות מיט אַן אינצי- 
דענט אין יעקאַטערינאָסלאַו. דער דאָרטיקער קאָמיטעט פון ר.ס.דאַ.פ. 
האָט סוף 1902 אַרױסגעלאָזט אַן אויפרוף צו די יידישע אַרבעטער וועגן ציו- 
ניזם, אַנטיסעמיטיזם אאַז.וו. אין אויפרוף איז לחלוטין פאַרשוויגן גשװאָרן 
דער רעװאָלוציאָנערער און סאָציאַליסטישער קאַמף פון בונד. די בונדישע 
פּרעסע איז אַרױסגעטרעטן גאַנץ שאַרף קעגן אַזאַ באַציאונג צום קאַמף פון 
אָרגאַניזירטן יידישן פּראָלעטאַריאַט, װאָס עס פּראַקטיצירן די אָרגאַניזאַציעס 
פון דער ר.ס.ד.אַיפּ, די איסקראַ-קרייזן האָבן אויסגענוצט די געלעגנהייט 
און דערביי קריטיקירט די אַקטיװוקײט, װאָס דער בונד וייזט אַרױס אין די 
אינדוסטריעלע צענטרען פון דרום-רוסלאַנד, וואו ס'האָבן זיך געפונען נישט- 
װײיניק יידישע אַרבעטער און בעלי-מלאכות, 

די איסקראַ האָט שאַרף קריטיקירט און פאַראורטיילט די באַשלוסן פון 
5טן בונדישן צוזאַמענפאָר,. אין די אָנגענומענע באַשלוסן האָט זי איינגעזען 
כלערליי חטאים און באַשולדיקט דעם בונד אין נאַציאָנאַליזם,. אונטער די אַלע 
טענות, װאָס זיינען געווען פאַרשלײיערט מיט שיינע װערטער, האָט זיך באַ- 
האַלטן די גרייטקייט צו פירן מיטן בונד אַן עקשנותדיקן, אַן אומברחמנותדיקן 
קאַמף. ס'האָבן זיך אָנגערוקט די טעג פון דעם 2טן צוזאַמענפאָר פון ר.ס.ד.אַ.ם, 
ואוו דעם בונד איז אויסגעקומען צו פירן אַ דראַמאַטישן קאַמף פאַר זיין 
גורל, 

4 דער ,כונד" אויפן 2טן צוזאַמענפאָר פון דער רוסלענדער 
פאַצואַלידעמאָקראַטישער אַרבעטעהפּאַרטײ | 


דעם 20 יולי 1902 האָט אין בריסל (בעלגיע) זיך אָנגעהויבן דער 2טער 
צוזאַמענפאָר פון דער רוסלענדער סאָציאַל-דעמאַקראַטישער אַרבעטער-פּאַרטײ. 
נאָך עטלעכע זיצונגען האָט מען צוליב דער שטערונג פון דער פּאָליצײ דעם 
צוזאַמענפאָר אַריבערגעטראָגן קיין לאָנדאָן, וואו ער האָט געדויערט בייזן 
3 אויגוסט, 

די איסקראַ-גרופּע האָט דעם צוזאַמענפאָר צוגעגרייט אויף אַ פראַקציאָנעלן 
אופן און זי האָט שוין געזאָרגט, אַז ס'זאָלן זיין װאָס װייניקער דעלעגאַטן פון 
אַנדערע ריכטונגען. זי האָט אַזױ צוזאַמענגעשטעלט דעם רעגולאַמין, אַן 
אַ גרויסע צאָל אָרגאַניזאַציעס זאָלן זיך נישט קענען באַטײליקן, אַקעגן האָט זי 
נישט געזשאַלעװעט קיין מאַנדאַטן פאַר אייגענע אָנהענגער. מיר קענען 
זיך דאָ נישט אָפּשטעלן אויף פּרטים. מיר ווילן בלויז אָנווייזן אויף עטלעכע 
בײישפּילן : סך-הכל האָט מען נישט צוגעלאָזט 17 אָרגאַניזאַציעס, צווישן זײ 
אויך פון דער שטאָט װאָראָניעזש, וואו ס'האָט זיך געפונען דער איינציקער 
קאָמיטעט, װאָס איז באַשטאַנען פון אַרבעטער. צווישן די, װאָס האָבן געװאָלט 
זיין פאַרטרעטן, איז אויך געווען דער קאָמיטעט פון דער קישיניעווער 
ס.ד, אָרגאַניזאַציע. איינער פון זיינע מאָטיוון איז געווען, אַז ער וויל באַלײכטן 
די פראַגע פון די פּאָגראָמען אויף יידן און װוי די פּאַרטײ דאַרף האַנדלען 
אין אַועלכע פאַלן,. די ווענדונג איז נישט באַפרידיקט געװאָרן. אין דער באַ- 
גרינדונג פון אָפּזאָג ווערט קודם-כל אַרױסגערוקט דער כאַראַקטעריסטישער 
מאָטיו!, אַז דער קאָמיטעט פון דער קישיניעװוער אָרגאַניזאַציע האָט נישמ 
באַשטימט פּינקטלעך זיין באַציאונג צו דער ר.ס.דאַ.ף. בכּלל און צום בונד 
בפרט, װאָס שייך די פראַנע פון פּאָגראָמען, קען דער קישיניעווער קאָמיטעט 
נישט געבן קיין נייע אָפּשאַצונגען. צווישן די פערזענלעכקייטן, װאָס מ'האָט 
נישט צוגעלאָזט, אפילו נישט מיט באַראַטונג-רעכט, איז געווען ב. קריטשעוו- 
סקי, איינער פון די צויי אָפיציעלע פאָרשטייער פון דער ר.ם.דאיפ. אין 
ביוראָ פון סאַציאַליסטישן אינטערנאַציאָנאַל,. סךיהכל זיינען געווען 57 דע- 
לעגאַטן -- 42 מיט באַשטימונג-רעכט (זיי האָבן געהאַט 51 שטימען) און 14 
מיט באַראַטונג:רעכט, 

דעם בונד האָט מען געגעבן א גאָר קליינע פאַרטרעטונג -- וייט פון 
דעם, װאָס ס'איז אים געקומען לויט דער צאָל פון זיינע מיטגלידער, לױיטן 
כוח פון זיין אָרגאַניזאַציע, פּאָליטישער טעטיקייט און ווירקונג. דעם בונד 
האָט מען צוגעטיילט סך-הכל 5 דעלעגאַטן (2 דעם צ.ק, פאַר גאַנץ רוסלאַנד 
און 2 דעם אויסלענדישן קאָמיטעט), בעת אַ שטאָטישער קאָמיטעט פון א 
רוסישער אָרגאַניזאַציע האָט באַקומען 2 מאַנדאַטן. אויף דער אומגערעכטי- 
קייט האָט אָנגעװויזן מאַרק ליבער שוין אויפן 5טן צוזאַמענפאָר פון בונד. ער 
האָט געזאָגט: ,דער גרונט-יסוד פון דעמאַקראַטיע איז אַ גלייכע באַציאונג 
פון דער צענטראַלער אינסטאַנץ צו די באַשטאַנד-טײלן, מיר זעען אָבער, 

אַז די רוסישע שטאָטישע קאָמיטעטן האָבן רעכט צו שיקן דעלעגאַטן אויפן 
פאָרשטייענדיקן צווייטן צוזאַמענפאָר פון ר.ס.ד.אַ.פּ. און די בונדישע קאָ- 
מיטעטן האָבן נישט די זעלבע רעכט... אַזא לאַגע איז נישט נאָרמאַל?, 

די דאָזיקע אומגלייכקייט האָט אַװי געריסן די אויגן, אַז דער אָיק. 
האָט אין זיין דערקלערונג אויפן צווייטן צוזאַמענפאָר וועגן רעגולאַמין גע" 
האַלטן פאַר נויטיק צו פאַרענטפערן זיין האַנדלונג לגבי דעם בונד. ס'איז 
געווען אַן אָריגינעלע פאַרענטפערונג. דער אָ.ק. האָט אָנערקענט, אַז די צאָל 
בונדישע מאַנדאַטן איז טאַקע א קליינע, אָבער דאָס וװערט נאָך מיט אַן 
עודף קאָמפּענסירט דורךף דעם, װאָס פיל רוסישע אָרגאַנזאַציעס זיינען 
נישט צוגעלאָזט געװאָרן צום צוזאַמענפאָר.. 

אויף אַזאַ צוזאַמענפאָר, װאָס אין נישט געווען פריי געויילט, נאָר 
פראַקציאָנעל צוגעקליבן, האָט די לאַגע פון דער בונדישער דע- 
לעגאַציע געמוזט זין אַ שװערע. נישט בלוױז אין די ספּעציעל- 
נונדישע ענינים האָט די דעלעגאַציע זיך געפילט איאָלירט. אַחוץ 
די חלוקי-דעות אין דער נאַציאָנאַלער פראַגע, זיינען געװען די 
צענטראַליסטישע געדאַנקען, װאָס האָבן דאָמינירט איבער די שטימונגען 
פון די דעלעגאַטן. ווען די בונדישע דעלעגאַציע האָט לסוף פאַרלאָזט דעם 
צוזאַמענפאָר און דעקלאַרירט דעם אַרױסטריט פון בונד פון ר.ס.דיאַ.פ, האָט 
זי נישט צופעליק צוויי מאָל אונטערגעשטראָכן דעם דאָזיקן מאָמענט. פאַר דער 
בונדישער דעלעגאַציע איז געװאָרן קלאָר, אַז אָנהױבנדיק מיט די רעדעס 
וועגן פאַראייניקונג, אי! די ר.ס.ד.אַיפּ. שנעל דערגאַנגען צו דעם פּונקט, 
וואו ס'הויבן זיך אָן אומפאַרמײידלעך שפּאַלטונגען. דער צענטראַליזם, װאָס 
איז געווען די טרייב-קראַפט, די פאַרפיקסירטע אידייע פון דער איסקראַ- 
גרופּע, האָט באַוויזן זיינע בייסיקע דיקטאַטאָרישע ציין פריער נאָך, וי 
ס'האָט אין דער פּאַרטײ זיך אויסגעבילדעט די באָלשעװיסטישע פראַקציע. 
דער צענטראַליזם האָט נישט געקענט דערלאָזן נישט בלויז די פּעדעראַטיוע 
אידייע בנוגע דעם פּאַרטײ-בױ, נאָר אפילו די אידייע פון מערווייניקער 
ברייטער אױטאָנאָמיע, אפילו די אידייע פון זעלבשטענדיקייט אין דער פּראַק- 
טישעוּ' טעטיקייט איז אים געווען פרעמד, 

דאָס איז געווען דעד קערן פון דעם אָרגאַניזאַציאָנעלן פּלאַן פון לענינען, 
וועלכן ס'האָט אין משך פון דער ערשטער צייט געשטיצט פּלעכאַנאָו און 
אַנדערע אָנגעזעענע סאָציאַל-דעמאָקראַטישע פירער און אידעאָלאָגן. פאַר די 
צוקונפטיקע מענשעוויקעס, װאָס האָבן צוזאַמען מיט לענינען געפירט אויפן 
צוזאַמענפאָר דעם קאַמף קעגן דעם, אַז ס'זאָל ביי דעם בונד פאַרבלייבן כאָטש 
אַ רעשט פון זעלבשטענדיקייט, איז נאָר בהדרגה געװאָרן קלאָר וואוהין דער 
איבערגעטריבענער צענטראַליזם פירט. אפילו מאַרטאָו און אַקסעלראָד 
האָבן ערשט צום סאַמע סוף פון צוזאַמענפאָר פאַרשטאַנען וואוהין לענין טרייבט 
די פּאַרטײ און זיי זיינען אַרױסגעטרעטן קעגן אים. די דעלעגאַציע פון בונד 
איז שוין נישט געווען אָנועזנדיק ביי דעם לעצטן אַקט פון דער שפּאַלטונג 
פון ר.ס.ד.אַ.פּ. --- אויף באָלשעװיקעס און מענשעוויקעס. די דעלעגאַציע פון 

בונד איז אַװעק פון דער 27טער זיצונג (דער צװאַמענפאָר האָט אינגאַנצן 
געהאַט 27 זיצונגען 
די דעלעגאַציע פון בונד איז באַשטאַנען פון 6 מענטשן, דריי זיינען גע- 
קומען פון רוסלאַנד, פאָרשטייער פון צ.ק.: יקותיאל פּאָרטנעי (נח), איסאַי 
אײזענשטאַט (יודין), מיכאל גאָלדמאַן (מאַרק ליבער) און דריי האָבן געפירט 
די אַרבעט אין אויסלענדישן קאָמיטעט: אַרקאַדי קרעמער, װלאַדימיר קאָ- 
סאָווסקי, װולאַדימיר מעדעם. וי אַ מיטגליד פון ערשטן צ.ק, פון ר.ס.ד,אַ.ף. 
איז אַרקאַדי קרעמער געווען אַ דעלעגאַט מיט באַראַטונג-רעכט). אין זיינע 
זכרונות דערציילט מעדעם, אַז פון די דעלעגאַטן, װאָס זיינען געקומען פון 
רוסלאַנד, איז אייזענשטאַט געווען ניט בלויז געשטימט פרידלעך, נאָר ער האָט 
אָפּטימיסטיש געגלויבט אין דער מעגלעכקייט צונויפצוריידן זיך. די ביטערע 
דערפאַרונג פון דעם צוזאַמענפאָר האָט אָבער איזענשטאַטן איבערצייגט, אַז 
אַ הסכם איז אוממעגלעך, אַז צווישן בונד און דער קאָמפּאַקטער מערהייט 
פון דער ר.ס.ד.אַ.פּ. שטייט אַ טויבע וװאַנט, 
נישט געקוקט אויף דעם, האָט די בונדישע דעלעגאַציע געטון איר אַר- 
0 בעט און געפירט עקשנותדיק איר סטראַטעגיע, וי דאָס האָבן געפאָדערט 
;= פון איר אירע פולמאַכטן פון דעם 5טן צוזאַמענפאָר. און דאָ האָט זיך אַרױס- 
געוויזן אין פולער מאָס און אין פולן גלאַנץ דער קאַמף-גײיסט און די קאַמף- 
דערפאַרונג פון די בונדישע פאָרשטײיער. די פאָן פון בונד איז געווען פאַר זיי 
צו טײיער; אַז זיי זאָלן אונטער דעם דרוק פון די אָנגריפן און באַשולדיקונגען 
זיך אָפּזאָגן צו פאַרטיידיקן די פאָן און די עקזיסטענץ-רעכט פון בונד. אין 
דער פאַרטיידיקונג-אַרבעט אויפן צוזאַמענפאָר האָט די דעלעגאַציע פון בונד 
אַרױסגערוקט אויף די פאָדערשטע פּאָסטנס דעם 22;-יאָריקן מאַרק ליבער. 
זיין יונגער ענטוזיאַזם, זיין ליײידנשאַפטלעכער טעמפּעראַמענט, זיין גלענצנדער 
אָראַטאָרישער טאַלאַנט האָבן ליבערן שוין פריער געהאַט אַרױסגערוקט 
אין פאָדערגרונט. הגם יונג אין יאָרן, האָט ער שוין געשפּילט אַן אויסער- 
געוויינלעכע ראָל, און איצט אויף דעם פאָרום פון דער רוסלענדער סאָציאַל- 
דעמאָקראַטיע איז מאַרק ליבער באַלד געװאָרן איינער פון די אָנערקענטע 
צענטראַלע פיגורן אין דער ס.ד, באַװעגונג, מיט וועמען ס'זיינען געווען גע- 
צוואונגען זיך צו פאַרמעסטן פּלעכאַנאָוו, לענין, מאַרטאָוו, טראָצקי און אַנ- 
דערע, 
צוזאַמען מיט ליבערן זיינען אַרױסגעטרעטן מיט רעדעס װלאַדימיר 
קאָסאָווסקי, אַן אויסגעהאַלטענער אַנאַליטיקער, אַ דורכגעטראַכטער רעדנער ; 
דער דערפאַרענער, רואיקער טאַקטיקער נח, און דער יינגער טאַלאַנטפולער 
װולאַדימיר מעדעם, 
די לאַגע פון די, װאָס האָבן גערעדט אין נאָמען פון בונד, איז געווען 
ווייט נישט קיין לייכטע. זיי האָבן געהאַט קעגן זיך די אָנגעזעענסטע פאָר- 
שטייער פון דער ס.ד. באַװעגונג. קעגן בונד זיינען אַרױסגעטרעטן פּלע- 
כאַנאָוו -- אַ דערפאַרענער רעדנער מיט גרויסע קענטענישן און אַן אומ- 
באַשטרײטבאַרער אױיטאָריטעט; דער עקשנותדיקער און צילבאַוואוסטער, האַרט- 

שטיינערנער לענין ; מאַרטאָו מיט זיין דורכדרינגלעכן, טיף-אַנאַליטישן און 
פיין-פאָרמולירטן געדאַנק; טראָצקי, װאָס האָט שוין דעמאָלט זיך אויסגע- 
טיילט מיט דעם גוט-אויסגעפאָרמטן און געשליפענעם װאָרט. אַפילו איצט, 
אין צענטליקער יאָרן אַרום, ווען מען לייענט די פּראָטאָקאָלן פון 2טן צואַ- 
מענפאָר, קען מען זען, מיט װאָס פאַר אַ ווירדיקייט און אויף װאָס פאַר אַ 
הויכן ניוואָ די פאָרשטייער פון בונד האָבן פאַרטײידיקט זייער זאַך אין דער 
אױידיטאָריע, װאָס האָט ניט געװאָלט הערן און פאַרשטיין, איז געװוען פול 
מיט פאָראורטיילן און פיינטלעך געשטימט,,, 

די אויפגאַבע, װאָס איז געשטאַנען פאַר דער בונדישער דעלעגאַציע אויפן 
פּאַרטיי-צוזאַמענפאָר, איז געווען אַ קאָמפּליצירטע. אויף דער ערשטער זי" 
צונג איז אַרײנגעטראָגן געװאָרן אַ פאָרשלאַג, אַז די פראַגע וועגן דעם אָרט 
פון בונד אין דער פּאַרטײ זאָל זיין די ערשטע פראַגע פון טאָג-אָרדענונג. די 
דעלעגאַציע פון בונד האָט געהאַלטן אַז דאָס איז נישט נאָרמאַל און נישט 
צוועקמעסיק. דער צוזאַמענפאָר דאַרף אָננעמען דאָס פּאַרטיי-פּראָגראַם, דאַרף 
אויסהערן באַריכטן וועגן טעטיקייט און נאָכדעם אױיסאַרבעטן דעם אָרגאַ- 
ניזאַציאָנעלן סטאַטוט. דעמאָלט װעט זיין די פּאַסיקע צייט, ביים פונקט 
אָרגאַניזאַציע פון דער פּאַרטײ, צו באַהאַנדלען די פראַגע וועגן בונד. אַרום 
דעם האָט זיך געפירט אַ לאַנגע דעבאַטע אויף צוויי זיצונגען. לסוף איז מיט 
0 שטימען פאַר און 10 קעגן באַשלאָסן געװאָרן די פראַגע וועגן בונד צו 
באַהאַנדלען אַלס ערשטן פּונקט פון טאָג-אָרדענונג. (2טער פּונקט נאָכן קאָנ- 
סטיטואירן זיך און אָננעמען דעם רעגולאַמין). אויף דער פערטער זיצונג 
האָט מאַרק ליבער אין נאָמען פון דער בונדישער דעלעגאַציע רעפערירט 
די פראַגע וועגן אָרט פון בונד אין דער ר.ס.ד.אַ.פּ. (די פריערדיקע 2 זיצונגען 
זיינען געווען פאַרנומען מיטן באַשטימען דעם רעגולאַמין, מיט אויסהערן און 
דעבאַטירן דעם באַריכט פון אָרגאַניזיר-קאָמיטעט וועגן די צוגרייטונגען און 
צוזאַמענשטעל פון צוזאַמענפאָר), 

אין זיין רעפּעראַט האָט ליבער אָנגעװיזן, אַז די מערהייט פון צואַ- 
מענפאָר האָט שוין אַ פאַרטיקע מיינונג וועגן דעם ענין. הגם אין דער פּרעסע 
איז געווען אַ שאַרפע פּאָלעמיק, אָבער וועגן תוך פון ענין האָט מען גאָרנישט 
געזאָגט. ער האָט געגעבן אַ געשיכטלעכן איבערבליק וי אַזױ ס'זיינען געווען 
די באַציאונגען צװישן בונד און ר.ס.דאַיפּ. במשך די פאַרגאַנגענע יאָרן 
דערביי האָט ער געזאָגט : מיר זיינען נישט מסכים מיטן אויסדרוק אױטאָנאָמיע. 
ווייל ער איז נישט פּרעציז און מ'קען אין אים אַרײנלײגן אַ פאַרשידנאַרטיקן 
אינהאַלט. מיר שטעלן זיך אָבער אויך נישט איין פאַרן טערמין פעדעראַציע, 
װאָס איז פּונקט אַזױ נישט קלאָר. דער רעפערענט האָט אַנאַליזירט די 
פאַרשידענע מעגלעכע באַציאונגען צװישן דער אַלגעמײנער פּאַרטײ און דעם 
בונד -- פון שטאַנדפּונקט פון די אַלגעמײנע פּאַרטײ-אינטערעסן און פון די 
באַזונדערע טיילן און באַטאָנט, אַז זיי דאַרפן האַרמאָניזירן איינע מיט די אַ:- 
דערע... עו האָט באַגרינדעט דעם סטאַטוט-פּראיעקט, װאָס דער 5טער 
צוזאַמענפאָר פון בונד האָט אָנגענומען מיטן ציל אַװעקצושטעלן די באַציאונגען 

אויף געזונטע יסודות. דער אויספיר איז געוען, אַז פעדעראַציע אין אַ בע" 
סערע פאָרם װוי אױטאָנאָמיע, און פּעדעראַציע איז נישט אין סתירה מיט 
צענטראַליזאַציע. ער האָט דערביי אָנגעװיזן, אַז דער בונד דאַרף פאַרטרעטן 
דעם יידישן פּראָלעטאַריאַט אַלט אַזעלכן, אָבער נישט באַגרענעצן זיך בלויז 
מיט יידישע ענינים, פּונקט וי די אַלגעמײנע פּאַרטײ דאַרף נישט איגנאָרירן 
די יידישע ענינים. ;דער פּראַלעטאַריאַט פון אַ באַשטימטער נאַציע האָט 
בלויז דעמאָלט צענטראַליסטישע טענדענצן, װען ער זעט אין צענטר אַ 
לייזונג פון אַלע זיינע פּראָבלעמען און בפרט זיינע ספּעציעלע נאַציאָנאַלע 
באַדערפענישן, שאַפנדיק אַן אױטאָנאָמע אָרגאַניזאַציע אויף דעם יסוד פון 
אויסטיילן די דאָזיקע נאַציאָנאַלע באַדערפענישן פון צענטר, פאַרניכטן מיר 
מיט דעם נישט בלויז זיינע צענטראַליסטישע שטרעבונגען, נאָר מיר ציען 
אים אָפּ פון די כוללדיקע שטרעבונגען פון גאַנצן פּראָלעטאַריאַט און קאָנ" 
צענטרירן זיין אויפמערקזאַמקײט אויף די שמאָל-נאַציאָנאַלע פראַגן אין זיין 
אייגענער אָרגאַניאַציע. אַזאַ אָפּטײלן די אַלגעמײנע פּראָבלעמען פון די 
נאַציאָנאַלע איז שעדלעך. אַ פּעדעראַטיווע אָרגאַניזאַציע פאַרניכטעט די דאָי 
זיקע צעטיילונג און איז במילא מער װי אַנדערע לטובת צענטראַליזאַציע?. 
ליבער האָט זיך אויך אַרױסגעזאָגט פאָרמעל קעגן דעם, אַז דער בונד זאָל 
| רעדוצירט ווערן צום סטאַטוס פון אַ ראַיאָן-אָרגאַניזאַציע אָדער אַז זיין עק" 
זיסטענץ זאָל באַרעכטיקט וערן בלויז מיטן שפּראַך-מאָטיוו (יידיש). דער 
בונד דאַרף פירן זיין אַרבעט צװוישן די יידישע אַרבעטער און זיי רעפּרע- 
זענטירן אומאָפּהענגיק פון שפּראַך און ראַיאָנע גרענעצן+) 

ווען די דעלעגאַציע פון בונד איז געקומען צום צוזאַמענפאָר פון דער 
אַלגעמײינער פּאַרטײ, האָט זי גלייך פאַרשטאַנען, אַז כדי עפּעס צו דערשלאָגן 
זיך, דאַרף זי אַרײנטראָגן געוויסע ענדערונגען אין דעם סטאַטוט-פּראָיעקט, װאָס 
דער 5טער צוזאַמענפאָר פון בונד האָט אָנגענומען. וועגן דעם, אַז די לאַגע האָט 
געפאָדערט פון דער בונדישער דעלעגאַציע וויכטיקע ענדערונגען אין אירע 
אַרױסטרעטונגען און פאָרמולירונגען, דערמאָנט אויסדריקלעך דער אָפי- 
ציעלער באַריכט פון דער בונדישער דעלעגאַציע. דאָרט איז אָנגעװיזן. 
אַז אין דעם ערשטן רעפעראַט פון דער דעלעגאַציע (װאָס מאַרק ליבער האָט 
געהאַלטן) ;וואַרפט זיך אין די אויגן, בעת דער רעפערענט האָט באַהאַנדלט 
די פּראַנע וועגן פעדעראַציע, אַ פאָרזיכטיקייט, װאָס איז טײילמאָל אַריבער 
אין אַן אומאַנטשלאָסנקײט?, דאָס איז געווען אַ רעװולטאַט פון דעם, װאָס די 
דעלעגאַציע האָט ,,באַשלאָסן אַרױסצואװאַרפן פון סטאַטוט-פּראָיעקט די פּונקטן, 
װאָס שטרייכן שאַרף אונטער אונזער פּרינציפּיעלע פּאָזיציע?" און ;אַרױסרוקן 
אויפן ערשטן פּלאַן ניט דעם פרינציפּ פון אָרגאַניזאַציע, נאָר די פּראַקטישע 
פאָדערונגען"... ,מיט דעם באַשלוס, זאָגט וייטער דער באַריכט, האָבן 
מיר, זעלבסט-פאַרשטענדלעך, עובר געווען דעם ווילן פון אונזער צוזאַמענ- 
פאָר"... ;אָבער מיר האָבן געהאַלטן פאַר אומבאַדינגט נויטיק צו טון אַלץ 
װאָס ס'איז מעגלעך, כדי אויסמיידן אַ צעשיידונג און נאָכגעבן ביז דער לעצ- 
טער מעגלעכקייט". 

די דעלעגאַציע האָט פון אירע פאָרשלאַגן אַרױסגעלאָזט דעם ערשטן 
פּאַראַגראַף : ,דער 'בונד' איז אַ פּעדעראַטיװער טייל פון ר.ס.ד.אַ.פּ,"; די 
צווייטע העלפט פון צווייטן פּאַראַגראַף װאָס זאָגט, אַז נאָר מיטן אָנטײל פון 
בונד קענען זיין דערלאָזבאַר אַרױסטרעטונגען אין נאָמען פון גאַנצן פּראַ- 
לעטאַריאַט פון אַ באַשטימטער טעריטאָריע, וואו ס'איז אויך טעטיק דער 
בונד. ס'זיינען אויך פאַרביטן געװאָרן די ווערטער ;די צדדים, װאָס שליסן 
צווישן זיך אַן אָפּמאַך" מיט די װערטער: ;די טיילן, װאָס גייען אַרײן אין 
דער פּאַרטײ?. דאָס אַלץ --- זאָגט דער באַריכט --- האָט צעשטערט די פּרי:- 
ציפּיעלע אױסגעהאַלטנקײט פון אונזער סטאַטוט, האָט געשטעלט דעם רע- 
פערענט פון בונד אין אַ זייער שווערער לאַגע, און האָט אים געצוואונגען 
צו ,לאַוורירן צווישן דעם פּרינציפּיעלן און פּראַקטישן שטאַנדפּונקט? =:), 


אין רעזולטאַט פון די אַלע אומשטענדן און מאָטיוון האָט די בונדישע 
דעלעגאַציע אַרײנגעטראָגן אַ פּראָיעקט פון סטאַטוט, וואו דער הױיפּט-פּונקט, 
דער פּאַראַגראַף צויי, קלינגט אַװי: ,דער בונד איז די סאַציאַלדעמאַקראַ- 
טישע אָרגאַניזאַציע פון יידישן פּראָלעטאַריאַט, איז אין זיין טעטיקייט נישט 
באַגרענעצט מיט קיין שום ראַיאָן"גרענעצן און גייט אַריין אין דער פּאַרטײ 
אַלס דער איינציקער פאָרשטייער פון יידישן פּראָלעטאַריאַט?, פאַר דעם פּריג- 
ציפּ, װאָס פאָרמולירט די באַציאונגען צװישן בונד און דער אַלגעמײנער 
פּאַרטײ און פאַר די ווייטערע אָרגאַניזאַציאָנעל-פּראַקטישע פּונקטן האָט גע- 
פירט די דעלעגאַציע פון בונד דעם קאַמף אויף די זיצונגען פון צװאַמען- 
פאָר '+), 


מאַרטאָװ איז געווען דער קאָרעפערענט ועגן דער פראַגע. ער איז 
שאַרף אַרױסגעטרעטן קעגן דער איינשטעלונג פון בונד. וועגן בונדישן 
סטאַטוט"פּראָיעקט האָט ער געזאָגט: ;אין יסוד פון דעם פּראָיעקט געפינט 
זיך די כוונה, אַז פאַרן יידישן פּראָלעטאַריאַט איז נויטיק אַ זעלבשטענדיקע 
פּאָליטישע אָרגאַניזאַציע, װאָס זאָל פאַרטרעטן די נאַציאָנאַלע אינטערעסן 
אין די רייען פון דער רוסלענדער סאַציאַלידעמאָקראַטיע, אומאָפּהענגיק 
פון דער פראַגע וועגן אָרגאַניזירן די פּאַרטײי אויף פעדעראַטיווע אָדער אױיטאָ- 
נאָמע יסודות, קענען מיר נישט דערלאָון, אַז דער אָדער אַנדערער טײל 
פון דער פּאַרטײ זאָל קענען זיין דער פאָרשטייער פון פּראָפּעסיאָנעלע, נאַ- 
ציאָנאַלע אָדער גרופּן-אינטערעסן פון וועלכע נישט איז שיכטן פון פּראָ- 
לעטאַריאַט. אין אָנבליק פון די אַלגעמײינע קלאָסן-אינטערעסן שפּילן די 
נאַציאַנאַלע אונטערשידן אַן אונטערגעאָרדנטע ראָל".. ער האָט זיך אַרויס- 
געזאָגט פאַר אַן אױטאָנאָמיע, װאָס זאָל זיין ברייטער פון די, װאָס ס'האָבן 
אָרטיקע קאָמיטעטן, ,אָבער אַ פאַרברייטערטע אױטאָנאָמיע האָט קיין שום 
געמיינזאַמעס נישט מיטן פּרינציפּ פון אָנערקענען פאַר די נאַציאָנאַלע אָר- 
גאַניזאַציעס פאָרשטײיערשאַפט?. מאַרטאָװו האָט אַרײנגעטואָגן אַ רעזאָלוציע, 
אין וועלכער ס'איז אַרױסגעזאָגט געװאָרן די ;טיפע איבערצייגונג, אַז דער 
איבערבוי פון די אָרגאַניזאַציאָנעלע באַציאונגען צװישן יידישן און רוס- 

לענדישן פּראָלעטאַריאַט אויף פּעדעראַטיווע יסודות װאָלט געוען אַ ועזנט- 
לעכע שטערונג פאַר אַ מער פולער אָרגאַניזאַציאָנעלער דערנענטערונג פון די 
באַוואוסטזיניקע פּראָלעטאַריער פון די פאַרשידענע ראָסן און װאָלט אומי 
פאַרמיידלעך גורם געווען אַן אומגעהויערן פאַרלוסט פאַר די אינטערעסן 
פון אַלגעמײנעם און בפרט פון יידישן פּראָלעטאַריאַט אין רוסלאַנד"... אָפּי 
װואַרפנדיק יעדן געדאַנק װעגן פעדעראַציע, באַשטימט דער צװאַמענפאָר, 
אַז דער בונד געפינט זיך אין דער געאייניקטער ר.ס.ד.אַ.פּ. וי אַן אױטאָנאָמער 
באַשטאַנד-טײל, די גרענעצן פון דער אױטאָנאָמיע דאַרפן באַשטימט װערן 
בעתן אויסאַרבעטן דעם אַלגעמײנעם פּאַרטײיסטאַטוט י:). (מאַרטאָוו האָט 
אין זיין רעזאָלוציע באַנוצט דעם באַגריף ראַסן און נישט געװאָלט מסכים זיין 
אים צו פאַרבייטן אויף נאַציעס. ליבער האָט אָנגעויזן, אַז ראַסע און נאַציע 
זיינען פאַרשידענע באַגריפן). 

די דעבאַטן וועגן דער פראַגע זיינען געווען לאַנגע -- זיי האָבן פאַרנומען 
איבער 4 זיצונגען. ס'האָבן זיך באַטײליקט 20 רעדנער, אַ טייל צו עטלעכע 
מאָל. דער גרויסער רוב פון זיי האָבן אונטערגעשטיצט מאַרטאָװס גע" 
דאַנקען און רעזאָלוציע. די װאָס זיינען אַרױסגעטרעטן קעגן בונד האָבן 
גערעדט ועגן זיין כלומרשטן סעפּאַראַטיזם, נאַציאָנאַליזם און אַנדערע 
;חטאים?", זיי האָבן אָנערקענט, אַז מען דאַרף פירן אַן אַרבעט צװישן די 
יידישע אַרבעטער, אָבער פאַר דעם איז גענוג אַ טעכנישע שפּראַך-קאָמיסיע, 
און ס'איז גאָר נישט נויטיק קיין באַזונדערע יידישע אָרגאַניזאַציע. דער בונד 
איז אַ היסטאָרישע אומנאָרמאַלקײט -- האָבן די בונדישע דעלעגאַטן גע" 
הערט פון אַלע זייטן. ,צי די פּאַרטײי װעט באַגרענעצן דעם בונד מיט אַ 
באַשטימטן ראַיאָן אָדער זי װעט אים אָנערקענען אַלס די אַלרוסלענדישע 
אָרגאַניזאַציע פון פּראָפּאַנאַנדע און אַגיטאַציע אין דער יידישער שפּראַך -- אין 
ביידע פאַלן דאַרף דער בונד זיין אַן אונטערגעאָרדנטער טייל פון דער פּאַרטײ, 
און נישט אַ צד, מיט װעמען מ'שליסט אַן אָפּמאַך האָט גע" 
זאָגט טראָצקי. ער האָט געשטיצט טאַרטאָװס געדאַנק, אַז דער 
בונד דאַרף נישט עקיסטירן אַלס זעלבשטענדיקע פּאָליטישע אָרֹגאַי 
ניזאַציע, װאָס שטעלט פאָר אין דער פּאַרטײ דעם ידישן פּראָי 
לעטאַריאַט,. לענין האָט געזאָגט: ,צװוישן אונז הערשט וירקלעך אַ פולע 
אָפּנעפרעמדקייט און מיר דאַרפן זי נישט יורידיש באַפעסטיקן פאַרדעקן 
מיט אַ פייגנבלאַט, נאָר קעמפן מיט איר. מיר דאַרפן דעצידירט אָנערקענען 
און דערקלערן די אומבאַדינגטע נויטיקייט פעסט און אַנטשלאָסן גיין צו 
דער ענגסטער אייניקייט. אָט פאַרװאָס מיר װאַרפן אָפּ אין פּרינציפּ גלייך אויף 
דער שװעל אַ פעדעראַציע? :=), אין זעלבן גייסט האָבן אויך געהאַלטן זייערע 
רעדעס די אַנדערע אָנטײלנעמער אין די דעבאַטן, זיי האָבן זיך נישט 
אונטערגעשיידט אין תוך, נאָר בלויז אין דער אַרגומענטאַציע און אין דער 
שאַרפקייט, 

פון די בונדישע דעלעגאַטן האָבן אין די דעבאַטן גערעדט צו 2 מאָל 
נח (פּאָרטנעי), קאָסאָווסקי און פיל מאָל -- ליבער. נח (אונטערן פּסעװדאָנים 

-- אַבראַמסאָן) האָט אין זיינע רעדעס פּאָלעמיזירט מיט אייניקע רעדנער, 
וועלכע האָבן זיך באַמיט פאָרצושטעלן די טעטיקייט פון בונד אין אַ פאַלש 
ליכט און ער האָט פעסטגעשטעלט אַ ריי פאַקטן, װאָס זיי האָבן פאַרדרײט, 
קאָסאָוװוסקי (פ9ּסעװודאָנים -- האָפּמאַן) האָט באַגרינדעט דעם בונדישן שטאַנד" 
פּונקט אין די שטרייט-פראַגן און פּאָלעמיזירט מיט אייניקע רעדנער -- 
בעיקר מיטן קאָרעפערענט מאַרטאָוװו און מיט טראָצקי. ער האָט געזאָגט: 
;אויפן צוזאַמענפאָר האָט זיך אַנטפּלעקט אַ קלאָרע טענדענץ צו פאַרניכטן 
דעם בונד. די דאָזיקע טענדענץ האָט זיך דורכגעשלאָגן אין אַלע רעדעס פון 
די רעדנער".. ,כאַראַקטעריסטיש איז, װאָס די דאָזיקע רעדעס זיינען דורך 
דער מערהייט פון צוזאַמענפאָר באַשאָנקען געװאָרן מיט פריינטלעכע אַפּלאָ- 
דיסמענטן" 63), 

נאָך די אַלע רעדעס האָט מאַרק ליבער אין נאָמען פון דער בונדישער 
דעלעגאַציע אַרײנגעטראָגן נאָך ווייטערע ענדערונגען אין בונדישן סטאַטוט- 
פּראָיעקט, כדי אָפּצושװאַכן די קעגנערשאַפט פון דער מערהייט. דער אָפיציע- 
לער באַריכט פון דער בונדישער דעלעגאַציע זאָגט װועגן דעם: ,צוליב דער 
אויסערסט פיינטלעכער שטימונג קעגן בונד".. ;האָבן מיר באַשלאָסן צו 
מאַכן אַ ווייטערדיקע הנחה"... צום צווייטן מאָל האָט די דעלעגאַציע עובר 
געווען די פולמאַכטן פון 5טן צוזאַמענפאָר פון בונד און איבערגעלאָזט בלוין 
אייניקע פּונקטן פון אולטימאַטום -- יענע ;װאָס מיר האָבן געהאַלטן אומ- 
באַדינגט נויטיק פאַר דער עקזיסטענץ פון בונד" *:). מאַרטאָװו און פּלעכאַנאָװו 
האָבן זיך אַרױסגעזאָגט ווידער קעגן, ;כאָטש אין דעם נייעם פאָרשלאַג זיינען 
פאַראַן הנחות --- האָט געזאָגט פּלעכאַנאָוו -- אָבער אין זיין יסוד ליגט דער 
פּעדעראַטיווער פּרינציפּ? +=), 

ביים סוף פון דער דעבאַטע האָט מאַרטאָוו, אונטערגעשטיצט פון לענינען 
און אַנדערע, פאָרגעשלאָגן, אַז דער געענדערטער בונדישער סטאַטוט-פּראָ- 
יעקט זאָל ווערן באַטראַכט און אָפּנעשטימט ערשט ביים 6טן פּונקט פון טאָג- 
אָרדענונג (אָרגאַניזאַציע פון דער פּאַרטײ), איצט זאָל מען בלויז אָפּשטימען 
זיין רעזאָלוציע. ער האָט עס מאָטיװירט מיט דעם, אַז איצט דאַרף מען בלויז 
אָפּשטימען אַ פּרינציפּ: אױטאָנאָמיע אָדער פעדעראַציע און נישט אָרגאַניזאַ- 
ציאָנעלע ענינים. ליבער און קאָסאָװסקי האָבן גערעדט קעגן דעם. ויטנ- 
דיק, אַז די מערהייט ועט אָננעמען מאַרטאָװוס פאָרשלאַג, האָט די בונדישע 
דעלעגאַציע אַרײינגעטראָגן אַן אויסבעסערונג צו מאַרטאָװס רעזאָלוציע, צו 
וועלכער זי האָט בכלל געהאַט אַן אױסגעשפּראָכן-קעגנערישע באַציאונג. די 
בונדישע אויסבעסערונג איז געווען, אַז דאָרט וואו עס רעדט זיך וועגן דער 
אייניקייט פון דער פּאַרטײ, זאָלן צוגעגעבן ווערן די װערטער: ..;אַזאַ איי- 
ניקייט שליסט בכלל נישט אויס די זעלבשטענדיקייט אין אַלע פראַגן, וועלכע 
זיינען נוגע ספּעציעל דעם יידישן פּראָלעטאַריאַט, װאָס דער 1טער צוזאַמעג- 
פאָר פון דער ר.ס.דאַ.פּ. האָט אָנערקענט פאַרן בונד". פאַר דער דאָזיקער 
אויסבעסערונג האָבן געשטימט 13 און קעגן 26. נאָכדעם האָט דער צוזאַ- 
מענפאָר אָנגענומען די רעזאָלוציע פון מאַרטאָװון מיט 46 שטימען פאַר און 


509 


5 קעגן (די שטימען פון דער בונדישער דעלעגאַציע). דער פאָרשלאַג תיכף 
צו באַהאַנדלען דעם סטאַטוט-פּראָיעקט פון בונד איז אָפּגעװאָרפן געװאָרּן מיט 
1 שטימען קעגן 5. די אָפּשטימונג האָט געוויזן, אַז פאַקטיש איז געווען גע" 
רעכט די בונדישע דעלעגאַציע, ווען זי האָט לכתחילה אָפּאָנירט קעגן אַװעק- 
שטעלן די פראַגע אין אָנהויב פון דער טאָג-אָרדענונג, 

ס'איז כדאַי צו דערמאָנען אַ כאַראַקטעריסטישן אינצידענט. ביים 
אַרײנטראָגן מאַרטאָווס רעזאָלוציע, האָבן זי אונטערגעשריבן 12 דעלעגאַטן -- 
אַלע יידן,. פאַרשטײט זיך, אַז דאָס איז געטון געװאָרן מיט אַ באַשטימטער 
כוונה און טראָצקי האָט געהאַלטן פאַר נויטיק צו נעמען אַ װאָרט און מעלדן 
וועגן דעם. ער האָט געזאָגט, אַז אויך זיי זיינען פאָרשטיײיער פון יידישן 
פּראָלעטאַריאַט. ליבער האָט טראָצקיס דערקלערונג באַצײכנט וי אַ גראָבע 
אומטאַקטישקײט, ווייל מיט דעם ווערט דער שטרייט איבערגעטראָגן אויפן 
באָדן פון נאַציאָנאַלע ליידנשאַפטן, 

נאָכן אָננעמען מאַרטאָװוס רעזאָלוציע האָט די בונדישע דעלעגאַציע, 
אויפן סמך פון די באַקומענע פולמאַכטן פון 5טן בונדישן צוזאַמענפאָר, גע" 
דאַרפט דערקלערן, אַז דער בונד טרעט אַרױס פון דער אַלגעמײנער פּאַרטײ, 
דער זין פון מאַױרטאָװס רעזאָלוציע איז געװען אַז דער בונד האָט בלויז 
דרעכט אויף אַן אױטאָנאָמיע אין טעכנישע ענינים. דער 5טער צװאַמענפאָר 
האָט באַשלאָסן נישט צו מאַכן פון פּעדעראַציע-פּרינציפּ אַן אולטימאַטיוע 
פאָדערונג, אָבער באַטראַכטן וי אַן אולטימאַטיוון תנאי די פאָדערונג פון 
אױיטאָנאָמיע לויט דעם ברייטערן אינהאַלט, װאָס דער בונד האָט אין איר 
אַרײנגעלײגט. און דער אָפיציעלער באַריכט פון דער בונדישער דעלעגאַציע 
זאָגט : ,, מיר האָבן באַשלאָסן אַ דריט מאָל עובר זיין די פולמאַכטן פון אונזער 
צוזאַמענפאָר און װאַרטן ביז דער פּאַרטײ-צוזאַמענפאָר װעט אַרױסזאָגן זיין 
מיינונג וועגן אונזער סטאַטוט (אין זיין געענדערטער געשטאַלט)"??, 

ס'זיינען אַװעק נאָך צוויי װאָכן און דער צװאַמענפאָר איז ווידער צו- 
געטרעטן צו באַהאַנדלען די פראַגע וועגן בונד אויפן סמך פון דעם נייעם 
װאַריאַנט פון סטאַטוט-פּראָיעקט, װאָס די דעלעגאַציע פון בונד האָט אַרײנ- 
געטראָגן. דאָס איז געווען אויף דער 27טער זיצונג, בעת מ'האָט באַהאַנדלט 
די פראַגע פון פּאַרטיײי-געבוי --- דעם אַלגעמײײנעם פּאַרטײ-סטאַטוט. מאַרק 
ליבער האָט געהאַלטן אַ לענגערע רעדע. דערביי האָט ער ציטירט פון דער 
בראָשור אַ ווענד-פונקט אין דער געשיכטע פון דער יידישער אַרבעטער- 
באַוועגונג, װאָס האָט אַנטהאַלטן מאַרטאָווס אַ רעדע אין יאָר 1895 אין ווילנע. 
אין דער רעדע האָט מאַױטאָװו באַגרינדעט די נויטוװענדיקייט פון גרינדן אַ 
ספּעציעלע יידישע אַרבעטער-אָרגאַניזאַציע. ער האָט באַטאָנט, אַז די אַרגו- 
מענטן פון איסקראַ קעגן בונד זיינען כמעט די זעלבע, מיט וועלכע די 9.9.ס. 
האָט זיך באַנוצט אין איר קעגנערשאַפט צו אַ יידישער אַרבעטער-באַװעגונג 
און באַגרינדעט פאַרװאָס ס'איז נויטיק אַ יידישע אַרבעטער-אָרגאַניזאַציע צו 
פאַרטיײידיקן די ספּעציעלע אינטערעסן פון יידישן פּראָלעטאַריאַט,. ול 
באַגרענעצן די אױטאָנאָמיע, װאָס דער בונד האָט באַקומען פוֹן גרינדונג- 

צוזאַמענפאָר פון דער ר.ס.ד.אַיף. ;נישט די בליקן פון בונד האָבן זיך גע- 
ביטן, נאַר די בליקן אויפן בונד". דער אויספיר פון זיין רעדע איז געװען: 
;דער בונד איז און דאַרף זיין דער איינציקער פאָרשטייער פון יידישן פּראָ- 
לעטאַריאָט, אומאָפּהענגיק פון דעם אין װעלכן טייל פון דער רוסלענדער 
מלוכה ער לעבט און אויף וועלכער שפּראַך ער רעדט"*") 

נאָך דעם װי מאַרטאָו און אייניקע אַנדערע דעלעגאַטן האָבן געהאַלטן 
קורצע רעדעס און געגעבן אויפקלערונגען, איז מען צוגעטרעטן אָפּשטימען 
וועגן דער גרונט-פראגע --- דעם פּאַראַגראף 2 פון בונדישן סטאָטוט-פּראָיעקט, 
װאָס שטעלט פעסט דעם כּאַראַקטער פון בונד, די טעריטאָריע פון זיין טעטי- 
קייט און די פראַגע פון איינציקן פאָרשטייער. דעם פּאַראַגראַף האָט מען 
געשטימט אין 2 טיילן,. דער ערשטער טייל איז געװאָרן אָפּגעװאָרפן מיט 
9 שטימען קעגן 5 ביי 8 אָפּגעהאַלטענע. דער צווייטער טייל פון זעלבן פּאַ- 
ראַגראַף איז אויך אָפּגעװאַרפן געװאָרן מיט דער זעלבער צאָל שטימען 
דער גאַנצער פּאַראַגראַף איז אָפּגעװאָרפן געװאָרן מיט 41 שטימען קעגן 5 
(די דעלעגאַטן פון בונד) ביי 5 אָפּגעהאַלטענע (מאַרטינאָ און אַקימאָװו פון 
פאַרבאַנד פון די רוסישע סד. אין אױסלאַנד, ברוקער (לידיאַ מאַכנאָװעץ) 
פון דער פּעטערבורגער ס.ד, אַרבעטער-אָרגאניזאַציע, און מאַכאָוו (ד. קאַלאַ- 
פאַטי), פאָרשטייער פון ניקאָלאַיעװער קאָמיטעט (2 שטימען, 

נאָך דער אָפּשטימונג איז געקומען דער לעצטער אַקט, װאָס האָט 
פאַרענדיקט אויפן צוזאַמענפאָר פון ר.ס.ד.אַ.פּ. דעם דראַמאַטישן קאַמף פון 
בונד פאַר זיין עקזיסטענץ אין די ראַמען פון דער דרוסלענדער פּאַרטײ. מאָרק 
ליבער האָט גלייך גענומען אַ װאָרט און דערקלערט אין נאָמען פון דער 
גאַנצער דעלעגאַציע פון בונד: ,דער צװאַמענפאָר האָט מיט זיין לעצטער 
אָפּשטימונג אָפּגעװאָרפן דעם פּרינציפיעלן פּונקט פון סטאַטוט, װאָס מיף 
האָבן פאָרגעשלאָגן. דעם דאָזיקן פּונקט האָט אונזער 5טער צװאַמענפאָר 
אָנערקענט אַלס אומבאַדינגטן תנאי פאַר דער עקזיסטענץ פון בונד אין דער 
פּאַרטײי. דעריבער פאַרלאָזן מיר, אויפן סמך פון באַשלוס פון 5טן צוזאַמענ- 
פאָר פון בונד, דעם צוזאַמענפאָר פון דער פּאַרטײ און דערקלערן אַז דער בונד 
טרעט אַרױס פון דער ר.ס.ד.אַ.פ.. א שריפטלעכע מאַטיווירונג פון דער דער- 
קלערונג װועלן מיר דעם צוייטן צוזאַמענפאָר באַזונדער צושטעלן :), ווען 
די בונדישע דעלעגאַציע איז אַװעק, האָט געהערשט אַן אַלגעמײנער שטיל- 
שווייגן. כמעט אין דער זעלבער צייט האָבן פאַרלאָזט דעם פּאַרטײ-צוזאַמע1- 
פאָר די דעלעגאַטן פון פאַרבאַנד פון רוסישע סאַציאָל-דעמאַקראַטן אין אויס- 
לאַנד. דער צוזאַמענפאָר האָט באַשלאָסן, אַז נאָר די ,ליגע פון דער רוסישער 
רעװאָלוציאָנערער סאָציאַל-דעמאָקראַטיע" װעט בלייבן די איינציקע אויס- 
לענדישע אָרגאַניזאַציע פון ר.ס.דאַיפ. מיט דעם באַשלוס איז געװאָרן 
פאַרניכטעט דער פאַרבאַנד און זיינע פאָרשטײיער זיינען מיט אַ פּראָטעסט 
אַװעקגעגאַנגען פון צוזאַמענפאָר, 

שפּעטער האָט די בונדישע דעלעגאַציע צוגעשטעלט דעם 2טן צזאַמע:- 
פאָר פון ר.ס.ד.אַ.פּ. די שריפטלעכע דעקלאַראַציע, װאָס גיט אַן אויספיר- 

לעכן אַנאַליז פון דער געשאַפענער לאַגע, און ברענגט די מאָטיוון, װאָס האָבן 
גורם געווען דעם אַרױסטריט פון בונד. אָט איז דער טעקסט פון דער דאָזי" 
קער היסטאָרישער דעקלאַראַציע: 


דערקלערונג פון דער דעלעגאַציע פון בונד צו דעם 
2טן צוזאַמענפאָר פון ר.ס.ד.א.פּ. 


די פראַגע וועגן דער לאַגע פון בונד אין דער רוסלענדער פּאַרטײ איז 
פון אָנהויב אָן פאַרװאַנדלט געװאָרן אויפן צװאַמענפאָר אין דער פראַגנע 
וועגן זיין אָדער נישט זיין פון בונד, וי אַ באַזונדערע אָרגאַניזאַציע פון דעם 
יידישן פּראָלעטאַריאַט. די מערהייט פון צוזאַמענפאָר האָט דירעקט אָדער 
אומדירעקט זיך אַרױסגעזאָגט פאַר דער ניטיקייט פון דער תיכפדיקער 
אָדער בהדרגהדיקער ליקװידאַציע פון בונד. די דאָזיקע שטרעבונג האָט זיך 
אויסגעדריקט אין אַ גאַנצער ריי פאַקטן, פון וועלכע מיר ועלן ברענגען די 
צום מערסטן בולטע: 

) די דעבאַטן ועגן דעם אָרגאַניזאַציאָנעלן סטאַטוט- פּראָיעקט, װאָס 
דער 5טער צוזאַמענפאָר פון בונד האָט אויסגעאַרבעט, האָבן אַנטפּלעקט אַזאַ 
שנאה צום בונד, װאָס האָט אונז באַשײמפּערלעך באַװיזן װאָסערע פּירות 
ס'קען ברענגען אַ סיסטעמאַטישער אָנגריף קעגן אַן אָרגאַניזאַציע, ווען די 
אױידיטאָריע איז פולשטענדיק נישט באַקאַנט מיט איר כאַראַקטער, אויפ- 
גאַבן און טעטיקייט. מיר האָבן אויסגעהערט אַ רײי רעדנער. מען האָט 
געזאָגט, אַז דער 1טער פּאַרטײ-צװאַמענפאָר האָט געמאַכט אַ טרויעריקן 
טעות מיטן געבן דעם בונד אױטאָנאָמיע און איצט ווייזן זיך די פאָלגן פון 
דעם דאָזיקן טעות; אַז דער בונד איז אַ היסטאָרישע אַנאָמאַליע, צו וועל: 
כער מען דאַרף אַזױ אָדער אַנדערש אַ סוף מאַכן; אַז ער איז אַרױפגעגאַנגען 
אויפן וועג פון סעפּאַראַטיזם און נאַציאָנאַליזם און כדי אַראָפּצופירן אים פון 
דעם דאָזיקן וועג, איז נויטיק צום װייניקסטן אומקערן אים צו די צייטן פון 
פאַרן 4טן צוזאַמענפאָר; אַז אויב די טעטיקייט פון בונד טראָגט נישט דעם 
אָפענעם שטעמפּל פון נאַציאָנאַליזם, איז זיין ריכטונג פול מיט נאַציאָ- 
נאַליסטישע בלאָנדזשענישן, קעגן וועלכע דער בעסטער פּאַליאַטיוו װועט זיין 
איינצושליסן דעם בונד אין שטרענג-באַשטימטע טעריטאָריאַלע ראַמען בתנאַי, 
אַז דער ראַיאָן זאָל בהדרגה ווערן אַלץ מער געקירצט, אאַז;וו,, א.אַז.וו.. דער 
זין פון די רעדעס איז געװוען דער זעלבער: דער בתד דאַרף וערן 
פאַרניכטעט, אָבער אַזױ װי תיכף דאָס טון איז נישט מעגלעך, איז נויטיק 
אַװועקצושטעלן אים אין אַזעלכע באַדינגונגען, אַז ער זאָל קענען פירן בלויז 
אַ קלאָגעדיקע, מיזעראַבלע עקזיסטענץ און אומפאַרמײידלעך גיין צו זיין נעלם 
ווערן. דעם דאָזיקן זין האָט נישט אינמאָל אונטערגעשטראָכן מיט אי:- 
שטימיקע אַפּלאָדיסמענטן די מערהייט פון צװאַמענפאָר, און דעם דאָזיקן 
זין האָבן נישט געקענט מיט גאָרנישט ענדערן די העפלעכע טריט לגבי 
דעם בונד, װאָס זיינען געמאַכט געװאָרן מיט אַ טאָג שפּעטער, ווען די מערהייט 

פון צוזאַמענפאָר האָט זיך געכאַפּט, אַז זי האָט צו ווייט איבערגעבויגן דעם 
שטעקן, 

2) בעת מיר האָבן אין די אינטערעסן צו דערגרייכז אַ פאַראייניקונג 
אַרױסגעװאָרפן פון אונזער סטאַטוט-פּראָיעקט אַלע פּונקטן, װאָס האָבן לויט 
דער מיינונג פון דער מערהייט געהאַט אַ פעדעראַטיון כאַראַקטער פון אַן 
אָפּמאַך און פון די שטרייט-פּונקטן איבערגעלאָזט בלויז צוויי סאַמע ויכ- 
טיקסטע, אָן וועלכע ס'איז נישט מעגלעך די עקזיסטענץ פון בונד --- האָט דער 
צוזאַמע:פאָר אָנגענומען די רעזאָלוציע פון ח' מאַרטאָו, אין וועלכער די 
ווערטער ;זעלבסטשטענדיקייט פון בונד" זיינען פאַרביטן געװאָרן דורך דעם 
אומבאַשטימטן אויסדרוק, װאָס דערלאָזט פֿאַרשידענע אויסטייטשונגען: 
;זעלבסטשטענדיקייט פון דער יידישער אַרבעטער-באַװעגונג", און די דאָזיקע 
;זעלבסטשטענדיקייט? איז געװאָרן איינגעשלאָסן אין די ענגע ראַמען פון 
,ספּעציעלע אויפגאַבן פון אַגיטאַציע?,. דעם זין און די באַדייטונג פון דער 
דאָזיקער ,זעלבסטשטענדיקייט" האָט אָפּנהאַרציק אויפגעקלערט חבר פּלע- 
כאַנאָוו, װוען ער האָט געזאָגט, אַז דאָ גייט די רייד וועגן אַ טעכנישער אוי" 
טאָנאָמיע,. מיט וועלכער עס באַנוצט זיך יעדער פּאַרטײ-קאָמיטעט, ועגן 
אויטגלייכן דעם בונד מיט אַן אָרטיקן קאָמיטעט. דער נישט:וועזנטלעכער 
אונטערשייד צװוישן זיי זאָל זיין דער, װאָס די טעכנישע אױטאָנאָמיע פון בונד 
וועט ווערן פאַרװוירקלעכט אויף אַ גרעסערן שטח, וי פון אַן אָרטיקן קאָמיטעט. 
און אויב ס'איז נאָך געבליבן אַ געוויסער ספק בנוגע דעם, אַז די מערהייט פון 
צוזאַמענפאָר האָט זיך אַרױסגעזאָגט קעגן דעם באַשלוס פון 1טן פּאַרטײ- 
צוזאַמענפאָר וועגן אָרט פון בונד אין דער פּאַרטײ -- אַ באַשלוס, װאָס האָט 
דערלאָזט ווירקלעכע אױטאָנאָמיע --- איז דער דאָזיקער ספק לחלוטין פאַר- 
שוואונדן נאָך דעם, וי ס'איז געװאָרן אָפּגעװאָרפן אונזער אויסבעסערונג 
צו דער רעזאָלוציע פון ח' מאַרטאָװו, וואו מיר האָבן פאָרגעשלאָגן צו באַשטע- 
טיקן דעם באַשלוס פון 1טן פּאַרטײי:צװזאַמענפאָר וועגן די אױטאָנאָמע רעכט 
פון בונד אין די פראָגן, װאָס זיינען נוגע דעם יידישן פּראָלעטאַריאַט, אָפּ- 
װאַרפנדיק די דאָזיקע אויסבעסערונג, האָט די מערהייט אַרױסגעװיון אַ סאָ- 
לידאַריטעט מיט דער דערקלערונג פון ח' פּלעכאַנאָוו, אַז דער בונד איז געגליכן 
צו אַן אָרטיקן קאָמיטעט. 

6 די מערהייט פון צזאַמענפאָר האָט קאַטעגאָריש זיך אָפּגעזאָגט צו 
באַהאַנדלען אונזער סטאַטוט-פּראָיעקט לויט פּונקטן אין זיין ערשטן אויס- 
זען. באַגרינדעט האָט מען עס מיטן מאָטיוו, אַז ער איז דורכגעדרונגען מיטן 
גייסט פון פעדעראַציע. די זעלבע מערהייט האָט אָנגענומען די רעזאָלוציע 
פון ח' מאַרטאָוו, אין וועלכער ס'איז אָפּגעװאָרפן געװאָרן יעדער פּרואוו 
צו ענדערן דעם פּאַרטײ:סטאַטוט אין גייסט פון פעדעראַציע און אין דער 
זעלבער צייט האָט מען פאָרגעשלאָגן אַריבערצוטראָגן די באַהאַנדלונג פון 
אונזער סטאַטוט-פּראָיעקט אין זיין פאַרענדערטער פאָרם צום פּונקט פון 
סדר-היום ;די אָרגאַניזאַציע פון דער פּאַרטײ?, מיט דעם באַשלוס האָט 
די מערהייט אָנערקענט, אַז אין אונזער פאַרענדערטן סטאַטוט-פּראָיעקט 

זעט זי נישט איין קיין עלעמענטן פון פעדעראַציע. דאָך האָט זי באַשליסנדיק 
די פראַגע וועגן דער אַלגעמײנער אָרגאַניזאַציע פון דער פּאַרטײ, געפונען 
פאַר נויטיק אָפּצואװאַרפן דעם קאַרדינאַלן פּונקט פון אונזער סטאַטוט-פּראָי 
יעקט, שוין אין דער פאַרענדערטער פאָרם, מיטן מאָטיוו, אַז דער דאָזיקער 
פּונקט איז אין גייסט פון פעדעראַציע. איינס פון די צוויי: אָדער די מערהייט 
פון צוזאַמענפאָר האָט באַוואוסטזיניק אַריבערגעטראָגן די באַהאַנדלונג פון אַן 
אױסגעשפּראַכן פעדעראַטיוון פּונקט אויפן 6טן פּונקט פון סדר-היום און אַזױ 
אַרום, מחמת פּראַקטישע כוונות, געלאָזט זיך אַװעקשלעפּן אויפן װעג פון 
פּרינציפּלאָזיקײט, אָדער זי האָט אונטערן אויסרייד פון אָפּװאַרפן פעדע" 
ראַציע אָפּגעװאָרפן אַ פּונקט, װאָס איז אויסגעהאַלטן אין גייסט פון אױטאָ 
נאָמיע. מיר מיינען, אַז ס'איז געווען די צווייטע כוונה, װי אַ מער פּאַסיקע 
פאַר דער מערהייט, װאָס שטרייכט כסדר אונטער איר אומבאַדינגטע טריי" 
שאַפּט צו פּרינציפּן, אויב אַזױ, דאַרפן מיר אָנערקענען אַז די מערהייט 
האָט אַן איבעריק מאָל אונטערגעשטראָכן איר נעגאַטיווע באַציאונג צו אי 
טאָנאָמיע. 

4) ווען מען איז נאָך דעם, װוי ס'איז געװאָרן אָנגענומען דער אַלגעמײנער 
אָרגאַניזאַציע-סטאַטוט, צוגעטרעטן באַהאַנדלען דעם 2טן פּונקט פון אונזער 
סטאַטוט-פּראָיעקט, האָט די מערהייט אפילו נישט געהאַלטן פאַר נױטיק 
אַרײנצוטראָגן אויסבעסערונגען צו דעם דאָזיקן פּונקט. נישט בלויז דאָס. 
זי האָט זיך סאָלידאַריזירט מיט דער רעדע פון ח' מאַרטאָו, װאָס האָס 
אויסגעדריקט אַ ספק אפילו אין דער מעגלעכקייט צו אָנערקענען דעם בונד 
אַלס אַ ראַיאָנע אָרגאַניזאַציע און אַזױ אַרום האָט די מערהייט ענדגילטיק 
און אַנטשידן זיך געשטעלט אויף דעם שטאַנדפּונקט פון נעגירן דעם בת! -- 
אַ שטאַנדפּונקט װאָס זי האָט פאַרנומען מיט מער אָדער װייניקער אָפּנהאַרצי" 
קייט במשך אַלע זיצונגען פון צוזאַמענפאָר. 

דאָס זיינען די פאַקטן, װאָס ווייזן אָן ספק, אַז די מערהייט פון צוזאַמעג" 
פאָר האָט פון די סאַמע ערשטע זיצונגען אַרױסגעװיזן די טענדענץ אַזױ 
אָדער אַנדערש מאַכן אַ סוף צו דער עקזיסטענץ פון בונד. טריי דער דאָזיקער 
טענדענץ, האָט די מערהייט פון צוזאַמענפאָר אָפּגעװאָרפן דעם סאַמע וועזנט- 
לעכן פּונקט פון סטאַטוט אין זיין פאַרענדערטער פאָרם, װאָס איז איינשטימיק 
געװואָרן אָנגענומען פון אַלע 20 אָנטײילנעמער פון דעם 5טן צוזאַמענפאָר פון 
בונד. דאָס איז אַ פּונקט װאָס איז נישט בלויז אומבאַדינגט נויטיק פאַר דער 
עקזיסטענץ פון בונד, נאָר שטעלט מיט זיך פאָר די איינציקע ווירקלעכע 
גאַראַנטיע קעגן דעם אַלגעמײנעם אָרגאַניזאַציאָנעלן פּאַרטײײיסטאַטוט, צוזאַ- 
מענגעשטעלט אין אַ גייסט, װאָס האָט די כוונה און דערלאָזט דאָס פולע איינ" 
שלינגען און ניוועלירן די אָרגאַניזאַציעס און דאָס דערשטיקן יעדע זעלבסט- 
טעטיקייט פון די פּאַרטײי-טײלן, 

נעמענדיק אין אַכט דעם פאַקט פון אָפּװאַרפן דעם דאָזיקן פּונקט (אַז 
דער בונד איז נישט באַגרענעצט אין זיין טעטיקייט מיט קיין שום ראַיאָנע 
ראַמען און גייט אַרײין אין דער פּאַרטײ אַלס דער איינציקער פאָרשטייער 

פון דעם יידישן פּראָלעטאַריאָט), דערקלערט די בונדישע דעלעגאַציע, אויפן 
בפירושן סמך פון די באַקומענע פולמאַכטן אויף דעם 5טן צװאַמענפאָר 
פון בונד, וועגן אַרױסטריט פון בונד פון דער רוסלענדער ס.ד. אַרבעטער פּאַרמײ 
און פאַרלאָזט דעם צוזאַמענפאָר. 

אַװעקגײענדיק פון צוזאַמענטאָר, דריקט אויס די דעלעגאַציע פון בונד 
איר פעסטע איבערצייגונג, אַז די לעבנט-דערפאַרונג װעט באַװייזן די ניט- 
שטאַנדהאַפטיקײט פון די טענדענצן צו דערשטיקן און ניוועלירן, װאָס האָבן 
געפונען אַזאַ בולטן אויסדרוק אין דעם אָרגאַניזאַציאָנעלן סטאַטוט פון דער 
רוסלענדער פּאַרטײ, װאָס דער 2טער צואַמענפאָר האָט אָנגענומען. און אין 
דעם מאָמענט, ווען דאָס װעט געשען, װעט זיך שאַפן די פאַקטישע מעגלעכ- 
קייט דױיערהאַפט צו פאַרווירקלעכן די פאַראייניקונג פון דער רוסלענדער 
סאָציאַל-דעמאָקראַטיע *=), 

די דערקלערונג האָבן אונטערגעשריבן די מיטגלידער פון דער בונדישער 
דעלעגאַציע: ליבער, אַבראַמסאָן (נח), גאָלדבלאַט (מעדעם), יודין (אייזעג- 
שטאַט), האָפמאַן (קאָסאָווסקי). 


רעדעס פון די בונדישע דעלעגאַטן אויפן פטן צוזאַמענפאָר 
פון ר.ס.ד.אַ.פ, 


די בונדישע דעלעגאַטן זיינען געווען גאָר אַקטיוו אויפן 2טן צוזאַמענפאָר 
פון דער ר.ס.ד.אַ.פּ.. זיי האָבן געהאַלטן רעדעס נישט בלויז ביים באַהאַנדלען 
די פראַגע פון בונד, נאָר אויך ביי אַנדערע פּונקטן פון טאָג-אָרדענונג. אומ" 
דערמידלעך און שלאָגפערטיק איז געװען מאַרק ליבער, ועלכער האָט 
גערעדט אַ סך מאָל,. מיר וועלן דאָ ברענגען עטלעכע אויסצוגן פון די בונדישע 
רעדעס וועגן אייניקע וויכטיקע ענינים, 

מאַרק ליבער (פון דער רעדע אויף דער 5טער זיצונג): .... ;דאָ באַהאַנדלט 
מען די פראַגע צי ס'איז נויטיק פאַרן יידישן פּראָלעטאַריאַט אַ זעלבסטשטעג- 
דיקע אָרגאַניזאַציע, ס'איז אויפגעהויבן געװאָרן אַ מאָדנע פראַגע צי ס'איז 
בכלל נויטיק דער בונד. איצט אויפצוהויבן אַזאַ מין פראַגע, אויפהויבן די 
פראַגע אויפן זעקסטן יאָר זינט דער גרינדונג פון בונד, נאָך דעם וי ער 
האָט געשפּילט אַזאַ אָנגעזעענע ראָל אין דער גאַנצער געשיכטע פון אונזער 
פּאַרטײ, קענען בלויז מענטשן, װאָס געדענקען נישט זייער קרובהשאַפט... 
;במשך דער צייט װאָס עס עקזיסטירט דער בונד איז אַנטשטאַנען ממש 
אַ גראַנדיעז בילד פון דער יידישער אַרבעטער-באַװעגונג. די רעװאָלוציאָ- 
נערע כװאַליע האָט זיך פאַנאַנדערגעגאָסן איבער דער גאַנצער געגנט, ואו 
ס'לעבט דער יידישער פּראָלעטאַריאַט. די פּאַריער האָט דער בונד פאַר- 
װאַנדלט אין אַן אומגעהויערן רעװאָלוציאָנערן כוח, אָבער אונזערע חברים 
(פון דער פּאַרטײי) זעען דאָס נישט. מיט װײיטאָג מוז מען באַמערקן אַז די 
רעגירונג שאַצט בעסער אָפּ די רעזולטאַטן פון אונזער אַרבעט, וי אונזערע 
חברים, זאָל מען אונז באַװייזן, אַז די טאַקטיק פון בונד געפינט זיך אין אַ 

סתירה מיט די פּרינציפּן פון אינטערנאַציאָנאַלן סאָציאַליזם".. ;,מען זאָגט 
אונז, אַז וואו דער בונד אַרבעט, דאָרט אַרבעט ער אויף אַ נאַציאָנאַליסטישן 
אופן. װי האָט דער חבר פון קאַװקאַז (װאָס האָט דאָס געזאָגט) געקענט 
פאַרגעסן וועגן אַלע אויסדרוקן פון סאָלידאַריטעט מצד דעם יידישן פּראָי 
לעטאַָריאָט? און לסוף, אין טייל שטעט אַרבעט דער בתד אױיך צוישן 
קריסטן", 

מאַרק ליבער (פון דער רעדע אויף דער 6טער זיצונג): ,מיר איז זעלטן 
אויסגעקומען צו זיין אויף אַ פאַרזאַמלונג, וואו מען האָט אַזױ אָפט מיסברויכט 
מיט די װערטער: 'די פּרינציפּן פון דער רעװאָלוציאָנערער סאָציאַל-דעמאָ- 
קראַטיע!, װי דאָס געשעט אויף אונזער צוזאַמענפאָר. אָבער ס'איז שוין לאַנג 
געזאָגט געװאָרן: נישט יעדער, װאָס חזרט איבער שעאָט, מיין גאָט', 
וועט אַרײין אין מלכות שמים. -- נישט יעדער, װאָס דערמאַנט די פּריג- 
ציפּן פון רעװאָלוציאָנערער סאָציאַל-דעמאָקראַטיע, פאַרטיידיקט זיי באמת"... 
;חבר לענין רעדט אָפן וועגן דער נויטיקייט צו פאַרניכטן דעם בונד. אַװדאי 
װעט ער, קען זיין, איבערלאָזץ דעם צענטראַליקאָמיטעט פון בתד, וי אַן 
אָרגאַניזאַציע פון קאָנטראַבאַנדע (באַזאָרגן ליטעראַטור איבער דער גרענעץ), 
אָבער אונז איז דער צ.ק. פון בונד נויטיק נישט צוליב דעם: ער איז אונז 
נויטיק אַלס פירער פון יידישן פּראָלעטאַריאַט?.. ,פון אַלע קעגנער, װאָס 
רעדן וועגן די פּרינציפּן פון רעװאָלוציאָנערער סאָציאַלידעמאָקראַטיע, האָט 
קיינער נישט באַוויזן, אַז אונזערע פאָרשלאַגן געפינען זיך אין אַ סתירה צו 
די דאָזיקע פּרינציפּן, מיר װאָלטן געװאָלט פועגן די חברים, װאָס פּרעטענ- 
דירן אויף אַ מאָנאָפּאָל פון רעװאָלוציאָנערן סאַציאַלידעמאָקראַטיום: יעדער 
סאָציאַל-דעמאָקראַט דאַרף אָנערקענען, אַז די ס.ד. איז טעטיק אין פאַרשידע- 
נע נאַציאָנאַליטעטן, װאָס גרופּירט זיך אין פאַרשידענע פּאַרטײען מיט פאַרי 
שידענע פיזיאָנאָמיעס. די יידישע בורזשואַזיע אָרגאַניזירט זיך. איז נישט 
נאַטירלעך װאָס קעגן דער דאָזיקער בורזשואַזיע דאַרף קעמפן דער כוח, 
װאָס איז אויפגעקומען אין שויס פון יידנטום --- דער יידישער פּראָלעטאַריאַט ? 
דעם דאָזיקן כוח רוקט אַרױס די טעטיקייט פון בונד".. ,מען װיל שאַפן 
אַן אינטערנאַציאָנאַלן סאָציאַליזם אָן אַן אינטערנאַציאָנאַלער באַװעגונג און 
מען פאַרגעסט, אַז מיר --- די פאָרשטײיער פון פּראָלעטאַריאַט פון דער יידישער 
נאַציע --- האָבן, לויט קאוטסקיס אויסדרוק, פאַרװאַנדלט די יידן, די פּאַריער 
צווישן די אַנדערע נאַציעס, אין אַ מעכטיקן רעװאָלוציאָנערן כוח". 

וו קאָסאָווסקי (פון אַ רעדע אויף דער 6טער זיצונג): קאין מאַניפעסט 
(פון 1טן צוזאַמענפאָר פון ר.ס.ד.אַ.פ.) איז געזאָגט געװאָרן: דער בתד גייט 
אַרײין אין דער פּאַרטײ אַלס אױטאָנאָמער טייל, װאָס איז זעלבשטענדיק אין די 
פראָגן, וועלכע זיינען ספּעציעל נוגע דעם יידישן פּראָלעטאַריאַט. װאָס באַדײט 
דאָס? דאָס באַדײט, אַז פון דער גאַנצער מאַסע פראַגן, מיט װעלכער עס 
האָט צו טון די סאָציאַל-דעמאָקראַטיע, טיילט זיך אויס אַ צאָל פראַגן, װאָס מיר 
באַצײיכענען אַלס ספּעציעלע און זיי ווערן איבערגעגעבן אין רשות פון דער 
אָרגאַניזאַציע פון יידישן פּראָלעטאַריאַט. אין דעם איז שוין איינגעשלאָסן 

די אָנערקענונג, אַז די דאָזיקע אָרגאַניזאַציע איז די איינציקע פאָרשטייערין 
פון דעם יידישן פּראָלעטאַריאַט אין דער פּאַרטײ?., ‏ ,מען פרעגט, פאַרװאָט 
איז דער בונד דער איינציקער פאָרשטייער פון יידישן פּראַלעטאַריאט! -- 
ווייל ער איז די איינציקע אָרגאַניזאַציע, װאָס האָט אונטער זיין פאָן אַרגאַני- 
זירט גרויסע מאַסן פון יידישן פּראָלעטאַריאַט און װאָס פירט אַ ספּעציעלע 
און סיסטעמאַטישע אַרבעט צװישן דעם יידישן פּראַלעטאריאַט?,,. איצט גייט 
די רייד וועגן דעם ;צי דאַרף דער בונד עקזיסטירן אָדער נישט"... ,,מען האָט 
אויסגעדריקט באַדױערן װאָס דער בנד האָט אַזױ שנעל זיך אַנִטװיקלט; 
מען האָט אַרױסגערוקט קעגן דעם בונד קליינלעכע פאַקטן פון אַנעקדאָטישן 
כאַראַקטעױ". 

ביים באַהאַנדלען דעם אַלגעמײנעם פּאַרטײיסטאַטוט האָבן גערעדט וו 
מעדעם און מאַרק ליבער. 

וו. מעדעם (פון אַ רעדע אויף דער 15טער זיצונג): ;די שטרייט-פראַגן, 
װאָס זיינען אַרױסגערופן דורך דעם סטאַטוט-פּראָיעקט, װאָלט געווען לחלוטין 
נישט ריכטיק צו פאַרבינדן מיט די חלוקי-דעות צװוישן די אָנהענגער און 
קעגנער פון צענטראַליזאַציע. ביי אונז אין בונד איז קאָנסעקװענט דורכגעפירט 
אַ צענטראַליזאַציע, מיר אַלע זיינען איבערצייגטע אָנהענגער פון איר, און 
דאָך דאַרף איך גלייך אָנרופן דעם פּראָיעקט פון ח' לענין -- אַ מאָנסטעריעזן"... 
;ער איז אינגאַנצן דורכגעדרונגען מיט דער שטרעבונג איבערצוגעבן דעם 
צענטר אַן אומבאַגרענעצטע מאַכט, רעכט פון אומבאַגרענעצטער אַריינמישונג 
אין אַלץ, װאָס עס טוט יעדע איינצלנע אָרגאַניזאַציע. קיין שום גרענעצן פאַר 
דער אַרײינמישונג ווערט נישט אָנגעמערקט, פאַרניכטנדיק יעדע קאָמפּעטענץ 
פון איינצלנע, אונטערגעאָרדנטע אָרגאַניזאַציעס, רייסט ער אַרונטער די 
מעגלעכקייט פון זייער עקזיסטענץ גופא. אָרגאַניזאַציעס קענען נישט עק- 
זיסטירן אוב מען לאָזט זיי איבער בלויז איין רעכט : אָן אַ מורמל געהאָרכואַם 
זיין צו אַלץ, װאָס מ'וועט באַפעלן פון אויבן, אַזאַ צענטר װעט זיך געפינען 
אין אַ װויסטעניש, אַרום אים װעט נישט זיין קיין שום פּעריפעריע, נאָר 
בלויז אַן אַמאָרפע מאַסע, אין וועלכער ס'וועלן זיך באַװעגן זיינע אויספיר- 
אַגענטן. אויף אַזעלכע יסודות קען זיך נישט האַלטן קיין שום אָרגאַניזאַציע? 

אויף דער זעלבער זיצונג האָט גערעדט מאַרק ליבער. ,מען זאָגט אונז, 
האָט ער דערקלערט, אַז פאַרן בונד װועט געמאַכט ווערן אַן אויסנאַם, אָבער 
מיר ווילן דאָס נישט. מיר ווילן נישט, אַז ס'זאָל אָנגענומען ווערן אַ פּרינצים, 
לוט וועלכן דער ציק. פון דער פּאַרטײ זאָל קענען פאַנאַנדערלאָזן דעם צ.ק, 
פון בונד און אפילו אים ענדגילטיק אָפּשאַפן. אַװדאי, מיט איין מאָל, קען 
זיין, װעט מען עס נישט פּרואוון מאַכן, אָבער דאָ מערקט זיך שוין אָן אַ גע- 
וויסער פּראָצעס, דאָ װוערט באַשטימט אַ געוויסער וועג, װאָס דאַרף פירן צו 
דער פאַרניכטונג פון בונד, פון דער 'היסטאָרישער אומנאָרמאַלקײט, לויטן 
אויסדרוק פון ח' מאַרטאָו"... ;װאָס שלאָגט אונז פאָר ח' לענין ? ער שרייבט 
אונטער פאַר אונז אַ טויט-אורטייל, אָבער דעם טערמין פון אויספירן אים 
לייגט ער אָפּ אויף אַ געוויסער צייט -- און גיט איבער דעם צ.ק. צו באַשטימען 

די צייט פון אויספירן דעם אורטייל, אָבער צי זייט איר, חברים, אַזױ נאַאיו, 
אַז איר זאָלט קענען כאָטש איין מינוט מיינען, אַז ביי אַזאַ סטאַטוט וועלן מיר 
פאַרבלייבן אין דער פּאַרטײ? אַז מיר װעלן פרייװויליק אונטערשרייבן פאַר 
זיך אַ טויט-אורטייל ? ניין, דאָס װעט קיינמאָל נישט זיין. מיר קלייבן זיך 
נאָך נישט צו שטאַרבן. פאַרקערט, מיר פילן ביי זיך אַ צושטראָם פון פרישע 
כוחות", 

ביים באַהאַנדלען דעם פּאַרטײ-פּראָגראַם. בפרט דעם פּונקט װעגן 
זשלבסטבאַשטימונג פון נאַציעס, זיינען מיט גרעסערע רעדעס אַרױסגעטרעטן 
וו. מעדעם און מ. ליבער, 

וו. מעדעם (אויף דער 17טער זיצונג פון צוזאַמענפאָר) : 

;קעגן 'רעכט אויף זעלבסטבאַשטימונג' קען מען גאָרנישט זאָגן 
אויב אַ נאַציע קעמפט פאַר זעלבסטשטענדיקייט, איז נישט מעגלעך צו זיין 
קעגן דעם. אויב פּוילן װעט נישט ועלן איינגיין אויף אַ געזעצלעכער חתונה 
מיט רוסלאַנד, דאַרף מען איר נישט שטערן אין דעם, וי ס'האָט זיך אויס- 
געדריקט פּלעכאַנאָו. איך בין מסכים מיט דער מיינונג אין די דאָזיקע גרענעצן. 
אָבער 'רעכט אויף זעלבסטבאַשטימונג! פאַרהיט נאָך נישט פון די רייבונגען 
און צוזאַמענשטױסן, װאָס קענען אַנטשטײן, אונז זאָגט מען: סזיינען גענוג 
די פּונקטן פון אונזער פּראָגראַם, װאָס פאַרזיכערן אַ דעמאָקראַטישע קאָנסטי- 
טוציע. איך מיין, אַז דאָס איז נישט גענוג. אַ דעמאָקראַטישע קאָנסטי- 
טוציע בינדט בלויז פאַנאַנדער די הענט פאַרן קאַמף, דערפאַר זיינען נויטיק 
נאָך ספּעציעלע פאָדערונגען, װאָס זאָלן גאַראַנטירן די רעכט פון דער נאַי 
ציאָנאַלער מינדערהייט".. ,נישט שטענדיק פאַלט צונויף אַ נאַציע מיט אַ 
טעריטאָריע. אַ געגנט-אױטאָנאָמיע קען דעריבער באַװאָרענען בלויז די 
זעלבסטפאַרװאַלטונג פון אַלע נאַציעס, װאָס לעבן אויף אַ באַשטימטער טערי- 
טאָריע, אָבער זי באַװאָרנט נישט די פרייע אַנטװיקלונג פון אַ נאַציאָנאַלער 
מינדערהייט, איך האַלט פאַר נויטיק די שאַפונג פון באַזונדערע איינריכטונגען, 
װאָס זאָלן באַװאָרענען די פרייהייט פון קולטורעלער אַנטװיקלונג פון די נאַי 
ציעס". 

מאַרק ליבער (אויף דער 17טער זיצונג): ,אויב דער שטן פון נאַציאָ- 
נאַליזם איז אַרױף אויף דער סצענע, דאַרפן מיר אָנשטאָט מורא צו האָבן פאַר 
אים, אַװעקשטעלן די פראַגן: צי עקזיסטירט אַ נאַציאָנאַלער דרוק! דאַרפן 
מיר אים באַזייטיקן? אָדער מיר גיבן רעכט דער אָדער אַנדערער נאַציע 
איבערצואװאַנדערן? אַװדאי, אויב אַ געוויסע נאַציע איז נישט בכוח צו לעבן 
אין די גרענעצן פון רוסלאַנד, װעט די פּאַרטײ איר נישט שטערן זיך צו 
שיידן, אָבער אין רוסלאַנד איז פאַראַן אַ גאַנצע ריי נאַציעס, װאָס ווילן נישט 
אַװעקגײן, אָבער װאָס ליידן פון אונטערדריקונג. װי װאָלט געקאָנט דער 
רוסישער פּראָלעטאַריאַט זיך אַנטװיקלען, אויב די אינטעליגענטע קלאַסן פון 
דער רוסישער געזעלשאַפט װאָלטן אים גאָרנישט געגעבן פון זייער קול- 
טור? דער יידישער פּראַלעטאַריאַט באַקומט אָבער נישט קיין שום טובות 
פון דער אונטערדריקטער יידישער אינטעליגענץ. הייסט עס, אַז פאַר דער 

טובה פון פּראָלעטאַריאַט איז נויטיק צו גאַראַנטירן פאַר יעדער נאַציע רעכט 
אויף קולטורעלער אַנטװיקלונג אין די ראַמען פון דער מלוכה. אויב נישט, 
וועט ביי איר אַנטשטײן אַ ווילן איבערצורייסן מיט דער מלוכה", 

וו. מעדעם (פון אַ רעדע אויף דער 24טער זיצונג): ,מ'קען נישט מאַכן 
אַ פּאַראַלעל צווישן דעם בונד און דער גאַנצער פּאַרטײ. דער בונד שטעלט 
מיט זיך פאָר אַ שטאַרקע, אָרגאַנישע איינהייט, מיט אַ פעסטער פּעריפעריע 
און אַן איינפלוסרייכער געזעלשאַפטלעכער מיינונג, װאָס װאָלט שטענדיק 
געווען בכוח צו פּאַראַליזירן מאַכט-גלוסטיקע טענדענצן פון צענטר, אויב זי 
װאָלטן זיך דאָרט באַװוֹיזן, אָבער אַזעלכע שטרעבונגען ביים צענטר זיינען 
ביי אונז נישטאָ און קענען נישט זיין",., גאָר אַנדערש איז די לאַגע אין דער 
רוסלענדער פּאַרטײ,.,. עלויט דעם פּראָיעקטירטן סטאַטוט, קען דער גוף 
פון דער פּאַרטײ נישט זיין שטאַרק -- שטאַרק קען זיין בלויז דער צענטר 
און די איבעריקע דאַרפן מיט זיך פאָרשטעלן עפּעס אַן אַמאָרפע מאַסע,. בי 
אַזאַ טענדענץ צו מאַכן פון צענטר די פּאַרטײ און זי קאָמיטעטן פאַרװאַנדלען 
אין גאָרנישט, איז נויטיק, אַז די פּעריפעריע זאָל האָבן אויף דעם צזאַמענ- 
פאָר אַ שטאַרקע פאַרטרעטינג אַנטקעגן צו שטעלן דעם איינפלוס פון די 
צענטראַלע אינסטאַנצן. אַזאַ ‏ טענדענץ איז פאַראַן און קומט בולט 
צום אויסדרוק אין דעם סטאַטוט-פּראָיעקט, אין דעם קענען האָבן ספקות בלויז 
די, װאָס מאַכן באַוואוסטזיניק צו די אויגן", 

וי מיר האָבן שוין פריער אָנגעוויזן, האָט דער צוזאַמענפאָר זיך אומגע- 
קערט צו דער פראַגע ועגן אט פון בנד אין דער פּאַרטײ אויף דער 
7טער זיצונג. מאיז צוגעטועטן באַהאַנדלען דעם סטאַטוט- פּראָיעקט פון 
בונד. כדי צו באַגרינדן דעם פּראיעקט, האָט די בונדישע דעלעגאַציע ווידער 
אַרױסגעשטעלט ליבערן אַלס איר אָפיציעלן רעפערענט. 

מאַרק ליבער האָט אין זיין לענגערן רעפּעראַט געזאָגט: ;אַ גרויסער 
טייל פון אונזערע רוסישע חברים האָבן די גאַנצע צייט געטענהט, לױטן 
מוסטער פון איסקראַ, אַז אַמאָל איז דער בונד געווען אַ 'גוטער', אַלץ איז פריער 
געגאַנגען גלענצנדיק, אָבער אָנהױיבנדיק פון דעם אומגליקלעכן 4טן צוזאַמעג- 
פאָר פון בונד האָט זיך אַלץ געענדערט: פון דער דאָזיקער צייט האָט זיך 
אָנגעהױיבן אונזער 'נאַציאָנאַליזם!, 'סעפּאַראַטיזם' אאַז.וו. אַזעלכע מין באַ- 
שולדיקונגען האָט מען געגלויבט אויפן װאָרט, ווייל דער רוב חברים, בפרט 
די, װאָס אַרבעטן אין טיף-רוסלאַנד, זיינען זייער וייניק באַקאַנט מיט דער 
געשיכטע פון ר.ס.ד.אַ.פּ.* די היסטאָרישע דאָקומענטן וועלן באַװוייזן די נישט- 
באַגרינדעטקייט פון די אַרױסגערוקטע באַשולדיקונגען. דער רעדנער האָט 
געברענגט אַ ריי ציטאַטן פון באַקאַנטע אויסגאַבן, ער איז געקומען צום אויס- 
פיר, אַז דעמאָלט האָט ביי קיינעם נישט אַרױסגערופן קיין ספקות דער גע- 
דאַנק, אַז פאַרן יידישן פּראָלעטאַריאַט איז נויטיק אַ זעלבשטענדיקע אָרגאַ- 
ניזאַציע, װאָס דאַרף זיין אױטאָנאָם אין דער פּאַרטײ. ליבער האָט גע- 
פרעגט: ,פאַרװאָס האָבן אונזערע רוסישע חברים ביז דער לעצטער צייט 
ניט באַמערקט די 'שעדלעכע' אָנשויאונגען פון בונד? דאָס דערקלערט זיך 

מיט דעם אומגעהויערן וואוקס פון בונד --- פון איין זייט, און פון דער רו- 
סישער אַרבעטער-באַװעגונג --- פון דער אַנדערער זייט". כל-זמן מיר זיי- 
נען ,געזעסן אין דער היים", ד.ה. אין פּוילן און ליטע, האָבן די רוסישע 
חברים זיך נישט געטראָפן מיטן בונד. , איצט איז פאַר אונז אַלעמען (פאַר 
די רוסישע חברים און פאַרן בונד) ווידער אויפגעשטאַנען די ויכטיקסטע 
אויפגאַבע פון דער פאַראייניקונג פון אַלע ס.ד. כוחות אין רוסלאַנד אין איין 
פּאַרטײ און אונזערע חברים האָבן שאַרף געענדערט זייער פּאָזיציע בנוגע 
דעם בונד און ווילן נישט אָנערקענען זיין רעכט אויף עקזיסטענץ. זאָלן אָבער 
אונזערע חברים נישט פאַרגעסן, אַז אויב פאַר זיי איז די דאָזיקע פראַגע וועגן 
בונד די ערשטע זייט אין דער געשיכטע, איז פאַר אונז, װאָס האָבן דורכ- 
געמאַכט אויף כמעט דעם זעלבן באָדן אַ קאַמף מיט פ.פ9.ס., דער צוזאַמענשטױס 
מיט די רוסישע חברים אַ צוייטע זייט פון אונזער געשיכטע. פאַר דער 
דאָזיקער צייט האָבן אונזערע חברים, זעט אויס, אַלץ פאַרגעסן און גאָרנישט 
געלערנט, און דערפאַר האַלט איך פאַר איבעריק צו באַגרינדן דאָ, אויפן צווייטן 
פּאַרטײי-צוזאַמענפאָר, נאָך פינף יאָר פון דער גלענצנדער טעטיקייט פון בונד, 
זיין רעכט אויף עקזיסטענץ," ...,מיר בלייבט בלויז איבער מיט דער גאַנצער 
קאַטעגאַרישקײט איבערצוחזרן די פאָדערונג פון ערשטן פּונקט פון אונזער 
סטאַטוט: דער בונד איז און דאַרף זיין דער איינציקער פאָרשטייער פון יידישן 
פּראָלעטאַריאַט, אומאָפּהענגיק פון דעם, אין וועלכן טייל פון דער רוסלענדער 
מלוכה ער לעבט און אויף וועלכער שפּראַך ער רעדט" 

וי מיר האָבן שוין דערמאָנט, האָבן די פאָרשטייער פון בונד אַקטיוו זיך 
באַטײליקט אויך אין באַהאַנדלען אַלע אַנדערע פראַגן אויפן צוזאַמענפאָר, 
אַזױ איז געווען די גאַנצע צייט ביז די בונדישע דעלעגאַציע האָט דערקלערט, 
אַז דער בונד טרעט אַרױס פון דער ר.ס.דאַ.פּ.. 

אַלגעמײנע אויפמערקזאַמקײט האָט (אויף דער 19טער זיצונג) אַרױסגע- 
רופן די אַרױסטרעטונג פון מאַרק ליבער וועגן פּראָיעקט פון אַגראַר-פּראָ- 
גראַם, ער האָט קריטיקירט די קליינלעכקייט פון די פאָדערונגען, װאָס לענין 
האָט פאָרמולירט, ליבער האָט אָנגעוויזן, אַז מ'דאַרף אַרױיסשטעלן בעיקר 
פּאָזיטיווע פאָדערונגען פון ראַדיקאַלע רעפאָרמען בנוגע דעם פּיערטום 
און נישט באַגרענעצן זיך מיט דער פאָדערונג פון אָפּשאַפן די שיריים פון די 
פעאָדאַלע באַציאונגען אין דאָרף. מען דאַרף האָבן אַ פּראָגראַם פאַר אַלע 
טיילן פון רוסלאַנד און נעמען אין אַכט די באַזונדערע אַגראַר-באַציאונגען אין 
פּוילן, וואו אַ סאַציאַליסטישע פּאַרטײ קען זיך נישט באַגנוגענען מיט 
פאָרמולירן בלויז די פאָדערונגען פון דעם לאַנדװירטשאַפטלעכן פּראָלעטאַ- 
ריאַט, נאָר מוז אַרױיסשטעלן פאָדערונגען, װאָס קענען מאָביליזירן צום קאַמף 
די ברייטסטע מאַסן פון פּויערטום, איינס פון די ביידע: אויב אַ קאָנקרעט 
פּראָגראַם, װועט עס זיין צוגעפּאָסט בלוין צו דער אַרבעט פון די רוסישע 
ס.ד., אָבער ווען מען וויל האָבן אַן אַגראַר-פּראָגראַם, װאָס זאָל אַפּעלירן צום 
פּויערטום אין אַלע טיילן פון רוסלאַנד, דאַרף מען זיך באַגנוגענען מיט 
דער פאָרמולירונג פון אַלגעמײנע פּרינציפּן, די אױיסאַרבעטונג פון די קאָנ- 

קרעטע פאָדערונגען דאַרף מען איבערגעבן צו די נאַציאָנאַלע און ראַיאָנע 
אָרגאַניזאַציעס פון דער ס.ד. פּאַרטײ, ווייל די אַגראַר-פאַרהעלטענישן זיינען 
נישט אומעטום די זעלבע, 

אַן אינטערעסאַנטע באַמערקונג האָט געמאַכט מאַרק ליבער, ווען מען האָט 
באַהאַנדלט די פראַגע וועגן די באַציאונגען מיט די ליבעראַלע און אָפֹּאָזי" 
ציאָנעלע פּאַרטײען (אויף דער 21טער זיצונג),. ער האָט געזאָגט: ;מען 
דאַרף אונטערהאַלטן די ליבעראַלן, אונטערטרייבנדיק זיי מיט אונזער קריטיק, 
אַ דירעקטע אונטערשטיצונג פון די אָפּאָזיציאַנעלע באַװעגונגען איז שעדלעך"... 
;אונזער אונטערשטיצונג דאַורף זיך אויסדריקן אין דעם, װאָס מיר פאַר- 
װאַנדלען יעדן פּראָטעסט אין אַ רעװאָלוציאָנערן פּראָטעסט? 

ליבער און מעדעם האָבן אַקטיוו אָנטײל גענומען אין דער דיסקוסיע וועגן 
דער גלײיכבאַרעכטיקונג פון שפּראַכן און פאַרלאַנגט, אַז אין פּראָגראַם זאָל 
זיך געפינען אַ ספּעציעלער פּונקט, װאָס פאָדערט גלײיכבאַרעכטיקונג פון די 
שפּראַכן (אויף דער 16טער זיצונג). מיט 23 שטימען קעגן 17 איז דער פאָר- 
שלאַג אָפּגעװאָרפן געװאָרן. דאַקעגן איז אָנגענומען געװאָרן מיט 24 שטי- 
מען קעגן 223 אַ צווייטער פאָרשלאַג וועגן ;גלײיכבאַרעכטיקונג פון שפּראַכן 
אין אַלע שולן, אַנשטאַלטן און פאַרזאַמלונגען 

אויף דער זעלבער זיצונג איז פּלעכאַנאָוו אַרױסגעטרעטן מיט אַ דער" 
קלערונג, אַז די דעמאָקראַטישע פּרינציפּן האָבן פאַר רעװאָלוציאָנערן נאָר אַ 
רעלאַטיוון װוערט. פאַר זיי איז די הויפּט-קריטעריע דער אינטערעס פון 
רעװאָלוציע. --- אַ פּאַרלאַמענט, װאָס אַנטשפּרעכט נישט דעם דאָזיקן איג- 
טערעס, דאַרף מען פאַנאַנדערטרײבן נישט במשך צויי יאָר נאָר אין צויי 
װאָכן, ‏ די דאָזיקע יאַקאָבינישע ריד פון פּלעכאַנאָװן האָבן אַרױיסגערופן 
אַפּלאָדיסמענטן אויפן צוזאַמענפאָר, אָבער אייניקע האָבן געצישעט,. מעדעם 
האָט געפונען פאַר נויטיק צו פּראָטעסטירן קעגן פּלעכאַנאָוס ווערטער. ער 
האָט סאַרקאַסטיש געזאָגט, אַז ;אויב זיין אױיסגעהאַלטן, לויט פּלעכאַנאָװן, 
דאַרף מען פון אונזער פּראָגראַם אויסמעקן די פאָדערונג פון אַלגעמײנעם 
וואַל-רעכט?. 


אויף דער 22טער זיצונג האָט זיך שוין אָנגעהויבן דער ביטערער אינע- 
ווייניקסטער קאַמף װעגן דעם ערשטן פּונקט פון פּאַרטײ-סטאַטוט, װאָס 
האָט געבראַכט שפּעטער צו דער אױספאָרמירונג פון די צוויי פראַקציעס -- 
באָלשעװיקעס און מענשעוויקעס. אין דער שטרייט-פראַגע -- וער ס'קען 
זיין אַ מיטגליד פון דער פּאַרטײ -- האָט ליבער גערעדט קעגן לענינס פאָר- 
שלאַג און די בונדישע דעלעגאַציע האָט געשטימט פאַרן פאָרשלאַג פון 
אַקסעלראָדן און מאַרטאָװן, 

וי אַ דעלעגאַט, איז מאַרק ליבער געווען דער אַקטיוסטער אויפן צו" 
זאַמענפאָר. פון די 27 זיצונגען, אין וועלכע די בונדישע דעלעגאַציע האָט 
זיך באַטײליקט, האָט ער גערעדט אויף 25. סךי-הכל האָט ער גערעדט (גע- 
האַלטן רעפעראַטן, דעבאַטירט, אָפּגעגעבן דערקלערונגען, געמאַכט פאָרשלאַגן 

א.אַז.וו.) 106 מאָל! דאָס איז געווען אַ רעקאָרד... אַ גרויסע צאָל דעלעגאַטן 
האָט מיט אים דירעקט פּאָלעמיזירט, 

לסוף וועלן מיר דערמאַנען ועגן אַ קליינעם אינצידענט, װאָס איז 
פאָרגעקומען באַלד נאָך דעם (אויף דער 28טער זיצונג) וי די דעלעגאַציע 
פון בונד האָט פאַרלאָזט דעם צוזאַמענטאָר. מ'האָט באַהאַנדלט דעם פּונקט פון 
פּאַרטײײיסטאַטוט וועגן ראַיאַנע און נאַציאָנאַלע אָרגאַניזאַציעס,. אין נאָמען פון 
די קאַװקאַזער זיינען אַרױסגעטרעטן קאַסטראָװו (נאִי זשאָרדאַניאַ) און אַנדערע, 
װאָס האָבן באַגרינדעט די נויטיקייט פון ראַיאָנע אָרגאַניזאַציעס מיט אַ גע- 
העריקער קאָמפּעטענץ. זיי האָבן דערביי אָנגעוויזן אויף די שפּראַכלעכע 
באַזונדערקייטן און נאַציאָנאַלע איגנאַרטיקײטן. דער דעלעגאַט יעגאָראָ 
(ע,. לעווין) פון יחשני ראַבאַטשי, האָט געמאַכט וועגן דעם אַזאַ באַמערקונג: 
,אויב איר וועט זיך אַרײנטראַכטן אין דער אַרגומענטאַציע פון די קאַװקאַזער 
חברים, װעט איר דערהערן די זעלבע מעלאָדיעס, װאָס די חברים פון בונד 
האָבן אונז געזונגען -- וועגן די באַזונדערקייטן פון דער סאָציאַלער סטרוקטור, 
וועגן אָרט, נאַציע, שפּראַך און נויטיקייט צו קעמפן מיט די נאַציאָנאַליסטישע 
ריכטונגען".. ;אויב די קאַווקאַזער חברים רעדן איצט אַזױי שטיל און 
באַשײדן, איז עס דערפאַר, ווייל לויט זייער כוח און אָרגאַניזירטקײט זיינען 
זיי נאָך קליינע קינדער אין פאַרגלייך מיטן בונד. לאָזט זיי אוױיסװאַקסן, און 
איר װוצט פאַר זיך דערזען אויב ניט דעם אמתן בונד, איז לכל-הפּחות -- 
אַ "בונדיקי. איך חזר איבער: זייט פאָרזיכטיק, חברים!" דערבי האָט 
יעגאָראָו! צוגעגעבן נאָך עפּעס, װאָס װאַרפט אַ שיין אויף דער נישט:יושר- 
דיקייט און נישט-סאָלידקייט פון דעלעגאַטן-צוזאַמענשטעל, לויטן רעגולאַ- 
מין פון אָ.ק, האָט אַ פאַרבאַנד פון קאָמיטעטן געהאַט רעכט אויף צויי דע- 
לעגאַטן, די קאַװקאַזער האָבן דעמאָלט געמאָלדן, אַז זייער פאַרבאַנד עקזיס- 
טירט נישט מער --- דעריבער האָבן זיי באַקומען 6 מאַנדאַטן, צו 2 פאַר יעדן 
אָרטיקן קאָמיטעט, ביים באַטראַכטן דעם פּאַרטײ-סטאַטוט אויפן צוזאַמענפאָר 
האָבן זיי געזאָגט, אַז דער קאַווקאַזער פאַרבאַנד עקזיסטירט און געפאָדערט פאַר 
אים רעכט,,. אויפן סמך פון דעם רעגולאַמין האָט מען די בונדישע אָרטיקע 
קאָמיטעטן נישט אָנערקענט קיין מאַנדאַטן, ווייל זיי אַלע בילדן דאָך אַ פאַר- 
באַנד דורך געהערן צום בונד... =)4 


אויפרוף פון צ.ק. פון בונד וועגן אַרױסטריט 
פון דער ר.ס.ד.אַ.פּ. 


אין אַ ספּעציעלן אויפרוף האָט דער צ.ק. אויפגעקלערט פאַרװאָס דער 
בונד האָט זיך געזען געצוואונגען אַרױסצוטרעטן פון דער ר.ס.דאַ.פּ.. דאָס איז 
זיין אינהאַלט : 

דער בונד איז אַרױסגעטרעטן פון דער רוסלענדער סאַציאַל-דעמאָקראַמי- 
שער אַרבעטער-פּאַרטיי. די אָרגאַניזאַציע, װאָס האָט פינף יאָר זיך גערעכנט 
פאַר איינע פון די סאַמע ענערגישסטע קאַמפס-אָפּטײלונגען פון דער רוס- 

לענדער פּאַרטײ און האָט דערגרייכט אַזעלכע גלענצנדיקע רעװאָלוציאָנערע 
דערפאָלגן צווישן דעם יידישן פּראַלעטאַריאַט און אַװעקגעגעבן אַזױ פיל מי, 
אַז אַלע רעװאָלוציאָנערע קרעפטן פון רוסלאַנד זאָלן זיך װאָס גיכער פאַר- 
אייניקן -- אָט די אָרגאַניזאַציע איז איצט געבליבן אין דרויסן פון דער פּאַרטײ, 
וועלכע סיבות האָבן געװירקט אַז דער בתד זאָל באַשליסן צו מאַכן אַזאַ 
וויכטיקן היסטאָרישן טריט? 

אַן ענטפער אויף דעם קען מען געבן אין עטלעכע ווערטער : די מערהייט 
פון דעם 2טן צוזאַמענפאָר פון דער רוסלענדער פּאַרטײ האָט געשטעלט פאַרן 
בונד די ברירה: אָדער מסכים זיין אויף זעלבסטמאָרד, אָדער אַרױסטרעטן 
פון דער פּאַרטײ, 

דער בונד איז אַ היסטאָרישע אַנאָמאַליע. דער בונד איז שעדלעך פאַר 
דער רעװאָלוציאָנערער זאַך. דער בונד איז נאַציאָנאַליסטיש און בורזשואַז. 
דעם בונד דאַרף מען פאַרניכטן! אָט מיט װאָסערע פראַזן מען האָט מכבד 
געווען די אָרגאַניזאַציע פון יידישן פּראָלעטאַריאַט אויף דעם 2טן צוזאַמענ- 
פאָר, אָט מיט װאָסער ;/ברוך-:הבא" די רוסישע סאָציאַל-דעמאָקראַטן האָבן באַ- 
גריסט אונזער דעלעגאַציע!! 

אַזאַ ?ברוך-הבא" האָבן מיר גאָרנישט דערװאַרט. די אָרגאַניזאַציע, וועל- 
כע האָט דורך איר פילזייטיקער טעטיקייט און דורך אירע גרויסע דערפאָלגן 
באַװיזן אויף אַן איבערצייגנדיקן אופן, אַז זי איז די אמתע אויסדריקערין 
פון די אינטערעסן פון יידישן פּראָלעטאַריאַט און אַז זי איז די לעבעדיקע 
פרוכט פון דער אַנטװיקלונג און אוױיסגעװאַקטענעם באַוואוסטזיין פון די יידישע 
אַרבעטער-מאַסן, --- אָט די אָרגאַניזאַציע איז אַ היסטאָרישע אַנאָמאַליע! 

דער /, בונד" איז שעדלעך! אַװױ רעדט מען ועגן יענער אָרגאַניאַציע, 
װאָס איר רעװאָלוציאָנערע טעטיקייט האָט שוין נישט אײינמאָל אַרויסגערופן 
די באַוואונדערונג און אַנטציקונג פון די רוסישע סאָציאַל-דעמאָקראַטן גופא, 

דער בונד איז נאַציאָנאַליסטיש און בורזשואַז! אַזױ רעדט מען וועגן דעם 
זעלבן בונד, װעלכער האָט פון דעם ערשטן טאָג פון זיין עקזיסטענץ נישט 
אויפגעהערט צו פירן אַ שטאַרקן און דערפאָלגרײײיכן קאַמף קעגן אַלע נאַ- 
ציאָנאַליסטישע און בורזשואַזע שטרעמונגען אין דעם יידישן פאָלק --- קעגן 
דעם ציוניזם, די ,אומאָפּהענגיקע? אאאַז.ד.. 

דאָס אַלץ װאָלט געווען גאָר לעכערלעך, ווען עס װאָלט נישט געווען אַזױ 
טרויעריק און אויפרעגנדיק. טרויעריק איז דער פאַקט, װאָס ס'האָט זיך 
אַרױסגעװיזן אויפן צוזאַמענפאָר, אַז די פאָרשטייער פון דער רוסישער סאַ- 
ציאַל-דעמאָקראַטיע האָבן נישט די מינדסטע פאָרשטעלונג סיי וועגן דעם 
כאַראַקטער און אינהאַלט פון דער טעטיקייט פון בונד, סיי וועגן דער היס- 
טאָרישער ראָל, װאָס ער איז באַרופן צו שפּילן צוליב די באַזונדערע געזעל- 
שאַפטלעך-פּאָליטישע און פּסיכאָלאָגישע באַדינגונגען, וועלכע זיינען באַ- 
שאַפן געװאָרן דורך דער 2,000-יאָריקער געשיכטע פון די יידישע רדיפות, 
חוץ דעם עקאָנאָמישן און פּאָליטישן דרוק, פון וועלכן ער ליידט גלייך מיט די 
פּראָלעטאַריער פון אַנדערע פעלקער, לײדט דער יידישער פּראַלעטאַריער 

פון נאָך אַ שרעקלעכן ספּעציעלן דרוק -- פון דער היסטאָריש אױיסגעװאַק- 
סענער פאַראַכטונג צום יידן, װוי צו אַ פּאַריער פון פּאַריערט, 

און אין דער זעלבער צייט, ווען אין טעאָריע אָנערקענט די רוסישע 
סאַציאַל-דעמאָקראַטיע רעכט פון די נאַציעס אויף זעלבסטבאַשטימונג, זאָגט 
זי אָפּ גראָד דעם יידישן פּראַלעטאַריאַט די אײינפאַכסטע, פּשוטסטע רעכט -- 
די רעכט צו האָבן אַ זעלבסטשטענדיקע אָרגאַניזאַציע! צום דאָזיקן נישט- 
וויסן און נישט-פאַרשטײן האָט זיך פולשטענדיק צוגעפּאַסט אויך יענע אומגע- 
הויערע לייכטזיניקייט --- נישט צו זאָגן שאַרפער --- מיט וועלכעף די מער- 
הייט פון דעם 2טן צוזאַמענפאָר פון דער פּאַרטײ האָט זיך באַצוױיגן צו די 
פאָדערונגען, װאָס דער 5טער צוזאַמענפאָר פון בונד האָט אויסגעאַרבעט, 

נאָר צום מערסטן אויפרעגנדיק איז, װאָס בעת דער בונד האָט דורך זיין 
דעלעגאַציע געטון אַלץ, װאָס אין געװען מעגלעך, כדי צו פאַרמיידן דִי 
צעשיידונג מיט דער פּאַרטײ, און איז געגאַנגען אויף באַדיײיטנדיקע הנחות, 
רעדוצירנדיק זיינע פאָדערונגען ביז אַ מינימום, האָט די מערהייט פון צו- 
זאַמענפאָר גאָרנישט געטון אין דער ריכטונג, פאַרקערט, איר גאַנצע אויפ- 
פירונג, אירע רעדעס און האַנדלונגען זיינען געווען וי זי װאָלט לכתחילה 
געהאַט די כוונה װאָס גיכער צו דערנענטערן דעם מאָמענט פון אונזער 
אַרױסטריט, 

װאָס-זשע װויל דער בונד ? וועלכע פאַדערונגען האָט ער אַרױסגעשטעלט 
דעם 2טן פּאַרטײ-צוזאַמענפאָר ? 

דער יידישער פּראָלעטאַריאַט לעבט אין באַזונדערע נאַציאָנאַלע באַדיג- 
גונגען. ער האָט באַזונדערע, במשך הונדערטער יאָרן געשאַפענע, היסטאָרישע 
טראַדיציעס און אַ באַזונדערע פּסיכאָלאָגיע, װאָס שיידט זיך אונטער אין אַ 
געוויסן אופן פון דער פּסיכאָלאָגיע פון די פּראָלעטאַריער ביי אַלע אַנדערע 
פעלקער. נאַטירלעך, אַז בלויז אַזאַ אָרגאַניזאַציע, װאָס איז אַרױסגעװאַקסן 
פון זיין אייגענער שויס, לעבט מיט זיין לעבן און פילט אין זיך דאָס קלאַפּן 
פון זיין היסטאָרישן פּולס, קען מיט דערפאָלג אין זיין סביבה פירן אַ פּראָ- 
פּאַגאַנדע פאַר די אידייען פון קלאָסן"קאַמף און סאָציאַליזם,. בלוין אַזאַ 
אָרגאַניזאַציע קען פירן אַ פרוכטבאַרע אַרבעט, כדי װאָס גיכער אַרינצופירן 
דעם יידישן פּראָלעטאַריאַט אין דער אינטערנאַציאָנאַלער משפּחה פון קלאַסן- 
באַוואוסטע פּראָלעטאַריער, 

האָבנדיק דאָס אין זינען, האָט דער 5טער צוזאַמענפאָר פון בונד אויסגע- 
אַרבעט אַ באַזונדערן סטאַטוט וועגן מצב פון בתד אין דער פּאַרטײ. דער 
סטאַטוט פאַרזיכערט אים די נויטיקע מאָס זעלבסטשטענדיקייט בנוגע עגינים, 
װאָס זיינען שייך ספּעציעל דעם יידישן פּראָלעטאַריאַט און שטעלן אים בנוגע 
אַלע אַנדערע ענינים אונטער דער השגחה פון די רעפּרעזענטאַטיוע קער- 
פּערשאַפטן פון דער רוסלענדער פּאַרטײ -- פון איר צװאַמענפאָר און צענ- 
טראַלן קאָמיטעט, 

די מערהייט פון דעם 2טן פּאַרטײי-צוזאַמענפאָר, װי ס'האָט זיך אַרױס- 
געוויזן, איז אָבער צום באַדױערן נאָך נישט דערװאַקסן, כדי ריכטיק צו 

פאַרשטיין די אָרגאַניזאַציאָנעלע אויפגאַבן אין רוסלאַנד, צו פאַרשטײן די נוי- 
טיקייט צו ברענגען אין הסכם אַ באַשטימטע זעלבסטשטענדיקייט פון די 
טיילן מיט דער איינהייטלעכקייט פון דער פּאַרטײ. אַ גלײכליניקער, אומ- 
ברחמנותדיקער צענטראַליזם, וועלכער װאַרפט צו זיך אונטער בלינדערהייט 
אַלץ, װאָס ער' באַגעגנט אויף זיין וועג, אַ צענטראַליזם װאָס פּאַסט אמשר 
פאַר אַ גרופּע מענטשן-פאַרשװערער, אָבער בשום אופן נישט פאַר אַ פּאַרטײ 
-- אָט דאָס איז דער אָרגאַניזאַציאָנעלער אידעאַל, פאַר װעלכן עס אי 
געפאַלן כורעים די מערהייט דעלעגאַטן, אָבער הינטער דעם אװטאָפּישן 
צענטראַליזם באַהאַלט זיך אין דער ווירקלעכקייט די שטרעבונג צוליב די 
נאָנטע אינטערעסן -- און דווקא פאַלש פאַרשטאַנענע אינטערעסן -- מקריב צו 
זיין די אינטערעסן פון דער באַװעגונג בכלל, די הויפּט-יסודות, אויף וועלכע 
ס'בויט זיך אַן עכטע רעװאַלוציאָנער-סאָציאַליסטישע באַועגונג, 

ביי דער אָרגאַניזאַציאָנעלער נישט-רייפקייט, װאָס איז אין אַ באַדײטנדיקן 
גראַד אַ פּועל-יוצא פון נישט-ריכטיקן פאַרשטיין דעם תוך פון די אידייען 
פון אינטערנאַציאָנאַלן סאָציאַליזם --- ווייל אינטערנאַציאָנאַליזם איז נישט 
קאָסמאָפּאָליטיזם --- האָבן זיך געמוזט צעקלאַפּן אַלע אונזערע טענות און 
מענות. 

וי אַן ענטפער אויף אַלע אונזערע וועזנטלעכע פאָדערונגען, האָט דער 
2טער צוזאַמענפאָר פון דער פּאַרטײ געפונען פאַר מעגלעך בלויז פאָרצולייגן 
דעם בונד אַ זיידן שנירל, מיט וועלכן ער זאָל זיך אַלײן דערװאַרגן. דער 
צוזאַמענפאָר האָט מסכים געווען צו שטעלן דעם בונד אין אַזעלכע באַדיג- 
גונגען, אַז זיין טויט זאָל נישט זיין אַ פּלוצלונגער, נאָר אַ פּאַמעלעכער. 

און דער בונד איז געווען געצוואונגען זיך צו אַנטשײדן אויף דעם טריט, 
װאָס ער האָט געמאַכט, וייל אונטערגעבן זיך דעם פאַרלאַנג פון דער מער- 
הייט װאָלט געהייסן נישט עפּעס אַנדערש, וי פאַראַטן די אינטערעסן פון 
יידישן פּראָלעטאַריאַט. זעלבסטמאָרד פון בונד װאָלט באַטײט זעלבסטמאָרד 
פון דער יידישער אַרבעטער-באַװעגונג און די אינטערנאַציאָנאַלע פּראָלעטאַ 
רישע משפּחה װאָלט פאַרלאָרן איינעם פון אירע ענערגישע און אַקטיוע 
מיטגלידער. 

באַזונדער טרויעריק און שרעקלעך אין דעם, היינט שוין היסטאָרישן 
פאַקט איז דער ברידער-קריג, װאָס װועט זיך איצט, משמעות, פאַנאַנדער" 
פלאַקערן. 

אָנשטאָט אַועקצוגעבן אַלע אירע כוחות אויף דעם קאַמף מיט אונזער 
פאַרשאָלטענעם שונא --- מיט דער זעלבסטהערשונג, װעט איצט די רוסישע 
סאָציאַל-דעמאָקראַטיע אַװעקגעבן אַ טייל פון איר רעװאָלוציאָנערער ענערגיע 
אויפן קאַמף מיטן בונד, וייל זי האָט זיך געשטעלט פאַר אַ ציל אים צו 
פאַרגיכטן, 

גרויס וועט זיין די שמחה פון דער זעלבסטהערשונג און פון דער בורזשואַ- 
זיע -- פון דער רוסישער און אויך פון דער יידישער. די פאַראַנטװאָרטלעב- 
קייט פאַר דער שמחה ועט נישט פאַלן אויף אונז. מיר װעלן אויך וייטער 

מאַכן אַלע אָנשטרענגונגען, כדי ס'זאָל װאָס גיכער פאַרװוירקלעכט וער 
די אמתע פאַראייניקונג פון אַלע רעװאָלוציאָנערע פּראָלעטאַרישע קרעפטן 
פון רוסלאַנד,. מיר װעלן אויך ווייטער פירן אונזער סאָציאַליסטישע טעטי- 
קייט צווישן דעם יידישן פּראָלעטאַריאַט אונטער דער אַלטער פאָן: ,פּראָ- 
לעטאָריער פון אַלע לענדער, פאַראייניקט אייך", 

און מיר זיינען טיף איבערצייגט, אַז דער וואוקס פון דער יידישער 
אַרבעטער-באַװעגונג פון איין זייט און די פאַרגרעסערונג פון אָרגאַניזאַציאָ- 
נעלער געניטקייט פון די רוסישע סאַציאַל-דעמאַקראַטן פון דער אַנדערער 
זייט װעלן גיך ברענגען צו יענעם גרויסן ציל, װאָס אַלע באַגערן און 
װאָס איז פאַר אונז אַזױ הייליק, 

פאָרויס אין קאַמף -- פאַר דער פּאָליטישער און עקאָנאָמישער באַ- 
פרייאונג פון פּראָלעטאַריאַט! 

נידער מיט דעם ברידער-קריג! 

זאָל לעבן די סאָלידאַריטעט פון די פּראָלעטאַריער פון אַלע נאַציעס! 

נידער מיט דער זעלבסטהערשונג! 

זאָל לעבן דער סאָציאַליזם ! 
דעצעמבער 1903, 


2 
8 אי 


דער צענטראַל-אָרגאַן פון בונד -- די אַרבײטער שטימע -- האָט גע- 
געבן אַן אויספירלעכע אָפּשאַצונג פון צווייטן צװאַמענפאָר. מיר וועלן זיך 
דאָ באַקענען מיט אייניקע טיילן פון דער אָפּשאַצונג: 

;דער אָרגאַניזירטער יידישער פּראָלעטאַריאַט האָט, קען זיין, מער פון 
אַלע טיילן פון דער פּאַרטײ געהאָפט און געװאַרט פון 2טן פּאַרטײ-צזאַמענ- 
פאָר?.. ,דער בונד האָט מיט אומגעדולד געװאַרט אויף דער צייט, ווען ער 
וועט קענען אַרײינטרעטן, װוי אַ גלײיכבאַרעכטיקטער מיטגליד אין דער פּאַרטײ 
פון דעם גאַנצן רוסלענדישן פּראָלעטאַריאַט, ווען ער װעט זיך קענען פעסט 
פאַראײיניקן מיט די סאָציאַל-דעמאָקראַטישע אָרגאַניזאַציעס פון די איבע- 
ריקע נאַציעס, װאָס וואוינען אין רוסלאַנד"?.. דער בונד איז געשטאַנען 
אויף דעם שטאַנדפּונקט, אַז אויב ;די פּאַרטײ עקזיסטירט נישט פאַקטיש, 
דאַרף דער קומענדיקער צוזאַמענפאָר זיין אַ גרינדונגס-צוזאַמענפאָר?, און אין 
אים דאַרפן זיך באַטײליקן אַלע עקזיסטירנדיקע ס.ד. אָרגאַניזאַציעס פון לאַנד 
סיי פון דער רוסישער, סיי פון אַנדערע נאַציעס. אָבער די איסקראַ האָט 
געהאַט אירע באַשטימטע אָרגאַניזאַציאָנעלע פּלענער און זי האָט געקענט 
דערװואַרטן, אַז אַזעלכע אָרגאַניזאַציעס, װאָס האָבן זיך אַנטװיקלט נישט 
אונטער איר ווירקונג און געלעבט מיט זייער אייגנאַרטיקן לעבן און נישט 
געאיילט זיך אויסצודריקן איר זייערע ,;טריי אונטערטעניקע" געפילן, װעלן 
נישט מסכים זיין מיט אירע אָרגאַניזאַציאָנעלע פּלענער און װעלן אַרײנ- 
טראָגן זייער גייסט אין פּראָגראַם, אין סטאַטוט און אין די טאַקטישע באַ- 

שלוסן, איסקראַ האָט אַלץ געטאָן, כדי צו באַװאָרענען איר הערשאַפט אויפן 
צוזאַמענפאָר און אַז דער קול פון קריטישע עלעמענטן זאָל זיך הערן װאָס 
שטילער. 

דער גאַנצער בונד אין רוסלאַנד האָט געהאַט נישט מער װי 23 שטימען, 
בעת יעדער שטאָטישער קאָמיטעט פון דער פּאַרטײ האָט געהאַט 2 שטי- 
מען,. דער קאַװקאַזער פאַרבאַנד, וועלכער באַשטײט בלויז פון 2 שטאָטישע 
קאָמיטעטן, האָט געהאַט גאַנצע 6 שטימען. די אָרגאַניזאַציע איסקראַ איז 
געווען פאָרגעשטעלט 3 מאָל: אַלס די גרופּע אָסוואָבאָזשזדעניע טרודאַ, אַלס 
די אויסלענדישע ליגע און אַלס רעדאַקציע פון די זשורנאַלן איסקראַ און 
זאַריאַ. בעת צווישן די איינגעלאַדענע דעלעגאַטן מיט באַראַטונגס-רעכט זיי- 
נען געווען אַלע באַדײטנדיקע מענטשן פון איסקרישן צד, האָט מען אִפּ- 
געזאָגט צוצולאָזן צום צזאַמענפאָר מיט באַראַטונגס:רעכט ריאַזאַנאָוון און 
קריטשעווסקין --- ביידע פון די ערשטע ס.ד, טוער אין רוסלאַנד און דער 
לעצטער -- איינער פון די 2 פאָרשטייער פון דער רוסלענדער פּאַרטײ אין 
ביוראָ פון סאָציאַליסטישן אינטערנאַציאָנאַל, 

;אונזער דעלעגאַציע האָט געשטימט פאַר דעם פּראָגראַם, און מיט דעם 
האָט זי קלאָר און אומצויידייטיק באַװויזן צו וועלכער ריכטונג אין דער 
סאָציאַל-דעמאָקראַטיע דער בונד געהערט. דאָס זעלבע אָרטאָדאָקסישע פּראָ- 
גראַם האָט דער בונד געפּרעדיקט פאַר דעם יידישן פּראָלעטאַריאַט נאָך איי" 
דער איסקראַ האָט איר פּראָגראַם אַרױסגעלאָזט, נאָך איידער איסקראַ איז 
אינגאַנצן אויף דער וועלט געווען"... ;אונז קען נאָר פרייען דער פאַקט, װאָס 
די סאָציאַל-דעמאָקראַטיע האָט, אָננעמענדיק אַן אָרטאָדאָקסישע פּראָגראַם, 
מיט דעם זיך שאַרף און אַנטשלאָסן אַרױסגעזאָגט קעגן יעדער פאָרם פו 
אָפּאָרטוניזם"... מען דאַרף אָבער זאָגן, אַז אויפן צוזאַמענפאָר איז קיין קאַמף 
ניט געווען. די פּאָר קריטיקער האָט מען צום צוזאַמענפאָר נישט צוגעלאָזט. 
און די דעלעגאַטן, װאָס האָבן געהאַט געוויסע קריטישע באַמערקונגען צו 
געוויסע ערטער פון פּראָגראַם, האָט מען כמעט נישט געװאָלט אויסהערן... 

אין פּראָגראַם-פּראָיעקט, װאָס איסקראַ האָט פאָרגעשלאָגן, ,איז וועגן 
גלייכע רעכט פאַר אַלע לשונות קיין איין װאָרט נישטאָ. די רעכט פון די 
אונטערדריקטע נאַציעס וערן כמעט מיט קיין פּונקט נישט באַװאָרנט אוי- 
סער דעם פּונקט, אַז אַלע נאַציעס האָבן רעכט אויף זעלבסטבאַשטימונג. נאָר 
דער פּונקט איז זייער נישט קלאָר,. דאָס פּראָגראַם פון פּראָלעטאַריאַט, בפרט 
אין אַזעלכע לענדער, ואו ער געהערט צו פאַרשידענע נאַציעס, וועלכע 
רעדן אויף פאַרשידענע לשונות און לעבן אין גאַנץ פאַרשידענע קולטורעלע 
באַדינגונגען, מוז האָבן אין זיך אַזעלכע פּונקטן, וועלכע רעדן אויס קאָנ- 
קרעט די נאַציאָנאַלע רעכט פון די אונטערדריקטע נאַציעס". די הערשנדיקט 
קלאַסן פון די הערשנדיקע נאַציעס זיינען אינטערעסירט אין דעם, אז 
די אונטערדריקטע נאַציעס זאָלן זיך אַסימילירן און צונויפגיסן מיט דער 
הערשנדיקער נאַציע... די איינציקע מאַכט, וועלכע קען נעמען אויף זיך 
,די הויכע אויפגאַבע צו שיצן און באַװאָרענען פון אונטערדריקונג די שפּראַך 

און די קולטור פון פרעמדע נאַציעס --- איז די מאַכט פון דעם אָרגאַניזירטן 
פּראָלעטאַריאַט פון אַלע נאַציעס. די רעכט פון יעדער נאַציע צו באַ- 
קומען בילדונג אויף איר אייגענעם לשון, די רעכט פון דער באַפעלקערונג 
צו ווענדן זיך אין אַלע איינריכטונגען פון דער מלוכה אויף דעם לשון, וועלכן 
זי האַלט פאַר נענטער און בעסער -- דאָס אַלץ מוז זיין קלאָר און שאַרף באַי 
װאָרנט אין יעדן ס.ד. פּראָגראַם?. בלויז אַדאַנק די עקשנותדיקע אַרױס" 
טרעטונגען פון די בונדישע און קאַװקאַזער דעלעגאַטן האָט מען אַרײנגע" 
נומען פּונקטן צו באַװאָרענען פאַר יעדער נאַציע אַ פרייע קולטורעלע אַנט" 
וויקלונג. דאָס, װאָס איז פאָרגעקומען אויפן צוזאַמענפאָר באַװײזט, אַז קאַ 
באַדײיטנדיקער טייל פירער פון דער רוסישער ס.ד. איז פאַרסמט מיט דעם 
גיפט פון בורזשואַזע אַסימילאַטאָרישע טענדענצן.. 


די רעזאָלוציע וועגן קישיניעווער פּאָגראָם װערט שאַרף קריטיקירט 
אַלס אַ זייער שװאַכע,. עס ווערט אָנגעװיזן, אַז די רעזאָלוציע רעדט מיט 
;אומקלאָרע האַלבע ווערטער? און ווייזט נישט אָן אויפן הױיפּט-שולדיקן -- 
אויף דער רוסישער רעגירונג. אייניקע רוסישע קאָמיטעטן האָבן אָפן אין 
שאַרף גערופן דעם באַוואוסטזיניקן פּראָלעטאַריאַט אַרױסצוטרעטן מיט גע" 
ווער אין האַנט צוזאַמען מיט די יידישע אַרבעטער קעגן דער אויפגערייצטער 
פאַרװילדעטער מאַסע. רוסישע און פּוילישע אַרבעטער האָבן אין אַ צַאָל 
ערטער באַוויזן זייער גרייטקייט ביד חזקה צו פאַרטײידיקן די יידן. דער 
יידישער פּראָלעטאַריאַט איז אומעטום גרייט מיט געווער אין האַנט פאַרטיי- 
דיקן זיין כבוד און פרייהייט,. דער צװאַמענפאָר פון דער רוסישער סאַ" 
ציאַל-דעמאָקראַטיע האָט מיט זיין רעזאָלוציע וועגן קישיניעװער פּאָגראָם 
באַװויזן, אַז ער איז הינטערשטעליק לגבי דער באַװעגונג, 

אַרומרעדנדיק דעם סטאַטוט און די באַציאונגען מיטן בונד, זאָגט 
די אַרבײטער ששטימע: ;כדי זיך צו פאַראייניקן, מוזן מיר זיך פריער אָפַּי 
גרענעצן --- דאָס איז געווען איסקראַס' טאַקטיק. זי האָט אַלץ געטון, 
כדי אָפּצוגרענעצן, אָפּצוטײלן אונזערע רוסישע חבוים פון בנד", און 
איצט, מיינט זי, אַז ;פאַראײניקן זיך מיטן בונד הייסט אין גאַנצן אים פאַר- 
ניכטן"... ,דער בונד שטעלט זיך פאַר אַ ציל נישט אָפּזונדערן דעם יידישן 
אַרבעטער פון די איבעריקע, נאָר פאַרקערט -- אַריינפירן דעם היסטאָריש 
אָפּגעזונדערטן יידישן פּראָלעטאַריאַט אין דעם אַלגעמײנעם סאָציאַליסטישן. 
קאַמף פון אַלע פּראָלעטאַריער?. 


דער תוך פון דער ,פראַגע אין געװען צי דאַרף מען אינגאַנצן האָבן 
אַן אָרגאַניזאַציע פון יידישן פּראָלעטאַריאַט, און דער צזאַמענפאָר האָט אויף 
דער פראַגע געגעבן אַ קלאָרע און פּשוטע תשובה: ניין. דעם בוד איז גע" 
בליבן אָדער זיך אונטערחתמענען אונטער דעם אורטייל און מיט דער 
חתימה אָנערקענען, אַז דער וועג, מיט וועלכן ער איז ביז איצט געגאַנגען, איז 
אַ פאַלשער, מיט דער חתימה אויסמעקן זיך פון דער צאָל פון די לעבעדיקע, 
אָדער פעסט און זיכער גיין ווייטער מיט דעם זעלבן וועג, וועלכן ער האַלט 

פאַר דעם איינציק-גלייכן און ריכטיקן".. דער בונד האָט געמוזט אָננעמען 
דעם צווייטן אויסוועג, 

,איסקראַ האָט זיך כמעט פון אֶנהויב אָן געשטעלט איף דעם פאַלשן 
שטאַנדפּונקט, אַז די אינטערעסן פון דעם רוסלענדער פּראָלעטאַריאַט ליגן 
אין די אינטערעסן פון רוסיעשן פּראַלעטאַריאַט. זי האָט שטענדיק צעמישט די 
ווערטער 'רוסישער' און 'רוסלענדער' פּראָלעטאַריאַט, ווייל זי פלעגט מישו 
די ביידע באַגריפן".. ;אין באַציאונג צום יידישן פּראָלעטאַריאַט האָבן 
זיך די פירער פון איסקראַ נאָך אַרױסגעװיזן אַלס אַסימילאַטאָרן,. איסקראַ 
האָט אין נומער 51 קלאָר געזאָגט, אַז די ישועה פון יידישן פּראָלעטאַריאַט -- 
איז אין זיין אַסימילאַציע. דער באַגריף יידישע נאַציע איז אַ רעאַקציאָנערע 
אויסקלערונג פון די ציוניסטן, די יידישע נאַציע מוז זיך צונויפגיסן מיט 
דער אַרומיקער באַפעלקערונג"... ;דאָס איז אַ ריין נאַציאָנאַליסטיש לידל, 
װאָס איסקראַ האָט באַקומען בירושה פון די הערשנדיקע קלאַסן און די הערשג- 
דיקע נאַציעס. און אויב די יידישע נאַציע מוז זיך אַסימיליױן מיט דער 
רוסישער, מוזן מיר, רוסישע סאָציאַל-דעמאָקראַטן, שוין גלייך אַ שריד און 
פּליט נישט לאָזן פון דער אָרגאַניזאַציע, װאָס דער יידישער פּראָלעטאַריאַט 
האָט באַשאַפן און װאָס קען חס-וחלילה זיין אַ שטערונג פאַר די אַסימילאַטאָרישע 
שטרעבונגען".. ;די שטאַרקסטע שטערונג אין דער פאַראייניקונג איז געווען 
דער בלינדער ביוראָקראַטישער צענטראַליזם" ?= 


5 די דיסקוסיע װעגן דער נאַציאַנאַלער פראַגע אויפן 
כטן צװאַמענפאַר פון , בונף" 


דער 5טער צוזאַמענפאָר פון בונד (1903) האָט באַהאַנדלט דאָס נאַציאָנאַלע 
פּראָגראַם. ס'איז געפירט געװאָרן אַ לענגערע דיסקוסיע, אָבער קיין באַ- 
שלוס איז נישט אָנגענומען געװאָרן, 

דער אָפיציעלער באַריכט, װאָס איז דערשינען אין פאָרֹם פון אַ בראָ- 
שור, גיט נישט איבער די דיסקוסיעס וועגן דער פראַגע. די סיבה פון דעם 
איז אַזאַ: פון די דעבאַטן איז געװאָרן קלאָר, אַז ביי דעם עולם דעלעגאַטן 
הערשן ווייט-גייענדע חלוקי-דעות בנוגע זייער וויכטיקע טיילן פון נאַציאָנאַלן 
פּראָגראַם, צוליב דעם איז באַשלאָסן געװאָרן קיין רעזאָלוציע נישט אָננעמען 
דער צוזאַמענפאָר האָט דעמאָלט באַשטימט ניט פאַרעפנטלעכן אין באַריכט דעם 
פּונקט און די דעבאַטן וועגן נאַציאָנאַלן פּראָגראַם, 

וו, מעדעם דערציילט ועגן דעם: עדי מיצונגס-פאַרשידנהייטן זיינען 
געווען גאַנץ טיפע. ס'האָבן זיך געהערט אַ פּאָר רעדעס מיט אַן אָפּקלאַ:; 
פון אַסימילאַטאָרישע שטימונגען: -- די יידן װעלן בשום אופן נישט קענען 
עקזיסטירן אַלס נאַציע און אױטאָנאָמיע איז אַן אַבסאָלוט איבעריקע זאַך. 
מעסטנדיק אויפן אויג, קען מען זאָגן, אַז די אָנהענגער און די קעגנער פון 
דעם נאַציאָנאַלן פּראָגראַם האָבן זיך אויף יענעם צוזאַמענפאָר צעטיילט גלייך 

אויף גלייך,. ביי אַזעלכע באַדינגונגען איז געווען קלאָר, אַז קיין אויטאָריטעטע 
רעזאָלוציע קען נישט אָנגענומען ווערן. די פראַגע מוז נאָך ברייטער דיס- 
קוטירט וערן אין דער פּאַרטײ-פּרעסע. דער צענטראַל-קאָמיטעט האָט דע- 
ריבער פאָרגעלייגט אַראָפּצונעמען די פראַגע פון טאָג-אָרדנונג און דער צו- 
זאַמענפאָר האָט אָנגענומען דעם דאָזיקן פאָרשלאַג"ז+), 

אין אַרכיוו פון בונד זיינען געבליבן די פּראָטאָקאָלן פון צוזאַמענפאָר 
און מיט יאָרן שפּעטער זיינען זיי געװאָרן פאַרעפנטלעכט אין דעם בונדישן 
זשורנאַל אונזער צייט, װאָס איז דערשינען אין װאַרשע. די פּראָטאָקאָלן זיינען 
אין אָריגינאַל געווען געשריבן אין רוסיש. די רעדנער האָבן די פאַרצייכנונגען, 
װאָס די צוויי סעקרעטאַרן האָבן געמאַכט פון זייערע רעדעס, נישט קאָנ- 
טראָלירט. די פּראָטאָקאָלן זיינען צוזאַמענגעשטעלט אויפן סמך פון די נאָ- 
טיצן,. דער טעקסט פאַרמאָגט דעריבער נישט װײיניק ערנסטע פעלערן און 
ס'איז נישט לייכט צו באַקומען פון אים דאָס אמתע בילד פון דער דורכגע- 
פירטער דיסקוסיע. דער רעפעראַט װעגן דער פראַגע און דער פּראָיעקט 
פון דער רעזאָלוציע פעלן אינגאַנצן און שװאַכן אויך אָפּ דעם איינדרוק פון 
דער דיסקוסיע. נישט געקוקט אויף דעם גיבן דאָך די צעברעקלטע און 
שלעכט-אָרגאַניזירטע מאַטעריאַלן אַ געוויסן באַגריף וועגן די שטימונגען 
װאָס האָבן אין יוני 1903 געהערשט צוישן די פירער און טוער פון בונד 
וועגן דער נאַציאָנאַלער פראַגע, 

דעם רעפעראַט האָט געהאַלטן װו. מעדעם אין רוסיש. אין יידיש האָט 
דעם רעפּעראַט איבערגעזעצט מ. ליבער, נאָך דעם האָט זיך אָנגעהויבן די 
דיסקוסיע. אין איר האָבן זיך באַטײליקט 15 דעלעגאַטן -- אַ העלפט פון 
צוזאַמענפאָר : וו, מעדעם, מ, ליבער, א. איזענשטאַט, צמח קאָפּעלזאָן, װ. 
קאָסאָווסקי, פ, קורסקי, א. וויינשטיין, ב. פרומקין, פ, קאָיגען, שלום לעווין, 
דוד כץ, שנײיערסאָן, מ. וינאָקור, ‏ צביה הורוויטש, יקותיאל פּאָרט- 
נעי (נח),. מיר װועלן ברענגען אייניקע אויסצוגן פון די רעדעס, װאָס זיינען 
געהאַלטן געװאָרן אין דער דיסקוסיע. קאָנװענציאָנעל קאָן מען זיך אויס- 
דריקן, אַז דעם קאַמף האָבן געפירט צווישן זיך צוויי ריכטונגען -- אַן אויס- 
געשפּראָכן נאַציאָנאַלע ריכטונג, װאָס איז געשטאַנען אויפן באָדן פון אַ יידי- 
שער נאַציאָנאַלער אױטאָנאָמיע, און אַ קאָסמאָפּאָליטישע ריכטונג, װאָס האָט ניט 
געגלויבט אין אַזאַ אױיטאָנאָמיע פאַר יידן. צווישן די דאָזיקע ריכטונגען זיינען 
געווען געוויסע אָפּנײגן". בכלל האָבן זיך געפילט אויפן צװאַמענפאָר 
נישט ווייניק אינדיווידועלע ;אָפּנײיגן" און דאָס האָט אַרײנגעבראַכט אין דער 
דיסקוסיע נייע שטריכן 

צ. קאָפּעלזאָן האָט גאַנץ בולט אַרױסגעװיזן זיינע אַסימילאַטאָרישע 
נייגונגען. , פאַרװאָס דאַרף די סאָציאַל:דעמאָקראַטיע זיין קעגן אַסימילאַציע ? 
--- פרעגט ער. נאַטירלעך, נישט אין זין פון צװאַנג, נאָר דער פּראָלעטאַריאַט 
קען זיך באַוואוסטזיניק, צוליב זיינע אייגענע אינטערעסן, אָפּזאָגן פון נאַ- 
ציאָנאַלע אייגנטימלעכקייטן",, ;נאַציאָנאַלע אױטאָנאָמיע --- האָט געזאָגט 
קאָפּעלזאָן אין אַ צווייטער רעדע -- איז נישט פאַרבונדן מיט דער פראַנע 

'בונד'. זי איז מעגלעך ביי אַ פולער דעמאָקראַטיזירונג, אָבער דערצו איז 
זייער ווייט", 

דעם שטאַנדפּונקט האָט געשטיצט שלום לעווין: ;אמתע פרייהייט -- 
האָט ער געזאָגט -- איז כלומרשט מעגלעך בלויז ביי נאַציאָנאַלער אױטאָנאָמיע, 
עס קומט אויס, אַז די לייזונג פון דער פראַגע ליגט בלויז אין דער פאָלקס- 
בילדונג אויף זשאַרגאָן. דער אומגליק איז אָבער, װאָס אין רוסלאַנד איז 
איצט נישטאָ קיין פרייהייט און מען לאָזט נישט די יידן זיך אַסימילירן"... ;די 
מאַסע שטרעבט צו דער רוסישער שפּראַך".. ,די גאַנצע פראַגע איז אַ פראַנע 
פון שפּראַך, יידן האָבן זיך אומעטום אַסימילירט. ווען עס זאָלן נישט זיין 
קיין אויסנאַם-געזעצן, װאָלטן יידן גערעדט רוסיש" 

פ. קורסקי האָט קורץ פאָרמולירט זיין מיינונג: קעס איז אוטאָפּיש צו 
מיינען, אַז די אַסימילאַציע װועט אונטערגיין. זי איז פאַרבונדן מיט דער 
עקאָנאָמישער אַנטװיקלונג און װצט קיינמאָל נישט אונטערגיין". 

א. אײזענשטאַט האָט אַנטװיקלט דעם פאָלגנדיקן געדאַנק: ,עס זיינען 
דאָ צוויי שטרעמונגען -- אַן אַסימילאַטאָרישע און אַ נאַציאָנאַליסטישע?. 
,װאָס שייך צו יידן, איז נאָך די פראַגע נישט אינגאַנצן אויפגעקלערט: אָבער 
גיכער -- איז דער יידישער פּראָלעטאַריאַט גענייגט צו אַסימילאַציע. -- 
אויב עס װעט דערוויזן װערן, אַז ביי פּאָליטישער פרייהייט װועט זיך אומ" 
באַדינגט אַנטװיקלען אַ נאַציאָנאַלע שטרעמונג, דאַן איז נייטיק נאַציאָנאַלע 
אױטאָנאָמיע. דער רעפערענט האַלט דאָס פאַר דערויזן. אָנהײיבנדיק פון 
נײיטראַליטעט, ענדיקט ער, אין סתירה מיט זיך אַלײן, מיט דעם, װאָס ער 
שטעלט זיך אָפן אויף דער זייט פון דער נאַציאָנאַליסטישער שטרעמונג. 

אַ פּאָזיטיוון שטאַנדפּונקט האָבן פאַרטײידיקט ליבער, מעדעם, קאָסאָװסקי, 
נח און אַנדערע. 

זיין ערשטע רעדע האָט מאַרק ליבער געווידמעט דער שטעלונג פון דער 
סאָציאַליסטישער באַװעגונג צו דער נאַציאָנאַלער פראַגע. ;עס איז אַ נייע 
דערשיינונג, --- האָט ער געזאָגט -- נאַציע נישט וי אַ מלוכה, נאָר וי אַ 
קולטורעל-פּסיכאָלאָגישע איינהייט"... ,די פראַגע װעגן די פעלקער, װאָס 
זיינען נישט אָפּהענגיק פון טעריטאָריע -- איז אַ נייע פאַר דער סאָציאַל- 
דעמאָקראַטיע?, און אין דעם ליגן פאַרשידענע שװעריקייטן און מניעות. 
אין אַ צוייטער רעדע האָט ליבער געזאָגט: ;נישט דערפאַר פאַרנעמען 
מיר זיך מיט לייזן די פראַגע, ווייל מיר זיינען געװאָרן נאַציאָנאַליסטן, נאָר 
ווייל דאָס לעבן אַליײן שטעלט די דאָזיקע פראַגע פאַרן יידישן פּראָלעטאַריאַט, 
און ער דאַרף אויף איר ענטפערן".. ;צואַמען מיט דער אַנטװיקלונג פון 
דער אַרבעטער-באַװעגונג אַנטשטײט די נאַציאָנאַלע באַװועגונג"... ,מען פרעגט, 
מיט װאָס שיידט זיך אונטער דער רוסישער פּראָלעטאַריער פון יידישן? מיר 
זעען, אַז װאָס מער די מאַסע ווערט אַרײינגעצױגן אין געזעלשאַפטלעכן לעבן, 
אַלץ בולטער טרעט אַרױס דער נאַציאָנאַלער אונטערשייד".. פון דער נאַ- 
ציאָנאַלער אונטערדריקונג אין לאַנד ליידט דער יידישער פּראָלעטאַריאַט ;אי 
דירעקט, אי אומדירעקט. דער קולטורעלער ניװאָ פון פּראָלעטאַריאַט איז 

איינס פון די הױיפּט כלי-זיין פון זיין קאַמף. אונטער איינענער קולטור פאַר- 
שטיי איך דאָס איבערקאַכן פון אַ פרעטמלער קולטור אויף אַװי פיל, אַן זי 
טרעט אַרױס ביים געגענענעם פאָלק אין אַ באַזונדערער, ריין נאַציאָנאַלער 
פאָרם. פּרץ, ראָזענפעלד, ווינטשעווסקי קענען זיין אַ בישפּיל אין דעם 
פּרט", 

דער רעפערענט וו. מעדעם האָט אויך גענומען אַ װאָרט אין דער דיס- 
קוסיע, ער האָט צווישן אַנדערן געזאָגט, אַז ,עס זיינען פאַראַן דריי לייזונגען 
פון דער נאַציאָנאַלער פראַגע: אַ נאַציאָנאַליסטישע, אַן אַסימילאַטאָרישע 
און אַ סאָציאַל-דעמאָקראַטישע. די ערשטע צויי האָבן געמיינזאַם דאָס, װאָס 
ביידע באַהאַנדלען די פראַגע פון שטאַנדפּונקט פון אַנטװיקלונגס-פּראָצעס פון 
יעדער באַזונדער נאַציע".. ;די ס.ד. איז נײיטראַל. פאַר איר איז די נאַ- 
ציאָנאַלע אָנגעהעריקייט אַליין פאַר זיך נישט וויכטיק. זי רעכנט זיך מיט די 
נויטן פון די באַזונדערע גרופּן"... ,אַסימילאַציע פון יידן באַדײט פאַרניכטן 
דעם אונטערשייד צווישן רוס און ייד. מיר קענען װעלן, אַז די טונקעלע זייטן, 
וועלכע יידן פאַרמאָגן, זאָלן פאַרשװוינדן. מיר ווילן זיי אָבער נישט פאַרבייטן 
אויף אַנדערע טונקעלע זייטן"... ,די ס. ד. האָט אַ פּאָזיטיוון ציל --- באַשיצן 
די נאַציע פון אונטערדריקונג, פון קינסטלעכער, געװאַלטזאַמער אַסימילאַציע.... 
;די אַסימילאַטאָרישע שטרעמונג ביי יידן איז אַ צייטוייליקע דערשיינונג, 
אַרויסגערופן דורך דעם, װאָס די יידישע אינטעליגענץ איז אָפּגעריסן פון 
דער מאַסע. די קעגנזייטיקע ווירקונג פון די צויי שטראָמען, װאָס גייען 
פון אויבן אויף אונטן און פון אונטן אויף אויבן, שאַפט די נאַציאָנאַלע 
קולטור, אונטן איז נאַציאָנאַלע פּסיכאָלאָגיע, אויבן --- אַלגעמײינע קולטור"., 
;אַז די אינטעליגענץ װעט נאָר זיך אַװעקלאָזן אין די רייען פון פאָלק -- 
װעט שוין די קולטור זיין דעמאָלט אַ יידישע".. ;אַלע זיינען מסכים, אַז 
מען דאַרף האָבן דעם 'בונד.." ,פאָרשטעלן זיך, אַן די יידישע מאַסע 
וועט פאַרלירן איר ספּעציפישע פיזיאָנאָמיע איז אוממעגלעך" 

צום בולטסטן האָט זיך אַרױסגעזאָגט וו. קאָסאָווסקי: ,מען האָט דאָ געזאָגט, 
אַז מען דאַרף וויסן װאָס פאַר אַן עװאָלוציע מאַכט דורך דאָס יידישע פאָלק, 
די עװאָלוציע פון די יידן אין רוסלאַנד איז אַ קלאָרע,. אירע סימנים: די 
יידן אין רוסלאַנד דיפערענצירן זיך ; צוזאַמען מיט דעם, װאָס דאָס יידנטום 
טיילט זיך אויף קלאַסן, אַנטװיקלט זיך די נאַציאָנאַלע קולטור און װאַקסט 
מיט יעדן יאָר. וואו זשע איז די טרייב-קראַפט פון אָט דער אַנטװיקלונג ? 
דאָס איז די יידישע אַרבעטער-באַװעגונג. אויב מען וויל ניט די אַנטװיקלונג 
פון דער נאַציאָנאַלער קולטור, טאָ דאַרף מען אַרױסטרעטן קעגן דער יידישער 
אַרבעטער-באַוועגונג. מען האָט דאָ געזאָגט, אַז די עקזיסטענץ פון בונד האָט 
קיין שייכות נישט צו דער נאַציאָנאַלער פראַגע. װאָס זשע הייסט דאָס? 
דער בונד גיט אַרױס ליטעראַטור און באַאַרבעט די נאַציאָנאַלע פראַגע. מיר 
ווירקן אויף די בירגערלעכע שיכטן און צווינגען זיי אויך צו טון דאָס זעל- 
בע. די בונדיסטן רוקן דעריבער אַרױס מיט זייער טעטיקייט די נאַציאָנאַלע 
פראַגע. די עװאָלוציע קומט פאָר אין דער ריכטונג פון נאַציאָנאַליזאַציע און 

זשאַרגאָן"... װאָס װעט זיין מיטן יידנטום, אַז די זעלבסטהערשונג װעט 
פאַלן --- וועגן דעם קען מען שטרייטן אָן אַן עק. ;פעסטגעשטעלט איז בלויז 
דער גאַנג פון עװאָלוציע פון יידנטום: עס דיפערענצירט זיך אין קלאַסן, עס 
װאַקסט אויס אַ פּראָלעטאַריאַט, עס אַנטװיקלט זיך אַ ליטעראַטור אויף 
זשאַרגאָן. דאָס איז אומבאַשטרײטבאַר, און דערויף קען מען בויען".. ;די 
יידישע ליטעראַטור און קולטור נויטיקן זיך אין גאַראַנטיעס פאַר זייער ויי- 
טערדיקער אַנטװיקלונג -- עס באַשאַפט זיך אַ נאַציאָנאַל געפיל און ס'אַנט- 
שטייט אַ נאַציאָנאַלע פראַגע".. ,די פאָרוואורפן, אַז דאָס נאַציאָנאַלע פּראָ- 
גראַם פון בונד איז אַרײנגעבראַכט פון דרויסן, זיינען נישט ריכטיק. אויב 
ביי יידן אַנטװיקלט זיך אַ ליטעראַטור און אַ קולטור, וועלכע מען דאַרף 
באַשיצן, טאָ קען מען נישט אַװעקמאַכן די נאַציאָנאַלע פראַגע -- מען װעט 
מוזן קומען צו איר"... איידן האָבן נישט קיין טעריטאָריע -- און מיר דאַרפן 
לייזן די פראַגע אין זינען פון נאַציאָנאַלער אױטאָנאָמיע?. 

א. וויינשטיין (רחמיאל) האָט צװוישן אַנדערן געזאָגט: ,דער פאַקט, װאָס אי 
דער פּראָלעטאַריער, אי דער בורזשואַ פילן זיך פאַר יידן, באַװייזט, אַז 
ס'עקזיסטירט אַ יידישע נאַציע. די אַסימילאַטאָרן האָבן נישט דערוויזן, אַז די 
יידן אַסימילירן זיך. אין דער פאַקטישער עװאָלוציע פון יידנטום לאָזט זיך 
מערקן אַן אומגעקערטע דערשיינונג".., ,אָדער דער 'בונדי איז אַ נאַציאָנאַלע 
פּאַרטײ, דאַן דאַרף ער האָבן זיין נאַציאָנאַל פּראָגראַם, אָדער ריכטיק איז 
דער שטאַנדפּונקט פון איסקראַ. 

נאָך רעדנער האָבן אַרײנגעטראָגן אין דער דיסקוסיע זייערע אינדי- 
ווידועלע טענער. 

;אַז מיר רעדן וועגן יידישער נאַציע, אבסטראהירן מיר פון טעריטאָריע, 
שפּראַך, ליטעראַטור --- עס בלייבט נאָר די פּסיכאָלאָגישע געמײנואַמקײט, 
אַרויסגערופן דורך דעם, װאָס אומעטום באַציט מען זיך צו יידן פיינטלעך, 
און דאָס שאַפט אַ געפיל פון זעלבסט-דערהאַלטונג, װאָס באַהעפט די יידן" -- 
האָט געזאָגט באָריס פרומקין. ער האָט פאַרטיידיקט דעם געדאַנק, אַז ,עס 
זיינען פאַראַן יידן און אַ יידן-פראַגע, אַלס אַ פראַנע פון באַציאונגען צו 
פרעמדע פעלקער, אָבער ס'איז נישטאָ קיין איגעװייניקסטע יידישע פראַגע". 

פ. קאָיגען האָט געטענהט, אַז ;דער יידישער פּראָלעטאַריאַט האָט נישט 
קיין ריין-נאַציאָנאַלע אינטערעסן"... ,דער 'בונד' עקזיסטירט אויף אַזױ פיל, 
אויף וויפל דער יידישער פּראָלעטאַריאַט שטרעבט אָפּצושאַפן די אויסנאַם- 
געזעצן און אויף וויפל ער רעדט נישט אויף רוסיש".. אַז די יידן וועלן 
ווערן אויסגעגליכן אין פּרט פון בירגערלעכע און פּאָליטישע רעכט און זײי 
וועלן זיך אויסלערנען די רוסישע שפּראַך, װועט דער 'בונד' אויפהערן עק- 
זיסטירן", 

דוד כץ (טאַראַס) האָט דערווידערט דעם געדאַנק, אַז נאָכן פאַלן פון 
דער זעלבסטהערשונג װעט ווערן אויס יידן-פראַגע. דער בונד -- האָט ער 
געזאָגט---,איז דער אַװאַנגאַרד פון דער יידישער געזעלשאַפט?.. און דעריבער 
דאַרף ער ,געבן אַן ענטפער אויך אויף דער נאַציאָנאַלער פראַגע". ער ענט- 

פערט די, װאָס זאָגן, אַז קאַרױסשטעלנדיק די פאָדערונג פון נאַציאָנאַלער 
אױטאָנאָמיע, פאַראיײיניקן מיר זיך מיטן בורזשואַזן עלעמענט'.. קאָבער 
דאָס זעלבע באַציט זיך אויך צו דער זעלבסט-פאַרװאַלטונג אין די שטעט?. 
און ,וי קען מען זיין קעגן אונטעריכט אויף זשאַרגאָן, בעת מען שטעלט 
אַרױס דעמאָקראַטישע פאָדערונגען? די עלעמענטאַרע שול דאַרף זיין 
אויף דער מוטער-שפּראַך"... ,מען געפינט, אַז דער פּאַרלאַמענט װעט גענוג 
באַשיצן די נאַציאָנאַלע רעכט; צי איז אָבער נישט בעסער איבערצוגעבן 
די קולטור-ענינים פון די יידן אין זייערע אייגענע הענט ?7" 

שנייערסאָן האָט באַטאָנט אין זיין רעדע, אַז ,וי די רוסישע סאָציאַל-דע- 
מאָקראַטיע זאָל נישט זיין טאָלעראַנט, קאָנען מיר נישט טראַכטן, אַז זי זאָל 
פּסיכאָלאָגיש נוטה זיין צו פאַרטיײידיקן די נאַציאָנאַלע רעכט".. קאַז די רע" 
װאָלוציע וועט זיין,. װעט זיין שפּעט צו ווירקן. מען דאַרף פריער צוגרייטן 
די דאָזיקע אָנשויאונגען".. ,/בירגערלעכע גלײכבאַרעכטיקונג איז אוממעגלעד 
אָן ברייטער נאַציאָנאַלער פרייהייט", 

צביה הורוויטש האָט אַרױסגעזאָגט אַזעלכע געדאַנקען: ;אין דער דיס- 
קוסיע האָט מען גערעדט, אַז מיר קאָנען שטרעבן צו אַסימילאַציע. דאָס איז 
קנעכטישקייט, אונזער אויפגאַבע איז צו באַפרייען זיך פון אָט דער קנעכ- 
טישקייט"... ,פֿאַר אונז עקזיסטירט נישט קיין פראַגע צי איז געוואונטשן 
יידן זאָלן עקזיסטירן. אַ פאַקט איז, אַז זיי עקויסטירן"... ,, מיר דאַרפן באַ- 
פרייען דעם פּראָלעטאַריאַט פולשטענדיק און דאַרפן פאַרזיכערן פאַר אים 
זעלבסטשטענדיקייט. דערמיט, װאָס דער בונד גיט אַן אויסוועג דעם נאַציאָ- 
נאַלן געפיל, ציט ער צו צו זיך די מאַסע. דער יידישער פּראָלעטאַריאַט האָט 
ברייטע באַדערפענישן, און ער זוכט אַן אויסוועג פון זיין לאַגע אַלס נאַציע. 
גלײיכבאַרעכטיקונג באַפרידיקט אים נישט".. ,דער נאַציאָנאַלער דרוק װעט 
נישט אָפּגעשאַפט וערן אין אַ דעמאָקראַטישער רעפּובליק, ווייל די לעצטע 
וועט רעאַליזירט וערן אין דער בורזשואַזער אָרדנונג". 

מ. װינאָקור האָט געזאָגט, אַז מעדעם .שטעלט זיך אין דער פראַגע וועגן 
קולטור אויף אַ ריין אידעאַליסטישן שטאַנדפּונקט"... , קיין יידישע נאַציאָנאַ- 
לע קולטור איז נישט פאַראַן. יידן האָבן נישט קיין טעריטאָריע, האָבן 
נישט קיין זעלבסטשטענדיקייט און דערפאַר איז ניטאָ קיין קולטור... 
;יידן האָבן געהאַט אַ זעלבסטשטענדיקע קולטור ביי זיך אין לאַנד, אָבער 
נישט אין גלות".. ,די יידישע מאַסע דאָ פּראָלעטאַריזירט זיך און דאָס 
הייסט אַז זי אַסימילירט זיך"... איידן זיינען נישט קיין איינהייטלעכער נאַ" 
ציאָנאַלער אָרגאַניזם,. און דערפאַר איז נישטאָ קיין איינהייטלעכע קולטור"?, 

דער לעצטער רעדנער, נח, האָט געמאַכט אַ סך-הכל פון די אַרױסגע- 
זאָגטע מיינונגען און אַרױסגעבראַכט זיינע אייגענע געדאַנקען: ,פאַר די 
מאַסן -- האָט ער געזאָגט -- איז אַסימילאַציע אוממעגלעך"... ,שטיצנדיק זיך 
אויף דער געשיכטע פון די פאַרגאַנגענע צייטן, קענען מיר נישט זאָגן אַז 
יידן האָבן נישט אויסגעאַרבעט זייער קולטור".,. װאָס שייך דער צוקונפט פון 
דער יידישער נאַציע, קען אין דער דאָזיקער פראַגע ;נישט זיין קיין ניי- 

טראַלקײט. אויב האַלטן, אַז די יידישע נאַציע װועט אין גיכן פאַרשװוינדן, 
דאַן דאַרף מען קיין רעזאָלוציע נישט, איצט באַמערקן מיר, אַז די יידישע 
נאַציע איז זיך צעפאַלן אויף קלאַסן, אויף פּראָלעטאַריאַט און בורזשואַזיע. 
די פראַגע איז די --- צי פירט די דאָזיקע דיפערענציאַציע צו דער פאַרניכטונג 
פון דער יידישער נאַציע?... מען זאָגט, אַז ,מען ווייס נישט, וי װעט זיין 
דער גאַנג פון דער אַנטװיקלונג. נאָר אויב אַזױ, איז דאָך בכלל נישט מעג- 
לעך קיין אַרבעט צוישן יידן".. ,פאַר אונז איז גענוג דער פאַקט גופא, 
אַז אַ יידישער פּראָלעטאַריאַט עקזיסטירט און װאַקסט, די קולטור איז פאַראַן"... 
;דער וואוקס פון דער סאָציאַליסטישער באַװועגונג פירט דערצו, אַז די נאַ- 
ציאָנאַלע קולטור אַנטװיקלט זיך אַלץ מער און מער. װילנדיק נישט-ווילג- 
דיק שאַפּט זיך די שפּראַך. אונזער באַװעגונג רופט אַױױס די ליטעראַטור, 
די ליטעראַטור אַנטװיקלט זיך אויף אַלע געביטן"... , און װיבאַלד עס עקזיס- 
טירט אַ נאַציאָנאַלע קולטור און ס'איז פאַראַן אַ נאַציאָנאַלער דרוק, באַדאַרפן 
מיר זוכן מיטלען אָפּצושאַפן דעם דרוק?.. צי זיינען בלויז דעמאָקראַטישע 
אינסטיטוציעס גענוג אויף צו גאַראַנטירן די גלײיכבאַרעכטיקונג? ;די בירגער- 
רעכט קענען זיין ברייטע און נאַציאָנאַלער דרוק װעט פונדעסטװעגן זיין. 
זשאַרגאָן דאַרף זיין גלײיכבאַרעכטיקט מיט אַנדערע שפּראַכן, ווייל ער װעט 
נישט פאַרשווינדן ביי פּאָליטישער פרייהייט"... ;די דעמאָקראַטישע אָרדנונג 
גיט נישט קיין פולע גאַראַנטיע. הייסט עס, אַז מען מוז אַגיטירן פאַר אױיטאָ- 
נאָמיע"... ;אַ גאַראַנטיע װועט זיין דאַן, ווען מיר װעלן אַליין האָבן צו שאַפן 
איבער אונזערע ענינים, און צוליב דעם איז נויטיק אױטאָנאָמיע. דאָס איז 
נישט אין סתירה צום סאַציאַלידעמאַקראַטישן פּראָגראַם? ?=), 

די אומקלאָרקייטן און חלוקי-דעות, װאָס האָבן נאָך געהערשט איפן 
5טן צוזאַמענפאָר פון בונד (1903) וועגן דער נאַציאָנאַלער פראַגע, האָבן לאַנג 
נישט אָנגעהאַלטן. סך-הכל מיט אָנדערטהאַלבן יאָר שפּעטער האָט דער 
בונד שוין אָנגעהױיבן פירן אַן ענערגישע אַגיטאַציע פאַר די נאַציאָנאַלע 
פאָדערונגען,. און מיט איבער 2 יאָר שפּעטער (1905) האָט דער 6טער צו" 
זאַמענפאָר כמעט איינשטימיק דאָס סאַנקציאַנירט דורך פּראָקלאַמירן די 
פאָדערונג פון נאַציאָנאַל-קולטורעלער אױטאָנאָמיע. די פאַקטן פון לעבן 
האָבן געווירקט שטאַרקער וי די טעאָרעטישע וויכוחים, 


מקורים און באַמערקונגען 
.1992 גװע:ענס-1100808 ,2860-7 .עעס ,5 .ע {אעמע000 האאסטעאסף (1 
2) דצ"ו, ב. 8, זו. 23879, 
אומקהת .21-.7.0 98348ס סתסקסעת חוקסעסע 100 :פמ0אאף)-מזנסתסחצגחן .8 (3 
(תתס ‏ 279-996 .חס ,1908 מע100 גזקסע 16זנמץזו)ר) 
.צס2-.ת00 .2006 יס 408גסמסטס ‏ 0004נם פמּס2סתסנסקת מזיסאסש' 1101 (4 
.660606 ,20-1 .עשס זותיקהז1 164י1800 
5) די אַרבײטער שטימע נומ' 32, מערץ 1903, 
.1946 ;311 .קפס ,4 .ש ,4 יתבת גחאסװעש00 :װעטס1 . .8 (0 


װעגן דער באַציאונג פון פּלעכאנאָװן צום בונד (און צו יידן בכלל) האָט לענין 

דערציילט אין א פאַרנאָטירונג נאָך א באַראַטונג אין דער שװייץ, װאָס אין פאָרגעקומען 
אויגוסט 1900, װעגן גרינדן די איסקרא. ס'זיינען געווען פּלעכאנאָװ, אַקסעלראָד, זאַסוליטש, 
פּאָטרעסאָװ און לענין. ,ס'איז געקומען צופאָרן פּ. ב. (פּאַװעל באָריסאָװיטש אַקסצָל 
ראָד) --- פאַרשרייבט לענין -- און ס'איז איינגעאָרדנט געװאָרן דער צוזאמענפאָר,. אין דער 
פראגע ועגן אונזער באַציאונג צו דעם יידישן פאַרבאַנד (בונד) װוייזט אַרוס ג. װ. (געאַרגי 
װאַלענטינאָװיטש פּלעכאנאָװ) א פענאָמענאלע אומטאַלעראַנטקײט, דערקלערנדיק אים פּשוט 
פאַר נישט קיין סאָציאַלדעמאַקראַטישע אָרגאַניזאַציע, נאָר איינפאַך אַן עקספּלואַטירן- 
דיקע, װאָס עקספּלואַטירט די רוסן. ער האָט געזאָגט, אַז אונזער ציל איז אַרױסצואװאַרפן 
דעם דאָזיקן בונד פון דער פּאַרטײ, אַז די יידן זיינען אלע שאָװיניסטן און נאַציאָנאַליסטן 
אַז די רוסישע פּאַרטײ דאַרף זיין אַ רוסישע און ניט לאָזן זיך האלטן 'אין געפאנגענשאַפט' 
ביי דעם 'שלאַנגען"שבטי איאַז.װ.. אַלע דערווידערונגען קעגן די דאָזיקע אומאָנשטענדיקע 
רייד האָבן גאָרנישט. געהאָלפן און ג. װ. איז געבליבן ביי זיינס, זאָגנדיק אַז ביי אונז 
פעלט פּשוט װיסן װעגן דעם יידנטום און די לעבעדיקע דערפאַרונג אין האָבן א מגע-ומשא 
מיט יידן". די פאַרנאָטירונג ,װי אַזױ סהאָט זיך שיער נישט אױיסגעלאַשן דער פונק" 
(איסקראַ), האָט לענין אָנגעשריבן אָנהױיב סעפּטעמבער 1900, געװען איז עס פאַרעפנטלעכט 
אין 'לענינסקי סבאָרניק' ב. 1 אין יאָר 1924 און אין די ערשטע אױפלאַגעס פון לענינס 
געזאמלטע שריפטן. בין 1946 האָט מען דורכגעלאָזט 5 שורות און פאַרביטן די װער- 
טער װעגן די יידן און דעם בונד מיט פּינטעלעך... ערשט אין דער פערטער אויפלאגע פון 
לענינס שריפטן האָט מען געגעבן דעם פולן טעקסט, 

) זע 1, ב. 8, זז. 24415, 

8) דצ"ו זו. 256-8, 

9 דצ"ו, ז. 337, 

0) דצ"וװ, ז. 340, 

1) דצ"וו, זז. 355'6, 

2 וװ. מעדעם : פון מײן לעבען, ב. 2, זו. 111:15, נייאָרק 1923, 

3 ר. אַבראַמאָװיטש ; אין צװײ רעװאָלוציעס, ב. 1, ז. 104, ניויאָרק 1944, 
(אויך אַלגעמיינע ענציקלאָפּעדיע, באַנד ײזן ג, שפּ. 590, ניהיאָרק 1942 

4) בײלאַגע צום נומי' 34 די אַרבײטער שטימע, אױיגוסט 1902. 
פ'מקע}, פתת 0010038 182003210 10806408220 10600014800 מעבט'שי) עזנ'+ (15 

= 1903 0898005 ,2010 ,ח10661 ח טנעמהס 


6 דצ"וו, זז. 8'9, 
7) זע, 4 זז. 56759, 
-משס גפחװצם װתז2/ס202 פױסטנס חוֹקגת .0./-.0 1066140804 ע3טפ0ס 11 (18 

7-8, 4010 1903. 

9) דצ"ו, ז. 16, 

60 ע 4 זו. 59763, 

1 דצ"ו, זז. 76, 90, 

2) דצ"װ, זז. 70, 82783, 87, 100:101. 

3 זע 18, ז. 15 

464 4 ז 100 

5 זע 18, ז. 23, 

4686 4 זז. 2857288, 

7 דצ"וו, ז. 289, 

8) זע 18, זז. 47-50, 

9) זע 4, לוט די דערמאַנטע זיצונגען. 

0) זי אַרבײטער שטימע נומ. 326, פעברואַר 1904. 

1) זל 12, ז. 20. 

2) אונזער צייט נומי 2, נאָװ. 1927; נומ' 4, דצצ. 1927; נומי 1, יאַנואַר 1928, ווארשע. 


536 


סאָפיע דובנאָו-ערליך 


אין די יאָרן פון רעאַקציע 


אינהאַ לט: 


טיפע דעפּרעסיע אה אוו" אה אס ואנ אוה" א ר ארי יי אט 
אָפן אָדער אין אונטערערד חי ישי היה ייה יי דיי י.י ייה יי = = 544 
אויף צוויי יידישע קאָנפערענצן א א א א א א א אי י י וטעט 
דער בונד און די קולטור-געזצלשאַפטן = חי היה הי ייה ייה == = 554 
בונדישע זאַמלביכער יחה חי ייי. הייי היה ייה הי הייין: יי חי = = = 559 
מיטן עמיגראַציע-שטראָם א א א א א א א ר יי 6 
פּראָװאָקאַציע יד דח חחה ‏ שי ייה היה היה יחה ייז היה חשח =יה =-י = 568 
די אַכטע קאָנפערענץ פון בונד = היה יי אי היח הוה היה זיי יי = 502 
די ניינטע קאָנפערענץ פון בונד א א א א א יי געט 
די װאַל-קאַמפּאַניע צו דער פערטער דומע == היך. הי דיי דיי = == :592 
אין ר.ס.ד,אַ.פּ, און סאָציאַליסטישן אינטערנאַציאָנאַל -- -- -- 598 
אומלעגאַלע און לעגאַלע טעטיקייט שדוח דיי שיט "ייה ייז ה-י = 605 
אַ װאָכנבלאַט אין דער הױפּט-שטאָט = הי די יי דיה יי יי = 6110 
די פאַרמלחמהדיקע יאָרן = דיי היה דייה היה דיי יי היה ייה ייה דיי = 618 


מקורים און באַמערקונגען א א א אט א א א א 2 


טיפע דעפּרעסיע 


די אָפּענסיווע קעגן דער דרעװאָלוציאָנערער באַועגונג האָט זיך פאַר 
דער רעגירונג געענדיקט מיט אַ נצחון: אין יאָר 1908 זיינען שוין געבליבן 
קנאַפּע שפּורן פון די פריערדיקע דערגרייכונגען. אַ שווערע גרויע כמאַרע 
איז געהאָנגען איבער רוסלאַנד, באַזונדערס שטאַרק האָט מען געפילט דעם 
באַרג"אַראָפּ אין יענע געגנטן, וואו די רעװאָלוציאָנערע כװאַליע האָט זיך 
געהאַט אויפגעהויבן צום העפסטן --- אין דעם באַלטישן ראַיאָן, אין דעם צפון" 
מערבדיקן קאַנט און אין פּוילן, מיט טיפן אומעט שטעלט פעסט א. ליט- 
װאַק: ;שטיל און פינצטער איז אויף דער יידישער גאַס".. ,װי אויף אַ 
שלאַכטפעלד נאָך דעם װוי די שטרייטנדיקע מחנות זיינען אַװעק".. ;אַ טיפער 
יאוש הערשט איבעראַל, איינע נאָך דער אַנדערער פאַרלירן די אַרבעטער- 
מאַסן די עקאָנאָמישע פּאָזיציעס, וועלכע זיי האָבן זיך מיט אַזױ פיל מי, 
מיט אַזױ פיל קרבנות דערשלאָגן"... די באַלעבאַטים ,איילן זיך נעמען רע- 
װאַנש, אָפּרעכענען זיך מיט די אַרבעטער פאַר זייערע פריערדיקע 
נצחונות" :). 

די עקאָנאָמישע דערגרייכונגען פון דער רעװאָלוציאָנערער תקופה זיינען 
באמת געווען באַדײטנדיקע: די פּראָפּעסיאָנעלע פאַראיינען זיינען געװאָרן 
אַ װיכטיקער פאַקטאָר אינם עקאָנאָמישן לעבן פון לאַנד, צוליב זייערע 
פאַדערונגען זיינען די פאַבריקאַנטן אין אַ סך פאַלן געווען געצוואונגען צו 
העכערן דעם לוין און פאַרקירצן דעם אַרבעטסטאָג. אין די יאָרן נאָך דער 
רעװאָלוציע האָט זיך די לאַגע ראַדיקאַל געביטן: די פּאָליצײ האָט אָנגע- 
הויבן צו פאַרפאָלגן שטרייקנדיקע אַרבעטער; די לוינען זיינען אומעטום 
שטאַרק געפאַלן,. די פּראָפּעסיאָנעלע באַוועגונג אין גאַנצן לאַנד האָט געקריגן 
שווערע קלעפּ. די פּראָפּעסיאָנעלע פאַראיינען זיינען איינגעשרומפּן געװאָרן 
און געבליבן בלויז שאָטנס פון אַמאָל אָדער יי זיינען אינגאַנצן אַראָפּגע- 
שװוענקט געװאָרן פון דער אויבערפלאַך. 

יידישע אַרבעטער האָבן אפילו אין די יאָרן פון רעאַקציע געפּרואװט 
בויען אומלעגאַלע פאַראיינען און פאַך-קאָמיסיעס אין ווילנע, מינסק, דווינסק, 
באָברויסק, װאַרשע, לאָדזש, ריגע, און אַנדערע שטעט. אָבער די אַרבעט איז 
געפירט געווען אין גאָר אַ קליינעם פאַרנעם, 

אַ טיפּיש בילד פון די באַדינגונגען אין די שטעט, װאָס האָבן אָקאָרשט 
פריער געברויזט מיט לעב גיט די קאָרעספּאַנדענץ פון דוינסק אין 
אומלעגאַלן אָרגאַן פון בונד: ,די שטימונג ביי די חברים -- שרייבט דער 
קאָרעספּאָנדענט --- איז זייער אַ געפאַלענע, פון אַלע פּראָפּעסיאָנעלע פאַראיי- 

נען, װאָס האָבן דאָ אַמאָל עקזיסטירט (פון זיי 11 לעגאַלש) פונקציאָנירט 
איצט נור איינער -- דער פּריקאַזטשיקעס-פאַראיין"... ,די לאַגע פון די אַר- 
בעטער ווערט אַלץ ערגער".. ,צו שטרייקן וערט אַלץ שווערער. ניט זעלטן 
גיבן די באַלעבאַטים אַרױס דער פּאָליצײ די שטרייקנדע, וי אויך די 
װאָס פיון אונטערהאַנדלונגען".. פונדעסטועגן האָט מען אין די לעצטע 
חדשים איינגעשטעלט עטלעכע אומלעגאַלע פאַראיינען. דער קאָרעספּאַנדענט 
פון באָברויסק שוייבט אין דעם זעלבן נומער: ;די באַציאונג צו די אַר- 
בעטער איז זייער אַ שלעכטע. די באַלעבאַטים דערלויבן זיך זידלען, שוייען 
אויף זיי, און קיינער רעאַגירט ניט אויף דעם מיט אַ װאָרט אפילו, און טאָ- 
מער דערלויבט זיך אַן אַרבעטער װאָס צו ענטפערן זאָגט אים דער באַ- 
לעבאָס מיט אַ גראָבן געלעכטער: אַז ניט, װעסטו מיר מסתמא שיקן די 
אָרגאַניזאַציע, װאָס (ִי "=), 

אין 1908 האָט דער בונד אָנגעפירט אַ שטרייק פון 2 טויזנט זאָקנמאַ- 
כערינס אין ווילנע. בראש פון דער שטרייק-אַקציע איז געשטאַנען ברוך 
מרדכי כהן (ווירגילי). טראָץ דער רעאַקציע האָבן די אַרבעטערינס זיך 
געהאַלטן בראַװו און דעם שטוייק פאַרענדיקט מיט אַ נצחון,. אויך אין װוי- 
טעבסק און אַנדערע שטעט זיינען דעמאָלט געווען שטרייקן פון זאָקנמאַכערינס, 

לאָקאַוטן זיינען געװאָרן אַ כסדרדיקע דערשיינונג. אין נאָװועמבער 1908 
האָבן די סמאָרגאָנער און ווילנער באַלעבאַטים פון די לעדער-פאַבריקן דער- 
קלערט אַ לאָקאַוט און האָבן אַרױסגעשטעלט אַזעלכע פאָדערונגען: דער 
אַרבעטס-לוין זאָל רעדוצירט ווערן אויף 22-20 פּראָצענט און דער אַרבעטס- 
טאָג זאָל פאַרלענגערט ווערן ביז 10 שעה. זיי האָבן אויך געפאָדערט, אַז 
דאָס רעכט צו אַנגאַזשירן און אָפּזאָגן אַרבעטער, װאָס די פּראָפּעסיאָנעלע 
פאַראיינען האָבן פאַר זיך געהאַט אויסגעקעמפט, זאָל ווידער געהערן צו דער 
פאַבריק-אַדמיניסטראַציע,. דער דאָזיקער לאָקאָוט האָט געדויערט 22 ואָכן 
און האָט זיך געענדיקט, וי אַ סך אַנדערע, מיט אַ מפּלה פון די אַרבעטער, 

אין 1909 האָט דער לאָקאַוט, װאָס האָט זיך אָנגעהויבן אין װילקאָװישקי, 
אַרומגענומען אַלע בערשטער-אונטערנעמונגען פון צפון-מערבדיקן געביט, 
די פאַבריקאַנטן האָבן געפּרואווט צונעמען קריסטלעכע שטרייק-ברעכער, אָבער 
דאָס האָט זיך זיי ניט איינגעגעבן. די אַרבעטער האָבן זיך געהאַלטן פעסט און 
זיי האָבן ענדלעך געזיגט. געהאָלפן האָט זיי די צענטראַל-פאַרװאַלטונג פון 
בערשטער-פאַרבאַנד, די אַרבעטער פון אַנדערע ראַאָנען און די סאַציאַל- 
דעמאָקראַטישע פראַקציע אין דער מלוכה-דומע, 

די פאַבריקאַנטן האָבן אָנגעהויבן צו פירן זייער אָפענסיווע מיט נייע 
מעטאָדן : זיי האָבן זיך פאַראײיניקט אין לאָקאַלע אָרגאַניזאַציעס און פלעגן 
פון צייט צו צייט צונויפרופן צוזאַמענפאָרן. ס'האָבן זיך געשאַפן אונטער- 
נעמער-פאַראיינען. 15 פון זיי זיינען געווען אין פּוילן, 11 אין צפון-מערב- 
דיקן קאַנט און 19 אין באַלטישן ראַיאָן. פּאַראַלעל מיטן וואוקס פון סאָ- 
לידאַריטעט צװוישן די פאַבריקאַנטן איז געגאַנגען דער פּראָצעס פון דעזאָר- 
גאַניזאַציע אין די אַרבעטער-רייען. די פּראָפּעסיאָנעלע באַװועגונג האָט באַ- 

קומען שטאַרקע קלעפּ פון דער רעגירונג. אין ווילנע האָט מען פאַרמאַכט 
דעם בוי-אַרבעטער-פאַראײן מיט 800 מיטגלידער, די פאַראיינען פון פּאַפּיר- 
אַרבעטער (200 מיטגלידער), זאָקן-מאַכּעדר (700 מיטגלידער), האַנדלס-אָנ- 
געשטעלטע (1000 מיטגלידער), אין סמאָרגאָן איזן געװאָרן פאַרמאַכט דער 
גאַרבער-פאַרבאַנד מיט 1800 מיטגלידער, וייל ער האָט געשטיצט זי 
אַרבעטסלאָזע גאַרבערס, אין לאָדזש זיינען אַלע פאַראיינען געװאָרן פאַר- 
מאַכט און אַ סך פּראָפּעסיאָנעלע טוערס האָט מען אַרעסטירט. אין װאַרשע 
איז געבליבן בלויז איין פאַראיין --- דער פאַראיין פון די מעטאַל-אַרבעטער, 
אין דעם ביאַליסטאָקער טעקסטיל-פאַראיין זיינען פון די פריערדיקע 800 
מיטגלידער געבליבן בלויז 120, ס'זיינען געווען א ריי פאַלן ווען פּראָפעסיאַ- 
נעלע פאַראיינען האָבן זיך אַליין ליקווידירט. אַזױ איזן עס אויך געווען אין 
פיל אַנדערע שטעט. די שטימונג פון דעפּרעסיע און האָפנונגסלאָזיקײט האָט 
אַרומגעכאַפּט ברייטע אַרבעטער-קרייון די דאָזיקע שטימונגען -- דער 
רעזולטאַט פון אַרבעטסלאָזיקײט, פּאָליטישער אונטערדריקונג און מרה. 
שחורהדיקייט פון טאָג-טעגלעכן לעבן -- האָבן געגעבן אַ מעכטיקן שטויס 
דער מאַסן-עמיגואַציע פון די שטעט און שטעטלעך פונם תחום-:המושב, 

דעם שטאַרקן באַרג-אַראָפּ פון דער ר7עװאָלוציאָנערער באַועגונג האָט 
מען גאָר בולט געזען דעם 1טן מאַי 1908, דעם יאָר איז דער אינטערנאציאָ- 
נאַלער סאָציאַליסטישער יום-טוב געפייערט געװאָרן בלויז פון אַ גאַנץ קליי- 
נעם טייל פון דער אַרבעטערשאַפט, 


אי 
אי 2 


אַלע רוסלענדער פּאַרטײען אָן אויסנאַם האָבן אין די יאָרן פון רעאַקציע 
געליטן שווערע פאַרלוסטן, אין די יאָרן 1909-1908 זיינען אין אַלע צעג- 
טרען פון דער יידישער אַרבעטער-באַװעגונג געבליבן קליינע פּאַרטײ- 
אַפּאַראַטן כמעט אָן אַ פעריפעריע. אַלע באַריכטן פון די ערטער אין דער 
אומלעגאַלער בונדישער פּרעסע זאָגן עדות װענן דעם באַרג-אַראָפּ אין די 
שטעט, וואו ס'האָט פריער געברויזט מיט רעװאָלוציאָנערער אַקטיוקײט, 
אין אַזאַ שטאָט וי באָברויסק פירט מען, לויט די דאָזיקע אינפאָרמאַציעס, 
וויכוחים אין אַן ענגן קרייז וועגן לעגאַלע און אומלעגאַלע פאָרמען פון דער 
בונדישער אַרבעט, דערווייל טוט מען גאָרנישט. אין ריגע, װאָס איז אין די 
יאָרן 1906-1905 געווען פון די הויפּט-צענטרען פון דער רעװאַלוציאַנערער 
באַוועגונג, מאַכט אַ קליינע גרופּע בונדיסטן פאַרצווייפלטע פרואון אויפ- 
צושטעלן אַן אומלעגאַלע אָרגאַניזאַציע און אויסנוצן די קנאַפּע לעגאַלע מעג- 
לעכקייטן פון געזעלשאַפטלעכער אַרבעט. וען מען האָט אין פּינסק אין 
יאַנואַר 1909 צוזאַמענגערופן אַן אומלעגאַלע פאַרזאַמלונג, זיינען געקומען 20 
מענטשן און מען האָט באַשלאָסן צו שאַפן אַ קאָלעקטיו פון זעקס ח"ח, 
אין װאַרשע איז אין די יאָרן 1909-1908 דער קאָלעקטיוו באַשטאַנען פון 15 
מיטגלידער, גאָר קליין איז געװוען דער מאַסשטאַב פון אַרבעט אויך אין 

לאָדזש נאָך דער ליקװידאַציע פון די פּראָפעסיאָנעלע פאַראיינען. דעם 5טן 
מאַי 1908 שרייבט פרידע (ראָזע לעוויט) דעם צ.ק.: ,די לאַגע װערט בי 
אונז װאָס ווייטער אַלץ ערגער, די צוויי גרעסטע פאַראיינען --- פון וועבער 
און פּריקאַזטשיקעס -- האַלטן כמעט ביים אונטערגיין". אין דעם דאָזיקן 
גרויסן צענטר פון דער אַרבעטער-באַװעגונג האָט מען געמאַכט פּרואוון צו 
זיין אַקטיוו. דער קאָלעקטיוו פלעגט פון צייט צו צייט פאַרשפּרײטן העקטאָ- 
גראַפירטע אויפרופן און האָט געפירט עטלעכע קרייזן. אין אירע צוויי בריוו 
צום אויסלענדישן קאָמיטעט פון 4טן און 5טן מצַי 1908 דערציילט פרידע וי 
אַזױ ס'האָט אויסגעזען דער 1טער מאַי: פון די פּוילישע אַרבעטער האָט קיי- 
נער ניט געשטרייקט, פון די יידישע האָבן געשטרייקט בערך 200 מאַן. פרידע 
שטעלט פעסט: ,די שטימונג ביי די יידישע אַרבעטער איז געוען אַזאַ אַז 
זיי װאָלטן געוויס אַראָפּ פון דער אַרבעט, ווען די גרויסע פאַבריקן, ד.ה, די 
קריסטלעכע אַרבעטער װאָלטן ניט געאַרבעט?". נאָך דעם איז דער פאַרנעם 
פון דער בונדישער אַרבעט אין לאָדזש געװאָרן נאָך קלענער: פּאָליצײ האָט 
אַרעסטירט ראָזע לעוויט, חיים זאַקאָן און אַנדערע אַקטיווע טוער פון דער 
לאָדזשער אָרגאַניזאַציע +), 

דאָס טרויעריקע בילד פון פּאַרטײי-לעבן אין ווילנע פון 1908, װאָס װ. 
מעדעם מאָלט אין זיינע זכרונות, איז טיפּיש אויך פאַר אַנדערע צענטרען 
פון בונד אין יענער צייט. מעדעם דערציילט, אַז אין דער קאָנספּיראַטיווער 
דירה (די ;יאַװוקע?), וואו ס'פלעגט מיט אַ צייט צוריק קומען אַן עולם, איז 
איצט פּוסט און קאַלט,. שעהען לאַנג זיצן דאָרטן צוויי חברים -- ער אַלין 
און יאַשאַ קאַפּלאַן, דער דעמאָלטיקער סעקרעטאַר פון צ.ק. פון בונד -- 
און זעלטן ווען קומט אַרײן אויף אַ קורצן באַזוך אַ שליח פון דער פּראָװינץ, 
װאָס ברענגט מיט זיך אומעטיקע בשורות וועגן דעם מצב פון דער פּאַרטײ- 
אַרבעט אין זיין שטעטל +). 

אין דעם זעלבן טאָן שרייבט א. ליטװאַק, איינער פון די וייניקע אַקטיווע 
טוער, װאָס זיינען געבליבן אין ווילנע אין די יאָרן פון רעאַקציע. ער וייזט 
אָן, אַז אין אַלע שיכטן פון דער יידישער געזעלשאַפט פילט זיך אַ מאַנגל פון 
גלויבן אין אייגענע כוחות און די בורזשואַזע קרייזן פּרײידיקן אָפן אַלטע 
שתדלנות-מעטאָדן. ,;אונזער אינטעליגענץ -- שרייבט ער -- איז זיך צעלאָפן; 
זי איז אין גאַנצן פאַרזונקען אינם זומפּ פון קאַריערע-מאַכן"... ,די נעכטיקע 
אידעאַלן האָבן פאַרלאָרן זייער גלאַנץ"... ,'געוועזענע!, וועלכע גיבן איצט 
ביי אונז דעם טאָן, זיינען מענטשן װאָס האָבן חרטה אויף זייער נעכטן"+, 

די יאָרן פון געזעלשאַפטלעכער אויפלעבונג האָבן אויפגעװועקט אין דער 
סביבה פון די יידישע אַרבעטער אַ שטאַרקן חשק צום לערנען, אַ חשק װאָס 
די רעאַקציע האָט ניט געקענט אין גאַנצן דערשטיקן. די בונדישע אומלעגאַלע 
פּרעסע אינפאָרמירט וועגן דער טעטיקײיט פון זעלבסטבילדונג-קרייזן, זי 
באַמערקט דערביי, אַז ,די קרייזן וועלכע עקזיסטירן אומעטום, וואו ס'איז 
פאַראַן אַ סימן פון אָרגאַניזאַציע, זיינען ניט דאָס װאָס אַמאָל. אַמאָל פלעגט 
קומען אַן אינטעליגענט און 'געבן אַ קרייז'; איצט איז קיין אינטעליגענט 

ניטאָ, די אַרבעטער יגיבן זיך דעם קרייזי אַליין". אַרבעטעױ אַליין לייענען 
ערנסטע ליטעראַטור, גרייטן צו רעפּעראַטן, פירן דיסקוסיעס. די אַלטע פאָרם 
באַקומט אַ נייעם אינהאַלט. פון אַ גאַנצער ריי ערטער טיילט מען מיט, אַז 
ס'פונקציאָנירן גוט די אומלעגאַלע ביבליאָטעקן, אַז ס'ווערט גוט פאַרשפּרײט 
אומלעגאַלע און לעגאַלע ליטעראַטור. מען דאַרף צוגעבן, אַז די דאָזיקע אינ- 
פאָרמאַציע איז שייך צום סוף 1909 -- דאָס הייסט צו דער תקופה, ווען 
ס'האָבן זיך באַװיזן די ערשטע שװאַכע סימנים פון אויפלעבונג, 

דער קאָרעספּאָנדענט פון האָמעל פאַרנאָטירט די אַקטיװוקײט פון יינגערן 
דור, ער שרייבט: ;דאָס האָט מען צו פאַרדאַנקען די יינגערע אַויבעטער, 
געוועזענע מיטגלידער פון 'קליינעם בונד', וועלכער האָט דאָ געטראָגן דעם 
כאַראַקטער פון אַ בילדונגט-קרייז" ?). 

אויף זיינע זיצונגען האָט דער צ.ק. פון בונד באַטראַכט די לאַגע אין 
דער פּאַרטײ, מען האָט באַשלאָסן אויסצוטיילן פונם צ.ק. אַ קליינע קאָלעגיע 
פון 2 מיטגלידער און פּלענאַרע זיצונגען פון גאַנצן צ.ק. זאָלן פאָרקומען, 
אויב מעגלעך, 1 מאָל אין 3 חדשים. דאָס איז געווען נויטיק אי צוליב קאָנספּי- 
ראַציע, אי צוליבן דוחק אין געלט. מען האָט אָנגעמערקט עטלעכע ראַיאָנען 
און באַשלאָסן צו שיקן אַהין שלוחים, כדי צו העלפן אויפבויען די לאָקאַלע 
פּאַרטײי-אַפּאַראַטן, די פּאַליצייאישע פאַרפאָלגונגען האָבן אָבער צו נישט 
געמאַכט אויך דעם דאָזיקן באַשײדענעם פּלאַן, די געציילטע מיטגלידער 
פון צ.ק., װאָס זיינען געבליבן אויפן אָרט, האָבן געדאַרפט זיך האַלטן שטאַרק 
קאָנספּיראַטיוו און פאָרזיכטיק, כדי צו קאָנען פירן די אַרבעט כאָטש אין אַ 
קליינעם פאַרנעם. איין טייל פון ציק. איז געווען אין ווילנע, אַ צװייטער 
טייל אין מינסק. אַ צייט האָט אַ טייל פון צ.ק. זיך געפונען אין שכנות פון 
װאַרשע. אייניקע מיטגלידער פון צ.ק. האָבן געפירט אַ טאָפּלטע טעטיקייט-- 
אַן אומלעגאַלע און אַ לעגאַלע. אין ווילנע האָבן עקזיסטירט עטלעכע לעגאַלע 
פּראָפּעסיאָנעלע פאַראיינען, הילפס-געזעלשאַפטן, קאַסעס, טעאַטער-גרופּעס, 
געזאַנג-פאַראײנען, מעדעם האָט נאָך באַװיזן פאַר זיין אָפּפאָרן קיין אויסלאַנד 
אין 1908 צו װוערן אַקטיוו אין דער מװזיקאַליש-דראַמאַטישער געזעלשאַפט, 
װאָס איז געגרינדעט געװאָרן אין 1907, א. ויינשטיין האָט אָנגעפירט מיט 
דער טעטיקייט פון דעם לעגאַלן פאַרלאַג די וועלט. 

אין מערץ 1908 האָט דער צ.ק. צוזאַמען מיט איניקע טוער פון די 
ערטער אָפּגעהאַלטן אַ באַראַטונג וועגן דער געשאַפענער לאַגע און ועגן 
די פאָרמען און מיטלען אויפצוהאַלטן די באַװעגונג. אין דער באַראַטונג, 
װאָס איז פאָרגעקומען אין גראָדנע, האָבן זיך באַטײליקט מצד דעם ציק.: 
נח, אײיזענשטאַט, מעדעם, ליבער, אַבראַמאָװיטש, וויינשטיין; פון די שטעט: 
משה טערמאַן (מאָהילעוו), װיקטאָר שולמאַן (ווילנע), בערל זלאָטאָװיצקי 
(וויטעבסק), אייזיק אַלטער (גראָדנע), 

2 אָפן אָדער אין אונטערערד? 


דאָס צענטראַלע פּראָבלעם פון דער גאַנצער רעװאָלוציאָנערער באַװע- 
גונג אין רוסלאַנד אין יענער צייט איז געװוען די פראַגע פון געפינען נייע 
פאָר'מען פון פּאָליטישער טעטיקייט. מען האָט וועגן דעם שאַרף דיסקוטירט 
אויף פּאַרטייאישע באַראַטונגען און אין דער אומלעגאַלער פּרעסע. באַ- 
זונדערס היציקע דיסקוסיעס פלעגט מען פירן אין די רייען פון דער ר.ס.ד.אַ.פ., 
וואו די חלוקי-דעות זיינען געווען פראַקציאָנעל באַפאַרבט, אין אָנהױב 1908 
זיינען כמעט אַלע פירער פון ביידע פראַקציעס פון דער רוסלענדער ס.ד, 
פּאַרטײ געווען אויף עמיגראַציע, און אין דער אַטמאָספער פון געצוואונגענער 
פּאָליטישער אומטעטיקייט האָבן די רייסערייען צװישן די באָלשעוויקעס און 
מענשעוויקעס אָנגענומען די עקסטרעמסטע פאָרמען, מיט אַ סך יאָרן שפּע- 
טער האָט איינער פון די דעמאָלטיקע פירער פון די מענשעוויקעס, פ, דאַן, 
כאַראַקטעריזירט די אַמאָליקע באַציאונגען אויף אַזאַ אופן : ;אין דעם אויס- 
לענדישן טייל פון דער פּאַרטײ האָט זיך געשאַפן די שטיקנדיקע אַטמאָספער 
פון אומדערטרעגלעכע רייכערייען, װאָס פלעגן אָפט אין די אױגן פון 
זייערע אָנטײילנעמער און קרבנות פולשטענדיק פאַרטונקלען דעם זין גופא פון די 
נייע פאָרמען, װאָס עס האָבן אָנגענומען די אַלטע מענשעוויסטיש-באָלשע- 
וויסטישע מיינונג-פאַרשידנקייטן אין די געשאַפענע באַדינגונגען"'), 

די דאָזיקע חלוקי-דעות האָבן געהאַט אידעאָלאָגישע װאָרצלען. די 
באָלשעוויקעס, אין הסכם מיט זייערע גרונט-קאָנצעפּציעס, האָבן זיך געשטעלט 
פאַר אַ ציל אויפצוהאַלטן אויך אינם פּעריאָד פון אָפּפלוס פון דער רעװאָלו- 
ציאָנערער כװאַליע די קאַדרען פון די אומלעגאַלע פּאַרטײי-טוער און זיי 
צוגרייטן צו אַ נייער אָפענסיװע. די מענשעוויקעס, װאָס האָבן געשטעלט אין 
צענטר פון זייער פּאַרטײ-אַרבעט די זעלבסט-טעטיקייט פון די מאַסן, האָבן 
אונטערגעשטראָכן די באַדייטונג פון מאַסן-אַרבעט אויך אין די יאָרן פון 
רעאַקציע. זיי האָבן אָנגעוויזן, אַז פונם רעװאָלוציאָנערן אויפברויז זיינען 
געבליבן געוויסע פאָרמען פון אָפענער טעטיקייט -- עטלעכע לעגאַלע 
פּראָפּעסיאָנעלע פאַראיינען, קאָאָפּעראַטיוון, קולטור-געזעלשאַפטן, זיי האָבן 
געטענהט, אַז די פּאַרטײ דאַרף פּרואוון אויסנוצן די דאָזיקע אינסטיטוציעס, 
וי אויך אַזעלכע נייע פאָרמען פון לעגאַלער טעטיקייט, װי סאַציאַלע פאַר- 
זיכערונג,. די דאָזיקע אַרבעט האָט געזאָלט גיין האַנט אין האַנט מיט דער 
קאָנספּיראַטיװוער טעטיקייט; אָבער אַ באַדײטנדיקע גרופּע מענשעוויסטישע 
טוער מיט א. פּאָטרעסאָװן נראש האָט געהאַלטן, אַז קאָנספּיראַציע געהערט 
צום עבר און אַז אין די היינטיקע באַדינגונגען איז די לעגאַלע אַרבעט 

די אינציק מעגלעכע און נוצלעכע. די באַלשעויקעס האָבן געטענהט, אַז 
די מיטגלידער פון אָט דער גרופּע פּראָפּאַגירן אַ פולשטענדיקע ליקװידאַציע 
פון דער פּאַרטײ, און האָבן זיי אַ נאָמען געגעבן ליקװידאַטאָרן. 

דער בונד האָט נישט איין מאָל זיך באַמיט צו ווירקן אויף די צויי 
פראַקציעס פון דער ר.ס.ד.אַ.פ. און זיי געפּרואווט איבערצייגן, אַז מען טאָר 
נישט דערפירן די ויכוחים צו דער גרענעץ פון שפּאַלטונג. וו. מעדעם 
האָט געשריבן וועגן דעם: ;דער בונד האָט די גאַנצע צייט זיך באַמיט צִו 
שפּילן די ראָל פון אַ רודף-שלומניק און האָט איינגעלעגט װעלטן כדי 
צונויפברענגען די ביידע פראַקציעס, אָבער די אַלע אָנשטרענגונגען 
זיינען געגאַנגען לאיבוד. אָנשטאָט אַ פאַראייניקונג איז אָנגעגאַנגען אַ ווי- 
טערדיקע צעברעקלונג??), אין אומלעגאַלן אָרגאַן פון בונד האָט מען געי 
שריבן: ;כמעט גאַנצע 7 יאָר ציט זיך וי אַ רויטער שנור דורך דעם גאַנצן 
אינערלעך-פּאַרטײאישן לעבן פון דער רוסישער סאָציאַלידעמאָקראַטיע דער 
פראַקציאָנעלער קאַמף, טאָרמאָזירנדיק איר גאַנצע אַרבעט, און נור איינצלנע 
מאָמענטן פון רעװאָלוציאָנערן אויפשוואונג פלעגן אויף אַ וייל צוינגען 
דעם קאַמף אויפצוהערן".. 

;און אין דער דאָזיקער אַטמאָספער פון קעגנזייטיקער שנאה און נישט 
פאַרשטיין איינע די אַנדערע האָבן געקלונגען װי אַ שטים אין דער מדבר אונ- 
זערע צורופן (זינט מיר זיינען אין פּאַרטײ) און די צורופן פון אַנדערע 
פּאַרטייאישע עלעמענטן צו פאַראייניקונג?.. ,כדי כאָטש וויפל נישט איז 
אָפּצושװאַכן דעם פראַקציע-קאַמף, האָבן מיר נישט איין מאָל באַמיט זיך 
צו צווינגען איבערצוטראָגן דעם שװער-פּונקט פון אידעאישער און פּראַקטי- 
שער אָנפירונג פון אױסלאַנד קיין רוסלאַנד"?), 

אויך אין דער בונדישער סביבה האָט מען געפירט דיסקוסיעס וועגן לעגאַ- 
לער און אומלעגאַלער טעטיקייט. דאָס פּראָבלעם איז ברייט באַהאַנדלט געװאָרן 
אויף דער פּאַרטײ-באַראַטונג אין גראָדנע אין מערץ 1908. אין זיין רעפע- 
ראַט האָט ליבער זיך באַמיט צו דערוייזן, אַז די רעװאָלוציע, װאָס איז שוין 
געענדיקט, האָט איבערגעלאָזט געוויסע מעגלעכקייטן פון אָרגאַניזאַציע, וי 
פינצטער עס איז סטאָליפּינס רעזשים, האָט ער דאָך נישט אין גאַנצן ליק- 
ווידירט די ירושה פון די שטורמישע יאָרן. איצט דאַרף מען זיך אָריענ- 
טירן נישט אויף אַ נייעם רעװאָלוציאָנערן אויפברויז, נאָר אויף אַ סיסטע- 
מאַטישן דראַנג פון פּראָלעטאַריאַט, װאָס װעט ביסלעכווייז פאַרברייטערן די 
פרייהייטן און אויפן וועג פון עװאָלוציע פאַרװאַנדלען רוסלאַנד אין אַ דע- 
מאָקראַטיע, ליבערס אָפּאָנענטן האָבן געהאַלטן, אַז די רעװאָלוציע איז נאָך 
נישט געענדיקט, ווייל זי האָט נאָך נישט געלייזט אירע הויפּט-אױיפגאַבן -- 
נישט געשאַפן קיין דעמאָקראַטישן רעזשים, נישט געגעבן די פּיערים 
קיין ערד, די אַרבעטער -- קיין שוץ"-געזעצן, די נאַציאָנאַלע מינדערהייטן ‏ -- 
קיין גלײיכבאַרעכטיקונג, זיי האָבן אָנגעװיזן, אַן די לעגאַלע מעגלעכקייטן 
קאָן מען רעאַליזירן אין גאָר אַ קליינער מאָס. מען דאַרף דעריבער ווייטער 
אַרבעטן אומלעגאַל און צוגרייטן די מאַסן צום המשך פון דער רעװאָלוציע, 

די גראָדנער באַראַטונג האָט געלאָזט אָפּן די פראַגע. די ווייטערדיקע 
דיסקוסיעס האָט מען געפירט אויף די שפּאַלטן פון אומלעגאַלן בונדישן 
אָרגאַן -- אין די שטימע פון בונד, װאָס האָט אָנגעהויבן אַרױיסצוגײן אין 
דעצעמבער 1908, און אין דעם אויסלענדישן אָרגאַן אָטקליקי בונדאַ, װאָס זיין 
ערשטער נומער איז אַרױס אין מערץ 1909. וי שאַרף דער קאַמף צוישן 
די לעגאַליסטן און אַנטי-לעגאַליסטן אין די רייען פון בונד איז געווען, האָט 
ער קיינמאָל נישט אָנגענומען אַזעלכע עקסטרעמע פאָרמען וי אין רוסישן 
טייל פון דער רוסלענדער סאָציאַל-דעמאַקראַטישער אַרבעטער-פּאַרטײ. דער 
בונד האָט נישט געהאַט אין זיינע רייען קיין עקסטרעמע ,ליקװידאַטאָרן" 
און קיין עקשנותדיקע קעגנער פון יעדער מין לעגאַלער אַרבעט, 

אין בונדישן אומלעגאַלן אָרגאַן האָט געשריבן א. ליטװאַק: ;די װאָס 
ענטפערן -- לעגאַל, גיבן צו, אַז אין גאַנצן פון קעלער דאַרפן מיר נישט 
אַרױס; מען מוז אינהאַלטן אַן אומלעגאַלן אָרגאַניזאַציע-אַפּאַראַט. די װאָס 
שטייען פאַר אומלעגאַל גיבן אויך צו פון זייער זייט: מיר טרעטן נישט 
אַרױס קעגן לעגאַלער טעטיקייט. מיר מוזן די לעגאַלע מאָסן-איינריכטונגען 
אויסנוצן פאַר אונזערע צוועקן. די פראַגע באַשטײט אין דעם.. ;ואו 
מען זעט דעם שװערפּונקט פון אונזער אַרבעט -- אין דער לעגאַלער אָדער 
אומלעגאַלער ספערע"... דער שרייבער גיט דעם לייענער צו פאַרשטיין, 
אַז מיר האָבן דאָ צו טאָן גיכער מיט אַ פּראָבלעם פון צועקמעסיקייט און 
אַז די פראַגע איז אַ טאַקטישע און נישט קין פּרינציפּיעלשט: ,קינער 
זאָגט נישט, אַז לויט די גרונט-פּרינציפּן פון מאַרקסיזם מוז מען אַרבעטן 
דווקא לעגאַל אָדער דווקא אומלעגאַל" ?:), 

צװישן די בונדישע פּובליציסטן זיינען די פירנדיקע אלעגאַליסטן? 
געווען מ. ליבער, ר. אַבראַמאָװויטש, א. ויינשטיין (רחמיאל), צװישן די 
;אַנטי-לעגאַליסטן? זיינען געווען: יודין-אײיזענשטאַט, ב. מיכאַלעװיטש, א. 
ליטװאַק, פ, קאָיגען (יונה). אין אַ לענגערן אַרטיקל האָט געשריבן ר. אַבראַ- 
מאָװיטש: די אַנטלעגאַליסטן ,טענהן, אַז די לעגאַלע אַרבעט איז אומ- 
מעגלעך און אומנוציק! ביי די היינטיקע באַדינגונגען װעט אַזאַ אַגיטאַציע 
זיין נישט בלויז אַ נישט:-ריכטיקע, זי װעט נאָך זיין אין דער העכסטער 
מאָס שעדלעך, ווייל אַזאַ אַגיטאַציע װעט שאַפן אַ טעאָרעטישן יסוד פאַר פּאַ- 
סיווקייט, ווייל זי װעט געבן אַ העכסט-ראַדיקאַלע פאַרענטפערונג פאַר דער 
פאַרברעכערישער אומטעטיקייט, ווייל זי װעט אַװעקרױבן די לעצטע אי" . 
בערלעבונגען פון געזעלשאַפטלעכער ענערגיע".. עדער פרילינג פון די 
אומלעגאַלע אָרגאַניזאַציעס איז אַװעק און װעט זיך שוין צוריק נישט אומ- 
קערן". דאָס װאָס איז אין 1904 און אין 1905 געווען גראַנדיעז, װועט איצט, 
אין 1909, , ביי אַ שוין דיפערענצירטער געזעלשאַפט, ביי אַ לעגאַל אָרֹגאַ- 
ניזירטער בורזשואַזיע און ביי אַ רעאַקציע, װאָס איז באַװאָפנט אויפן איי- 
ראָפּעאישן שטייגער, זיין בלויז אַ לעכערלעכע פּאַראָדיף":), 

די אַנטי-לעגאַליסטן זיינען ניט געבליבן קיין בעלי-חוב אין דער פא 
לעמיק: אויפן שאַרפן אַרטיקל פון אַבראַמאָװיטשן האָבן געענטפערט יי 

דין (יודין -- א. אײיזענשטאַט) און י---אָוו (פ. קאִיגען). יודין האָט געזען אין 
דער פּראָפּאַגאַנדע פון די לעגאַליסטן אַ טענדענץ אַלץ מער זיך צו באַ- 
פרייען פון דער פּאַרטײ. ער האָט דערמאָנט, אַן ,ביי אונז האָט זיך די 
פּאַרטײ ביז אַהער אַזױ שטאַרק איינגעװועבט אין דער באַװעגונג'... ;אַז די 
פּאַרטײ און די באַװועגונג זיינען געװאָרן איינס" =+), 

י--אָוו שטעלט פעסט: דער בונד האָט ,באַװיזן צו פאַראײיניקן די 
נויטווענדיקייט פון אַ פאַרהעלטנישמעסיק ענגער אָרגאַניזאַציע"... מיט 
דער ,באַדערפעניש פון אַ ברייטער מאַסן-אַרבעט. די פאַרשטאַרקונג פון דער 
ענגער אָרגאַניזאַציע און די מאַסןאַרבעט -- דאָס זיינען צויי זייטן פון 
איינעם און דעם זעלבן פּראָצעס".. די דאָזיקע איבערצייגונג איז געווען 
דער גרונט-יסוד פון דעם ערשטן אני"מאמין פון דער אָרגאַניזאַציאָנעלער 
פּאָליטיק און איז געקומען צום אויסדרוק אין דער באַקאַנטער בראָשור וועגן 
אַגיטאַציע, װאָס ס'האָט אָנגעשריבן איינער פון די גרינדער פון בונד. 

פאַר י. קאָיגען איז קלאָר, אַז די לעגאַלע עקזיסטענץ פון דער פּאַרטײ 
איז געווען אן אילוזיע נישט בלויז אין דער צייט פון רעאַקציע. ער זאָגט, 
אַז אין דער אמתן איז די פּאַרטײ קיין מאָל נישט געווען לעגאַל. און דערצו 
איז די סיטואַציע שלעכט אויך אין די לעגאַלע פּראָפעסיאָנעלע פאַראיי- 
נען, אין די קולטור-געזעלשאַפטן און קלובן. ציטירנדיק אַבראַמאָװיטשעס 
ווערטער, אַז דאָ האַנדלט זיך וועגן לעבן און טוט פון דער פּאַרטײ, פאַר- 
זיכערט ער, אַז ;מיר וילן נישט, אפילו צײיטװוייליק, שטאַרבן, פּונקט 
אַזױ איז דאָס נישט ריכטיק, אַז דאָ האַנדלט זיך װעגן עפּעס אַ לאָזונג: 
/אַראָפּלאָזן זיך אין אונטערערד!! קיין מאָל זיינען גאָר אַזעלכע לאָזונגען 
בכלל נישט געווען. רופן אַראָפּלאָזן זיך אין אונטערערד -- דאַרף מען 
גאָרנישט. מיר זיינען דאָרט געבוירן געװאָרן און ביו אויף היינטיקן טאָג 
זיינען מיר, צום באַדױערן, פון דאָרטן באמת נישט אַרױס. און נישט שווימען 
קעגן שטראָם ווילן מיר, פּונקט אַזױ װי מיר קלייבן זיך נישט איבערצוחזרן 
די געשיכטע. מיר וילן זי נאָר ווייטער פירן".. ,איר אָבער וילט זיך 
שיידן מיט איר לטובת אַ טױטע, צוגעטראַכטע סכעמע" ), 

נישט קוקנדיק אויף די אינעװייניקסטע חלוקי-דעות, איז דער בונד 
אויף די זיצונגען פון צ.ק. פון דער ר.ס.ד.אַיפ. אַרױסגעטרעטן וי אַ גאַנצ- 
קייט, איינע אַזאַ זיצונג איז פאָרגעקומען :ומער 1908 אין זשענעוו, אין דער 
דירה פונם אויסלענדישן קאָמיטעט פון בונד אױיף דער אַזױ גערופענער 
;קארוזשקאַ?. דעם בונד האָבן רעפּרעזענטירט מעדעם און עזרא (ראָזען). די 
זיצונג איז געווען פול מיט רייסערייען. די מענשעוויקעס האָבן שאַרף קרי- 
טיקירט די באָלשעװיסטישע פּראַקטיק פון עקספּראָפּריאַציעס; די באָל- 
שעוויקעס האָבן אַטאַקירט די ליקװידאַטאָרישע שטימונגען ביי די מענשע- 
וויקעס. לענין האָט דערביי באַמערקט, אַז ס'זיינען פאַראַן ליקװידאַטאָרישע 
שטימונגען אויך אין בונד. די דאָזיקע באַמערקונג האָט אַרױסגערופן אַ 
שאַרפן ענטפער פון מעדעמען. ער האָט אָנגעװיזן, אַז הגם אין די רייען פון 
בונד עקזיסטירן חלוקי-דעות וועגן דער פּראָפּאָרץ צווישן לעגאַלער און אומ- 

לעגאַלער אַרבעט, איז דאַכט זיך קיין מאָל נישט געווען קיין רייד ועגן 
ליקווידירן דעם אומלעגאַלן פּאַרטײ-אַפּאַראַט *1). 

אין יאַנואַר 1909 איז פאָרגעקומען אַן אַלגעמײנע קאָנפערענץ פון 
ר.ם.דיאַ.ּ., וואו די פריער-דערמאָנטע פּראַגן זיינען באַהאַנדלט געװאָרן. די 
בונדישע דעלעגאַציע האָט פאָרגעלייגט אַ רעזאָלוציע, װאָס האָט אַנטהאַלטן 
די ווייטערדיקע גרונט-געדאַנקען: 1) דער הויפּט-פּונקט פון דער פּאַרטײ- 
טעטיקייט בלייבט ווייטער די אַגיטאַציע און אָרגאַניזאַציע:אַרבעט צװישן די 
ברייטע פּראָלעטאַרישע מאַָסן. 2) די פאַרענדערטע פּאָליטישע באַדינגונגען 
מאַכן אַלץ מער אוממעגלעך די פּאַרטײ-טעטיקײט אין די ראַמען פון לעגאַ- 
ליטעט סיי װאָס שייך דעם פּאַליטישן סי" דעם עקאָנאָמישן קאַמף פון 
פּראָלעטאַריאַט. 3) די ס.ד. דומע-פראַקציע איז דער איינציקער לעגאַלער 
פּאָליטישער צענטר, װאָס איר טעטיקייט מאַכט מעגלעך ברייטערע פּאָלי 
טישע אַרױסטרעטונגען פון אַרבעטער-קלאַס. 4) דאָס אַנטליפן פון דער 
אינטעליגענץ פון די אָרגאַניזאַציעס מאַכט נויטיק, אַז די אָנפירונג מיט דער 
אַרבעט פון די אָרגאַניזאַציעס זאָל איבערגיין אין די הענט פון די אַר- 
בעטער. 5) די איפגאַבע פון דער פּאַרטײ באַשטײט אין פאַרפעסטיקן די 
עקזיסטירנדיקע און שאַפן נייע אומלעגאַלע אָרגאַניזאַציעס און אין גלייכ- 
צייטיקן אויסנוצן לעגאַלע און האַלב-לעגאַלע מעגלעכקייטן *1), 

די פאָרגעלייגטע רעזאָלוציע איז געווען אַן אָפּשפּיגלונג פון די שטימונגען 
אין דעם בונדישן אַקטיוו, כאַראַקטעריסטיש פאַר די דאָזיקע שטימונגען איז 
די רעזאָלוציע, װאָס איז אָנגענומען געװאָרן אויף אַ זיצונג פון ווילנער 
קאָלעקטין. זי דערקלערט: ;נישט אַרױסטרעטנדיק קעגן לעגאַלער טעטי- 
קייט, געפינט די באַראַטונג, אַז דער שװערפּונקט פון אונזער טעטיקייט מוז 
קודם-כל זיין געווענדעט אויף דער אומלעגאַלער אַרבעט, איבערהויפּט אויף 
באַשאַפן און באַפעסטיקן אונזער אָרגאַניזאַציאָנעלן קערן". די רעזאָלוציע 
זאָגט ווייטער, אַז ;אויסנוצן די לעגאַלע איינריכטונגען און האָבן אויף זיי אַן 
איינפלוס איז אויך מענלעך בלויז אויב מיר װעלן האָבן אַ פעסטן אומלעגאַלן 
אָרגאַניזאַציאָנעלן קערן". אין דעם זעלבן נוסח האָט זיך אַרױסגעזאָגט אויך 
דער לאָדזשער בונדישער קאָלעקטיו *+), 

די בונדישע אַנטײ-לעגאַליסטן האָבן געװאָוינט אין דער פּרעסע און אויף 
די אומלעגאַלע באַראַטונגען קעגן לעגאַליסטישע אילוזיעס. זיי האָבן אָנגעװיזן, 
אַז די פּראָכּעסיאָנעלע פאַראיינען װוערן כסדר ליקווידירט, אַז די קולטור- און 
בילדונגס-געזעלשאַפטן, װאָס טוען בלי-ספק אַ נוצלעכע אַרבעט, קענען נישט 
ווערן קיין באָדן פאַר רעװאָלוציאָנערער טעטיקייט, אין דער זעלבער צייט -- 
האָבן זיי געטענהט -- ווערט די דאָזיקע אַרבעט יאָ געפירט, הגם אין אַ קליי- 
נעם פאַרנעם, דורך די עקאָנאָמישע קאָמיסיעס, דיסקוסיע- און פּראָפּאַגאַנדע- 
קרייזן, װוי אויך דורך פאַרשפּרײטן פּאַרטײ-אָרגאַנען און אויפרופן אויף אַק- 
טועלע טעמעס. פונדעסטוועגן האָט דער צ.ק. פון בונד קיין מאָל זיך נישט 
אָפּגעזאָגט פון אויסנוצן אַזעלכע מעגלעכקייטן פון לעגאַלער אַרבעט, וי 
אָנטײל אין פאַרשידענע אָפענע צוזאַמענפאָרן. 


548 


3 אויף צװי יידישע קאָנפערענצן 


די געזעלשאַפטלעכע אויפלעבונג, װאָס האָט זיך אָנגעהויבן סוף 19טן 
יאָרהונדערט אין די רייען פון דער יידישער אינטעליגענץ, האָט דער- 
גרייכט איר העכסטן פּונקט אין דער רעװאָלוציאָנערער תקופה. נאָך דער 
מפּלה פון דער רעװאָלוציע איז דער אינטערעס צו געזעלשאַפטלעכע ענינים 
ביי אַ טייל אינגאַנצן אױיסנעלאָשן געװאָרן, ביי אַנדערע האָט ער זיך אַ קע- 
רעווע געטאָן צו די פּראָבלעמען פון אינעװײיניקסטן יידישן לעבן. איינע פון 
זיי איז געווען דאָס פּראָבלעם פון שפּראַך. במשך פון יאָרן האָט יידיש דורכ- 
געמאַכט אַ וועג פונם אַזױ-גערופענעם ,זשאַרגאָן" צו דער רייכער שפּראַך פון 
ליטעראַטור און געזעלשאַפטלעכן לעבן. צוויי פּאַראַלעלע דערשיינונגען האָבן 
דעמאָנסטרירט דעם כוח פין יידיש: זיין װואַקסנדיקע ראָל אין דער מאַסן- 
באַוועגונג און דער פאַנאַנדערבלי פון דער מאָדערנער יידישער ליטעראַטור. 
פונדעסטוועגן האָט אַ טייל פון דער יידישער געזעלשאַפט עקשנותדיק באַ- 
קעמפט די אידייע פון יידיש וי אַ נאַציאָנאַלע שפּראַך און געהאַלטן, אַז בלויז 
העברעאיש האָט אַ רעכט אויף דעם. די נייטיקייט אָפיציעל צו באַשטימען 
פאַר יידיש אַן אָרט אין דער קולטור-באַלעבאַטישקײט פון יידישן פאָלק װי 
אויך באַשליסן וועגן אייניקע פּראַקטישע שפּראַך-ענינים איז געװאָרן צו" 
דרינגלעכער פון טאָג צו טאָג. די דאָזיקע אויפגאַבע האָבן אויף זיך גענומען 
אַ גרופּע שרייבער און געזעלשאַפטלעכע טוער. מיט זייער איניציאַטיו איז 
צונויפגערופן געװאָרן אַ שפּראַך-קאָנפערענץ אין טשערנאָוויץ, װאָס האָט גע- 
דויערט פון 20טן אױיגוסט ביזן 4טן סעפּטעמבער 1908, 

דער באַשטאַנד פון דער קאָנפערענץ איז געווען אַ פאַרשידנאַרטיקער 
און אַ צופעליקער: ס'זיינען געווען 14 דעלעגאַטן פון רוסלאַנד און פּױלן 
איינער פון רומעניע, און 55 פון גאַליציע און בוקאָװוינע. צוזאַמען מיט די 
שרייבער פון אַזאַ פאַרנעם װי י. ל. פּרץ, ש. אַש, ה. ד. נאָמבערג, א. רייזען 
און אויך אָנגעזעענע געזעלשאַפטלעכע טוער, האָבן זיך אויך געפונען זייטיקע 
מענטשן און אפילו אָפענע שונאים פון יידיש. דער יידישער סאָציאַליסט פון גאַ- 
ליציע און בוקאָװוינע יוסף קיסמאַן, װאָס האָט זיך באַטײליקט אין דער קאָנ- 
פערענץ, קאָנסטאַטירט מיט יאָרן שפּעטער, אַז ;דער פראָנט קעגן יידיש איז 
געווען אַ גוט אָרגאַניזירטער און קאָנסאָלידירטער, בשעת די יידישיסטן האָבן 
אויף דער קאָנפערענץ בכלל נישט געהאַט קיין פראָנט און זייער שטעלונג 
האָט זיך דערצו נאָך געװאַקלט מחמת דואַליסטישע פּשרה-שטימונגען"+), 
אין אַזאַ אַטמאָספער איז געווען גאַנץ שווער צו באַהאַנדלען די פּראַקטישע 
פּונקטן פון דער טאָג-אָרדגונג. דער קאַמף פאַר באַשטימען די באַדייטונג 

פון יידיש אינם לעבן פון פאָלק האָט באַהערשט די קאָנפערענץ פון אָנהױב 
ביזן סוף. נישט געקוקט אויף די חסרונות אין דער צוגרייטונג, איז די 
קאָנפערענץ געווען אַ וויכטיקע געשעעניש אין יידישן קולטור-לעבן. דאָס 
האָבן פאַרשטאַנען סיי די אַקטיווע אָנטײלנעמער, סיי די קאָרעספּאָנדענטן פון 
די יידישע צייטונגען אין פאַרשידענע לענדער, סיי דער עולם מחוץ דעם זאַל 
פון דער קאָנפערענץ. צום ערשטן מאָל איז פּראָקלאַמירט געװאָרן פון אַן 
אָפּענער טריבונע, אין אָנװעזנקייט פון פאָוישטייער פון פאַרשידענע פּאַרטײען, 
אַז יידיש איז אַ נאַציאָנאַלע שפּראַך פון יידישן פאָלק, 

די קאָנפערענץ האָט זיך געעפנט אין אַן אַטמאָספער פון אמתער באַ- 
גייסטערונג,. די פאָרשטייערין פון בונד -- אסתר (מ. ליפשיץ-פרומקין) באַ- 
שרייבט עס אויף אַזאַ אופן: ;די עפענונג רעדע האַלט דר. נתן בירנ" 
בוים. ער רעדט װאַרעם, באַגײסטערט. ער שילדערט די עװאָלוציע, וועלכע 
איז פּאָרגעקומען אין דער באַציאונג פון דער אינטעליגענץ צו יידיש; 
ער שטרייכט אונטער די ראָל, װאָס די נייע צייט האָט אין דעם געשפּילט -- 
די נייע צייט, װאָס האָט דעם יפּראָסטן עולם' די אויגן געעפנט און האָט אַ נייע 
אינטעליגענץ צום לעבן געבראַכט. אויף דער טריבונע איז פּרץ. אין באַי 
גייסטערטע ווערטער שילדערט ער די ראָל, װאָס די דערװאַכונג פון די מאַסן 
האָט געשפּילט אין דער אַנטװיקלונג פון דער שפּראַך.. ער טראָגט די 
דאָזיקע דערװאַכונג אַריבער צו די צייטן פון חסידיזם"... ;ער שטעלט אַרױס, 
אַלס אַ ספּעציעלן מאָמענט, די עמאַנציפּאַציע פון דער יידישער פרוי, ווען 
יידיש איז געװאָרן פון מאַמע-לשון אַ פאָלקס-לשון: ער רעדט ענדלעך ועגן 
דער גרויסער ראָל פון דער פּאָליטישער דערװאַכונג פון די מאַסן, פון דעם 
יידישן פּראָלעטאַריאַט בכלל און פון דעם יידישן פּראָלעטאַריאַט אין פּױלן 
און רוסלאַנד בפרט" =:). 

די בונדישע פאָרשטייערין האָט די גאַנצע צייט עקשנותדיק געקעמפט 
קעגן דער איבערוועגנדיקער מערהייט פון דער קאָנפערענץ פאַרן אָנערקענען 
יידיש װוי די איינציקע נאַציאָנאַלע שפּראַך, געקעמפט פאַר וועלטלעכקייט 
און פאַר דער נויטיקייט צו באַהאַנדלען די פּראַקטישע פּונקטן פון דער טאָג" 
אָרדנונג, ווען מען האָט דעבאַטירט דעם פאָרשלאַג פון י. ל. פּרץ צו שאַפן 
אַן אַלװועלטלעכע קולטור-אָרגאַניזאַציע, האָט אסתר דערקלערט, אַז די אינ" 
טערעסן פונם פּראָלעטאַריאַט און פון דער בורזשואַזיע זיינען פאַרשידן אויך 
אויפן געביט פון קולטור און פאַרשידן זיינען אויף זייערע נאַציאָנאַלע פּראָד 
גראַמען. די קאָנקרעטע אַרבעט -- האָט זי געטענהט -- קען געפירט װערן 
בלויז אין פאַרבינדונג מיט די אָרטיקע פּאָליטישע, סאָציאַלע און עקאָנאָמישע 
באַדינגונגען; אַן אַלװעלטלעכע אָרגאַניזאַציע איז דאָס נישט בכוח צו סאָן. 
אַנשטאָט דעם דאַרף מען שאַפן אַן אינפאָרמאַציע-ביוראָ מיט קאָמיסיעס פאַר 
ספּעציעלע געביטן פון קולטור. 

דאָס גרעסטע געפעכט האָט זיך אויף דער קאָנפערענץ צעשפּילט ביים 
דעבאַטירן די פראַגע פון נאַציאָנאַלער שפּראַך. די פּראַגע איז צוערשט 
אַרומגערעדט געװאָרן אויף אַן ענגער באַראַטונג. ה. ד. נאָמבערג האָט אַרײנ- 

געטראָגן אַ פאָרשלאַג, אַז די קאָנפערענץ דאַרף דערקלערן: יידיש איז די 
נאַציאָנאַלע שפּראַך פון יידישן פאָלק, די דעבאַטע איז איבערגעטראָגן גע- 
װאָרן אויף דער אַלגעמײנער קאָנפערענץ און דאָרט איז די אַטמאָספער באַלד 
געװאָרן אַ צעגליטע. אסתר האָט אַזױ פאָרמולירט איר רעזאָלוציע: ;די 
קאָנפערענץ אָנערקענט יידיש אַלס די איינציקע נאַציאָנאַלע שפּראַך פונם 
יידישן פאָלק", די קאָנפערענץ האָט אָנגענומען די רעזאָלוציע וועגן אָנער- 
קענען יידיש אַלס אַ נאַציאָנאַלע שפּראַך פון יירישן פאָלק. מען האָט נאָך 
צוגעגעבן, אַז יעדער אָנטײלנעמער פון דער קאָנפערענץ איז פריי צו באַציען 
זיך צו העברעאיש לויט זיינע פּערזענלעכע איבערצייגונגען. נאָך דער אָפּ- 
שטימונג האָט אסתר דערקלערט, אַז די קאָנפערענץ דריקט נישט אויס די 
שטימונגען פון די פאָלקס-מאַסן און אויך נישט פון דער אינטעליגענץ, און 
אַז צוליב איר צופעליקן כאַשטאַנד דאַרף זי נישט אָננעמען קיין פּרינצי- 
פּיעלע באַשלוסן, איר אויפגאַבע דאַרף זיין צו שאַפן אַן אינפאָרמאַציע-ביוראָ 
און צונויפרופן אַ צווייטע קאָנפערענץ, אָרגאַניזירט אויף אַנדערע יסודות. 

בלייבנדיק די גאַנצע צייט אין דער מינדערהייט, איז אסתר אויף קיין 
איין מינוט נישט אָפּגעטרעטן פון איר ליניע. איר פּאָלעמיק איז געווען גראָד- 
ליניק, אָפטמאָל שאַרף און קריגעריש -- און דאָס האָט עטלעכע מאָל אַרױיס- 
גערופן פּראָטעסטן,. פונדעסטוועגן פלעגט דער עולם זיך צוהערן צו אירע 
רייד מיט גרויס אויפמערקזאַמקײט. אויף דער לעצטער זיצונג האָט אסתר 
אָפּגעגעבן אַ דערקלערונג, אַז זי באַטראַכט די קאָנפערענץ פאַר אַ צופעליקע 
פאַרזאַמלונג, זי װעט זיך נישט באַטײליקן אין די ווייטערדיקע אָפּשטימונגען 
און נעמט אַראָפּ פון זיך די פאַראַנטװאָרטלעכקײט פאַר אַלע רעזאָלוציעס פון 
דער קאָנפערענץ. איר דערקלערונג איז געקומען אַלס ענטפער אויפן בֹאַ- 
שלוס, אַז דאָס ביוראָ, װאָס מ'וועט שאַפן, זאָל זיך פאַרנעמען מיט פּראַק- 
טישער קולטור-אַרבעט, בעת זי האָט פאַרטײידיקט דעם שטאַנדפּונקט, אַז 
דאָס ביוראָ דאַרף זיך פאַרנעמען מיט צוגרייטן אַ רעפּרעזענטאַטיווע שפּראַך- 
קאָנפערענץ *+). 


א 
+ אל 


די טשערנאָוויצער קאָנפערענץ האָט געגעבן אַ שטאַרקן שטויס פאָרויס 
די קולטור-אַרבעט אויף דער יידישער גאַס. אַ סך קלענער איז געווען די 
באַדײיטונג פון אַ צווייטער קאָנפערענץ -- דעם צונויפקום פון יידישע געזע?- 
שאַפטלעכע טוער אין קאָוונע אין 1909, נאָך פאַר דער דאָזיקער באַראַטונג 
האָט די יידישע פּרעסע געװאָרנט, אַז דער צוזאַמענשטעל איז טענדענציעז, 
קינסטלעך און װעט נישט רינטיק אויסדריקן די געזעלשאַפטלעכע מיינונג, 
פון די בערך 120 דעלעגאַטן זיינען געווען נישט מער וי 20-25 געזעלשאַפט- 
לעכע טוער, די רעשט איז געווען אַ געמיש פון גנירים, פּאָפּולערע אַדװאָקאַטן 
און סתם באַלעבאַטים. די קאָמיסיעס האָבן שלעכט געאַרבעט, אין פּרעזי- 
דיום איז צװישן אַנדערע געזעסן דער קיעווער גביר לעוו בראָדסקי, װאָס 

איז געווען באַקאַנט מיט זיין באָיקאָטירן יידישע אַרבעטער, וייל זיי זיינען 
פּאָליטיש נישט קיין זיכערער עלעמענט. צוליב זיין אָנװעזנהייט האָט די 
רעזאָלוציע קעגן עקאָנאָמישן אַנטיסעמיטיזם געקלונגען צביעותדיק און פאַלש, 
,;ביי אַלעם דעם --- שרייבט א. ליטװאַק -- איז דער צוזאַמענפאָר געווען אַ 
וויכטיקע דערשיינונג אין יידישן לעבן. שוין דער פאַקט אַלין, װאָס אין 
אַזאַ שטילער, פינצטערער צייט"... ,ווען דער אינטערעס צו געזעלשאַפטלעכע 
פראַגן איז כמעט װי אױיסגעלאָשן, האָט זיך איינגעגעבן צו קאָנצענטרירן די 
אויפמערקזאַמקײט פון דער יידישער געזעלשאַפט אויף ברענענדיקע געזעל- 
שאַפטלעכע פראַגן -- שוין דער פאַקט אַליין האָט אַ גרויסע באַדײיטונג". 


די פירנדיקע פיגורן אויף דעם צזאַמענפאָר זיינען געווען באַװאוסטע 
פּעטערבורגער אַדװאָקאַטן, אַקטיווע טוער פון פאַרבאַנד צו דערגרייכן גלייכ- 
באַרעכטיקונג פאַר יידן, זיי האָבן געהאַט הינטעו זיך די מערהייט פון דעם 
צוזאַמענפאָר. אַ קעמפערישן טאָן האָבן אין די דעבאַטן אַרײנגעטראָגן די 
4 בונדיסטן, װאָס זיינען געקומען צום צוזאַמענפאָר, װי פאָרשטײיער פון קול- 
טור-געזעלשאַפטן: ח. י. העלפאַנד (א. ליטװאַק), מ. גאָלדמאַן (ליבער), א. 
וויינשטיין (רחמיאל) און זאַסטיענקער. זיי האָבן נישט דערװאַרט קיין פּראַק" 
טישע רעזולטאַטן פון דעם צוזאַמענפאָר, אָבער זיי האָבן געהאַלטן פאַר וויכ- 
טיק צו דערקלערן פון אַן אָפּענער טריבונע זייער פּרינציפּיעלע שטעלונג צו 
יידישע ענינים, 


די אָרגאַניזאַטאָרן פון דעם צװאַמענפאָר האָבן באַטראַכט פאַר זייער 
װיכטיקסטער אויפגאַבע דאָס שאַפן אַ מאַנדאַט אויף שתדלנות. דער דעמאָקראַ- 
טישער טייל פון דער באַראַטונג האָט געהאַלטן פאַרן װיכטיקסטן פּונקט פון 
טאָג-אָרדנונג די דיסקוסיע וועגן אינעװייניקסטע פּראַגן פון יידישן לעבן, 
קודם-כל דעם ענין קהילות. כמעט איינשטימיק האָט מען באַשלאָסן, אַז דער 
אָנטײל אין די לאָקאַלע קהילות דאַרף זיין אָבליגאַטאָריש. די דעבאַטן האָבן 
זיך קאָנצענטרירט אַרום דער פראַגע וועגן דעם כאַראַקטער און די אויפגאַבן 
פון די דאָזיקע אינסטיטוציעס. דער פּעטערבורגער כלל-טוער סליאָזבערג 
האָט געקעמפט פאַרן רעליגיעזן כאַראַקטער פון די קהילות, די בונדישע דעלע- 
גאַטן האָבן אַרױיסגערוקט דעם פּרינציפּ פון וועלטלעכקייט. אמונה-זאַכן --- האָבן 
זיי געהאַלטן --- דאַרפן זיין אויסגעטיילט פון דער קהילה און איבערגעגעבן 
ווערן אין רשות פון רעליגיעזע חברות, ווייל מען דאַרף נעמען אין אַכט, אַז 
אַ טייל מיטגלידער פון דער קהילה זיינען ניט קיין גלױיביקע. 


די בונדישע דעלעגאַטן האָבן פאָרגעלייגט אַ רעזאָלוציע, װאָס האָט גע- 
זאָגט, אַז ,די הויפּט-אויפגאַבע פון דער געמיינדע איז צופרידנשטעלן די קול- 
טורעלע באַדערפּענישן פון די יידישע מאַסן". פאַר דער רעזאָלוציע האָבן גע- 
שטימט 8 מענטשן. גרויסע ויכוחים האָט אַרױסגערופן די פּראַגע ועגן 
דער ,קאָראָבקע?. דער מיטגליד פון פּרעזידיום דר. י. ברוצקוס האָט ריכ- 
טיק כאַראַקטעריזירט די דאָזיקע רעאַקציאָנערע אינסטיטוציע בעת ער האָט 
געזאָגט, אַז ;די קאָראָבקע מאַכט די יידישע מאַסן בלוט-אָרעם". די רבנים- 

דעלעגאַטן האָבן אָבער געטענהט, אַז די קאָראָבקע (דער ספּעציעלער שטייער 
אויף כשר-פלייש) היט איין יידישקייט, 

קיין פּראַקטישע רעזולטאַטן האָט דער צזאַמענפאָר נישט געהאַט, ער 
האָט אָבער אויפגעװועקט די יידישע געזעלשאַפטלעכקײט. די רעדעס װעגן 
די ,קולטורעלע נויטן פון די יידישע מאַסן -- פאַרזיכערט א. ליטװאַק -- 
זיינען פאַרפאַלן נישט געגאַנגען"... ;מען האָט גערעדט איבער די קעפּ פון 
די דעלעגאַטן צו די ברייטע מאַסן"??), 

באַלד נאָך דעם וי די קאָנפערענץ איז פאַרענדיקט געװאָרן, האָבן די 
בונדישע דעלעגאַטן אָנגעהײבן באַזוכן אַ צאָל שטעט ואו זיי האָבן גע- 
האַלטן רעפּעראַטן וועגן די פּראָבלעמען, װאָס זיינען געווען באַהאַנדלט אין 
קאָװונע. די קאָרעספּאָנדענציעס פון אַ ריי ערטער אין דער בונדישער אומ- 
לעגאַלער פּרעסע זאָגן עדות וועגן אַ גרויסן אינטערעס, װאָס די רעפּעראַטן 
האָבן אַרױסגערופן אין די בונדישע קרייזן: עס פלעגן קומען איף יעדער 
פאַרזאַמלונג 50740 מענטשן -- אַ גרויסער עולם אין יענע אומלעגאַלע 
באַדינגונגען, 

4 דער בונד אין די קולטור-געזעלשאַפטן 


די צוויי פריער דערמאָנטע קאָנפערענצן האָבן עדות געזאָגט וועגן דעם 
וואוקס פון אינטערעס צו ספּעציפישע יידישע פּראָבלעמען אין די רייען 
פון דער אינטעליגענץ. דאָס זעלבע האָט זיך געמערקט אויך ביי די אַרבע- 
טער-מאַסן. אין די יאָרן פון רעװאָלוציאָנערן שטורעם אין פּאַראַלעל מיטן 
וואוקס פון קלאָסן-באַוואוסטזײין געװואַקסן אין דער יידישער אַרבעטער-סביבה 
דער באַוואוסטזיין פון נאַציאָנאַלער אײיגנאַרטיקײט, אין יענער פיבערדיקער 
אַטמאָספער איז אָבער נישט געװען קיין מעגלעכקייט צו פאַרטיפן דאָס 
דאָזיקע באַוואוסטזיין, דאָס איז מעגלעך געװאָרן אין די יאָרן נאָך דער רע- 
װאָלוציע,. דעמאָלט וערט די אָרגאַניזירטע יידישע אַרבעטערשאַפט דער 
אַקטיווסטער עלעמענט אין די ניי-געשאַפענע יידישע קולטור- און בילדונגס- 
געזעלשאַפטן, 

וועגן דעם דאָזיקן פּראָצעס שרייבט דער אומלעגאַלער אָרגאַן פון בונד; 
;פריער האָבן מיר געאַרבעט צווישן פּראָלעטאַריאַט בלויז אין צוויי געביטן 
אין דעם פּאָליטישן און אין דעם פּראָפּעסיאָנעלן".. ,די לעצטע צייט איז 
אַנטשטאַנען נאָך אַן אָרגאַניזאַציע-פאָרם --- קולטורעלע געזעלשאַפטן?. דער 
שרייבער שטעלט וייטער פעסט: ,ס'הויבן אָן װאַקסן די קולטורעלע באַ- 
דערפענישן פונם פאָלק, ס'אַנטשטײען וי פּראַקטישע פּראָבלעמען אַ גאַנ- 
צע ריי פראַגן פון אונזער קולטור: די פראַגע וועגן פאָלק-שול, וועגן ביל- 
דונג פאַר דערװאַקסענע, וועגן אונזער ליטעראַטור, וועגן אונזער טעאַטער, 
וועגן אונזער קונסט אין אַלגעמײן אאַ.ו.. פאַרשידענע שיכטן פון אונזער 
פאָלק פאַרנעמען פאַרשידענע פּאָזיציעס אין דער לייזונג פון די דאָזיקע פּראָ- 
בלעמען. ס'באַמערקט זיך שוין דער אָנהוֹיב פון אַ געזעלשאַפטלעכן קאַמף 
אויף דעם דאָזיקן געביט". אונזער דעמאָקראַטישע אינטעליגענץ האָט 
דורכגעמאַכט אַן עװאָלוציע. ,זי ווענדט אָן אַלע באַמיאונגען אַרויפצולײגן 
איר נאַציאָנאַליסטישן שטעמפּל אויף דער קולטור-באַװעגונג".. ;דאָס זעל- 
בע טוען די ציוניסטן, די בורזשואַזע אינטעליגענץ בכלל. דעם יידישן אַר- 
בעטער באַרירן די דאָזיקע פראַגן אפשר צום שאַרפסטן, און ער טאָר אין 
קיין פאַל ניט פאַרבלייבן װוי אַ זייטיקער צושויער צו דעם דאָזיקן קאַמף.... 
;אין אידייען-קאַמף װאָס קומט דאָרט פאָר, מוזן אונזערע מינונגען ועגן 
די פראָגן געװאָרפן ווערן אויפן װאָגשאָל, אויב מיר ווילן נישט, אַז אויפן 
דאָזיקן געביט זאָלן די אַרבעטער אַרונטערפאַלן אונטער דער וירקונג פון 
אַנדערע אָנשויאונגען".. ;,אויף ויפל די אַרבעטער נעמען טילויין אין 
זייערע אייגענע הענט די באַפרידיקונג פון אַ געוויסן טייל פון זייערע קולטו- 

רעלע באַדערפענישן"... ;ווערן זיי דורך דעם געזעלשאַפטלעך מער דער- 
צויגן" ז:), 

איינער פון די וויכטיקסטע צענטרען פונם קולטור-רענעסאַנס איז, אין 
די יאָרן פון פּאָליטישן שטילשטאַנד, געווטן ווילנע, וואו ס'האָט זיך געפונען 
אַ גאַנצע פּלעיאַדע יונגע טאַלענטירטע יידישע שרייבער. סוף 1907 האָט זיך 
דאָרט געגרינדעט די מזיקאַליש-דראַמאַטישע געזעלשאַפט, ,דאָס איז גע- 
ווען -- שרייבט וו. מעדעם אין זיינע זכרונות --- דער באַשײדענער אֶָנהויב 
פון אַ יידישער קולטור-באַװועגונג, דאָס איז געווען אַן אַרבעטער-געזעלשאַפט 
מיט אַ גאַנץ שיינעם אַרבעטער-כאָר און מיט ליטעראַרישע אֶוװונְטן, ואו 
די בעסטע יידישע שרייבער פלעגן לייענען זייערע ווערק". מען האָט דאָרט 
פאָרגעלייענט א. מ. ווייסענבערגס דער טאַטע מיט די בנים; שלום אש האָט 
דאָרט געלייענט זיין שבתי צבי. נאָך דעם האָט אַ גרופּע ליטעראַטן גע- 
מאַכט אַ באַנקעט, און מעדעם האָט דאָרט געהאַלטן אַ רעדע װעגן יידישן 
קולטור-רענעסאַנס ==), 

וועגן דער קולטור-אַרבעט אין ווילנע במשך די ווייטערדיקע יאָרן דער- 
ציילט א, ליטװאַק. ער קאָנסטאַטירט, אַז אין דער צייט פון רעאַקציע האָט 
די קולטור-אַרבעט אָנגעהויבן צו שפּילן אַ וויכטיקע ראָל אין דעם פּאַרטײ- 
לעבן, און נישט בלויז ווייל דאָס אין געווען די איינציק מעגלעכע פאָרם 
פון טעטיקייט, נאָר אויך דערטאַר װאָס מען האָט אָנגעהויבן צו פאַרשטין, 
;אַז אָן אַן אַלגעמײנער אויפקלערונג איז נישט מעגלעך קיין טיפערע סאָציאַ- 
ליסטישע פּראָפּאַגאַנדע, אַז אַן אומקולטורעלע מאַסע קאָן נישט וי געהעריק 
אויסנוצן, קאָן נישט באַפעסטיקן אירע נצחונות"*=), 

אַ סך יידישע שרייבער זיינען אין יענע יאָרן געװוען ענג פאַרבונדן 
מיט די אַרבעטער-מאַסן, זיי האָבן געשעפט זייערע טעמעס פון מאַסן-לעבן 
און האָבן געפילט, אַז דער אַװאַנגאַרד פון דער יידישער אַרבעטערשאַפט 
איז זייער בעסטע אױדיטאָריע. די טוער פון בונד זיינען געשטאַנען אין 
אַ שטענדיקן קאָנטאַקט מיט אַ גרעסערער צאָל יידישע שרייבער. יונגע 
אַרבעטער האָבן אָנגעפילט די דראַמאַטישׂע קרייזן ביי די קולטור- געזעל- 
שאַפטן, די באַרימטע וילנער טרופע ;אין איר ערשטער פאָרמאַציע איז 
אױיסגעװאַקסן פון דעם דראַמאַטישן קרייז ביי דער וילנער ליטעראַריש- 
דראַמאַטישער געזעלשאַפט פון בונד" +). 

די ווילנער ליטעראַרישע אָװנטן פלעגן אָפט װערן אַן אַרענע פון 
ליידנשאַפטלעכע דיסקוסיעס, װאָס האָבן עדות געזאָגט ועגן אַן אינטעלעק- 
טועלן אומרו. אין דער רופישער אינטעלעקטועלער סביבה האָבן אין יענע 
יאָרן געהערשט שטימונגען פון אַנטוישונג אין רעװאָלוציע און אין יעדן 
מין קאָלעקטיווער געזעלשאַפטלעכער אַרבעט. אויך אַ טייל פון דער יידישער 
אינטעליגענץ איז פאַרכאַפּט געװאָרן פון די דאָזיקע שטימונגען. זיי האָבן 
געפונען אַ באָדן ביי אינטעליגענטן, װאָס זיינען אַנטלאָפן פון די רעװאָלו- 
ציאָנערע פּאַרטײען. ווען אויף שלום-עליכמס אַן אָװנט האָט א. ליטװאַק אָנ- 
געהויבן ריידן וועגן דער געזעלשאַפטלעכער אַטמאָספער אין די 80ער אאָרן 

פון פאָריקן יאָרהונדערט, װען שלום-עליכם האָט געשטעלט די ערשטע 
ליטעראַרישע טריט, האָבן זיך פון זאַל געהערט אויסרופן: ;גענוג, ער 
דאַרף דאָס ?7 

מיט דערפאָלג האָט אין ווילנע געאַרבעט די צווייטע קולטור-אינסטיטו- 
ציע -- די אָװונט-שול. קורסן פון דעם מין האָבן עקזיסטירט אויך אין 
אַנדערע שטעט. אומעטום האָבן זייערע פאַרואַלטונגען געמוזט פירן אַן 
עקשנותדיקן קאַמף פאַר עקזיסטענץ קעגן דער וילקיר פון די מאַכט-אָרי 
גאַנען. גוטע פּעדאַגאָגישע כוחות האָבן פאַרמאָגט די װאַרשעװער אָװנט- 
שולן, דאָרט האָט מען געהאַלטן פּאָפּולערע רעפעראַטן וועגן נאַטור-ויסנ- 
שאַפט, ליטעראַטור און סאָציאָלאָגיע. 

אין 8, נאָך דעם וי אין פּעטערבורג איז אַנטשטאַנען די צענטראַלע 
יידישע ליטעראַרישע געזעלשאַפט, זיינען אין אַ ריי שטעט געגרינדעט 
געװאָרן אירע אָפּטײילונגען. אין װאַרשע איז דער גרינדער פון דער ליטע- 
ראַרישער געזעלשאַפט געווען י. ל. פּרץ. ער איז געװאָרן דער פאָרזיצער 
פון דער געזעלשאַפט, יעקב דינעזאָן -- דער קאַסירער, דר. א. מוקדוני -- 
דער סעקרעטאַר, און דער בונדיסט דוד מייער -- געהילף-סעקרעטאַר. די 
בונדישע אָרגאַניזאַציע האָט גערופן אירע מיטגלידער זיך צו פאַרשרייבן 
אין דער געזעלשאַפט, און די װאַרשעװער בונדיסטן האָבן אַזױ געטאָן. כמעט 
יעדן פרייטאָג און שבת זיינען פאָרגעקומען לעקציעס, צו וועלכע ס'פלעגט 
דאָס רוב קומען אַ יונגער אַרבעטער-עולם. דער הױיפּטי-רעפערענט איז 
געווען פּרץ אַליין און ער האָט געהאַט די גרעסטע צאָל צוהערער. אָפט האָט 
מען באַהאַנדלט געזעלשאַפטלעכע פּראָבלעמען. אויף איינעם פון די אָװנטן 
האָט א. ליטװאַק אָפּגעגעבן אַ באַריכט ועגן קאָװנער צואַמענפאָר. זײיער 
פּאָפּולער זיינען געווען די לעקציעס ועגן ליטעראַטור און טעאַטער. די 
געזעלשאַפּט האָט געפירט אַן ענערגישע קאַמפּאַניע פאַר אַ העכערן ניװאָ 
פון יידישן טעאַטער. 

די מאַכט-אָרגאַנען האָבן מיט אומרו צוגעזען דעם װאוקס פון דער 
בונדישער השפּעה אין דער ליטעראַרישער געזעלשאַפּט. די דאָזיקע השפּעה 
איז געווען באַזונדער שטאַרק, װען בראש פון דער געזעלשאַפט איז גע- 
שטאַנען דער בונדיסט בראָניסלאַװו גראָסער. אין 1911 האָט די מאַכט באַ- 
שלאָסן צו ליקווידירן די ,געפערלעכע" אינסטיטוציע און זי האָט אַרעסטירט 
אַ היפּש ביסל אַקטיווע טוער פון דער געזעלשאַפט *=). 

אויך אין לאָדזש, אין דעם צווייטן גרויסן יידיש-פּױלישן צענטר, האָבן 
די קולטור-אינסטיטוציעס געפירט אַ שװערן קאַמף פאַר עקזיסטענץ. דער 
לאָדזשער קאָמיטעט פון בונד האָט באַטואַכט די קולטור-אַרבעט פאַר אַ 
וויכטיקן טייל פון זיין טעטיקייט און ער פלעגט סיסטעמאַטיש אָרגאַניזירן 
פאָרלעזונגען. סוף 1907 האָט פרידע (ראָזע לעוויט) זיך געווענדט צום צ.ק. 
מיט אַ בקשה, אַז מען זאָל צו זיי שיקן װלאַדעקן אָדער ווייטערן צו האַלטן 
רעפּעראַטן וועגן יידישער ליטעראַטור. ליבמאַן הערש האָט געהאַלטן אַ סע- 
ריע רעפּעראַטן וועגן עמיגראַציע. די לעקציעס האָבן געהאַט גרויס דער" 

פאָלג. אויף װלאַדעקס ערשטער לעקציע זיינען געווען 1,200 צוהערער, די 
בונדישט אָרגאַניזאַציע פלעגט אײינאַרדענען די דאָזיקע פאַרלעזונגען בשותפות 
מיט דער מוזיקאַליש-דראַמאַטישער געזעלשאַפט. די בונדיסטן האָבן אויך 
געאַרבעט אין דער יידישער סעקציע פון ט.ק.אָ. (טאָוואַזשיסטואַ קזשעװיעניאַ 
אָשװויאַטי -- געזעלשאַפט צו פאַרשפּרײטן בילדונג),. די דאָזיקע געזעלשאַפט 
איז געגרינדעט געװאָרן אין 1906. בראש פון איר זיינען געשטאַנען פּױ- 
לישע פּראָגרעסיווע דעמאָקראַטן און אַסימילירטע יידן. די יידישע (אָפיציעל 
האָט זי געהייסן ,זשאַרגאָנישע") סעקציע, מיט וועלכער ס'האָבן אָנגעפירט 
בונדיסטן, האָט אָרגאַניזירט קורסן, פאָרלעזונגען, קאָנצערטן, ביבליאָטעקן 
אין 1908 האָט מען ביי דער ביבליאָטעק פון ט.ק.אָ. געשאַפן אַ יידישע אָפּ- 
טיילונג. ביי דעם האָבן ענערגיש געאַרבעט בונדיסטן, צװישן זיי דער 
אינזשיניער ישראל אָקון, װאָס איז געקומען פון אױיסלאַנד און זיין פרוי מאַריאַ. 
נאָך עטלעכע יאָר טעטיקייט זיינען די בונדיסטן געווען געצוואונגען צו פאַר- 
לאָזן זייערע פּאָסטנס, אין 1910 האָט די פּאָליצײ אַרעסטירט דעם פאַרװאַלטער 
עון דער ביבליאָטעק -- דעם בונדיסט אייכנער,. מען האָט אים באַשולדיקט, 
אַז ער האָט אין דער ביבליאָטעק געהאַלטן אומלעגאַלע ליטעראָטור, שפּע- 
טער איז אױיסגעבראָכן אַ קאָנפליקט צווישן דעם פאָרזיצער פון דער לאָדזשער 
אָפּטײלונג פון ט.ק.אָ., דר. קױפּמאַן, אַ ,פּאָליאַק פון משה רבינוס גלויבן", 
און די בונדישע טוער, צו אַ גרויסן סקאַנדאַל איז געקומען, ווען דער וויצע- 
פאָרזיצער פון דער לאָדזשער אָפּטײלונג איז אויף אַן אומװירדיקן אופן 
אַרױסגעטרעטן קעגן שיקן אַ באַגריסונג צו מענדעלע מוכר ספרים צוליב זיין 
פּדיאָריקן יובל., נאָכן סקאַנדאַל האָט די פאַרװאַלטונג אויסגעשלאָסן פון דער 
יידישער סעקציע עטלעכע בונדישע טוער און ס'איז געקומען צו אַ טיפן 
ריס מיט דער געזעלשאַפט, 

די צווייטע אינסטיטוציע, װאָס האָט :עשפּילט אַ גרויסע ראָל אין לעבן 
פון דער יידישער אַרבעטערשאַפט אין לאָדזש, איז געווען די מזיקאַליש- 
דראַמאַטישע געזעלשאַפט האַרפע, בראש פון וועלכער ס'יינען געשטאַנען 
בונדיסטן, די גרינדונג-פאַרזאַמלונג איז פאָרגעקומען אין מערץ 1908, אָפי- 
ציעל איז עס געווען אַן אומפּאַרטײיאישע געזעלשאַפט. ווען מען האָט דורכ- 
געפירט די ואַלן, זיינען אין דער פאַרװאַלטונג אַרײין בלויז בונדיסטן, די 
אָװונטן פון דער האַרפע זיינען געווען זייער פּאָפּולער אין דער אַרבעטער- 
סביבה, און י. ל. פּרץ -- אַן אָפּטער גאַסט-לעקטאָר -- פלעגט זאָגן: ,דאָרט 
האָב איך מיין בעסטע אוױידיטאָריע?. וועגן דער האַרפע האָט געשריבן . י. 
טרונק, אַז זי ,, איז געווען אַ פּראָלעטאַרישע און דורכאויס אַ קעמפעריש-יידי- 
שיסטישע. הינטער דעם דאָזיקן לעגאַלן קולטור-פאַראיין איז אומלעגאַל גע- 
שטאַנען דער 'בונד'. אין די אויגן פון דער צאַרישער פּאָליצײי איזן די 
'/האַרפע? געווען וי אַ דאָרן, און ס'זיינען דאָרט אָפט פאָרגעקומען אָבלאַװעס 
און רעוויזיעס. אָבער דער 'בונד' האָט געוואוסט אָפּצוהיטן פון אַ בייז אויג 
דעם דאָזיקן קולטור-רעװאָלוציאָנערן פאָרפּאָסטן, די 'האַרפע' האָט טאַקע 
געפירט אַ גרויסע קולטור-אַרבעט צװישן די יידישע מאַסן אין לאָדזש. 

.דאָס האָט געדויערט אַזױ לאַנג ביז די צאַרישע פּאָליצײ האָט זיך מישב 
געווען און אַרױיסגענומען דעם 'דאָרן פון אירע אויגן --- זי האָט די האַרפע 
פאַרמאַכט? *:), 

אין װאַרשע האָט עקזיסטירט אין די פאַרמלחמהדיקע יאָרן די געזעל- 
שאַפט פהזמיר", וואו עס האָבן געהאַלטן רעפעראַטן אָדער דורכגעפירט 
קעסטל-אָװונטן און אַנדערע אונטערנעמונגען יידישע שרייבער, אַרטיסטן און 
געזעלשאַפטלעכע טוער. די טריבונע האָבן אויך אויסגענוצט בונדיסטן 
דער בונדישער הויפּט:רעדנער אין הזמיר איז געווען לאַזאַר עפּשטײן 

דער בונד האָט געמאַכט פּרואון צו פירן זיין קולטור-אַרבעט אין אַ 
ריי בילדונגס-אָרגאַניזאַציעס,. אין עטלעכע שטעט האָבן בונדיסטן געאַרבעט 
אין די אָפּטײילונגען פון דער חברה מפיצי הששכלה. אין ריגע איז אין 1909 
געווען טעטיק די יידישע סעקציע פון דעם פאַראיין ויעסטניק זנאַניא, מיטן 
אָנטײל פון בונדיסטן, אָבער די אַדמיניסטראַטיווע מאַכט האָט נאָך עטלעכע 
חדשים געפונען אין פּראָגראַם פון דער געזעלשאַפט סימנים פון ,קראַמאָלף? 
און האָט זי פאַרמאַכט. די יידישע אַרבעטער זיינען געווען גערעכט, ווען זי 
פלעגן מיט ביטערן הומאָר רעדן וועגן די ,לעגאַלע אוממעגלעכקייטן?. 

אין די יאָרן פון רעאַקציע האָט דער בונד אויך געפירט פּאַליטישע 
אַקציעס פאַר די רעכט פון דער יידישער שפּװואַך. אין דער דריטער דומע 
זיינען באַטראַכט געװאָרן געזעץ-פּראיעקטן וועגן געריכט, שולן און אָרטיקער 
זעלבסט-פאַרװאַלטונג. מ'האָט פאָרויסגעזען געוויסע, הגם נעבעכדיקע, רעכט 
פאַר די שפּראַכן פון די נאַציאָנאַלע מינדערהייטן, אָבער בפירוש ניעזט 
פאַר יידיש. דער בונד האָט געפירט אַן אַקציע קעגן דער עוולה, װאָס ווערט 
באַגאַנגען לגבי דער 6-מיליאָניקער יידישער באַפעלקערונג און איר לשוף. 

דער אומלעגאַלער בונדישער אָרגאַן האָטס װעגן דעם געשריבן: עדי 
פאָלקס-מאַסן פון אַלע נאַציעס דאַרפן געװאָר וערן, אַז דאָס יידישע פאָלק 
שטרעבט צו זעלבסטשטענדיקער קולטורעלער עקזיסטענץ, אַז עס קען נישט 
פאַררוסישט און פאַרפּוילישט וװוערן, אַז עס נויטיקט זיך אין יידישע שולן 
אין דעם אַז די יידישע שפּראַך זאָל אָנערקענט ווערן אומעטום גלייך מיט 
אַנדערע שפּראַכן. אין דעם װערקשטאַט, אין דער פאַבריק, אין דער ביל- 
דונגס-געזעלשאַפט, אינם קונסט-פאַראיין, אומעטום וואו אַרבעטער באַגע- 
גענען זיך, מוזן זיי באַטראַכטן די פּראַגע וועגן דער גלײיכבאַרעכטיקונג פון 
זייער שפּראַך און די נויטװענדיקייט צו קעמפן פאַר איר. עס דאַרפן 
אָרגאַניזירט ווערן אַרױסטרעטונגען, פּראָטעסט-פאַרזאַמלונגען, וועלכע זאָלן 
פּראָטעסטירן קעגן דער נישט-אָנערקענונג פון דער יידישער שפּראַך אינם 
געריכט, אין דער שול, אין די אָרגאַנען פון דער שטאָטישער און אָרטיקער 
זעלבסט-פאַרװאַלטונג? ז:), 

5 בונדישע זאַמלביכער 


אין אָנהױב פון דער באַרג-אַראָפּיתקומה, ווען כמעט אַלע פּעריאָדישע 
אָרגאַנען פון די רעװאלוציאָנערע פּאַרטײען זיינען שוֹין געװען ליקווידירט 
דורך דער מאַכט, פלעגט נאָך דער בונד מאַכן פאַרצוייפלטע באַמיאונגען 
אַרױסצוגעבן פון צייט צו צייט זיינע בלעטער. דאָס פלעגט װערן כסדר 
שווערער. נאָך דעם װי די רעגירונג האָט אָפּנעשטעלט דאָס װאָכנבלאַט דער 
מאָרגענשטערן, האָט מען אָנגעהויבן אַרױיסגעבן פּובליציסטיש-ליטעראַרישע 
זאַמלביכער, ;ס'איז נישט געווען קיין צייט -- האָט געשריבן מעדעם -- 
פון גרויסע פּאָליטישע פּראָגן. אויפן אָרט פון דער אַמאָליקער יום-טוב- 
דיקייט איז געקומען די װאָך"*),. די דאָזיקע ;װאָך" איז אָבער נישט גע- 
ווען אין גאַנצן עוואָכעדיק?": די בונדישע זאַמלביכער האָבן געגעבן דעם 
לייענער ערנסטע פּובליציסטישע אַרטיקלען אויף אַקטועלע טעמעס און אַמאָל 
אויך אַ גוטן ליטעראַרישן מאַטעריאַל. גאַנץ ברייט זיינען אויף די שפּאַלטן 
פון די נייע אױיסגאַבעס באַהאַנדלט געװאָרן די פּראָבלעמען פון יידישן 
לעבן. 

די אויפגאַבע צונויפצושטעלן און צו רעדאַנירן די זאַמלביכער -- איז 
נישט געווען לייכט. אַ סך פון די פריערדיקע מיטאַרבעטער פון די פּאַרטײ- 
אָרגאַנען זיינען געווען אין די תפיסות, אויף פאַרשיקונג אָדער אויף עמיגראַציע. 

צוליב די סיסטעמאַטישע פאַרפאָלגונגען איז מען געווען געצוואונגען 
כסדר צו בייטן די נעמען פון די זאַמלביכער. אין משך פון עטלעכע יאָר האָט 
מען באַװיזן אַרױסצוגעבן זיבן נומערן די נייע צייט (1909-1908), פינף נו" 
מערן צייט פראַגען (1910-1909), דריי נומערן פראַגען פון לעבען (1911- 
2 דריי נומערן די נייע שטימע (1911), צוויי נומערן די יידישע פאָלקס- 
שטימע (1911), די שטענדיקע מיטאַרבעטער זיינען געװוען: װ. מעדעם,/ 
א. ליטװאַק, וו. קאָסאָוסקי, אסתר, ב. זעלצער (גראָסער), ב. ב--סקי (ב. 
לעווינסאָן), דר. פּ. ראָזענטאַל, א. אײיזענשטאַט (יודין), מ. ליבער, א. וויינשטיין, 
ב. װלאַדעק, מ. אָלגין, א. נעמאַנסקי (זעלדאָוו), פּ, באָגראָוו (ד. זאַסלאַווסקי), 
פּ. ליבמאַן (הערש), מ, ראַפעס און אַנדערע. 

אין דער זעלבער צייט זיינען אויך אַרױס אומלעגאַלע צייטונגען פון 
בונז. דער צענטראַל-קאָמיטעט האָט אַרױסגעגעבן 4 נומערן די שטימע פון 
,בונד? (דעצעמבער 1908 -- אַפַּריל 1911). דער ציק. האָט סעפּטעמבער 
2 אַרױיסגעלאָזט אומלעגאַל אַן אינפאָרמאַציאָנס-בלאַט נומ. 1. דער װאַר- 
שעווער קאָמיטעט פון בונד האָט אין 1910 אַרױסגעגעבן אומלעגאַל פלוג 
בלאט נומ. 1 (געשריבן פון יקותיאל פּאָרטגעי און דוד מייער). אין די שטימע 
פון ,בונד" האָבן זיך באַטײליקט מיט אַרטיקלען מיטגלידער פון צ.ק. און 
אַנדערע אָנגעזעענע טוער. סזיינען באַהאַנדלט געװאָרן פּראָבלעמען, װאָס 

מ'האָט צוליב צענזור-טעמים אין דער לעגאַלער פּרעסע נישט געקענט אַרומ- 
ריידן, אין די אומלעגאַלע אױיסגאַבעס האָט מען אויך געדרוקט באַריכטן פון 
די אָרטיקע בונדישע אָרגאַניזאַציעס. 


אין זשענעוו (שווייץ) האָט אין מערץ 1909 אָנגעהויבן דערשיינען אַ 
רוסישער אָרגאַן -- אָטקליקי בונדאַ (דער עכאָ פון בונד) --- פון אויסלענדישן 
קאָמיטעט פון בונד. ביז פעברואַר 1911 זיינען דערשינען 5 נומערן מיט 
אַ צאָל װאָגיקע אַרטיקלען,. אין יוני 1911 האָט אָנגעהויבן דערשיינען די 
רוסישע אױסגאַבע אינפאָרמאַציאָנני ליסטאָק פון אויסלענדישן קאָמיטעט, די 
אױיסגאַבע איז אַרױס ביז 1917 (דער נומער 6, מערץ 1914, איז דערשינען 
אין יידיש), 


ריין אינפאָרמאַטיווע, זאַכלעכע אַרטיקלען וועגן דער סטרוקטור און די 
פונקציעס פון דער קהילה האָט געשריבן מ. ראַפעס (באָריסאָו). אַ נייעם 
צוגאַנג צו דעם פּראָבלעם קהילה האָט דער ערשטער פאָרמולירט מעדעם, 
בעת די וװאַלן צו דער צווייטער דומע האָט ער זיך אָנגעשטױסן אויף דער 
מאַכט, װאָס עס האָבן פאַרמאָגט אין יידישן לעבן די קהלשע רעדל-פירער. 
ער איז געקומען צום אויספיר, אַז באַקעמפן די דאָזיקע רעאַקציאָנערע 
כוחות קען מען נאָר אויפן באָדן פון פּראַקטישע טאָגיטעגלעכע אינטערעסן 
פון די יידישע פאָלקס-מאַסן. מעדעם האָט אָנגעהויבן שרייבן אַ סעריע 
אַרטיקלען וועגן קהילות. צום ערשטן מאָל איו די דאָזיקע טעמע אַזױ 
גרינטלעך באַהאַנדלט געװאָרן אין דער בונדישער פּובליציסטיק; אין אֵַל- 
געמיינע שטריכן האָט די טעמע פריער באַרירט ב. מיכאַלעװיטש אין װאָכנ- 
בלאַט דער מאָרגענשטערן. אין זיינע אַרטיקלען האָט מעדעם זיך באַמיט 
צו איבערצייגן די לייענערס און קודם-כל זיין נאָנטע סביבה, אַז אַ דעמאָ- 
קראַטישע און סעקולאַריזירטע קהילה קען װערן דער עמבריאָן פון נאַציאָ- 
נאַל-קולטורעלער אױטאָנאָמיע. דאָס איז געווען דעמאָלט אַ דרייסטער גע 
דאַנק, ווייל די קהילה איז געווען אַ סימבאָל פון קאָנסערװאַטיזם און רעאַקציע 
אויף דער יידישער גאַס. מעדעם האָט אויף זיך גענומען אַ שווערע אויפנאַ- 
בע, ווען ער האָט זיין קאָנצעפּציע פאַרטײידיקט אין דער בונדישער פּרעסע. 
אין אָטקליקי בונדאַ, דעם אָרגאַן װאָס איז געװען באַשטימט קודםיכל 
פאַר אינטעליגענץ, האָט ער געשריבן: שווי פאַרקריפּלט די דאָזיקע אינסטי- 
טוציעס זאָלן ניט זיין, זיינען זיי פאָרט אָרגאַנען פון יידישער זעלבסט- 
פאַרװאַלטונג, און דער וועג צו אױטאָנאָמיע פירט דורך זיי" *:),. דער שריי" 
בער װאָס האָט זיך נישט לאַנג צוריק געקלאָגט אויף װאָכעדיקײט שטרייכט 
איצט אונטער די באַדײיטונג פון דער װאָכעדיקער אַרבעט אין די קהילות. 
,די וועלכע מיינען --- שרייבט ער -- אַז פאַרװוירקלעכן קליינע אויפגאַבן 
פונם היינטיקן טאָג אין די ראַמען פון דער יידישער קהילה איז אַ צו װאָ- 
כעדיקער און אַ צו קליינלעכער עסק, װאָלטן נישט געדאַרפט פאַרגעסן 
אַז דאָס איז איצט דער איינציקער וועג, אויף וועלכן דאָס יידנטום קען גיין 
צום אויפבויען די נאַציאָנאַלע אױטאָנאָמיע? י:), וועגן דער באַציאונג צו 

די קהילות האָבן זיך אויך אַרױסגעזאָגט וו קאָסאָװסקי, אסתר, א. ליטװאַק 
און אַנדערע. די אידייען פון אויסנוצן די קהילות, אַרבעטן צו האָבן דאָרט 
אַ ווירקונג אָדער זען אין זיי אַ קערנדל פון נאַציאָנאַלער אױײטאָנאָמיע 
האָבן אַרױסגערופן דיסקוסיעס: אַ ריי בונדיסטן האָבן געטענהט, אַז דער 
פּלאַן צו פאַרװאַנדלען די רעאַקציאָנערע קהילות אין דעמאָקראַטישע, וועלט- 
לעכע אינסטיטוציעס, איז אין גאַנצן אוטאָפּיש, 

אין דער בונדישער פּרעסע האָט מען אויך ברייט באַהאַנדלט אַזעלכע 
וויכטיקע ענינים וי נאַציאָנאַלע דערציאונג, פאָלקס-שול און רו-טאָג פאַר 
יידישע אַרבעטער. כמעט אַלע אַרטיקלען, װאָס האָבן באַרירט די דאָזיקע 
פּראָבלעמען, פלעגן געדרוקש וערן וי דיסקוסיע-אַרטיקלען צוליב די חלוקי- 
דעות אין דער פּאַרטײ און אין דער רעדאַקציע גופא. וװועגן דעם זאָגט א, 
ליטװאַק: ,אין יענע יאָרן האָבן זיך ביי אונז געפירט דיסקוסיעס פאַר 
און קעגן נאַציאָנאַלן נײיטראַליזם. מיר האָבן שטאַרק געשטריטן וועגן דער 
קאָמפּעטענץ פון דער יידישער קהילה, וועגן דער קאָמפּעטענץ פון דער 
קולטורעלער אױטאָנאָמיע בכלל". ...די דיסקוסיעס פון יענער צייט זיינען 
געווען פרוכטבאַר ; זיי האָבן פאַר אונז אַליין קלאָרער געמאַכט אונזער נאַ- 
ציאָנאַל פּראָגראַם, געהאָלפן אויסאַרבעטן אירע איינצלהייטן. אמת, די דיס- 
קוסיע האָט געטראָגן אַ צו טעאָרעטישן, אַבסטראַקטן כאַראַקטער".. עדי 
פּראַקטיק איז נאָך געווען ווייט"+), 


מער וי אַלע פלעגט וועגן די קולטור-פּראָבלעמען און וועגן נאַציאָנאַלער 
דערציאונג שרייבן אסתר. אירע אַרטיקלען האָבן אין דער בונדישער פּובלי- 
ציסטיק אַרײנגעטראָגן אַן אײגנאַרטיקן טאָן, וייל זיי האָבן באַהאַנדלט 
נאַציאָנאַלע פּראָבלעמען מיט אַ גרויסער עמאָציאָנעלער אָנגעלאָדנקײט, צו- 
זאַמען מיט ליטװאַקן האָט אסתר געפירט אַ סיסטעמאַטישן קאַמף קעגן ניי- 
טראַליסטישע טענדענצן אין דער פּאַרטײ. די דאָזיקע טענדענצן האָבן 
געפונען זייער בולטסטן אויסדרוק אין די אַרטיקלען פון וו. מעדעם און ב. 
גראָסער, | הו{ 
ביידע טעאָרעטיקער פון נײיטראַליזם האָבן אין דער פולער מאָס אָנער- 
קענט די נויטיקייט צו קעמפן פאַר נאַציאָנאַליקולטורעלע אױטאָנאָמיע אין 
די דעמאָלטיקע באַדינגונגען, זיי זיינען אָבער נישט זיכער געווען וועגן די װויי- 
טערע פּערספּעקטיוון פון פאָלקס-לעבן. מעדעם האָט געהאַלטן אַז יידישע 
סאָציאַליסטן דאַרפן ענערגיש באַקעמפן יעדן פּרואוו פון אַסימילאַציע דורך 
געװאַלט. אָבער זיי דאַרפן זיין נײיטראַל אין באַציאונג צו נאַטירלעכע, 
פרייע אסימילאַציע-פּראָצעסן. ביידע טענדענצן -- האָט ער געטענהט -- 
די אַסימילירנדיקע און די נאַציאָנאַליזירנדיקע --- ווירקן גלייכצייטיק, וועלכע 
טענדענץ װעט גובר זיין -- הענגט אָפּ פון פאַרשידענע פאַקטאָרן: עקאָ- 
נאָמישע, פּאָליטישע, קולטורעלע. ער האָט אָנערקענט, אַז דערווייל װאַקסן 
די נאַציאָנאַלע באַדערפענישן ביי די יידישע מאַסן און מען דאַרף זיך באַ- 
מיען זיי צו באַפרידיקן, אָבער שטעלן אַ פּראָגנאָז האָט ער געהאַלטן פאַר 

אוממעגלעך. דערביי האָט ער באַמערקט : אָן באַשטימטע פון פאָרויס צוקונפט- 
פּראגנאָזן, טוען מיר נישט קיין קלענערע פּאָזיטיװוע אַרבעט אויפן נאַציאָנאַלן 
געביט איידער אונזערע קעגנער (די נאַציאָנאַליסטן) :*), 

מיט נאָך מער אַרגומענטן האָט זיין אױיסגעהאַלטענע נײטראַליסטישע 
שטעלונג באַגרינדעט ב. גראָסער (זעלצער), ;ביז װאַנען עס האַנדלט זיך -- 
שרייבט ער -- וועגן די פאָדערונגען צו דער מלוכה, שטערט אונז נישט 
אונזער נײיטראַליזם ענערגיש צו קעמפן פאַר דער פרייער אַנטװיקלונג פון 
דער יידישער נאַציאָנאַלער קולטור"?.. ;,מיר װעלן קיינעם נישט דערלויבן 
קינסטלעך אָנצובינדן זדעם יידנטום אַ פרעמדע קולטור"... ,די חלוקי-דעות 
טרעטן אַרױס ערשט דאָרט, וואו עס האַנדלט זיך װעגן די 'אינערלעכע' 
פאַרהעלטענישן אינם יידנטום. די קעגנער פון נײיטראַליזם ווילן מיר זאָלן 
שוין איצט באַשטימען יענעם ועג, מיט װעלכן דאָס יידישע פאָלק װעט 
גיין צו קולטור", און ווייטער : ,די אָדער יענע פאָרם פון קולטור האָט פאַר 
אונז נישט קיין אַבסאָלוטן װערט: מיר ועלן זי באַשיצן פון יעדן אָנפאַל, 
מיר װעלן אָבער נישט מאַנן פון איר קיין אָפּגאָט, מיר װעלן זי נישט 
קולטיווירן קינסטלעך", ב. זעלצער באַטאָנט, אַז די יידישע מאַרקסיסטן דאַרפן 
קעמפן בלויז פאַר רעכטלעך-מלוכהעזע אינסטיטוציעס און נישט פאַר אַ באַ- 
שטימטער נאַציאָנאַלער קולטור-פאָרם ++), 


אסתר האָט שאַרף קריטיקירט דעם דאָזיקן פאָרמאַליסטישן צוגאַנג. 
;נאָר אַ באַזונדערע קולטור --- האָט זי געטענהט -- אַ באַזונדערע לויט איר 
פאָרם, קען זיין דער יסוד פון אַ נאַציאָנאַלער אױטאָנאָמיע?.. ;אָן איר 
רעאַלן קולטורעלן אינהאַלט איז זי אַ פּוסטע פראַזע" ..;די שפּראַך, די 
קולטור, װאָס װעט בילדן דעם אינהאַלט פון יידישער נאַציאָנאַל-קולטורעלער 
אױטאָנאָמיע, װעט זיין די יידישע שפּראַך, די יידישע קולטור -- אָדער די 
יידישע נאַציאָנאַל-קולטורעלע אױטאָנאָמיע װועט קיין מאָל נישט מקוים 
ווערן" *+). אין אירע אַרטיקלען באַטאָנט אסתר, אַז דער יסוד פון דער נאַ- 
ציאָנאַלער דערציאונג דאַרף זיין די נאַציאָנאַלע שול, וואו דאָס , מאַמע-לשון 
פונם קינד פאַרװאַפדלט זיך אין אַ שפּראַך, װאָס אין דאָס זעלבע מאַמע- 
לשון, אָבער טיפער, רייכער, פיינער -- און דערמיט אַלין עפנט זי אים 
כאָטש וויפל נישט איז אַ וועג צום בוך, פאַרבינדט זי אים מיט די דורות, 
װאָס האָבן געלעבט פאַר אים", דאָס קען טון בליז אַ וועלטלעכע של. 
אסתר פילט טיף די פּאָעזיע פון שבתים און יום-טובים און פון פּאַטריאַר- 
כאַלן שטייגער לעבן, זי זעט אָבער אַן אָרימע און פלאַכע נאָכמאַכונג 
אין די פּרואוון פון ניט-גלױביקע עלטערן אויפצולעבן די אַלטע רעליגיעזע 
מנהגים און זיי פאַרװאַנדלען אין נאַציאָנאַלע. זי וייזט אָן, אַז די דאָזיקע 
דערשיינונג איז טיפּיש קודם-כל פאַר דער אינטעליגענץ, וייל די פּראָלע- 
טאַרישע סביבה איז אָרגאַניש נאַציאָנאַל. דערפאַר האַלט זי, אַז יידישע 
אַרבעטער דאַרפן שטיין אין די ערשטע רייען אין קאַמף פאַר רעכט פון שפּראַך 
און קולטוך *+), 

וי דער שאַרפסטער קריטיקער פון אַסימילאַציע און נײטראַליזם איז 
אַרױסגעטרעטן מ. אָלגין. ער קעמפט פאַר איינהייטלעכקייט און קאָנסע- 
קווענץ אין דער דערציאונג פון יידישע קינדער: יידיש דאַרף זיין -- טענהט 
ער --- נישט בלויז אַ שפּראַך פון עפנטלעכע אַרויסטרעטונגען און פון דער 
שול, זי דאַרף זיין אַ שפּראַך אויך פון דער שטוב. ער זעט אַ קולטורעלע 
צווייפּנימדיקייט אין דעם שטייגער לעבן פון מענטשן, װאָס זיינען טעאָרעטיש 
פאַר רעכט פון דער כאלקס-שפּראַך, אָבער זייערע קינדער דערציען זיי אָן 
יידיש. פּאַטעטיש רופט ער צו באַזיגן זי פּסיכאָלאָגישע אינערציע, װאָס 
שטערט אַרײנצוטראָגן יידיש אין טאָגיטעגלעכן לעב ;מיר האָבן נישט 
דאָס רעכט -- שרייבט ער -- אָפּצורײסן אונזערע קינדער פונם שורש, פון 
וועלכן מיר ציען אונזער אידעאַליזם".. ;מיר טאָרן נישט קאַליעטשען 
אונזערע קינדער, מאַכן פון זיי צעשפּאָלטענע באַשעפענישן, ניט-אַהין ניט- 
אַהער-מענטשן", ער זאָגט, אַז מען מוז איין מאָל פאַר אַלע מאָל אַרױסוײסן 
פון דער נשמה די באַציאונג צו יידיש וי צו אַן ,אומקולטורעלער" שפּראַך 
און אַטאַקירט שאַרף דעם נײטראַליזם! אַ פּאָליטישע פּאַרטײ מון האַנדלען, 
און אַ האַנדלונג איז קיין מאָל נישט נײטראַל, זי גייט אין אַ געװויסער 
ריכטונג. די גרונט-אידייע פון אָלגינס אַױרטיקל איז: דער מענטש קען זיך 
נישט צעטיילן אויף צוויי באַזונדערע טיילן -- אַ געועלשאַפטלעכן און אַ 
פּריװאַטן *3), 

אין דער בונדישער פּרעסע האָט מען אויך באַהאַנדלט דאָס פּראָבלעם 
פון רו-טאָג,. אין פרילינג 1910 האָט די מלוכה-דומע באַטראַכט די פראַגע 
פון אַ רו-טאָג פאַר האַנדלס-אָנגעשטעלטע און האָט אָנגענומען אַ באַשלוס, 
אַז דער איינציקער רו-טאָג פאַר אַלע אָן אויסנאַם דאַרף זיין זונטאָג. די 
סאָציאַל-דעמאָקראַטישע פראַקציע האָט אַרױסגערוקט אַ פּראיעקט, לוט וועלכן 
אַ געמישטע קאָמיסיע פון אַרבעטער און באַלעבאטים דאַוף אין יעדער שטאָט 
באַזונדער באַשטימען אַן אַלגעמײנעם רו-טאָג צוגעפּאַסט צו די אָרטיקע נאַ- 
ציאָנאַלע און רעליגיעזע פאַרהעלטענישן. די בונדישע פּרעסע איז אַרױס- 
געטרעטן קעגן צװאַנג-זונטאָג"רוי. 

אין די זאַמלביכער זיינען, פאַרשטייט זיך, אַחוץ די יידישע ענינים 
אויך באַהאַנדלט געװאָרן אַלגעמײנע פּראָבלעמען -- פון דער אַרבעטער: 
באַװעגונג, פון פּאָליטישן און עקאָנאָמישן לעבן. 

אין זיינע זכרונות שרייבט א. ליטװאַק וועגן דעם כאַראַקטער פון די 
לעגאַלע בונדישע זאַמלביכער : קאין די זאַמלביכער האָבן מיר געקענט ריידן 
נאָר צו די אינטעליגענטערע אַרבעטער, ניט צו דער מאַסע. אַ סך פראַגן האָבן 
מיר דאָרט געקענט באַהאַנדלען נאָר מיט אַ האַלבן מויל, צװישן די שורות; 
וועגן אַנדערע פראַגן האָבן מיר אין גאַנצן געמוזט שווייגן"יי). די דאָזיקע 
פּראַגן האָט מען אין יענער צייט געקענט באַהאַנדלען בלויז אין די אומלע- 
גאַלע פּאַרטײ-אָרגאַנען. 

פּאַראַלעל מיט די פּובליציסטישע זאַמלביכער האָט דער בונדישער פאַר- 

לאַג די וועלט אַרױיסגעגעבן עטלעכע ריין ליטעראַרישע: דער פאַרלאַנ האָט 
אַרױסגעגעבן די גאָלדענע קייט פון י. ל. פּרץ, דראַמעס פון פּרץ הירשביין, 
פאַרטאָג פון א. ווייטער, לידער און דערציילונגען פון דוד אײנהאָרן, ב, לאַפּין, 
ז. י. אנכי, דוד קאָפּעלאָװיטש, ידידיה מרגלית און אַנדערע. אַ ריי בונדיסטן, און 
קודם-כל ליטװאַק און װלאַדעק, זיינען געשטאַנען נאָנט צו די ליטעראַרישע 
קרייזן און זיינען געווען טעטיק אין דער קולטור- באַװעגונג. אין דער 
קולטור-באַװעגונג גופא האָבן זיי באַקעמפט עקסטרעם-רעװיזיאָניסטישע און 
אַנטי"געזעלשאַפטלעכע טענדענצן. אין אַן אַרטיקל װעגן אונזער קולטור- 
פּראָבלעם פּאָלעמיזירט װלאַדעק (אונטערן פּסעװדאָנים ב. ברכות) מיט ש. 
ניגערן און בכלל מיט דער ריכטונג פון ליטעראַרישע מאַנאַטסשריפטען. 
אונזער אינטעליגענץ אָדער אפשר בלויז אַ באַדיײיטנדיקער טייל פון איר -- 
שרייבט ער מיט ביטערקייט --- ,פילנדיק איר אָפּגעריסנקײט פונם שטראָם 
פון פאָלקסלעבן"... ;וויל אָט די אָפּגעריסגקייט באַרענטיקן און טעאָרעטיש 
באַגרינדן און זוכט צו באַדעקן דאָס שווערע פאַרפּלאָנטערטע לעבנס-פּראָ- 
בלעם מיטן לייכטן, קלינגענדיקן שוים פון אירע אייגענע איבערלעבונגען און 
שטימונגען". װלאַדעק האָט ניט געװאָלט אָננעמען די קעגנשטעלונג פון קול- 
טור-טרעגעריי און קולטור, פון פאַרטיפונג און פאַרברייטונג. ער דערמאָנט, 
אַז די ;אָרימע דעמאַקראַטיע?" פון דער פריערדיקער עפּאָכע ;האָט גע- 
האַט און האָט צילן, װאָס גייען ווייט אַרױס פון די גרענעצן פון אַלטעגלעכ- 
קייט --- צילן װאָס האָבן אַליין די אַלטעגלעכקײט געמאַכט יום-טובדיקער", 
און אַז ;דאָס ביסעלע קולטור װאָס מיר פאַרמאָגן איצט.. ;איז געבבוירן 
געװאָרן דירעקט אויפן באָדן פון 'קולטור-טרעגעריי', איז אױיסגעװאַקסן 
דירעקט אויפן פעלד פון געזעלשאַפטלעכן קאַמף" == 

די אַקטיװוע בונדישע טוער האָבן קיין מאָל נישט געפילט קיין סתירה 
צווישן רעװאָלוציאָנערער און קולטורעלער אַרבעט. דער אָפּפלוס פון דער 
רעװאָלוציאָנערער כװאַליע האָט ביי זיי נישט אַרױסגערופן קיין באַזונדערע 
באַדערפעניש צו רעװוידירן זייער אידעאָלאָגיע. מאַסנװייז אַװעק פון דער 
באַוועגונג בשעתן באַרג-אַראָפּ זיינען בעיקר פּעריפעריע-מענטשן. בלױז 
געציילטע אַקטיװױסטן האָבן איבערגעלעבט די פּאָליטישע מפּלה, וי אַן 
אורטייל איבער זייער רעװאָלוציאָנערער פאַרגאַנגענהײט. די קאָלירפולסטע 
פיגור צווישן זיי איז געווען א. ווייטער (אייזיק מאיר דעווענישסקי), ער האָט 
אַרײנגעטראָגן אין דער באַוועגונג די ליידנשאַפט פון אַ קעמפער און אַ טרוי- 
מער. נאָך דער מפּלה פון דער רעװאָלוציע און נאָך די בלוטיקע יידישע 
פּאָגראָמען האָט א.. ווייטער איבערגעלעבט אַ טיפן גיײיסטיקן איבערברוך, 
װאָס איז געקומען צום אויסדרוק אין יינע סימבאַליסטישע דראַמעס. די 
דראַמע פאַרטאָג איז דערשינען אין איינעם פון די בונדישע זאַמלביכער, אָבער 
די ביטערע על-חטא-שטימונג פונם מחבר איז פרעמד געווען דער רעדאַקציע: 
קיינער פון אירע מיטגלידער האָט אין די שוװערסטע צייטן נישט געספקט, 
אַז ס'וועט זיך אין גיכן אַ הויב טון אַ נייע רעװאָלוציאָנערע כוואַליע. 

6 מיטן עמיגראַבציע-שטראָם 


אין די יאָרן 1908-1906 האָט די יידישע אויסװאַנדערונג פון רוסלאַנד 
דערגרייכט גאָר גרויסע מאַטשטאַבן, דער שטראָם פון עמיגראַנטן אין גע- 
גאַנגען קיין אַמעריקע, קאַנאַדע, אַרגענטינע, אױסטראַליע, דרום-אַפריקע. 
מאַסנװײיז זיינען אַרױסגעפאָרן יונגע מענטשן. אַ סך פון זיי זיינען במשך 
די לעצטע יאָרן געווען אַקטיו אין פאַרשידענע יידישע פּאַרטײען. דער 
בונד האָט מחמת דעם געהאַט שװערע פאַרלוסטן, אָבער אין אַ ריי שטעט 
איז ער געווען די איינציקע יידישע פּאַרטײ, װאָס האָט באַװויזן איינצוהאַלטן 
כאָטש אַ קליינעם טייל פון דעם לאָקאַלן אָרגאַניזאַציאָנעלן אַפּאַראַט, 

א, ליטװאַק האָט אַרױסגערוקט דעם געדאַנק, אַז מיט דער פראַגע 
פון פּראַקטיש העלפן די עמיגראַנטן דאַרפן זיך פאַרנעמען ספּעציעל-געשאַפענע 
אינפאָרמאַציע-ביוראָס ביי די קהילות און די אַרבעטער און פאָלקס-מענטשן 
דאַרפן ווירקן, אַז די קהילות זאָלן זיך ווירקלעך מיט דעם פאַרנעמען 
ער האָט זיך אַרױסגעזאָגט קעגן דעם, אַז דאָס זאָל זיין אַן ענין פון פּריװאַט- 
געזעלשאַפטלעכע אָרגאַניזאַציעס. ער איז אויך אַרױסגעטרעטן קעגן די אויס- 
פירן, װאָס די ציוניסטן און טעריטאָריאַליסטן ווילן מאַכן פון דער עמיגראַ- 
ציע-פראַגע, 

וו. מעדעם, װאָס האָט פאַרנומען די זעלבע שטעלונג בנוגע די פּרינ- 
ציפּיעלע אויספירן, האָט אָנגעוויזן, אַז אויף די קהילות קען מען װײניק 
האָפן, דעריבער איז גראָד וויכטיק די איניציאַטיוו און טעטיקייט פון די 
פּריוואַט-געזעלשאַפטלעכע אָרגאַניזאַציעס. ער האָט נישט מסכים געווען מיט 
ליטװאַקס נעגאַטיווע באַציאינג צום געפּלאַנטן יידישן עמיגראַציע:קאָנגרעס 
אין ווין און איז געווען פאַר אָנטײל נעמען אין אים. מעדעם און צװאַמען 
מיט אים דער אויסלענדישער קאָמיטעט פון בונד האָבן זיך אַרױסגעזאָגט 
פאַר אַרײינשטעלן אַ פּונקט וועגן עמיגראַציע אויף דער נאָנטער (8טער) קאָנ- 
פערענץ פון בונד ?= 

דער גרעסטער שטראָם פון די עמיגראַנטן איז געגאַנגען אין די פאַר- 
אייניקטע שטאַטן פון צפון-אַמעריקע: דאָס איז געווען אַן אַלטער, אויסגע- 
טרעטענער אױיסװאַנדערונג-שליאַך. צװישן די נייע אימיגראַנטן זיינען גע- 
ווען טויזנטער אַרבעטער, מיטגלידער פון בונד אָדער פון די בונדישע פּראָ- 
פּעסיאָנעלע פאַראיינען. די נאָכרעװאָלוציאָנערע עמיגראַציע-כװאַליע האָט 
געבראַכט אַהעֶר אויך אַ ריי אַקטיוע בונדישע טוער. די נייע עמיגראַנטן 
האָבן מיטגעבראַכט מיט זיך אַ רייכן אידייאישן באַגאַזש: די אידייען פון 
סאָציאַליסטישן אינטערואַציאָנאַליזם און יידישן קולטור-רענעסאַנס. די היגע 
סאָציאַליסטן האָבן טיף איבערגעלעבט די מפּלה פון דער רעװאָלוציע אין 

רוסלאַנד, די יידישע גאַס אין אַמעריקע האָט געלעבט מיט די געשעענישן 
אין רוסלאַנד, 

אַ סך פון די בונדיסטן, וועלכע זיינען געקומען נאָך דער רעװאָלוציע, 
זיינען געװאָרן אַקטיוו אין דער יונגער אָרגאַניזאַציע די יידישע אַגיטאַציע- 
ביוראָ, װאָס איז אַנטשטאַנען אין 1905. די דאָזיקע אָרגאַניזאַציע האָבן 
געשאַפן די בונדישע אָרגאַניזאַציעס פון סיראַקיוז, ראטשעסטער און באָפאָלאָ 
צוזאַמען מיט עטלעכע אַרבעטער-רינג-ברענטשעס און סאָציאַליסטישע פּאַר" 
טיי-גרופּעס. די בונדיסטן זיינען געווען טעטיק אין דער היגער סאָציאַליס- 
טישער באַוועגונג, אינם אַרבעטער-:רינג און די יידישע יויאָנס. זייער 
אַרבעט איז אָבער געווען באַשװערט דורך דער שפּאַלטונג אין דער אַמערי- 
קאַנער אַרבעטער-באַװעגונג, 

די שפּאַלטונג אין דער אַלגעמײנער באַװעגונג איז ניט געװען דער 
איינציקער פאַקטאָר, װאָס האָט געשטערט דער סאָציאַליסטישער אַרבעט 
אויף דער יידישער גאַס. די מאַסע יידישע אַרבעטער איז געווען געזעלשאַפט- 
לעך פּאַסיװו, שטאַרק פאַרטאָן אין די טאָג-טעגלעכע זאָרגן, צוגעבונדן צו 
אַלטע טראַדיציעס. געוועזענע טוער פון דער אַרבעטער-באַװעגונג אין דער 
אַלטער היים, האָבן אַ סך פון זיי זיך באַמיט איינפלאַנצן אויפן נייעם האַרטן 
באָדן די אידייען פון סאָציאַליזם,. צביון שרייבט אין 1909: ;די יידישע 
אַגיטאַציע-ביוראָ איז אין גרונט גענומען אַ גייסטיק קינד פון 'בונד'. זי איז 
געשאַפן געװאָרן אונטער דעם איינפלוס פון דער בונדישער אידעאָלאָגיע, 
װאָס איז אַריבערגעבראַכט געװאָרן אַהער פון רוסלאַנד"... ,מיר דאַרפן דאָך 
נישט פאַרגעסן, אַז פון די מיטגלידער פון דער יידישער אַגיטאַציע-ביוראָ 
זיינען אָן צווייפל גוטע אַכציק פּראָצענט און אפשר ניינציק פּראָצענט בונ- 
דיסטן? ?=), 

אין די שפּעטערדיקע יאָרן האָט נ. פײינסטאָן, דער סעקרעטאַר פון די 
פאַראייניקטע יידישע געװערקשאַפטן אין ניו-יאָרק, כאַראַקטעריזירט די 
ראָלע פון בונד אין דעם יידישן לעבן פון אַמעריקע מיט אַזעלכע װוערטער: 
;די גרויסע יידישע אימיגואַציע פון די יאָרן 1910-1905 האָט געבראַכט 
אַהער אַ יידישע אַרבעטערשאַפט מיט אַ שולונג פון 'בונד', און עס איז געווען 
װוי דער 'בונד' װאָלט געשיקט אַהער אַן אַרמײ צו פאַרשטאַרקן די מלחמה 
מיט דעם אויפגעקומענעם יידישן מאַנופעקטשורער-קלאַס אין אַמעריקע און 
העלפן די מלחמה טאַקע צו געווינען. ס'איז דעמאָלט אַנטשטאַנען די מאָ- 
דערנע יידישע טרייד-יוניאָן-באַװעגונג. דעמאָלט זיינען אויסגעקעמפט גע- 
װאָרן די גרויסע שטרייקן. די אַריבערגעקומענע בונדיסטישע אַרמײ האָט 
בײיגעטראָגן איר בלוט און כוח און אָנגעפילט די הערצער פון די אַרבעטער 
מיטן גלויבן אין דער ענדלעכער באַפרייאונג פון דעם אַרבעטער-קלאַס? +), 

ס'איז געווען די צייט פון אויפבויען און פאַרפעסטיקן די טרייד-יוניאָנס 
מיט אַ מאַסן-מיטגלידערשאַפּט, פון אויסברייטערן דעם אַרבעטער-רינג און 
די סאָציאַליסטישע פּאַרטײ-אָרגאַניזאַציעס. ס'איז געווען די צייט פון גרויסע 
מאַסן-שטרייקן, ווען די סאַציאַליסטישע און טרייד-יוניאָניסטישע באַװעגונ- 

גען האָבן פליגל באַקומען און דערפילט אַ נייעם קאַמף-גײסט. אַ היפּשן חלק 
אין דעם האָבן געהאַט די טויזנטער אַריבערגעקומענע בונדיסטן. פריערדיקע 
בונדישע טוער, רעדנער און שרייבער האָבן מיט זייערע מחשבות און מעשים 
ווייטער געווירקט אין דער אַלגעמײנער און יידישער אַרבעטער-באַװעגונג 
פון אַמעריקע, פיל פון די פּשוטע בונדיסטן האָבן זיך דאָ אַנטפּלעקט וי גוטע 
טוער, פירער, שרייבער און אַ סך בייגעשטייערט צו דער אויפלעבונג און 
וואוקס פון פּאַרשידענע אַרבעטער-אָרגאַניזאַציעס. למשל: ב. װלאַדעק, דר. 
ב. האָפּמאַן (צביון), י. ב. סאַלוצקי, משה טערמנאַן, דר, מאַקס גאָלדפאַרב 
(דוד ליפּעץ), יוסף באַסקין, דר, מאָיסײ גורעוויטש, דר. פראַנק ראָזענבלאַט, 
א. ש. זאַקס, צמח קאָפּעלזאָן, אַלטער עפּשטײן, דוד דובינסקי, סידני היל- 
מאַן, נ. כאַנין, ראובן גוסקין, פיליפּ געליבטער, ה. לייוויק, דר. מ, לאַנדאַו, 
גבריאל הירש קרעטשמאַר (ליליפוט), ע. ראַבקין, ישראל בער בילין, 
בערל באָטװיניק, ה. שנייד, י. ישורין און פיל אַנדערע. 

7? פּראָוואָקאַציע 


אַ ספעציפישע דערשיינונג פון דער נאָכרעװאָלוציאָנערער תקופה איז 
געווען די סדרה אַנטפּלעקונגען פון פּראָװאָקאַטאָרן, װאָס האָבן באַװויזן אַרײן- 
צודרינגען אין אַלע רעװאָלוציאָנערע פּאַרטײען. אַן ענערגישע פאָרשונג וועגן 
דער טעטיקייט פון די דאָזיקע שעדיקער האָט געפירט װלאַדימיר בורצעו, 
אַ פּאָליטישער עמיגראַנט אין פּאַריז. ער האָט באַװויזן צו קריגן וויכטיקע 
אינפאָרמאַציעס פון געוועזענע פונקציאָנאַרן פון פּאָליצײי:דעפּאַרטאַמענט. די 
גרעסטע סענסאַציע איז געווען די ידיעה, אַז יעװנאַ אַזעף, װאָס איז אין 
משך פון יאָרן געשטאַנען בראש פון דער טעראָריסטישער קאַמפס-אָרגאַניזאַ 
ציע פון דער פּאַרטײ סאַציאַליסטן-רעװאָלוציאָנערן, איז געווען אַ געפער- 
לעכער פּראָװאָקאַטאָר, 

אויך אין בונד האָט די פּאָליצײ געהאַט אַ געוויסע צאָל אַגענט-אינ- 
פאָרמאַטאָרן. די פּאַליצײ-אָרגאַנען האָבן ווערבירט זייערע העלפער אין אַלע 
שיכטן -- צװישן באַלעבאַטים, אינטעליגענטן און אַרבעטער, צוישן מיט- 
גלידער פון פּראָפּעסיאַנעלע פאַראיינען און מענטשן פון דער אונטערװועלט, 
אין דער פּאַרטײ און אויסער איר, 

אין משך פון יאָרן האָט מען אין דער בונדישער באַװעגונג גופא 
אויפגעדעקט אַ צאָל אַגענטן פון דער פּאָליצייאישער אָכראַנע. זייערע נעמען 
און בילדער האָט מען אָפּנעדרוקט אין דער אומלעגאַלער פּרעסע. דאָס מאָל 
האָט מען אַ גרעסערע רשימה באַקומען פון געװועזענע באַאַמטע פון פּאָ- 
ליציי-דעפּאַרטאַמענט. אין דעם אומלעגאַלן אָרגאַן די שטימע פון בונד נומ. 3 
און אין אַנדערע בונדישע צייטונגען זיינען פאַרעפנטלעכט געװאָרן די נעמען 
און סימנים פון 20 פּראָװאָקאַטאָרן. אין דער רשימה אַגענטן געפינען מיר. 
אַ געוועזענעם סטודענט, אַ לערער, אַ סטאָלער, אַ בעקער, באַלעבאַטים, 
זעלנער, אַ ריי לומפּן-פּראָלעטאַריער און צוויי קאָנטראַבאַנדיסטן, דעם פאָ- 
טער און זון סודאק, װאָס האָבן אין 1903 אַרױסגעגעבן אַ גרויסן טראַנספּאָרט 
פון רעװאָלוציאָנערער ליטעראַטור נאָכן אַריבעדפירן אים איבער דער גרע- 
נעץ. די מערהייט פון די אַגענטן זיינען געװען קליינע מענטשעלעך, װאָס 
האָבן געהאַט אַ באַגרענעצטן געביט פון אָבסערװאַציע. ס'איז אָבער געוען 
איין פאַל, ווען די אַנטפּלעקונג פון אַ פּראָװאָקאַציע אין בונד האָט באמת 
אויפגעטרייסלט די פּאַרטײיטוער: ס'האָט זיך אַרױסגעװיזן, אַז איינער פון 
די פּיאָנערן און באַקאַנטע טוער פון בונד, אַן אויסגעפּוואווטער קאָנספּיראַ- 
טאָר, דער גרינדער פון דער ערשטער אומלענאַלער דרוקעריי פון בונד, 
איז אין משך פון לאַנגע יאָרן געווען פאַרבונדן מיטן פּאָליצײ-דעפּאַרטאַמענט, 

דאָס איז געווען ישראל מיכל קאַפּלינסקי, 

אין 1908 האָט דער אויסלענדישער קאָמיטעט פון בונד באַקומען פון 
בורצעוון אַ ידיעה, אַז אין די בונדישע רייען געפינט זיך אַ ויכטיקער 
פּראָװאָקאַטאָר. די ידיעה האָט געבראַכט קיין אױסלאַנד באַקאַי, אַ געװע- 
זענער פונקציאָנאַר פון דער אָכראַנע אין װאַרשע. באַקאי האָט פאַרגעסן 
דעם נאָמען פון דעם פּראַװאָקאַטאָר. ער האָט בלוין דערקלערט, אַז דער 
אָנהױיב פון נאָמען איז, דוכט זיך, אַ און פאַרענדיקט זיך מיט סקי. ער האָט אויך 
צוגעגעבן, אַז דער דאָזיקער מענטש, װאָס איז געקומען פון ווילנע, איז אַמאָל 
געווען אַרעסטירט אויף אַ בונדישן צונויפקום אין װאַרשע. אַזױ װי באַ- 
קאַי האָט עס דערציילט פון זכרון, זיינען אין דעם געווען אייניקע קליינע 
אומפּינקטלעכקייטן, ס'איז דעריבער געווען שווער צו טרעפן דעם ריכטיקן 
בעל-דבר. דער ענין איז געהאָנגען אין דער לופטן ביז װאַנען דער געווע- 
זענער הויכער באַאַמטער פון פּאָליציי דעפּאַרטאַמענט ל. מענשטשיקאָוו איז 
געקומען מיט מאַטעריאַלן קיין אויסלאַנד און האָט אַנטפּלעקט דעם פולן 
נאָמען פון דעם פּראָװאָקאַטאָר --- ישראל מיכל קאַפּלינסקי. געווען איז דאָס 
אין יאָר 1909,. די ידיעה, אַז קאַפּלינסקי איז אַ פּראָװאָקאַטאָר, האָט אַלע- 
מען איבערראַשט און פאַר פיל אין עס געװען שװער צו גלויבן, לי- 
בעטשקע בערמאַן דערציילט אין זיינע זכרונות ועגן דעם רושם, װאָס די 
ידיעה האָט געמאַכט אין ווילנע: ,דאָס איז געווען פאַר אַלעמען אַזױ אומװאַר" 
שיינלעך, אַזױ אומגלויבלעד, אַז מענטשן װאָבן נישט געװאָלט הערן די פאַר- 
זיכערונגען פון אונזערע אױטאָריטעטסטע פּערזאָנען און די העכסטע אינ- 
סטאַנצן" +), 

א, וויינשטיין (רחמיאל) באַשרײבט אַזײ קאַפּלינסקיס אויסזען: ;אַ הוי" 
כער, אַ דאַרער, אָבער אַ ברייטבייניקער, מיט אַ בלייך פּנים, מיט רואיקע 
באַזאַכטע באַװעגונגען, מיט קלוגע קאַלטע אויגן, אַ סימבאָל פון געלאַסנקײט 
און לאַנגזאַמקײט?+), זיין פּאַרטײיאישער פּסעװדאָנים לאַנגזאַםס האָט אים 
זייער גוט געפּאַסט. 

י. מ, קאַפּלינסקי איז געווען פון די ערשטע אַרבעטער, װאָס זיינען 
אין אָנהױיב ניינציקער יאָרן פון פאָריקן יאָרהונדערט צוגעשטאַנען צו דער 
יידישער אַרבעטער-באַװעגונג. ווען ער איז אַרױס פון ישיבה, איז ער גע- 
װאָרן אַ שלאָסער און ער האָט אַרױסגעװיזן גרויסע מעכאַנישע פעאיקייטן 
זומער 1897 גרינדעט ער צוזאַמען מיט דושקאַן (מאָיסײי דער איינבינדער) 
און מיט דעם סטאָלאַר גרישע סאָראָקאַ אַן אומלעגאַלע דרוקעריי אויף אַרױס- 
צוגעבן די אַרבײיטער-שטימע. נאָך דער גרינדונג פון בונד באַזעצט זיך 
קאַפּלינסקי מיט זיין קינפטיקער פרוי מערל אין דער אומלעגאַלער דרוקעריי, 
װאָס איז איינגעאָרדנט געװאָרן אין באָברויסק. זומער 1898 װוערט ער 
דאָרט אַרעסטירט מיטן פאַרטיקן טאפּלינומער 1079 פון דער צייטונג. ער 
ווערט איבערגעשיקט אין מאָסקװוער תפיסה און דאָרט קומט פאָר די גורל- 
דיקע באַגעגעניש פונם יידישן אַרבעטעקאָנספּיראַטאָר מיטן קלוגן, צי- 
נישן שעף פון דער צאַרישער געהיים-פּאָליצײ --- זובאַטאָו. דער לעצטער 

האָט גוט אויסגענוצט קאַפּלינסקיס מורא פאַר לאַנגע יאָרן פאַרשיקונג און 
אים איבערצייגט אָנצובינדן אַ קאָנטאַקט מיט דער אָכראַנע און געבן אינ- 
פאָרמאַציעס װועגן דער טעטיקייט פון בונד. 

װי נאָר קאַפּלינסקי איז, נאָך זיין אָפּמאַך מיט זובאַטאָװן, אַרױס פון 
| דער תפיסה, איז ער װידער געװאָרן אַקטיוו אין דער באַװעגונג. ער האָט 
אָרגאַניזירט דעם טראַנספּאָרט פון ליטעראַטור, האָט געשאַפן דרוקערייען 
פאַרן בונד און פאַר דער ר.ס.ד.אַ.פּ.. ער איז געווען אַ מיטגליד פון די בונ- 
דישע קאָמיטעטן אין ווילנע און דווינסק, זיך באַטײליקט אין קאָנפערענצן און 
צוזאַמענפאָרן, װי אויך אין דער פּראָפעסיאָנעלער באַװועגונג. מיט איין װאָרט 
-- אַן אַקטיוװוער, פאַראַנטװאָרטלעכער טוער. פּאַראַלעל מיט זיין פאַרנו" 
מענקייט מיט פּאַרטײי-ענינים, שטייט אָבער קאַפּלינסקי אין אַ שטענדיקער 
פאַרבינדונג מיט דער פּאָליצייאישער אָכראַנע, קריגט פון איר געלט און 
שטעלט צו געוויסע אינפאָרמאַציעס װאָס פירן צו אַרעסטן. מענשטשיקאָו 
האָט פעסטגעשטעלט, אַז ער האָט אַרױסגעגעבן דער פּאָליצײ טאַראַסן (דוד 
כץ), אורטשיקן דעם בערשטער, צביה הורוויטש, העניע רײיכענסאָן (העניע 
די זאָקנמאַכערקע) אוּן נאָך אַנדערע אַקטיווע טוער. ער האָט געהיט פאַר 
אַ דורכפאַל די בונדישע געהיימע דרוקערייען, אָבער גלייכצייטיק האָט ער 
איבערגעגעבן אין די הענט פון דער פּאָליצײי די דווקעריי פון דער ר.ס.ד.אַ.פ. 
אין קישיניעוו, װאָס ער אַלײן האָט אָרגאַניזירט; אין דער דאָזיקער דרוקעריי 
זיינען אַרעסטירט געװאָרן לעאָן גאָלדמאַן, ליבערס אַ ברודער, און זיין 
פרוי מערע גינזבורג, 

ווען נח (יקותיאל פּאָרטנעי) איז געקומען פון אױסלאַנד קיין מינסק 
מיט מענשטשיקאָווס רעװעלאַציעס, האָט מען אויף אַ זיצונג פון צענטראַל- 
קאָמיטעט געשטעלט די פראַגע: װאָס טוט מען מיט קאַפּלינסקין? נח, אי" 
זענשטאַט און וויינשטיין האָבן געהאַלטן, אַז דעם פּראָװאָקאַטאָר דאַרף מען 
אומברענגען; ליבער און אַבֿראַמאָװיטש זיינען געווען קעגן דעם. מען האָט 
באַשלאָסן צו פאָדערן פון קאַפּלינסקין, ער זאָל זיך שטעלן צו אַ פּאַרטײ- 
געריכט אין אױסלאַנד, דערווייל האָבן לייבעטשקע בערמאַן און אברהם 
מוטניק (גלעב) געמאַכט אַ רעוויזיע אין קאַפּלינסקיס דירה, און זיי האָבן 
דאָרט געפונען 500 רובל, א רעװאָלװער, אַ פּאַס אויף אַן אומבאַקאַנטן נאָ- 
מען און פאַרדעכטיקע ליידיקע קאַרטלעך מיט דאַטעס און שעהען 

מען האָט אַרױסגערופן קאַפּלינסקין אויף אַ געשפּרעך אין בערנאַדי" 
נער גאָרטן אין ווילנע, דאָרט האָבן אויף אים געװאַרט וויינשטיין און אַבראַ- 
מאָװיטש ; לייבעטשקע בערמאַן איז אַ באַװאָפנטער געשטאַנען אומבאַמערקט 
הינטער די געדיכטע קוסטעס. ווען מען האָט ישראל מיכלען געװאָרפן אין 
פּנים אַריין די שווערע באַשולדיקונג, איז ער געװאָרן אויפגערעגט און האָט 
געלייקנט,. דעמאָלט האָבן די פאָרשטייער פון ציק. פון אים געפאָדערט, 
אַז ער זאָל תיכף אַרױספאָרן קיין זשענעוו צו אַ פּאַרטײי-געריכט. קאַפּלינסקי 
האָט צוגעזאָגט צו געבן אַן ענטפער און ער איז אַװעק. לייבעטשקע האָט 
נאָך דעם אים געזען אין גאַס. ;איך װעל קיין מאָל נישט פאַרגעסן -- דער- 

ציילט לייבעטשקע אין זיינע זכרונות -- דעם אויסזען פון זיין פּנים. דאָס 
איז געווען אַן אמתע טויטע מאַסקע אָן יעדן סימן פון לעבן. די שטענדיק 
מאַט-בלאַסע הויט זיינע איז געווען וי מיט ערד באַדעקט; די קאַלטע, 
בלייכע אויגן האָבן געקוקט שטאַר, וי זיי װאָלטן אַרום זיך גאָרניט געזען"... 
;ער איז מיט זיינע 'לאַננזאַמע' טריט געגאַנגען וייטער זיין וועג װי אַ 
לונאַטיקער? *+*), 

קאַפּלינסקי איז אויפן פּאַרטײ-געריכט נישט געפאָרן. נאָכן שמועס 
אין בערנאַדינער גאָרטן האָט ער באַלד פאַרלאָוט ווילנע. אין משך פון 
אַ ריי יאָרן האָט מען ניט געוואוסט, וואו ער געפינט זיך. נאָך דער פע- 
ברואַר-"רעװאָלוציע פון 1917 האָט זיך אַרױסגעויזן, אַז ער וואוינט מיט זיין 
משפּחה אין סאַראַטאָוו, אונטער דעם נאָמען יאָהאַנסאָן. מען האָט אים אַרעס- 
טירט -- אין דער תפיסה האָט ער אָנגעשריבן אַ לאַנגע ווידוי, װאָס זיין 
פרוי מערע האָט אין 1919 איבערגעגעבן דעם צ.ק. פון בונד אין מינסק, 
ער הייבט אָן מיט דער פּאַטעטישער דערקלערונג: ;איך בין געווען דער 
גרינדער און דער טעכנישער אָרגאַניזאַטאָר פון דער אונטערערדישער 
דרוקעריי-אַרבעט ביי דער אָרגאַניזאַציע 'בונד'." וייטער פּרואווט ער אויפ- 
ווייזן, אַז זיין קאָנטאַקט מיט דער געהיים-פּאָליצײי האָט דעם בונד קין 
שום שאָדן ניט געבראַכט, הגם ער האָט געהאַלטן אין זיינע הענט די פעדים 
פון דער פּאַרטײי-טעכניק. ווען ליבער האָט קאַפּלינסקין אָפיציעל געפאָרשט 
וועגן זיינע באַציאונגען מיט דער אָכראַנע, האָט ער געלייקנט שטיין און ביין 
די באַשולדיקונג אין פּראַװאָקאַציע. פון דער רעגירונג זיינען ניט 
געקומען קיין שום אינסטרוקציעס וועגן קאַפּלינסקין. האָט מען אים אַרױס- 
געלאָזט אויף דער פריי, נאָך דער באָלשעװיסטישער איבערקערעניש איז 
ער וידער געװאָרן אַרעסטייט. בראש פון דער סאַראַטאָװער טשעקאַ איז 
דעמאָלט געשטאַנען דער געוועזענער מיטגליד פון דער בונדישער קאַמפס- 
אָרגאַניזאַציע (ב.אָ.) אין דווינסק, מענדל זייטש, װאָס האָט קאַפּלינסקין גוט 
געקענט פון אַמאָליקע יאָרן. וויינשטיין האָט זיך באַמיט צו קריגן פון פעליקס 
דזשערזשינסקין אַ הסכמה אויף אַן אָפענעם געריכט, אָבער ווען דער שעף 
פון דער טשעקאַ האָט ענדלעך געגעבן זיין הסכמה, האָט זיך אַרױסגעװיזן, 
אַז מען האָט קאַפּלינסקין שוין דערשאָסן, 

8 די אַכטע קאָנפערענץ פון בונד 


סוף 1909 הויבן זיך אָן צו באַווייזן אויפן ברייטן שטח פון רוסלאַנד 
די ערשטע סימנים פון געזעלשאַפטלעכער אויפלעבונג. אין די דרום-ראַיאָנען 
האָט מען אָנגעהויבן פירן סאָציאַליסטישע אַרבעט אין די דאָרפישע קאָאָפּץ- 
ראַטיוון; אין דער צייט פון דער כאָלערע-עפּידעמיע אָרגאַניזירן די אַרבע- 
טער סאַניטאַרע פאַבריק-קאָמיטעטן; אין די גרעסערע שטעט פירט מען 
אַ ברייטע קאַמפּאַניע אין שייכות מיטן פּראָיעקטירטן פאַרזיכערונגס-געזעץ. 
די בית-עולם-שטילקייט איז אַװעק: ס'וואַקסט פּאַמעלעך, אָבער סיסטעמאַטיש, 
די געזעלשאַפטלעכע איניציאַטיו אין קאָאַפּעראַטיון, קלובן, בילדונגס-אינסטי- 
טוציעס, גלייכצייטיק װאַקסט די אומלעגאַלע טעטיקייט אין די גרעסערע 
שטעט --- אין מאָסקװע, פּעטערבורג, כאַרקאָוו פאָרמירט די אַרבעטער-עליטע 
ראַיאָן-קאָמיטעטן, רופט צונויף באַראַטונגען, דדוקט אויפרופן, 

אויך אויף דער יידישער גאַס, וואו דער דרוק פון דער רעאַקציע איז 
געווען נאָך שטאַרקער װי מחוץ דעם תחום-המושב, האָבן זיך באַװויזן סימנים 
פון אויפלעבונג. די יידישע אַרבעטער האָבן געהאַט גאַנץ קנאַפּע מעגלעכ- 
קייטן פון לעגאַלער טעטיקייט -- לעגאַלע פּראָפּעסיאָנעלע פאַראיינען זיי- 
נען געווען געציילטע, די קולטור-געזעלשאַפטן פלעגן סיסטעמאַטיש פאַר- 
פאָלגט ווערן. די אַרבעט אין אונטערערד איז אָבער געגאַנגען אָן אַ הפסקה, 
קליינע אָרגאַניזאַציעס האָבן עקזיסטירט אין אַ סך שטעט אפילו אין די 
ערגסטע צייטן. דער פאַרנעם פון דער אומלעגאַלער אַרבעט איז געוען 
אַ באַשײדענער : דער בונד האָט אין די יאָרן 1910-1909 געהאַט בלױז אַ 
קליינע צאָל טוער, װאָס האָבן געקענט אָפּגעבן דער פּאַרטײ-אַרבעט זייער 
גאַנצע צייט. די דאָזיקע פּאַרטײ-פּראָפעסיאָנאַלן האָט די פּאָליצײי נאָכגע- 
שפּירט אויף שריט און טריט און האָט זיי געצוואונגען צו בייטן כסדר זייער 
וואוינאָרט. די מיטגלידער פון צענטראַל-קאָמיטעט זיינען דעמאָלט געוען 
ניט נאָר פירער, נאָר אויך אַגיטאַטאָרן און אָרגאַניזאַטאָרן, זיי האָבן גע- 
דאַרפט נעמען אויף זיך יענע אַרבעט, װאָס אין בעסערע צייטן, פלעגן דאָס 
טון די ראַיאָן-טוער. ;דער צ.ק. -- שרייבט א. ליטװאַק -- האָט געװעקט, 
געמונטערט"... ;ער האָט געקעמפט קעגן דעם נאַציאָנאַליזם, איינגעהיט 
די ריינקייט פון סאַציאַליסטישן געדאַנק און געטון אַלץ װאָס מעגלעך כדי 
דערציען די מאַסן*==+). 

די דאָזיקע באַמיאונגען האָבן צוגעגרייט דעם באָדן פאַר די צייטן, ווען 
די באַוועגונג האָט אָנגעהויבן קומען צו זיך נאָך דער תקופה פון אַפּאַטיע. 
ס'זיינען צוריק אויפגעשטעלט געװאָרן עטלעכע אָרגאַניזאַציעס: מען האָט 

אָנגעהויבן צו פאָרמירן קאָלעקטיוון אין װאַרשע, ווילנע, קיעוו, ביאַליסטאָק, 
דווינסק, מינסק און האָמעל, דאָס זיינען נאָך געווען באַשײדענע אויפטועף 
אפשר ויכטיקער זיינען געװוען די פּסיכאָלאָגישע פּראָצעסן, װאָס האָבן 
מעגלעך געמאַכט דעם וועג צו דער נייער תקופה. װל. מעדעם האָט דאָס 
פאָרויסגעזען נאָך אין די פינצטערע טעג פון באַרג-אַראָפּ. ער האָט אָנגע- 
וויזן אין דעם ערשטן נומער פון אָטקליקי בונדאַ אין מערץ 1909, אַז הגם 
דער מאַסשטאַב פון דער אַרבעט האָט זיך אין דער צייט פון רעאַקציע 
פאַרקלענערט קװאַנטיטאַטיו, האָט ער זיך אָבער פאַרטיפט קװאַליטאַטיון 
אמת, דער בונד האָט פאַרלוירן זיין פּאָליטישע העגעמאָניע אויף דער יידישער 
גאָס. דאָס האָט אָבער מעדעם געהאַלטן פאַר אַ נאַטירלעכע דערשיינונג: 
אַן אַרבעטער-פּאַרטײ --- האָט ער געטענהט -- קען האָבן אַן אויסשליסלעכע 
השפּעה בלויז אין אויסשליסלעכע היסטאָרישע מאָמענטן. אין די יאָרן פאַר 
דער רעװאָלוציע איז זי באַלעבאַטישע סביבה געוען אַפּאַטיש, אָנמעכטיק, 
דאָס האָט זיך געביטן, ס'האָט זיך אויך געביטן דער פאַרנעם און די פאָרמען 
פון עקאָנאָמישן קאַמף, 

די ווייטערדיקע געשעענישן האָבן באַװיזן, אַז דער קאַמף פון די אַרבע- 
טער וװוערט װאָס ווייטער אַלץ מער דערפאָלגרייך. די געלונגענע שטרייקן 
פון די מעכאַנישע שוסטער אין מינסק און אין ווילנע, פון די שניידער אין 
מינסק, פון די לעדער-אַרבעטער אין גראָדנע, און קודם-כל דער גרויסער 
נצחון פון די בערשטער האָכן דער אַרבעטער-מאַסע צוגעגעבן מוט. נאָך 
דעם 5יחדשימדיקן לאָקאַוט, װאָס האָט אַרומגענומען צען שטעט און שטעטלעך 
האָכן די בערשטער באַװויזן איינצוהאַלטן דעם אַכט-שעהדיקן אַרבעטס-טאָג, 
(שפּעטער איז אין אייניקע ערטער געווען אַ צוייטער לאקאַוט -- און די 
אַרבעטער האָבן פאַרלוירן דעם געווינס פון 8-שעהדיקן אַרבעטס-טאָג), דאָס 
האָט געווירקט אויף די אַרבעטער אין אַנדערע פאַכן. מ'האָט אָנגעהויבן 
אָרגאַניזירן נייע עקאָנאָמישע קאָמיסיעס און פאַראיינען, סיי לעגאַלע סײ 
אומלעגאַלע, אין ריגע פאַרשרייבן זיך יידישע אַרבעטער סיסטעמאַטיש 
אין די אַלגעמײנע לעגאַלע פּראָפעסיאָנעלע פאַראיינען. מ'האָט צוריק אוים- 
געלעבט אין עטלעכע שטעט דיסקוסיע-קרייזן. דער ערשטער קריז אין 
װואַרשע האָט געהאַט 20 מיטגלידער -- אַלטע פּאַרטײ-אַרבעטער, אין גיכן 
האָט די צאָל מיטגלידער אין די קרייזן דערגרייכט ביז 80. די קרייזן זיינען 
געווען אָרגאַניזירט אין פאַרשידענע פאַכן און ס'האָט זיך אויך פאָרמירט 
א קרייז פון אינטעליגענץ. אין אויסלענדישן אָרגאַן פון בווד שרייבט מען 
פון װאַרשע: ;די אַרבעט װערט ביי אונז כסדר פאַרברייטערט און נעמט 
אַרום אַלץ נייע פאַכן, ס'קומען פאָר פאַך-פאַרזאַמלונגען. די וואלקער האָבן 
נישט לאַנג צוריק געהאַט אַ פאַרזאַמלונג פון 70 מענטשן"... ,צום באַדױערן 
זיינען פאַראַן צו װײיניק מענטשן פאַר אַזאַ ברייטער אַרבעט. דער צוייטער 
נומער פונם צענטראַל-אָרגאַן די ששטימע (פון בונד) איז פאַרשפּרײט גע- 
װאָרן אין 200 עקזעמפּלאַרן; מער האָבן מיר נישט געהאַט. פון אומעטום 
האָט מען געפאָדערט מער, וי מיר האָבן געקענט געבן". דער מחבר 

פון דער קאָרעספּאַנדענץ קאָנסטאַטירט מיט באַפרידיקונג, אַן ;אַ דאַנק 
דער סיסטעמאַטישער אַרבעט האָט מען באַװויזן צו ברעכן די אַפּאַטישע 
שטימונג פון אַלטע הברים און צוציען צו דער אָרגאַניזאַציע פרישע עלע- 
מענטן" **), 

אַ כאַראַקטעריסטיש בילד פון אַ באַנייטער אַרבעט גיט די קאָרעס- 
פּאָנדענץ פון פּינסק אין דעפ 3טן נומער די שטימע פון בונד. זי האָט אַ פאָרם 
פון אַ באַריכט, װאָס נעמט אַרום דריי חדשים. דער מחבר שריבט: 
,עקאָנאָמישע אַרבעט: 1אַן אַלגעמײנער שטוייק פון שוסטער. געשטרייקט 
0 מאַן, די פאָדערונג --- העכערן שכירות. רעזװלטאַט -- אַ טילוייזער 
נצחון"... ,2) אַן אַלגעמײנער שטרייק פוֹן מענער-שניידער (70-60 מאַן): 
פאָדערונג --- װאָך-אַרבעט און העכערן שכירות; געשטאַנען 9 טעג; גע- 
זיגט", . . ,טיילווייזער שטרייק פון די שטאָטישע סטאָליאַרעס ; פאָדערונג -- 
רעגולירן דעם אַרבעטס:טאָג; געזיגט?". שטרייקן זיינען אויך געװען אין 
אַנדערע פאַכן. ,די אַלע שטרייקן זיינען פאָרגעקומען מיט אונזער אַקטיון 
אָנטײיל, אונטער אונזער ווירקונג איז געגרינדעט געװאָרן אַ פּראָפּעסיאָנעלער 
פאַראיין ביי שוסטער מיט רימאַרעס (40 מאַן) און ביי דאַמען-שניידער?... 
פּאָליטישע אַרבעט, פאַרזאַמלונגען: 1) װעגן דער נויטיקיים פון דער 
אָרגאַניזאַציע (40 מאַן), 2) װעגן 17טן אָקטאָבער 1905 (72 מאַן), 3) וועגן 
פטן יאַנואַר (114 מאַן): אַ באַריכט וועגן קאָװונער צוזאַמענפאָר (45-40 מאַן). 
דיסקוסיעס : 1) וועגן ;נאַציאָנאַלן געזיכט?" -- צוויי מאָל צו 30-25 מאַן; 
2) וועגן אונזער אַרבעט, 25 מענטשן; 23) ועגן פראַגן פון קאָװנער צאַ- 
מענפאָר (45740 מאַן). עפ װערט וייטער דערצילט װעגן קריזן, וואו 
ס'זיינען רעפערירט און דיסקוטירט געװאָרן פאַרשידענע פראַגן. 

אין דעם זעלבן נומער שױייבט מען פון גראָדנע וועגן באַנייטער אַר- 
בעט פון עטלעכע פּראָפּעסיאָנעלע פאַראיינען, וועגן געלונגענע שטרייקן 
וועגן פּאָליטישע פאַרזאַמלונגען, געווידמעט דער פרויען-פראַגע (65 אָנטייל- 
נעמער) און דעם קאָוונער צוזאַמענפאָר (70 מאַן) 

לויט די אינפאָרמאַציעס פון פאַרשידענע שטעט טראָגן די קרייזן אַ 
צווייאיקן כאַראַקטער: מען שטודירט דאָס סאָציאַל-דעמאָקראַטישע פּראָ 
גראַם און מען רעדט אַרום אַקטועלע פּראָבלעמען. אָנהויב 1910 האָט מען אין 
אַ דיי שטעט אויף פאַרזאַמלונגען פון עטלעכע צענטליק מענטשן געפייערט 
אױיגוסט בעבעלס 70טן געבורטסטאָג און מען האָט אים געשיקט קאָלעקטיווע 
באַגריסונגען. | 

אַנאַליזירנדיק די טעטיקייט פון די קרייון, באַמערקט די שטימע פון 
בונד (נומ 2), אַז די פריערדיקע שטורמישע יאָרן האָבן באַדיײיטנדיק אויס. 
געברייטערט דעם פּאָליטישן פאַרשטאַנד פון די אַרבעטער:מאַסן. אין די 
שטילע יאָרן איז געקומען די צייט פאַר סאָציאַליסטישער זעלבסט-דערציאונג, 
הגם אין אַ באַגרענעצטן פאַרנעם. מען דאַרף זיך נישט צוריקקערן צו די 
אַלטע פאָרמען פון אקרייזן-פּעריאָד?. ס'איז נויטיק איינצושטעלן סאָציאַ- 
ליסטישע זעלבסטבילדונג אויף נאָך אַ העכערן ניװאָ. די פּראָפּאַגאַנדע- 

אַרבעט טאָר זיך נישט פירן אָפּגעריסן פון דער אַנדערער אַרבעט. ;די קרייזן 
טאָרן זיך נישט פאַרװאַנדלען אין ישיבות"... ;די אַרבעט פון זעלבסטבילדונג 
מוז שטענדיק גיין האַנט ביי האַנט מיט דער פּואַקטישער אַרבעט? אין 
טייל קאָרעספּאַנדענציעס אין דער אומלעגאַלער פּרעסע שטרייכט מען אונ- 
טער, אַז דער רוב מיטגלידער פון די קרייון און פון די נייע פאַראיינען זיי- 
נען יונגע מענטשן, װאָס ביז אַהער זיינען זיי נישט געווען אָרגאַניזירט, 

דער מקור פון דער פּאָליטישער אינפאָרמאַציע אין אין די דאָזיקע 
יאָרן געווען די אומלעגאַלע פּרעסע. די בונדישע אָרגאַנען און די אויפרופן 
האָבן, ניט געקוקט אויפן שטרענגן פּאָליצײיאישן קאָנטואָל, זיך פאַרשפּרײט 
אין אַ פאַרהעלטנישמעסיק גרויסער צאָל עקזעמפּלאַרן, און אויף אַלע באַ- 
ראַטונגען האָט מען אונטערגעשטראַכן די באַדײטונג פון דער דאָזיקער אַרבעט, 
פון די אומלעגאַלע צייטונגען זיינען פאַרשפּרײט געװאָרן 3 טױיזנט עק- 
זעמפּלאַרן אַ נומער, פון די אויפרופן -- 20 טויזנט --- אַלע אין יידיש. איין 
אויפרוף -- קעמפט פאַר אייערע רעכט -- 19,000 אין יידיש, 4,000 אין 
רוסיש, 3,500 אין פּויליש, 

מיטן לויף פון דער צייט האָבן די וויכוחים אין דער בונדישער פּרעסע 
צװישן די לעגאַליסטן און אַנטי-לעגאַליסטן פאַרלוירן זייער שאַרפקייט. 
אַנדערע וויכוחים, װאָס האָבן אַרײנגעטראָגן אינם לעבן פון דער ר.ס.דאַ.פ. 
אַזױ פיל אומרו, האָבן אין דער בונדישער סביבה קיין מאָל קיין אָרט נישט 
געפונען. די פּראָפּאַגאַנדע פון די אַזױ גערופענע אָפּרופערס (אָטזאָװיסטן -- 
אַ באָלשעװיסטישע גרופּע, װאָס האָט געפאָדערט אָפּצורופן די סאָציאַל- 
דעמאָקראַטישע פראַקציע פון דער מלוכה-דומע) האָט נישט מיטגעריסן קיין 
איין בונדיסט,. די רעזאָלוציעס פון אַלע בונדישע באַראַטונגען שטרייכן 
אונטער, וי ויכטיק עס איז אויסצונוצן די טריבונע פון דער דומע אין 
אַ צייט, ווען די אָפּאָזיציאָנעלע פּרעסע אין רוסלאַנד איז געצואונגען צו 
שווייגן, אין דער בונדישער פּרעסע האָט מען אָנגעװויזן, אַז אומדירעקט 
איז יעדע סאָציאַלידעמאַקראַטישע אַרבעט אַ צוגרייטונג צו דער קומענדיקער 
פּאָליטישער אויפלעבונג, און װאָס פילזייטיקער זי איז, אַלץ פעאיקער מאַכט 
זי די ברייטע מאַָסן אויסצונוצן די פּאָליטישע אויפלעבונג פאַר אירע אינ- 
טערעסן. מ'האָט אויך אַרױסגעברענגט דעם פאַקט װאָס אין בונד זיינען 
נישטאָ די צוויי עקסטרעמע פליגלען, װאָס פאַרשאַרפן אַזױ דעם קאַמף אין 
דעם רוסישן טייל פון דער ר.ס.ד.אַ.פּ.. איינע פון די שרעקלעכסטע טעותן 
איז צו מיינען, אַז צווישן די ביידע געביטן --- פון אומלעגאַלער און לעגאַלער 
אַרבעט --- קומט פאָר אַ מין קאָנקורענץ. פאַרקערט, ביידע פאָרמען דאַרפן 
אינטעגרירט ווערן אין איין גאַנצקײט אונטער דער אָנפירונג פון די ס.ד, 
אָרגאַניזאַציעס. 

דער אונטערשייד צװוישן דער סיטואַציע אין בונד און אין דער ר.ס.ד.אַ.פ. 

איז באַשטאַנען אין דעם, װאָס די מערהייט רוסישע ס.ד. פירער זיינען אין 
דער צייט פון פּאָליטישן שטילשטאַנד געווען איז אוױיסלאַנד, און אין רוסלאַנד 
גופא זיינען געבליבן בלויז צעװאָרפענע, דעזאָרגאַניזירטע רעשטלעך פון 
פּאַרטײ-אַפּאַראַטן, בשעת דער בונד האָט קיין מאָל נישט אָפּגעשטעלט זיין 
אַרבעט אויפן אָרט און די פיוער זיינען געווען אין לאַנד,. דערפאַר איז אַ סך 
לייכטער געווען אויפצוכויען די בונדישע אָרגאַניזאַציעס. דאָס האָט אָבער 
געפאָדערט צייט. אין 1910 האָט מען דערפילט, אַז די באַמיאונגען צוריק 
אויפצושטעלן די אָרגאַניזאַציעס דאַרפן זיין קאָאָרדינירט לויט אַן איינהייט- 
לעכן פּלאַן און אַז ס'איז אומבאַדינגט נויטיק צונויפצורופן אַ קאָנפערענץ 
נאָך אַ פיר-יאָריקער הפסקה. 

די קאָנפערענץ -- די אַכטע לוט דער רײי -- װאָס איז פאָרגעקומען 
האַרבסט 1910 אין לעמבערג איז געווען דער רעװולטאַט פונם אויפבוי- 
פּראָצעס, װאָס האָט געדויערט כמעט אָנדערטהאַלנן יאָר. די רעפעראַטן 
און די דיסקוסיעס האָבן סומירט די דערפאַרונגען פון די לעצטע אאָרן און 
אָנגעצײיכנט די אויפגאַבן און די טאַקטישע ליניע פון דער וייטערדיקער 
אַרבעט. די באַרג אַראָפּ'תקופה האָט איבערגעלאָזט אַ שווערע ירושה, דער" 
פאַר איז אין די דיסקוסיעס וידער אַריפגעשואומען די פראַגע וועגן די 
פאָרמען פון אַרבעט. אַבראַמאַװיטש און ליבער האָבן איבערגעחזרט זיער 
אָפּשאַצונג פון ביידע מינים אַרבעט -- די לעגאַלע און אומלעגאַלע, -- 
יודין און ליטװאַק האָבן באַטאָנט די וויכטיקייט פון דער אומלעגאַלער טע- 
טיקייט,. די דאָזיקע דיסקוסיעס האָט מען אַריבערגעטראָגן אויף דער קאָנ- 
פערענץ גופא. 

אין דער קאָנפערענץ האָבן זיך באַטײליקט 12 דעלעגאַטן פון 10 שטעט, 
0 דעלעגאַטן -- מיטגלידער פון צ.ק., פון אויסלענדישן קאָמיטעט און פון 
רעדאַקציע וי אויך 2 מיט באַראַטונגסירעכט, צװאַמען -- 25 מענטשן 
די דעלעגאַטן זיינען געווען פון די דאָזיקע שטעט: װאַרשע (2), ווילנע (2), 
לאָדזש, ביאַליסטאָק, גראָדנע, באָברויסק, דווינסק, האָמעל, פּינסק, ריגע. 
די דעלעגאַטן זיינען געוויילט געװאָרן פון די אַקטיווע מיטגלידער. װאַל- 
באַרעכטיקטע זיינען געווען 609, באַטײליקט האָבן זיך אין די װאַלן 404, 
בונדישע אָרגאַניזאַציעס זיינען דעמאָלט געווען מער, אָבער דערלויבט האָט 
מען צו שיקן דעלעגאַטן בלויז אָרגאַניזאַציעס, װאָס האָבן אַ שטענדיקע 
פעסטע אָנפירונג און װאָס האָבן אַקטיוו זיך באַטײליקט אין באַהאַנדלען 
די פּראָבלעמען פון טאָג-אָרדנונג. אין דער קאָנפערענץ האָבן זיך באַטײליקט 
פאָלגנדע טוער: ב. יאַבראָוו (האָמעל), ב. קאַצענעלסאָן (באָברויסק), מ. ראַ- 
פעס און קאַפּלאַן (ווילנע), בענצל צאַלעװיטש (ביאַליסטאָק), מיכלע (פּינסק), 
דוד מייער און דוא (װאַרשע), ס. טשעמעריסקי (לאָדזש), א. ליטװאַק, ה. ער" 
ליך, יקותיאל פּאָרטנעי (נח), אסתר, א. אײיוענשטאַט, ב. גראָסער, וו. מעדעם, 
וו,. קאָסאָווסקי, פ. קורסקי, ליבמאַן הערש, ו. שולמאַן, אהרן ווינשטיין 
(רחמיאל), פישל קאיגען (יונה) און אַנדערע *). 

די אָפיציעלע שפּראַך פון דער קאָנפערענץ איז געווען יידיש. אַ גרויס 

אָרט אין דער טאָג אָרדנונג האָבן פאַרנומען יידישע פּראַבלעמען. די 
טאָג-אָרדנונג האָט געהאַט אַזעלכע פּונקטן: 1) באַריכטן (פון די ערטער, 
צ.ק. און פון אויסלענדישן קאָמיטעט), 2) אונזער טעטיקייט (כאַראַקטער פון 
דער פּאַרטײ-אַרבעט, פֿראָפּ, באַװעגונג, אויפגאַבן אין די קולטור-געזעל- 
שאַפטן), 3) בונדישע פּרעסע. 4) רו-טאָג. 5) קהילות. 6) קאַמף פאַר גלייב- 
באַרעכטיקונג פון יידיש. 7) די טעטיקייט פון דער ס.ד. דומע-פראַקציע 
בכלל און בפרט אויפן געביט פון יידישע פּראָכלעמען. 8) אָנטײל פון סאָ- 
ציאַל-דעמאָקראַטן אין דער בירגערלעכער פּרעסע. 9) װאַלן פון צ. ק. 
0 פֿאַרשידנס, 

אַ לעבהאַפטע דיסקוסיע האָט אַרױסגערופן אַ פאָרשלאַג אַרײינשטעלן אין 
טאָג-אָרדנונג אַ פּונקט וועגן עמיגראַציע. מיט 11 שטימען קעגן 10 בי 
איין אָפּגעהאַלטענער איז דער פאָרשלאַג אָפּגעװאָרפן געװאָרן,. שפּעטער האָט 
די קאָנפערענץ איינשטימיק באַשלאָסן, אַז דער צ.ק. זאָל אָננעמען מיטלען, 
װאָס זאָלן מעגלעך מאַכן צו באַהאַנדלען ערנסט אין דער פּאַרטײ די עמי- 
גראַציע-פראַגע. אויב די פראַגע װעט באַהאַנדלט װערן אין דער מלוכה- 
דומע, זאָל דער צ.ק. פון בונד אױיסאַרבעטן פאַר דער ס.ד. דומע-פראַקציע 
ריכטליניען אין גייסט פון דער רעזאָלוציע פון אינטערנאַציאָנאַלן סאָציאַ- 
ליסטישן קאָנגרעס אין שטוטגאַרט, 

פון די באַריכטן האָט זיך אַרױסגעװין, אַז אַחוץ די שטעט, װאָס 
האָבן געשיקט דעלעגאַטן אויף דער קאָנפערענץ, זיינען נאָך פאַראַן אַ ריי 
אַנדערע בונדישע אָרגאַניזאַציעס -- אין קיעו, בערדיטשעו, בריסק, וי- 
טעבסק, ליבאַװע, טשענסטאָכאָו, קרעסלאַװקע און אַנדערע ערטער. דער 
צ.ק. איז אַחוץ דעם געווען אין פאַרבינדונג מיט די שטעט: קאָוונע, מינסק, 
מאָהילעוו, זשיטאָמיר, אָדעס, מאָסקװע, פּעטערבורג. די אָרגאַניזאַציעס קאָמ- 
בינירן די לעגאַלע און אומלעגאַלע טעטיקייט. די באַריכטן האָבן אונטער- 
געשטראָכן דאָס גרויסע אָרט, װאָס די עקאָנאָמיש-פּראָפּעסיאָנעלע טעטיקייט 
פאַרנעמט ווידער אין דער בונדישער באַוועגונג -- אומעטום זיינען פאַראַן 
אָרגאַניזאַציעס פון די באַלעבאַטים, בעת ס'איז נישט אַזױ ביי די אַרבעטער, 
אַחוץ אייניקע אויסנאַמען זיינען די פּראָפ. פאַראיינען אומלעגאַלע. די 
באַריכטן האָבן געשילדערט די פאָרמען און אינהאַלט פון דער פּאָליטישער 
טעטיקייט, פון דער פּראָפּאַגאַנדע און קולטור-אַרבעט. בלויז אין װאַרשע 
זיינען במשך די לעצטע קנאַפּע 2 חדשים געווען איף די בונדישע פאַר. 
זאַמלונגען, קרייזן און זיצונגען 1,600 פּערזאָן, 

די לײידנשאַפטלעכסטע דיסקוסיע האָט אַרױסגערופן דער צוייטער 
פונקט (לעגאַלע און אומלעגאַלע פאָרמען). װעגן דעם דערציילט מעדעם: 
;עס זיינען אַפילו פאָרגעקומען גאַנץ שטורמישע צוזאַמענשטױסן, אָבער די 
בונדישע טראַדיציע האָט פונדעסטוועגן גובר געוען. נאָך אַ לעבעדיקער 
דיסקוסיע האָט מען אויסגעפונען, אַז די זֹאַך אין נישט אַזױ געפערלעך. 
אַ גוטער ווילן איז געווען ביי ביידע צדדים. מען האָט געזוכט אַ פאַרשטענ- 
דיקונג"... די רעזאָלוציע ,האָט אָפּגעגעבן דעם געהעריקן אָרט פאַר ביי- 

דע פאָרמען פון דער אַרבעט; זי איז געווען סיי פּרינציפּיעל אױיסגעהאַלטן, 
סיי פּראַקטיש צוועקמעסיק"... און זי איז ;אָנגענומען געװאָרן איינשטי- 
מיק. די דעלעגאַטן האָבן געפילט, אַז אין אַ צייט, ווען מען הויבט אָן -- 
ביי די שווערסטע באַדינגונגען -- צוריק אויפצובויען די פּאַרטײ-אַרבעט, 
מוז געמאַכט ווערן אַ סוף צו די רייסערייען" +), 

דער פאָרשטייער פון צ.ק. האָט אין זיין באַריכט געגעבן אַן איבער" 
בליק איבער זיין טעטיקייט, דעם מצב פון דער באַװעגונג און די אומגע- 
הויערע שװועריקייטן צוֹ פירן די בונדישע אַרבעט ביי די דעמאָלטיקע באַ- 
דינגונגען. זיין באַריכט האָט ער פאַרענדיקט מיט פאָלגנדע װערטער: 
די װאָס זיינען אַװעק פון דער באַװענונג, האָבן געטענהט, אַז ;אַ דור, 
װאָס האָט איבערגעלעבט די מפּלה פון דער רעװאָלוציע, איז נישט מסוגל 
עפּעס צו שאַפן, אַז מ'דאַרף אַלע האָפענונגען לייגן אויפן נייעם דור. אונזערע 
אָרטיקע אָרגאַניזאַציעס זיינען אַ געוויסע צייט געווען שװאַך און אומטעטיק, 
און דער צ.ק, האָט באַזונדער שאַרף געפילט די פאַראַנטװאָרטלעכקײט 
פאַרן גורל פון דער פּאַרטײ. מיט אַ געפיל פון טיפער באַפרידיקונג שטעלן 
מיר פעסט, אַז איצט קענען מיר די פאַראַנטװאָרטלעכקײט טיילן מיט דער 
גאַנצער פּאַרטײ, אַזױ װוי זי איז דאָ פאָרגעשטעלט און מיר רופן אייך צו 
נעמען אונזער אַרבעט אונטער אַן ערנסטער קריטיק און אָפּשאַצונג? ?*). 

די אָנגענומענע רעזאָלוציע צו דעם פונקט האָט געהאַט 6 טיילן: וועגן 
כאַראַקטער פון דער בונדישער אַרבעט, פּראָפּעסיאָנעלע פאַראיינען, פּאָלי- 
טישער טעטיקייט, קולטור-געזעלשאַפטן, פּראָפּאַגאַנדע, אָרטיקע אָרגאַניזאַציעס 
פון בונד. װאָס שייך די פּראָפּ. פאַראיינען איז באַשלאָסן געװאָרן צו שאַפן, 
וואו ס'איז מעגלעך, לעגאַלע. אויב ס'איז נישט מעגלעך צו גרינדן לע- 
גאַלע, זאָל מען שאַפן אומלעגאַלע. די שטרייט-פראַגע װעגן פּאַרטײיאישע 
אָדער אומפּאַרטייאישע פאַראיינען איז געלייזט געװאָרן אויף אַזאַ אופן: 
דער בונד מוז שטרעבן איינצושטעלן מיט די פאַראיינען אַן ענגע פאַרבינדונג, 
דערביי דאַרף מען האָבן אין זינען די אייניקייט פון דער פּראָפּעסיאָנעלער 
באַװעגונג. דאָס האָט געמיינט, אַז אויב די פּאַרטײיאישקײט קען גורם זיין 
אַ שפּאַלטונג פון אַ פאַראיין, זאָל מען זיך אָפּזאָגן פון דער פּאַרטייאישקײט. 
די בונדיסטן זאָלן מסנים זיין אויף אַ נײיטראַלן פאַראיין, 

ווייטער זיינען אָנגענומען געװאָרן רעזאָלוציעס װעגן דער פּרעסע, 
שבת- און זונטאָג-רו, קהילות, קאַמף פאַר דער גלײיכבאַרעכטיקונג פון דער 
יידישער שפּראַך,. טעטיקייט פון דער ס.ד, דומע-פראַקציע בכלל און אין 
דער יידישער פראַגע בפרט און אַנדערע. 

די רעזאָלוציע וועגן רו-טאָג האָט געפאָדערט אָנערקענען איינעם פון 
די דריי רו-טעג -- פרײיטאָג, שבת, זונטאָג --- לויטן אױיסװואַל פון דער באַ- 
פעלקערונג (מאַכמעדאַנער, יידן,. קריסטן, 

וועגן די קהילות האָט די קאָנפערענץ באַשלאָסן, אַו מ'דאַרף קעמפן פאַר 
זייער רעפאָרמירונג און סעקולאַריזירונג. די רעזאָלוציע צייכנט אָן אַ ריי 
קאָנקרעטע אויפגאַבן אויף דעם געביט און פירט אויס אַז פאַר דעם צװעק 

איז נויטיק צו אָרגאַניזירן אַ ברייטע מאָסן-באַװעגונג און שטרעבן אַרײינ- 
צודרינגען אין די אָנפירנדיקע איינריכטונגען, כדי צו פירן דאָרט אַ קאַמף 
קעגן דער אֶליגאַרכיע און דעם רבנישן קלעריקאַליזם פאַר די בונדישע 
פאָדערונגען, 

די רעזאָלוציע וועגן דער יידישער שפּראַך זאָגט צװישן אַנדערן אַז 
די רעגירונגס-אַמטן און די אָרגאַנען פון דער ארטיקער זעלבסטפאַרװאַלטונג 
דאַרפן זיך פאַרשטענדיקן מיט דער באַפעלקערונג אויף איר שפּראַך, און 
דאָס דאַרף פאַרזיכערט װערן דורך ספּעציעלע געזעצן, איידער ס'ועט זיין 
פאַרווירקלעכט די נאַציאָנאַל-קולטורעלע אױטאָנאָמיע, מוז מען אויסקעמפן 
אַ מלוכה-שול אין דער מוטערשפּראַך: עס מון אָפּנעשאַפט װערן אַלע באַ- 
גרענעצונגען אין שייכות מיטן באַנוצן זיך מיט דער מוטערשפּראַך אין 
עפנטלעכן לעבן -- אויף פאַרזאַמלונגען, אין דער פרעסע, פאַראיינען, פּרי- 
װאַטע שולן אאַ.וו.. ;אינם קאַמף פאַר די דאָזיקע פאָדערונגען מוז מען 
באַזונדער דרינגענד איינשטעלן זיך פאַר די רעכט פון דער יידישער שפּראַך, 
װאָס איז מער רעכטלאָז איידער אַלע איבעריקע און װוערט נישט אָנערקענט 
אפילו דעמאָלט, װען די אַנדערע נישט-הערשנדיקע שפּראַכן באַקומען 
ווייניקסטנס אַ טיילווייזע אָנערקענונג"... , די יידישע סאָציאַל-דעמאָקראַטיע 
מוז פירן אַ קאַמף סיי קעגן די אַסימילאַטאָרן, סיי קעגן די העברעאיסטן 
דערפאַר, אַז די יידישע שפּראַך זאָל אין אַלע געביטן פון געזעלשאַפטלעכן 
לעבן"... ;פאַרנעמען דעם אָרט, װאָס קומט איר װי דער נאַציאָנאַלער 
שפּראַך פון דער יידישער באַפעלקערונג". 

מען האָט באַשטעטיקט, אַז די אויפגאַבע פון דער פּאַרטײ באַשטײט אין 
זאַמלען די כוחות פון יידישן פּראָלעטאַריאַט אויפן באָדן פון באַשיצן 
זיינע אינטערעסן אויף אַלע געביטן. די איינהייט דאַרף דערגרייכט װערן 
דורך דעם, װאָס די גאַנצע אַרבעט --- פּאָליטישע, קולטורעלע, עקאָנאָמישע -- 
װעט געפירט װערן דורך אָרטיקע פּאַרטײ-אָרגאַניזאַציעס. נישט געקוקט 
אויף געוויסע טעאָרעטישע חלוקי-דעות אין אַ ריי פראגן, דאַרף די פּראַקטישע 
בונדישע אַרבעט זיין איינהייטלעך, 

די רעזאָלוציע וועגן דער ס.ד. דומע-פראַקציע גיט אַן אָפּשאַצונג פון 
דער אַלגעמײנער טעטיקייט פון דער פראַקציע --- די פּאָזיטיװוע מאָמענטן 
און פעלערן. צװישן די פעלערן װערט דערמאָנט דאָס פאַרשוייגן וועגן 
די רעכט פון דער יידישער שפּראַך און די נישט-ריכטיקע שטעלונג אין דער 
פראַגע וועגן שבת-און זונטאָג-רו. דאָס ווערט דערקלערט מיט צוויי סיבות : 
נישט-קלאָרקייט אין נאַציאָנאַלן פּראָגראַם פון דער ר.ס.דאַיפ. און דאָס 
פעלן פון אַ דעפּוטאַט, װאָס זאָל זיין אויסגעקליבן דירעקט פון די יידישע 
אַרבעטער:מאַסן. די רעזאָלוציע ווייזט אָן װאָס ס'זאָל געטון װוערן, כדי אויס- 
צומיידן אויף להבא פעלערן. דערביי ווערט רעקאָמענדירט, אַן די סאָציאַל- 
דעמאָקראַטישע דעפּוטאַטן זאָלן באַזוכן שטעט פון תחום-המושב און זי זאָלן 
אָנװענדן אַלע קרעפטן, כדי ס'אָל װאָס גיכער אַװעקגעשטעלט װערן 
אויף דער טאָג-אָרדנונג דער געזעץ-פּראָיעקט ועגן אָפּשאַפן דעם יידישן 

תחום-המושב? (יידן זאָלן האָבן רעכט צו וואוינען אין אַלע טיילן פון רוס- 
לאַנד) 65), 

איינער פון די פירנדיקע בונדישע פּובליציסטן -- װלאַדימיר קאָסאָו". 
סקי --- האָט געמאַכט אַ גרינטלעכן אַנאַליז פון דער טעטיקייט פון דער 
קאָנפערענץ, װאָס ער האָט געהאַלטן פאַר אַ וויכטיקן עטאַפּ אין דער געשיכ- 
טע פון דער יידישער אַרבעטער-באַװעגונג. ער האָט אָנגעװיז, אַז די 
נייע פאָרמען פון דער פּאַרטײ-אַרבעט זיינען אַ המשך פון די פריערדיקע: דער 
פאָדים פון אָרגאַניזאַציאָנעלער קאָנטינואיטעט איז ניט איבערגעריסן געװאָרן, 
און די אויפגאַבע פון דער קאָנפערענץ איז באַשטאַנען אין מאַכן אים נאָך 
שטאַרקער. ס'איז כאַראַקטעריסטיש, אַז די רעזאָלוציע וועגן דער בונדישער 
אַרבעט איז אָנגענומען געװאָרן איינשטימיק. דאָס איז געשען דערפאַר, 
ווייל זי איז געווען אַ סינטעז פון ביידע קאָנצעפּציעס -- דער לעגאַליסטישער 
און דער אַנטי-לעגאַליסטישער. וייטער שטרייכט קאָסאָװסקי אונטער, אַז 
יידישע פּראָבלעמען האָבן פאַרנומען אַ גרויסן אָרט אין די דעבאַטן, ;די 
אַרבעט פון דער קאָנפערענץ בנוגע די דאָזיקע פּונקטן פון טאָג-אָרדנונג -- 
האָט ער געשריבן --- איז דירעקט פאַרבונדן מיט דער עװאָלוציע, װאָס מיר 
באַמערקן אין דער אַנטװיקלונג פון בונד במשך די לעצטע צען יאָר: עס 
װאַקסט כסדר די טענדענץ צו קאָנקרעטיזירן באַשלוסן אין די פראַגן פון 
יידישן לעבן?... ;מען דרינגט אַריין טיפעו' אין די נאַציאָנאַלע פּראָבלעמען?. 
קאָסאָווסקי שטעלט פעסט, אַז די ;ענטפערס, װאָס די קאָנפערענץ האָט גע" 
געבן, זאָגן עדות וועגן דעם טיפן אָרגאַנישן אינטערעס צו די נאַציאָנאַלע 
נויטן און באַדערפענישן פון דעם יידישן פּראָלעטאַריאַט און פון די ברייטע 
פאָלקס-מאַסן בכלל, וועגן דער גרייטקייט צו פאַרטײידיקן מיט דער גרעסטער 
ענערגיע די פאָדערונגען װאָס פליסן אַרױס פון די דאָזיקע נויטן הן כלפּי חוץ, 
הן כלפּי פּנים אין דער יידישער סביבה גופא". דער אַרטיקל פאַרענדיקט 
זיך מיט די װערטער: ;עס וילט זיך גלויבן, אַז די ערגסטע ציים איז שוין 
הינטער אונז" := 


5 
א אל 


אין מאַי 1909 איז פאָרגעקומען די 7טע קאָנפערענץ פון די אויסלעני 
דישע בונדישע אַרבעטער-פאַראײינען און סטודענטישע גרופּעס. די דאָזיקע 
אויסלענדישע בונדישע פאַראייניקונג האָט דעמאָלט געציילט בערך 500 
מיטגלידער, דאָס צענטראַל-ביוראָ פון דער אָרגאַניזאַציע איז געשטאַנען אין 
קאָנטאַקט מיט 45 שטעט אין צענטראַל- און מערב-אײראָפּע. פון יוני 1911 
האָט די אויסלענדישע אָרגאַניזאַציע פון בונד אָנגעהױבן אַרױסגעבן אַ 
געדרוקט אינפאָרמאַציע-בלאַט. 

די 8טע קאָנפערענץ פון דער אָרגאַניזאַציע איז פאָרגעקומען אין 
דעצעמבער 1912, אָנטײילגענומען האָבן 40 חברים. דאָס צענטראַל-יביוראָ 
איז דעמאָלט געשטאַנען אין פאַרבינדונג מיט בונדישע אַרבעטער-פאַראײנען 

אין 5 שטעט, מיט 21 גרופּעס און אַ צאָל יחידים אין פאַרשידענע שטעט. 
אַחוץ דעם איז אויך געוען אַ קאָנטאַקט מיט 2 פּונקטן אין אַרגענטינע 
(בוענאָס איירעס, מאָזעסװויל, ראָזאַריאַ), מעלבורן (אױיסטראַליע), מאָנטרעאָל 
(קאַנאַדע). דער אויסלענדישער קאָמיטעט האָט אָנגעהאַלטן די פאַרבינדונגען 
מיט דעם צענטראַל-פאַרבאַנד פון די בונדישע אָרגאַניזאַציעס אין די 
פאַראייניקטע שטאַטן פון צפון-אַמעריקע, מִיט דער יידישער סאַציאַליסטישער 
באַװעגונג אין גאַליציע און בוקאָווינע, װוי אויך אין רומעניע. 

די קאָנפערענץ האָט דעבאַטירט און אָנגענומען באַשלוסן וועגן דער 
אַרבעט פון דער אויסלענדישער אָרגאַניזאַציע וי אויך וועגן אייניקע ענינים 
פון בונד אין רוסלאַנד, צוישן אַנדערן איז באַשלאָסן געװאָרן, אַז די איינ- 
געװאַנדערטע יידישע אַרבעטער מוזן געהערן צו די פּראָפּעסיאַנעלע פאַר- 
איינען אין זייערע נייט היים-:לענדער; אוב זי האַלטן זיך אָפּ פון דעם, 
קענען זיי צו די בונדישע אָרגאַניזאַציעס נישט געהערן. ביי די פּראָפ פאַר- 
איינען דאַרפן זיין יידישע סעקציעס. דאָס זעלבע איז חל בנוגע די סאָ- 
ציאַליסטישע פּאַרטײען. די יידישע אַרבעטער-פאַראײנען דאַרפן װערן אַ 
טייל פון זיי, 

9 די ניינטע קאָנפערענץ פון בונד 


פּאַמעלעך, אָבער די שטימונגען האָבן זיך אָנגעהויבן בייטן. די נייע 
טענדענצן האָבן זיך אַנטפּלעקט קודם-כל אין אַ כװאַליע שטרייקן, װאָס איז 
געװאָקסן פון יאָר צו יאָר. אַ כאַראַקטעריסטיק פון די שטימונגען אין דער 
אַרבעטער-סביבה געפינט מען אין אַ קאָרעספּאָנדענץ פון װאַרשע אין 
אָטקליקי בונדאַ. דער קאָרעסטּאָנדענט, װאָס דערציילט וועגן דער בונדישער 
טעטיקייט אין 1910, זאָגט, אַז די עקאָנאָמישע אויפלעבונג האָט זיך צוערשט 
באַװויזן אין דער קליינער אינדוסטריע, וואו ס'זיינען באַשעפטיקט ס'רוב 
יידישע אַרבעטער. ביסלעכוייז האָט זי זיך גענומען אױסשפּרײטן. ער 
קאָנסטאַטירט אַז די באַװעגונג נעמט אַרום אַלע פּראָלעטאַרישע קרייזן. גלייכ- 
צייטיק מיטן וואוקס פון דער קאַמף-גרייטקייט פון די אַרבעטער אויפן געביט 
פון זייערע עקאָנאָמישע אינטערעסן באַמערקט זיך אויך דאָס שנעלע װאַקסן פון 
זייער אינטערעס צו פּאָליטיק, צום פּאַרטײ-לעבן.. ,ס'באַמערקט זיך אַ 
באַנייטע דרייסטקייט ביי די אַרבעטער, ס'פאַרגרעסערט זיך דער באַזוך אויף 
די אומלעגאַלע פאַרזאַמלונגען"... ;די ערשטע סימנים פון דעם ננייעם 
מאַסן-באַרג-אַרױף האָבן אונז געגעבן אַ מעגלעכקיט צו איבערצייגן זיך, 
אַז אונזער פריערדיקע אַרבעט האָט געלאָזט גאָר טיפע װאָרצלען אין די 
יידישע אַרבעטער-מאַסן,. מיר האָבן זיך נאָך אַמאָל איבערצייגט, אַז אויף 
דער יידישער גאַס זיינען מיר די איינציקע אָנערקענטע אַרבעטער-פּאַרטײ. 
אומעטום וואו עס זאַמלען זיך אין אַ גרעסערער אָדער אַ קלענערער צאָל יידי- 
שע אַרבעטער אויף דער גאַס, אין אַן אומלעגאַלן אָדער לעגאַלן פּראָפּעסיאָ- 
נעלן פאַראיין, אַ קאָאָפּעראַטיוו, אַ ליטעראַרישע געזעלשאַפט אָדער אפילו 
אַ קרייז פאַר מוזיק און געזאַנג -- אומעטום װועט איר געפינען אַ געשלאָסענע 
בונדישע מערהייט און אַ צאָל אַרבעטער, װאָס זיינען שטענדיק גרייט צו 
אָנערקענען אונזער פירערשאַפט" *) 

דער פינפטער העפט פון אָטקליקי בונדאַ, וואו די קאָרעספּאָנדענץ איז 
געדרוקט, איז געווען דער לעצטער. דער דאָזיקער רוסישער אָרגאַן איז 
געווען באַשטימט פאַר דער אינטעליגענץ. די לאַנגע. ערנסטע אַרטיקלען 
האָבן באַרירט אַ ריי טעמעס, װאָס מען האָט זיי דיסקוטירט אין די פּאַרטײ- 
קרייזן, דער אינהאַלט פון אָטקליקי בונדאַ איז געווען אַ פאַרשידנאַרטיקער. 
אַ גענויעם אַנאַליז פון דער אַגרעסיוער אַנטיסעמיטישער פּראָפּאַגאַנדע 
אין די קרייזן פון דער פּוױלישער אינטעליגענץ האָט אויף די שפּאַלטן פונם 
זשורנאַל געגעבן ליבמאַן הערש (פ. לעמאַנסקי). חוץ טעאָרעטישע און 

אינפאָרמאַטיווע אַרטיקלען זיינען דאָרט אויך געווען קאָרעספּאָנדענציעס און 
פּאַרטײ-:כראָניק, 

די בונדישע אָרגאַנען און זאַמלביכער האָבן, נישט געקוקט אויף אַלע 
שװועריקייטן, געפונען אַ וועג צו די פאַרקלענערטע פּאַרטײ-קרײזן און צו 
דער נאָנטער פּאַרטײ-פּעריפעריע. די בונדישע פירערשאַפט האָט אָבער די 
גאַנצע צייט געװאַרט מיט אומגעדולד אויף אַ מאָמענט, ווען ס'וועט מעגלעך 
ווערן אַרױסצוגעבן אַ לעגאַלן אָרגאַן, װאָס איז באַשטימט פאַר ברייטערע 
מאַסן לייענערס, אין 1911 האָט מען געהאַט דעם איינדרוק, אַז דער מאָמענט 
איז געקומען. דער פּראָיעקט פון אַרױסגעבן אַ לעגאַל פּאָליטיש װאָכנבלאַט 
איז געװאָרן די הויפּט:טעמע אויף דער באַדאַטונג פונם אויסלענדישן קאָמי- 
טעט פון בונד מיט פאָרשטייער פון צ.ק.. די באַראַטונג איז פאָרגעקומען 
זומער 1911 אין זשענעוו, מען האָט אַרומגערעדט דעם פּלאַן פון אַרױס- 
געבן אַ לעגאַלן בונדישן אָרגאַן אין ואַרשע. די גרעסטע שװעריקייט איז 
באַשטאַנען אין דעם, װאָס די בעסטע בונדישע פּובליציסטן זיינען געוען 
אומלעגאַלע מענטשן און באַזעצן זיך אונטער די אויגן פון דער װאַרשעװער 
אָכראַנע איז פאַר זיי געווען צו ריזיקאַליש. האָט מען אויסגעאַרבעט אַ קאָמ- 
פּליצירטן פּלאַן, לויט וועלכן די רעדאַקציע האָט זיך געזאָלט באַזעצן ער- 
געץ אין אױיסלאַנד אוֹן פון דאָרטן האָט זי געזאָלט איבערשיקן דעם גאַנצן 
מאַטעריאַל צו דער דרוקעריי אין װאַרשע, 

דער צענטראַל-קאָמיטעט האָט אָט דעם פּלאַן אָנגענומען. מען האָט 
באַשלאָסן, אַז די רעדאַקציע װעט זיך געפינען אין ווין. אין איר באַשטאַנד 
זיינען אַרײין װו. מעדעם, ב. גראָסער, ר. אַבראַמאָװיטש און א. ליטװאַק, 
ווען גראָסער איז אַװעקגעפאָרן קיין װאַרשע, איז אויף זיין אָרט אַריין אָלגין. 

די רעדאַקציע פון לעבענס-פראַגען -- דאָס איז געווען דער נאָמען פון 
דעם נייעם אָרגאַן --- האָט אָנגעהויבן איר אַרבעט ערשט אין 1912, זי האָט 
זיך באַזעצט אין גראָסערס קליין, אָרים מעבלירט צימערל אין אַ פאָרשטאָט 
פון ווין. דאָ זיינען די מיטאַרבעטער זיך צונויפגעקומען אַלע טאָג און 
אַרומגערעדט די טעמעס, געשריבן און רעדאַגירט די אַרטיקלען. אין אָװונט 
האָט מען דעם מאַטעריאַל אָפּגעשיקט קיין װאַרשע, אין װאַרשע איז געווען 
די אַדמיניסטראַציע פונם זשורנאַל, און חוץ דעם איז דאָרטן געזעסן אַ 
מענטש, װאָס פלעגט באַאַרבעטן דעם לויפנדיקן מאַטעויאַל -- די כראָניק 
און די קאָרעספּאָנדענציעס. דאָס איז געווען מ. ראַפעס, 

די ידיעה וועגן בונדישן װאָכנבלאַט איז אין דער יידישער אַרבעטער- 
סביבה אויפגענומען געװאָרן מיט באַגייסטערונג. פון אַלע זייטן זיינען אָנ- 
געקומען באַגריסונגען. מען האָט באַגריסט קודם-כל דעם פאַקט גופא פון 
דער באַנייאונג פון דער לעגאַלער בונדישער פּרעסע נאָך אַ לאַנגער תקופח 
שווייגן,. אין דער ערשטער ווענדונג צו די לייענער האָט די רעדאַקציע זיך 
באַמיט קלאָר צו מאַכן דעם כאַראַקטער פונם װאָכנבלאַט, אָבער צוליב 
צענזור-טעמים האָט זי אויסגעמיטן יעדע אָנצוהערעניש, אַז דאָס איז אַן 
אָרגאַן פון בונד. דער ערשטער נומער איז אַרױס דעם 21טן מאַי 1912, ,דער 

עולם צו וועלכן מיר ווענדן זיך -- זאָגט די רעדאַקציע צו די לייענער -- 
דאָס זיינען די ברייטסטע יידישע אַרבעטער-מאַסן אין רוסלאַנד. די מאָס, 
מיט וועלכער מיר װעלן מעסטן אַלע געזעלשאַפּטלעכע דערשינונגען -- 
דאָס זיינען די אינטערעסן פון די דאָזיקע מאַסן"... ,'לעבענס-פראַגעןי וועט 
זיין אַ יידישע אַרבעטער-צייטונג --- דאָס לעבן פון יידישן אַרבעטער, זיין 
וועבן און זיין שטרעבן װעט אין איר געפינען אַ שטענדיקן אָפּקלאַנג. אין 
איצטיקן מאָמענט, ווען די אַפּאַטיע איז נאָך נישט אינגאַנצן אַריבער, װעס 
ער וועקן, אויפמונטערן, רופן צו אַקטיװױיטעט. אין דעם גרויען בין-השמשות, 
װאָס מיר לעבן איצט איבער אויף דער יידישער גאַס, וען אַלע באַגריפן 
זיינען צעמישט און פריינט און פיינט באַנוצן אָפט איינע און די זעלבע 
ווערטער, װועט 'לעבענס-פראַגעןי שטרעבן קלאָר צו מאַכן די מוחות. אַרױס: 
זאָגן דייטלעך דאָס װאָס איז". 

אין די אַרטיקלען פון דער צייטונג האָט דאָמינירט די איבערצייגונג, 
אַז די יידישע אַרבעטער-באַװעגונג שטייט איצט אויפן שװעל פון אַ נייער 
תקופה. ;די קוילן פון לענע --- דערקלערט דער בונדישער אָרגאַן אין לייט" 
אַרטיקל --- האָבן אָפּגעשלאָסן איין פּעריאָד פון אונזער געשיכטע. דער 
אָפּקלאַנג, װאָס די דאָױקע קוילן האָבן דערװועקט, עפנט אויף אַ נייעם פּע- 
ריאָד"**), אַ סך אָרט פאַרנעמען אין דעם זשורנאַל אַרטיקלען ועגן דער 
צוגרייטונג צו די װאַלן אין דער פערטער דומע, וועגן קיעווער בלוט-בילבול, 
און אַנדערע אַקטועלע ענינים, 


דער ערשטער נומער פונם װאָכנבלאַט האָט געהאַט אַ גרויסן דערפאָלג. 
די קאָרעספּאַנדענץ פון לאָדזש אין 2טן נומער גיט אַזאַ ‏ בילד: ;ערב- 
יום-טוב באַװוייזט זיך די צייטונג אין גאַס. ס'האָבן זיך אַ לאָז געטון גאַנצע 
גרופּקעס צו די צייטונגס-פאַרקויפער און צוגענומען אַלע נומערן". וען 
ס'איז שפּעטער געקומען אַ גרעסערער עולם פון באַלוט, האָבן זיי שין 
ניט געקאַנט קריגן קיין איין עקזעמפּלאַר. דער זעלבער קאָרעספּאַנדענט 
שטעלט פעסט: ,דער איינדרוק, װאָס די צייטונג האָט געמאַכט אין לאָדזש, 
איז אומבאַשרײיבלעך. נישט בלויז צווישן אַרבעטער, נאָר אין דער גאַנצער 
שטאָט, וואוהין מען קומט, הערט מען ריידן וועגן דער צייטונג. יעדער, 
װאָס האָט אַ נומער, אין דער גליקלעכער"... קדאָס איז אַן אמתער יום- 
טוב פון דעם פּאַרפינצטערטן אַרבעטער: דאָס ערשטע מאָל זייט יאָרן הערט 
ער וידער אַ טרײיסט-װאָרט אין זיין שװוערן לעבן און זעט, אַז ס'גליט 
נאָך אַ פונק פון גלויבן און האָפענונג? **), 


אויך פון גראָדנע, סלאָנים, ביאַליסטאָק, בריסק און אַנדערע ערטער 
זיינען אין רעדאַקציע פון די לעבענס-פראַגען געקומען בריוו פון אַרבעטער, 
װאָס האָבן זיך פאַרפליכטעט צו העלפן פאַרשפּרײטן דעם נייעם אָרגאַן. די 
דאָזיקע יום-טובדיקע שטימונג האָט אָבער נישט לאַנג געדױערט: די ציי- 
טונג איז קאָנפיסקירט געװאָרן,. די רעדאַקציע האָט צוגעגרייט דעם צוייטן 
נומער, װאָס איז אַרױס דעם 21טן מאַי. אויך אין דאָזיקן נומער פאַרנעמט 

אַ סך אָרט דאָס אַקטועלסטע פּראָבלעם -- די טעטיקייט פון פאַרשידענע 
פּאַרטײען ערב די װאַלן, די צייטונג שטעלט פעסט, אַז ,די יידישע אַרבע- 
טער-דעמאָקראַטיע? (אַ פּסעװדאָנים פון בונד) רעכנט אַרױסצושטעלן אירע 
אייגענע קאַנדידאַטן אין אַ גאַנצער ריי שטעט פון תחום, און אַז די פּאָליצײ 
האָט שוין אָנגעהויבן צו אַרעסטירן די קאַנדידאַטן, װאָס האָבן פיגורירט 
אין די פריערדיקע װאַלן, 

דער 2טער נומער לעבענס-פראַגען איז קאַנפיסקירט געװאָרן באַלד װי 
ער איז אַרױס. די פּאָליצײ האָט אַרעסטירט די גאַנצע אַדמיניסטראַציע -- 
דעם אָפּיציעלן רעדאַקטאָר --- פרוי ח. רייטשוק, דעם אַרױסגעבער ס. גאַלאַל 
און זיין פרוי און דעם לאָדזשער קאָרעספאַנדענט ליפּמאן בערגמאַן. זי 
אַלע צוזאַמען מיט וו. מעדעם און עליע רייטשוק האָבן שפּעטער געהאַט אַ פּראַ- 
צעס און באַקומען שווערע שטראָפן, איינער פון די װאַרשעװער אָכראַניקעס 
האָט דערקלערט: ;מיר וייסן, אַז דאָס איז א בונדישע צייטונג און מיר 
וועלן זי בשום-אופן נישט דולדן", נאָך די צוויי נומערן איז די צייטונג אָפּ- 
געשטעלט געװאָרן. 


5 
אל א 


אין יוני 1912 איז אין ווין אָפּגעהאַלטן געװאָרן די ניינטע קאָנפערענץ 
פון בונד. באַטײליקט האָבן זיך אין איר 17 דעלעגאַטן מיט באַשטימונג-רעכט 
און 2 מיט באַראַטונג-רעכט. צווישן די דעלעגאַטן זיינען געווען: מ. ליבער, 
װוו. מעדעם, נח, א. ליטװואַק, א. אייזענשטאַט, ראָזע לעוויט (פרידע), אסתר 
(פרומקין), ב. גראָסער, א. ויינשטיין, ר. אַבראַמאָװיטש, פ. קאַיגען, מ, 
ראַפּעס, א. טשעמעריסקי, יאַנקל לעווין און אַנדערע (זייערע פּסעװדאָנימען 
האָבן מיר נישט געקענט דעשיפרירן), 

פאַרטרעטן זיינען געווען 23 שטעט, אין 23 ערטער -- ווילנע, װאַרשע, 
לאָדזש -- האָט מען געוויילט דירעקט די דעלעגאַטן, און די אַנדערע אויף 
קאָנפערענצן פון גראָדנער, מינסקער, דווינסקער און אוקראינער ראַיאַנען 
(אין ווילנע האָבן אין די װאַלן זיך באַטײליקט 307 חברים). די פּראָבלעמען, 
װאָס די קאָנפערענץ האָט געהאַט צו לייזן, זיינען פריער באַהאַנדלט געװאָרן 
אין די אָרטיקע אָרגאַניזאַציעס. די טאָג-אַרדנונג איז געװען אַזאַ: 1) באַ- 
ריכט פון צ.ק.. 2) פראַגן פון דער װאָל-קאַמפּאַניע צו דער פערטער דומע, 
3) די לאַגע אין דער רוסלענדער ס.ד. אַרבעטער-פּאַרטײ, 4) די צענטראַלע 
אָנפּירונג פון בונד. 5) וועגן רופן דעם אַכטן צוזאַמענפאָר פון בונד. 6) פאַר- 
שידנס, 

דער באַריכט פון צ. ק. האָט אַרומגענומען די צייט פון נאָוועמבער 1910 
ביז יוני 1912. בכלל האָט דער באַריכט געשילדערט אַ פאַרשטאַרקטע 
אַקטיוקײט אויפן פּאָליטישן און עקאָנאָמישן געביט. אין באַריכט זיינען 
געווען אויסגערעכנט אַ ריי אַקציעס, אין וועלכע דער בונד האָט זיך באַ- 
טײיליקט : אין אַלרוסלענדער האַנטװערקער-צוזאַמענפאָר, אַרום צוזאַמענפאָר 


585 


פון פאַבריק-דאָקטוירים, פאַר קאָאַליציע-פרייחייט, אַרום געזעץ-פּראָיעקט וועגן 
אַרבעטער-פאַרזיכערונג, אין שייכות מיטן פּראָצעס פון די ס.ד. דעפּוטאַטן 
פון צווייטער דומע, אין שייכות מיטן געזעץ-פראָיעקט װעגן יום-טוב-רו, 
פּראָטעסטן און דעמאָנסטראַציעס נאָך די בלוטיקע לענער געשעענישן אין 
שייכות מיטן געזעץ-פּראָיעקט וועגן איינפירן שטאָטישע זעלבסט-פאַרװאַל- 
טונגען אין פױלן, פּראָטעסט-אַקציע קעגן די רדיפות אויף יידן און דעם בלוט- 
בילבול אויף מענדל בייליס, פאַרן אָפּשאַפן דעם תחום-המושב און אַ רײי 
אַנדערע ענינים. דער ציק. האָט זיך געװענדט צו אַלע סיד. פּאַרטײען 
מיט אַ פאָרשלאַג אָנצוהויבן אַ פּראָטעסט-אַקציע קעגן בייליס-פּראָצעס. אַלע 
האָבן מסכים געווען, אָפּגעזאָגט האָט בלויז די ס.ד.ק.פּ.ל.. 

די בונדישע אָרגאַניזאַציעס האָבן אָנגעפירט מיט אַ צאָל שטרייקן. דער 
צ.ק. פון בונד האָט אָרגאַניזירט די בערשטער-קאָנפערענץ, װאָס האָט באַ- 
טראַכט די פראַגע וועגן שטרייק, אין וועלכן ס'האָבן אָנטייל גענומען 3 טויזנט 
בערשטער און אויך אָנגעפירט מיט דער הילףאַקציע פאַר די שטרייקער. 
פיל אויפמערקזאַמקײט האָט מען געשענקט דעם קאָנפליקט צװישן די שוס"- 
טער אין ווארשע --- פוילישע שוסטער-אַרבעטער האָבן נישט געװאָלט צו" 
לאָזן יידישע אַרבעטער אין די מעכאַנישע שוסטער-פאַבריקן. אויך אין 
לאָדזש איז געווען שאַרף די פראַגע צוליבן נישט צולאָזן יידישע וועבער צו 
די דאַמף-שטולן. אין יולי 1911 איז װועגן די ענינים פאָרגעקומען אַ באַ- 
ראַטונג ביים צ.ק,, װאָס האָט אָנגענומען אייניקע באַשלוסן וועגן דעם. פּראָד 
פעסיאָנעלע פאַראיינען פון יידישע אַרבעטער, מיט וועלכע בונדיסטן האָבן 
אָנגעפירט, זיינען אין דער באַריכט-צייט געווען: 8 לעגאַלע פאַראיינען און 
5 אומלעגאַלע. זי זיינען געווען אין די שטעט : װאַרשע (8), ווילנע (12), 
ביאַליסטאָק (4), מינסק (6) פּינסק, האָמעל, דוינסק, גראָדנע, סלאָנים, 
װאָלקאָװיסק, קרינעק, בריסק, סקידעל און אַנדערע. 

ווייטער האָט דער באַריכט דערציילט װעגן דער טעטיקייט פון די 
בונדיסטן אין פאַרשידענע קולטור-געזעלשאַפטן, ועגן זייער קאַמף פאַר 
אַ יידיש-וועלטלעכער שול, קעגן די רדיפות אויף דער יידישער שפּראַך, קעגן 
די קלעריקאַלע און נאַציאָנאַליסטישע טענדענצן אויף דער יידישער גאַס. 
במשך דער צייט זיינען פאָרגעקומען 5 באַראַטונגען פון צ.ק. מיט אָרטיקע 
טוער און אויסלענדישע חברים. דער ציק. האַלט אָן פאַרבינדונגען -- די 
רעקטע און אומדירעקטע -- מיט 30 פּונקטן. אַחוץ דעם זיינען נאָך פאַראַן 
גרופּעס אין אַ צאָל אַנדערע ערטער. | 

נאָך אַן אויספירלעכער דעבאַטע האָט די קאָנפערענץ מיט 14 שטימען 
ביי ‏ דריי אָפּגעהאַלטענע אָנגענומען אַ רעזאָלוציע, װאָס האָט געזאָגט, אַז 
דער צ.ק. ,איז בכלל געשטאַנען אויף דער הויך פון זיינע אױפגאַבן" און 
אים אויסגעדריקט ,אָנערקענונג און צוטרוי". די רעזאָלוציע אַנטהאַלט אויך 
אַ ריי אָנוייזונגען וועגן דער ווייטערדיקער טעטיקייט אויפן אָרגאַניזאַציאָ- 
נעלן און פּאָליטישן געביט. 

פון באַריכט האָט מען אויסגעטיילט דעם קאָנפליקט צװוישן יידישע און 

פּױלישע אַרבעטער און מ'האָט דעם ענין באַהאַנדלט באַזונדער. צוויי מי- 
נונגען זיינען אַרױסגעברעננט געװאָרן אין דער דעבאַטע. איין מיינונג האָט 
אַרױסגעבראַכט די קריטישט באַציאונג צוֹ דער רעזאָלוציע פון דער בונ- 
דישער באַראַטונג (יולי 1911), װאָס רעקאָמענדירט אויפקלערונג און גע- 
מיינזאַמע פּראָפעסיאָנעלע פאראיינען. ס'איז אָנגעוויזן געװאָרן, אַז די דאָזיקע 
מיטלען גיבן נישט קיין פּראַקטישן ענטפער אויף דער פראַגע -- דעריבער 
דאַרף מען אָרגאַניזירן אַן אַקטיון, ממשותדיקן װידערשטאַנד און אָנ- 
ווענדן אַנטשפּרעכנדיקע קעגן-מיטלען פון נישט צולאָזן פּוילישע אַרבעטער 
אין געוויסע פּואָדוקציע-צווייגן. אַנדערע האָבן אָנגעוויזן אויף דער שעד- 
לעכקייט און פאַלשקייט פון אַזאַ וועג, װוי אויך, אַז דאָס װעט בלויז פאַרערגערן 
און פאַרשאַױרפן די קעגנזייטיקע באַציאונגען, אָכער װעט נישט געבן קין 
פּראַקטישע רעזולטאַטן. לסוף איז וועגן דעם אָנגענומען געװאָרן אַ רעזאָ- 
לוציע. פֿאַר איר זיינען געווען 14 שטימען קעגן -- 1. איין אָפּואַץ -- צו 
דערקלערן פאַר געלע די אַרבעטער, װאָס װעלן קעמפן קעגן צולאָזן יידישע 
אַרבעטער אויף די פאַבריקן -- איז אָנגענומען געװאָרן מיט 8 שטימען און די 
אַנדערע האָבן זיך אָפּגעהאַלטן, 

די אָנגענומענע רעזאָלוציע האָט באַשטעטיקט די באַשלוסן פון דער 
באַראַטונג ביים צ.ק. (1911) און צו דעם צוגעגעבן אייניקע פּונקטן: א) שאַפן 
אינטערנאַציאָנאַלע פאַראיינען; ב) ווייטער פּרואוון דורכקומען מיט די פּױ- 
לישע אַרבעטער, הגם די כביז-איצטיקע באַמיאונגען האָבן צו קיין רעזולטאַטן 
נישט געברענגט; ג) די אַרבעטער, װאָס װעלן קעמפן קעגן צולאָזן יידישע 
אַרבעטער אויף די פאַבריקן, זאָל מען באַהאַנדלען װי געלע; ד) דעם ענין 
ברייט באַלױיכטן אין דער יידישער, פּוילישער און רוסישער פּרעסע. 
ווייטער שטעלט-פעסט די קאָנפערענץ, ;אַז אין אירע אַרױסטרעטונגען 
אויפן געביט פון דער פראַגע האָט די סאַציאַל-דעמאָקראַטיע פון פּױלן 
און ליטע: א) סיסטעמאַטיש נאָכגעגעבן די גראָבע פאראורטיילן פון די 
אָפּגעשטאַנענע שיכטן פון אַרבעטער-קלאַס; ב) אַלס ענטפער איפן פאָר- 
שלאַג פון די יידישע אַרבעטער ועגן אַן אָפּמאַך האָט זי זיך דערלויבט צו 
פאָדערן ביים יידישן פּראָלעטאַריאַט ער זאָל זיך אָפּזאָגן פון זיינע נאַציאָנאַלע 
באַזונדערקײיטן, בפרט פון דער יידישער שפּראַך, -- און צו שטעלן אַלס 
נויטיקן תנאי פאַר לייזן דעם קאָנפליקט, אַז די יידישע אַרבעטער זאָלן 
אַריבערגײן צו פייערן זונטאָג און זאָלן אַרײינטרעטן אין פּראָפּעסיאָנעלע 
גרופּן, װאָס בילדן אַ טייל פון דער אָרגאַניזאַציע פון ס.ד.ק.פ.ל."... צוליב 
דעם פאַלט אויף דער פּאַרטײ אין אַ גרויסער מאָס די פאַראַנטװאַרטלעכקײט 
פאַרװאָס ס'איז ביז-איצט נישט געלונגען צו לייזן דעם טרױעריקן קאָנ- 
פליקט. די קאָנפערענץ האָט אויך פעסטגעשטעלט, אַז די 9.9.ס. ;האָט נישט 
אַרױסגעװיזן קיין גענוג אויפמערקזאַמע און אַקטיווע באַציאונג צו דער דאָ- 
זיקער ברענענדיקער מפראַגע". | 

אַ ברייטע דיסקוסיע איז געפירט געװאָרן אַרום אַ רעפּעראַט װעגן די 
אויפגאַבן פון דער ס.ד. אין דער װאַל-קאַמפּאַניע און וועגן דער װאַל-פּלאַט- 

פאָרם, לסוף האָט די קאָנפערענץ מיט 11 שטימען קעגן 1 בי עטלעכע 
אָפּגעהאַלטענע אָנגענומען טעזן, װאָס דאַרפן דינען אַלס יסוד פאַר דער װאַל- 
פּלאַטפאָרם. 

אַ דעפעראַט און אַ דיסקוסיע זיינען אויך געװען װעגן דער װאַל- 
טאַקטיק. די רעזאָלוציע, װאָס די קאָנפערענץ האָט אָנגענומען מיט 12 
שטימען קעגן 2 ביי 2 אָפּגעהאַלטענע, האָט פעסטגעשטעלט אַזעלכע כללים ; 
א) וואו ס'זיינען פּאַראַן די קלענסטע מעגלעכקייטן, דאַרף מען אַרױסשטעלן 
ס.ד, קאַנדידאַטן; ב) אין ערשטן װאַליגאַנג דאַרף די ס.ד. אַרױסטרעטן 
זעלבשטענדיק און נישט שליסן קיין אָפּמאַכן מיט אַנדערע פּאַרטײען: ג) בי 
שטיך-װאַלן קענען געשלאָסן וערן אָפּמאַכן מיט אָפּאָזיציאָנעלע פּאַרטײען 
און ס'קענען געשטיצט ווערן נישט-סאָציאַלידעמאָקראַטן בלויז אין פאֵל 
פון אַ װוירקלעכער שװאַרץ-מאהדיקער טכנה; ד) אב אין ערשטן װאַלי 
גאַנג באַקומט דער ס.ד. קאַנדידאַט אַן אַבסאָלוטע מערהייט פון די אָפּאָזיציאָ- 
נעלע שטימען, דאַרף מען פון אַנדערע אולטימאַטיוו פאָדערן אים צו שטיצן; 
ה) אין די גובערניאַלע װאַלן קענען ס.ד. אַרײנטרעטן אין אָפּמאַכן ועגן 
צעטיילונג פון די מאַנדאַטן מיט פּאַרטײיען, װאָס זיינען נישט רעכטער פון די 
קאַדעטן,. אומפּאַרטייאישע אָפּאָזיציאָנעלע קאַנדידאַטן דאַרפן מעלדן, אַז זי 
וועלן פאַרטײידיקן די פאָדערונגען פון דעמאָקראַטישע װאַלירעכט, קאָאַליציע- 
פרייהייט און נאַציאָנאַלע גלײיכבאַרעכטיקונג; ו) ווען ס'קומט אויס אויסצו" 
קלייבן צווישן 2 יידישע קאַנדידאַטן און ביידע אַנטשפּרעכן די אויבנדער- 
מאָנטע באַדינגונגען, דאָרפן די בונדישע װאַלימענער שטיצן דעם, װאָס 
איז זיך מתחייב צו קעמפן פאַר די רעכט פון דער יידישער שפּראַך. 

די קאָנפערענץ האָט אויסגעהערט 2 רעפּעראַטן וועגן די סאָציאַליסטישע 
פּאַרטײען אין שייכות מיט די נאָנטע דומע-װאָלן: איינעם וועגן דער לאַגע 
אין דער ר.ס.ד.אַ.פּ, וואו ס'האָט זיך פאַרטיפט דער פראַקציאָנעלער ריס 
און ס'האַלט ביי אַ פאָרמעלער שפּאַלטונג, דעם צווייטן וועגן די 2 פּולישע 
סאָצ. פּאַרטײען --- ס.ד.ק.פ.ל. און 9.9.ס. (לעוויצע). דער בונד האָט פאָרגע" 
לייגט אַ װאַליבלאָק פון אַלע דריי סאָצ. פּאַרטײיען אין פּױלן. די פ.פ.ס. 
האָט מסכים געווען, די ס.ד.ק.פ.ל. -- נישט. די לעצטע איז בלויז געװען 
גרייט אויף אַ טעכנישן אָפּמאַך. נאָך אַ דעבאַטע האָט די קאָנפערענץ איינ- 
שטימיק אָנגענומען אַ רעזאָלוציע וועגן דער לאַגע אין ר.ם.דאַ.פּ. און וועגן 
פּױלן --- מיט 14 קעגן 3. (דער טייל פון דער רעזאָלוציע, װאָס זאָגט זיד 
אַרױס פאַר אַ בלאָק מיט פפ.ס. --- מיט 12 שטימען קעגן 3 ביי 2 אָפּגע- 
האַלטענע). 

אין דער רעזאָלוציע וועגן דער ר.ס.ד.אַ.פּ. ווערט פאַרנומען אַ פּאָזיטיװע 
שטעלונג צום אָרגאַניזיר-קאָמיטעט, װאָס באַמיט זיך צוריק אויפשטעלן 
די פּאַרטײי-אײניקײט דורך צוציען אַלע ריכטונגען; ס'ווערן פאַראורטיילט 
אַלע פּרואוון אַרײנצוטראָגן אין דער נאָנטער װאַל-קאַמפּאַניע אַ צעשפּאַלטונג 
אין די רייען פון אַרבעטער-קלאַס; ס'איז קאַ חוב פון אַלע ס.ד. אָרגאַניזאַציעס 
אָנצונעמען אַלע מיטלען ס'זאָלן נישט דערלאָזט װערן קיין פּאַראַלעלע ס.ד. 

קאַנדידאַטורן". (מ'האָט אויך אויסגעויילט 4 דעלעגאַטן צו דער נאָנטער 
אַלגעמײנער קאָנפערענץ פון דער ר.ס.דאַ.פּ. זיי זיינען געווען: װו. מעדעם, 
מ. ליבער, א. וויינשטיין און ר, אַבראַמאָװיטש), 

װאָס שייך פּױלן, זאָגט די רעזאָלוציע זיך אַרױס פאַר אַ פולשטענדיקן 
אָפּמאַך פון בונד, פ.פ.ס. און ס.ד.ק.פ.ל.. אויב דאָס װעט נישט זיין מעגלעך 
דורכצופירן, זאָל מען שטרעבן צו אַ געמיינזאַמען אִפּמאַך לכל-הפּחות וועגן 
די קאַנדידאַטן,. האַלטנדיק פאַר ויכטיק (ביי די פאַרשאַרפטע יידיש- פּױ- 
לישע באַציאונגען) אַ מער צזאַמענגעשלאָסענע אַרױסטרעטונג פון פּוילישן 
און יידישן פּראָלעטאַריאַט, ;האַלט די קאָנפערענץ פאַר צוװועקמעסיק צו" 
זאַמען מיט דעם טעכנישן אָפּמאַך פון אַלע דריי אָרגאַניזאַציעס אַריײינטרעטן 
אין אַן ענגערן אָפּמאַך מיט דער 09.9.". ,ביים אַרױיסשטעלן געמיינזאַמע 
קאַנדידאַטן קענען די אָרגאַניזאַציעס פון בוד נישט מסכים זיין אויף די 
קאַנדידאַטורן פון אַזעלכע סאָציאַלידעמאָקראַטן, װאָס װאָלטן זיך אָפּגע- 
זאָגט צו פאַרטיידיקן אין דומע די רעכט פון דער יידישער שפּראַך" . 

לסוף איז אויסגעויילט געװאָרן אַ נייער צענטראַל-קאָמיטעט. דאָס איז 
געטון געװאָרן לויטן פאָרשלאַג פון צ.ק. גופא, הגם לױיטן סטאַטוט דאַרף 
דאָס טון אַ צװזאַמענפאָר און נישט אַ קאָנפערענץ. מאָטיװוירט האָט מען עס 
מיט דעם, װאָס זינט דעם 7טן צוזאַמענפאָר זיינען שוין אַװעק 6 יאָר און 
פאַר דער צייט זיינען פאָרגעקומען פאַרשידענע ענדערונגען. אַ ריי דעלעגאַטן 
האָבן זיך אַרױסגעזאָגט קעגן פאָרשלאַג. מיט 8 שטימען קעגן 7 איז באַ- 
שלאָסן געװאָרן יאָ וויילן אַ נייעם צ.ק.. אין די װאַלן האָבן זיך באַטײליקט 
אַלע דעלעגאַטן. אין נייעם צ.ק. זיינען אַרײן: מ. ליבער, א. אײזענשטאַט, 
ב. גראָסער, א. וויינשטיין, מ. ראַפעס (שפּעטער זיינען דורך קאָאָפּטאַציע אין 
אים אַרײן ב. מיכאַלעװיטש און ה. ערליך). 

די קאָנפערענץ האָט אויך באַשלאָסן, אַז ס'זאָל גערופן ווערן דער 8טער 
צוזאַמענפאָר פון בונד **), 


6 
א 


די פראַגע פון נישט צלאָזן יידישע מעכאַנישע שוסטער אין פאַ- 
בריקן האָט אַרױיסגערופן אַ סך אויפמערקזאַמקײט. אין יענע יאָרן איז אין 
װאַרשע פאָרגעקומען אַן איבערגאַנג פון האַנט-:אַרבעט צו מאַשין-אַרבעט אין 
שוסטער-פאַך. גרויסע פאַבריקן האָבן פאַרביטן די קליינע היים:ווערק- 
שטאַטן, די אייגנטימער פון די פאַבריקן זיינען געווען יידישע סוחרים און 
פאַבריקאַנטן, אָבער יידישע אַרבעטער האָבן זיי נישט געװאָלט אַרײנלאָזן. 
;די זעלבע סוחרים-יידן -- לייענען מיר אין אַ בונדישער צייטשריפט -- 
פאַר וועלכע ס'האָבן פריער געאַרבעט יידישע פאַרמיטלער מיט יידישע 
אַרבעטער, פאַרגעסן וועגן דעם גלייך, װוי נאָר זיי עפענען אַן אייגענע פאַ- 
בריק. זייערע אייגענע אַרבעטער פאַרבלייבן אָן אַרבעט. נישט-ידישע 
אַרבעטער פאַרנעמען זייער פּלאַץ". די יידישע פאַבריקאַנטן האָבן דאָ גע- 

פונען הילף ביי די פּוילישע אַרבעטער, װעלכע האָבן פאַרנומען די אַר" 
בעטס-פּלעצער פון די יידישע שוסטער. עדי לאַנגע יאָרן -- לייענען מיר 
וועגן דעם -- ווען דער יידישער אַרבעטער איז געווען כמעט אויסשליסלעך 
אַ האַנטװערקער און דער פאַבריק-אַרבעטער איז געווען כמעט אויסשליסלעך 
דער קריסט, האָבן געלאָזט ביי פיל און פיל אַרבעטער זייער טיפע שפּורן. 
פיל קריסטלעכע אַרבעטער האָבן גענומען קוקן אויף דער פאַבריק-אַרבעט, 
וי אויף זייער אייביקער חוקה"... ;אין ביאַליסטאָק האָט דער דאָזיקער 
פאָראורטייל געבראַכט צו אַ ריי שאַרפסטע צוזאַמענשטױסן צװוישן די יידישע 
און נישט-יידישע אַרבעטער. מיטן דאָזיקן פאָראורטייל באַגעגענען זיך די 
יידישע אַרבעטער אויך אין פיל אַנדערע ערטער. די באַלעבאַטים האָבן 
זיך אויסגעלערנט אים אויסצונוצן אויפן בעסטן אופן פאַר זייערע אינטערעסן. 
דאָס איז דער בעסטער באָדן אויף צו שאַפן אַ העצע צווישן די יידישע און 
נישט:יידישע אַרבעטער" *') 

די זעלבע בונדישע צייטשריפט -- די נייע שטימע -- טרעט אַװױס קעגן 
די אַרטיקלען וועגן דעם קאָנפליקט, װאָס אַדאָלף װאַרסקי, דער פירער פון 
ס. ד.ק.9, האָט אָפּגעדרוקט אין פּאַרטיי-זשורנאַל װאָלני גלאָס. װאַרסקי האָט 
זיך דערלויבט צו שרייבן: ;נישט די פאָראורטיילן פון די אומבאַוואוסטזיניקע 
פּוילישע אַרבעטער, נאָר די אָפּגעשטאַנענקײט, רעליגיעזע און מנהגים- 
פאָראורטיילן פון דער מאַסע יידישע פּראָלעטאַריער גופא זיינען גורם, אַז 
זיי ווערן אַרױסגעװאָרפן פון די װויכטיקסטע צווייגן פון דער לאַנד-פּראָדוק- 
ציע".,. ;די יידישע אַרבעטער דאַרפן פאַרשטיין, אַז דורך זייער אָפּגע- 
זונדערטקייט מיט דער יידישער קולטור און מיט זייער שבת שטעלן זי אַ 
פּאַרקאַן צווישן זיך און דער פּראָדוקציע"... און װעגן דער יײדישער 
שפּראַך : ;דער זשאַרגאָן, אױיסגעװאַקסן אויפן באָדן פון זייער דערנידע- 
רונג, ירידה און באַרבאַרישקײט?. די קאַפּיטאַליסטישע אַנטװיקלונג אװעט 
אויסקערן דעם דאָזיקן קולט פון באַרבאַרישקײט? און דער פּוױלישער פּראָד 
לעטאַריאַט װעט אַרײנציען צו זיך די יידישע אַרבעטער אוֹן זיי װועלן װערן 
אָנטײלנעמער פון דער פּוילישער נאַציאָנאַלער קולטור. דעמאָלט װעט 
שוין אַלץ זיין גוט און פיין. אויף דעם האָט געענטפערט די בונדישע צייט" 
שריפט, אַז די װאָס ענטפערן אַז אויף אָנגעװײיטאָגטע פראַגן, שטעקן 
,אַלין איבער די אויערן אין בלאָטע פון בורזשואַזע פאָראורטײילן". זי 
זיינען בלינד און טויב צו אַלץ, װאָס קומט פאָר אויף דער יידישער גאַס", 
ווארסקיס שטים איז די באַקאַנטע שטים פון די יידישע אַסימילאַטאָרן, 
;דאַרף מען דערווייזן -- האָט די בונדישע צייטשריפט געפרעגט -- אַז אויב 
דעם יידישן בורזשואַ װעט נישט לוינען צוצונעמען דעם יידישן אַרבעטער, 
װעט דעם לעצטן נישט העלפן, אויב ער װעט אפילו קענען אויף אויסנויי- 
ניק גאַנץ מיצקעוויטש און װעט פייערן נישט בלויז זונטאָג, נאָר אויך אַלע 
הייליקע פון דער קאַטױלישער קירך"? 

װואַרסקיס ;גוטע עצות" זיינען געווען אַן ענטפער אויף אַן אָפּענעם 
7 בריוו, װאָס די יידישע שוסטער-אַרבעטער האָבן אָפּגעדרוקט אין אָרגאַן פון 

ס.ד.ק.9.ל, -- װאָלני גלאָס, נאָכן אויפקלערן די פאַקטישע לאַגע האָבן די 
יידישע שוסטער-אַרבעטער זיך געװענדט צו די פּוילישע, אַז דער גאַנצער 
קאָנפליקט זאָל געמיינזאַם באַטראַכט וערן דורך די פּוילישע און יידישע 
אַרבעטער און זאָל געלייזט ווערן אויף אַ חבריש-פּראָלעטאַרישן אופן, 

אין יולי 1911 האָט דער צענטראַל-קאָמיטעט פון בונד צונויפגערופן 
אַ ספּעציעלע באַראַטונג פון וויכטיקע פּאַרטײי-טוער וועגן דער פּראַגע. די 
באַראַטונג האָט פעסטגעשטעלט, אַז ביים אַרױסשטפּן אָדער נישט צולאָזן 
לכתחילה יידישע אַרבעטער שפּילט אַ גרויסע ראָל די שטרעבונג פון די 
פאַבריקאַנטן צו פאַרבייטן באַוואוסטזיניקע אַרבעטער דורך נישט-באַוואוסט- 
זיניקע און דאָס נעמט אָפט אָן די פאָרם פון פאַרבייטן יידישע אַרבעטער מיט 
ניט-יידישע, אַ גרויסע ראָל שפּילט אויך די איײנגעװאָרצלטע טראַדיציע צו 
באַטראַכטן געוויסע פאַכן װי אַ חזקה פון אַרבעטער פון איין נאַציע. דער 
ענין דאַרף געהעריק געלייזט ווערן דורך קעגנזייטיקע אָפּמאַכן צווישן די 
פּױילישע און יידישע אַרבעטער. 

נאָך לאַנגע באַראַטונגען און דיסקוסיעס האָט מען געשאַפן אַ געמיינזאַמע 
קאָמיסיע פון פּוילישע און יידישע מעכאַנישע שוסטער:אַרבעטער, וועלכע 
האָט באַשלאָסן, אַז ביים עפענען אַ נייע מעכאַנישע פאַבריק מוז מען קודם- 
כל צונעמען אַלע אַרבעטער, אָן אונטערשיד פון נאַציע, וועלכע האָבן פריער 
ביי דער זעלבער פירמע געאַרבעט אין די האַנט:װערקשטאַטן, גאָר גיך איז די 
קאָמיסיע געװאָרן אומטעטיק און קיין פּראַקטישע רעולטאַטן זיינען פון 
דעם נישט אַרוסגעקומען. 

ענלעכע קאָנפליקטן זיינען אויך געווען אין דער טעקסטיל-אינדוסטריע 
-- אין ביאַליסטאָק, לאָדזש, פּאַביאַניץ און אַנדערע ערטער. אויך דאָ האָט 
דער בונד זיך באַמיט צו ווירקן, אַז די יידישע אַרבעטער זאָלן נישט באַ- 
עוולהט ווערן און דער קאָנפליקט זאָל באַזייטיקט וערן דורך אַ פאַרשטענ- 
דיקונג פון יידישע און פּוילישע אַרבעטער "יא 

0 די װואַליקאַמפּאַניע צו דער פערטער דומע 


זומער 1912, באַלד נאָך דעם וי די דויטע מלוכה-דומע האָט געענדיקט 
איר עקזיסטענץ, האָט זיך פאַר אַלע פּאָליטישע פּאַרטײען אין רוסלאַנד 
אָנגעהױבן אַ תקופה פון צוגרייטונגען צו די נייע װאַלן. גאַנץ פריי האָבן 
געקענט פירן די װאַל-אַגיטאַציע בלויז די רעכטע גרופּירונגען. די סיטואַ- 
ציע פון די אַרבעטער-פּאַרטײיען איז געווען אַ שווערע. באַזונדערס אומגינ- 
סטיק זיינען געווען די באַדינגונגען פון דער װאַליקאַמפּאַניע אויף דער 
יידישער גאַס. דאָ האָבן די װאַל-קאָמיסיעס אין פיל פאַלן אויסגעמעקט פון 
די ליסטעס פּערזאָנען, װאָס האָבן געהאַט אַ רעפּוטאַציע פון אָפּאָזיציאָנעל- 
געשטימטע. אין אַ ריי שטעט פלעגט די אַדמיניסטראַציע אַרעסטירן און 
אַרױסשיקן װאַרשײנלעכע קאַנדידאַטן פון די לינקע פּאַרטײען. אין ווילנע 
איז נאָך ערב דער װאַל-קאַמפּאַניע אַרעסטירט געװאָרן שמואל גאָזשאַנסקי, 
וועמען דער בונד האָט געהאַט אַרױסגעשטעלט וי אַ קאַנדידאַט צו דער 
צווייטער און דריטער דומע. אומגינסטיק זיינען געווען אויך די שטימונגען 
ביי די ברייטע מאַסן, די אַפּאַטיע האָט זיך נאָך נישט געהאַט אױיסגעװעפּט 
אויף דער יידישער גאַס. דער אינטערעס צו פּאָליטישע פראַגן בכלל און 
צו דער מלוכה-דומע בפרט איז געווען אַ קנאַפּער. דערפאַר האָבן די בונ- 
דיסטן געהאַלטן פאַר זייער ערשטער אויפגאַבע אויפצוקלערן װאָס פאַר אַ 
ווירקונג עס קאָנען האָבן די װאַל-רעזולטאַטן אויף דעם טאָג-טעגלעכן לעבן. 

אין אַן אויספירלעכן אַרטיקל האָט א. ליטװאַק פאָרמולירט די גרונט- 
פּרינציפּן פון דער בונדישער װאַל-קאַמפּאַניע. ?קעמפן פאַר יידישער גלייכ- 
באַרעכטיקונג --- האָט ער געשריבן -- איז געוויס די אויפגאַבע פון גאַנצן 
פּראָלעטאַריאַט; אָבער אַרױסשטעלן די דאָזיקע פאָדערונג, פאָרמולירן זי, 
באַשטײן אויף דעם, אַז זי זאָל ווערן אַ לאָזונג פון דער רוסלענדער אַרבעי 
טער-דעמאָקראַטיע אין גאנצן -- דאָס קאָנען בלױיז די פאָרשטייער פון 
יענע אַרבעטער-מאַסן, פאַר וועמען דאָס איז אַ דירעקטע לעבנס-פראַגע -- 
בלויז די יידישע אַרבעטער-דעמאָקראַטיע?. א. ליטװאַק האָט געהאַלטן, אַז 
דער בונד האָט אַ טאָפּלטע אויפגאַבע: ער דאַרף זיך באַמיען ;צופּאַסן די 
אַלגעמײנע פּראָלעטאַרישע ליניע צו דער געזעלשאַפטלעכער אַטמאָספער 
אויף דער יידישער גאַס?" און ;אויסאַרבעטן יידישע פאָדערונגען פאַר דער 
װאַל-פּלאַטפאָרם פון גאַנצן פּראָלעטאַריאַט". עס איז נויטיק --- האָט ער גע- 
שריבן --- צו פאַרברייטערן וי ס'איז נאָר מעגלעך דעם פאַרנעם פון דער אַגיטאַ- 
ציע, אָבער מען דאַרף זי פירן אונטער אייגענע לאָזונגען און נישט גיין 
אויף קאָמפּראָמיסן, כדי נושא-חן זיין ביי די וויילער. ווייל אויף דעם וועג 

;קען מען אפשר שטימען געווינען, אָבער געוויס זיך פאַרלירן". די װאַל- 
פּלאַטפאָרם פון בונד איז באַשטאַנען פון דריי הױיפּט-פּונקטן: 1) אַלגעמײ- 
נע, גלייכע און דירעקטע װאַלרעכט, 2) קאָאַליציע-פרייחייט --- פרייהייט 
פון שטרייקן, פאַראײינען און פאַרזאַמלונגעז; 3) בירגערלעכע און נאַציאָנאַלע 
גלײיכבאַרעכטיקונג פאַר אַלע נאַציעס װאָס וואוינען אין רוסלאַנד און קודם- 
כל אָפּשאַפן דעם תחום-המושב פאַר יידן -- ;די גרעסטע, אוממענטשלעכ- 
סטע באַגרענעצונג, װאָס עקזיסטירט פאַר יידן"ז'), 

דער צ.ק. פון בונד האָט געהאַלטן, אַז ס'װואָלט געווען וויכטיק דורכ" 
צופירן אַ בונדישן דעפּוטאַט אין דומע, אָבער ער האָט קיין גרויסע האָפע- 
נונגען אויף דעם נישט געלײיגט,. דער װאַליגעזעץ האָט געגעבן װײיניק 
מעגלעכקייטן פאַר יידן בכלל, און נאָך וייניקער פאַר יידישע סאָציאַליסטן 
ס'איז אָבער געווען קלאָר, אַז די װאַל-קאַמפּאַניע אַלײן, אומאָפּהענגיק פון 
אירע רעזולטאַטן, האָט אַ גרויסע פּאָליטישע באַדײטונג, באַזונדערס דאָרט, 
וואו ס'איז געווען מעגלעך זיך צו פאַראײניקן מיט אַנדערע סאָציאַליסטישע 
פּאַרטײען. דער בונד האָט אַרױסגעשטעלט עטלעכע קאַנדידאַטן -- מ, 
ראַפעס אין ווילנע, י. אוריסאָן אין קאָוונע און ג. אַראָנסאָן אין האָמעל, 
אין ווילנע האָט דער בונדישער קאַנדידאַט באַקומען 40 פּראָצענט שטימען 
אין דער צווייטער קוריע, װאָס האָט גורם געווען אַן אָנפראַגע פון אינערן- 
מיניסטער ביים ווילנער גובערנאַטאָר מיט װאָס דערקלערט זיך די גרויסע 
צאָל שטימען פאַרן בונד. אין קאָוונע האָט די רעגירונג-אַדמיניסטראַציע אין 
טאָג פון די װאַלן דערקלערט, אַז דער בונדישער קאַנדידאַט אַדװאָקאַט או- 
ריסאָן האָט נישט קיין װאַל-רעכט. נישט געקוקט אויף דעם האָט ער באַ- 
קומען אַ דריטל פון די אָפּנעגעבענע שטימען אין דער צווייטער קוריע. נאָך 
די װאַלן האָט י. אוריסאָן אָפּנעדרוקט אַן אַרטיקל אין דער צייטונג דער 
פריינד, אין וועלכן ער האָט באַשולדיקט די קאָװונער יידישע פּני", אַז 
זיי האָבן אַ האַנט אין פּסלען זיין װאַל-רעכט. אַ צייט פאַר דעם האָבן זיי 
פאַרשפּרײט אַ ידיעה, אַז אוריסאָן האָט נישט קיין רעכט צו קאַנדידירן 
און דאָס אויך געזאָגט צו פאָרשטייער פֿון דער מאַכט, הגם ער איז מיט 
זיין װאַל-רעכט געווען פולשטענדיק אין אָרדנוֹנג. ;איך קאָן ביי זיך נישט 
פּועלן --- האָט געשריבן דער בונדישער קאַנדידאַט --- צו זאָגן מיינע קעג- 
נער: אייערע הענט האָבן דאָס אומרעכט געטו', איך בין אָבער טיף 
איבערצייגט, אַז אויך זיי װעלן זיך נישט דערלויבן צו זאָגן: 'אונזערע 
הענט זיינען דערביי נישט געװוען.? ער האָט זי אויך באַשולדיקט, אַו 
זיי האָבן נישט אַרײנגעלאָזט קיין בונדישע פאָרשטײיער אין די טעכנישע 
וואַל-קאָמיסיעס *=), 

די בונדישע אָרגאַניזאַציעס האָבן אַקטיוו זיך באַטײליקט אין די װאַלן 
און אַרױסגעשטעלט אייגענע קאַנדידאַטן אויך אין אַ צאָל אַנדערע ערטער. 
די פאָרמען פון דער װאַל-קאַמפּאַניע האָבן געדאַרפט זיין צוגעפּאַסט צו די 
לאָקאַלע באַדינגונגען; דערפאַר זיינען זיי געוען פאַרשידן אין באַזונדערע 
געגנטן. אַן אײגנאַרטיקן כאַראַקטער האָט געטראָגן די װאַל-אַגיטאַציע אין 

פּוילן, דאָ איז דער בונד געווען געצוואונגען צו פירן זיין אַרבעט אין דער 
שטיקנדיקער אַטמאָספער פון צעװוילדעװװועטן אַנטיסעמיטיזם. וועגן די דאָ- 
זיקע שטימונגען שריינט ב. מיכאַלעװיטש: ;די סאַציאַלע רעאַקציע, וועלכע 
די לאַנגאָניקע אָרגאַניזירטע אַרבעטער-באַװעגונג האָט אַרױסגערופן ביי 
דער פּולישער בורזשואַזיע,.. און דער עקאָנאָמישער אַנטיסעמיטיזם, וועל- 
כער האָט זיך דעם לעצטן צענטליק יאָר פאַרשאַרפט ביי דער ניי-אויפגע- 
קומענער פּוילישער קליין- און מיטל-בורזשואַזיע... האָבן באַשאַפן אַזאַ 
אַטמאָספער, וועלכע האָט דערשטיקט יעדן ריינעם פּוױלישן ליבעראַליזם??*), 

די נאַציאָנאַליסטישע דעמאַגאָגיע האָט געפונען איר בולטסטן אויסדרוק 
אין דער וװאַל-אַגיטאַציע פון דער נאַציאָנאַלידעמאָקראַטישער (ענדעקישער) 
פּאַרטײ און איר איינענער אַרבעטער-אָרגאַניזאַציע. אויך די ;פּאָסטעמ- 
פּאָווצעס? (פּראָגרעסיסטן) זֵיינען מיט ווילדן אימפּעט אַרױסגעטרעטן קעגן 
יידן און האָבן זיי באַשולדיקט אין רוסיפיקאַטאָרישע טענדענצן (,ליטװאַצט- 
װאָ"). אויפן פּוילישן באָדן איז אױיסגעװאַקסן אַן אײיגנאַרטיקע אידעאָלאָגיע 
-- , פּראָגרעסיווער אַנטיסעמיטיזם". 

דער דאָזיקער פאַקט האָט נאָך מער פאַרשטאַרקט ביים בונד דעם וילן 
אויפצושטעלן אַ פאַראיײיניקטן װאַל-פראָנט פון אַלע סאָציאַליסטישע כוחות 
אין פּוילן. ער האָט פאָרגעשלאָגן צו שאַפן אַ װאַל-בלאָק פון דריי פּאַרטײען 
--- בונד, ס.ד.ק.פּ.ל. און 9.9.ס. (לעוויצע). די 0.9.9. האָט געגעבן אַ הסכם, 
די ס.ד.ק.9.ל. -- נישט, די לעצטע האָט אין ענטפער אויפן בונדישן פאָר- 
שלאָג דערקלערט, אַז זי קען בלויז מסכים זיין אויף אַ טעכנישן אָפּמאַך, 
אָבער נישט אויף אַ װאַל-בלאָק (געמיינזאַמע װאַליפּלאַטפאָרם, געמיינזאַמע 
קאַנדידאַטן א.ד.ג.). דער בונד האָט דעריבער געשלאָסן אַ װאַליבלאָק בלויז 
מיט 9.9.ס. (לעוויצע). אין נאָמען פון ביידע פּאַרטײען האָבן דעם אָפּמאַך 
געשלאָסן : א. ראַכמילעװיטש (ויינשטיין) און ב. זעלצער (ב. גראָסער) מצד 
דעם בונד, ה. וואלעצקי (מאַקסימיליאַן הורוויץ), װעראַ (מאַריאַ קאָשוטסקאַ) 
און גזשעך (װלאַדיסלאַוו קאָװאַלסקי) מצד פ.פ.ס.. 

דער אויפרוף פון סאָצ, ואַל-בלאָק האָט צוישן אַנדערן קריטיקירט 
די פּוילישע בירגערלעכע גרופירונגען. דעמאַסקירט די אַנטיסעמיטישע 
אַרױיסטרעטונגען פון די ענדעקעס, זייער הכנעהדיקע פּאָליטיק לגבי דער 
רעגירונג און אָנגעוויזן אויף די עוולות װאָס זיי באַגײען לגבי די יידן. פון 
דער צווייטער זייט האָט דער אויפרוף זיך אַרױסגעזאָגט קעגן יידישן כלל- 
ישראל-בלאָק,. דערביי איז אָנגעװיזן געװאָרן אויף דער נעבעכדיקער האַל- 
טונג פון די בירגערלעכע יידישע דעפּוטאַטן אין דער פריערדיקער דומע. 
דעם פּוילישן און יידישן נאַציאָנאַליזם װוערט אַנטקעגנגעשטעלט די סאָ- 
לידאַריטעט פון פּוילישן און יידישן אַרבעטער-קלאַס,. צװישן די אַרױסגע- 
רוקטע אַקטועלע לאָזונגען זיינען אויך געווען די פאָדערונגען פון אָפּשאַפן 
אַלע באַגרענעצונגען לגבי פּאָליאַקן, יידן און אַנדערע נאַציאָנאַליטעטן, 
איינפירן נאַציאָנאַלע גלײכבאַרעכטיקונג, רעכט פאַר דער מוטער-שפּראַך 
און אָפּשאַפן דעם תחום-המושב פאַר יידן. 

אין אָפּמאַך צווישן ביידע פּאַרטײען איז געווען געזאָגט, אַז אין דער 
אַרבעטער-קוריע אין װאַרשע און לאָדזש דאַרפן אויך געויילט װערן פאָר- 
שטייער פון יידישע אַרבעטער -- בונדיסטן, אין דער שטאָטישער קוריע 
דאַרף מען זיך באַמיען אַרויסצושטעלן קאַנדידאַטן פון ביידע נאַציאָנאַליטעטןן 
די צענטראַלע װאַל-קאָמיסיע פון בלאָק דאַרף זיך האַלטן ביים פּרינציפּ, אַז 
צװישן די קאַנדידאַטן זאָלן זיין דירעקטע פאָרשטייער אי פון פּױלישן 
אי פון יידישן פּראָלעטאַריאַט, 

דער בונד האָט אויך געשלאָסן אַ װאַל-פאַרשטענדיקונג מיט דער סאָ- 
ציאַל-דעמאָקראַטיע פון ליטע (דער אָפּמאַך איז געווען חל אױיף וילנער, 
קאָוונער, גראָדנער און סואװואַלקער גובערניעס), | 

אין זיין װאַל-פּלאַטפאָרם, װאָס דער צ.ק. פון בונד האָט פאַרעפנטלעכט, 
/האָט ער געגעבן אַן אַלזײיטיק בילד פון דער לאַגע אין לאַנד און פון דער 
רעגירונג-פּאָליטיק לגבי די אַרבעטער און לגבי דער יידישער באַפעלקע- 
רונג. ס'איז אָנגעוויזן געװאָרן, אַז ס'איז נישטאָ װאָס צו האָפן פון די 
יידישע בירגערלעכע דעפּוטאַטן, װאָס די כלל-ישראל-קאָמיטעטן רעקאָמענ- 
דירן. שוין אין דריי דומעס זיינען זיי געזעסן -- צי האָט מען כאָטש איינ- 
מאָל געהערט פון זיי אַ הויך, דרייסט און שטאָלץ יידיש װאָרט! ס'איז 
געווען אַ חרפּה און אַ װייטאָג פאַר די דאָזיקע דעפּוטאַטן, טויב און בלינד 
זיינען זיי געווען צו די בלוטיקע, סאַציאַלע אינטערעסן פון די יידישע 
אַרבעטער, אַנשטאָט אַן אומברחמנותדיקן קאַמף מיט דער רעגירונג:-מאַכט, 
האָבן זיי מיטגעשטימט צו אַסיגנירן געלט פאַר דער צאַרישער בלוטיקער 
װוירטשאַפט אין לאַנד,. די װאָל-פּלאַטפאָרם וייזט אויך אָן אַז סיי צװוישן 
! די ציוניסטן, סיי צווישן די דערגרייכער געפינען זיך די ערגסטע שונאים פון 
דער יידישער שפּראַך. ,אונטער זייערע נאַציאָנאַליסטישע פראַזן באַהאַלט 
זיך אַ קעגנערשאַפט צו די נאַציאָנאַלע נויטן". די װאַל-פּלאַטפאָרם האָט 
פאַנאַנדערגעװיקלט דאָס בונדישע פּראָגראַם, אַרױסגערוקט אַ ריי קאָנקרעטע 
לאָזונגען און גערופן צום קאַמף קעגן צאַרישן רעזשים, 

נישט געקוקט אויף די פּאָליצײיאישע רעפּרעסיעס, האָבן די בונדיסטן 
געפירט אַן אינטענסיווע װאַליקאַמפּאַניע. אַ ריי אָרטיקע אָרגאַניזאַציעס 
האָבן אַרױסגעגעבן װאַל-אויפרופן. אַ ספּעציעלע סיטואַציע האָט זיך גע- 
- שאַפן אין דער פּוילישער הויפּט:שטאָט -- אין װאַרשע. צוליב דעם װאָס 
דער פּוילישער בירגערלעכער לאַגער האָט זיך געשפּאָלטן און אַרױיסגעשטעלט 
צוויי קאָנקורירנדיקע ליסטעס, האָט דער פאַראייניקטער יידיש-בירגערלעכער 
װואַל-בלאָק אַדורכגעפירט אַ מערהייט װאַל-מענער, הגט ער האָט באַקומען 
בלויז אַ מינדערהייט פון די אָפּגעגעבענע שטימען -- 9506 בעת בידע 
פּױילישע ליסטעס האָבן געהאַט צװאַמען 12117, זייערע שטימען זיינען 
| געווען צעטיילט כמעט גלייך אויף גלייך. די יידישע פאַראייניקונג האָט 
דעריבער ביים סיסטעם פון מערחייט-װאַלן דורכגעפירט 46 װאַל-מענער און 
די פּאָליאַקן --- 24, די יידישע װאַל-מענער זיינעז געווען גרייט צו שטימען 
| פאַרן פּױלישן קאַנדידאַט יאַן קוכאַזשעווסקי, זיי האָבן אָבער פון אים פאַר- 

לאַנגט א צוזאָג, אַז ער וועט זיין פאַר יידישער גלײיכבאַרעכטיקונג. קוכאַזשעװו- 
סקי, װאָס האָט געפּרעדיקט עקאָנאָמישן באַיקאָט און באַגרענעצן די רעכט 
פון די יידן אין די אָרטיקע זעלבסט-פאַרװאַלטונגען, האָט אַזאַ צװאָג 
נישט געװאָלט געבן. נאָך שווערע שקלא-וטריאס האָבן די יידישע וװאַל- 
מענער, צווישן וועלכע ס'זיינען געווען פאָרשטייער פון אַלע שאַטירונגען -- 
אַסימילאַטאָרן, נאַציאָנאַלע יידן, אָרטאָדאָקסן אין פון פאַרשידענע װוירטשאַפט- 
לעכע קרייזן -- באַשלאָסן צו שטימען פאַרן קאַנדידאַט פון סאָציאַליסטישן 
בלאָק, עוגעניוש יאַגעלאָ, וועלכער האָט דערקלערט, אַז ער װעט אַקטיו 
קעמפן פאַר יידישער גליײיכבאַרעכטיקונג און פאַר אָפּשאַפן אַלע באַגרענעצונ- 
גען לגבי יידן (די יידן האָבן אָנערקענט, אַז פון דער פּוילישער הופּט- 
שטאָט דאַרף דער דעפּוטאַט זיין אַ פּאָליאַק, דעריבער האָבן זיי פאַר אַ יידישן 
קאַנדידאַט נישט געװאָלט שטימען). 

נישט לייכט איז אָנגעקומען צו פּועלן בי די יידישע בירגערלעכע 
װואַל-מענער צו שטימען פאַר אַ סאָציאַליסט. אומדערמידלעך האָט פאַר 
דעם געאַרבעט דער בונדישער פאָרשטיער ב. גראָסער. אין געמיינזאַמען 
אויפרוף פון בונד און 959.ס. נאָך די װאַלן איז געזאָגט געװאָרן, אַז די 
יידישע װאַל-מענער ;האָבן דאָס געטון מיט אַ שווער געמיט, וייל זיי האָבן 
געװאָלט אָפּגעבן זייערע שטימען קוכאַזשעווסקין, דעם אָנהענגער פון באַ- 
גרענעצונגען פאַר יידן. די שטרעבונג צו גלייכהייט און די שנאה צו דער 
פאַרשקלאַפונג האָבן דאָס מאָל ביי אַ טייל פון דער יידישער בורזשואַזיע גובר 
געווען די פיינטלעכע געפילן צו זייער קלאַס-פיינט. אונזער נצחון האָבן 
מיר צו פאַרדאַנקען דער גרויסער מאָראַלישער קראַפּט, וועלכע ס'האָבן 
אונז געשאַפן די גרויסע דעראָבערונגען אין דער אַרבעטער-קוריע אין גאַנצן 
לאַנד. מיר פאַרדאַנקען עס דעם פאַקט װאָס בלויז מיר, בלויז דער פּראָלע- 
טאַריאַט, וועלכער מוז אַלײן ברעכן זיינע אייגענע קייטן, איז דער אַנט- 
שידנסטער קעגנער פון כלערליי אומגלייכקייטן, פון כלערליי אונטערדרי" 
קונגען". .. ;עוגעניוש יאַגעלאָ איז דורכגעגאַנגען אין דומע אַלס אַ קאַנ- 
דידאַט פונם פּוילישן און יידישן פּראָלעטאַריאַט. בעת די נאַציאָנאַליסטישע 
העצע האָט זיך אַמשטאַרקסטן פאַנאַנדערגעברענט, בעת די גאַנצע פּאָליטישע 
אַטמאָספער האָט איבערפילט די פּויליש-יידישע מלחמה, זיינען די פּולישע 
און יידישע אַרבעטער, וועלכע פאַרשטייען אַז ט'עקזיסטירן נישט קיין שום 
אינטערעסן-קעגנזאַץ צווישן זיי און פאַראייניקט דורך די געפילן פון קלאַסן- 
סאָלידאַריטעט, אַרױסגעטרעטן צוזאַמען אין װאַל-קאַמף?, 

צוליב דער רעאַקציאָנערער װאַל-אָרדינאַציע, װאָס האָט לכתחילה באַ- 
רויבט די גרויסע אָרימע מאַסן פון זייער ואַלירעכט און צוליב דעם פּאָלי-" 
צייאישן טעראָר, איז געווען זייער שווער, כמעט אוממעגלעך אַ דערפאָלגרייכע 
װאַל-קאַמפּאַניע אין די אַלגעמײנע שטאָטישע קוריעס. אין לאָדזש, ואו 
דער סאַציאַליסטישער בלאָק האָט געזאָלט אַרױיסשטעלן אַ בונדישן קאַנדי- 
דאַט, האָט מען צוליבן פאַליצייאישן טעראָר נישט געקאָנט אַרױסשטעלן 
קיין אייגענעם װאַליצעטל. דאַקעגן אין דער אַרבעטער-קוריע איז דאָס 

מאָל, אַדאַנק דער װאַל-באַטײליקונג פון 5.9.ס. געווען אַ סאָציאַליסטישע מער- 
הייט און ס'זיינען אַדורכגעפירט געװאָרן אַלט װאַל-מענער בלויז סאָציאַליסטן, 
בעת ביי די פריערדיקע דומע-װאַלן זיינען שטענדיק געויילט געװאָרן פּוילי- 
שע נאַציאָנאַליסטן-ענדעקעס. די לעצטע האָבן דאָס מאָל געהאַט 41 באַ- 
פולמעכטיקטע פון די גרויסע פאַבריקן, דער סאַציאַליסטישער בלאָק 64, 
די ס.ד.ק.9.ל. 20,. דער סאָצ. בלאָק האָט מיט אַ פאַרשטענדיקונג דורכגעפירט 
| 4 װאַל-מענער (3 9.9.ס. און 1 בונד), די ס.ד.ק.פ.7ל. -- 2, אויך אין לאָדזש 
האָבן די יידן אין שטאָט דורכגעפירט אַ מערהייט װאַל-מענער און אויסגע- 
וויילט אַ ייד אַלס דעפּוטאַט. 

אין גאַנץ פּוילן איז דער רעזולטאַט אין דער אַרבעטער-קוריע געווען 
אַזאַ: פון די 29 װאַל-מענער האָט דער סאָציאַליסטישער בלאָק דורכגעפירט 
6 די ס.ד.ק.9.?. --- 5 (3 אין לאָדזש און 2 אין װאַרשע), די ענדעקעס און 
זייערע שותפים -- 8, 

עוגעניוש יאַגעלאָ איז געװען אַ באַשײדענער אַרבעטס-מענטש, װאָס 
האָט זיך גענייטיקט אין שטענדיקער פּאָליטישער אָנפירונג. זיינען צוזאַמען 
מיט אים אַרױסגעפאָרן קיין פּעטערבורג, ווען ער איז געװאָרן אַ דעפּוטאַט, 
גראָסער און צוויי פּעפּעסאָװצעס. גראָסער איז געקומען אַן אויסגעמאַטערטער 
פון די אָנשטרענגונגען בעת דער װאַל-קאַמפּאַניע. ווען ער איז קראַנק גע- 
װאָרן אויף טיפוס, איז זיין אָרגאַניזם ניט געװען בכוחה צו באַקעמפן די 
שווערע קראַנקייט. ער איז געשטאָרבן דעם 19טן דעצעמבער 1912 אין 
עלטער פון סדיהכל 29 יאָר. דעם מת האָט מען איבערגעפירט קיין װאַרשע. 
די לוויה האָט זיך פאַרװאַנדלט אין אַ גרויסער פּאָליטישער דעמאָנסטראַציע. 
טויזנטער האָבן פאַרפלייצט די גאַסן, װאָס האָבן געפירט צום בית-עולם, 
די גרויסע אָפּטײלונגען פוס- און רייטער-פּאָליציי זיינען ניט געווען ביכולת 
זיך אַן עצה צו געבן מיטן דרוק פון דער מאַסע. אויפן גענשער בית- 
עולם האָט די פּאַליצײ נישט דערלויבט צו האַלטן קיין רעדעס ביים אָפענעם 
קבר און זי האָט לסוף צעטריבן דעם עולם מיט געװאַלט. דאָס געפיל פון 
שווערן פאַרלוסט האָט געפונען אַן אויסדרוק אין דער גרויסער צאָל קאָנ- 
דאָלענץ-בריוו, געדרוקט אין דעם נייעם פּאַרטײ-אָרגאַן --- צייט אין פּעטער- 
בורג, 

1 אין רסדאַ.פּ. און סאָציאַליסטישן 
אינטערנאַציאָנאַל 


אין די יאָרן פון רעאַקציע איז די צעטיילונג און צעשפּאַלטונג אין די 
רייען פון דער רוסלענדער סאָציאַל-דעמאָקראַטישער אַרבעטער-פּאַרטײ נאָך 
מער פאַרטיפט געװאָרן. די יאָרן נאָכן לאָנדאָנער צװאַמענפאָר זיינען 
געווען פול מיט אינערלעכע ריסערייען און קאַמפן. די קאָנטר- 
רעװאָלוציע אין לאַנד, די אומאויפהערלעכע רדיפות און דאָס צוריקציען 
זיך. מצד די ברייטע אַרבעטער-מאַסן פון פּאָליטישן קאַמף-פעלד האָבן גאָר 
שטאַרק איינגעשרומפּן די טעטיקייט פון דער ר.ס.ד.א.פ.. גלייכצייטיק מיט 
דעם האָבן גענומען אַלץ מער און מער דאָמינירן די שפּאַלטונג-טענדענצן 
אין שייכות מיט דעם זיינען פאָרגעקומען זיצונגען, באַראַטונגען און קאָנ- 
פערענצן, אין וועלכע פאָרשטייער פון בונד זיינען געװוען מיטבאַטײליקט, 
די אַלגעמײנע איינשטעלונג פון די בונדישע פאַרטרעטער איז געוען צו 
מילדערן די ביטערקייט, נישט פאַנאַנדערבלאָזן די חלוקי-דעות און אָפּהיטן 
די רוסלענדער פּאַרטײ פון אַ שפּאַלטונג,. די געשעענישן זיינען אַװעק אין אַ 
פאַרקערטער ריכטונג. במשך עטלעכע יאָר האָבן פאַקטיש נישט עקזיסטירט 
קיין פאַראייניקטע פּאַרטײ און קיין אָנפירנדיקע איינריכטונג -- אַ צענ- 
טראַל-קאָמיטעט. לסוף אִיז אויך געקומען אַ פאָרמעלע שפּאַלטונג, 

די לעצטע אַלגעמײנע רוסלענדער פּאַרטײ-קאָנפערענץ איז פאָרגעקו- 
מען אין דעצעמבער 1908 אין פּאַריז, נאָכן לאָנדאָנער צוזאַמענפאָר איז 
עס געווען די דריטע. 17 דעלעגאַטן מיט שטים-רעכט האָבן פאַרטרעטן עט- 
לעכע וויכטיקע צענטרען פון רוסלאַנד װי אויך די אָרגאַניזאַציעס פון די 
נאַציאָנאַלע מינדערהייטן (דעם בונד האָבן פאַרטרעטן 3 דעלעגאַטן). ס'זיי- 
נען אויך געווען עטלעכע דעלעגאַטן מיט באַראַטונג-רעכט. אויף דער קאָנ- 
פערענץ האָבן זיך צוזאַמענגעשטױסן די שטאַנדפּונקטן פון די באָלשעװיקעס 
און מענשעוויקעס אין די פּאָליטישע און אָרגאַניזאַציאָנעלע פראַגן. די 
פאָרשטייער פון בונד, ס.ד.ק.פּ.ל. און לעטישער ס.דאַ.פּ. האָבן פאַרנומען אַ 
מיטל-פּאָזיציע --- ווער מער גענויגט צו דעם אָדער יענעם צד. בכלל האָט 
דאָמינירט די באָלשעװויסטישע פראַקציע. די קאָנפערענץ האָט אָנגענומען 
רעזאָלוציעס וועגן די באַריכטן, וועגן די אַקטועלע אויפגאַבן פון דער פּאַרטײ, 
וועגן דער ס.ד. דומע-פראַקציע, וועגן אַװעקשטעלן די אַרבעט פון די פּאַר- 
טיי-אָרגאַניזאַציעס, וועגן דער פאַראייניקונג פון די נאַציאָנאַלע אָרגאַניזאַציעס 
אויף די ערטער, וועגן דורכפירן די פאַראייניקונג מיט דער ס.ד. אין ליטע און 
אַנדערע,. איבערן פאָרשלאַג פון די מענשעוויקעס מכוח דער פאַראייניקונג 
מיט פ.פ.ס. לעוויצע איז מען אַריבער צו דער טאָג-אָרדנונג, 

די בונדישע דעלעגאַציע האָט אַרײנגעטראָגן עטלעכע רעזאָלוציע-פּראָ- 

יעקטן. איינער פון זיי איז געווען וועגן באַריכט. אין אים איז געזאָגט געװאָרן; 
;דער גרונט-פּרינציפּ פון אייניקייט פאָדערט, אַז דער קאַמף צװישן די 
פאַרשידענע שטרעמונגען אין דער פּאַרטײ זאָל געפירט װערן דורכאויס 
נור אויפן פּאַרטײי-באָדן,. יעדע שטרעבונג צו פירן אים דורך דער פאַקטישער 
גרינדונג פון באַזונדערע פראַקציעס גראָבט אונטער אין גאַנצן די מעגלעכקייט 
פון אַ ווירקלעכער פּאַרטײ-אַרבעט. די עקזיסטענץ פון אַזעלכע פּראַקציאָ- 
נעלע אָרגאַניזאַציעס פירט צו דעם, אַז כמעט די גאַנצע אַלגעמײנע פּאַרטײ- 
אַרבעט גייט אַװעק אויף די אינערלעכע חשבונות צװישן די פאַרשידענע 
פראַקציעס,. מחמת דעם לעגט פאָר די קאָנפערענץ דעם ציק. אָנצונעמען 
מיטלען אויף אָפּצושאַפן די דאָזיקע אומנאָרמאַלע באַדינגונגען, וועלכע שטערן 
דער ריכטיקער אַנטװיקלונג פון דער פאַרטיי",. -- איבער דעם בונדישן 
רעזאָלוציע-פּראָיעקט איז די קאָנפערענץ אַריבערגעגאַנגען צו דער טאָג- 
אָרדנונג. די מערהייט האָט אָנגענומען אַ רעזאָלוציע, װאָס איז געווען מסוגל 
צו פאַרשאַרפן דעם אינערלעכן קאַמףי?) 

דריי יאָר צייט נאָך דער לעצטער אַלגעמײנער פּאַרטײ-קאָנפערענץ זיי- 
נען געווען אויסגעפילט מיט ביטערע פראַקציאָנעלע רייסענישן און קעגנ- 
זייטיקע באַשולדיקונגען. די פראַקציעס גופא זיינען אויך נישט געוען אייג- 
הייטלעך. אי די באָלשעװיקעס, אי די מענשעויקעס האָבן זיך אַלין 
אויך געקרישלט, געברעקלט און געשפּאָלטן. די ערשטע האָבן געהאַט צו 
טון מיט דער אָפּאָזיציע פון די אָטזאָויסטן (אָפּרופער -- אָנהענגער פון 
נישט באַטײליקן זיך אין דער מלוכה-דומע); די צוייטע האָבן געהאַט אַן 
אָפּאָזיציע פון ליקװידאַטאָרן --- אָנהענגער פון ליקווידירן די אומלעגאַלע 
פּאַרטײ-גרופן און קאָנצענטרירן די ענערגיע אין די לעגאַלע אַרבעטער- 
אָרגאַניזאַציעס. ,ס'איז געווען אַ טיפישע דערשיינונג פון צעפאַלונג און 
צעפוילונג --- װוי ס'האָט געשריבן וו. מעדעם. פראַקציעס און גרופּעס זיינען 
געװאַקסן װי שוועמלעך נאָך אַ רעגן. און ס'איז געווען גערעכט דער מענ- 
שעוויסטישער טוער דאַן, וועלכער האָט אַמֵאָל געזאָגט אויף אַ פאַרזאַמלונג, 
אַז דאָס װאָס קומט פאָר אין דער פּאַרטײ, איז שוין נישט סתם אַ צעשפּאַל- 
טונג, נאָר פּשוט אַ צעברעקלונג אויף קלייניטשקע שטיקלעך. ואו ס'איז 
נישטאָ קיין מאַסן-באַװעגונג, דאָרטן פרוכפּערן זיך די קרייזלעך און גרופּ- 
קעלעך; אָן דער קאָנטראָל פון די ברייטע אַרבעטער-מאַסן װערט יעדער 
עקשן אַ באַלעבאָס פאַר זיך" :=), 

אויך אין דער ס.ד.ק.פ.ל. איז געווען אַ שפּאַלטונג -- זאַזשאַנדאָווצעס 
און ראָזלאַמאָווצעס. די ערשטע -- אָנהענגער פון דער הויפּט-פאַרװאַלטונג 
(צ.ק.) בראש מיט לעוו יאָגיכעס (טישקא) און ראָזאַ לוקסעמבורג, די צווייטע 
האָבן זיך גרופּירט אַרום דעם קאָמיטעט פון װאַרשע בראש מיט יאַקוב 
פירסטענבערג (טש. האַנעצקי) און א. רובינשטיין (א. מאַלעצקי). די באָל- 
שעוויקעס האָבן געשטיצט די ראָזלאַמאָווצעס און פאַרלאַנגט, אַז דאָס ביוראָ 
פון סאָציאַליסטישן אינטערנאַציאָנאַל זאָל מער נישט אָנערקענען דעם 
מאַנדאַט פון ר. לוקסעמבורג צו רעפּרעזענטירן די פּאַרטײ, 

אין קאַמף קעגן בונד, פּונקט װוי קעגן די אַנדערע, זיינען די באָלשע- 
וויקעס נישט געווען איבערקלייבעריש אין שפּראַך און מיטלען. אױיף דעם 
באָדן איז דערגאַנגען צו שאַרפע אינצידענטן. טייל פון זיי זיינען אַרױס- 
געטראָגן געװאָרן אין דער ברייטער עפנטלעכקייט. וען לענין, כדי אַראָפּ- 
רייסן זיינע קעגנער, האָט זיך דערלויבט אַרויסצוטרעטן מיט אַן אומפאַר- 
אַנטװאָרטלעכער באַשולדיקינג, האָט עפנטלעך אויף דעם רעאַגירט דער צ.ק. 
פון בונד. ער האָט פּיבליקירט די דאָזיקע דערקלערונג: ;אויף דער באַ- 
וואוסטער 'באַראַטונג פון צעקיסטן אין פּאַריז' האָט דער מיטגליד פון צ.ק, 
פון ר.ס.ד.אַ.פּ. לענין זיך דערלויבט צו דערקלערן, אַז די 'גאָלאָסאָווצעס! און 
דער ציק. פון 'בונד' האָבן דורכאויס פאַרלאַנגט דער צ.ק. פון דער פּאַרטײ 
זאָל צונויפגערופן װערן אין רוסלאַנד און נישט אין אױסלאַנד, וייל זי 
האָבן באַוואוסטזיניק געבויט אויף דעם, אַז ער װעט דורכפאַלן, באַציענדיק 
זיך פון זיין זייט צו דער זאָזיקער שענדלעכער אַרױסטרעטונג מיט דער 
גאַנצער פאַראַכטונג, וועלכע זי פאַרדינט, האַלט אָבער דער ציק. פון בונד 
נישט פאַר מעגלעך, אַז די פּאַרטײ, אין וועלכער דער פאַרפאַסער פון דער 
דאָזיקער באַהופּטונג פאַרנעמט אַ פאַראַנטװאָרטלעכע שטעלונג, זאָל קענען 
לאָזן אַזעלכע טאַטן אומבאַשטראָפט. דער צ.ק. פון בונד האָט באַשטימט צו 
פאָדערן ביים צ.ק. פון דער פּאַרטײ (ר.ס.דאַ.פּ), אַז ער זאָל שטעלן צום 
פּאַרטײי-געריכט די אָנגעוילענע פּערזאָן, װאָס איז באַגאַנגען אַ בלי-ספק 
שענדלעכע טאַט?, 

אונטער דער אָנפירונג פון לענינען האָט די באָלשעוויסטישע פראַקציע 
געמאַכט שריט צו פאַרכאַפן די פּאַרטײ, אין יולי 1911 איז פאָרגעקומען 
אַ באַראַטונג ביים צ.ק. פון בונד, װאָס האָט זיך אַרױסגעזאָגט אַנטשידן קעגן 
די באָלשעוויסטישע מאַכינאַציעס. אין דער אָנגענומענער רעזאָלוציע איז 
פעסטגעשטעלט געװאָרן: ,1) אַ גרופע פון אויסלענדישע באָלשעװיקעס 
און פּוילישע סאָציאַל-דעמאָקראַטן האָט געמאַכט אַ פּרואוו אַראָפּצורײסן דאָס 
אויסלענדישע ביוראָ פון צ.ק. פון דער ר.ט.דאַ.פ. דורך פאַרכאַפּן די רעכט 
פון דער דאָזיקער פולקאָם געזעצלעכער איינריכטונג און צונעמען דאָס פּאַר- 
טיי-פאַרמעגן, װאָס געפינט זיך אין זיין רשות (קאַסע, עקספּעדיציע, טראַנס- 
פּאָרט און פאַרלאַג-אַפּאַראַט), 2) די זעלבע גוופּע האָט באַשאַפן איינריכ- 
טונגען, װאָס האָבן פאַרכאַפּט די פונקציעס פון אַלגעמײן-פּאַרטײיאישע אָרגאַ- 
נען (אויסלענדישע טעכנישע ענינים, רשות איבער דער צענטראַל-קאַסע, 
צונויפרופן אַ פּלענום פון צ.ק. פון דער ר.ס.דאַ.פּ. און פון אַן אַלגעמײן- 
פּאַרטייאישער קאָנפערענץ), פונקציעס װאָס דאָס לעצטע פּלענום פונם ציק. 
האָט איבערגעגעבן טיילווייז דעם אויסלענדישן ביוראָ, טיילווייז דער רוס- 
לענדער קאָלעגיע פונם צ.ק.. 3) באַשאַפנדיק די דאָזיקע איינריכטונגען, וועל- 
כע זי שטעלט אויפן אָרט און אַנטקעגן די געזעצלעכע פּאַרטײ-אָרגאַנען 
װאָס זיינען איינגעשטעלט געװאָרן דורך דעם פּלענום, איז די דאָזיקע גרופּע 
אויפגעטרעטן אויפן װעג פון אַן אָפענער אָרגאַניזירטער פּאַרטײ-צעשפּאַל- 
טונג" ?= | 

סוף-כל-סוף איז עס דערפירט געװאָרן צו אַ פאָרמעלער שפּאַלטונג 
אין דער פּאַרטײ,. געטון האָבן עס די באָלשעװיקעס אונטער דער אָנפירונג 
פון וו. לענין,. אין יאַנואַר 1912 האָבן זיי אין פּראג (דעמאָלט עסטרייך) אָפּ- 
געהאַלטן אַ קאָנפערענץ און די דאָזיקע פראַקציאָנעלע אסיפה פּראָקלאַמירט 
אַלס אַן אַלגעמײנע, נאָרמאַלע פּאַרטײי-קאָנפערענץ. די אָנדערטהאַלבן צענט- 
ליק דעלעגאַטן האָבן אָנגענומען אַ רײ פּאָליטישע און אָרגאַניזאַציאָנעלע 
באַשלוסן, האָבן אויסגעויילט אַ צענטראַל-קאָמיטעט און אױסגעשלאָסן אַ 
טייל, די אַזױי-גערופענע ליקװידאַטאָרן, פון דער פּאַרטײ. די פּראַגער קאָנפע- 
רענץ האָט אויך אָנגענומען אַ רעזאָלוציע וועגן די אָרגאַניזאַציעס פון די 
נאַציאָנאַלע מינדערהייטן, וועלכע האָבן אין איר נישט געװאָלט זיך באַ- 
טײליקן. וועגן בונד זאָגט די רעזאָלוציע, אַז דעם לעצטן יאָר האָט ער ;אָפן 
מיטגעהאָלפן די ליקװידאַטאָרן און זיך באַמיט צו אָרגאַניזירן אַ שפּאַלטונג 
אין ר.ס.ד.אַ.פּ.*. וועגן ם.ד.ק.פּ.ל. און לעטישער סם.דיאַ.פּ. זאָגט די רעזאָלוציע, 
אַז ;אין דעצידירנדיקן מאָמענט האָבן זיי זיך באַזייטיקט פון קאַמף קעגן 
די צעשטערער פון דער פּאַרטײ -- די ליקװידאַטאָרן" ==), 

דאָס איז געווען אַ פאַרשװערונג, אַ פּרואוו מצד די באָלשעװיקעס צו 
פאַרכאַפּן די מאַכט אין דער פּאַרטײ און איינשטעלן אין איר זייער אַבסאָלוטע 
ממשלה. די אַנדערע, נישט-באָלשעוויסטישע טיילן, װאָס האָבן געבילדעט 
אַ באַדײטנדיקע מערהייט פון דער פּאַרטײ, האָבן זיך נאָך דעם אָרגאַניזירט, 
כדי נישט לאָזן דורכפירן די באָלשעװיסטישע פאַרכאַפּונג-פלענער. פאַר 
דעם צוועק האָבן זיי געשאַפן אַן אָרגאַניזיר-קאָמיטעט, װאָס האָט אויף אויגוסט 
2 צונויפגערופן אין ווין אַ קאָנפערענץ. 

אין יאַנואַר 1912 אין לויט דער איניציאַטיוו פון בונד געשאַפן געװאָרן 
אַן אָרגאַניזיר-קאָמיטעט, אין וועלכן ס'זיינען אַריין פאָרשטייער פון בונד, 
לעטישער ס.דאַ.פּ. און קאַװוקאַזער פאַרבאַנד פון די סיד, אָרגאַניזאַציעס., 
דער אָרגאַניזיר-קאָמיטעט איז געשאַפן געװאָרן אויף אַ באַראַטונג פון די 
פריער-דערמאָנטע 3 אָרגאַניזאַציעס, װאָס איז פאָרגעקומען אין יאַנואַר 1912 
אין רוסלאַנד. לויטן פאָרשלאַג פון לעטישן צ.ק. האָט מען אויך איינגעלאַדן 
די פאָרשטײיער פון די באָלשעװיקעס און פון ס.ד.ק.פ.ל.. די ערשטע האָבן די 
איינלאַדונג נישט אָנגענומען, די צוייטע האָבן געשיקט אַ פאַרטרעטער. 
דער לעצטער האָט געשטעלט באַדינגונגען. ער איז געװען קעגן דעם, 
אַז מ'זאָל אַלע ריכטונגען און גרופּירונגען פון דער ר.ס.ד.אַ.ּ. צולאָזן צו דער 
געפּלאַנטער קאָנפערענץ, אויף װאָס ס'זיינען באַשטאַנען די איניציאַטאָרן 
ער האָט מחמת דעם פאַרלאָזט די באַראַטונג. דער געשאַפענער אָרגאַניזיך- 
קאָמיטעט האָט זיך געװוענדט צו אַלע אָרגאַניאַציעס און ריכטונגען, אינ- 
שליסלעך די באָלשעװיקעס, צו באַטײליקן זיך אין אַ ווירקלעך אַלגעמײנער 
פּאַרטײ-קאָנפערענץ. די כאָלשעװיקעס האָבן אָפּגעזאָגט. אַ ריי אָרגאַני- 
זאַציעס זיינען צוגעשטאַנען צום אָרגאַניזיר:קאָמיטעט און ער איז אויסגע- 
ברייטערט געװאָרן. צווישן די, װאָס זיינען צוגעשטאַנען, זיינען אויך געווען 
אַ טייל פון די באָלשעװיקעס -- קעגנער פון לענינס שפּאַלטונג-פּאָליטיק. 

אין דער ווינער קאָנפערענץ, װאָס דער אָרגאַניזיר-קאָמיטעט האָט צו" 
געגרייט דורך זיינע פאָרשטײיער, וועלכע האָבן באַזוכט די אָרגאַניזאַציעס 
פון ר.ס.ד.אַ.פּ. אין רוסלאַנד, האָבן זיך באַטײליקט 19 דעלעגאַטן מיט באַשטי- 
מונג-רעכט, 10 -- מיט באַראַטונג-רעכט און 5 געסט מיט רעכט צו באַ- 
טײיליקן זיך אין די דעבאַטן. לוט ריכטונגען זיינען צװישן די דעלעגאַטן 
מיט באַשטימונג-רעכט געווען: 4 בונדיסטן, 3 לעטן, 6 מענשעוויקעס (צווישן 
זיי 2 ליקװידאַטאָרן), 4 באָלשעװיקעס און 2 נישט-פראַקציאָנעלע. צװישן די 
דעלעגאַטן מיט באַראַטונג-רעכט איז אויך געווען אַ פאָרשטייער פון דער 
אוקראַינער ס.ד, אָרגאַניזאַציע ספילקאַ. צװישן די געסט מיט רעכט צו 
באַטײליקן זיך אין די דעבאַטן זיינען געווען אַ דעלעגאַציע פון פ.פ.ס. לעוויצע 
און אַ פאָרשטייער פון דער ס.ד. פּאַרטיי פון ליטע. 

די קאָנפערענץ האָט אָנגענומען, איינשטימיק אָדער מיט אַ גרױסער 
מערהייט, אַ ריי רעזאָלוציעס וועגן די אַקטועלע און אָרגאַניזאַציאָנעלע פּראָד 
בלעמען. דערביי האָט זי זיך געשטעלט איפן שטאַנדפּונקט, אַז מזאָל 
שטרעבן צו אַ ווידער-פאַראײיניקונג פון אַלע טיילן אין איין פּאַרטײ. צװישן 
אַנדערע האָט די קאָנפערענץ זיך אַרױסגעזאָגט פאַר אַ צוזאַמענאַרבעט מיט 
59 לעוויצע און פאַר צוגרייטן אַ באָדן צו אַ פאַראייניקונג. ענלעך איז 
אויך געווען דער באַשלוס בנוגע דער ס.ד. פּאַרטיי אין ליטע. 

צווישן די אָנגענומענע באַשלוסן איז אויך פאַראַן אַ פּראָטעסט-רעזאָ- 
לוציע קעגן די רדיפות און באַגרענעצונגען לגבי דעם יידישן פאָלק אין רוס- 
לאַנד בכלל און דעם עלילת-דם בפרט. אין אַ סטעציעלער רעזאָלוציע ווערט 
געזאָגט, אַז די פאָדערונג פון נאַציאָנאַליקולטורעלער אױטאָנאָמיע, איז נישט 
אין סתירה מיטן פּאַרטי-פּראָגראַם, הגם די קאָנפערענץ זאָגט זיך נישט אַרױס 
אין עצם פון דער פראַגע (די רעזאָלוציע איז אָנגענומען געװאָרן אין שייכות 
מיט אַ באַשלוס פון אַ קאָנפערענץ פון די קאַװקאַזער פּאַרטײ-אָרגאַניזאַציעס, 
אַז ס'איז נויטיק אַרוסצושטעלן די פאָדערונג פון נאַציאָנאַליקולטורעלער 
אױטאָנאָמיע), לסוף איז אויסגעוויילט געװאָרן אַלס אַן אָנפירנדיקע איינ- 
ריכטונג אַן אָרגאַניזיר-קאָמיטעט פון 5 מיטגלידער. צו אים האָבן געדאַרפט 
דעלעגירן נאָך 2 מיטגלידער דער בונד און זי לעטישע ס.דאַ.פּ *). דער 
צ.ק. פון בונד האָט דעלעגירט מ. ליבער, די אויפגאַבן, װאָס מ'האָט געשטעלט 
דעם אִ.ק., האָט אים געדאַרפט פאַרװאַנדלען אין אַן אָנפירנדיקן צענטר. 
די קאָנפערענץ האָט דעריבער באַשלאָסן, אַז ער דאַרף זיך געפינען און 
פירן זיין טעטיקייט אין רוסלאַנד גופא, אויב מ'וועט אים אַרעסטירן, זאָלן די 
צענטראַליקאָמיטעטן פון דער לעטישער פּאַרטײ און פון בונד, װי אויך דער 
קאַװקאַזער געגנט-קאָמיטעט שאַפן אַ נייעם אִ.ק., וועגן זיין צוזאַמענשטעל 
דאַרפן זיי זיך פאַרשטענדיקן מיט די ויכטיקסטע רוסישע אָרגאַניזאַציעס 
פון דער פּאַרטײ, 

ס'האָט זיך אָנגעהויבן אַ קאַמף פאַר דער פאַראייניקונג פון די צע- 
שפּאָלטענע פּאַרטײײ-טײלן,. מיט דעם ענין האָט זיך ערנסט פאַרנומען דער 
סאָציאַליסטישער אינטערנאַציאָנאַל, עטלעכע מאָל האָט זיך מיט דעם באַי 

שעפטיקט דאָס אינטעונאַציאָנאַלע ביוראָ. דעם 13 און 14 דעצעמבער 1912 
האָט דאָס ביוראָ אויף זיינע זיצונגען אין לאָנדאָן באַהאַנדלט דעם שטרייט 
אין דער ר.ם.ד.אַ... ס'זיינען געווען פאַרטרעטן אַלע ריכטונגען,. אויך דער 
בונד האָט געהאַט זיין פאָרישטײיער,. ביידע אָפיציעלע פאָרשטייער פון דער 
ר.ס.ד.אַ.פּ. אין ביוראָ פון אינטערנאַציאָנאַל -- ג. פּלעכאַנאָוו און װו. לענין --- 
זיינען נישט געקומען. דער ערשטער האָט צוגעשיקט אַ בריו, אַז ביי 
דער געשאַפענער לאַגע זאָגט ער זיך אָפּ פון זיין מאַנדאַט, דער צווייטער האָט 
געשיקט אַלס זיין פאַרטרעטער ליטװנאָוון (מ. װאַלאַך). די שטימונג פון די 
ביוראָ-מיטגלידער איז געווען קעגן לענינס שפּאַלטונג-פּאָליטיק, די פראַגע 
האָט רעפערירט קאַרל קאָוססקי, וועלכער האָט אויפגעוויזן, אַז די חלוקי- 
דעות באַרעכטיקן נישט די שפּאַלטונג. אין דעם זינען האָט ער פאָרגעלייגט 
אַן אַנטשפּרעכנדיקע דרעזאַלוציע. דער בונדישער פאָרשטיער האָט אונ- 
טערגעשטיצט קאַוטסקיס רעזאָלוציע, װאָס איז איינשטימיק אָנגענומען גע- 
װאָרן,. דערביי האָט דאָס ביוראָ באַשלאָסן, אַז פון די 2 שטימען, װאָס די 
ר.ס.ד.אַ.פּ. האָט אין ביוראָ זאָל איינע געגעבן וערן די באָלשעויקעס און די 
צווייטע --- דעם אָרגאַניזיר-קאָמיטעט, 

דעם 16 יולי 1914 איז אין בריסל (בעלגיע) ווידער פאָרגעקומען אַ זיצונג 
פון אינטערנאַציאָנאַלן סאָצ. ביוראָ, געװוידמעט דער פראַגע פון צוריק 
אויפשטעלן די אייניקייט פון דער סאָצ. דעמ. באַװועגונג אין רוסלאַנד און 
פּױילן, באַטײליקט האָבן זיך אַלע ריכטונגען און די נאַציאָנאַלע פּאַרטײען 
-- עלף אין צאָל, די פראַגע האָט רעפערירט דער סעקרעטאַר פון איןנ- 
טערנאַציאָנאַל קאמיל הויסמאנס. ער האָט אָנגעוויזן, אַז בנוגע דעם פּאַרטײ- 
פּראָגראַם זיינען נישט פאַראַן קיין חלוקי-דעות, ס'זיינען פאַראַן אונטערשידן 
בלויז אין טייטשן געוויסע פּונקטן און אין געוויסע טאַקטישע פּראַגן, דאָס 
קען אָבער נישט זיין קיין מאָטיוו פאַר אַ צעשפּאַלטונג, אין דער דיסקוסיע 
האָט מען אויך אַרומגערעדט די נאַציאָנאַלע פראַגע און די פאָדערונג פון 
נאַציאָנאַל-קולטורעלער אױטאָנאָמיע, די באָלשעװיקעס האָבן פאָרגעלייגט באַ- 
דינגונגען,. אויף וועלכע די פאַראייניקונג זאָל פאָרקומען -- אַלע האָבן 
אָבער די באַדינגונגען אָפּגעװאָרפן, פאַר דער פאַראייניקונג האָבן גערעדט 
ק. קאַוטסקי, ע. װאַנדערװעלדע, ר. לוקסעמבורג, פּ. אַקסעלראָד, ג, פּלעבאַ- 
נאָוו. ס'איז ווידער אָנגענומען געװאָרן אַ רעזאָלוציע פאַר איניקייט פון 
אָלע ס.ד. ריכטונגען. דערביי האָט מען זיך אויך אַרױסגעזאָגט פאַר אַרײנ- 
נעמען די 9.9.ס. לעויצע, װאָס האָט פריער צו דער ר.ס.דאַ.פ. נישט גע- 
הערט, 


א* 
א אי 


אין די טעג פון 28 אויגוסט -- 2 סעפּטעמכער 1910 איז אין קאָפּענהאַגן 
(דענעמאַרק) פאָרגעקומען דער 8טער קאָנגרעס פון סאָציאַליסטישן אינטער- 
נאַציאָנאַל. די בונדישע דעלעגאַציע איז באַשטאַנען פון וו. מעדעם, אֲנא 

ליפּשיץ, מ. אָלגין און מ. נאַכימסאָן. פון די 10 שטימען, װאָס די ר.ם.ד.אַ.פּ. 
האָט געהאַט אין איר רשות, האָט דער בונד באַקומען 2 (פון די אַנדערע -- 
רוסלאַנד האָט געהאַט רעכט אויף 20 שטימען -- האָבן 7 באַקומען די ס.ר. 
און 3 די פּראָפּ, פאַראיינען, דעלעגאַטן פון די לעצטע זיינען אָבער נישט 
געקומען). די בונדישע דעלעגאַציע האָט צוגעשטעלט צום קאָנגרעס אַן 
אויספירלעכן באַריכט פון דער בונדישער טעטיקייט און פון די קאַמפן פון 
די יידישע אַרבעטער פאַר דער צייט פון פעברואַר 1907 בין אַפּריל 1910, 
אין דער פאָרם פון אַ געדרוקטער בראָשור (44 זייטן) איז דער באַריכט 
פאַרשפּרײיט געװאָרן צװישן די דעלעגאַטן, 

אין הסכם מיט אַ פריערדיקן באַשלוס פון אינטערנאַציאָנאַלן ביוראָ 
(וואו דער בתד האָט געהאַט באַראַטונג-רעכט, אין קאָפּענהאַגען איז דער 
בונדישער פאַרטרעטער געווען וו. מעדעם), זיינען דאָס מאָל די ס.ס. נישט 
געווען פאַרטרעטן. דער וועלט-פאַרבאַנד פון די פּועלי-ציון האָט צוגעשיקט 
אַ באַגריסונג צום קאָנגרעס. אין דער באַגריסונג װוערט אָנגעוויזן, אַז די 
פ.צ. זיינען פאַר שאַפן אַן אַלגעמײנע יידישע סעקציע פון די באַזונדערע 
יידישע סאָצ. פּאַרטײען אין אינטערנאַציאָנאַל. דערביי דערקלערט דער 
פאַרבאַנד פון די פּועלי-ציון: ;מיר װאַרפן אָפּ אויפן אַנטשידנסטן אופן 
דעם בייזוויליקן פאָרוואורף, אַז דורך שאַפן אַ יידישע סעקציע האָבן מיר 
בדעה צו דעמאָנסטרירן לטובת אַ "ידישן שטאַטס-רעכט. קין שום זאַץ 
פון אונזער פּראָגראַם באַרעכטיקט נישט אַזעלכע מין גרונטלאָזע באַשולדי- 
קונגען"... עס ווערט אויך געזאָגט, אַז די פּועלי-ציון האָבן קיינמאָל נישט 
געשטרעבט צו אַ ;יודעןשטאַט?.. אַ וענדונג, אַז מ'זאָל די פּועלי-ציון 
אַרייננעמען אין אינטערנאַציאָנאַל איז נישט געמאַכט געװאָרן. 

מיט איבער צוויי יאָר שפּעטער, אין די טעג פון 26:24 נאָוועמבער 
2 איז אין באַזעל פאָרגעקומען דער 9 קאָנגרעס פון סאָציאַליסטישן אינ- 
טערנאַציאָנאַל. פון די 10 שטימען, װאָס די ר.ס.ד.אַ.פּ. האָט געהאַט אין איר 
רשות האָבן 3 באַקומען די פּאַרטײען פון די נאַציאָנאַלע מינדערהייטן, פון 
זיי דער בונד 2 (די אַנדערע 10 זיינען געװאָרן צעטיילט צװישן די ס.ר. -- 
7 און פּראָפ, פאַראיינען -- 3. די ס.ד.ק.פ.ל. איז אין דעם חשבון נישט 
אַרין --- אירע שטימען זיינען געווען אַ טייל פון דער פּוילישער דעלעגאַציע). 
די געבליבענע 7 ס.ד. שטימען זיינען צעטיילט געװאָרן צװוישן די באָלשע- 
וויקעס און די פאָרשטייער פון אָרגאַניזיר-קאָמיטעט. די פראַגע, צוליב 
וועלכער דער באַזעלער קאָנגרעס איז ספּעציעל גערופן געװאָרן, איז געווען 
די געפאַר פון אַ וועלט-קריג צוליב דער מלחמה, װאָס איז דעמאָלט פאָרגע- 
קומען אויפן באַלקאַן,. דער קאָנגרעס האָט זיך פאַרװאַנדלט אין אַ מאַ- 
ניפעסטאַציע פון דער אינטערנאַציאָנאַלער סאָציאַליסטישער באַוועגונג פאַר 
שלום. פון דער רוסלענדער ס.ד. דעלעגאַציע האָט קיינער נישט גערעדט, -- 
הגם רוסלאַנד איז געווען שטאַרק פאַרמישט אין דעם עסק -- וייל זי איז 
געווען אינערלעך צעריסן און נישט געקענט אַרױסטרעטן מיט אַן אינ" 
הייטלעכער שטעלונג, 

2 אומלעגאַלע און לעגאַלע טעטיקייט 


אין די שווערסטע באַדינגונגען, אין די ערגסטע צייטן האָט פונקציאָנירט 
די צענטראַלע אָנפירנדיקע איינריכטונג -- דער צ.ק. פון בונד. די חלוקי- 
דעות, װאָס זיינען אויפגעקומען, זיינען קיינמאָל נישט דערפירט געװאָרן צו 
אַזאַ עקסטרעם, אַז זיי זאָלן פּאַראַליזירן די טעטיקייט און דערפירן צו אַ 
דעזאָרגאַניזאַציע און אויפרייס, װי ס'איז געשען אין דער ר.ס.דאַ.פּ.. דאָס 
זעלבע איז געווען אין די אָרטיקע אָרגאַניזאַציעס. במשך די יאָרן זיינען 
פאָרגעקומען פיל זיצונגען פון צ.ק. און ס'זיינען אויך פאָרגעקומען באַראַ- 
טונגען פון אים מיט איינגעלאַדענע טוער. אַחוץ אינערלעך אָרגאַניאַציאָ- 
נעלע ענינים פון בונד און פון ר.ס.דאַ.פּ. האָט מען זיך באַשעפטיקט מיט 
אַקטועלע פּאָליטישע און געזעלשאַפטלעכע פּראָבלעמען 

אין די יאָרן 1914-1908 זיינען פאָרגעקומען אַ צאָל באַראַטונגען. בלויז 
אויף צוויי וועלן מיר זיך דאָ קורץ אָפּשטעלן, אין דעצעמבער 1911 אין 
פאָרגעקומען אַ זיצונג פון צ.ק, צוזאַמען מיט אייניקע איינגעלאַדענע אָרטיקע 
טוער,. די טאָג-אָרדנונג איז געווען: 1) אַלגעמײנע פּאַרטײ-ענינים. 2) אוג- 
זער נאָנטע פּאָליטישע טעטיקייט. 23) שטאָטישע זעלבסט-פאַרװאַלטונג אין 
פּולן,. 4) אַקציע אין שייכות מיט די פאַרמשפּטע סאַציאַל-דעמאָקראַטישע 
דעפּוטאַטן פון דער צווייטער דומע. 5) דער יקרות, 6) די װאַל-קאַמפּאַניע צו 
דער פערטער דומע. 7) עטלעכע אַנדערע ענינים. 

װאָס שייך דעם ערשטן פּונקט האָט זיך געהאַנדלט אין דעם: לויט דער 
איניציאַטיוו פון בונד, האָט געזאָלט אָפּגעהאַלטן וערן אַ באַראַטונג וועגן 
רופן אַן אַלגעמײינע פּאַרטײ-קאָנפערענץ, װאָס איר הויפּט-אויפגאַבע זאָל זיין 
צוריק איינשטעלן אַ געוויסע אייניקייט אין ר.ס.דאַ... די לעטישע פאָר- 
שטייער האָבן פאָרגעלייגט צוציען צו דער באַראַטונג די אַזױ:גערופענע 
רוסלענדער אָרגאַניזיר-קאָמיסיע, װאָס די באָלשעװיקעס האָבן געשאַפן. וועגן 
דעם איז אויף דער זיצונג פון צ.ק. באַשלאָסן געװאָרן, אַז דער בונד נעמט 
אַראָפּ פון זיך די פאַראַנטװאָרטלעכקײט פאַר אײינלאַדן די ר;אָ.ק., אָבער 
כדי נישט צו צעשטערן די געפּלאַנטע באַראַטונג, װעט ער זיך אין איר באַ- 
טײליקן,. דערביי זאָל מען זיך ענערגיש קעגנשטעלן יעדן פרואוו צו באַ- 
זייטיקן פון דער קאָנפערענץ די ,ליקװידאַטאָרן"-מענשעוויקעס, ווייל זי דאַרף 
אַרומנעמען אַלע אָן אויסנאַס:ריכטונגען אין ר.ס.ד.אַ.פּ.. 

ביים באַהאַנדלען דעם צוייטן פּונקט פון טאָג-אָרדנונג האָט מען 
אָנגעװיזן אויף אַ ריי פעלערן, װאָס דאַרפן להבא אויסגעמיטן ווערן,. מ'דאַרף 
פירן פּאָליטישע אַקציעס נישט בלויז אַרום גרויסע געשעענישן אין לאַנד, 

נאָר אויך אַרום יעדן וויכטיקן פאַקט פון אָרטיקן לעבן, בפרט פון אַרבעטער- 
לעבן. 

אין שייכות מיטן באַהאַנדלען אין דומע זיעם געזעץ-פּראָיעקט ועגן 
שטאָטישער זעלבסט-פאַרװאַלטונג אין פּוילן, האָבן די בונדישע אָרגאַניזאַציעס 
געפירט אַן אויפקלערונג-קאַמפּאַניע, אַרױסגעשטעלט פאָדערונגען און גע- 
זאַמלט אונטערשריפטן, װאָס מ'האָט איבערגעשיקט דער ס.ד. דומע-פראַקציע. 
ס'איז באַשלאָסן געװאָרן די אַקציע ווייטער צו פירן. ס'איז אויך אויסגע- 
אַרבעט געװאָרן אַ רעזאָלוציע פאַר די פאַרזאַמלונגען,. אין איר זיינען אָנגע- 
וויזן געװאָרן די חסרונות פון געזעץ-פּראיעקט, אין וועלכן ס'קומען אויך 
צום אויסדרוק אַנטיסעמיטישע טענדענצן. די אַרױסגערוקטע פאָדערונגען 
האָבן געצילט צו דעמאָקראַטיזירן די שטאָטישע זעלבסט-פאַרװאַלטונגען און 
גלײיכבאַרעכטיקן די פּוילישע און יידישע שפּראַכן, 

אויך די אַנדערע פּונקטן פון טאָג-אָרדנונג האָט מען אַרומגערעדט און 
וועגן זיי אָנגענומען באַשלוסן, 

די צווייטע באַראַטונג, וועגן וועלכע מיר װעלן דאָ ריידן, איז פאָרגע- 
קומען זומער 1912, אין איר האָבן זיך באַטײליקט 14 פּערזאָן -- 2 פאָרשטייער 
פון צ.ק. און 12 אָרטיקע טוער, פון די 12 זיינען 11 געווען אַרבעטער און 
1 לערער, זיי זיינען געוויילט געװאָרן דורך די אָרגאַניזאַציעס פון װאַרשע, 
ווילנע, לאָדזש, מינסק, באָברויסק, בערדיטשעוו, האָמעל, ריגע, גראָדנע 
און ביאַליסטאָק,. דאָס איז געווען אַ נייער דור טוער, װאָס האָט אין אַ גרויסער 
מאָס רעפּרעזענטירט אויך אַ נייעם דור מיטגלידער. די דעלעגאַטן זיינען 
נישט געווען קיין פּאַרטיי-פונקציאָנאַרן, נאָר מענטשן װאָס זיינען באַשטעפטיקט 
ביי זייערע פּראָכעסיעס און גיבן אָפּ זייער פרייע צייט פאַר דער באַװעגונג. 
אויף דער באַראַטונג האָט זיך געפילט אַ ניער גייסט -- אַ גיסט פון 
אויפלעבונג. די דעלעגאַטן האָבן דעבאַטירט צי ס'איו שוין געקומען די 
צייט, אַז די אויפגעלעבטע באַװועגונג זאָל אָפּהאַלטן אַ צזאַמענפאָר,. דער 
ענטפער איז געווען -- יאָ. דער באַשלוס איזן געווען צוגרייטן געהעריק 
דעם אַכטן צוזאַמענפאָר פון בונד און מ'האָט אָנגעמערקט אַזאַ טאָג-אָרדנונג : 
) באַריכטן, 2) די אויפגאַבן פון דער ס.ד. אין איצטיקן פּאָליטישן מאָמענט, 
3) די אַרבעטער-פאַרזיכערונג. 4) שבת- און זונטאָג"רו. 5) די אַרבעטער- 
פּאָליטיק אין דער עמיגראַציע-פראַגע. 6) די לאַגע פון ר.ס.דאַיפ.. 6) די 
נאַציאָנאַלע פראָגן אין דער ר.ס.ד.אַ.פ.. 8) די יידיש-פּוױלישע באַציאונגען. 
9) אונזערע אויפגאַבן אין דער שול-פראַגע. 10) דער קאַמף פאַר די רעכט 
פון דער יידישער שפּראַך. 11) דער אינטערנאַציאָנאַלער סאָציאַליסטישער 
קאָנגרעס אין ווין. (דער 5טער צװאַמענפאָר האָט געזאָלט פאָרקומען אין 
אױיגוסט 1914 אין ווין און איז נישט פאָרגעקומען צוליבן אויסברוך פון דער 
ערשטער וועלט-מלחמה). 

צווישן די אַנדערע באַשׂלוסן האָט די באַראַטונג אויך אָפּנעשאַצט די 
טעטיקייט פון דער ס.ד. דומע-פראַקציע. אָנוייזנדיק אויף אַ ריי פּאָזיטיווע 
מאָמענטן און די מוטיקע אַרױסטרעטונגען פון די ס.ד. דעפּוטאַטן און 

זייער וויכטיקע ראָל פאַר דער אַרבעטער-באַװעגונג, האָט די רעזאָלוציע 
ווייטער געזאָגט: ,מיט אַ באַזונדער שאַרפקייט באַטאָנט די באַראַטונג דעם 
פאַקט װאָס די ס.ד. פראַקציע האָט אַרױסגעװיזן אַ זייער שװאַכע טעטי- 
קייט אינם געביט פון דער יידן- פראַגע. וועגן קיינער פון די גרויזאַמע 
פאַרפאָלגונגען קעגן די יידישע מאַסן (אַרוסשיקונגען פון די שטעט אוי- 
סערן תחום און פון דערפער אין פּוילן, די אָבלאַװועס אין קיעוו, פאַרפאָלגונגען 
קעגן דער יידישער שפּראַך א.ד.גל.) האָט די פראַקציע נישט אַרײנגעטראָגן 
קיין אינטערפּעלאַציע. אויך בעת די בודזשעטאַרויסטרעטונגען פון די ס.ד, 
דעפּוטאַטן איז די לאַגע פון דער יידישער באַפעלקערונג באַרירט געוען 
גאַנץ שװאַך און בלויז פאַרבײיגייענדיק"... ,די באַראַטונג רעקאָמענדירט 
דער פראַקציע אַרײנצוטראָגן אין דער נאָנטסטער דומע-סעסיע די פאָלגנדע 
געזעץ-פּראיעקטן, װאָס רירן באַזונדערס שאַרף אָן די אינטערעסן פון די 
ברייטסטע יידישע אַרבעטער-מאַסן: א) וועגן אָכּשאַפן דעם תחום המושב, 
ב) וועגן די רעכט צו באַנוצן זיך מיט דער מוטער-שפּראַך אין פאַראיינען. 
פאַרזאַמלונגען, פאָרלעזונגען א.ד,גל,", 

פון דער גרויסער צאָל אַקציעס, װאָס די בונדישע אָרגאַניזאַציעס 
האָבן אין די יאָרן פון רעאַקציע געפירט, וװועלן מיר דאָ אויסרעכענען אַ 
טייל: 1) די װאַליקאַמפאַניע צו דער 4טער דומע. 2) פאַר אָפּשאַפן דעם 
יידישן תחום-:המושב. 3) רעכט פאַר דער יײידישער שפּראַך. 4) קאַמפּאַניע 
פאַר אַרבעטער-סטראַכירונג. 5) אַרום פּראָיעקט פון שטאָטישער זעלבסט- 
פאַרװואַלטונג אין פּוילן. 6) קעגן באָיקאָט אויף יידישער אַרבעט. 7) פאַר 
דעמאָקראַטיזירן די קהילות. 8) פאַר אַ יידישער פאָלקס-שול. 9) אין שייכות 
מיט דער אַנטיסעמיטישער באִיקאָט-באַװעגונג אין פּױלן. 10) פאַר אויפ- 
שטעלן די אייניקייט אין ר.ס.ד.אַ.פ.. 11) אָנגעפירט אַ גרויסע צאָל עקאָנאָ- 
מישע שטרייקן. 12) באַטײליקונג אין אַ צאָל אַלגעמײנע געזעלשאַפטלעכע 
צוזאַמענפאָרן (האַנטװערקער, האַנדלס-אָנגעשטעלטע, מפיצי-השכלה, קאָוונער 
באַראַטונג פון ייד. געז. טוער און אַנדערע). 12) פּראָטעסט-אַקציע קעגן 
עלילת-דם פּראָצעס אין קיעו, 

אין דער צייט, ווען ס'זיינען אָנגעגאַנגען די וויכוחים אין די בונדישע 
קרייזן וועגן די פאָרמען פון פּאַרטײ-אַרבעט, פלעגן אַלע פּאַרטײ-טוערס, 
סיי די לעגאַליסטן סיי די אַנטילעגאַליסטן, איינשטימיק אונטערשטרייבן, 
אַז ס'איז אומבאַדינגט נויטיק אויסצונוצן יעדע געלעגנהייט פון אָפענער 
אַרױסטרעטונג. אַזאַ געלעגנהייט האָט דעם בונד געגעבן דער אַלרוסלענדער 
האַנטװערקער-צוזאַמענפאָר, װאָס איז פאָרגעקומען אין 1911. אַ גענויעם 
באַריכט וועגן דעם צזאַמענפאָר און וועגן דער טעטיקייט פון די בונדישע 
דעלעגאַטן געפינען מיר אין די אַרטיקלען פון אסתר, א. וויינשטיין און ש. 
טשעמעריסקי אין בונדישע זאַמלביכער פון 1911, 

אַ כאַראַקטעריסטישער שטריך פון דעם צװאַמענפאָר איז געווען זיין 
צוזאַמענשטעל: די באַלעבאַטים האָבן דאָרטן געהאַט די איבערװעגנדיקע 
מערהייט ; פון די אָנװעזנדיקע 450 דעלעגאַטן האָט דער אַרבעטער-סעקטאָר 

געהאַט ניט מער װי קרוב 40 פאָרשטייעו. די אַרבעטער-דעלעגאַטן זיינען 
געקומען פון סךיהכל 12 שטעט: פּעטערבורג, מאָסקװע, ניזשנײנאָװגאָראָד, 
קיעוו, ראָסטאָו, באַקו, ריגע, רעװועל, דווינסק, האָמעל, ווילנע, לאָדזש, זשי- 
טאָמיר, זיי האָבן פאַרטרעטן אַרום 22,000 אָרגאַניזירטע האַנטװערקער- 
אַרבעטער, די אַרבעטער-דעלעגאַטן זיינען געווען רוסן, יידן און לעטן, זי 
האָבן געבילדעט אַ געאייניקטע פראַקציע אוֹן געהאַנדלט סאָלידאַר. די יידישע 
דעלעגאַטן זיינען געקומען פון זעקס שטעט. עטלעכע פון זיי זיינען אויסגע- 
קליבן געװאָרן מיט די שטימען פון יידישע און קריסטלעכע אַרבעטער: 
אַזױ איז דאָס געווען אין דווינסק און אין זשיטאָמיר. אויך דער לאָדזשער 
דעלעגאַט, דער בונדיסט ש. טשעמעריסקי, האָט געהאַט אַ מאַנדאַט פון 
יידישע און פון פּוילישע אַרבעטער. די מיטגלידער פון דער קליינער אַר- 
בעטער-דעלעגאַציע, װאָס האָט אויפן צוזאַמענפאָר געשפּילט אַ גרויסע ראָל, 
האָבן זיך אָפּגעגעבן אַ דין-וחשבון, אַז זיי האָבן דאָ פאַר זיך צום ערשטן 
מאָל נאָך אַ לאַנגן איבעררייס אַ מעגלעכקייט אויסצונוצן אַ פרייע טריבונע. 
א. ר-טש (א. ויינשטיין) קאָנסטאַטירט אין זיין באַריכט, אַן ;די יידישע 
אַרבעטער האָבן אין אַלגעמײן מער פון די רוסישע איינגעהיט די איינהייט 
און גאַנצקײט פון זייער קלאַסן-אָרגאַניזאַציע, און די ניט-גרויסע לויט איר 
צאָל יידישע אַרבעטער-דעלעגאַציע האָט מיט רעכט זיך געפילט װי אַ דע- 
לעגאַציע פון יידישן פּראָלעטאַריאַט און האָט מיט ווירדע דערפילט די פאַר- 
אַנטװאָרטלעכע ראָל, װאָס די באַדינגונגען האָבן אויף איר אַרויפגעלײגט"י). 

דער צװאַמענפאָר איז געווען אַ דעמאָנסטראַציע פון קלאַסן-סאָלידאַרי" 
טעט: די באַלעבאַטים פון פאַרשידענע נאַציאָנאַליטעטן האָבן זיך געהאַלטן 
צוזאַמען. יידישע באַלעבאַטיט האָבן מורא געהאַט פאַר צו שאַרפע אַרױס- 
טרעטונגען קעגן אַנטיסעמיטיזם, ווען דער יידישער אַרבעטער-דעלעגאַט גע" 
זענצוויי אין אַרױסגעטרעטן מיט אַ פאָדערונג אָפּצושאַפן דעם ידישן 
תחום-המושב, האָבן די דעלעגאַטן פון דער מערהייט, יידישע באַלעבאַטים 
בתוכם, סאַלידאַר געשריגן: ,גענוג!" מען האָט אויך נישט געלאָזט דעם 
דעלעגאַט פון די לאָדזשער יידישע אַרבעטער טשעמעריסקי ריידן ועגן אַ 
שול אויף דער מוטער-שפּראַך. 

וועגן דער אונטעריכט-שפּראַך (אין קורסן פאַר לערן-יינגלעך) האָט גע- 
רעדט דער דעלעגאַט פון די יידישע באַלעבאַטים אין לאָדזש -- דער 
ציוניסטישער טוער יאַן קירשראָט. ער האָט זיך אָבער נישט אָנגענומען פאַר 
יידיש. ער האָט געזאָגט, --- אַז אין פּוילן ;זיינען פאַראַן 2 שפּראַכן: די 
רוסישע און די פּוילישע, ס'איז פאַראַן נאָך אַ דריטע שפּראַך: די דייטשע. 
ריידן רעדט מען אויך אויף יידיש, נאָר שול-שפּראַכן זיינען פאַראַן 3. װאָס 
דערפון איז געדרונגען האָט ער נישט געזאָגט?. די אַרבעטער-דעלעגאַציע 
האָט דורכגעפירט אַ רעזאָלוציע וועגן אונטעריכט אין דער מוטער-שפּראַך. 

ס'איז אױסגעבראָכן אַן אמתער שטורעם, ווען די רעדנערס האָבן געמאָלן 
דאָס בילד פון אוממענטשלעכער עקספּלואַטאַציע פון די לערן-יינגלעך און 
האָבן זיך פאַררופן אויפן פאַקט, אַז אין דער סטאַטיסטיק פון קינדעריזעלבסט- 

מאָרדן, פאַרנעמען די לערן-יינגלעך איינעם פון די ערשטע ערטער. די פאָר- 
שטייער פון די אַרבעטער האָבן געפאָדערט אָפּצושאַפן אין גאַנצן די אינסטי" 
טוציע לערן-יינגלעך און אָנשטאָט דעם אויפבויען פּראָפּעסיאָנעלע שולן. 

די אַלגעמײנע אַרבעטער-דעלעגאַציע פלעגט אַלע באַשלוסן אָננעמען 
איינשטימיק, ס'זיינען אָבער געווען חלוקי-דעות אין אַ וויכטיקער פראַגע -- 
וועגן רו-טאָג. די שטעלונג פון די בונדישע דעלעגאַטן איז געווען, אַז דאָס 
געזעץ דאַרף געבן די מעגלעכקייט די אַרבעטער פון יעדער נאַציע צו 
פייערן זייערע היסטאָרישע יום-טובים און דאַרף זיי נישט צוינגען צו 
פייערן אַנדערע טעג. די ס.ד. דומע-פראַקציע האָט פאַרנומען אַ שטעלונג, 
װאָס האָט דעם ענין געדאַרפט לייזן נישט לויט אַ נאַציאָנאַלן נאָר לויט אַ 
טעריטאָריאַלן סימן: אין יעדער שטאָט זאָל זיין איין רו-טאָג פאַר אַלע 
אַרבעטער,. וועלכן טאָג -- דאָס װועט באַשטימען אַ געמישטע קאָמיסיע 
פון באַלעבאַטים און אַרבעטער. די רוסישע דעלעגאַטן האָבן געטענהט, אַז 
ביי די רוסישע אַרבעטער איז די פראַגע נאָך נישט גרינטלעך אויפגעקלערט 
און זיי קענען אויך נישט אַרױסטרעטן עפנטלעך קעגן דער שטעלונג פון 
דער ס.ד. דומע-פראַקציע. זיי האָבן דעריבער פאָרגעלייגט, אַז יעדער פון 
דער אַרבעטער-דעלעגאַציע זֹאָל האָבן רעכט צו פאַרטיידיקן זיין שטעלונג, 
אָבער ביים אָפּשטימען זאָל זיך די גאַנצע אַרבעטער-דעלעגאַציע אָפּהאַלטן 
פון שטימען מיטן מאָטיו, אַז דער רוסלענדער פּראָלעטאַריאַט האָט נישט 
קיין ענדגילטיקע מיינונג וועגן דער פראַגע. כדי נישט צו שפּאַלטן די אַר- 
בעטער-דעלעגאַציע אין אַזאַ וויכטיקער פּראַגע, האָבן די בונדיסטן אָנגענו" 
מען דעם קאָמפּראָמיס. אין די דעבאַטן אויפן צוזאַמענפאָר האָבן 2 פאָרי 
שטייער פון דער יידישער אַרבעטער-דעלעגאַציע פאַרטײידיקט די בונדישע 
שטעלונג און מאָטיװוױרט פאַרװאָס די אַרבעטער:דעלעגאַציע האַלט זיך אָפּ, 
דער צוזאַמענפאָר האָט אָנגענומען אַ רעזאָלוציע, װאָס פאָדערט, אַז יעדער 
זאָל האָבן רעכט צו פייערן די יום:טובים אין הסכם מיט זיין רעליגיע. 

די פאָרשטייער פון די אַרבעטער האָבן פאָרויסגעזען, אַז דער צװאַ- 
מענפאָר װעט נישט ברענגען קיין ערנסטע פּראַקטישע רעזולטאַטן, זיי האָבן 
אָבער געהאַלטן פאַר וויכטיק דעם פאַקט, װאָס די אַרבעטער-דעלעגאַציע האָט 
באַװויזן צו צעשטערן די אַלטע לעגענדע וועגן די פּאַטריאַרכאַלישע באַציאונ- 
גען צווישן די אַרבעטס-געבער און אַרבעטסינעמער אינם האַנטװערק. די 
אַרױסטרעטונגען פון די אַרבעטער-דעלעגאַטן האָבן אויך באַװיזן, אַז די רעאַק- 
ציע איז נישט געווען בכוח צו פאַרניכטן די אַרבעטער-באַװעגונג. ווען די מער- 
הייט האָט געשטערט די אַרבעטער צו ויידן, האָבן זיי דערקלערט: מיר 
ווייסן, אַז מיר װעלן דאָ בלייבן אין דער מינדערהייט, נאָר מיר האָבן רעכט 
צו פאָדערן, אַז מען זאָל אונז אויסהערן ביזן סוף*). 

די אַרבעטער-גרופע, װאָס האָט מיט זיך פאָרגעשטעלט קוים קנאַפּע 
0 פּראָצענט פון דער אַלגעמײנער צאָל דעלעגאַטן, איז פונדעסטוועגן ניט 
געבליבן אָן אַ השפּעה אויף די פּראַקטישע באַשלוסן פון דעם צוזאַמענפאָר : 
אין עטלעכע פּראַגן איז די מערהייט געגאַנגען אויף געוויסע הנחות. ס'האָט 

דאָ אָן ספק געהאָלפן אויך די אַטמאָספער פון דער עפּאָכע : דער פּאָליטישער 
באַראָמעטער האָט געוויזן, אַז ס'ענדיקט זיך די פינצטערע באַרג אַראָפּי 
תקופה. דאָס װיכטיקטטע: ס'איז בולט דעמאָנסטרירט געװאָרן די קלאַסן" 
צעטיילונג פון די באַלעבאַטים און די אַרבעטער פון איין זייט און פון דער 
צווייטער זייט -- די קלאַסן-סאָלידאַריטעט ביי ביידע צדדים. אדער באַ" 
לעבאָס פון טיף ראָסײ --- האָט געשריבן דער בונדישער אָרגאַן -- האָט 
דערזען, אַז דער ייד פון ווילנע איז זיין קלאַסן:חבר, װאָס קעמפט אַזױ וי 
ער, נאָך געשיקטער וי ער, קעגן דעם געמיינזאַמען שונא -- דעם באַוואוסט" 
זיניקן אַרבעטער. ;נישט דער נאַציאָנאַלער סימן האָט צעשפּאָלטן דעם 
צוזאַמענפאָר -- ס'האָט אים צעשפּאָלטן דער קלאַסן-סימן. נישט אַנטיסע 
מיטישע דעמאָנסטראַציעס זיינען דאָרט פאָרגעקומען -- נאָר שטורמישע 
קלאַסן-צוזאַמענשטױסן, קלאַסן-קאַמף אָנשטאָט נאַציאָנאַלן קאַמף -- דאָס איז 
איינער פון די וויכטיקסטע פּאָזיטיווע רעזולטאַטן פון דעם, װאָס די אַרבע" 
טער האָבן זיך באַטײליקט אינם צוזאַמענפאָר? "). 

3 אַ װאָכנבלאַט אין דער הויפּט-שטאָט 


אין אַפּריל 1912 איז די אַרבעטערשאַפט אויפגעטרייסלט געװאָרן פון 
די לענער געשעענישן. די אַרבעטער פון די סיבירער גאָלד:גרובן האָבן 
פאַרשטרייקט און אַרױסגעשטעלט עקאָנאָמישע פאָדערונגען. די צאַרישע מאַכט 
האָט באַשאָסן די שטרייקער און ס'זיינען געווען איבער 500 קרבנות, פון 
זיי בערך איין העלפט טויטע און די צוייטע העלפט פאַרוואונדעטע. דאָס 
האָט אַרוױסגערופן אַ כװאַליע פון פּראָטעסט-שטרייקן אין לאַנד, 

דער מהות פון דער תקופה, װאָס האָט זיך אָנגעהויבן מיט די בלוטיקע 
לענער געשעענישן און האָט זיך פאַרענדיקט מיטן דונער פון די מלחמה- 
האַרמאַטן, איז געווען אַ פאַרצווייפלטער, עקשנותדיקער קאַמף פון אַלע רע- 
װאָלוציאָנערע עלעמענטן פון דער רוסישער געזעלשאַפט פאַר אַ מעגלעכקייט 
פון לעגאַלער, אָפענער טעטיקייט. די ד' אמות פון קאָנספּיראַציע זיינען גע- 
װאָרן ענג פאַר דער אויפגעלעבטער אַרבעטעו-באַװעגונג, װאָס איז ווידער 
אַרױס אין גאַס און האָט אָנגענומען אַ מאַסן-כאַראַקטער. נישט געקוקט 
אויף די כסדרדיקע פּאָליצייאישע רדיפות, האָבן די רעװאָלוציאָנערע פּאַר- 
טייען אָרגאַניזירט פּאָליטישע און עקאָנאָמישע שטרייקן, געשיקט פאָרשטייער 
צו אַלע לעגאַלע צוזאַמענפאָרן, געפירט אַ ברייטע פּראָפּאַגאַנדע אין דער 
אַנטשטאַנענער לעגאַלער פּאַרטײיאישער פּרעסע. אויך דער בוד האָט גע- 
שאַפן אַ לעגאַלן אָרגאַן, װאָס איז אַרױסגעגאַנגען אין דער הױפּט-שטאָט -- 
אין פעטערבורג, | 

אין דער תקופה פון אויפלעבונג איז באַזונדערס שטאַרק געװאָרן אין 
די רייען פון בונד די באַדערפעניש אין אַן אָרגאַן, װאָס זאָל זיין צוגענגלעך 
פאַר אַ מאָסן-לייענער. נאָך דעם, װי דער פּרואוו אַרױסצוגעבן אַ װאָכן- 
שריפט אין װאַרשע האָט זיך געענדיקט מיט אַ דורכפאַל, האָט דער ציק. 
פון בונד באַשלאָסן צו מאַכן אַ ווייטערדיקן פּרואוו : אַרױסגעבן דעם פּאַרטײ- 
אָרגאַן אין ווייטן פּעטערבורג, וואו ס'האָבן זיך שוין דעמאָלט געדרוקט צויי 
רוסישע סאַציאַל-דעמאָקראַטישע צייטונגען. די רעדאַקציע איז דערוייל 
געבליבן אין ווין. באַלד האָט זיך אָבער אַרױסגעװיזן, אַז דער באַשװערטער 
קאָנטאַקט צװישן דער רעדאַקציע און דער דרוקעריי ברענגט דער צייטונג 
אַ סך שאָדן: די אַרטיקלען אויף אַקטועלע טעמעס װערן געדרוקט מיט 
אַ פאַרשפּעטיקונג. די אַרבעט איז געװאָרן אַ סך פּראָדוקטיװוער, ווען אַ גרופּע 
בונדישע זשורנאַליסטן אין פּעטערבורג האָט אויף זיך גענומען די רעדאַק- 
ציאָנעלע פונקציעס. בלויז אַ טייל מאַטעריאַל פלעגט וייטער קומען פון 

אויסלאַנד. ‏ שטענדיקע מיטאַרבעטער פון דעם נייעם װאָכנבלאַט -- ציט 
זיינען געווען : וו. מעדעם, א. ליטװאַק, אסתר, ל. הערש, מ. אָלגין, ב. מיכאַ- 
לעוויטש, ה. ערליך, ד, זאַכלאַװוסקי, ר, אַבראַמאָװויטש, מאַקס ויינרייך, מ. 
ראַפעס, א. וויינשטיין און אַנדערע,. עטלעכע מחברים האָבן געהאַט ספּעציעלע 
אויפגאַבעס: ליטװאַק און אסתר האָבן אַנטװיקלט זייערע אידייען ועגן 
יידישע קולטור-פּראָבלעמען, ה. ערליך און ל. הערש האָבן געשריבן ועגן 
דער סיטואַציע אין פּוילן, אָלגין פלעגט סיסטעמאַטיש באַריכטן וועגן דער 
מאָדערנער יידישער ליטעראַטור; ד. זאַסלאַװסקי האָט געשריבן פּאָליטישע 
פעליעטאָנען אונטערן פּסעװזאָנים פ. ליפּין (זיין פּאַרטײנאָמען איז געװען 
פיליפּ), 

דער ערשטער נומער צייט איז אַרױס דעם 20טן דעצעמבער 1912, 
באַלד נאָך גראָסערס טויט, און אַ גאַנצע זייט איו אים געװידמעט געװעף 
וו. מעדעם האָט געצייכנט דעם פּאַרטרעט פון פאַרשטאָרבענעם מיט אַ טיפן 
געפיל און סובטעלער אינטואיציע: זיי ביידן האָט פאַראייניקט אַ גייסטיקע 
קרובהשאַפט. די וייטערדיקע נומערן פון צייט האָבן נאָך געהאַט אַ סך 
טרויער-אויסדרוקן, װאָס פלעגן קומען פון אַלע עקן לאַנד, 


באַלד פון אָנהוֹיב איז דער בונדישער אָרגאַן געווען געצוואונגען צו 
קעמפן קעגן אַדמיניסטראַטיווע רעפּרעסיעס. נישט איין מאָל איז די צייטונג 
קאָנפיסקירט געװאָרן, אין אַפּריל 1913 האָט די רעגירונג אָפּגעשטעלט 
די צייטונג אויף צוויי חדשים. אין דעם נומער, װאָס איז אַרױס נאָכן אי- 
בעררייס, האָט די רעדאַקציע פאַרזיכערט אירע לייענער, אַז דער זשורנאַל 
וועט ווייטער פירן די זעלביקע ליניע און איז גרייט צו קעמפן קעגן אַלע 
מכות, אויב נאָר די מיטאַרבעטער װעלן האָבן די זיכערקייט, אַז זיי האָבן 
הינטער זיך די יידישע אַרבעטער-מאַסן, דער אָפּרוף פון די לייענער 
אויף די ערשטע נומערן האָט געקענט געבן די שרייבער אָט די זי- 
כערקייט: אַלע בריוו אין דער רעדאַקציע, װאָס פלעגן אָנקומען פון פאַר- 
שידענע גרופּעס בונדיסטן, האָבן עדות געוזאָגט, וי צוגעבונדן די אַרבעטער 
זיינען צום פּאַרטײ-אָרגאַן,. ;מיט גרויס פרייד -- האָבן געשריבן די וי" 
טעבסקער בונדיסטן --- האָבן אונזערע באַוואוסטזיניקע יידישע אַרבעטער 
באַגעגנט דעם ערשטן נומער פון דער יידישער אַרבעטער-צייטונג. יעדערער 
האָט איבערגעלעבט אַן אינערלעך-גייסטיקע שמחה, וען ער האָט דערזען 
די צייטונג. יעדערער האָט געטראַכט פאַר זיך"... ;אַ יידישע אַרבעטער- 
צייטונג ביי היינטיקער צייט איז אַ פאַנטאַזיע, אַ טרוים"... ,האָבן מיר איצט 
אין דער חושך-צייט אַ לייכט-טורעם, װאָס לייכט אונז פון דער הויך אין אונ- 
זער פינצטערניש". 


אַ גרופּע לאָדזשער בונדיסטן שרייבן אין דעם זעלבן נומער: ,דאָס 
דערשיינען פון דער צייט איז אַ ווירקלעכער יום-טוב אויף דער יידישער 
אַרבעטער-גאַס. מיר ווילן האָפן, אַז נישט געקוקט אויף די שווערע באַדינ" 


גונגען װועלן די באַוואוסטזיניקע יידישע אַרבעטער שטרעבן צו אונטערשטיצן 

זייער צייטונג. מיר באַגריסן די רעדאַקציע פון דער צייט און ווינטשן איר 
דערפאָלג און פרוכטבאַרע אַרבעט אויף איר דערנערפולן וװועג"*=) 

ענטוזיאַסטישע אָפּרופן זיינען אָנגעקומען פון אַלע זייטן,. אַ גרופע 
װילקאָװישקער בערשטער האָט באַגריסט אדי װעקערין פון אונזער לאַנגן 
שלאָף", אַ גרופּע אַרבעטנדיקע פרויען פון קאָראָסטישעוװו האָט פאַרגעלייגט, 
מען זאָל זיך ווענדן צו אַלע אַרבעטערינס און זיי זאָגן: לייענט די צייט -- 
וועט איר זען, אַז ס'איז שוין צייט אָפּצואװאַרכן די אַפּאַטיע און אָפּהען- 
טיקייט. אַ באַזונדעון אָרט צװוישן די באַגריסונגען פאַרנעמט אַ בריו פון 
אַ גרופּע פאַרשיקטע אין װאָלאָגדער גובערניע, זיי קאָנסטאַטירן מיט פרייד, 
אַז צװישן די ,מעכטיקע שטימען פונם באַוואוסטזיניקן רוסלענדער אַר- 
בעטער-קלאַס קלינגט אויך די שטאָלצע, מונטערע, לעבנספולע שטים פון 
אונטערדריקטסטן יידישן פּראָלעטאַריאַט? =), 


די קאָרעספּאָנדענצן פון די פאַרשידענע שטעט אין תחום-המושב האָבן 
געגעבן אַ בילד פון אַ פאַרשטאַרקטן און דערפאָלגרײכן עקאָנאָמישן קאַמף 
אויף דער יידישער גאַס. די שטרייקן פון די דווינסקער בערשטער און בוי- 
אַרבעטער, פון די שניידערס אין ריגע, אָדער פון אַ ריי אַנדערע ערטער, װאָס 
האָבן אויסגעקעמפט בעסערע אַרבעט-באַדינגונגען, האָבן דערמונטערט די 
אַרבעטער אומעטום. נאָך אימפּאָזאַנטער איז געווען דער פאַרנעם פון פֹּאַ- 
ליטישע שטרייקן װאָס האָבן פאַראײיניקט אַרבעטער פון אַלע נאַציעס אויף 
פאַרשידענע געביטן. די צייט וייזט אָן מיט גרויס צופרידנקייט, אַז די דאָ- 
זיקע שטרייקן האָבן געשאַכן אין 1912 אַן איבערברוך אינם געזעלשאַפט- 
לעכן לעבן פון רוסלאַנד,. נאָך לענע -- שטעלט די צייטונג פעסט -- איז 
נישט געווען קיין איין איינציקע וויכטיקע געשעעניש אָדער ויכטיקער גע" 
דענק-טאָג, װאָס דער פּראָלעטאַריאַט זאָל זיך נישט אָפּרופן אויף אים מיט 
אַ שטרייק. אין 1912 האָבן לויט דער אָפיציעלער סטאַטיסטיק געשטרייקט 
1 אַרבעטער --- דאָס הייסט 233,7 פּראָצ, פונם גאַנצן כלל אַרבעטער, 
װאָס האָבן זיך געפונען אונטער דער השגחה פון דער פאַבריק-אינספּעקציע, 
די אַלגעמײנע צאָל שטרייקער איז געװען אַרום אַ מיליאָן. אין 1913 איז 
די צאָל שטרייקער געווען נאָך גרעסער, 


דער בונדישער אָרגאַן האָט געגעבן אַ גענוֹי בילד פון פּאָליטישן לעבן 
אין לאַנד און האָט זיך אָפּגערופן אויף אַלע ויכטיקע אַקטועלע פּראָבלע- 
מען. אַ סך אָרט האָט די צייט אָפּגעגעבן דער פּאָליטישער סיטואַציע אין 
פּױלן, וואו ס'האָט נאָך די דומע-װאַלן געבושעװעט אַ ברוטאַלער אַנטי- 
סעמיטיזם. אויף דער פאַראייניקטער װאַל-אַקציע פון פּױילישע און יידישע 
אַרבעטער האָבן די רעאַקציאָנערע פּוילישע קרייון געענטפערט מיט פאַר- 
שטאַרקן דעם עקאָנאָמישן באָיקאָט לגבי דער יידישער באַפעלקערונג, װאָס 
זיי האָבן שוין פון פריער געפירט. די צייט האָט קאָמענטירט דעם אױסגאַנג 
פון די װאָלן אויף אַזאַ אופן: ,דאָס אויסקלייבן פון אַן אַרבעטער-דעפּוטאַט 
אין װאַרשע, וואו ס'האָבן מיט אַזאַ ווילדקייט געקעמפט צװישן זיך די 

פּױלישע און יידישע נאַציאָנאַליסטישע קרייזן, וואו די באַלעבאַטים פון 
לאַנד -- דאָס רעאַקציאָנערע און שאָוויניסטישע פּוילישע בירגערטום האָט 
געשראָקן און אָנגעװאָרפן אַ פּאָגראָם-אימה אויפן יידישן ויילער".. ;איז 
אַ קאָלאָסאַלער נצחון פאַר דער אידייע פון דער אַרבעטער-באַװעגונג? יי). דאָס 
האָבן פאַרשטאַנען אויך די פוילישע רעאַקציאָנערן. קלאַנגען וועגן צוגריי- 
טונגען צו פּאָגראָמען האָבן זיך געהאַלטן במשך עטלעכע חדשים נאָך די 
װאַלן, דאָס האָט באַװואויגן דעם סאָציאַליסטישן דעפּוטאַט יאַגעלאָ צו דער- 
קלערן אויף די שפּאַלטן פון דער צייט: ,די קלאַנגען װעגן אַ פּאָגראָם איז 
איינער פון די מיטלען, װאָס די נאַציאָנאַליסטישע פּרעסע האָט צוגעטראַכט. 
קיין פּאָגראָם אין װאַרשע איז בשום אופן נישט מעגלעך. אױב סזאָלן זיך 
אפילו אַרויסוױיזן װאָסערע נישט איז סימנים פון אַ פּאָגראָס, װעלן די אַךר- 
בעטערימאַסן זיין בכוח באַצײיטנס אין סאַמע אָנהױב אָפּצושטעלן עס":'). 


אַ סך אָרט האָט פאַרנומען אינם בונדישן אָרגאַן די טעמע פונם פראַק- 
ציאָנעלן קאַמף אין דער ר.ס.ד.אַ.פּ.. אין אַ ריי אַרטיקלען האָט מען ווידער 
אַמאָל אָנגעוויזן, װי וויכטיק עס איז די אייניקייט פון דער אַרבעטער-באַ- 
וועגונג אין דער תקופה פון אויפלעבונג. די אַרטיקלען האָבן אָפּגעשפּיגלט 
די שטימונגען, װאָס האָבן געהערשט אין דער בונדישער סביבה: אין דער 
רעדאַקציע פלעגן כסדר אָנקומען רעזאָלוציעס און ווענדונגען פון אָרטיקע 
אָרגאַניזאַציעס װאָס האָבן געפאָדערט נייע באַמיאונגען איינצושטעלן די איינ" 
הייט. אין בונד האָט געהערשט די פעסטע איבערצייגונג, אַז די אייניקייט 
איז באַזונדער נויטיק אין דער סאַציאַל-דעמאָקראַטישער דומע-פראַקציע -- 
דעם איינציקן לעגאַלן אָרגאַן פון דער ר.ס.ד.אַ.פּ.. דער בונד איז געווען אין 
שטענדיקן קאָנטאַקט מיט דער דומע-פראַקציע. ה. ערליך האָט, לוט אַ באַ- 
שלוס פון צ.ק. פון בונד, געאַרבעט װי אַ שטענדיקער קאָנסולטאַנט פון דער 
פראַקציע אין יידישע און אַלגעמײנע פראַגן. 


די באָלשעװיקעס אונטער דער אָנפירונג פון לענינען, װאָס האָבן גע" 
שפּאָלטן די ר.ס.ד.אַ.פּ., האָבן נישט געװאָלט דולדן די גאַנצקײט פון דער ס.ד. 
דומע-פראַקציע, וואו זיי זיינען געווען אין דער מינדערהייט. די פראַקציע 
איז באַשטאַנען פון 7 מענשעוויקעס און 6 באָלשעװיקעס. נאָך דעם איז קעגן 
ווילן פון די באָלשעװיקעס אויך אַריינגענומען געװאָרן אין דער פּראַקציע 
דער אַרבעטער-דעפּוטאַט יאַגעלאָ -- האָבן זיי שוין געהאַט קעגן זיך 8. זיי 
האָבן פאָרגעלייגט, אַז ביידע טיילן זאָלן זיין גלײיכבאַרעכטיקט, אויף װאָס 
די מערהייט האָט נישט געװאָלט מסכים זיין, ווייל דאָס װאָלט פּאַראַליזירט 
די טעטיקייט פון דער דומע-פראַקציע. די מערהייט האָט אויך נישט גע" 
װאָלט אָנערקענען, אַז די ס.ד. פראַקציע באַשטײט פון צוויי באַזונדערע גע" 
שלאָסענע טיילן און נישט פון געװיילטע איינצלנע דעפּוטאַטן, װאָס צו" 
זאַמען דאַרפן זיי רעפּרעזענטיוױן די גאַנצע אַרבעטערשאַפט, 

אין נאָוועמבער 1913 האָבן די 6 באָלשעװיסטישע דעפּוטאַטן דערקלערט, 
אַז זיי בילדן אַ באַזונדערע דומע-פראַקציע. דער דאָזיקער באַשלוס איז 

דיקטירט געװאָרן דורך לענינען. דער װיכטיקסטער װאָרט-זאָגער פון די 
באָלשעװיסטישע דעפּוטאָטן -- דער פאָרזיצער פון דער נייער געשאַפענער 
באָלשעװיסטישער דומע-פראַקציע --- איז געווען ראָמאַן מאַלינאָװסקי, די 
פירער פון די מענשעוויקעס האָבן גענומען באַשולדיקן, אַז מאַלינאָװסקי 
איז אַ פּראָװאָקאַטאָר, אַן אַגענט פון דער צאָרישער אָכראַנע, די באָלשעװיקעס 
האָבן אויף דעם געענטפערט מיט אַ לײדנשאַפטלעכער קאַמפּאַניע קעגן די 
מענשעוויסטישע פירער ל. מאַרטאָװו, פ, דאַן און אַנד.. ס'האָט נישט געדויערט 
לאַנג און די באַשולדיקונג האָט זיך פולשטענדיק באַשטעטיקט. זומער 1914 
האָט מאַלינאָווסקי זיך אָפּגעזאָגט פון מאַנדאַט און איז אַװעק אין אױסלאַנד, 
די באַאַמטע פון פּאָליצײי-דעפּאַרטמענט האָבן אים געהאָלפן אָנשרייבן זיינע 
רעװאָלוציאָנערע רעדעס אין אויך מסכים געווען אויף דורכפירן די שפּאַל- 
טונג פון דער ס.ד. דומע-פראַקציע. 


אין אַן אויפרוף האָבן די 6 באָלשעװויסטישע דעפּוטאַטן מאָטייוירט 
פּאַרװאָס זיי האָבן זיך אָפּגעשפּאָלטן, צווישן די מאָטיוון זיינען אויך אויס- 
גערעכנט דאָס אַרייננעמען אין דער סז. דומעיפראַקציע דעם דעפּטאַט 
יאַגעלאָ און אַ דערקלערונג וועגן דער נאַציאָנאַלער פראַגע,. וועגן לעצטן איז 
געזאָגט געװאָרן : ,איד האָט אָנגענומען קעגן דעם וילן פון דער מערהייט 
אַרבעטער די נאַציאָנאַליסטישע לאָזונגען פון דער אַזױ-גערופענער נאַציאָ- 
נאַל-קולטורעלער אױטאַנאָמיע", דאָס האָבן זיי געמיינט די ווערטער אין דער 
דעקלאַראַציע אין נאָמען פון דער ס.ד. דומע-פראַקציע. דער ווערטלעכער 
טעקסט איז געווען, אַז ס'דאַרפן געשאַפן ווערן ;איינריכטונגען װאָס זיינען 
נויטיק פאַר דער פרייער אַנטװיקלונג פון יעדער נאַציע". אין זייערע דער- 
קלערונגען האָבן די אָפּגעשפּאָלטענע באָלשעװיסטישע דעפּוטאַטן פאָרגע" 
װאָרפן, אַז די יידישע שאָװיניסטן האָבן אויסגעקליבן יאַגעלאָן, ווייל ער האָט 
מסכים געווען צו נעמען אויף זיך די פאַרטיידיקונג פון די יידישע נאַ- 
ציאָנאַליסטישע פאָדערונגען. 


די 8 דעפּוטאַטן פוז דער מענשעוויסטישער ריכטונג האָבן אין אַן אויפ- 
רוף און אַ דערקלערונג אָפּגעװאָרפן די טענות פון די באָלשעװיקעס. זיי האָבן 
אָנגעוויזן, אַז יאַגעלאָ איז אונטערגעשטיצט פון פּוילישע און יידישע אַרבע- 
טער, געהערט צו אַ מאַרקסיסטישער ריכטונג און זיין פּאַרטײ אין אַ טייל 
פון סאָציאַליסטישן אינטערנאַציאָנאַל, ס'איז אויך אָפּגעפרעגט געװאָרן די 
טענה קעגן דער נאַציאָנאַליקולטורעלער אױטאָנאָמיע, װאָס איז אַ לעגיטימע 
סאָציאַליסטישע פאָדערונג. די סיבה פון דער שפּאַלטונג שטעקט אין דער 
באָלשעװיסטישער ריכטונג, װאָס האָט געשפּאָלטן די ר.ס.ד.אַ.פּ.. אין אויפרוף 
פון די 8 איז געזאָגט געװאָרן: ,דער גאַנצער אָרגאַניזם פון דער רוסישער 
אַרבעטער-באַװועגונג איז צעריסן דורכן ברודער-קאַמף. װי אַ מגפה פאַר- 
כאַפּט ער איין אבר נאָכן צווייטן, צעשטערט פּראָפעסיאָנעלע פאַראיינען, כאַפּט 
זיך אַריין אין די קולטור-געזעלשאַפטן, גראָבט אונטער די יסודות פון דער 
אַרבעטער-פאַרזיכערונג-קאַמפּאַניע,. ברענגענדיק מיט זיך אַן אָפּהאַלט פון 

דער אַרבעט, אַן אָפּשטאַרבן פון גאַנצע אָרגאַניזאַציעס. איצט איז די מגפה 
דערגאַנגען ביז דער ס.ד. דומע-פראַקציע און הענגט איבער איר וי אַ סכנה 
אָפּצושטעלן אויך איר טעטיקייט"". 


דער בונד האָט שאַרף פאַראורטיילט די שפּאַלטונג. מ'האָט דעם ענין 
באַהאַנדלט אין אַלע בונדישע אָרגאַניזאַציעס און אַרבעטער-פאַרזאַמלונגען 
וועלכע האָבן אָנגענומען פּראָטעסט-רעזאָלוציעס, װאָס מ'האָט איבערגעשיקט 
צו דער דומע-פראַקציע און פאַרעפנטלעכט אין דער פּרעסע. דער ציקי 
פון בונד האָט פאַרעפנטלעכט אַ לענגערע דערקלערונג, אין וועלכער ער פאַר- 
אורטיילט אַנטשידן די דורכגעפירטע שפּאַלטונג,. דער צִיק. האָט זיך אַרױס- 
געזאָגט קעגן דער פאָדערונג פון צעטיילן די פראַקציע אויף צויי גלייכ- 
באַרעכטיקטע טיילן און אויסגעדריקט די זיכערקייט, אַז ס'װואָלט מעגלעך 
געווען אַ פרידלעכע צוזאַמענאַרבעט אויף אַן אַנזדער אופן. ס'ווערט אָנגעוויזן, 
אַז די באָלשעװיסטישע פראַקציע טראָגט די גאַנצע פאַראַנטװאָרטלעכקײט פאַר 
דער שפּאַלטונג. די דערקלערונג האָט אויך אָפּגעװאָרפן די אַטאַקעס, װאָס די 
באָלשעװיסטישע דעפּוטאַטן האָבן אין זייער אויפרוף געמאַכט אויפן בונד 
און דעפּוטאַט יאַגעלאָ. די 6 דעפּוטאַטן -- זאָגט די דערקלערונג פון בונד -- 
האָבן זיך נישט אָפּגעשטעלט אין זייער פראַקציאָנעלער פאַרבלענדעניש 
פאַר דעם נאָך אַ מאָל צו ברענגען פאַר דער וועלט די באַשולדיקונג פון דער 
פּױילישער און רוסישער שװאַרצמאהדיקער פּרעסע קעגן חבר יאַגעלאָ, אז ער 
האָט אויף זיך גענומען אַ חוב פאַר די יידישע װאַרשעװער שאָװויניסטן צו 
פאַרטײידיקן נאַציאָנאַליסטישע פאָדערונגען. זיי האָבן זיך פאַר דעם נישט 
אָפּגעשטעלט, הגם זיי אַליין ווייסן, אַז די באַשולדיקונג איז דורכאויס ליגן. 


אין נאָמען פון די אָרגאַניזירטע יידישע אַרבעטער דריקן מיר אויס אונ- 
זער פּראָטעסט קעגן דער אומווירדיקער און דעזאָרגאַניזאַטאָרישער האַנדלונג 
פון די 6 סאַציאַל-דעמאָקראַטישע דעפּוטאַטן,. מיר דריקן אויס אונזער פאַרי 
וואונדערונג און פּראָטעסט בנוגע דער דרייסטקייט, וועלכע די 6 דעפּוטאַטן 
האָבן אויף זיך גענומען מיט דעם װאָס זיי רופן אָן די פאָדערונג פון אֶר- 
גאַניזירטן יידישן פּראָלעטאַריאַט --- נאַציאָנאַל-קולטורעלע אױטאָנאָמיע -- 
נאַציאָנאַליסטיש. די פאָדערונג האָט בירגער-רעכט אין די רייען פון דער איג- 
טערנאַציאָנאַלער סאָציאַל-דעמאָקראַטיע און וװוערט אין רוסלאַנד אונטער- 
געהאַלטן נישט בלויז פון די אָרגאַניזירטע יידישע אַרבעטער אַלײן",.. ='). 

די נייע כװאַליע רעװאָלוציאָנערע שטימונגען האָט שטאַרק באַאומרואיקט 
די מאַכט. די רעפּרעסיעס האָבן נאָכגעיאָגט די גרויסע אַרױסטרעטונגען 
פון די אַרבעטער, זיי זיינען אָבער נישט געווען בכוח אַרײנצױאָגן די דער- 
װאַכטע כוחות צוריק אין אונטערערד. די פּאָליצײ האָט באַזונדער געוויל- 
דעוועט אין תחום : די קאָרעספּאָנדענציעס אין בונדישן אָרגאַן צייט ברענגען 
כסדר ידיעות וועגן פאַרמאַכן פּראָפּעסיאָנעלע פאַראיינען, װעגן רעוויזיעס, 
אַרעסטן, פּראָצעסן און שווערע אורטיילן. פונדעסטועגן די ידיעות ועגן 
דער געזעלשאַפטלעכער אויפלעבונג האָבן פאַרשטאַרקט ביי אייניקע פּאָ- 

ליטישע עמיגראַנטן, װאָס זיינען געווען געצוואונגען צו בלייבן אין אויס- 
לאַנד צוליב די פּאָליצײיאישע באַדינגונגען, אַ חשק צוריקצוקערן זיך אַהיים, 
נישט קוקנדיק אויף די דראָענדיקע געפאַרן. איינער פון זיי איז געווען װלאַ- 
דימיר מעדעם. סוף יוני 1913 האָט ער פאַרלאָוט ווין און איז אַװעק קיין 
קאָוונע. נאָך עטלעכע טעג אויף דער היימישער ערד איז ער געװאָרן אַרעס- 
טירט לוט אַ באַפעל פונם װאַרשעװער אױספאָרשונג-ריכטער אין שייכות 
מיט זיין מיטאַרבעט אין פאַרמאַכטן בונדישן זשורנאַל לעבענס-פראַגען. מען 
האָט אים איבערגעשיקט קיין װאַרשע, און דאָס איז געווען די ערשטע פאַזץ 
פונם שווערן וועג, װאָס האָט אים געפירט אין קאַטאָרזשנע תפיסות און 
עטאַפּ-װאַנדערונגען. 

4 די פאַרמלחמהדיקע יאָרן 


אין די אומרואיקע טעג פון 191471912 פלעגט יעדער אָפענער צוזאַמענ" 
קום פון אַרבעטנדיקע מענטשן וערן אַ טריבונע פון געזעלשאַפטלעכן פּראָד 
טעסט: דערפאַר האָט מען אין די בונדישע קרייזן געהאַלטן פאַר װיכטיק 
אױסצואַרבעטן באַצייטנס אַ טאַקטיק פאַר די פּאָרשטייער צום פערטן אַלי 
רוסלענדישן קאָנגרעס פון האַנדלס-אָנגעשטעלטע, װאָס איז באַשטימט געװאָרן 
אויף יולי 1913. מען האָט גענוי אַרומגערעדט דעם דאָזיקן ענין אויף די 
שפּאַלטן פון װאָכנבלאַט צייט. דער גרונט-געדאַנק פון אַלע אַרטיקלען איז 
געווען, אַז דער צוזאַמענפאָר דאַרף נישט טראָגן קיין ענג פּראָפּעסיאָנעלן 
כאַראַקטער. די דעלעגאַטן דאַרפן אויסנוצן די געלעגנהייט אַרױסצורוקן וויכ- 
טיקע אַלגעמײנע ענינים און צװישן זיי --- דאָס פּראָבלעם פון יידישער רעכט" 
לאָזיקײיט. שוין ביי די ערשטע צוגרייטונגען צום צוזאַמענפאָר האָט מען זיך 
אָנגעשטױסן אויף דעם דאָזיקן פּראָבלעם: ס'האָט זיך אַרױסגעװן, אַז די 
צאָל יידישע דעלעגאַטן וועט זיין שטאַרק באַגרענעצט צוליב דעם, װאָס דער 
צוזאַמענפאָר קומט פאָר אין מאָסקװע, וואו יידן האָבן נישט געהאַט קין 
רעכט צו וואוינען. ה. אל---סקי (ה. ערליך) האָט שאַרף אַטאַקירט די פּאָליטיק 
װאָס ווערט געפירט אונטער דער אַלטער אַנטיסעמיטישער לאָזונג ;קראָמיע 
יעוורעיעוו? (חוץ יידן) **). 

ערב דעם צוזאַמענפאָר האָט דער בונדישער אָרגאַן געשריבן: ,די יידישע 
באַוואוסטזיניקע פּריקאַזטשיקעט דאַרפן דערציילן זייערע חברים, װי שלעכט 
עס ווירקט אויף זייער לעבן די יידישע רעכטלאָזיקײיט"... ;עס דאַרף ביי 
דער באַהאַנדלונג פון דער קולטורעלער טעטיקייט דערציילט װערן, װי עס 
ליידן די יידישע האַנדלס-אָנגעשטעלטע פון דעם, װאָס מען דערלויבט זי 
נישט צו באַנוצן זיך מיט דער יידישער שפּראַך אויף פאַרזאַמלונגען און לעק- 
ציעס? +'), 

די יידישע האַנדלס-אָנגעשטעלטע האָבן אויסגעקליבן 50 דעלעגאַטן 
אָבער בלויז אַ מינדערחייט האָט באַװיזן צו קומען און באַטײליקן זיך אין צו" 
זאַמענפאָר. און געשען איז עס דערפאַר װאָס דער אינערן-מיניסטער האָט 
פאַראָרדנט נישט צו דערלויבן קומען די יידן, װאָס האָבן נישט קיין וואוין- 
רעכט מחוץ דעם תחום-המושב. די סאָציאַל-דעמאָקראַטן האָבן געבילדעט 
די גרעסטע פראַקציע צװישן די דעלעגאַטן, הגם קיין מערהייט זיינען זיי נישט 
געווען. די אַנדערע זיינען געווען טרודאָוויקעס, קאַדעטן, ס.ר.'ן און אומ" 
פּאַרטײיאישע, די פּאָליצײ האָט כסדר געשטערט, האָט געפּסלט פון פאָראויס 

געוויסע רעפעראַטן, אָפּגעשטעלט די רעדנער אין מיטן ריידן. צװישן די 
פאַרבאָטענע רעפּעראַטן זיינען אויך געווען 1) וועגן דער קולטור-טעטיקייט 
צווישן די יידישע האַנדלס-אָנגעשטעלטע, 2) וועגן דער רעכטלעכער לאַנע 
פון די יידישע האַנדלס-אָנגעשטעלטע. דער פּאַליצײי-פּריסטאַװ סטראָיעװו איז 
געווען דער משגיח פון כשרות און ער האָט געשטערט צו ריידן אפילן 
וועגן געוויסע ריין-פּראָפּעסיאָנעלע ענינים. אַ שטאַרקן איינדרוק האָט גע- 
מאַכט די רעדע פון דער וילנער דעלעגאַטין סאָניע שאַפּיראָ (שפּעטער די 
באַקאַנטע בונדישע טוערין דינה בלאָנד), זי האָט באַװיזן צו ריידן ועגן 
דער נויטיקייט אָפּצושאַפן דעם תחום-המושב, ועגן אַ מינימום-לוין, וועגן 
גלייכע אַרבעט-באַדינגונגען פאַר מענער און פרויען. און מאָדנע -- דער 
שטרענגער פּאָליצײיאישער משגיח האָט איר נישט געשטערט צו ריידן, נאָר 
זיך דאָס מאָל באַגנוגנט מיט געשמאַקלאָזע באַמערקונגען. 


כאַראַקטעריסטיש פאַר דער שטימונג פון דער מערהייט פון די פאַר- 
זאַמלטע איז געווען דער אױיסװאַל פונם לאָדזשער בונדיסט אבראם גינצבורג 
פאַר איינעם פון די דריי וויצע-פאָרזיצערס (אַלעקסאַנדער קערענסקי איז גע- 
וויילט געװאָרן פאַר פאָרזיצער), באַלד נאָכן אויסוויילן אים אין פּרעזידיום 
האָט גינצבורג געהאַלטן אַ רעדע. ער האָט געזאָגט, אַז דער פאַקט װייזט 
אויף וועמענס זייט די סימפּאַטיעס פון די דעלעגאַטן זיינען און אויסגעדריקט 
די האָפנונג, אַז דער צוזאַמענפאָר װעט געפינען אַ פּאַסיקע פאָרם צו פּראָ- 
טעסטירן קעגן די נאַציאָנאַלע רדיפות, װאָס דעמאָראַליזירן דאָס גאַנצע לעבן 
אין לאַנד, באַגריסנדיק די פאַרזאַמלטע אין נאָמען פון די לאָדזשער אָנגע- 
שטעלטע, האָט ער געזאָגט: ,דער צװאַמענפאָר איז אַ רעזולטאַט פונם 
קאַמף פון די אָנגעשטעלטע, ער איז אַ רעזולטאַט פון דעם צאָרן און פּראָטעסט, 
װאָס ס'האָט אַרױסגערופן ביי די פּריקאַזטשיקעס די באַשטימונג פון דעם 
מלוכה-ראַט אָפּצונעמען ביי זיי די דעראָבערונגען פון די יאָרן 1906-1905, 
צו דעם פּראָטעסט זיינען צוגעשטאַנען אויך די יידישע פּריקאַזטשיקעס?.., 
נאָר איך דאַרף אויפמערקזאַם מאַכן, אַז... ,דער סאַמע רעכטלאָזער טייל 
פון די פּריקאַזטשיקעס, װאָס ווערט דערשטיקט אין די גרויזאַמע באַדינגונגען 
פונם תחום -- די יידישע -- זיינען נישט פאָרגעשטעלט אין דער צאָל, וי 
ס'האָט געקענט זיין", דער רעדנער האָט אָנגעװיזן, אַז אָנשטאָט די אויס- 
געקליבענע 0 יידישע דעלעגאַטן, זיינען אויף דעם צוזאַמענפאָר פאַראַן נאָר 
צוויי צענטליק, און דאָס געשעט אין אַ צייט, ווען אויפן סדר-היום שטייען 
פראַגן, װאָס רירן אָן די ברענענדיקסטע אינטערעסן פון די יידישע האַנדלס- 
אָנגעשטעלטע *'). זיין רעדע איז רוישיק אַפּלאָדירט געװאָרן,. איינשטימיק 
האָבן די דעלעגאַטן אָנגענומען אַ פּראָטעסט-רעזאָלוציע קעגן צונעמען די 
רעכט ביי די יידישע דעלעגאַטן צו זיין אויפן צוזאַמענפאָר, 


פון דעם ערשטן טאָג אָן האָבן די פאַרזאַמלטע דעלעגאַטן אָפן אַטאַ- 
קירט די רעאַקציאָנערע כוחות אין לאַנד. די דאָזיקע שטימונגען 
האָבן שטאַרק באַאומרואיקט די מאַכט. דער צװאַמענקום פון פּראָ- 

פעסיאָנעלע טוער האָט זיך פאַרװאַנדלט אין אַ פּראָטעסט קעגן דער רעגי- 
רונג. ס'האָט זיך געװאָרפן אין די אויגן די פירנדיקע ראָל פון די סאָציאַל- 
דעמאָקראַטן, װאָס זיינען אַרױסגעטרעטן אונטערן נאָמען קלאַסן-גרופּע. 


אייניקע מאָל האָט מען געמוזט שליסן די זיצונגען צוליבן פאַרלאַנג פון 
די פּאָליצײ-פאָרשטײער, אַזױ האָט מען זיך געאַמפּערט דריי טעג ציט 
ביז לויט אַ באַפעל פון אינערןמיניסטער האָט מען אַריינגעפירט אין זאַל 
פּאָליצײ און די דעלעגאַטן צעטריבן. 


מיט אַ טאָג פריער זיינען אין דער דירה פון אינזשיניער מיכאל וױינאַ- 
ווער, אַ װואַרשעװער בונדיסט, אַרעסטירט געװאָרן עטלעכע מיטגלידער פו 
דער בונדישער גרופּע אויפן צוזאַמענפאָר --- דער באַלעבאָס אַלײן, ה. ערליך, 
ל. אָסון (פּעטערבורג), אָפּענבאַך (אָדעס), גרינבערג (דער צווייטער לאָדזשער 
דעלעגאַט), דר. נאכימסאָן (ליבאַװע). מ'האָט אויך אַרעסטירט אַנדערע 
דעלעגאַטן, צווישן די אַרעסטירטע איז אויך געווען דער באָלשעװיסטישער 
דומע-דעפּוטאַט ראָמאַן מאַלינאָװסקי, אים האָט מען באַלד אַרױסגעלאָזט, 
שפּעטער האָט מען זיך דערוואוסט, אַז ער איז געווען דער אַגענט, װאָס האָט 
געמסרט די בונדישע דעלעגאַטן. קיין פּראַקטישע רעזולטאַטן האָט דער 
צוזאַמענפאָר נישט געבראַכט, ער איז אָבער געװאָרן אַן אימפּאָזאַנטער אַקט 
פון פּאָליטישן פּראָטעסט. 


אין די יאָרן 1912-14 זיינען געמאַכט געװאָרן באַמיאונגען צו אָרגאַני- 
זירן אַן אַלרוסלענדער צוזאַמענפאָר פון שניידער-אַרבעטער. אין 1913 האָבן 
די בונדישע שניידער-אַרבעטער פון ווילנע געמאַכט אַזאַ פאָרשלאַג און וועגן 
דעם זיך פאַרשטענדיקט מיט זייערע מאָסקװער פאַך חברים. די לעצטע, 
צוזאַמען מיט די פּעטערבורגער אַרבעטער פון נאָדל-פאַך, האָבן אויף זיך 
גענומען צו מאַכן די נויטיקע צוגרייטונגען. אָנהױיב 1914 איז פאָרגע- 
קומען אַ קאָנפערענץ פון די אָרגאַניזירטע שניידער-אַרבעטער אין צפון- 
מערב-קאַנט. ס'זיינען געווען פאַרטרעטן 8 הויפּט-צענטרען פון ליטע און 
פּױלן,. 17 דעלעגאַטן האָבן רעפּרעזענטירט יידישע און פּוילישע אַרבעטער. 
די קאָנפערענץ האָט אויסגעויילט אַן אָנפירנדיקן צענטר -- אַ צענטראַל- 
ביוראָ,. די קאָנפערענץ האָט באַפולמעכטיקט דעם צענטראַל-ביוראָ אָנטײל 
צו נעמען אין די צוגרייטונגען צום אַלרוסלענדער צוזאַמענפאָר. דערביי האָט 
די קאָנפערענץ ;באַגריסט די מאָסקװער חברים פאַר זייער אַנטקעגנקומען 
די באַדערפענישן פון די יידישע אַרבעטער אין תחום, וייל נור אויף אַזאַ 
אופן װעלן מיר האָבן די מעגלעכקייט צו זיין פאַרטרעטן אין דער געהע- 
ריקער צאָל, לויט דעם אָרט װאָס די יידישע אַרבעטער-ישנײידער פאַרנע- 
מען אין דער פּראָדוקציע" (מסתמא האָט דאָס געמיינט, אַז דער צװאַמענ- 
פאָר וועט פאָרקומען אין אַ שטאָט פון תחום-המושב, כדי די יידישע דעלע- 
גאַטן זאָל מען נישט שטערן צוליבן נישט האָבן קיין וואוין:רעכט צו באַטײ- 
ליקן זיך אין צוזאַמענפאָר, װי ס'איז געווען דער פאַל מיטן צוזאַמענפאָר 

פון האַנדלס-אָנגעשטעלטע אין מאָסקװע). די קאָנפערענץ האָט באַשלאָסן, 
אַז די פאַראיינען זאָלן זיין אינטערנאַציאָנאַלע *יא), 


8 
א אל 


וי אַ שװאַרצע כמאַרע איז געהאָנגען דער בלוט-בילבול אויף יידן: 
די רעאַקציאָנערע רעגירונג-קרייזן האָבן אַוועקגעזעצט אויף דער באַשולדי- 
קונגס-באַנק פון קיעווער קרייז"געריכט דאָס גאַנצע יידישע פאָלק, פּערזאָ- 


ניפיצירט אין דעם באַשײדענעם קיעווער ייד מענדל בייליס, 


די יידישע אַרבעטער האָבן פאַרשטאַנען די באַדייטונג פון דעם דאָזיקן 
פּראָצעס. דער בונדישער אָרגאַן האָט אין אַ סעריע אַרטיקלען געגעבן אַ 
גענויעם אַנאַליז פון דער גרויזאַמער רעאַקציאָנערער אינטריגע, אין סעפ- 
טעמבער 1912 האָט דער ציק. פון בונד אַרױסגעגעבן אַן אויפרוף, װאָס 
האָט גערופן אַלע יידישע אַרבעטער צום שטרייק אין ערשטן טאָג פון פּראָ- 
צעס (דער מחבר פון אויפרוף איז געווען ל. הערש). ,חברים אַרבעטער -- 
לייענען מיר אין אויפרוף --- מיר וועלכע פירן שוין יאָרן לאַנג אונזער בלוטיקן 
קאַמף קעגן דער הערשנדיקער רעאַקציע, מיר וועלכע האָבן שוין אַזױ פיל 
קרבנות געבראַכט און בלוט פאַרגאָסן פאַר אונזער באַפרייאונג, װועלן אויך 
דאָס מאָל נישט לאָזן אָן אַ געהעריקן ענטפער דעם וילדן אָנפאַל פון דער 
הערשנדער באַנדע. דעם 25טן סעפּטעמבער (אַלטן סטיל) פאַנגט זיך 
אָן אין קיעוו בייליסעס פּראָצעס, און גלייך צום אָנפאַנג פון פּראָצעס, אין 
זיינע ערשטע טעג, װעלן מיר אָנװענדן אונזער אַלטן אויסגעפּרואװטן פּראָ- 
לעטאַרישן קאַמפס-מיטל: אַן איינטאָגיקער אַלגעמיינער פּראָטעסט-שטרייק -- 
דאָס וועט זיין דער ענטפער פון יידישן אַרבעטער-קלאַס. אָפּשטעלן זאָלן זיך 
די פאַבריקן, פאַרמאַכן זאָלן זיך די װאַרשטאַטן, פּוסט זאָלן ווערן די קלייטן 
און קאַנטאָרן --- אַלע יידישע אַרבעטער דאַרפן װאַרפן די אַרבעט! אונ- 
זער אײינטאָגיקער שטרייק וועט פאַנאַנדעדטראָגן איבער דער גאַנצער װועלט 
אונזער פּראָטעסט, אונזער גרייטקייט צום קאַמף, אונזער מעכטיקן אויסרוף : 
פאַראַכטונג דעם מיטלאַלטערישן בלוט-בילבול! נידער מיט דער ידישער 
רעכטלאָזיקײיט! נידער מיט די נאַציאָנאַלע העצערייען! זאָל לעבן די יידישע 
גלייכבאַרעכטיקונג ! זאָל לעבן די גלײיכבאַרעכטיקונג פון אַלע פעלקער אין 
רוסלאַנד! זאָל לעבן די אינטערנאַציאָנאַלע סאָלידאַריטעט פון די אַרבע- 
טער! זאָל לעבן דער סאָציאַליזם ו" 

דער שטרייק, װאָס איז פאָרגעקומען מיטװאָך דעם 8טן אָקטאָבער (דעם 
5טן סעפּטעמבער אַלטן סטיל) 1913 האָט אַדומגענומען יידישע אַרבעטער 
פון אַ צאָל שטעט. אויך אין פּעטערבורג האָבן רוסישע אַרבעטער אין אַ 
ריי פאַבריקן זיך אָפּגערופן אויפן בייליס-פּראָצעס מיט אַ שטרייק. אין ואַר- 
שע איז אַרױס אַ געמיינזאַמער אויפרוף פון פּוילישע און יידישע אַרבעטער. 

אַ כאַראַקטעריסטיש בילד פונם פאַרלויף פון שטרייק געפינט מען אין 

אַ קאָרעספּאָנדענציע פון װאַרשע אין דער צייט, אָנגעשריבן דורך יאַנקעלזאָנען 
(יאַנקל לעווין). ;מיטװאָך פרי --- שרייבט ער --- זיינען שוין אַלע פאַבריקן 
געווען באַלאַגערט פון קאָזאַקן און זשאַנדאַרמען. קאָזאַקן און זשאַנדאַרמען 
זיינען אויך אַרומגעפאָרן איבער די גאַסן, אין אייניקע פּונקטן זיינען געשטאַ- 
נען צוגעגרייט מיליטערישע און פּאָליציײיאישע פּאַטרולן"... ;אַרום דריי 
אַזײיגער האָבן זיך עטלעכע הונדערט שטרייקנדיקע צװאַמענגעקליבן אויף 
עק דזשיקע און נאָװאָליפּקי, און מען האָט אָנגעהויבן דעמאָנסטרירן. אייני- 
קע רעדנער האָבן געהאַלטן קורצע רעדעס, אַזױ איז מען געגאַנגען איבער 
0 מינוט, פון די וואוינונגען, קראָמען און רעסטאָראַנען איז מען אַרױס 
אויף דער גאַס, מען האָט אָנגעהױיבן פאָכען מיט די היטלען, טיכלעך, און די 
מאַסע איז געװאָרן גרעסער. גלייך איז געקומען פּאַליצײי און האָט גענומען 
צעטרייבן די דעמאָנסטראַנטן. מען האָט זין צעשפּרײט אין פאַרשידענע גאַסן 
מיט געזאַנג. פּאָליצײ האָט פיל אַרעסטירט". במשך פון טאָג האָט מען 
אַרעסטירט ביז 100 מאַן,. ;ביז 20 טויזנט האָבן זיכער געשטרייקט"''), 


דעמאָנסטראַציעס און צוזאַמענשטױסן מיט פּאָליצײ זיינען פאָרגעקומען 
אויך אין אַנדערע שטעט. אין וילנע, וואו ס'האָבן געשטרייקט 5 טויזנט 
אַרבעטער, האָט מען אַרעסטירט 20 מאַן. די צייט האָט אָנגעװיזן, אַז דער 
פּראָטעסט-שטרייק קעגן בייליס-פּראָצעס איז געווען די ערשטע אַלגעמײנע 
דרייסטע און אָפענע אַרױסטרעטונג פון יידישן אַרבעטער-קלאַס אין די יאָרן 
פון רעאַקציע. אונטערציענדיק אַ סך:הכל פון פּראָטעסט-שטרײק, האָט 
אַ בונדישער טוער געשריבן: ,פאַר קיינעם איז שוין איצט קיין סוד נישט, 
אַז די אַרויסטרעטונג איז אָנגעפירט געװאָרן פון איין צענטר. אין משך 
פון עטלעכע טעג זיינען צום פּראָטעסט צוגעשטאַנען ביז 50 טויזנט יידישע 
אַרבעטער פון 17 שטעט. כמעט אַ העלפט פון דער אַלגעמײנער צאָל פאַלט 
אויף דער גרויסער שטאָט װאַרשע מיט אירע צענטליקער טויזנטער יידישע 
אַרבעטער, נאָך איר גייען ווילנע, ביאַליסטאָק, מינסק, ריגע, האָמעל, באָ- 
ברויסק, פּינסק, גראָדנע, בריסק, וויטעבסק, בערדיטשעוו, דווינסק, סמאָרגאָן, 
סלאָנים, באָריסאָװו, די גרויסע שטאָט לאָדזש האָט זיך כמעט נישט אָפּגע- 
רופן אויף דעם לעצטן שטרייק". ס'ווערט אָנגעװיזן, אַז דאָס זעלבע איז נוגע 
די האַנדלס-אָנגעשטעלטע בכלל ז'), 


מיט אַ געפיל פון אויסערגעוויינטלעכער פאַרלייכטערונג האָבן די יידישע 
אַרבעטער אויפגענומען מיט צוויי װאָכן שפּעטער די ידיעה, אַז בייליס איז 
געװאָרן באַפרײט, 


אין סעפּטעמבער זיינען אַרױיס פון דער מאָסקװער תפיסה די אַרעסטירטע 
בונדישע דעלעגאַטן צום צוזאַמענפאָר פון די האַנדלס-אָנגעשטעלטע, און ה, 
יערליך איז צוריק געקומען צו זיין טעטיקייט אין דער רעדאַקציע פון דער 
צייט און צו זיין אַרבעט פון אַ שטענדיקן קאָנסולטאַנט אין דער ס.ד. דומע- 
פראַקציע. אין דער רעדאַקציע איז די אַרבעט געװאָרן נאָך אינטענסיווער. 
אָנהױב 1914 האָט מען באַשלאָסן אַרױסצוגעבן דעם זשורנאַל צוויי מאָל אַ װואָך. 

מיט באַפרידיקונג האָט די צייט קאָנסטאַטירט נייע שטימונגען אין געזעל' 
שאַפטלעכן און קולטורעלן לעבן. אויף דער באַראַטונג פון דער געזעלשאַפט 
מפיצי-:השכלה האָט געשפּילט אַ געהעריקע ראָל די אַרבעטער-דעלעגאַציע. 
די צייט האָט געשריבן וועגן דעם: ;אַ ווירקלעך פּנים-:חדשות האָבן אויף דער 
באַראַטונג מיט זיך פאָרגעשטעלט די אַרבעטער-דעלעגאַטן, צום ערשטן מאָל 
אויף די באַראַטונגען פון דער חבוה זיינען אַרױסגעטרעטן אויך עכטע, 
אמתע אַרבעטער װאָס האָכי גערעדט נישט אין נאָמעןי פון פאָלק, נישט 
אַלס בעלי-טובות און קולטור-טרעגער, נאָר אַלס קינדער פון פאָלק. אַלס אַר- 
בעטער האָבן זיי דערקלערט אָפן און הויך אין ואָס זיי אַליין און זייערע 
חברים נױטיקן זיך. זיי צוזאַמען מיט נאָך אייניקע פאַכלײיט לערער האָבן 
געבילדעט אַ פּראָלעטאַרישע גרופּע, וועלכע שטייט אויפן שטאַנדפּונקט פון 
אונזער צייטונג, צייט. צזאַמען 8 מאַן מיט באַשטימונג-רעכט און 4 מיט 
באַראַטונג-רעכט?, אַלס גאַנצע גרופּע האָבֿן יי געהערט צו דער פראַקציע 
פון דעמאָקראַטישע דעלעגאַטן, די בונדישע גרופע האָט אױסגעאַרבעט אַ 
טעקסט פון אַ דעקלאַראַציע, װאָס שטעלט פעסט, אַז די שול- און אויסער-שול- 
בילדונג דאַרף זיין פריי פון רעליגיעזן עלעמענט און פון נאַציאָנאַליסטישע 
טענדענצן, און אַז זי דאַרף געפירט װערן אין דער מוטערשפּראַך פון די 
פאָלקסמאַסן, אויף יידיש. אין דעם לעצטן פּונקט פאָדערט די דעקלאַראַציע 
אַן אַקטיוון אָנטייל פון די ברייטע מאַסן אין אַלע בילדונגס-ענינים. די 
מערהייט דעמאָקראַטישע דעלעגאַטן האָט אונטערגעשטיצט די דאָזיקע גרונט- 
פּרינציפּן *'). 


דער וואוקס פון פּאָליטישער טעטיקייט האָט געפאָדערט אַ מער קאָאָר- 
דינירטע פּאַרטײ-אַרבעט און אָפטערע באַראַטונגען פון פירנדיקע טוערס. 
איינע אַזאַ באַראַטונג, װאָס איז פאָרגעקומען אָנהױיב 1914, איז געווען גע- 
ווידמעט דער ברענענדיקער פראַגע פון דער שפּאַלטונג אין דער ר.ס.ד.אַ.פ. 
ס'איז באַהאַנדלט געװאָרן דער פּלאַן פון דעם סאָציאָליסטישן אינטערנאַ- 
ציאָנאַל מכוח ברענגען צו אַ פאַראייניקונג. װי אַן ערשטער טריט צו אייני- 
קייט איז באַטראַכט געװאָרן דאָס צונויפרופן אַ באַראַטונג פון אַלע טיילן 
פון דער רוסלענדער סאָציאַל-דעמאָקראַטיע, ספּעציעל געווידמעט דער פאַראיי- 
ניקונג-פראַגע. די בונדישע טוער זיינען געקומען צו פאָלגנדע אויספירן: די 
מיינונג-פאַרשידנקייטן, װאָס עקזיסטירן אין דער רוסישער סאַָציאַל-דעמאַ- 
קראַטיע, קאָנען נישט באַרעכטיקן די שפּאַלטונג אין דער פּאַרטײ, ווייל דאָס 
שװאַכט אָפּ אירע כוחות אין לאַנד. ס'אין אומבאַדינגט נויטיק צונויפצו- 
רופן אַ דעמאָקראַטיש געװויילטן צוזאַמענפאָר פון דער גאַנצער פּאַרטײ, אַלע 
סאָציאַל-דעמאָקראַטישע גרופן דאַרפן געפינען אַ װועג פון חברישער אַרבעט, 
צו דעם פאַראייניקונג-פּראָצעס דאַרף מען צוציען אויך די פ.פ.ס. לעויצע. 
מען דאַרף באַקעמפן די אָנפאַלן אויף דעם נאַציאָנאַלן פּראָגראַם פון בונד 
און אויף זיינע אָרגאַניזאַציאָנעלע פּרינציפּן. דער אינטערנאַציאָנאַל דאַרף 
צווינגען ביידע פראַקציעס פון דער ר.ס.ד.אַ.פּ. (באָלשעוויקעס און מענשע- 

וויקעס) צו מאַכן אַ סוף צום ברודער-קריג. די פּאַרטײ דאַרף אַרייננעמען אַלע 
ס.ד. ריכטונגען און אַלע דאַרפן זיך אָפּזאָגן פון זייער פראַקציאָניזם י). 

די צייט איז געווען אַן אומרואיקע. ז'יער פערמענט אין דער אַרבעטער- 
סביבה און אין די קרייזן פון דער אינטעליגענץ איז געװאַקסן פון טאָג צו 
טאָג, און דאָ האָט אַ ניט-דערװאַרטער איינציקער שאָס אין דעם קליינעם 
שטעטל סאַראַיעװאָ אין יוני 1914 אַרײנגעװאָרפן גאַנץ אײיראָפּץ אין קעסל- 
גרוב פון מלחמה און האָט געשטעלט אַלע געזעלשאַפטלעכע כוחות פּנים" 
אל-פּנים מיט אַ נייער ווירקלעכקייט, 

3, 214פ, 926, 003. 

אַראָנסאָן נ. --- 923 

אָרנאַטסקי אַלצקסאַנדצר -- 84, 

אַרציבאַשצװו מיכאיל --- 439, 

אַט שלום --- ד29, 439, 549, 558, 

אַשפּיז אפרים -- 109, 302, 306. 

באָנדיאַטיאן מיכאַאיל -- 062, 

באָװושאָװוצר יוסף --- 97, 

באָטװײיניק בצרל --- 967, 

באַבמאַן -- 236, 

באַנצוואור אבראם --- 106, 362, 

באַסקין יוסף -- 9567, 

באַלאַי -- 009, 

באַרדאָויסקי פּ. --- 16, 

באָריס אינזשיניצר --- 231, 

בוכבינרצר נ. א. -- 189. 

בולינין אינערן-מיניסטער -- 217, 
6,. 

בולינין גצהילף-פּאָליצמײסטפר -- 
09, 


- בורצשוו װלאַדימיר -- 368, 909. 


מושעוויץ א; (ריבאַק) -- 202, 2604, 

ביילין ישראל בצר -- 967, 

בייליס מצנדל -- 086, 021, 022. 

בילינקין אייויק -- 282, 

בירא מ. דר. -- 499, 

בירנבוים נתן רר. --- 990, 

בלאַנד דינה (סאָניף שאַפּיראָ) -- 
9, 

בלאַנקפנשטיין --- 320, 

בלומשטיין *י., דר, --- 930, 4258, 448, 
35, 

בלינאָוו ניקאָלאַי --- 281, 

בלטכמאַן לייב. (אבראם דער טאַטע) 
-- 106, 2362, 428, 451, 

בפבצל אויגוסט -- 123, 124, 914. 

בפנצפצקי דר. -- 1236, 

בערגמאַן ליפּמאַן --- 999, 

בערנמאַן לװאָן --- 417. 

בצרלשטיין בצרל -- 304, 

בצרמאַן --- 396. 

בערמאַן לייבצטשקצף -- 16, 41, 99, 
23, 396, 4959, 460, 969, 910. 

בפרנשטיין אסתר --- 343, 

כפרנשטיין יוסף -- 101. 

בפרנשטיין פרװוארד --- 122, 124, 

בראָרסקי יצְקב -- 282, 

בראָרסקי לצָוו --- 951. 

בראון אברהם (סערניי, רינצר) -- 
3, 2360, 369, 444, 

בראַמסאָן לפאָן --- 265, 

בראַנטינג היאלמאר -- 124, 

ברוידא אליהוי -- 343, 

ברוצקוס י. דר. --- 552, 

ברשנוילבצר --- 165. 


ף. 


נאַוורילאָוו --- 396. 

נאָזשאַנסקי שמואל --- 240, 250, 338, 
4, 3423, 302, 360, 3998, 7ד9סן 
1, 436, 459, 892. 

גאַידאָוויטש יאַקהב -- 259, 

גאָלאַווטשינער איסאַי (אייברשטמס) -- 
7, 

גאַלאַי ס. --- 585. 

גאָלדבערג סמאַניסלאַוי --- 141. 

גאָלרמאַן --- 191. 

נאָלדמאַן לפאָן (לצאַנטיצוו) -- 2302, 
95, 309, 000, 9871, 988, 910, 

גאָלרץ אַלצקסאַנרצר -- 141. 

גאָלרפאַרב לייזער ביינישט -- 169, 

גאָלדשטײן --- 09. 

נאָלרשטײן --- 396, 891. 

גאַפּאָן גאָרגי --- 167, 108, 213, 
0 2614, 

גאַרבצר מאַקס -- 342, 

גאָרנבצרג ב. --- 418, 

נאָרקי מאַקסים -- 17, 439, 

נוטמאָרנן ושליק -- 211, 

נוטקין -- 210, 

גוסקין ראובן --- 961, 

גורפוויטש מאָיסצָי דר. -- 109, 421, 
9, 8007. 

גינובורג מערצ -- 910, 

גינזבורג שמפון (יצווגצני גיספר) -- 
0, 348, 418, 419, 490, 

גינצבורג אבראם -- 019, 

גצד ושיל -- 124, 

גפווטר מאָטקצ -- 5319. 

נצוצנצוויי --- 008, 

גפליכטצר פיליפ --- 861, 

גערצאָװו אורטשיק --- 459, 810, 

גראַבטשינסקי יצושי -- 209, 

גראַבצלסקי פרומף -- 191. 

גראַװויפר ישראל -- 191. 

גראָמאַן --- 205. 

גראָס נאַטאַן --- 04, 

גראָסמאַן הצנריק דר. -- 362, 

גראָסצר בראָניסלאַו --- 141, 298, 990, 
2, 2362, 268, 288, 987, 990, 
0 404, 406, 408, 450, 450 
9, 443, 996, 599, 964, 902, 
6,, 980, 999, 589, 904, 990, 
71, 612, 

גראָסער ניקאָרצם -- 435, 


גרינבשרג --- 65, 


גרינבפרנג -- 020, 

גרינפעלר בנימין (מאָיסײ) -- 242, 
6. 

גרינפצפלר פּנחס --- 342, 396, 


7. 
דאַװידאָוו --- 396. 
ראווין מ. -- 949, 
ראַן פיאָראָר -- 871, 414, 499, 944, 
9, 019, 
דאָראָשעַנקאָ --- 452, 
רוא -- 510. 


רובינבאום --- 229, 

דובינסקי דוד --- 967, 

דובנאָוו שמצון -- 269, 445, 447 
8, 440, 

דװואָרקין שפרחה -- 119. 

דושקאַן משה (דער איינבינדצר) -- 
0, 956, 969. 

דזשפרזשינסקי פּשליקס -- 911. 

דייטט משנרל -- 254, 232, 911. 

דינעזאָן יצקב -- 096. 

דינצטס סאָלאָמאָן --- 062, 

דיסקאנט --- 294, 

דיקשטיין ש. --- 007, 

דפנטיאַרצװו פּריסטאוו --- 232. 

דשווננישסקי אייזיק מאיר (א. וויי- 
טצר) --- 301, 342, 439, 996, 064, 

דצסון מרדכי קלמן -- 281. 

דצֶר נסתר --- 439, 

דראַבקין שמציה -- 9042, 

דראונצר -- 9002, 


ה. 


האַבצרשטײן זװליק -- 191, 192. 

האָפמאַן בן-ציון דר. (צביון) -- 519, 
0, 388, פ9ּ39, 439, 906, 01ס. 

האָפענטעפצר --- 156. 

האַרדי קְצִיר --- 124, 126. 

האָרװיץ פּנחס --- 282. 

הויסמאַנס קאַמיל --- 003, 

הוהוויטש ברוך בצלאל -- 104. 

הורוויטש זשעניצף -- 499, 

הורוויטש צביח -- 105, 106, 240, 
1, 530, 924, 0רס. 

הורוויץ מאַקסימיליאַן (װאַלצצקי ה.) 
--- 594. 

הײיליקמאַן טוביה --- 439, 

הײימאַן מאָריס (משהקץ בלצנצר) -- 
0 

הײינדמאַן נ. מ. --- 127, 128. 

הילצר (גילצר) אהרן -- 44, 

הילמאַן סידני --- 967. 

הילקוויט מאָריס -- 126, 419, 

הימפלשטיין אברחם -- 221, 444, 

הירשביין פּרץ --- 459, 9004. 

הירש יאַנקל צלצבפר -- 232, 

הירשפצלר אידא -- 140. 

הצנקין בצרל -- 236, 

הצרצל טװאָראָר דר. --- 94, 163, 165, 


הרש פּסח ליבמאַן פּראָפ. -- 229, 
95, 430, 5956, 9959, 916, 902, 
2, 021. 


וו 


װאָלראַטשינסקי אברהם -- 281. 
װאַגרערװעלדע עמיל -- 123, 124 


3, 
װאַן קאָל ג. --- 124, 128, 
װאַספרצוג --- 434, 


װאָראָבײיטשיק זפליק -- 301, 

װואַרסקי (װאַרשאַװסקי) אַדאָלף --- 91, 
8, 139, 384, 412, 090, 

װואַשילצווסקי לצָאָן -- 134, 159. 

װיגיליאָוו ב. ד. (ליטװוינאָוו) -- 
9ד37, 380, 5841, 993. 

וויטט ס. 163, 292, 

װויינגרייך מאַקס -- 012, 

וויינשטיין אהרן (רחמיאל) -- 106, 
0, 250, 256, 343, 202, 3046, 
373, 387, 299, 434, 439, 950, 
223ל, 242, 9460, 992, 999פ, 9000, 
0" 3711, 916, 589, 999, 994, 
7, 008, 012. 

װוײנשטיין לייב -- 281, 

ווייסװואָל אסתר -- 196, 197, 

ווייסשנבלום שמאי -- 106, 302., 

וויי ספנבצרג א. מ. -- 959. 

ווילצנסקי רב -- 406, 

װוילצנקין איליא -- 59. 

װוינאויצר מ. -- 209, 

ווינאַויצר מיכאל -- 443, 020. 


װוינאָקור מאַקס -- 105, 530, 534, 


װוינאַרסקי לצאָפּאָלר -- 04. 

װוינטשפווסקי מאָריס --- ד97, 439, 532. 

ווינצר לאזאר (נבריאל) -- 2302. 

וויסאַצקי לייב --- 290. 

וולאַדצק ב. (ברוך טשאַרני) -- 190, 
2, 365, 368, 387, 306, 439, 
6, 597, 599, 564, 9507. 


4 


זאָלאַטאַר בפרל -- 293, 

זאָלאָטאַריצוי אַלצקסאַנדצר -- 342, 
2, 968, 

זאַלקינד אַהרן -- 59. 

זאַסוליטש וויצרא -- 556. 

זאַסטיענקער -- 952. 

זאַסלאַווסקי דוד -- 240, 290, 242, 
2, 306, 459, 59כפ, 012. 

ואַקאָן חיים -- 19, 59, 302, 306, 
72, 

זאַקהײים לייב --- 105, 

זאַקס א. ס. --- 561, 

זאַקלס פצליקס דר. -- 131, 132, 139. 

זבאָראָווסקי מיבאל --- 510, 

זובאַטאָוו ס, --- ד167, 200, 969, 10ס. 

זילבערפּאַרב מ. -- 1604, 

זיננצפר ולמן -- 106. 

זיסמאַן -- 299, 

זלאַטאָװויצקי בצרל -- 949. 

זצלדאָוו ספנדפר (א. ניצמאַנסקי) -- 
8, 342, 434, 499, 9פפט. 

ופלינ -- 296, 

זשאַלודסקי מאַריצ -- 106. 

זשאָרדאַניאַ נאַי (קאַסטראָוי) -- 922, 

זשאָרצס ושאן -- 123, 124, 

זשפלצוניקאָוו שלמה -- 44, 


ט. 


מאלמיני אלפרשד --- 439, 

טאָרנאָװוצץ דוד דר. -- 36. 
טיאַָמקין יוסף -- 343. 

טיומין י. -- 499, 

טייטש משה -- 430, 

טיבאַנאָווסקי --- 458, 459, 

טטפצר קאָליאַ -- 954, 

טפרמאַן משה -- ד30, 439, 943, 967. 
טראַכטענבטרנ סאַניף -- 495, 


טראַצקי (בראַנשטיין) לצוי' -- 310, 
6, 407, 904, 505, 508, 509, 
0. 


טרונק י. י. --- ד55, 

טרעפּאָוי --- 299, 

טשיריקאַױ {. --- 439, 

טשצמעריסקי אַלצקסאַנדער (סאַטאַ) 

.008 ,607 ,589 ,9716 --- 

טשפףסקצףס אבךף -- 2903. 

טשצסקצס אברהם --- 3960, 

טשפרטקאָוי -- 906. 

טשפרנישפװוסקי ניקאָלאַי --- 152, 
ר 


1 


יאַבראָוו ב. --- 916. 
יאָגיכצס לצוו (טישקא) -- 406, ד40, 
2, 599, 

יאַגטלאָ שונפניוט -- 596, 597, 014, 
5, 016. 

יאָפין אברהם -- 40, 

יאָפץ ר. -- 396. 

יאַקאָוולצוי -- 996. 

יאַקובסאָן -- 009, 

יאַראָלאָווסקי --- 343. 

יאַראָצקי --- 281, 

יפװוזצראָוו מרדבי -- 949, 

יפרוכימאָוייטש הירשקצ (דצר פאַר- 
בצר) -- 232, 919., 

יפרפמין פּריסטאַװו --- 231, 

ישורין יפּפים (חיים) -- 001, 


פי 


באַווקי! -- 343, 

באַנין נ. --- 9567, 

באַצקל (חורוויטש ?) -- 264, 

בחן אליפור -- 193. 

מחן ברוך מרדכי (ווירנילי) -- 280, 
72 369, 969, 385, 390, 439, 
0, 540. 

כץ דוד (טאַראָס) -- 19, 106, 109, 
0, 943, 262, 996, 4841, 4900 
0 980, 959, 10פ. 

בראַנעװויטשט -- 81, 

ברוסטאַלישװ-נאָסאַר --- 310, 


ל. 


לאוואצר --- 439, 

לאַווראַוי פּיאָטר --- 123, 

לאָושנקא --- 81, 

לאנדאו מ, דר. --- 9507, 

לאסאל פצּרדינאַנד --- 207, 

לאָפּאָװאָק --- 395, 

לאַפּין ב. --- 904, 

לובלינצר --- 4395, 

לוקסצפמבורג ראָואַ --- 87, 121, 158, 
5 406, 407, 599, 003. 

לורישף חירש שמואל (אַלבפרט) -- 59 
3, 23500, 302, 396, 410. 

ליבער מאַרק (מיכאל גאָלדמאַן) -- 
17 109, 116, 110, 139, 240, 
0, 2560, 260, 307, 310, 343, 
2, 304, 5360, 269, 370, {311, 
כדכ, 319, 280, 381, 387, 388, 
6, 400, 4014, 403, 406, 407, 


9 410, 412, 414, 424, 450 
8, 456, 461, 498, 902, 904, 
395, 506, 508, 909, 910, 41ס9, 
35, 596, 517, 518, 919, 920, 
41, 550, 531, 942, 949, 946, 
כלל, 599, 510, 571, 916ן 9ספן 
9, 0020, 

ליבטרבטרנ רב -- 196. 

ליובין ראובן --- 49, 

ליטװאַץ א,. (חיים יאַנקל העלפאַנד) 
--- 26, 542, 347, 362, 917, 989, 
ד87, 396, 409, 429, 450, 459, 
6, 461, 416, 59ס, 942, 946, 
72, 593, פ5פ, 996, 999, 901, 
2, 964, 568, 512, 916, 989, 
85, 592, 012. 

ליטװוינאָוו מ. (מ. וואלאך) --- 003. 

לייוויק ה. -- 967. 

לייטאייון ג. (לינדאָוו) --- 410, 

ליפסין א. (אברהם װאַלט) -- 920, 
72, 420, 439, 

ליפּטץ דוד (מאַקס גאָלדפאַרב) -- 915, 
923, 302, 369, 395, 410, 9067. 

ליפּקין השלצנצ -- 105. 

ליפּטיץ אנא --- 213, 240, 439, 004, 

ליפּשיץ צוא -- 105. 

לפדניצקי אַלעקסאַנדצר -- 999. 

לצווי יאַקוב --- 443, 

לפוויט ראָזצ (פרידף) -- 106, 942, 
72, 411, 9042, 996, 99ס, 

לפווין גרשון דר,. -- 4234, 438, 

לפווין יאַנקל -- 441, 585, 002, 

לפווין 9. (יעגאָראָוו) --- 922. 

לפווין שלום --- 106, 302, 530, 931, 

לשװוינסאָן ובאָריס דר, (ב---סקי, בענ- 
סקי) --- 307, 431, 438, 439, 445, 
8, 4909, 99ס. 

לפוומאן --- 2369. 

לצנין וו. --- 260, 261, 208, 298, 
1, 409, ד40, 410, 415, 413, 414, 
9, 486, 489, 490, 492, 4958, 
3, 504, 509, 508, 8009, 910, 
511, 520, 521, 5395, 536, 247, 
0 004, 603, 614, 019. 


לפנסקי יוסף -- 362, 209, 495, 
לפקפרט הירש -- 16, 19, 98. 
לִצר -- 263. 


מ. 


! מאַזאָוולר מאַקס --- 443, 409, 


מאַטאָלסקי אליה אהרן (שליאס מילער) 
--- 240, 242, 362. 

מאַטלאַבאָוו יורי -- פפ, 

מאיר דצֶר סטאָליצר -- 44, 

מאַבלין דור --- 343, 362, 400, 

מאַכנאַװוצץ-אַקימאָו װו. -- 911. 

מאַבנאַװועץל (ברוקער) לידיא -- 511. 

מאַלינאָויסקי א. א. (א. באָנדאַנאָוון 
מאַקסימאָוו) --- 299, 599, 415, 

מאַלינאַווסקי ראָמאַן -- 615, 020. 

מאַנדצלבערנ װויקטאָר --- 499, 494, 

מאַנקאָװויטש דר, -- 159, 

מאַרנאָלין סאָלאָמאָן -- 189, 191, 
2, 


|מאַרטאָוו ל. ‏ (יולי צערערבוים) -- 


72, 298, 399, 406, 7ד40, 415, 
0 4858, 5908, 904, 909, 907, 
8, 9009, 510, 911, 913, 914 
71, 521, 6419, 

מאַריאַ -- 81, 

מאַרקאָוו --- 396, 397. 

מאַרקאָוא --- 418, 

מאַרקס קאַרל -- 307, 411, 

מאָשטשענסקאַ איוא -- 424, 

מוטניק אברהם (נליצפב) -- 92, 343, 
2, 360, 10ס9. 

מולינקף בפּנקלמאַבצר -- 232, 

מוסיק יאַנסל --- 282, 

מוקדוני א. דר. (א. קאַפּצל) -- 439, 
6 

מושקאַט ורושיסלאַור -- 141, 424, 
9 400, 449, 

מייפר רור -- 429, 996, 999, 510. 

מיבאַלצוײיטש ב. (יוסף איוביצקי) -- 
ס9, 140, 289, 240, 290, 522, 
8, 342, 350, 385, 297, 3960, 
71, 410, 439, 442, 416, 2460, 
0, 589, 994, 012. 


מיכלטצ -- 516. 

מילל דזשאן -- 106, 119, 194, 250, 
2, 802, 499, 

מיצקון ראובן -- 106, 362. 

משדעם װלאַדימיר -- 13, 106, 116, 
9, 144, 290, 299, 260, 204, 
9, 940, 502, 308, 304, 300, 

3, 383, 395, 386, 587, 996ן 
ד7, 402, 412, 439, 406, 407, 
3ך4, 495, 504, 915, 517, 918ן, 
9, }5214, 529, 980, 994, 992, 
4, 542, 543, 545, 947, פפפן 
9, 560, 504, 969, כדפ, 916 
ד1ד5, 382, 585, 589, 990, 003, 
4, 612, 017. 

מצטלענקאָ --- 18. 

מפנדעלץ מובר ספרים -- 991, 

מפנשטשיקאָװו ל. --- 969, 910. 

מפרעס *י. -- 499, 

מרנלית ידיריח -- 964, 


=( 


נאַכימסאָן מ. דר. -- 604, 020, 

נאַכימסאָן ס. --- 396. 

נאָמבערג --- ה. ד. --- 307, 439, 549, 
0. 

נויאַכאָו' --- 296, 

נח --- זע פּאָרטנצי יקותיאל, 

ניגצר שׂ. -- 9064. 

ניימאַרץ רב -- 159, 

נײישטאַרט ראבינצר -- 199. 

ניקאָלאַי דער צווייטצר -- 09, 94, 
8, 163, 168, 187, ד24, 218. 


ס, 


סאַלאָגהב גענטראַל -- 311, 

סאָלאָמאָנאָו --- 29, 

סאָלאַמאָנאָוו (מאַקס גאַרבצר3) -- 
9, 396, 

סאַלוצקי י. ב. (האַרדמאַן) --- 202, 
6, 4090, 0071ס, 

סאָראָקאַ. גרישע --- 869, 

סאָראָקץ חנח --- 301. 

סװיאַטאָפּאָלק-מירסקי --- 81, 161, 162, 
8,. 

סטאַליפּין פּיאָטר --- 408, 949. 

סטראַדאַלץץ לייב --- 291, 

סטראָיצוו' --- 619, 

סידאָרטשיס --- 2841, 

סלאָנימסקי אַדאַם -- 443, 

סליאָזבצרג ג. --- 269, 952, 

סמאָליאַר שלמה -- 396. 

ספרווי װו. --- 128. 

סקאַלאָן גענעראַל-נובערנאַטאָר --- 

8, 296, 
סקוטשלסקי ניטל --- 400, 
סקוטעלסקי מענדל -- 460, 


עי 


צבצרלין לייב --- 396, 397, 

צרצלשטאַט דור -- 97. 

צורא --- זע ראָזען אַלטער. 

צלענבאָגצן װוילהצלם דר,. -- 04, 

צלענצווייג --- 165, 

צנגצלס פרידריך --- 307. 

צפּשטיין אַלטצר -- ד96. 

צפּשטיין לאַזאַר --- 395, 558, 

פפּשטיין שבנא --- 202, 

צפּראָס (ירושלמי) -- 396, 439, 

שרליך הפנריק --- 443, 576, 289, 012, 
4, 618, 620, 022. 


5 


פּאַביעראָנאָסצטוו קאָנסטאַנטין --- 218, 

פּאַנאָרללסקי נאָטל -- 101. 

פּאולישט -- 217., 

פּאָטרעסאָוו אַלצקסאַנדער --- 486, 536, 
4. 

פּאַמצראַנץ טאַניאַ --- 300, 

פּאַרוואוס (אַלצקסאַנדצר השלפאַנד) --- 
7, 450, | 

פּאָרטנצי יקותיאל (נח) --- 42, 105, 
6 116, 130, 239, 240, 256, 
2, 965, 315, 399, 386, 3960, 
71, 431, 430, 489, 492, 904, 
8, 909, 19ס, 530, 531, 934, 
92, 999, 510, 916, 585. | 

בּאָרצצקי --- 432, 

פּוריץ דר. --- 436, 

פּילסודסקי יווצָף -- 49, 132, 133, 


4 
פּינסקי דוד --- 7ד30, 439, 
פּיסאַרצוו רימיטרי -- 133, 
פּיקצר-מאַרטינאָו' א.. --- 202, 308, 

פּלוצשס --- 320. 

פּלצכאַנאָוו געאָרני -- 87, 121, 126, 
1 128, 406, 407, 489, 480 
73, 904, 509, 913, 918, 221 
59, 9526, 6008. 


פּסחואן יצחק מרדכי -- 343, 596, 
9, 

פּצטרוטינסקי *. -- 11. 

פּערלמאַן לאה --- 236, 

פּטרלטיטיין מאַטקצף -- 362, 420, 

פּערנערסטאָרפצר שננשלבצרט רֹר. --- 64, 

פּפסקין יטְקב -- 306, 

פּצרסין ישראל -- 232, 

פּראַנר --- 81. 

פּרץ י. ל. -- 435, 439, 454, 932 
9, 500, 996, 51פ, 004., 


מ, 


פאָגצלסאָן איסאַק -- 101, 

פאָן וואל װויקטאָר --- 99, 154, 

פאָן פּאַלצן -- 200, 

מאָן פּלצווצ װיאַטשעּסלאַוו --- 54, 59, 
1, 04, 08, 84, 152, 104, 103, 
4, 169, 288, 448. 

פוקס -- 339, 

פייוול דֹצֶר גאַרבצר -- 2349, 

פיינסטאן נ. --- 206. 

פיכמאַן י. 2, 896, 

פינסטער (ליכט 3) -- 2069, 

פירסטפנבפרג יאַקהב (טש. האַנצצקי) 
--- 129, 144, 899. 

פישצלצוו -- 396, 

פליי שער יוסף ליים --- 299, 

פלייששר צזריאל --- 292, 

פרונ שמפון -- 439, 

פרומקין אסתר (מלכח ליפשיץ) -- 
7, 459, 550, {59, 559, 904, 
, 916, 989, 607, 012, 

פרומקין באָריס --- 106, 418, 423, 
9, 499, 530, 5533., 

פרידמאַן ישראל --- 220. (אין דער 
באַמטרקוננ צום ליד , רנר שמידי -- 
אין דריטן באַנד א לידער און פּאָף- 
מצן", ניו-יאָרק 1928, פון א. ליף- 
סינס וופרק -- זוצרט דער נאָמען 
אַננצנצבן ש מואל. אַווי אויך 
אין פּראַנץ קורסקיס אַרטיקל וופגן 
ליצסינען -- אנשואַמלטף שריפטן", 
ניו-יאָרק 1952. מיר האָבן גענעבן 
דצם נאָמפן יש ר אל,. וי פֶָר אין 
פאַרשריבן נטווען אין גבריוו פון 
קורלאַנד", וואו ס'איז דערציילט גש- 
װואָרן װוצנן זיין דערשיסןן אַפ- 





גערדרוקט אין נומער 21 אדצר ווף- 
קצר" ווילנץ, 3 פּצברואַר 1900). 
פרישמאַן דור --- 499, 
פרװנקל בראָגיסלאַו' --- 443, 
פרענקל יוסף  ---‏ 848, 


צ, 


צאַלצװויטש בצנצל 6 

צמביון -- ול האָפּמאַן בן-ציון דר,, 
צוקער מאיר --- כס, 

צוקצרמאַן -- 150, 

צינץ אַלפרצר -- 141. 

ציטרין משה -- 44, 

צײיליננאָלר נחום מצנרל --- 44, 





ציליאַקוס קאָני -- 81, 
ציפּקין סאַשאַ -- 106. 
צירינסקא --- 459, 


צירעלסאָן רב --- 160. 
צשטקין קלאַראַ --- 307, 
צצרצטעלי איראַקלי --- 402, 


ק. 


קאָברין ל. --- 439, 

קאַנאַן ה. -- 157, 

קאָנאַן א. (יצרמאַנסקי) --- 489, 

קאָנאַז מ. (גרינישוויטש) -- 414, 430, 

קאַרושין --- 543, 

קאַחאַן --- 343, 

קאַהאַן (האָמצל) -- 119, 180. 

קאַהאַן אַב. --- ד11, 

קאָװאַלסקי ולאַדיסלאַו (נזשצך) -- 
4. 

קאָוונצר --- 309, 

קאוטסקי קאַרל -- 124, 127, 307, 
4, 43909, 536, 003. 

קאופמאַן -- 396, 

קאָטליאַרסקי --- 333, 

קאיגצן פישל (יונחה) -- 105, 240, 
0, 256, 343, 3950, 360, 312, 
5ך5, 579, 387, 396, 530, 533, 
6, 84, 516, 89ס, 

קאַלאַפאַטי (מאַכאָוו) ר. --- 511. 

קאַלינינא א, 6. 

קאָלצאָוי ב. --- 430, 

קאַמינסקי נ, --- 289, 

קאָנאָפּניצקאַ מאַריא --- 97, 

קאָסאָווסקי וולאַדימיר (נחום מפנדל 

לפװוינסאָן) --- 13, 87, 105, 106, 
6, 119, 250, 256, 260, 07, 
5, 339, 302, 375, 599, 990ן 
0, 438, 418, 499, 904, 900ן 
9, 019, 916, 950, 9954, 992ן 
9, 964, 516, 9080. 

קאַסטעלאַנצץ איליא -- 99. 

קאַסטעליאַנסקי אברהם --- 007, 

קאַסצל דוד --- 439, 

קאָפּאַלינסקא --- 458, 

קאַפּלאַן --- 516, 

קאַפּלאַן יאַשצ --- 942, 

קאַפּלינסקי ישראל מיכל --- 105, 106, 
2, 387, 9069, 911. 

קאַפּלינסקי מפרל -- 509, 514, 

קאָפּצלאַָוויטש דור -- 9564. 

קאָפּצלזאָן צמח -- 106, 2342, 495, 
0, 804, 

קאַצענטלסאָן ב. -- 916. 

קאָראָבאָטשקין לצאָניר --- 396, ' 

קאָראָבאָטשקין ראָול -- 8960, 

קאָרװוין-פּיאַטראַָווסקא פּאולינא --- 
93. 

קאָרנפעלד --- 434, 

קאָשוטסקא מאַריאַ (װצרא) -- 994, 

קאָשוטסקי סטאַניסלאַו --- 434, 

קװיאַטצק יווצף -- 135. 

קוטאיסאָוו גענעראַל-נובערנאַטאָר --- 
4, 

קויאַראָוו --- 293, 

קויפמאַן רֹר. -- דפס. 

קוכאַזשעווסקי יאַן -- 595, 596, 

קוניצקי ס. --- 16, 

קורלאָװו גובצרנאַטאָר --- 2541, 212, 

קורליאַנדסקי פּריסטאַװו --- 232, 

קורססי סטאַניסלאַוי --- 7ד41, 

קורסקי פראַנץ (שטמואל קאַהן) --- 109, 
41, 240, 2302, 530, 931, 516. 


קזשיוויצקי לורוויק פּראָפּ. -- 434, 
קיטאַינאָראָרסקי פ. -- 306. 


קיסין אברהם -- ד11, 300, 304. 

קיסמאַן יוסף -- 549. 

קירשראָט יאַן -- 008, 

קלינגצנבשרג גובערנאַטאָר --- 67, דך, 
32, 

קלצװואַנסקי שמפון (מאַקסים) --- 315, 
6, /31, 3428, 302, 360, 9960סן 
41, 

קפניגשאַץ יפווגצני --- 00, 

קצניגטאַץ (גרינפעלר) נאַריף -- 09. 

קפרטנסקי אַלצקסאַנדצר -- 019. 

קראוזצ דור יחיאֹל --- 233, 

קראַנץ -- 902, 

קראַסיקאָװו פּ. א. (פּאַװלאָװויטש) -- 
0, 492, 

קרופּסקאַיאַ נ. ק. --- 489, 490, 

קריטשפווסקי ב. --- 902, 9271. 

קרצטשמער נבריאל הירש (ליליפּוט) 
---362, 967, 

קרשטמטר אַרקאַדי -- 87, 109, 106, 
6, /117, 119, 256, 342, 302, 
373, 2392, 399, ד59, 499, 499 
4., 

קרעפּס ראַבינצר -- 290, 





ר. 


ראַבינאָוויטש מאַקס -- 106, 

ראַבקין איסר -- 106. 

ראַבקין צ. -- 867, 

רב-רבי נרשון --- 240, 8608, 

ראַדטשענקא איװאַן --- 492, 

ראָריאָנאָו --- 16, 196, 119, 

ראָזין פ. --- 87, 261. 

ראָזען אַלטער (צזרא) -- 117, 119, 
41, 240, 343, 3602, 968, 0ספן 
1, 398, 499, 847, 

ראָזנבלאַט פראַנק דר. --- 961, 

ראָזצנטאַל אַנאַ --- 94, פס, 549, 

ראָזעַנטאַל פּנחס-פּאַװוצל רר. (פּ. אַנ- 
מאַן) -- 54, 59, 308, 329, 845, 
375, 316, 285, 438, 9פס. 

ראָזענפשלר מאָריס --- 97, 992, 

ראָזצנשטײין --- 300, 

ראַטשטײן טפאָראָר --- 439, 


ראָמאַנאָוו (יאַקוט) --- 99. 
ראָמאַנאָוו (צאַרישץ פּאַמיליף) -- 9פ. 
ראָנין דדדייי 8. 


ראָסמאַן --- 320. 

ראַפּאָפּאָרט שארל --- 439, 

ראַפּצס משה -- 360, 306, 416, 8559, 
0 516, 983, 589, 589, 999, 
2, 

רובינשטיין א. (א. מאַלצצקי) --- 999, 

רודניטוו וו. (מאַטװײיעוו, באַזאַראָוו) 
-- 379, 2381, 430, 

רוטענבצרג פּנחס --- 260, 


רוסאָטאָ --- 29, 

ריאַזאַנאָוו ד. (דוד גאָלדענדראך) -- 
60, 822. 

רייוצן אברהם -- 439, 9549, 

רייוצן שרה -- 429, 

רייטשוק ח. -- 9089, 

רייטשוק ליצ -- 5895. 

רייך אבצ -- 1988, 

רייכצנסאן חצניצ -- 570, 

רייכצנשטיין ראָוצ --- 240, 

רייכצער -- 135. 

ריינצס יצחק יצֶקֶב -- 199, 200, 

ריסקינד אסתר --- 086, 

ריפּס צילף -- 234, 


ש, 


שאַָיטטר משח --- 283, 

שאַפּיראָ ננפסיצ --- 54, 

שאַפּיראָ ל. (שאַנין) -- 396, 418, 

שװיראַנסקי צליט -- 16. 

שוושבפר שרה (פּטסל קאַטעלאַנסקאַ) 
--- 40, 

שולמאַן װיקטאָר (ישראל חיים שאַ- 
דאָווסקי) --- 26, 358, 302, 543 


06, 
שומאָװו פּיאָטֹר --- 131, 
שוקעוויטש -- 434, 


שיטטרן הרש --- 230, 

שטצרן ישראל -- 106, 7ד19. 
שטצרן מאַקסים --- 262. 
שטשופּאַק יצקב -- 459, 

שטשופּאַק שמואל --- 43, 229, 362, 
שיינען פּאָלל -- 3041. 

שיפּצְל מ. --- 307. 

שיק כאַצקל -- 160, 

שלאָסבערג דוד (נפתלי) --- 343, 
טילום פליכם --- 595, 556. 
שליאַבטצר ישראל מאיר -- 2340. 
שליפצר ראובן --- 342, 302, 360, 
שמופלזאן גדליה --- 281, 

שניאור ו. --- 439, 

שנייר ה. -- 4441, 567. 
שנייפרסאן --- 106, 950, 534. 
שציחה -- 101. 

שנרמאַן יאַנסל --- 283, 
שצרטשצווסקי --- 298, 29, 

שפּייטר זונדל (לצוויק) -- 560, 


2. נעמען פון שטעט 
א, 


אָרצס -- 10, 61, 62, 69, 14, 18, 
1, 100, ד10, 109, 122, 195, 211 
---215, 246, 2471, 240, 249, 2414, 
9, 298, 359, 342, 396, /8ם, 
2, 2900, 449, 494, 499, 499 
0, 46, 77ס, 020, 

אוציאן -- 127. 

אָטװאָצק --- 43, 

אַלט-קאָנסטאַנטינאָו' --- 349. 

אַלצקסאַנדריאַ --- 84, 245, 

אמטשיסלאוו --- 353. 

אַמסטשרדאַםס -- 9, 13, 22, 38, 40, 
1, 110--129, 145, 417, 

אַניקשט -- 123, 

אָסטשר --- 248, 

אַסטראַכבאַן --- 934, 

אָפּאָטשנצל -- 409, 

אָריאָל --- 492, 

אָרטצף -- 10, 16, פד, 16, דך, 107, 
2, 1209, 198, 953. 

אָשמױַנל --- 10, 122, 176. 


,8 


באָברויסק --- 10, 11, 18, 48, 50, 
1פ, 68, 75ך, 97, 102, ד10, 122, 
1654, 229, 25360, 242, 269, 429, 
9, 940, 944, 969, 916, 006, 
2 

באָהיסלאַוו --- 94, 245, 

באַוצל --- 604, 

באַלטימאָר -- 117, 

באָסטאָן -- 117. 

באָפאַלאָ -- 506, 

באַקו -- 24, 144, 0098. 

באַר --- 849, 

באַראַנאָוויטש --- 253, 

באָרזנא --- 249, 

באָריסאָווֹ --- 10, 29, 31, 51, 18, 
1, 122, 129, 111, 184, 215, 
14, {594, 429, 022. 

בויסס --- 259, 320, 

בוסי --- 245, 

בושפושין --- 122, 210, 5584, 

ביאַליסטאָץ -- 10, ד1, 18, 21, 29, 
1 36, 45, 98, 94, 12, 91, 91ן 
7, 93, 109, 122, 131, 140, 114) 
9, 230, 241, 289, 300, 906, 
9, 313, 324, כֹכֵּט, 5842, 8ססן 
3, 424, 482, 84957, 498, 400 
4, 402, 489, 490, 944, 19פן 
0, 984, 580, 990, 9094, 000ן 
6, 

ביאַלל -- 43, ד10, 198. 

ביכאָוו --- 122, 354, 

בישלאַצערקאָוו --- 10, 123, 154, 244, 
9, פ9פט. 

ביפטענקאָוויטט --- 122, 

בצנרין --- 354, 

בצרדיטשצווי --- 10, 19, 11, 956, 49, 
0 60, 614, דד, 93, ס9, 96, 104, 
4,, 109, 7ד10, 109, 110, 102, 
9, 1560, 184, 184, 200, 220 
1, 342, 549, 396, 903, 9096, 
דדפ, 606, 022., 

בפרן -- 116, 942, פ91. 

בראַנוװויל --- 117. 

כרוסילאו' --- 245, 

בריסל --- 417, 5098, 003, 

בריסק --- 36, 39, 49, 192, 194, פ11, 
4, 1890, 219, 221, 224, 208ן 
2, 307, 342, 348, 208, 396, 
0, 914, 984, 986, 022. 

גאָלדיננצן -- 1710, 239. 

גאסטאָמצל -- 245, 

נאָרי-נאָרקי (האָרקי) -- 184, 329, 
4ט, 

נלאַזמאַנקל -- 316. 

נלובאָו' --- 249, 359, 

גראָרנל -- 10, 24, 28, 29, 90, 40, 
כּל, כך, 122, 131, 130, 199, 216, 
4, 226, 230, 338, 342, 900, 
53, 249, 13ד9, 574, 516, 284, 
5, 286, 599, 006, 022. 


ד. 
דאגרא --- 122. 
דאַנקערן --- 259. 

דובנאַ --- 349, 

רובצלן --- 239, 

דובראָװנל --- 122, 129, 165, 184, 
1סס. 


דווינסק --- 10, 15, 16, 21, 92, 39, 
4, 36, 100, 1095, 122, 129, 149, 
8, 199, 234, 299, 502, 818, 
8, 339, 9841, 542, 369, 996ן 
9, 442, 400, 999, 970, 911, 
3רכ, 916, 999, 986, 008, 6012, 


2, 
דימפר -- 245, 
דיסנף -- 122, 
דרויא --- 122. 
דריסץ --- 122, 
דרצורן -- 124 
ה. 


האָמשל -- 10, 11, 12, 15, 54, 92, 
4, 45, 200, 06--14, 16, 80, 09, 
2, 140, 168, 79ך1, 209, 220, 
9, 250, 290, 302, 907, 999, 
2, 360, 990, 441, 2442, 401, 
2, 5153, 516, 580, 992, 000ן 
8, /022, 

האָראָדאָק (ביאַליסטאָקער ראַיאָן) -- 
2, 

האָראָדאָקץ (וייטעבסקער ראַיאָן) -- 
2, 

האָראָד ישטש --- 238, 245, 

הפלסיננפארס -- 414, 


וו 


װאָלאָנראַ --- 619, 

װאָלקאָוויסק --- 10, 192, 154, 339, 
6. 

וװואַסילקאָוו --- 245, 355, 

װואַראַניצוש --- 902, 

װאַרטצף -- 10, 11, 19, 10, 11, 25, 
7, 30, 54, 59, 56, 99, 41, 49, 
6--49, 91, 93, 7ד10, 122, 1541, 
6, /137, 140, 146, 188, 198, 
120, 186, 194, 192, 194, 
9, 204, 2410, 239, 298, 250, 
211, 286, 2886, 299--2971, 307, 
4, 322, 324, 350, 3349, /כ5, 
8, 242, פ4כ, 293, 599, 300, 


1, 2365, 399, 424, 400, 4908, 
71, 438, 442, 448, 494, 980, 
39ל, 541, 943, 990, 998, 909, 
כ"ל, 916, 911, 992, 999, 90סן, 
6, 989, 95ס, 997, 006, 011, 
3, 614, 617, 624, 022. 

װויבאָרג --- 333, 

װויזשאַן -- 122. 

וויטצבסק -- 10, 92, 94, 40, 1041, 
9, 120, 4149, 159, 1178, 804, 
9 342, 308, 396, 400, 940, 
1ס, 612, 022, 

װילנף --- 10, 15, דג, 18, 32, 36 
כך, 91, 104, 122, 134, 138, 140, 
09, 1984, 160, 116, 180, 222, 
2, 204, 300, 5307, 915, 80סן 
4, 942, 2098, 396, 420, 450, 
3, /451, 438, 441, 442, 424) 
0, {464, 989, 240, 941, 242ן 
2, 948, 99פ, 996, 9690, 10כן 
4, 9172, 510, 600פ, 9086, 990, 
92פ, 9998, 006, 008, 010, 010, 
0,+620. 

ווילקאָויישקי -- 10, 122, 460, 940, 
3. 

װוילקאַמיר -- 10, 98, 129, 321, 

װוין --- 04, 905, 983, 95פ, 603, 002, 
6, {611, 011. 

װוינדאַװולך --- 170 , 

וויניצצ -- 349, 

וויסאָקשט-ליטעווסק --- 349, 8490, 

וויטקא -- 180. 

וויצקשנא -- 1249, 2098. 

וייטטיניצל -- 10, 122, 

ווישינטי -- 123, 

וולאַדיסלאַװאַָװאָ --- 10, 

וולאָצלאַווצק --- 199, 084, 

וופליושט -- 122, 

וופננראָװוו --- 114, 199, 

וופרושבעלאָוו --- 10, 122, 


(ו 


זאַבלודאָווצ -- 10. 

זאָלאַטאָנאָטאַ --- 245, 

ונפרוש --- ד10, 3ד}, 

זדרונסקעף װאָלילף -- 122, 159, 112, 
8, 2609, 354. 

זוויהיל --- 36, 


זלאַטאָבּאָל --- 245, 

זשאַנאַרי -- 916, 

זשיטאָמיר -- 10, 96, 40, 00, 64 
דך, 995, ד10, 109, 110, 122, 129, 
5ס, 181, 203, 221, 208, 218--- 
4, 507, 342, 996, 17דפ, 008. 

ושלאָכין --- 42 12. 

זשנטוו' --- 200, 499--4971, 941ן 
0, 910, 989. 


ם. 


טאַנאַנראָג --- 311, 

טאָלאָטשין --- 15, 122, 180, 381, 
טאָמאַשאָוו מאַזאָװיצק --- 394, 464, 
טאָמסק --- 291, 292, 

טאַמפרפאָרס --- 392, 

טאַראַשטשאַ --- 245, 


טור --- 297, 
טולא -- 35. 
טוקום -- 239, 


טיפליס -- 14. 

טראָיאַנאָור --- 281--283, 

טרצסטינצ -- 10, 

טשאוס --- 351. 

טשורנאָו' --- 281, 

טשיהירין -- 248, 

טשענסטאָבאָוו --- 57, 199, 994, 9פפפ, 
11פ. 

טשּריקאָװו --- 1ספ, 

טשפרנאָוויץ --- 949, 

טשערניגאָול --- פסט, 

טשפרקאַס -- 148, 249, 399, 


ר 


+ 


יאַקאָבשטאַדט --- 230, 

יאַקוטסק --- 22, 94. 

יוסאָווקא --- דפ. 

יפליסאַװשטגראַל --- 2849, 499. 

ישקאַטערינאָסלאַור --- 20, 39, 09, 
1, 109, 246, פדל, 301, 314, 99ט, 
2, 397, 909, 8900. 


מ. 
באַדאָרקאָ וו --- 249, 
באַראָל --- 249, 

ביסלאַװויטש --- 400, 
בפנטשין -- 409, 


ל, 


לאָרוש -- 10, 25, 30, 36, 41, 40, 
0 דס, 94, 98, 958, 107, 192, 
9, 140, 154, 190, 112, 184, 
6, +197, 209--210, 214, 258, 
264 270, 298, 507, 914, 922, 
7, 2358, 539, 844, 342, 8ססן 
4, 298, 308, 3960, 427, 450, 
41, 422, 458, 430--427, 4402, 
52, 440, 403, 530, 941, 242, 
8, 956, 957, 910, 984, ס8פ, 
0, 994, 999, 9960, 997, 000, 
8, 612, 619, 620, 622. 

לאָמושץ --- 354, 

לאַנדאָן --- 63, 117, 394, 398, 417, 
900,,2, 008. 

לאָטיץ -- 198, 353, 

לובלין --- 220, 302, 54, 

לובצן (לובני) -- 2495, 599, 

לוצק -- 227, 349, 

ליאַרי -- 97, 122, 129, 190, (35. 

ליאָונצ --- 125, 

ליבאַוויטש --- 122, 

ליבאַווץ --- ד9, ד10, 142, 110, 199, 
 ,4‏ /'22, 238, 239, 9171, 020. 

לירף --- 122, 199, 330, 

ליוצין --- 122, 

ליפוט --- 82, 

לצמבצרג --- 361, 9516, 


מ, 


מאָהילצו' --- 10, 12, 16, 19, 37, 
51, 72, 716, 84, 90, 103, ד10, 122, 
9, 100, 118, 184, 342, {3594, 
3, 4209, 433, 460, דדפ. 

מאָהילעװו-פּאָדאָלסק --- 349, 

מאָזיר --- 10, 29, 33, 198, 361, 400, 

מאַליאַט --- 98, 

מאָסקול --- 39, ד10, 9ד?, 309, 311, 
9, 334, 241, 420, 480, 512, 
1, 008, 618, 620, 024. 

מאַקאַראָול --- 244, 249, 

מאָרדרי --- 198. 

מאַריאַמפּאָל --- 10, 11, 107, 122, 
8, 224), 239, 859. 

מוראַװױיאָוואָ --- 239, 

מיטאַוולף --- ד107, 142, 110, 299, 

מינסס -- 10, 15, 20, 50, 59, 459 
6 102, 122, 120, 149, 193, 117, 
4, 189, 198, 220, 222, 284 
0, 306, 213, 242, 523, 001, 
9, 39060, 440, 442, 444, 400, 
9ס, 548, 910, 914, 913, 17פן 
95, 2386, 606, 022., 

מיקולין -- 122, 

מײירגאָראָר --- 245, 

מצפזריטט -- 10, 43, 9ס16, 174, 198, 
2, 8094, 

מצליטאָפּאָל --- 268, 590, 


ה, 


נאָװואָ-אַלעקסאַנדראָווסק --- 122, 
נאָוואָזיבקאָור --- 302, 
נאָװואָ-מינסס --- 234, 

נואַרץל -- 117. 

ניו-הייווצו -- 117. 

ניו-יאָרק -- ד1}, 424, 
ניזשני-נאַָװוגאָראָר --- 97, 008. 
ניצושין -- 10, 244, 245, פ35. 
ניקאָלאַיצור --- 57, 09, 466, 
נעווצל --- 10, 192, 199, 226, 


ס, 


סאָסנאָװויץ -- 81, 

סאָקאָלאָו --- 114, 198, 

סאָקאָלקל -- 122, 

סאַראַטאָוי --- 971, 

סאַראַיעװאָ --- 024, 

סאָראָקי --- 329, 

סואװואַלס --- 10, 13, 34, 107, 199, 
195, 260, פ59. 

סוויסלאָטט --- 405, 

סװוקאַבאָרנ --- 334, 

סװוענציאַן --- 122, 

סטאַראָרוב --- 571, 

סימפצראָפּאָל --- 303, 

סיראַקיו? -- 900. 

סלאוואוטץ --- 349. 

סלאָנים --- 19, 129, 199, 224, 584, 
6, 022, 


סלוצק -- 389, 

סמאַלףַנסק --- 81, 

סמאָרגאָן --- 10, 14, 39, כד, 98, 122, 
6, 363, 340, 022, 

סמיפלא -- 81, 249, 998 

ספמיאַטיטש --- 940, 

סקווירשף -- 249, 

סקידפל --- 986, 

סקערניצוויץ --- 172. 

פּאַביאַניץ --- ד10, 991. 

פּאָלאָצק --- 30, 122, 116. 

פּאָלטאַװף --- 245, פפט, 

פּאַניעװצזש --- 10, לד, 78, 96, 123, 
0, 

פּאָסװאָל --- 514. 

פּאָפּיצְלאַני --- 123, 

פּאַריז --- 119, 417, 422, 968, 998, 
6.0 

פּאריטש -- 184, 

פּוטיוול --- 245, 

פּינסק --- 10, 25, 44, 94, 69, 90, 
1, 107, 192, 129, 117, 184, 
4, 220, 313, 342, 969, 996, 
, 574, 916, 980, 022, 

פּישטריקאָו -- 10, 41, 103, 122, 
2ך1, 268, 210, 94ס, 

פּיריאַטין --- 249. 

פּלאצק --- 10, ד10, 994, פפפ. 

פטפרבורג --- 107, 192, 163, 167, 
8, 180, 183, 204, 200, 204, 
3, 307, 511-309, 917, 394, 
72, 438, 452, 494, 4860, 400, 
6, 572, 577, 1ד99, 008, 6011, 
0, {021, 

פּץטצרסאָן -- 117, 

פּצרציאַסלאוו -- 249, 

פּראָג --- 601, 

פּראַסקוראָוי --- 849, 

פּראָפּאָיסק --- 226, 

פּרוזשצנצף -- 224, 343, 

פּרילוקי --- 123, 129, 160, 244, 249, 
פפט, 

פאַסטאַו' --- 249, 99פפ. 
פונדוקלשיצווסט -- 245, 


פילאַדצלפיף -- 117, 
פּרידריבשטאַרט --- 299, 


צ. 
ציריך --- 105, 110, 290, 499, 


ק. 


קאָברין --- 849, 

קאָװונל --- 10, 36, 73, דפ, 122, 116, 
9, 197, 924, 227, 228, 290, 
5 256, 312, 358, 5989, 942, 
23, 296, 428, 429, 499, 440} 
0 5548, 593, 7ד51, 988, 99פן 


6,171 
קאַװוצל -- 549, 
קאָטקאַ -- 412, 


קאַלװאַריצ --- 10, 122, 

קאַלושין --- 172, 198, 098, 

קאַליש -- 41, 122, 173, 199, 206, 
92, 3846, 442, 

קאַמענבראָר -- 26, 

קאַמענעץ-פּאָראָלסץ --- 349, 

קאמענקא -- ס24. 

קאָנאַטאָפּ --- 239, 

קאָפּיס --- 54, 712, 16, 

קאָפּענהאַגען --- 394, 603, 604. 

קאָראַסטיששול -- 013. 

קאַרטוז-בצרצול -- 949, 

קאַרלפרוצ -- 191, 

קאָרסון -- 245, 

קופּישקי -- 129, 

קיײיראַני -- 150. 

קיצוי -- 10, 596, פדך, 107, 109, 
23לן, 199, 204, 228, 2844, 240, 
6, 342, 356, 396, 430, 442, 
3דפּ, דך5, ד60, 008, 021. 

קישיניצוו --- 15, 91--05, 10, 19, 
3 101, 109, 112, 199, 151, 
8, 159, 163, 164, 100, 250, 
6, 285, 242, 896, 7ד39, 2906, 
8, 460, 902, 928, 910. 


קנישין -- 10, 
קטלם -- 123, 
סצפלל -- 294, 


קראָושי -- 129, 

קראָנשטאַט --- 334, 
קראקינאָווא --- 123, 
קריטששווי --- 993. 

קרייצבורג --- 238. 

קרינקי (קרינצק) -- 10, 122, 114, 
4, 586, 

סרפמענטטונ == 68, 9 5, פפפ, 
4, 

קרעמענעץ --- 349, 
1 כד, 102, 122, 178, דדפ. 


ר 


ראַנאַטשצױי --- 122, 251, 

ראַדאָס --- 220, 208, 353, 254, 

ראַדאַמיסל --- 291, 

ראָװונל -- 10, ספך, 224, 227, 259, 
0. 

ראַזיווילישקי --- 123, 

ראַטמיסטראָױיסל --- 245, 

ראַטשטװו (ראָגאַטשצור) --- 20, 

ראָטשצױסטער --- 906, 

ראיגאָראָר --- 245, 

ראָמאַנאַוו --- 249, 

ראָמני --- 249, 999, 

ראָסטאָול --- 5141, 329, 2350, 008. 

ראָסיצני --- 268, 209, 

ראקיטנצ --- 245, 

רורניא -- 122, 

רוזשאַנאי --- 122, 

רזשישטשעוו --- 9245, 859, 

ריגף -- 10, 195, 52, 104, 107, 192, 

9, 142, 142, 145, 1609, 199, 
6 228, 234, 250, 257, 262, 
6, 299--300, 519--311, 342, 
93, 396, 400, 5509, 941, 958 
73פ, 510, 606, 008, 613, 022. 
ריצושיצץ -- 10, 97, 192, 
ריפטשיצף -- 68, 290, 
רצווצל --- 334, 6008, 
רצמבערטאָוו --- 458, 


ש, 


שאַדאָווץ --- 123, 

שאַװוצל -- 10, 98, 102, 193, 7ד1ך1, 
932, 00 4, 

שאַט -- 441, 

שטאָקהאָלם --- 319, 319, 382, 596, 
0, 

שטוטנאַרט --- ד41, 9171, 

שידלאָװוצי --- 465, 

שיקאַנאָ -- 7ד11. 

שישלאָװויל --- 10, 

שלאָס --- 235, 

שפרלפל -- 10, 19, 441, 43, 107, 
174, 198, 203, 354, 857--459, 

שנראַרוֹ --- 41, 122. 

שפּאָלץ --- ד5, 235. 

שקלאָוי --- 10, 34, 40, 54, כדך, 18, 
6, 107, 122, 129, 157, 180, 
1, 


